

تجدیدی اور انقلابی جدوجہد کا جامع تذکرہ

# برصغیر میں تجدیدِ دین کی تاریخ

[ التمهيد لتعريف أئمة التجديد ]



تصنيف

امام انقلاب مولانا عبید اللہ سندھی

اردو ترجمہ

مفتی عبدالخالق آزاد رائے پوری





تجدیدی اور انقلابی جدوجہد کا جامع تذکرہ

# برصغیر میں تجدیدی دین کی تاریخ

[ التمهيد لتعريف أئمة التجديد ]

تالیف

امام انقلاب مولانا عبید اللہ سندھی

اردو ترجمہ

مفتی عبدالخالق آزاد رائے پوری

رَحْمَةُ رَبِّكَ عَلَيْكَ

رحیمیہ ہاؤس، 33/A کوئینز روڈ (شارع فاطمہ جناح) لاہور

☎ 00-92-42-36307714, 36369089 🌐 www.rahimia.org

✉ info@rahimia.org 📱 /rahimiainstitute

## جملہ حقوق محفوظ ہیں

کتاب	—◆—	برصغیر میں تجدید دین کی تاریخ (التمہید لتعريف أئمة التجديد)
تالیف	—◆—	امام انقلاب مولانا عبید اللہ سندھی
اردو ترجمہ	—◆—	مفتی عبدالحق آزاد رائے پوری
سال طباعت	—◆—	اکتوبر 2016ء
ناشر	—◆—	رحیمیہ مطبوعات لاہور
قیمت	—◆—	

2017-18  
125252  
5-

رحیمیہ مطبوعات

رحیمیہ ہاؤس، 33/A کونینز روڈ (شارع فاطمہ جناح) لاہور  
☎ 00-92-42-36307714, 36369089    🌐 www.rahimia.org  
✉ info@rahimia.org    📌 /rahimiainstitute



## عرض ناشر

بِسْمِ اللّٰهِ الرَّحْمٰنِ الرَّحِیْمِ

برصغیر کے مجددین علمائے ربانیین اور ولی اللہی علوم و افکار کے جامع تذکرے اور تاریخ پر مشتمل امام انقلاب مولانا عبید اللہ سندھی کی عظیم الشان کتاب ”التمہید لتعریف أئمة التجديد“ علماء و مشاہیر سے خراج تحسین حاصل کر چکی ہے۔ یہ کتاب مجددین امت کے تاریخی تسلسل اور ان کے تجدیدی اور انقلابی کردار کے جامع تعارف پر مشتمل ہے۔ اس کتاب کا اردو ترجمہ وقت کی ضرورت اور اہم ترین تقاضا تھا۔ عرصہ دراز سے اہل علم و فکر کے حلقوں میں اس ضرورت کو محسوس کیا جا رہا تھا۔

اس اہم علمی ضرورت کو پورا کرنے کا عزم سلسلہ عالیہ رحیمیہ رائے پور کے چوتھے مسند نشین حضرت اقدس مولانا شاہ سعید احمد رائے پوری قدس سرہ کی ایما، سرپرستی اور نگرانی میں اس سلسلہ عالیہ کے موجودہ صدر نشین حضرت اقدس مولانا مفتی عبدالحق آزاد رائے پوری دامت برکاتہم العالیہ نے کیا۔ چنانچہ انہوں نے شبانہ روز محنت کرتے ہوئے نہ صرف اس اہم کتاب کو اردو کے قالب میں ڈھالا، بلکہ اس پر تحقیقی حواشی اور حوالہ جات کا مفید اضافہ بھی کیا۔ انہوں نے مفید عنوانات قائم کر کے کتاب کے مضامین کو قاری کے سامنے کھول کر رکھ دیا ہے۔ اس طرح اردو دان طبقے کے سامنے حضرت مولانا عبید اللہ سندھی کے علوم و افکار کا ایک ایسا خزانہ سامنے آیا ہے، جس سے اب تک اردو پڑھنے، لکھنے اور سمجھنے والے محروم تھے۔

حضرت سندھی کے حوالے سے اگرچہ اردو زبان میں بہت سا لٹریچر موجود ہے، لیکن ان کے انقلابی فکر و عمل کے بنیادی نکات و عملی کردار کے جامع پہلو اس کتاب سے واضح ہوتے ہیں۔ اس کتاب میں انہوں نے اپنے انقلابی فکر و عمل کا مرکز اور منبع، مجددین امت کے تاریخی تسلسل بالخصوص حضرت الامام شاہ ولی اللہ دہلوی اور حضرت شیخ الہند مولانا محمود حسن قدس سرہما کو قرار دیا ہے۔

حضرت مترجم مدظلہ نے کتاب کے شروع میں پیش لفظ اور مقدمہ لکھتے ہوئے ولی اللہی نظریہ تاریخ کی روشنی میں اس کتاب کی اہمیت، اس کا پورا تعارف اور خلاصہ تحریر کر دیا ہے۔ کتاب کا حرف تعارف حضرت مولانا ڈاکٹر مفتی سعید الرحمن نے تحریر کیا ہے۔ اس کام پر واقع رائے گرامی کا اظہار حضرت مولانا سراج احمد دین پوری (تلمیذ امام عبید اللہ سندھی و سجادہ نشین جانا فاد عالیہ دین پور) نے کیا ہے۔ امید ہے کہ قارئین اس کتاب سے خوب استفادہ کریں گے۔

ناظم رحیمیہ مطبوعات لاہور

مولانا عبید اللہ سندھی

۱۲۵%



## انتساب

شیخ الہند حضرت مولانا محمود حسن قدس سرہ اور  
خانوادہ ولی اللہی کے انقلابی علما کے فکر و عمل

کے جامع تعارف پر مبنی

اس کتاب کے اردو ترجمہ اور تحقیق کا کام

حضرت اقدس مولانا شاہ سعید احمد رائے پوری

قدس سرہ السّعیّد

کی زیر سرپرستی و نگرانی پایہ تکمیل کو پہنچا۔

اس لیے اس کا انتساب انھیں کی جانب کیا جاتا ہے۔



## فہرست عنوانات

صفحہ	عنوان	نمبر شمار
3	عرضِ ناشر	1
4	انتساب	2
5	فہرست عنوانات	3
48	تعارف شخصیات (حواشی)	4
61	حرفِ تعارف؛ ڈاکٹر مفتی سعید الرحمن مدظلہ	5
66	رائے گرامی؛ حضرت مولانا سراج احمد دین پوری	6
67 - 82	پیش لفظ	7
67	تحریکاتِ آزادی کا تاریخی تسلسل	8
68	قوموں کی زندگی میں فلسفہ تاریخ کی اہمیت	9
69	اس خطے کے فلسفہ تاریخ کے تعین کی ضرورت اور اہمیت	10
70	زیر نظر کتاب میں قومی اور ملی فلسفہ تاریخ کا ابتدائی خاکہ	11
72	حضرت سندھی کی شخصیت اور اس کتاب کی اہمیت	12
76	کتاب کی پہلی اشاعت اور قلمی نسخے	13
78	کتاب کا پہلا مکمل اردو ترجمہ اور اشاعت	14
79	زیر نظر اشاعت اور کچھ اس ترجمے کے حوالے سے	15
83 - 144	مقدمہ از مترجم	16
83	حضرات انبیا علیہم السلام کی عظیم الشان جدوجہد	17
84	مجددین امت؛ انبیا علیہم السلام کے وارثین	18



85	تجدیدی اور انقلابی عمل کی اہمیت اور دین اسلام کی تعلیمات	19
86	ہزارہ اول میں مجددین و مجتہدین کے پہلے سرخیل: امام اعظم ابوحنیفہؒ	20
88	ہزارہ دوم کے انقلابی علما اور مجددین	21
88	حضرت مجدد الف ثانیؒ کا تجدیدی کردار	22
89	حضرت الامام شاہ ولی اللہ دہلویؒ کا تجدیدی اور انقلابی کردار	23
89	دور زوال میں ان حضرات کے تجدیدی اور انقلابی کردار کی اہمیت	24
90	ولی اللہی جماعت کا تجدیدی اور انقلابی کردار	25
91	حضرت شیخ الہند مولانا محمود حسنؒ کی عظیم انقلابی شخصیت	26
92	حضرت شیخ الہند کی انقلابی حکمت عملی کے بنیادی نکات	27
95	کتاب کے مضامین پر ایک نظر	28
96	1- ولی اللہی فکر کی روشنی میں مولانا سندھیؒ کا نظریہ تاریخ	29
100	2- ہندوستان کی قومی تاریخ کے پانچ مراحل اور بارہ ادوار	30
102	3- سنین کے تعین کے حوالے سے مولانا سندھیؒ کا نظریہ	31
103	4- ہندوستان کی تاریخ میں مسلمانوں کا مثالی دور حکومت	32
104	5- 1857ء کے بعد حضرت نانوتویؒ کے بیان کردہ اساسی اصول	33
106	6- خلافت عثمانیہ کے زوال کے بعد کے دور کا تحلیل و تجزیہ	34
107	7- انقلابی اصولوں پر کام کرنے کی ضرورت و اہمیت	35
107	8- دینی انقلاب کی جامعیت	36
109	کتاب کے مقالات اور ابواب کی ترتیب پر ایک اجمالی نظر	37
115	مختصر نقوش زندگی: امام انقلاب حضرت مولانا عبید اللہ سندھیؒ	38
135	حوالہ جات	39
137	التمہید لتعريف ائمة التجديد؛ اردو ترجمہ	40
139	عکس مخطوطات	41
145	مقدمہ کتاب از مصنف	42



147 - 158	پہلا مقالہ مقام محمود	43
159	مقدمہ	44
150	پہلا باب؛ دیوبندی جماعت کے اہم رہنماؤں کی اسانید	45
150	اہم رہنماؤں کا تعارف	46
151	اسانید حضرت شیخ الہند مولانا محمود حسن	47
151	دوسرا باب؛ ولی اللہی جماعت کے ائمہ کی اسانید	48
151	فصل (1): اسانید مہدی ہندی امیر المؤمنین سید احمد دہلوی شہید	49
152	فصل (2): اسانید امیر المؤمنین سید احمد شہید کے وزرا	50
152	فصل (3): اسانید امام ولی اللہ دہلوی کے تینوں صاحبزادگان	51
153	فصل (4): اسانید ہندی زبان کے امام المفسرین مولانا شاہ عبدالقادر دہلوی	52
153	فصل (5): علوم حاصل کرنے کے فنون اور حکمت و فلسفہ کے علوم کے اماموں کے امام مولانا شاہ رفیع الدین عبدالوہاب دہلوی کی اسانید	53
154	فصل (6): ہندوستانی تحریک کو منظم کرنے والے ہزارہ دوم کی تیسری صدی کے امام اور مجدد حضرت شاہ امام الدین عبدالعزیز دہلوی کی اسانید	54
155	فصل (7): دینی تحریک کے بانی اور شریعت کے فکر و فلسفہ کی تدوین کرنے والے امام الائمہ حکیم الہند امام شاہ ولی اللہ دہلوی کی اسانید	55
156	فصل (8): قرآن میں غور و فکر کی دعوت دینے والے ہزارہ دوم کی دوسری صدی کے مجدد شیخ الاجل مولانا شاہ عبدالرحیم دہلوی کی اسانید	56
156	تیسرا باب	57
	ہزارہ دوم میں ہندوستان کے علما میں سے مجددین ائمہ کی اسانید	
157	فصل (1): محقق علوم عقلیہ و فقیہ میرزا ہدا کبر آبادی کی اسانید	58
157	فصل (2): حنفی فقہاء کے سردار اور ہندوستان کے سلاطین میں مثالی شخصیت سلطان محی الدین محمد عالم گیر دہلوی کی اسانید	59
157	فصل (3): علوم حاصل کرنے کے فنون کے محقق علامہ عبدالحکیم سیالکوٹی کی اسانید	60



157	فصل (4): ہزارہ دوم کی پہلی صدی میں علم حدیث کی بنیاد رکھنے والے مجدد شیخ عبدالحق محدث دہلوی کی اسانید	61
158	فصل (5): ہزارہ دوم میں علوم ربانیہ کی بنیاد رکھنے والے امام ربانی مجدد الف ثانی شیخ احمد سرہندی کی اسانید	62
158	فصل (6): ہندوستان میں امام ائمۃ التجدید امام رضی الدین محمد باقی کی اسانید	63
159 - 314	دوسرا مقالہ	64
<p>تحديث العبد الضعيف بنعمة ربه اللطيف سرگزشت حیات</p>		
161	مقدمہ	65
162 - 172	پہلا باب: تعلیم و تربیت	66
162	فصل (1): پیدائش اور ابتدائی تعلیم	67
162	مطالعہ اسلام	68
162	قبول اسلام	69
163	سندھ میں سید العارفین کی خدمت میں	70
163	شیخ کی صحبت کے اثرات	71
164	فصل (2): تعلیمی مراحل	72
164	دارالعلوم دیوبند میں تعلیم کا حصول	73
165	منطق و فلسفہ کی تعلیم	74
166	اصول فقہ کی تعلیم	75
166	حضرت شیخ الہند کی خدمت میں	76
166	تعلیمی دور میں تصنیف و تالیف	77
167	حضرت الامام نانوتوی کی کتابوں سے استفادہ	78
168	نبی اکرم صلی اللہ علیہ وسلم کی خواب میں زیارت	79
168	فصل (3): علم حدیث کا حصول	80



169	شیخ الاسلام حضرت گنگوہیؒ کی خدمت میں	81
170	حضرت گنگوہیؒ کی صحبت کا اثر	82
170	حضرت شیخ الہندؒ کی وصیت اور اجازتِ حدیث	83
171	فصل (4): دہلی آمد اور مطالعہ کتب	84
171	شیخ عبدالحق محدث دہلویؒ کی کتابوں کا مطالعہ	85
172	فصل (5): اہل حدیث علما اور ان کی کتب سے استفادہ	86
173 - 177	دوسرا باب: مطالعہ، تحقیق و تدریس اور تصنیف و تالیف	87
173	فصل (1): سندھ واپسی	88
173	امروٹ میں قیام	89
173	مطالعہ اور تحقیق میں مشغولیت	90
175	فصل (2): تصنیف و تالیف اور نشر و اشاعت	91
175	کتب کی اشاعت کے لیے ”محمود المطابع“ کا قیام	92
176	تدریس و تربیت	93
176	فصل (3): امام شاہ ولی اللہ دہلویؒ کی کتابوں پر مکمل اعتماد کے فوائد	94
178 - 188	تیسرا باب: تربیت باطنی اور رشد و ہدایت کے حصول میں	95
178	فصل (1): مشائخ سے تعلق اور ان سے اجازت	96
178	حضرت شیخ الہندؒ سے نسبت کا حصول اور ان کی اجازت	97
179	فصل (2): حضرت شیخ الہندؒ کے سلاسلِ مشائخ سے میرا تعلق	98
179	حضرت گنگوہیؒ کے سلسلے سے تعلق	99
180	سلسلہ راشدینہ قادریہ سے تعلق	100
181	ان تمام سلاسل کی آخری کڑی؛ امام شاہ ولی اللہ دہلویؒ	101
182	فصل (3): شاہ ولی اللہ دہلویؒ کے سلاسلِ مشائخ	102
182	فصل (4): سلطان عالمگیرؒ کا سلسلہ مشائخ	103
183	فصل (5): سلسلہ مجددیہ معصومیہ و سعیدیہ	104
184	فصل (6): سلسلہ مجددیہ بنوریہ	105



184	فصل (7): سلسلہ حضرت باقی باللہ دہلوی	106
185	فصل (8): سلسلہ طاہریہ حقانیہ	107
186	فصل (9): سلسلہ رشیدیہ حقانیہ	108
187	فصل (10): طریقہ حقانیہ قادریہ	109
188	فصل (11): مشائخ سے محبت: آغوشِ رحمت کا باعث	110
189 - 197	چوتھا باب: علمی اور سماجی خدمات	111
189	فصل (1): حضرت شیخ الہند سے ملاقات اور ”دارالرشاد“ کا قیام	112
191	فصل (2): ”جمعیت الانصار“ کا قیام	113
191	”جمعیت الانصار“ کے اہم ترین کام	114
191	قیام دیوبند میں حضرت شیخ الہند سے استفادہ	115
192	فصل (3): دیوبند اور علی گڑھ کے اتحاد کی کوشش	116
193	دیوبندی جماعت کی یک جہتی اور حضرت شیخ الہند کا کردار	117
194	حضرت شیخ الہند کی عظمت	118
194	فصل (4): ”نظارۃ المعارف القرآنیہ“ کا قیام	119
194	”نظارۃ“ کے مقاصد و اہداف	120
196	”نظارۃ“ کا طریقہ تعلیم و تربیت	121
197	فصل (5): جماعتوں سے اشتراکِ عمل کے اصول	122
198 - 202	پانچواں باب: ہجرتِ کابل	123
198	فصل (1): کابل کا سفر	124
199	فصل (2): ”جنود اللہ الربانیہ“ کا قیام	125
199	”جنود الربانیہ“ کے اہم کام اور مقاصد	126
200	فصل (3): جماعتِ مجاہدین کے ساتھ اشتراکِ عمل کی کوشش	127
200	فصل (4): کابل میں ”ہندوستانی یونیورسٹی“ کے قیام کی کوشش	128
201	کابل میں ”انڈین نیشنل کانگریس“ کا قیام	129
201	فصل (5): کابل میں ”ہندوستانی عارضی حکومت“ کا قیام	130



202	فصل (6): شیخ الہند کی مالٹا میں گرفتاری اور رہائی	131
203 - 213	چھٹا باب: استنبول کا سفر	132
203	فصل (1): کابل سے براستہ روس سفر کا آغاز	133
303	فصل (2): اشتراکی انقلاب کا مطالعہ اور فلسفہ ولی اللہی کی اہمیت	134
204	فصل (3): امام ولی اللہ دہلوی کے انقلابی افکار:	135
204	1- معاشی وسائل کی تقسیم پر حکومتی کنٹرول کی اہمیت	136
205	2- حکمران طبقے کی لوٹ کھسوٹ اور تعیشات کی وجہ سے معاشی تباہی	137
207	3- رسول اللہ کی بعثت کا مقصد؛ سرمایہ پرستی کے نظام کا خاتمہ	138
208	4- تعیش پسندی اور سرمایہ پرستانہ نظام کی خرابی	139
208	5- حکمران طبقات کا کردار	140
209	6- محنت کشوں پر ظالمانہ ٹیکس کا نفاذ اور اس کے اثرات	141
209	7- حکمران طبقوں کی لوٹ کھسوٹ اور نظام کی خرابی کے اثرات	142
210	8- حکومتی نظام کی خرابی کے اثرات معلوم کرنے کا طریقہ	143
211	9- انبیائے کرام ظالمانہ سسٹم کو توڑنے کے لیے آتے ہیں	144
211	فصل (4): انقلابی حکومت کے نظام کا مطالعہ	145
212	خلفائے راشدین کی حکومت کی صحیح نوعیت	146
212	صحابہ کی انقلابی جماعت کی دو خصوصیات	147
212	پارٹی کی سطح پر مساوات کے تصور کی اساس؛ قانون قصاص	148
213	فصل (5): سوویت رہنماؤں سے ملاقات اور انقرہ آمد	149
214 - 237	ساتواں باب: استنبول میں قیام	150
214	فصل (1): استنبول آمد اور ”ترکی“ کی تاریخ کا تجزیہ	151
214	ترکوں اور عربوں کا باہمی اختلاف اور جمال الدین افغانی کا کردار	152
214	مسلمان معاشروں کے فرسودہ طبقات	153
215	انقلابی اصولوں پر کام کرنے کی اہمیت	154
215	فصل (2): انقلابی پروگرام کی ترتیب اور اس کی اشاعت	155



216	فصل (3): زمینوں کو وقف کرنے کے دلائل	156
216	زمینوں کے سلسلے میں خلیفہ ثانی حضرت عمرؓ کا فیصلہ	157
217	زمینوں کے سلسلے میں صحابہ کرامؓ سے مشاورت	158
218	زمینوں کو وقف کرنے کے لیے حضرت عمرؓ کے دلائل	159
220	صحابہ کرامؓ کا متفقہ فیصلہ	160
220	حضرت عمرؓ کی بات نہ ماننے والوں پر ابتلا	161
221	حضرت عمرؓ کا اپنی رائے کے لیے قرآن حکیم سے استدلال	162
223	زمینوں کا وقف: حضرت امام قاضی ابو یوسفؒ کی رائے	163
224	زمین کو وقف کرنے کے سلسلے میں امام شافعیؒ کی رائے	164
224	زمینوں کا وقف: حضرت الامام شاہ ولی اللہ دہلویؒ کی مفصل رائے	165
226	زمینوں کا وقف: امام شاہ عبدالعزیز دہلویؒ کی رائے	166
227	فصل (4): انقلابی پروگرام کے تقاضے	167
228	فصل (5): دینی انقلاب میں دنیا و آخرت کی جامعیت	168
228	تعلیماتِ انبیاء میں ایک انقلابی کے لیے توحید پر ایمان کی شرط	169
228	انسانی روح کا بنیادی تقاضہ اور ”محبّتِ ذاتیہ“ کی حقیقت	170
229	توحیدِ الہی سے انسان میں اپنے آپ پر اعتماد پیدا ہوتا ہے	171
229	فصل (6): سلاطینِ دہلی کی تاریخ کا مطالعاتی تجزیہ	172
230	سلطان جلال الدین اکبرؒ کی سلطنت کے چند بنیادی پہلو	173
231	فصل (7): سلطان جلال الدین اکبرؒ کی سلطنت کا تحلیل و تجزیہ	174
232	فصل (8): سلطان محی الدین عالمگیرؒ کا تجدیدی کام	175
233	فصل (9): عالم گیری عہد کا تحلیل و تجزیہ	176
233	دینی حکومت کے ضروری لوازمات اور تقاضے	177
234	عالمگیری سلطنت کے اثرات	178
235	فصل (10): شاہ ولی اللہؒ کا نظریہ انقلاب	179
236	فصل (11): ولی اللہی جماعت کا کام اور ہندوستان پر برطانیہ کا تسلط	180



236	سید احمد شہیدؒ کی جدوجہد آزادی	181
236	1857ء کی جدوجہد آزادی	182
236	فصل (12): استنبول سے حجاز تک کا سفر	183
238 - 250	آٹھواں باب: اُمّ القریٰ مکہ مکرمہ میں قیام	184
238	فصل (1): مکہ مکرمہ میں قیام کی نوعیت	185
238	میراج نظر، تعلیم و تربیت اور تنظیم	186
239	فصل (2): تاریخ اسلام کا مطالعہ	187
239	فلسفہ اور حکمت کے بارے میں البیرونی کی رائے	188
240	تصوف، حکمت اور احسان کی حقیقت	189
240	صوفیا اور حکما کی جدوجہد کا مطالعہ	190
241	فصل (3): چھٹی صدی ہجری کے صوفیا کی جدوجہد	191
242	فصل (4): ہندوستان کی تاریخ اور صوفیا کی جدوجہد کا مطالعہ	192
243	صوفیا کی ہندوستان آمد	193
244	فصل (5): مشائخ چشتیہ نظامیہ اور چشتیہ صابریہ	194
244	فصل (6): مشائخ سہروردیہ	195
245	فصل (7): مشائخ چشتیہ و سہروردیہ کا طریقہ تعلیم و تربیت	196
245	سلسلہ نقشبندیہ کے مشائخ اور سلاسل کی ترتیب	197
245	فصل (8): ہند میں اسلامی سلطنت کے استحکام میں تاخیر کی وجوہات	198
245	مورخ منشی ذکاء اللہ دہلوی کا تجزیہ	199
247	اس تجزیے کا تنقیدی جائزہ	200
247	ہندوستان میں حکومت اسلامی کے استحکام میں تاخیر کا اصل سبب	201
247	ایران اور ترکستان میں اسلامی حکومت کے استحکام کا سبب	202
248	امام ابوحنیفہؒ کی عظمت اور جامعیت	203
248	فصل (9): صوفیا کی جدوجہد اور حضرت ابوذر غفاریؓ کا مسلک	204
249	فصل (10): ہمارے پروگرام کے بنیادی امور	205



250	ہمارا اقتصادی نقطہ نظر	206
251 - 266	نوواں باب: مسجد حرام میں تدریس	207
251	فصل (1): مکہ مکرمہ میں زبردست کتابیں اور عرب علما کی حالت	208
252	فصل (2): ولی اللہی طرزِ تعلیم میں "موظا" کی اہمیت	209
254	فصل (3): امام ولی اللہ دہلوی کا طریقہ تعلیم و تربیت	210
255	شاہ ولی اللہ دہلوی سے پہلے کا طریقہ تعلیم	211
255	شاہ صاحب کا طریقہ تعلیم اور اس کے فوائد	212
255	کتب حدیث کے طبقات کے تعین میں اختلاف	213
257	موظا کو تمام کتب پر ترجیح دینے والے محققین علما	214
257	فصل (4): "موظا" کے قائم کردہ اصول	215
257	زمانہ نبوی میں لوگ آپ کے اعمال کی نقل کرتے ہیں	216
258	صحابہ نے جو کچھ دیکھا اور سنا، اسے روایت کیا	217
258	صحابہ کرام کا اطرافِ مملکت اسلامیہ میں پھیلنا	218
258	صحابہ کرام کے درمیان مسائل کے بیان میں اختلاف	219
259	الف: حکم کے نقل کرنے اور اجتہاد کے حوالے سے اختلاف	220
259	ب: حکم کی نوعیت سمجھنے میں اختلاف	221
259	ج: حکم سمجھنے میں غلط فہمی پر مبنی اختلاف	222
259	د: حکم کی غلط دریافت کرنے میں اختلاف	223
259	ه: مختلف احکامات کے جمع کرنے کے بارے میں اختلاف	224
260	تابعین کے مذاہب اور ان کی امامت	225
260	حضرت سعید بن مسیب اور فقہائے حریمین: مکہ، مدینہ	226
261	حضرت ابراہیم نخعی اور فقہائے کوفہ	227
262	حضرت سعید بن مسیب اور حضرت ابراہیم نخعی کا مقام	228
262	تابعین کے بعد کے اہل علم و فقہ	229
263	تابع تابعین کے طریقہ کار کا خلاصہ	230



263	فقہائے مدینہ کا تسلسل	231
264	فقہائے کوفہ کا تسلسل	232
265	”مؤطا“ کی ترتیب و تدوین میں امام مالک کا طریقہ کار	233
265	فصل (5): ہمارا طریقہ تحقیق اور فقہ حنفی کی ”مؤطا“ سے موافقت	234
266	درس و تدریس کے اس طریقے پر اللہ کی حمد و ثنا	235
267 - 282	دسواں باب: ولی اللہی جماعت کا تذکرہ	236
267	فصل (1): ولی اللہی نظریہ و فکر کے بانی اول؛ شاہ عبدالرحیم دہلوی	237
267	فصل (2): ولی اللہی فکر و عمل کے چار بنیادی امور:	238
268	اول: قرآن حکیم میں براہ راست غور و فکر اور تدبیر	239
269	دوم: احادیث نبویہ کے فہم میں محققانہ طرز فکر و عمل	240
270	سوم: تصوف اور علوم دینیہ میں جمع و تطبیق	241
271	چہارم: سماجی حکمت عملی اور علوم شرعیہ میں جمع و تطبیق	242
272	فصل (3): الجادۃ القویمة المحمدیة کی تعیین	243
273	فصل (4): ولی اللہی جماعت؛ ایک علمی اور سیاسی جماعت ہے	244
274	فصل (5): ولی اللہی جماعت کی حکومت	245
275	ولی اللہی حکومت کی شکست و ریخت	246
275	فصل (6): ولی اللہی جماعت کے دو حصے: دہلوی اور صادق پوری	247
276	”دہلوی جماعت“ کے اہم رہنما	248
276	فصل (7): ”صادق پوری جماعت“	249
278	فصل (8): ”صادق پوری جماعت“ کے اہم رہنما	250
278	1- سید نذیر حسین بہاری	251
278	2- نواب سید صدیق حسن قنوجی	252
279	فصل (9): دہلوی اور صادق پوری جماعتوں کا رجحان فکر و عمل	253
279	ابن عربی کی بابت میاں نذیر حسین اور نواب صدیق حسن کی رائے	254
281	فصل (10): ولی اللہی جماعت؛ مجتہدین کی جماعت ہے	255

283 - 295	گیارہواں باب: ”اہل حدیث“ اور ”دیوبندی جماعت“ کا بیان	256
283	فصل (1): 1857ء کی جنگِ آزادی اور ولی اللہی جماعت کا کردار	257
284	فصل (2): 1857ء کے بعد ولی اللہی جماعت کی آزمائش	258
285	”صادق پوری جماعت“ سے ”اہل حدیث“ بننے کا عمل	259
285	فصل (3): دارالعلوم دیوبند کا قیام اور ولی اللہی دیوبندی جماعت	260
286	فصل (4): 1857ء کے بعد کے حالات کا تجزیہ	261
287	دیوبندی جماعت کے بنیادی اصول	262
288	فصل (5): مولانا محمد قاسم نانوتوی کا تجدیدی کردار	263
289	فصل (6): دارالعلوم دیوبند کی شاخیں اور ان کا نظام	264
289	فصل (7): ”دیوبندی جماعت“ کا علوم کی اشاعت میں کردار	265
290	فصل (8): علوم کے تراجم اور شروحات میں دیوبندی جماعت کا کردار	266
291	فصل (9): ”دیوبندی جماعت“ کے مختلف طبقات:	267
291	1- پہلا طبقہ ولی اللہی وصیت کے مطابق قاسمی تجدید کو قبول کرنے والے	268
292	2- دوسرا طبقہ فروعی مسائل میں محققانہ رشیدی منہج کے پابند حضرات	269
293	3- تیسرا طبقہ پرانے طرزِ تعلیم اور دیوبندی طرزِ تعلیم کا مجموعہ	270
293	دیوبندی جماعت کے تین اہم بنیادی کام	271
294	فصل (10): باصلاحیت افراد کی قلت کے دور میں شیخ الہند کا تجدیدی کردار	272
294	شیخ الہند کے بنیادی کام	273
295	”جامعہ ملیہ اسلامیہ“ کی بنیاد اور ”جمعیت علمائے ہند“ کی تشکیل	274
296 - 314	بارہواں باب: سلاطین ہند اور ائمہ علماء کی وفيات کا بیان	275
296	فصل (1): سنین کا تعین	276
196	فصل (2): سلاطین ہند کا سنہرا دور	277
297	سلاطین ہند کا درمیانہ دور	278
297	سلاطین ہند کا دورِ انحطاط	279
297	سلاطین ہند کا دورِ زوال	280



298	فصل (3): نقشبندی طریقے میں مجددی طریقے کی راہ ہموار کرنے والے مشائخ	281
298	طریقہ چشتیہ میں طریقہ مجددیہ کی راہ ہموار کرنے والے مشائخ	282
298	فقہائے محدثین میں طریقہ مجددیہ کی راہ ہموار کرنے والے علما	283
299	طریقہ احمدیہ مجددیہ کے امام	284
300	فصل (4): طریقہ قادریہ گیلانیہ میں طریقہ حقانیہ کی راہ ہموار کرنے والے مشائخ	285
300	طریقہ نقشبندیہ میں طریقہ حقانیہ کے راہ ہموار کرنے والے مشائخ	286
300	طریقہ قادریہ میں طریقہ حقانیہ کے راہ ہموار کرنے والے مشائخ	287
300	شیخ ابن عربی کی اتباع کرنے والوں میں طریقہ حقانیہ کے راہ ہموار کرنے والے مشائخ	288
301	شیخ عبدالحق محدث دہلوی کے اساتذہ میں فقہائے محدثین	289
301	شیخ عبدالحق محدث دہلوی کے اساتذہ میں حنفی فقہائے محدثین	290
301	طریقہ امام مجدد شیخ عبدالحق دہلوی	291
301	الف: شعبہ اولاد	292
302	ب: شعبہ لکھنویین	293
302	ج: شعبہ لاہوریین	294
302	د: لاہوری مشائخ کا دوسرا سلسلہ	295
303	ھ: شعبہ بلگرامیین	296
303	فصل 5: طریقہ ولی اللہی کی راہ ہموار کرنے والے مشائخ	297
303	الف: طریقہ چشتیہ اجداد کی جانب سے	298
303	ب: طریقہ نقشبندیہ	299
304	ج: طریقہ مجددیہ	300
304	د: محققین اور فن تحصیل علم کے محصلین کا طریقہ	301
304	ھ: طریقہ فقہا محدثین	302
305	و: محققین جامعین کا طریقہ مجددیہ	303
305	ز: طریقہ محققین جامعین	304

305	ح: طریقہ محدثین محققین	305
306	ط: طریقہ فقہائے محدثین	306
306	ی: طریقہ فقہائے محدثین محصلین	307
307	فصل 6: ولی اللہی جماعت	308
308	فصل 7: ولی اللہی جماعت میں سے دیوبندی جماعت	309
308	فصل 8: ہر بجزری صدی کے ابتدا میں آنے والے آئمہ فقہا حنفیہ	310
309	فصل 9: بعثت نبویؐ سے ہر صدی کے شروع میں آنے والے آئمہ فقہائے حنفیہ	311
	اور تیسری صدی کا آغاز 188ھ سے	
311	فصل (10): مکہ مکرمہ میں میرا سلسلہ اسناد	312
315 - 614	تیسرا مقالہ	313
<b>سبیل الرشاد کالزیل علی الانتباه و الإرشاد</b>		
<b>رشد و ہدایت کا تاریخی تسلسل</b>		
317 - 320	مقدمہ	314
318	ہندوستان کی تاریخ کے پانچ مراحل اور بارہ ادوار	315
318	پہلا مرحلہ: خلافت اسلامیہ عربیہ میں ہندوستان کے کچھ علاقوں کی شمولیت	316
318	دوسرا مرحلہ: خلافت عربیہ میں ہندوستان کے کچھ علاقوں پر غیر عربی اقوام کی حکومت	317
319	تیسرا مرحلہ: خلافت عربیہ میں ہندوستانی اقوام کی ہندوستان پر حکومت	318
319	چوتھا مرحلہ: ہندوستان میں مستقل ہندوستانی سلطنت کا قیام	319
320	پانچواں مرحلہ: ہندوستانی مسلم اور غیر مسلم صابی مرہٹے اور انگریز ملتوں کا قیام	320
321 - 419	پہلی قسم	321
	حکیم الہند حضرت امام شاہ ولی اللہ دہلویؒ کے خاندان سے لے کر	
	پانچویں تاریخی مرحلے کے اماموں تک کی اسانید کا بیان	
323	مقدمہ	322
323	اس دور کے تاریخی حقائق	323



324	پہلا باب	324
	ولی اللہی خاندان اور ہمارے دیوبندی مشائخ کے ائمہ کا تذکرہ	
324	پہلی نوع؛ امام عبدالرحیم بن وجیہ الدین دہلوی کا تذکرہ	325
324	فصل 1۔ شاہ عبدالرحیم دہلوی کے حالات زندگی	326
324	آپ کے اساتذہ کرام اور مشائخ	327
326	ولی اللہی سن کی ابتدا	328
327	فصل 2۔ شاہ عبدالرحیم دہلوی کی اہم خصوصیات	329
327	1۔ مجتہد منتسب اور محقق حنفی عالم	330
327	2۔ مسائل کی تحقیق میں فقہی دلائل، کشفی وجوہات اور سیاسی مصلحتوں کو پیش نظر رکھنا	331
328	3۔ طریقت کے علوم و معارف کے محقق اور مجتہد	332
328	4۔ قرآن عظیم کی تدریس کا تجدیدی طریقہ کار	333
328	5۔ سنت نبویہ اور حکمت عملی کے درمیان جمع و تطبیق	334
329	6۔ امام ولی اللہ دہلوی کی تربیت پر پوری توجہ	335
318	فصل 3: تذکرہ شیخ الاجل ابوالرضا محمد بن وجیہ الدین دہلوی	336
	پچا امام ولی اللہ دہلوی	
330	دوسری نوع؛ حکیم الہند امام ولی اللہ احمد بن عبدالرحیم دہلوی کا تذکرہ	337
330	فصل 1۔ امام شاہ ولی اللہ دہلوی کے حالات زندگی اور اساتذہ	338
331	فصل 2۔ امام شاہ ولی اللہ دہلوی پر اللہ کے خصوصی انعامات	339
331	1۔ آخری دور میں فاتحیت کی خلعت عطا کی گئی	340
331	2۔ پسندیدہ فقہ کی جانب رہنمائی	341
332	3۔ فقہ الحدیث کی تجدید اور اس کی جمع و ترتیب	342
332	4۔ شرائع و مصالح کے اسرار و حکمتوں کا بیان اور اس کی اہمیت	343
332	5۔ سلوک کے پسندیدہ طریقے کا الہام	344
332	6۔ سلف صالحین کے عقائد کی دلائل کے ساتھ توضیح	345

332	7۔ کمالاتِ اربعہ کے علم کا فیضان	346
332	8۔ کل نوعِ انسانی کی فلاح و بہبود کے علوم کا فیضان	347
333	9۔ کتاب و سنت سے حکمتِ عملی کی وضاحت	348
333	10۔ دینی فہم و شعور کا ملکہ	349
333	فصل 3۔ امام شاہ ولی اللہ دہلویؒ کے علوم و معارف	350
334	1۔ عربی فصاحت و بلاغت میں مہارت	351
334	2۔ فقہی علوم میں آپ کا رسوخ اور مہارتِ کاملہ	352
335	3۔ علم الحدیث اور آثار و اخبار کے فن میں مہارت	353
336	4۔ ”علم تفسیر القرآن و تاویل کتاب اللہ العزیز“ میں مہارت	354
337	الف۔ علومِ خمسہ کی نشان دہی	355
337	ب۔ قرآنی حروفِ مقطعات کی تشریح	356
337	ج۔ قرآنی قصصِ انبیاء کی توضیح	357
337	د۔ قرآن حکیم کا فارسی زبان میں ترجمہ	358
337	شاہ عبدالقادر دہلویؒ کا اردو ترجمہ ”موضح قرآن“	359
338	ہ۔ قرآنی ترجمہ نگاری کے اصول و ضابطے	360
338	5۔ تمام علوم کے اساسی اصول اور ان کے بنیادی قوانین کی دریافت	361
338	الف۔ اصولِ تفسیر کا تعین	362
339	ب۔ اصولِ حدیث میں آپؐ کی مہارت	363
340	ج۔ اصولِ فقہ میں آپؐ کا بلند مرتبہ	364
340	6۔ عقائد اور اصولِ دین کے علم میں مہارت	365
341	7۔ حقائق و معارف اور سلوک و طریقت کے آداب کا علم	366
343	فصل 4۔ امام شاہ ولی اللہ دہلویؒ کی منفرد خصوصیات	367
343	پہلی خصوصیت؛ علوم کے تمام شعبوں کی تحقیق و تدوین	368
343	دوسری خصوصیت؛ اساسی مسائل کا تعین اور بنیادی دلائل کی نشان دہی	369
344	تیسری خصوصیت؛ رائے کی پختگی اور ذہانت و فطانت	370



344	چوتھی خصوصیت؛ اختلافی مسائل کا درست فہم اور مختلف آراء میں تطبیق کا فن	371
345	پانچویں خصوصیت؛ احکام شرعیہ کی حکمتیں اور ان کے اسرار و رموز کا بیان	372
345	فصل 5۔ امام شاہ ولی اللہ دہلویؒ کی اہم تصانیف	373
346	1. الفوز الکبیر فی اصول التفسیر	374
346	2. المسوی من أحادیث المؤطا اور اس کی خصوصیات	375
347	3. المصفیٰ شرح المؤطا	376
347	4. شرح تراجم الجامع الصحیح للبخاری	377
347	5. إزالة الخفاء عن خلافة الخلفاء	378
348	6. حجة الله البالغة	379
348	7. القول الجمیل فی بیان سواء السبیل	380
348	8. الانتباه فی سلاسل أولیاء الله	381
348	9. الإرشاد إلى مهمات علم الأسناد	382
348	10. الدر الثمین	383
348	11. فیوض الحرمین	384
348	12. أنفاس العارفین	385
348	13. تأویل الأحادیث فی رموز قصص الأنبیاء و المرسلین	386
348	14. الخیر الكثير	387
349	15. التفهیمات الإلهیة	388
349	فصل 6۔ امام شاہ ولی اللہ دہلویؒ مشاہیر علماء کی نظر میں	389
349	شاہ عبدالعزیز دہلویؒ کی نظر میں	390
350	شیخ نعیم اللہ بہراچیؒ کی نظر میں	391
350	حضرت مرزا مظہر جان جاناؒ کی نظر میں	392
350	شیخ محسن یمانیؒ کی نظر میں	393
352	شیخ یمانیؒ کی امام شاہ ولی اللہ دہلویؒ کی اتباع کی وصیت	394
353	شیخ محسن یمانیؒ کی تحریر پیش کرنے کا مقصد	395

353	فصل 7۔ امام ولی اللہ دہلویؒ الہامی طور پر ہندوستان میں تحریک تجدید پر مامور	396
354	”فک کل نظام“ کا اعلان	397
355	تیسری نوع؛ امام عبدالعزیز بن امام ولی اللہ دہلویؒ کا تذکرہ	398
355	فصل 1۔ امام شاہ عبدالعزیز دہلویؒ کے حالات زندگی	399
355	شاہ عبدالعزیز ”سراج الہند“ ہیں	400
356	ولادت اور تعلیم و تربیت	401
356	درس و تصنیف میں مشغولیت	402
356	تربیت یافتہ جماعت کی تیاری	403
357	شاہ عبدالعزیز دہلویؒ کی بلند تر نسبت	404
357	شاہ عبدالعزیز دہلویؒ کی امامت کا دور	405
357	شاہ عبدالعزیز دہلویؒ کے شاگردوں کے چند طبقات	406
358	فصل 2۔ امام شاہ عبدالعزیز دہلویؒ کی خصوصیات	407
358	شاہ عبدالعزیز دہلویؒ کی خواب میں حضرت علیؑ سے سوال و جواب:	408
359	1۔ ایک کتاب کے بارے میں تحقیق	409
359	2۔ فقہی مذاہب میں افراط و تفریط	410
360	3۔ طریقت کے سلسلوں میں افراط و تفریط	411
360	4۔ ذکر اللہ کے ساتھ تلاوت اور نماز سے نسبت کا حصول	412
360	5۔ حضرت علیؑ سے شاہ صاحبؒ کی بیعت	413
361	6۔ صحابہؓ کے باہمی اختلاف کی حقیقت	414
361	7۔ سادات کی ایک جماعت کے بارے میں سید ہونے کی نفی	415
361	فصل 3۔ امام شاہ عبدالعزیز دہلویؒ کے اہم کام:	416
361	الف۔ ولی اللہی جمعیت علم و فکر کی تشکیل	417
362	ب۔ فتویٰ دار الحرب اور سیاسی تنظیم کا قیام	418
362	ج۔ شاہ عبدالعزیز دہلویؒ کی سیاسی جماعت نے حکومت قائم کی	419
363	د۔ شاہ عبدالعزیز دہلویؒ کے جانشین؛ شاہ محمد اسحاق دہلویؒ	420



364	چوتھی نوع؛ گیارہویں دور کے ائمہ میں سے امام عبدالعزیز دہلویؒ کی جماعت کا تذکرہ	421
364	فصل (1) امام رفیع الدین بن امام ولی اللہ دہلویؒ کا تذکرہ	422
365	فصل (2) امام عبدالقادر بن امام ولی اللہ دہلویؒ کا تذکرہ	423
366	تذکرہ شیخ فضل حق خیر آبادیؒ تلمیذ حضرت شاہ عبدالقادر دہلویؒ	424
366	فصل (3) امیر الشہید سید احمد شہید بن سید محمد عرفان حسنیؒ کا تذکرہ	425
370	فصل (4) صدر السعد مولانا عبدالرحمن بن ہبۃ اللہ دہلویؒ کا تذکرہ	426
371	فصل (5) صدر الشہید مولانا شاہ محمد اسماعیل بن عبدالغنی بن امام ولی اللہ دہلویؒ کا تذکرہ	427
373	فصل (6) صدر الحمید شیخ محمد اسحاق دہلویؒ ثم مکی کا تذکرہ	428
374	فصل (7) شیخ الاجل مولانا محمد یعقوب دہلویؒ مکی کا تذکرہ	429
375	فصل (8) شیخ مخصوص اللہ دہلویؒ کا تذکرہ	430
375	فصل (9) شیخ علامہ رشید الدین دہلویؒ کا تذکرہ	431
376	فصل (10) شیخ علامہ مفتی الہی بخش کاندھلویؒ کا تذکرہ	432
376	فصل (11) شیخ علامہ صدر الدین دہلویؒ کا تذکرہ	433
377	پانچویں نوع؛ امام عبدالعزیز دہلویؒ کے مظہری اصحاب کا تذکرہ	434
377	فصل (1) امام شمس الدین حبیب اللہ محمد مظہر ہم عصر امام ولی اللہ دہلویؒ کا تذکرہ	435
378	قاضی ثناء اللہ اموی ثم عثمانیؒ کا تذکرہ	436
378	فصل (2) شیخ عبداللہ شاہ غلام علی دہلوی مظہریؒ کا تذکرہ	437
380	فصل (3) شیخ ابوسعید دہلوی مظہریؒ کا تذکرہ	438
380	فصل (4) شیخ خالد کردی نقشبندیؒ کا تذکرہ	439
381	فصل (5) شیخ احمد سعید بن ابی سعید دہلویؒ کا تذکرہ	440
382	چھٹی نوع؛ ولی اللہی سلسلے کے دیوبندی رہنماؤں کا تذکرہ	441
382	فصل (1) استاذ الاساتذہ شیخ علامہ مولانا مملوک علی نانوتوی دہلویؒ کا تذکرہ	442
383	فصل (2) شیخ مظفر حسین کاندھلویؒ کا تذکرہ	443
384	فصل (3) شیخ علامہ مولانا محمد مظہر نانوتویؒ کا تذکرہ	444
384	فصل (4) دیوبندی جماعت کے امیر حضرت حاجی امداد اللہ تھانویؒ مکی کا تذکرہ	445

385	فصل (5) شیخ عبدالغنی مجددی بن ابوسعید دہلوی مدنی کا تذکرہ	446
386	فصل (6) شیخ احمد علی محدث سہارن پوری کا تذکرہ	447
387	فصل (7) شیخ قاری عبدالرحمن پانی پتی کا تذکرہ	448
387	فصل (8) شیخ الاسلام مولانا محمد قاسم نانوتوی کا تذکرہ	449
388	فصل (9) ہمارے استاذ حضرت شیخ الاسلام مولانا رشید احمد گنگوہی کا تذکرہ	450
389	فصل (10) ہمارے شیخ حضرت شیخ الہند مولانا محمود حسن دیوبندی کا تذکرہ	451
392	فصل (11) حضرت شیخ الہند کا مدبرانہ کردار	452
392	حضرت نانوتوی اور حضرت گنگوہی میں فکر و عمل کی یکسانیت	453
393	ان دونوں بزرگوں کے مزاجوں میں ظاہری اختلاف	454
393	الف: حضرت مولانا محمد قاسم نانوتوی کا مزاج	455
393	ب: حضرت مولانا رشید احمد گنگوہی کا مزاج	456
393	دونوں بزرگوں کے عملی مزاج کے فرق کی ایک مثال	457
394	دونوں بزرگوں کی اتباع میں حضرت شیخ الہند کا کردار	458
395	فصل 12 - حضرت شیخ الہند کا طرز تدریس	459
397	فصل 13 - حضرت شیخ الہند کے قائم کردہ ادارے اور تنظیمیں	460
398	فصل (14) کمزور بندے عبید اللہ بن سلام دیوبندی کی تعلیم و تعلم کا تذکرہ	461
400	دوسرا باب	462
400	حکیم الہند مجدد امام شاہ ولی اللہ دہلوی کی اسانید کا تذکرہ	
400	پہلی نوع؛ ہمارے استاذ شیخ الہند مولانا محمود حسن دیوبندی کی اسانید	463
400	فصل (1) دیوبندی جماعت کی اسانید	464
402	فصل (2) دیوبندی تسلسل کے بغیر حنفی سلسلہ اسانید کا بیان	465
404	فصل (3) حنفی تسلسل کے بغیر حضرت شیخ الہند کی اسانید	466
406	دوسری نوع؛ ہمارے شیخ، شیخ الاسلام رشید احمد انصاری گنگوہی کی اسانید	467
407	تیسری نوع؛ عبید اللہ بن الاسلام دیوبندی سندھی کی تعلیمی اسانید	468
407	فصل (1) ہمارے حنفی مشائخ کی اسانید کا تذکرہ	469



410	فصل (2) ہمارے شافعی مشائخ وغیرہ کی اسانید	470
411	فصل (3) ہمارے صادق پوری اہل حدیث مشائخ وغیرہ کی اسانید	471
412	فصل (4) امام ولی اللہ دہلوی کے رفیق ”طریقہ احمدیہ مجددیہ“ کے قیم اور نگران امام شمس الدین حبیب اللہ محمد مظہر جانِ جاناں شہید تک اسانید	472
413	چوتھی نوع جادہ قویمہ محمدیہ کے احیا کی ہندوستانی تحریک کے ائمہ تک اسانید کی تلخیص	473
413	فصل (1) صدر المفسد مولانا محمد یعقوب دہلوی مکیؒ تک اسانید کی تلخیص جو ایک وقفے کے بعد اس فکر و عمل کے داعی ہوئے	474
413	فصل (2) صدر الحمید مولانا محمد اسحاق دہلویؒ تک اسانید کی تلخیص	475
414	فصل (3) صدر الشہید مولانا محمد اسماعیل دہلویؒ تک اسانید	476
415	فصل (4) صدر السعد مولانا عبدالحی دہلویؒ تک کی اسانید	477
415	فصل (5) امیر الشہید سید احمد حسنی دہلویؒ تک اسانید کی تلخیص	478
416	فصل (6) امام عبدالقادر بن ولی اللہ دہلویؒ تک اسانید کی تلخیص	479
416	فصل (7) امام رفیع الدین بن ولی اللہ دہلویؒ تک اسانید کی تلخیص	480
417	فصل (8) ولی اللہی طریقے کے شارح، اس کو رواج دینے والے اور ہندوستانی تحریک کے امام، امام عبدالعزیز دہلویؒ تک اسانید کی تلخیص	481
419	امام انقلاب مولانا عبید اللہ سندھیؒ تک مترجم کی اسانید	482
420 - 452	خاتمہ پہلی قسم	483
421	فصل 1۔ نویں اور دسویں دور ۱۰۳۶ھ تا ۱۱۷۴ھ / 1627ء تا 1761ء کے	484
	علماء و مشائخ کا سلسلہ اسانید	
421	اسانید شیخ عبدالملک بن عبدالمنعم بن تاج الدین قاضی متوفی ۱۲۲۸ھ / 1813ء	485
421	اسانید شیخ محمد طاہر بن محمد سعید سنبل مکیؒ متوفی 1218ھ / 1803ء	486
421	اسانید شیخ مصطفیٰ رحمتی دمشقی مدنیؒ متوفی 1205ھ / 1791ء	487
422	اسانید سید مرتضیٰ حسینی ہندی زبیدی مصریؒ متوفی ۱۲۰۵ھ / 1791ء	488
422	اسانید شیخ محمد بن علاؤ الدین مزجاجیؒ متوفی ۱۱۸۲ھ / 1768ء	489
423	اسانید شیخ عبدالخالق بن ابوبکر مزجاجیؒ متوفی ۱۱۸۱ھ / 1767ء	490

- 423 491 اسانید شیخ محمد ہاشم ٹھٹھوی سندھی متونی ۱۱۷۴ھ/1760ء
- 424 492 اسانید شیخ محمد حیات سندھی مدنی متونی ۱۱۶۳ھ/1750ء
- 424 493 اسانید شیخ ابوالطیب محمد بن عبدالقادر سندھی مدنی متونی ۱۱۴۴ھ/1731ء
- 424 494 اسانید امام ابوالحسن محمد بن عبدالہادی سندھی کبیر متونی ۱۱۳۹ھ/1726ء
- 425 495 امام ولی اللہ دہلوی متونی ۱۱۷۶ھ/1762ء کی بعض اسانید
- 425 496 اسانید امام مسند حسن بن علی عجمی مکی متونی ۱۱۱۳ھ/1701ء
- 426 497 فصل (2) ساتویں اور آٹھویں دور ۸۵۵ھ تا ۱۰۳۶ھ/1451ھ تا 1627ء
- کے علما و مشائخ کا سلسلہ اسانید
- 426 498 اسانید شیخ خیر الدین ربلی متونی ۱۰۸۱ھ/1670ء
- 427 499 اسانید شیخ حسن بن عمار شرنبلالی متونی ۱۰۶۹ھ/1659ء
- 427 500 اسانید علامہ عبدالکیم سیالکوٹی متونی ۱۰۶۷ھ/1656ء
- 428 501 اسانید شیخ عبدالحق محدث دہلوی متونی ۱۰۵۲ھ/1642ء
- 428 502 اسانید شیخ تاج الدین سنبلی مکی متونی ۱۰۴۰ھ/1630ء
- 428 503 اسانید امام ربانی شیخ احمد سہرندی متونی ۱۰۳۷ھ/1628ء
- 428 504 اسانید علامہ ملا علی بن سلطان قاری ہروی مکی متونی ۱۰۱۴ھ/1605ء
- 429 505 اسانید علامہ قطب الدین محمد بن احمد نہروالی مکی متونی ۹۹۰ھ/1582ء
- 429 506 اسانید شیخ علی بن جار اللہ بن ظہیرہ مکی متونی ۹۸۶ھ/1578ء
- 430 507 اسانید شیخ احمد بن یونس بن شلمی متونی بعد ۱۰۲۰ھ/1611ء
- 430 508 اسانید امام عبدالعزیز بن حسن بن طاہر دہلوی متونی ۹۷۵ھ/1567ء
- 430 509 اسانید عارف مسند شیخ علی بن حسام الدین متقی ہندی مکی متونی ۹۷۵ھ/1567ء
- 431 510 اسانید شیخ زین الدین بن نجم محقق متونی ۹۷۰ھ/1563ء
- 431 511 اسانید شیخ عبدالقادر ثانی اوچی ہندی متونی ۹۴۰ھ/1534ء
- 431 512 اسانید شیخ برہان الدین ابراہیم گرکی متونی ۹۲۳ھ/1517ء
- 431 513 اسانید شیخ سری الدین عبدالبر بن شحہ متونی ۹۲۱ھ/1515ء
- 432 514 اسانید شیخ علی قوام الدین جوپوری ہندی متونی ۹۵۵ھ/1548ء



- 432 515 اسانید شیخ نورالدین عبدالرحمن جامی متوفی ۸۹۸ھ / 1492ء
- 432 516 اسانید شیخ زین الدین احمد بن محمد بن عبداللطیف شرجی متوفی ۸۹۳ھ / 1488ء
- 432 517 اسانید شیخ امین الدین بن ظہیرہ کئی
- 433 518 اسانید شیخ محمد نجمی کئی
- 433 519 اسانید محقق قاسم بن قطلوبغا حافظ متوفی ۸۹۷ھ / 1492ء
- 433 520 اپنے زمانے کے ائمہ عصر چار فقہا کی اسانید
- 434 521 اسانید مجتہد مطلق محقق کمال الدین بن ہمام متوفی ۸۶۱ھ / 1457ء
- 434 522 محقق ابن ہمام تک فقہائے شافعیہ کی اسانید
- 434 523 فقہائے حنفیہ کی حافظ ابن حجر تک اسانید
- 434 524 اہم فائدہ
- 434 525 فصل (3) چھٹے دور ۷۹۰ھ تا ۸۵۵ھ / 1388ء تا 1451ء کے علما و مشائخ
- کاسلسلہ اسانید
- 435 526 اسانید شیخ جلال الدین کرلانی
- 436 527 اسانید خواجہ محمد بن محمد بن محمود پارسا حنفی بخاری متوفی ۸۲۲ھ / 1419ء
- 436 528 اسانید علامہ سید شریف علی بن محمد بن علی جرجانی متوفی ۸۱۶ھ / 1413ء
- 436 529 اسانید شیخ احمد بن محمد بن محمد ابن ضیاء کئی
- 436 530 اسانید علامہ سعد الدین مسعود بن عمر تفتازانی حنفی عملاً، حنفی و شافعی تدریماً
- متوفی ۷۹۱ھ / 1389ء
- 437 531 اسانید علامہ اکمل الدین محمد بن محمد بن محمود بابرئی متوفی ۸۷۶ھ / 1384ء
- 437 532 اسانید علامہ محی الدین عبدالقادر قرشی حافظ متوفی ۷۷۵ھ / 1373ء
- 437 533 اسانید شیخ سراج الدین عمر ہندی متوفی ۷۷۲ھ / 1370ء
- 438 534 اسانید شیخ علاؤ الدین مغلطائی حافظ متوفی ۷۶۶ھ / 1365ء
- و شیخ عبداللہ بن یوسف زیلیعی حافظ متوفی ۷۶۲ھ / 1361ء
- 438 535 اسانید عارف، فقیہ، شیخ نصیر الدین دہلوی متوفی ۷۵۲ھ / 1351ء
- 438 536 اسانید شیخ علی بن عثمان بن ابراہیم ابن ترکمانی حافظ متوفی ۷۵۰ھ / 1349ء

- 438 537 اسانید امام محقق صدر الشریعہ عبید اللہ بن مسعود بخاری متوفی ۱۳۷ھ / 1346ء
- 438 538 فصل (4) پانچویں دور ۱۳۷ھ تا ۱۹۰ھ / 1152ء تا 1388ء کے علما و مشائخ
- کا سلسلہ اسانید
- 439 539 اسانید عارف، فقیہ، سلطان المشائخ خواجہ نظام الدین دہلوی متوفی ۱۳۵ھ / 1334ء
- 439 540 اسانید محقق عبدالعزیز بن احمد بن محمد بخاری اصولی متوفی ۱۳۰ھ / 1330ء
- 439 541 اسانید امام محقق حسین بن علی بن حجاج سغناقی متوفی ۱۱۳ھ / 1314ء
- 439 542 اسانید محقق ابوالعباس احمد بن ابراہیم سروچی متوفی ۱۱۶ھ / 1316ء
- 440 543 اسانید محقق ابوالبرکات عبداللہ نسفی متوفی ۱۱۰ھ / 1310ء
- 440 544 اسانید محقق ابوالعلاء محمود بن ابوبکر کلابازی حافظ متوفی ۱۰۰ھ / 1300ء
- 440 545 اسانید شیخ حافظ الدین محمد بن محمد نصر کبیر بخاری متوفی ۶۹۳ھ / 1294ء
- 440 546 اسانید عارف، فقیہ، شیخ الاسلام شیخ فرید الدین گنج شکر اجودھنی متوفی ۶۶۳ھ / 1265ء
- 441 547 شیخ جمال الدین محمد اسد بخاری متوفی ۶۵۲ھ / 1254ء کی اسانید
- 441 548 حدیث میں ہندوستان کے امام، فقیہ، محدث حسن صفائی لاہوری
- متوفی ۶۵۰ھ / 1252ء کی اسانید
- 441 549 اسانید شمس الائمہ محمد بن عبدالستار کردری متوفی ۶۳۲ھ / 1244ء
- 441 550 اسانید شیخ الاسلام قطب الدین بختیار کاکی دہلوی متوفی ۶۳۳ھ / 1237ء
- 441 551 ہندوستان میں دعوت اسلامیہ کے طریقے کے بانی شیخ الاسلام خواجہ معین الدین  
اجیری متوفی ۶۳۳ھ / 1236ء تک سلسلہ الذہب
- 442 552 اسانید شمس الائمہ، صدر الشریعہ کبیر عبید اللہ بن ابراہیم محبوبی متوفی ۶۳۰ھ / 1233ء
- 442 553 اسانید شیخ ابویعقوب یوسف بن ابوبکر سکاکی متوفی ۶۲۶ھ / 1229ء
- 442 554 اسانید شیخ الاسلام ابوبکر بن مسعود بن احمد کاسانی متوفی ۵۸۷ھ / 1191ء
- 442 555 اسانید فقیہ، محقق فخر الدین حسن بن منصور "قاضی خان" متوفی ۵۹۲ھ / 1196ء
- 442 556 اسانید شیخ الاسلام برہان الدین علی بن ابوبکر مرغینانی متوفی ۵۹۳ھ / 1197ء
- 443 557 فصل (5) چوتھے دور ۴۱۲ھ تا ۵۴۷ھ / 1021ء تا 1152ء کے علما و مشائخ
- کا سلسلہ اسانید



- 443 558 اسانید قوام الدین حماد بن ابراہیم الصفار متوفی ۱۱۸۰ھ / 1180ء
- 443 559 اسانید امام ابو حفص عمر بن محمد بن احمد نسفی متوفی ۱۱۴۲ھ / 1142ء
- 443 560 اسانید ابوالقاسم جبار اللہ محمود زختری متوفی ۱۱۴۴ھ / 1144ء
- 444 561 اسانید شمس الائمہ بکر زرنجری متوفی ۱۱۵۸ھ / 1158ء
- 444 562 اسانید امام فخر الاسلام علی بن محمد بزدوی متوفی ۱۰۷۹ھ / 1079ء
- 444 563 اسانید شمس الائمہ عبدالعزیز بن احمد حلوانی متوفی ۱۰۶۴ھ / 1064ء
- 445 564 اسانید امام ابو زید عبید اللہ دہلوی متوفی ۱۰۳۹ھ / 1039ء
- 445 565 اسانید شیخ ابوالعباس جعفر مستغفری متوفی ۱۰۴۰ھ / 1040ء
- 445 567 اسانید امام ابوالحسین احمد بن محمد قدوری متوفی ۱۰۳۷ھ / 1037ء
- 445 568 فصل (6) تیسرے دور ۱۹۳ھ تا ۴۱۲ھ / 809ء تا 1021ء کے آخری حصے کے
- مشائخ کا سلسلہ اسانید
- 446 569 اسانید عارف، فقیہ، امام محمد بن اسحاق کلابازی بخاری متوفی ۳۸۰ھ / 990ء
- 446 570 اسانید شیخ محمد بن الفضل کماری متوفی 381ھ / 991ء
- 446 571 اسانید امام ابوبکر احمد بن محمد بھاص رازی متوفی ۳۷۰ھ / 980ء
- 446 572 اسانید امام ابوالحسن عبید اللہ بن حسین کرخی متوفی ۳۴۰ھ / 951ء
- 446 573 اسانید امام عبداللہ بن محمد استاذ حارثی متوفی ۳۴۰ھ / 952ء
- 447 574 اسانید امام ابو منصور محمد بن محمد ماتریدی متوفی ۳۳۳ھ / 944ء
- 447 575 فصل (7) تیسرے دور ۱۹۳ھ تا ۴۱۲ھ / 809ء تا 1021ء کے پہلے حصے کے
- ائمہ و مشائخ کا سلسلہ اسانید
- 447 576 اسانید امام ابو جعفر احمد بن محمد طحاوی متوفی ۲۲۱ھ / 836ء
- 448 577 اسانید مصنف "جامع ترمذی" امام ابو عیسیٰ ترمذی متوفی ۲۷۹ھ / 892ء
- 448 578 اسانید مصنف "سنن ابو داؤد" امام ابو داؤد سجستانی متوفی ۲۷۵ھ / 889ء
- 448 579 اسانید مصنف "صحیح مسلم" امام مسلم بن حجاج نیشاپوری متوفی ۲۶۱ھ / 875ء
- 448 580 اسانید مصنف "الجامع الصحیح" بخاری شریف امام محمد بن اسماعیل بخاری متوفی ۲۵۶ھ / 870ء

449	581	اہم فائدہ؛ دیگر ائمہ مجتہدین کی اسانید
449	582	اسانید امام احمد بن حنبلؒ متوفی ۲۴۱ھ/855ء
449	583	اسانید امام محمد بن ادریس شافعیؒ متوفی ۲۰۴ھ/819ء
449	584	فصل (8) دوسرے دور ۹۲ھ تا ۱۹۳ھ/711ء تا 809ء کے علما و مشائخ تک
		سلسلہ اسناد
449	585	اسانید امام ابو یوسف یعقوب بن ابراہیم انصاریؒ متوفی ۱۸۲ھ/798ء
449	586	اسانید امام زفر بن ہذیل متوفی ۱۵۸ھ/775ء
450	587	اسانید امام حسن بن زیاد متوفی ۲۰۴ھ/819ء
		وامام حماد بن امام ابو حنیفہؒ متوفی ۱۷۰ھ/170ء
450	588	اسانید امام ربانی ابو عبد اللہ محمد بن حسن شیبانیؒ متوفی ۱۸۷ھ/786ء
450	589	اہم فائدہ؛ اسانید ”موطا امام مالک“ اور ”کتاب الآثار“
450	590	اسانید مصنف ”موطا“ امام مالکؒ متوفی ۱۷۹ھ/795ء
451	591	مصنف ”کتاب الآثار“ امام ابو حنیفہؒ متوفی ۱۵۰ھ/767ء سے مروی اسانید
451	592	اہم فائدہ؛ امام اعظم امام ابو حنیفہؒ کی فقہ کی جامعیت
453 - 468	593	دوسری قسم
		نوویں دور ۱۰۳۶ھ/1627ء تا ۱۱۱۸ھ/1707ء کے علما کی اسانید
455	594	مقدمہ
455	595	اس دور کے تاریخی حقائق
456	596	پہلا باب؛ نوویں دور کے علما تک امام ولی اللہ دہلویؒ کی اسانید
45	597	پہلی نوع؛ امام رضی الدین محمد باقی باللہ دہلویؒ کے فیض یافتہ حضرات سے
		امام ولی اللہ دہلویؒ کی اسانید
456	598	فصل (1): اسانید امام ربانی مجدد الف ثانی شیخ احمد سہرندیؒ
456	599	حضرت مجدد الف ثانیؒ کے تجدیدی کام کی اہمیت
457	600	حضرت مجدد الف ثانیؒ تک امام شاہ ولی اللہ دہلویؒ کی اسانید
457	601	فصل 2۔ مجموعہ اسانید شیخ رفیع الدین محمد بن قطب العالم دہلویؒ

458	فصل 3۔ مجموعہ اسانید شیخ عبدالحق محدث دہلوی	602
459	فصل 4۔ مجموعہ اسانید حضرت خواجہ باقی باللہ دہلوی وغیرہ	603
460	دوسری نوع؛ حریم شریفین وغیرہ کے علما سے امام ولی اللہ دہلوی کی اسانید	604
460	فصل (1): امام ولی اللہ دہلوی کے شیخ المشائخ اور فقہ حنفی کے امام	605
460	مسند شیخ حسن بن علی عجمی مکی کی اسانید کا مجموعہ	606
461	فصل (2): علمائے حنفیہ کی اسانید کا بیان	607
463	فصل (3): شافعی اور مالکی وغیرہ علما کی اسانید	608
465	دوسرا باب	609
	امام ولی اللہ دہلوی کے سلسلہ سند کے بغیر اس دور کے ائمہ کی اسانید	
465	پہلی نوع؛ امام حبیب اللہ بن محمد مظہر جان جاناں دہلوی کی اسانید	610
465	فصل (1): امام ربانی مجدد الف ثانی کی اولاد کی اسانید	611
466	فصل (2): حجاز وغیرہ کے ائمہ کی اسانید	612
466	دوسری نوع؛ ”مجددین“ کا تسلسل رکھنے والی اسانید	613
466	تیسری نوع؛ سلسلہ راشدینہ قادریہ کے ائمہ کی اسانید	614
467	چوتھی نوع؛ سلسلہ نظامیہ لکھنویہ کے امام، امام قطب الدین سہالوی کی اسانید	615
467	پانچویں نوع؛ ”سلسلہ غلایہ“ کے امام، امام ابو العلاء اکبر آبادی کی اسانید	616
468	چھٹی نوع؛ ”سلسلہ حقانیہ“ کے امام، شیخ عبدالحق محدث دہلوی کی اسانید	617
469 - 502	تیسری قسم	618
	چھٹے دور ۱۷۹۰ھ/1388ء سے	
	آٹھویں دور کے اختتام ۱۰۳۶ھ/1627ء تک کی اسانید	
471	مقدمہ	619
471	اس دور کے تاریخی حقائق	620
474	پہلا باب	621
	ہندوستان میں دین کے اہم رہنماؤں کی اسانید	



474	پہلی نوع: اسانید قاضی عبدالمقتدر دہلوی متوفی ۹۱ھ/1389ء	622
474	فصل (1): اسانید ملک العلما شیخ شہاب الدین ہندی	623
474	فصل (2): اسانید قاضی عبدالمقتدر دہلوی	624
475	دوسری نوع: اسانید امام علاؤالحق لاہوری بنگالی متوفی ۸۰۰ھ/1398ء	625
475	فصل (1): بحر مواج امام عبدالعزیز دہلوی کی اسانید	626
475	فصل (2): امام علاؤالحق لاہوری کی اسانید	627
476	تیسری نوع: اسانید شیخ ابدال احمد عبدالحق ردوئی متوفی ۸۳۶ھ/1433ء	628
	و شیخ فتح اللہ اودھی متوفی ۸۲۱ھ/1418ء	
476	فصل (1): اسانید شیخ ابوسعید گنگوہی	629
476	فصل (2): اسانید امام عبدالقدوس گنگوہی	630
476	فصل (3): اسانید شیخ ابدال احمد عبدالحق ردوئی اور شیخ فتح اللہ اودھی	631
477	چوتھی نوع: اسانید شیخ عزیز اللہ متوکل متوفی ۹۱۲ھ/1506ء	632
477	فصل (1): اسانید شیخ علی متقی	633
477	فصل (2): شیخ عزیز اللہ متوکل تک اسانید	634
477	پانچویں نوع: اسانید امام جلال الدین بخاری اُچی متوفی ۸۵ھ/1383ء	635
478	چھٹی نوع: اسانید امیر کبیر سید علی ہمدانی کشمیری متوفی ۸۶ھ/1386ء	636
478	فصل (1): اسانید شیخ محمد بن خطیر الدین گوالیاری	637
478	فصل (2): اسانید امیر کبیر سید علی ہمدانی کشمیری	638
479	ساتویں نوع: اسانید امام محمد بن شمس الدین قادری حلبی اُچی متوفی ۹۲۳ھ/1517ء	639
479	آٹھویں نوع: اسانید شیخ بہاؤ الدین شطاری قادری متوفی ۹۲۱ھ/1515ء	640
480	نویں نوع: اسانید امام بہاؤ الدین محمد بخاری نقشبند متوفی ۹۱ھ/1389ء	641
480	فصل (1): اسانید امام رضی الدین محمد باقی دہلوی متوفی ۱۰۱۳ھ/1605ء	642
480	فصل (2): اسانید امام عبید اللہ احرار متوفی ۸۹۵ھ/1479ء	643
481	فصل (3): اسانید شیخ عبدالرحمن جامی	644
482	فصل (4): امام بہاؤ الدین محمد بن محمد بخاری نقشبند تک اسانید میں	645

483	دوسرا باب	646
	فقہ حنفی کے محدثین اور فقہا اساطین تک کی اسانید	
483	پہلی نوع: اسانید امام اکمل الدین محمد بن محمد بن محمود بارتی "متوفی ۸۶۷ھ/1384ء	647
483	متاخرین مجتہدین منتسبین کے امام محقق	648
	کمال الدین محمد ابن ہمام متوفی ۸۶۱ھ/1456ء کی اسانید پر چند فصلیں	
483	فصل (1): محقق ابن ہمام کا تعارف اور اہمیت	649
484	فصل (2): اسانید علامہ محقق احمد بن یونس شلمی متوفی تقریباً ۱۰۲۰ھ/1611ء	650
484	فصل (3): علامہ محقق احمد ابن یونس شلمی کی فقہائے شافعیہ اور مالکیہ سے مروی اسانید	651
485	فصل (4): اسانید محقق زین الدین بن نجیم متوفی ۹۷۰ھ/1562ء	652
485	فصل (5): اسانید شیخ حافظ شمس محمد بن طولون دمشقی متوفی ۹۵۳ھ/1546ء	653
486	فصل (6): اسانید شیخ سری الدین عبدالبر بن شحہ متوفی ۹۲۱ھ/1515ء	654
486	فصل (7): اسانید سیف الدین قاسم بن قطلوبغا متوفی ۸۷۹ھ/1474ء	655
487	فصل (8): اسانید شیخ محقق کمال الدین ابن ہمام متوفی ۸۶۱ھ/1456ء	656
488	فصل (9): شیخ کمال الدین ابن ہمام کی فقہائے شافعیہ اور مالکیہ سے مروی اسانید	657
489	فصل (10): فقہ شافعی میں شیخ کمال الدین بن ہمام کی اسانید	658
489	فصل (11): فقہ حنفی میں شیخ کمال الدین بن ہمام کی محبت الدین ابوالولید بن شحہ متوفی ۸۱۵ھ/1412ء سے اسانید	659
489	جملہ معترضہ؛ ولی اللہی مشائخ ان محققین سے کم نہیں	660
490	چند فصلیں	661
	شیخ شمس الدین محمد بن حمزہ فناری متوفی ۸۳۴ھ/1430ء کی اسانید	
490	فصل (1): اسانید شیخ محقق علامہ ابراہیم کرکی متوفی ۹۲۳ھ/1517ء	662
490	فصل (2): اسانید شیخ محمد بن سلیمان کافچی متوفی ۸۲۳ھ/1420ء	663
491	فصل (3): اسانید شیخ شمس الدین محمد بن حمزہ فناری متوفی ۸۳۴ھ/1430ء	664
491	چند فصلیں: علمائے روم کی اسانید بالخصوص شیخ علامہ شمس فناری تک	665
491	فصل (1): اسانید ابن کمال پاشا	666

491	667	فصل (2): اسانید مفسر شیخ ابوسعود
491	668	فصل (3): اسانید شیخ سعد اللہ بن عیسیٰ بن امیر خان المشہور "سعدی حلبی"
492	669	فصل (4): اسانید محمد بن فراموز المشہور "ملا خسرو" متوفی ۸۸۵ھ / 1451ء
492	670	فصل (5): شیخ محمد بن ادوغان کی شمس الدین فناری سے روایت کردہ اسانید
493	671	چند فصلیں
493	672	اسانید شیخ عزالدین عبدالرحمن فرات متوفی ۸۵۱ھ / 1447ء
493	673	فصل (1): اسانید شیخ جمال الدین محمد بن ابراہیم مرشدی مکی
493	674	فصل (2): اسانید شیخ عزالدین عبدالرحیم بن فرات
494	675	پہلی نوع کی فصلوں کا خاتمہ
494	676	اسانید امام اکمل الدین بابر تہی
494	677	دوسری نوع: اسانید امام علاؤ الدین علی سیرامی متوفی ۷۹۱ھ / 1388ء
494	678	فصل (1): اسانید ابو حامد بن محمد بن احمد بن ضیا مکی متوفی ۸۵۴ھ / 1450ء
495	679	فصل (2): اسانید ابوالبقا محمد بن احمد بن ضیا مکی؛ متوفی ۸۵۴ھ / 1450ء
495	680	فصل (3): اسانید امام علاؤ الدین احمد بن محمد سیرامی؛ متوفی ۷۹۰ھ / 1388ء
496	681	تیسری نوع: اسانید شیخ شمس الدین قونوی متوفی ۷۸۸ھ / 1386ء
496	682	فصل (1): اسانید سعد الدین بن شمس الدین دیری متوفی ۸۶۸ھ / 1363ء
496	683	فصل (2): اسانید شیخ شمس قونوی، عبدالکریم کرمانی اور محمد بن شہاب بزازی
497	684	چوتھی نوع: اسانید امام ابوالوقت نظام الدین عبدالاول برہانی مرغینانی
497	685	پانچویں نوع: اسانید امام قوام الدین امیر کاتب اتقانی متوفی ۷۵۸ھ / 1356ء
497	685	تیسرا باب
		فن تحصیل، اصول، کلام اور حکمت جیسے علوم و فنون کے
		اہم رہنماؤں کی اسانید
497	686	فصل (1): اسانید علامہ محقق جلال الدین دوانی متوفی ۹۰۸ھ / 1502ء
499	687	فصل (2): اسانید علامہ سید شریف علی جرجانی



500	فصل (3): اسانید علامہ شیخ سعد الدین مسعود تفتازانی	688
500	چوتھا باب	689
	ائمہ شافعیہ اور مالکیہ وغیرہ کی اسانید	
500	فصل (1): اسانید شیخ حافظ ابن حجر مکی	690
501	فصل (2): اسانید شیخ عبدالوہاب شعراوی شعرانی	691
501	فصل (3): اسانید امام جلال الدین سیوطی	692
501	فصل (4): اسانید شیخ الاسلام زکریا انصاری	693
501	فصل (5): اسانید شیخ حافظ ابن حجر عسقلانی	694
502	فصل (6): اسانید قطب اسماعیل بن ابراہیم ہاشمی زبیدی جبرتی	695
502	فصل (7): اسانید امام احمد زروق	696
502	فصل (8): اسانید شیخ الاسلام احمد بن علی وفائی مغلجی حنبلی	697
	اور شیخ عبدالرحمن بہوتی	
503 - 538	چوتھی قسم	698
	پانچویں دور ۵۴۲ھ - ۷۹۰ھ / 1147ء - 1388ء کے علما کی اسانید	
504	مقدمہ	699
504	اس دور کے نمایاں واقعات	700
505	باب اول	701
	مسلمانوں کی ذہنیت کی تجدید کرنے والے بنیادی رہنماؤں کی اسانید	
	بالخصوص امام یوسف بن ایوب ہمدانی حنفی کے اصحاب کا تذکرہ	
505	پہلی نوع؛ مجددین فقہاء اور عارفین کے امام	702
	سیدنا محی الدین ابو محمد عبدالقادر جیلانی کی اسانید	
505	فصل (1) امام محی الدین جیلانی کی اولاد میں سے ہندوستان آنے والوں کا تذکرہ	703
505	1۔ امام شیخ علاؤ الدین علی احمد صابر کلیری قادری	704
506	2۔ شیخ محمد حلبی اُچی قادری	705

506	3- سید اسماعیل بن سید ابدال لاہوری قادریؒ	706
506	4- سید شاہ قمیص قادری ساڈھوروئیؒ	707
506	فصل (2): امام عبدالوہاب جیلانی بغدادیؒ کے واسطے سے میری اسناد کا ذکر	708
506	سلسلہ قادریہ راشدیہ سے میرا تعلق	709
507	فصل (3): امام عبدالرزاق جیلانی بغدادیؒ کے واسطے سے میری اسانید	710
509	فصل (4): شیخ شمس الدین حدادؒ کے واسطے سے اسانید	711
509	فصل (5): اسانید امام محی الدین محمد بن علی بن عربیؒ ابن عربی	712
510	فصل (6): امام شیخ شہاب الدین سہروردیؒ کے واسطے سے اسانید	713
510	دوسری نوع: ہندوستان میں سلسلہ چشتیہ کے بانی امام معین الدین اجمیریؒ کی اسانید	714
510	فصل (1): اسانید شیخ نصیر الدین محمودؒ "سراج دہلی"	715
511	فصل (2): اسانید سلطان المشائخ، امام نظام الدین دہلویؒ	716
511	فصل (3): اسانید شیخ الاسلام خواجہ فرید الدین گنج شکر اجدھنیؒ	717
512	فصل (4): اسانید امام قطب الدین خواجہ بختیار کاکی دہلویؒ	718
512	فصل (5): اسانید امام خواجہ معین الدین حسن حسینی چشتی اجمیریؒ	719
512	تیسری نوع: سلسلہ سہروردیہ کے بانی امام ابونجیب عبدالقاہر سہروردی بغدادیؒ کی اسانید	720
512	فصل (1): اسانید امام نجم الدین گبرئی	721
513	فصل (2): اسانید امام شہاب الدین سہروردیؒ	722
514	فصل (3): اسانید امام ابوالنجیب عبدالقاہر سہروردیؒ	723
514	چوتھی نوع: طریقہ نقشبندیہ کے پہلے بانی امام عبدالخالق غجدوانی کی اسانید	724
514	پانچویں نوع: اسانید امام ابو مدین شعیب بن حسن مغربیؒ	725
514	فصل (1): اسانید شیخ حافظ ابو عبد اللہ جلاسؒ	726
514	فصل (2): اسانید شیخ حافظ علاؤ الدین مغلطائی حنفیؒ	727
515	فصل (3): اسانید امام ابو مدین شعیب بن حسن مغربیؒ	728

515	تکمیل انواع باب اول؛ اسانید امام ابو یوسف بن ایوب ہمدانی حنفی	729
516	دوسرا باب	730
	شیخ برہان کبیر بخاری کے اصحاب میں سے مذہب حنفی کے اہم مجتہدین فقہاء اور محدثین کی اسانید	
516	پہلی نوع؛ امام، مجتہد، شیخ الاسلام علی بن ابوبکر بن عبد الجلیل مرغینانی ”صاحب ہدایہ“ کی اسانید	731
516	فصل (1): اسانید امام جلال الدین کرلانی	732
516	فصل (2): اسانید امام عبداللہ بن حجاج کاشغری جمال	733
517	فصل (3): اسانید امام، حافظ، قطب الدین عبدالکریم بن محمد بن عبدالنور حلبی	734
517	فصل (4): اسانید امام علاؤ الدین عبدالعزیز بن احمد بن محمد بخاری	735
518	تمتہ فصل (4): اسانید امام حسام الدین حسین بن علی سغنائی	736
518	فصل (5): اسانید حافظ ابوالعلا امام محمود بن ابوبکر کلابازی فرضی	737
519	فصل (6): اسانید امام حافظ الدین محمد بن محمد بن نصر بخاری کبیر	738
519	فصل (7): اسانید شیخ ابوالبرکات عبداللہ بن احمد بن محمود نسفی	739
519	فصل (8): اسانید شیخ امام حمید الدین ضریر	740
520	فصل (9): اسانید امام محمد بن محمد بن الیاس مایرغی	741
520	فصل (10): اسانید شمس الائمہ محمد بن عبدالستار بن محمد کردری	742
520	فصل (11): اسانید امام نظام الدین ابو حفص عمر مرغینانی	743
521	فصل (12): اسانید شیخ الاسلام علی بن ابوبکر مرغینانی متوفی ۵۹۳ھ / 1166ء	744
521	دوسری نوع؛ اسانید امام حسن بن منصور قاضی خان اوز جندی	745
521	فصل (1): اسانید امام علی بن عثمان ابن مصطفیٰ ترکمانی	746
521	فصل (2): اسانید امام عثمان بن مصطفیٰ ترکمانی	747
522	فصل (3): اسانید امام صدر الشریعہ عبید اللہ بخاری	748
522	فصل (4): اسانید امام ابوالعباس احمد بن ابراہیم سروچی	749



522	فصل (5): اسانید امام جمال الدین حصیری بخاری	750
523	فصل (6): اسانید امام صدر الشریعہ عبید اللہ بن ابراہیم محبوبی	751
523	تمتہ فصل (6): اسانید امام یوسف بن ایوب ہمدانی حنفی	752
523	فصل (7): اسانید امام فخر الدین حسن بن منصور قاضی خان	753
524	تیسری نوع: اسانید ملک العلماء شیخ ابوبکر بن مسعود بن احمد کاسانی	754
524	فصل (1): اسانید امام حافظ علاؤ الدین مغلطائی بن قلیج بکجری	755
524	تمتہ فصل (1): حافظ مغلطائی سے شوافع کی اسانید	756
524	فصل (2): اسانید شیخ عمر بن احمد بن عدیم حلبی	757
524	فصل (3): اسانید ملک العلماء امام ابوبکر بن مسعود بن احمد کاسانی	758
524	تمتہ فصل (3): اسانید امام علاؤ الدین سمرقندی اور شیخ میمون مکھولی	759
525	چوتھی نوع: اسانید امام، صدر الاسلام طاہر بن محمود بن احمد بن عبدالعزیز بن عمر بن مازہ بخاری	760
525	دوسرے باب کی انواع کا تکملہ	761
525	اسانید برہان کبیر عبدالعزیز بن عمر بن مازہ بخاری	762
526	تیسرا باب: تحصیل، اصول فقہ، جدال مناظرہ اور فلسفہ کے علوم و فنون کے اہم رہنماؤں کی اسانید	763
526	پہلی نوع: امام ابو منصور ماتریدی کے تبعین کی اسانید	764
526	اصول فقہ کے ائمہ کے بارے میں چند فصلیں	765
527	فصل (1): اسانید امام صدر الشریعہ عبید اللہ بن مسعود بخاری مصنف "التوضیح"	766
527	فصل (2): اسانید امام امیر کاتب اتقانی مصنف "تبیین شرح منتخب حسامی"	767
527	فصل (3): اسانید امام عبدالعزیز بخاری مصنف "التحقیق شرح الحسامی"	768
528	و "الكشف شرح فخر الاسلام"	
528	فصل (4): اسانید امام حسین بن علی سفناتی مصنف "الكافی شرح البزدوی"	769
528	و "شرح التمهید للمکھولی"	
528	فصل (5): اسانید امام حسام الدین محمد بن عمر الحسینی مصنف "مختصر حسامی"	770

528	فصل (6): اسانید امام الاصولیین فخر الاسلام علی بن محمد بزدوی	771
528	چند فصلیں: عربی ادب کے ائمہ کی اسانید	772
528	فصل (1): اسانید امام سراج الدین یوسف بن محمد سکاکی	773
	مصنف "مفتاح العلوم"	
529	فصل (2): اسانید امام ابوالقاسم محمود بن عمر جار اللہ زختری	774
529	چند فصلیں: علم جدل، علم الکلام اور تحصیل کے ائمہ کی اسانید	775
529	فصل (1): اسانید امام ابوالبرکات عبداللہ نسفی مصنف "العمدة و الإعتقاد"	776
529	تتمہ فصل (1): شیخ برہان محمد بن محمد بن محمد نسفی مصنف "عقائد نسفیہ" و	777
	"تلخیص التفسیر الکبیر" وغیرہ کی اسانید	
529	فصل (2): اسانید امام ابو حفص عمر نسفی مصنف "العقیدہ" اور "الجواهر"	778
529	فصل (3): امام ابو معین میمون بن محمد نسفی مصنف "التمہید لقواعد التوحید"	779
	و "تبصرة الأدلة" متوفی ۵۰۸ھ / 1114ء کی اسانید	
530	فصل (4): اسانید امام الدنیا فی الجدل، امام عبدالعزیز بن عثمان نسفی مصنف	780
	"المنقذ من الزلل فی مسائل الجدل" اور "الفحول فی الاصول"	
530	فصل (5): "علم الخلافیات" کے بانی امام ابوزید عبید اللہ بن عمرو بوسی	781
	مصنف "الأسرار" و "تقویم الأدلة" کی اسانید	
530	پہلی نوع کی فصلوں کا خاتمہ	782
530	اسانید امام ابو منصور محمد بن محمد بن محمود ماتریدی	783
531	دوسری نوع: امام ابوالحسن اشعری کے تبعین کی اسانید	784
531	فصل (1): اسانید امام قاضی ناصر الدین عبداللہ بن عمر بیضاوی	785
532	فصل (2): اسانید امام فخر الدین رازی متوفی ۶۰۶ھ / 19 مارچ 1210ء	786
532	فصل (3): اسانید امام ابو حامد محمد بن محمد غزالی	787
532	فصل (4): اسانید امام اہل سنت ابوالحسن علی بن اسماعیل اشعری	788
533	تیسری نوع: فلسفہ اشراقیہ اور مشائیہ کے اہم رہنماؤں کی اسانید	789
533	فصل (1): اسانید علامہ قطب الدین شیرازی "جامع بین المسلکین"	790

533	فصل (2): فلسفہ اشراقیہ کے امام، غارف محی الدین ابن عربی کی اسانید	791
534	فصل (3): فلسفہ مشائیہ کے محقق، امام نصیر الدین طوسی شیعہ کی اسانید	792
534	فصل (4): فلسفہ مشائیہ کے مدون، رئیس ابوعلی حسین ابن سینا خنئی کی اسانید	793
535	خاتمہ ابواب قسم چہارم	794
536	فصل شیخ الاسلام مرغینانی مصنف ”ہدایہ“ تک میری فقہ کی سند کا ذکر	795
538	اصول فقہ میں صدر الشریعہ عبید اللہ ابن مسعود بخاری تک میری سند	796
538	عربی ادب، جدال و مناظرہ، فلسفہ اور فنون تحصیل میں محقق جلال الدین دوانی تک میری سند	797
539 - 552	پانچویں قسم	798
	چوتھے دور ۴۱۲ھ / 1021ء تا ۵۴۷ھ / 1152ء کے علما کی اسانید	
541	مقدمہ	799
541	اس دور کے تاریخی حقائق	800
541	ہندوستان کی فتح میں صوفیائے کرام کی کاوشیں	801
542	پہلا باب	802
542	اللہ کی ”محبت ذاتیہ“ کا استنباط کرنے والے اہم صوفیاء کی اسانید	
542	انسانی روح کا نقطہ نورانی اور ”محبت ذاتیہ“ کے وجدانی تقاضے	803
543	پہلی نوع: سید الطائفہ امام جنید بغدادی کے تبعین کی اسانید	804
543	فصل (1): اسانید امام ابو حامد محمد بن محمد طوسی غزالی	804
543	فصل (2): اسانید شیخ الاسلام ابو اسماعیل عبداللہ بن ابو منصور محمد انصاری ہروی	806
543	فصل (3): اسانید امام ابو القاسم قشیری	807
543	فصل (4): اسانید امام علی بن عثمان ہجویری اہوری	808
543	فصل (5): اسانید سلطان العارفين امام ابو سعید فضل اللہ بن ابوالخیر	809
544	فصل (6): اسانید امام ابو عبدالرحمن محمد بن حسین سلمیٰ مصنف ”طبقات صوفیاء“	810
544	فصل (7): اسانید امام محمد بن ابوالاحمد چشتی	811



544	فصل (8): اسانید امام ابوالقاسم جرجانی	812
544	فصل (9): اسانید امام ابوطالب محمد بن علی بن عطیہ حارثی مکی حنفی	813
	مصنف "قُوْثُ الْقُلُوْب"	
545	فصل (10): اسانید امام ابوبکر بن ابوالبرہیم اسحاق کلابازی بخاری حنفی	814
	مصنف "التَّعْرِف"	
545	فصل (11): اسانید امام ابو عبد اللہ محمد بن حنفیہ شیرازی	815
545	دوسری نوع؛ سلطان العارفین بایزید بسطامی کے متبعین کی اسانید	816
546	دوسرا باب	817
	مذہب حنفی میں اجتہادی طریقے کے بانی مجتہدین فقہاء کی اسانید	
546	پہلی نوع؛ شمس الائمہ حلوانی، امام عبدالعزیز بن احمد بخاری کے متبعین کی اسانید	818
547	پہلی نوع کا ایک حصہ	819
	شمس الائمہ سرخسی امام محمد بن احمد بن ابوسہل مجتہد کے واسطے سے	
	شمس الائمہ حلوانی سے علوم حاصل کرنے والوں کی اسانید	
547	فصل (1): امام، برہان کبیر عبدالعزیز بن عمر مازہ بخاری کے واسطے سے	820
	شمس الائمہ سرخسی کی اسانید	
548	فصل (2): اسانید برہان کبیر کے واسطے سے بغیر شمس الائمہ محمد بن ابوسہل سرخسی	821
548	پہلی نوع کا دوسرا حصہ	822
	شمس الائمہ بکر بن محمد زرنجری کے واسطے سے شمس الائمہ حلوانی	
	سے علوم حاصل کرنے والوں کی اسانید	
548	فصل (1) شمس الائمہ عمر بن بکر زرنجری کے واسطے سے اُن کے والد شمس الائمہ	823
	بکر زرنجری کی اسانید	
549	دوسری نوع؛ شیخ الاسلام علی مرغینانی وغیرہ کی ائمہ محدثین فقہاء کی اسانید	824
549	فصل (1): امام محمد شیبانی کی روایت سے مؤطا امام مالک کی اسانید	825
549	فصل (2): صحیح امام بخاری کی اسانید	826
550	فصل (3): امام مسلم کی "صحیح مسلم" کی اسانید	827

550	فصل (4): "جامع ترمذی" کی اسانید	828
550	فصل (5): امام ابو جعفر طحاوی کی "معانی الآثار" کی اسانید	829
551	فصل (6): امام محمد بن حسن شیبانی کی "کتاب الآثار" کی اسانید	830
551	صدر الشریعہ عبید اللہ بن مسعود بخاری کی "کتاب الآثار" کی اسانید	831
551	فصل (7): شیخ جمال الدین حصیری کی "صحیح امام مسلم" کی اسانید	832
552	فصل (8): شمس الائمہ شیخ بکر زرنجری کی "صحیح امام بخاری" کی اسانید	833
552	فصل (9): شیخ قاسم بن قطلوبغا کی روایت سے "مسند امام ابو حنیفہ للخوارزمی" کی اسانید	834
552	فصل (10): قاسم بن قطلوبغا کی روایت سے "مشارق الأنوار للصاغانی" کی اسانید	835
553 - 568	چھٹی قسم	836
	تیسرے دور 19۳ھ / 858ء تا ۱۲۲۲ھ / 1021ء کے علما کی اسانید	
554	مقدمہ	837
554	اس دور کے تاریخی حقائق	838
556	پہلا باب	839
	"نسبت" کے حصول کے قوانین کی روشنی میں	
	زہد و تقویٰ کے اعمال منضبط کرنے والے ائمہ مرشدین کی اسانید	
556	نسبت کی حقیقت اور اس کی اقسام	840
557	نسبت کے حصول کا طریقہ اور نسبت سکینت	841
558	صحابہ کی نسبت سکینت کے بلند مرتبہ احوال	842
558	الف: اطاعت خداوندی کی حالت	843
559	ب: خوف خداوندی کی حالت	844
559	ج: سچے خواب دیکھنا	845
560	د: سچی فراست اور شعور	846

560	ھ: دعا کی قبولیت	847
561	فنا و بقا کا مقام	848
562	پہلی نوع؛ طریقت میں ہوش و حواس برقرار رکھنے والے لوگوں کے امام سید الطائفہ امام ابوالقاسم جنید بغدادیؒ کی اسانید	849
562	فصل (1): اسانید سیدنا امام محی الدین شیخ عبدالقادر جیلانیؒ	850
562	تکمیل فصل (1): امام احمد بن حنبل تک فقہاء کے سلسلہ صحبت کا تذکرہ	851
563	فصل (2): اسانید مصنف ”کشف المحجوب“ امام علی ہجویری لاہوریؒ	852
563	فصل (3): اسانید امام شیخ الاسلام عبداللہ انصاری ہرویؒ	853
563	فصل (4): اسانید امام ابو حامد محمد غزالیؒ	854
563	فصل (5): اسانید امام عبدالقادر سہروردیؒ	855
563	فصل (6): اسانید امام شہاب الدین سہروردیؒ	856
564	فصل (7): اسانید امام ابو عبدالرحمن محمد بن حسین سلمی نیشاپوریؒ	857
564	فصل (8): اسانید امام ابوبکر محمد بن ابراہیم کلاباذیؒ	858
564	دوسری نوع؛ جذب و سکر والوں کے امام، امام ابو یزید بسطامیؒ کی اسانید	859
565	تیسری نوع؛ اسانید امام ابواسحاق شامیؒ	860
565	دوسرا باب	861
	امام ابو حنیفہؒ سے نسبت رکھنے والے فقہاء محققین اور مجتہدین متنبین کی اسانید	
565	پہلی نوع؛ اسانید امام ابوالحسن عبید اللہ بن حسین کرخیؒ	862
565	فصل (1): اسانید امام ابوالحسن احمد بن محمد قدوریؒ	863
565	فصل (2): اسانید امام ابوبکر احمد بن علی بھاص رازیؒ	864
566	فصل (3): اسانید شیخ عتبہ بن خثیمہ بن محمد ابوالہیثم نیشاپوریؒ	865
566	فصل (4): اسانید شیخ ابو محمد عبداللہ بن عمر اکفانیؒ	866
566	فصل (5): اسانید امام ابوالحسن عبید اللہ بن حسین کرخیؒ اور شیخ ابوطاہر محمد بن محمد دبائسؒ	867



566	دوسری نوع؛ اسانید امام ابو جعفر احمد بن محمد طحاوی	868
566	فصل (1): اسانید امام ابو عبد اللہ بن محمد بن یعقوب حارثی سبذمونی	869
567	فصل (2): اسانید امام ابو جعفر احمد بن محمد طحاوی	870
567	تیسری نوع؛ اسانید امام ابو منصور محمد بن محمد بن محمود ماتریدی	871
568	چوتھی نوع؛ اسانید امام ابو جعفر محمد بن عبد اللہ ہندوانی	872
569 - 598	ساتویں قسم	873
	دوسرے دور ۹۲ھ / 711 تا ۱۹۳ھ / 809ء کے علما کی اسانید	
571	مقدمہ	874
571	اس دور کے تاریخی حقائق	875
573	پہلا باب	876
	”عربی عصبیت“ پر اعتماد کی بجائے اسلامی ملتوں کے درمیان مشترک	
	”حقانی عصبیت“ پر اعتماد کی دعوت انقلاب دینے والے ائمہ کی اسانید	
573	عربی عصبیت اور حقانی عصبیت کی حقیقت	877
573	پہلی نوع؛ اسانید امام جعفر صادق بن محمد بن علی بن حسین شہید رضی اللہ عنہم	878
573	فصل (1): اسانید امام موسیٰ کاظم	879
574	فصل (2): اسانید امام اعظم امام ابو حنیفہ نعمان بن ثابت	880
574	فصل (3): اسانید امام جعفر صادق	881
574	فصل (4): امام ابو حنیفہ کے واسطے کے بغیر مشائخ طریقت کا امیر المؤمنین علی بن ابوطالب کے ساتھ اتصال	882
575	دوسری نوع؛ علوی اماموں رضی اللہ عنہم کی اسانید	883
575	فصل (1): اسانید امام زید بن علی بن حسین شہید رضی اللہ عنہ	884
576	فصل (2): اسانید نفس ذکیہ امام محمد بن عبد اللہ ابراہیم بن عبد اللہ شہیدین	885
576	فصل (3): اسانید امام حسن بن محمد ابن حنفیہ بن علی بن ابی طالب	886
578	تیسری نوع؛ اسانید امام ابو حنیفہ	887

578	فصل (1): انقلاب کی دعوت سے متعلق امام ابوحنیفہ کے نظریے کی تشریح	888
578	امر بالمعروف اور نہی عن المنکر کے حوالے سے امام ابوحنیفہ کا نظریہ	889
580	مشکل حالات میں جدوجہد کرنے والے ائمہ انقلاب	890
581	تکمیل فصل (1): جہاد و انقلاب کی اہمیت	891
582	جان و مال کے ساتھ جہاد کی چند قسمیں	892
582	جہاد و انقلاب کے لیے اجتماعیت کی نوعیت	893
583	اکیلا آدمی کب جہاد و انقلاب کے لیے قربانی دے سکتا ہے؟	894
584	ظالم حکمران کے سامنے عدل و انصاف کی بات کہنا جہاد ہے	895
585	ظالم حکمران کے خلاف آواز نہ اٹھانے کی سوچ کی نفی	896
586	دوسرا باب	897
	قضا، افتا اور تدریس کے فرائض سرانجام دینے والے فقہاء کی اسانید	
586	پہلی نوع: امام ابوحنیفہ کے شاگردوں: امام ابو یوسف، امام زفر بن ہذیل،	898
	امام محمد بن حسن، حسن بن زیاد اور حماد بن امام ابوحنیفہ کی اسانید	
586	فصل (1): اسانید امام ابو یوسف یعقوب بن ابراہیم انصاری	899
586	فصل (2): اسانید امام زفر بن ہذیل	900
587	فصل (3): اسانید نعمانی حنفی مذہب کو قلم بند کرنے والے امام محمد بن حسن شیبانی	901
588	فصل (4): اسانید امام حسن بن زیاد اور امام حماد بن امام ابوحنیفہ	902
588	فصل (5): امام ابوحنیفہ کے شاگردوں کے حالات زندگی - اللہ ان سے راضی ہو	903
588	تذکرہ امام ابوحنیفہ رضی اللہ عنہ: ۶۹۹ھ - ۱۵۰ھ / ۷۶۷ء	904
588	تذکرہ امام ابو یوسف ۱۱۳ھ / ۷۳۱ء - ۱۸۲ھ / ۷۹۸ء	905
589	تذکرہ امام محمد بن حسن شیبانی ۱۳۲ھ / ۷۵۰ء - ۱۸۹ھ / ۸۰۵ء	906
589	تذکرہ امام زفر بن ہذیل ۱۱۰ھ / ۷۲۸ء - ۱۵۸ھ / ۷۷۵ء	907
590	تذکرہ امام حسن بن زیاد متوفی ۲۰۳ھ / ۸۱۹ء	908
590	تذکرہ امام حماد بن نعمان ابن امام ابوحنیفہ متوفی ۱۷۰ھ / ۷۸۶ء	909
590	تذکرہ زاہد حضرت ابراہیم بن ادہم بلخی متوفی ۱۶۱ھ / ۷۷۸ء	910

591	دوسری نوع؛ امام ابوحنیفہ کے صحبت یافتہ فقہا محدثین کی جماعت کی اسانید	911
591	فصل (1): امام ابوحنیفہ کے صحبت یافتہ لوگوں کی اسانید	912
591	۱۔ امام ابو یوسفؒ ۱۱۳ھ / 731ء - ۱۸۲ھ / 798ء	913
591	۲۔ امام محمد بن حسن شیبانیؒ ۱۳۲ھ / 750ء - ۱۸۹ھ / 805ء	914
591	۳۔ امام عبداللہ بن مبارکؒ ۱۱۸ھ / 736ء - ۱۸۱ھ / 797ء	915
593	۴۔ امام وکیع بن جراحؒ ۱۲۹ھ / 747ء - ۱۹۷ھ / 813ء	916
594	۵۔ امام یحییٰ بن زکریا بن ابی زائدہؒ ۱۱۹ھ / 737ء - ۱۸۲ھ / 798ء	917
594	۶۔ امام قاسم بن معن بن عبدالرحمن مسعودیؒ متوفی ۱۷۵ھ / 791ء	918
595	۷۔ امام حفص بن غیاث نخعیؒ ۱۱۷ھ / 735ء - ۱۹۳ھ / 810ء	919
595	۸۔ امام مکی بن ابراہیم بلخیؒ ۱۲۶ھ / 744ء - ۲۱۵ھ / 830ء	920
596	۹۔ امام ابو عاصم ضحاک نبیلؒ ۱۲۲ھ / 740ء - ۲۱۲ھ / 828ء	921
596	۱۰۔ امام یحییٰ بن سعید قطانؒ ۱۲۰ھ / 738ء - ۱۹۸ھ / 813ء	922
596	۱۱۔ امام یزید بن ہارونؒ ۱۱۸ھ / 736ء - ۲۰۶ھ / 821ء	923
597	فصل (2): امام ابو یوسفؒ، زفرؒ اور محمد بن حسنؒ کے شاگردوں کی اسانید	924
597	۱۔ امام معلیٰ بن منصور رازیؒ متوفی ۲۱۱ھ / 827ء	925
597	۲۔ امام بشر بن ولید کندیؒ متوفی ۲۸۸ھ / 901ء	926
598	۳۔ امام محمد بن عبداللہ بن ثنی بن عبداللہ بن انس بن مالک بصری انصاریؒ ۱۱۸ھ / 736ء - ۲۱۵ھ / 830ء	927
599 - 614	آٹھویں قسم	928
	خیر القرون پر مشتمل پہلا دور	
	آغاز ہجرت تا ۳۵ھ / 656ء کے علما کی اسانید	
601	مقدمہ	929
601	اس دور کے تاریخی حقائق	930



602	پہلا باب	931
	”خیر القرون“ کے ائمہ ثلاثہ تک امام ابوحنیفہؒ کی اسانید	
602	فصل (1): اسانید امام ابراہیم نخعیؒ اور امام عامر بن شراحیل شعبیؒ	932
602	فصل (2): سیدنا محمد رسول اللہ صلی اللہ علیہ وسلم کے اہل بیت کے ائمہ تک اسانید	933
603	فصل (3): اسانید ائمہ آل عبد اللہ بن مسعودؓ	934
603	فصل (4): حضرات عمرؓ، عثمانؓ، علیؓ اور عبد اللہ بن مسعودؓ وغیرہ تک اسانید	935
604	دوسرا باب	936
	نبی صلی اللہ علیہ وسلم تک امام ابوحنیفہؒ کا سلسلہ صحبت	
604	فصل (1): امام ابراہیم نخعیؒ کا سلسلہ صحبت	937
605	حضرت عبد اللہ بن مسعودؓ کی بلند مرتبت شخصیت اور ان کا سلسلہ صحبت	938
606	حضرت عبد اللہ بن مسعود کے صحبت یافتہ حضرات	939
607	فصل (2): حضرت عبد اللہ بن مسعودؓ کے شاگردوں میں امام ابراہیم نخعیؒ تک	940
	امام ابوحنیفہؒ اور ان کے شاگردوں کا سلسلہ صحبت	
608	فصل (3): صوفیا کی صحبت کے مختلف سلسلوں کی حکمت کا تذکرہ	941
608	1- تصوف و احسان کا پہلا دور	942
609	2- تصوف و احسان کا دوسرا دور	943
610	3- تصوف و احسان کا تیسرا دور	944
611	4- تصوف و احسان کا چوتھا دور	945
612	5- تصوف کا پانچواں دور	946
612	6- تصوف کا چھٹا دور	947
613	تکملہ کتاب از حضرت مصنفؒ	948
614	تکملہ ترجمہ از مترجم	949
615	حواشی و حوالہ جات	950
473	کتابیات	951

## تعارف شخصیات (حواشی)

صفحہ نمبر	اسمائے گرامی	نمبر شمار
	(الف)	
699	شیخ سید آدم بن اسماعیل کاظمی بنوری قدس سرہ	1
694	شیخ ابراہیم بن احمد بن ابراہیم بن داؤد	2
678	شیخ ابراہیم بن حسین بن احمد بن محمد بن احمد بن بیرہی ہمنفتی مکہ	3
683	شیخ ابراہیم بن عبدالرحمن بن محمد اسماعیل کرکی	4
738	امام ابراہیم بن عبداللہ بن حسن ثنی بن حسن بن علی بن ابوطالب	5
717	شیخ سید ابراہیم بن معین الدین بن عبدالقادر حسینی اریچی ثم دہلوی	6
736	امام ابراہیم بن میمون صالح مروزی	7
697	امام ابراہیم بن یزید بن قیس بن اسود نخعی	8
389	شیخ ابوالاحمد محمد بن عیسیٰ جلودی نیشاپوری	9
725	شیخ الاسلام ابواسماعیل عبداللہ بن ابو منصور محمد انصاری ہروی	10
731	امام ابوبکر احمد بن علی جصاص رازی	11
691	علامہ ابوبکر بن مسعود بن احمد علاؤ الدین ملک العلماء کاسانی	12
727	امام ابوبکر محمد بن ابراہیم کلاباذی بخاری	13
690	شیخ امام ابوالبرکات حافظ الدین عبداللہ نسفی	14
732	شیخ امام ابو جعفر احمد بن محمد طحاوی	15
733	شیخ، امام ابو جعفر محمد بن عبداللہ بن محمد بن عمر بلخی، ہندوانی	16
724	امام ابو حامد محمد بن محمد غزالی طوسی	17
673	شیخ ابوالحسن (صغیر) بن محمد صادق سندھی	18

695	امام ابوالحسن عبید اللہ بن حسین کرخی	19
724	امام ابوالحسن علی اشعری	20
727	حضرت خواجہ امام ابوالحسن علی بن احمد خرقانی	21
674	شیخ ابوالحسن (کبیر) نورالدین محمد بن عبد الہادی حنفی، سندھی، مدنی	22
733	امام اعظم امام ابوحنیفہ نعمان بن ثابت کوفی	23
723	امام قاضی ابوالخیر ناصر الدین عبداللہ بن عمر بیضاوی	24
708	شیخ، فقیہ ابوسعید بن نورالدین بن عبدالقدوس گنگوہی	25
726	سلطان العارفین امام ابوسعید فضل اللہ بن ابوالخیر	26
731	شیخ ابوطاہر محمد بن محمد بن سفیان دباس	27
673	شیخ، ابوالطیب محمد بن عبدالقادر سندھی مدنی	28
694	شیخ ابوالعباس جعفر بن محمد مستغفری نسفی	29
726	امام ابوعبدالرحمن محمد سلمی، نیشاپوری	30
730	امام ابوعبداللہ، احمد بن محمد بن حنبل شیبانی، مروزی	31
729	شیخ ابوالفضل عبدالواحد بن شیخ عبدالعزیز تمیمی	32
705	امیر ابوالعلاء اکبر آبائی	33
725	شیخ ابوعلی حسین ابن سینا	34
730	شیخ ابوعلی رودباری	35
725	امام، شیخ ابوالقاسم عبدالکریم بن ہوازن قشیری	36
722	امام ابو مدین شعیب بن حسن اندلسی، تلمسانی، مغربی	37
732	امام، شیخ ابو محمد عبداللہ بن محمد بن یعقوب بن حارث سبدمونی	38
713	شیخ ابوالموہب عبدالوہاب شعرانی	39
721	امام ابوالنجیب عبدالقاہر بن عبداللہ سہروردی	40
731	سلطان العارفین شیخ ابو یزید طیفور بن عیسیٰ بسطامی	41
741	حافظ ابو یعلیٰ معلیٰ بن منصور رازی ثم بغدادی	42
690	شیخ احمد بن ابراہیم بن عبدالغنی بن اسحاق سروجی	43
739	امام احمد بن جعفر ابو حفص کبیر	44
696	شیخ احمد بن حسین قاضی ابوسعید بردی	45

668	شیخ احمد بن سلیمان اروادی، طرابلسی، خالدی، نقشبندی	46
635	شیخ احمد بن عبدالاحد بن زین العابدین سرہندی، مجدد الف ثانی	47
689	شیخ احمد بن عثمان بن محمد کلوتانی	48
671	شیخ احمد بن علی شوکانی	49
709	شیخ امام احمد بن عمر عبدالحق ردولوی	50
731	امام احمد بن محمد بن احمد ابو حسین بغدادی قدوری	51
684	شیخ احمد بن محمد بن عبداللطیف شرجی، یمینی، حنفی زین الدین	52
680	شیخ احمد بن محمد بن عمر خفاجی، مصری شہاب الدین ابوالعباس	53
685	شیخ احمد بن محمد قسطنطینی سکندری شمنی	54
687	شیخ احمد بن محمد بن محمد بن سعید ہندی شہاب الدین ابن ضیاء حنفی مکی	55
676	شیخ سید احمد بن محمد، حموی، حنفی، مصری	56
680	شیخ احمد بن محمد بن احمد بن یونس بن اسماعیل بن محمود سعودی مصری	57
632	سلطان احمد شاہ بادشاہ بن محمد شاہ ابدالی	58
660	شیخ ارشاد حسین رام پوری	59
666	شیخ اسماعیل بن ادریس رومی ثم مدنی ابوزاہد	60
715	شیخ سید اسماعیل بن سید ابدال جیلانی، لاہوری	61
696	شیخ اسماعیل بن عبدالصادق بن عبداللہ خطیب	62
721	شیخ سید امیر کلال بن سید حمزہ بخاری	63
632	سلطان اورنگزیب عالمگیر	64

(ب)

707	بابا گرو نانک	65
721	شیخ معمر خواجہ بابا محمد ساس	66
634	حضرت خواجہ باقی باللہ دہلوی	67
693	برہان الائمہ برہان الدین کبیر ابو محمد عبدالعزیز بن مازہ	68
692	شیخ الاسلام برہان الدین علی ابن ابوبکر مرغینانی	69
670	شیخ بزرگ علی بن حسن علی مارہروی	70



692	شیخ بکر بن محمد بن علی بن فضل بن حسن شمس الائمہ زرنجری	71
696	قاضی بشر بن ولید کندی	72
717	شیخ بہاؤ الدین بن ابراہیم بن عطاء اللہ انصاری، شطاری جیندی	73
712	خواجہ خواجگان، امام سید بہاؤ الدین نقشبند	74
(ت)		
677	شیخ تاج الدین بن زکریا عثمانی نقش بندی سنبھلی	75
724	شیخ تاج الدین محمد بن حسین بن عبداللہ ابو الفصائل ارموی	76
618	مولانا سید تاج محمود مروٹی ابوالحسن	77
706	امیر تیمور لنگ	78
(پ)		
636	شیخ پیر محمد بن اولیا جون پوری ثم لکھنوی	79
(ج)		
710	شیخ سید جلال الدین مخدوم جہانیاں جہان گشت بخاری اُچی	80
686	سید جلال الدین خوارزمی کرلانی	81
713	امام شیخ جلال الدین عبدالرحمن بن ابوبکر سیوطی	82
709	شیخ جلال الدین محمود عمری تھانیسری	83
723	امام جمال الدین ابو محمد عبداللہ بن یوسف بن محمد زیلعی	84
702	شیخ علامہ جمال الدین تلنبوی لاہوری	85
729	سید الطائفہ حضرت جنید بن محمد بن جنید قواریری بغدادی	86
631	سلطان جہانگیر سلیم بن جلال الدین محمد اکبر	87
(ح)		
675	شیخ حامد بن علی بن ابراہیم دمشقی حنفی	88
686	شیخ حافظ الدین بزازی بن محمد بن محمد کردی	89
701	شیخ حجۃ اللہ محمد نقشبند بن خواجہ محمد معصوم بن امام ربانی شیخ احمد سرہندی	90
642	خواجہ حسام الدین دہلوی	91
668	شیخ حسن بن حسن بن عمر شرنبلالی، مصری، حنفی	92

712	93	شیخ حسن بن شمس الدین محمد شاہ بن محمد بن حمزہ فناری حلبی
737	94	حضرت امام حسن بن علی بن ابی طالب رضی اللہ عنہ
674	95	شیخ حسن بن علی عجمی
667	96	شیخ مرزا حسن علی بن عبدالعلی لکھنوی محدث
767	97	شیخ حسن بن عمار مصری، شرنبلالی ابوالاخص
711	98	شیخ حسین خوارزمی
689	99	شیخ حسین بن علی بن حجاج بن علی حسام الدین سغناقی
620	100	شیخ حسین بن محسن بن محمد انصاری یمنی
693	101	شیخ حسین بن محمد بن خسرو بلخی، ثم بغدادی، حنفی
692	102	شیخ حماد بن ابراہیم بن اسماعیل قوام الدین الصفار ابوالحماد بخاری
(خ)		
713	103	سلطان خسرو شاہ بن بہرام شاہ غزنوی
714	104	سلطان خسرو ملک بن سلطان خسرو شاہ
634	105	حضرت خواجگی املنگی
675	106	شیخ خیر الدین بن احمد بن علی بن زین الدین بن عبدالوہاب ایوبی، ربلی، حنفی
(د)		
633	107	مولانا درویش محمد
(ر)		
681	108	شیخ رحمت اللہ بن عبداللہ بن ابراہیم عمری، سندھی، مہاجر مدینہ
637	109	سید رشید الدین بن سید محمد یسین صاحب العلم
712	110	شیخ رمضان بن عبدالحق عکاری
(ز)		
739	111	امام زفر بن ہذیل
735	112	امام زید بن علی بن حسین بن علی بن ابی طالب
681	113	شیخ زین الدین بن ابراہیم بن محمد بن محمد بن بکر مصری ابن نجیم

(س)

667	شیخ سخاوت علی بن رعایت علی جوہوری محدث	114
718	شیخ سراج الدین عثمان چشتی، اودھی	115
723	شیخ سراج الدین عمر بن اسحاق بن احمد ابو حفص ہندی، غزنوی	116
704	شیخ کبیر سعدی بلخاری لاہوری	117
685	شیخ سعد بن محمد قاضی سعد الدین	118
704	شیخ سلطان بن احمد بن سلامہ مزاحی، مصری، شافعی	119
687	علامہ سید شریف علی بن محمد بن علی جرجانی المشہور ”سید شریف“ و ”سید سند“	120

(ش)

715	شیخ سید شاہ قمیص بن ابوالحیات قادری، ساڈھوروئی	121
703	شیخ شمس الدین ابو عبد اللہ محمد بن علاؤ الدین بابلی شافعی حافظ الرحلہ	122
719	شیخ کبیر شمس الدین ترکمانی، پانی پتی	123
717	شیخ شمس الدین حداد	124
718	شیخ شہاب الدین ابو حفص عمر بن محمد سہروردی	125
707	شیخ شہاب الدین احمد بن شمس الدین عمر ہندی دولت آبادی ملک العلماء	126
631	سلطان شہاب الدین شاہ جہاں	127

(ص)

619	شیخ صبغت اللہ سندھی پیرپگاڑا اول	128
717	حضرت شیخ صدر الدین محمد بن اسحاق قونوی	129
667	علامہ صدیق بن علی مزجاجی زبیدی حنفی محدث	130

(ط)

694	شیخ طاہر بن برہان الدین محمود ملقب ”صدر الاسلام“	131
-----	--	-----

(ع)

722	شیخ عارف ریوگری	132
670	شیخ عالم علی بن کفایت علی حسینی نگیںوی ثم مراد آبادی محدث	133

632	سلطان عالمگیر ثانی بن معز الدین	134
663	شیخ عباس بن جعفر مکی	135
701	شیخ عبدالاحد بن محمد سعید بن امام ربانی شیخ احمد سرہندی محدث	136
708	شیخ عبدالباری صدیقی امروی	137
683	شیخ عبدالبر بن محمد بن محبت الدین محمد بن محمد المعروف ابن شحہ حلبی	138
663	سید عبدالجلیل بن عبدالسلام برادہ مدنی اسلمی حنفی	139
675	شیخ عبدالحکیم بن شمس الدین سیالکوٹی	140
710	شیخ عبدالحکیم بن شیخ باجن ہندی	141
618	شیخ عبدالحق بن سیف الدین محدث دہلوی	142
666	شیخ عبدالحی بن ابن سیدی عبدالکبیر کتانی فاسی ماکئی	143
673	شیخ عبدالخالق بن ابوبکر مزجاجی	144
722	خواجہ عبدالخالق بن عبدالجمیل غجدوانی	145
715	امام سید عبدالرزاق بن امام شیخ عبدالقادر بغدادی جیلانی	146
668	شیخ عبدالرحمن بن سلیمان اہل یمینی زبیدی	147
669	شیخ عبدالرحمن بن محمد بن عبدالرحمن کریزی، دمشق، شافعی	148
683	شیخ ملا عبدالرحمن بن احمد نور الدین جامی	149
675	شیخ عبدالرحمن مجدد دمشق	150
678	شیخ عبدالرحمن بن مرشد الدین عمری مرشدی	151
650	حضرت شاہ عبدالرحیم ولایتی شہید	152
712	شیخ عبدالرشید بن محمد سعید حسینی، بخاری، ملتانی	153
664	شیخ عبدالستار بن عبدالوہاب ہندی تاج الدین	154
689	شیخ عبدالعزیز بن احمد بن محمد علاؤ الدین بخاری	155
680	شیخ کبیر امام عبدالعزیز بن حسن بن طاہر عباسی، دہلوی، شکر بار	156
693	شمس الاممہ عبدالعزیز بن احمد حلوانی	157
696	شیخ عبدالغافر بن اسماعیل بن عبدالغافر فارسی نیشاپوری شافعی ابوالحسن	158
703	شیخ عبدالغنی بن اسماعیل نابلسی	159
684	مولانا شیخ عبدالغفور بن علی لاری	160



703	شیخ عبدالکریم بن ابوبکر بن ہدایت اللہ حسینی کورانی شافعیؒ	161
688	علامہ عبدالقادر بن ابوالوفاء بن سالم قرشی، حنفی، مصریؒ	162
716	حضرت الامام، غوث الاعظم، محی الدین، شیخ عبدالقادر جیلانیؒ	163
674	شیخ عبدالقادر بن شیخ ابوبکرؒ	164
664	شیخ عبدالقادر بن محمد معصوم مجددی، ابوالشرفؒ	165
682	شیخ سید عبدالقادر ثانی اُچی جیلانیؒ	166
709	شیخ عبدالقدوس بن اسماعیل بن صفی ردولوی ثم گنگوہیؒ	167
671	شیخ عبداللطیف بن علی بیروتی حنفیؒ	168
699	حضرت حافظ سید عبداللہ اکبر آبادیؒ	169
700	شیخ علامہ عبداللہ بن خواجہ باقی باللہ عبدالباقی نقشبندی دہلویؒ	170
637	شیخ عبداللہ لاہوریؒ	171
677	شیخ عبداللہ بن سعد حنفی لاہوریؒ	172
681	شیخ عبداللہ بن سعد اللہ متقی، سندھی، مہاجر مدینہ منورہ محدثؒ	173
677	شیخ کبیر علامہ عبداللہ لیبیب بن عبدالحکیم سیالکوٹیؒ	174
671	شیخ عبدالملک بن عبدالمنعم بن تاج الدین قلعی، حنفیؒ	175
740	امام عبداللہ بن مبارک	176
695	امام عبداللہ بن محمد استاذ حارثیؒ	177
708	قاضی علامہ عبدالمتقدر بن محمود تھانی سیری، ثم دہلویؒ	178
691	عبدالحمو من بن خلف دمیاطیؒ	179
665	شیخ عبدالوہاب بن عبدالجبار بن عبدالرحمن بن علی جان دہلویؒ	180
633	خواجہ عبید اللہ احرار، امام ناصر الدین	181
691	شیخ عبید اللہ بن ابراہیم بن احمد جمال الدین محبوبی عبادیؒ	182
689	امام الحق عبید اللہ بن مسعود بخاریؒ صدر الشریعہ (الاصغر)	183
693	امام عبید اللہ بن عمر بن عیسیٰ قاضی ابوزید دہلویؒ	184
731	شیخ عتبہ بن خثیمہ بن محمد ابوالہیثم نیشاپوریؒ	185
694	شیخ عثمان بن علی بن محمد بیکندی بخاریؒ	186
722	شیخ علاؤ الدین، حافظ مغلطائی بن قلیج، ترکی، حنفیؒ	187

708	188	شیخ علاؤالدین علاؤالحق لاہوری بنگالی
714	189	شیخ علاؤالدین علی احمد صابر کلیری
672	190	شیخ علاؤالدین محمد مزجاجی
725	191	حافظ علاؤالدین مغلطائی بن قلیج بن عبداللہ بن حنفی
679	192	شیخ علی بن جار اللہ بن ظہیرہ مفتی مکہ
680	193	شیخ محدث علی بن حسام الدین متقی مہاجر مکی
678	194	شیخ ملا علی بن سلطان محمد ہروی
711	195	شیخ امیر کبیر علی بن شہاب بن محمد بن علی حسینی بہدانی کشمیری
663	196	سید محمد علی بن طاہر وتری مدنی بغدادی
689	197	شیخ علی بن عثمان بن ابراہیم ماردینی
726	198	شیخ علی بن عثمان جلابی، ہجویری، غزنوی ثم لاہوری عرف ”داتا گنج بخش“
683	199	شیخ علی بن قوام الدین حسینی جون پوری
693	200	امام علی بن محمد بن حسین، فخر الاسلام بزدوی
712	201	شیخ علی بن محمد المعروف ”ابن غانم“ مقدسی، حنفی، مصری
692	202	شیخ علی بن محمد بن علی عمرانی خوارزمی ابوالحسن
675	203	شیخ علی بن محمد سالم بن ولی الدین ترکمانی
687	204	خواجہ علی بن یحییٰ سمرقندی، ثم القرمانی، حنفی
722	205	شیخ علی رامیتنی
694	206	شیخ عمر بن عبدالکریم ورسکی علامہ بدرالدین بخاری
703	207	شیخ عمر بن عبدالقادر غزنی، المعروف ”مشرقی“
692	208	شیخ عمر بن محمد بن احمد مفتی الثقلین، نجم الدین، ابو حفص نسفی
705	209	مفتی عنایت احمد کاکوروی
708	210	شیخ عبدالہادی صدیقی امر وہی
710	211	شیخ عیسیٰ بن قاسم بن یوسف سندھی برہان پوری
		(غ)
616	212	شیخ خلیفہ غلام محمد دین پوری

637	213	شیخ غلام نقشبند لکھنوی
(ف)		
710	214	شیخ فتح اللہ بن نظام الدین صوفی اودھی
719	215	امام فرید الدین مسعود بن سلیمان گنج شکر چشتی، اجودھنی
645	216	شیخ علامہ فضل حق خیر آبادی ابوالعلا
(ک)		
716	217	شیخ کمال الدین کیتھلی
686	218	محقق کمال الدین محمد بن عبدالواحد المشہور "ابن ہمام"
(ق)		
684	219	علامہ قاسم بن قطلوبغا
741	220	امام قاسم بن معن
704	221	قطب الدین بن عبدالحلیم بن عبدالکریم انصاری سہالوی
720	222	امام قطب الدین بختیار کاکی دہلوی
723	223	حافظ قطب الدین شیخ عبدالکریم بن محمد بن عبدالنور حلبی
678	224	مفتی قطب الدین محمد بن علاؤ الدین حنفی، نہروالی، کئی
724	225	علامہ قطب الدین محمود بن مسعود شیرازی
666	226	شیخ قلندر بخش حسینی جلال آبادی
712	227	امام قوام الدین امیر کاتب اتقانی فارابی
(م)		
704	228	شیخ محمد اسماعیل بریا لوی سندھی
705	229	سید مبارک بن فخر الدین حسینی بلگرامی
701	230	شیخ محمد افضل سیالکوٹی ثم دہلوی محدث
670	231	شیخ محبوب علی بن مصاحب علی محدث
641	232	شیخ محسن بن یحییٰ بکری تڑہٹی
633	233	سلطان محمد اکبر شاہ بن شاہ عالم
620	234	سید محمد بقا شہید بن سید محمد امام شاہ حسینی لکیاری

726	235	امام محمد بن ابوالاحمد چشتی
671	236	شیخ محمد بن حسین کتبی
685	237	شیخ محمد بن سلیمان رومی حنفی کافینی
686	238	محمد بن شہاب بن یوسف بن عمر بن احمد کردری
669	239	شیخ محمد بن علی شوکانی
619	240	شیخ سید محمد حسن جیلانی لاہوری سندھی
694	241	شیخ محمد بن حسین بن محمد فخر الدین المعروف ”فخر القضاة“ ابوبکر ارسا بندی
673	242	شیخ محمد حیات بن ابراہیم سندھی مدنی، امام، عالم کبیر، محدث
633	243	شیخ محمد زاہد خوشی
703	244	شیخ محمد بن شریف کورانی شافعی
669	245	شیخ محمد بن عبدالرحمن صفدی عطار المعروف کربزی
691	246	شیخ محمد بن عبدالستار بن محمد عمادی المعروف شمس الائمہ کردری
738	247	حضرت محمد بن عبداللہ بن حسن ثنی بن حسن بن علی بن ابوطالب نفس ذکیہ
672	248	شیخ محمد بن علاؤ الدین مزجاہی
717	249	حضرت شیخ محی الدین محمد بن علی ابن العربی
695	250	شیخ محمد بن عمرو ابو جعفر استروشی
680	251	شیخ محمد بن عمر حانوتی، مصری، حنفی
724	252	شیخ محمد بن عمر، امام فخر الدین رازی
694	253	شیخ محمد بن فضل ابوبکر کماری
696	254	شیخ محمد بن فضل بن احمد فراوی صاعدی شافعی
669	255	شیخ محمد بن محمد بن سنہ فلانی، شنقیطی، عمری
693	256	شیخ محمد بن محمد بن حسین حنفی بزدوی ”صدر الاسلام“
696	257	شیخ محمد بن محمد بن محمود ابو منصور ماتریدی
688	258	شیخ محمد بن محمد بن محمود بابر تی
686	259	حضرت خواجہ محمد بن محمد بن محمود حافظی بخاری المشہور ”خواجہ پارسا“
723	260	امام، شیخ محمد بن محمد بن عمر حسام الدین اخسیکشی
691	261	شیخ محمد بن محمود جلال الدین عثمانی پانی پتی



694	شیخ محمد بن محمود بن محمد ابولفناخر سیدی زوزنی	262
690	شیخ محمد بن محمد نصر ابوالفضل حافظ الدین کبیر بخاری	263
692	امام کبیر محمود بن عمر بن محمد بن عمر زخشری	264
695	محمد بن یحییٰ بن مہدی ابو عبد اللہ فقیہ جرجانی	265
702	شیخ محمد حسین بن محمد مراد بن یعقوب حافظ بن محمود انصاری سندھی	266
711	امام، شیخ محمد حلبی جیلانی	267
702	شیخ معمر، محمد سعید شطاری نقشبندی لاہوری	268
668	شیخ محمد شاہ بن علی بن سعد عمری	269
670	شیخ محمد شکور بن امانت علی جعفری، ہاشمی، مچھلی شہری	270
616	شیخ حافظ محمد صدیق سندھی بھر چونڈی	271
671	شیخ محمد طاہر سنبل	272
702	شیخ مولانا محمد فاضل بدخشی لاہوری	273
684	شیخ محمد مودود لاری	274
673	شیخ علامہ محمد ہاشم بن عبدالغفور بن عبدالرحمن حنفی، ٹھٹھوی، سندھی	275
722	شیخ محمود ابوالخیر فغنوی	276
690	محقق محمود بن ابی بکر ابوالعلا کلابازی بخاری	277
696	شیخ محمود بن احمد جمال الدین بخاری حصری	278
672	شیخ، مرتضیٰ بن محمد حسینی، واسطی، بلگرامی	279
688	شیخ علامہ کبیر مسعود بن عمر تفتازانی	280
672	شیخ مصطفیٰ ایوبی بن محمد بن رحمت اللہ حنفی دمشقی ثم مدنی	281
668	شیخ مصطفیٰ بن محمد یونس طائی حنفی	282
720	شیخ الاسلام، امام خواجہ معین الدین حسن حسینی چشتی اجمیری	283
730	شیخ ممشاد دنیوری	283
733	امام موسیٰ کاظم بن جعفر صادق	284
(ن)		
692	شیخ ناصر بن ابوالکارم مطرزی برہان الدین خلیفۃ الزخشری	285

721	286	شیخ نجم الدین کبری، ابوالجناح، احمد بن عمر بن محمد خوارزمی
670	287	مولانا نصیر الدین حسینی
718	288	شیخ سید نصیر الدین محمود بن یحییٰ بن عبداللطیف حسینی، یزدی، دہلوی ثم اودھی
725	289	شیخ علامہ نصیر الدین محمد طوسی
720	290	سلطان المشائخ نظام الدین اولیا بدایونی دہلوی
709	291	شیخ نظام الدین بن عبدالشکور عمری، بلخی، تھانیسری
637	292	ملا نظام الدین لکھنوی
664	293	شیخ نور الحسنین بن مولانا محمد حیدر سہالوی انصاری فرنگی محلی
667	294	شیخ نور الحق بن انوار الحق انصاری لکھنوی
666	295	شیخ میا نجیو نور محمد علوی جھنجھانوی
		(و)
666	296	شیخ وجیہ الدین سہارن پوری
740	297	امام وکیع بن جراح
		(ی)
726	298	شیخ سید یعقوب بن علی حسینی، کاظمی، زنجانی، لاہوری
691	299	شیخ یوسف بن ابوبکر بن محمد بن علی ابویعقوب سکاکی سراج الدین خوارزمی
723	300	شیخ یوسف بن ایوب ہمدانی
702	301	شیخ یوسف بن علاؤ الدین مزجاجی حنفی
738	302	امام یحییٰ بن زید بن امام علی زین العابدین
687	303	شیخ یحییٰ بن یوسف سیرامی مصری



## حرفِ تعارف

کسی بھی خطے کی ترقی کے لیے ضروری ہے کہ وہاں کے باشندے بالعموم اور اہل دانش بالخصوص اپنی قومی شناخت سے آگاہ ہوں۔ ان کی قومی حمیت محض ردِ عمل پر استوار نہ ہو، بلکہ اس کی فکری و عملی صالح بنیادیں ہوں۔ قومی ترقی کے لیے علمی و تجزیاتی اساس پر ایک مربوط نظامِ فکر کی ضرورت ہوتی ہے، جو ایک طرف زندگی کے متنوع شعبوں کو ایک دوسرے سے ہم آہنگ بناتا ہے تو دوسری طرف قومی ارتقا کے لیے ماضی اور حال کے باہمی تسلسل کی کڑیاں ایک دوسرے سے جوڑتا ہے۔ چنانچہ قوموں کی ترقی محض سائنس و ٹیکنالوجی کی رہن منت نہیں ہوتی، بلکہ سماجی افکار ہی ترقی کی راہ متعین کرتے ہیں۔ صحت بخش نظامِ فکر، معاشرے کے لیے آکسیجن کی حیثیت رکھتا ہے۔ کسی معاشرے کا زوال ایسے نظامِ فکر سے پہلو تہی کے سبب ہوتا ہے۔

آج ہمارے معاشرے کا پڑھا لکھا طبقہ ملکی مسائل کی نشان دہی تو کرتا ہے۔ علمی دانش کی محفلیں بھی آباد ہیں۔ ایوانِ سیاست میں بھی حب الوطنی اور حب الدینی کے غلغلے بھی بلند ہوتے رہتے ہیں، مگر مسائل کے حل کا سراہا تھ میں نہیں آتا۔ اس کا نتیجہ یہ ہے کہ افکار کی دنیا میں بھانت بھانت کی بولیاں ہیں۔ نفاذِ اسلام کی تحریکات برپا کرنے والے بھی امتِ مسلمہ کے ماضی کی ایسی داستان سرائی کرتے ہیں کہ موجودہ دور میں اسلامی نظام کے لیے ان کی جدوجہد، سادہ لوحی یا کاروباری ضرورت محسوس ہوتی ہے۔ پاکستان میں اصلاحِ احوال کی خواہش رکھنے والے اور اس کے لیے اپنی اپنی چال چلنے والے بہتیرے ہیں، مگر اس کے لیے مربوط سوچ اور درست تجزیے کی اہمیت شناسی مفقود نظر آتی ہے۔ حال آں کہ ان میں سے کئی ایک افراد نے دنیا کے کونے کونے سیر کی ہوئی ہے۔ وہ مغرب کی تعریف میں رطب اللسان بھی رہتے ہیں اور کچھ مغرب سے مرعوب بھی نظر آتے ہیں، مگر کسی کو اس بارے میں ضرورت محسوس نہیں ہوئی کہ وہ وہاں کے حالات کے پس منظر و پیش منظر پر غور کر کے کسی مناسب لائحہ عمل کی نشان دہی کرے۔

اس تناظر میں جب حضرت مولانا عبید اللہ سندھی (م 1944ء) کے قلم سے صفحہ قرطاس پر منتقل ہونے والی کتاب ”التمہید لتعریف أئمة التجديد“ کا مطالعہ کیا جائے تو اندازہ ہوتا ہے کہ دین کے

مربوط نظامِ فکر کی اہمیت کیا ہے؟ انھوں نے دین کے اہم شعبوں میں تاریخی تسلسل کی نشان دہی کرتے ہوئے دینی فکر کے ماضی و حال کے باہمی تعلق کو اجاگر کرتے ہوئے عصری تقاضوں سے عہدہ برآ ہونے کے لیے فکری منہج کا تعین کیا۔ اسی بنا پر وہ عصر حاضر کے ”امامِ انقلاب“ قرار پاتے ہیں۔

مولانا سندھیؒ کہتے ہیں کہ جب بیرونِ ہند جلاوطنی کے دوران انھیں افغانستان کے علاوہ یورپ کے مختلف ممالک روس، اٹلی، سوئٹزرلینڈ اور ترکی کے اسفار کا موقع ملا تو انھوں نے دیکھا کہ وہاں کی اقوام کو اپنے فلاسفرز اور شعرا پر فخر ہے۔ اسی وجہ سے انھیں ”التمہید لتعریف أئمة التجديد“ کی تصنیف کی ضرورت محسوس ہوئی، تاکہ وہ تیرہ سو سالہ مسلم عہد بہ شمول برعظیم ہند کی ان شخصیات کا تعارف کرائیں، جنھوں نے اپنے اپنے ادوار میں تجدیدی کام کیا۔ ان کی یہ تصنیف اپنے اندر علم و فکر کی بہت سی تہیں رکھتی ہے اور اہل علم و دانش اس کے مطالعے سے ایک مربوط جہانِ فکر کی تفصیلات طے کر سکتے ہیں۔ حضرت سندھیؒ کی یہ تصنیف درحقیقت اپنے اندر ایک دائرۃ المعارف رکھتی ہے۔

اس ضمن میں مولانا سندھیؒ نے بڑی تفصیل کے ساتھ پہلی ہزاری ہجری کے ائمہ تجدید کے تاریخی ارتقا کا تعارف کرایا ہے۔ اسی طرح دوسری ہزاری ہجری کی تجدیدی و انقلابی کاوشوں کے ضمن میں شیخ احمد سرہندیؒ (مجدد الف ثانی) سے امام شاہ ولی اللہ دہلویؒ تک، پھر ان سے چودہویں صدی ہجری کے مجددین کی جماعت کے سرخیل شیخ الہند مولانا محمود حسنؒ تک کی تاریخی جدوجہد کی عصری معنویت سے روشناس کرایا ہے۔ مولانا عبید اللہ سندھیؒ کہتے ہیں کہ: ”ہماری سوچی سمجھی ہوئی مستقل رائے ہے کہ اگر مسلمانان ہند اپنا تعلق حکیم الہند امام ولی اللہ کے مجددانہ پروگرام سے قائم نہ کر لیں گے تو ان کی قومی تاریخ اپنی عظمت کھو بیٹھے گی۔ اگر مفکرین کا کوئی طائفہ ہمارے اس فکر کو قابل قبول سمجھے تو اس کے بعد ہم دنیا کو منوا سکتے ہیں کہ ہمارے دور کو فتاویٰ عالمگیری کے تدوینی زمانے سے ملانے کے لیے کوئی عروہ و وثقی (مضبوط کڑی) مل سکتا ہے تو وہ فقط حضرت شیخ الہند مولانا محمود حسن دیوبندی ہو سکتے ہیں۔“

زیر نظر تصنیف میں چودہویں صدی ہجری کے معروضی تقاضوں کے پس منظر میں حضرت شیخ الہند اور ان کی جماعت کی تاریخی جدوجہد کا بھی نہایت مربوط و عمیق تجزیہ کیا گیا ہے، جو صاحب تصنیف حضرت مولانا عبید اللہ سندھیؒ کے شایانِ شان ہے کہ وہ نہ صرف صاحبِ قلم ہیں، بلکہ مردِ میدان بھی ہیں۔ انھوں نے اپنے دور کی تاریخ کو محض رقم ہوتے نہیں دیکھا، بلکہ وہ تاریخ بنانے والوں کی صفِ اوّل میں تھے۔ وہ برعظیم کی حالیہ تاریخ کی وہ منفرد شخصیت ہیں، جنھوں نے اپنے دور کے انقلابات کو کسی کی زبان سے نہ سنا اور نہ کسی لکھنے والے کی تحریر سے سمجھا، بلکہ ان کو اپنی نظروں کے سامنے تشکیل پاتے دیکھا۔ انقلاب برپا کرنے والوں سے براہِ راست گفتگو کی۔ ان کے اچھے پہلوؤں کی ستائش کی تو ان کے عروج، بلکہ پھرے ہوئے زمانے میں ان کی کوتاہیوں



اور خامیوں کی بھی نشان دہی کی۔ اپنے دور کے ناقابل شکست تصور ہونے والے انقلابات کے بانیوں کے ساتھ حضرت سندھیؒ کے براہِ راست رابطوں اور مکالموں نے ان کو اپنے استاد — شیخ الہند مولانا محمود حسنؒ — کی ذات اور مشن پر اعتماد میں حد درجہ اضافہ کیا اور پھر وہ تاحیات امام شاہ ولی اللہ دہلویؒ کی فکر و بصیرت کے ابلاغ میں حد درجہ یکسو ہو گئے، تا آن کہ اللہ تعالیٰ نے ان کو اپنی رحمت میں ڈھانپ کر جنت نشین کر دیا۔

مولانا سندھیؒ اپنے استاذ شیخ الہند مولانا محمود حسنؒ کے ذریعے امام شاہ ولی اللہ دہلویؒ سے متعارف ہوئے۔ اس طرح کہ انھوں نے نہ صرف ان کی فکر کو سمجھا، بلکہ ان کے بعد کی بزرگ شخصیات کا بھی مطالعہ کیا اور ان تمام حضرات کے فکر کا عصری تقاضوں کے پس منظر میں تجزیہ کیا۔ یوں انھوں نے ایک مربوط منہج فکر کے خدو خال واضح کیے۔ انھوں نے تاریخ کی نامور شخصیات کے احوال و افکار تلاش کر کے انقلابی فکر کے سوتے دریافت کیے اور اس حقیقت کو بے نقاب کیا کہ دین حق کی بنیادی اٹھان ہی فرسودگی فکر کا خاتمہ ہے۔ قرآن حکیم، دیگر فرسودہ افکار اور فاسد نظاموں پر دین حق کے عادلانہ و حکیمانہ غلبے کو مقصدِ بعثتِ نبویؐ قرار دیتا ہے۔ چنانچہ ہر دور میں فرسودگی، رجعت پسندی، شعور دشمنی، جہالت، تذلیل انسانیت اور سماجی تفریق و تقسیم پر مبنی افکار اور نظاموں سے دین حق کی مزاحمت رہے گی۔ یہی وجہ ہے کہ ہر دور کی خدا پرست اور باصفا شخصیات اپنے دور کو اجتماعی نقطہ نظر سے بہتر سے بہتر راستے پر گامزن رکھنے کے لیے کمر بستہ رہیں۔ ان کی لغت میں اپنے لیے رخصت کی کوئی گنجائش نہیں تھی، وہ ہمیشہ راہِ عزیمت پر گامزن رہے۔

مولانا سندھیؒ کی استقامتِ فکر، ولی اللہی سلسلہ فکر کی رہن منت ہے۔ عصری مفادات سے مرعوب حلقے میں ان کو ہمیشہ تنقیص و توہین کا نشانہ بنایا جاتا رہا ہے۔ موجودہ دور کے سرمایہ داری نظام میں اسلامی پیوند کاری کرنے والی شخصیات کی نظروں میں مولانا سندھیؒ کا غیر معتبر قرار پانا، درحقیقت ان کو اس امر کا خراجِ تحسین ہے کہ وہ دین اسلام کی استحصال شکن اور ظلم دشمن تعلیمات کے شارحِ عصر ہیں۔ آج عالم اسلام میں ان شخصیات کو با اثر تصور کیا جاتا ہے، جو استحصال کے عالمی نظام کے دائرہ اثر کے فروغ کا کردار ادا کرتے ہیں۔ مغربی استحصالی اداروں کی طرف سے تیسری دنیا اور بالخصوص مسلم دنیا کے کسی فرد کی اہمیت اُجاگر کرنا بذاتِ خود ایک سوال ہے، جس کا درست جواب تلاش کرنا اہل دانش کی ذمہ داری ہے۔

ماضی کے ادوار میں اہل فکر و بصیرت محض اس وقت میدان میں نہیں اُترے، جب حق و باطل اور عدل و ظلم کے مابین معرکہ آرائی ہوئی، بلکہ وہ اس وقت بھی میدانِ سیاست میں اترے جب انھوں نے مجموعی صورتِ حال کے ناگفتہ بہ نہ ہونے کے باوجود یہ محسوس کیا کہ آگے بڑھنے والے قدم رُک گئے ہیں یا پیش قدمی سے قاصر ہو گئے ہیں۔ جب کہ ہمارے ہاں اصحابِ قلم کی اکثریت نے ماضی کی تاریخ کو اپنی پسند و ناپسند کی عینک سے دیکھا اور پھر اس میں افسانوی رنگ شامل کر کے اپنی خواہشات اور مرغوبات کے ساتھ

ساتھ اپنے خود ساختہ تحفظات اور شخصی ناپسندیدگیوں کا بھرپور اظہار کیا۔ یوں تجزیاتی اندازِ فکر نہ ہونے کے باعث تاریخ، متضاد واقعات کا ملغوبہ بن کر رہ گئی۔

مولانا سندھی نے تمام اہم اور بنیادی علوم میں تاریخی تسلسل کی نشان دہی کر کے اس امر کو واضح کیا کہ حال و مستقبل کے کردار کے لیے ماضی کے فکری ورثے سے ربط ہی ارتقا کی نشان دہی کر سکتا ہے۔ چنانچہ وہ اسی تناظر میں ائمہ تجدید و انقلاب کی نشان دہی کرتے ہیں کہ جنہوں نے اپنے دور میں مجددانہ، مجتہدانہ اور مجاہدانہ کردار ادا کیا۔ اس کردار کی نوعیت ان کے دور کے حوالے سے ہی متعین ہوگی کہ ان کے ادوار میں سماج کے کئی پہلو تسلی بخش تھے اور مجموعی طور پر معاشرہ رو بہ ترقی تھا، لیکن اس کے کچھ شعبے بالخصوص سیاسی شعبے میں اصلاحات کی ضرورت کو ان اہل عزیمت نے محسوس کیا اور اس کے مطابق اپنی بے لوث اور سرفروشانہ جدوجہد کا ڈول ڈالا۔

موجودہ دور کی سماجی سائنس میں بھی معاشرتی تبدیلی کے لیے تربیت یافتہ تنظیم اور با اعتماد قیادت کو ریڑھ کی ہڈی کی حیثیت دی جاتی ہے اور یہ ایک مستقل علم کی حیثیت حاصل کر چکا ہے۔

مولانا سندھی، امام ابو حنیفہؒ کے حوالے سے صحت بخش سماجی اصولوں کی اہمیت اجاگر کرتے ہیں:

- 1- سماجی تبدیلی کی جدوجہد کو انفرادی انداز سے آگے بڑھانے میں افراد مصائب و آلام کا تو شکار ہو جاتے ہیں، مگر ان کی محنت دنیوی حوالے سے رنگ نہیں لاتی۔
- 2- سماج کی تبدیلی کے لیے جدوجہد کے لیے جو امر بالمعروف اور نہی عن المنکر کا دوسرا نام ہے، بہترین صلاحیت کے حامل افراد کے مابین باہمی تعاون و مشاورت پر مبنی نظام ضروری ہے۔
- 3- ”نظام معروف“ کے قیام اور ”نظام منکر“ کے انسداد کے لیے ایسی متوازن اور مدبر قیادت کا ہونا ناگزیر ہے، جس پر اللہ کے دین کے حوالے سے اعتماد کیا جاسکے۔

گویا فرسودہ سماج کی تبدیلی اور صالح سماج کی تشکیل کی جدوجہد کے اساسی اصول بھی اپنے اندر مسلمہ اور معلوم تاریخی تسلسل کے حامل ہیں اور اجتماعی تجدید کے انقلابی فکر کا سرچشمہ دین اسلام کی تعلیمات اور اس کی تاریخ سے ہی پھوٹتا ہے۔ اس کو ایک اجنبی تصور خیال کرنا تباہ کن نادانی یا سنگین بددیانتی کے سوا کچھ نہیں۔ کیوں کہ انسانیت کش، ظالم اور فاسد اجتماعیت کے مقابلے پر نظریہ عدل کی دعوت کو از روئے حدیث نبویؐ سب سے اعلیٰ اور بہترین جدوجہد قرار دیا گیا ہے۔

مولانا سندھی کی زیر نظر تصنیف، علمائے شریعت ربانی، مشائخ طریقت ایمانی اور ماہرین سیاست دینی کے تاریخی تسلسل پر مبنی اساس کی علمی بنیادوں کی نشان دہی کرتی ہے اور اس تصنیف میں دین حق کی تاریخ کا ایک جہانِ فکر آباد ہے۔ اس تصنیف لطیف کے اشاروں اور حوالوں پر گہرے غور و فکر سے مستقبل کے

حوالے سے بنیادی رہنمائی حاصل کی جاسکتی ہے۔

پاکستان میں اس ولی اللہی منہج فکر پر شعوری و اجتماعی تربیت کا سہرا عظیم روحانی و علمی شخصیت اور عصر حاضر کے نبض شناس حضرت مولانا شاہ سعید احمد رائے پوری قدس سرہ کے سر ہے، جو سلسلہ عالیہ رحیمیہ رائے پور کے چوتھے صدر نشین تھے۔ آپ نے قیامِ پاکستان کے بعد ہی اپنے شیخ حضرت شاہ عبدالقادر رائے پوری کی ایما پر یونیورسٹیز اور کالجز کے نوجوانوں میں پاکستان کی سماجی تشکیل نو کے حوالے سے امام شاہ ولی اللہ دہلوی کے نظریے کی دعوت کا آغاز کیا۔ بعد ازیں اس فکر سے وابستگی اختیار کرنے والوں کی دین حق کے تمام اہم شعبوں، شریعت، طریقت اور سیاست کے حوالے سے اجتماعی بنیادوں پر تربیت میں شبانہ روز مصروف رہے، تا آنکہ آپ کی اس جہد مسلسل و سعی مشکور کے طفیل اہل علم و دانش کا ایک وسیع حلقہ اس وقت بر عظیم پاک و ہند میں ولی اللہی دینی نظام فکر کی دعوت و تربیت کا کام کر رہا ہے۔ اس کو اس وقت سلسلہ عالیہ رحیمیہ کے موجودہ صدر نشین حضرت مولانا مفتی عبدالخالق آزاد رائے پوری مدظلہ کی سرپرستی اور رہنمائی حاصل ہے۔ وہ عصر حاضر میں ولی اللہی فکر پر عمیق اور وسیع نظر رکھتے ہیں۔

انہوں نے حضرت مولانا سندھی کی اس تصنیف لطیف کے تین اہم مقالات کو مستند حوالوں اور وضاحتوں کے ساتھ اردو کا جامہ پہنایا۔ یوں اردو داں طبقے کی رسائی اس گنجینہ فکر تک یقینی بنائی ہے۔ وہ اس پر ہدیہ تبریک کے مستحق ہیں۔ ان کی اس کاوش کے ذریعے آج کے تعلیم یافتہ حلقے کو ولی اللہی نظام فکر کی تاریخی بنیادوں سے آگہی حاصل ہوگی اور وہ سماج کی تشکیل نو کے حوالے سے ولی اللہی فکر کی راسخ بنیادوں سے شعوری واقفیت سے بہرہ ور ہوں گے۔

اللہ تعالیٰ فاضل مترجم مدظلہ کی اس کاوش کو قبولیت عطا کرے۔ ان کو صحت، عافیت اور برکت کے ساتھ درازی عمر عطا کرے۔ دین حق کی شعوری دعوت و تربیت کے مشن کے لیے ان کی بے لوث خدمات کو مزید جلا بخشنے۔ ان کی سرپرستی میں سلسلہ عالیہ رحیمیہ کی دینی سعی و محنت کو اپنی رضا و خوشنودی کا ذریعہ بنائے اور ہم سب کو ولی اللہی بصیرت سے نوازے۔ نیز اس کے عملی عصری تقاضوں کی تکمیل کی شعوری و اجتماعی جدوجہد کی ہمت مرداں نصیب کرے، تاکہ بصیرت کی روشنی کے بدولت چراغ سے چراغ جلتے جائیں اور معاشرے پر مسلط فکری و سماجی ظلمتوں کا دیس نکالا ہو۔ آمین!

ڈاکٹر مفتی سعید الرحمن

پروفیسر موسیٰ پاک شہید چیئر/ سابق چیئر مین، شعبہ علوم اسلامیہ

بہاؤ الدین زکریا یونیورسٹی، ملتان

۱۰ محرم الحرام ۱۴۳۸ھ / ۱۲ اکتوبر ۲۰۱۶ء

## رائے گرامی

حضرت اقدس مولانا میاں سراج احمد دین پوری قدس سرہ  
تلمیذ رشید: امام انقلاب مولانا عبید اللہ سندھی قدس سرہ و سجادہ نشین خانقاہ عالیہ دین پور شریف

از جماعت مسجد درگاہ عالیہ دین پور شریف، خان پور کیم رمضان المبارک ۱۴۳۴ھ (11 جولائی 2013ء)  
بسم اللہ الرحمن الرحیم

نحمدہ و نصلی علی رسولہ الکریم  
الحمد لله و کفی و سلام علی عبادہ الذین اصطفی.  
اما بعد! عزیز ی ارشاد احمد سے یہ چند سطریں لکھوار ہا ہوں۔

امام انقلاب مولانا عبید اللہ سندھی رحمۃ اللہ علیہ گزشتہ صدی کی ایک نابغہ روزگار انقلابی شخصیت تھے۔ انھوں نے حضرت الامام شاہ ولی اللہ محدث دہلوی قدس سرہ سے لے کر حضرت شیخ الہند مولانا محمود حسن قدس سرہ تک اکابرین علمائے ربانیین کے نظریہ، فکر و عمل اور جہد و کردار کے تعارف کے لیے ایک عظیم کتاب ”التمہید لتغریف ائمة التجدید“ عربی زبان میں تصنیف فرمائی ہے۔ آپ نے 1939ء میں ہندوستان میں تشریف لانے کے بعد خود اپنے دست مبارک سے اس کتاب کا ایک نسخہ مجھے پڑھنے کے لیے عنایت فرمایا تھا۔ اُس زمانے میں میں نے اس کتاب کا خوب مطالعہ کیا تھا۔

ایک عرصے سے یہ ضرورت محسوس ہو رہی تھی کہ اس کتاب کو اردو زبان کے قالب میں ڈھالا جائے۔ بحمد اللہ حضرت مولانا شاہ سعید احمد رائے پوری مسند نشین رابع خانقاہ عالیہ رحیمیہ رائے پور کے ایما پر حضرت مولانا مفتی عبدالخالق آزاد مدظلہ رائے پوری نے اس کتاب کا اردو ترجمہ پوری تحقیق اور مفید حواشی کے ساتھ مکمل کیا ہے۔ امید ہے یہ ترجمہ امام انقلاب مولانا عبید اللہ سندھی رحمۃ اللہ علیہ کے فکر و عمل اور اپنے اسلاف کے انقلابی کردار سے اردو دان طبقے کو متعارف کرانے کے لیے اہم کردار ادا کرے گا۔

اللہ تعالیٰ مترجم کو جزائے خیر عطا کرے اور قارئین کے لیے نفع بخش بنائے۔ آمین  
آپ کا مخلص دعا گو فقیر سراج احمد دین پوری سجادہ نشین دین پور شریف  
(دستخط و مہر)



## پیش لفظ

بر عظیم پاک و ہند کی قومی تاریخ میں اُنیسویں صدی عیسوی بڑی اہمیت کی حامل رہی ہے۔ اس صدی میں اس خطے پر انگریزوں کے تسلط کی وجہ سے مسلمانوں کے تقریباً آٹھ سو سالہ نظامِ حکومت کا خاتمہ ہوا۔ اس صدی میں غاصبانہ تسلط رکھنے والی قوتوں کا دور دورہ شروع ہوا، جس کے نتیجے میں اس دھرتی کے قومی اور ملی تقاضے نظر انداز ہوئے۔ اس دور میں برطانوی سامراج کے مفادات کے مطابق نہ صرف نظامِ حکومت قائم کیا گیا، بلکہ ایسے افکار و نظریات کو فروغ دیا گیا، جو قطعی طور پر غلامانہ ذہنیت پیدا کرنے کا باعث رہے ہیں۔ اسی تناظر میں اس دور میں بر عظیم پاک و ہند میں جدوجہدِ آزادی کی تحریکات برپا ہوئیں۔ خاص طور پر اس خطے میں ولی اللہی جماعت کے حاملین علمائے حق نے اس غاصبانہ تسلط کو نہ صرف یہ کہ قبول نہیں کیا، بلکہ اس کے خلاف واضح موقف اختیار کر کے جرأت و پامردی سے اقدامات کیے اور تحریکاتِ حریت و آزادی برپا کیں۔

## تحریکاتِ آزادی کا تاریخی تسلسل

برصغیر پاک و ہند پر برطانوی سامراج کا تسلط بنگال میں سراج الدولہ کی شکست 1757ء کے بعد شروع ہوتا ہے اور 1803ء میں دہلی پر قبضہ کیا جاتا ہے۔ اس تسلط کے خلاف امام شاہ ولی اللہ دہلوی کے نظریہٴ فکر کل نظام کی روشنی میں ولی اللہی جماعت کا جدوجہدِ آزادی پر مبنی تحریکات کا ایک پورا تسلسل رہا ہے۔ چنانچہ آزادی اور حریت کے لیے 1804ء میں امام شاہ عبدالعزیز دہلوی کا فتویٰ دارالہرب، حضرت سید احمد شہید اور حضرت شاہ محمد اسماعیل شہید کی مجاہدانہ اور سرفروشانہ تحریک اور ہندوستان کی پہلی عارضی حکومت کا قیام اور پھر 1831ء میں معرکہ بالاکوٹ میں ان کی شہادت، حضرت شاہ محمد اسحاق دہلوی کی جانب سے دہلی اور حجاز کے مراکز میں بیٹھ کر تحریکاتِ آزادی کے لیے رہنمائی، سید الطائفہ حضرت حاجی امداد اللہ مہاجر کی 1857ء کی جدوجہدِ آزادی میں عظیم الشان شرکت، 1866ء میں حریت و آزادی کے لیے رجالِ کار تیار کرنے کے لیے دارالعلوم دیوبند کا قیام، 1886ء میں امام ربانی حضرت مولانا رشید احمد گنگوہی کا ہندوستان کی آزادی کے لیے کام کرنے والی قومی جماعت میں شرکت کا فتویٰ اور 1916ء میں

شیخ الہند حضرت مولانا محمود حسنؒ کی برپا کی ہوئی تحریک ریشمی رومال، ایسی اہم انقلابی تحریکات ہیں جو اس دورِ غلامی میں آزادی اور حریت کے سنگ ہائے میل کی حیثیت رکھتی ہیں۔

ان تحریکات کی رہنمائی انبیا علیہم السلام کے سچے وارثین مجددین اولیاء اللہ علمائے ربانیین نے کی۔ ان تحریکات کے مطالعے سے معلوم ہوتا ہے کہ دین کی مغلوبیت اور ہندوستان کی غلامی کے اس دور میں، دین اسلام کی اساس پر ان انقلابی علمائے پورے تسلسل کے ساتھ قومی اور ملی تقاضوں کو پورا کرنے کے لیے عظیم جدوجہد اور کوشش کی ہے۔ برصغیر پاک و ہند میں بسنے والے انسانوں کی آزادی اور دین کی تعلیمات کے غلبے کے لیے برپا ہونے والی ان تحریکات میں ان حضرات علمائے ربانیین نے نظریاتی اور فکری، معاشرتی اور سماجی، سیاسی اور معاشی حوالے سے بڑا انقلابی کردار ادا کیا ہے۔

بر عظیم پاک و ہند کی غلامی اور زوال نے عام طور پر اس خطے کے باسیوں کو نہ صرف قومی تاریخ سے بے گانہ کیا، بلکہ سماجی تشکیل نو کے حریت پسندانہ افکار و خیالات سے بھی محروم کیا۔ ایسے میں اس خطے کے حریت پسند رہنماؤں نے بڑی جرأت و ہمت کے ساتھ نہ صرف غلامی کے خلاف آزادی و حریت کے لیے جدوجہد کی، بلکہ سماجی تشکیل نو کے بنیادی اور اساسی امور کی جانب بھی رہنمائی دی۔ حقیقت یہ ہے کہ حضرت الامام شاہ ولی اللہ دہلویؒ سے لے کر شیخ الہند حضرت مولانا محمود حسنؒ تک بر عظیم کے اس قافلے کا ہر ایک فرد اس حوالے سے حریت پسند حیثیت اور انقلابی شناخت رکھتا ہے۔

## قوموں کی زندگی میں فلسفہٴ تاریخ کی اہمیت

زندہ قومیں اپنے سماجی ارتقا کے تاریخی مراحل کا بھرپور ادراک رکھتی ہیں۔ اپنے سماج میں ابھرنے والے خیالات، نظریات و افکار، فلسفہ ہائے فکر و عمل کا تحلیل و تجزیہ کر کے بنیادی نظریے اور فلسفے کا تعین کرتی ہیں۔ زندہ اقوام کا یہ وطیرہ رہا ہے کہ وہ اپنے معاشرے کی سیاسی اور معاشی صورت گری کے اظہار پر مبنی نظامِ حکومت و معیشت کے ارتقا و تطور کا جائزہ لیتی ہیں اور معاشروں میں ہونے والی سماجی تبدیلیوں کا بھرپور فہم و ادراک رکھتی ہیں۔ اس طرح ہر قوم کی سیاسی، معاشی اور سماجی تاریخ کے مجموعی مطالعے سے قوموں کا ”فلسفہٴ تاریخ“ متعین ہو کر سامنے آجاتا ہے، جو نئی سماجی تشکیل کے لیے بنیاد کا کام دیتا ہے۔

فلسفہٴ تاریخ کا تعین ہر قوم کی سماجی زندگی اور اس کی تعمیر و تشکیل کا اساسی تقاضا ہوتا ہے۔ خاص طور پر زوال پذیر اقوام کے لیے ضروری ہوتا ہے کہ وہ اپنی قومی خود مختاری برقرار رکھنے، سماجی اور تہذیبی شناخت کی بقا اور سیاسی و معاشی ساخت کو نئے خطوط پر قائم کرنے کے لیے اپنا قومی اور ملی فلسفہٴ تاریخ متعین کریں۔ وہ دورِ حاضر کے دریافت شدہ علوم و افکار کے مثبت پہلوؤں سے استفادہ کرتے ہوئے سماجی تشکیل نو کے لیے جدوجہد اور کوشش کریں۔ اس طرح کسی قوم کا فلسفہٴ تاریخ اس کی سماجی ترقی اور ارتقا میں بڑا اہم اور

بنیادی کردار ادا کرتا ہے۔

اس خطے کے فلسفہ تاریخ کے تعین کی ضرورت اور اہمیت

بر عظیم پاک و ہند کی آزادی اور حریت کے لیے برپا ہونے والی تحریکات میں سے تحریک ریشمی رومال ایک نمایاں حیثیت رکھتی ہے۔ اس کے سرخیل شیخ الہند مولانا محمود حسن تھے۔ ان کے سیاسی ہم فکر، تحریک ریشمی رومال کے روح رواں اور ان کے تربیت یافتہ معتمد امام انقلاب مولانا عبید اللہ سندھی ہیں۔ وہ ایسی اولوالعزم اور عظیم انقلابی شخصیت ہیں، جنہوں نے بر عظیم پاک و ہند کو غلامی سے نکالنے اور آزادی و حریت کے حصول کے لیے نہ صرف انتہائی تکلیفیں اور مشقتیں برداشت کیں، بلکہ اس خطے کی نئی سماجی تشکیل کے اہم ترین مسائل پر بھی کھل کر بحث و گفتگو کی ہے۔

جنگ عظیم اول میں خلافت عثمانیہ کی شکست کے بعد اس خطے کی سیاسی تشکیل اور قومی و ملی تقاضوں کی تکمیل کیسے ممکن ہے؟ اس سوال کا تحلیل و تجزیہ کرتے ہوئے امام انقلاب مولانا عبید اللہ سندھی نے یہ بات واضح کی کہ اس خطے کی نئی سماجی صورت گری میں یہاں کے قومی اور ملی فلسفہ تاریخ کو پیش نظر رکھا جانا ضروری ہے۔ اس دھرتی کی سماجی تشکیل کے لیے خطے کے تاریخی مراحل کا ادراک اور اس دوران ہونے والے نظریاتی، فکری، سیاسی و معاشی تطورات اور تاریخی ادوار کا مطالعہ انتہائی ضروری ہے، تاکہ قوم کے ذہنوں میں موجود تاریخی تصورات، قومی افکار اور مذہبی عقائد و فلسفوں کے بنیادی حقائق سے علمی، فکری اور شعوری آگہی کا ادراک حاصل ہو۔ اس طرح ان انقلابی علمائے ربانیین کے انسانیت دوست ترقی کن افکار و نظریات اور فلسفوں کو اپنی سماجی تشکیل نو کی بنیاد بنایا جائے۔

اس سلسلے میں مولانا سندھی کا کہنا تھا کہ اسلام کی آمد سے قبل اس برصغیر پاک و ہند میں حکما و عقلا نے ویدک دھرم کی اساس پر ایک سماجی نظام تشکیل دیا تھا۔ جس نے تقریباً ایک ہزار سال تک نہ صرف ہندوستان، بلکہ دنیا بھر کے عقلا کو علوم و افکار کے نئے پہلوؤں سے متعارف کرایا۔ پھر دنیا میں اسلام کی آمد کے بعد اس کی زندہ اور تابندہ روشنی سے ہندوستان متعارف ہوا۔ یوں تقریباً ایک ہزار سال تک اسلام کے توانا فکر و فلسفے اور اس کی سیاسی، سماجی اور معاشی تعلیمات نے اس خطے پر اپنے گہرے نقوش چھوڑے۔ چنانچہ اس ایک ہزار سالہ دور میں دین اسلام کی انقلابی تعلیمات پر مبنی سیاسی، معاشی اور سماجی نظام وجود میں لائے گئے۔ ہندوستان میں اسلام کے ارتقا اور تطور کے ان تاریخی مراحل اور ادوار کا مطالعہ نئی سماجی تشکیل کے حوالے سے نہایت ضروری ہے۔ خاص طور پر اس خطے میں اسلام نے اپنے دور حکومت میں سیاسی، معاشی اور سماجی حوالے سے کیا اثرات و نتائج پیدا کیے، معروضی تناظر میں اس کا بنیادی فلسفہ و فکر متعین شکل میں ہمارے سامنے آنا ضروری ہے۔

## زیر نظر کتاب میں قومی اور ملی فلسفہ تاریخ کا ابتدائی خاکہ

مولانا عبید اللہ سندھیؒ کی رائے تھی کہ ہندوستان میں اسلام کے ارتقا اور تطور کے حوالے سے تاریخی ادوار کا تعین، ان میں پیدا ہونے والے تغیرات و تبدلات اور تجدیدی پہلوؤں پر تفصیلی کام کیا جائے۔ دین اسلام کی انقلابی تعلیمات کی روشنی میں ہجری ہزارہ اول اور ہزارہ دوم کے مجددین امت کے تجدیدی اور انقلابی کردار کا جامع تذکرہ مرتب کیا جائے۔ مکہ مکرمہ میں اپنے قیام کے دوران انہوں نے ابتدائی طور پر اپنے اس کام کے بنیادی نکات اور تمہیدی امور کے لیے ایک کتاب ”التمہید لتعریف أئمة التجديد“ لکھی۔

انہوں نے اس کتاب میں ہندوستان میں اسلام کی آمد ۳۱ھ / 652ء سے لے کر ۱۳۴۰ھ / 1922ء تک تقریباً 13 سو سال کے تاریخی مراحل اور ”اطوار“ کا تعین کیا اور ہر مرحلے کے ذیل میں تاریخی ادوار کی نشان دہی کی۔ ہر دور میں علمی، فکری اور عملی حوالے سے تجدیدی کردار کے حامل رہنماؤں کے مختصر حالات زندگی اور تجدیدی حوالے سے ان کے انقلابی کام اور تسلسل کا تعارف کرایا۔ اس سلسلے میں انہوں نے ان تمام مراحل اور ادوار کی تاریخی ترتیب اور ان کے بنیادی نکات و اشارات متعین کیے۔ اگرچہ یہ کام ابتدائی اور تمہیدی نوعیت کا ہی ہو سکا، لیکن بر عظیم پاک و ہند کی تاریخ کے حوالے سے کام کرنے والوں کے لیے اساسی نکات اور بنیادی اشارات کی نشان دہی کرتا ہے۔ ان خطوط پر مزید کام کرنے کی ضرورت ہے۔

بلاشبہ امام انقلاب مولانا عبید اللہ سندھیؒ نے اس کتاب میں برصغیر میں تاریخی تسلسل کے حامل جدوجہد کرنے والے ایسے انقلابی دینی رہنماؤں کے حالات زندگی اور ان کے سرانجام دیے ہوئے کارناموں کے تسلسل کا مختصر مگر جامع تذکرہ مرتب کر دیا ہے۔ خاص طور پر ولی اللہی سلسلے کے علمائے ربانیین کا تعارف انتہائی جامعیت کے ساتھ کرایا ہے۔ ان کے سلسلہ اسناد کے تسلسل، اس کے پھیلاؤ اور وسعت اور گزشتہ دور کے علمائے حق سے ان کی نسبت اور تعلق کو خوب واضح کیا ہے۔ یہ کتاب بلاشبہ تاریخ اسلام کے تطور و ارتقا، اس کے تجدیدی اور انقلابی ادوار کے تسلسل کی جامع تاریخ ہے۔ ایسے علمائے ربانیین کے حالات سے واقفیت بہم پہنچانا اور ان کی انقلابی جدوجہد کا شعوری مطالعہ بڑی اہمیت کا حامل ہے۔

امام انقلاب مولانا عبید اللہ سندھیؒ نے بیس ویں صدی کے تیسرے عشرے میں بر عظیم پاک و ہند کی سیاسی اور اقتصادی تشکیل نو کے لیے بڑے اہم افکار اپنی اس کتاب میں بیان کیے ہیں۔ اس خطے کے سیاسی، معاشی، سماجی مسائل کیا ہیں؟ نیز مسلمان ملکوں میں جماعتوں، گروہوں اور رہنماؤں کی حقیقی نوعیت کیا ہے؟ عوام کے بنیادی تقاضے اور مسائل کے حل کرنے کی کوشش کن خطوط پر کرنی چاہیے؟ یہ اور اس سے ملتے جلتے دیگر مسائل کو حل کرنے کے لیے دین اسلام کی تعلیمات کی روشنی میں بر عظیم پاک و ہند کی سیاسی، سماجی اور اقتصادی تشکیل درست طور پر کیسے کی جاسکتی ہے؟ مولانا سندھیؒ نے ان سوالات کا جواب اس



کتاب میں دیا ہے۔ اس لیے کتاب کے مقالات کا مطالعہ اپنے اندر غور و فکر کے بہت سے پہلو رکھتا ہے۔ اس کتاب میں انھوں نے ولی اللہی جماعت کی تشکیل اور اس کی جدوجہد کا عصری تقاضوں کے تناظر میں جائزہ لیا ہے۔ مولانا سندھی نے یہ واضح کیا ہے کہ ہر دور میں ولی اللہی طریقہ فکر و عمل کی حامل جماعت نے بدلتے دور کے تقاضوں کو سامنے رکھتے ہوئے اپنی حکمت عملی ترتیب دی۔ نیز انھوں نے یہ نشان دہی بھی کی ہے کہ حضرت مولانا محمد قاسم نانوتوی نے اپنے دور کے معروضی تقاضوں کو سامنے رکھتے ہوئے کس نوعیت کا تجدیدی کام کیا ہے۔ اس تجدیدی کام کے بنیادی اساسی اصول، اس کا نظام کار اور اس کے مقاصد و اہداف کیا تھے۔ پھر ان تمام تجدیدی امور کو زو بہ عمل لانے کے لیے حضرت شیخ الہند مولانا محمود حسن کی جدوجہد کا رخ کیا رہا۔ انھوں نے اس کے لیے کیا اقدامات کیے۔

اس کتاب کے مطالعے سے معلوم ہوتا ہے کہ حضرت سندھی شریعت میں ایک پختہ کار عالم ربانی، طریقت کے میدان کے شناور اور بہت سے مشائخ کے خلیفہ اور اجازت یافتہ ہیں۔ نیز سیاست میں ایک سچے اور مخلصانہ کردار ادا کرنے والے بے باک انقلابی قائد، جرأت مند اور بہادر رہنما کے طور پر انقلابی کردار ادا کرنے والے اہم رہنما ہیں۔ اس کتاب میں مولانا سندھی نے جو اپنی سرگزشت حیات بیان کی ہے، وہ ان کی اردو زبان میں لکھی ہوئی خودنوشت سوانح سے زیادہ جامعیت کی حامل اور ممتاز ہے۔ مولانا عبید اللہ سندھی کی سوانح کا اشتیاق رکھنے والے لوگوں کے لیے اس میں بہت سی نئی اور مفید باتیں آگئی ہیں۔ امید ہے کہ قارئین اسے دلچسپی سے پڑھیں گے۔

اس کتاب کے مطالعے سے یہ بات بھی عیاں ہو کر سامنے آتی ہے کہ مولانا عبید اللہ سندھی کی ذہنی تربیت اور فکری ساخت حضرت شیخ الہند کی صحبت کے سانچے میں ڈھل کر تیار ہوئی تھی۔ ان کے سوچ و فکر کے سوتے اسی منبع سے پھوٹ کر سامنے آرہے ہیں۔ ان کی سیرت و کردار کے بنیادی پہلو، اسی ماحول میں تیار ہوئے ہیں۔ بلاشبہ مولانا عبید اللہ سندھی اہل اللہ کے ایسے ماحول میں اپنی تعلیمی و تربیتی زندگی بسر کرتے ہیں کہ جس کی گہری چھاپ ان کی زندگی کے تمام مراحل میں بہ خوبی دیکھی جاسکتی ہے۔

امام انقلاب مولانا عبید اللہ سندھی تحریک آزادی کے ایک اہم فرد اور روح عصر کے نبض شناس ہیں۔ دوست اور دشمن سب اس بات کا اعتراف کرتے ہیں کہ ہندوستان کی آزادی و حریت کے لیے مولانا عبید اللہ سندھی نے عظیم الشان جدوجہد کی ہے۔ اس سلسلے میں انھوں نے بے مثال قربانی پیش کی ہے۔ یہ بات بھی طے شدہ ہے کہ وہ روح عصر کے ایسے نبض شناس تھے کہ ان کی گہری نظر برصغیر پاک و ہند کے سماج کی مستقبل بینی میں اپنی ایک منفرد اور جامع حیثیت رکھتی ہے۔ انھوں نے روح عصر کے تقاضوں کو سامنے رکھتے ہوئے اس خطے کے مسائل حل کرنے کے لیے جو افکارِ صالحہ پیش کیے، آج بھی ان کی تاب

نا کی روزِ روشن کی طرح عیاں ہے۔ خواہی ناخواہی یقیناً ہمارا خطہ انہیں راستوں پر چلنے کے لیے بے چین ہے، جنہیں مولانا عبید اللہ سندھی اور اُن کے ہم نوا بزرگوں نے تقریباً پون صدی قبل پیش کیا تھا۔ ایسے فردِ کامل کی لکھی ہوئی کتاب کا مطالعہ یقیناً سوچ و فکر کے بہت سے زاویوں کو درست کرنے میں مدد دے گا۔

### حضرت سندھی کی شخصیت اور اس کتاب کی اہمیت

حضرت مولانا عبید اللہ سندھی اور اُن کی اس کتاب کی علمائے کرام اور مشاہیر کے نزدیک ہمیشہ سے بہت زیادہ اہمیت رہی ہے۔ اسی کے پیش نظر حکیم الاسلام حضرت قاری محمد طیب قاسمی مہتمم دارالعلوم دیوبند نے بڑے اہتمام کے ساتھ 1955ء میں خاص طور پر دارالعلوم کے کتب خانے کے لیے اس کتاب کی قلمی نقل تیار کرائی تھی۔ اس موقع پر حضرت حکیم الاسلام نے اس کتاب کو حضرت سندھی کے ”افکارِ صالحہ کا ثمرہ“ قرار دیتے ہوئے درج ذیل الفاظ میں خراجِ تحسین پیش کیا ہے:

”التمہید لتعريف أئمة التجديد“ یہ کتاب ایک تاریخی اور علمی و سیاسی مرقع ہے، جو حضرت مولانا عبید اللہ سندھی کے افکارِ صالحہ کا ثمرہ ہے۔ اس کے جلد سے جلد طبع اور شائع ہونے کی ضرورت ہے۔ احقر نے بھی اس کی ایک نقل کتب خانہ دارالعلوم دیوبند کے لیے کرائی ہے۔

محمد طیب، مہتمم دارالعلوم دیوبند

وارد حال کراچی، 5 نومبر 1955ء (1)

اسی طرح حضرت مولانا ابوالحسن علی ندوی (مجاز حضرت اقدس مولانا شاہ عبدالقادر رائے پوری) نے ”نزہة الخواطر“ میں مولانا عبید اللہ سندھی کا تذکرہ تحریر کیا ہے۔ انہوں نے حضرت سندھی کو نادر روزگار شخصیت قرار دیتے ہوئے اس کتاب کی علمی اور تاریخی وقعت و اہمیت اور مولانا سندھی کے فکر اور نظریے کی وسعت بیان کی ہے۔ وہ تحریر فرماتے ہیں:

”كان الشيخ عبید اللہ، من نوادر الرجال في قوّة الإرادة، و شهامة النفس، و اقتحام المخاطر، و البعد في التخيل، و الاعتماد على النفس، و العزوف عن الشهوات. و كان مفرط الذكاء، قوی المناسبة في العلوم، جيد النظر في طبقات العلماء، و تاريخ العلوم و تدوين الحديث.

و كان مفرط الحُب و الانتصار لشيخ الإسلام ولي الله بن عبد الرحيم الدهلوی، عظیم الشغف بكتبه، و علومه، و تحقیقاته، لا يكاد يعدل به احداً من حکماء الإسلام و العلماء الأعلام، جعل كتابه ”حجة الله البالغة“ و تحقیقاته في كتبه أساس فكره و جهده، يُطبّقها على عصر الجديد و نظمه....“

ومن أحسن ما كتب "التمهيد لتعريف أئمة التجديد" بالعربية، ألفه بمكة،  
و مقالة عن الشيخ ولي الله الدهلوي، في العدد الخاص بذلك لمجلة  
"الفرقان" الشهرية تدل على سعة نظره، وعمق فكرته. (2)

(حضرت مولانا عبید اللہ سندھی نادر روزگار شخصیات میں سے تھے۔ ان کی قوت ارادی بلند  
تھی۔ ان میں بزرگی اور عظمت تھی۔ انھیں اپنے اوپر مکمل اعتماد تھا۔ مشکل حالات کا چیلنج قبول  
کرنے کی صلاحیت بہت اونچے درجے کی تھی۔ ان کا فکری تخیل بہت بلند تھا۔ وہ ہمیشہ  
خواہشات اور لذات سے کنارہ کش رہتے تھے۔ انتہائی ذہین اور ذکی تھے۔ علوم سے بہت اونچی  
مناسبت رکھتے تھے۔ علوم کی تاریخ، علما کے طبقات اور تدوین حدیث پر ان کی گہری نظر تھی۔

ان کو شیخ الاسلام حضرت شاہ ولی اللہ بن عبدالرحیم دہلوی سے بہت زیادہ محبت تھی۔ ان کے  
فکر کو پھیلانے کا جذبہ بہت زیادہ تھا۔ ان کی کتابوں، علوم اور تحقیقات سے ان کو بہت شغف  
تھا۔ ان کی کتاب "حجة الله البالغة" اور ان کی دیگر کتابوں میں بیان کردہ تحقیقات کو انھوں  
نے اپنے فکر و عمل کی بنیاد قرار دیا ہوا تھا۔ وہ ان تحقیقات کی روشنی میں دور جدید اور اس کے نظم  
ونسق کو سمجھنے اور تطبیق دینے کی کوشش کرتے تھے۔

مولانا عبید اللہ سندھی کی تالیفات میں سب سے بہترین ایک تو عربی زبان میں لکھی گئی  
کتاب "التمهيد لتعريف أئمة التجديد" ہے، جسے انھوں نے مکہ مکرمہ میں تالیف کیا تھا۔  
ان کی دوسری تحریر شاہ ولی اللہ دہلوی پر ایک مقالہ (بعنوان "شاہ ولی اللہ کی حکمت کا اجمالی  
تعارف") ہے، جو ماہنامہ "الفرقان" کے خاص (شاہ ولی اللہ دہلوی) نمبر کے لیے لکھا تھا۔ یہ  
دونوں تالیفات مولانا عبید اللہ سندھی کے وسعت نظر اور فکری گہرائی پر دلالت کرتی ہیں۔

اس سے یہ حقیقت واضح ہوتی ہے کہ ولی اللہی فکر کے فروغ میں امام انقلاب حضرت مولانا عبید اللہ  
سندھی کی کدوکاوش شک و شبہ سے بالاتر ہے۔ انھوں نے انتہائی نامساعد حالات اور ایسوں اور بیگانوں  
کے تمام تر طعن و تشنیع کے باوجود علوم ولی اللہی کے فروغ اور پھیلاؤ کے لیے عظیم انقلابی جدوجہد اور کوشش  
کی ہے۔ یہی وجہ ہے کہ رائے پوری سلسلے کے مشائخ نے ان کی اس مساعی کی بھرپور تائید کی اور اسے خراج  
تحسین پیش کیا ہے۔ اس لیے کہ مشائخ رائے پور کے سلسلہ عالیہ مجددیہ ولی اللہیہ کے سرخیل حضرت مجدد  
الف ثانی قدس سرہ، حضرت الامام شاہ ولی اللہ دہلوی قدس سرہ اور ان کے سلسلے کے عظیم علمائے ربانیین  
کے تجدیدی علوم و افکار رہے ہیں۔ اس تناظر میں ولی اللہی علوم و افکار کا فروغ اور اس کی اساس پر دینی  
تحریکات کی سرپرستی رائے پوری سلسلے کے مشائخ کی بنیادی ذمہ داری رہا ہے۔

چنانچہ سلسلہ عالیہ رحیمیہ رائے پور کے دوسرے مسند نشین حضرت اقدس مولانا شاہ عبدالقادر رائے پوری (پیر و مرشد حضرت مولانا ابوالحسن علی ندوی) نے حضرت الامام شاہ ولی اللہ دہلوی اور مولانا عبید اللہ سندھی کے بارے میں اپنی ایک مجلس میں ارشاد فرمایا:

”شاہ (ولی اللہ) صاحب متاخرین میں زبردست علوم کے حامل ہوئے ہیں اور اللہ تعالیٰ نے ان کو ہر معاملے میں بڑے بڑے علوم عطا فرمائے تھے۔ شاہ (ولی اللہ دہلوی) صاحب کے مولانا عبید اللہ سندھی کوئی خواہ مخواہ معتقد نہ تھے۔“ (3)

اسی طرح حضرت رائے پوری ثانی نے حضرت مولانا عبید اللہ سندھی کا اُس وقت بھرپور دفاع کیا، جب انہوں نے امام شاہ ولی اللہ دہلوی کے علوم کی اساس پر ولی اللہی علوم و افکار کی نشر و اشاعت کی اور بعض نادان لوگوں نے اُن پر طعن و تشنیع کی زبان کھولی۔ بعض اصحاب نے حضرت سندھی کے بارے میں کچھ نازیبا مضامین شائع کیے، بلکہ حضرت مدنی کے نام سے بھی ایک مضمون ”مدینہ“ بجنور میں شائع کیا گیا تو اس کے جواب میں حضرت اقدس مولانا شاہ عبدالقادر رائے پوری نے ارشاد فرمایا:

”حضرت شیخ الہند (مولانا محمود حسن) جس (مولانا عبید اللہ سندھی) کی تعریف کریں، میں تو ان کے متعلق نیک گمان ہی رکھتا ہوں۔ حضرت شیخ الہند کی سمجھ اور علم بہت گہرا تھا۔ حضرت (مولانا سید حسین احمد) مدنی بے شک بڑے بزرگ ہیں، مگر جو بات حضرت شیخ الہند میں تھی، وہ بہت گہری تھی۔ لہذا مولانا عبید اللہ (سندھی) کے متعلق حضرت شیخ الہند کے اقوال کو سامنے رکھتے ہوئے میں تو مولوی عبید اللہ (سندھی) صاحب کو ایسا نہیں سمجھتا جیسا عام نکتہ چیں یا بعض حضرات فرماتے ہیں۔“ (4)

اسی طرح حضرت رائے پوری ثانی کے جانشین حضرت اقدس مولانا شاہ عبدالعزیز رائے پوری نے بھی حضرت سندھی کی پوری تصویب فرمائی۔ ایک دفعہ حضرت اقدس رائے پوری ثالث کا جامعہ علوم اسلامیہ بنوری ٹاؤن کراچی میں قیام تھا۔ ایک مجلس میں حضرت مولانا محمد یوسف بنوری نے اس زمانے کے ایک حکومتی مشیر ڈاکٹر فضل الرحمن کی طرف سے مولانا سندھی کے نام کو اپنی تائید میں غلط طور پر استعمال کی وجہ سے حضرت سندھی کے بارے میں اپنے کچھ منفی تاثرات کا اظہار کیا تو اس موقع پر حضرت اقدس شاہ عبدالعزیز رائے پوری قدس سرہ نے حضرت مولانا محمد یوسف بنوری کو مخاطب کر کے ارشاد فرمایا:

”حضرت مولانا! حضرت (مولانا عبید اللہ) سندھی ایسے نہیں تھے، جیسا کہ لوگ ان کے بارے میں تاثر دیتے ہیں۔ حضرت سندھی بہت اونچی نسبت کے بزرگوں میں سے ہیں۔ ان کے بلند افکار و خیالات کسی کی سمجھ میں نہ آئیں، یہ اور بات ہے، لیکن حضرت سندھی حضرت شیخ



الہند کے ایسے اعتماد یافتہ بزرگ ہیں کہ جن کے بنیادی فکر و عمل میں آخر دم تک کوئی قابل اعتراض بات نہیں ہے۔“

حضرت اقدس شاہ عبدالعزیز رائے پوری قدس سرہ کی گفتگو کا حضرت بنوری کے ہاں بڑا وزن اور اعتبار تھا۔ اس لیے جیسے ہی مولانا بنوری نے حضرت رائے پوری ثالث سے حضرت سندھی کے بارے میں یہ بلند کلمات سنے تو انہوں نے فوراً اپنی بات سے رجوع فرمالیا۔

خانقاہ عالیہ رحیمیہ رائے پور کے چوتھے مسند نشین حضرت اقدس مولانا شاہ سعید احمد رائے پوری اپنے شیخ و مرشد حضرت اقدس مولانا شاہ عبدالقادر رائے پوری اور والد گرامی و شیخ ثانی حضرت اقدس مولانا شاہ عبدالعزیز رائے پوری کے انہیں ارشادات کی روشنی میں مولانا عبید اللہ سندھی کو علمائے حق کی جماعت کا ایک اہم فرد سمجھتے رہے اور ولی اللہی علوم و افکار کی روشنی میں مولانا سندھی کی پیش کردہ سیاسی تعلیمات کے فروغ کے لیے کام کرتے رہے۔ اور نوجوانوں کے دلوں میں ولی اللہی جماعت کی حقانیت بٹھاتے رہے۔ چنانچہ ایک مکتوب گرامی میں حضرت سندھی کے کام کی اہمیت بیان کرتے ہوئے لکھتے ہیں:

”حضرت مولانا عبید اللہ سندھی کی زیادہ صلاحیت ان امور میں ہے کہ انہوں نے جلا وطنی

کے ۲۵ سال میں فرعون خصلت قوم یورپ و امریکا کا مطالعہ کیا۔ یہ بات ہمارے دیگر اکابر میں نہیں ہے۔ (ان میں) جذبہ انگریز و امریکا کے خلاف ہے، لیکن ان کے ملک میں جا کر ان کے نظاموں اور معاشرے کا مطالعہ نہیں ہے۔ نوجوان جدید تعلیم یافتہ کی نفسیات نہیں جانتے۔ اس لیے سامراجی ذہنیت و سیاست کا توڑ حضرت سندھی کے (سیاسی) فکر و تعلیم میں ہے۔“ (5)

رائے پوری مشائخ اور حضرت قاری محمد طیب قاسمی کی حضرت سندھی کی شخصیت اور اس کتاب کے حوالے سے واقع آرا کے پیش نظر ہم نے عربی زبان میں لکھی جانے والی اس کتاب ”التمہید لتعریف أئمة التجديد“ کا اردو ترجمہ ”مجددین امت کا تاریخی تسلسل“ کے عنوان سے کیا ہے۔ تاکہ حضرت سندھی پر تنقید کرنے والے غفلت شعار اور نادان لوگوں کی غوغا آرائی کو نظر انداز کرتے ہوئے دارالعلوم دیوبند کے مہتمم اور رائے پوری علمائے ربانیین کی مستند آرا کی قرار واقعی حیثیت کو تسلیم کیا جائے اور حضرت سندھی کے ”افکار صالحہ کے ثمرات“ کو اردو دان حضرات کے سامنے بھی رکھا جائے۔ نیز بر عظیم پاک و ہند کی عظیم مسلم تاریخ کے فلسفہ تاریخ کو متعین کرنے کے حوالے سے مولانا سندھی کے اس عظیم منصوبے کے بنیادی خد و خال واضح ہو جائیں اور نئے خطوط پر سوچنے والوں کے سامنے تاریخی فکر و شعور کے نئے دریچے کھلیں۔ وہ زوال کی اس حالت سے نکلنے کے لیے نئی سماجی تشکیل کے لیے اس پر غور و فکر کریں۔ یقیناً اس کتاب کا یہ اردو ترجمہ مولانا سندھی کی زندگی کے نئے زاویے قارئین کے سامنے رکھے گا۔

## کتاب کی پہلی اشاعت اور قلمی نسخے

اس کتاب ”التمہید لتعریف ائمة التجديد“ کو سب سے پہلے حضرت الاستاذ مولانا غلام مصطفیٰ قاسمی (تلمیذ رشید مولانا عبید اللہ سندھی) نے تحقیق و مقدمہ کے ساتھ ”سندھی ادبی بورڈ حیدرآباد سندھ“ سے 1396ھ / 1976ء میں شائع کیا تھا۔ اس کے شروع میں مولانا قاسمی نے ایک مبسوط مقدمہ بھی تحریر کیا تھا، جس میں مولانا سندھی کا مکمل سوانحی خاکہ پیش کیا اور اس کتاب کے قلمی نسخوں کا تعارف کرایا ہے۔

مولانا غلام مصطفیٰ قاسمی نے اشاعت کے وقت اس کتاب کا تحقیقی متن تیار کیا تھا۔ انہوں نے کتاب کے متن کی تیاری کے لیے درج ذیل چار قلمی نسخوں کو اپنے پیش نظر رکھا:

پہلا قلمی نسخہ؛ مکتوبہ از حضرت مصنف

یہ قلمی نسخہ وہ ہے جو حضرت مولانا عبید اللہ سندھی کے اپنے ہاتھ کا لکھا ہوا ہے۔ مولانا قاسمی نے اسے حضرت سندھی کے سفر و حضر کے خادم اور ان کے ربیب حضرت مولانا عزیز احمد سے حاصل کیا تھا، لیکن افسوس کی بات ہے کہ یہ نسخہ مسودے کی صورت میں ہے۔ مبیضہ یعنی صاف طور پر لکھا ہوا نہیں ہے۔ نیز یہ آخر سے ناقص بھی ہے۔ مولانا قاسمی لکھتے ہیں: ”اس نسخے کی یہ حالت نہ ہوتی تو اس کے ملنے کے بعد کسی اور قلمی نسخے کی ضرورت نہیں تھی۔“

دوسرا قلمی نسخہ؛ مکتوبہ شیخ الحرم المکی شیخ عبداللہ خیاط

یہ نسخہ حضرت سندھی کے تلمیذ رشید شیخ الحرم المکی شیخ عبداللہ بن عبدالغنی خیاط کے قلم سے لکھا ہوا ہے، جسے انہوں نے حضرت سندھی کے اصل نسخے سے مکہ مکرمہ میں نقل کیا تھا۔ یہ نسخہ 435 صفحات پر جدید عربی خط میں بہت عمدگی سے لکھا گیا ہے۔ مولانا قاسمی کے بقول:

”اس وقت یہ نسخہ ”شاہ ولی اللہ اکیڈمی حیدرآباد سندھ“ کی ملکیت ہے۔ اکیڈمی نے حضرت مولانا عزیز احمد (تلمیذ و ربیب حضرت سندھی و برادر حقیقی حضرت مولانا احمد علی لاہوری) سے باقاعدہ طور پر خرید کیا تھا۔ یہ نسخہ وہ ہے جو حضرت سندھی کی ملکیت میں تھا اور جامعہ ملیہ دہلی اور دارالرشاد پیر جھنڈا میں ان کے زیر مطالعہ رہا ہے۔“

تیسرا قلمی نسخہ؛ مکتوبہ مولانا محمد صدیق سندھی بنوی

یہ قلمی نسخہ مولانا محمد معروف متعلوی سندھی کی ملکیت میں ہے۔ اس نسخے کا خط بھی بہت عمدہ ہے۔ یہ ادیب فاضل مولانا محمد صدیق بنوی سندھی کے قلم کا لکھا ہوا ہے۔ بعض مقامات کو چھوڑ کر یہ نسخہ بھی بہت عمدہ تصحیح شدہ ہے۔ ان مقامات کی تصحیح مولانا قاسمی نے مؤلف امام کے اصلی نسخے سے کی ہے۔ اس نسخے کا خط

بھی بہت عمدہ ہے۔ اسی لیے اس کتاب کی طباعت کے موقع پر اسی کو سامنے رکھا گیا۔

چوتھا قلمی نسخہ؛ مملوکہ کتب خانہ مدرسہ مظہر العلوم کھڈہ کراچی

اس کتاب کا چوتھا قلمی نسخہ مدرسہ مظہر العلوم کھڈہ کراچی کے کتب خانے کی ملکیت میں ہے۔ اشاعت کے موقع پر مولانا غلام مصطفیٰ قاسمی نے اسے مدرسے کے مہتمم علامہ حافظ محمد اسماعیل بن مولانا محمد صادق سندھی سے عاریتاً لیا تھا۔ یہ نسخہ بھی عمدہ خط میں لکھا ہوا ہے۔

مولانا غلام مصطفیٰ قاسمی نے ان چار قلمی نسخوں کو سامنے رکھ کر اس کتاب کا تحقیقی متن تیار کیا۔ کئی مقامات پر تحقیقی فٹ نوٹ لکھے۔ کتاب پر مقدمہ تحریر کیا، جس میں حضرت سندھی کے حالات، کتاب کا مختصر تعارف اور قلمی نسخوں کی تفصیل بیان کی۔ پھر اسے سندھی ادبی بورڈ کے سیکرٹری غلام ربانی اور سندھ یونیورسٹی کے مطبع کے ناظم اعجاز محمد صدیقی کے تعاون کے ساتھ سندھی ادبی بورڈ سے شائع کیا تھا۔

پانچواں قلمی نسخہ؛ مملوکہ کتب خانہ دارالعلوم دیوبند

کتاب کے اس مطبوعہ نسخے کے علاوہ اس کتاب کا ایک قلمی نسخہ وہ ہے، جسے خاص طور پر حضرت مولانا قاری محمد طیب قاسمی مہتمم دارالعلوم دیوبند نے کتب خانہ دارالعلوم دیوبند کے لیے کتابت کرایا تھا۔ جس کے بارے میں حضرت قاری صاحب نے ایک تحریر بھی لکھی ہے، جو گزشتہ اوراق میں نقل کی جا چکی ہے۔

یہ قلمی نسخہ دارالعلوم دیوبند کے کتب خانے کی فہرست مخطوطات میں ۸۰۷۴۸ نمبر پر درج ہے۔ اس نسخے کے کل صفحات 392 ہیں۔ اس کے بعد کے تین صفحات پر کتاب میں بیان کیے گئے سلسلہ اسناد کی روشنی میں ”الإمام الربانی عبد اللہ بن مسعود“ سے لے کر ”الإمام الأعظم ابو حنیفہ“ تک کے علمی شجرات دو تین صفحات پر مرتب کیے گئے ہیں۔

ہم نے حضرت اقدس مولانا شاہ سعید احمد رائے پوری کی معیت میں 2006ء میں رائے پور کا سفر کیا تھا۔ اس موقع پر دارالعلوم دیوبند بھی جانا ہوا۔ حضرت مہتمم صاحب کی مہربانی اور ایک دوست کی کرم فرمائی سے اس نسخے کا مکمل عکس ہمیں دستیاب ہوا۔ اس وقت یہ نسخہ ہمارے سامنے ہے۔ یہ نسخہ مولانا محمد صدیق سندھی بنوی کے قلم سے لکھا ہوا ہے۔ اس کے اختتام پر ترقیمہ کاتب کی عبارت یہ ہے:

”قد تمّ نسخ الكتاب الكريم بيد أحقر الأثيم محمد صديق السندی

البنوی بتاريخ ۲ ابریل ۱۹۵۶ء المطابق شعبان المعظم ۱۳۷۵ھ یوم الاثنین

ببلدة کراتشی عاصمة پاکستان.“

(اس معزز کتاب کا نسخہ احقر گناہ گار محمد صدیق سندھی بنوی کے خط سے پاکستان کے

دارالحکومت کراچی میں مکمل ہوا۔

بتاریخ 2 اپریل 1956ء مطابق شعبان المعظم 1375ھ، بروز پیر۔)

اس نسخے کی تصحیح اور مقابلے کا کام حضرت مولانا عبید اللہ سندھی کے ربیب اور خادم حضرت مولانا عزیز احمد (برادر گرامی حضرت مولانا احمد علی لاہوری) کے ہاتھ سے ہوا ہے۔ تصحیح و مقابلے کے بعد انہوں نے اس نسخے کے آخری صفحے پر یہ تحریر لکھی ہے:

”تم التصحیح و المقابلة فی یوم الجمعة ۳ / محرم الحرام ۱۳۷۶ھ (10 / اگست 1956ء) بقدر الاستطاعة المیسرة من نسخة المنقول عنه و النسخة الأصلية بيد المصنّف فی جامعة ملیة جامع نگر دہلی. عزیز احمد ربیب المصنّف الإمام عبید اللہ السندی رحمة اللہ علیہ رحمة واسعة.“

(حضرت مصنف کے تحریر کردہ اصل نسخے کو سامنے رکھتے ہوئے اس نسخے کی تصحیح و مقابلے کا کام بہ قدر استطاعت ۳ / محرم الحرام ۱۳۷۶ھ (10 / اگست 1956ء) کو مکمل ہوا۔ حضرت مصنف کے ہاتھ کا لکھا ہوا اصل نسخہ جامعہ ملیہ جامعہ نگر دہلی میں ہے۔

عزیز احمد۔ ربیب مصنف امام عبید اللہ سندھی رحمة اللہ علیہ رحمة واسعة۔)

اس کتاب کے ایک ابتدائی مسودے کی دستیابی

ہمارے سامنے اس کتاب کے مذکورہ بالا مطبوعہ اور قلمی نسخہ دیوبند کے علاوہ حضرت سندھی کے اپنے ہاتھ کا لکھا ہوا کتاب کا ایک ابتدائی مسودہ بھی ہے۔ ابتدائی مسودہ ہونے کی وجہ سے اس پر حضرت مصنف کے قلم سے کافی ترمیم و تسیخ کی گئی ہے۔ یہ مسودہ حضرت سندھی کے شاگرد حضرت مولانا محمد صدیق ولی اللہی کی لائبریری میں موجود تھا۔ حسن اتفاق سے اس کتاب کے ایک ابتدائی مسودے کے تقریباً سو صفحات کا عکس ہمیں دستیاب ہوا ہے۔ اس میں حضرت سندھی نے کتاب کا ابتدائی خاکہ مرتب اور مدون کیا ہے۔ نیز اس کے شروع کے کچھ صفحات پر ”حجة اللہ البالغہ“ کے کچھ حصے کی عربی شرح بھی ہے۔

کتاب کا پہلا مکمل اردو ترجمہ اور اشاعت

علمی حلقوں میں اس کتاب کی اہمیت کے پیش نظر عرصے سے یہ ضرورت محسوس کی جا رہی تھی کہ اردو دان حضرات کے لیے اس کا ترجمہ کیا جائے۔ بڑے عرصے سے احباب کا یہ تقاضا رہا کہ اس کتاب کو اردو کے قالب میں ڈھال دیا جائے۔ راقم سطور بیس بائیس سال سے اس کتاب کا ترجمہ کرنے کی آرزو رکھتا تھا، لیکن مصروفیات کے سبب اس کا موقع نہیں ملتا تھا۔ یہ کام اس لیے بھی تاخیر کا شکار رہا کہ ارادہ یہ تھا کہ ترجمے کے ساتھ کتاب کے اصل مآخذ اور ان کے حوالہ جات سامنے آنے چاہئیں۔ نیز اس میں بیان کردہ اہم شخصیات کے مختصر سوانحی خاکے اور تحقیقی حواشی بھی تحریر کیے جائیں۔ تاکہ زیادہ بہتر شکل میں اس کتاب



سے استفادہ کیا جاسکے۔ اس کام کے لیے ضروری تھا کہ اصل ماخذ پر مبنی حوالہ جات کی کتابیں دستیاب ہوں اور قدرے یکسوئی کے ساتھ شخصیات کے سوانحی خاکے لکھے جائیں۔

اس کتاب کے ترجمے کے کام کا ابتدائی آغاز اگرچہ 1999ء میں ہو گیا تھا، لیکن راقم سطور کی تعلیم و تدریس میں مشغولیت اور شیخ رائے پور حضرت اقدس مولانا شاہ سعید احمد رائے پوری مسند نشین خانقاہ عالیہ رحیمیہ رائے پور کی معیت میں تبلیغی اسفار کی کثرت کے سبب ترجمہ و تحقیق کا یہ کام اتوا میں چلا آ رہا تھا۔ 2001ء میں لاہور میں حضرت اقدس رائے پوری رابع کی زیر سرپرستی جب ”ادارہ رحیمیہ علوم قرآنیہ (ٹرسٹ)“ اور ان کے زیر نگرانی ایک بہترین لائبریری ”رحیمیہ لائبریری“ کا قیام عمل میں آیا تو اس کا موقع پیدا ہوا کہ اس کتاب کے ترجمے کی طرف توجہ دی جائے۔

2009ء میں جب ادارہ رحیمیہ علوم قرآنیہ کی طرف سے سہ ماہی مجلہ ”شعور و آگہی“ کا اجرا عمل میں آیا تو اس نے یہ موقع فراہم کر دیا کہ اس کتاب کا اردو ترجمہ مجلہ ”شعور و آگہی“ میں اقساط کی صورت میں شائع کر دیا جائے۔ اس سے یہ سہولت پیدا ہوئی کہ ہر تین ماہ بعد اس کتاب کے اردو ترجمے اور تحقیق پر مشتمل ایک قسط تیار کر کے شائع کر دی جائے۔ اس کتاب کے کل چار مقالات میں سے تین مقالوں ”مقام محمود“، ”تحديث النعمة“ اور ”سبيل الرشاد“ کے اردو ترجمے کا کام ۳ محرم الحرام ۱۴۳۳ھ / 29 نومبر 2011ء کو بروز منگل کو مکمل ہوا۔ ہم نے ترجمے کے وقت ”التمهيد لتعريف ائمة التجديد“ کے مطبوعہ اور قلمی نسخوں اور ابتدائی مسودے کو سامنے رکھا تھا۔

کتاب کا یہ اردو ترجمہ سہ ماہی مجلہ ”شعور و آگہی“ لاہور میں 11 اقساط میں چھپ چکا ہے۔ اس کتاب کے چوتھے مقالے ”مواقف المسترشدين“ کے بھی ایک ”الموقف في الحديث“ کا اردو ترجمہ بالاقساط ”شعور و آگہی“ میں چھپ چکا ہے۔ باقی دو مقالے ”الموقف في الفقه الإسلامي“ اور ”الموقف في تطبيق الآراء“ کے ترجمے کا کام جاری ہے۔ البتہ ان میں ”الموقف في الفقه الإسلامي“ کا اصل عربی متن تحقیق و تخریج کے ساتھ رحیمیہ مطبوعات سے شائع ہو چکا ہے۔

زیر نظر اشاعت اور کچھ اس ترجمے کے حوالے سے

کتاب کے اردو ترجمے کی زیر نظر اشاعت اس کے درج ذیل تین مقالوں پر مشتمل ہے:

- 1- مقام محمود (حضرت شیخ الہند مولانا محمود حسنؒ کا سلسلہ اسانید)
- 2- تحديت العبد الضعیف بنعمة ربہ اللطیف (سرگزشت حیات حضرت سندھیؒ)
- 3- سبيل الرشاد كالزئيل على الانتباه و الإرشاد (رشد و ہدایت کا تسلسل)

کتاب کا اردو ترجمہ کرتے ہوئے ہم نے درج ذیل پہلو پیش نظر رکھے ہیں:

- 1- ترجمہ کرتے وقت اس بات کی پوری کوشش کی گئی ہے کہ ترجمہ نگاری کے اُس ولی اللہی اسلوب کی پابندی کی جائے، جسے حضرت شاہ صاحبؒ نے اپنے رسالے ”المقدمہ فی قوانین التّرجمہ“ میں بیان کیا ہے۔ اصل عربی عبارت کا پورا لحاظ رکھتے ہوئے بامحاورہ اور سلیس اُردو زبان میں ترجمہ کیا جائے۔ عبارت کا پورا مفہوم وضاحت کے ساتھ قاری کے سامنے آجائے۔ اس کے لیے بعض مقامات پر تشریح و توضیح کے لیے زائد الفاظ بڑھائے گئے ہیں۔ متن سے زائد جتنے الفاظ بھی بڑھائے گئے ہیں، انہیں قوسین () کے درمیان لکھا گیا ہے۔
- 2- کتاب کے اقسام، ابواب، انواع اور فصول میں جہاں حضرت سندھیؒ نے خود عنوانات قائم کیے ہیں، ان کا اُسی طرح بدستور ترجمہ کر دیا گیا ہے۔ جن مقامات پر عنوانات کی ضرورت تھی، وہاں ہم نے عنوانات قائم کر دیے ہیں۔ ہمارے اضافہ کیے گئے عنوانات قوسین () میں لکھے گئے ہیں، تاکہ مصنف علام کے تحریر کردہ عنوانات سے ان کا امتیاز واضح طور پر سامنے رہے۔
- 3- کتاب کے ہر سہ مقالہ جات کے آخر میں بیان کردہ احادیث و عبارات کی تخریج و تحقیق کر دی گئی ہے، جنہیں ”حوالہ جات و حواشی“ کے عنوان کے تحت لایا گیا ہے۔ نیز کتاب کے اصل مآخذ جہاں تک ہمیں دستیاب ہو سکے، حوالہ جات کی صورت میں تحریر کر دیے گئے ہیں۔
- 4- کتاب میں ذکر کی گئی تقریباً تین سو اہم شخصیات کے بارے میں سوانحی معلومات، دستیاب تذکروں کی مدد سے تحریر کر دی گئی ہیں۔ اس طرح ہر اہم شخصیت کا سوانحی خاکہ قارئین کے سامنے آنے سے سلسلہ سند کی واقعیت پورے طور پر واضح ہو جاتی ہے۔
- 5- اس کتاب کے دوسرے مقالے ”تحدیث النعمۃ“ کے ترجمے کے وقت ہم نے مولانا سندھیؒ کی اردو خودنوشت ”ایک نو مسلم کی انقلابی زندگی کا خاکہ“ کو بھی سامنے رکھا ہے۔ حواشی میں اس حوالے سے متعلقہ فٹ نوٹ درج کر دیے ہیں۔ اس سے بعض مقامات پر تاریخوں کی تعیین کا مرحلہ آسان ہو گیا۔
- 6- اس کے ساتھ کتاب کے شروع میں امام انقلاب مولانا عبید اللہ سندھیؒ کے مختصر حالات زندگی بھی شامل کیے جا رہے ہیں، تاکہ اُن کی جدوجہد کے اہم پہلو قارئین کے سامنے رہیں۔
- 7- کتاب کے شروع میں ایک مقدمہ بھی تحریر کیا گیا ہے، جس میں مجددین کے تاریخی تسلسل کی اہمیت اور کتاب کے ابواب و فصول کا اجمالی خاکہ اور مضامین کا خلاصہ بیان کیا گیا ہے۔ ہم نے ہر ممکن کوشش کی ہے کہ ترجمہ سلیس اور بامحاورہ ہو۔ عربی عبارت کا پورا مفہوم واضح ہو جائے۔ پھر بھی اگر ہم سے عبارت سمجھنے اور ترجمہ کرنے میں کوتاہی ہوئی ہو تو اہل علم سے درخواست ہے کہ وہ عفو و کرم

سے کام لیتے ہوئے ہمیں مطلع کریں۔ آئندہ ایڈیشن میں اُن کے قیمتی مشورے پیش نظر رکھے جائیں گے۔  
 راقم سطور یہ عرض کرنا ضروری سمجھتا ہے کہ اس کتاب کا ترجمہ کرنے کا ایک مقصد یہ بھی ہے کہ امام انقلاب مولانا عبید اللہ سندھیؒ کے اپنے قلم سے لکھے ہوئے کتاب کے مضامین سے ان کا اصل موقف اور فکر و عمل نکھر کر سامنے آجائے۔ یوں حضرت سندھیؒ کے بارے میں فتنہ پرور اور گمراہ جماعتوں کے زیر اثر آج کل جو کچھ افراط و تفریط کا سلسلہ چل رہا ہے، اس کی حقیقت طشت از بام ہو جائے۔ برطانوی حکومت کے زیر اثر کام کرنے والی بعض نام نہاد اسلامی جماعتوں نے حضرت سندھیؒ کے خلاف اشتراکیت قبول کرنے کا جو پروپیگنڈا کیا ہے، اس کا لایعنی اور لغو ہونا واضح ہو جائے۔ اسی طرح ایک دوسرے نام نہاد قوم پرست طبقے کی کوتاہ فکری بھی واضح ہو جائے، جو اپنی ذاتی، گروہی اور لسانی فرقہ واریت پر مبنی سوچ کی بنا پر حضرت مولانا سندھیؒ کو حضرت شیخ الہند مولانا محمود حسنؒ کی شخصیت اور جماعت سے الگ کر کے پیش کرتا ہے۔

اس کتاب کے مضامین کے مطالعے سے یہ واضح ہو جاتا ہے کہ امام انقلاب مولانا عبید اللہ سندھیؒ کا فکر و عمل اول تا آخر دین اسلام کی صاف شفاف تعلیمات، صحابہ کرامؓ، فقہائے عظامؓ، بالخصوص امام اعظم امام ابوحنیفہؒ اور ائمہ اہل بیتؑ کے انقلابی افکار و تعلیمات کے عین مطابق ہے۔ مولانا سندھیؒ کے پیش کردہ افکار و تعلیمات کا سوشل ازم کے مادی فلسفے اور نام نہاد قوم پرستی کے سرمایہ دارانہ نقطہ نظر سے کسی طرح کا کوئی تعلق نہیں ہے۔ وہ حضرت شیخ الہند مولانا محمود حسنؒ قدس سرہ کی جماعت کے ایک فرد فرید اور بلند مرتبت شخصیت ہیں۔ اس جماعت سے الگ کر کے حضرت سندھیؒ کے افکار و تعلیمات کا خود ساختہ تصور اور تشریح و تفصیل کسی طور پر بھی درست نہیں ہے۔ انھیں بجا طور پر ولی اللہی تجدیدی فکر کی روشنی میں سیاسی اور معاشی حوالے سے دین کی انقلابی تعلیمات پیش کرنے پر ”امام انقلاب“ کہا جاتا ہے۔

حضرت اقدس مولانا شاہ سعید احمد رائے پوریؒ امام انقلاب مولانا عبید اللہ سندھیؒ کی شخصیت کو حضرت شیخ الہند مولانا محمود حسنؒ قدس سرہ کی جماعت کے ولی اللہی فکر و عمل کے تناظر میں ہی سمجھنے اور سمجھانے پر زور دیتے تھے۔ یہی وجہ ہے کہ جب اس کتاب کے ترجمے کی اقساط سہ ماہی ”شعور و آگہی“ لاہور میں شائع ہونا شروع ہوئیں تو حضرت اقدس رائے پوریؒ رابع اس پر بڑی ہی خوشی اور مسرت کا اظہار فرمایا کرتے تھے۔ وہ انھیں پوری توجہ سے پڑھتے اور سنتے تھے اور لوگوں کو اس کے مطالعے کی ترغیب دیتے تھے۔

راقم نے حضرت اقدس مولانا شاہ سعید احمد رائے پوریؒ کی حیات میں انھیں کی زیر نگرانی حضرت مولانا عبید اللہ سندھیؒ کی اس عظیم کتاب کا اردو ترجمہ کیا تھا۔ ترجمے اور تحقیق کا یہ کام انھیں کی حیات مبارکہ میں پایہ تکمیل کو پہنچا تھا۔ ولی اللہی علوم و معارف کے فروغ کے لیے اُن کی کوششیں یقیناً اس صدی کا اہم ترین کارنامہ ہیں۔ انھوں نے ان علوم و معارف پر نوجوانوں کی تربیت کر کے ایک ایسی کھیپ تیار کر دی ہے، جو

دین اسلام کی انقلابی تعلیمات سے شعوری طور پر وابستہ ہو کر دُنیوی اور اُخروی کامیابی کے لیے کام کر رہی ہے۔ ادارہ رحیمیہ علوم قرآنیہ لاہور حضرت اقدس رائے پوری رابع کی انھی کاوشوں کا اہم مرکز ہے۔ انھیں کی دعاؤں اور توجہات کے صدقے اس کتاب کا ترجمہ مکمل ہوا۔ فللہ الحمد۔

مجھے اس بات پر بھی خوشی ہے کہ حضرت سندھی کے تلمیذ رشید اور اُن کے روحانی سلسلہ قادر یہ راشدیہ کے عظیم بزرگ حضرت مولانا میاں سراج احمد دین پوری نے بھی اس کتاب کے ترجمے پر خوشی اور مسرت کا اظہار کرتے ہوئے تحریری طور پر اپنی وقیع رائے کا اظہار فرمایا ہے۔ راقم سطور 2013ء کے اوائل میں اپنے سندھ کے تبلیغی سفر پر جاتے ہوئے حضرت مولانا سندھی کے مزار پر حاضر ہوا۔ اس موقع پر خانقاہ دین پور میں حضرت میاں صاحب کی خدمت میں بھی حاضری دی۔ جب انھیں بتایا گیا کہ راقم نے حضرت سندھی کی اس کتاب کا اُردو ترجمہ کیا ہے تو انھوں نے نہ صرف اس پر بہت خوشی کا اظہار کیا اور خوب دعائیں دیں، بلکہ حضرات مشائخ رائے پور اور مشائخ دین پور کے فکر و عمل کی ہم آہنگی کے حوالے سے حضرت اقدس مولانا شاہ عبدالقادر رائے پوری اور حضرت سندھی کے بہت سے واقعات بھی سنائے۔

حضرت اقدس رائے پوری رابع کے خلیفہ اجل اور ہمارے محبت محترم و معظم حضرت مولانا ڈاکٹر پروفیسر سعید الرحمن مدظلہ العالی نے اس کتاب کا حرف تعارف تحریر فرمایا ہے۔ انھوں نے بڑی ہی جامعیت کے ساتھ کتاب کے بنیادی مضامین کی اہمیت واضح کی ہے۔ اللہ تعالیٰ انھیں جزائے خیر عطا فرمائے۔ اس موقع پر رحیمیہ مطبوعات کی ٹیم کا شکریہ ادا کرنا بھی ضروری ہے کہ جنھوں نے اس کتاب کی کمپوزنگ، پروف ریڈنگ اور طباعتی معیار کو برقرار رکھنے کے لیے سعی اور کاوش کی ہے۔ اللہ تعالیٰ انھیں بھی جزائے خیر عطا فرمائے۔

اللہ تعالیٰ ہمیں اولیاء اللہ، علمائے ربانین کے حالات زندگی سے رہنمائی حاصل کرنے اور شعوری جدوجہد اور کوشش کرنے کی توفیق عطا فرمائے۔ بالخصوص امام انقلاب مولانا عبید اللہ سندھی کی یہ کتاب ہمارے لیے دین اسلام کے غلبے کے واضح شعور و فکر کو جلا بخشنے میں رہنمائی کا باعث بنے۔ اللہ تبارک و تعالیٰ ہمارے ان رہنماؤں کو آخرت میں درجات عالیہ نصیب فرمائے اور ہمیں ان کے نقش قدم پر چل کر ان کے فیوض و برکات سے مستفید ہونے اور دُنیوی اور اُخروی کامیابی حاصل کرنے کی توفیق عطا فرمائے۔ آمین!

عبدالحق آزاد رائے پوری

خادم سلسلہ عالیہ رحیمیہ رائے پور

ناظم اعلیٰ ادارہ رحیمیہ علوم قرآنیہ (ٹرسٹ) لاہور

۱۲ محرم الحرام ۱۴۳۸ھ / 14 اکتوبر 2016ء

بروز جمعہ المبارک



## مقدمہ از مترجم

بِسْمِ اللّٰهِ الرَّحْمٰنِ الرَّحِیْمِ

الحمد لله و كفى و سلام على عباده الذين اصطفى. اما بعد!

دین اسلام کی تعلیمات اپنے اندر جامعیت لیے ہوئے ہیں۔ ان میں جہاں عقائد و افکار کی درستگی اور فلسفہ و فکر کی بالیدگی کے لیے رہنمائی موجود ہے، وہاں انسانی زندگی کے عملی سیاسی اور معاشی نظام سے متعلق تعلیمات بھی موجود ہیں۔ اس طرح دین اسلام کی تعلیمات شریعت، طریقت اور سیاست کی جامع ہیں۔

### حضرات انبیا علیہم السلام کی عظیم الشان جدوجہد

ہر زمانے میں مبعوث ہونے والے انبیا علیہم السلام اپنے دور کی شریعت کی اساس پر انسانی دلوں کے تزکیے، تربیت اور انسانی اجتماعیت پر مبنی سیاست کے لیے عظیم الشان کردار ادا کرتے رہے ہیں۔ بالخصوص امام الانبیا حضرت محمد مصطفیٰ صلی اللہ علیہ وسلم جو دین اسلام لائے، اس کی اہم خصوصیت انھیں تینوں شعبوں؛ شریعت، طریقت اور سیاست میں پوری جامعیت کے ساتھ رہنمائی دینا ہے۔ چنانچہ دین اسلام کی تعلیمات بھی انھیں تینوں دائروں میں انسانیت کی رہنمائی کرتی رہی ہیں۔

موجودہ دور میں شریعت اور طریقت کی تعلیمات سے تو عام طور پر لوگ کسی درجے میں تعارف رکھتے ہیں، لیکن دین اسلام کی تعلیمات کی اساس پر سیاسی جدوجہد سے ناواقفیت ہمارے اہل علم میں بھی پائی جاتی ہے۔ حال آں کہ سیاسیات دین اسلام کی تعلیمات کا ایسا اہم شعبہ ہے کہ جس کے بغیر دین کا عملی نظام قائم نہیں ہو سکتا۔ نبی اکرم صلی اللہ علیہ وسلم کا درج ذیل فرمان انبیا علیہم السلام اور ان کے خلفائے عظام کی سیاسی جدوجہد اور ان کے عملی سیاسی کردار کی نشان دہی کرتا ہے:

”كانت بنو إسرائيل تسوسهم الأنبياء، كلما هلك نبي خلفه نبي آخر. و

أنه لا نبي بعدى و سيكون خلفاء فيكثرون.“ (6)

(بنی اسرائیل کی سیاست ان کے انبیا کرتے تھے۔ جب بھی ایک نبی وفات پاتے تو

دوسرے نبی اُن کے خلیفہ بن کر آجاتے تھے۔ بے شک میرے بعد کوئی نبی نہیں آئے گا۔  
میرے بعد خلفائے آئیں گے اور وہ کثرت سے ہوں گے۔)

اس حدیث مبارکہ سے معلوم ہوا کہ انبیاء کی بعثت کے مقاصد و اہداف میں ایک اہم ہدف قوموں کی سیاست رہا ہے۔ حتیٰ کہ ایک نبی کے دنیا سے جانے کے بعد دوسرے نبی اُن کی نیابت اور خلافت کے طور پر سیاست کے اہم فریضے کو سرانجام دینے کے لیے تشریف لاتے رہتے تھے۔ یہی وجہ ہے کہ حضور صلی اللہ علیہ وسلم کے بعد انبیاء کا سلسلہ ختم ہو گیا تو آپ کے خلفا کا سلسلہ شروع ہوا۔ اسی تناظر میں خلفائے راشدین کی سیاسی جدوجہد اور ان کا حکومتی کردار ادا کرنا اہم دینی تقاضا سمجھا جاتا رہا ہے۔

مجددین اُمت؛ انبیاء علیہم السلام کے وارثین

انبیاء علیہم السلام کے حقیقی وارثین اور جانشین علمائے ربانیین ہوتے ہیں۔ یہی حضرات دین اسلام کے تمام شعبوں میں تجدیدی اور انقلابی کردار ادا کرتے رہے ہیں۔ تقریباً ہر سو سال کے بعد تجدید و انقلاب کی اہمیت حضور اقدس صلی اللہ علیہ وسلم کی اس حدیث مبارکہ سے واضح ہوتی ہے:

”إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةِ سَنَةٍ، مَنْ يَجِدُّ لَهَا دِينَهَا.“ (7)

(اللہ تعالیٰ اس امت کے لیے ہر سو سال کے شروع میں ایسے لوگ پیدا کرتے ہیں، جو

اُمت کے لیے اُس کے دین کی تجدید کرتے ہیں۔)

چنانچہ ہر دور میں ایسے مجددین علمائے ربانیین تشریف لاتے رہے، جو حضور اقدس صلی اللہ علیہ وسلم کے سچے خلفا میں شمار ہوتے ہیں۔ جنہوں نے شریعت، طریقت اور سیاست ان تینوں شعبوں میں تجدیدی اور انقلابی کردار ادا کیا۔ ان حضرات مجددین نے دور بدلنے کے ساتھ لوگوں کے سامنے پیش آنے والے مسائل کے حل کے لیے شریعت کی تشریح و تفہیم، انسانی روح کے تزکیے اور تربیت کے بدلتے طریقہ ہائے کار اور اجتماعی زندگی کے سیاسی، معاشی اور سماجی تقاضوں کی تکمیل کے لیے دینی سیاست کی رہنمائی کا انقلابی فریضہ سرانجام دیا۔ ایسے حضرات ہی ائمہ مجددین یا ائمہ انقلاب کی حیثیت رکھتے ہیں۔ امام اور مجدد کی حقیقت بیان کرتے ہوئے حجۃ الاسلام حضرت مولانا محمد قاسم نانوتوی تحریر فرماتے ہیں:

”(معاشرے کی خرابی کے) وقت میں اللہ کی رحمت عامہ کسی بندے کو مخصوص فرما لیتی ہے

اور اسے روحانی امراض کی بصیرت اور تشخیص عطا فرماتی ہے۔ اس زمانے میں اس شخص کے پیچھے

چلنے میں ہدایت منحصر ہو جاتی ہے۔ جو شخص اس کے پیچھے لگ گیا، راہ ہدایت پر پڑ گیا۔ ورنہ

گمراہی کے گڑھوں میں گر کر ہلاکت سے دو چار ہوگا۔ ایسے شخص کو اس لحاظ سے کہ وہ اپنے

زمانے کا پیش رو ہوتا ہے، ”امام“ کہتے ہیں۔ اور اس اعتبار سے کہ اُس کے احکام زمانے کے

امراض کے حکم کے مطابق پچھلے لوگوں کے احکامات سے بہ نسبت ایک گنا نئے اور جدید دکھائی دیتے ہیں۔ اُس کو ”مجدد“ کہتے ہیں۔“ (8)

علوم نبوت کے وراثت ایسے حضرات ائمہ مجددین نے شریعت، طریقت اور سیاست کے میدان کی مشکلات کو حل کرنے کے لیے بڑی جدوجہد اور کوشش کی ہے۔ ہر خطے میں صحابہ کرام کے نقش قدم پر چلنے والے تبعین یعنی عدل و انصاف قائم کرنے والے حکمرانوں، صوفیائے ربانیین اور شریعت کے علمائے محققین نے اپنے اپنے ممالک میں سماجی اور اجتماعی نظام حیات کی تشکیل میں اہم کردار ادا کیا ہے۔ خاص طور پر برصغیر میں اس خطے کی سیاسی، معاشی اور سماجی صورت گری میں ان حضرات کا کردار کسی سے پوشیدہ نہیں ہے۔ چنانچہ حضرت امام اعظم امام ابوحنیفہؒ سے لے کر اب تک فقہائے کرام، محدثین عظام، ائمہ اہل بیت، چشتی، قادری، سہروردی اور نقشبندی سلسلے کے بانیان و بزرگان نے تجدیدی اور انقلابی کردار ادا کرتے ہوئے نہ صرف شریعت کی تعلیمات کے پھیلاؤ، تربیت اور تزکیے کا کام کیا، بلکہ ہر ایک نے اپنے اپنے دور کی سیاست کو درست راستے پر رکھنے کے لیے رہنمائی فرمائی۔ انھوں نے اس کے لیے ظلم اور ناانصافی کے خلاف آوازہ حق بلند کیا۔ یوں شریعت، طریقت اور سیاست کی جامعیت کی اساس پر دین اسلام کی تعلیمات کے فروغ اور اس کی تجدید کے لیے اہم انقلابی کردار ادا کیا اور انقلابی فکر و عمل کو واضح کیا۔

### تجدیدی اور انقلابی عمل کی اہمیت اور دین اسلام کی تعلیمات

بدلتے ہوئے دور کے تقاضوں کے مطابق انسانی ذہنیاتوں کو سامنے رکھتے ہوئے سلجھے ہوئے افکار و خیالات اور نظریات کا شعور دینا، شعوری طور پر قبول کیے گئے افکار اور تعلیمات کے مطابق نئی سماجی تشکیل کے لیے حکمت عملی اور پروگرام تشکیل دینا اور اس کے لیے جانی و مالی قربانی پیش کرنا عصر جدید میں انقلابی جدوجہد کہلاتا ہے۔ ہر وہ فرد اور جماعت ’انقلابی‘ کہلاتی ہے، جو ہر آنے والے نئے دور کے تقاضوں کو سامنے رکھتے ہوئے نئی سیاسی، سماجی اور عمرانی تشکیل کے لیے بھرپور انقلابی کردار ادا کرتی ہے۔ یہ انقلابی عمل انسانی معاشروں میں تبدیلی کی ایک نئی لہر پیدا کرتا ہے، جو سوسائٹی کی سماجی تشکیل کو نئے اسلوب اور منہج پر ڈال دیتی ہے۔ دنیا بھر کی اقوام میں آنے والے انقلابات اسی حقیقت کی عکاسی کرتے ہیں۔

دین اسلام کی تعلیمات کا جائزہ لیا جائے تو وہ بلاشبہ انقلابی تعلیمات ہیں۔ ان تعلیمات کے حاملین نے اقوام عالم میں ایک عالم گیر انقلاب برپا کیا ہے۔ نبی اکرم حضرت محمد مصطفیٰ صلی اللہ علیہ وسلم کی ذات گرامی میں دیگر تمام پہلوؤں کی جامعیت کے ساتھ، نمایاں ترین پہلوئی سیاسی، سماجی اور معاشی تشکیل کے حوالے سے انقلابی جدوجہد کا ہے۔ قرآن حکیم کی شکل میں آپ پر نازل ہونے والا پیغام الہی بلاشبہ ایک انقلابی پیغام تھا۔ اس کی اساس پر آپ نے ایک اولوالعزم جماعت صحابہؓ بنا کر انسانیت میں ایک عالم گیر

انقلاب کی داغ بیل ڈالی۔ پھر آپ کے بعد جماعت صحابہ کرام کی عظیم الشان قربانیوں اور ان کی اجتماعی جدوجہد نے دین کے اس انقلابی پیغام کو پوری دنیا میں غالب کرنے کے لیے بڑا روشن کردار ادا کیا ہے۔ اس حوالے سے خلفائے راشدین کا دور بلاشبہ ایک انقلابی دور تھا، جنہوں نے نئے نہج پر انسانی سماج کی تشکیل کے لیے انقلابی قوانین، سیاسی نظام حکومت، اقتصادی اور معاشی نظام قائم کیے۔ اور رہتی دنیا تک نمونے کا معیاری نظام زندگی قائم کر کے جریدہ عالم پر نبوی اسوہ حسنہ کے ائمہ نقوش ثبت کیے۔

قرآنی تعلیمات کے انقلابی پیغام کی سب سے بڑی خصوصیت یہی ہے کہ اس نے انسانی سوسائٹی کی تشکیل کے لیے بہترین قوانین پر مشتمل شریعت، ان قوانین پر منظم انسانی اجتماعیت کے لیے تربیت اور تزکیے کے اصول احسان و طریقت، انسانیت کے مجموعی فائدے اور جان، مال، عزت آبرو کے تحفظ اور امن کے لیے بہترین نظام سیاست و معیشت متعارف کرایا ہے۔ اس طرح دین کی تعلیمات؛ فقہی قانون، جماعتی تربیت اور عملی اجتماعی نظام کی شکل میں سامنے آتی ہیں۔ جنہیں اصطلاحی طور پر 'شریعت'، 'طریقت' اور 'سیاست' کہا جاتا ہے۔ قرآنی تعلیمات کے اس انقلابی پیغام نے ان تینوں جہتوں سے انسانی سوسائٹی پر بڑا انقلاب آفرین اثر کیا ہے۔

حضور کی انقلابی جدوجہد کے نتیجے میں قریش کی اجتماعی طاقت نے قرآنی تعلیمات کی ان تینوں جہتوں کو بڑی جامعیت کے ساتھ قبول کیا۔ انہوں نے ان تعلیمات کو دنیا میں غالب کرنے کے لیے بڑی جدوجہد اور کوشش کی اور ان کے عملی نظام تشکیل دیے۔ قریش کی یہ انقلابی اور اجتماعی طاقت، بنو امیہ کے آخری دور اور بنو عباس کے ابتدائی دور تک تقریباً ڈیڑھ سو سال قائم رہتی ہے۔ اس دور میں 'شریعت' کے قوانین کی بھی تشکیل ہوئی۔ طریقت اور احسان کے رہنما اصولوں کا بھی تعین ہوا۔ سیاست و معیشت کے حوالے سے بھی نئے اجتماعی تقاضے پورے کیے گئے۔ قرآنی تعلیمات کے ان تینوں پہلوؤں کی روشنی میں عربوں نے دنیا بھر کے لیے ایک بہترین عالم گیر نظام قائم کیا۔

ہزارہ اول میں مجددین و مجتہدین کے پہلے سرخیل؛ امام اعظم ابوحنیفہؒ

بعثت نبوی کے تقریباً سو سال بعد دور ایک نئی کروٹ لے رہا تھا۔ اس سو سالہ دور میں چہار دانگ عالم سے اقوام عالم پر مشتمل انسانوں کی ایک عظیم الشان اجتماعیت نے دین اسلام کی انقلابی تعلیمات کو قبول کیا۔ دنیا بھر کی دیگر تمام اقوام کے فرسودہ نظام ختم ہوئے اور قرآنی تعلیمات کی اساس پر نئے بین الاقوامی نظام کی تشکیل ہونے لگی۔ اس دور میں اقوام عالم پر مشتمل اعلیٰ انسانی دماغ، دین اسلام کے نظریے کی حقانیت اور اس کی اساس پر اپنے معاشروں کی نئی سیاسی و معاشی تشکیل کے لیے آمادہ نظر آتے ہیں۔ ایسے بین الاقوامی ماحول میں نئی عالمی سیاسی، معاشی اور سماجی تشکیل کے لیے دین اسلام کی تعلیمات کی روشنی میں



عالمی اصول و قوانین کی تدوین و ترتیب، ان اصولوں پر عمل درآمد کی انقلابی حکمت عملی اور نئے عالمی سیاسی اور معاشی نظام کے خدوخال واضح کرنے کی ضرورت اور تقاضے ابھر کر سامنے آتے ہیں۔ اس طرح اقوام عالم پر مشتمل ایک نئی تشکیل اس دور کا تقاضا بن جاتی ہے۔

تاریخ عالم کے اس اہم موڑ پر امام اعظم ابوحنیفہ نعمان بن ثابت رحمہ اللہ جیسی عظیم الشان مجتہدانہ شان رکھنے والی انقلابی شخصیت پیدا ہوئی۔ وہ ایسی بلند تر نظریہ فکر و عمل کی حامل شخصیت ہیں، جنہوں نے شریعت، طریقت اور سیاست کی جامعیت کی اساس پر دینی علم و فکر اور قانونی نظام کو مربوط طور پر سمجھنے کی فقہی بصیرت کا اظہار کیا۔ اس طرح انہوں نے اپنے دور کے تقاضوں کو سامنے رکھتے ہوئے اجتماعی سطح پر بڑا انقلابی اور عظیم الشان کردار ادا کیا ہے۔

امام اعظم نے نئی عالمی سماجی تشکیل کے لیے درج ذیل مجتہدانہ انقلابی اصول متعین فرمائے:

- 1- اجتماعییت کی اساس اور ادارتی بنیادوں پر قانون سازی کا طریقہ متعارف کرایا۔ اس کے لیے انہوں نے سیاسی و سماجی لہروں کو سمجھنے والے ہر علم و فن کے ماہرین فقہاء، مجتہدین، ماہرین لسانیات اور ادبا کی ایک مجلس قائم کی۔ اس طرح باہمی مشاورت سے دین اسلام کی تعلیمات کے اصول و کلیات متعین فرمائے۔
- 2- ان اصول و کلیات کی روشنی میں اپنے دور کے معروضی حقائق کے تناظر میں ذیلی اور فقہی قوانین پر مشتمل فروعی مسائل کی تخریج کی اور اس کے صحیح طریقے کی نشان دہی کی۔
- 3- ان قوانین کی روشنی میں سماجی تشکیل کے سیاسی اور معاشی امور واضح کیے۔
- 4- انہیں رُوبہ عمل لانے کے لیے حکومتی دباؤ سے آزاد اجتماعی جدوجہد کا انقلابی طریقہ کار متعین کیا۔ فرد کی انفرادی کوشش کی بجائے جماعتی طاقت پیدا کرنے کا انقلابی نظریہ پیش کیا۔ جیسا کہ انہوں نے اپنے شاگرد امام ابراہیم صانع کو اسی طرح کی ہدایات دی تھیں، جس کی تفصیلات امام ابو بکر بھصاص رازی کے حوالے سے مولانا سندھی نے اس کتاب میں بیان کی ہیں۔
- 5- اپنے دور میں آزاد انقلابی حکمت عملی کے تحت حکومتی عہدہ قبول کیے بغیر جانی و مالی قربانی پیش کی اور قید و بند کی صعوبتیں برداشت کیں۔

اس طرح امام اعظم امام ابوحنیفہ کی جدوجہد اور کوشش سے ایسی انقلابی شاہراہ فکر و عمل قائم ہو گئی کہ اگلے تقریباً ایک ہزار سال تک حنفی فقہ اور قانون کی اساس پر اقوام عالم کے نظام ہائے حیات استوار ہوتے رہے۔ تجدیدی کردار ادا کرنے والی کسی انقلابی شخصیت اور اس کے انقلابی افکار و تعلیمات کے پھیلاؤ کا اتنا بڑا مظاہرہ شاید ہی انسانی تاریخ میں ہوا ہو۔ افریقا اور یورپ سے لے کر ایشیا کے دور دراز علاقوں تک میں

فقہ حنفی کے قانونی، سیاسی اور معاشی نظام کی اساس پر معاشروں کی تہذیب و تشکیل ہوتی رہی۔ یوں خلفائے بنو عباس سے لے کر خلافت عثمانیہ کے آخری خلیفہ تک حنفی قانون اور فقہ کے عالم گیر قوانین و ضوابط معاشروں کی صورت گری کرتے رہے ہیں۔

یہی نہیں، بلکہ ہجری ہزار سالہ دور میں بہت سی ایسی مجددین شخصیات آئیں، جنہوں نے اپنے دور کے نئے تقاضوں کی تکمیل کے لیے انھی حنفی قوانین و ضوابط کی نئی انقلابی تشریحات تجدیدی انداز میں کیں۔  
الغرض! ہجری حوالے سے ہزارہ اول میں انقلابی فکر و عمل کے حامل علمائے مجددین کا ایک تاریخی تسلسل پوری طرح برقرار رہا ہے۔

### ہزارہ دوم کے انقلابی علما اور مجددین

اسلامی تاریخ کا ہزارہ دوم شروع ہوا تو امام ربانی حضرت مجدد الف ثانی اور حضرت الامام شاہ ولی اللہ دہلوی جیسی عظیم انقلابی شخصیات منصفہ شہود پر آتی ہیں۔ یہ حضرات بھی شریعت، طریقت اور سیاست کی جامع شخصیات تھیں۔ انہوں نے ہزارہ دوم میں ابھرنے والے نئے تقاضوں اور مطالبات کا ادراک کیا۔ ان حضرات نے گزشتہ ہزار سال کی دین اسلام کی انقلابی تجدیدی تاریخ کو سامنے رکھ کر نئے دور کے مطابق دین اسلام کی تجدید کرتے ہوئے انقلابی طریقہ کار اور حکمت عملی متعین کی۔ انہوں نے مرد و زمانہ کی وجہ سے جو خرابیاں انسانی سماج میں پیدا ہو چکی تھیں، انہیں دور کر کے دین اسلام کے چشمہ صافی سے لوگوں کو سیراب کرنے کے لیے تجدیدی اور انقلابی اقدامات کیے۔ ان حضرات نے نئے دور کے تقاضوں کو سامنے رکھتے ہوئے امام اعظم امام ابوحنیفہ کی متعین کردہ شاہراہ فکر و عمل کی روشنی میں تجدیدی کام کیا۔ خاص طور پر بر عظیم پاک و ہند میں حنفی قانون اور فقہ کو ایک نئے تجدیدی مرحلے سے گزار کر یہاں کے اجتماعی مسائل حل کرنے کا صحیح اور درست طریقہ کار وضع کیا۔

### حضرت مجدد الف ثانی کا تجدیدی کردار

حضرت مجدد الف ثانی شیخ احمد سرہندی قدس سرہ نے شریعت، طریقت اور سیاست میں بڑی جامعیت کے ساتھ تجدیدی کام شروع کیا اور ان تینوں شعبوں میں نہ صرف رہنمائی دی، بلکہ ان کی عملی جدوجہد سے ہندوستان کے معاشرے اور نظام میں بنیادی تبدیلیاں پیدا ہوئیں۔ حضرت مجدد صاحب کے ”مکتوبات“ دین اسلام کے ان تینوں شعبوں میں ان کے تجدیدی فکر و عمل کی بڑی خوبی کے ساتھ وضاحت کرتے ہیں۔ تاریخی حقائق یہ ہیں کہ حضرت مجدد صاحب کے تجدیدی فکر و عمل کے بڑے گہرے اثرات ہندوستان کے قومی نظام حکومت اور معاشرت پر واضح طور پر نظر آتے ہیں۔ مغل بادشاہ شاہ جہاں اور اورنگزیب عالمگیر کا

دورِ حکومت جسے مولانا سندھی ”مثالی دور“ کہتے ہیں، اس انقلابی تبدیلی کی واضح نشان دہی کرتا ہے۔

حضرت الامام شاہ ولی اللہ دہلویؒ کا تجدیدی اور انقلابی کردار

حضرت مجدد الف ثانیؒ کے بعد ہزارہ دوم میں حضرت الامام شاہ ولی اللہ دہلوی قدس سرہ کی عظیم انقلابی شخصیت کا ظہور ہوتا ہے۔ آپؒ بھی دین اسلام کی تعلیمات کے ان تینوں شعبوں، یعنی شریعت، طریقت اور سیاست کے جامع تھے۔ اورنگ زیب عالم گیرؒ کے دور کے بعد مسلمان معاشروں پر آنے والے سیاسی، معاشی اور سماجی زوال کے زمانے میں ان کا کردار نہایت اہمیت رکھتا ہے۔ انھوں نے اپنے دور کے نظام ہائے معاشرت و سیاست کی خرابیوں کو بڑی گہری نظر سے جانچا اور پرکھا۔ پھر اپنے دور میں قائم فرسودہ نظاموں کی مزاحمت کے لیے نظریہ ”فک کل نظام“ کی اساس پر تمام بوسیدہ نظاموں کو توڑنے کا انقلابی طریقہ کار سمجھایا۔ یوں انھوں نے ایک عظیم انقلابی نظریہ دیا۔ پھر دین اسلام کی جامع تعلیمات کی روشنی میں انسانی سماج کی تشکیل نو کے سیاسی، معاشی اور سماجی اصول متعین کیے۔ اس طرح انھوں نے ایک ہمہ گیر سماجی تبدیلی کا مکمل دینی نظام قائم کرنے کی جانب واضح رہنمائی دی۔ ہزارہ دوم کی ابتدائی صدیاں ولی اللہی علوم و افکار کی روشنی سے منور ہیں۔

دورِ زوال میں ان حضرات کے تجدیدی اور انقلابی کردار کی اہمیت

دورِ زوال میں جب کہ مسلمانوں کا نظامِ حکومت ختم ہو چکا تھا، اور اغیار نے ان پر غلامی کا نظام مسلط کر دیا۔ ایسے حالات میں غلامی سے آزادی حاصل کرنا دین اسلام کے تجدیدی اور انقلابی کردار کا اہم پہلو ہے۔ اس لیے کہ آزادی و حریت کی حفاظت، عدل و انصاف کا حصول اور امن و امان کی بنیاد پر ملکی نظام کا قیام انسانیت کا بنیادی جوہر ہے۔ زندہ قوموں کی یہ خصوصیت ہوتی ہے کہ وہ نہ صرف اس انسانی جوہر کی حفاظت کرتی ہیں، بلکہ اس کی بنیاد پر عملی نظام قائم کرنے کے لیے ممکن حد تک جدوجہد اور کوشش کرتی ہیں۔ سچے رہنمایان قوم وہی ہوتے ہیں جو ان بنیادی انسانی امور کو سامنے رکھتے ہوئے قوم کے مسائل حل کرنے کا راستہ بتلاتے اور ان پر عمل درآمد کرنے کا سلیقہ و طریقہ متعین کرتے ہیں۔ خاص طور پر جب قوم زوال اور غلامی میں مبتلا ہو جائے تو اسے آزادی و حریت کا راستہ بتلانے، ان میں عدل و انصاف کے قیام کی جدوجہد کی جرات و ہمت پیدا کرنے کے لیے اپنا کردار ادا کرتے ہیں۔ یوں قوم ان کے بتائے ہوئے راستے پر عمل کر کے کامیابی اور کامرانی کی منازل طے کرتی ہے۔

بلاشبہ برصغیر پاک و ہند کے زوال کے دور میں اس انسانی جوہر کی حفاظت کے لیے ہمارے رہنمایان ملک و ملت نے انتہائی جدوجہد و کاوش کی ہے۔ انھوں نے عدل و انصاف کے حصول کے لیے آزادی و

حریت کا راستہ اپنایا۔ اس خطے کی غلامی میں مبتلا زوال پذیر قوم میں آزادی کی اُمنگ پیدا کی۔ ظلم و ستم اور جبر و استحصال کے خلاف مزاحمت کا مشکل راستہ اختیار کیا۔ غلامی کی زنجیریں توڑنے کا جذبہ بیدار کیا۔ آزادی و حریت اور عدل و انصاف کے کام کے لیے تن من دھن کی قربانی دی۔

قوموں کی ترقی کے لیے ضروری ہوتا ہے کہ وہ اپنے ان رہنمایان قوم کی جدوجہد کا طریقہ، ان کا فکر و فلسفہ اور عملی سیرت و کردار کو اپنے سامنے رکھیں۔ ان کے زندگی بخش افکارِ صالحہ کی اساس پر تعمیر نو اور تشکیلِ جدید کا راستہ اپنائیں۔ خصوصاً انتشار زدہ حالت میں افکار کی یکسوئی، اعمال کی وحدت اور کردار کی پختگی تبھی حاصل ہوتی ہے، جب قومی آزادی کے سچے رہنماؤں کا صحیح تعارف حاصل ہو۔

معاشرہ کی درست خطوط پر تشکیل کے لیے جہاں انسانیت کی آفاقی اقدار و روایات اور صحیح فلسفہ و فکر سے آگہی اور ان سے شعوری وابستگی کی ضرورت و اہمیت ہوتی ہے، وہیں پر عصری تقاضوں کا فہم اور روحِ عصر کے مطابق صحیح حکمتِ عملی کی تشکیل بھی انتہائی ناگزیر حیثیت رکھتی ہے۔ اس لیے کہ زمینی حقائق اور معروضی تقاضوں کا صحیح ادراک، روحِ عصر کو سمجھے بغیر نہیں ہو سکتا۔ معروضی حقائق سمجھے بغیر کی جانے والی جدوجہد اور کوشش خواہ کتنے ہی مخلصانہ طریقے اور بلند و بالا افکار و خیالات اور اعتقادات کی بنیاد پر کی جائے، پورے طور پر نتیجہ خیز ثابت نہیں ہوا کرتی۔ اس لیے قوموں کی کامیابی میں عصری تقاضوں کا شعور رکھنے والی قیادت ہی بنیادی کردار ادا کرتی ہے۔

اس حوالے سے اگر دیکھا جائے تو روحِ عصر کے تقاضوں کی تکمیل کے لیے دین اسلام کی تعلیمات سے رہنمائی لینے کے لیے ہر دور میں ”مجددین“ کی ضرورت رہی ہے۔ تجدیدی کام میں بنیادی اصول اور آفاقی اقدار تبدیل نہیں ہوا کرتے۔ بلکہ عصری تقاضوں کے مطابق ان آفاقی اصولوں کی عملی صورت گری پر مبنی نظامِ فکر و عمل قائم کرنے کے لیے تجدیدی کردار ادا کیا جاتا ہے۔

بر عظیم پاک و ہند میں علمائے ربانیین کی اولوالعزم جماعت نے اس آخری زمانے میں، جب کہ اس خطے کے انسان ظلم و جبر، غلامی اور پستی کا شکار ہو گئے تھے، عصری تقاضوں کو بہ خوبی سمجھا۔ انھوں نے روحِ عصر کو سامنے رکھتے ہوئے، اس خطے کی اقوام کو زوال سے نکلنے کے لیے دین اسلام کی تعلیمات کی روشنی میں درست حکمتِ عملی اور صحیح طریقہ کار وضع کیا۔ یوں بلاشبہ انھوں نے ایک تجدیدی کردار ادا کیا۔

ولی اللہی جماعت کا تجدیدی اور انقلابی کردار

دورِ زوال کے کٹھن حالات میں حضرت الامام شاہ ولی اللہ دہلویؒ سے لے کر حضرت شیخ الہند مولانا محمود حسنؒ تک ولی اللہی جماعت نے روحِ عصر کے تقاضوں کو سمجھ کر دین کی جامعیت اور تجدیدی اور انقلابی کردار کو برقرار رکھا۔ حضرت الامام شاہ ولی اللہ دہلویؒ، حضرت شاہ عبدالعزیز دہلویؒ، سید احمد شہیدؒ، شاہ



محمد اسماعیل شہید، شاہ محمد اسحاق دہلوی، سید الطائفہ حاجی امداد اللہ تھانوی، مولانا محمد قاسم نانوتوی، مولانا رشید احمد گنگوہی، شیخ الہند مولانا محمود حسن، قطب عالم مولانا شاہ عبدالرحیم رائے پوری، امام انقلاب مولانا عبید اللہ سندھی، شیخ الاسلام مولانا سید حسین احمد مدنی، حضرت مولانا شاہ عبدالقادر رائے پوری وغیرہم مجددین کی اس جماعت کے عظیم الشان افراد ہیں۔

اس جماعت نے اس دو ڈھائی سو سالہ دور میں اس خطے کی انسانیت کو غلامی سے نجات دلانے اور آزادی اور حریت سے ہم کنار کرنے کے لیے بڑی عظیم جدوجہد اور کوشش کی۔ امام شاہ عبدالعزیز دہلوی کا فتویٰ دارالحرب ہو یا حضرت سید احمد شہید اور حضرت شاہ اسماعیل شہید کا مجاہدانہ کردار، معرکہ بالاکوٹ میں اپنی جانوں کی قربانی پیش کرنے کا عمل ہو یا 1857ء کی جدوجہد آزادی میں سید الطائفہ حضرت حاجی امداد اللہ مہاجر مکی، حضرت مولانا محمد قاسم نانوتوی اور حضرت مولانا رشید احمد گنگوہی قدس اللہ اسرارہم کی عظیم جدوجہد اور کوشش ہو۔ یہ سب دین اسلام کی سیاسی تعلیمات کا انقلابی اثر اور نتیجہ ہے۔ ان حضرات علمائے ربانیوں نے اس خطے کی مظلوم اقوام کو غلامی سے نجات دلانے کے لیے بڑا اہم کردار ادا کیا ہے۔

### حضرت شیخ الہند مولانا محمود حسن کی عظیم انقلابی شخصیت

چودھویں صدی ہجری کے ابتدائی عشرے گزرتے ہیں تو دین اسلام کی تعلیمات پر قائم آخری حکومت، خلافت عثمانیہ اپنی تمام تر وسعتوں کے باوجود زوال کا شکار ہو جاتی ہے۔ پرانا معاشرتی اور سماجی ڈھانچہ ختم ہو جاتا ہے۔ جنگ عظیم اول کے نتیجے میں عالمی سامراجی ممالک دنیائے انسانیت پر قابض اور مسلط ہو جاتے ہیں۔ اس عالم گیر جنگ کے نتیجے میں ہونے والی تباہی کے تناظر میں دین اسلام کی انقلابی تعلیمات کے حوالے سے اس دور میں نئے تقاضے سامنے آتے ہیں۔ خاص طور پر سیاسی، معاشی اور سماجی حوالے سے یہ سوال انتہائی اہمیت اختیار کر گیا کہ اس دور میں دین اسلام کی انقلابی تعلیمات کا عملی اظہار، قومی اور بین الاقوامی کردار کس نوعیت کا ہونا چاہیے۔

اس دور میں حضرت شیخ الہند مولانا محمود حسن اسیر مالٹا کی عظیم انقلابی شخصیت ابھرتی ہے۔ حضرت شیخ الہند علوم شریعت کے پختہ کار عالم، سلوک و طریقت کے ماہر نباض اور اپنے دور کی سیاست کے اتار چڑھاؤ اور اس کے تقاضوں کے مطابق جدوجہد اور کوشش کرنے والے بہترین قومی رہنما اور دینی رہبر کی حیثیت رکھتے ہیں۔ اس طرح وہ دین اسلام کے تمام شعبوں شریعت، طریقت اور سیاست کے جامع ہیں۔ انھوں نے 1857ء کے ظلم و ستم پر مبنی پُر آشوب دور کے بعد اس خطے میں جدوجہد آزادی کے لیے تحریک چلائی۔ اور علوم نبوت کی اساس پر انسانوں کی سیاسی رہنمائی کے لیے بڑا بھرپور کردار ادا کیا۔ ایسے ماحول میں جب کہ ظلم و جبر کی وجہ سے آزادی اور حریت کی بات کرنا، جان جوکھوں کا کام تھا، حضرت شیخ الہند اور ان

کے رفقاء نے بڑی دلیری، جرأت مندی اور ہمت کے ساتھ تحریک آزادی کا علم بلند کیا۔ اس تحریک آزادی کا پس منظر، اس کی حقیقت و ماہیت اور اس کے اثرات و نتائج کیا رہے؟ اس کا مطالعہ کرنا موجودہ دور کی بڑی بنیادی ضرورت ہے۔

شیخ الہند اور ان کی تربیت یافتہ جماعت کے اولوالعزم افراد نے زمانے کے اتار چڑھاؤ کا مشاہدہ کیا۔ روح عصر کے تقاضوں کا ادراک کیا۔ بدلتے ہوئے حالات کا جائزہ لیا۔ سیاسی، معاشی تغیرات و تبدلات اور سماجی و عمرانی معاہدات کی قرار واقعی نوعیت کا تجزیہ کیا۔ پھر دین اسلام کے آفاقی اصولوں اور نبوی فلسفہ و فکر کے اساسی نظام فکر و عمل کو سامنے رکھتے ہوئے برعظیم پاک و ہند میں بسنے والی اقوام کے لیے ایسا درست لائحہ عمل اختیار کیا، جس سے خطے کی اقوام نے آزادی حاصل کی۔ اُسے غلامی سے نکل کر قومی اور ملتی تقاضوں کے مطابق نظام قائم کرنے کے مواقع حاصل ہوئے۔ اس طرح اس اولوالعزم جماعت نے عصری تقاضوں کو سامنے رکھتے ہوئے اپنی طے کردہ حکمت عملی کے مطابق بلا خوف و خطر عظیم جدوجہد کی اور بڑی قربانیاں دیں۔ آج بڑی ضرورت ہے کہ ہماری نوجوان نسل اس دور کے مسائل حل کرنے کے لیے روح عصر کے تقاضوں کو سمجھے اور ان حضرات کی جدوجہد اور کوشش و کاوش کا شعور حاصل کرے۔

## حضرت شیخ الہند کی انقلابی حکمت عملی کے بنیادی نکات

حضرت شیخ الہند نے برطانوی سامراج کے خلاف اپنی انقلابی جدوجہد کے نتائج اور ثمرات کا جائزہ لیا۔ 1920ء کے بعد کے معروضی حالات کے تناظر میں کام کرنے کی حکمت عملی متعین کی۔ اس دور میں دین اسلام کی تعلیمات کی روشنی میں سماجی تبدیلی کے انقلابی اصول اور ان پر عمل درآمد کی حکمت عملی متعارف کرائی، جس کی روشنی میں اگلے دور میں انسانیت کی آزادی و حریت اور اس کی بقا کی تعمیری جدوجہد نئے انقلابی رخ پر آگے بڑھتی ہے۔ حضرت شیخ الہند کی متعین کردہ حکمت عملی کے بنیادی نکات درج ذیل ہیں:

1- اسلام ایک جامع دین اور مکمل نظام حیات ہے، جو تمام مذہبی، تمدنی، اخلاقی اور سیاسی ضرورتوں کو پورا کرنے کا ایک کامل اور مکمل نظام رکھتا ہے۔ دینی تعلیمات کا یہ تقاضا ہے کہ آزادی کے بعد تمام انسانوں کے لیے پُر امن سیاسی نظام، عدل و انصاف پر مبنی معاشی نظام اور خدمت انسانیت کی بنیاد پر سماجی نظام تشکیل دیا جائے۔ حضرت شیخ الہند تحریر فرماتے ہیں:

”اسلام صرف عبادات کا نام نہیں ہے، بلکہ وہ تمام مذہبی، تمدنی، اخلاقی، سیاسی ضرورتوں کے متعلق ایک کامل اور مکمل نظام رکھتا ہے۔ جو لوگ کہ زمانہ موجودہ کی کشمکش میں حصہ لینے سے کنارہ کرتے ہیں اور صرف حجروں میں بیٹھے رہنے کو اسلامی فرائض کی ادائیگی کے لیے کافی سمجھتے ہیں، وہ اسلام کے پاک و صاف دامن پر ایک دھبہ لگاتے ہیں۔ ان کے فرائض صرف نماز

روزہ میں منحصر نہیں، بلکہ اس کے ساتھ اسلام کی عزت برقرار رکھنے اور اسلامی شوکت کی حفاظت کی ذمہ داری بھی ان پر ہے۔“ (9)

مسلمانوں کی عزت و افتخار اور کامیابی کے لیے ضروری ہے کہ عقل و شعور، صبر و استقامت اور دلیری کے حامل پختہ کار، بلند خیال، باشعور اور ہوش مند افراد تیار کیے جائیں۔

-2-

چنانچہ جامعہ ملیہ اسلامیہ کے تاسیسی خطبے میں ارشاد فرماتے ہیں:

”دو چار پھڑکتے ہوئے جملے بلاشبہ عارضی طور پر مجلس کو محفوظ کر سکتے ہیں، مگر میں خیال کرتا ہوں کہ میری قوم اس وقت فصاحت و بلاغت کی بھوکی نہیں ہے۔ اور نہ اس قسم کی عارضی مسرتوں سے اس کے درد کا اصلی درمان ہو سکتا ہے۔ اس کے لیے ضرورت ہے ایک قائم و دائم جوش کی۔ نہایت صابرانہ ثبات قدم کی۔ دلیرانہ مگر عاقلانہ طریق عمل کی۔ اپنے نفس پر قابو پانے کی۔ غرض! ایک پختہ کار، بلند خیال اور ذی ہوش محمدی بننے کی۔“ (10)

دینی اور عصری تعلیم و تربیت کے ایسے ادارے بنائے جائیں، جو سامراجی حکومت کی اعانت اور اُس کے اثر سے آزاد ہوں۔ جن میں قومی اور ملی شعور پیدا کرتے ہوئے بلند خیالی، تدبر اور ہوش مندی سکھائی جائے۔ حضرت شیخ الہند اُس حوالے سے لکھتے ہیں:

-3-

”زمانے نے خوب بتلا دیا ہے کہ تعلیم سے ہی بلند خیالی، تدبر اور ہوش مندی کے پودے نشوونما پاتے ہیں۔ اور اسی کی روشنی میں آدمی نجاج و فلاح کے راستے پر چل سکتا ہے۔ ہاں! ضرورت اس کی ہے کہ وہ تعلیم مسلمانوں کے ہاتھ میں ہو اور اغیار کے اثر سے بالکل آزاد ہو۔ کیا بہ اعتبار عقائد و خیالات کے اور کیا بہ اعتبار اخلاق و اعمال کے اور کیا بہ اعتبار اوضاع و اطوار کے، ہم غیروں کے اثرات سے پاک ہوں۔ ہماری عظیم الشان قومیت کا اب یہ فیصلہ نہ ہونا چاہیے کہ ہم اپنے کالجوں سے بہت سستے داموں کے غلام پیدا کرتے رہیں۔۔۔“

اے نونہالانِ وطن! جب میں نے دیکھا کہ میرے اس درد (جس سے میری ہڈیاں پگھلی جا رہی ہیں) کے غم خوار مدرسوں اور خانقاہوں میں کم اور سکولوں اور کالجوں میں زیادہ ہیں تو میں نے اور میرے چند مخلص احباب نے ایک قدم علی گڑھ کی طرف بڑھایا۔ اور اس طرح ہم نے ہندوستان کے دو تاریخی مقاموں (دیوبند اور علی گڑھ) کا رشتہ جوڑا۔ کچھ بعید نہیں کہ بہت سے نیک نیت بزرگ میرے اس سفر پر نکتہ چینی کریں اور مجھ کو اپنے مرحوم بزرگوں کے مسلک سے منحرف بتائیں، لیکن اہل نظر سمجھتے ہیں کہ جس قدر میں بہ ظاہر علی گڑھ کی طرف آیا ہوں، اُس سے کہیں زیادہ علی گڑھ میری طرف آیا ہے۔۔۔ آپ میں سے جو حضرات محقق اور باخبر ہیں، وہ جانتے

ہوں گے کہ میرے اکابر سلف نے کسی وقت بھی کسی اجنبی زبان کے سیکھنے یا دوسری قوموں کے علوم و فنون حاصل کرنے پر کفر کا فتویٰ نہیں دیا۔“ (11)

4- قوموں پر غلامی مسلط ہونے کی صورت میں، سامراجی طاقتوں کے خلاف قومی آزادی کی جدوجہد، بلا تفریق رنگ، نسل، مذہب انسانی بنیادوں پر ہونی چاہیے۔  
حضرت شیخ الہندؒ فرماتے ہیں:

”دونوں قومیں (مسلمان اور ہندو) مل کر ایک ایسے زبردست دشمن کے مقابلے کے لیے کھڑے ہو جاؤ، جو تمہارے ملک میں تمہاری آزادی کو پامال کر رہا ہے۔ جماعتِ علما جو حقیقتاً مسلمانوں کے مذہبی قائد ہیں، ان کا فرض ہے کہ اس وقت موقع کی نزاکت اور اہمیت کو نظر انداز نہ کریں۔ آپس کے نزاع اور اختلاف میں پڑ کر اصل مقصد کو خراب نہ کریں۔ ورنہ مسلمانوں کی خرابی اور بربادی کی تمام ذمہ داری انھیں پر عائد ہوگی۔“ (12)

5- آزادی و حریت کی ایسی قومی اور ملی جدوجہد اجتماعی مشاورت اور تنظیمی قوت کے ساتھ ہونی چاہیے۔ اجتماعی مشاورت سے ہٹ کر انفرادی اور ذاتی مفادات کے تحت نہیں ہونی چاہیے۔  
حضرت شیخ الہندؒ فرماتے ہیں:

”حضرت حق جل شانہ نے آیت شَاوِدْهُمْ فِي الْأَمْرِ (13) (اور ان سے کام میں مشورہ لیجیے) میں اپنے حبیب پاک صلی اللہ علیہ وسلم کو بھی حکم فرمایا کہ آپ اپنے اصحاب کرام سے مشورہ فرمایا کریں۔ اور پھر مسلمانوں کی شان بھی یہی فرمائی کہ وہ اپنے امور کا آپس میں مشورہ کر کے فیصلہ کرتے ہیں۔ جس سے صاف طور سے ثابت ہو گیا کہ مسلمانوں کے تمام کام بالخصوص ایسے کام جن کا مسلمانوں کی جماعت سے تعلق ہے، آپس کے مشورے سے ہونا چاہئیں۔“ (14)

6- قومی جدوجہد آزادی کے لیے ضروری ہے کہ عدم تشدد کی حکمت عملی اختیار کرتے ہوئے عوامی طاقت کو بنیاد بنایا جائے۔ تشدد اور قتل و غارت گری قومی تباہی کا راستہ ہے اور اغیار کے ہاتھوں کھیلنے کے مترادف ہے۔ قومی اتحاد کی طاقت سے دشمن کا مقابلہ کیا جائے۔  
حضرت شیخ الہندؒ فرماتے ہیں:

”آپ کو معلوم ہے کہ علمائے ہند کی ایک کثیر جماعت یہ فیصلہ کر چکی ہے کہ چونکہ ہندوستان کے مسلمانوں کے پاس مدافعتِ اعدا (دشمن سے مقابلے) کے مادی اسباب نہیں ہیں۔ ... آج احتجاج اور مطالبہ حقوق کے میدان صرف مظاہروں کے پلیٹ فارم ہیں۔ خلوتیں اور تنہائی کی راتیں اس کے لیے کافی نہیں ہیں۔ اگر موجودہ زمانے میں توپ، بندوق اور ہوائی جہاز کا



استعمال مدافعتِ اعدا کے لیے جہاد ہو سکتا ہے، باوجود یہ کہ قرونِ اولیٰ میں یہ چیزیں نہ تھیں، تو مظاہروں اور قومی اتحادوں اور متفقہ مطالبوں کے جواز میں بھی تا مل نہ ہوگا۔“ (15)

حضرت شیخ الہند نے ان نکات کی روشنی میں مسلمانوں کی اجتماعی قوت سے منظم کیے گئے عصری تعلیم کے ادارے ”جامعہ ملیہ دہلی“ کی بنیاد رکھی، تاکہ اجتماعی اور قومی سوچ رکھنے والے افراد تیار ہوں۔ دینی جماعتوں کے نمائندوں پر مشتمل ’جمعیت علمائے ہند‘ کی بڑی عظیم الشان اجتماعیت قائم کی۔

یہی وہ بنیادی اشارات اور نکات ہیں، جن کے بارے میں مولانا سندھی نے فرمایا ہے:

”مولانا شیخ الہند چند اشارات مستقبل کے لیے دے گئے تھے۔ میں اپنی ذمہ داری پر

تحریک کا تیسرا دور چلانا چاہتا ہوں۔ واللہ المستعان و لا حول و لا قوۃ الا باللہ۔“ (16)

بلاشبہ آزادی اور حریت کے حوالے سے آنے والے دور میں کام کرنے کی حکمتِ عملی کے یہی اہم نکات تھے، جنہیں حضرت شیخ الہند مولانا محمود حسن قدس سرہ نے دین اسلام کی تعلیمات کی روشنی میں انقلابی نقطہ نظر سے بڑی خوبی کے ساتھ واضح کیا۔ مولانا سندھی نے ان اشارات و نکات کے پیچھے کارفرما مسلمانوں کی تیرہ سو سالہ تاریخ کے انقلابی فلسفے کو سمجھنے اور سمجھانے کی کوشش کی ہے۔

اس تناظر میں یہ ضروری قرار پاتا ہے کہ مجددین علمائے ربانیین کی جدوجہد پر مشتمل اس تیرہ سو سالہ تاریخ کا تحلیل و تجزیہ کر کے تاریخی ادوار کا تعین کیا جائے۔ ان تاریخی ادوار میں اسلام کے ارتقائی تطورات کس نشیب و فراز سے گزرے۔ اس مطالعے سے اسلام کے آفاقی اصولوں کی روشنی میں اس دور کے قومی اور ملی تقاضوں کا کیا حل پیش کیا جاسکتا ہے۔

### کتاب کے مضامین پر ایک نظر

اس پس منظر میں امام انقلاب مولانا عبید اللہ سندھی نے حضرت امام اعظم امام ابوحنیفہؒ سے لے کر حضرت شیخ الہند مولانا محمود حسن قدس سرہ تک مجددین امت کے تاریخی تسلسل کے تعارف اور ان کے تجدیدی اور انقلابی کردار کی وضاحت کے لیے یہ عظیم کتاب ”التمہید لتعريف أئمة التجديد“ تحریر کی ہے۔ انہوں نے یہ عظیم الشان کتاب 1930ء میں اُس وقت لکھی تھی، جب وہ تحریکِ ریشی رومال کے سلسلے میں افغانستان، روس، ترکی، سوئزر لینڈ سے ہوتے ہوئے حجاز پہنچ کر حرمِ مکہ میں تشریف فرما تھے۔ اس کتاب میں انہوں نے سب سے پہلے حضرت مجدد الف ثانی شیخ احمد سرہندی قدس سرہ اور حضرت الامام شاہ ولی اللہ دہلوی قدس سرہ سے لے کر اپنے استاذ شیخ الہند حضرت مولانا محمود حسن قدس سرہ تک اس دور کے مجددین کے سلسلہ افکار و تعلیمات، سلسلہ اسناد اور تاریخی تسلسل کا تعارف پیش فرمایا ہے۔ اس کے بعد امام اعظم ابوحنیفہؒ اور خلفائے راشدین کے تاریخی تسلسل کا مرحلہ وار جائزہ لیا ہے اور ان کی اسناد بیان کی

ہیں۔ اس طرح ان حضرات کے فکر و عمل کے تناظر میں روح عصر کے تقاضوں کو سامنے رکھتے ہوئے 1920ء کے بعد موجودہ دور میں کام کرنے کی حکمت عملی اور دینی غلبے کی جدوجہد کا صحیح راستہ متعین کیا۔

1۔ ولی اللہی فکر کی روشنی میں مولانا سندھی کا نظریہ تاریخ

1920ء کے بعد مسلمانوں کا قومی اور بین الاقوامی نظام حکومت شکست و ریخت سے دوچار ہوا۔ زوال اور کمزوری کے اس دور میں مسلمانوں کی گزشتہ تاریخ کے مطالعے کی روشنی میں زوال سے نکلنے کے لیے ایک جامع فلسفہ تاریخ کی ضرورت سامنے آتی ہے۔ چنانچہ گزری ہوئی تاریخ کے مراحل اور ادوار کا تعین کرنا، ان کے مطالعے کی روشنی میں فلسفہ تاریخ مرتب کرنا اور اس کو پیش نظر رکھتے ہوئے آئندہ کی حکمت عملی بنانا ضروری ہو جاتا ہے۔ مولانا عبید اللہ سندھی نے اس حوالے سے مکہ مکرمہ میں بیٹھ کر خوب غور و خوض کیا۔ پھر اپنے مطالعے کے نتائج اس کتاب میں جمع کر دیے۔ اسی طرح مولانا سندھی کا نظریہ تاریخ مربوط طور پر سامنے آ جاتا ہے۔ فلسفہ تاریخ متعین کرنے کے لیے ضروری ہے کہ تاریخی ادوار کے آثار چڑھاؤ اور نشیب و فراز کا مطالعہ انتہائی تحقیقی انداز میں کیا جائے۔ ایسے مطالعے کے لیے تاریخی ادوار و اطوار کا حقائق کی روشنی میں تعین کرنا بڑی اہمیت رکھتا ہے۔ مولانا سندھی نے یہ تاریخی فریضہ سرانجام دیا اور نبوی تعلیمات کی روشنی میں ولی اللہی نظریہ تاریخ کو سامنے رکھا ہے۔

فلسفہ تاریخ کی حقیقت بیان کرتے ہوئے مولانا عبید اللہ سندھی لکھتے ہیں:

”جب انسانیت کا ایک حصہ کسی بڑے قطعہ زمین میں لمبی مدت تک مل جل کر رہتا ہے اور قدرت الہیہ اس کی طبعی ترقی کے ساتھ عقلی اور اخلاقی بلندی کا سامان بھی بہم پہنچاتی ہے۔ یعنی اس میں انبیائے کرام اور اولیائے عظام کے ساتھ اصلاح سلاطین اور حکام بھی پیدا ہوتے ہیں، یا حکما اور شعرا کے ساتھ عدالت شعار بادشاہ اور بلند ہمت سپاہی برسر کار آتے ہیں۔ اس طرح وہ بڑی قوم ترقی کے تمام مدارج طے کرتی ہے۔ اپنی حکومت کا نظام بناتی ہے، جس سے ظلم کی بیخ کنی ہو۔ شہر بساتی ہے۔ علم و ہنر پھیلاتی ہے۔ جس سے رفاہیت عامہ کا سامان بہم پہنچتا ہے۔ اس کی ہمسایہ قومیں اس کی رفاقت اور سرپرستی میں اپنی فلاح سمجھتی ہیں۔ اگر اس کی اجتماعی تاریخ کو انسانیت کے عام پسند عقلی افکار و اخلاق پر مرتب کیا جائے تو اسے ”حکمت الادیان“ یا ”فلسفہ تاریخ“ کہا جائے گا۔“ (17)

بر عظیم پاک و ہند کے وسیع ترین علاقے میں اسلام کی آمد ۳۱ھ / 652ء میں ہوئی۔ جنگ عظیم اول کے نتیجے میں خلافت عثمانیہ کا زوال ہوا۔ اس کے اثرات اس خطے پر بھی مرتب ہوئے۔ اس طرح اس خطے میں اسلام کی آمد سے لے کر ۱۳۴۰ھ / 1922ء تک تیرہ سو سال تک ہندوستان کے وسیع ترین علاقے میں

دین اسلام کی تعلیمات کے اثرات رہے۔ اسلام کی اساس پر اس خطے میں علمی، فکری، سیاسی، معاشی، سماجی جس قدر بھی تبدیلیاں ہوئیں، انھیں مربوط طور پر سمجھنے کے لیے مولانا سندھی نے برصغیر پاک و ہند کی تاریخ کو پانچ مراحل اور بارہ ادوار پر تقسیم کیا ہے۔ انھوں نے اس علاقے میں آنے والی تاریخی لہروں کو منضبط انداز میں سمجھا ہے۔ تاریخ کو اس طرح سمجھنے کے لیے مولانا سندھی نے امام شاہ ولی اللہ دہلوی کے اسلوب فکر کو سامنے رکھا ہے۔ حضرت شاہ صاحب کا اسلوب یہ ہے کہ وہ قرآن حکیم کی نصوص، احادیث مبارکہ اور خلفائے راشدین کی عملی جدوجہد کی روشنی میں ہی کسی علم و فکر کے بنیادی نکات متعین کرتے ہیں۔ چنانچہ تاریخی ادوار کے تعین کے لیے بھی مولانا سندھی نے حضور صلی اللہ علیہ وسلم کی اُس حدیث کی ولی اللہی تشریح کو پیش نظر رکھا ہے، جس میں آپ نے ”خیر القرون“ کی حقیقت بیان فرمائی ہے۔

حضرت الامام شاہ ولی اللہ دہلوی ”إزالة الخفاء عن خلافة الخلفاء“ میں خیر القرون کی تشریح کرتے ہوئے حضرت عبداللہ بن مسعود سے روایت کردہ یہ حدیث لائے ہیں:

”عن عبداللہ (بن مسعود) عن النبی صلی اللہ علیہ وسلم:

”خیر الناس قرنی، ثم الذین یلونہم، ثم الذین یلونہم، ثم یجیء من بعدہم

قوم: تسبق شہادتہم ایمانہم، و ایمانہم شہادتہم.“ (18)

(نبی صلی اللہ علیہ وسلم نے فرمایا: سب سے بہترین زمانہ میرا زمانہ ہے، پھر وہ لوگ جو ان

کے قریب تر ہوں، پھر وہ جو ان کے قریب تر ہوں۔ پھر ایسی قوم آئے گی کہ (مال و جاہ کے حصول کی جلد بازی میں) کبھی گواہی کے الفاظ، قسم اٹھانے سے پہلے ادا کرے گی اور کبھی قسم کے الفاظ گواہی دینے سے پہلے ادا کرے گی۔)

اس حدیث نبوی کی تشریح کرتے ہوئے امام شاہ ولی اللہ دہلوی لکھتے ہیں:

”قرن اول از زمان ہجرت آں حضرت صلی اللہ علیہ وسلم است تا زمان وفات وے صلی

اللہ علیہ وسلم۔ و قرن ثانی از ابتدائے خلافت حضرت صدیق تا وفات حضرت فاروق رضی اللہ عنہما۔ و قرن ثالث قرن حضرت عثمان رضی اللہ عنہ۔ و در ہر قرن قریب بہ دوازدہ سال بودہ۔

قرن در لغت: قوم ”متقارین فی السن“۔ بعد از ان قومے کہ در ریاست و خلافت

مقرن باشند، گفتہ شد۔ چون خلیفہ دیگر باشد، و وزرا حضور دیگر، و امرائے دیگر، و رؤسا جیوش

دیگر، و سپاہیان دیگر، و حربیان دیگر، و ذمیان دیگر، تفاوت قرون باہم مے رسد۔“ (19)

(۱۔ پہلا قرن (دور) آں حضرت صلی اللہ علیہ وسلم کی ہجرت کے زمانے سے شروع ہو کر آپ

کے وصال تک ہے۔ (۱ھ/622ء تا ۱۱ھ/632ء)

۲۔ دوسرا قرن (دور) حضرت ابو بکر صدیقؓ کی خلافت کے آغاز سے لے کر حضرت عمر فاروقؓ کی وفات تک ہے۔ (۱۱ھ/632ء تا ۲۳ھ/643ء)

۳۔ تیسرا قرن (دور) حضرت عثمانؓ کا زمانہ ہے۔ (۲۳ھ/643ء تا ۳۵ھ/656ء) ان میں سے ہر ایک ”قرن“ (دور) تقریباً بارہ سال کا ہوتا ہے۔

”قرن“ کا لفظ لغت میں ایسی قوم کے لیے بولا جاتا ہے، جو تاریخی سن کے حساب سے ہم عصر ہو۔ اس کے بعد یہ لفظ ایسی قوم کے لیے استعمال کیا جانے لگا، جو خلافت و حکومت اور ریاست کے نظام میں ہم عصر ہوں۔ چنانچہ جب کوئی نیا حکمران اور خلیفہ آجائے، نئے لوگ اُس کے وزرا بن جائیں، عوام، فوج کے سپاہی اور سپہ سالاران لشکر تبدیل ہو جائیں اور دشمنوں کا نظام بھی بدل جائے تو ایسی صورت میں ایک دور دوسرے دور سے مختلف ہو جاتا ہے۔

حضرت مولانا عبید اللہ سندھیؒ نے ہندوستان کی تیرہ سو سالہ مسلم تاریخ کے مراحل اور ادوار کے تعین کے لیے حدیث نبویؐ کی اسی ولی اللہی تشریح کو پیش نظر رکھا ہے۔ چنانچہ جب بھی نظام حکومت کے طور طریقے بدلے، نئی حکمران جماعت آئی، اُن کے دشمنوں کا نظام بدلا تو مولانا سندھیؒ نے اُسے ایک نیا تاریخی مرحلہ اور نیا دور قرار دیا۔ اس طرح انھوں نے پوری مسلم تاریخ کے پانچ مراحل یا ”اطوار“ اور بارہ ادوار متعین کیے ہیں۔ اس کی مزید وضاحت مولانا سندھیؒ کی اُس عبارت سے بھی ہوتی ہے، جو انھوں نے ”التمہید“ کے ابتدائی مسودے میں کچھ اس طرح سے تحریر فرمائی ہے:

”مبدأ أدوار التاريخ لا يكون إلا انقلاباً عمومياً، يتغير به ذهنية عامة الناس من الحالة السيئة إلى الحالة الحسنة، أو فتنة إرتجاعية يفسد بها النظام الإرتقائي، فالفتن التي حدثت في الإسلام قبل تمكن الحكومة في الهند لا نبحت عنها إلا إجمالاً.“ (20)

(تاریخ کے مختلف ادوار کا آغاز یا تو کسی ایسے عمومی انقلاب سے ہوتا ہے، کہ جس سے (سماجی زندگی میں) بری حالت سے اچھی حالت کی جانب طرف تبدیلی پیدا ہونے پر عام لوگوں کے ذہن و فکر میں تغیر و تبدل ہو جائے۔ یا ایسے رجعت پسند فتنے سے کسی دور کا آغاز ہوتا ہے، جس نے سوسائٹی کے ارتقائی نظام میں فساد برپا کر دیا ہو۔ اسلام کی تاریخ میں ایسے فتنے، جو ہندوستان میں (اسلام کی) حکومت قائم ہونے سے پہلے پیدا ہوئے، ان سے ہم یہاں صرف اجمالی طور پر بحث اور گفتگو کرتے ہیں۔)

اس سے معلوم ہوتا ہے کہ انسانی تاریخ میں جب بھی کوئی مثبت انقلاب اور تبدیلی پیدا ہو یا کوئی منفی



تغیر آئے اور اس کے اثرات خاصے عرصے تک انسانی سوسائٹی پر مرتب ہوں تو وہ تاریخ کا ایک دور یا مرحلہ قرار پائے گا۔ حضرت سندھیؒ نے ”التمہید“ کے اس ابتدائی مسودے میں دلیل کے طور پر حضرت امام شاہ ولی اللہ دہلویؒ کی وہ عبارت پیش کی ہے، جو انھوں نے ”حجة الله البالغة“ میں ایک حدیث کی تشریح میں بیان کی ہے:

”قال صلى الله عليه وسلم:

”إن هذا الأمر بدأ نبوة ورحمة، ثم يكون خلافة ورحمة، ثم ملكاً عضواً. ثم كائن جبرية وعتواً وفساداً في الأرض..“ (21)

(حضورؐ نے ارشاد فرمایا: ”اس حکومت کا آغاز نبوت اور رحمت سے ہوا۔ پھر خلافت اور رحمت ہوگی۔ پھر سخت نظم و ضبط والی ملکی حکمرانی ہوگی۔ پھر ظلم و جبر اور زمین میں فساد ہوگا۔...“)

اس حدیث نبویؐ کی تشریح میں امام شاہ ولی اللہ دہلویؒ تحریر فرماتے ہیں:

”أقول:

(۱) فالنبوة إنقضت بوفاة النبي صلى الله عليه وسلم.

(۲) و الخلافة التي لاسيف فيها بمقتل عثمان.

(۳) و الخلافة بشهادة علي و خلع الحسن.

(۴) و الملك العضوض مشاجرات بني أمية و مظالمهم إلى ان استقر أمر معاوية.

(۵) و الجبرية و العتو خلافة بني عباس، فإنهم مهدوها على رسوم كسرى و

قيصر.“ (22)

(میں کہتا ہوں کہ:

(۱) ”نبوت“ نبی اکرم صلی اللہ علیہ وسلم کی وفات پر ختم ہوگئی۔

(۲) ایسی ”خلافت“، جس میں باہمی لڑائی جھگڑا نہیں تھا، حضرت عثمانؓ کی شہادت پر پوری ہوگئی۔

(۳) حضرت علیؓ کی شہادت اور حضرت حسنؓ کی دست برداری پر ”خلافت“ ختم ہوگئی۔

(۴) ’سخت نظم و ضبط کی حکمرانی‘ سے مراد بنو امیہ کے جھگڑوں اور باہمی لڑائیوں کا سلسلہ، یہاں

تک کہ حضرت معاویہؓ کی مستحکم طور پر حکومت قائم ہوئی۔

(۵) ’ظلم و جبر کی حکمرانی‘ سے مراد خلافت بنو عباس ہے کہ انھوں نے عام طور پر قیصر و کسریٰ کی

رسوم اختیار کر لی تھیں۔)

اس حدیث اور اس کی ولی اللہی تشریح سے پتا چلتا ہے کہ جب بھی تاریخ میں ایسے واقعات و حادثات

رونما ہوں اور حکمرانی کے نظام اور طور طریقوں میں تبدیلیاں پیدا ہو جائیں تو وہ ایک تاریخی دور کہلائے گا۔ حضرت مولانا عبید اللہ سندھی نے ان احادیثِ نبویہ اور ان کی ولی اللہی تشریحات کی روشنی میں تاریخ کے مطالعے کا نظریہ متعین کیا۔ اس طرح انھوں نے اس کتاب میں ہندوستان میں اسلام کی آمد سے لے کر جنگِ عظیمِ اول میں خلافتِ عثمانیہ کے زوال تک کل پانچ مراحل اور بارہ ادوار کا تعین کیا۔ جس کی تفصیلات اس کتاب کے دوسرے مقالے ”سبیل الرشاد“ میں دیکھی جاسکتی ہیں۔

2۔ ہندوستان کی قومی تاریخ کے پانچ مراحل اور بارہ ادوار

مولانا سندھی نے ولی اللہی نظریہ تاریخ کی اساس پر ہندوستان کی تاریخ میں اسلامی خلافت کے انقلاب سے لے کر ہندوستانیوں کی مستقل حکومت کے قیام اور اس خطے پر برطانوی سامراج کے تسلط تک درج ذیل پانچ مراحل (اطوار) اور تاریخی ادوار متعین کیے ہیں:

1۔ پہلا تاریخی مرحلہ؛ ہندوستان کے کچھ علاقوں کا خلافتِ عربیہ (بنو امیہ) میں شامل ہونا

پہلا دور: ہندوستان میں اسلام کی آمد کا پہلا دور

فتحِ کابل سے لے کر شہادتِ عثمان تک

۳۱ھ تا ۳۵ھ / 652ء تا 656ء

دوسرا دور: ہندوستان میں اسلام کی آمد کا دوسرا دور

محمد بن قاسم کی آمد سے لے کر ہارون الرشید عباسی تک

۹۲ھ تا ۱۹۳ھ / 711ء تا 809ء

2۔ دوسرا تاریخی مرحلہ؛ خلافتِ عربیہ (عباسیہ) کے زمانے میں غیر عرب اقوام کی ہندوستان پر حکومت

تیسرا دور: غیر عربی اقوام کی ہندوستان پر حکومت کا دور

مامون الرشید سے لے کر سلطان محمود غزنوی کی فتحِ لاہور تک

۱۹۳ھ تا ۲۱۲ھ / 809ء تا 1021ء

3۔ تیسرا تاریخی مرحلہ؛ خلافتِ عربیہ کے زمانے میں ہندوستانی اقوام کی ہندوستان پر حکومت

چوتھا دور: خلافت کے ماتحت ہندوستانی اقوام کی سلطنت کا دور

سلطان محمود غزنوی سے لے کر سلطان خسرو شاہ تک

۲۱۲ھ تا ۵۴۷ھ / 1021ء تا 1152ء

پانچواں دور: خلافت کے ماتحت ہندوستان میں سلطنتِ اسلامیہ کا دور

سلطان خسرو شاہ سے سلطان فیروز شاہ تغلق تک

۱۱۵۲ھ تا ۱۳۸۸ھ / ۱۱۵۲ء تا ستمبر ۱۳۸۸ء

4- چوتھا مرحلہ: ہندوستان میں مستقل ہندوستانی سلطنت کا قیام

چھٹا دور: خود مختار ہندوستانی سلطنت کے دور کا آغاز

سلطان فیروز شاہ تغلق سے لے کر سلطان بہلول لودھی تک

۱۳۸۸ھ تا ۱۴۵۱ھ / ستمبر ۱۳۸۸ء تا نومبر ۱۴۵۱ء

ساتواں دور: خود مختار وطنی سلطنت اور حکومت کا دور

سلطان بہلول لودھی سے لے کر سلطان جلال الدین محمد اکبر تک

۱۴۵۱ھ تا ۱۵۷۹ھ / نومبر ۱۴۵۱ء تا ۱۵۷۹ء

آٹھواں دور: ہندوستان کی وطنی سلطنت کا دور عروج

سلطان جلال الدین محمد اکبر سے لے کر سلطان نور الدین جہانگیر تک

۱۵۷۹ھ تا ۱۶۲۷ھ / ۱۵۷۹ء تا ۱۶۲۷ء

نواں دور: قومی سلطنت میں دین اسلام کی تجدید و تکمیل کا دور

سلطان شاہ جہاں سے لے کر سلطان اورنگزیب عالمگیر تک

۱۶۲۷ھ تا ۱۷۰۷ھ / ۱۶۲۷ء تا ۱۷۰۷ء

5- پانچواں تاریخی مرحلہ: (مرہٹوں، انگریزوں اور مسلمانوں پر مشتمل) ہندوستانی ملتوں کا قیام

دسواں دور: مرہٹوں اور مسلمانوں کی کشمکش کا دور

سلطان اورنگزیب سے لے کر سلطان عالم گیر ثانی (جنگ پانی پت) تک

۱۷۰۷ھ تا ۱۷۶۱ھ / ۱۷۰۷ء تا ۱۷۶۱ء

گیارہواں دور: انگریزوں اور مسلمانوں کی کشمکش کا دور

پانی پت کی جنگ سے لے کر سلطان بہادر شاہ ظفر تک

۱۷۶۱ھ تا ۱۸۵۷ء / ۱۷۶۱ء تا ۱۸۵۷ء

بارہواں دور: انگریز سامراج کی غلامی کا دور

دہلی پر برطانوی بادشاہ کے تسلط سے لے کر خلافت عثمانیہ کے خاتمے تک

۱۸۵۷ھ تا ۱۹۲۲ء / ۱۸۵۷ء تا ۱۹۲۲ء

ہندوستان کی تاریخ کے مرحلہ وار تاریخی ادوار کی اس تقسیم سے یہ واضح ہوتا ہے کہ تاریخ میں جب بھی کسی اہم واقعے یا کردار کے سبب کوئی تبدیلی ہوئی اور اس کے نتیجے میں سماجی زندگی میں ایسا مثبت یا منفی تغیر

پیدا ہوا تو اس سے ایک نئے دور کا آغاز اور گزشتہ دور کا اختتام متعین کیا گیا ہے۔ چوں کہ حضرت سندھی ہندوستان کی تاریخ کے ادوار اور مراحل متعین کر رہے ہیں، اس لیے صرف ہندوستانی سماج میں ہونے والے تغیرات و تبدلات کو انھوں نے اپنے پیش نظر رکھا ہے۔

اس کتاب میں مولانا سندھی نے تاریخ کے ان اطوار و مراحل اور ادوار میں مرحلہ وار جو تبدیلیاں اور تغیرات ہوئے، انھیں بہت اختصار کے ساتھ بیان کیا ہے۔ انھوں نے ہر دور کے واقعات کا تحلیل و تجزیہ کرتے ہوئے اس تاریخی دورانیے کے علمی، فکری، سیاسی، سماجی اثرات کا خلاصہ چند جملوں میں نکات کی صورت میں بیان کر دیا ہے۔ اسی طرح ان بارہ ادوار میں آنے والے مجددین امت کا تعارف اور ان کے فکر و عمل کے بنیادی نکات حضرت سندھی نے بڑی خوبی کے ساتھ جمع کر دیے ہیں۔ اسی کے ساتھ ان حضرات کا سلسلہ سند اور تاریخی تسلسل بھی مستند کتابوں سے اخذ کر کے یک جا مرتب کر دیا ہے۔

3۔ سنین کے تعین کے حوالے سے مولانا سندھی کا نظریہ

انسانی معاشروں کی تشکیل کے لیے اوقات و ایام کی تاریخی ترتیب بڑی اہمیت کی حامل رہی ہے۔ ماہ و سنین کی صحیح ترتیب کی بنیاد پر ہی درست تقویمات اور کیلنڈر وجود میں آتے ہیں۔ اسی کے ذریعے سے انسانوں کی سماجی تاریخ کے اہم واقعات کا تعین کیا جاتا ہے۔ اس طرح تاریخی واقعات کا تحلیل و تجزیہ اور تاریخی ادوار کے ارتقا کے اہم پہلو آنے والی نوجوان نسل کے سامنے آتے ہیں۔ نیز تقویمات اور کیلنڈر کی بنیاد پر ہی حکومتی نظام ہائے حیات چلتے ہیں۔ اس طرح ہر سماجی تشکیل میں تاریخی حوالے سے مرتب کردہ تقویمات بنیادی اہمیت کی حامل رہی ہیں۔

ابتدائے زمانہ سے ہی اوقات و ایام کی گنتی اور شمار کے لیے اور ماہ و سال کے لیے سورج یا چاند کی گردش کو بنیاد بنا کر شمسی یا قمری کیلنڈر بنائے جاتے رہے ہیں۔ ان ایام و سنین میں ہونے والے اہم واقعات سے ہی عام طور پر تقویمات اور کیلنڈر شروع کی جاتی رہی ہیں، جیسا کہ حضرت مسیح کی ولادت سے عیسائیوں نے شمسی کیلنڈر تشکیل دیا اور حضور کی ہجرت مدینہ سے مسلمانوں نے قمری کیلنڈر تشکیل دیا۔ اس حوالے سے مولانا سندھی نے اس کتاب میں چار طرح کے تاریخی سنین کا استعمال کیا ہے۔

”ہم نے اس کتاب میں چار طرح سے تاریخ کے سنین بیان کیے ہیں:

- 1۔ سنِ ہجری: ان کے مہینے چاند کے حساب سے ہیں۔
- 2۔ سنِ بعثتِ نبوی: یہ سنِ ہجری پر 13 سال کے اضافے کے ساتھ شروع کیے گئے ہیں۔ ان کے مہینے بھی چاند کے حساب سے ہیں۔
- 3۔ سنِ حنیفی: حضرت سیدنا ابراہیم علیہ السلام کی پیدائش سے اس کا آغاز ہوتا ہے۔ اس



کے مہینے شمسی حساب سے ہیں۔ جیسا کہ مشہور مسیحی مہینے ہوتے ہیں۔ ان کے عین مطابق سنِ حنفی کے مہینے ہیں۔ یہ مسیح علیہ السلام کی پیدائش کے سن سے 2000 سال پہلے ہے۔ چنانچہ یکم جنوری 1930 عیسوی کو یکم جنوری 3930 حنفی شمار کی جائے گی۔

4۔ سنِ ولی اللہی سرورِ اجسی: اس کی ابتدا 3651 حنفی (1651ء + 2000ء) سے

ہوتی ہے۔ اس کے مہینے بھی عیسوی سن کے مہینوں کے مطابق شمسی حساب سے ہیں۔ اس

سن کے آغاز کا حساب ہم نے سلطان شاہ جہاں کے زمانے میں جامع مسجد دہلی کی (1651ء میں) بنیاد رکھنے سے کیا ہے۔ اس لیے کہ ولی اللہی طریقے کے بانی امام ولی اللہ

دہلوی کے والد حضرت شاہ عبدالرحیم دہلوی اس واقعہ مبارکہ کے موقع پر موجود تھے۔ (23)

سنِ ہجری اور سنِ بعثتِ نبوی تو واضح ہیں۔ چوں کہ مولانا سندھی شاہ ولی اللہ دہلوی کے فکر کی روشنی میں

اسلام کی اساس حضرت ابراہیم علیہ السلام کی ملتِ ابراہیمیہ حنفیہ کو مانتے ہیں، مولانا سندھی کا نقطہ نظر یہ ہے کہ دنیا کی بین الاقوامی تشکیل کے اس زمانے میں امامِ انسانیت حضرت ابراہیم علیہ السلام کی دنیا میں آمد

سے ”سنِ حنفی“ کا آغاز ہونا چاہیے۔ حضرت ابراہیم کے بارے میں قرآن میں ارشاد ہوا:

”إِنِّي جَاعِلُكَ لِلنَّاسِ إِمَامًا“ (24)

(میں نے تمہیں انسانیت کا امام بنایا ہے)

انسانی بنیادوں پر بین الاقوامی نظام کے لیے ضروری ہے کہ میلادِ مسیح علیہ السلام سے عیسوی کیلنڈر کو

اپنانے کی بجائے اس دور کا بین الاقوامی کیلنڈر سنِ حنفی کی بنیاد پر ہونا چاہیے۔ اس پر عمل کا آسان طریقہ

شمسی حوالے سے عیسوی کیلنڈر پر 2000 سال کا اضافہ کرنا ہے۔ اس لیے کہ مورخین کا کہنا ہے کہ حضرت

ابراہیم علیہ السلام حضرت عیسیٰ علیہ السلام سے تقریباً دو ہزار سال قبل پیدا ہوئے تھے۔ سنِ حنفی کے استعمال

سے دنیائے انسانیت کی اکثریت ایک عالمی کیلنڈر پر یکساں طور پر خوش دلی سے متفق ہو سکتی ہے۔

اسی طرح ہندوستان میں امام شاہ ولی اللہ دہلوی کی تعلیمات پر کام کرنے والی جماعت اگر ولی اللہی

سن شروع کرنا چاہے تو اس کا آغاز ہندوستان کی مسلم تاریخ کے مثالی دور کے حکمران شاہ جہاں کے زمانے

میں جامع مسجد دہلی کے سن افتتاح (1651ء) سے کیا جاسکتا ہے۔

4۔ ہندوستان کی تاریخ میں مسلمانوں کا مثالی دور حکومت

مولانا عبید اللہ سندھی ہندوستان میں مسلمانوں کے ان تاریخی ادوار میں سب سے مثالی اور اہم دور

سلطان شہاب الدین شاہ جہاں اور سلطان اورنگزیب عالمگیر کے دور حکومت کو قرار دیتے ہیں۔ خاص طور پر

سلطان محی الدین اورنگزیب عالمگیر کو وہ اس دور کا مجدد قرار دیتے ہیں۔ سلطان عالمگیر کی تمام تر تعلیم و

تربیت حضرت مجدد الف ثانی کے تجدیدی کام کے نتیجے میں ہوتی ہے۔ چنانچہ نوویں دور کے تاریخی حقائق بیان کرتے ہوئے مولانا سندھی تحریر فرماتے ہیں:

”ہندوستان میں بسنے والے لوگوں کی تاریخ میں یہ زمانہ (۱۰۳۶ھ - ۱۱۱۸ھ / 1627ء - 1707ء) اسلام کے ادوار میں سب سے بہترین دور ہے۔ سلطان شہاب الدین محمد شاہ جہاں ”صاحبقران ثانی“ نے تخت سلطنت پر بیٹھتے ہی پہلے سال لوگوں کو بادشاہوں کے سامنے سجدہ تعظیم کرنے سے منع کر دیا تھا۔ یہ امام ربانی شیخ احمد سہرندی کی تجدیدی کام کے اثر کو قبول کرنے کی سب سے بڑی ظاہری دلیل ہے۔ اس کے بعد سلطان شاہ جہاں ہمیشہ شریعت اسلام رائج کرنے اور جو کچھ پہلے فساد ہو چکا تھا، اس کی اصلاح کرنے میں لگے رہے۔ یہاں تک کہ ان کے بعد ان کے بیٹے امام مجدد سلطان محی الدین محمد عالمگیر آئے اور انہوں نے اس تجدیدی کام کی تکمیل کی۔ اس طرح انہوں نے اپنی سلطنت کو — جو ہندوستان کے تمام علاقوں پر مشتمل تھی — علمی اور عملی حوالے سے دینی بنا دیا۔

علامہ (غلام علی بلگرامی) آزاد ”مآثر الکرام“ میں لکھتے ہیں کہ:

”حقیقت یہ ہے کہ اکبر بادشاہ کے زمانے میں اسلام کی بنیاد میں کمزوری اور کوتاہی نے راستہ پیدا کر لیا تھا۔ صاحبقران ثانی (سلطان شاہ جہاں) نے از سر نو قوانین شریعت کی بنیاد رکھی اور سلطان اور نگزیب عالمگیر نے اُسے مکمل کیا۔ ان دونوں بادشاہوں — حق تعالیٰ انہیں اپنی پناہ میں رکھے — نے اسلامیان ہند پر اپنا ایک بہت بڑا حق ثابت کر دیا ہے۔“ انتہی

ہم نے اس دور (۱۰۳۶ھ تا ۱۱۱۸ھ) کے ائمہ میں سے امام ربانی (شیخ احمد سہرندی) کو امام مانا ہے۔“ (25)

حضرت مجدد صاحب کے تجدیدی کام کے نتیجے میں تقریباً سو سال تک کا یہ دور ایک سنہرا دور ہے۔

5- 1857ء کے بعد حضرت نانوتوی کے بیان کردہ اساسی اصول

بارہواں تاریخی دور (1857ء تا 1922ء) مسلمانوں کے لیے اس حوالے سے روح فرسا تھا کہ جنگ آزادی 1857ء کے بعد انگریز سامراج کا اس ملک پر مکمل تسلط ہو گیا۔ حکومتی نظام سے چن چن کر مسلمانوں کو نکال دیا گیا۔ ان کی سیاسی اور معاشی حیثیت ختم کر کے رکھ دی گئی۔ ان کی علمی اور سرکاری زبان فارسی اور عربی ختم کر دی گئی۔ ایسے موقع پر دین اسلام کی جامعیت کی اساس پر کام کرنے کے بنیادی اساسی اصول متعین کرنا بڑی اہمیت کا حامل ہے۔

اس موقع پر علمائے دیوبند کے سرخیل حجۃ الاسلام مولانا محمد قاسم نانوتوی نے دینی کام کرنے کے اساسی

اصولوں کا تعین کیا۔ ان اصولوں کی نشان دہی کرتے ہوئے مولانا سندھی لکھتے ہیں:

”1857ء کے بہت بڑے انقلاب کے بعد جب کہ ہندوستان کی حکومت سے مسلمان ذہنیت رکھنے والے تقریباً 300 ملین لوگ نکال دیے گئے۔ ہندوستان کی سرکاری اور علمی زبان فارسی اور عربی سے تبدیل کر کے انگریزی بنا دی گئی۔۔۔“

ایسے حالات میں مولانا محمد قاسم دیوبندی (بانی دارالعلوم دیوبند) نے دینی کام کرنے کا جو طریقہ دریافت کیا، اُس کے بنیادی اصول درج ذیل ہیں:

- 1- ولی اللہی طریقے کی اساس پر دینی علوم و فنون کو حاصل کرنے کی دعوت دینا۔
- 2- کتاب و سنت کو مسلمانوں کے تمام طبقات میں پھیلانے کے لیے جدوجہد اور کوشش کرنا۔
- 3- اس کے لیے قابض اور مسلط حکومت سے تعاون نہ لینا، بلکہ اپنا مال اور جان خرچ کرنا۔
- 4- امام ولی اللہ دہلوی کے فلسفے میں تجدید کرتے ہوئے ہندوستان میں دین کے غلبے کی تحریک کو نئے رخ پر ڈالنا۔

5- فلسفہ ولی اللہی کے اصولوں میں انتہائی گہرا غور و خوض کرتے ہوئے اُسے اس طرح آسان بنانا کہ ہندوستان کے لوگوں کی ذہنیت کے قریب ہو جائے۔

6- ماہرین فلسفہ کی طے کردہ ”مخصوص اصطلاحات“ کو چھوڑ کر عام ہندوستانیوں کی زبان (اُردو) میں اس فلسفہ و فکر کو سمجھانا۔

یہ وہ طریقہ ہے جسے مولانا محمد قاسم نانوتوی نے اختیار کیا۔ چونکہ انتہائی مشکل اور نامساعد حالات میں ان اصولوں کے مطابق کام کرنا ایک آدمی کی جدوجہد اور کوشش سے نہیں ہو سکتا تھا، بلکہ اس کے لیے انسانوں کی ایک بڑی جماعت اور بیت المال کے قیام کی ضرورت تھی۔ اس کے لیے امام محمد قاسم نانوتوی نے (تعلیم و تربیت اور انتظامی امور چلانے کے) بنیادی اساسی اصول (ہشت گانہ) متعین کیے۔ اس کی بنیاد پر عملی نظام ترتیب دیا۔ اس طرح امام ولی اللہ دہلوی کی اتباع کرنے کے لیے جماعتوں کو ایک جگہ جمع کیا اور انھیں اس کام کے لیے ابھارا۔ یہ ہے وہ جماعت، جس کا نام ہم نے ”دیوبندی جماعت“ رکھا ہے۔

چنانچہ شیخ الاسلام مولانا محمد قاسم دیوبندی نے اپنی اکثر کتابیں خالص اُردو زبان میں لکھی ہیں۔ جن میں عام طور پر فارسی اور عربی زبان کے الفاظ استعمال نہیں کیے، حتیٰ کہ بعض اوقات وہ ”الحمد والصلوة“ بھی اُردو میں لکھتے ہیں۔ چنانچہ ہندوستان میں بسنے والے لوگ ان کی کتابوں میں ”بسم اللہ الرحمن الرحیم“ کے بعد کسی اجنبی زبان کا کوئی کلمہ نہیں پاتے۔

ان کا طرزِ خطاب، عام ولی اللہی افراد سے قطعاً مختلف ہے۔ وہ اُن سے بھی اسی طرح مخاطب ہوتے ہیں، جیسا کہ وہ عیسائیوں اور ہندوؤں کے علما سے عمومی خطاب کرتے ہیں۔ اسی لیے اُن کے بیان کردہ بنیادی اور اساسی اصول باقی لوگوں کے اندازِ گفتگو اور تحریرات سے مختلف ہوتے ہیں۔ حضرت نانوتویؒ کا طریقہ کار یہ ہے کہ وہ ہر مسئلے کو بیان کرنے کے لیے پہلے اُس کے مقدمات (اور تمہید) بیان کرتے ہیں۔ پھر واضح دلائل کے ساتھ اُس کے وجدانی امور کی نشان دہی کرتے ہیں۔“ (26)

## 6۔ خلافتِ عثمانیہ کے زوال کے بعد کے دور کا تحلیل و تجزیہ

جنگِ عظیمِ اول کے بعد خلافتِ عثمانیہ کے زوال سے جو دور شروع ہوتا ہے، مولانا سندھی نے اس کا بھی تحلیل و تجزیہ بڑی خوبی کے ساتھ کیا ہے۔ انھوں نے اس دور میں مسلمانوں کی مجموعی حالت کا تجزیہ اس لیے بھی ضروری سمجھا کہ اس کے ذریعے سے دین اسلام کی تعلیمات کی اساس پر انسانی فلاح و بہبود کا بہتر معاشرہ قائم کرنے کے لیے صحیح خطوط پر جدوجہد اور کوشش کی جائے۔

یہ دور مولانا سندھی کی نظروں کے سامنے گزرا۔ مولانا سندھی کو 1915ء تک ہندوستان کی علمی، فکری اور سیاسی قیادت سے ملنے کا موقع ملا۔ سات سال تک افغانستان کے حکمرانوں اور علم و دانش کے علم برداروں کے ساتھ واسطہ پڑا۔ چار سال تک خلافتِ عثمانیہ کے مرکز ترکی میں جمہوریت اور انقلاب کی دعوے دار مسلم قیادت سے سابقہ پڑا۔ اس طرح تقریباً تیس سال تک مسلم معاشروں میں موجود علمی، فکری اور سیاسی قیادت سے براہِ راست تعلقات، مکالمے اور مباحثات کے بعد مولانا سندھی نے اس دور کے مسلمان حکمران طبقوں کے بارے میں جو حقیقت پسندانہ تجزیہ کیا ہے، وہ درج ذیل ہے:

”میرا یہ تجزیہ ہے کہ مسلمان معاشروں میں جو کچھ اجتماعی طاقت باقی ہے، وہ بادشاہوں کی وراثت کے علاوہ اور کچھ نہیں ہے۔ اس سے میری مراد وہ طبقات ہیں جن میں کچھ تو عیاش اور مفاد پرست حکمران طبقے اور مال دار جماعتیں ہیں، اور کچھ ان کے مفادات کی حفاظت کے لیے گمراہ کرنے والے ”علماء“ اور حیلہ ساز ”انقلابی لیڈر“ ہیں، جن میں دورِ حاضر کی سیاست کی سمجھ بوجھ اور اس کا مزاج قطعاً موجود نہیں ہے۔ چنانچہ میرا تجزیہ ہے کہ:

- 1۔ بادشاہوں کی وراثت پر مبنی اس زوال پذیر قوت پر اعتماد کرنا۔
- 2۔ ”دین“ اور ”قوم“ کے نام پر اس وراثت کی حفاظت کی کوشش کرنا۔
- 3۔ ”جمہوریت“ یا ”بادشاہت“ کے عنوان سے ان میں سے کسی خاندان کی حکومت قائم کرنا۔
- 4۔ ان میں سے کسی ایک فرد کو ملتِ اسلامیہ کے کمانے والے طبقات پر زبردستی حکمران بنانا۔



5۔ ملتِ اسلامیہ کی اصلاح اور ترقی کو ان حکمرانوں کی اصلاح اور ترقی سے وابستہ کرنا۔  
اپنے آپ کو دھوکہ دینے اور جہالت کو قبول کرنے کے سوا اور کچھ نہیں۔“ (27)

7۔ انقلابی اصولوں پر کام کرنے کی ضرورت و اہمیت

مسلمان معاشروں پر مسلط مفاد پرست اور عیاش حکمران طبقوں، اُن کے کاسہ لیس علم و دانش کے علم برداروں کے اس شاہ پرستانہ کردار کے نتیجے میں دین اسلام کی اساس پر انسانیت کی ترقی اور فلاح و بہبود کا کوئی پروگرام شروع نہیں کیا جاسکتا تھا۔ اسلام کی اعلیٰ اور ارفع اقدار اور تعلیمات پر عمل درآمد کے لیے اعلیٰ اخلاق کی حامل مخلص اور باشعور قیادت کی ضرورت ہوتی ہے۔ اس لیے عملی کام کرنے سے پہلے ضروری ہے کہ دین اسلام کے اعلیٰ اصولوں کو اپنانے کے لیے ان فرسودہ طبقات سے جان چھڑائیں اور ان اصولوں کی روشنی میں ایک ایسی باشعور قیادت وجود میں لائیں، جو مسلمانوں کی نجات کا باعث ہو۔

مولانا سندھی نے اپنے اس تجزیے کے بعد فرسودہ طبقات سے جان چھڑانے اور مسلمان معاشروں کی تشکیل نو کے لیے انقلابی اصول اپنانے کی دعوت دی ہے۔ چنانچہ وہ لکھتے ہیں:

” (اس تجزیے کے بعد) مجھے اس بات کا پختہ یقین ہو گیا کہ مسلمانوں کی نجات صرف اس میں ہے کہ وہ انقلابی اصولوں کو بڑی مضبوطی سے پکڑ لیں۔ یہ کام بے شک فوری نہ ہو سکے، بلکہ ہر ایک ملک میں جدوجہد کی نوعیت اور اس کے درجات میں فرق کی وجہ سے اگرچہ کچھ زمانے کے بعد ہی کیوں نہ ہو۔ لیکن یہ بات طے ہے کہ نجات کا واحد راستہ انقلابی اصولوں کے اپنانے میں ہے۔ میرا خیال ہے کہ اہل علم و علمائے سوائے حکیم الہند امام ولی اللہ دہلوی کے اور کوئی ایسا عالم نہیں ہے کہ جس کی پیروی اس جیسے عظیم (انقلابی) کام کے سرانجام دینے کے سلسلے میں کی جائے۔“ (28)

ایک ایسے وقت میں جب کہ مسلمان ممالک میں زوال کے نتیجے میں انگریزوں کے زیر اثر تیار ہونے والی قیادت کے ذریعے سے جدید دور کے تقاضوں کی تکمیل کا سامراجی منصوبہ بنایا جا رہا تھا، اور فرسودہ طبقات کو سامراجی مقاصد کے لیے استعمال کرنے کی کوشش کی جا رہی تھی، مولانا سندھی نے امام شاہ ولی اللہ دہلوی ایسے عالم ربانی کے بنیادی فکر و عمل کی اساس پر جدید معاشروں کی تشکیل کی دعوت دی۔

8۔ دینی انقلاب کی جامعیت

مولانا سندھی نے جس دینی انقلاب کی دعوت دی، اُس کے بنیادی خدو خال بھی واضح کیے۔ انھوں نے بڑی خوبی سے اس حقیقت کی وضاحت کی یہ انقلاب خدا پرستی اور انسان دوستی کی بنیاد پر وجود میں آنا ضروری ہے۔ اس کے لیے ایسی قیادت تیار کرنے کی ضرورت ہے جو ایک طرف سچی خدا پرست ہو اور

دوسری طرف انسانیت کی ہمدردی اور خیر خواہی اور اُسے دنیا اور آخرت میں کامیاب بنانے کا جذبہ بھی رکھتی ہو۔ چنانچہ مولانا سندھیؒ مسلمان انقلابیوں کو ایک تشبیہ کرتے ہوئے لکھتے ہیں:

”ہم مسلمانوں میں سے ہر اُس آدمی کو جو انقلاب کے مسائل سے دلچسپی رکھتا ہے، ایک اہم بات پر متنبہ کرنا چاہتے ہیں۔ اس میں کوئی شک نہیں کہ دینی تحریکات دنیا اور آخرت دونوں کی ترقی اور کامیابیوں کو باہم جمع کرنا چاہتی ہیں۔ جب ہم دنیاوی ترقی کو بہتر انداز میں سمجھنا چاہتے ہیں تو ہم دیکھتے ہیں کہ دینی تحریک دراصل انقلابی تحریک ہوتی ہے۔ یعنی وہ مستضعفین اور کمزور لوگوں کو ظلم سے بچانا چاہتی ہیں۔ انھیں حکومت کا اہل اور اس کا وارث بنانا چاہتی ہیں۔ پھر ہم یہ دیکھتے ہیں کہ انبیاء میں سے شراعیع الہیہ کے ائمہ اور ان کی اتباع کرنے والے لوگ یہ شرط لگاتے ہیں کہ ان کی انقلابی جماعت میں جو آدمی داخل ہو، وہ تو حیدر خداوندی کو ماننے والا ہو، مشرک نہ ہو۔ اس میں حکمت کیا ہے؟ جو بات میرے نزدیک تحقیقی طور پر ثابت ہو چکی ہے، وہ یہ ہے کہ جو آدمی فائدوں کے حصول اور نقصان دہ چیزوں سے بچنے کے لیے اپنے رب، خالق و مالک کو چھوڑ کر کسی دوسرے پر اعتماد کرے گا، اسے اپنے آپ پر بھی پورا اعتماد حاصل نہیں ہو سکتا۔ (29)

اس کتاب کے یہ وہ اہم اور بنیادی نکات اور مضامین تھے، جنہیں مولانا سندھیؒ نے بڑی خوبی کے ساتھ واضح کیا ہے۔ مولانا عبید اللہ سندھیؒ نے آج سے اسی نوے سال قبل مسلمان ممالک اور معاشروں کا جو تجزیہ کیا تھا، آج بھی ان ممالک کے سیاسی اور معاشی نظام، علمی اور فکری کردار کے دیوالیہ پن سے عیاں ہے۔ یہ تجزیہ آج بھی اتنا ہی درست اور صحیح ہے، جتنا تقریباً ایک صدی قبل سچائی پر مبنی تھا۔

آج ذرا مسلمان معاشروں کا جائزہ لیجیے! کہیں ”قومیت“ کے نام پر حکمران مسلط ہیں تو کہیں ”جمہوریت“ کا ڈھونگ رچایا گیا ہے۔ کہیں ”اسلامی حکومت“ کے نعرے ہیں تو کہیں بادشاہت اور ”امارت“ کے نام پر فرسودہ حکمران طبقات مسلط ہیں۔ جب کہ حقیقت یہ ہے کہ یہ تمام ممالک عالمی سرمایہ داری نظام کے زیر تسلط ہیں۔ ان ممالک میں بسنے والے عام اور مظلوم انسان ظلم و ستم کی چکی میں پس رہے ہیں۔ ان کے مسائل گھمبیر تر ہوتے جاتے ہیں۔

ہم سمجھتے ہیں ان حالات میں جہاں بڑا دخل ان حکمران طبقات کا ہے، وہاں مولانا سندھیؒ کے انقلابی تجزیے اور معاشروں کی ترقی کے انقلابی اصولوں کو نہ ماننے کا بھی ہے۔ حیرت اور تعجب ہے کہ جس عظیم انقلابی مفکر اور مدبر نے ستر اسی سال پہلے مسلمان معاشروں کی حالت کا صحیح تجزیہ کیا، یہاں کے مقتدر طبقات اُس کی بات کو قبول کرنے کے لیے تیار نہیں ہیں، بلکہ ان کے بارے میں طعن و تشنیع کی زبان

کھولتے ہیں۔ اللہ تعالیٰ ان پر رحم کرے۔ قرآن حکیم نے ایسے ہی لوگوں کے لیے یہ کہا ہے:

سِيرُوا فِي الْأَرْضِ ثُمَّ انظُرُوا كَيْفَ كَانَ عَاقِبَةُ الْمُكْذِبِينَ ﴿30﴾

(زمین میں سیر کرو اور دیکھو کہ بچوں کو جھٹلانے والوں کا انجام کیا ہے۔)

کتاب کے مقالات اور ابواب کی ترتیب پر ایک اجمالی نظر

یہ کتاب ”التمہید لتعريف أئمة التجديد“ درج ذیل چار مقالوں پر مشتمل ہے:

1- مقام محمود

2- تحديت العبد الضعيف بنعمة ربه اللطيف

3- سبيل الرشاد كالزئيل على الانتباه و الإرشاد

4- مواقف المسترشدين

زیر نظر اردو ترجمہ ابتدائی تین مقالات کا ہے، جب کہ چوتھے مقالے کے ترجمے کا کام جاری ہے۔ انشاء اللہ وہ بھی مرتب ہو کر شائع ہوگا۔ اول الذکر تین مقالات کے اقسام، ابواب، انواع اور فصول کا اجمالی خاکہ ذیل میں بیان کیا جاتا ہے۔

پہلے مقالے ”مقام محمود“ میں کل تین ابواب ہیں، جن میں مولانا عبید اللہ سندھی نے اپنے استاذ اور مربی و مرشد حضرت شیخ الہند مولانا محمود حسن قدس سرہ کے علمی اور فکری تسلسل کی وضاحت کی ہے اور ان کی تمام اسانید یک جا جمع کر دی ہیں۔ ان سے آپ کے علمی اور فکری مقام کا صحیح اندازا ہوتا ہے۔ مولانا سندھی کی جمع کردہ یہ اسانید کل چالیس ہیں۔

دوسرا مقالہ ”تحديت العبد الضعيف بنعمة ربه اللطيف“ کے عنوان سے ہے، جس میں حضرت سندھی نے اپنی خودنوشت سوانح لکھتے ہوئے ”ایک کمزور بندے پر اپنے مہربان رب کی نعمتوں کا شکریہ“ ادا کیا ہے۔ اس میں انھوں نے اپنے حالات زندگی، اپنے فکر و عمل کی تشکیل اور اس کے تدریجی ارتقا کی تفصیل بیان کی ہے۔ اس مقالے میں حضرت سندھی نے اپنی پیدائش ۱۲ / محرم ۱۲۸۹ھ / 10 مارچ 1872ء سے لے کر یکم ربیع الاول ۱۳۲۹ھ / 27 جولائی 1930ء تک کے حالات و واقعات بیان کیے ہیں۔ یہ مقالہ ایک مقدمہ اور بارہ ابواب پر مشتمل ہے۔

یہ مقالہ نہ صرف حضرت سندھی کی زندگی کے بہت اہم گوشوں کا نئے زاویوں سے غور و فکر کرنے کی دعوت دیتا ہے، بلکہ اس مقالے میں جو مضامین ہمارے سامنے آتے ہیں، ان کا تحریک آزادی اور اس دور کی سیاسی تعمیر و تشکیل کے ساتھ بڑا گہرا تعلق ہے۔ اس مقالے میں انھوں نے حضرت شیخ الہند مولانا محمود حسن اور ہزارہ دوم کے مجددین سے اپنے تعلق اور نسبت، ان حضرات کے تجدیدی افکار کی نشان دہی

اور ان کے بیان کردہ انقلابی اصولوں کی وضاحت کی ہے۔

تیسرا مقالہ ”سبیل الرشاد كالزبيل على الانتباه و الإرشاد“ کے عنوان سے ہے۔ برصغیر میں تاریخی اطوار و ادوار کی تقسیم پر مشتمل مقدمے کے بعد یہ مقالہ آٹھ اقسام پر مشتمل ہے۔ ہر ایک ”قسم“ کے ذیل میں ”ابواب“ ہیں۔ ہر ”باب“ کے ذیل میں ”انواع“ کا تذکرہ ہے۔ اور پھر ہر ”نوع“ چند فصلوں پر مشتمل ہے۔ اس طرح اختصار کے ساتھ اس مقالے میں ولی اللہی مشائخ کے تاریخی تسلسل کی وضاحت کی ہے۔ اور فقہاء، محدثین، مفسرین، صوفیاء، علمائے ربانیین، فلاسفہ و حکما وغیرہ کے تمام سلسلہ ہائے اسناد کا جامعیت کے ساتھ تسلسل بیان کیا ہے۔ یوں یہ مقالہ سینکڑوں علما و مشائخ اور مجتہدین کی سوانح اور سلسلہ ہائے اسناد کا مرقع ہے۔ یہ مقالہ ہندوستان میں اسلام کے غلبے کے تیرہ سو سال کے تاریخی تسلسل کو بڑی خوب صورتی کے ساتھ بیان کرتا ہے۔

یہ مقالہ ایک مقدمہ اور آٹھ اقسام اور ان کے ذیل میں کئی انواع و ابواب اور فصول پر مشتمل ہے۔

☆ سب سے پہلے ایک مقدمہ ہے، جس میں کابل کی فتح ۳۱ھ/652ء سے لے کر ۱۳۴۰ھ/1922ء تک کے تیرہ سو سالہ دور کو پانچ تاریخی اطوار اور مراحل میں تقسیم کیا ہے۔ ہر ایک تاریخی مرحلے کے ذیل میں اہم تاریخی واقعات کو سامنے رکھتے ہوئے بارہ ادوار کا تعین کیا ہے۔ یوں ہندوستان میں تاریخ اسلام کے کل پانچ اطوار (تاریخی مرحلے) متعین کیے ہیں۔ پھر ان کے ذیل میں تیرہ سو سال کے زمانے کے لیے بارہ ادوار کا تعین کیا ہے۔ اس سلسلے میں ہندوستان کی تاریخ کے گہرے مطالعے سے تمام تاریخی نشیب و فراز کو سامنے رکھتے ہوئے تاریخی مراحل و ادوار کا دورانیہ متعین کیا ہے۔ اس طرح خلافت راشدہ کے زمانے میں ہندوستان ہی کے ایک شہر ”کابل“ کی فتح ۳۱ھ/652ء سے لے کر ۱۳۴۰ھ/1922ء تک کل 12 دور ہوتے ہیں۔

1- پہلی قسم میں پانچویں تاریخی مرحلے کے دسویں، گیارہویں اور بارہویں دور یعنی ۱۱۱۸ھ/1707ء تا ۱۳۴۰ھ/1922ء میں حکیم الہند امام شاہ ولی اللہ دہلوی کے خانوادے سے وابستہ علما و مشائخ کا مختصر تعارف اور ان کا سلسلہ سند بیان کیا گیا ہے۔ یہ قسم ایک مقدمے، دو ابواب اور ایک خاتمے پر مشتمل ہے۔

اس قسم کے ”خاتمہ“ کی آٹھ فصلیں ہیں، جن میں شیخ الہند مولانا محمود حسنؒ سے لے کر امام بخاریؒ، امام مسلمؒ، امام ترمذیؒ، امام ابوداؤدؒ، امام محمد بن حسن شیبانیؒ، امام قاضی ابویوسفؒ اور امام اعظم امام ابوحنیفہؒ تک مختصر طور پر تمام فقہاء، محدثین، مفسرین کے سلسلہ ہائے اسناد کا تذکرہ کیا ہے۔ اس خاتمے کے مقدمے میں مولانا سندھیؒ نے یہ وضاحت کی ہے کہ:



”ہم نے قسم اول کے اس خاتمے میں فقہا اور محدثین کی ایسی دو سو اسناد جمع کی ہیں، جو ائمہ حنفیہ تک جاتی ہیں۔ تاکہ ایسے لوگ اس سے استفادہ کر سکیں، جو ہماری کتاب کی آنے والی تمام (باقی سات) اقسام کا پوری طرح مطالعہ نہیں کر سکتے۔ اور اجمالی طور پر ولی اللہی جماعت کے اُس سلسلہ اتصال کو سمجھنا چاہتے ہیں، جو کہ انھیں امام اعظم امام ابوحنیفہ رضی اللہ عنہ اور ان کے صحبت یافتہ حضرات کے ساتھ ہے۔ یہی ائمہ احناف ہیں، جن کا فقہی مذہب ایک طویل مدت تک ہندوستان کی سلطنت اور (ترکی کی) خلافت عثمانیہ کا سرکاری مذہب رہا ہے۔“

2- دوسری قسم میں نوویں دور ۱۰۳۶ھ / 1627ء تا ۱۱۱۸ھ / 1707ء کے علما کی اسانید بیان کی گئی ہیں۔ اس قسم کے مقدمے میں اس دور کی بنیادی خصوصیات اور شخصیات کا تذکرہ کر کے دو باب قائم کیے گئے ہیں۔ پہلے باب میں امام شاہ ولی اللہ دہلویؒ کی نوویں دور کے علما تک کی اسانید بیان کی گئی ہیں۔ جب کہ دوسرے دور میں خانوادہ ولی اللہی کے علاوہ دیگر سلسلوں سے وابستہ علما کی اسانید کا بیان ہے۔

3- تیسری قسم میں چوتھے مرحلے کے چھٹے، ساتویں اور آٹھویں دور یعنی ۹۰ھ / 1388ء تا ۱۰۳۶ھ / 1627ء کے علما، فقہا و محققین کی اسانید بیان کی گئی ہیں۔ اس قسم کے مقدمے میں اس دور کے نمایاں واقعات اور اہم علما کا تعارف کرانے کے بعد چار ابواب قائم کیے ہیں، جن میں ہندوستان میں دین اسلام کے اہم اساطین، محدثین و فقہائے احناف کے اہم رہنماؤں، فنون تحصیل، علم اصول اور علم کلام و فلسفہ کے اہم علما اور شافعی اور مالکی ائمہ کی اسانید کا بیان ہے۔

4- چوتھی قسم میں پانچویں دور ۵۴۲ھ / 1152ء تا ۹۰ھ / 1388ء کے علما، فقہا، حکما اور فلاسفہ کی اسانید کا بیان ہے۔ اس قسم میں پہلے ایک مقدمے میں اس دور کی خصوصیات بیان کی ہیں۔ پھر تین ابواب میں اس دور میں ہندوستان میں قادریہ، چشتیہ اور سہروردیہ سلاسل کے صوفیاء، حنفی فقہا اور فنون تحصیل، علم اصول، مناظرہ اور فلسفہ کے اہم علما کی اسانید کا تذکرہ ہے۔

5- پانچویں قسم میں تیسرے مرحلے کے چوتھے دور یعنی ۴۱۲ھ / 1021ء تا ۵۴۷ھ / 1152ء کے رہنمایان، صوفیائے کرام، فقہائے مجتہدین کی اسانید کا تذکرہ ہے۔ پہلے ایک مقدمے میں اس دور کی اہم خصوصیات بیان کی گئی ہیں اور پھر دو ابواب میں اس دور میں سید الطائفہ حضرت امام جنید بغدادیؒ کے تبعین صوفیاء اور فقہ حنفی کی فقہائے مجتہدین، صحاح ستہ کے مصنفین ائمہ محدثین کی اسانید کا تذکرہ ہے۔

6- چھٹی قسم میں دوسرے مرحلے کے تیسرے دور یعنی ۱۹۳ھ / 809ء تا ۴۱۲ھ / 1021ء کے ائمہ

مرشدین، فقہائے محققین کی اسانید کا تذکرہ ہے۔ اس قسم میں پہلے ایک مقدمے میں اس دور کی خصوصیات اور اہم تاریخی حقائق کا تذکرہ ہے۔ اور پھر دو ابواب میں طریقت کے حصول کے قوانین وضع کرنے والے ائمہ مرشدین، مجتہدین منسبین اور فقہائے محققین کی اسانید کا تذکرہ ہے۔

7- ساتویں قسم میں پہلے مرحلے کے دوسرے دور یعنی ۹۲ھ / 711ء تا ۱۹۳ھ / 809ء کے ائمہ، داعیین انقلاب اور فقہاء ائمہ مجتہدین، خاص طور پر امام اعظم ابوحنیفہ رحمہ اللہ کا نظریہ انقلاب اور ان کے سلسلہ ہائے سند کا تذکرہ ہے۔ اس قسم میں پہلے ایک مقدمہ ہے، جس میں اس دور کی اہم شخصیات کا تعارف ہے۔ اور پھر دو باب قائم کیے گئے ہیں۔

پہلے باب میں اس دور میں انقلاب کی دعوت دینے والے ائمہ کی اسانید کا تذکرہ ہے۔ جن میں امام جعفر صادقؑ، امام موسیٰ کاظمؑ، امام زید بن علی شہیدؑ، نفس زکیہ محمد بن عبداللہ شہیدؑ، امام ابراہیم بن عبداللہ شہیدؑ، امام حسن بن محمد بن علی بن ابی طالب (حسن ثنی) اور امام اعظم ابوحنیفہؑ کی اسانید کا تذکرہ کرتے ہوئے امام اعظم ابوحنیفہؑ کی انقلابی دعوت کی پوری تشریح امام ابوبکر جصاص رازیؒ کے حوالے سے بیان کی ہے۔ دوسرے باب کی پہلی نوع میں امام اعظم ابوحنیفہؑ کے تربیت یافتہ اصحاب میں سے خلافت اسلامیہ میں قضا و افتا اور تعلیم و تدریس قائم کرنے والے فقہائے مجتہدین اور فقہائے محدثین کی اسانید کا تذکرہ ہے۔

8- آٹھویں قسم میں پہلے مرحلے کے دورِ اوّل یعنی آغازِ ہجرت سے لے کر ۳۵ھ / 656ء میں خیر القرون تک امام اعظم ابوحنیفہؑ کے سلسلہ سند اور اس دور میں شریعت، طریقت اور سیاست کی جدوجہد کا تاریخی تذکرہ بیان کیا ہے۔ اس میں بھی پہلے ایک مقدمے میں خیر القرون کی تشریح کی گئی ہے اور پھر دو باب قائم کیے گئے ہیں۔ پہلے باب میں امام اعظم ابوحنیفہؑ کی خیر القرون کے ائمہ تک کی اسانید بیان کی گئی ہیں۔ جن میں امام ابراہیم نخعیؒ، عامر بن شراحیل شعبیؒ، ائمہ اہل بیت اور حضرت عبداللہ بن مسعودؓ کے خانوادے کے ائمہ کی اسانید کا بیان ہے۔ دوسرے باب میں نبی اکرم صلی اللہ علیہ وسلم تک امام ابوحنیفہؑ کے سلسلہ صحبت کا تذکرہ ہے۔ جس میں حضرت عبداللہ بن مسعودؓ کے واسطے سے امام ابراہیم نخعیؒ کے سلسلہ صحبت کا تذکرہ کرتے ہوئے صوفیا کے سلاسل صحبت کے بارے میں حضرت الامام شاہ ولی اللہ دہلویؒ کے بیان کردہ تصوف کے چاروں ادوار کے تذکرے پر مشتمل تحقیق کا بیان ہے۔

آٹھ اقسام پر مشتمل اس مقالے ”سبیل الرشاد“ کی تکمیل مولانا عبید اللہ سندھیؒ نے ۸ رجب

۱۳۳۹ھ / 29 نومبر 1930ء کو مکہ مکرمہ میں کی ہے۔ اس طرح ان آٹھ قسموں میں انواع، ابواب اور فصلوں کے ذیل میں تیرہ سو سالوں میں آنے والے مجددین، فقہاء، ائمہ مجتہدین، محدثین، مفسرین اور صوفیاء کے علوم و معارف کی اسانید کا بہترین جامع تذکرہ اس کتاب میں موجود ہے۔

علوم اسلامی کے تاریخی تسلسل سے آگہی حاصل کرنے والوں کے لیے یہ مقالہ یقیناً بصیرت افروز ہے۔ اس کے مطالعے سے دینی فکر و شعور کے تاریخی تسلسل سے پوری آگہی ہو جاتی ہے۔ اس سے مختصراً ولی اللہی سلسلے کا تاریخی تسلسل اور ان حضرات کے پورے سلسلہ اسناد کا تعارف سامنے آ جاتا ہے۔ حقیقت یہ ہے کہ آئندہ آنے والی نسل میں دینی تعلیمات کی منتقلی کے حوالے سے تاریخی تسلسل کی بڑی اہمیت ہوا کرتی ہے۔ اس تناظر میں مولانا سندھی کا یہ کام بڑا ہی وقیع اور نہایت اہمیت کا حامل ہے۔

اس کتاب کا چوتھا مقالہ ”مواقف المسترشدین“ کے عنوان سے ہے۔ مولانا سندھی نے اس مقالے میں ہزارہ دوم کے مجددین، خاص طور پر ولی اللہی جماعت کے اُس تجدیدی کام کا تعارف کرایا ہے، جو انھوں نے علم حدیث، علم فقہ اور فن تطبیق الآرا کے حوالے سے کیا ہے۔ یہ مقالہ امام شاہ ولی اللہ دہلوی سے لے کر حجۃ الاسلام مولانا محمد قاسم نانوتوی اور حضرت شیخ الہند مولانا محمود حسن تک علمائے ربانیین کے علوم و افکار کے تجدیدی پہلوؤں کی وضاحت کرتا ہے۔ اس مقالے میں ان حضرات کا تجدیدی موقف بڑی جامعیت کے ساتھ سامنے آتا ہے۔

کتاب کے دستیاب مطبوعہ اور قلمی نسخوں کے مطابق اس مقالے میں درج ذیل تین ”موقف“ ہیں:

[i] المَوْقِفُ الْأَوَّلُ فِي الْفِقْهِ

[ii] المَوْقِفُ الثَّلَاثُ فِي تَارِيخِ شَيْوَعِ الْحَدِيثِ فِي الْهِنْدِ

[iii] المَوْقِفُ السَّادِسُ فِي مَا يَتَعَلَّقُ بِالتَّطْبِيقِ

اس تناظر میں دیکھا جائے تو اس مقالے میں ”المَوْقِفُ الثَّلَاثُ“، ”المَوْقِفُ الرَّابِعُ“ اور ”المَوْقِفُ الْخَامِسُ“ بھی ہونے چاہئیں، لیکن کتاب کے مطبوعہ نسخے اور دارالعلوم دیوبند کی لائبریری سے دستیاب قلمی نسخے میں صرف اول الذکر تین ”موقف“ ہیں۔

حضرت سندھی نے ہندوستان آنے کے بعد ”امام شاہ ولی اللہ دہلوی کی حکمت کا اجمالی تعارف“ کے نام سے ایک مقالہ لکھا تھا۔ جو ماہ نامہ ”الفرقان“ بریلی میں ۱۳۵۹ھ / 1940ء میں چھپا تھا۔ اس مقالے میں مولانا سندھی نے (۱) تفسیر، (۲) حدیث، (۳) فقہ، (۴) تصوف، (۵) فلسفہ اور (۶) فنون تحصیل و تطبیق کے چھ عنوانات پر بڑی جامعیت کے ساتھ ولی اللہی علوم و افکار کے تجدیدی پہلوؤں کی نشان دہی کی ہے۔ اس مقالے کے مطالعے سے اندازا ہوتا ہے کہ غالباً مولانا سندھی عربی زبان میں بھی

”الموقف فی التفسیر“، ”الموقف فی التصوّف“ اور ”الموقف فی الفلسفة“ لکھنا چاہتے تھے، جو یقیناً مواقف المسترشدين کا حصہ ہوتے، لیکن کتاب کے مطبوعہ اور دستیاب قلمی نسخوں میں یہ موجود نہیں ہیں۔ اب یہ معلوم نہیں کہ یہ مواقف تحریر کیے گئے یا نہیں۔ واللہ اعلم!

اس کتاب کے مقالات کا اجمالی خاکہ اس حقیقت کی نشان دہی کرتا ہے کہ امام انقلاب حضرت مولانا عبید اللہ سندھی نے اس کتاب کی صورت میں ہندوستان میں دینی علوم و معارف کا تاریخی تسلسل اور ان کے شریعت، طریقت اور سیاست کے حوالے سے اثرات و نتائج پر مشتمل فلسفہ تاریخ متعین کر دیا ہے۔ خاص طور پر ائمہ مجددین کے انقلابی اور تجدیدی کردار کے مختلف پہلوؤں اور ان کے سلسلہ ہائے اسناد کے تاریخی تسلسل کی خوب وضاحت ہے۔ اور علوم و معارف کے میدان میں جن علمائے ربانیین، محدثین، مفسرین اور بلند مرتبت سیاسی رہنماؤں نے جو انقلابی کارہائے نمایاں سرانجام دیے اور تجدیدی کردار ادا کیا، اس کو پورے تسلسل اور تاریخی ترتیب کے ساتھ ایک جگہ جمع کر دیا ہے۔ اس طرح پوری جامعیت کے ساتھ انقلابی علمائے ربانیین کے تاریخی تسلسل اور فلسفہ تاریخ کا تعارف قارئین کے سامنے آجاتا ہے۔

اللہ تعالیٰ کا لاکھ لاکھ شکر ہے کہ اس نے ہمیں امام انقلاب مولانا عبید اللہ سندھی کی کتاب ”التمہید لتعریف أئمة التجديد“ کے ان تینوں مقالات ”مقام محمود“، ”تحديث العبد الضعیف بنعمة ربّه اللطیف“ اور ”سبیل الرّشاد كالزّیل علی الانتباه و الإرشاد“ کا اردو ترجمہ پیش کرنے کی توفیق عطا فرمائی۔ اس پر اللہ تبارک و تعالیٰ کا جتنا بھی شکر ادا کیا جائے، کم ہے۔ اللہ تعالیٰ ہمیں دینی شعور و آگہی کے حوالے سے اس کتاب سے پورا پورا فیض حاصل کرنے کی توفیق عطا فرمائے۔ انشاء اللہ العزیز اس کتاب کے چوتھے مقالے ”مواقف المسترشدين“ کو بھی جلد اردو قالب میں ڈھال کر قارئین کی خدمت میں پیش کر دیا جائے گا۔

اس موقع پر ہم اپنے مربی و مرشد حضرت اقدس مولانا شاہ سعید احمد رائے پوری قدس سرہ مسند نشین رابع خانقاہ عالیہ رحیمیہ رائے پور کے فیض نظر کا ضرور تذکرہ کریں گے کہ جن کے نفس قدسیہ کے فیوضات و برکات اور ان کی ہدایات و نگرانی کے نتیجے میں ہم اس قابل ہوئے کہ اس کتاب کو اردو کے قالب میں ڈھال سکیں۔ یقیناً یہ انھیں کی صحبتوں اور تعلیم و تربیت کا اثر ہے کہ اس خطے کے عظیم ولی اللہی سلسلے کے بزرگوں کے افکار کو سمجھنے اور ان کی تعلیمات سے آگہی کا درس ہمیں ملا۔ بلاشبہ انھوں نے اپنی زندگی کے انتہائی قیمتی سال ولی اللہی فکر کے فروغ میں صرف کیے ہیں۔

اللہ تعالیٰ سے دعا ہے کہ ہمیں ان علمائے ربانیین کے فکر و عمل کو شعوری طور پر سمجھنے اور اس کے مطابق علمی، فکری اور عملی جدوجہد اور کوشش کرنے کی توفیق عطا فرمائے۔ اور دنیا و آخرت کی بھلائی نصیب فرمائے۔ آمین!



## مختصر نقوشِ زندگی

امام انقلاب حضرت مولانا عبید اللہ سندھیؒ

درمیانہ قد، گول چہرہ، متوازن نقش و نگار، ذہانت کی آئینہ دار موٹی موٹی چمک دار آنکھیں، گورارنگ، سفید داڑھی چہرے کے رنگ کے عین مطابق، ننگا سر بالوں سے بے نیاز، سفید کھدر کا لمبا کرتہ، سفید کھدر کی شلوار زیب تن، جاذبِ قلب و نظر شخصیت کے مالک اور بڑے متحرک، اسلوبِ کلام پر اعتماد اور شانِ جلالی ہر لفظ میں نمایاں۔

### ولادت

مولانا عبید اللہ سندھیؒ ۱۲ محرم الحرام ۱۲۸۹ھ / 10 مارچ 1872ء بروز جمعۃ المبارک طلوع فجر سے پہلے، پنجاب کے مردم خیز ضلع سیالکوٹ کے ایک گاؤں ”چیانوالی“ میں ایک سکھ گھرانے میں پیدا ہوئے۔ بچپن سے ہی ذہانت و فطانت کے آثار ظاہر تھے۔ آپ کے والد آپ کی پیدائش سے چار ماہ پہلے فوت ہو چکے تھے۔ آپ کی پیدائش کے دو سال بعد دادا کا بھی انتقال ہو گیا۔ ان کی والدہ انھیں لے کر اپنے والدین کے گھر شہر ”جام پور“ ضلع ڈیرہ غازی خان (پنجاب) چلی گئیں۔

### ابتدائی تعلیم

۱۲۹۵ھ / 1878ء میں چھ سال کی عمر میں ”جام پور“ کے اردو مڈل سکول میں تعلیم کا آغاز ہوا۔ آپ نے اپنے تعلیمی دور میں ریاضی، الجبرا، اقلیدس اور تاریخ ہند سے متعلق علوم و فنون بڑی دلچسپی سے پڑھے۔ تاریخ و فلسفہ اور ریاضی آپ کے پسندیدہ موضوعات تھے۔ اسی دوران آپ کو کتابوں کے مطالعے کی عادت ہو گئی۔ جو کتاب بھی دستیاب ہوتی، اُسے پڑھ ڈالتے تھے۔

”تحفۃ الہند“ سے اسلام کی حقانیت کا ادراک

۱۳۰۱ھ / 1884ء میں کتاب ”تحفۃ الہند“ آپ کے ہاتھ لگی، جو ایک ہندو برہمن سے مسلمان ہونے والے عالم مولانا مولوی عبید اللہ مالیر کوٹلوی المعروف ”مولوی پنڈت“ کی لکھی ہوئی تھی۔ اس میں

بندوؤں کے عقائد کی کمزوری دلائل سے واضح کی گئی تھی۔ حضرت سندھی خود تحریر فرماتے ہیں:

”میں نے اس کتاب کا مطالعہ بڑی پابندی سے کیا۔ یہاں تک کہ میں اسے اچھی طرح سمجھ گیا، بلکہ اسے حفظ کر لیا۔ اس کتاب کی بدولت اللہ تعالیٰ نے مجھے عقائدِ اسلام قبول کرنے کی توفیق عطا فرمائی۔“ (31)

”تقویۃُ الإیمان“ سے ایمان کی مضبوطی

اس کے بعد تین سال تک خفیہ طور پر نماز روزہ اور شریعت کی ابتدائی تعلیم حاصل کرتے رہے۔ اسی دوران حضرت الامام شاہ ولی اللہ دہلوی کے پوتے حضرت شاہ اسماعیل شہید کی کتاب ”تقویۃُ الإیمان“ پڑھی۔ اس سے اسلام کے عقائد مزید پختہ ہو گئے۔ اسی دوران رمضان ۱۳۰۴ھ / 1887ء کے کچھ روزے بھی رکھے، لیکن گھر والوں کی سختی کی وجہ سے اس رمضان کے باقی روزے ترک کرنا پڑے۔

اظہارِ اسلام اور ”عبید اللہ“ نام

۲۴ رزی قعدہ ۱۳۰۴ھ / 15 اگست 1887ء کو، جب کہ آپ مڈل کلاس کی تیسری جماعت میں پڑھتے تھے، اظہارِ اسلام کے لیے اپنے وطن سے نکلے اور ”کوٹلہ رحم شاہ ضلع مظفر گڑھ“ جا پہنچے۔

۹ رزی الحج ۱۳۰۴ھ / 29 اگست 1887ء کو سنتِ تطہیر ادا ہوئی۔ اس کے چند روز بعد آپ کے رشتہ دار آپ کا تعاقب کرنے لگے، تو سندھ میں جا کر اسلام کا اعلان کیا۔ کتاب ”تحفة الہند“ کے مصنف (مولانا عبید اللہ) کے نام پر آپ نے اپنا نام ”عبید اللہ“ پہلے ہی رکھ لیا تھا۔ اسی دوران عربی صرف و نحو کی کتابیں ایک طالب علم سے پڑھنا شروع کر دیں۔

راشدیہ قادریہ طریقے میں بیعت

صفر ۱۳۰۵ھ / 1888ء میں سید العارفین شیخ المشائخ حضرت حافظ محمد صدیق بھر چونڈی شریف (سندھ) کے ہاتھ پر بیعت کی۔ انھوں نے کلمہ طیبہ کی تلقین کی۔ وہ مشہور سلسلہ طریقت ”راشدیہ قادریہ“ کے امام تھے۔ انھوں نے حضرت مولانا شاہ محمد اسماعیل شہید کی صحبت و رفاقت میں کچھ عرصہ گزارا تھا۔ جب وہ ہندوستان سے بالاکوٹ کی طرف جاتے ہوئے ”پیر جو گوٹھ“ سندھ میں اُن کے پیر حضرت پیر صبغت اللہ شاہ راشدی (اول) کے پاس قیام فرمائے تھے۔

ذکر اذکار کی مجالس میں شرکت

مولانا سندھی نے سید العارفین حضرت حافظ محمد صدیق صاحب کے پاس تقریباً دو ماہ قیام کیا، اور اُن کی مجالس اور حلقہ ذکر میں بڑی پابندی سے شریک رہے۔ اور حضرت کی توجہ بھی آپ کی طرف انتہا درجہ

رہی۔ اس دوران اُن کی صحبت میں رہ کر آپؐ کی توجہ اور محبت سے خوب فائدہ اٹھایا۔ انھوں نے حضرت سندھیؒ کو اپنا بیٹا بنا کر توجہ باطنی ڈالی۔ اس اجتماعِ صالح کی برکت سے مولانا سندھیؒ کے قلب میں معاشرتِ اسلامیہ راسخ ہو گئی۔ انھوں نے آپؐ کے لیے یہ دعا بھی کی کہ: ”خدا کرے عبید اللہ کا کسی راسخ عالم سے پالہ پڑ جائے۔“ یہ اسی دعا کا اثر تھا کہ اللہ تعالیٰ نے آپؐ کو حضرت شیخ الہند مولانا محمود حسنؒ کی خدمت میں دیوبند پہنچا دیا۔

### درسِ نظامی کی تعلیم کا آغاز

ربیع الثانی ۱۳۰۵ھ / 1887ء میں سید العارفین کے خلیفہ اول حضرت مولانا ابوالسراج غلام محمد دین پوری کے پاس دین پور نزد خان پور (پنجاب) تشریف لے آئے۔ چھ ماہ تک یہاں قیام کیا اور ”ہدایۃ النحو“ تک کی عربی صرف و نحو کی کتابیں یہیں مولانا عبدالقادر سے پڑھیں۔ حضرت خلیفہ صاحب نے ان کی والدہ کو خط لکھوایا۔ وہ آگئیں اور آپؐ کو جام پور واپس لے جانے کے لیے بڑا زور لگایا، مگر مولانا سندھیؒ ثابت قدم رہے اور والدہ کے ساتھ نہیں گئے۔

شوال ۱۳۰۵ھ / جون 1888ء دین پور سے ”کوئلہ رحم شاہ“ ضلع مظفر گڑھ چلے آئے، اور مولانا خدا بخش صاحب سے نحو کی مشہور کتاب ”کافیہ“ پڑھی۔

### دارالعلوم دیوبند میں درسِ نظامی کی تکمیل

صفر ۱۳۰۶ھ / اکتوبر 1888ء میں دارالعلوم دیوبند میں داخل ہوئے اور پانچ چھ مہینے تک ”قُطبی“ تک منطق اور فلسفے کے رسائل، متفرق اساتذہ سے پڑھتے رہے۔ ایک فاضل استاذ سے عربی کتابوں کے مطالعے کا صحیح طریقہ سیکھ لیا اور ذاتی محنت سے علوم میں ترقی کا راستہ کھلتا چلا گیا۔ اس سال کے باقی کچھ مہینے ”رام پور“ میں مولانا احمد حسن کان پوریؒ (شاگرد حضرت مولانا محمد قاسم نانوتویؒ) کے مدرسے میں رہ کر منطق اور فلسفے کی اعلیٰ کتابیں مکمل کیں۔

صفر ۱۳۰۷ھ / اکتوبر 1889ء میں دوبارہ دیوبند تشریف لائے اور ابتدائی دو تین ماہ مولانا حافظ احمد صاحب مہتمم دارالعلوم دیوبند سے اصولِ فقہ اور علمِ کلام کی ابتدائی کتابیں پڑھیں اور فقہ اور اصولِ فقہ کی کتابیں حضرت شیخ الہند مولانا محمود حسنؒ سے پڑھیں۔ شعبان ۱۳۰۷ھ / اپریل 1890ء میں سالانہ امتحان میں شریک ہوئے اور اپنی کلاس میں اول آئے۔ سالانہ امتحان میں مولانا سید احمد دہلویؒ مدرسِ اول دارالعلوم دیوبند نے حضرت سندھیؒ کے جوابات کی بڑی تعریف کی اور یہ فرمایا:

”اگر اس کو کتابیں ملیں تو یہ شاہ عبدالعزیز ثانی ہوگا۔“

مبشرات مبارکہ

اسی دوران حضرت سندھیؒ نے بہت اچھے خواب دیکھے۔ چنانچہ آپؒ نے خواب میں امام اعظم امام ابوحنیفہؒ کی زیارت کی اور پھر کچھ عرصے بعد خواب میں ہی رسول اللہ صلی اللہ علیہ وسلم کی زیارت کا شرف بھی حاصل ہوا۔  
تصنیف و تالیف کا آغاز

رمضان ۱۳۰۷ھ / اپریل 1890ء میں ”اصول فقہ“ پر آپؒ نے ایک رسالہ لکھا، اس کا نام ”مراصد الوصول إلى مقاصد الأصول“ رکھا۔ اپنے استاذ حضرت شیخ الہند مولانا محمود حسنؒ کے سامنے یہ رسالہ پیش کیا تو آپؒ نے اسے بڑا پسند فرمایا۔ اس رسالے میں ”متشابہات“ کے بارے میں یہ موقف اختیار کیا کہ ”راسخین فی العلم“ (علم میں رسوخ رکھنے والے حضرات) اپنے وہی علم کے ذریعے ان کی تاویل اور تفہیم جانتے ہیں۔

دارالعلوم دیوبند سے فراغت

شوال ۱۳۰۷ھ / مئی 1890ء میں دارالعلوم دیوبند میں کتاب ”تفسیر بیضاوی“ پڑھی اور ۱۳۰۸ھ / 1890ء میں دورہ حدیث کی تمام کتابوں میں شریک ہوئے۔ ”جامع ترمذی“ حضرت شیخ الہند مولانا محمود حسنؒ سے پڑھی۔ اسی دوران حضرت مولانا محمد قاسم نانوتویؒ کی تمام کتابیں از خود مطالعہ کیں اور حضرت شیخ الہندؒ سے انھیں خوب اچھی طرح سمجھا۔

گنگوہ میں حضرت مولانا رشید احمد گنگوہیؒ کی خدمت میں

۱۳۰۸ھ / 1890ء میں ہی حضرت مولانا رشید احمد گنگوہیؒ سے ”گنگوہ“ جا کر ”سنن ابو داؤد“ پڑھی۔  
مولانا سندھیؒ خود تحریر فرماتے ہیں:

”میں نے حضرت شیخ الاسلام (گنگوہیؒ) سے ”سنن ابو داؤد“ کا ایک بڑا حصہ انتہائی فقہی تحقیق کے ساتھ پڑھا ہے۔ اس طرح تحقیقی نقطہ نگاہ سے ان سے پڑھنے سے مجھے بڑا نفع ہوا۔ میں نے آپؒ سے بہت زیادہ نفع اٹھایا اور یہ انھی کی صحبت کا میرے دل پر اثر ہے کہ اس نے مجھے ہر طرح کے مشکل حالات میں اپنے نظریات تبدیل کرنے سے روک رکھا۔ یہ انھی کی صحبت کا اثر ہے کہ ولی اللہی طریقہ روشن ہو کر میرے سامنے آ گیا۔ اس طرح میں نے فقہ کے اہم مقامات، سلوک و طریقت کے بنیادی قاعدے، عربی زبان اور کتاب و سنت کی اصولی اور معنوی مباحث کو صحیح طور پر سمجھ لیا۔ میں نے اپنی ان آنکھوں سے مشاہدہ کیا ہے کہ آپؒ بلاشبہ مذہب امام ابوحنیفہؒ کے مجتہد اور ماہر امام تھے۔ بلاشبہ ہمارے شیخ (گنگوہیؒ) اپنے شیخ حضرت شاہ عبدالغنی مجددی دہلویؒ کے طریقے پر استقامت کا پہاڑ تھے۔ آپؒ ولی اللہی تھے اور صدر الحمید



حضرت شاہ محمد اسحاق دہلوی سے بہت زیادہ مشابہت رکھتے تھے۔“ (32)

دہلی میں علاج اور سندھ واپسی

ربیع الثانی ۱۳۰۸ھ / نومبر 1890ء میں بیمار ہو گئے اور علاج کے لیے دہلی تشریف لے گئے۔ حضرت شیخ الہند کی سفارش سے حکیم محمود خان سے علاج کروایا، جس سے بہت افاقہ ہوا۔ اسی دوران حکیم صاحب کے کتب خانے میں موجود بہت سی کتابیں مطالعہ کیں۔ صحت مند ہونے کے بعد حضرت شیخ الہند کی اجازت سے دہلی سے سیدھا سندھ تشریف لے آئے۔ رجب ۱۳۰۸ھ / فروری 1891ء میں حضرت شیخ الہند نے درس و تدریس کا اجازت نامہ تحریر فرما کر روانہ کر دیا۔

آپ کے شیخ طریقت کا انتقال اور تدریس کا آغاز

۲۰ جمادی الثانیہ ۱۳۰۸ھ / فروری 1891ء کو دہلی سے سیدھا سندھ میں ”بھرچونڈی شریف“ پہنچے۔ آپ کے پیر و مرشد حضرت سید العارفین حافظ محمد صدیق آپ کے آنے سے 10 دن پہلے وفات پا چکے تھے۔ رمضان ۱۳۰۸ھ / اپریل 1891ء تک آپ نے بھرچونڈی شریف میں قیام کیا اور اس دوران مولوی کمال الدین نے آپ سے ”سنن ابو داؤد“ پڑھی۔

امروٹ شریف میں شادی اور تعلیم و تدریس

شوال ۱۳۰۸ھ / مئی 1891ء سے سید العارفین حافظ محمد صدیق کے دوسرے خلیفہ مولانا ابوالحسن تاج محمود امروٹی کے پاس ”امروٹ“ ضلع سکھر (سندھ) تشریف لے گئے۔ انھوں نے آپ کی شادی کرائی۔ ۱۳۱۵ھ / 1897ء تک سات سال امروٹ شریف میں کتب حدیث، تفسیر اور اس کے تمام متعلقات کی درس و تدریس اور مطالعہ کتب میں مصروف رہے۔ اور اس دوران سندھ سے تعلق رکھنے والے اہل علم کی بہت بڑی جماعت نے آپ سے تعلیم حاصل کی۔

ان سات سالوں میں مولانا سندھی نے تفسیر قرآن کے حوالے سے امام ولی اللہ دہلوی کی کتابیں ”فتح الرحمن بترجمة القرآن“، ”الفوز الكبير في اصول التفسير“ بڑی توجہ سے پڑھائیں۔ آیات قرآنیہ کا ربط اور پھر سورتوں کے ابواب اور فصول مقرر کرنے کا کام کیا۔ علم حدیث اور فقہ کی تفہیم کے لیے امام شاہ ولی اللہ دہلوی کی کتابیں ”حجة الله البالغة“، ”المسوی فی احادیث المؤطا“، علم تاریخ و سیاست کی تفہیم کے لیے ”إزالة الخفاء عن خلافة الخلفاء“ پڑھائیں۔ اسی طرح شاہ عبدالعزیز دہلوی، مولانا شاہ محمد اسماعیل شہید اور مولانا محمد قاسم نانوتوی کی کتابوں کے منتخب مقالات بڑی پابندی سے طلبا کو پڑھائے۔ اس طرح آپ کو ان سات سالوں میں ولی اللہی طریقے پر تعلیم و تدریس میں بڑا ملکہ پیدا ہو گیا۔ (33)

اس دور کی تصنیفات و تالیفات

امروٹ میں اپنے قیام کے دوران آپ نے درج ذیل کتابیں تصنیف فرمائیں:

- (۱) تعلیق علی معانی الآثار للإمام الطحاوی  
(علم حدیث پر امام طحاوی کی کتاب "معانی الآثار" پر تعلق و حواشی)
- (۲) تعلیق علی فتح القدیر لمحقق ابن الہمام  
(علم فقہ پر محقق ابن ہمام کی کتاب "فتح القدیر" پر تعلق و حواشی)
- (۳) فتح السلام فی شرح بلوغ المرام  
( "فتح السلام" کے نام سے "بلوغ المرام" کی شرح)
- (۴) شرح سفر السعادة للفیروز آبادی  
(علامہ فیروز آبادی کی کتاب "سفر السعادة" کی شرح)
- (۵) تخریج مافی الباب للامام الترمذی (علم حدیث کی مشہور کتاب "جامع ترمذی" میں "ما فی الباب" کے عنوان سے بیان کردہ تمام احادیث کی تخریج)
- (۶) تخریج احادیث غنیة الطالبین للشیخ عبد القادر جیلانی (حضرت شیخ عبدالقادر جیلانی کی کتاب "غنیة الطالبین" میں بیان کردہ احادیث کی تخریج)
- (۷) ازالة الشبه عن فرضیة الجمعة (یہ رسالہ جمعہ کی فرضیت کے سلسلے میں چند شبہات کے ازالے کے لیے لکھا۔ یہ ایک مستقل تصنیف ہے۔)
- (۸) تہذیب رفع الیدین للإمام البخاری  
(امام بخاری کے رسالے "رفع الیدین" کی تہذیب و ترتیب جدید)
- (۹) تنسیق احادیث بدء الوحی من الجامع الصحیح (امام بخاری کی کتاب "الجامع الصحیح" کے "باب بدء الوحی" کی احادیث میں ربط و تعلق پر ایک رسالہ)
- (۱۰) حضرت مولانا تاج محمود امروٹی نے سندھی زبان میں قرآن حکیم کا ترجمہ کیا۔ اس میں آپ نے معاون کے طور پر کام کیا۔

"مطبع محمودیہ" کا قیام

امروٹ شریف میں قیام کے دوران نشر و اشاعت کا ایک ادارہ "مطبع محمودیہ" قائم کیا۔ اپنے اس مطبع سے سندھی زبان میں ایک ماہنامہ "ہدایت الإخوان" کے نام سے شروع کیا۔ اسی مطبع کی جانب سے امام طحاوی کی کتاب "العقیدۃ للإمام الطحاوی" شائع کی۔

حضرت دین پوری اور حضرت امرولی سے اجازت و خلافت

امروت شریف میں اس قیام کے دوران طریقہ راشدیہ مجددیہ میں آپ نے سلوک و احسان کی منازل بھی طے کیں۔ اس کی تکمیل پر حضرت مولانا تاج محمود امرولی اور حضرت مولانا ابوالسراج غلام محمد دین پوری نے آپ کو اجازت و خلافت عنایت فرمائی اور متعلقین کو طریقت کی تلقین کا حکم فرمایا۔ اسی طرح بعد میں حضرت شیخ الہند مولانا محمود حسن نے اپنے سلسلہ چشتیہ، بلکہ تمام سلاسل کی اجازت بھی مرحمت فرمائی۔

حضرت شیخ الہند کے حکم سے ”دارالرشاد“ کا قیام

رمضان ۱۳۱۵ھ / نومبر 1897ء کو آپ دیوبند تشریف لائے اور حضرت شیخ الہند مولانا محمود حسن کی صحبت اٹھائی اور حضرت کی خدمت میں اپنی تصانیف پیش کیں۔ حضرت شیخ الہند نے انھیں بہت پسند فرمایا۔ اسی موقع پر حضرت شیخ الہند نے سیاسی کام کرنے کا حکم دیا اور اس کے لیے دارالعلوم دیوبند کے طرز پر سندھ میں ایک مدرسہ ”دارالرشاد“ قائم کرنے کا حکم فرمایا۔

شوال ۱۳۱۹ھ / 1901ء کو آپ نے حیدرآباد سندھ کے قریب ”گوٹھ پیر جھنڈا“ میں ایک دینی مرکز ”دارالرشاد“ کے نام سے قائم کیا۔ اس مرکز میں بیٹھ کر آپ نے سات سال تک علمی اور سیاسی کام سرانجام دیے اور انقلابی نظریے پر علم تیار کیے۔ اس دینی مرکز میں حضرت شیخ الہند مولانا محمود حسن اور مولانا شیخ حسین بن محسن انصاری میاں بھی تشریف لائے۔ تعلیم و تربیت کے حوالے سے پورے نظام تعلیم کا جائزہ لیا اور اطمینان کا اظہار کیا۔ دارالرشاد میں قیام کے دوران آپ نے خواب میں امام مالک کی زیارت کی نیز خواب میں رسول اللہ صلی اللہ علیہ وسلم کی بھی زیارت کا شرف حاصل ہوا۔

دارالعلوم دیوبند میں آمد اور ”جمعیت الانصار“ کا قیام

رمضان ۱۳۲۷ھ / 1909ء میں حضرت شیخ الہند کے حکم سے آپ سندھ سے مستقل طور پر دیوبند تشریف لے آئے۔ ۲۷ رمضان ۱۳۲۷ھ / 12 اکتوبر 1909ء کو آپ نے حضرت شیخ الہند کی زیر سرپرستی ”جمعیت الانصار“ قائم کی۔ آپ اس کے ناظم اعلیٰ منتخب ہوئے۔ اس کے تحت آپ نے دارالعلوم دیوبند کے گزشتہ چالیس سال کے فاضلین کی تعلیم و تربیت کا نظام قائم کیا۔ نیز عوام میں تحریک حریت پیدا کرنے کے لیے اجلاس ہائے عام اور اجتماعات منعقد کیے۔ حضرت شیخ الہند کے حکم کے مطابق چار سال تک اس میں آپ نے بڑی محنت اور جدوجہد سے کام کیا۔

دیوبند سے دہلی اور ”نظارۃ المعارف القرآنیہ“ کا قیام

1912ء میں جب حکومت برطانیہ نے اپنا دارالحکومت کلکتہ سے دہلی منتقل کر لیا اور دہلی ہندوستان کی

سیاسیات کا نیا مرکز بن گیا تو حضرت شیخ الہندؒ نے حضرت سندھیؒ کو دیوبند سے دہلی بھیج دیا۔ (34) چنانچہ 1331ھ / 1913ء کو آپؒ نے مسجد فتح پوری چاندنی چوک دہلی میں ”نظارۃ المعارف القرآنیہ“ کے نام سے ایک ادارہ قائم کیا، جس کی سرپرستی حضرت شیخ الہندؒ، حکیم اجمل خان اور نواب وقار الملک نے کی۔ اس ادارے میں حضرت سندھیؒ نے قرآن حکیم کی تفسیر ”الفوز الکبیر“ کے اصولوں کی روشنی میں فن اعتبار کے تناظر میں پڑھانا شروع کی۔ اور حجۃ اللہ البالغہ کا درس سیاسیات حاضرہ کو سامنے رکھ کر دینا شروع کیا۔ دہلی کے اس قیام میں حضرت شیخ الہندؒ نے آپؒ کا تعارف ڈاکٹر مختار احمد انصاریؒ، مولانا ابوالکلام آزادؒ اور مولانا محمد علی جوہرؒ سے کرایا۔

دہلی سے کابل اور ”جنود اللہ الربانیہ“ کا قیام

جمادی الثانیہ 1333ھ / 1915ء میں آپؒ حضرت شیخ الہندؒ کے حکم سے کابل افغانستان جانے کے لیے روانہ ہوئے۔ اور انگریز جاسوسوں سے بچنے کے لیے چار مہینے تک سندھ میں سفر کی خفیہ تیاری کرتے رہے۔ 3 شوال 1333ھ / 15 اگست 1915ء کو سندھ سے قندھار کے لیے روانہ ہوئے۔ کوئٹہ بلوچستان ہوتے ہوئے ذی الحج 1333ھ / اکتوبر 1915ء کے پہلے عشرے میں کابل پہنچے۔ آپؒ سات سال تک کابل میں قیام پذیر رہے۔ اس دوران آپؒ نے ”جنود اللہ الربانیہ“ کے نام سے ایک جماعت قائم کی۔ یہ جماعت ہندوستان اور افغانستان کی آزادی کے لیے جدوجہد اور کوشش کرتی رہی۔ نیز اس جماعت نے جنگِ عظیم اول کے اختتام کے بعد افغانستان کی حکومت کے اہلکاروں کی تربیت کے لیے بھی کام کیا۔ اس کا کام یہ تھا کہ جمہوری اصولوں پر خلافتِ اسلامیہ چلانے کی اہلیت اُن میں پیدا کی جائے۔ اور تمام مسلمان جماعتوں کو اقتصادیات، سیاسیات اور علوم و افکار کی تعلیم و تربیت دینا بھی اس کے مقاصد میں شامل تھا۔

کابل میں عبوری حکومتِ ہند کا قیام

1333ھ / 1916ء میں آپؒ نے ہندوستان کے لیے کابل میں ”عبوری حکومتِ ہند“ قائم کی۔ آپؒ اس حکومت کے وزیر خارجہ کے طور پر کام کرتے رہے۔ 1922ء میں آپؒ نے ”کانگریس کمیٹی کابل“ بنائی اور اس کے صدر مقرر ہوئے۔ اس کمیٹی کا الحاق نیشنل کانگریس آف انڈیا نے اپنے اجلاس منعقدہ ”گیا“ میں منظور کیا۔

کابل سے روس

1334ھ / 1922ء میں کابل سے خفیہ طور پر ترکی جانے کے لیے براستہ روس روانہ ہوئے۔ اس دوران ماسکو میں سات ماہ قیام فرمایا۔ چونکہ نیشنل کانگریس آف انڈیا سے تعلق سرکاری طور پر ثابت ہو چکا تھا، اس لیے سوویت روس نے اپنا مہمان بنایا اور روسی انقلاب کے مطالعے کے لیے ہر قسم کی سہولتیں بہم



پہنچائیں۔ مولانا سندھی لکھتے ہیں:

”میرے اس مطالعے کا نتیجہ ہے کہ میں اپنی دینی تحریک کو، جو امام شاہ ولی اللہ دہلوی کے فلسفے کی ایک شاخ ہے، اُس زمانے کے لادینی حملے سے محفوظ کرنے کے لیے تدابیر سوچنے میں کامیاب ہوا۔“ (35)

ترکی میں قیام اور ”آزاد برصغیر کا دستوری خاکہ“ کی تیاری

۱۳۴۱ھ/1923ء میں آپ انقرہ، ترکی پہنچے۔ یہاں چار ماہ قیام فرمایا۔ ترکی میں قیام کے دوران عصمت پاشا، رؤف بیک وغیرہ انقلابی رہنماؤں سے ملاقاتیں ہوئیں۔ نیز مصر کے مشائخ میں سے شیخ عبد العزیز جاویش سے بھی ملاقاتیں رہیں۔ اس کے بعد ترکی کے دارالحکومت استنبول تشریف لے گئے اور تین سال وہاں قیام فرمایا۔ اس دوران یورپ کی تاریخ کا بڑی گہری نظر سے مطالعہ فرمایا۔ خاص طور پر خلافت عثمانیہ، اس کے ادارے، قومی جمہوری تحریکات، برطانوی ترقیات اور فرانسیسی انقلاب کا مطالعہ کیا۔

15 ستمبر 1924ء کو آپ نے استنبول سے ہی ہندوستان کے مستقبل کے سیاسی اور معاشی امور حل کرنے کے لیے ”آزاد برصغیر کا دستوری خاکہ“ کے عنوان سے ایک سیاسی منشور جاری فرمایا۔ جس میں عوامی جمہوری نقطہ نظر سے ہندوستان میں غیر سرمایہ دارانہ نظام معیشت و حکومت قائم کرنے کے خدوخال کی نشان دہی کی۔

ترکی سے مکہ مکرمہ کا سفر

۱۳۴۳ھ/ جون 1926ء میں مکہ مکرمہ میں موسم حج کے موقع پر ”المؤتمر الاسلامی“ کا اجلاس منعقد کیا جا رہا تھا۔ آپ ترکی میں تین سال قیام کے بعد مکہ مکرمہ میں منعقد ہونے والے اس عالمی اجتماع میں شرکت کے لیے آنا چاہتے تھے۔ چونکہ براہ راست آنے میں خطرات تھے، اس لیے آپ استنبول سے اٹلی اور پھر سویٹزرلینڈ تشریف لے گئے۔ یہاں پر کچھ عرصہ قیام کر کے جدید اٹلی اور یورپ کی سیاسیات کا مطالعہ کیا۔ پھر افریقا کے ساحل پر اٹلی کے نوآبادیاتی شہر ”مصوع“ آئے۔

مکہ مکرمہ آمد اور حرم میں درس و تدریس

صفر ۱۳۴۵ھ/ اگست 1926ء میں ”مصوع“ سے روانہ ہو کر مکہ المکرمہ تشریف لائے۔ مکہ المکرمہ میں قیام کے دوران آپ نے مسجد حرام میں درس و تدریس کا سلسلہ دوبارہ شروع کیا۔ حرم کی کے علما نے آپ سے ”مؤطا امام مالک“، ”مؤطا امام محمد“، ”الرسالة للإمام الشافعی“، ”مسوی من احادیث المؤطا“، ”الفوز الكبير للإمام شاه ولی اللہ دہلوی“، ”اصول الفقہ للإمام محمد إسماعیل شہید“، ”شرح النخبة لابن حجر“، ”مقدمہ صحیح مسلم“،

”کتاب العلل“ اور ”جامع ترمذی“ وغیرہ کتابیں پڑھیں۔

اسی طرح امام شاہ ولی اللہ دہلویؒ کی کتابیں: ”فتح الرحمن“، ”فیوض الحرمین“، ”إزالة الخفاء“ اور حضرت شاہ اسماعیل شہیدؒ کی کتابیں: ”صراطِ مستقیم“، ”منصبِ امامت“، ”عبقات“، ”تقویۃ الإیمان“ اور حضرت نانوتویؒ کی کتابیں بھی علماء اور طلباء کو آپؒ نے پڑھائیں۔ آپؒ خود لکھتے ہیں: ”میں تقریباً تیرہ چودہ سال سے ”قرآن عظیم“ اور ”حجة اللہ البالغہ“ کا بنظر عمیق مطالعہ کرتا رہا۔ تفسیر قرآن میں جس قدر مقامات میرے لیے مشکل تھے، حرم کے قیام کے زمانے میں میں نے انھیں امام ولی اللہ دہلویؒ کے اصول پر بالا طمینان حل کر لیا۔.....“

مجھے اپنے اصول پر قرآن عظیم میں اس (موجودہ) زمانے میں قابل عمل تعلیم کا ایک اعلیٰ نصاب نظر آیا۔ اس میں اس تجلی ریز مقدس مقام کی تاثر ضرور ماننا پڑتی ہے۔ میں نے امام ولی اللہ دہلویؒ کی مشہور کتابوں کا خاص طور پر مطالعہ جاری رکھا۔ مثلاً ”بدوہ بازغہ“، ”خیر کثیر“، ”تفہیمات الہیہ“، ”سطعات“، ”لمحات“، ”الطاف القدس“ وغیرہ۔ ان کتابوں کے لیے بطور مفتاح (کنجی) میں نے مولانا شاہ رفیع الدین دہلویؒ کی ”تکمیل الأذهان“ اور مولانا اسماعیل شہیدؒ کی ”عبقات“ اور مولانا محمد قاسم (نانوتویؒ) کی ”قاسم العلوم“ (مکتوبات)، ”تقریر دلپذیر“ اور ”آب حیات“ سے استفادہ کیا۔ مجھے ان کتابوں کے پڑھانے کا بھی موقع ملتا رہا اور ساتھ ہی قرآن عظیم کی درس و تدریس کا کام بھی جاری رہا۔ اس سے میرے نظریات بہت وسیع ہو گئے۔ **لِلّٰهِ الْحَمْدُ** (اللہ ہی کے لیے حمد و ثنا ہے) (36)

”التمہید لتعريف ائمة التجديد“ کی تصنیف

حرم شریف میں قیام کے دوران مکہ مکرمہ میں آپؒ نے ولی اللہی سلسلے کے علماء کے تجدیدی کام، ان کے تاریخی تسلسل اور سلسلہ ہائے اسناد کے تعارف کے لیے عربی زبان میں ایک بڑی اہم کتاب لکھی۔ اس کتاب کا نام ”التمہید لتعريف ائمة التجديد“ ہے۔ بڑے سائز کے تقریباً پانچ سو صفحات پر مشتمل یہ کتاب چار پڑ مغز مقالوں پر مشتمل ہے۔ اس کتاب کی تصنیف و تالیف کا کام آپؒ نے ۸ رجب ۱۳۴۹ھ / 29 نومبر 1930ء کو مکمل کیا۔ اسی کتاب کے تین مقالوں ”مقام محمود“، ”تحديث العبد الضعیف“ اور ”سبیل الرشاد“ کا اردو ترجمہ قارئین کی خدمت میں پیش کیا جا رہا ہے۔

”الهام الرحمن في تفسير القرآن“ کا املا

حرم شریف میں قیام کے دوران آپؒ نے روس کے مشہور عالم دین علامہ موسیٰ جار اللہ گو قرآن حکیم کی مکمل تفسیر پڑھائی۔ انھوں نے اسے بڑے اہتمام کے ساتھ قلم بند کیا۔ ۱۸ جمادی الاولیٰ ۱۳۵۶ھ /

26 جولائی 1937ء بروز پیر سے شروع کر کے 13/13 جنوری 1938ء تک روزانہ صبح طلوع آفتاب سے لے کر ظہر یا عصر تک آپ نے یہ تفسیر لکھوائی۔ اس طرح تقریباً چھ ماہ میں مکمل تفسیر قرآن کا املا پورا ہوا۔ یہ تفسیر ابھی تک قلمی مخطوطے کی شکل میں تین جلدوں میں محفوظ ہے۔ اس کی ابتدائی چند سورتیں مولانا غلام مصطفیٰ قاسمی نے ”الہام الرحمن فی تفسیر القرآن“ کے نام سے شائع کی ہیں۔ علامہ موسیٰ جار اللہ نے حضرت سندھی سے امام شاہ ولی اللہ دہلوی کی اکثر کتابیں بھی اس دوران پڑھیں۔

واپس ہندوستان آمد

1936ء میں ہندوستان کی سیاسی جماعتوں خاص طور پر انڈین نیشنل کانگریس، جمعیت علمائے ہند اور ہندوستان کی سربراہ آؤردہ شخصیات، مثلاً مولانا ابوالکلام آزاد، مولانا سید حسین احمد مدنی، مولانا غلام رسول مہر وغیرہ نے حضرت سندھی کی ہندوستان واپسی کے لیے کوششیں شروع کیں۔ انھی حضرات کی کوششوں کا نتیجہ ہوا کہ مولانا سندھی کو یکم نومبر 1938ء کو ہندوستان واپسی کی اجازت کی اطلاع ملی۔ یکم جنوری 1939ء کو ہندوستان آمد کے لیے آپ کو پاسپورٹ دیا گیا۔ حج کا موسم قریب آ گیا تھا، اس لیے حج ادا کر کے آپ ہندوستان واپس تشریف لائے۔

اہم ”خطبات و مقالات“ کی تصنیف و تالیف

۱۲/۱۲ محرم ۱۳۵۸ھ / 7 مارچ 1939ء کو آپ کراچی کی بندرگاہ پر اترے۔ حکومت سندھ کے وزیراعظم اللہ بخش سومرو نے عمائدین شہر اور اپنے وزرا کے ساتھ آپ کا شاندار استقبال کیا۔ ہندوستان میں کراچی ساحل پر اترتے ہی آپ نے دین کی اساس پر انقلابی فکر و عمل کی اہمیت کے حوالے سے ایک معرکتہ الآرا خطاب ارشاد فرمایا، جو آپ کے خطبات و مقالات کے مجموعے میں طبع شدہ ہے۔

۱۶/ربیع الثانی ۱۳۵۸ھ / 3 جون 1939ء کو اپنی واپسی کے بعد ”جمعیت علمائے صوبہ بنگال“ کے اجتماع منعقدہ کلکتہ میں آپ کو صدر اجلاس منتخب کیا گیا۔ اس اجلاس میں آپ نے ہندوستان آمد کے بعد اپنا پہلا خطبہ صدارت پڑھا۔ آپ کی واپسی کے بعد پورے ملک میں آپ کا زبردست استقبال ہوا۔ جمعیت علمائے ہند، مجلس احرار اسلام وغیرہ اور تمام سیاسی و غیر سیاسی جماعتوں نے آپ کے اعزاز میں تہنیتی اجتماعات منعقد کیے، جن میں آپ کی خدمات کو شاندار خراج تحسین پیش کیا گیا۔

25 اکتوبر 1941ء کو آپ نے ایک اہم مقالہ ”شاہ ولی اللہ دہلوی کی سیاسی تحریک“ کے عنوان سے خود اپنے قلم سے تحریر فرمایا۔ آپ نے اسے اپنے عزیز ترین شاگرد اور اورنٹیل کالج لاہور کے پروفیسر مولانا نورالحق علوی کو پڑھایا اور اس کے مشکل مقامات سمجھائے۔ اس کے نتیجے میں مولانا نورالحق علوی نے اس مقالے پر حواشی لکھے۔ یہ مقالہ 11 نومبر 1941ء کو سندھ ساگر اکیڈمی لاہور سے طبع ہوا۔ پھر پروفیسر محمد

سرور مرحوم نے کالج کے نوجوانوں کے لیے مولانا علوی کے عربی اور فارسی میں لکھے ہوئے حواشی کا اردو ترجمہ کیا اور اصل مقالے کے ساتھ ملا کر ”شاہ ولی اللہ اور ان کی سیاسی تحریک“ کے عنوان سے دوسری مرتبہ جنوری 1944ء میں لاہور سے شائع کیا۔

ذوالقعدہ ۱۳۵۹ھ / دسمبر 1940ء میں ماہنامہ ”الفرقان“ کے شاہ ولی اللہ نمبر کے لیے مولانا سندھی نے ”امام ولی اللہ دہلوی کی حکمت کا اجمالی تعارف“ کے عنوان سے ایک پر مغز مقالہ تحریر اور املا کروایا۔ اس مقالے کو بھی مولانا نور الحق علوی، پروفیسر اور ٹیل کالج لاہور نے قلم بند کیا اور اس کے حواشی و حوالہ جات عربی اور فارسی کی کتب سے لکھے۔ پروفیسر محمد سرور مرحوم نے ”الفرقان“ میں طبع شدہ اس مقالے کو عربی اور فارسی حواشی کا اردو ترجمہ کر کے ”شاہ ولی اللہ اور ان کا فلسفہ“ کے عنوان سے مئی 1944ء میں لاہور سے شائع کیا۔ یہ مقالہ پڑھ کر مولانا سید سلیمان ندوی نے مدیر ”الفرقان“ کو لکھا تھا:

”مولانا سندھی کے مضمون کو میں نے بغور پڑھا اور اس یقین کے ساتھ ختم کیا کہ بے شک مولانا کی نظر حضرت شاہ ولی اللہ (دہلوی) کے فلسفے اور نظریات پر نہایت وسیع اور عمیق ہے۔“ (37)

اسی طرح مدیر ”الفرقان“ مولانا محمد منظور نعمانی نے یہ مقالہ پڑھ کر لکھا تھا:

”چند مقامات میں تعبیر کی غرابت اور نکارت اور ایک آدھ جگہ مولانا کی منفرد رائے سے قطع نظر یہ مقالہ شاہ صاحب کی حکمت کا اجمالی تعارف ہی نہیں، بلکہ فی الحقیقت آپ کے علمی کام (تجدید فی العلوم الشرعیہ) سے واقفیت اور عالیٰ وجہ البصیرت (بصیرت افروز) واقفیت کے لیے اس میں کافی سامان ہے۔ ولی اللہی علوم و معارف کے لیے بجا طور پر اس مقالہ کو بنیادی لٹریچر قرار دیا جاسکتا ہے۔ نیز اس کے مطالعہ کے بعد ہی اندازہ کیا جاسکتا ہے کہ ”ولی اللہی حکمت“ پر مولانا سندھی کی نظر کس قدر گہری ہے۔ اور شاہ صاحب کے علوم و افکار کا انھوں نے کس قدر عمیق مطالعہ فرمایا ہے۔“ (38)

اس دوران آپ نے بہت سے مقالات اور خطبہ ہائے صدارت لکھے۔ آخری تحریر اپنے انتقال سے بیس روز پہلے ”محمد قاسم ولی اللہ تھیولوجیکل سکول“، شہداد کوٹ ضلع لاڑکانہ کے لیے 2 اگست 1944ء کو ”خطبہ افتتاح“ کے عنوان سے لکھی، یہ مولانا سندھی کی آخری تحریر تھی۔ مولانا سندھی کے چند ”خطبات و مقالات“ سب سے پہلے پروفیسر محمد سرور مرحوم نے مرتب کر کے شائع کیے تھے۔ پھر راقم الحروف نے تمام دستیاب مقالات و خطبات جمع کیے، جو ”خطبات و مقالات مولانا عبید اللہ سندھی“ کے عنوان سے ستمبر 2002ء میں ضخیم کتاب کی شکل میں شائع ہو چکے ہیں۔



قرآنی سورتوں کی انقلابی شعور پر مبنی تشریح و تفسیر

رجب ۱۳۵۳ھ / جولائی 1944ء میں بیماری کے باوجود حضرت سندھی کراچی سے حیدرآباد، میرپور خاص اور نواب شاہ ہوتے ہوئے گوٹھ پیر جھنڈا میں تشریف لائے۔ اور مدرسہ دارالرشاد میں قیام فرما ہوئے۔ اس موقع پر مولانا بشیر احمد لدھیانوی، مولانا سندھی کی بیان کردہ سورت منزل اور سورت مدثر کی تفسیر ”قرآنی دستور انقلاب“ کے عنوان سے مرتب کر کے حضرت سندھی کو دکھانے اور اس کی تصحیح کرانے کے لیے لائے۔ مولانا دین محمد وفائی لکھتے ہیں:

”دارالرشاد (گوٹھ پیر جھنڈا) میں حضرت امام سندھی کے ایک شاگرد مولوی بشیر احمد صاحب بی۔ اے لدھیانوی قیام پذیر تھے۔ حضرت امام سندھی نے ان سے سورۃ منزل اور سورۃ مدثر کی تفسیر سنی۔ جو کہ وہ کتابی صورت میں کتاب ”(قرآنی دستور) انقلاب“ کے نام سے مرتب کر کے لائے تھے۔ مولوی بشیر احمد (لدھیانوی) نے حضرت امام سندھی کی خدمت میں (یہ کتاب) پیش کی اور اس کی تصحیح کروائی.....“

دوسرے روز صبح کے وقت حضرت امام سندھی نے قرآن شریف کا درس دیا۔ وہ آیات زیر درس آئیں، جن میں مکہ شریف کو قرآنی انقلاب کا مرکز بنانے کا ذکر تھا۔ قرآن شریف پر یہ آپ کی آخری تقریر تھی اور اتنی دلچسپ، فکر انگیز، عالمانہ اور بلند پایہ تقریر تھی کہ اس کا بیان نہیں ہو سکتا۔ وہ صرف ذوق سماعت سے تعلق رکھتی تھی۔ افسوس! کہ ہم اسے یاد نہیں رکھ سکے، لیکن میں نے دیکھا تھا کہ مولوی بشیر احمد لدھیانوی اس کو قلمبند کر رہے تھے۔“ (39)

۲۸ شعبان ۱۳۶۳ھ (18 اگست 1944ء) کو آپ کے نواسے مولانا ظہیر الحق دین پوری آپ کو دین پور لے جانے کے لیے دارالرشاد پیر جھنڈا پہنچے۔ مولانا ظہیر الحق دین پوری کا بیان ہے کہ مولانا سندھی آخری دم تک مولانا بشیر احمد لدھیانوی کو قرآنی تفسیر قلم بند کراتے رہے۔ چنانچہ وہ لکھتے ہیں:

”۲۸ شعبان) دین پور شریف سے چند عزیزوں کے ساتھ ہم وہاں (دارالرشاد پیر جھنڈا) پہنچے، ہم نے دیکھا کہ آپ تکیوں کے درمیان (کنزوری کی وجہ سے) ایک گڑیا کی طرح دھنسے ہوئے (بیٹھے) تھے۔ حضرت (سندھی) بولے جارہے تھے اور ان کے سامنے جناب مولانا بشیر احمد بی۔ اے لدھیانوی، جو کہ آپ کے پرائیویٹ سیکرٹری تھے، قلم برداشتہ لکھتے جارہے تھے۔“ (40)

آخری وقت تک حضرت سندھی کا حضرت شیخ الہند سے عشق

حضرت مولانا عبید اللہ سندھی واپس ہندوستان تشریف لائے اور حضرت شیخ الہند کے مشن پر ولی اللہی

علوم و افکار کے فروغ کے لیے کام کرنا شروع کیا۔ حضرت کے مقالات اور تحریرات چھپنے شروع ہوئے تو یہاں کے بعض حلقوں نے حضرت سندھی کے علوم و افکار پر تنقید شروع کی۔ اس موقع پر حضرت سندھی نے اپنے ایک خطبے میں ارشاد فرمایا:

”ہمارے خیالات کو کوئی صحیح یا غلط سمجھے، ہم آخر تک ملک کی ترقی اور آزادی کے لیے اپنے استاذ مولانا محمود حسن دیوبندی شیخ الہند کے طریقے پر کام کرتے ہوئے مریں گے۔ اللہ ہمیں توفیق بخشے۔ بس اس طرح جینا عبادت ہے۔ اور اس دُھن میں مرنا شہادت ہے۔“ (41)

انتقال سے قبل ”دارالرشاد“ سے دین پور آمد

۲۹ شعبان ۱۳۶۳ھ / 19 اگست 1944ء کو مولانا ظہیر الحق دین پوری کے ہمراہ آپ دارالرشاد پیر گوٹھ جھنڈا سندھ سے اپنے پیر و مرشد کے خلیفہ اول حضرت مولانا ابوالسراج غلام محمد دین پوری کی خانقاہ، دین پور ضلع خان پور، پنجاب تشریف لائے۔

وصالی مبارک اور تدفین

۲ رمضان المبارک ۱۳۶۳ھ / 21 اگست 1944ء بروز منگل، بوقت ظہر، روزے اور سجدے کی حالت میں اسی خانقاہ میں آپ کی روح عالم بالا کی طرف پرواز کر گئی۔ اس طرح ہجری حوالے سے تقریباً پچاسی سال کی متحرک اور انقلابی زندگی بسر کر کے واصل بحق ہوئے۔

اسی روز آپ کو خانقاہ راشدہ قادریہ دین پور کے بانی حضرت خلیفہ غلام محمد دین پوری رحمۃ اللہ علیہ کے قریب دین پور کے قبرستان میں سپردِ خاک کر دیا گیا ع

آسمان آپ کی لحد پر شبنم افشانی کرے

وصال سے قبل حضرت قاری محمد طیب قاسمی کا حضرت سندھی کے نام مکتوب

حضرت سندھی کے وصال سے تقریباً ایک ماہ قبل 19 جولائی 1944ء کو حضرت مولانا قاری محمد طیب قاسمی مہتمم دارالعلوم دیوبند نے امام انقلاب مولانا عبید اللہ سندھی کے نام ایک خط تحریر فرمایا، جس میں ان سے حضرت مولانا محمد قاسم نانوتوی کے حالات زندگی اور علوم و افکار سے متعلق واقعات قلم بند کرانے کی درخواست کی۔ حضرت قاری محمد طیب قاسمی نے حضرت سندھی کی ذات کو ”توثیق کی کافی دلیل“ قرار دیتے ہوئے درج ذیل خط تحریر فرمایا:

”حضرت المنخدوم المعظم مد فیوضکم

بعد سلام عرض ہے کہ میں عریضہ لکھنے ہی والا تھا کہ آن محترم کی طرف سے چند مطبوعہ فارم

”محمد قاسم ولی اللہ سوسائٹی (لاہور)“ کے پہنچے۔ یاد فرمائی اور شفقت کا شکر گزار ہوں۔ جس اہم ضرورت کی وجہ سے عریضہ لکھنے والا تھا، وہ یہ کہ دارالعلوم (دیوبند) اور علمائے جماعت پر ایک عظیم قرض ہے، جس کے ادا کرنے سے وہ یقیناً قاصر رہی ہے اور اس کا الزام پوری جماعت پر ہے۔ یعنی حضرت (مولانا محمد قاسم) نانوتوی کی سوانح حیات۔۔۔

اس سلسلے میں عرض ہے کہ آں محترم بہت سے واقعات اور اصول و کلیات میں حضرت (نانوتوی) کے بالواسطہ امین ہیں۔ بالخصوص اُن کی سیاسی اور جہادی زندگی کے ترتیب و واقعات جس قدر جناب کے پاس ہوں گے، دوسرے سے یہ توقع نہیں باندھی جاسکتی۔ اس لیے جس قدر بھی حقائق اور واقعات خزانہ قلب و دماغ میں محفوظ ہوں، انہیں مدون کرادیں۔ آخر جناب نے ”الفرقان“ میں ”ولی اللہ نمبر“ کے لیے ایک جامع مضمون بھیجا تو اس کام میں آپ تقاعد (پچھے رہنا) کیسے فرمائیں گے۔

اس کی ضرورت نہیں کہ واقعات مرتب اور منسق (باہم مربوط) ہوں، یہ کام ہم کر لیں گے۔ آپ کو تو کیف ما اتفق (جس طرح بھی ممکن ہو)، جو یاد آجائے، منتشر طریق پر کسی کو بتلا کر لکھا دیں۔ دس بیس دن اگر اس کو بہ طور فکر کے جناب کے ذہن میں رکھ کر جب بھی جو چیز یاد آتی جائے، کسی کو ارشاد فرمادیں کہ وہ لکھ لے، مگر ما یقرء (ایسا جو پڑھا جاسکے) ہو۔ بہر حال کچھ ذخیرہ فراہم ہو جائے گا۔

جس کی روایت سے ہو، مروی عنہ کے نام کی تصریح ہو جائے تو اور زیادہ بہتر ہے۔ ورنہ یوں تو جناب کی ذات بھی اس حکایت کی توثیق کی کافی دلیل ہوگی۔ پھر واقعہ بھی شرط نہیں۔ کوئی کلیہ، کوئی اصول، کوئی حکمت کی بات جو یاد آجائے، وہ منتشر ہی قلم بند کرادی جائے۔۔۔

احقر محمد طیب از دارالعلوم دیوبند ۶۳/۷/۲۸ھ (19 جولائی 1944ء) (42)

اس کے بعد حضرت مولانا قاری محمد طیب قاسمی نے حجۃ الاسلام حضرت مولانا محمد قاسم نانوتوی کے علوم و افکار کے تعارف کے لیے ”حکمت قاسمیہ“ کے عنوان سے ایک جامع مضمون تحریر فرمایا۔ اس میں حضرت نانوتوی کے علوم و افکار کی اشاعت کرنے والوں کا تذکرہ کرتے ہوئے حضرت مولانا عبید اللہ سندھی کی جدوجہد اور کاوشوں کو اس طرح خراج تحسین پیش کیا ہے:

”اس طبقہ ثانی میں خصوصیت سے حضرت علامہ مولانا عبید اللہ سندھی رحمۃ اللہ علیہ نے تو حکمت ولی اللہی اور حکمت قاسمی کو اپنا موضوع زندگی ٹھہرا لیا تھا۔ اُن کا نظریہ یہ تھا کہ شاہ ولی اللہ دہلوی کی کتابوں کا کما حقہ فہم اور شعور تصانیف قاسمیہ کے مطالعے کے بغیر میسر ہی نہیں آسکتا۔

اور اسی بنا پر انھوں نے لاہور میں ”محمد قاسم ولی اللہ سوسائٹی“ کی بنیاد ڈالی، جس کے ذریعے انھوں نے ان علوم کی اشاعت و ترویج میں پوری ہمت صرف فرمادی۔

مولانا (سندھی) ممدوح نے احقر کی عرض داشت پر دارالعلوم (دیوبند) میں اس ناکارہ کو ”حجۃ اللہ البالغہ“ بھی پڑھانی شروع کی اور مختلف اوقات میں احقر کے سوالات پر حکمتِ قاسمی اور حکمتِ ولی اللہی کے اصول و حقائق تشریح کے ساتھ نقل فرماتے تھے۔“ (43)

حضرت سندھی کے وصال پر علامہ موسیٰ جار اللہ کا مکتوب

حضرت مولانا عبید اللہ سندھی کے وصال پر مشہور روسی عالم، علامہ موسیٰ جار اللہ نے حضرت مولانا غلام مصطفیٰ قاسمی کے خسر حضرت مولانا شیخ محمد سندھی مدنی (شاگرد حضرت امام سندھی) کے نام ایک مکتوب میں حضرت سندھی کے بارے میں درج ذیل تاثرات تحریر کیے:

”امام، مجاہد، مجتہد عبید اللہ سندھی نے اللہ کی جانب سے آنے والے بلاوے کو قبول کیا۔ آپ اپنے رب کے حضور راضی اور خوشی تشریف لے گئے۔ اس حال میں کہ آپ کا نفس مطمئن تھا۔ اللہ تعالیٰ نے انھیں جنت عطا کی اور انھیں اپنے اُن بندوں میں داخل کر لیا، جن کے بارے میں سورت الفجر میں ارشادِ ربانی ہوا ہے:

يَا أَيُّهَا النَّفْسُ الْمَطْمِئِنَّةُ ۖ ارْجِعِي إِلَىٰ رَبِّكِ رَاضِيَةً مَّرْضِيَّةً ۖ فَادْخُلِي فِي عِبْدِي ۖ  
وَادْخُلِي جَنَّتِي ۖ (44)

(اے وہ نفس جس نے اطمینان حاصل کر لیا، تو چل اپنے رب کی طرف۔ تو اُس سے راضی، وہ تجھ سے راضی۔ پھر شامل ہو جا میرے بندوں میں اور داخل ہو جا میری جنت میں۔) امام سندھی یہ عقیدہ رکھتے تھے کہ اللہ کے بندوں کی جماعت ”ملاءِ اعلیٰ“ میں ہوتی ہے۔ جس کا تذکرہ سورت ص کی اس آیت میں ہے:

مَا كَانَ لِي مِنْ عِلْمٍ بِالْمَلَآئِئِالِ اَعْلَىٰ اِذْ يَخْتَصِمُونَ ۖ (45)

(مجھ کو کچھ خبر نہ تھی ملاءِ اعلیٰ کے علم کی، جب وہ آپس میں تکرار کرتے ہیں)

امام شاہ ولی اللہ دہلوی ”ملاءِ اعلیٰ“ (کے مرکز) کو ”خطیرۃ القدس“ کا نام بھی دیتے ہیں۔ امام شاہ ولی اللہ دہلوی کے فلسفے میں ”خطیرۃ القدس“ کا عقیدہ رکھنا اساسی اصول کی سی حیثیت رکھتا ہے۔ اللہ تعالیٰ کے عرش سے جتنے بھی فیوضات عالم انسانیت میں نازل ہوتے ہیں، وہ ”خطیرۃ القدس“ کے واسطے سے ہی آتے ہیں۔.....

میں امام سندھی کو بڑی اچھی طرح سے جانتا ہوں۔ میں نے انھیں پہلی مرتبہ اس وقت



دیکھا تھا، جب کہ وہ سوویت یونین کی حکومت کے سربراہ لینن کی زندگی میں سوویت یونین کے دارالحکومت (ماسکو) تشریف لائے تھے۔ حکومت کے لوگوں نے آپ کا شان دار استقبال کیا تھا۔ اس موقع پر حکومت نے امام سندھی کے ساتھ بڑے اہتمام اور احترام کا معاملہ کیا تھا۔ اس حکومت نے امام سندھی کے افکار و خیالات اور بیانات سے نئی روشنی حاصل کی اور بڑی مستفید ہوئی تھی۔ سوویت یونین حکومت نے آپ کے بعض ارشادات انگریزی زبان میں شائع بھی کیے تھے۔ میرے پاس اس کا فارسی نسخہ موجود ہے۔

آپ کی آمد کے موقع پر میں بھی امام (سندھی) کی زیارت کے لیے دارالحکومت (ماسکو) گیا تھا، تاکہ آپ سے استفادہ کر سکوں۔ چنانچہ میں وہاں آپ کی صحبت میں کچھ ایام تک ٹھہرا رہا۔ اکثر ایام میں ایسا ہوتا کہ آپ صبح کے وقت میری قیام گاہ پر تشریف لے آتے۔ پھر میں نے آپ کو دارالحکومت ”لینن گراڈ“ آنے کی دعوت دی۔ میں نے آپ کا وہاں استقبال کیا۔ حکومت وقت نے بھی آپ کا استقبال کیا اور سرکاری مہمان بننے کی دعوت دی، لیکن امام سندھی نے میرے گھر قیام کرنے کو ترجیح دی۔ آپ میرے گھر پر ٹھہرے اور رمضان المبارک کے مہینے میں دو ہفتے تک میرے گھر کو اپنے قیام سے مشرف فرمایا۔

اس دوران آپ اور آپ کے ساتھیوں نے سفر کے عذر کی وجہ سے روزہ نہیں چھوڑا۔ گھر سنبھالنے والی میری اہلیہ سردیوں کے سخت ایام میں دن رات معزز مہمانوں کی خدمت کے لیے مستعد رہتی تھی۔ افطار کے وقت آپ کے اعزاز میں ایک لمبا دسترخوان بچھایا جاتا تھا۔ جس کی مرکزی نشست پر امام سندھی تشریف فرما ہوتے اور آپ کے دونوں اطراف آپ کے شاگرد موجود ہوتے تھے۔ انھی دنوں میں بہت دفعہ ایسا بھی ہوتا تھا کہ روس کے بڑے بڑے علماء آپ کی زیارت اور صحبت کے لیے تشریف لاتے تھے۔

امام سندھی اور آپ کے ہمراہ رہنے والی جماعت نے اس شہر کی ہر قابل سیاحت مقام کی سیر و سیاحت کی۔ آپ نے بعض ایسے مقامات بھی بڑی توجہ سے دیکھے، جنہیں بہت کم لوگ دیکھتے ہیں۔

میں اپنے گھر میں آپ کے قیام کے دوران سوائے آرام کے لمحات یا مخصوص اوقات کے آپ سے جدا نہیں ہوتا تھا۔ اس طرح میں نے آپ کو خوب اچھی طرح دیکھا اور آپ کی پوری معرفت حاصل کی۔ میں نے دیکھا کہ آپ کے حنفی اور اپنے دین میں انتہائی مخلص آدمی ہیں۔ آپ کی عبادات میں ریاکاری کا کوئی اثر تک نہیں تھا۔ آپ کی گفتگو اور سیرت و کردار میں کسی قسم کا کوئی تکلف اور بناوٹ کا شائبہ تک نہیں ہوتا تھا۔ میرا یہ بھی مشاہدہ ہے کہ آپ اپنے علم میں

مجہدانہ بصیرت رکھتے تھے۔ آپؐ اپنے عمل اور تحریک میں سچے مجاہد تھے۔ آپؐ کے عزائم بڑے بلند تھے۔ آپؐ نہایت پختہ ایمان کے مالک تھے۔ اپنے مقاصد کے حصول میں بڑے پُر امید رہتے تھے اور اپنی کامیابی کا پختہ یقین رکھتے تھے۔

آپؐ 1923ء میں روس سے تشریف لے گئے تھے۔ پھر 1926ء میں استنبول میں میری ان سے ملاقات ہوئی۔ پھر حرین شریفین میں کافی عرصے تک میں نے ان کی زیارت کی۔ حرمِ مکی میں میں نے کئی مہینے ان کی صحبت اٹھائی۔ امام شاہ ولی اللہ دہلویؒ کے فلسفے کی روشنی میں ان کی املا کردہ قرآنِ کریم کی تفسیر میں نے بڑے اہتمام سے منضبط کی۔ فرصت کے اس زمانے میں اجتماعیت سے متعلق ان کے افکار سے میں واقف ہوا۔ اور کتابِ کریم کے سلسلے میں ان کے حکمت پر مبنی مقاصد سے مجھے آگاہی ہوئی۔

بعض اوقات وہ فرمایا کرتے تھے کہ:

”جب ہم امام شاہ ولی اللہ دہلویؒ کے فلسفے کی روشنی میں کتاب اللہِ کریم کی تفسیر مکمل کر لیں گے تو اللہ جل جلالہ کے اس قول

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا (46)

(آپؐ کہہ دیجیے اے لوگو! میں تم سب لوگوں کی طرف اللہ کا رسول ہوں)

کو سامنے رکھتے ہوئے، ہم تمام ادیان کے ماننے والوں کو ان کی اپنی کتاب کی روشنی میں دینِ اسلام سمجھا سکتے ہیں۔“

آپؐ کی وفات ہندوستان کے لیے بڑا صدمہ ہے۔ بلکہ ایک بڑے عالم کی موت کی وجہ سے یہ پورے عالمِ اسلام کے لیے صدمے کا باعث ہے۔ اس لیے قرآنِ کریم میں اللہ تعالیٰ کے اس ارشاد:

مَنْ عَمِلْ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةًۦۙ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ ﴿٤٧﴾

(مرد اور عورت میں سے جس نے اچھا عمل کیا، اس حال میں کہ وہ مؤمن ہے، ہم اسے پاکیزہ زندگی عطا کرتے ہیں۔ اور انھیں ان کے اعمال کا اچھا بدلہ دیتے ہیں۔)

کو سامنے رکھتے ہوئے امت کے معزز لوگوں، خاص طور پر علمائے امت، رہنمایانِ قوم، صاحبِ استطاعت افراد اور حکمرانوں پر لازم ہے کہ وہ امامِ سندھیؒ کے حالاتِ زندگی کو سامنے رکھتے ہوئے امامِ سندھیؒ کے پُر امید فکر و عمل کو زندہ کرنے کی جدوجہد اور کوشش کریں۔“ (48)

حرمین شریفین کے خطیب اور امام شیخ عبداللہ خیاط کی نظر میں حرم مکی کے اُستاز اور مسجد حرام کے امام و خطیب حضرت شیخ عبداللہ بن عبدالغنی خیاط (تلمیذ حضرت سندھی) نے اپنی کتاب ”لمحات من الماضی“ کی پانچویں فصل میں اُن شخصیات کا تذکرہ کیا ہے، جنہوں نے اُن کی تعلیم و تربیت پر خاص اثر مرتب کیا ہے۔ اس فصل میں وہ اپنے استاذ حضرت مولانا عبیداللہ سندھی کے بارے میں لکھتے ہیں:

”عرفت فضيلة شيخنا عبیداللہ السندي منظوياً على نفسه، متواضعاً في كل شيء في خلقه و بزته، و في معاملته للناس و مخاطبتهم، و في مجامعهم أيضاً مع أن له من علمه و فضله و شخصيته و كرم نفسه من المحامد و الفضائل ما يجعله في الطليعة، كان له مجلس في المسجد الحرام بجوار باب الداودية في العهد القديم، تراه و هو ممسك بعباءته المتواضعة و عليه قميص و فوق رأسه عمامة مكدورة و كأنه من الفقراء الزاهدين، و عند ما تقترب منه أو تتحدث إليه أو تكون لك به صلة علمية، تجد البحر ذاخراً يبرز الأقران و يأخذ بمجامع القلوب.“ (49)

(میں نے اپنے استاذ مولانا عبیداللہ سندھی کو اپنی ذات، اپنی عادات و اطوار اور اخلاق، نیز لوگوں کے ساتھ معاملہ کرنے اور ان سے مخاطب ہونے کے حوالے سے انتہائی متواضع پایا۔ وہ اپنے علم و فضل، بلند شخصیت اور بہت سے عمدہ احوال و فضائل اور اعزاز و اکرام کے باوجود بڑے مجموعوں میں بھی ایسے ہی اخلاق کا مظاہرہ کرتے تھے۔

اُن کی مجلس درس مسجد حرام میں پرانے زمانے میں ”باب الداودية“ کے قریب ہوتی تھی۔ انھیں وہاں بیٹھے ہوئے دیکھا جائے تو وہ ایک سادہ سی قمیص پر عبا پہنے ہوئے اور سر پر گپڑی باندھے ہوئے تشریف فرما ہوتے تھے۔ گویا کہ وہ فقر اور زہد و تقویٰ کا نمونہ بزرگوں میں سے ہیں۔ جب آپ اُن کے قریب بیٹھیں یا اُن سے گفتگو کریں یا اُن سے کسی علمی موضوع پر رہنمائی درکار ہو تو آپ محسوس کریں گے کہ وہ ایک ٹھاٹھیں مارتے ہوئے علمی سمندر کی طرح ہیں، جو اپنے ہم عمروں کو پچھاڑنے اور مجمع میں موجود لوگوں کے دلوں کو اپنی طرف کھینچنے والے ہیں۔)

حضرت مولانا محمد طاہر پنچ پیری کا خراج تحسین

حضرت مولانا محمد طاہر پنچ پیری (تلمیذ امام عبیداللہ سندھی) اپنی سوانح عمری ”بقیة الآثار من الحیات

المستعار“ میں لکھتے ہیں:

”حضرت مولانا علامہ عبید اللہ السندھی رحمہ اللہ کی عظمت، بے پناہ ذکاوت، للہیت اور کثرتِ مطالعہ سے بہت کم لوگ واقف ہیں۔ کیوں کہ ان کا اکثر حصہ عمر بیرونِ ملک گزرا ہے۔ میں نے ان جیسا ذکی اور مختلف علوم کا ماہر، بلکہ امام نہیں دیکھا۔

آپ فقہ و حدیث میں امام تھے۔ علومِ ادبیہ اور فنونِ مختلفہ کے موجد معلوم ہوتے تھے۔ فلسفہ اور تصوف تو آپ کا (وجدانی) ذوق تھا اور ان میں آپ مؤسسِ اصول تھے۔ آپ کے زمانے میں کتبِ امام ولی اللہ دہلویؒ میں کوئی دوسرا عالم آپ کا ہم سر نہیں تھا۔ آپ ان کتابوں کے راوی ہیں۔ جب آپ حجة اللہ البالغہ (تصنیفِ امام شاہ ولی اللہ دہلویؒ)، عبقات (تصنیفِ حضرت شاہ محمد اسماعیل شہیدؒ)، تکمیل الأذہان (تصنیفِ حضرت شاہ رفیع الدین دہلویؒ) وغیرہ پڑھاتے تو ایسا معلوم ہوتا تھا کہ آپ ہی ان کے مصنف ہیں۔ ...

حضرت مولانا سندھیؒ جب تصوف اور فلسفہ پر گفتگو کرتے تو آپ فنون کے مجتہد معلوم ہوتے تھے۔ متعدد اصولِ فلاسفہ پر جب آپ چاہتے، مدلل رد فرماتے اور ان کے بجائے نئے اصول وضع فرماتے تھے۔ ...

جب آپ فنِ تاریخ میں کلام کرتے تو ایسا معلوم ہوتا تھا کہ آپ تاریخ کے ہر دور اور ہر واقعہ میں خود حاضر تھے۔ مؤرخین پر آپ زیادہ تنقید کرتے تھے کہ انھوں نے منشی کا کردار ادا کیا ہے۔ صرف لکھنا اور واقعہ نقل کر دینا تو کوئی کام نہیں۔ اصل کام واقعہ نقل کر کے اس کے اسباب اور نتائج پر لکھنا ہے۔ مگر انھوں نے اسے چھوڑ دیا۔ البتہ بعض مؤرخین جا بجا ایسا کرتے ہیں، گونا گونا تمام۔ پھر آپ تاریخِ قدیم کے چند واقعات ذکر کرتے، ان کے نتائج پر کلام کرتے اور مؤرخین کی غلطیاں واضح کرتے تھے۔

جب آپ فنِ تاریخ کو بیان کرتے تو آپ کے بیان سے سامعین کے عقول دنگ رہ جاتے تھے۔ سامعین آپ کے حافظے سے قدرتِ الہی کا کرشمہ دیکھتے۔ آپ اپنے حافظے کے ساتھ ساتھ فرطِ ذکاوت سے تاریخ کا تذکرہ کرتے ہوئے موتی اور جواہر بکھیرتے تھے۔ آپ کا بے نظیر حافظہ اور ذکاوت ضرب المثل اور احسانِ الہی کے مظہر تھے۔“ (50)

حضرت مولانا عبید اللہ سندھیؒ کی زندگی کے یہ نقوش غور و فکر اور سمجھنے والوں کے لیے ہدایت کا بڑا سامان رکھتے ہیں اور فکر و شعور کی بالیدگی کا باعث ہیں۔ اللہ تعالیٰ ہمیں اتباع کی توفیق عطا فرمائے۔

(آمین!)



حوالہ جات

- 1- عکس تحریر، مولانا قاری محمد طیب قاسمی، بیک نائٹل التمهید، مطبوعہ سندھی ادبی بورڈ، حیدرآباد، سندھ
- 2- نزهة الخواطر، مولانا سید عبدالحی لکھنوی، ج: 8، ص: 328، مطبوعہ مکتبہ دارالعرفات، دائرۃ الشیخ علم اللہ رائے بریلی، ہند۔
- 3- ارشادات حضرت اقدس مولانا شاہ عبدالقادر رائے پوری، جمع کردہ مولانا حبیب الرحمن رائے پوری، ص: 196، طبع: رحیمیہ مطبوعات، لاہور، جولائی 2014ء۔
- 4- ایضاً۔ ص: 132۔
- 5- مکتوب بنام مولانا عبدالمتین نعمانی، سہ ماہی ”شعور و آگہی“ لاہور، ج: 7، ش: 2، اپریل تا جون 2015ء، ص: 56۔
- 6- صحیح بخاری۔ باب ما ذکر عن بنی اسرائیل۔ حدیث نمبر 3455، طبع بیروت۔
- 7- سنن ابو داؤد۔ کتاب الملاحم۔ باب ما یدکر فی قرن المائۃ۔ حدیث نمبر 4291، طبع: بیروت۔
- 8- قاسم العلوم از حضرت حجۃ الاسلام مولانا محمد قاسم نانوتوی، مکتوب بنام مولانا فخر الحسن، اردو ترجمہ: پروفیسر انور الحسن شیرکوٹی، ص: 138، طبع: خیابان پریس، اردو بازار، لاہور۔
- 9- خطبہ صدارت جمعیت علمائے ہند، شیخ الہند مولانا محمود حسن ایک سیاسی مطالعہ از ڈاکٹر ابوسلمان شاہ جہان پوری، ص: 158، طبع: مجلس یادگار شیخ الاسلام پاکستان، 1988ء۔
- 10- ایضاً، خطبہ صدارت اجلاس تاسیسی جامعہ ملیہ اسلامیہ، منعقدہ علی گڑھ، ص: 134۔
- 11- ایضاً، ص: 39-138۔
- 12- ایضاً، ص: 107۔
- 13- القرآن: 3: 159۔
- 14- ایضاً، ص: 142۔
- 15- ایضاً، ص: 152 و 160۔
- 16- خطبات و مقالات مولانا عبید اللہ سندھی، مرتبہ: مفتی عبدالخالق آزاد رائے پوری، ص: 487، طبع: دارالتحقیق و الاشاعت، 33/A کونینز روڈ لاہور
- 17- خطبات و مقالات، ص: 394۔
- 18- رواہ البخاری، کتاب الرقاق، حدیث: 6429۔ و عن عمران بن حصین، حدیث: 2651۔
- 19- إزالة الخفاء عن خلافة الخلفاء۔ از امام شاہ ولی اللہ دہلوی، المقصد الأول، فصل چہارم، أحادیث خلافت، مسند عبد اللہ بن مسعود، جلد: 1، ص: 87-286، طبع قدیمی کتب خانہ، آرام باغ، کراچی۔
- 20- عکس قلمی مسودہ تحریر کردہ: امام انقلاب مولانا عبید اللہ سندھی، ص: 55، شروع کردہ بتاریخ: ۸ شوال ۱۳۳۷ھ / 19 مارچ 1929ء۔
- 21- مشکوٰۃ المصابیح، رواہ البیہقی فی شعب الإیمان، حدیث: 5362، طبع: بیروت۔
- 22- حجۃ اللہ البالغہ، از امام شاہ ولی اللہ دہلوی، باب الفتن، ج: 2، ص: 533، طبع: دیوبند۔
- 23- التمهید، از امام عبید اللہ سندھی، مقالہ دوم، باب: 12، فصل: 1۔ دیکھئے! اسی کتاب کا صفحہ 296۔
- 24- القرآن: 2: 124۔

- 25- ایضاً، مقالہ سوم: سبیل الرشاد، دوسری قسم، مقدمہ۔ دیکھئے! اسی کتاب کا صفحہ 455۔
- 26- ایضاً، مقالہ دوم: تحدیث العبد الضعیف، باب: 11، فصل: 5۔ دیکھئے! اسی کتاب کا صفحہ 288۔
- 27- ایضاً، باب: 7، فصل: 1۔ دیکھئے! اسی کتاب کا صفحہ 215۔
- 28- ایضاً۔
- 29- باب: 7، فصل: 5۔ دیکھئے! اسی کتاب کا صفحہ 226۔
- 30- القرآن: 6: 11۔
- 31- التمهید لتعريف أئمة التجديد، از حضرت مولانا عبید اللہ سندھی۔ ص 8۔
- 32- ایضاً۔
- 33- ایضاً۔
- 34- ایضاً، ص 36۔
- 35- خطبات و مقالات مولانا عبید اللہ سندھی، ص: 25-224۔
- 36- ایضاً، ص: 28-227۔
- 37- شاہ ولی اللہ اور ان کا فلسفہ۔ مرتبہ: پروفیسر محمد سرور مرحوم، ص: 6، طبع: سندھ سائراکیڈمی لاہور۔
- 38- ایضاً۔
- 39- مولانا عبید اللہ سندھی افکار و خدمات از مولانا دین محمد وفائی، ص 25-24، مرتبہ: ڈاکٹر ابوسلمان شاہ جہان پوری، ص 25-24۔ طبع: محمود اکیڈمی، اردو بازار لاہور
- 40- شاہ ولی اللہ سے امام عبید اللہ سندھی تک، از ڈاکٹر ظہیر الحق دین پوری، ص: 125، طبع: دین پور، خان پور
- 41- خطبات و مقالات مولانا عبید اللہ سندھی، ص: 330، خطبہ افتتاح ٹھٹھہ (سندھ) ضلع کانگریس کمیٹی کانفرنس، منعقدہ 12 جولائی 1940ء۔
- 42- مکتوب گرامی حضرت مولانا قاری محمد طیب قاسمی بنام مولانا عبید اللہ سندھی، مطبوعہ: سہ ماہی ”احوال و آثار“، جولائی اگست ستمبر 2007ء، مرتبہ: مولانا نور الحسن راشد کاندھلوی، ص: 99-98، مطبوعہ حضرت مفتی الہی بخش اکیڈمی، محلہ مولویان، کاندھلہ، ضلع مظفرنگر (یوپی) انڈیا۔
- 43- حکمت قاسمیہ۔ تحریر از قاری محمد طیب قاسمی، مہتمم دارالعلوم دیوبند، ص: 32، طبع: مجلس معارف القرآن، دارالعلوم دیوبند۔ سن طباعت: 1387ھ / 1967ء۔
- 44- القرآن 27-30: 89 - 45 - القرآن: 38: 69۔
- 46- القرآن: 7: 158 - 47 - القرآن: 16: 97۔
- 48- مکتوب علامہ موسیٰ جار اللہ بنام مولانا محمد سندھی مدنی، نقل کردہ مقدمہ کتاب التمهید لتعريف ائمة التجديد، تحریر کردہ مولانا غلام مصطفیٰ قاسمی، ص: وتاج۔
- 49- لمحات من الماضي، از شیخ عبداللہ بن عبدالغنی خیاط، الفصل الخامس؛ شخصیات لها اثرها فی نفسی، ص: 340، طبع: دار الملک عبدالعزیز، الرياض، الطبعة الأولى: 1425ھ / 2004ء
- 50- بقية الآثار من الحيات المستعار، مصنفہ: شیخ القرآن مولانا محمد طاہر، مرتبہ: مولانا محمد طیب طاہری، ص: 55 تا 57، ناشر: مکتبۃ الیمان، دار القرآن، پنج پیر صوابی، پاکستان، طبع اول: رمضان 1421ھ / دسمبر 2000ء۔

التَّمْهِيدُ

لتعريف

رَأْسِ التَّجْدِيدِ

تأليف

امام الانقلاب العلامة عبید اللہ السند

اردو ترجمہ

مفتی عبدالحق آزاد رائے پوری

تعارف  
التعمیر والتعمیر

یہ کتاب ایک تاریخی اور علمی رسالہ ہے جو حضرت مولانا عبید اللہ سندھی رحمہ اللہ کے  
افکار و مسائل کا اثر ہے۔ - اس میں جلد سے جلد اس کے زندگانی اور سوانح - اور تعلیمی  
اسکی زندگی کے مختلف عمارت دارالعلوم دہلی کے بارے میں ہے۔ -

مولانا عبید اللہ سندھی  
دارالعلوم دہلی  
۵ نومبر ۱۹۵۵ء

عکس تحریر العلامة القاری محمد طیب الموقر مدیر دارالعلوم دیوبند.

عکس تحریر حضرت مولانا قاری محمد طیب قاسمی



بِسْمِ اللّٰهِ الرَّحْمٰنِ الرَّحِیْمِ

الحمد لله وسلام على عباده الذين اصطفى المآلہ خانی وفقت لسیاحتہ من ۱۳۳۳ھ فدرت بلاد الافغانہ والترانکہ والامتا بنول  
وقطعات من الادردباکاروسیا و الایطالی والسویجرا واذرايت الام یفتخرون لشراہم وعلماہم تحرک خاطرہ  
الی تالیف کتاب " التہدید لتعرف ائمة التجدید"  
واعنی بائمة التجدید سراج الہند الام عبد الوزیب دی اللہ دہلوی امام الہنۃ الہندیہ وحکیم الہند الام ولی اللہ بن عبد الرحمن  
الدہلوی وسلطان الہند الام محی الدین محمد عالمگیر وعارف الہند الام الربانی الشیخ احمد بن عبد الاحد السہروردی  
محمد داللف الثانی

فلما وصلت الی بلدہ الامام فی ۱۳۳۴ھ اردت ان اجمع فضولاً من ذلک الکتاب حسبما یتیسر من الاسباب راجحاً  
من لطف اللہ العظیم ان یجمع بسم طائفة من الراسخین فی العلم الی تکمیل ہذا الامر الاعم یسهل تدوین التاریخ  
لاولئک المجتمع الاسلامی الہندی فی المعارف والسیاسة و غیرھا واللہ الموفق والہادی  
ثم انہ قد استقر الراي علی انہ لو قدمنا الامور العامة ما یتصلق بالفرقة الولى اللبنة من تفسیر معنی الفقه ودراتب الفقہاء  
دما یرجع الی تطبیق مساکم وتعیین المادة القویة المحمدیة وتحقیق مذاہب اہل السنۃ وتجدید المسلك فی الفقه  
الحنفی وتقریر فنون التحصیل والتطبیق واضفا الی ذلک شیئاً من تطور الحکومات الاسلامیة فی الہند و  
جماد علماء الہند من الفقہاء والعارفین فی اشاعۃ الاسلام وارشاد علم الحدیث والحکمة لکان خیر معین فی  
فہم المسائل العولیة فکتبنا مقالات لجمع ما یمیز علی المقصد ونرجو من وقف علیہا العفو والاصلاح  
ان لم نقدر علی رعایة الترتیب الانسب

فادل ما تقدمہ منہا للمطالعة تحذیر النعمۃ ثم سبیل الرشد ثم مواقف المسترشدين ونشکر اللہ علی الفراغ  
من المقدمات ونستعین فی تیسیر الشروح فی التہدید وتکمیلہ وسوولی التوفیق والارشاد

بِسْمِ اللّٰهِ الرَّحْمٰنِ الرَّحِیْمِ

الحمد لله وسلام على عباده الذين اصطفى المآلہ خانی وفقت لسیاحتہ من ۱۳۳۳ھ فدرت بلاد الافغانہ والترانکہ والامتا بنول  
وقطعات من الادردباکاروسیا و الایطالی والسویجرا واذرايت الام یفتخرون لشراہم وعلماہم تحرک خاطرہ  
الی تالیف کتاب " التہدید لتعرف ائمة التجدید"  
واعنی بائمة التجدید سراج الہند الام عبد الوزیب دی اللہ دہلوی امام الہنۃ الہندیہ وحکیم الہند الام ولی اللہ بن عبد الرحمن  
الدہلوی وسلطان الہند الام محی الدین محمد عالمگیر وعارف الہند الام الربانی الشیخ احمد بن عبد الاحد السہروردی  
محمد داللف الثانی

امام انقلاب مولانا عبید اللہ سندھی کے اپنے دست مبارک سے لکھے ہوئے قلمی نسخے کا عکس

العبد الضعیف عبید اللہ بن الاسلام الہندی البیہکوتی مولداً والدیوبندی تلمیذاً والسندی ثم الہدی نزلہ " بقول ولدت  
فی ۱۲۸۹ھ وشرعت بحی التلم من ۱۲۹۵ھ واشتغلت بالریاضی من الحساب والجبر والاولیاء و تاریخ الهند زیادة  
علی القدر الذی یدرس فی المکتب وقررت الکتب الابتدائیة من الادب العربی سنة واحدة فقط وکنت الطالع ما وقع  
بیدي من الکتب بالہندی

فی سنة ۱۳۰۹ھ رايت کتاب تحفة الہند للشیخ عبید اللہ الذی اسلم من الراجہ فد اومت علی مطالعته حتی فتمتہ وحفظتہ فوقفتی اللہ  
للاذعان بحقیقۃ اہمائیۃ الاسلام وشرعت فی تعلم الشرایع من الطہارۃ والصلوۃ والہدم سواً  
وقررت کتاب تعقیقۃ ایمان للشیخ البلیل مولانا محمد اسمعیل الشہید وکتاب احوال الاخرۃ للشیخ محمد بن باری اللہ الہدی  
کنت اصلي منفرداً فی الحلوات والطلقات و اجد لہ المناجات ما وجدت متلما لہدہ الاقلیلاً وصحت ایاماً فی رمضان  
سنة ۱۳۱۱ھ ثم ترکت فحافۃ الاشمہار وغلب علی حب اظهار الاسلام لہد ذک لکن ما کنت اعرف طریق الفرار فالترمت  
وعاد یونس لا الا انت سبحانک الی کنت من الظالمین منہل اللہ الاسباب فی ذی القعدة سنة ۱۳۱۱ھ فخرجت  
من بلادی مختفیاً واعلنت اسلامی فی السند وانا فی السادسة عشر من عمری وتسمیتنا بعبید اللہ  
ثم وصلت الی سید العارفین الحافظ محمد صدیق السدی قدس سرہ فلقننی کلہ التوحید وبالبت علی یدیہ فی صفر سنة ۱۳۱۱ھ  
کان الشیخ من ائمة الطریقۃ الراشدیۃ الجابوۃ بین الشعبۃ الجیلانیۃ من الطریقۃ القادریۃ والسنیۃ الادمیۃ من  
النقشبندیۃ المجددیۃ وکان سنیا حنفیاً یمنع عن الشکر والبدعۃ علی طریقۃ مولانا محمد اسمعیل الشہید

امام انقلاب مولانا عبید اللہ سندھی کے اپنے دست مبارک سے لکھے ہوئے قلمی نسخے کا عکس

بِسْمِ اللّٰهِ الرَّحْمٰنِ الرَّحِیْمِ  
 الحمد للہ وسلام علی عبادہ الذبذبہ اصطفیٰ اما بعد فانّی وقت للسیاحۃ منہ <sup>۱۳۳۳ھ</sup> ۱۳۳۳ھ فرت  
 بلاد الافغانہ والترانکہ والاستنبول وقطعات منہ اور باطالوریا وایطالیا ولسوسا  
 وازبکستان الاثم بفقروہ بشرازم وکلمانم ترک خاکری ایالیف کتاب "التحریر لتقریف  
 اسم التجرید" واعنی باسم التجرید سراج الھند الامام عبد الفزیز بنہ ولی اللہ العالی امام  
 الھند الھندی وعلیم الھند الامام ولی اللہ بنہ عبد الرحیم العالی وسالھ الھند الامام  
 بن الیہ محمد عظیم وعارف الھند الامام الربانی الشیخ احمد بنہ عبد الھند السمرقندی مجرد الالف کانی  
 فلما وصلت الی بلاد الھرام فی <sup>۱۳۳۵ھ</sup> ۱۳۳۵ھ اذرت ان اجمع فصولا منہ ذلک الکتاب بما تیر  
 منہ الاسباب اجمیاسہ لطف اللہ العظیم الیہ یجمع اسم طائفہ من الراشخین فی العلم الی  
 تکمیل ذالامر الھم لیسر الی تدوین الساریع لارتقاء المجتمع الاسلامی الھندی فی  
 المعارف والسیاسة وغیرھا واللاطوفہ والارادی  
 ثم اذ قد استقر الرأی علی انہ لو قد منا الامور العامة بما يتعلق بالفرقة الولى اللیة منہ تفسیر  
 معنی الفقه ودراتب الفقراء وما یرجع الی تطبیقہ باللام ونصیبة الجارة القویة الحمیة  
 وتفسیر ذالھب اهل السنہ وتجدید المسلك فی الفقه الھندی وتقریر فتوہ التوسیل  
 والتطبیق وافضنا الی ذلک شیا من تطور الحکومات الاسلامیة فی الھند ورجال علماء  
 الھند من الفقراء والعارفینہ فی اساتذ الاسلام وسیوع علم الحیة والحکمة لکانه  
 غیر معینہ فی ذلک المسائل العویصہ فکتبا مقالات لجمع ما یجب تقدیر علی القصہ  
 وزجو منہ وقف علیھا العفو والاصلاح انہ لم تقدیر علی رعایة الترتیب الاسب  
 فاول ما تقدم منہ لایطال لہ مقام محمود ثم قدیم الفکر ثم سبیل الریاد ثم مواقف  
 المنشد بنہ ونسکر اللہ علی الفراغ منہ المقدمات ونستنبہ فی تیسیر الشروع فی الترتیب  
 وتامیہ وهو ولی التوفیق والارصاد

امام انقلاب مولانا عبید اللہ سندھی کے تلمیذ رشید شیخ الحرم المکی شیخ عبد اللہ خیاط

کے تحریر کردہ قلمی نسخے کا عکس

## بِسْمِ اللَّهِ الرَّحْمَنِ الرَّحِيمِ

الحمد لله وسلام على عباده الذين اصطفى أما بعد فإني وقفت للسياحة من سنة ٢٠٢٢ فذرت بلاد الأفغنة والنراخمة والإستنبول وقطعات من اوربا كالروسيا والاطاليا والسويسرا. واذرأبت الامم يفتخرون بشعراهم وحكامهم. تحرك خاطر الى تأليف كتاب - التمهيد لتعريف أئمة التجديد - وأعني بأئمة التجديد. سراج الهند الإمام عبد العزيز بن ولي الله دهلوي إمام النهضة الهندية وحكيم الهند الإمام ولي الله بن عبد الرحيم دهلوي، وسلطان الهند الإمام محي الدين محمد عالمگیر وعارف الهند الإمام الرباني الشيخ أحمد بن عبد الأحمدة السهرندي مجدد الألف الثاني. فلما وصلت الى بلد مكة الحرام في سنة ١٤٢٣ هـ أردت أن أجمع قصورا من ذلك الكتاب مما ينتسب من الأسباب راجيا من لطف الله العميم أن يجمع همم طائفة من الراغبين في العلم الى تكميل هذا الامر الأهم ليسهل تدوين التاريخ لارتقاء المجتمع الإسلامي الهندي في المعارف والسياسة وغيرها والله الموفق والمهدي .

ثم انشد فداستقر الرأي علي أنه لو قد منا الأمور العامة مما يتعلق بالفرقة الولي الالهية من تفسير معنى الفقه ومراتب الفقهاء وما يرجع الى تطبيق مسالكهم وتعيين الجادة القويمية الميتمدة وتحقيق مذهب اهل السنن وتجدد المسلك في الفقه الحنفي وتقرير فنون التحصيل والتطبيق وأضفنا الى ذلك شيئا من تطور الحكومات الإسلامية في الهند وجهاد علماء الهند من الفقهاء والعارفين في اشاعة الإسلام وشيوع علم الحديث والحكمة كان خير معين في فهم المسائل العويصة. فكتبنا مقالات بجمع ما يجب تقديمه على المقصد، ونرجو لمن وقف عليهما العفو والاصلاح ان لم نقدر على رعايتنا الذي تيسر الأئمة . فأول ما تقدمه منها للمطالعة مقام محمود ثم تحديث النعمة ثم سبيل الرشاد ثم مواقف المسترشدين ونشكر الله على الفراغ من المقدمات ونستعين في

مولانا محمد معروف متعلوکی کے قلمی نسخے کا عکس





۸۰۴۲۱ سترجم فہرست کتب خانہ دارالعلوم دیوبند

بِسْمِ اللّٰهِ الرَّحْمٰنِ الرَّحِیْمِ

محمد بن عبد اللہ علی عبادہ الدین اصطفیٰ

ما بعد ناز و فقت للسیاحۃ من سنۃ ۱۳۳۰ھ فدمرت بلاد الافاغنة والتراکنہ والاستنبول و قطعات من اویہا کالروسیا  
 ورجلیا والسولیر و اذا رأیت الامم فیتخرون لشعراکم و حکماکم فتمتک خاطرہ الی تالیف کتاب " التمهید  
 لتعریف ائمة التجدید " واعنی بائمة التجدید سراج الهند الامام عبد الغزیز بن ولی اللہ الدعاوی  
 امام النهضة الهندیة و حکیم الهند الامام ولی اللہ بن عبد الرحیم الذہلی و سلطان الهند الامام محمد علی  
 علی کلکیر و عارف الهند الامام البرہانی الشیخ أحمد بن عبد الاحد السہروردی مجدہ الافغانا فی  
 ما وصلت الی بلدہ المکة الحرام فی سنہ ۱۳۰۵ھ اردت ان اجمع فصح لامن ذلك الكتاب حسب ما تيسر من  
 باب ما جازا جيا من لطف الله العظيم ان يجمع هم طائفة من الراشدين في العبر الى تكميل  
 الامر الامم بسبيل ندين السراج لامتنا المجتمع الاملا في الهند في المعارف والسياسة والله  
 اعلم بالصواب

فقد استقر الرأي على انه لو قد ضا الامور العامة ما يتعلق بالفرقة التي التبت من تفسير معنى الفقه و من اجب الفقه و  
 جعل تطبيق مسائل كبر و تعين الجادة القومية المحددة و تحقيق مذ اهل السنة و تجديد المسلك في الفقه الشفهي  
 من فنون التخصيل و التطبيق و اضفنا الى ذلك شيئا من تطور الحكومات الاسلامية في الهند و جهاد علماء الهند من  
 اذ من تعارفين في اشاعة الاسلام و شوع علم الحديث و الحكمة كان خير معين في فهم المسائل النويضة و كتبت  
 ما يجب ما يجب فقد يمه على المقصد و زجوا ممن وقف عليها الصواب ان لو قد رعى رعايته الترتيب  
 فاول ما تقدمه منها للمطالعة مقام محمود ثم تحديث النعمة ثم سبيل الترشد ثم  
 ثم المسترشدين و نشكر الله على الفراغ من المقدمات و نستعين في تيسير الشروع في التمهيد تكميله

وهو ولي التوفيق

والارشاد

عکس قلمی نسخہ کتب خانہ دارالعلوم دیوبند۔ صفحہ اول


منورہ می نگرند ادراکات اوشان ہم الاما شاء اللہ۔ صحیح باشند و متوافق، و آنانکہ نور خداوندی سرمایہ ادراک  
او شایع باشد و بود رہ غلط کنند و مخالف یکدیگر باشند اندرین صورت در اینچنین کسان مخالف چگونه باشد  
آری اگر خلاف مفروض نقصان در فہم یا کرد ورت در دیدہ بصیر باشد یہ عجب۔

الغرض چنانکہ در ادراکات دیدہ سر تول و گرد و غبار دیگر سباب معروفہ معلومہ کہ بس قلیل الوجود اند  
موجب غلط کاری می شوند بچنین در ادراکات دیدہ بصیرت و ہم و خیال و الف و عادات و غیرہ و اسباب  
ذو احوال مشہورہ باعث غلط کاری و کج بینی میگردند لیکن پیوستہ کہ در اینچنین افراد این امور از عوارض  
مفارقہ قلیل الوجود علم اند نہ از عوارض لازمہ یا کثیر الوجود تا احتمال صحت مغلوب خود و ہرچہ در بادعی التشریح  
آید آنرا اصل قرار دادہ درہنی توفیق نشوند،

بلکہ بوجہ ضرورت کہ ہجرت امران در اقوال بزرگان تامقدور توافق و تطابق جویند۔ ہاں اگر  
ناچار آیند باز ہرچہ مؤید بدلائل نظر آید آنرا اختیار فرمائند اتنی ہذا عکہ الختام من نسخۃ الام  
المجربہ و سلام علی عباد اللہ من اصطفیٰ عتہ المصنف فی آخر النسخۃ الخطیۃ

تمت بحمد اللہ الذی بنعمتہ تم الصالحات

والصلوٰۃ والسلام علی سہ الذی ائی بالہنات  
و علی آلہ وصحبہ و تابعیہ الذین تزودوا بالخیرات  
قد تم نسخۃ کتاب الکرم بیدراج احقر الایضہ محمد صدیق السنہ البنوی  
بتاریخ ۲۰ ابریل ۱۹۵۶م المطابق شعبان العظم ۱۳۷۵ھ  
یوم الاثنين ببلدہ کراچی  
عاصمتہ پاکستان



تم التصحیح و المعایبہ فی یوم الجمعۃ ۲۰ محرم الحرام ۱۳۷۶ھ  
بقدر الاستطاعۃ المسرورۃ من نسخۃ المتقول عنہ  
والنسخۃ الاصلیۃ بی المصنف و المکتوب فی جامعہ بلدہ حاجہ نذر علی

الایضہ  
محمد صدیق السنہ البنوی  
عزیز الرحمن  
محمد صدیق السنہ البنوی  
عزیز الرحمن

عکس نسخہ کتب خانہ دارالعلوم دیوبند۔ صفحہ آخر

## مقدمہ کتاب

از مصنف

بسم اللہ الرحمن الرحیم

الحمد لله و سلام على عباده الذين اصطفى، أما بعد!

سب تعریفیں اللہ ہی کے لیے ہیں اور درود و سلام ہو اللہ کے اُن بندوں پر، جنہیں اس نے منتخب کر لیا ہے۔ اس کے بعد عرض ہے کہ مجھے ۱۳۳۳ھ (1915ء) میں (مختلف ممالک کی) سیاحت کی توفیق ہوئی۔ چنانچہ میں (ایشیائی ممالک میں سے) افغانستان، ترکمانستان، استنبول اور یورپ کے کچھ ممالک مثلاً روس، اٹلی اور سویٹزرلینڈ میں گھوما پھرا۔ اس دوران جب میں نے مختلف اقوام کے بارے میں یہ مشاہدہ کیا کہ وہ بڑے فخر کے ساتھ اپنے شعراء، حکما اور فلسفیوں کا تذکرہ کرتے ہیں تو میرے دل میں یہ خیال پیدا ہوا کہ میں (ہندوستان کے) ائمہ مجددین کے تعارف کے لیے بہ طور تمہید کے ایک کتاب لکھوں۔

ائمہ تجدید سے میری مراد درج ذیل حضرات ہیں:

- 1- ہندوستانی تحریک کے امام، سراج الہند امام عبدالعزیز بن (امام شاہ) ولی اللہ دہلوی
- 2- حکیم الہند امام (شاہ) ولی اللہ بن عبدالرحیم دہلوی
- 3- سلطان الہند امام محی الدین محمد (اورنگ زیب) عالم گیر
- 4- عارف الہند امام ربانی شیخ احمد بن عبدالاحد سرہندی مجدد الف ثانی

جب میں (صفر) ۱۳۳۵ھ (اگست 1926ء) میں مکہ مکرمہ کے محترم شہر پہنچا تو میں نے ارادہ کیا کہ جس قدر مجھے (علمی و فکری) اسباب میسر ہیں، انہیں سامنے رکھتے ہوئے اس کتاب کی چند فصلیں جمع کر دوں، تاکہ علوم و معارف اور سیاست وغیرہ میں ہندوستان میں اسلامی سوسائٹی کے ارتقا کی تاریخ کی تدوین و ترتیب آسان ہو جائے۔

اللہ کے لطف و کرم سے مجھے یہ امید ہے کہ (آئندہ چل کر) علوم میں مہارت اور رسوخ رکھنے والی ایک جماعت کی ہمتیں اس اہم کام کی تکمیل کے لیے ضرور اٹھ کھڑی ہوں گی۔ اللہ تعالیٰ ہی توفیق دینے والا

اور ہدایت دینے والا ہے۔

پھر ہماری رائے یہ ہوئی کہ ہم ولی اللہی جماعت سے متعلق چند بنیادی ”امورِ عامہ“ (اساسی امور) پہلے بیان کر دیں تو مشکل مسائل کے حل میں ایسا کرنا زیادہ مدد و معاون ہوگا۔

یہ بنیادی امور درج ذیل ہیں:

1- فقہ کے معنی و مفہوم کی تفسیر و تشریح

2- فقہاء کے مراتب و درجات اور ان کے مسالک کی باہمی تطبیق

3- ”الجادة القویمة المحمدیہ“ (محمدی اسوۂ حسنہ کی شاہراہِ فکر و عمل) کا تعین

4- اہل سنت کے فقہی مذاہب کی تحقیق

5- فقہ حنفی کے مسلک کی تجدید

6- صحیح علمی ذوق پیدا کرنے والے علوم و فنون کی تحصیل

7- مختلف آراء کے درمیان تطبیق سے متعلق فن کی تشریح و توضیح

8- ہندوستان میں اسلامی حکومتوں کے ارتقا و تطور کی تاریخ

9- ہندوستان میں اسلام کے پھیلاؤ کے لیے صوفیا اور فقہاء کی جدوجہد کا تعارف

10- ہندوستان میں علم حدیث اور علومِ حکمت و فلسفہ کے پھیلاؤ کا تعارف

ہم نے (ان اساسی امور پر مشتمل) اپنے مقصد کی وضاحت کے لیے چند ایسے مقالات لکھے ہیں، جنہیں معرضِ تحریر میں لانا ضروری تھا۔

(۱) پہلا مقالہ ”مقامِ محمود“ ہے۔

(۲) دوسرا مقالہ ”تحذیث النعمة“ ہے۔

(۳) تیسرا مقالہ ”سبیل الرشاد“ ہے۔

(۴) چوتھا مقالہ ”مواقف المسترشدین“ ہے۔

اللہ تعالیٰ کا ہم شکر ادا کرتے ہیں کہ اس نے ان بنیادی امور کو بیان کرنے کی توفیق عطا فرمائی۔ ہم اسی سے مدد طلب کرتے ہیں کہ اُس نے ہمیں ”التمہید“ لکھنے اور اُس کی تکمیل کی توفیق عطا فرمائی۔ وہی توفیق دینے والا اور رشد و ہدایت دینے والا ہے۔



پہلا مقالہ

مقام محمود

یعنی

حضرت شیخ الہند مولانا محمود حسن قدس سرہ  
کے علوم و افکار کا تاریخی سلسلہ سند



## مقالہ ایک نظر میں

مقدمہ

پہلا باب

دیوبندی جماعت کے بنیادی رہنماؤں کی اسانید

دوسرا باب

ولی اللہی جماعت کے ائمہ کی اسانید

تیسرا باب

ہزارہ دوم میں ہندوستان کے علما میں سے مجددین ائمہ کی اسانید

## مقدمہ

بسم اللہ الرحمن الرحیم

الحمد لله و سلام على عباده الذين اصطفى، أما بعد!

سب تعریفیں اللہ ہی کے لیے ہیں اور درود و سلام ہو اللہ کے اُن بندوں پر، جنہیں اس نے منتخب کیا ہے۔ اس کے بعد یہ مقالہ ”مقام محمود“ کے عنوان سے ہے۔ جس میں میں نے اپنے شیخ، حضرت شیخ الہند مولانا محمود حسن دیوبندی قدس اللہ سرہ العزیز کی اسانید میں سے چالیس اسناد جمع کی ہیں۔ تاکہ ایسے لوگ اس سے مستفید ہوں، جو علمائے دیوبند اور اُن کے دہلوی مشائخ کے بارے میں اجمالی طور پر معلومات حاصل کرنا چاہتے ہیں۔

میں نے اس مقالے کو تین ابواب میں مرتب کیا ہے:

- 1- پہلا باب: دیوبندی جماعت کے بنیادی رہنماؤں کی اسانید
- 2- دوسرا باب: ولی اللہی جماعت کے ائمہ کی اسانید
- 3- تیسرا باب: ہزارہ دوم میں ہندوستان کے علما میں سے مجددین ائمہ کی اسانید

واللہ الموفق۔ اللہ ہی توفیق دینے والا ہے۔

## پہلا باب

### دیوبندی جماعت کے اہم رہنماؤں کی اسانید

(اہم رہنماؤں کا تعارف)

☆ شیخ الاجل مولانا (شاہ) عبدالرحیم بن وجیہ الدین دہلوی ۱۰۵۳ھ (1644ء) میں پیدا ہوئے اور ان سے ولی اللہی جماعت کی نشوونما ہوئی۔ وہ شہر شاہ جہان آباد (دہلی) کی جامع مسجد کے سنگ بنیاد کے موقع پر موجود تھے۔ ان کا انتقال ۱۱۳۱ھ (1719ء) میں ہوا۔

☆ پھر ان کے صاحبزادے امام ولی اللہ دہلوی ہوئے، ان کا انتقال ۱۱۷۶ھ (1762ء) میں ہوا۔

☆ پھر ان کے صاحبزادے امام عبدالعزیز دہلوی ہوئے، ان کا انتقال ۱۲۳۹ھ (1824ء) میں ہوا۔

☆ پھر ان کے بھتیجے صدر الشہید مولانا محمد اسماعیل (شہید) ہوئے، انھیں ۱۲۳۶ھ (1831ء) میں شہید کر دیا گیا۔

☆ پھر ان کے نواسے صدر الحمید مولانا محمد اسحاق (دہلوی) اور ان کے بھائی مولانا محمد یعقوب (دہلوی) ہوئے، جنھوں نے ۱۲۵۷ھ (1841ء) میں حجاز کی جانب ہجرت کر لی تھی۔ صدر الحمید کا مکہ مکرمہ میں ۱۲۶۲ھ (1846ء) میں انتقال ہوا اور مولانا محمد یعقوب (دہلوی)، جو ولی اللہی خانوادے کے باقی رہ جانے والے بہترین افراد میں سے تھے، ان کا انتقال ۱۲۸۲ھ (1866ء) میں ہوا۔

رضی اللہ عنہم اجمعین۔ اللہ تعالیٰ ان تمام سے راضی ہو جائے۔

(بالاکوٹ میں) واقعہ شہادت کے بعد امام ولی اللہ دہلوی سے نسبت رکھنے والے لوگوں میں اختلاف

پیدا ہوا اور صدر الحمید (مولانا محمد اسحاق دہلوی) کی وفات کے بعد اس کی دو جماعتیں ہو گئیں:

ایک ”دہلوی جماعت“ اور دوسری ”عظیم آبادی جماعت“۔

۱۲۷۳ھ (1857ء) میں دہلی پر برطانیہ کے قبضے کے بعد یہ تقسیم مستقل بنیادوں پر قائم ہو گئی۔

مولانا محمد یعقوب دہلوی کی وفات کے بعد پہلی (دہلوی) جماعت نے اپنا مرکز دہلی کے قریب دیوبند

شہر میں قائم کیا۔ وہاں انھوں نے ۱۲۸۳ھ (1866ء) میں ایک دینی مدرسے کی بنیاد رکھی۔ اس طرح یہ لوگ ”دیوبندی جماعت“ کے نام سے مشہور و معروف ہوئے۔ یہ حضرات دینی تحریک کے رہنماؤں کی اتباع کرتے ہوئے ادھر ادھر جھکاؤ رکھے بغیر ولی اللہی جماعت کے اصل طریقے پر پوری استقامت کے ساتھ قائم رہے۔ واللہ المستعان۔ اللہ تعالیٰ سے ہی اس سلسلے میں مدد طلب کی جاتی ہے۔

(اسانید حضرت شیخ الہند مولانا محمود حسن)

[1] شیخ الہند (مولانا محمود حسن) روایت کرتے ہیں حجۃ الاسلام مولانا محمد قاسم دیوبندی سے، وہ قدوة

العارفین امیر امداد اللہ تھانوی مکی سے اور وہ امیر نصیر الدین دہلوی سے روایت کرتے ہیں۔

[2] شیخ الہند (مولانا محمود حسن) روایت کرتے ہیں مولانا محمد یعقوب (نانوتوی) دیوبندی، مولانا

محمد قاسم (نانوتوی) دیوبندی، مولانا احمد علی (محدث) سہارن پوری، مولانا محمد مظہر نانوتوی اور

مولانا (قاری) عبدالرحمن پانی پتی سے، اور یہ پانچوں حضرات پہلے (مولانا محمد یعقوب نانوتوی)

کے والد اور دوسرے (مولانا محمد قاسم نانوتوی) کے چچا استاذ الاساتذہ مولانا مملوک علی (نانوتوی)

دہلوی سے روایت کرتے ہیں۔

[3] شیخ الہند (مولانا محمود حسن) روایت کرتے ہیں حجۃ الاسلام مولانا محمد قاسم دیوبندی سے، وہ قدوة

الصالحین شیخ مظفر حسین کاندھلوی سے اور وہ بقیۃ السلف مولانا محمد یعقوب دہلوی سے روایت

کرتے ہیں۔

[4] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم دیوبندی) سے، وہ

متقی، صالح مولانا عبدالغنی (مجددی) دہلوی سے اور وہ شیخ الاسلام، علم الجہاد مولانا احمد سعید

(مجددی) دہلوی سے روایت کرتے ہیں۔

[5] شیخ الہند (مولانا محمود حسن) روایت کرتے ہیں اپنے والد شیخ ذوالفقار علی دیوبندی سے اور وہ

صدر الصدور شیخ صدر الدین دہلوی سے روایت کرتے ہیں۔

## دوسرا باب

### ولی اللہی جماعت کے ائمہ کی اسانید

فصل (1): اسانید مہدی ہندی امیر المؤمنین سید احمد دہلوی شہید

[6] شیخ الہند (مولانا محمود حسن) روایت کرتے ہیں امیر امداد اللہ (تھانوی مہاجر مکی) سے، وہ امیر

نصیر الدین (دہلوی)، شیخ نور محمد جھنجھانوی اور صدر الحمید مولانا محمد اسحاق (دہلوی) سے اور یہ تینوں حضرات امیر الشہید (سید احمد شہید) سے روایت کرتے ہیں۔

### فصل (2): اسانید امیر المؤمنین (سید احمد شہید) کے وزرا

اس فصل میں امیر المؤمنین (سید احمد شہید) کے وزرا، صدور ثلاثہ مولانا عبدالحی (بڈھانوی)، مولانا محمد اسماعیل (شہید) اور مولانا محمد اسحاق (دہلوی) کی اسانید کا بیان ہے۔

[7] شیخ الہند (مولانا محمود حسن) روایت کرتے ہیں اپنے زمانے کے حافظ الحدیث مولانا احمد علی (محدث) سہارن پوری سے، وہ شیخ وجیہ الدین محسنی (سہارن پوری) سے، وہ صدر السعید مولانا عبدالحی (بڈھانوی) دہلوی سے روایت کرتے ہیں۔

[8] شیخ الہند (مولانا محمود حسن) روایت کرتے ہیں حجت الاسلام (مولانا محمد قاسم نانوتوی) سے، وہ امیر امداد اللہ (تھانوی مہاجر کی) سے، وہ امیر نصیر الدین دہلوی سے اور وہ صدر الشہید مولانا محمد اسماعیل (شہید) دہلوی سے روایت کرتے ہیں۔

[9] شیخ الہند (مولانا محمود حسن) روایت کرتے ہیں شیخ عبدالغنی (مجددی) دہلوی، شیخ احمد علی (محدث سہارن پوری)، شیخ محمد مظہر نانوتوی، شیخ (قاری) عبدالرحمن پانی پتی اور امیر امداد اللہ تھانوی سے اور یہ پانچوں حضرات صدر الحمید مولانا محمد اسحاق دہلوی سے روایت کرتے ہیں۔

### فصل (3): امام ولی اللہ دہلوی کے تینوں صاحبزادگان کی اسانید

اس فصل میں ائمہ ثلاثہ: امام عبدالعزیز (دہلوی)، شیخ رفیع الدین (دہلوی) اور شیخ عبدالقادر (دہلوی) کی اسانید کا بیان ہے، جو اپنے والد امام ولی اللہ (دہلوی) کے طریقے میں مجتہدین کی حیثیت رکھتے ہیں۔

[10] شیخ الہند (مولانا محمود حسن) روایت کرتے ہیں حجت الاسلام (مولانا محمد قاسم نانوتوی) سے، وہ شیخ عبدالغنی (مجددی دہلوی) اور شیخ احمد علی (محدث سہارن پوری) سے اور وہ دونوں حضرات صدر الحمید (مولانا محمد اسحاق دہلوی) سے، وہ ائمہ ثلاثہ (امام شاہ عبدالعزیز دہلوی، امام شاہ رفیع الدین دہلوی اور امام شاہ عبدالقادر دہلوی) سے روایت کرتے ہیں۔

[11] شیخ الہند (مولانا محمود حسن) روایت کرتے ہیں حجت الاسلام (مولانا محمد قاسم نانوتوی) سے، وہ

امیر امداد اللہ (تھانوی) سے، وہ امیر نصیر الدین (دہلوی) اور صدور ثلاثہ (صدر الحمید مولانا محمد اسحاق دہلوی، صدر الشہید مولانا محمد اسماعیل شہید اور صدر السعید مولانا عبدالحی بڈھانوی) سے اور وہ تینوں ائمہ (امام شاہ عبدالعزیز دہلوی، امام شاہ رفیع الدین دہلوی اور امام شاہ عبدالقادر



دہلوی) سے روایت کرتے ہیں۔

[12] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ استاذ الاساتذہ مولانا مملوک علی (نانوتوی) دہلوی سے، وہ شیخ رشید الدین دہلوی سے اور وہ ائمہ ثلاثہ (امام شاہ عبدالعزیز دہلوی، امام شاہ رفیع الدین دہلوی اور امام شاہ عبدالقادر دہلوی) سے روایت کرتے ہیں۔

[13] شیخ الہند (مولانا محمود حسن) روایت کرتے ہیں امیر امداد اللہ (تھانوی) اور شیخ (قاری) عبدالرحمن پانی پتی سے، وہ دونوں حضرات شیخ قلندر جلال آبادی سے، وہ شیخ (مفتی) الہی بخش کاندھلوی سے اور وہ ائمہ ثلاثہ (امام شاہ عبدالعزیز دہلوی، امام شاہ رفیع الدین دہلوی اور امام شاہ عبدالقادر دہلوی) سے روایت کرتے ہیں۔

[14] شیخ الہند (مولانا محمود حسن) روایت کرتے ہیں حجۃ الاسلام مولانا محمد قاسم (نانوتوی) سے، وہ شیخ الاسلام مولانا عبدالغنی (مجددی دہلوی) سے، وہ شیخ الاسلام مولانا احمد سعید دہلوی سے اور وہ ائمہ ثلاثہ (امام شاہ عبدالعزیز دہلوی، امام شاہ رفیع الدین دہلوی اور امام شاہ عبدالقادر دہلوی) سے روایت کرتے ہیں۔

فصل (4): ہندی (اردو) زبان کے امام المفسرین مولانا شاہ عبدالقادر دہلوی کی اسانید  
[15] شیخ الہند (مولانا محمود حسن) روایت کرتے ہیں اپنے والد شیخ ذوالفقار علی دیوبندی سے، وہ (شیخ) صدر الدین دہلوی سے، وہ صدر الحمید (شاہ محمد اسحاق دہلوی) سے اور وہ امام عبدالقادر دہلوی سے روایت کرتے ہیں۔

[16] شیخ الہند (مولانا محمود حسن) روایت کرتے ہیں اپنے زمانے کے حافظ الحدیث مولانا احمد علی (محدث) سہارن پوری سے، وہ شیخ وجیہ الدین محسنی (سہارن پوری) سے، وہ صدر السعید (مولانا عبدالحی بڈھانوی) سے اور وہ امام عبدالقادر دہلوی سے روایت کرتے ہیں۔

فصل (5): علوم حاصل کرنے کے فنون اور حکمت و فلسفہ کے علوم کے اماموں کے امام

مولانا (شاہ) رفیع الدین (عبدالوہاب) دہلوی کی اسانید

[17] شیخ الہند (مولانا محمود حسن) روایت کرتے ہیں مولانا محمد یعقوب (نانوتوی) دیوبندی سے، وہ (اپنے والد) مولانا مملوک علی (نانوتوی) دہلوی سے، وہ شیخ رشید الدین دہلوی سے اور وہ امام رفیع الدین دہلوی سے روایت کرتے ہیں۔

[18] شیخ الہند (مولانا محمود حسن) روایت کرتے ہیں مولانا محمد قاسم (نانوتوی) دیوبندی سے، وہ مولانا مملوک علی (نانوتوی) دہلوی سے، وہ شیخ رشید الدین دہلوی سے اور وہ امام (شاہ) رفیع الدین دہلوی سے روایت کرتے ہیں۔

[19] شیخ الہند (مولانا محمود حسن) روایت کرتے ہیں حجۃ الاسلام مولانا محمد قاسم (نانوتوی) سے، وہ شیخ عبدالغنی (مجددی) دہلوی سے، وہ شیخ مخصوص اللہ دہلوی سے اور وہ اپنے والد امام رفیع الدین دہلوی سے روایت کرتے ہیں۔

[20] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ امیر امداد اللہ (تھانوی) سے، وہ امیر نصیر الدین دہلوی سے، وہ صدر الشہید مولانا محمد اسماعیل (شہید) سے اور وہ اپنے تایا امام رفیع الدین دہلوی سے روایت کرتے ہیں۔

فصل (6): ہندوستانی تحریک کو منظم کرنے والے (ہزارہ دوم) کی تیسری صدی کے امام

اور مجدد (امام الدین حضرت شاہ) عبدالعزیز دہلوی کی اسانید

[21] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ استاذ الاساتذہ مولانا مملوک علی (نانوتوی) سے، وہ شیخ رشید الدین (دہلوی) سے، وہ شیخ رفیع الدین دہلوی سے اور وہ اپنے بھائی سراج الہند امام عبدالعزیز (دہلوی) سے روایت کرتے ہیں۔

[22] شیخ الہند (مولانا محمود حسن) روایت کرتے ہیں شیخ (قاری) عبدالرحمن پانی پتی سے، وہ شیخ حسن علی پانی پتی سے، وہ شیخ عبدالقادر (دہلوی) سے اور وہ اپنے بھائی سراج الہند امام عبدالعزیز (دہلوی) سے روایت کرتے ہیں۔

[23] شیخ الہند (مولانا محمود حسن) روایت کرتے ہیں امیر امداد اللہ (تھانوی) سے، وہ امیر نصیر الدین (دہلوی) سے، وہ امیر الشہید (سید احمد شہید) اور ان کے تینوں وزرا (مولانا عبدالحی بڈھانوی، مولانا محمد اسماعیل شہید اور مولانا محمد اسحاق دہلوی) سے اور یہ سب حضرات سراج الہند امام عبدالعزیز (دہلوی) سے روایت کرتے ہیں۔

[24] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ شیخ عبدالغنی (مجددی دہلوی) سے، وہ صدر الحمید (شاہ محمد اسحاق دہلوی) سے اور وہ اپنے نانا سراج الہند امام عبدالعزیز (دہلوی) سے روایت کرتے ہیں۔

[25] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ شیخ احمد علی (محدث سہارن پوری) سے، وہ صدر الحمید (شاہ محمد اسحاق دہلوی) سے اور وہ اپنے نانا سراج الہند امام عبدالعزیز (دہلوی) سے روایت کرتے ہیں۔

[26] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ (شیخ) مظفر حسین کاندھلوی سے، وہ بقیۃ السلف مولانا (شاہ) محمد یعقوب دہلوی سے اور وہ اپنے نانا سراج الہند امام عبدالعزیز (دہلوی) سے روایت کرتے ہیں۔

[27] شیخ الہند (مولانا محمود حسن) روایت کرتے ہیں شیخ عبدالغنی (مجددی) دہلوی سے، وہ اپنے والد شیخ ابوسعید دہلوی سے، وہ شیخ غلام علی عبداللہ دہلوی سے اور وہ سراج الہند امام عبدالعزیز (دہلوی) سے روایت کرتے ہیں۔

[28] شیخ الہند (مولانا محمود حسن) روایت کرتے ہیں شیخ احمد طرابلسی اروادی سے، وہ شیخ (علامہ محمد امین) ابن عابدین دمشقی (شامی، مصنف "فتاویٰ شامی") سے، وہ شیخ خالد کردی (نقشبندی) سے اور وہ سراج الہند امام عبدالعزیز (دہلوی) سے روایت کرتے ہیں۔

## فصل (7): دینی تحریک کے بانی اور شریعت کے فکر و فلسفہ کی تدوین کرنے والے

### امام الائمہ حکیم الہند امام (شاہ) ولی اللہ دہلوی کی اسانید

[29] شیخ الہند (مولانا محمود حسن) روایت کرتے ہیں پانچ مشائخ (شاہ) عبدالغنی (مجددی دہلوی)، (مولانا) احمد علی (محدث سہارن پوری)، (مولانا) محمد مظہر (نانوتوی)، (شیخ قاری) عبدالرحمن (پانی پتی) اور (شیخ) امداد اللہ (تھانوی مہاجر کی) سے، یہ تمام حضرات صدر الحمید (شاہ محمد اسحاق دہلوی) سے اور وہ ائمہ ثلاثہ (امام شاہ عبدالعزیز دہلوی، امام شاہ رفیع الدین دہلوی اور امام شاہ عبدالقادر دہلوی) سے اور وہ (اپنے والد) امام (شاہ) ولی اللہ دہلوی سے روایت کرتے ہیں۔

[30] شیخ الہند (مولانا محمود حسن) روایت کرتے ہیں شیخ عبدالغنی (مجددی دہلوی) سے، وہ شیخ محمد عابد ہندی (سندھی) سے، وہ اپنے چچا (شیخ محمد حسین سندھی) سے اور وہ شیخ ابوالحسن صغیر (سندھی) سے، وہ شیخ محمد حیات ہندی (سندھی)، وہ (شیخ مخدوم) محمد معین ہندی (سندھی) اور وہ امام (شاہ) ولی اللہ دہلوی سے روایت کرتے ہیں۔

[31] شیخ الہند (مولانا محمود حسن) روایت کرتے ہیں شیخ عبدالغنی (مجددی) دہلوی سے، وہ اپنے والد شیخ ابوسعید دہلوی سے، وہ قاضی ثناء اللہ پانی پتی سے اور وہ امام (شاہ) ولی اللہ دہلوی سے

روایت کرتے ہیں۔

[32] شیخ الہند (مولانا محمود حسن) روایت کرتے ہیں پانچ مشائخ (شاہ عبدالغنی مجددی دہلوی، مولانا احمد علی محدث سہارن پوری، مولانا محمد مظہر نانوتوی، شیخ قاری عبدالرحمن پانی پتی اور شیخ امداد اللہ تھانوی مہاجر کئی) سے، یہ تمام حضرات صدر الحمید (شاہ محمد اسحاق دہلوی) سے، وہ سراج الہند (امام شاہ عبدالعزیز دہلوی) سے، وہ شیخ محمد عاشق پھلتی، اور شیخ محمد امین کشمیری (ولی اللہی) سے اور وہ (دونوں حضرات) امام (شاہ) ولی اللہ دہلوی سے روایت کرتے ہیں۔

فصل (8): قرآن میں غور و فکر کی دعوت دینے والے (ہزارہ دوم) کی

دوسری صدی کے مجدد شیخ الاجل مولانا (شاہ) عبدالرحیم دہلوی کی اسانید

[33] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ شیخ عبدالغنی (مجددی دہلوی) سے، وہ صدر الحمید (مولانا شاہ محمد اسحاق دہلوی) سے، وہ اپنے نانا سراج الہند (امام شاہ عبدالعزیز دہلوی) سے، وہ اپنے والد حکیم الہند (امام شاہ ولی اللہ دہلوی) سے اور وہ اپنے والد شیخ الاجل مولانا (شاہ) عبدالرحیم دہلوی سے روایت کرتے ہیں۔

[34] شیخ الہند (مولانا محمود حسن) روایت کرتے ہیں شیخ عبدالغنی (مجددی دہلوی) سے، وہ شیخ مخصوص اللہ (دہلوی بن شاہ رفیع الدین دہلوی) سے، وہ اپنے تایا سراج الہند (امام شاہ عبدالعزیز دہلوی) سے، وہ شیخ محمد عاشق بن عبید اللہ پھلتی سے، وہ اپنے والد (شیخ عبید اللہ پھلتی) سے اور وہ شیخ الاجل مولانا (شاہ) عبدالرحیم دہلوی سے روایت کرتے ہیں۔

## تیسرا باب

ہزارہ دوم میں ہندوستان کے علما میں سے مجددین ائمہ کی اسانید

(ہزارہ دوم کی پہلی صدی کے ائمہ مجددین درج ذیل حضرات ہیں:)

- ☆ محقق میرزا ہد ہروی اکبر آبادی: ان کا انتقال ۱۱۰۱ھ (1690ء) میں ہوا۔
- ☆ سلطان محی الدین محمد عالم گیر: وہ ۱۰۲۸ھ (1619ء) میں پیدا ہوئے۔ وہ ۱۰۶۹ھ (1659ء) میں تخت سلطنت پر بیٹھے اور ان کا انتقال ۱۱۱۸ھ (1707ء) میں ہوا۔
- ☆ علامہ عبدالحکیم سیالکوٹی: ان کا انتقال ۱۰۶۷ھ (1656ء) میں ہوا۔
- ☆ شیخ عبدالحق محدث دہلوی: ان کا انتقال ۱۰۵۲ھ (1642ء) میں ہوا۔

☆ امام ربانی (مجدد الف ثانی شیخ احمد سرہندی): ان کا انتقال ۱۰۳۲ھ (1624ء) میں ہوا۔

☆ امام الائمہ رضی الدین (خواجه) محمد باقی (باقی باللہ) دہلوی: ان کا انتقال ۱۰۱۲ھ (1603ء) میں ہوا۔

### فصل (1): محقق علوم عقلیہ و فقیہ میرزا ابراہیم آبادی کی اسانید

[35] شیخ الہند (مولانا محمود حسن) روایت کرتے ہیں شیخ عبدالغنی (مجددی دہلوی) سے، وہ صدر الحمید (مولانا شاہ محمد اسحاق دہلوی) سے، وہ سراج الہند (امام شاہ عبدالعزیز دہلوی) سے، وہ حکیم الہند (امام شاہ ولی اللہ دہلوی) سے، وہ اپنے والد شیخ عبدالرحیم (دہلوی) سے اور وہ محقق میرزا ابراہیم آبادی سے روایت کرتے ہیں۔

### فصل (2): حنفی فقہاء کے سردار اور ہندوستان کے سلاطین میں مثالی شخصیت

#### سلطان محی الدین محمد عالم گیر دہلوی کی اسانید

[36] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ (شیخ مولانا) مملوک علی (نانوتوی) سے، وہ (شیخ) رشید الدین (دہلوی) سے، وہ سراج الہند (امام شاہ عبدالعزیز دہلوی) سے، وہ حکیم الہند (امام شاہ ولی اللہ دہلوی) سے، وہ اپنے والد (شاہ عبدالرحیم دہلوی) سے، وہ سلطنت (مغلیہ) کے محتسب میرزا ابراہیم ہروی (اکبر آبادی) سے اور وہ سلطان محی الدین محمد عالم گیر دہلوی سے روایت کرتے ہیں۔

### فصل (3): علوم حاصل کرنے کے فنون کے محقق علامہ عبدالحکیم سیالکوٹی کی اسانید

[37] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ (شیخ مولانا) مملوک علی (نانوتوی) سے، وہ (شیخ) رشید الدین (دہلوی) سے، وہ سراج الہند (امام شاہ عبدالعزیز دہلوی) سے، وہ حکیم الہند (امام شاہ ولی اللہ دہلوی) سے، وہ (شیخ) معمر محمد سعید لاہوری سے، وہ (شیخ) محمد عارف لاہوری سے اور وہ علامہ (عبدالحکیم) سیالکوٹی سے روایت کرتے ہیں۔

### فصل (4): (ہزارہ دوم کی) پہلی صدی میں علم حدیث کی بنیاد رکھنے والے مجدد

#### شیخ عبدالحق محدث دہلوی کی اسانید

[38] شیخ الہند (مولانا محمود حسن) روایت کرتے ہیں حجۃ الاسلام (مولانا محمد قاسم نانوتوی) سے، وہ (شیخ مولانا) مملوک علی (نانوتوی) سے، وہ (شیخ) رشید الدین (دہلوی) سے، وہ (شیخ) رفیع



الدین (دہلوی) سے، وہ (اپنے والد) حکیم الہند (امام شاہ ولی اللہ دہلوی) سے، وہ اپنے والد (شاہ عبدالرحیم دہلوی) سے، وہ بھائی ابوالرضا محمد دہلوی سے اور وہ شیخ عبدالحق (محدث) دہلوی سے روایت کرتے ہیں۔

فصل (5): ہزارہ دوم میں علوم ربانیہ کی بنیاد رکھنے والے

امام ربانی (مجدد الف ثانی) شیخ احمد سرہندی کی اسانید

[39] شیخ الہند (مولانا محمود حسن) روایت کرتے ہیں حجت الاسلام (مولانا محمد قاسم نانوتوی) سے، وہ شیخ عبدالغنی (مجددی دہلوی) سے، وہ صدر الحمید (مولانا شاہ محمد اسحاق دہلوی) سے، وہ اپنے نانا سراج الہند (امام شاہ عبدالعزیز دہلوی) سے، وہ اپنے والد (امام شاہ ولی اللہ دہلوی) سے، وہ اپنے والد (شاہ عبدالرحیم دہلوی) سے، وہ شیخ عبداللہ بن محمد باقی دہلوی سے اور وہ امام ربانی (مجدد الف ثانی) شیخ احمد سرہندی سے روایت کرتے ہیں۔

فصل (6): ہندوستان میں امام ائمۃ التجدید امام رضی الدین محمد باقی کی اسانید

[40] شیخ الہند (مولانا محمود حسن) روایت کرتے ہیں حجت الاسلام (مولانا محمد قاسم نانوتوی) سے، وہ شیخ عبدالغنی (مجددی دہلوی) اور دیگر حضرات سے، وہ صدر الحمید (شاہ محمد اسحاق دہلوی) سے، وہ اپنے نانا سراج الہند (امام شاہ عبدالعزیز دہلوی) سے، وہ اپنے والد (امام شاہ ولی اللہ دہلوی) سے، وہ اپنے والد (شاہ عبدالرحیم دہلوی) سے، وہ شیخ عبداللہ بن محمد باقی دہلوی سے، وہ شیخ حسام الدین دہلوی، شیخ الہ داد دہلوی، (شیخ) تاج الدین سنبھلی مکی، شیخ رفیع الدین اور شیخ (امام) ربانی (مجدد الف ثانی) احمد سرہندی سے، اور یہ پانچوں حضرات امام رضی الدین (خواجہ محمد باقی باللہ) دہلوی سے روایت کرتے ہیں۔

یہ وہ چالیس اسانید ہیں، جن کا یہاں لکھنے کا ہم نے ارادہ کیا ہے۔

اس کا نام ہم نے "مقام محمود" رکھا ہے۔



دوسرا مقالہ

تحديث العبد الضعیف

بنعمة ربّه اللطیف

(ایک کمزور بندے پر اُس کے مہربان رب کے انعامات کا تذکرہ)

سرگزشتِ حیات مولانا عبید اللہ سندھیؒ

## مقالہ ایک نظر میں

مقدمہ

پہلا باب؛ تعلیم و تربیت

دوسرا باب؛ مطالعہ، تحقیق و تدریس اور تصنیف و تالیف

تیسرا تربیت باطنی اور رشد و ہدایت کے حصول میں

چوتھا باب؛ علمی اور سماجی خدمات

پانچواں باب؛ ہجرتِ کابل

چھٹا باب؛ استنبول کی طرف سفر

ساتواں باب؛ استنبول میں قیام

آٹھواں باب؛ اُمّ القریٰ مکہ مکرمہ میں قیام

نواں باب؛ مسجدِ حرام میں تدریس

دسواں باب؛ ولی اللہی جماعت کا بیان

گیارہواں باب؛ ”اہل حدیث“ اور ”دیوبندی جماعت“ کا بیان

بارہواں باب؛ سلاطین ہند اور آئمہ علما کی وفیات کا بیان

## مقدمہ

الحمد لله وسلام على عباده الذين اصطفى!

اما بعد! ”التمهيد لتعريف ائمة التجديد“ کے سلسلے میں یہ چند اوراق ہیں۔ جن میں کچھ اپنے ان حالات کا تذکرہ کیا ہے، جو مجھ پر گزرے ہیں۔ اس مقالے میں ان افکار و نظریات کا ذکر ہے، جن کا میری زندگی کے ساتھ بڑا گہرا تعلق ہے۔ یہ سب کچھ اس لیے بیان کیا گیا ہے، تاکہ اس کتاب کے مطالعے میں بصیرت پیدا ہو اور عقل مند و باشعور لوگوں کے لیے مزید افادیت کا باعث بنے۔

میں نے اس مقالے کا نام ”تحديث العبد الضعيف بنعمة ربه اللطيف“ رکھا ہے۔

یہ چند ابواب (۱۲) اور چند فصول پر مشتمل ہے۔

والله الهادي.

## پہلا باب: تعلیم و تربیت

### فصل (1): (پیدائش اور ابتدائی تعلیم)

بندۂ ضعیف ابوالحسین عبید اللہ بن الاسلام — جو پیدائش کے حوالے سے ہندوستانی اور سیالکوٹی ہے، تعلیم و تربیت کے حوالے سے دیوبندی ہے، اور سکونت کے حوالے سے سندھی اور پھر دہلوی ہے — کہتا ہے کہ میں (جمعتہ المبارک کے دن، ۱۲ محرم) ۱۲۸۹ ہجری بمطابق (10 مارچ) 1872 عیسوی میں پیدا ہوا۔

میں نے ۱۲۹۵ھ بمطابق 1878ء سے تعلیم کا آغاز کیا۔ ریاضی، حساب، الجبرا، اقلیدس اور تاریخ ہند میری دلچسپی کے خصوصی موضوعات رہے ہیں۔ ان موضوعات پر میں نے اس سے زیادہ مطالعہ کیا، جتنا کچھ عام طور پر سکولوں میں پڑھایا جاتا ہے۔ ان علوم پر میں نے دسترس حاصل کی۔ ادب عربی کی ابتدائی کتابیں میں نے صرف ایک سال میں پڑھ لیں، اردو زبان میں لکھی ہوئی ہر اس کتاب کا میں نے مطالعہ کیا، جو میرے ہاتھ لگی۔

(مطالعہ اسلام)

۱۳۰۱ ہجری (1884ء) میں شیخ عبید اللہ (مالیرکوٹلی) — جو ہندو سے مسلمان ہوئے تھے — کی تحریر کردہ کتاب ”تحفۃ الہند“ میری نظر سے گزری۔ میں نے اس کا خوب مطالعہ کیا۔ یہاں تک کہ میں نے اسے اچھی طرح سمجھ لیا۔ اور اسے اچھی طرح حفظ کر لیا۔ اس طرح اللہ پاک نے مجھے اسلام کے عقائد پر پختہ یقین و ایمان کی توفیق بخشی۔ اور میں نے خفیہ طور پر طہارت، نماز اور روزہ وغیرہ شریعت کی بنیادی تعلیم حاصل کرنی شروع کر دی۔ پھر اس دوران میں نے شیخ الجلیل مولانا محمد اسماعیل شہید کی کتاب ”تقویۃ الایمان“ اور شیخ محمد بن بارک اللہ لاہوری کی کتاب ”احوال الآخرة“ کا مطالعہ کیا۔

(قبول اسلام)

مجھے جب بھی تنہائی ملتی، عبادت میں مشغول ہو جاتا۔ خاص طور پر اندھیری راتوں میں، میں اکیلا نماز پڑھا کرتا۔ اور اس عبادت اور مناجات میں ایسی لذت پاتا کہ اس کے بعد بہت کم ایسی لذت نصیب ہوئی



ہے۔ میں نے ۱۳۰۴ ہجری (مئی 1887ء) کے رمضان المبارک میں چند روزے بھی رکھے۔ پھر گھر والوں کو پتہ چل جانے کے خوف سے روزے رکھنے چھوڑ دیے۔

اب مجھ پر اس بات کا غلبہ بڑی شدت سے بڑھتا جا رہا تھا کہ میں اپنے اسلام کا اظہار کروں، لیکن میں گھر چھوڑ کر ہجرت کرنے کا طریقہ نہیں جانتا تھا۔ ایسے حالات میں حضرت یونس علیہ السلام کی دعا لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ﴿۱﴾ کو میں پوری پابندی کے ساتھ پڑھنے لگا، چنانچہ ذوالقعدہ ۱۳۰۴ ہجری (15 اگست 1887ء) میں اللہ تعالیٰ نے میرے لیے ہجرت کے اسباب پیدا کر دیے، اور میں خفیہ طور پر اپنے گھر اور شہر سے نکل کھڑا ہوا۔ سندھ میں جا کر میں نے اپنے اسلام کا اعلان کر دیا۔ اور اپنا نام ”عبید اللہ“ رکھا۔ اس وقت میں اپنی عمر کے سولہویں سال میں تھا۔

(سندھ میں سید العارفین کی خدمت میں)

پھر میں سید العارفین (حضرت) الحافظ محمد صدیق قدس سرہ (2) (بھرچونڈی شریف والے) کی خدمت میں پہنچا۔ انھوں نے مجھے کلمہ توحید (لا الہ الا اللہ) کی تلقین کی۔ صفر ۱۳۰۵ھ (اکتوبر 1887ء) کو میں ان کے ہاتھ پر بیعت ہو گیا۔ یہ بزرگ ”سلسلہ راشدیہ“ کے اماموں میں سے تھے۔ یہ سلسلہ، ”سلسلہ قادریہ“ کی جیلانی شاخ اور ”نقشبندیہ مجددیہ“ کی شاخ ”آدمیہ حسینیہ“ کا جامع ہے۔ ہمارے شیخ محترم سنی حنفی تھے۔ اور (حضرت) مولانا محمد اسماعیل شہید کے طریقے کے مطابق شرک و بدعت سے ہمیشہ منع فرماتے تھے۔ ہمارے شیخ رحمہ اللہ نے الصدر الشہید سید احمد شہید رحمہ اللہ کی صحبت میں بھی کچھ وقت گزارا تھا۔ جب کہ وہ جماعت مجاہدین کے ہمراہ سندھ (گوٹھ پیر جھنڈا، جو ”سلسلہ راشدیہ قادریہ“ کا مرکز ہے) میں تشریف لائے تھے۔ اور وہاں سے افغانستان (آزاد قبائل) کی طرف ان کا جانا ہوا تھا۔ اس دوران ہمارے شیخ رحمہ اللہ نے حضرت سید صاحب اور ان کی جماعت کی صحبت سے اپنے دل کو خوب منور کیا تھا۔ رضی اللہ عنہم اجمعین

(شیخ کی صحبت کے اثرات)

میں اپنے شیخ کی صحبت میں دو ماہ کے قریب رہا۔ میں ان کے ساتھ نماز باجماعت پڑھتا۔ ان کے حلقہ ذکر میں شریک ہوتا۔ ان کے ارشادات عالیہ کو پوری توجہ سے سنتا تھا، جو وہ مختلف مجلسوں میں بیان فرماتے تھے۔ شیخ رحمہ اللہ میرے ساتھ ایک والد کی طرح پوری شفقت اور محبت سے پیش آتے تھے اور میری طرف متوجہ رہتے تھے۔

میں ان کی گفتگو کی چاشنی اور ان کی صحبت کی لذت کبھی نہیں بھلا سکتا۔ آپ کی صحبت کا اثر تب مجھ پر پوری طرح ظاہر ہوا، جب میں ان سے جدا ہوا۔ گویا میں کھلی آنکھوں دیکھ رہا ہوں کہ ایک پر لطف اور باوقار

ہیبت کا حامل نور مجھ سے گم ہو گیا ہے۔ خاص طور پر مجھے اس کیفیت اور معرفت کا پورا یقین اُس وقت کامل طور پر حاصل ہوا، جب میں اپنے دوسرے شیخ، شیخ الاسلام حضرت مولانا رشید احمد گنگوہیؒ کی صحبت سے مشرف ہوا۔ بے شک میں نے ان کی صحبت میں ویسا ہی اثر اور نور محسوس کیا جیسا کہ سید العارفین کی صحبت سے حاصل ہوا تھا۔

بزرگوں کے اس صالح اجتماع میں رہنے کی برکت سے اسلامی معاشرت میری طبیعت کی گہرائیوں میں پوری طرح رچ بس گئی اور میں اپنے آپ کو اسی اجتماع صالح پر مبنی خاندان کے ارکان میں سے ایک رکن سمجھنے لگا۔ لوگوں نے مجھے بعد میں بتلایا کہ سید العارفین کی صحبت سے جدائی کے بعد بھی شیخ محترم میرے حالات سے پوری طرح باخبر رہے۔ اور میرے لیے بڑی دعائیں فرماتے رہے۔ ان کی کچھ دعاؤں کو قبول ہوتے میں نے خود دیکھا ہے۔ مثلاً ان کی یہ دعا قبول ہوئی کہ

”اللہ تعالیٰ مجھے علم و فکر میں پوری طرح رسوخ رکھنے والے علماء پر ہی اعتماد کرنے کی توفیق نصیب فرمائے۔“

میں اللہ تعالیٰ کے فضل سے یہ امید رکھتا ہوں کہ اُن کی تمام دعاؤں کو اسی طرح قبول و مقبول فرمائے۔

## فصل (2): (تعلیمی مراحل)

جب میں نے علوم شرعیہ کی تعلیم حاصل کرنا شروع کیا تو سندھ اور ملتان کے بعض اساتذہ سے صرف و نحو کی چند ابتدائی کتابیں پڑھیں۔ اسی دوران سید العارفین (حضرت حافظ محمد صدیق) کے خلیفہ اجل حضرت مولانا ابوالسراج غلام محمد دین پوری (3) کی خدمت میں چھ ماہ تک قیام پذیر رہا۔ (4)

(دارالعلوم دیوبند میں تعلیم کا حصول)

پھر میں نے دارالعلوم دیوبند میں داخلہ لیا۔ یہاں میں نے صفر ۱۳۰۶ھ (اکتوبر 1888ء) ابن حاجب کی کتاب ”کافیہ“ پڑھی۔ جب میں نے ”شرح جامی“ پڑھنا شروع کی تو دارالعلوم کے اساتذہ میں سے ایک فاضل استاذ سے کتاب کے مطالعہ کرنے کا طریقہ سیکھ لیا۔ اس کی مدد سے مختصر مدت میں میں نے مطالعہ کرنے میں ایسی مہارت حاصل کر لی کہ ایک فن کی یکے بعد دیگرے پڑھائی جانے والی اکثر کتابوں کو مجھے اساتذہ سے پڑھنے کی ضرورت نہیں رہی۔

میں نے ”تحفة الہند“ اور ”تقویۃ الایمان“ میں پڑھا تھا کہ جاہل مسلمانوں میں ہندوؤں کی طرح مشرکانہ رسوم بہت زیادہ پھیلی ہوئی ہیں۔ پھر جب میں سندھ گیا تو وہاں سید العارفین کی جماعت کو دیکھا کہ وہ حنفی ہیں اور اس قسم کی رسومات سے قطعی پرہیز کرتے ہیں۔ اسی طرح میں نے اہل حدیث کے

ایک گروہ کو دیکھا کہ وہ ان رسومات کے رد میں بہت مبالغہ کرتے ہیں۔ وہ لوگ قریبی بستی سے سید العارفین کی مسجد میں آیا کرتے تھے۔ اور رکوع وغیرہ میں جاتے ہوئے رفع یدین کرتے تھے۔ اور جہری نمازوں میں آئین بلند آواز سے کہتے تھے۔

میں نے دیکھا کہ یہ دونوں جماعتیں شرک و بدعت کے رد میں اور مولانا محمد اسماعیل شہید کے احترام و عظمت کے بارے میں آپس میں ایک دوسرے سے اتفاق رکھتے تھے۔ پھر جب میں نے ملتان (کوئٹہ رحم علی، مظفر گڑھ) کی طرف سفر کیا، تو حنفیوں کے ایک گروہ کو دیکھا کہ وہ شرک و بدعت میں ملوث ہیں۔ یہ لوگ مولانا محمد اسماعیل شہید سے بغض و نفرت رکھتے ہیں۔

پھر جب میں دیوبند آیا اور دارالعلوم (دیوبند) کی جماعت کو دیکھا کہ وہ سید العارفین کے مسلک کے قریب ہیں۔ یعنی یہ لوگ حنفی ہیں، اور مولانا محمد اسماعیل شہید کا تذکرہ بڑے اچھے انداز میں کرتے ہیں۔ اس طرح اس جماعت کے ساتھ ملنے پر مجھے پوری طرح شرح صدر حاصل ہو گیا۔

(منطق و فلسفہ کی تعلیم)

پھر میں منطق و فلسفہ کی کتابیں پڑھنے میں مشغول ہو گیا۔ اس سلسلے میں میں نے کانیپور اور رامپور کا سفر کیا اور وہاں میں نے مفتی لطف اللہ اور مولانا الفاضل عبدالحق (خیر آبادی) کے تلامذہ سے منطق و فلسفہ پڑھا۔ (5) اس مقصد کے لیے میں تقریباً چھ ماہ مدرسہ دیوبند سے غائب رہا۔ پھر صفر المظفر ۱۳۰۷ھ (اکتوبر 1989ء) میں واپس (دیوبند) لوٹ آیا۔

میں نے اکثر اساتذہ کو دیکھا کہ وہ علوم عقلیہ میں بھی عام طور پر شروح و حواشی پر اعتماد کرتے ہیں۔ یہ لوگ فلسفیانہ مشکل مسائل کو حل کرنے کے لیے اپنے غور و فکر کو استعمال میں نہیں لاتے۔ حقیقت یہ ہے کہ میں نے ایسے اساتذہ سے بہت تھوڑا نفع اٹھایا۔ مجھے علوم کے حصول میں اللہ پاک نے دو وجہ سے بہت نفع دیا۔

ایک یہ کہ میں نے غور و فکر کے استعمال کو اپنی عادت ثانیہ بنا لیا تھا۔

دوسرے یہ کہ میں نے ریاضی اچھی طرح پڑھی ہوئی تھی اور کتابوں کے مطالعے کا طریقہ خوب اچھی طرح سمجھ لیا تھا۔

یہی وجہ ہے کہ میں ان کا تمام باتوں میں اندھا مقلد نہیں بنتا تھا۔ ان لوگوں کے نزدیک مناقضات میں چند باتیں اس لیے مسلمہ سمجھی جاتی تھیں کہ وہ اپنے اساتذہ کے لکھے ہوئے حواشی کے بارے میں بڑا حسن ظن رکھتے تھے۔ البتہ میں نے فاضل عبدالحق خیر آبادی کے شاگردوں کو دوسروں سے بہت زیادہ عقل مند پایا ہے۔

(اصول فقہ کی تعلیم)

فلاسفہ کی کتابوں کی تعلیم سے فراغت کے بعد میں نے علم اصول فقہ اور علم کلام کی تعلیم کی طرف اپنی توجہ مبذول کی۔ ان علوم کی ابتدائی کتابیں میں نے دارالعلوم دیوبند کے اساتذہ کرام سے پڑھیں۔ ان اساتذہ میں سے شیخ ابوالطیب احمد بن شیخ الاسلام مولانا محمد قاسم نانوتوی (مہتمم دارالعلوم دیوبند) بھی ہیں۔ (حضرت شیخ الہند کی خدمت میں)

پھر میں نے حضرت شیخ الہند مولانا محمود حسن دیوبندی کے پاس کتاب ”التوضیح والتلویح“ پڑھنی شروع کی۔ میں دورانِ درس روزانہ اُن سے ایک یا دو جملے ایسے سنا کرتا تھا، جو حواشی و شروحات میں نہیں ملتے تھے۔ پھر میں اُن جملوں پر غور و فکر کرتا تو اس سے مجھے بڑا اطمینان حاصل ہوتا۔ اس طرح میری نظر میں شیخ الہند کی قدر و منزلت بڑھتی چلی گئی۔ پھر آہستہ آہستہ میرے اُس خیال میں تبدیلی آنے لگی، جو میں نے (دیگر اساتذہ کو دیکھتے ہوئے) اپنے سابقہ تجربات کی روشنی میں قائم کیا تھا کہ:

”میں کتابوں کو حل کرنے کے لیے فقط اپنے مطالعے پر ہی اعتماد کروں گا۔“

حضرت شیخ الہند کو دیکھ کر مجھے یقین ہو گیا کہ ایسے قابلِ قدر اُستاز سے ہی علوم و افکار کا حاصل کرنا میرے لیے انتہائی ضروری ہے۔ چنانچہ حضرت شیخ الہند کی صحبت کو میں نے اپنے اوپر لازم کر لیا۔ میں نے فقہ کی کتاب ”ہدایہ“ اُن سے پڑھی، (اور علم معانی اور علم بیان کی کتاب) ”مطول“ اور ”تفسیر بیضاوی“ بھی انھی سے پڑھی۔ ”شرح مواقف“، ”مسلم الثبوت“ اور ”الإتقان فی علوم القرآن“ کے مشکل مقامات میں اُن سے رجوع کرتا رہا۔

شعبان ۱۳۰۷ھ (مارچ 1890ء) میں سالانہ امتحان کے موقع پر دارالعلوم (دیوبند) کے تمام اساتذہ مجھ سے بہت خوش ہوئے۔ ان اساتذہ میں مولانا سید احمد دہلوی بھی تھے۔ (6) اساتذہ کرام نے مجھے انتہائی اعلیٰ درجے میں کامیابی کی سند لکھ کر دی۔ ایسی سند دارالعلوم دیوبند کی تاریخ میں ایک دو کے سوا کسی کو نہیں دی گئی۔ یہ اللہ تعالیٰ کا مجھ پر خاص فضل تھا۔ **فللہ الحمد والشکر۔**

(تعلیمی دور میں تصنیف و تالیف)

۱۳۰۷ھ (1890ء) کے آخر (رمضان المبارک) میں میں نے اصول فقہ میں ایک کتاب ”مرصد الوصول الی مقاصد الاصول“ لکھی۔ جس میں (اصول فقہ کی کتاب) ”مسلم الثبوت“ کی تلخیص کی تھی۔ جہاں تک میرے غور و فکر نے میرا ساتھ دیا، میں نے اس کتاب میں ”تحریر ابن ہمام“، ”شرح المختصر للعصم“، شیخ نظام الدین لکھنوی کی ”شرح مسلم الثبوت“ اور ”شرح

بحر العلوم“ میں سے مفید باتوں کا اضافہ کیا تھا۔ جب میں نے یہ کتاب اپنے استاذ حضرت شیخ الہند کی خدمت میں پیش کی، تو آپ نے اس کی بہت زیادہ تعریف فرمائی۔ اور متعدد مرتبہ میرے لیے تعریفی کلمات دہرائے۔

(حضرت الامام نانوتویؒ کی کتابوں سے استفادہ)

جب میں علم اصول فقہ اور علم الکلام سے فارغ ہوا تو اپنے استاذ الاساتذہ شیخ الاسلام مولانا محمد قاسم نانوتویؒ ثم دیوبندی کی کتابوں کے مطالعے میں مشغول ہوا۔ مجھے یوں محسوس ہوا کہ میں نے ان کتابوں میں اپنی گم شدہ چیز کو پایا۔ ان کتابوں کے مطالعے سے میرا سینہ کھل گیا۔

ان کی کتابوں کی وجہ سے میرے بہت سے مشکل مسائل حل ہوئے۔ اس لیے کہ شیخ الاسلام حضرت نانوتویؒ (اپنے فکر کی وضاحت کے لیے) کوئی جملہ اس وقت تک معرض تحریر میں نہیں لاتے، جب تک اس پر عام طور پر مشہور و معروف علوم سے استدلال نہ کرتے ہوں۔ وہ اپنی کتابوں میں بیان کردہ مشکل مسائل کو واضح کرنے کے لیے ریاضی کے اصولوں کی روشنی میں مثالیں پیش کرتے ہیں۔ وہ اپنی دلیل کے مقدمات میں گزشتہ علما کی ایسی باتوں کو بالکل نقل نہیں کرتے جو ان کی اصطلاحات سمجھے بغیر سمجھ میں آنا مشکل ہوں۔ آپ سلیس اردو زبان میں ایسی فصاحت کے ساتھ بات کرتے ہیں کہ جس میں کسی حاشیہ اور شرح کی ضرورت نہیں رہتی۔ حضرت نانوتویؒ بڑے دلائل اور شواہد کے ساتھ ہندوؤں، عیسائیوں اور مشرکین پر اپنی حجت اور دلیل پیش کرتے ہیں۔

میں چوں کہ ہندوؤں وغیرہ کے بعض عقیدوں سے بڑی اچھی طرح واقف ہوں۔ اس تناظر میں شیخ الاسلام حضرت نانوتویؒ کے دلائل و شواہد مجھے اپنے دل کی گہرائیوں میں اترتے ہوئے محسوس ہوتے تھے۔ اس طرح بحمد اللہ حضرت شیخ الاسلام نانوتویؒ کی کتابوں کے مطالعے کی برکت سے فلاسفہ، متکلمین، ملحدین اور دہریہ لوگوں کے شکوک و شبہات سے میں اچھی طرح نجات پا گیا۔

میں اپنے ہم عصر دوستوں کو دیکھتا تھا کہ وہ شیخ الاسلام حضرت نانوتویؒ کی کتابوں سے بڑی محبت کرتے تھے اور ان کا بڑا اعزاز و اکرام کرتے تھے، لیکن انھیں پڑھتے نہیں تھے۔ اس لیے کہ وہ ریاضی کے علوم سے واقف نہ تھے۔ یہ لوگ کسی ایسی کتاب کو پڑھنے کی قدرت نہیں رکھتے تھے، جس کا حجم کوئی دو سو صفحات پر مشتمل ہو اور اس میں نہ کوئی فصل ہو، اور نہ کوئی باب قائم کیا گیا ہو۔ میں اللہ کا شکر ادا کرتا ہوں کہ میرا حافظہ بڑا قوی تھا۔ اور مجھے مسلسل عبارات اور طویل مضامین پڑھنے کی عادت تھی۔ چنانچہ میں نے حضرت نانوتویؒ کی کتابوں سے علم کا بڑا اور حصہ پایا۔

اسی دوران میں نے شیخ الاسلام حضرت نانوتویؒ کے حالات زندگی کے بہت سے واقعات اپنے



اساتذہ سے بارہا سنے۔ خاص طور پر اپنے استاذ حضرت مولانا ابوالطیب احمد بن شیخ الاسلام (محمد قاسم نانوتوی) الدیوبندی مہتمم دارالعلوم دیوبند سے ان کے بہت زیادہ واقعات سنے۔ وہ ہر روز آپ کی زندگی کا کوئی نہ کوئی واقعہ ضرور ہمیں سناتے تھے۔ انھی واقعات سے مجھے اندازہ ہوا کہ حضرت نانوتوی کے استاذ، استاذ الاساتذہ حضرت مولانا مملوک العلی (نانوتوی) اپنی فراست سے یہ سمجھ چکے تھے کہ

”مولانا نانوتوی مولانا شاہ محمد اسماعیل شہید کی طرح بنیں گے۔“

چنانچہ امام محمد اسماعیل شہید کے بعد شیخ الاسلام مولانا محمد قاسم نانوتوی کو میں اپنا ”امام“ مانتا ہوں اور اس پر میں بہت خوش ہوں۔

(نبی اکرم صلی اللہ علیہ وسلم کی خواب میں زیارت)

انھیں دنوں میں نے نبی اقدس صلی اللہ علیہ وسلم کی خواب میں زیارت کی کہ ایک واقعے میں آپ مجھے خوش خبری سنا رہے کہ میں آٹھویں صدی کے اہل علم میں سے ایک بڑے مرتبے والے آدمی کے مرتبے تک پہنچوں گا۔

اسی (دیوبند میں تعلیم کے) دوران میں نے امام ابوحنیفہ رضی اللہ عنہ کی بھی خواب میں زیارت کی۔ مجھے امام ابوحنیفہ کا وہ خطاب بھی اچھی طرح یاد ہے جو انھوں نے امام ابو یوسف کو دیا تھا۔ میرے بعض دوستوں نے بھی میرے بارے میں بعض عمدہ خوابات دیکھے۔ جو اگرچہ انھوں نے میرے سامنے بیان نہیں کیے، مگر ایک خواب یہ ضرور بیان کیا کہ لوگوں کی ایک بڑی جماعت میری پیروی پر ضرور جمع ہوگی، یا اسی سے ملتا جلتا ان کا خواب تھا۔

مجھے دارالعلوم دیوبند سے بڑی محبت ہے۔ خاص طور پر میرا وہ کمرہ جس میں میں نے یہ تمام خوابات دیکھے اور یہ واقعات مجھ پر گزرے ہیں۔ میری عادت ہے کہ میں اپنے گھر اور علاقے والوں سے محبت کرتا ہوں، پس اللہ کا شکر کہ جو کچھ اس نے میرے دل میں الہام کیا اور مجھے سکھلایا۔

### فصل (3): (علم حدیث کا حصول)

۱۳۰۸ھ (1890ء) سے میں علم حدیث کے حصول کی طرف متوجہ ہوا، چنانچہ ”جامع ترمذی“ کا اکثر حصہ میں نے اپنے استاذ حضرت شیخ الہند (مولانا محمود حسن) سے پڑھا۔ ”سنن ابو داؤد“ کا اکثر حصہ شیخ الاسلام حضرت مولانا رشید احمد گنگوہی سے پڑھا۔ اسی طرح اہل علم کی ایک جماعت سے میں نے علم حدیث پڑھا، جس کی تفصیل آگے چل کر بیان کرتا ہوں۔ البتہ یہاں پر اتنا تذکرہ کرنا ضروری سمجھتا ہوں کہ میرے شیخ، حضرت شیخ الہند مولانا محمود حسن دیوبندی اس سلسلہ تعلیم کے اساتذہ میں میرے باپ کا سا مقام

د مرتبہ رکھتے ہیں، جب کہ باقی اساتذہ چچاؤں اور اجداد کی حیثیت رکھتے ہیں۔

امام شاہ ولی اللہ دہلویؒ ”ازالۃ الخفاء“ میں لکھتے ہیں کہ:

”میرے شیخ ابوطاہر (مدنی) نے مجھے بتلایا کہ اُن کے استاذ شیخ حسن العجیمی المکی نے

ایک مرتبہ فرمایا:

”ایک مرتبہ میں نے اپنے استاذ شیخ عیسیٰ المغربی سے پوچھا: آیا کسی طالب علم کا ایک شیخ

اور اُستاز ہو، جس سے وہ علم حاصل کر رہا ہوں، کیا اس کے لیے ایسی حالت میں کسی دوسرے

استاذ اور شیخ کے پاس طلب علم کے لیے جانا مناسب ہے یا نہیں؟

انھوں نے فرمایا کہ: ”باپ بہر حال ایک ہی ہوتا ہے، البتہ چچے ایک سے زائد بھی ہو سکتے

ہیں۔“ انتہی (7)

(شیخ الاسلام حضرت گنگوہیؒ کی خدمت میں)

میں نے ”سنن ابو داؤد“ کا ایک بہت بڑا حصہ اپنے استاذ، شیخ الاسلام مولانا رشید احمد گنگوہیؒ سے

پوری فہم و بصیرت اور تفقہ کے ساتھ پڑھا ہے۔ پھر مجھے معلوم ہوا کہ شیخ عبدالکریم باکلی نے اُمہات کتب

حدیث کی تشریح کے سلسلے میں شیخ الاسلام حضرت گنگوہیؒ کی اُن تمام تحقیقات کو امالی کی صورت میں قلم بند کیا

ہے، جو انھوں نے دورانِ درس سنی تھیں۔ ان کی امالی کا مسودہ اگرچہ تھوڑے صفحات پر مشتمل ہے۔ لیکن اُن

میں پر مغز معانی بڑی کثرت سے بیان کیے گئے ہیں، چنانچہ شیخ (عبدالکریم) باکلی نے ”جامع ترمذی“،

”سنن ابو داؤد“ اور ”سنن نسائی“ پر جو کچھ لکھا تھا، وہ میں نے اُن سے لے کر مطالعہ کیا اور اُسے حفظ

کر لیا۔ (8)

اور یہ شیخ عبدالکریم باکلی وہ ہیں، جنہوں نے ہمارے استاذ (حضرت شیخ الہندؒ) کے شیخ مولانا محمد قاسم

نانوتوی رحمہ اللہ اور ہمارے شیخ مولانا رشید احمد گنگوہیؒ سے تعلیم حاصل کی ہے۔ انھوں نے اپنے بھائی شیخ

عبدالرحیم (باکلی) سے بھی پڑھا ہے۔ جو کہ شیخ الاسلام مولانا نذیر حسین دہلویؒ (شاگرد حضرت الامام شاہ

محمد اسحاق دہلویؒ) کے شاگرد تھے۔ میں نے شیخ عبدالکریم باکلی سے بعض کتابیں پڑھیں، اور مجھے ان سے

اجازت حدیث بھی حاصل ہے۔ نیز انھوں نے مولانا محمد قاسم نانوتوی رحمہ اللہ کی کتابوں کے مطالعے اور فہم

میں بھی میری بڑی مدد فرمائی۔ اسی طرح انھوں نے نواب صدیق حسن قنوجیؒ کی کتابوں کا مطالعہ کرنے میں

بھی میرے ساتھ بہت تعاون کیا۔ شیخ عبدالکریم باکلیؒ پختہ دیوبندی اور اہل حدیث کے طریقہ کے عالم

تھے۔

(حضرت گنگوہیؒ کی صحبت کا اثر)

شیخ الاسلام حضرت مولانا رشید احمد گنگوہیؒ سے جو کچھ مجھے فہم و بصیرت حاصل ہوئی، اس نے مجھے بہت نفع دیا، میں نے حضرت اقدس گنگوہیؒ سے بہت استفادہ کیا۔ میرے رگ و پے میں انہی کی صحبت کے اثرات سرایت کیے ہوئے تھے۔ جس نے مجھے ادھر ادھر بھٹکنے سے باز رکھا اور انہی کی صحبت کی برکت سے ہی مجھ پر ولی اللہی طریقہ فکر و عمل خوب واضح اور روشن ہو گیا۔ میں نے اپنی ان آنکھوں سے مشاہدہ کیا کہ بے شک حضرت گنگوہیؒ ایک ماہر امام تھے۔ آپ امام ابوحنیفہؒ کے مذہب میں مجتہدانہ شان رکھتے تھے۔ اس میں بھی کوئی شک نہیں کہ ہمارے اُستاز حضرت گنگوہیؒ صدر الحمید مولانا شاہ محمد اسحاق دہلویؒ سے بہت زیادہ مشابہت رکھتے تھے، جیسا کہ ہمارے شیخ مولانا محمد قاسم نانوتویؒ صدر الشہید مولانا شاہ محمد اسماعیل شہیدؒ سے زیادہ مشابہت رکھتے تھے۔

لیکن مجھے حضرت گنگوہیؒ رحمہ اللہ سے تمام کتب حدیث کی عمومی اجازت نہیں مل سکی۔ چنانچہ میں نے اپنے اُن دوستوں اور ساتھیوں سے عمومی اجازت طلب کی، جنہیں حضرت گنگوہیؒ نے اسی طرح کی اجازت دی ہوئی تھی۔ ان میں سے شیخ عبدالرزاق کابلیؒ بھی تھے۔ انہوں نے مجھے اُن تمام کتب حدیث کی روایت کی اجازت دی، جن کی شیخ گنگوہیؒ نے انہیں اجازت دی تھی۔

یہ شیخ عبدالرزاق کابلیؒ وہی ہیں، جو امیر عبدالرحمن خان (شاہِ افغانستان) کے زمانے سے لے کے امیر حبیب اللہ خان کے آخر زمانے تک کابل میں ”مجلس تحقیقات شرعیہ“ کے سربراہ رہے۔ اور سلطان امان اللہ (خان) کے زمانے میں یہ اُس جنگ کے امیر المجاہدین رہے جو افغانستان نے ہندوستان کے انگریز حکمرانوں کے ساتھ لڑی تھی۔ اللہ تعالیٰ ان کی لغزشوں کو معاف فرمائے اور ان سے راضی ہو جائے۔

(حضرت شیخ الہندؒ کی وصیت اور اجازت حدیث)

اس سال (۱۳۰۸ھ) کے آخر (شروع 1891ء) میں میرے مربی اور استاذ حضرت شیخ الہندؒ نے مجھے تمام کتب حدیث کی ”اجازت عامہ“ عنایت فرمائی، اور اس سلسلے میں آپؒ کی وہ تمام وصیتیں جنہیں میں نے حضرت شیخ الہندؒ سے سمجھا، اور انہیں ہمیشہ یاد رکھا، درج ذیل ہیں:

1- اہمات کتب (احادیث کی بنیادی کتابوں) کے لکھنے والوں نے احادیث کی صحت کے حوالے سے جو رائے قائم کی ہے، اس سے اختلاف و نزاع نہ کیا جائے۔ اس سلسلے میں شکوک و شبہات پیدا کرنے والے متاخرین کی باتوں کی طرف قطعاً توجہ نہ دی جائے۔

2- متعارض احادیث میں ایک حدیث کو دوسری حدیث پر ترجیح دینے کی بجائے، ان کے درمیان جمع و تطبیق کو مقدم سمجھا جائے۔

3- پوری ہمت اور عزم کے ساتھ احادیث میں فہم و بصیرت اور تفقہ حاصل کرنے کی کوشش کی جائے۔ اس سلسلے میں علم حدیث کے پہلے طبقے کی کتابیں یعنی ”مؤطا“ اور ”صحیحین“ اور دوسرے طبقے کی کتابیں ”سنن ترمذی“ اور ”ابوداؤد“ اور ”نسائی“ کو ہی پیش نظر رکھا جائے۔ اور اگر ضرورت پیش آئے تو اس سے زائد احادیث کے لیے ”مسند امام احمد“ پر اکتفا کیا جائے اور احادیث کی شروح میں ”فتح الباری“ پر اعتماد کیا جائے۔ اور پھر ”حجة اللہ البالغہ“ کی طرف رجوع کیا جائے۔

مجھے ہمیشہ علمائے مجتہدین اور شارحین حدیث کے باہمی اختلاف پر تشویش رہی۔ خاص طور پر وہ لوگ جو اپنے اپنے مذہب کے حوالے سے تعصب برتتے ہیں۔ اسی طرح ہندوستان میں علمائے اہل حدیث اور حنفی علماء دیوبند کے درمیان اختلاف کا موجود ہونا بھی میرے لیے باعث تشویش رہا۔ مجھے ضرورت محسوس ہوتی تھی کہ میں اپنے آپ کو علم حدیث پر غور و فکر کے لیے بالکل فارغ کر لوں، اور اس سلسلے میں جن کتابوں کی مجھے ضرورت پڑے، انہیں جمع کر لوں۔ لیکن اسی دوران مجھے ایک ایسا مرض لاحق ہو گیا، جس سے مجھے اپنی ہلاکت کا خوف محسوس ہونے لگا۔ چنانچہ حکیم محمود خان دہلوی کے پاس اس مرض کا علاج کرانے کے لیے میں مدرسہ دیوبند سے نکلا اور دہلی چلا گیا۔

#### فصل (4): (دہلی آمد اور مطالعہ کتب)

میں تین ماہ کے قریب دہلی میں رہا۔ اس دوران اللہ تعالیٰ نے یہ سہولت پیدا فرمائی کہ طبیہ کالج کے استاذ حکیم جمیل الدین سے میری ملاقات ہو گئی۔ موصوف حضرت شیخ الہند کے خاص لوگوں میں سے تھے۔ جب تک میرا دہلی میں قیام رہا، انہوں نے میری مہمان نوازی فرمائی۔ وہ مجھے ہندوستان کے ملک الاطباء حکیم محمود خان کے پاس لے گئے اور علاج کے سلسلے میں بڑی پُر زور سفارش کی۔ اللہ تعالیٰ حکیم صاحب مرحوم کو میری طرف سے بہترین جزائے خیر عنایت فرمائے، کہ انہوں نے میرے علاج کے سلسلے میں خاص طور پر شفقت فرمائی اور بڑی توجہ سے تشخیص کی۔ جب انہوں نے صحیح تشخیص کے بعد علاج کرنے والوں کی اس غلطی کا تذکرہ کیا، جس نے مرض کو مہلک بنا دیا تھا، تو مجھ سے اس مرض کا خوف اور اس کی دہشت دور ہو گئی۔ تقریباً بیس دن بعد اس مرض سے مجھے کچھ آفاقہ محسوس ہونے لگا۔

(شیخ عبدالحق محدث دہلوی کی کتابوں کا مطالعہ)

اس دوران میں شیخ عبدالحق محدث دہلوی (9) کی کتابوں کے مطالعے میں مشغول رہا، اور یہاں پر ہی مجھے حکیم مرحوم و مغفور کے کتب خانے سے شیخ ملا علی قاری کی (مرفقات) ”شرح مشکوٰۃ“ ملی، اس کا نسخہ

حکیم صاحب موصوف کے پاس وراثتاً چلا آ رہا تھا، اس لیے کہ حکیم محمود خان کے خاندان کا رشتہ ناتا کسی نہ کسی طرح شیخ ملا علی قاریؒ کے ساتھ پایا جاتا ہے۔

چوں کہ میں نے علمائے دیوبند میں سے بعض اساتذہ سے دہلی کی جنگ (1857ء) کے متعلق بہت سی باتیں سن رکھی تھیں۔ اس لیے دہلی کے قیام کے دوران میں نے تاریخی معلومات کے حوالے سے دہلی کے تاریخی مقامات کا مشاہدہ بھی کیا۔ تاریخی دروس کے حوالے سے میرے لیے یہ انتہائی اہم ہوا۔

### فصل (5): (اہل حدیث علما اور ان کی کتب سے استفادہ)

دہلی میں قیام کے دوران میں دو مرتبہ عظیم آبادی جماعت کے امام شیخ الاسلام سید نذیر حسین کی زیارت کے لیے گیا۔ اس جماعت کی تاریخ اور اس میں کام کرنے والے افراد کا تذکرہ ہم آگے چل کر کریں گے۔ میں ان کے ”صحیح بخاری“ اور ”جامع ترمذی“ کے بعض اسباق میں بھی حاضر ہوا۔ انھوں نے اپنے ہم عصر لوگوں کو علم حدیث کی جو اجازت عامہ دی تھی، اس میں میں بھی شامل ہو گیا۔ سید صاحب سے استفادہ کرنے والوں سے بھی میں نے استفادہ کیا۔ ان کی تصانیف کا بھی مطالعہ کیا۔ ان کے شاگردوں کی جماعت کے پہلے درجے میں شیخ امام عبدالجبار غزنوی اور شیخ الاجل، محقق استاذ عبداللہ غازی پوری ہیں۔ جب کہ دوسرے درجے میں شیخ الصالح محمد بن بارک اللہ لاہوری، امام المحقق ابوالطیب شمس الحق عظیم آبادی اور شیخ ابوسعید محمد حسین لاہوری جو کہ ہندوستانی اہل حدیث کے وکیل ہیں۔

شیخ الاسلام مولانا سید نذیر حسین صاحب نے ”امیر الشہید“ (سید احمد شہید) اور ”الصدر الشہید“ (شاہ محمد اسماعیل شہید) کی زیارت کی ہے۔ اور انھوں نے پہلے علمائے صادق پور سے علم حاصل کیا۔ پھر علمائے دہلی یعنی ”الصدر الحمید“ مولانا شاہ محمد اسحاق اور آپ کے شاگردوں سے علم حاصل کیا۔

مولانا نذیر حسین اگرچہ اپنے استاذ ”الصدر الحمید“ کے طریقے پر رہے، مگر دہلی کی جنگ آزادی (1857ء) کے بعد انھوں نے اس سے تھوڑا بہت انحراف ضرور کیا۔ البتہ ان کی طرف اپنی نسبت کرنے والے افراد مختلف گروہوں میں بٹ گئے۔ کچھ ان میں سے بہت غلو کرنے والے تھے اور کچھ اعتدال پر رہے۔ خاص طور پر وہ مسلک جسے شیخ ابوسعید نے اہل حدیث جماعت کے لیے اختیار کیا۔ ایسے ہی ہر ایک جماعت مختلف استعداد رکھنے والے افراد کی وجہ سے تقسیم ہو جایا کرتی ہے۔

میں نے دہلی میں قیام کے دوران امیر قنوجی نواب صدیق حسن بھوپالیؒ کی تصانیف سے بھی استفادہ کیا، یہ بھی عظیم آبادی جماعت کے امام ہیں، لیکن یہ شیخ الاسلام نذیر حسین دہلویؒ کے مقابلے میں علمائے یمن کی طرف زیادہ مائل ہیں۔



## دوسرا باب: مطالعہ، تحقیق و تدریس اور تصنیف و تالیف

### فصل (1): (سندھ واپسی)

منتشر خیالات کا غلبہ جب زیادہ ہو گیا، تو میں نے ارادہ کیا کہ میں (اپنے مرشد) سید العارفین (حضرت حافظ محمد صدیق) کی خدمت میں حاضری دوں اور ان کی صحبت سے اطمینان و سکون حاصل کروں۔ چنانچہ (۲۰ جمادی الثانیہ / فروری 1891ء کو) میں دہلی سے چلا اور تین سال کے بعد سید العارفین کی جگہ ”بھر چونڈی“ پہنچا۔ میرے آنے سے دس دن قبل میرے شیخ — اللہ ان سے راضی ہو — وفات پا چکے تھے۔ اس لیے میرے غموں میں مزید اضافہ ہو گیا۔ پھر یوں ہوا کہ آپ کے مخصوص خلفا — مولانا ابوالسراج غلام محمد نظام الدین دین پوری اور مولانا ابوالحسن تاج محمود علاؤ الدین امروٹی (10) — میری ظاہری اور باطنی تربیت کی طرف متوجہ ہوئے۔

(امروٹ میں قیام)

میں سندھ کے علاقے ”امروٹ“ میں دس سال (شوال) ۱۳۰۸ھ (مئی 1891ء) سے ۱۳۱۸ھ (1900ء) تک مولانا ابوالحسن (تاج محمود امروٹی) کی زیر نگرانی رہا۔ میں نے اسی جگہ رہتے ہوئے شادی کی اور اللہ تعالیٰ نے مجھے اولاد سے نوازا۔

شادی سے پہلے میں نے اپنی والدہ کو اپنے پاس بلا لیا تھا۔ وہ آئیں اور میرے پاس ٹھہر گئیں۔ وہ اپنے مذہب پر قائم رہیں۔ (11) پھر جب میں ”دارالرشاد“ (گوٹھ پیر جھنڈا، نزد حیدر آباد، سندھ) منتقل ہوا، پھر دہلی گیا، وہ میرے ساتھ ہی رہیں۔ حتیٰ کہ مجھے ہجرت کر کے کابل جانا پڑا، تو میرے بعد ان کا انتقال ہو گیا۔

(مطالعہ اور تحقیق میں مشغولیت)

امروٹ میں قیام کے دوران میں مطالعہ، تحقیق، تصنیف و تالیف اور تدریس میں مشغول رہا۔ مطالعے کے سلسلے میں اللہ تعالیٰ نے بڑی برکت کچھ اس طرح پیدا کر دی کہ میرے شیخ ابوالحسن (تاج محمود امروٹی) کی ہمت اور تعاون سے میرے استفادے کے لیے بہت سی کتابیں جمع ہو گئیں۔ پھر میرے مطالعے میں

اُس کتب خانے نے بھی بہت اضافہ کیا، جسے امام ابوالتراب رُشد اللہؒ — جو پیر جھنڈا کے چوتھے جانشین تھے — نے جمع کیا تھا۔ اسی طرح اپنے دوسرے شیخ ابوالسراج (غلام محمد دین پوری) کی ہمت سے مجھے شیخ ابوالفیض احمد احمد پوری کے کتب خانے کی کتابوں سے بھی بہت نفع ہوا۔ اس مطالعے کے نتیجے میں جو تفقہ اور بصیرت فقہی مجھے حاصل ہوئی، اس کی بنیاد پر میں نے علم فقہ کی کتابوں سے استفادے کے لیے چار قسمیں بنائیں:

1- پہلی قسم: امام ولی اللہ دہلویؒ اور ان کے شاگردوں کی کتابیں۔

2- دوسری قسم: فقہائے حنفیہ میں سے محققین کی کتابیں۔

جیسے متقدمین میں سے امام طحاویؒ، ابوزید دہلویؒ اور متاخرین میں سے جمال الدین زیلیعیؒ اور کمال الدین ابن ہمامؒ کی وہ کتابیں جو انہوں نے ”ہدایہ“ کی شروحات کے طور پر لکھی ہیں۔

3- تیسری قسم: محققین شافعیہ کی کتابیں۔

جیسے متقدمین میں سے (امام) خطابیؒ اور بیہقیؒ، اور متاخرین میں سے امام نوویؒ اور حافظ ابن حجرؒ (عسقلانی)۔

4- چوتھی قسم: علمائے یمن کی کتابیں۔

جیسے محمد بن اسماعیل الامیر الصنعائیؒ اور امام محمد علی الشوکانیؒ۔

میں نے قسم اول کی کتابوں کو اصل بنایا اور امام ولی اللہ دہلویؒ کے اُس طریقہ تحقیق پر میں نے مہارت حاصل کی۔ جس میں وہ ”موطا امام مالکؒ“ کو تمام کتب حدیث و فقہ پر مقدم مانتے ہیں۔ دوسری قسم کی کتابوں کو میں نے اُس پہلی قسم کے تابع بنایا، پس اس طرح مجھے تحقیق پر پوری قدرت حاصل ہو گئی۔ اور اس نقطہ نظر سے جتنا مجھے اطمینان مطلوب تھا، وہ مجھے حاصل ہو گیا۔

ایسے ہی میں نے تیسری قسم کی کتابوں کو اصل بنایا اور چوتھی قسم کی کتابوں کو ان کے تابع بنایا۔ اس طرح مجھے ان لوگوں کے طریقہ علم حدیث پر پوری بصیرت حاصل ہو گئی، جو صحیح امام بخاریؒ کو تمام کتب حدیث پر مقدم مانتے ہیں۔ جیسے حافظ ابن حجرؒ وغیرہ۔ اس بنا پر میں نے شیخ عبدالحق دہلویؒ اور امام شوکانیؒ دونوں کے طریقے پر نقد و جرح کی ہے۔

مجھے اس بات کا اعتراف ہے کہ اللہ تعالیٰ نے میری بڑی دست گیری کی کہ میں نے محققین کے طریقہ فہم فقہ و حدیث کو سامنے رکھتے ہوئے امام شوکانیؒ کی تصانیف کا مطالعہ کیا، لیکن ان کے مجتہدات میں سے اکثر کے ساتھ میں موافقت نہ کر سکا۔ البتہ میں یہ دیکھتا ہوں کہ وہ انصاف پسند زیدی عالم ہیں، جو سنت کی تائید کرنا چاہتے ہیں۔

ایسے ہی میں نے ابوالحسنات مولانا عبدالحئی بن عبدالحلیم لکھنوی کی تصانیف کا بھی مطالعہ کیا اور ان سے بھی میں نے بڑا نفع اٹھایا۔

### فصل (2): (تصنیف و تالیف اور نشر و اشاعت)

جہاں تک تصنیف و تالیف اور کتابوں کی اشاعت کا معاملہ ہے، تو میں نے درج ذیل کتابیں تحریر کی

ہیں:

- 1- "تعلیق علی معانی الآثار للامام الطحاوی" جس میں امام طحاوی کی کتاب "معانی الآثار" پر حواشی اور تعلیقات لکھی ہیں۔
- 2- "تعلیق علی فتح القدير لابن الهمام" جس میں امام ابن الہمام کی کتاب "فتح القدير" پر حواشی اور تعلیقات لکھیں۔
- 3- "فتح السلام لابواب بلوغ المرام" جس میں "بلوغ المرام" کے ایک حصے کی شرح لکھی۔
- 4- "شرح سفر السعادت" امام فیروز آبادی کی کتاب "سفر السعادت" کے ایک حصے کی شرح لکھی۔
- 5- "تخریج مافی الباب للترمذی" جس میں امام ترمذی کی کتاب "جامع ترمذی" کے "مافی الباب" کی تخریج کے حوالے سے ایک حصے پر کام کیا۔
- 6- "تخریج احادیث الغنیة للشیخ عبدالقادر جیلانی" جس میں شیخ عبدالقادر جیلانی کی کتاب "غنیة الطالبین" کی احادیث کی تخریج کا کام کیا۔  
ان کتابوں کے علاوہ بعض مستقل رسائل بھی تالیف کیے:
- 7- ازالة الشبهة عن فرضية الجمعة.
- 8- تهذيب رفع الیدین للامام البخاری.
- 9- تنسيق احادیث بدء الوحي من الجامع الصحيح.
- 10- (مراصد الوصول الی مقاصد الاصول. یہ کتاب مولانا نے اپنے تعلیمی دور میں لکھی تھی، جس کا تذکرہ پیچھے آچکا ہے۔)

(کتب کی اشاعت کے لیے "محمود المطابع" کا قیام)

میں نے کتابوں اور رسائل کی اشاعت کے لیے (محرم 1317ھ / مئی 1899ء میں) ایک مطبع بھی

قائم کیا۔ جس کا نام ”محمود المطالع“ رکھا۔ جہاں سے سندھی زبان میں ایک ماہنامہ ”ہدایۃ الاخوان“ شائع کرنا شروع کیا۔ چند کتابیں بھی چھپوائیں، تاکہ عام سندھی مسلمانوں کو اس سے نفع ہو۔ خاص اہل علم کے لیے ”عقیدۃ الامام الطحاوی“ طبع کرائی۔ اس سے انتظامی اور مالی معاملات میں مجھے بڑے تجربات حاصل ہوئے۔

میں نے فصیح سندھی زبان میں قرآن حکیم کا ترجمہ بھی شروع کیا تھا، لیکن پھر ہمارے شیخ ابوالحسن (تاج محمود) امروائی نے اس عظیم کام کی طرف خود توجہ فرمائی۔ پھر اس کی تصحیح کے کام میں میں ان کے معاون کے طور پر کام کرتا رہا۔ چنانچہ چند سالوں میں یہ ترجمہ مکمل ہو کر طبع ہو گیا۔ (12)

(تدریس و تربیت)

جہاں تک تدریس کا معاملہ ہے، تو مجھ سے اہل علم کی ایک بڑی جماعت نے کتب حدیث و تفسیر اور اس کے متعلقات کا علم حاصل کیا۔ میرے شاگردوں میں سے بعض ایسے لوگ ہیں جو میرے مشائخ کے طبقے سے تعلق رکھتے ہیں۔ (13)

امام ولی اللہ دہلویؒ کی کتابوں کو تو میں نے ہمیشہ ہی پڑھایا ہے، جیسے کہ ”فتح الرحمن“، ”الفوز الکبیر“ وغیرہ۔ ان کتابوں کی درس و تدریس کے دوران میں نے قرآنی آیات کے باہمی ربط پر بڑی توجہ دی۔ قرآن حکیم کی طویل سورتوں کو بڑی ترتیب کے ساتھ ابواب و فصول میں تقسیم کیا۔ اس طرح اللہ کی توفیق سے یہ ایک منفرد علم مرتب اور مدون ہو گیا۔

اسی طرح (شاہ صاحب کی دیگر کتابوں) حجة الله البالغة، مسوئی اور شاہ عبدالعزیز دہلویؒ، مولانا محمد اسماعیل شہید اور مولانا محمد قاسم نانوتویؒ کی تصانیف کے منتخب ابواب و مقالات کا میں نے ہمیشہ درس دیا۔ مسلسل سات سال تک میں نے ان تمام امور میں بڑی جدوجہد اور غور و فکر و اجتہاد سے کام کیا۔ پس الحمد للہ! مجھے مذہب حنفی میں طریقہ ولی اللہی پر اصولی، فروعی اور عملی اعتبار سے پورا پورا اطمینان قلب حاصل ہو گیا۔

### فصل (3): (امام شاہ ولی اللہ دہلویؒ کی کتابوں پر مکمل اعتماد کے فوائد)

میں اس حقیقت کا واشگاف الفاظ میں اظہار کرنا ضروری سمجھتا ہوں کہ فقہاء اور علما کے اختلافات کی وجہ سے جو میرے ذہن میں تشویش پیدا ہو چکی تھی، اس سے میں اس وقت تک باہر نہ نکل سکا، جب تک میں نے امام ولی اللہ دہلویؒ پر ویسا ہی اعتماد نہیں کیا، جیسا کہ حنفی علما، امام ابو یوسف، امام محمد بن الحسن اور امام طحاویؒ پر اپنے اعتماد کا اظہار کرتے ہیں۔ چنانچہ میں نے تفسیر قرآن کے سلسلے میں ”الفوز الکبیر“ اور

”فتح الرحمن“ کو ہمیشہ اپنے سامنے رکھا۔ حدیث و فقہ میں ”حجة اللہ البالغہ“ اور ”مسوی“ پر اعتماد کیا۔ جہاد و سیاست کے میدان میں میں نے ”ازالة الخفاء (عن خلافة الخلفاء)“ کو اپنے سامنے رکھا۔ علم کلام و تصوف وغیرہ دیگر فنون میں حضرت شاہ (ولی اللہ دہلوی) صاحب کی ان فنون سے متعلقہ کتابوں پر اعتماد کیا۔

(شاہ ولی اللہ کی) ان کتابوں کے مشکل مقامات کو حل کرنے کے لیے میں نے بڑے صبر اور مجاہدے سے کام لیا۔ اس سلسلے میں سب سے پہلے ولی اللہی سلسلے کے علما کی کتابوں سے مدد حاصل کی۔ پہلے درجے میں امام عبدالعزیز دہلوی، پھر شاہ (محمد) اسماعیل (دہلوی) کے طبقے کے علما اور پھر مولانا محمد قاسم نانوتوی کے طبقے کے علما کی کتابوں سے استفادہ کیا۔ دوسرے درجے میں وہ تمام معلومات جو متقدمین و متاخرین اور اہل عصر علما کی کتابوں سے حاصل ہوئیں، ان سے بھی استفادہ کیا۔





## تیسرا باب: تربیت باطنی اور رشد و ہدایت کے حصول میں

### فصل (1): (مشائخ سے تعلق اور ان سے اجازت)

میں اپنے مطالعہ علوم کے دنوں میں شیخ ابوالسراج غلام محمد دین پوری کے زیر نگرانی ”طریقہ راشدیہ“ میں سلوک کے حصول میں مشغول رہا۔ ”طریقہ راشدیہ“، ”سلسلہ مجددیہ“ اور ”سلسلہ قادریہ“ کا جامع ہے۔ شیخ رحمہ اللہ نے مجھے کئی بار اس طریقے کا مخصوص لباس پہنایا (اور خلافت عطا کی) اور مجھے اپنے شیخ ابوالحسن تاج محمود امرودی سے بھی اس طریقے میں تلقین کی اجازت حاصل ہوئی ہے۔ میں نے شیخ الجلیل سید الامام رشید الدین کی صحبت سے بھی استفادہ کیا۔ یہ بزرگ مسلمانوں کی اجتماعیت کو قائم کرنے اور احیائے دین کی دعوت دینے والے پختہ کار لوگوں میں سے تھے۔ انھوں نے بھی مجھے اپنا سجادہ عنایت فرمایا۔ انھوں نے اشاروں اور کناویوں میں مجھے ایسی خوشخبریاں بھی دیں، جن کا مطلب میں ان کے پورا ہو جانے کے بعد صحیح طور پر سمجھ سکا۔

(حضرت شیخ الہند سے نسبت کا حصول اور ان کی اجازت)

پھر اس کے کچھ عرصے بعد میرے شیخ حضرت شیخ الہند (مولانا محمود حسن) نے بھی مجھے کلمہ توحید کی تلقین فرمائی اور اپنے مشائخ کے سلاسل کا مخصوص اور مبارک لباس مجھے عطا فرمایا۔ اس سے مجھے بڑی خوشی حاصل ہوئی کہ اس طرح میرا تعلق ہندوستان میں دوسرے ہزار سالہ دور کے آئمہ مجددین کے سلسلہ تجدید کی لڑی سے قائم ہو گیا ہے۔ جیسا کہ امام ولی اللہ دہلوی، سلطان محی الدین محمد اور نگزیب عالمگیر اور امام الربانی شیخ احمد سرہندی اور امام رضی الدین محمد باقی (باللہ) دہلوی۔ یہی وہ لوگ ہیں جو اسلام میں آنے کے بعد میرے آباؤ اجداد کی حیثیت رکھتے ہیں اور دین و دنیا میں میرے رہبر و رہنما ہیں۔

عمومی فائدے کی تکمیل کے لیے ضروری ہے کہ ان تمام مشائخ اور بزرگوں کے سلاسل کو الگ الگ فسول میں بیان کیا جائے۔ واللہ الہادی۔

## فصل (2): (حضرت شیخ الہند کے سلاسل مشائخ سے میرا تعلق)

(سلسلہ اول)

میں نے صحبت اختیار کی اپنے شیخ حضرت شیخ الہند مولانا محمود حسن دیوبندیؒ کی۔ انہوں نے صحبت اٹھائی شیخ الاسلام مولانا محمد قاسم دیوبندیؒ کی اور انہیں سے علوم بھی حاصل کیے۔ انہوں نے صحبت اٹھائی شیخ الصالح التقی مولانا مظفر حسین کاندھلویؒ کی اور بعض علوم انھی سے حاصل کیے۔ وہ شیخ الصالح التقی مولانا محمد یعقوب دہلویؒ کی امام الطائفة الدیوبندیہ کی صحبت میں رہے۔ انہوں نے صحبت اختیار کی اپنے بھائی الصدر الحمید مولانا محمد اسحاق دہلویؒ کی، جو الجادة القویمة المحمدیة (محمدی أسوة حسنہ کی شاہراہ فکر و عمل) کو پھیلانے والی ہندوستانی تحریک کے اہم رکن ہیں۔

(سلسلہ دوم)

ہمارے شیخ، حضرت شیخ الہند نے دارالعلوم دیوبند کے ارکان اربعہ:

- 1- شیخ الاسلام مولانا محمد قاسم نانوتوی دیوبندیؒ
- 2- شیخ العلامة محمد یعقوب دیوبندیؒ
- 3- شیخ الصالح التقی مولانا رفیع الدین دیوبندیؒ
- 4- شیخ الاسلام مولانا رشید احمد گنگوہیؒ سے صحبت اور استفادہ کیا ہے۔

ان چاروں بزرگوں نے شیخ الاسلام مولانا عبدالغنی دہلوی مدنی امام الطائفة الدیوبندیہ اور شیخ الاسلام الامیر امداد اللہ تھانویؒ کی امیر الطائفة الدیوبندیہ سے صحبت اور استفادہ کیا۔ ان دونوں حضرات نے ”الصدر الحمید“ مولانا شاہ محمد اسحاق دہلویؒ سے استفادہ کیا ہے، جو کہ (جادة قویمة کو پھیلانے والی) ہندوستانی تحریک کے رکن رکن ہیں۔

(سلسلہ سوم)

ہمارے شیخ حضرت شیخ الہند نے ان پانچ حضرات سے بھی صحبت اٹھائی ہے:

- 1- شیخ الاسلام الامیر امداد اللہ امیر الطائفة الدیوبندیہ
- 2- شیخ (شاہ) عبدالغنی دہلوی مدنی
- 3- شیخ احمد علی (محدث) سہارنپوری
- 4- شیخ محمد مظہر نانوتوی سہارنپوری
- 5- شیخ عبدالرحمن (محدث) پانی پتی

یہ سب حضرات دیوبندی جماعت کے اہم رہنماؤں میں سے ہیں۔ ان تمام حضرات نے الصدر الحمید مولانا محمد اسحاق دہلویؒ کی صحبت اٹھائی، جو سراج الہند (شاہ عبدالعزیز دہلویؒ) کے قائم مقام اور ہندوستان کی تحریک کے رکن رکین ہیں۔

(سلسلہ چہارم)

ہمارے شیخ حضرت شیخ الہندؒ نے اس سلسلہ سند کے بزرگوں سے بھی صحبت اور استفادہ کیا ہے:  
شیوخ الاسلام:

- 1- مولانا محمد قاسم نانوتویؒ
- 2- مولانا رشید احمد گنگوہیؒ
- 3- مولانا محمد یعقوب نانوتویؒ
- 4- مولانا احمد علی (محدث) سہارنپوریؒ
- 5- مولانا محمد مظہر نانوتویؒ
- 6- مولانا عبدالرحمن پانی پتیؒ
- 8- مولانا ذوالفقار علی دیوبندیؒ

یہ ساتوں بزرگ دیوبندی جماعت کے اہم رہنماؤں میں سے ہیں۔ ان تمام نے استاذ الاساتذہ، محقق، علامہ مولانا مملوک العلی نانوتوی دیوبندیؒ امام الطائفة دیوبندیہ سے استفادہ کیا۔ انھوں نے علامہ محقق مولانا رشید الدین دہلویؒ کی صحبت اٹھائی۔ انھوں نے الصدر السعید مولانا عبدالحی دہلویؒ سے استفادہ کیا، جو کہ ہندوستان (کی آزادی کی) تحریک کے ایک (اہم) رکن ہیں۔

(حضرت گنگوہیؒ کے سلسلے سے تعلق)

میں نے صحبت اٹھائی اپنے شیخ، شیخ الاسلام مولانا رشید احمد گنگوہیؒ کی۔ انھوں نے شیخ الاجل مولانا احمد سعید دہلویؒ سے صحبت اور استفادہ کیا، جنھوں نے ۱۲۷۳ھ (1857ء) میں دہلی میں جنگ آزادی کا علم جہاد بلند کیا تھا اور جو دیوبندی جماعت کے امام ہیں۔ انھوں نے علامہ محقق رشید الدین دہلویؒ کی صحبت اختیار کی۔ وہ ”الصدر السعید“ مولانا عبدالحی (بڈھانوی ثم) دہلویؒ کی صحبت میں رہے، جو ہندوستانی احیائے دین کی تحریک کے اہم رکن ہیں۔ نیز شیخ احمد سعید دہلویؒ نے مولانا شاہ محمد اسحاق دہلویؒ سے بھی استفادہ کیا ہے، جو اسی تحریک کے اہم رکن ہیں۔

اسی طرح شیخ الاسلام الامیر امداد اللہ امیر الطائفة دیوبندیہ نے امیر نصیر الدین دہلوی سے بھی استفادہ کیا ہے، جو کہ بالاکوٹ میں واقعہ شہادت کے بعد امیر المجاہدین بنے تھے۔ انھوں نے اس

ہندوستان کی تحریک کے چاروں ارکان:

- 1- الامیر الشہید سید احمد دہلوی
  - 2- الصدر السعید مولانا عبدالحی دہلوی
  - 3- الصدر الشہید مولانا محمد اسماعیل دہلوی
  - 4- الصدر الحمید مولانا (محمد) اسحاق دہلوی سے صحبت اور استفادہ کیا تھا۔
- نیز شیخ الاسلام الامیر امداد اللہ (مہاجر مکی) امیر الطائفة دیوبندیہ نے اپنے شیخ، شیخ نور محمد جھنجھانوی سے صحبت اور استفادہ کیا ہے۔ انھوں نے اپنے شیخ عارف کامل سید عبدالرحیم (ولایتی) شہید بالا کوٹ کی صحبت اختیار کی۔ یہ دیوبندی جماعت کے لیے ادھاس (راستہ ہموار کرنے والے) کی حیثیت رکھتے ہیں۔ انھوں نے تحریک کے ارکانِ ثلاثہ ”الامیر الشہید“، ”الصدر السعید“ اور ”الصدر الشہید“ کی صحبت اور رفاقت اختیار کی تھی۔

(سلسلہ راشد یہ قادریہ سے تعلق)

میں شیخ ابوالسراج غلام محمد دین پوری اور شیخ ابوالحسن تاج محمود امرولی کی صحبت میں رہا۔ اسی طرح میں ان دونوں حضرات کے شیخ حضرت سید العارفین الحافظ محمد صدیق سندھی (بھرچوٹی) کی صحبت میں رہا۔ انھوں نے شیخ الاجل سید محمد حسن لاہوری سندھی سے صحبت و استفادہ کیا ہے۔ انھوں نے امیر سید صبغت اللہ (14) بن امام محمد راشد (روضہ دہنی) سندھی (15) سے صحبت و استفادہ کیا۔ وہ تحریکِ مجاہدین کے ارکانِ ثلاثہ یعنی الامیر الشہید، الصدر السعید اور الصدر الشہید کی صحبت میں رہے۔ نیز ہمارے شیخ سید العارفین (حافظ محمد صدیق صاحب) نے براہِ راست بھی الامیر الشہید اور الصدر الشہید کی صحبت اٹھائی ہے۔

(ان تمام سلاسل کی آخری کڑی؛ امام شاہ ولی اللہ دہلوی)

احیائے دین کی ہندوستانی تحریک کے چاروں ارکان (۱: الامیر الشہید سید احمد شہید، ۲: الصدر الشہید مولانا شاہ اسماعیل شہید، ۳: الصدر الحمید مولانا شاہ محمد اسحاق دہلوی، ۴: الصدر السعید مولانا عبدالحی بڈھانوی) نے تیرہویں صدی کی ابتدا کے امام اور مجدد، سراج الہند مولانا شاہ عبدالعزیز دہلوی کی صحبت اٹھائی ہے، جو الجادة القویمة المحمدیة (محمدی فکر و عمل کی سیدھی شاہراہ فکر و عمل) کو زندہ کرنے کے لیے ولی اللہی طریقے کو رائج کرنے والے ہیں۔ انھوں نے اپنے والد گرامی امام مجدد قطب الدین شاہ ولی اللہ احمد بن عبدالرحیم دہلوی کی صحبت اٹھائی، جو ولی اللہی طریقے کے مؤسس اور بانی ہیں۔

### فصل (3): (شاہ ولی اللہ دہلوی کے سلاسل مشائخ)

امام ولی اللہ دہلوی نے اپنے والد گرامی شیخ الاجل شاہ عبدالرحیم بن وجیہ الدین دہلوی سے صحبت و استفادہ کیا۔

انہوں نے امیر الاحساب، امام محقق میرزا ہد ہروی اکبر آبادی سے استفادہ کیا ہے۔ انہوں نے مثل سلاطین الہند (ہندوستانی بادشاہوں میں سے مثالی حکمران) سلطان مجدد، محی الدین محمد (اورنگزیب) عالمگیر سے استفادہ کیا ہے، جو کہ اپنے دور میں شریعت محمدیہ کی قانون سازی کے بانی اور مؤسس ہیں۔ وہ ہندوستانی سلطنت کو شریعت محمدیہ کے قانون کے مطابق منظم کرنے میں مجدد کی حیثیت رکھتے ہیں۔

### فصل (4): (سلطان عالمگیر کا سلسلہ مشائخ)

امام مجدد سلطان (اورنگزیب) عالمگیر نے شیخ الاجل سیف الدین سربندی سے صحبت و استفادہ کیا ہے۔

انہوں نے اپنے والد امام محمد معصوم (العروة الوثقی) سے استفادہ کیا ہے۔ اسی طرح سلطان عالمگیر نے شاہ محمد یحییٰ بن امام ربانی (مجدد الف ثانی) سے صحبت و استفادہ کیا ہے۔ انہوں نے اپنے دونوں بھائیوں: امام محمد سعید "خازن الرحمة" اور امام محمد معصوم "العروة الوثقی" سے صحبت و استفادہ کیا ہے۔

ان دونوں حضرات نے اپنے والد گرامی امام ربانی شیخ احمد سربندی مجدد الف ثانی سے صحبت و استفادہ کیا ہے، جو کہ اُس طریقہ احمدیہ (مجددیہ) کے بانی ہیں، جس کا مقصد فقہ اسلامی کے تناظر میں تصوف اسلامی کی اصلاح کرنا اور مصالِح شریعت کو مصالِح سلطنت (حکومتی مصالح) پر غالب کرنا تھا۔

(امام ولی اللہ دہلوی کا دوسرا سلسلہ مشائخ)

امام ولی اللہ دہلوی نے اپنے والد شیخ عبدالرحیم (دہلوی) سے صحبت و استفادہ کیا۔ انہوں نے شیخ عبداللہ بن محمد باقی (باللہ) دہلوی سے صحبت اختیار کی۔ وہ امام ربانی مجدد الف ثانی کے صحبت یافتہ ہیں۔ (شاہ صاحب کا تیسرا سلسلہ مشائخ)

امام ولی اللہ دہلوی نے شیخ محمد افضل سیالکوٹی کی صحبت اٹھائی۔ وہ شیخ عبدالاحد اور شیخ صبغۃ اللہ کی صحبت میں رہے۔ اول الذکر نے اپنے والد امام محمد سعید سے اور ثانی الذکر نے اپنے والد امام محمد معصوم سے صحبت و رفاقت اختیار کی۔ ان دونوں نے اپنے والد امام ربانی کی صحبت اٹھائی اور ان سے استفادہ کیا۔



فصل (5): (سلسلہ مجددیہ معصومیہ و سعیدیہ)

دارالعلوم دیوبند کے ”صدور اربعہ“ یعنی:

1- ہمارے شیخ، شیخ الہند (مولانا محمود حسن)

اور شیوخ الاسلام:

2- مولانا محمد قاسم نانوتوی

3- مولانا محمد یعقوب نانوتوی

4- مولانا رشید احمد گنگوہی

نے شیخ الاسلام مولانا عبدالغنی دہلوی امام الطائفة دیوبندیہ کی صحبت حاصل کی ہے۔ انھوں نے اپنے بھائی امام مولانا احمد سعید دہلوی امام الطائفة دیوبندیہ کی صحبت اختیار کی تھی۔ ان دونوں بھائیوں نے اپنے والد محترم شیخ اجل ابوسعید دہلوی سے استفادہ کیا ہے۔ انھوں نے شیخ الاسلام عبداللہ (شاہ غلام علی) دہلوی کی صحبت اختیار کی، جو کہ ”طریقہ احمدیہ مجددیہ“ کو رائج کرنے والے ہیں۔ انھوں نے امام شمس الدین محمد مظہر شہید دہلوی کی صحبت اختیار کی، جو کہ قیم الطریقة الأحمدیہ المجددیہ (طریقہ احمدیہ مجددیہ کے قائم کرنے والے) ہیں۔

امام محمد مظہر شہید نے اپنے درج ذیل شیوخ اربعہ سے استفادہ کیا ہے:

1- سید نور محمد بدایونی، جنھوں نے شیخ سیف الدین اور شیخ محمد محسن کی صحبت اختیار کی۔ ان دونوں

نے امام محمد معصوم (العروة الوثقی) کی صحبت اٹھائی۔

2- شیخ محمد افضل سیالکوٹی، جنھوں نے شیخ عبدالاحد کی صحبت اٹھائی ہے۔ انھوں نے اپنے والد امام

محمد سعید سے استفادہ کیا۔ اسی طرح شیخ محمد افضل (سیالکوٹی) نے شیخ حجۃ اللہ کی صحبت بھی اٹھائی

ہے۔ انھوں نے اپنے والد امام محمد معصوم (العروة الوثقی) سے صحبت اٹھائی ہے۔

3- حافظ سعد اللہ، جنھوں نے شیخ محمد صدیق کی صحبت اختیار کی، اور انھوں نے اپنے والد امام

محمد معصوم (العروة الوثقی) کی صحبت اٹھائی۔

4- شیخ محمد عابد سنائی، جنھوں نے شیخ عبدالاحد کی صحبت اختیار کی۔ انھوں نے اپنے والد امام محمد سعید

کی صحبت اختیار کی۔

دونوں حضرات: امام محمد سعید اور امام محمد معصوم (العروة الوثقی) نے اپنے والد محترم حضرت امام

ربانی مجدد الف ثانی کی صحبت اختیار کی۔

## فصل (6): (سلسلہ مجددیہ بنوریہ)

میں نے اپنے ولی نعمت حضرت شیخ ابوالسراج غلام محمد دین پوریؒ کی صحبت اٹھائی ہے۔ انھوں نے شیخ امام سید العارفینؒ (حافظ محمد صدیق) کی صحبت حاصل کی۔

مجھے حضرت شیخ الہندؒ اور شیخ ابوالحسن امرؤئی اور سید رشید اللہ ہندی (پیر جھنڈا) سے مصاحبت حاصل رہی ہے۔

میں نے اپنے شیخ سید العارفین الحافظ محمد صدیق سندھیؒ کی بھی صحبت اٹھائی ہے۔ انھوں نے شیخ اجل سید محمد حسن سندھیؒ (16) کی صحبت اختیار کی۔ انھوں نے امام محمد راشد (روضہ دہنی) کی صحبت اختیار کی، جو کہ اُس ”طریقہ راشدیہ“ کے بانی اور مؤسس ہیں، جو قادریہ اور مجددیہ کا جامع ہے۔

اسی طرح میں نے سید ابوتراب رشید اللہ بن الامام رشید الدین کی صحبت حاصل کی۔ انھوں نے اپنے والد امام رشید الدین سندھیؒ ”مجدد الدعوة الإرشادیہ“ کی صحبت حاصل کی۔ ان سے پہلے میں نے براہ راست بھی امام رشید الدین سے استفادہ کیا ہے، جو کہ اپنے بھائی سید فضل اللہ شہید کی صحبت میں رہے۔

ان دونوں بھائیوں نے اپنے والد سید محمد یسینؒ ”صاحب العلم الأول“ (پہلے پیر جھنڈا) سے استفادہ اور صحبت اٹھائی ہے۔ انھوں نے اپنے والد محترم امام راشد سندھیؒ کی صحبت اٹھائی۔ وہ اپنے والد محترم شیخ الاجل محمد بقا الحسینی لکیاری (17) کی صحبت میں رہے۔ انھوں نے شیخ الاجل محمد اسماعیل بریالوی سندھیؒ سے صحبت اٹھائی۔ انھوں نے شیخ سعدی لاہوریؒ سے صحبت اٹھائی۔ انھوں نے شیخ آدم بنوریؒ سے صحبت و استفادہ کیا جو ”طریقہ حسنیہ“ کے بانی اور مؤسس ہیں۔

اسی طرح امام ولی اللہ دہلویؒ نے اپنے والد شیخ اجل شاہ عبدالرحیم بن وجیہ الدین دہلویؒ سے استفادہ کیا۔ انھوں نے سید عبداللہ قاری سے، انھوں نے شیخ آدم بنوریؒ سے استفادہ کیا۔ انھوں نے امام ربانی مجدد الف ثانی سے، انھوں نے امام رضی الدین محمد باقی (باللہ) دہلویؒ سے استفادہ کیا، جو کہ اسلام کے ہزارہ اول کے بعد ہندوستان میں تجدید دین کے بانی اور مؤسس ہیں۔

## فصل (7): (سلسلہ حضرت باقی باللہ دہلویؒ)

امام ولی اللہ دہلویؒ نے اپنے والد محترم شیخ عبدالرحیم بن وجیہ الدین دہلویؒ سے استفادہ کیا۔ انھوں نے اپنی والدہ محترمہ، دختر شیخ رفیع الدین دہلویؒ سے اپنے نانا کی وصایا حاصل کی ہیں۔ شیخ عبدالرحیم (دہلویؒ) کی والدہ محترمہ نے اپنے والد شیخ رفیع الدین کی صحبت اٹھائی۔ جب کہ انھوں نے اپنی صاحبزادی محترمہ کی اولاد کے لیے کچھ وصیتیں بھی فرمائی تھیں۔ شیخ رفیع الدین نے اپنے والد شیخ قطب عالم

بن بحر مؤاج امام عبدالعزیز بن حسن دہلوی سے استفادہ کیا تھا۔ انھوں نے اپنے والد امام عبدالعزیز بن حسن دہلوی اور امام رضی الدین محمد باقی (باللہ) دہلوی سے صحبت اٹھائی ہے۔

اسی طرح امام ولی اللہ دہلوی نے اپنے والد محترم حضرت شاہ عبدالرحیم دہلوی سے، انھوں نے شیخ عبداللہ بن محمد باقی (باللہ) دہلوی سے، انھوں نے شیخ رفیع الدین دہلوی اور اسی طرح شیخ اللہ داد، شیخ حسام الدین اور شیخ تاج الدین سنبھلی سے صحبت اٹھائی۔ ان چاروں حضرات نے امام رضی الدین محمد باقی (باللہ) دہلوی سے استفادہ کیا۔

اسی طرح امام ولی اللہ دہلوی نے شیخ تاج الدین قلعی مکی سے، انھوں نے امام حسن بن علی عجمی مکی سے، انھوں نے ابراہیم بن حسین بن سری مکی سے، انھوں نے عبدالرحمن بن عیسیٰ مرشدی مکی سے، انھوں نے صبغۃ اللہ بن روح اللہ بروجی مدنی سے، انھوں نے تاج الدین سنبھلی مکی سے اور انھوں نے امام رضی الدین محمد باقی (باللہ) دہلوی سے صحبت و استفادہ کیا ہے۔

### فصل (8): (سلسلہ طاہریہ حقانیہ)

امام ولی اللہ دہلوی نے شیخ ابوطاہر مدنی شافعی سے، انھوں نے اپنے والد محترم امام محقق شیخ ابراہیم گردی شافعی سے، انھوں نے شیخ عبداللہ بن سعد اللہ لاہوری مدنی حنفی سے، انھوں نے محقق عبداللہ لبیب سیالکوٹی سے، انھوں نے اپنے والد محقق علامہ عبدالحکیم سیالکوٹی سے استفادہ کیا، جو کہ کتب درسیہ کی تعلیم و تعلم میں ”طریقہ سیالکوٹیہ“ کے بانی اور مؤسس ہیں۔

اسی طرح امام ولی اللہ دہلوی نے معمر محمد سعید لاہوری سے، انھوں نے شیخ محمد اشرف لاہوری سے، انھوں نے شیخ عبدالحکیم سیالکوٹی سے، انھوں نے گیارہویں صدی ہجری کے مجدد، شیخ الاسلام و المسلمین، امام حقانی، شیخ عبدالحق (محدث) دہلوی سے صحبت و استفادہ کیا ہے۔

اسی طرح امام ولی اللہ دہلوی نے تاج الدین قلعی مکی سے، انھوں نے امام حسن بن علی عجمی مکی سے، انھوں نے شیخ محمد حسین بن محمد مؤمن خانی سے اور انھوں نے امام حقانی شیخ عبدالحق (محدث) دہلوی سے استفادہ کیا ہے۔

اسی طرح امام مجدد سلطان (اورنگزیب) عالمگیر نے شاہ محمد یحییٰ بن امام ربانی سے، انھوں نے شیخ الاسلام شیخ عبدالحق (محدث) دہلوی سے استفادہ کیا ہے، جو کہ ”طریقہ حقانیہ“ کے بانی ہیں۔ یہ طریقہ ہندوستانی حنفی فقہاء، امرا اور صوفیا میں حدیث نبوی کی ترویج و اشاعت کے لیے قائم کیا گیا تھا۔

## فصل (9): (سلسلہ رشیدیہ حقانیہ)

میں نے اپنے شیخ، شیخ الاسلام رشید احمد گنگوہی کی صحبت اٹھائی۔ انھوں نے صحبت اٹھائی مفتی عنایت احمد کانپوری کی، جو کہ ولی اللہی عالم تھے۔ انھوں نے شیخ نور الاسلام رامپوری سے، انھوں نے اپنے والد شیخ سلام اللہ دہلوی سے، جو کہ مؤطا امام مالک کے شارح اور ولی اللہی عالم تھے۔ انھوں نے اپنے والد شیخ، شیخ الاسلام دہلوی شارح صحیح بخاری سے، انھوں نے اپنے والد شیخ فخر الدین دہلوی سے، انھوں نے اپنے والد شیخ نورالحق دہلوی شارح صحیح بخاری سے اور انھوں نے اپنے والد امام مجدد شیخ عبدالحق (محدث) دہلوی سے صحبت اٹھائی۔

اسی طرح میں نے اپنے شیخ، حضرت شیخ الہند کی صحبت اٹھائی۔ انھوں نے شیخ عبدالرحمن پانی پتی سے، انھوں نے شیخ حسن علی لکھنوی سے جو کہ ولی اللہی عالم تھے۔ انھوں نے شیخ نورالحق بن انوارالحق لکھنوی سے، انھوں نے علامہ محقق بحر العلوم عبدالعلی لکھنوی سے، انھوں نے اپنے والد امام محقق شیخ نظام الدین لکھنوی کی صحبت اٹھائی، جو کہ کتب درسیہ کی تعلیم کے لیے طریقہ نظامیہ (درس نظامی) کے بانی ہیں۔ انھوں نے شیخ غلام نقشبند لکھنوی سے، انھوں نے شیخ پیر محمد لکھنوی سے، انھوں نے امام محقق شیخ نورالحق دہلوی سے، انھوں نے اپنے والد امام عبدالحق (محدث) دہلوی بانی ”طریقہ حقانیہ“ کی صحبت اٹھائی۔

(طریقہ حقانیہ کی خصوصیات)

یہ طریقہ حدیث کی ترویج و اشاعت کے لیے تھا۔

چنانچہ امیر قنوجی (نواب صدیق حسن) نے اپنی کتاب ”الحطہ“ میں لکھا ہے کہ:

”یہ بات یاد رہے کہ جب سے مسلمانوں نے ہندوستان کو فتح کیا، اُس وقت سے یہاں علم حدیث کا رواج نہیں رہا۔ یہاں علوم میں عمدہ ترین چیز ”فقہ حنفی“ ہی رہی ہے۔ یہاں تک کہ ہندوستان پر اللہ نے احسان کیا اور یہاں کے بعض حنفی علما نے علم حدیث کی طرف توجہ فرمائی۔ جیسا کہ شیخ عبدالحق بن سیف الدین ترک دہلوی۔ پھر آپ کے صاحبزادے شیخ نورالحق اس کی طرف متوجہ ہوئے۔ ایسے ہی آپ کے بعض تلامذہ نے اس طرف توجہ فرمائی۔ اگرچہ ان حضرات کے علم حدیث کے بیان کا انداز فقہائے مقلدین کے طریقے پر تھا، لیکن اس کے باوجود وہ دین میں بہت فائدے سے خالی نہ تھا“ انتہی (18)

اسی طرح (غلام علی) آزاد بلگرامی نے اپنی کتاب ”سبحۃ المرجان“ میں (شیخ عبدالحق حقانی کے تذکرے) میں لکھا ہے:

”آپ عنفوانِ شباب میں حرمین شریفین تشریف لے گئے..... اور فنِ حدیث میں کمال حاصل کیا..... پھر وطن لوٹ آئے اور ظاہری اور باطنی دل جمعی کے ساتھ مسلسل 52 سال تک علوم کے پھیلائے میں مشغول رہے۔ خاص طور پر علم حدیث شریف کو اس طرح فروغ دیا کہ ہندوستان میں گزشتہ اور آنے والے علما میں سے کسی کو بھی اس طرح توفیق میسر نہ آئی۔ انھوں نے علوم میں تصنیف و تالیف کی۔ خاص طور پر علم حدیث میں بہت سی معتبر کتابیں تصنیف فرمائیں، جن کی طرف علمائے زمانہ نے خصوصی توجہ فرمائی اور انھیں اپنے عمل کے لیے دستورِ زندگی بنایا۔“ (19)

امام ربانی مجدد الف ثانی (اپنے مکتوبات کی جلد ثانی کے مکتوب نمبر 29) میں گیارہویں صدی کے مجدد امام عبدالحق دہلوی کو مخاطب کرتے ہوئے لکھتے ہیں:

”یہ زمانہ دین کی اجنبیت کا زمانہ ہے۔ اس میں آپ کا وجود شریف مسلمانوں کے لیے بڑا غنیمت ہے۔ اللہ تعالیٰ آپ پر سلامتی نازل فرمائے اور آپ کو باقی رکھے۔“ (20)

### فصل (10): (طریقہ حقانیہ قادریہ)

حضرت شیخ عبدالحق دہلوی نے تین آئمہ دین کی صحبت اختیار کی ہے۔ ان میں سے ہر ایک نے دین کے تجدیدی کام کی بنیاد رکھی ہے:

اول: زین العابدین، و امام الصادقین، سید نقی تقی، علوی، علی مہدی، جمال الدین، ابوالحسن موسیٰ شہید ملتانی۔

دوم: شیخ علامہ، متقن فہامہ، ولی کبیر، شیخ عبدالوہاب بن ولی اللہ متقی قادری۔

(مولانا غلام علی) آزاد بلگرامی نے ”سبحۃ المرجان“ میں لکھا ہے:

”شیخ عبدالحق نے ۹۸۵ھ (1577ء) میں شیخ موسیٰ قادری کی خدمت میں حاضری دی۔

ان سے قادری خرقہ خلافت حاصل کیا۔ شیخ موسیٰ شیخ عبدالقادر اُچی (اُچ شریف والے) کی

نسل میں سے ہیں۔ وہ شیخ عبدالقادر جیلانی قدس سرہ کی اولاد میں سے ہیں۔ نیز وہ ہندوستان

کے مشاہیر اولیائے کرام میں سے ہیں۔ جب شیخ عبدالحق (محدث دہلوی) مکہ معظمہ پہنچے تو شیخ

عبدالوہاب متقی تلمیذ شیخ علی متقی کی صحبت اور شاگردی اختیار کی اور ان سے کتب احادیث نبویہ کی

اجازت حاصل کی۔“ انتہی (21)

میں کہتا ہوں کہ ہمارے مشائخ راشدہ امام عبدالحق دہلوی کے ساتھ طریقہ قادریہ میں جمع ہو جاتے

ہیں۔ اس لیے کہ طریقہ راشدہ کی اساس اول ”شعبۂ جیلانیہ“ (سلسلہ قادریہ) ہے۔ (ہندوستان میں)



اس سلسلے کا مرکز اور منبع شیخ عبدالقادر ثانی اُچی (اُچ شریف والے) ہیں۔ چنانچہ ہمارے مشائخ کے شیخ محمد بقا لکیاری نے شیخ عبدالقادر الخامس کی صحبت اُٹھائی تھی، جو کہ شیر گڑھ (پنجاب) کے رہنے والے تھے۔ ان کے آبا و اجداد کا سلسلہ صحبت سید حامد قادری تک جاتا ہے، جو کہ شیخ موسیٰ شہید (ملتان) کے والد ہیں۔ سوم: تیسرے امام جن کی صحبت شیخ عبدالحق (محدث دہلوی) نے اُٹھائی ہے، وہ امام رضی الدین محمد باقی (باللہ) دہلوی ہیں۔ شیخ عبداللہ بن محمد باقی دہلوی اپنے والد محترم کے اصحاب کا تذکرہ کرتے ہوئے فرماتے ہیں:

”شیخ الاسلام والمسلمین شیخ عبدالحق قادری نے میرے والد محترم سے طریقت اخذ کی ہے۔ آپ کو اپنے شیخ سے بڑا تعلق اور بہت زیادہ محبت تھی“۔ انتہی

### فصل (11): (مشائخ سے محبت؛ آغوشِ رحمت کا باعث)

ان سلسلے کے یہ تمام بزرگ ہمارے مشائخ ہیں۔ ہم ان سے بہت زیادہ محبت کرتے ہیں۔ ایسی محبت اور چاہت جیسا کہ اولاد کو اپنے آبا و اجداد سے ہوتی ہے، مگر اس کا قطعاً یہ مطلب نہیں ہے کہ ہم ان کے ہم عصر اہل علم یا ان سے پہلے کے بزرگوں پر کوئی نکتہ چینی کرنا چاہتے ہیں۔

ہم جانتے ہیں کہ مسلمانوں میں ہمارے ان مشائخ کی جماعت کی مثال ایک ایسے گھر کی مانند ہے جو کہ ایک بڑے شہر میں واقع ہو۔ رسول اللہ صلی اللہ علیہ وسلم کے بعد کسی کے لیے بھی ہم عصمت اور معصومیت کے دعوے دار نہیں ہیں۔ ہاں! البتہ یہ بات ضرور ہے کہ ہم نے ان کی سیرت میں کہیں نہیں دیکھا کہ انہوں نے کسی مسئلے میں اپنی غلطی معلوم ہو جانے کے بعد بھی اس پر اصرار کیا ہو۔ پس ہم اللہ تعالیٰ کے فضل سے اُمید رکھتے ہیں کہ ان کے اچھے اعمال کو قبول فرمائے اور ان کی لغزشوں کو معاف فرمائے۔ اللہ تعالیٰ ان کی سیئات کو حسنات میں تبدیل فرمائے اور ہر اُس فرد کو اپنی آغوشِ رحمت میں لے لے، جو ان بزرگوں کے ساتھ اپنے تعلق کو قائم کرنا چاہتا ہے۔ اللہ بڑے فضل والا ہے۔



## چوتھا باب: علمی اور سماجی خدمات

فصل (1): (حضرت شیخ الہند سے ملاقات اور ”دارالرشاد“ کا قیام)

۱۳۱۵ھ (نومبر 1897ء) میں سات سال کے بعد میں حضرت شیخ الہند مولانا محمود حسن کی خدمت میں دارالعلوم دیوبند پہنچا۔ اور اپنی بعض تصنیفات ان کی خدمت میں پیش کیں۔ (22) اور بعض اشکالات اور سوالات کا حل ان سے دریافت کیا۔ احادیث کی کتابوں کے اطراف سنا کر براہ راست دوبارہ اجازت حدیث حاصل کی۔ ان کتابوں میں صحاح ستہ (صحیح بخاری، صحیح مسلم، جامع ترمذی، سنن ابی داؤد، سنن نسائی، سنن ابن ماجہ) کے ساتھ مسند امام احمد، امام طحاوی کی معانی الآثار، امام مالک کی مؤطا، جو امام یحییٰ (بن یحییٰ مصمودی) کے واسطے سے روایت شدہ ہے۔ امام محمد کی روایت کردہ مؤطا اور امام محمد کی کتاب الآثار شامل تھیں۔ احادیث کی ان کتابوں کو حضرت شیخ الہند کے سامنے پڑھنے میں کوئی سامع اور قاری میرے ساتھ شریک نہیں تھا۔

اس موقع پر ولی اللہی علما کی کتابوں کے مشکل مقامات کے حل کے سلسلے میں بھی حضرت شیخ الہند سے میں نے استفادہ کیا۔ خاص طور پر صدر الشہید (حضرت مولانا شاہ اسماعیل شہید) کی وہ تحریرات جو جہاد و سیاست کے بارے میں تھیں۔ حضرت شیخ الہند — اللہ اپنی مغفرت کی چادر میں انھیں ڈھانپ لے — نے مجھے سنت کے فروغ اور اس کی دعوت کا صحیح طریقہ کار بھی سمجھایا۔ اس حوالے سے میں نے حضرت شاہ عبدالعزیز دہلوی اور شاہ محمد اسماعیل شہید کے بعض افکار و خیالات کو اپنے کاموں کے لیے نشانِ راہ بنا لیا۔ میں اللہ کا شکر ادا کرتا ہوں کہ اُس نے مجھے حضرت شیخ الہند (مولانا محمود حسن) سے استفادے کی توفیق دی۔ میں نے حضرت شیخ الہند کو اپنے اوپر انتہائی شفقت کرنے والا نہایت مہربان شخص پایا۔ (23)

(”دارالرشاد“ کا قیام)

جب میں (دیوبند سے) سندھ واپس آیا تو دارالعلوم دیوبند کی ایک شاخ (سندھ میں) قائم کرنے کی فکر میں مشغول رہا۔ میں نے اپنی تمام تر توجہات اس جانب مبذول کر لیں۔ اس سلسلے میں مجھے بڑی تکالیف برداشت کرنی پڑی، یہاں تک کہ اللہ تعالیٰ نے ۱۳۱۹ھ (1901ء) میں میرے لیے آسانی پیدا

کردی۔ چنانچہ سندھ میں حیدرآباد کے قریب گوٹھ پیر جھنڈا میں امام ابوالتراب سید رشد اللہ بن امام رشید الدین کے ساتھ مل کر میں نے ”دارالرشاد“ کی بنیاد رکھی۔

(دارالرشاد میں شیخ حسین انصاری یمنی کا قیام)

”دارالرشاد“ میں ہمارے استاذ حضرت حسین بن محسن انصاری یمنی (24) نے بھی ایک مدت تک قیام کیا۔ میں نے ان کے سامنے امام بخاری کی صحیح (بخاری)، فتح الباری شرح بخاری، نیل الاوطار کا کچھ حصہ اور حدیث کی بڑی کتابوں کے اطراف پڑھے۔ نیز میں نے ان سے امام شافعیؒ کی فقہ پڑھی۔ وہ شافعی مسلک کے مجتہد عالم تھے۔ انھوں نے مجھے حدیث اور فقہ کی تمام کتابوں کی روایت کی اجازت عامہ بھی عنایت فرمائی۔ نیز حدیث کی کتاب ”مسلسلات“ کے روایت کی اجازت بھی عطا فرمائی۔

میں اگرچہ ان کی صحبت میں تھوڑا وقت رہا، لیکن استفادہ بہت زیادہ کیا۔ میں نے انھیں دیکھا کہ وہ حافظ ابن حجر (عسقلانی) پر اسی طرح اعتماد کرتے تھے، جیسا کہ میں امام ولی اللہ دہلویؒ پر پورا اعتماد کرتا تھا۔ میں نے ان کی صحبت سے ان لوگوں کے طریقہ حدیث کو سمجھنے میں مہارت حاصل کی، جو صحیح بخاری کو دیگر حدیث کی کتابوں پر مقدم سمجھتے ہیں۔ چنانچہ میں نے اس طریقہ کار کو سمجھنے میں کمال حاصل کیا۔ اس طرح میرے لیے دونوں طریقوں — یعنی حافظ ابن حجر کے طریقے اور امام ولی اللہ دہلویؒ کے طریقے — کے درمیان موازنہ کرنا آسان ہو گیا۔ اور میرے لیے عصری تقاضوں کے تناظر میں ان دونوں میں سے زیادہ بہتر طریقے کو ترجیح دینے میں سہولت پیدا ہو گئی۔

(دارالرشاد میں حضرت شیخ الہندؒ کی آمد)

اس دوران میں نے ایک خواب دیکھا کہ حضرت امام مالک رحمۃ اللہ ”دارالرشاد“ میں تشریف لائے ہیں اور انھوں نے اس کے ایک کمرے میں قیام فرمایا ہے۔ (25) کچھ عرصے بعد ہمارے استاذ حضرت شیخ الہند (مولانا محمود حسنؒ) ”دارالرشاد“ تشریف لائے اور اسی کمرے میں قیام فرما ہوئے۔ اس دن سے میں نے اپنے استاد کو امام مالکؒ سے تشبیہ دینا شروع کر دیا۔ اسی کے پیش نظر (آئندہ سے) میں نے حضرت شیخ الہندؒ کا لقب ”نجم الانامہ“ رکھ دیا۔ اس لیے کہ امام شافعیؒ نے فرمایا ہے کہ: ”جب علما کا ذکر کیا جائے تو امام مالکؒ ان میں نجم (روشن ستارے) کی حیثیت رکھتے ہیں۔“ (26)

جب ہمارے استاذ (حضرت شیخ الہندؒ) دارالرشاد تشریف لائے تو آپ سے ملاقات کے لیے راشدیہ (قادریہ) سلسلے کے بہت سے مشائخ جمع ہو گئے۔ حضرت شیخ الہندؒ ان سے مل کر بہت خوش ہوئے۔ پھر ہم نے ”جمعیت سواد اعظم“ کے عنوان سے سندھ کے علما کی تنظیم قائم کرنے کی کوشش کی۔ اس سلسلے مولانا محمد صادق سندھی (کھڈہ، کراچی والے) نے بہت زیادہ محنت اور جدوجہد کی۔

جب ”دارالرشاد“ سے فارغ ہونے والے علما نے امام ابوالتراب (رشید الدین) کے زیر نگرانی دارالرشاد کو منظم انداز میں چلانے کی استعداد حاصل کر لی، تو حضرت شیخ الہند نے مجھے ۱۳۲۷ھ (1909ء) سے دارالعلوم (دیوبند) میں قیام کرنے کا حکم فرمایا۔

### فصل (2): ”جمعیت الانصار“ کا قیام

۲۷ رمضان المبارک سن ۱۳۲۷ھ (1909ء) کو مدرسہ دیوبند میں ”جمعیت الانصار“ قائم ہوئی۔ اور میں دارالعلوم (دیوبند) کے شعبہ دعوت و ارشاد سے متعلق ہو گیا۔ دارالعلوم (دیوبند) اور اس سے ملحقہ اور وابستہ اداروں سے فارغ التحصیل علما کو ”جمعیت الانصار“ کے عنوان سے منظم کرنے میں مشغول ہو گیا۔ تاکہ بظاہر طے شدہ پروگرام کی بنیاد پر ایک علمی اور فکری جماعت وجود میں آجائے۔

دارالعلوم اور اس سے ملحقہ اداروں سے گزشتہ چالیس سال (۱۲۸۳ھ تا ۱۳۲۷ھ / 1866ء تا 1909ء) کے عرصے میں 20 ہزار سے زائد علما تعلیم حاصل کر کے فارغ ہوئے تھے۔ پانچویں دہائی میں ان کی تعداد تیس ہزار تک پہنچ چکی تھی۔ ان کے ذریعے سے ولی اللہی طریقہ فکر و عمل ہندوستان کے تمام اطراف میں پھیل چکا تھا۔ ان میں بعض جماعتیں کابل، بخارا اور حجاز میں بھی موجود تھیں۔ یہاں تک کہ دیوبند کے تعلیم یافتہ علما اس آباد دنیا کے بہت سے ممالک یورپ، چین، افریقا اور امریکا تک پہنچ چکے تھے۔

(”جمعیت الانصار“ کے اہم ترین کام)

اس علمی اور دینی جمعیت المؤمنر کے عمدہ کاموں میں سے درج ذیل دو کام ہیں:

- 1- ایک یہ ہے کہ اس کے تحت مدارس دینیہ سے فارغ ہونے والے علما اور عصری اداروں سے تعلیم یافتہ گریجویٹس دونوں کے لیے شرعی اور دینی علوم کی تکمیل کا نظام قائم کیا گیا۔
- 2- دوسرا اہم ترین کام اس جمعیت کا یہ تھا کہ ہلال احمر کے تحت (ترکوں کی امداد کے لیے) فنڈز اکٹھے کیے جائیں۔ اس کی تمام تر تفصیلات اس زمانے کے رسالوں اور کتابوں میں چھپی ہوئی

ہیں۔ (27)

اس قسم کے کاموں میں مشغول رہتے ہوئے مجھے تقریباً چار سال کا عرصہ گزر گیا۔

(قیام دیوبند میں حضرت شیخ الہند سے استفادہ)

اس دوران میں نے حضرت شیخ الہند سے شیخ الاسلام حضرت مولانا محمد قاسم (نانوتوی) کی کتاب ”حجة الاسلام“ اور (حضرت شاہ ولی اللہ دہلوی کی کتاب) ”حجة اللہ البالغہ“ کے اطراف پڑھے۔ اس سے بڑھ کر یہ کہ میں نے اس دوران اس بات کو اچھی طرح سمجھا کہ ہمارا ان مسلمان جماعتوں کے

ساتھ اتحاد کس طرح ممکن ہے، جو اپنے بعض کاموں میں ہمارے طریقے کے مخالف ہیں۔ نیز یہ کہ کن امور پر غیر مسلم اہل وطن سے اتفاق پیدا کیا جاسکتا ہے۔ کیوں کہ میں حضرت شیخ الہند کے حکم سے اس قسم کے معاملات میں آزمائش سے دو چار ہوا تھا۔ حضرت شیخ الہند نے — اللہ ان پر رحمت نازل کرے — اس سلسلے میں میری اچھی طرح رہنمائی فرمائی۔

ہمیشہ آپ کی رہنمائی کا دار و مدار نبی اکرم صلی اللہ علیہ وسلم یا خلفائے راشدین کی مشہور و معروف سنت صحیحہ سے اخذ و استنباط پر مبنی ہوتا تھا۔ اس سلسلے میں عام طور پر وہ اپنے استاذ شیخ الاسلام حضرت مولانا محمد قاسم نانوتوی کا کوئی قول نقل کرتے تھے۔ اگر انہوں نے وہ بات خود استنباط کی ہوتی تو اس کی نشان دہی کر دیتے، لیکن وہ اپنے استنباط سے زیادہ اپنے استاذ کے اخذ و استنباط کردہ قول پر اعتماد کرتے تھے۔

میں نے مسلمان جماعتوں کا بڑی اچھی طرح مشاہدہ کیا کہ جب تک کوئی طبقہ بدلتے دور کے تقاضوں کو سامنے رکھ کر کتاب و سنت سے احکامات اخذ و استنباط کرنے کی قدرت نہیں رکھتا تو ان کے لیے مذہب کی بنیاد پر سیاست کے میدان میں کام جاری رکھنا ممکن نہیں ہوتا۔ اس لیے کہ سیاست کے تقاضے ہر روز بدلتے رہتے ہیں اور ہر گھڑی اس کے مختلف مظاہر سامنے آتے رہتے ہیں۔ اس طرح مجھے پورا یقین ہو گیا کہ مذہب کے بنیادی اساسی اصولوں کے دائرے میں رہ کر بدلتے ہوئے حالات اور تقاضوں کو پورا کرنے کے لیے علمی سطح پر اجتہاد و استنباط کا کام ایسا ہی ہے، جیسا کہ کسی قوم کی عملی سیاست کرنا اور کسی قوم کی دفاعی اور جنگی حکمت عملی طے کرنا۔ اگرچہ ان دونوں کاموں کے درمیان درجات کا فرق ضرور پایا جاتا ہے۔ لیکن یہ بات بڑی اہم ہے کہ کسی مملکت میں بسنے والے لوگوں کے لیے ایسے مذہب کی پابندی اختیار کرنا اپنے اندر بڑا خیر کا پہلو رکھتا ہے، جو حالات حاضرہ کے حوالے سے مسائل حل کرنے کی صلاحیت رکھتا ہو۔

### فصل (3): (دیوبند اور علی گڑھ کے اتحاد کی کوشش)

ہم نے علی گڑھ کی جماعت کے ساتھ اتحاد قائم کرنے کی بڑی کوشش کی۔ اس لیے کہ ہم ان کے ساتھ امام ولی اللہ دہلوی کی اتباع کرنے میں باہم شریک ہیں۔ اس بات کے باوجود کہ دوسرے درجے میں ہمارے درمیان علمی نقطہ نظر سے مسلک کا اختلاف پایا جاتا ہے۔ دیوبند اور علی گڑھ دونوں جماعتوں کے اساسی رہنما (سر سید احمد خان اور مولانا محمد قاسم نانوتوی) ان لوگوں میں سے ہیں جو دہلی کالج میں مولانا مملوک العلی نانوتوی سے علم حاصل کرنے میں باہم شریک رہے ہیں۔ (28) سیاسی طریقہ کار کے اختلاف کے علاوہ ان کے درمیان کوئی ایسا اختلاف نہیں پایا جاتا کہ جس کے سبب مستقل دشمنی پیدا ہو۔

جب علی گڑھ سے تعلق رکھنے والوں میں ایک ایسی جماعت وجود میں آگئی، جس کا سیاسی میلان ہمارے سیاسی میلان کے مطابق ہو گیا، تو دونوں جماعتوں کے درمیان اتحاد پیدا کرنا مزید آسان ہو گیا۔



چنانچہ آہستہ آہستہ ہم نے اتحاد کی طرف پیش قدمی کی کوشش جاری رکھی۔ اس کے لیے ہماری جماعت نے بہت سے سخت مشقت والے کام بھی اپنے ذمے قبول کیے۔ چنانچہ ایسے معاملات میں ہم نے انھیں آگے رکھا، جہاں وہ آگے رہنا پسند کرتے تھے۔ اس طرح ہم اللہ کے شکر سے اپنے سیاسی مسلک کو محفوظ رکھنے میں کامیاب رہے۔ خواہ بعض کاموں میں ہم سامنے رہے یا پیچھے چلے، اس سے کوئی فرق نہیں پڑتا۔ ہمارے استاذ حضرت شیخ الہندؒ اس قسم کے کاموں پر بڑی گرفت رکھتے تھے۔ میں نے قوموں اور جماعتوں کے قائدین میں ایسے لوگ نہیں دیکھے۔

(دیوبندی جماعت کی ایک جہتی اور حضرت شیخ الہندؒ کا کردار)

ہمارے استاذ حضرت شیخ الہندؒ اس بات پر بڑا افسوس کا اظہار کیا کرتے تھے کہ دیوبندی جماعت میں ایک ایسا گروہ اٹھ کھڑا ہوا ہے، جو اس (دیوبندی) طریقے کے رہنماؤں کے برعکس کردار ادا کر رہا ہے۔ انھوں نے مجھے ان لوگوں کے چند غلط کاموں کے بارے میں بھی بتلایا۔ ہمارے استاذ حضرت شیخ الہندؒ کی یہ عظمت ہے کہ انھوں نے اس زمانے میں اپنی حکمت عملی سے اس گروہ کو اپنی مخالفت کے اعلانیہ اظہار سے روک رکھا۔

ان مخالفین میں سے بعض ذہین لوگوں کو میں نے دیکھا ہے کہ یہ لوگ سیاسی مسلک کے حوالے سے دیوبند کے رہنماؤں کے درمیان تفریق پیدا کرنے کی کوشش کرتے تھے۔ مثلاً یہ کہ ایسے لوگ حضرت مولانا رشید احمد گنگوہیؒ کے تبعین کو حضرت مولانا محمد قاسم نانوتویؒ کے تبعین پر ترجیح دیتے تھے۔ اس تفریق سے ان کا غلط مقصد یہ ہوتا تھا کہ اپنے آپ کو اس کی آڑ میں چھپائیں۔ ہمارے استاذ حضرت شیخ الہندؒ نے مجھے بعض ایسے امور سے آگاہ کیا تھا، جن کا اظہار ممکن نہیں ہے۔ نیز ایسی باتیں بتائیں جو دونوں مشائخ (حضرت نانوتویؒ اور حضرت گنگوہیؒ) کے اتحاد مسلک پر دلالت کرتی ہیں۔ اگر ان دونوں حضرات کے کام کرنے کے طریقہ کار میں کوئی فرق تھا بھی تو وہ زمان و مکان کے تغیر و تبدل اور حالات و واقعات میں تبدیلی کی وجہ سے تھا۔ اس سے ان لوگوں کو یہ دھوکا لگا۔ اس لیے کہ یہ لوگ خود اپنی شخصیات کے داخلی مزاج کی وجہ سے حضرت مولانا محمد قاسم نانوتویؒ اور حضرت مولانا رشید احمد گنگوہیؒ کے طبعی مزاج کے درمیان فرق دیکھتے ہیں۔

ہمارے استاذ حضرت شیخ الہندؒ قدس سرہ نے اپنے دونوں مشائخ کی اتباع کرنے پر ابھارنے کے لیے ایک طویل تصدیق لکھا ہے، جس میں ان دونوں مشائخ کے فضائل و مناقب بیان کیے ہیں۔ اس حوالے سے حضرت شیخ الہندؒ اپنے استاذ حضرت مولانا محمد قاسم نانوتویؒ کی وفات کے بعد دیوبندی جماعت کے درمیان اتفاق و اتحاد کے ”قیوم“ ہیں۔ اس لیے کہ اگر حضرت شیخ الہندؒ جس طرح اپنے استاذ حضرت نانوتویؒ کی

پیروی کرتے تھے، اسی طرح اگر حضرت مولانا رشید احمد گنگوہی کی اتباع نہ کرتے تو حضرت نانوتوی سے خصوصی تعلق رکھنے والے لوگ حضرت مولانا رشید احمد گنگوہی سے کٹ جاتے۔ اس طرح جماعت میں اختلاف پیدا ہو جاتا ہے۔

(حضرت شیخ الہند کی عظمت)

دارالعلوم دیوبند کے مہتمم حضرت مولانا رفیع الدین دیوبندی کے سامنے، ایک واقعے کے ضمن میں حضرت مولانا محمد قاسم نانوتوی کی روح متمثل ہو کر آئی۔ انھوں نے اس طرح کا اشارہ دیا کہ وہ ہمارے استاذ حضرت شیخ الہند کو حکم دیں کہ:

”مدرسے کی مصلحت کا خیال رکھیں۔“

چنانچہ حضرت شیخ الہند اس کے سامنے جھک گئے اور انھوں نے حضرت مولانا رشید احمد گنگوہی کو راضی رکھنے اور ان کی رائے کی مکمل اتباع کرنے کے لیے اپنی ذات اور شخصیت کو بالکل مٹا کر رکھ دیا۔ یہاں تک کہ بعض کاموں میں حضرت گنگوہی کی نظروں میں ان لوگوں پر سبقت لے گئے، جنھوں نے براہ راست حضرت گنگوہی سے علم حاصل کیا تھا۔ رحمہم اللہ و قدس أَسْرَارُہم (اللہ ان پر رحم فرمائے، اور ان کی روحوں کو مقدس مقام تک پہنچائے)

#### فصل (4): ”نظارة المعارف القرآنیة“ کا قیام

جب حکومت برطانیہ نے اپنا ہندوستانی دارالخلافہ کلکتہ سے دہلی منتقل کر لیا اور تمام سیاسی جماعتیں اس نئے مرکز میں جمع ہو گئیں تو حضرت شیخ الہند کے حکم سے مئی ۱۳۳۱ھ (1913ء) میں دہلی میں قیام پذیر ہو گیا۔ وہاں میں نے (13 جون 1913ء کو) ”نظارة المعارف القرآنیة“ کے نام سے ایک مدرسے کی بنیاد رکھی۔ اس مرکز میں ”الفوز الکبیر“ کے تفسیری اصولوں کی روشنی میں ”فن اعتبار“ کے طریقہ کار کو سامنے رکھتے ہوئے ”حجة اللہ البالغہ“ کا درس دیا جاتا تھا۔ اس ادارے میں مسلمان زعماء میں سے بڑے لوگ؛ جیسے علی گڑھ سے نواب وقار الملک، دہلی سے فصیح الملک حکیم محمد اجمل خان، دیوبند سے ہمارے استاذ حضرت شیخ الہند کے ساتھ شریک تھے۔

(”نظارة“ کے مقاصد و اہداف)

اس ادارے میں نوجوان علمائے دین اور نوجوان مسلمان سیاسی رہنما ایک جگہ جمع ہو گئے تھے۔ اگر مستقل طور پر یہ کام کرنا ہمارے مقدر میں ہوتا تو اس سے مسلمانوں کو بڑا عظیم فائدہ پہنچتا۔ اگر آپ اس کی تفصیل معلوم کرنا چاہتے ہیں تو پھر امام ولی اللہ دہلوی کے فلسفہ شریعت کا خلاصہ سنیے:

شریعتِ اسلامی کا بنیادی فلسفہ یہ ہے کہ انسانی زندگی کو اپنے تمام تر پہلوؤں کے ساتھ عقائد و اخلاق اور سیرت و کردار میں منظم انداز میں آگے بڑھایا جائے۔ یہ کام انفرادی سطح پر بھی ہونا چاہیے اور اجتماعی سطح پر بھی کرنے کی ضرورت ہوتی ہے۔

جب اجتماعی سطح پر انسانی زندگی کو منظم کرنے کی بات آئے گی تو انسانی اجتماع کی درج ذیل شکلیں ہوتی

ہیں:

1- (اجتماعیتِ ناقصہ) یہ اجتماع کبھی ناقص اور ادھورا ہوتا ہے۔ جیسے گھر، گلی، محلہ اور بستی کی سطح کی اجتماعیت۔

2- (اجتماعیتِ متوسطہ) یہ اجتماع کبھی درمیانے درجے کا ہوتا ہے۔ جیسے قومی سطح کی ایسی شہری حکومت جو بستیوں اور محلوں پر اپنی ہیئتِ حاکمہ قائم کرتی ہے۔

3- (اجتماعیتِ کاملہ) یہ اجتماع کبھی مکمل سماجی زندگی اور کامل حیثیت لیے ہوئے ہوتا ہے۔ جیسے بڑے بڑے شہروں اور ملکوں کے باہمی اشتراک پر مبنی بین الاقوامی سطح کا سیاسی و معاشی نظام وغیرہ۔

انسانی زندگی کے تمام انفرادی و اجتماعی اعمال کا پہلا نتیجہ ”دنیا“ کہلاتا ہے، جب کہ دوسرا نتیجہ اور پہلے نتیجے کا نتیجہ ”آخرت“ کہلاتا ہے۔

علم میں مشغول رہنے والوں میں سے بعض لوگ ایسے ہوتے ہیں، جن کی نظر عقائد اور اخلاق پر زیادہ رہتی ہے۔ جب کہ سماج سے متعلق اجتماعی کاموں کو منظم کرنے کی طرف ایسے لوگ صرف بقدر ضرورت اور ذیلی اور ضمنی طور پر ہی توجہ دیتے ہیں۔ ایسے لوگوں کو ”دینی فرد“ کہا جاتا ہے۔

جب اہل علم میں سے کسی فرد پر سماج سے متعلق اجتماعی کاموں کو منظم کرنے کا فکر غالب ہو اور وہ عقائد و اخلاق اور انفرادی اعمال کی طرف بقدر ضرورت توجہ دے، اسے ”سیاسی فرد“ کہا جاتا ہے۔

اس طرح ”دین“ اور ”سیاست“ کو مختلف سطحوں پر باہم ایک جگہ جمع کرنے سے اہل علم کے بہت سے طبقات وجود میں آجاتے ہیں۔ (29)

حالات و واقعات اور زمانے کے تغیرات کی وجہ سے جدید تقاضے ابھرتے ہیں اور سماجی حوالے سے نئے اختلافی پہلو سامنے آتے ہیں۔ اس تناظر میں جدیدیت کے اثرات عقائد و اخلاق کے مقابلے میں سماجی تشکیل کے اجتماعی کاموں پر زیادہ پڑتے ہیں۔ جب کہ تغیراتِ زمانہ کی وجہ سے عقائد و اخلاق پر اتنے اثرات نہیں پڑتے۔

اس حوالے سے عام طور پر ”دینی افراد“ کی طبیعت میں (عقائد و اخلاق میں) تقلید کرنے اور

دوسروں کی اتباع کرنے کا زیادہ غلبہ ہوتا ہے۔

اس کے برعکس ”سیاسی افراد“ کو جدید تقاضوں کے تناظر میں سماجی، سیاسی مسائل حل کرنا ہوتے ہیں، اس لیے ان کی طبیعت میں اجتہاد اور نئی تخلیقی صلاحیتوں کے اظہار کا زیادہ غلبہ ہوتا ہے۔

امت کو ان دونوں طرح کے افراد کی ضرورت رہتی ہے۔ اپنی مساجد میں (عقائد و اخلاق کی درستگی کی) اور اپنے بازاروں میں (اقتصادی، معاشی اور سماجی امور کو حل کرنے کی)۔ جب دینی اور سیاسی طبقے کے سرکردہ رہنماؤں کے درمیان باہم مصالحت غالب ہو اور یہ دونوں طبقے ایک دوسرے کی ٹانگ کھینچنے کا کام نہ کریں تو یہ بات دنیا و آخرت میں بہت ہی زیادہ خیر و برکت کے دروازے کھولنے کا باعث بنتی ہے۔

(”نظارۃ“ کا طریقہ تعلیم و تربیت)

ہم نے ”مدرسہ نظارۃ المعارف“ میں دونوں طبقوں کے پانچ پانچ افراد اکٹھے کیے۔ اور ان کو ایک جماعت کی صورت دے دی۔ ان میں سے ہر ایک کا دوسرے کے ساتھ بھائی چارے کا معاہدہ کرادیا۔ ایک فرد اس (دینی) طبقے سے لیا تو دوسرا فرد دوسرے (یورپین سیاسی) طبقے سے لیا۔ اور ان دونوں کو ایک فرد واحد کی طرح قریبی بھائی بنا دیا۔ پھر ان کو درج ذیل امور میں مشغول کر دیا:

- 1- ”فن اعتبار“ کے اصول پر قرآن حکیم اور کلام اللہ میں غور و فکر۔
- 2- تحقیقی نقطہ نظر سے ”حجة اللہ البالغہ“ کی تعلیم۔
- 3- یورپ کی غالب سیاست اور مسلمانوں کے سیاسی اجتماعی تقاضوں کے درمیان باہمی موازنہ کرنے کی تربیت۔

اس کے نتیجے میں ان لوگوں میں نظم و ضبط کے اندر رہتے ہوئے اجتہادی اور تخلیقی صلاحیتوں کی نشوونما بڑے ہی منفرد انداز میں پیدا ہوئی۔ ہم ایسے تربیت یافتہ افراد سے اس بات کی امید رکھتے ہیں کہ وہ دہلی کے تباہ ہو جانے والے امن اور اس کی خوش حالی کو دوبارہ زندہ کرنے کا سبب بنیں گے۔

(دہلی کے لیے) فصیح الملک دہلوی کی یہ دعا ضرور قبول ہوگی:

الہی پھر اسے آباد و شاد دیکھیں ہم      الہی پھر اسے حسبِ مراد دیکھیں ہم

لیکن اس دوران جنگِ عظیم اول شروع ہو گئی اور حضرت شیخ الہند کے حکم سے میں نے ۱۳۳۳ھ

(1915ء) میں ہندوستان چھوڑ دیا اور ہجرت کر لی۔ اس کے بعد حکومتِ برطانیہ کے حکم سے سن ۱۳۳۵ھ

(1916ء) میں ”مدرسہ نظارۃ المعارف“ اور سندھ میں ”مدرسہ دارالرشاد“ بند کر دیے گئے۔

## فصل (5): (جماعتوں سے اشتراکِ عمل کے اصول)

ہمارے استاذ حضرت شیخ الہندؒ اس بات کو درست نہیں سمجھتے تھے کہ مسلمانوں کا مرکز ہندوستان سے باہر منتقل کیا جائے۔ لیکن یہ ضروری قرار دیتے تھے کہ ہندوستانی مرکز مسلمان شہروں اور ملکوں سے متصل ہو۔ پس ”نظارۃ المعارف (القرآنیہ دہلی)“ نے یہ قرار دیا کہ دین کی تبلیغ کے لیے ایک جماعت برطانیہ بھیجی جائے۔ نیز مسلمانوں کو تیار کیا جائے کہ وہ ان کے ساتھ تعاون اور مدد کریں، لیکن ہندوستانی حکومت نے اس سلسلے میں ہم سے تعاون کرنے والے بعض رہنماؤں پر سخت ناراضگی کا اظہار کیا۔ (30)

چنانچہ ہمیں اس حقیقت کا علم ہوا کہ ہندوستانی لوگوں کا برطانیہ میں تبلیغ اسلام کے لیے جانا، برطانوی حکومت کے لیے صرف اس شرط پر قابل قبول ہوگا کہ ہندوستان پر اس کی حکومت کو ہمیشہ کے لیے قبول کر لیا جائے۔ اسی لیے برطانوی حکومت قادیانی جماعت کے مبلغین کو برطانیہ میں تبلیغ کرنے سے نہیں روکتی تھی۔ اس کی وجہ یہ ہے کہ قادیانی جماعت کی سیاست برطانیہ کی سیاست کے تابع تھی۔

بعض صاحبِ رائے لوگوں نے ہمیں مشورہ دیا کہ اگر ہم اپنے مبلغ، قادیانیوں کے ساتھ شامل کر کے بیرون ملک بھیجیں تو ہمارے لیے وہاں کے غیر مسلموں میں تبلیغ کرنا آسان ہو جائے گا۔ اس پر ہمارے شیخ حضرت شیخ الہندؒ نے ہمیں اجازت دے دی کہ غیر مسلموں میں تبلیغ دین کے سلسلے میں قادیانیوں کے ساتھ جانے کا طریقہ اختیار کر لیا جائے۔ اس کے بعد میں قادیان گیا اور میں نے اُس جماعت کے رہنماؤں سے اس سلسلے میں بحث و گفتگو کی، لیکن انہوں نے ہماری شرائط کو صراحت کے ساتھ قبول نہیں کیا۔

اس سلسلے میں ہمارے استاذ حضرت شیخ الہندؒ نے ہمیں سمجھایا کہ اسلام کے نام پر کام کرنے والی جماعتوں کے ساتھ معاملہ اُسی وقت کیا جائے، جب کہ اشتراکِ عمل کے بنیادی اُمور، دائرہ کار اور شرائط واضح طور پر متعین ہوں۔ چوں کہ معاملہ لازمی طور پر دین کا ہے، اس لیے گمراہ فرقوں کے ساتھ اشتراک کرنے والا فرد ایسا ہونا چاہیے، جس پر پورا اعتماد ہو کہ وہ ان کے غلط اثرات قبول نہیں کرے گا۔

جہاں تک غیر مسلموں کے ساتھ معاملہ طے کرنے کا تعلق ہے، اس سلسلے میں بھی صرف کسی ایک فرد کی اجتہادی رائے پر ہی اعتماد نہ کیا جائے، بلکہ اس کے ساتھ یہ بھی ضروری ہے کہ ایسے مسلمان ملک کے حکمران سے مشورہ کیا جائے، جو سیاست میں اپنے مستقل (اور آزاد) کردار کا مالک ہو۔ اس سلسلے میں حضرت شیخ الہندؒ کابل کے سلاطین کو ترجیح دیتے تھے۔ اس لیے کہ ہندوستان کے ساتھ ان کے کئی طرح کے رشتے موجود ہیں۔ اور وہ ہندوستان کے حالات کو بہتر طور پر جانتے ہیں۔





## پانچواں باب: ہجرتِ کابل

### فصل (1): (کابل کا سفر)

ہمارے استاذ حضرت شیخ الہندؒ کی یہ عادت تھی کہ وہ براہِ راست حکم دینے کی بجائے مشورے کے طور پر بات کیا کرتے تھے۔ جنگِ عظیمِ اول سے دو سال پہلے آپؒ نے اسی انداز میں ہمیں کچھ کام کرنے کا حکم دیا۔ لیکن ہم میں سے کسی کی بھی توجہ اس جانب نہ ہو سکی۔ جب ترکی کے خلیفۃ المسلمین نے اس جنگ میں شمولیت اختیار کر لی، تو اب ہم حضرت شیخ الہندؒ کا مقصد سمجھے۔ حضرت شیخ الہندؒ کے مشورے کو سمجھنے میں ہم سے جو کوتاہی ہوئی، اس سے ہمیں بڑی تکلیف ہوئی۔ چنانچہ مجھے حضرت شیخ الہندؒ نے کابل جانے کا حکم دیا۔ پھر میں نے اپنے بہت سے دوستوں سے بھی حضرت شیخ الہندؒ کا حکم بتلائے بغیر مشورہ لیا تو تمام نے مجھے (کابل کی جانب) ہجرت کا ہی مشورہ دیا۔

جہاں تک میرا اپنا معاملہ تھا تو مجھے اپنے بارے میں ہرگز یہ توقع نہیں تھی کہ میں اس سلسلے میں کچھ کرنے کی طاقت اور قدرت رکھتا ہوں۔ اس لیے بھی کہ کتاب و سنت کے علوم میں میری تحقیقی جدوجہد و کوشش اور سیاست کے میدان میں میرے افکار ایسے تھے کہ جو ملکوں کی مروجہ سیاست اور عام افغانیوں کی طبیعتوں سے موافقت نہیں رکھتے تھے۔

ایسی حالت میں اللہ پر اعتماد کرتے ہوئے میں نے دہلی سے (شروع اپریل 1915ء میں کابل ہجرت کے ارادے سے) سندھ کا سفر کیا اور وہاں چار مہینے رہا۔ معاملہ بڑا سخت تھا۔ اس لیے کہ حکومت میری پوری نگرانی کر رہی تھی، لیکن اللہ تعالیٰ نے اپنے فضل اور توفیق سے میرے لیے راستہ آسان کر دیا۔ میں نے ۳ شوال ۱۳۳۳ھ (15 اگست 1915ء) کو سندھ سے قندھار کا سفر شروع کیا۔ ہم نے ریل گاڑی، کوئٹہ، بلوچستان میں ہی چھوڑ دی تھی۔ اس کے بعد کا سفر پیدل، بیل، اونٹ اور گھوڑے پر سواری کے ذریعے کیا۔ اس طرح میں ذی الحج ۱۳۳۳ھ کے پہلے عشرے میں (15 اکتوبر 1915ء) کابل پہنچا۔ (31) قریب زمانے میں ہی بیس سے تیس تک نوجوانوں نے (لاہور وغیرہ سے) ہجرت کی تھی۔ اس طرح ہماری ایک جماعت بن گئی۔ سلطان کابل، اس کی حکومت اور عملے نے ہمیں خوش آمدید کہا۔ یہ تمام اللہ کے فضل سے ہوا۔ اللہ تعالیٰ انھیں جزائے خیر عطا فرمائے۔

## فصل (2): ("جنود اللہ الربانیہ" کا قیام)

میں کابل میں تقریباً سات سال رہا۔ ہم نے مسلمانوں کے لیے ایک سیاسی، علمی اور تربیتی جماعت بنائی۔ اس کا نظام عسکری بنیاد پر کام کرتا تھا۔ (32) اس کا نام ہم نے "جنود اللہ الربانیہ" رکھا۔ ہم نے اسی کی ذیلی تقسیم کی، جو کہ سو [100] لشکروں پر مشتمل تھی۔ ان میں سے دس لشکر ہندوستان کے لیے تھے۔ دس لشکر دریائے سندھ کے پار علاقے اور افغانستان کے لیے تھے۔ ہم سندھ پار کے علاقے اور افغانستان کے لشکروں کو منظم کرنے میں مشغول ہو گئے۔ اس لیے کہ ہمارے بھائیوں اور راشدی (قادری) مشائخ کی وساطت سے سندھ اور بلوچستان میں ہمارے لشکر "دار الرشاد" (پیر جھنڈا) کی بنیاد رکھنے کے زمانے سے پھیلے ہوئے تھے۔

پشتانیہ اور پشاور کے علاقے میں افغانستان سے ہجرت کرنے والی ایسی جماعتیں موجود تھیں، جو ہمارے استاذ حضرت شیخ الہند سے تصوف وغیرہ میں اپنی نسبت رکھتی تھیں۔ پھر دارالعلوم دیوبند کے فارغ شدہ علما کو میں "جمعیت الانصار" کے آغاز کے زمانے سے جانتا تھا۔ حضرت شیخ الہند نے اس زمانے میں اپنے ان شاگردوں میں یہ بات اچھی طرح پھیلا دی تھی کہ وہ میرے احکامات کی اسی طرح اطاعت کریں، جیسا کہ وہ حضرت شیخ الہند کی کرتے ہیں۔ جب میں اس بات سے واقف ہوا تو میں نے اپنے رب کا شکر ادا کیا۔ اس طرح میرے لیے کام کرنا آسان ہو گیا۔

("جنود الربانیہ" کے اہم کام اور مقاصد)

تنظیم "جنود اللہ الربانیہ" کے چند اہم مقاصد یہ تھے:

- 1- ایک بڑا اہم کام حکومت افغانستان کے بعض افراد کی تعلیم و تربیت کرنا بھی تھا۔
- 2- اس کا مقصد اس کے سوا اور کچھ نہ تھا کہ جنگ عظیم اول کے بعد جمہوری اصولوں پر خلافت اسلامیہ کی اصلاح کی جائے۔
- 3- اس تنظیم کا ایک مقصد یہ بھی تھا کہ مسلمانوں کی ہر ایک جماعت اقتصادیات، سیاسیات اور علم و شعور کے حوالے سے اپنی زیادہ سے زیادہ اصلاح کرے۔

پھر ہم نے حکومت افغانستان کے ساتھ شریک ہو کر ہندوستان، ایران اور ترکستان میں اپنے وفود بھیجے۔ اس دوران ہمارے بعض افراد اتحادیوں کے ہاتھوں پکڑے گئے۔ جس کی وجہ سے ہمارے لیے کام کرنا بہت مشکل ہو گیا۔ اسی طرح ۱۳۳۵ھ (1917ء) میں ان لوگوں پر بھی سختی شروع ہو گئی، جو ہندوستان میں ہمارے ساتھ تعلق رکھتے تھے۔

### فصل (3): (جماعت مجاہدین کے ساتھ اشتراکِ عمل کی کوشش)

میں نے ۱۳۳۸ھ (1919ء) میں ”جماعت مجاہدین“ اور ان کے امیر شیخ عبدالکریم بن امیر مولانا ولایت علی عظیم آبادی سے ملاقات کے لیے سفر کیا۔ میں ان کے پاس چند ہفتے ٹھہرا۔ اس ملاقات سے جو ہمارا مقصد تھا، غلط فہمی کی وجہ سے وہ پورا نہ ہو سکا۔ اس بنا پر ہم نے ایک اور طرح کی تنظیم قائم کرنے کا ارادہ کر لیا۔

کچھ دنوں کے بعد ”علمائے رحیم (غالباً عظیم) آباد“ (33) نے انہیں صحیح معلومات پہنچائیں تو اس غلط فہمی کا پردہ چاک ہو گیا۔ اللہ تعالیٰ انہیں جزائے خیر عطا فرمائے۔ لیکن اب اس قدر تاخیر ہو چکی تھی کہ ہمارے لیے دوبارہ سے معاملات کو درست کرنا ممکن نہ رہا۔ البتہ ہمیں اپنی اس جدوجہد و کوشش سے پورا فائدہ حاصل ہونے لگا۔

اس طرح عظیم آبادی جماعت کے رہنماؤں نے ان تمام امور اور کاموں میں ہمارے ساتھ پورا تعاون شروع کر دیا، جن کا بھی ہم نے ان کے حوالے سے ارادہ کیا۔ اس طرح تمام کاموں میں ہمارے اہل حدیث بھائیوں کی قیادت کے تحت ان کی جماعت مجاہدین اشتراکِ عمل کے لیے تیار ہو گئی۔ اللہ تعالیٰ مسلمانوں کے فائدے کے لیے ان میں برکت دے۔ اس لیے کہ انہوں نے اللہ کی توفیق اور اس کی مہربانی سے بڑے بڑے کام سرانجام دیے ہیں۔

### فصل (4): (کابل میں ”ہندوستانی یونیورسٹی“ کے قیام کی کوشش)

ہندوستان کے سیاسی حالات کی مزید تفصیل بیان کرنے کا یہ موقع نہیں ہے۔ ہم نے کابل میں جو کام کیے، ان کا تذکرہ یہاں صرف مجمل اشارات کی صورت میں ہم نے اس لیے بیان کر دیا تاکہ واقعات کا تسلسل بتلا دیا جائے۔

جب ہندوستان کی مسلم اور غیر مسلم حریت پسند جماعتوں نے اپنی اجتماعی طاقت افغانستان میں جمع کر لی، اس طرح وہاں ہمیں ایک طرح کی مرکزیت حاصل ہو گئی تو ہم نے کابل میں ایک ”ہندوستانی یونیورسٹی“ قائم کرنے کی کوشش کی۔ میں اس کا ناظم تھا۔ میں نے اس کا بنیادی پروگرام امیر امان اللہ خاں کے سامنے پیش کیا۔ میں نے افغان حکومت کے ساتھ یونیورسٹی کے ظاہری معاملات میں اشتراکِ عمل تجویز کیا تھا۔

اگر اس یونیورسٹی کا قیام اپنے پایہ تکمیل کو پہنچ جاتا تو (۱) ہندوستانی مسلمان، (۲) ہندو اور (۳) افغانیوں کی صورت میں افغانستان میں موجود مثلث کے درمیان اتفاق ہو جاتا، لیکن سیاسی رکاوٹوں نے

ہمیں اس کام کو مکمل کرنے کا موقع نہیں دیا۔ اس کام میں ناکامی کی نتیجے میں مسلمانوں اور ہندوؤں کے درمیان باہمی اختلافات پیدا ہو گئے۔ دراصل مسلمانوں اور ہندوؤں کے درمیان اتفاق و اختلاف کا دار و مدار افغانیوں کے اس میں شامل ہونے یا نہ ہونے پر تھا۔

(کابل میں ”انڈین نیشنل کانگریس“ کا قیام)

افغانستان میں ہندوستانی حریت پسندوں کے اس مرکز کے تحفظ کے لیے میں نے کابل میں ”انڈین نیشنل کانگریس“ کے سیاسی شعبے کی بنیاد رکھی۔ میں اس کا پہلا پریزیڈنٹ بنا۔ ہم نے ہندوستان میں (انڈین نیشنل) کانگریس سے اپنے الحاق کی درخواست پیش کی، تاکہ جو اب دہی کے عمل میں ہماری شرکت ہو جائے۔ چناں چہ کانگریس نے اپنے اس سیشن میں ہمارا الحاق قبول کر لیا، جو عظیم ہندوستانی لیڈر چترنجن داس بنگالی کی قیادت میں ”گیا“ (بہار) میں ہوا تھا۔ کانگریس کی یہ پہلی شاخ تھی، جو برطانوی شہنشاہیت کے دائرے سے باہر قائم کی گئی تھی۔ (34)

### فصل (5): (کابل میں ”ہندوستانی عارضی حکومت“ کا قیام)

جرمنی اور ترکی کی طرف سے ہندوستانیوں کی قیادت میں ایک سیاسی وفد ۱۳۳۲ھ (1916ء) میں افغانستان آیا تو میں نے کابل میں ”عارضی ہندوستانی حکومت“ قائم کی۔ میں اس کے حکومتی ڈھانچے کا ایک اہم رکن تھا۔ جب ہم نے ۱۳۳۷ھ (1919ء) میں افغانوں اور انگریزوں کے درمیان ہونے والی جنگ میں افغان حکومت کے ساتھ اشتراک عمل اختیار کیا تو میں اس حکومت کا صدر تھا۔

عارضی صلح کے بعد ہم نے ہندوستان میں انگریزوں کے خلاف بغاوت کرائی، تاکہ حکومت افغانستان کو اپنے خارجی مسائل کو برابری کی سطح پر حل کرنے کی سہولت حاصل ہو جائے۔ مسلمانوں کو افغانستان کی طرف ہجرت پر ابھارنے کا مقصد بھی یہی تھا۔ چناں چہ سیاسی معرکوں میں میں نے حکومت افغانستان کی بڑی مدد کی۔

میں نے (حکومت افغانستان کے توسط سے) حکومت برطانیہ کے نائب سے اس بات کا معاہدہ کیا تھا کہ وہ ہندوستان کو آئندہ دس سالوں کے عرصے میں داخلی آزادی دیں گے۔ پھر جب اس عہد کو پورا کرنے کا وقت قریب آیا اور ہندوستانی لوگ آزادی کے مطالبے کے لیے تیار ہوئے تو ہم نے دیکھا کہ افغانستان میں اس حکومت کے خلاف انقلاب آگیا، جس نے برطانیہ سے معاہدہ کیا تھا۔ اور جو ہندوستانی معاملات کے حوالے سے اس معاہدے میں شریک تھی۔

إِنَّمَا أَشْكُوا بَثِّي وَحُزْنِي إِلَى اللَّهِ (35)

(میری شکایت اور میرا غم اللہ تبارک و تعالیٰ کے سامنے ہی ہے۔)

وهو أعلم بحقائق الوقائع و عواقب الأمور

(اور وہ واقعات کی حقیقتوں اور کاموں کے نتائج کو زیادہ جانتا ہے۔)

## فصل (6): (شیخ الہند کی مالٹا میں گرفتاری اور رہائی)

جس سال میں ہندوستان سے کابل کی جانب روانہ ہوا، اسی سال موسم حج میں ہمارے استاذ حضرت شیخ الہند حجاز تشریف لائے۔ پھر ان کو (۱۸ ربیع الاول) ۱۳۳۵ھ (12 جنوری 1917ء) کو حجاز سے گرفتار کر کے مالٹا پہنچا دیا گیا۔ اس سلسلے میں کابل کے واقعات کا بڑا دخل ہے۔ حضرت شیخ الہند ۲۲ جمادی الثانیہ ۱۳۳۸ھ (12 مارچ 1920ء) کو مالٹا سے رہا ہوئے۔ جب ہندوستان تشریف لائے تو انہوں نے ”جمعیت الانصار“ کے نقش قدم پر ”جمعیت علمائے ہند“ کی بنیاد رکھی۔ اسی طرح جامعہ ملیہ (علی گڑھ، بعد میں دہلی) کی بنیاد رکھی۔ اور مدرسہ ”نظارۃ المعارف القرآنیہ“ کو جسے انگریزوں نے بند کر دیا تھا۔ جامعہ ملیہ میں مدغم کر دیا۔

اسی دوران میں نے ایک خواب میں دیکھا کہ ایک بہت ہی صاف ستھری اور عمدہ مسجد بنی ہوئی ہے۔ حضرت شیخ الہند مجھ سے فرما رہے ہیں کہ:

”میں نے یہ مسجد بنائی ہے اور اس میں تیرے سوا میرے ساتھ اور کوئی شریک نہیں۔“

میں اس پر بہت خوش ہوا۔ اللہ تبارک و تعالیٰ ہی اس کی توفیق دینے والے ہیں۔

جب حضرت شیخ الہند کا ۱۳۳۹ھ / اکتوبر 1920ء میں انتقال ہو گیا تو سلطان امان اللہ خاں نے دعا کے لیے مسلمانوں کو جمع کرنے کا حکم دیا۔ اس لیے کہ خفی لوگ غائبانہ نماز جنازہ نہیں پڑھتے۔ لوگوں کا بہت بڑا اجتماع ہو گیا۔ جمع ہونے والے لوگ بیس ہزار سے کم نہ ہوں گے۔ سلطان (امان اللہ خاں والی افغانستان) نے بڑا عمدہ اور فصیح و بلیغ خطبہ دیا۔ اور اس میں یہ جملہ بھی کہا کہ:

”وہ کام جسے حضرت شیخ الہند نے شروع کیا تھا، ان شاء اللہ میں اُسے مکمل کروں گا۔“

اس موقع پر سلطان نے تمام لوگوں کو کھانا بھی کھلایا۔ اس دن (کابل میں) لوگوں کا بہت بڑا مجمع تھا۔





## چھٹا باب: استنبول کا سفر

### فصل (1): (کابل سے براستہ روس سفر کا آغاز)

حضرت شیخ الہند قدس سرہ کی جانب سے مجھے یہ اجازت تھی کہ بوقت ضرورت میں کابل سے نکل کر استنبول چلا جاؤں۔ چنانچہ ۲۳ صفر ۱۳۴۱ھ (15 اکتوبر 1922ء) کو میں کابل سے نکلا۔ اس لیے کہ افغانوں اور انگریزوں کے درمیان جب مکمل صلح ہو گئی تو (ہندوستانی) موتمر کے سیاسی شعبے کے ارکان کے لیے افغانستان میں قیام کرنا بڑا مشکل ہو گیا۔ افغانستان میں قیام کی اس کے علاوہ اور کوئی شکل نہیں تھی کہ ان کے نظام کی خلاف ورزی کی جائے یا ان کے سیاسی مسلک میں تبدیلی آئے۔

ہم یہ ضرورت محسوس کر رہے تھے کہ مشرق قریب (روس) میں برپا ہونے والے انقلاب کے بعد کے حالات کا جائزہ لیں۔ ہم یہ بھی جاننا چاہتے تھے کہ کیا یہ ممکن ہے کہ ہم اپنے اختیار کردہ پروگرام پر ہی چلیں یا اس میں کوئی تبدیلی ضروری ہے۔ نیز یہ کہ کیا ہندوستان میں مسلمانوں کے سیاسی رجحانات اور عام مشرقی لوگوں کے (انقلابی) رجحانات میں کوئی تطبیق ممکن ہے۔ جس کی بنا پر مسلمانوں اور ہندوؤں کے درمیان اتحاد پیدا کرنے اور انقلاب کے ارتقا کے لیے ہم کوئی نئی بنیاد دریافت کر سکیں۔

شمال کی جانب جانے کے سوا ہمارے لیے افغانستان سے نکلنے کے تمام راستے بند تھے۔ اس لیے ہم نے اشتراکی روس کے وکیل کے ساتھ اس سلسلے میں بات کی۔ اُس نے ہمیں خوش آمدید کہا اور جب ہم روس کی حدود میں داخل ہوئے اور ہم نے دریائے جیجون عبور کیا تو اُس نے راستے کی سہولت پیدا کرنے کے لیے ہماری بڑی مدد کی۔ (36)

### فصل (2): (اشتراکی انقلاب کا مطالعہ اور فلسفہ ولی اللہی کی اہمیت)

اپنے علمی مطالعے کے دنوں (مئی 1891ء تا 1900ء) میں امام ولی اللہ دہلوی کے مسلک کی تحقیق کے لیے میں نے فلسفے کی بعض کتابیں پڑھی تھیں۔ ان میں ”شرح حکمت الاشراق“، ”اسفار اربعہ“، ”مقدمہ ابن خلدون“ شامل ہیں۔ نیز ہندوستان کی تاریخ کے حوالے سے ”تاریخ فرشتہ“، ”آئین اکبری“، ”سیر المتاخرین“ اور ابن اثیر کی ”تاریخ الاسلام الکامل“ کا میں نے مطالعہ کیا تھا۔

پھر جب میں نے (1901ء میں) ”دارالرشاد“ کی بنیاد رکھی تھی تو اردو زبان میں علی گڑھ کی جماعت نے اس سلسلے میں جو کچھ شائع کیا تھا، میں نے اس کا مطالعہ کیا تھا۔ اس زمانے کے بہت سے رسائل اور مجلات کا بھی مطالعہ کیا تھا۔ اسی طرح دیگر ایسی کتابیں جو میرے مطالعے میں رہیں، ان میں پنسر کی کتاب ”فلسفہ تعلیم“، بگل کی ”تاریخ التہذیب“ اور جرجی زیدان کی ”تاریخ التمدن الاسلامی“ بھی تھیں۔

کابل میں جب سیاسی طور پر حالات خراب ہوئے تو میں نے اُس زمانے میں الیاس برنی کی کتاب ”علم المعیشت“ اور ”ہندوستان کی معاشی حالت“ پڑھی۔ اس کا اثر یہ ہوا کہ میرے دل میں اشتراکی انقلاب کے مطالعہ کرنے کا شوق پیدا ہوا۔ چنانچہ میں نے اقتصادی نظریات میں گہرا غور و فکر کیا۔ اس طرح میرا رجحان سماجی بھلائی کے ریاستی نظام کی طرف ہوا۔ میں نے اس بات کو پسند کیا کہ میں اس نظریے کو ہندوستانی ذہنیت پر مرتب کرنے کی کوشش کروں۔

میرے رفقا میں کچھ لوگ ایسے تھے، جنہیں اشتراکی اور اشتراکی انقلاب کے مطالعے میں مہارت حاصل تھی۔ میں ان کے ساتھ بہت سے مسائل میں بحث کرتا تھا۔ اور وہ میرے لیے اُن بہترین کتابوں کا ترجمہ کرتے تھے، جو سوشل ازم کے انتہا پسند اور معتدل لوگوں کے نظریات پر لکھی گئی تھیں۔

جب ہم ماسکو پہنچے تو میرے رفقا میں سے ایسے مسلمان اور ہندو نوجوان جو ہندوستان کی یونیورسٹیوں میں پڑھتے تھے، اُن کے انقلابی کالج میں داخل ہو گئے۔ یہ لوگ یونیورسٹی میں جو کچھ پڑھتے تھے، اس پر ایک دوسرے سے روزانہ بحث و مباحثہ کرتے تھے۔ ایک (ہندو) اگر وطنیت کی بنیاد پر بحث میں شریک ہوتا تو دوسرا (مسلمان) دین اور اسلام کے نظریے کو سامنے رکھ کر اس بحث میں شامل ہوتا۔

اس (تمام مطالعے، غور و فکر اور بحث و مباحثے) کے بعد میں نے ایسے فلسفہ اجتماعیت کو اپنے لیے اختیار کر لیا، جو ہمارے امام، حکیم الہند، شاہ ولی اللہ دہلوی کے فلسفہ سیاسیات کے ساتھ موافقت رکھتا تھا۔

### فصل (3): (امام ولی اللہ دہلوی کے انقلابی افکار)

مکمل اور زیادہ فائدے کے لیے ضروری ہے کہ ہم حضرت الامام شاہ ولی اللہ دہلوی کی ”حجة اللہ البالغہ“ کی اصل عبارت ذیل میں لکھ دیں۔

(1۔ معاشی وسائل کی تقسیم پر حکومتی کنٹرول کی اہمیت)

حضرت الامام ”حجة اللہ“ کے ”ابواب ابتغاء الرزق“ میں تحریر فرماتے ہیں:

”واعلم! انه إذا اجتمع عشرة آلاف إنسان مثلاً في بلدة، فالسياسة المدنية

تبحث عن مكاسبهم:

1. فإنهم إن كان أكثرهم مكتسبين بالصناعات و سياسة البلدة، والقليل منهم

مکتسبین بالرعی، والزراعة فسد حالهم فی الدنیا.

2. وإن تكسبوا بعضارة الخمر، و صناعة الأصنام، كان ترغيبًا للناس فی

إستعمالها علی الوجه الذی شاع بینهم، فكان سببًا لهلاكهم فی الدین.

3. فإن وزعت المكاسب و أصحابها علی الوجه المعروف الذی تعطیه الحكمة و

قبض علی أیدی المکتسبین بالأكساب القبیحة، صلح حالهم. (37)

(جاننا چاہیے کہ جب کسی شہر کی آبادی دس ہزار کے قریب ہو جائے تو وہاں کی سیاسی

حکومت پر لازمی ہے کہ وہ لوگوں کے اختیار کردہ پیشوں کے بارے میں تحقیق و تفتیش کرے۔

چنانچہ:

1- اگر شہر کی اکثر آبادی محض سیاست میں حصہ لینے اور (تعیشات پر مبنی) صنعت کاری کو اپنا

پیشہ بنالے اور بہت تھوڑی آبادی زراعت اور اس سے متعلقہ شعبوں سے وابستہ رہ جائے

تو دنیا میں اس کی سماجی حالت خراب ہو جائے گی۔

2- اگر شہر کی اکثر آبادی سماجی زندگی کے غیر ضروری شعبوں سے دولت کمائیں۔ مثلاً شراب

بنانے، صنم تراشی وغیرہ، تو اس سے لوگوں کو ایسی غیر ضروری چیزوں کے استعمال کی ترغیب

ہوگی۔ یہ چیزیں ان سب میں پھیل کر ان کی معاشی تباہی اور دینی ہلاکت کا سبب بنیں گی۔

3- اگر شہری حکومت:

(ا) لوگوں کے معاشی پیشوں کا نظم و نسق اپنے ہاتھ میں لے لے۔

(ب) حکمت و تدبیر کے ساتھ ان میں معاشی پیشوں کی تقسیم کرے۔

(ج) اس سلسلے میں عدل و انصاف کا طریقہ کار اختیار کرے۔

(د) لوگوں کو غلط پیشوں اور لوٹ کھسوٹ کرنے سے روک دے۔

ایسی صورت میں ان کی سماجی حالت درست ہو جائے گی۔

(2- حکمران طبقے کی لوٹ کھسوٹ اور تعیشات کی وجہ سے معاشی تباہی)

”و کذالک من مفسد المڈن أن ترغب عظمائهم فی دقائق الحلی،

والبناء، والمطاعم، وغید النساء، و نحو ذالک، زیادة علی ما تعطیه

الإرتفاقات الضرورية التي لابد للناس منها، واجتمع علیها عرب الناس

وعجمهم.

فیکتسب الناس بالتصرف فی الأمور الطبیعیة، لتتأتی منها شهواتهم:

(ا) فینتصب قوم إلى تعليم الجوارى للغناء، والرّقص، والحركات المناسبة اللذیذة.

(ب) و آخرون إلى الألوان المطربة في الثياب، و تصوير صور الحيوان، والأشجار العجیبة، والتخاطیط الغریبة فیها.

(ج) و آخرون إلى الصناعات البدیعة فی الذهب، والجواهر الرّفیعة.

(د) و آخرون إلى الأبنیة الشامخة و تخطیطها و تصویرها.

فإذا أقبل جمٌّ غفیرٌ منهم إلى هذه الأكساب، أهملوا منها من الزراعات، و التّجارات.

وإذا أنفق علماء المدينة فیها الأموال أهملوا مثلها من مصالح المدينة، و جرّ ذلك إلى التّضییق علی القائمین بالأكساب الضّروریة كالزّراع، و التّجار، و الصّناع، و تضاعف الضّرائب علیهم.

و ذلك ضرر بهذه المدينة يتعدى من عضو منها إلى عضو حتّى یعمّ الكلّ. و یتجارى فیها كما یتجارى الكلب فی بدن المكلوب. وهذا شرح تضرّهم فی الدّنيا. و أمّا تضرّهم بحسب الخروج إلى الكمال الأخرى فغنى عن البیان.

(اسی طرح ملکی نظام کی خرابیوں میں سے یہ بھی ہے کہ اس ملک کے حکمران طبقات بلند و بالا عمارتوں کی تعمیر، کھانے پینے کی لذتوں اور سونا چاندی کے زیورات جمع کرنے، اور نرم و نازک عورتوں سے شادی رچانے وغیرہ امور کی طرف بہت زیادہ مائل ہو جائیں۔ اس طرح پر کہ یہ چیزیں عرب و عجم کے متفقہ اور انسانیت کے لیے لازمی حیثیت رکھنے والے ضروری ارتقاقت کے دائرے سے باہر نکل جائیں۔ چنانچہ لوگ حکمران طبقے کی خواہشات اور تعیّشات پورا کرنے والے پیشوں سے وابستہ ہو جائیں:

(ا) بعض لوگ لڑکیوں کو گانے بجانے اور انھیں رقص و سرود کی محفلوں کی لذتوں کو دو بالا کرنے کے طور طریقے سکھلانے کو اپنا پیشہ بنا لیں۔

(ب) اسی طرح دوسرے کچھ لوگ کپڑوں کی طرب انگیز رنگائی کے کاموں میں مصروف ہو جائیں اور جانوروں اور عجیب و غریب درختوں کی تصویر سازی اور خطاطی کے لایعنی شعبوں میں مصروف ہو جائیں۔

(ج) اسی طرح کچھ لوگ سونے اور قیمتی جواہر کی تراش خراش کو اپنا پیشہ بنا لیں۔

(د) دوسرے کچھ لوگ بڑی بلند و بالا عمارتوں کو بنانے اور سجانے اور تصویری نقوش بنانے کو اپنا ذریعہ معاش بنا لیں۔

اگر کسی سوسائٹی کے اکثر لوگ اس قسم کے مہمل اور بے کار پیشوں میں مشغول ہو جائیں اور سوسائٹی کے پیداواری شعبوں، مثلاً زراعت، تجارت وغیرہ کو چھوڑ دیں اور ملک کے حکمران اور سرمایہ دار طبقے فضول اشیا پر بڑی بڑی رقومات خرچ کرنے لگ جائیں تو اس قسم کے کام مملکت کی اجتماعی مصلحتوں کو نقصان پہنچانے کا باعث بنتے ہیں۔

اس کے نتیجے میں سوسائٹی کے ضروری پیشوں سے وابستہ لوگوں پر تنگی کی حالت پیدا ہو جاتی ہے۔ چنانچہ زراعت، تجارت اور صنعت و حرفت سے وابستہ لوگ انتہائی پریشان حالی کا شکار ہو جاتے ہیں۔ حکمران طبقے کی جانب سے ان پر کئی گنا زیادہ ٹیکس مسلط کر دیے جاتے ہیں۔

اس طرح قوم اور ملک کو بڑا نقصان ہوتا ہے۔ یہاں تک کہ یہ مرض ایک سے دوسرے کو لگتا چلا جاتا ہے۔ اور پورے معاشرے میں یہ مرض سرایت کر جاتا ہے۔ جیسا کہ خارش کتے کی بیماری بڑھتے بڑھتے پورے جسم میں پھیل جاتی ہے۔ یہ تباہی و بربادی کی حالت تو دنیا میں ہوتی ہے۔ جہاں تک آخرت کے حوالے سے نقصان کا معاملہ ہے، وہ تو بیان سے باہر ہے۔

(3۔ رسول اللہ کی بعثت کا مقصد؛ سرمایہ پرستی کے نظام کا خاتمہ)

”وكان هذا المرض قد استولى على مدن العجم، فنفت الله في قلب نبيه صلى الله عليه وسلم أن يداوى هذا المرض بقطع مادته. فنظر رسول الله صلى الله عليه وسلم إلى مظان غالبية لهذه الأشياء كالقينات، و الحرير، و القسي، و بيع الذهب بالذهب متفاضلاً لأجل الصناعات، أو طبقات أصنافه، و نحو ذلك.“ (38)

(اور جب عجمی ممالک میں یہ مرض مکمل طور پر پھیل گیا تو اللہ تبارک و تعالیٰ نے اپنے نبی صلی اللہ علیہ وسلم کے قلب میں یہ بات ڈالی کہ اس مرض کو جڑ سے اکھاڑ کر انسانیت کا علاج کیا جائے۔ پس رسول اللہ صلی اللہ علیہ وسلم کی نظر اس قسم کے مسرفانہ تعیشات پر مبنی اشیا پر پڑی۔ چنانچہ رقص و سرود کی محفلوں کی زینت بننے والی لڑکیوں، ریشم کے لباس وغیرہ پر آپ نے پابندی لگا دی۔ اسی طرح سونا چاندی کو کمی زیادتی کے ساتھ خرید و فروخت کرنے پر بھی پابندی لگا دی، تاکہ مینا کاری کے کاموں میں ان کا استعمال نہ ہو سکے یا تعیشات وغیرہ میں بروئے کار نہ آسکیں۔)



(4- تعیش پسندی اور سرمایہ پرستانہ نظام کی خرابی)

اسی طرح ”باب إقامة الإرتفاقات“ میں شاہ ولی اللہ دہلوی فرماتے ہیں:

یاد رکھیے! کہ جب عجم اور روم کے لوگوں کو کئی صدیوں تک حکومت کا موقع ملا۔ آخر وہ دنیاوی لذتوں میں ڈوب گئے۔ آخرت کو فراموش کر دیا۔ ان پر شیطان غالب آ گیا۔ تو یہ لوگ دنیاوی زندگی کے امور میں غرق ہو گئے۔ کثرت دنیا پر فخر کرنے لگے۔ دنیا بھر کے حکما (دانش ور) ان کے پاس جمع ہو گئے، جو دنیاوی زندگی کی عیش و طرب کی باتیں سوچ کر بتاتے۔ یہ لوگ اسی حالت پر کار بند ہو گئے اور اس دنیاوی زندگی میں ایک دوسرے پر بڑھتے رہے اور ایک دوسرے پر فخر جتاتے رہے۔

آخر یہاں تک نوبت جا پہنچی کہ ان کے سرداروں میں سے جو سردار ایک لاکھ درہم سے کم قیمت کی بیٹی یا تاج پہنتا، اسے شرم دلاتے۔ یا اس کے پاس بلند تر محل، آب زن، حمام اور باغات نہ ہوتے اور اس کے پاس عمدہ عمدہ گھوڑے اور خوب صورت غلام نہ ہوتے تو اس پر طعنہ زنی کرتے۔ کھانوں میں جسے وسعت حاصل نہ ہوتی اور جس کے پاس خوب صورت لباس نہ ہوتے تو اسے شرم دلاتے۔

(5- حکمران طبقات کا کردار)

غرض یہ ایک طویل داستان ہے جس کا ذکر فضول ہے۔ دیکھیے! آج اپنے زمانے کے حکام اور بادشاہوں کی حالت سامنے ہے۔ ان کو دیکھ کر سابق بادشاہوں کی داستانیں پڑھنے کی ضرورت نہیں۔ یہ تمام تکلفات اور ان کے اصول ان کی زندگی میں اس طرح جگہ پکڑ چکے تھے کہ اگر ان کے دلوں کو ٹکڑے ٹکڑے بھی کر دیا جاتا تو بھی نہ نکلتے اور اس کی وجہ سے ایسا سخت مرض پیدا ہوا کہ جو تمام شہروں اور آبادی کے تمام اعضا میں سرایت کر گیا۔ اس صورت میں ایسی شدید آفت برپا ہوئی کہ کوئی دیہاتی، شہری، امیر اور غریب اس آفت سے نہ بچا۔ ہر ایک پر یہ پرتکلف زندگی چھا گئی۔ سب کے دامن ان میں الجھ کر رہ گئے۔ سب لوگوں کو ان تکلفات نے گھائل کر دیا۔ یہ تکلفات نہ ملنے کی صورت میں ان پر غم و حزن کی آندھیاں چل پڑیں، جن کی کوئی انتہا نہ تھی۔ اس کی وجہ یہ ہے کہ یہ تمام عیاشیاں صرف اس صورت میں حاصل ہو سکتی ہیں کہ بہت سا مال خرچ کیا جائے۔

(6۔ محنت کشوں پر ظالمانہ ٹیکس کا نفاذ اور اس کے اثرات)

اس قدر زیادہ مال صرف اسی صورت میں ہی حاصل ہو سکتا ہے کہ کسانوں، تاجروں اور دوسرے لوگوں پر بھاری ٹیکس عائد کر دیے جائیں اور ان پر سختی کی جائے۔ اگر لوگ یہ ٹیکس ادا نہ کریں تو انھیں مارا جائے اور انھیں سزائیں دی جائیں۔ اگر وہ اطاعت کریں تو انھیں گدھے اور بیل کی طرح بنا لیا جائے، جو آپاشی کرنے، جوتنے اور اناج کی کٹائی کے لیے کام میں لائے جاتے ہیں۔ صرف اپنے کام میں لانے کے لیے ان کو کھانے پینے کے لیے کچھ دیا جاتا ہے۔ پھر ان کو محنت و مشقت سے ذرا بھر بھی آرام نہیں کرنے دیا جاتا۔ ان تکلفات میں مبتلا ہو کر یہ لوگ اخروی سعادت کی جانب بالکل توجہ نہیں کرتے اور نہ ہی اس قابل رہتے ہیں۔ بسا اوقات ایسا ہوتا ہے کہ ایک بڑی سلطنت میں ایک بھی ایسا آدمی نہیں ہوتا جو اپنے دین کی فکر کرے۔

(7۔ حکمران طبقوں کی لوٹ کھسوٹ اور نظام کی خرابی کے اثرات)

حکمران طبقات کے لیے یہ سب سامانِ تعیشات صرف ان محنت کش لوگوں کی وجہ سے حاصل ہوتے ہیں جو کھانے پینے سے متعلقہ پیشوں، لباس اور عمارات سے متعلقہ کاموں میں مصروف رہتے ہیں۔ ان حکمران طبقوں نے پیدائش دولت کے بنیادی پیشوں (زراعت، تجارت اور صنعت) کے ان اصولوں کو چھوڑ دیا، جن پر دنیا کے نظام کا دار و مدار ہے۔

عام لوگ انھی حکمران طبقوں کا طواف کرنے لگے۔ وہ اپنے حکمران طبقوں کی ان چیزوں میں نقل کرنے لگے۔ اگر عوام یہ نہ کریں تو مال و دولت میں سے کچھ حصہ نہ پائیں اور حکمران طبقے ان کی کوئی پروا نہ کریں۔ اس طرح ”جمہور الناس صار عیالاً علی الخلیفة یتکففون منه“ جمہور انسانیت حکمرانوں کے محتاج ہو کر رہ گئے۔ وہ ان کے سامنے ہر وقت ہاتھ پھیلائے رکھتے ہیں۔ ایسے لوگ درج ذیل چند طبقات کے حامل ہوتے ہیں:

(۱) کچھ طبقے اس حوالے سے حکمرانوں کے سامنے ہاتھ پھیلاتے ہیں کہ وہ غازی اور مجاہد ہیں۔ (انھیں جہاد کا عوضانہ دیا جائے۔)

(۲) کچھ لوگ اس حوالے سے حکومت سے روپیہ بٹورتے ہیں کہ وہ شہر کا نظام چلانے والے انتظامی افسران ہیں۔ جو حکمران طبقے کے بنائے ہوئے قوانین و قواعد کی تو پابندی کرتے ہیں۔ لیکن ان کا مقصد انسانی ضروریات کو پورا کرنا نہیں ہوتا۔ سوائے اس کے کہ وہ گزشتہ حکمرانوں کے (ظالمانہ) کردار کو زندہ رکھیں۔

(۳) کچھ لوگ اس بنیاد پر حکمرانوں سے مانگتے ہیں کہ وہ شعرا اور ادیب ہیں۔ حکمرانوں کا کام

انہیں انعام و مرتبے سے نوازا نہ ہوتا ہے۔

(۴) کچھ لوگ حکمرانوں کے سامنے اس لیے ہاتھ پھیلاتے ہیں کہ وہ درویش اور فقرا (پیر) ہیں۔ بادشاہ کے لیے یہ بڑے عیب کی بات ہے کہ ان کی حالت کی خبر گیری نہ کرے۔ پھر یہ تمام طبقے باہم دست بگریبان ہو کر ایک دوسرے کے لیے تنگی اور مصیبت کا باعث بنتے ہیں۔

ان کے دولت کمانے کا پیشہ صرف یہ ہوتا ہے کہ:

- (۱) وہ حکمرانوں کے صحبت نشین ہیں۔
- (ب) حکمرانوں کے لیے نرم گوشہ رکھتے ہیں۔
- (ج) ان سے بہت اچھے طریقے سے گفتگو کرنے کی صلاحیت رکھتے ہیں۔
- (د) ان کی خوشامد بہت اچھی طرح سے کر سکتے ہیں۔

حتیٰ کہ دولت کمانے کی یہ فن کاری ایسے انداز میں آگے بڑھتی ہے کہ ان کے تمام افکار کی گہرائی اسی کے گرد گھومتی ہے۔ اس طرح وہ اپنے اوقات کو حکمران طبقوں کی صحبت میں ضائع کرتے رہتے ہیں۔

جب اس طرح کے کام کرنے والے پیشہ ور کثرت سے ہونے لگیں تو پھر انسانوں میں ذلیل خصلتیں جڑ پکڑ جاتی ہیں۔ وہ اعلیٰ اور عمدہ اخلاق کو پس پشت ڈال دیتے ہیں۔

(8) حکومتی نظام کی خرابی کے اثرات معلوم کرنے کا طریقہ

اگر تم اس مرض کی حقیقت معلوم کرنا چاہتے ہو تو ایسی قوم کا مشاہدہ کرو، جن میں کوئی ریاستی نظام موجود نہ ہو۔ اور وہ کھانے پینے کی لذتوں میں بڑی گہرائی کے ساتھ ڈوبے ہوئے نہ ہوں۔ ایسی قوم میں تم دیکھو گے کہ:

- (۱) ان کا نظام آزادی و حریت پر مبنی ہوتا ہے۔
- (ب) ان میں کوئی ایسے بھاری ٹیکسوں کا نظام نہیں ہوتا۔ جن کے بوجھ سے ان کی کمر ٹوٹ رہی ہو۔

(ج) ایسی قوم اپنے دینی اور قومی نظام کو قائم کرنے کے لیے مقتدر طبقات کے تسلط سے آزاد رہنے کی طاقت و استطاعت رکھتی ہے۔

اسی طرح ایک دوسری قوم کی حالت کا مشاہدہ کرو کہ جس میں ریاستی ڈھانچہ اور نظام موجود ہو، ان کا ایک حکمران طبقہ ہو اور وہ عوام کو اپنے تابع بنا چکا ہو، اور ان پر اپنا تسلط جما چکا ہو۔

(ایسی قوم میں خرابیاں جنم لیتی ہیں۔)

(9۔ انبیائے کرام ظالمانہ سسٹم کو توڑنے کے لیے آتے ہیں)

جب ایسی مصیبتیں اور خرابیاں زیادہ پھیل جاتی ہیں اور یہ مرض بہت بڑھ جاتا ہے تو اللہ تعالیٰ اور مقرب فرشتے ان حکمران طبقات پر ناراض ہوتے ہیں۔ ایسی صورت میں اللہ کی مرضی یہ ہوتی ہے کہ اس مرض کو جڑ سے کاٹ کر اس بیماری کا علاج کیا جائے۔

ایسے ہی حالات تھے، کہ جس میں اللہ تعالیٰ نے ایک امی نبی صلی اللہ علیہ وسلم کو بھیجا، جن کا عجم اور روم کے ساتھ کچھ ربط اور ضبط نہ تھا اور نہ ہی وہ کبھی ان کی رسوم کے پابند ہوئے۔ اللہ تعالیٰ نے آپ صلی اللہ علیہ وسلم کو میزانِ عدل قرار دیا۔ جن کے ذریعے ان طریقوں کو معلوم کیا جاتا ہے کہ جو اللہ تعالیٰ کے نزدیک پسندیدہ اور ناپسندیدہ ہیں۔

آپ صلی اللہ علیہ وسلم کے ذریعے عجمیوں کی عادات کی مذمت بیان فرمادی۔ دنیا کی زندگی میں غرق ہو کر مطمئن ہو جانے کی قباحت اچھی طرح ظاہر کرادی۔ آپ صلی اللہ علیہ وسلم کے دل میں القافرمایا کہ وہ ان عادات کو حرام قرار دیں، جو اہل عجم کی عادت بن چکی ہیں۔ اور ان پر فخر جتاتے ہیں۔ مثلاً:

(ا) ریشم و سوت کا مخلوط لباس اور ارغوانی لباس پہننا حرام کر دیا۔

(ب) سونے چاندی کے برتنوں، سونے کے زیورات اور ایسے کپڑے کہ جن پر تصاویر بنی ہوئی ہیں اور مکانوں پر نقش و نگار حرام فرمایا۔

اللہ تعالیٰ نے طے فرمایا کہ اس نبی صلی اللہ علیہ وسلم کی سلطنت کے ذریعے ان (عجمیوں اور رومیوں) کی سلطنتوں کو تباہ کر دے اور آپ کے ذریعے ان کی سطوت کا خاتمہ کر دے اور کسریٰ کو ہلاک کر دے کہ اس کے بعد کوئی دوسرا کسریٰ نہ ہو۔ قیصر کو ہلاک کر دے کہ اس کے بعد کوئی قیصر نہ ہو۔“ انتہی (39)

### فصل (4): (انقلابی حکومت کے نظام کا مطالعہ)

امام شاہ ولی اللہ دہلوی کے انقلابی افکار کی تعبیر کے بعد میں نے اپنا زیادہ تر وقت انقلابی حکومت کے نظام کے مطالعے میں خرچ کرنا شروع کر دیا۔ میں نے یہ متعین کرنے کی کوشش کی کہ ”انقلابی حکومت“ اور ”جمہوریت“ کے درمیان کیا فرق ہے۔ چنانچہ جو کچھ میں نے سمجھا، وہ یہ کہ انقلابی حکمت عملی اس بات کا تقاضا کرتی ہے کہ رجعت پسندوں کی کثرت کے باوجود ان کی اطاعت و پیروی کرنا قطعاً جائز نہیں ہے۔ بلکہ انقلابی جماعت وہ ہوتی ہے، جو باقی تمام جماعتوں پر اپنی ڈکٹیٹر شپ اور بالادستی لازمی طور پر منواتی ہے۔

(خلفائے راشدین کی حکومت کی صحیح نوعیت)

اس طرح انقلابِ اسلامی کی تکمیل کے زمانے میں خلفائے راشدین کی حکومت کی صحیح نوعیت متعین کرنا میرے لیے آسان ہو گیا۔

خلفائے راشدین کی حکومت نہ ایسی جمہوریت پر مبنی تھی کہ جس میں مسلمانوں کے زیر حکومت علاقوں میں رہنے والے تمام لوگوں سے رائے لی گئی ہو۔ اور نہ ہی ایسی ملوکیت اور آمریت پر مبنی تھی کہ جس میں حکمران اور اس کے خاندان کو مسلمانوں پر کسی قسم کا کوئی تسلط حاصل ہو۔ اس لیے کہ اس زمانے میں امیر المؤمنین ”حزب اللہ“ کے افراد میں سے ہر فرد کے سامنے جواب دہ ہوتا تھا۔ خاص طور پر اس وقت جب کہ وہ لوگ اللہ کے گھروں (مساجد) میں سے کسی ایک گھر (مسجد) میں جمع ہوں (تو امیر المؤمنین کو مسجد میں موجود ہر ایک فرد کے سوال کا جواب دینا ضروری ہوتا تھا۔)

(صحابہؓ کی انقلابی جماعت کی دو خصوصیات)

اس طرح میرے نزدیک یہ بات طے شدہ ہے کہ (خلفائے راشدین کے زمانے میں) انقلابی جماعت کو صرف طاغوتی اور شیطانی جماعتوں پر ڈکٹیٹر شپ اور بالادستی حاصل تھی، لیکن ”حزب اللہ“ میں شامل تمام افراد کے درمیان باہمی طور پر مساوات قائم رکھنا ضروری تھا۔ اس لیے کہ ان میں آزاد قبائلی زندگی سے قریب تر ہونے کی وجہ سے آزادی و حریت کا جو ہر بدرجہ اتم موجود تھا۔ ابھی تک ان میں شہری زندگی کے تکلفات اور ترقیات بھی پورے طور پر داخل نہیں ہوئے تھے۔ چنانچہ ان میں پارٹی کی سطح پر تمام افراد کے درمیان مساوات کا احساس آہستہ آہستہ پختہ ہوتا چلا گیا۔ خاص طور پر اس پہلو سے کہ تمام عرب قبائل اسلام میں داخل ہو گئے۔ یوں قومی امتیاز، مساوات پر مبنی پارٹی تشخص میں تبدیل ہوتا چلا گیا۔

(پارٹی کی سطح پر مساوات کے تصور کی اساس؛ قانونِ قصاص)

انسانی زندگی میں مساوات کا یہ احساس ان میں اس وجہ سے سرایت کرتا چلا گیا کہ اللہ تبارک و تعالیٰ نے ”قصاص“ کا حکم نازل فرمایا تھا۔ چنانچہ جنگوں میں بہت زیادہ مبتلا ہونے کی وجہ سے قانونِ قصاص کو ان لوگوں نے اپنے قومی عزت و شرف کا نشانِ امتیاز بنا لیا تھا۔ اللہ تبارک و تعالیٰ نے فرمایا ہے:

وَلَكُمْ فِي الْقِصَاصِ حَيٰوةٌ يَاۤ اُولٰٓئِیۡ الۡاَلْبَابِ لَعَلَّكُمْ تَتَّقُوْنَ ﴿۴۰﴾

(اور تمہارے واسطے قصاص میں بڑی زندگی ہے اے عقل مندو، تاکہ تم بچتے رہو۔)

حکیم الہند (شاہ ولی اللہ دہلوی) نے ”قصاص“ کی تفسیر ”مساوات“ اور ”مماثلت“ سے کی ہے۔

انہوں نے ”مسوئی“ کے ”باب احکام الخلافة“ میں لکھا ہے:



”والأظهر عندي .. أن القصاص هو المساواة و المماثلة في القود والذيات .... حيوة أى بقاء .... ولولم تعتبر مماثلة .... لأدى ذلك الى الشحاء و التظالم، ولاختلف الناس فى قبول ذلك. والاختلاف يفضى الى الهلاك فى الدنيا والآخرة.“ انتهى (41)

ترجمہ: ”میرے نزدیک زیادہ واضح بات یہ ہے کہ قتل اور دیات میں قصاص سے مراد مساوات اور مماثلت ہے .... حیوة سے مراد بقاء ہے .... اگر مساوات اور مماثلت کا اعتبار نہ کیا جائے تو لوگوں کے درمیان باہمی بغض و عداوت اور ظلم بڑھ جائے گا۔ لوگ اس کے قبول کرنے میں آپس میں اختلاف کریں گے۔ اور ایسا اختلاف رکھنا دنیا اور آخرت میں ہلاکت کا باعث ہوتا ہے۔“ ختم شد

میرا کہنا یہ ہے کہ عقل مند لوگ جب سوسائٹی کی بقا کے لیے کام کرتے ہیں تو قتل کے بدلے میں قصاص کی مساوات قائم کرنے کی طرح سیاسیات کے میدان میں بھی انسانوں کے درمیان مساوات قائم رکھتے ہیں۔ اسی طرح دیات کے قانون کو سامنے رکھتے ہوئے اقتصادیات کے میدان میں بھی مساوات کا نظام قائم کرتے ہیں۔ اس طرح وہ ایک نظیر اور مثال کو دوسری نظیر اور مثال پر قیاس کریں تو کامیاب ہوں گے۔ اللہ ہی اس کی توفیق دینے والے ہیں۔

### فصل (5): (سوویت رہنماؤں سے ملاقات اور انقرہ آمد)

پھر میں نے سوویت یونین کے حکومتی عہدے داروں سے بھی ملاقات کی۔ نیز اجتماعیت کی حامل جماعتوں کے رہنماؤں کی ایک جماعت سے بھی میں ملا۔ میں نے مشرقی ممالک کے اہم مسائل پر ان سے بحث و گفتگو کی۔ اس طرح میں نے بعض معاملات میں ترکی اور افغانی حکومتوں کے اراکین سے بھی اس سلسلے میں مشورہ کیا۔ اسی طرح میں وہاں ایرانی حکومت کے بعض اراکین سے بھی ملا اور ان سے باہمی دلچسپی کے امور پر گفتگو کی۔

میں ۱۳۳۱ھ (جولائی 1923ء) میں انقرہ (ترکی) پہنچا۔ اور وہاں میں نے چار ماہ کے قریب قیام کیا۔ اس دوران میں نے بعض انقلابی لیڈروں جیسے عصمت پاشا (وزیر اعظم ترکی) اور رؤف بک وغیرہ سے ملاقات کی۔ بعض مصری علما کو بھی وہاں دیکھا۔ ان میں سے شیخ عبدالعزیز جاویش بھی تھے۔

اگر میں نے روس کے نظام کا اچھی طرح مطالعہ نہ کیا ہوتا تو میں ترکی میں پیدا ہونے والے سماجی تغیرات کو پورے طور پر سمجھنے پر قادر نہ ہوتا۔ جب کہ ہمارے جو اکابر ہندوستان میں ہیں، ان کو میں نے اس سلسلے میں حیران و پریشان پایا۔

## ساتواں باب: استنبول میں قیام

### فصل (1): (استنبول آمد اور ”ترکی“ کی تاریخ کا تجزیہ)

پھر میں (آخر اکتوبر 1933ء میں) استنبول آیا۔ وہاں تقریباً تین سال رہا۔ اس دوران خلافت عثمانیہ کی تاریخ کے مطالعے میں مشغول رہا۔ خاص طور پر سلطان عبدالعزیز خان شہید کے زمانے (1861ء تا 1876ء) سے اتحاد اسلام کی تحریک سے متعلق ابتدائی امور کا میں نے گہری نظر سے مطالعہ کیا۔

ہمارے دیوبندی مشائخ نے 1857ء کی جنگ آزادی میں ناکامی کے بعد حجاز مقدس میں پناہ لی تھی۔ اسے اپنے کاموں کے لیے مرکز بنا لیا تھا۔ ان حضرات کا حکومت استنبول سے تھوڑا بہت تعلق باقی رہ گیا تھا۔ میں نے دارالعلوم دیوبند میں اپنی ابتدائی تعلیم کے زمانے میں اس سلسلے میں بہت سی روایات اور حکایات سنی تھیں۔ پھر بعد میں ہم نے اس کا اثر دارالعلوم سے شائع ہونے والے رسائل میں نہیں دیکھا۔ مجھے ہمیشہ سے یہ شوق رہا کہ معاملات کا گہرائی میں جا کر جائزہ لوں، تاکہ باہم برسر پیکار جماعتوں کے دعوؤں کے ذیل میں چھپی حقیقت کا سراغ لگایا جاسکے۔

(ترکوں اور عربوں کا باہمی اختلاف اور جمال الدین افغانی کا کردار)

مجھے اس وقت بڑا افسوس ہوا، جب مجھ پر یہ بات اچھی طرح ظاہر ہوئی کہ عربوں اور ترکوں کے درمیان باہمی اختلاف اس حد تک پہنچ چکا ہے کہ اس میں خیر کی کوئی امید نہیں کی جاسکتی۔ پھر اس وقت مجھے مزید جھٹکا لگا، جب میرے سامنے یہ حقیقت کھلی کہ سید جمال الدین افغانی ”خلافت عثمانیہ“ کے خاتمے کی بنیاد پر ”خلافت عربیہ“ قائم کرنے کے بڑے داعیوں میں سے ایک تھے۔ نیز جب مجھ پر یہ واضح ہوا کہ برطانوی لیڈروں کی نظر میں مشرقی مسئلے کی کچھ حیثیت نہیں ہے۔ میں نے اس سلسلے سے متعلق ان کے (دیے گئے بیانات میں) اشاروں اور کنایوں کو بڑی اچھی طرح سمجھا۔

(مسلمان معاشروں کے فرسودہ طبقات)

میرا مشاہدہ یہ بھی ہے کہ خلافت عثمانیہ میں ”جمہوریت“ اور ”قومی آزادی“ کے نام پر مسلمانوں کو اپنے سیاسی ارتقا کی بہت زیادہ قیمت ادا کرنی پڑی۔ کابل میں مدحت پاشا کے بیٹے علی حیدر کی لکھی ہوئی اس کی

سوانح عمری اور مصری لیڈر فرید بک کی کتاب ”تاریخ دولت عثمانیہ“ پڑھنے کے بعد ”جمعیت اتحاد و ترقی“ کے ارتقا اور پھیلاؤ کے بارے میں مجھے بڑی حیرت ہوئی۔ چنانچہ عصری تعلیم کے بانی ہندوستانی لیڈر سرسید احمد خان کے نظریات و خیالات اور عثمانی لیڈر صدر اعظم مدحت پاشا (1822ء تا 1884ء) کی زندگی میں میں کوئی خاص فرق تلاش نہ کر سکا۔

میرا یہ بھی تجزیہ ہے کہ مسلمان معاشروں میں جو کچھ اجتماعی طاقت باقی ہے، وہ بادشاہوں کی وراثت کے علاوہ اور کچھ نہیں ہے۔ اس سے میری مراد وہ طبقات ہیں جن میں کچھ تو عیاش اور مفاد پرست حکمران طبقات اور مال دار جماعتیں ہیں، اور کچھ ان کے مفادات کی حفاظت کے لیے گمراہ کرنے والے علما اور حیلہ ساز انقلابی لیڈر ہیں، جن میں دور حاضر کی سیاست کی سمجھ بوجھ اور اس کا مزاج قطعاً موجود نہیں ہے۔ چنانچہ میرا تجزیہ ہے کہ:

- 1- بادشاہوں کی وراثت پر مبنی اس زوال پذیر قوت پر اعتماد کرنا۔
  - 2- ”دین“ اور ”قوم“ کے نام پر اس وراثت کی حفاظت کی کوشش کرنا۔
  - 3- ”جمہوریت“ یا ”بادشاہت“ کے عنوان سے ان میں سے کسی خاندان کی حکومت قائم کرنا۔
  - 4- ان میں سے کسی ایک فرد کو ملت اسلامیہ کے کمانے والے طبقات پر زبردستی حکمران بنانا۔
  - 5- ملت اسلامیہ کی اصلاح اور ترقی کو ان حکمرانوں کی اصلاح اور ترقی سے وابستہ کرنا۔
- اپنے آپ کو دھوکہ دینے اور جہالت کو قبول کرنے کے سوا اور کچھ نہیں۔

(انقلابی اصولوں پر کام کرنے کی اہمیت)

چنانچہ مجھے اس بات کا پختہ یقین ہو گیا کہ مسلمانوں کی نجات صرف اس میں ہے کہ وہ انقلابی اصولوں کو بڑی مضبوطی سے پکڑ لیں۔ یہ کام بے شک فوری نہ ہو سکے، بلکہ ہر ایک ملک میں جدوجہد کی نوعیت اور اس کے درجات میں فرق کی وجہ سے اگرچہ کچھ زمانے کے بعد ہی کیوں نہ ہو۔ لیکن یہ بات طے ہے کہ نجات کا واحد راستہ انقلابی اصولوں کے اپنانے میں ہے۔ میرا خیال ہے کہ اہل علم علما میں سے سوائے حکیم الہند امام ولی اللہ دہلوی کے اور کوئی ایسا عالم نہیں ہے کہ جس کی پیروی اس جیسے عظیم (انقلابی) کام کے سرانجام دینے کے سلسلے میں کی جائے۔

فصل (2): (انقلابی پروگرام کی ترتیب اور اس کی اشاعت)

اس تجزیے کے بعد میرے لیے یہ آسان ہو گیا کہ ہندوستانی انقلابی جماعت کے نام سے ایک ”سروراجی“ (عوامی) سیاسی پروگرام مرتب کر سکوں۔ ہمارے نزدیک ہندوستان کی حکومت جمہوریت کے

سوا کسی اور نظریے پر قائم نہیں ہونی چاہیے، جب کہ یہ جمہوری حکومت بھی عدم مرکزیت کے اصول پر کام کرے۔ اس لیے کہ پورا ہندوستان ایک ملک نہیں ہے، بلکہ وہ یورپ کی طرح ایک ایسے خطے کا نام ہے، جو کئی ممالک کا مجموعہ ہے۔ جس میں لسانی اور تہذیبی شناختیں رکھنے والی بہت سی اقوام رہتی ہیں۔

ہم یہ چاہتے ہیں کہ ایسا نیا اجتماعی اور اقتصادی نظام تشکیل دیا جائے، جس میں:

1- معاشی معاملات سود سے قطعاً پاک ہونے چاہئیں۔

2- ہم یہ بھی چاہتے ہیں کہ زمینوں کو افراد کی ملکیت کے بجائے اقوام کے لیے وقف کر دیا جائے۔

اس طرح یہ ممکن ہوگا کہ اس پروگرام کی مشرقی ممالک، خاص طور پر مسلمان ملکوں کے ساتھ مطابقت

پیدا ہو جائے۔

### فصل (3): (زمینوں کو وقف کرنے کے دلائل)

زمینوں کو وقف کر دینے کے حوالے سے ہم نے جو فیصلہ کیا ہے، اس کی بنیاد امیر المؤمنین حضرت عمر

بن خطاب رضی اللہ تعالیٰ کے قول پر ہے۔ تمام صحابہ کرام نے اس پر اجماع کیا ہے۔ ہم یہاں امام ولی اللہ

دہلوی کی تحریر کے متعلقہ حصے تفصیلی طور پر درج کرتے ہیں تاکہ اہل علم حضرات کو اس سلسلے میں صحابہ کرام

کے افکار سے پوری آگاہی ہو سکے۔ یہ معاملہ مسلمانوں کے سوا اِعظَم (کی اکثریت) پر کسی طرح بھی شک

و شبہ کا سبب نہ بنے۔

(زمینوں کے سلسلے میں خلیفہ ثانی حضرت عمر کا فیصلہ)

امام ولی اللہ دہلوی نے اپنی کتاب ”إزالة الخفاء عن خلافة الخلفاء“ میں حضرت عمر فاروقؓ کے

فقہی اجتہادات پر مبنی ایک کتاب ”فقہ عمر“ کے نام سے لکھی ہے۔ اس کے ”باب قسمة الفیء“ میں

تحریر فرماتے ہیں:

”حضرت امام ابو یوسف فرماتے ہیں کہ مجھ سے ہمارے بعض مشائخ نے روایت کیا ہے،

اور انھوں نے یزید بن ابی حبیب سے روایت کیا ہے کہ انھوں نے فرمایا کہ جب عراق فتح ہوا تو

حضرت عمرؓ نے حضرت سعد بن ابی وقاصؓ کو ایک خط لکھا، جس میں تحریر تھا:

”اما بعد! فقد بلغنی کتابک، تذکر أن الناس سألوک أن تقسم بینهم

مغانمهم، ممّا أفاء اللہ علیهم. فإذا أتاک کتابی هذا، فانظر ما جلب الناس به

علیک إلى العسکر من کراع، أو مال، فاقسمه بین من حضر من المسلمین،

واترک الأرضین والأنهار لعمّالها، لیکون ذالک من أعطیات المسلمین.

فإنک إن قسّمتها بین من حضر، لم یکن لمن بعدهم شیء.“ (42)

(اما بعد! آپ کا خط مجھے ملا، جس میں آپ نے تذکرہ کیا ہے کہ لوگ آپ سے اس مالِ غنیمت اور زمینوں کی تقسیم کا مطالبہ کرتے ہیں، جو اللہ نے انہیں دیا ہے۔ جب میرا یہ خط تمہارے پاس پہنچے تو یہ دیکھو کہ جو منقولہ اشیا اور جانور تمہارے پاس لشکر میں جمع ہو گئے ہیں، انہیں مسلمان حاضرین میں تقسیم کر دو جب کہ زمینوں، نہروں اور دریاؤں کو کاشت کاروں کے لیے چھوڑ دو۔ تاکہ یہ مسلمانوں کے لیے مستقل عطیات میں سے بن جائیں۔ کیوں کہ اگر تم نے انہیں حاضرین میں تقسیم کر دیا تو بعد میں آنے والے لوگوں کے لیے کچھ نہیں بچے گا۔)

(زمینوں کے سلسلے میں صحابہ کرامؓ سے مشاورت)

امام ابو یوسفؒ فرماتے ہیں کہ مجھ سے مدینہ منورہ کے علما میں سے ایک سے زائد لوگوں نے روایت کیا ہے۔ انہوں نے فرمایا کہ جب حضرت عمر ابن الخطابؓ کے سامنے حضرت سعد ابن ابی وقاصؓ کی جانب سے بھیجا ہوا عراقی لشکر آیا تو حضرت عمرؓ نے محمد صلی اللہ علیہ وسلم کے صحابہؓ سے عطیات تقسیم کرنے کے رجسٹروں میں افراد کے اندراج پر مشورہ کیا۔ اس سے پہلے حضرت عمر فاروق رضی اللہ عنہ حضرت ابو بکر صدیق رضی اللہ تعالیٰ عنہ کی اس رائے کی اتباع کیا کرتے تھے کہ جس میں تمام لوگوں کے لیے مساوات کی بنیاد پر مال تقسیم کرنے کا حکم دیا گیا تھا۔ لیکن جب عراق کی فتح ہوئی تو لوگوں نے اس سلسلے میں مشورہ کیا کہ کیوں نہ زیادہ خدمات سرانجام دینے والوں کو عطیات میں سے کچھ زائد حصہ دیا جائے۔ چنانچہ جب آپؐ نے دیکھا کہ عام لوگوں کی رائے یہی ہے تو حضرت عمرؓ نے بھی اسی رائے پر فیصلہ کر دیا اور پھر یہی رائے ہو گئی۔ پھر صحابہ کرامؓ نے عراق اور شام کی مفتوحہ زمینوں کی تقسیم کے بارے میں بھی مشاورت کی۔ پس ایک قوم نے اس سلسلے میں گفتگو کی اور ان کی رائے یہ تھی کہ مجاہدین کے حقوق کی رعایت کرتے ہوئے یہ زمینیں اور تمام مفتوحہ چیزیں ان میں تقسیم کر دی جائیں۔ اس پر حضرت عمرؓ نے فرمایا کہ:

”اس صورت میں بعد میں آنے والے مسلمانوں کے لیے کیا بچے گا؟ جب وہ یہ دیکھیں گے کہ زمین اور اس پر کام کرنے والے تمام لوگ پہلے سے ہی تقسیم کر دیے گئے ہیں۔ اور یہ زمینیں آبائی ترکے کی طرح لوگوں کی وراثت قرار دے دی گئی۔ لہذا میری رائے یہ نہیں ہے۔“

حضرت عبدالرحمن ابن عوفؓ نے اُن سے کہا:

”پھر آپ کی کیا رائے ہے؟ کیا یہ زمین اور اس کی متعلقہ چیزیں اللہ کی طرف سے مالِ غنیمت نہیں ہیں؟“

حضرت عمرؓ نے فرمایا کہ:

”بات ایسے ہی ہے جیسے تم کہتے ہو، لیکن میں اسے مناسب نہیں سمجھتا۔ اس لیے کہ اللہ کی



قسم میرے بعد کوئی شہر فتح نہیں ہوگا کہ جس میں بہت زیادہ زمین اور مال و دولت حاصل ہو، بلکہ اندازہ یہ ہے کہ آئندہ جو ممالک فتح ہوں گے وہ مسلمانوں پر بوجھ ہوں گے۔ اگر عراق اور شام کی زمینیں اپنے تمام متعلقہ وسائل کے ساتھ تقسیم کر دی جائیں تو پھر سرحدوں کی حفاظت کا فوجی نظام کیسے قائم ہوگا؟ اور آئندہ فتح ہونے والے شہروں میں بیواؤں اور یتیموں کی خبر گیری کا نظام ان زمینوں اور وسائل کے بغیر کیسے ہوگا؟“

اس پر شام اور عراق کے لوگ حضرت عمرؓ کے پیچھے پڑ گئے۔ انھیں کہنے لگے کہ وہ زمینیں جنہیں اللہ نے ہماری تلواروں کی بدولت مالِ غنیمت کے طور پر ہمیں دیا ہے، ایسی قوم پر وقف نہ کرو جو خود یہاں حاضر نہیں۔ جو نہ خود میدان میں نکلے اور نہ ان کی اولاد یہاں موجود ہے۔ اس لیے ان کے لیے وقف مت کرو۔ اس کے باوجود حضرت عمرؓ اپنی رائے پر جسے رہے۔ انھوں نے اس سے زیادہ کوئی بات نہیں فرمائی کہ:

”بہر حال میری یہ رائے نہیں ہے۔“

لوگوں نے کہا کہ:

”پھر آپ صحابہؓ سے مشورہ کریں۔“

چنانچہ حضرت عمرؓ نے مہاجرین اولین سے مشورہ کیا تو ان میں بھی اختلاف ہو گیا۔ حضرت عبدالرحمن ابن عوفؓ کی رائے یہ تھی کہ ان زمینوں کو مجاہدین میں تقسیم کر دیا جائے، جب کہ حضرت عثمانؓ، حضرت علیؓ اور حضرت طلحہؓ کی رائے وہ تھی جو حضرت عمرؓ کی رائے تھی۔

اس کے بعد حضرت عمرؓ نے دس انصاری صحابہؓ کو پیغام دے کر اپنے پاس بلوا بھیجا۔ جن میں سے پانچ قبیلہ اوس کے تھے اور پانچ قبیلہ خزرج کے تھے۔ اس طرح آپؓ نے ان کے بڑے بڑے رہنماؤں اور معززین کو مشاورت کے لیے بلا لیا۔

(زمینوں کو وقف کرنے کے لیے حضرت عمرؓ کے دلائل)

جب تمام صحابہؓ جمع ہو گئے تو حضرت عمرؓ نے سب سے پہلے اللہ کی حمد و ثناء بیان کی۔ پھر ارشاد فرمایا کہ:

”إِنِّي لَم أَزْعَجْكُمْ إِلَّا لِأَنْ تَشْرَكُوا فِي أَمَانَتِي فِيمَا حُمِلَتْ مِنْ أُمُورِكُمْ، فَإِنِّي وَاحِدٌ كَأَحَدِكُمْ، وَأَنْتُمْ الْيَوْمَ تُقْرَوْنَ بِالْحَقِّ، خَالَفَنِي مِنْ خَالَفَنِي، وَوَأَفْقَنِي مِنْ وَأَفْقَنِي. وَ لَسْتُ أُرِيدُ أَنْ تَتَّبِعُوا الَّذِي هُوَ هَوَايَ. مَعَكُمْ مِنَ اللَّهِ كِتَابٌ، يَنْطِقُ بِالْحَقِّ، فَوَاللَّهِ لَنْ كُنْتُ نَطَقْتُ بِأَمْرٍ أُرِيدُهُ مَا أُرَدْتُ بِهِ إِلَّا الْحَقَّ.“

(میں نے تم کو اس لیے بلوایا ہے کہ تم لوگ میری خلافت کی اس امانت میں شریک ہو، جو تمہارے امور کی انجام دہی کے لیے میرے سپرد کی گئی ہے۔ میں تمہارے میں سے کسی ایک

آدمی کی طرح کا ایک فرد ہوں۔ آج کے دن تم حق پر قائم رہو۔ جو میری مخالفت کرنا چاہے، وہ کھل کر مخالفت کرے۔ جو میری موافقت کرنا چاہے تو کھل کر موافقت کرے۔ میں یہ نہیں چاہتا کہ تم میری خواہش کی اتباع اور پیروی کرو۔ تمہارے پاس اللہ کی کتاب ہے، جو حق کے اصولوں کی نشان دہی کرتی ہے۔ اللہ کی قسم اس پر کہ اپنی زبان سے میں ایسی بات کہوں کہ جس سے میرا ارادہ کچھ اور ہو۔ ایسا نہیں، بلکہ میرا ارادہ سوائے حق کے اور کچھ نہیں۔

تمام لوگوں نے کہا کہ:

”اے امیر المؤمنین! ہم آپ کی بات اچھی طرح سنیں گے۔“

اس پر حضرت عمرؓ نے ارشاد فرمایا:

”قد سمعتم کلام هؤلاء القوم، الذین زعموا انی اظلمهم حقوقهم. و انی اعود باللہ ان اربک ظلماً. لئن کنت ظلمتہم شیئاً هو لہم و اعطیتہ غیرہم، لقد شقیت، و لکن رأیت انه لم یبق شیء یفتح بعد ارض کسری. و قد غنمنا اللہ اموالہم، و ارضہم، و علوجہم، فقسمت ما غنموا من مال اوزثہ بین اہلہ، و اخرجت الخمس فوجہتہ علی وجہہ، و انا فی توجیہہ.

و رأیت ان احبس الارضین بعلوجہا، و اضع علیہم فیہا الخراج، و فی رقابہم الجزیة یؤدونها. فیکون شیئاً للمسلمن و للمقاتلہ و الذریۃ و لمن یأتی بعدہم.

أرأیتم ہذہ الثغور بُدّ لها من رجال یلزمونها؟

أرأیتم ہذہ المدن العظام، و الشام، و الجزیرۃ، و الکوفۃ، و البصرۃ، و مصر بُدّ من ان تُشحن بالجيوش و ادرار العطاء علیہم. فمن این يعطى هؤلاء إذا قسمت الارضین و العلوج؟“

(تم نے ان لوگوں کی بات سن لی ہوگی، جن کا یہ خیال ہے کہ میں ان کے حقوق پر ظلم کر رہا ہوں۔ میں اللہ کی پناہ مانگتا ہوں کہ میں ظلم کو جائز سمجھوں۔ اگر میں ان پر کسی ایسی چیز کے بارے میں ظلم کرتا جو ان کی ہو، اور وہ ان کے علاوہ کسی اور کو عطا کروں تو بے شک میں بد بخت ہوں۔ لیکن میں یہ دیکھ رہا ہوں کہ کسریٰ کی زمین کے فتح ہونے کے بعد اب کوئی چیز باقی نہیں بچی۔ اللہ نے ہمیں ان کا مال، ان کی زمین اور ان کے متعلقہ چیزیں بطور مالِ غنیمت کے عطا کی ہیں۔ پس جو مال بھی مجھے ملا، میں نے اُسے تقسیم کر دیا۔ ان کو اس کا وارث بنا دیا۔ البتہ میں نے اس کا خمس لے لیا۔ میں نے اس کو مصارف کے مطابق خرچ کر دیا۔ ابھی تک میں اسی کو درست

کرنے میں لگا ہوا ہوں۔

اس کے بعد میں نے یہ دیکھا کہ زمینوں کو کاشت کاروں سمیت روک لوں۔ ان پر خراج اور ٹیکس لگا دوں اور ان لوگوں پر اتنا جزیہ لگا دوں، جو وہ آسانی سے ادا کر سکیں۔ اس طرح یہ مسلمانوں کے لیے ایک مستقل ذریعہ آمدنی ہو جائے گا۔ جو تمام مسلمانوں کی اولاد اور مجاہدین کے لیے ہوگا، بلکہ بعد میں آنے والے مسلمانوں کے لیے بھی ہوگا۔

کیا تم ان سرحدوں کو نہیں دیکھتے کہ ان کے لیے مردوں کی ایک فوج کی ضرورت ہے، جو ہر وقت اس کی حفاظت کرے۔ کیا تم ان بڑے بڑے شہروں اور ملکوں کو نہیں دیکھتے؛ جیسے شام، الجزائر، کوفہ، بصرہ، مصر وغیرہ کہ جن کی سرحدوں کی حفاظت کے لیے لشکروں کی ضرورت ہے۔ نیز وہاں کے لوگوں میں مال تقسیم کرنے کی ضرورت ہے۔

اگر میں یہ زمینیں اور ان کی متعلقہ چیزیں آج ان میں تقسیم کر دوں تو پھر باقی تمام کے لیے میں کہاں سے مال لاؤں گا؟“

(صحابہ کرامؓ کا متفقہ فیصلہ)

حضرت عمرؓ کے دلائل سن کر تمام صحابہ کرام رضوان اللہ علیہم اجمعین نے کہا کہ:

”ہماری رائے وہی ہے جو آپ کی رائے ہے۔ آپ نے بہت اچھی بات کہی۔ اور بہت اچھی رائے دی۔ واقعی اگر فوجوں کے ذریعے سے ان سرحدوں کی حفاظت نہ کی گئی اور ان شہروں میں فوجوں کو بھیجا نہ گیا اور ان کی ضروریات پوری کرنے کے لیے مال نہ بھیجا گیا کہ جس سے وہ قوت حاصل کریں۔ ایسی صورت میں یہ سارے شہر اہل کفر کی طرف لوٹ جائیں گے۔“

اس پر حضرت عمرؓ نے فرمایا کہ:

”اب میرے لیے معاملہ پوری طرح واضح ہو گیا۔“ (43)

(حضرت عمرؓ کی بات نہ ماننے والوں پر ابتلا)

حضرت امام ابو یوسفؒ نے فرمایا کہ:

”مجھ سے لیث ابن سعد نے روایت کیا ہے، اور ان سے حبیب ابن ابی ثابت نے روایت کیا ہے کہ رسول اللہ صلی اللہ علیہ وسلم کے صحابہ کرامؓ اور مسلمانوں کی جماعت نے حضرت عمر بن خطابؓ سے شام کی زمین تقسیم کرنے کا مطالبہ کیا۔ جیسا کہ رسول اللہ صلی اللہ علیہ وسلم نے خیبر کی زمین تقسیم کی تھی۔

اس سلسلے میں سب سے زیادہ سختی سے مطالبہ کرنے والے حضرت زبیر بن العوامؓ اور بلال بن ابی رباحؓ تھے۔ اس پر حضرت عمرؓ نے فرمایا کہ:

”کیا پھر میں تمہارے بعد آنے والے مسلمانوں کو اس حالت میں چھوڑ دوں کہ ان کے

لیے کچھ بھی نہ باقی بچے؟“

پھر اس کے بعد حضرت عمرؓ نے یہ دعا فرمائی:

”اے اللہ! بلال اور اس کے ساتھیوں کے مقابلے پر تو میرے لیے کافی ہو جا۔“

حبیب بن ابی ثابت کا کہنا ہے کہ:

”ان پر عمواس میں جو طاعون پڑا تھا وہ حضرت عمرؓ کی اس دعا کا نتیجہ تھا۔“

(حضرت عمرؓ کا اپنی رائے کے لیے قرآن حکیم سے استدلال)

حضرت امام ابو یوسفؒ فرماتے ہیں کہ:

”مجھ سے محمد ابن اسحاقؒ نے روایت کیا ہے اور ان سے امام زہریؒ نے روایت کیا ہے کہ عراق کی

زمینوں کے فتح ہونے کے بعد حضرت عمر بن الخطابؓ نے لوگوں سے ان کے بارے میں مشورہ کیا۔ پس

عام لوگوں کی رائے یہ تھی کہ اس کو مجاہدین میں تقسیم کر دیا جائے۔ بلال بن ابی رباحؓ ان سب میں زیادہ سختی

سے مطالبہ کر رہے تھے۔ جب کہ حضرت عمرؓ کی رائے یہ تھی کہ زمینوں کو تقسیم نہ کیا جائے۔ انھیں اسی طرح

رہنے دیا جائے۔ پھر آپؓ نے یہ دعا مانگی کہ ”اے اللہ! بلال کے مقابلے پر میرے لیے کافی ہو جا۔“

لوگ اس سلسلے میں دو تین دن تک آپس میں جھگڑتے رہے۔

اس کے بعد حضرت عمرؓ نے فرمایا کہ:

”مجھے اپنی رائے کی دلیل مل گئی۔ اللہ تبارک و تعالیٰ نے اپنی کتاب میں ارشاد فرمایا ہے۔ انھوں نے

(سورۃ الحشر کی) یہ آیت تلاوت کی:

وَمَا آفَاءَ اللَّهِ عَلَىٰ رَسُولِهِ مِنْهُمْ فَمَا أَوْجَفْتُمْ عَلَيْهِ مِنْ خَيْلٍ وَلَا رِكَابٍ وَلَكِنَّ اللَّهَ يُسَلِّطُ رَسُولَهُ عَلَىٰ

مَنْ يَشَاءُ وَاللَّهُ عَلَىٰ كُلِّ شَيْءٍ قَدِيرٌ ﴿٤٤﴾

(اور جو کچھ اللہ نے اپنے رسول کو ان سے مفت دلا دیا۔ سو تم نے اس پر گھوڑے نہیں

دوڑائے اور نہ اونٹ، لیکن اللہ اپنے رسول کو غالب کر دیتا ہے، جس پر چاہے۔ اور اللہ ہر چیز پر

قادر ہے۔

حضرت عمرؓ نے اس آیت کو پڑھنے کے بعد فرمایا کہ:

”یہاں تک (اس آیت میں) اللہ نے بنی نضیر کی مفتوحہ زمین کے بارے میں حکم بیان کیا

ہے۔ اور یہ حکم تمام بستیوں کے لیے عام ہے۔“

اس کے بعد حضرت عمرؓ نے اگلی آیت پڑھی:

مَا آفَاءَ اللَّهُ عَلَى رَسُولِهِ مِنْ أَهْلِ الْقُرَى فَلِلَّهِ وَلِلرَّسُولِ وَلِلَّذِي الْقُرْبَىٰ وَالْيَتَامَىٰ وَالْمَسْكِينِ وَابْنِ  
السَّبِيلِ كُنِيَ لَا يَكُونُ دُولَةً بَيْنَ الْأَغْنِيَاءِ مِنْكُمْ ۗ وَمَا آتَاكُمُ الرَّسُولُ فَخُذُوهُ ۗ وَمَا نَهَاكُمْ عَنْهُ  
فَانْتَهُوا ۗ وَاتَّقُوا اللَّهَ ۗ إِنَّ اللَّهَ شَدِيدُ الْعِقَابِ ۝ (45)

(اور جو مال اللہ نے اپنے رسول کو دیہات والوں سے مفت دلایا۔ سو وہ اللہ اور رسول اور  
قرابت والوں اور یتیموں اور مسکینوں اور مسافروں کے لیے ہے تاکہ وہ تمہارے دولت مندوں  
میں نہ پھرتا رہے۔ اور جو کچھ تمہیں رسول دے اسے لے لو اور جس سے منع کرے اس سے باز  
رہو۔ اور اللہ سے ڈرو، بے شک اللہ سخت عذاب دینے والا ہے۔)

اس کے بعد حضرت عمرؓ نے اگلی آیت پڑھی:

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالُهُمْ يَبْتَغُونَ فَضْلًا مِنَ اللَّهِ وَرِضْوَانًا  
وَيَنْصُرُونَ اللَّهَ وَرَسُولَهُ ۗ أُولَٰئِكَ هُمُ الصَّادِقُونَ ۝ (46)

(وہ مال وطن چھوڑنے والے مفلسوں کے لیے بھی ہے، جو اپنے گھروں اور مالوں سے  
نکالے گئے۔ وہ اللہ کا فضل اور اس کی رضا مندی چاہتے ہیں۔ اور وہ اللہ اور اس کے رسول کی  
مدد کرتے ہیں۔ یہی سچے (مسلمان) ہیں۔)

پھر حضرت عمرؓ نے فرمایا کہ:

”اللہ راضی نہیں ہوا یہاں تک کہ ان کے ساتھ دوسروں کو بھی شامل کر دیا۔

چنانچہ اللہ نے ارشاد فرمایا ہے:

وَالَّذِينَ تَبَوَّؤُا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ  
حَاجَةً مِمَّا أُوتُوا وَيُؤْتُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ ۗ وَمَنْ يُوقِ شُحَّ نَفْسِهِ فَأُولَٰئِكَ  
هُمُ الْمُفْلِحُونَ ۝ (47)

(اور وہ مال ان کے لیے بھی ہے کہ جنہوں نے ان سے پہلے مدینے میں گھر اور ایمان  
حاصل کر رکھا ہے۔ جو ان کے پاس وطن چھوڑ کر آتا ہے۔ اس سے محبت کرتے ہیں۔ اور اپنے  
سینوں میں اس کی نسبت کوئی خلش نہیں پاتے کہ مہاجرین کو دیا جائے۔ تو وہ دوسروں کو اپنی  
جانوں پر ترجیح دیتے ہیں۔ اگرچہ خود ان پر فاقہ ہو۔ اور جو اپنے نفس کے لالچ سے بچایا جائے،  
پس وہی لوگ کامیاب ہیں۔)

حضرت عمرؓ نے فرمایا:

”اس آیت میں بیان کردہ یہ حکم انصار کے لیے خاص ہے۔ یہ وہ بات ہے جو ہم تک پہنچی



ہے اور اللہ زیادہ جاننے والا ہے۔ پھر اللہ نے اس پر اکتفا نہیں کیا۔ یہاں تک کہ ان کے ساتھ دوسروں کو بھی شامل کیا۔“

چنانچہ اللہ تعالیٰ ارشاد فرماتے ہیں:

وَالَّذِينَ جَاءُوا مِن بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَّحِيمٌ ﴿٤٨﴾

(اور یہ مال ان لوگوں کے لیے بھی ہے جو مہاجرین و انصار کے بعد آئے۔ اور وہ دعا مانگا کرتے ہیں کہ اے ہمارے رب! ہمیں اور ہمارے ان بھائیوں کو بخش دے، جو ہم سے پہلے ایمان لائے ہیں۔ اور ہمارے دلوں میں ایمان داروں کی طرف سے کینہ قائم نہ ہونے پائے۔ اے ہمارے رب! بے شک تو بڑا مہربان، نہایت رحم والا ہے۔)

حضرت عمرؓ نے فرمایا کہ:

”یہ بعد میں آنے والے تمام لوگوں کے لیے عام حکم ہے۔ پس یہ مالی نعمت ان تمام لوگوں کا حصہ ہے۔ اب ہم اس کو ان لوگوں پر تقسیم کر دیں اور بعد والوں کو بغیر تقسیم کے چھوڑ دیں؟“

اس کے بعد تمام صحابہ کرامؓ کا ان زمینوں کے وقف کرنے اور ان پر خراج اور ٹیکس لگانے پر اجماع ہو گیا۔ (49)

(زمینوں کا وقف؛ حضرت امام قاضی ابو یوسفؒ کی رائے)

حضرت الامام شاہ ولی اللہؒ فرماتے ہیں کہ امام ابو یوسفؒ نے فرمایا:

”زمینوں کو فاتحین میں تقسیم نہ کرنے کے بارے میں حضرت عمرؓ کا ایسی رائے قائم کرنا اور اس کی دلیل کے طور پر اللہ کی کتاب میں سے آیات پیش کرنا، یہ اللہ کی جانب سے ان کو بڑی توفیق دی گئی۔ اس میں تمام مسلمانوں کے لیے بڑی بھلائی ہے۔ اسی طرح حضرت عمرؓ نے ٹیکس جمع کرنے کے بارے میں جو رائے قائم کی تھی اور اس کو مسلمانوں کے درمیان تقسیم کرنے کا فیصلہ کیا تھا، یہ بھی مسلمانوں کی تمام جماعتوں کے لیے عمومی نفع کا سبب بنا۔ اس لیے کہ اگر یہ زمینیں لوگوں کو عطیات دینے اور ان کے کھانے پینے کے بندوبست کے لیے وقف نہ کی جاتیں تو سرحدوں کی حفاظت کرنا ممکن نہ ہوتا۔ اور نہ ہی جہاد کے لیے لشکروں کی تیاری کرنا ممکن ہوتا۔ اور جب جہاد کرنے والے لوگوں سے شہر خالی ہو جاتے اور ان کے کھانے کا بندوبست نہ ہوتا تو کافروں کو اپنے شہروں کی طرف لوٹنے سے روکنا ممکن نہ ہوتا۔ اللہ تعالیٰ خیر کے کاموں کو زیادہ

جانتا ہے، جو وہ کرتا ہے۔“

(زمین کو وقف کرنے کے سلسلے میں امام شافعیؒ کی رائے)

حضرت الامام شاہ ولی اللہ دہلویؒ فرماتے ہیں کہ امام شافعیؒ نے فرمایا کہ:

”وہ گھر اور زمینیں جو باہمی صلح سے حاصل کیے جائیں، وہ مسلمانوں کے لیے وقف ہوتے ہیں۔ ہر سال اس کی آمدنی جمع کی جائے گی۔“

نیز امام شافعیؒ نے فرمایا کہ میرا خیال یہ ہے کہ اہل شرک کے چھوڑے ہوئے تمام شہر اسی طرح کے تھے۔ البتہ کچھ زمینیں ایسی تھیں، جس میں حضرت عمرؓ نے ان لوگوں کی رضامندی چاہی، جنہوں نے گھوڑے اور اونٹ دوڑا کر یعنی جنگ کے ذریعے اسے فتح کیا تھا۔ اس پر لوگوں نے ان زمینوں پر سے بھی اپنے حقوق کو بالکل اسی طرح چھوڑ دیا، جیسا کہ رسول اللہؐ نے قبیلہ بنی ہوازن کے قیدیوں کے سلسلے میں لوگوں کی رضامندی حاصل کی تھی، اور انہوں نے بھی اپنے حقوق کو چھوڑ دیا تھا۔

امام شافعیؒ فرماتے ہیں کہ حضرت عمرؓ سے حضرت جریر بن عبداللہ (الجلیؓ) کی روایت کردہ حدیث میں ہے کہ حضرت عمرؓ نے ان کو ان کے حق کا بدلہ دے دیا تھا۔ جریر کے اس قول کے مشابہ حضرت عمرؓ سے وہ روایت بھی ہے، جس میں انہوں نے فرمایا تھا کہ:

”لولا انی قاسم مسئول لترکتہم علی ما قسم لکم۔“

(اگر یہ بات نہ ہوتی کہ میں ایسا تقسیم کرنے والا ہوں، جس سے باز پرس بھی ہوگی تو میں تم کو اس تقسیم کے مطابق چھوڑ دیتا جو تمہارے لیے (خیبر میں) تقسیم کیا جا چکا ہے۔)

حضرت جریرؓ کا کہنا ہے کہ (خیبر میں) صلح والے شہروں کو جنگ کے ذریعے حاصل کردہ شہروں کے ساتھ ملا کر تقسیم کر دیا گیا تھا۔ پس حضرت عمرؓ نے صلح سے قبضہ کیے ہوئے علاقوں کو الگ کر لیا۔ اور جن شہروں کو گھوڑے دوڑا کر جنگوں سے حاصل کیا گیا تھا، اس کا معاوضہ ادا کر دیا۔“

(زمینوں کا وقف؛ حضرت الامام شاہ ولی اللہ دہلویؒ کی مفصل رائے)

حضرت الامام شاہ ولی اللہ دہلویؒ فرماتے ہیں کہ:

”ایرانیوں اور رومیوں نے زمینوں کے مالکوں پر زبردستی قبضہ کیا ہوا تھا۔ وہ ان سے ٹیکس لیتے تھے۔ جب کہ یہ ایرانی اور رومی ان زمینوں اور کاشت کاروں کے خود مالک نہ تھے۔ اور نہ ان کے آباؤ اجداد میں اس کی وراثت چلی آتی تھی۔ مسلمانوں نے آکر ان زبردستی قبضہ رکھنے

والے ایرانیوں اور رومیوں کے ساتھ لڑائی کی۔ ان کو شام اور عراق کی زمینوں سے دور دھکیل دیا۔

جہاں تک زمین کے مالکان اور کاشت کاروں کا تعلق ہے تو وہ اپنی زمینوں کو کاشت کرتے تھے اور اس پر رہائش پذیر تھے۔ وہ اپنے آباؤ اجداد کے زمانے سے وراثت کے طور پر ان زمینوں میں کام کرتے چلے آ رہے تھے۔ ان کی اکثریت نے مسلمانوں کے ساتھ صلح کر لی اور خراج دینا اپنے اوپر لازم قرار دے دیا۔

ان میں سے بعض لوگوں نے رومیوں اور فارسیوں کی مدد بھی کی تھی۔ ان کے ساتھ مل کر مسلمانوں سے لڑائی بھی کی تھی۔ اس طرح لوگوں پر ان کا معاملہ مشتبه ہو گیا۔ عام لوگوں نے یہ سمجھا کہ یہ زمینیں اس لیے مالِ غنیمت ہیں کہ مالکانِ اراضی میں سے کچھ لوگ لڑنے والوں میں شامل تھے۔ جب کہ خاص لوگوں نے اس بات کو سمجھ لیا کہ اصل میں جن سے لڑائی لڑی گئی تھی، وہ تو ان زمینوں پر زبردستی کے مسلط تھے۔

جہاں تک زمین میں رہائش رکھنے والے مالکان کا تعلق ہے، تو ان کی اکثریت نے مسلمانوں سے صلح کر لی۔ اس طرح مسلمانوں نے بغیر جنگ کے صلح کے ذریعے سے یہ زمینیں فتح کی تھیں۔ انھوں نے جو لڑائی لڑی تھی، وہ تو دوسرے ظالم لوگوں سے ہوئی تھی۔

اسی لیے حضرت عمرؓ نے اس مسئلے میں مالِ فئے والی آیت تلاوت کی تھی۔ البتہ بہت تھوڑے لوگ وہ تھے، جنھوں نے ایرانیوں اور رومیوں کے لشکر کے ساتھ مل کر مسلمانوں سے لڑائی لڑی تھی۔ ایسے لوگوں کی زمینیں مالِ غنیمت ہیں۔ حضرت عمرؓ نے عراق کی زمینوں کو وقف کرتے ہوئے مجاہدین سے رضامندی حاصل کی تھی۔ جو راضی نہیں ہوا تھا، اسے معاوضہ ادا کر دیا تھا۔“  
حضرت الامام شاہ ولی اللہ دہلویؒ فرماتے ہیں کہ:

”اگر معاملہ اس طرح ہوا، جیسا کہ امام ابو یوسفؒ کی رائے ہے تو عراق اور شام کی زمینوں کا معاملہ مالِ غنیمت کی تقسیم کے طریقوں سے ہٹا کر دوسرے اصول کی طرف کر دیا گیا۔ اس طرح اسے اجماع صحابہؓ کے ذریعے اللہ تعالیٰ کے اس قول **وَأَعْلَمُوا أَنَّمَا غَنِمْتُمْ مِّنْ شَيْءٍ** (50) کے عام حکم سے خاص کر دیا گیا ہے۔ یہ سب کچھ صحابہؓ نے نبی اکرمؐ کی حدیث سے سمجھا اور جو فارس اور روم کی فتح کے سلسلے میں آپؐ کی گفتگو کا تقاضا تھا۔

شام اور عراق کے علاوہ جتنے بھی شہر ہیں، امام شافعیؒ کے قول کے مطابق ان کی دو قسمیں

ہیں:

ایک وہ شہر جو اللہ نے بغیر گھوڑے دوڑائے اور جنگ کیے مفت میں عطا کیے ہیں۔ یہ شہر غازیوں کے لیے خزانہ بنائے گئے ہیں، جیسا کہ رسول اللہ صلی اللہ علیہ وسلم نے نصف خیبر کے ساتھ کیا تھا جو بغیر جنگ کے حاصل ہوا تھا۔ اور جیسا کہ آپ نے بنو نضیر کی زمینوں اور باغ فدک کے بارے میں کیا تھا۔

دوسرے وہ شہر ہیں جو جنگ کے ذریعے سے حاصل کیے گئے۔ تو انھیں لوگوں پر تقسیم کیا جائے گا۔ جیسا کہ رسول اللہ نے خیبر کے اس نصف کے بارے میں کیا تھا جو جنگ کے ذریعے سے حاصل کیا گیا تھا۔“

حضرت الامام شاہ ولی اللہ دہلوی فرماتے ہیں:

”ہماری اس تحقیق پر ان روایات کا ظاہر دلالت کرتا ہے، جنہیں امام مالک اور امام شافعی نے زید بن اسلم سے روایت کیا ہے۔ وہ اپنے والد سے روایت کرتے ہیں کہ حضرت عمر نے فرمایا کہ اگر بعد میں آنے والے مسلمان نہ ہوتے تو کوئی شہر فتح نہ ہوتا، مگر میں اس کو اسی طرح تقسیم کرتا، جیسے رسول اللہ صلی اللہ علیہ وسلم نے خیبر کو تقسیم کیا۔“

امام شافعی جریر بن عبداللہ سے تعلقاً روایت کرتے ہیں کہ حضرت عمر نے فرمایا:

”لولا انی قاسم مسئول لتركتم علی ما قسم لكم“

(اگر یہ بات نہ ہوتی کہ میں ایسا تقسیم کرنے والا ہوں، جس سے باز پرس بھی ہوگی۔ تو میں تم کو اس تقسیم کے مطابق چھوڑ دیتا جو تمہارے لیے (خیبر میں) تقسیم کیا جا چکا ہے۔)

اس روایت سے اس کا ایسی زمینوں پر محمول ہونا متعین ہو جاتا ہے، جو جنگ سے فتح ہوئی ہوں، کیوں کہ رسول اللہ نے وہی زمینیں ان میں تقسیم کی تھیں، جو جنگ سے فتح ہوئی تھیں۔ لیکن حضرت عمر اور جمہور صحابہ کے سامنے ایک ایسی مصلحت آئی، جس کا تقاضا تھا کہ جنگ سے مفتوحہ زمینوں کی بھی تقسیم نہ کی جائے۔ انھیں غازیوں اور سامان جہاد وغیرہ تیاریوں کے لیے خزانہ بنا لیا جائے۔“ انتہی (51)

(زمینوں کا وقف؛ امام شاہ عبدالعزیز دہلوی کی رائے)

حضرت الامام شاہ عبدالعزیز دہلوی نے (فتاویٰ عزیز یہ میں) تحریر فرمایا کہ:

”شیخ جلال الدین تھانیسری نے ہندوستان کی تمام زمینوں کے بارے میں یہ حکم لگایا ہے کہ یہ سب وقف ہیں۔ جیسا کہ عراق کی زمینیں وقف ہیں۔“ (52)

### فصل (4): (انقلابی پروگرام کے تقاضے)

استنبول میں قیام کے دوران مجھے اس کا موقع ملا کہ میں اپنے انقلابی پروگرام کے اصولوں پر مشرقی ممالک سے تعلق رکھنے والی جماعتوں سے مکالمہ و گفتگو کروں۔ چنانچہ ترکوں، مصریوں، ایرانیوں اور چینوں سے اس سلسلے میں باہم گفتگو و مکالمہ جاری رہا۔ پھر مجھے اپنے اس پروگرام کو اردو زبان میں شائع کرنے کی توفیق ہوئی۔ اس کے بعد انگریزی میں بھی یہ پروگرام طبع ہوا۔ اسے دنیا بھر میں موجود ہندوستانی اور دیگر لوگوں تک اس کو پھیلانے کی بھی مجھے توفیق ہوئی۔ (53)

میں چاہوں گا کہ ہر ایسے آدمی کو — جو مسلمانوں میں سے سیاسی کاموں میں مشغولیت رکھتا ہو — یہ پروگرام ضرور پڑھنا چاہیے۔ اسے چاہیے کہ ان انقلابی اصولوں کو بغیر کسی فہم و بصیرت کے جلد بازی میں قبول نہ کرے۔ اس لیے کہ جو آدمی انقلاب کے میدان میں قدم رکھنا چاہتا ہے اس کی زندگی کا لازمی تقاضا اور اہم فریضہ اپنے انقلابی مسلک کے مطابق آگے بڑھنا ہوتا ہے۔ انقلابی نظریہ اپنانے کے بعد اُلٹے قدم پیچھے کی طرف جانا قطعاً جائز نہیں ہوتا۔

تمام دینی اور لادینی جماعتوں میں انقلابیوں پر آگے بڑھنا لازمی فرائض میں سے ہوتا ہے۔ کیا تم نے دیکھا کہ اسلام میں مرتد کی سزا سوائے قتل کے اور کچھ نہیں ہے۔ لیکن چونکہ مسلمانوں کی اکثریت انقلاب کا مفہوم نہیں سمجھتی، اس لیے یہ لوگ اگر ایک دن دنیائے عالم پر انقلاب کا جھنڈا لہرانے کی آرزو کا اظہار کرتے ہیں، تو کچھ دنوں کے بعد ان کا خیال ہوتا ہے کہ انقلاب؛ ان کے دینی اور ملی حقوق کے حوالے سے پیدا ہونے والی خواہشات کے خلاف ہے۔ اس طرح وہ انقلاب کے خیال سے واپس لوٹ جاتے ہیں اور یوں درمیانِ راہ میں قتل کر دیے جاتے ہیں۔

ہندوستان چھوڑنے کے بعد سے جب بھی ہم نے انقلابی جمعیت اکٹھا کرنے کی کوشش کی تو ایسی حالت میں ہم رجعت پسندوں کو راستے سے ہٹانے کا حکم تو نافذ نہیں کر سکتے تھے، لیکن ہم نے اس بات کا حلف لینے کی صورت اختیار کی کہ جس شخص پر انقلابی جماعت کی جانب سے رجعت پسندی کا الزام ثابت ہو جائے تو اس کو چاہیے کہ وہ اپنے آپ کو قتل یعنی اس انقلابی راستے سے ہٹالے۔

اس سلسلے میں ہم نے اللہ تعالیٰ کے اس قول سے استدلال کیا ہے:

وَإِذْ قَالَ مُوسَىٰ لِقَوْمِهِ لِقَوْمِهِ إِنَّكُمْ أَنْظَرْتُمْ أَنْفُسَكُمْ بِاتِّخَاذِكُمُ الْعِجْلَ فَتُوبُوا إِلَىٰ بَارِيكُمْ فَاقْتُلُوا  
أَنْفُسَكُمْ ذَٰلِكُمْ خَيْرٌ لَّكُمْ عِنْدَ بَارِيكُمْ فَتَابَ عَلَيْكُمْ إِنَّهُ هُوَ التَّوَّابُ الرَّحِيمُ ﴿٥٤﴾

(اور جب موسیٰ نے اپنی قوم سے کہا کہ اے میری قوم! بے شک تم نے بچھڑا بنا کر اپنی جانوں پر ظلم کیا۔ سو اپنے پیدا کرنے والے کے آگے توبہ کرو اور پھر اپنے آپ کو قتل کرو!)



تمہارے لیے تمہارے خالق کے نزدیک یہی بہتر ہے۔ پھر اس نے تمہاری توبہ قبول کر لی۔ بے شک وہی بڑا توبہ قبول کرنے والا، نہایت رحم کرنے والا ہے۔ (55)

### فصل (5): (دینی انقلاب میں دنیا و آخرت کی جامعیت)

یہاں پر ہم مسلمانوں میں سے ہر اس آدمی کو جو انقلاب کے مسائل سے دلچسپی رکھتا ہے، ایک اہم فائدے کے حوالے سے تنبیہ کرنا چاہتے ہیں۔ اس میں کوئی شک نہیں کہ دینی تحریکات دنیا اور آخرت دونوں کی ترقی اور کامیابیوں کو باہم جمع کرنا چاہتی ہیں۔ جب ہم دنیاوی ترقی کو پوری جامعیت کے ساتھ سمجھنا چاہتے ہیں تو ہم دیکھتے ہیں کہ دینی تحریک دراصل انقلابی تحریک ہوتی ہے۔ یعنی وہ مستضعفین اور کمزور لوگوں کو ظلم سے بچانا چاہتی ہیں۔ انھیں حکومت کا اہل اور اس کا وارث بنانا چاہتی ہیں۔ (56)

(تعلیماتِ انبیاء میں ایک انقلابی کے لیے توحید پر ایمان کی شرط)

پھر ہم یہ دیکھتے ہیں کہ انبیاء میں سے شرائعِ الہیہ کے آئمہ اور ان کی اتباع کرنے والے لوگ یہ شرط لگاتے ہیں کہ ان کی انقلابی جماعت میں جو آدمی داخل ہو، وہ توحیدِ خداوندی کو ماننے والا ہو، مشرک نہ ہو۔ اس میں حکمت کیا ہے؟ جو بات میرے نزدیک تحقیقی طور پر ثابت ہو چکی ہے، وہ یہ ہے کہ جو آدمی فائدوں کے حصول اور نقصان دہ چیزوں سے بچنے کے لیے اپنے رب، خالق و مالک کو چھوڑ کر کسی اور پر اعتماد کرے گا، اسے اپنے آپ پر بھی پورا اعتماد حاصل نہیں ہو سکتا۔

(انسانی روح کا بنیادی تقاضہ اور ”محبتِ ذاتیہ“ کی حقیقت)

اس سلسلے میں امام شاہ ولی اللہ دہلویؒ ”حجة اللہ البالغہ“ کے ”باب الایمان“ میں ”العبادة حق اللہ تعالیٰ علی عباده“ (انسانوں پر اللہ تعالیٰ کا حق ہے کہ وہ اس کی عبادت کریں) کے ذیل میں تحریر فرماتے ہیں:

”جاننا چاہیے کہ انسان کی روح میں ایک نورانی لطیفہ ہے، جو طبعی طور پر اللہ کی جانب ایسا میلان اور جھکاؤ رکھتا ہے، جیسا کہ لوہا مقناطیس کی طرف کشش رکھتا ہے۔ یہ ایک ایسا پہلو ہے، جو وجدانی طور پر معلوم ہوتا ہے..... اللہ کی طرف اس نقطہ نورانی کے میلان کو ”محبتِ ذاتیہ“ کا نام دیا جاتا ہے۔ اس کی مثال ایسے ہی ہے کہ جیسا کہ دیگر تمام وجدانی چیزوں کی ہوتی ہے۔ کہ جن کے لیے عقلی دلائل کی ضرورت نہیں ہوتی۔ جیسے بھوکے آدمی کی بھوک اور پیاسے کی پیاس..... وہ تمام کام جنہیں انسان کے لیے کرنا ضروری ہے۔ وہ درحقیقت اس لطیفہ نورانیہ کا حق ہے۔ جو اللہ کی طرف کھینچتا ہے..... یہ بات چوں کہ بہت گہرائی کی حامل ہے۔ نیز باریک بینی سے

معلوم ہوتی ہے۔ اس لیے اس لطیفے کو انسانوں کی ایک چھوٹی سی جماعت کے سوا عام طور پر لوگ نہیں جانتے۔ اس لیے ضروری تھا کہ ”حق“ کی نسبت ان چیزوں کی طرف کی جائے جن کی طرف اس لطیفہ نورانیہ کا میلان اور جھکاؤ ہوتا ہے۔ اور جس کو مقصود بنایا جاتا ہے.....

جب ہم نے یہ کہا کہ ”عبادت کرنا اللہ کے بندوں پر اللہ کا حق ہے“، تو یہ دراصل اختصار ہے اس بات کا کہ اس لطیفہ نورانی کا حق ہے کہ وہ اللہ کی طرف اپنا میلان اور جھکاؤ رکھے۔ مناسب ہے کہ اسی پر قرآن کا حق، رسول کا حق، مولیٰ کا حق، والدین کا حق، رشتہ داروں کے حقوق وغیرہ کو قیاس کر لیا جائے۔ دراصل یہ تمام حقوق اس کے نفس پر اس اللہ کا حق ہے، تاکہ اس کے کمالات کی تکمیل ہو سکے۔ لیکن حق کی نسبت اس طرف کر دی گئی، جس کے ساتھ اس قسم کا معاملہ پیش آیا۔ اس بات کو اچھی طرح سمجھ لو اور ظاہر پرستوں کی طرح مت ہو، بلکہ اصل حقائق تک پہنچنے والے محققین کی طرح بنو!“ انتہی بتصرف (57)

(توحید الہی سے انسان میں اپنے آپ پر اعتماد پیدا ہوتا ہے)

میں کہتا ہوں کہ اس قیاس کی بنیاد پر اعتماد علی اللہ کا مطلب اس کے سوا کچھ نہیں کہ اللہ کے تعلق سے ہمارے اندر اپنے آپ پر اعتماد کرنا آجائے۔ جب کسی آدمی کو اپنے آپ پر اعتبار کرنے کے لیے کسی دوسرے آدمی کو واسطہ بنانے کی ضرورت نہ رہے تو وہ پکا موحد بن جاتا ہے۔ وہ ان لوگوں میں سے ہو جاتا ہے، جنہیں اپنے اوپر پورا اعتماد ہے۔ وہ ان لوگوں سے علاحدہ ہو جاتا ہے، جنہیں اپنے اوپر اعتماد کرنے کے لیے کچھ لوگوں کے واسطے کی ضرورت ہوتی ہے۔ یہ بات کسی ایسے آدمی سے پوشیدہ نہیں ہے کہ جو انقلاب کے معنی جانتا ہو۔ نیز یہ کہ انقلاب کی تکمیل اس وقت تک نہیں ہوتی جب تک انسان کو اپنے اوپر مضبوط اعتماد نہ ہو۔

شریعت کی زبان میں رجعت پسندی دو طرح ثابت ہوتی ہے:

ایک تو انقلابی پروگرام کو چھوڑ دینے سے رجعت پسندی پیدا ہوتی ہے۔ اب ارتداد کی سزا صرف اس لیے ہے کہ وہ انقلاب میں رجعت پسند واقع ہوا ہے۔

دوسرے؛ اس صورت میں کہ وہ انقلاب کے نصاب کو پورا نہیں کر سکا۔

واللہ سبحانہ أعلم (اللہ سبحانہ زیادہ جانتا ہے)

فصل (6): (سلاطینِ دہلی کی تاریخ کا مطالعاتی تجزیہ)

ہم یہ چاہتے ہیں کہ سلاطینِ دہلی کی تاریخ کا جو مطالعہ ہم نے کیا ہے۔ اس کا کچھ تھوڑا سا تذکرہ یہاں

پر کر دیں۔ جیسا کہ ہم نے سلاطین استنبول کے حوالے سے اپنے مطالعے کے کچھ پہلوؤں کے بارے میں چند اشاروں کا ذکر گزشتہ فصل (باب نمبر 7، فصل 1) میں کیا ہے۔ کیوں کہ یہ طرزِ تفکر ہی عالمی انقلاب کے مطالعے کے لیے بنیاد و اساس کی حیثیت رکھتا ہے۔ اسی سے اس نظریے کے نظائر و شواہد ہمارے سامنے واضح ہوتے ہیں، جس کا تذکرہ ہم نے پانچویں فصل میں کیا ہے۔

(سلطان جلال الدین اکبر کی سلطنت کے چند بنیادی پہلو)

۹۸۷ھ (1579ء) میں سلطان جلال الدین محمد اکبر غفر اللہ له و انار بُرہانہ (اللہ ان کو معاف فرمائے، اور ان کے اچھے کاموں کو زندہ رکھے) کے زمانے میں ہندوستانی سلطنت کا طرزِ حکومت ”اسلامیت“ سے ”وطنیت“ میں تبدیل ہو گیا تھا۔ اس طرح ہندوستانی حکومت ”السلطنة الملیة الوطنیة“ (قومی ملتی حکومت) کے پروگرام کے مطابق کام کرنے لگی تھی۔

ہندوستانی سلطنت میں یہ تبدیلی درج ذیل چند مقاصد کے حصول کی ایک تدبیر تھی:

- 1- ایک مقصد یہ تھا کہ ہندوستان کے ایسے غیر مسلم جو اپنے ہم وطن ہندوستانی اور افغانی ہونے کی وجہ سے سلطان شیر شاہ سوری کی جانب مائل تھے، انھیں مغل حکومت کے ساتھ وابستہ کیا جائے۔
- 2- دوسرا مقصد یہ تھا کہ عدل و انصاف کے قیام میں مسلمان اور غیر مسلم کے درمیان کوئی فرق اور تمیز پیدا نہ کیا جائے۔

- 3- تیسرا مقصد یہ تھا کہ ایران کی صفوی حکومت کے حق میں اپنے خلوص کا اظہار کیا جائے۔ اس لیے کہ اکبر بادشاہ کے والد سلطان نصیر الدین ہمایوں نے سلطان شیر شاہ سوری کی اولاد سے اپنی مملکت واپس لینے کے لیے جب ایرانیوں سے مدد مانگی تھی تو ہندوستانی سلطنت میں ایرانیوں کے بعض حقوق تسلیم کرنے کا معاہدہ بھی ان سے کیا تھا۔

اس طرح جلال الدین اکبر نے اپنے آپ کو ہندوستانی ممالک پر خلیفہ کے طور پر فائز کر لیا تھا۔ اس کے بعد اس کے بیٹے سلطان نور الدین جہاں گیر کے زمانے میں بھی سلطنت انھی اصولوں پر چلتی رہی۔

اس کے بعد اس کے بیٹے سلطان شہاب الدین شاہ جہاں نے بعض کاموں میں مناسب اصلاح کے بعد سلطنت کو اسی طرح چلائے رکھا۔

جب سلطان شاہ جہاں ۱۰۶۹ھ (1659ء) میں فالج کی وجہ سے سلطنت کا نظام چلانے سے معذور ہو گیا تو اس کے ولی عہد اور سب سے بڑے بیٹے ”داراشکوہ“ نے زمامِ سلطنت سنبھالی۔ داراشکوہ سیاست و وطنیہ کے اصول پر سختی سے کار بند تھا۔ وہ سلطنت کے مختلف عناصر کے درمیان مساوات کے اصول کو بہت

زیادہ سختی کے ساتھ نافذ رکھے ہوئے تھا۔

اسی دوران شاہ جہاں کا تیسرا بیٹا محی الدین عالم گیر اٹھ کھڑا ہوا۔ اس نے سلطنت کے حصول کے لیے داراشکوہ کے ساتھ لڑائی لڑی۔ بالآخر اس پر غالب آ گیا۔ جب اس کی حکمرانی کا غلبہ قائم ہو گیا تو اس نے ۱۰۶۹ھ (1659ء) میں ہندوستانی سلطنت کی تنظیم نو کرتے ہوئے اُسے ”خلافتِ اسلامیہ“ کے اصول پر قائم کرنے کی پوری کوشش کی۔

### فصل (7): (سلطان جلال الدین اکبر کی سلطنت کا تحلیل و تجزیہ)

سلطان جلال الدین اکبر کے زمانے میں ہندوستانی سلطنت کا مرکزی دفتر چار قسم کے وزرا اور امرا کا

مجموعہ تھا:

- 1- توراتی امرا: یہ امرا شاہی خاندان سے تعلق رکھتے تھے اور یہ سنی حنفی تھے۔
- 2- ایرانی امرا: یہ امرا شیعہ امامیہ مسلک رکھتے تھے۔
- 3- ہندوستانی مسلمان امرا: (یہ شاہی خاندان کے علاوہ دیگر مسلمان امرا تھے۔) انہی میں سے افغانی بھی شمار کیے جاتے تھے۔ یہ بھی توراتیوں کی طرح حنفی تھے۔
- 4- ہندوستانی غیر مسلم امرا۔

سیاسی درجے کے اعتبار سے یہ چاروں عناصر مساوی حیثیت کے مالک تھے۔ اس حوالے سے کسی مسلمان کو کسی غیر مسلم پر کوئی فوقیت حاصل نہ تھی۔ اور نہ ہی کسی سنی کو کسی امامی شیعہ پر کوئی بالادستی حاصل تھی۔ اسی لیے انہوں نے غیر مسلموں پر سے جزیہ ختم کر دیا تھا۔ انہیں وزارت، نظامت اور قیادت ایسے حکومتی مناصب کی ذمہ داریوں میں اپنے ساتھ شریک کر لیا تھا۔ اس طرح تقریباً 80 سال کا عرصہ گزر گیا۔ سلطان (جلال الدین محمد اکبر) اور اس کے اکثر امرا اگرچہ حنفی تھے، لیکن حکومت کے ادارتی نظام کے بنیادی ستون کی حیثیت میں شیعہ اور غیر مسلم بھی برابر کے شریک تھے۔ شیعہ امرا مصالح مرسلہ (لوگوں کی عمومی مصلحتوں) کو سمجھنے میں بڑی فراخ دلی کا ثبوت دیتے تھے۔ اس لیے کہ یہ لوگ (بارہویں) امام کے ظاہر نہ ہونے کی وجہ سے شریعت پر عمل کرنے کو اپنے لیے ضروری نہیں سمجھتے تھے۔ اس طرح یہ لوگ ان غیر مسلموں کے ساتھ اتحاد رکھتے تھے، جو اپنے شہروں کی عمومی مصلحتوں کو اچھی طرح جانتے تھے۔ نیز ہندوستانی غیر مسلم امرا مالی معاملات یعنی ٹیکس وغیرہ کا درست نظام قائم کرنے میں بھی بڑی مہارت رکھتے تھے۔

اس زمانے میں عام لوگوں کی اکثریت بالکل عضوِ معطل بنی ہوئی تھی۔ اس لیے کہ ان میں اجتہاد کی قوت و صلاحیت بالکل نہ تھی۔ اگرچہ ایک جماعت ایسی تھی جو مجتہد فی المذہب کے درجے پر فائز تھی۔ یہ

لوگ چاہتے تھے کہ سلطنت میں ”وطنیت“ کی جگہ پر ”اسلامیت“ کا انقلاب پیدا ہو جائے۔ اس مسلک کی ایسی علمی سیاسی جماعت کی تنظیم سازی کے رہنما امام ربانی شیخ احمد سرہندی مجدد الف ثانی رحمہ اللہ تھے۔

### فصل (8): (سلطان محی الدین عالمگیر کا تجدیدی کام)

بارھویں صدی کے شروع میں سلطان محی الدین محمد عالمگیر قدس اللہ سرہ العزیز امام اور مجدد کی حیثیت رکھتے ہیں۔ انھوں نے ہندوستان کی سلطنت کے طرز حکومت کو ”وطنی اجتماعیت“ کے دائرے سے نکال کر ”دینی اسلامی سلطنت“ کی صورت میں قائم کرنے کا تجدیدی کام کیا۔ انھوں نے ہندوستان کی مختلف زبانیں بولنے والی اور بہت سے مذاہب رکھنے والی بیس کے قریب ہندوستانی ریاستوں پر اپنی حکمرانی قائم کی۔ انھوں نے ہندوستان پر کمال متانت اور تدبیر کے ساتھ تقریباً پچاس سال حکومت کی اور خلافت اسلامیہ کا اعلان کر دیا۔ لیکن جب انھوں نے حجاز مقدس کی خدمت کے لیے اس کو اپنے دائرہ حکومت میں لانے کی کوشش کی تو انھیں اس کی توفیق نہ ہو سکی۔

یہاں ہم سلطان عالمگیر کے حالات زندگی ”سلک الدر“ سے نقل کرتے ہیں:

”سلطان محمد اورنگزیب عالمگیر ہمارے زمانے میں ہندوستان کے بادشاہ ہیں۔ امیر المؤمنین ہیں اور مسلمانوں کے امام ہیں۔ مسلمانوں کے لیے ایک اہم ستون کی حیثیت رکھتے ہیں اور ان کو منظم کرنے والے ہیں۔ مجاہد فی سبیل اللہ ہیں۔ عالم اور علامہ ہیں۔ صوفی اور عارف باللہ ہیں۔ کفر کو مٹانے والے اور دین کو قائم کرنے والے ہیں۔ اسلام کو مضبوط کرنے والے ہیں۔ ہندوستان میں اس کی روشنی کو پھیلانے والے ہیں۔ اللہ کے کلمے کو بلند کرنے والے ہیں۔ وہ زمانے کی نیکیوں میں سے ایک نیکی ہیں۔ ان کے نظام سلطنت کی کوئی مثال نہیں ملتی۔“

انھوں نے ۱۰۶۸ھ (1658ء) میں نظام مملکت چلانا شروع کیا۔ اللہ نے ان کے ذریعے سے ہندوستان والوں کے لیے بڑی بھلائی پیدا کی کہ انھوں نے وہاں سے ظلم ختم کر دیا۔ ٹیکس معاف کر دیے۔ ہندوستانی اُفق پر عدل و انصاف کا سورج طلوع ہو گیا۔ ہندوستان میں علم و شعور کی حکمرانی قائم ہو گئی۔ اہل علم کو اتنے اونچے درجے پر پہنچا دیا کہ دنیا کے تمام شہروں سے لوگ وہاں پہنچنے کا ارادہ رکھتے ہیں۔

خلاصہ یہ ہے کہ اپنے زمانے میں ان جیسا مسلمانوں میں کوئی بادشاہ نہیں ہے۔ حسن سیرت میں، اللہ سے ڈر اور خوف کرنے میں، عبادت میں مشغول ہونے میں ان کا کوئی نظیر نہیں ہے۔ انھوں نے اپنے علاقے کے حنفی علما کو حکم دیا تھا کہ وہ ان کے نام سے ایک فتاویٰ جمع کریں، جس میں اس دور میں انسانی ضرورت کے تمام احکامات شرعیہ حنفی مذہب کے مطابق جمع کر دیے



جائیں۔ یہ کتاب کئی جلدوں میں جمع ہو کر تیار ہوئی اور اس کا نام ”فتاویٰ عالم گیری“ رکھا گیا۔ یہ فتاویٰ تمام مسلمان علاقوں حجاز، مصر، شام، روم میں بڑی شہرت رکھتا ہے۔ اس کا نفع تمام لوگوں کو ہوا۔ تمام مفتیوں کے لیے یہ کتاب مرجع بن گئی۔

اورنگزیب عالمگیر رحمۃ اللہ علیہ اسی طرح حکومت کرتے رہے۔ یہاں تک کہ ماہ ذی قعدہ ۱۱۱۸ھ (فروری ۱۷۰۷ء) میں ان کا انتقال ہو گیا۔ اس طرح انھوں نے اپنی حکمرانی کے پچاس سال گزارے۔ اللہ تعالیٰ ان پر اپنی وسیع رحمت نازل فرمائے۔“ انتہی ملخص سلک

الذکر (58)

### فصل (9): (عالم گیری عہد کا تحلیل و تجزیہ)

سلطان محی الدین عالم گیر نے غیر مسلموں کو دوبارہ زمین کے رتبے پر پہنچا دیا۔ ان پر جزیہ لگا دیا۔ ان سے امور مملکت میں مساوات کی بجائے ضرورت اور حاجت کے مطابق تعاون لیا۔ اسی طرح سلطان نے جنوبی ہندوستان کی حکومتوں کو بھی اپنے زیر نگیں کر لیا، جو شیعہ امرا کے قبضے میں تھیں۔ اس کے نتیجے میں ایرانی حکومت خوف زدہ ہو گئی اور ہندوستانی شیعہ بھی ناراض ہو گئے۔

اب سلطان کے با اعتماد لوگ سوائے تورانی اور ہندوستانی خفیوں کے اور کوئی نہ رہے۔ سلطان کی اصلاح و تجدید کا کام علما و مشائخ، امرا اور عوام سب میں سرایت کر گیا۔ انھوں نے آگے بڑھ کر بہت سے امور میں حصہ لینا شروع کر دیا۔ چنانچہ ایسے علمی مدارس منظم کیے گئے جن میں تمام علوم کی تعلیم و تعلم کا خرچ بیت المال سے کیا جانے لگا۔ اور قضا و افتا کے معاملات میں ”فتاویٰ عالم گیری“ پر اعتماد کی وجہ سے علما کے درمیان کوئی فقہی اختلاف باقی نہ رہا۔

(دینی حکومت کے ضروری لوازمات اور تقاضے)

لیکن دینی حکومت کو قائم کرنے اور اسے برقرار رکھنے کے لیے اس کے علاوہ بھی چند چیزوں کی ضرورت ہوتی ہے۔ ایسی حکومت کے لیے یہ لازمی اور ضروری تھا کہ اہل حل و عقد کے مرکزی اجتماع میں ایسے لوگوں کی اکثریت ہونی چاہیے جو:

- 1- دین کے اصول اور فروع میں تحقیق و اجتہاد کی صلاحیت رکھتے ہوں۔
- 2- ان میں فقہی اخذ و استنباط اور قانون بنانے کا پورا پورا ملکہ ہو اور حکمت عملی تشکیل دینے کی صلاحیت سے بہرہ ور ہوں۔
- 3- اگر بنائے ہوئے قانون کی ظاہری شکل و صورت، قانون کی اصل روح اور مقاصد کو پورا نہ کر

رہی ہو تو قانون کی اصل روح کے مطابق نئی قانونی شکل ترتیب دینے کی صلاحیت کے حامل ہوں۔

4- ایسے ہی وہ اُن مصالحِ مرسلہ (عمومی مصلحتوں) کے مطابق عمل کریں۔ جن کا اعتبار اکثر اہل رائے کریں اور وہ ان پر متفق ہو جائیں۔

5- اسی طرح یہ بھی ضروری ہے کہ عقل مند لوگوں کا مرکزی اجتماع اور ان کا محل مشاورت، حکومت کے مرکزی دفتر سے قریبی رابطہ رکھے۔

ایسی خصوصیات کی حامل جماعت چند دنوں میں پیدا نہیں ہو سکتی تھی۔ ہاں اگر گزشتہ زمانوں سے پورے تسلسل کے ساتھ انسانیت کو فائدہ پہنچانے والے مشائخ کا سلسلہ قائم رہتا تو ایسی جماعت کا قیام ممکن تھا۔ جب کہ سلطان کے زمانے سے تقریباً سو سال پہلے سے ایسا سلسلہ ختم ہو چکا تھا۔ جب کہ مدارس کا یہ حال تھا کہ وہاں سے کوئی ایسا فرد نہیں نکل رہا تھا، جیسا کہ سلطان شیرخان (شاہ) سوری تھا۔ اور نہ ہی (وزیر اعظم) علامہ سعد اللہ جیسے لوگ پیدا ہو رہے تھے۔

(عالمگیری سلطنت کے اثرات)

حکیم الہند، حضرت الامام، شاہ ولی اللہ دہلوی اور ان کی تربیت یافتہ جماعت اگرچہ عالم گیری تجدید کا نتیجہ ہے، لیکن سلطان کو اپنا نظامِ مملکت چلانے کے لیے جیسی تنظیم کی ضرورت تھی، وہ ولی اللہی جماعت کی صورت میں سلطان کے انتقال کے ساٹھ سال بعد پیدا ہو سکی۔ یہ وہ دور تھا، جب سلطنت کے تمام اجزا میں کمزوری کے اثرات سرایت کر چکے تھے۔ اس لیے کہ جب اللہ نے سلطان کو اپنے پاس بلا لیا تو ایک طرف ہندوستانی غیر مسلموں میں سے مرہٹہ اور سکھ سرداروں نے بغاوت کر دی اور دوسری طرف شیعہ امامیہ کا غضب بھی بھڑک اٹھا، جب کہ سلطان کے بعد آنے والے کسی بادشاہ میں یہ صلاحیت نہیں تھی کہ وہ اُس کی سیاست کے مطابق نظام کو جاری رکھ سکے۔ ایسی صلاحیت نہ اُس کے خاندان میں تھی، نہ اس کے تابعین میں تھی، نہ اُمرا اور علما میں تھی۔

ہندوستان کی تاریخ کا مطالعہ کرنے والے کو مزید تعجب اس وقت ہوتا ہے، جب وہ یہ دیکھتا ہے کہ سلطان محی الدین عالمگیری کے تخت پر بیٹھنے والا اس کا سب سے بڑا بیٹا سلطان بہادر شاہ امامی شیعہ تھا۔ پھر سلطان بہادر شاہ اول کے بعد مرکزی دفتر میں اختلافات سرایت کر گئے۔ یوں اس میں کمزوری آگئی۔ پھر باہمی لڑائیوں کا سلسلہ شروع ہو گیا۔ جب شیعہ امامیوں کا تسلط ہوا تو انہوں نے سنیوں کو ذبح کیا، جیسا کہ فرخ سیر کے زمانے میں ہوا۔ جب تورانیوں کا غلبہ ہوا تو انہوں نے شیعوں کو قتل کیا، جیسا کہ محمد شاہ کے زمانے میں ہوا۔

دوسری طرف مرہٹہ باغی ہردن بڑھتے چلے آ رہے تھے۔ اس لیے کہ ان کی مدد وہ تمام امرا کر رہے تھے جو مغلوب ہو چکے تھے۔ یہاں تک کہ وہ جنوبی ہندوستان میں ٹیکس وصول کرنے میں سب سے پہلے شریک ہوئے۔ پھر وہ شمالی ہندوستان کے کچھ علاقوں پر غالب آ گئے۔ جب سلطنت کی کمزوری ظاہر ہو گئی تو ایران سے نادر شاہ آ گیا۔ اس نے دارالخلافہ (دہلی) کو لوٹ لیا۔ جو لوگ وہاں تھے، انھیں قتل کر دیا۔ اس کے کچھ عرصے بعد احمد شاہ (ابدالی) افغانی آ گیا، جس نے قندھار اور کابل پر غلبہ پالیا تھا۔ اُس نے ہندوستان میں غارت گری کا بازار گرم کر دیا۔

### فصل (10): (شاہ ولی اللہ کا نظریہ انقلاب)

محمد شاہ کے زمانے سے لے کر احمد شاہ (ابدالی) افغانی کے آخری عہد تک ہندوستانیوں کے ساتھ جو کچھ ہو رہا تھا، حکیم الہند، حضرت الامام، شاہ ولی اللہ دہلوی رحمۃ اللہ علیہ اس کا بخوبی مشاہدہ کر رہے تھے۔ اس کے نتیجے میں آپ سیاسی انقلاب کی روح اور اس کے تقاضے پر متنبہ ہوئے۔ انھوں نے اسی نقطہ نظر سے اپنی کتاب ”حجة اللہ البالغہ“ وغیرہ میں فلسفہ شرعیہ کی تدوین و ترتیب کی۔ لوگوں کو اپنے افکار کی اتباع کرنے کی دعوت دی۔ انھوں نے اس بات کی تصریح کی کہ وہ اس دور کے امام ہیں۔ انھوں نے یہ بھی دیکھا کہ زمین ایک بہت بڑے انقلاب کے لیے تیار ہو چکی ہے۔ لیکن اُس زمانے کے اہل حل و عقد اس طرف متوجہ نہیں ہو رہے۔ عزت و مرتبت کی طرف واپس لوٹنے کے جتنے بھی امکانات تھے، حکمران طبقوں نے انھیں گنوا دیا۔

حضرت الامام شاہ ولی اللہ دہلوی نے ”حجة اللہ البالغہ“ میں اپنا نظریہ انقلاب تحریر کرتے ہوئے

فرمایا:

”وما تراه من ملوک بلادک یغنیک عن حکایاتہم (أی قیصر

و کسری)۔“ (59)

”وہ جو تم اپنے علاقے کے بادشاہوں کی عیاشیوں کو دیکھتے ہو تو یہ تمھیں قیصر و کسری کے

واقعات سے مستغنی کر دیں گی۔“

شاہ صاحب کے اس جملے میں اس بات کا اشارہ تھا کہ یہ لوگ بھی انقلاب کے مستحق ہیں، جیسے کہ نبی

اکرم صلی اللہ علیہ وسلم کے زمانے میں قیصر و کسری کے خلاف انقلاب برپا کرنا ضروری تھا۔

پھر شاہ صاحب نے اپنی کتاب ”التفہیمات الإلہیہ“ میں ہندوستانی سوسائٹی کی تمام جماعتوں کی

خرابیوں کو بیان کیا اور انھیں اس کے انجام سے ڈرایا۔ (60)

اس کے بعد ہوا یہ کہ قریب زمانے میں ہی یورپ کی اقوام مسلح ہو گئیں اور ہندوستان آ پہنچیں۔ انھوں

نے ان اصولوں کو اپنے پیش نظر رکھا، جنہیں امام شاہ ولی اللہ دہلوی نے انقلاب کے لیے تحریر کیا تھا۔ چنانچہ انھوں نے ہندوستان پر غلبہ پالیا۔ یہ ان لوگوں کی سزا ہوتی ہے، جو سچائی سے اعراض کرتے ہیں اور حق سے روگردانی کرتے ہیں۔

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ (61)

(اے ہمارے پروردگار! ہمیں معاف فرما اور ہمارے ان بھائیوں کو بھی معاف فرما، جو ہم سے پہلے ایمان لائے تھے۔)

فصل (11): (ولی اللہی جماعت کا کام اور ہندوستان پر برطانیہ کا تسلط)

حضرت الامام شاہ ولی اللہ دہلوی کے بعد ان کے بیٹے حضرت الامام شاہ عبدالعزیز دہلوی اپنے والد کے انقلابی فلسفے پر تنظیم سازی کے لیے اٹھ کھڑے ہوئے۔ انھوں نے عام مسلمانوں میں سے ایک علمی اور انقلابی جماعت منظم کر دی۔

(سید احمد شہید کی جدوجہد آزادی)

انھوں نے ۱۲۳۱ھ بمطابق 1816ء سے کام شروع کر دیا تھا۔ یہی وہ جماعت ہے، جس نے (حضرت سید احمد شہید کی قیادت میں) افغانیوں کے پہاڑی علاقے ”پنج تار“ میں ۱۲۳۲ھ بمطابق 1828ء میں ایک حکومت قائم کی تھی۔ پھر بعض امرا کی خیانت اور ریاستی جھگڑوں میں ان کی سازشوں کی وجہ سے یہ جماعت شہید ہو گئی۔

(1857ء کی جدوجہد آزادی)

جب برطانوی حکمرانوں نے (مغل حکومت کے ساتھ کیے گئے) معاہدات کی شرائط اور حدود و قیود سے تجاوز کیا تو ہندوستانی لوگ ۱۲۷۳ھ (1857ء) میں ان کے خلاف اٹھ کھڑے ہوئے۔

اس کام کی ابتدا کرنے والے امام عبدالعزیز دہلوی کی تربیت یافتہ جماعت کے لوگ تھے۔ انھی لوگوں نے اس جنگ آزادی کی دعوت دی تھی۔ یہی لوگ کثرت سے اس جنگ آزادی میں شہید بھی ہوئے۔ لیکن ریاستوں کے نوابوں اور جاگیرداروں نے برطانویوں کی مکمل مدد کی۔ اس کے نتیجے میں اس جنگ آزادی میں ہزار ہا ہندوستانی قتل ہو گئے۔ حتیٰ کہ ہندوستانیوں نے ہی ایک دوسرے کو قتل کیا۔

اس کے بعد ۱۲۷۴ھ (1858ء) میں (انگریزوں کی) ایک چھوٹی سی جماعت ایک بہت بڑی (ہندوستانی) قوم پر غالب آ گئی۔

رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿62﴾

(اے ہمارے رب! ہمارے گناہ بخش دے اور ہمارے کام میں جو ہم سے زیادتی ہوئی ہے اور ہمارے قدم ثابت رکھ اور کافروں کی قوم پر ہمیں مدد دے۔)

### فصل (12): (استنبول سے حجاز تک کا سفر)

میں نے سلاطینِ دہلی کے شاہی محلات نہیں دیکھے۔ نہ دہلی میں اور نہ دیگر جگہوں میں۔ اسی طرح میں استنبول میں سلاطینِ عثمانیہ کے محلات دیکھنے کے لیے بھی ان میں داخل نہیں ہوا۔ مجھے اس پر بہت افسوس ہوا، جو کچھ میں نے بخارا میں دیکھا کہ وہاں مسجدیں اور مدرسے لوگوں سے خالی اور ٹوٹ پھوٹ کا شکار ہیں۔

میں (5 جون 1926ء کو) استنبول سے نکلا اور اٹلی اور سوئٹزر لینڈ پہنچا۔ وہاں میں نے ہندوستانی اور یورپین افراد سے ملاقات کی۔ میں نے جدید اٹلی کی سیاست کا بھی تھوڑا بہت مطالعہ کیا۔ پھر مجھے افریقہ کے ساحل (ایری ٹیریا کی بندرگاہ) پر اطالوی نوآبادی ”مصوع“ نامی شہر کی طرف سفر کرنے کی سہولت حاصل ہو گئی۔

اس طرح میں 5 صفر 1345ھ (15 اگست 1926ء) کو ”مصوع“ سے حجاز پہنچا۔ (63) پس اللہ کا بہت شکر ہے کہ اس نے مجھے بلد اللہ الامین (مکہ المکرمہ) میں پہنچنے کی ایسے وقت توفیق عطا فرمائی، جب کہ اسلام قبول کیے ہوئے میری عمر کے چالیس سال پورے ہو چکے تھے۔ و آخر دعوانا ان الحمد لله رب العالمین.





## آٹھواں باب: اُمّ القریٰ (مکہ مکرمہ) میں قیام

### فصل (1): (مکہ مکرمہ میں قیام کی نوعیت)

کاش میں ۱۳۴۴ھ (جون 1926ء) کے موسم حج میں اُمّ القریٰ (مکہ مکرمہ) پہنچ جاتا۔ اس طرح ہندوستان سے آنے والے اپنے ان ہندوستانی دوستوں کے اجتماع میں شریک ہو جاتا، جو ”مؤتمر اسلامی“ میں شرکت کے لیے آئے تھے۔ مجھے پورا یقین ہے کہ اگر ہماری ملاقات اور باہمی مذاکرات کا عمل پورا ہو جاتا تو ہمارا سیاسی پروگرام پہلے سے زیادہ مہارت اور عمدگی لیے ہوتا، لیکن میں صفر ۱۳۴۵ھ (15 اگست 1926ء) کو اس وقت مکہ مکرمہ پہنچا، جب کہ ہمارے دوست ہندوستان واپس لوٹ چکے تھے۔

مکہ آنے کے بعد، کچھ دن میں نے عرب رہنماؤں کے بیانات اور ان کی آرا اور عرب تحریک کی تاریخ کے مطالعے میں گزارے۔ اس مطالعے سے میرے اس فکر میں کوئی تغیر و تبدل واقع نہیں ہوا، جو استانبول کے قیام میں، میں نے اپنے لیے مقرر کر لیا تھا۔ بلکہ میرے سامنے سے چند ایسی غبار آلود باتوں سے پردہ ہٹا، جن کا تعلق عربوں اور ترکوں کے باہمی اختلاف کے اسباب سے تھا۔ چنانچہ میں نے لوگوں کے سامنے اس بات کی صراحت کر دی کہ میں ہندوستان کے پروگرام پر ہی کام کروں گا۔ سیاستِ عربیہ سے میرا کوئی تعلق نہ ہوگا۔ (64)

(میرا سطح نظر، تعلیم و تربیت اور تنظیم)

اسی دوران میں نے ایک خواب دیکھا کہ ہمارے استاذ حضرت شیخ الہند (مولانا محمود حسن) مجھ سے فرما رہے ہیں کہ:

”تم جب آگ جلاو، اور روٹی پکالو، تو میں تمہیں اپنی جماعت میں ضم کر دوں گا۔ یوں تمہیں اپنی جماعت میں سے بنالوں گا۔“

اس خواب کی تعبیر کے حوالے سے میرے دل میں یہ خیال آیا کہ ”آگ جلانے“ سے مراد ”جہادِ بالسیف“ ہے۔ ”روٹی پکانے“ سے مراد ایسی تعلیم و تربیت اور تنظیم کا قیام ہے، جو دنیا و آخرت کی برکات سمیٹنے والی ہے۔

جب سے میں اس وادی غیر ذی زرع (مکہ مکرمہ) میں پہنچا ہوں اور بیت اللہ الحرام کے سائے میں رہنے لگا ہوں، تو میرا صحیح نظر ”روٹی پکانا“ (یعنی تعلیم و تربیت اور تنظیم) ہی رہا ہے۔

### فصل (2): (تاریخ اسلام کا مطالعہ)

اس طرح میں اپنے اکثر اوقات تاریخ اسلام کے مطالعے میں خرچ کرنے لگا۔ پھر ہندوستان کی تاریخ کا مطالعہ ان نظریات کے حوالے سے کرنے لگا، جو ہم نے اپنے سیاسی پروگرام کے حوالے سے قائم کیے تھے۔ اس کے باوجود کہ ضروری کتابوں کا ذخیرہ ایک جگہ پر اکٹھا نہ ملنے کی وجہ سے بہت سی رکاوٹیں میرے سامنے حائل تھیں۔ میرا دل اس وجہ سے بھی پریشان رہتا تھا کہ ہندوستان کے رہنے والوں میں دن بدن بزدلی اور کم ہمتی بڑھتی جا رہی ہے۔ ایسے حالات میں تصوف اور سلوک سے لگاؤ رکھنے والی ایک جماعت میں نے ایسی دیکھی، جس کا رجحان فکر ان افکار کی طرف تھا۔

(فلسفہ اور حکمت کے بارے میں البیرونی کی رائے)

ابوریحان البیرونی نے لکھا ہے:

”فلسفہ اور حکمت کے ظہور سے پہلے قدیم یونانیوں میں ایسے سات لوگ گزرے ہیں،

جنہیں ”أساطین الحکمہ“ (حکمت کے ستون) کہا جاتا ہے۔..... (65)

ان کے نزدیک — بعد میں پیدا ہونے والے فلاسفہ کے مقابلے پر — فلسفے کی تہذیب و

ترتیب ہندوستانی فلاسفہ کے طے کردہ اصولوں کے طرز پر تھی۔ ان میں سے کچھ لوگ:

1- ایسے ہیں جو کہ تمام اشیا کو شئی واحد (وحدت الوجود) کے طور پر دیکھتے تھے۔ پھر ان میں

بھی درج ذیل گروہ تھے:

(ا) بعض ”کونیاتی وحدت“ کے قائل تھے۔

(ب) بعض ”قوت و طاقت کی وحدت“ کے قائل تھے۔

اور یہ کہ مثلاً انسان، پتھر اور دیگر تمام جامد چیزوں سے صرف

اس لیے فضیلت رکھتا ہے کہ وہ مرتبے کے اعتبار سے ”علت

اولیٰ“ کے قریب تر ہے۔ ورنہ وہ بعینہ وہی ہے۔

2- بعض لوگ ایسے تھے، جو کہ ”علتِ اولیٰ“ کے اعتبار سے صرف ”وجودِ حقیقی“ کو ہی اصل

سمجھتے تھے۔ اس لیے کہ وہ اپنے ذاتی وجود میں دیگر تمام اشیا کے محتاج نہیں ہیں اور دیگر

تمام چیزیں اس کی محتاج ہیں۔ جو چیز اپنے وجود کے لیے دوسرے کی محتاج ہو، تو اس کا

وجود محض ایسا خیال ہے، جو غیر حقیقی ہے۔ اور حق صرف وہی ”واحدِ اول“ ہی ہے۔  
یہ تمام آرا ”سوفیہ“ یعنی ”حکما“ کی ہیں۔ اس لیے کہ یونانی زبان میں ”سوف“ کا معنی  
”حکمت“ ہے۔ اور اسی وجہ سے ان کا نام ”فیلسوف“ (پیللا سوپا) رکھا گیا۔ یعنی ایسے لوگ، جو  
حکمت اور فلسفے سے محبت رکھتے ہیں۔ اور جب ایسی قوم اسلام میں داخل ہوئی، جن کی رائے ان  
لوگوں کے قریب قریب تھی تو ان کا نام بھی یہی رکھ دیا گیا۔“ انتہی (66)  
ایسے ہی عبدالعزیز الاسلامبولی نے ”معرفت“ میں ذکر کیا ہے۔  
وللہ الحمد۔

(تصوف، حکمت اور احسان کی حقیقت)

میری تحقیق کے مطابق ”صوفیا“ کا لفظ یونانی زبان سے تعلق رکھتا ہے۔ اس کا معنی ”حکمت“ ہے۔ جو  
لوگ اسے عربی زبان کا لفظ قرار دیتے ہیں اور اس کو ”صوف“ (اُون) یا ”صفا“ (پاکیزگی اور صفائی) سے  
مشتق بنانے کی کوشش کرتے ہیں، وہ بڑی دور کی کوڑی لاتے ہیں۔ پھر یہ لفظ ”صوفیا“ مسلمانوں کے عرف  
میں ”عارف“ کے معنی کے لیے مخصوص ہو گیا۔ یعنی ایسا عالم جو ”حکمتِ الہیہ اشراقیہ“ کی معرفت رکھتا ہو۔  
جیسا کہ ”متکلم“ کا لفظ ایسے عالم کے لیے بولا جاتا ہے، جو ”حکمتِ الہیہ مشائیہ“ کی معرفت رکھتا ہو۔  
بعض اہل علم کو یہاں پر بڑا شبہ لگا کہ انھوں نے ”احسان“ کو ”تصوف“ کے مشابہ اور ”عقائد“ کو  
”کلام“ کے مشابہ سمجھ لیا۔ اس لیے کہ انھوں نے جب مسلمانوں کے اماموں میں سے ایک جماعت کو دیکھا  
کہ وہ ”احسان“ اور ”تصوف“ کو جمع کر کے بیان کرتے ہیں، جب کہ ایک دوسری جماعت کو دیکھا کہ جو  
”عقائد“ اور ”کلام“ کو جمع کر کے بیان کرتے ہیں۔ اس وجہ سے وہ ان دونوں میں فرق و امتیاز نہ سمجھ  
سکے۔ اس طرح ان پر غلط رائے کا خبط (سودا) سوار ہو گیا۔

جب کہ امام ولی اللہ دہلوی نے ان مباحث کے ایسے تمام شبہات کا ازالہ کر دیا ہے اور پردہِ خفا میں  
پڑی ہوئی چیزوں کو اچھی طرح کھول کر بیان کر دیا ہے۔

(صوفیا اور حکما کی جدوجہد کا مطالعہ)

خلیفہ مامون الرشید عباسی کے زمانہ خلافت کے قریب ”اشراقی حکمتِ الہیہ“ کے متحققین کی اسلام  
میں داخل ہونے کی ابتدا ہوئی ہے۔ اس زمانے میں صوفیا میں جتنے بھی ”اصحابِ صحو“ (یعنی صاحب  
ہوش و حواس) تھے۔ انھوں نے سید الطائفہ حضرت جنید بغدادیؒ کی طرف رجوع کیا ہوا تھا۔ انھوں نے  
حضرت سری سقطیؒ کی صحبت اٹھائی تھی۔ انھوں نے حضرت معروف کرخیؒ کی صحبت اٹھائی تھی۔ انھوں نے  
حضرت علی رضا بن موسیٰ کاظمؒ کی صحبت اٹھائی تھی۔

جب کہ ”اصحابِ سُکر“ (بے ہوشی اور جذب کی حالت والے لوگوں) کا مرجع سلطان العارفين حضرت بايزيد بسطامي تھے، جنھوں نے حضرت جعفر صادق بن موسیٰ کاظمؑ کی صحبت اٹھائی۔ جنھیں شیعہ امامیہ ”جعفر کذاب“ کا نام دیتے ہیں۔ اس بات کی صراحت امام عبدالعزیز دہلوی نے کی ہے۔

حکما کی اس جماعت کا اہم ترین مشغلہ سیاست اجتماعیہ میں پورے طور پر داخل ہونا تھا۔ چنانچہ میں دیکھتا ہوں کہ (اس زمانے میں) اہل علم کی دو قسمیں ہو گئیں:

1- بعض اہل علم وہ تھے، جو ارتقائی سوچ رکھتے تھے۔ ان کے سیاسی نظریات حکومتِ وقت کے موافق تھے۔ یہ جماعت حکومت میں شامل ہو گئی۔ وہ لوگ قضا وغیرہ ایسے عدالتی اور حکومتی کاموں میں داخل ہو گئے۔

2- دوسری جماعت انقلابی خیالات رکھنے والی تھی۔ ان کے سیاسی نظریات حکومتِ وقت سے موافقت نہیں رکھتے تھے۔ انھوں نے ”تصوف“ کا دامن تھام لیا۔ اس طرح ان کے لیے مذاہب اور رسومات کی قيودات کے بغیر غور و فکر کرنا آسان ہو گیا۔ ان کے ارد گرد ایسے لوگ جمع ہونے لگے، جو حکومتوں کے ظلم کی وجہ سے تکالیف میں مبتلا اور شکست خوردہ تھے۔ انھیں عام مسلمانوں میں خفیہ اور علانیہ طور پر اپنے افکار پھیلانے کا موقع مل گیا۔ ان لوگوں نے یہ سب کچھ علوی حضرات سے حاصل کیا۔ اس لیے کہ وہ بنو امیہ کے ابتدائی زمانے سے ہی حکومت مخالف سیاست کا مرکز اور انقلاب کا منبع تھے۔

### فصل (3): (چھٹی صدی ہجری کے صوفیا کی جدوجہد)

چھٹی صدی ہجری میں، جب کہ خلافتِ عربیہ کی کمزوری کا زمانہ شروع ہو گیا تھا۔ اس زمانے میں اسلام کی مرکزی قوت عجم کی طرف منتقل ہو چکی تھی۔ اس دور میں شیخ امام عبدالقادر جیلانی حسینی بغدادی قدس سرہ پیدا ہوئے۔ وہ ”فاتح دورہ جدیدہ فی الجمع بین الاحسان والتصوف“ یعنی تصوف و احسان کو باہم جمع کرنے کے حوالے سے ایک نئے دور کا آغاز کرنے والے ہیں۔

اس دور کے اکثر امام ایسے ہیں کہ جن پر ”احسان“ کا غلبہ ہے، جب کہ اماموں کی ایک دوسری جماعت ایسی ہے کہ ان پر ”تصوف“ کا غلبہ ہے۔

اس دور کے اماموں میں سے حضرت شیخ عبدالقادر جیلانی بغدادی، شیخ عبدالخالق غجدوانی، شیخ نجم الدین کبریٰ، شیخ شہاب الدین سہروردی اور شیخ معین الدین چشتی اجمیری پہلی جماعت میں شامل ہیں۔

جب کہ شیخ شہاب الدین ”المقتول“ اور شیخ محی الدین محمد بن علی ابن عربی دوسری جماعت میں سے

ہیں۔

ان میں امام معین الدین چشتی قدس سرہ نے ۵۶۱ھ (1166ء) میں اُس سال ہندوستان کا سفر کیا، جب کہ امام عبدالقادر جیلانی قدس سرہ کا انتقال ہوا تھا۔ آپ ہندوستان کے مغربی حصے ”اجمیر“ میں تشریف فرما ہوئے۔ حضرت شیخ چشتی اجمیری ہندوستان میں اسلامی سیاست کی روح کا منبع اور نظامِ تعلیم و ارشاد کا مرکز ہیں۔

(مولانا غلام علی) آزاد بلگرامی ”مأثر الکرام“ میں لکھتے ہیں:

”سلطان شہاب الدین غوری کو دہلی کے والی رائے پتھورا پر فتح ہوئی۔ یہ سب حضرت خواجہ معین الدین چشتی قدس سرہ کے انفاسِ مبارک کے سبب ہوا۔ اس اجمال کی تفصیل یہ ہے کہ جب حضرت خواجہ غزنی کی جانب سے اجمیر میں تشریف فرما ہوئے اور اس مقام میں قیام فرمایا تو اس وقت رائے پتھورا کی جانب سے مسلمانوں کو تکلیف پہنچی۔

حضرت خواجہ نے اس سے مسلمانوں کی سفارش کی۔ غیر سعادت مند رائے پتھورا کو آپ کی یہ سفارش قبول کرنے کی توفیق نہ ہوئی۔ اس نے کہا:

”یہ مرد اس جگہ آیا ہے اور غیب کی باتیں بیان کرتا ہے۔“

حضرت خواجہ صاحب اس پر ناراض ہوئے اور یہ جملہ آپ کی زبانِ مبارک پر آیا:

”پتھورا کو ہم زندہ گرفتار کریں گے اور اس کو ہم سزا دیں گے۔“

انہیں دنوں میں سلطان شہاب الدین غوری غزنی سے پہنچا۔ پتھورا اپنے بہت زیادہ غرور کے ساتھ مقابلے پر صفا آرا ہوا۔ دونوں کے درمیان شدید لڑائی ہوئی۔ سلطان کام یاب ہوا۔ پتھورا کو زندہ گرفتار کیا گیا اور پھر قتل کر دیا گیا۔ اسی وقت سے اس علاقے میں اسلام کی بنیاد مستحکم ہونا شروع ہوئی۔ کفر کی بنیاد روز بروز ٹوٹ پھوٹ کا شکار ہوتی رہی۔ چنانچہ اسی وجہ سے حضرت خواجہ قدس سرہ کو ساتویں صدی کا مجدد کہا جاتا ہے۔“ انتہی (67)

فصل (4): (ہندوستان کی تاریخ اور صوفیا کی جدوجہد کا مطالعہ)

(مولانا غلام علی) آزاد بلگرامی نے ”سُبْحَةُ المَرَجَانِ“ میں لکھا ہے:

”ہندوستان کی فتح ولید بن عبدالملک کے زمانہ خلافت میں محمد بن قاسم ثقفی کے ہاتھوں ۹۲ھ (711ء) میں ہوئی۔ اس کی فوج کے لہرانے والے جھنڈے سندھ کی حدود سے نکل کر قنوج کے آخری حصے تک ۹۵ھ (714ء) میں پہنچ گئے تھے۔ جب ہندوستان کے مسلمان اُمرا اپنے علاقوں میں واپس لوٹ آئے تو خلفائے مروانیہ (بنو اُمیہ) اور خلفائے عباسیہ کے زمانے کے حکمرانوں کی حکومت صرف سندھ کے علاقوں پر باقی رہ گئی تھی۔



سلطان محمود غزنوی نے چوتھی صدی کے اواخر میں ہندوستان کو فتح کرنے کا ارادہ کیا۔ وہ کئی دفعہ یہاں آیا۔ آخر کار اس نے یہاں پر غلبہ حاصل کر لیا۔ اس نے یہاں سے غنائم وغیرہ حاصل کیں۔ یہاں تک کہ (خلیفہ) قادر باللہ بن مقتدر باللہ عباسی کی جانب سے سندھ پر حکمرانی کرنے والے حکمرانوں سے سندھ بھی چھین لیا، لیکن سلطان محمود غزنوی نے خود ذاتی طور پر ہندوستان میں قیام نہیں کیا۔ اس کی اولاد (سلطان مسعود وغیرہ) بھی صرف غزنی سے لاہور تک کے علاقے پر حکمران رہی۔

یہاں تک کہ سلطان معز الدین سام غوری نے غزنی پر قبضہ کر لیا۔ اس کے بعد لاہور کے علاقے تک کا حکمران ہو گیا۔ اس نے غزنوی بادشاہوں کے آخری حکمران خسرو ملک کو معزول کر دیا۔ اس نے پورے ہندوستان پر اپنی حکومت قائم کر لی اور ۵۸۹ھ (1193ء) میں دہلی کو اپنا دارالخلافہ بنایا۔ اس تاریخ سے ہندوستان کے اکثر علاقے سلاطین اسلامیہ کے ماتحت ہو گئے۔“ انتھلی (68)

(صوفیا کی ہندوستان آمد)

میں کہتا ہوں کہ اسی سال دہلی میں حضرت شیخ قطب الدین (بختیارِ کاکلی) الاوشی تشریف فرما ہوئے، جو کہ امام معین الدین اجمیری کے اصحاب میں سے ہیں۔ ان دونوں حضرات کے صحبت یافتہ بزرگوں میں سے حضرت شیخ فرید الدین (مسعود گنج شکر) اجدھنی (پاکپتن شریف والے) ہیں، جنھوں نے حضرت سیف الدین باخرزی سے فیض حاصل کیا۔ نیز انھوں نے حضرت شیخ نجم الدین کبریٰ شہید سے بھی فیض حاصل کیا۔ اسی طرح انھوں (حضرت فرید الدین گنج شکر) نے حضرت شیخ شہاب الدین سہروردی سے بھی اخذ فیض کیا ہے۔

پھر شیخ فرید الدین (مسعود گنج شکر) کے صحبت یافتہ لوگوں میں سلطان المشائخ، شیخ نظام الدین دہلوی ہیں۔ پھر ان کے صحبت یافتہ شیخ نصیر الدین محمود دہلوی ہیں۔

یہ تمام حضرات کامل افراد ہیں اور آئمہ کی حیثیت رکھتے ہیں۔

(مولانا غلام علی آزاد) بلگرامی ”سُبْحَةُ الْمَرْجَانِ“ میں لکھتے ہیں:

”شیخ نصیر الدین محمود (چراغِ دہلی) اور ان کے اکثر خلفا — اللہ تعالیٰ ان کی قبروں کو نور سے بھر دے — کا طریقہ کار شریعتِ نبویہ کی سنتوں کی حفاظت اور علومِ دینیہ کی تعلیم و تدریس میں مشغولیت پر مبنی تھا۔

شیخ کہا کرتے تھے:

”کسی شرعی مسئلے میں غور و فکر کرنا، عجب اور ریا سے ملی ہوئی ہزار رکعت پڑھنے سے افضل ہے۔“

شیخ نصیر الدین محمود کا انتقال ۱۸ رمضان المبارک ۷۵۷ھ (14 ستمبر 1356ء) اشراق کے وقت ہوا۔ وہ سلطان المشائخ حضرت نظام الدین بدایونی دہلوی کے سچے خلیفہ اور ان کے جانشین تھے۔“ (69)

### فصل (5): (مشائخ چشتیہ نظامیہ اور چشتیہ صابریہ)

حضرت شیخ فرید الدین (مسعود گنج شکر) اجدوہنی کے خلفا میں حضرت شیخ علاؤ الدین صابر (کلیر شریف والے) ہیں۔ ان کے خلفا میں شیخ شمس الدین (ترک) پانی پتی ہیں۔ پھر ان کے اصحاب میں شیخ جلال الدین عثمانی پانی پتی ہیں۔ ان کے خلفا میں شیخ عبدالحق ردولوی ہیں۔ یہ تمام حضرات برگزیدہ اماموں کی حیثیت رکھتے ہیں۔

جو لوگ حضرت سلطان المشائخ (خواجه نظام الدین اولیا) کی طرف نسبت رکھتے ہیں، انھیں ”نظامیہ“ کہا جاتا ہے۔ اور جو لوگ حضرت علاؤ الدین (صابر) کی طرف نسبت رکھتے ہیں، انھیں ”صابریہ“ کہا جاتا ہے۔

”نظامیہ“ جماعت میں سے حضرت شیخ سراج الدین اودھی ہیں۔ پھر ان کے خلفا میں شیخ علاؤ الدین لاہوری ثم بنگالی ہیں۔ پھر ان کے خلفا میں ان کے صاحبزادے شیخ نور الدین قطب العالم ہیں۔ پھر ان کے اصحاب میں شیخ حسام الدین مانک پوری ہیں۔ یہ تمام اکابرین مشائخ میں سے ہیں۔ انھوں نے مشرقی ہندوستان سے لے کر چین کی سرحد تک اسلام کی اشاعت میں بہت زیادہ جدوجہد اور کوشش کی ہے۔

### فصل (6): (مشائخ سہروردیہ)

اس طرح اس زمانے میں حضرت شیخ شہاب الدین سہروردی کے خلفا میں شیخ الاسلام حضرت شیخ بہاؤ الدین زکریا ملتانی ہیں۔ ان کے بڑے اصحاب میں سے ان کے بیٹے حضرت شیخ صدر الدین عارف ملتانی اور سید جلال الدین بخاری اُچی (اُچ شریف والے) ہیں۔ ان دونوں حضرات کے اصحاب میں ان کی اولاد میں شیخ رکن الدین ملتانی (شاہ رکن عالم) اور سید احمد کبیر (بخاری) ہیں۔ انھوں نے حضرت شیخ نصیر الدین دہلوی سے بھی اخذ فیض کیا ہے۔ یہ تمام حضرات ہندوستان میں ”شیوخ الاسلام“ کی حیثیت رکھتے ہیں۔ انھیں کے ذریعے سے مغربی ہندوستان میں دریائے سندھ کے دونوں اطراف میں کشمیر سے لے کر بحرِ محیط (بحیرہ عرب) تک دعوتِ اسلام خوب پھیلی ہے۔

### فصل (7): (مشائخ چشتیہ و سہروردیہ کا طریقہ تعلیم و تربیت)

سلسلہ عالیہ چشتیہ اور سہروردیہ میں شیخ شہاب الدین سہروردی کی کتابوں پر اعتماد کیا جاتا ہے، جیسا کہ ”عوارف المعارف“ ہے۔ اسی طرح ان کے ہاں حضرت شیخ محی الدین ابن عربی کی کتابوں پر بھی اعتماد کیا جاتا ہے۔ چشتی اور سہروردی حضرات ان دونوں بزرگوں کو حضرت شیخ عبدالقادر جیلانی کے بڑے متبعین میں شمار کرتے ہیں۔

(ہندوستان میں) پھر نویں صدی ہجری میں شیخ عبدالقادر جیلانی کی اولاد میں سے ایک جماعت پیدا ہوئی، جن میں حضرت شیخ محمد اُچی (اُج شریف والے) اور ان کے بیٹے حضرت شیخ عبدالقادر ثانی تھے۔ لوگوں نے ان کی اتباع اور پیروی اختیار کی۔

### (سلسلہ نقشبندیہ کے مشائخ اور سلاسل کی ترتیب)

اس طرح — نقشبندی سلسلے کے مؤسس اول — حضرت شیخ عبدالخالق غجدوانی کی اتباع کرنے والوں میں حضرت شیخ عبید اللہ احرار کے صاحبزادگان تھے۔ وہ بھی لوگوں کو رشد و ہدایت اور تعلیم و تعلم سکھانے میں مشغول رہے۔

ہندوستان میں صوفیا کے طریقوں میں سب سے پہلے سلسلہ چشتیہ اور سلسلہ سہروردیہ مستحکم اور مضبوط ہوئے۔ پھر سلسلہ قادریہ اور سلسلہ نقشبندیہ کو فروغ حاصل ہوا۔

ان حضرات کی اکثریت پر حضرت شیخ محی الدین ابن عربی کا فکر غالب رہا۔ ان سے میں جو زیادہ مہارت رکھتے تھے، انھوں نے ان کے فکر و فلسفے کو ظاہر شریعت اور فقہ کے ساتھ تطبیق دی۔ نیز اس کی توجیہات و تفصیلات بیان کیں۔ اس سلسلے میں وہ یونانی فلاسفہ کی کتابوں سے بھی مدد لیتے تھے۔ ایسے حضرات بہت کم تھے، جو قطعی طور پر ہندوستان کے حکما سے ہی مسائل اخذ کرنے کی طرف متوجہ ہوئے ہوں۔

### فصل (8): (ہند میں اسلامی سلطنت کے استحکام میں تاخیر کی وجوہات)

کیا تم اس بات کی حکمت سمجھتے ہو کہ ہندوستان میں مسلمانوں کی سلطنت کے مستحکم ہونے میں تاخیر کیوں ہوئی؟ حال آں کہ مسلمانوں نے پہلی صدی ہجری میں ہی ہندوستان فتح کر لیا تھا، لیکن ان کی سلطنت کہیں ساتویں صدی ہجری میں جا کر مضبوط اور مستحکم ہوئی۔

(مؤرخ منشی ذکاء اللہ دہلوی کا تجزیہ)

اس سوال کے جواب میں منشی ذکاء اللہ دہلوی نے ”تاریخ ہندوستان“ میں لکھا ہے:

”ہندوکش سے مغرب کی طرف ایشیا میں اور افریقا اور جنوبی یورپ میں سپین اور پرتگال تک اسلام کے اعلامِ فتح و ظفر قائم ہو گئے۔ مگر پنجاب میں ایک چپہ زمین کا، قدم کے پنچے کے برابر بھی مسلمانوں کو نہیں ہاتھ لگا۔ اتنے عرصے تک جو توقف (تاخیر اور ٹھہراؤ) ہندوستان کی فتح میں ہوا۔ اس کا:

(ا) ایک سبب تو یہ تھا کہ ہند میں بعض تو میں بڑی جواں مرد اور دلاور رہتی تھیں۔

(ب) دوسرا سبب یہ ہے کہ ہندوؤں کے راج کا جنگی انتظام ایسا مسلسل تھا کہ وہ بے گانہ حملہ آوروں کو بڑے الجھیرے میں پھنسا کر، ان کو کام یاب نہیں ہونے دیتا تھا۔ ہندوستان کو ”بندھیا چل“ پہاڑ نے دو شمالی اور جنوبی حصوں میں تقسیم کر دیا ہے۔ ”بندھیا چل“ کے شمال میں تین گروہوں کے راجا، راج کرتے تھے۔

(1) سندھ کے میدانوں اور جمننا کے اوپر کے حصوں میں راجپوت سلطنت کرتے تھے۔ سنسکرت میں جس ملک کو ”مدھیا دیش“ (زمین متوسط) کہتے ہیں۔ وہ بڑے پہلووان راجوں میں منقسم تھا۔ اور ان راجوں کے راجاؤں کا مہاراجا، قنوج کا مہاراجا تھا۔

(2) دریائے گنگ کے زیریں وادی میں بدھ مذہب کے راجا پال کے خاندان کے لوگ راج کرتے تھے۔ بنارس سے بنگال کے ڈیلٹا کے ملک انھیں کی قلم رو میں تھا۔

(3) بندھیا چل کے دکن میں بڑے بڑے راجے رہتے تھے۔ ان کے تین گروہ تھے:

(ا) چرا (ب) چولا (ج) پانڈیا۔

یہ بھی اس ملک میں بادشاہی کرتے تھے۔

ان راجوں کے مجموعے کا گروہ خواہ وہ اتر (شمال) میں ہو یا دکن (جنوب) میں، آپس میں اتفاق کر کے بے گانہ حملہ آوروں کا مقابلہ کرنے کی قوت پیدا کر لیتا تھا۔ جب یہ کئی گروہ اور ان کے افراد متفق ہو جاتے تھے تو ان کا فتح کر کے مغلوب کرنا اور بھی تکان اور محنت و مشقت کا کام ہو جاتا تھا۔

اگر ان گروہوں کے مجموعے پر فتح بھی حاصل کر لی جاتی تھی تو پھر ہر گروہ سے اور ہر گروہ کے افراد سے جدا جدا لڑنا پڑتا تھا۔ پھر بعد فتح بھی ہر راج میں سرکشی اور گردن کشی کا مادہ موجود رہتا تھا۔

یہی سبب ہے کہ سندھ میں باوجود سخت سعی اور کوشش کے مسلمانوں کی سلطنت کی ترقی بڑی آہستہ آہستہ ہوئی۔“ (70)

(اس تجزیے کا تنقیدی جائزہ)

میرا کہنا یہ ہے کہ ہندوستان کے جنگی نظام کے حوالے سے یہ جواب قطعاً درست نہیں ہے۔ اس لیے کہ جو قومیں ہندوکش کے پار رہتی تھیں، وہ بہادری اور جنگی نظام کے حوالے سے ہندوستانی اقوام سے کم تر نہیں تھیں۔ اگر یہ بات درست مان لی جائے، جیسا کہ فاضل اُستاد (منشی ذکاء اللہ دہلوی) نے لکھا ہے تو پھر امیر محمد بن قاسم ثقفی نے تین سال کی مدت میں شمالی ہندوستان کا 2/3 حصہ کیسے فتح کر لیا تھا۔ اس رائے کی کمزوری اس سے بھی ظاہر ہوتی ہے جب ہم یہ دیکھتے ہیں کہ ہندوستانی اقوام کسی طرح بھی متحد نہیں ہیں۔ نہ زبان ایک، نہ دین ایک، نہ نسل ایک۔ پھر وہ کون سی چیز ہے، جو جنگ کے وقت ان کے بکھرے ہوئے افراد میں ربط و ضبط پیدا کرتی ہے۔

(ہندوستان میں حکومتِ اسلامی کے استحکام میں تاخیر کا اصل سبب)

بہر حال (اگر ان وجوہات کو تسلیم بھی کر لیا جائے تو) مسلمانوں کا ایک طویل عرصے تک پیچھے رہنے کی وجوہات صرف وہ نہیں ہیں، جن کا مورخ (منشی ذکاء اللہ دہلوی) نے تذکرہ کیا ہے۔ بلکہ میرے خیال میں اس کے علاوہ بھی ایک بڑی اہم ترین وجہ ہے۔

وہ یہ کہ ہندوستان کے ہر عام و خاص کے ذہنوں میں ”فلسفہ وحدت الوجود“ پر پختہ یقین غالب ہے۔ اس خطے کے تمام مذاہب کا ادارتی نظام اور قومیت و وطنیت کے تمام دائرے، بہت سے اختلافات کے باوجود، قدیم زمانے سے اس فلسفے پر مبنی ہیں۔ اس فلسفے پر پختہ یقین و اعتماد، تمام ہندوستان کے لوگوں میں مساوی طور پر پایا جاتا ہے۔

مسلمانوں نے ابتدائی زمانے میں اگرچہ اپنی عسکری قوت اور اپنے انقلابی نظام کی بدولت ہندوستان کی حکومت پر غلبہ پالیا تھا، لیکن وہ ہندوستانیوں کے علوم و افکار اور فلسفہ و فکر پر مبنی اُن کی ذہنیت کے مطابق اسلام کی تعبیر پیش کرنے پر قادر نہ ہو سکے۔ تاکہ ہندوستانی لوگ اسلام کی صحیح حقیقت سمجھنے کے لیے ان کے قریب آتے۔

(ایران اور ترکستان میں اسلامی حکومت کے استحکام کا سبب)

جہاں تک عجم کے شہروں، ایران اور ترکستان میں اسلامی حکومت کے استحکام کا معاملہ ہے۔ میرے نزدیک اگر ان علاقوں میں درج ذیل کام اس طرح پر نہ کیے جاتے تو تھوڑے بہت فرق کے ساتھ ان علاقوں کا حال بھی ہندوستان سے زیادہ مختلف نہ ہوتا:

(۱) وہاں پر امام اعظم امام ابوحنیفہؒ — جو کہ فارسی النسل تھے — جیسے لوگوں نے اس طرح کے



مسائل حل کرنے کی طرف بھرپور توجہ دی۔

(ب) آپ نے فقہ اسلامی کی تہذیب و تمدن کرتے ہوئے عقائد، اخلاق اور اعمال کی جامعیت پر مبنی ”فقہ اکبر“ ترتیب دی۔ انھوں نے اسے فارسی لوگوں کی ذہنیت کے مطابق بنا کر پیش کیا۔ مثلاً امام ابوحنیفہؒ نے عربی زبان پر قدرت کے باوجود، فارسی زبان میں ”قرآنی صلوة (فاتحہ)“ کو جائز قرار دیا۔

(ج) پھر یہ بھی ہوا کہ علمائے عجم کی ایک بڑی جماعت، امام ابوحنیفہؒ کی رائے اور فقہ کو تمام بستیوں اور شہروں میں پھیلانے کے لیے سرگرم عمل ہو گئی۔

(د) امام ابوحنیفہؒ کے فلسفے اور فقہ کو پھیلانے کے لیے صوفیائے کرام نے بھی ایسے (حنفی) علما کی اتباع کی۔

اگر درج بالا امور نہ ہوتے تو ان علاقوں میں بھی مسلمان اپنی سلطنت کا استحکام اپنے پسندیدہ طریقے پر نہ دیکھ سکتے۔

یہاں یہ بات یاد رہنی چاہیے کہ ایران اور ترکستان کا فلسفہ بھی وہی ہے، جو کہ ہندوستان کا فلسفہ رہا ہے۔

امام ابوحنیفہؒ کی عظمت اور جامعیت

ہمیں اس بارے میں کوئی شک نہیں کہ امام اعظم امام ابوحنیفہؒ حکیم بھی تھے اور صوفی بھی تھے۔ آپ کی صحبت اٹھانے کے لیے صوفیاء آپ کی طرف رجوع کرتے تھے۔ اس لیے کہ حضرت معروف کرخیؒ نے حضرت داؤد طائی کی صحبت اختیار کی۔ انھوں نے حضرت امام ابوحنیفہ رضی اللہ عنہ کی صحبت اٹھائی ہے۔

امام ابوحنیفہؒ سیاسی اور انقلابی بھی تھے۔ انھوں نے ائمہ اہل بیت، جیسے (امام) زید شہید، محمد الباقرؑ اور جعفر الصادقؑ سے بھی اخذ فیض کیا تھا۔ نیز وہ (امام) محمد بن عبداللہ نفس زکیہ کے معاونین میں سے تھے۔ نیز ان کے بھائی ابراہیم (بن عبداللہ) کی بھی انھوں نے پوری معاونت کی تھی۔ واللہ سبحانہ اعلم

فصل (9): (صوفیاء کی جدوجہد اور حضرت ابوذر غفاریؓ کا مسلک)

ہندوستان کی اسلامی سوسائٹی میں صوفیاء کے بلند درجہ کردار، ان کی اشاعت اسلام کے بارے میں جدوجہد اور جہاد کے حوالے سے ان کے کردار کو بیان کرتے ہوئے ہم نے بڑی تفصیل سے کام لیا ہے۔ اس لیے کہ ہم ان کے قائم کردہ سیاسی نظام کے ایک حصے کی پیروی کرنا چاہتے ہیں۔ ہندوستان کے لوگ ایک تسلسل کے ساتھ تصوف سے لگاؤ رکھنے والے حضرات کی اس سیرت کو اچھی طرح جانتے ہیں کہ تصوف

میں مشغول ہونے والا ہر آدمی، اپنی ضرورت سے زائد مال کو اللہ کے راستے میں خرچ کرنے کو فرض سمجھتا ہے:

شیخ الاسلام ابن تیمیہ نے ”منہاج السنہ“ میں لکھا ہے:

”بے شک حضرت ابوذر (غفاریؓ) ایک صالح آدمی اور زہد اختیار کرنے والے فرد تھے۔ ان کا مذہب یہ تھا کہ زہد (دنیا سے بے رغبتی) واجب ہے۔ ان کے نزدیک ایک انسان جب اپنی ضرورت سے زائد مال جمع کر کے رکھے تو یہ ”کنز“ (اکتاز یعنی زر کی ذخیرہ اندوزی) کے زمرے میں آتا ہے۔ اسے جہنم کی آگ میں گرم کر کے صاحب مال کو داغا جائے گا۔

حضرت ابوذر (غفاریؓ) کی اس بات سے صوفیاء کی ایک جماعت نے بھی اتفاق ظاہر کیا ہے۔ جیسا کہ ذکر کیا گیا ہے کہ حضرت عبدالواحد بن زید وغیرہ حضرات کی سوچ یہی تھی۔ بعض لوگ حضرت شبلیؒ کو بھی انھی لوگوں میں شامل کرتے ہیں۔

حضرت ابوذر (غفاریؓ) لوگوں پر ایسی چیز واجب کرتے تھے، جو اللہ نے ان پر واجب نہیں کی، لیکن اس کے باوجود وہ ایک مجتہد تھے۔ انھیں بھی اس نیکی پر ایسا ہی اجر ملے گا، جیسا کہ ان جیسے دیگر مجتہدین کو اجر ملتا ہے۔

حضرت عمرؓ بن الخطاب اپنی رعایا کے تمام لوگوں کو بالکل سیدھا رکھتے تھے۔ وہ لوگوں کو حد سے زیادہ تجاوز نہ کرنے دیتے تھے۔ نہ مال داروں کو اور نہ فقرا کو۔ لیکن جب حضرت عثمانؓ کی خلافت کے زمانے میں مال داروں پر دنیا وسیع ہونے لگی تو حضرت ابوذر (غفاریؓ) نے ان کے اس عمل پر اعتراض کرنے میں شدت اختیار کی۔ یہ بات بھی دونوں جماعتوں کے درمیان فتنوں کے اسباب میں سے ایک سبب ہے۔“ انتہی (71)

### فصل (10): (ہمارے پروگرام کے بنیادی امور)

اس مطالعے سے ہم نے یہ فائدہ اٹھایا کہ ایک سروراجی (عوامی) قسم کی سیاسی انقلابی جماعت کی بنیاد رکھنے کے لیے جس اساسی مواد کی ضرورت ہے، وہ تاریخ اسلام میں کردار ادا کرنے والی جماعتوں اور حکومتوں کے افکار و نظریات اور ان کی سیرت و کردار میں مخفی طور پر موجود ہے۔

چنانچہ ہم نے حضرت ابوذر رضی اللہ عنہ کے فکر کی اساس پر ایک سروراجی (عوامی) جماعت کی بنیاد رکھی۔ چنانچہ ہم نے اپنے ائمہ صوفیا کی طرز پر اپنی جماعت کے اراکین پر لازم قرار دیا ہے کہ وہ اپنی ضروریات سے زائد مال کو جماعت کے بیت المال میں جمع کرائیں۔

اس فیصلے کے لیے ہم اللہ تعالیٰ کے اس قول سے استیناس (مناسبت پیش) کرتے ہیں:

وَيَسْأَلُونَكَ مَاذَا يُنْفِقُونَ ۗ قُلِ الْعَفْوَ (72)

(اور تجھ سے پوچھتے ہیں کہ کیا خرچ کریں، کہہ دے کہ جو بچے اپنے خرچ سے)

اپنی جماعت کے لیے یہ حکم شرعی حوالے سے فرضیت کے طور پر نہیں ہے، بلکہ انقلابی مصلحت کی وجہ سے یہ فیصلہ ہے۔ ہم نے حضرت ابوذر غفاریؓ اور ان کے تابعین علماء و مشائخ کی بات کو اس طرح مانا ہے۔ اس کی مصلحت یہ ہے کہ ہم باقی فقہاء و مجتہدین سے اختلاف کرنے کی حالت سے باہر نکل آئیں۔

اصل میں حضرت ابوذرؓ (غفاری) مال جمع کرنے پر شدت سے جو اعتراض کرتے تھے، اس کا تعلق حکمرانوں کے رویوں کے ساتھ تھا۔ اس لیے کہ وہ مال کے ذریعے حکومت کا کنٹرول اسلامی پارٹی سے لے کر اپنے خاندان میں منتقل کرنا چاہتے تھے۔ یہی وجہ ہے کہ حضرت عمر بن خطابؓ کے زمانے میں، نیز حضرت عثمانؓ کی خلافت کے ابتدائی زمانے میں حضرت ابوذر غفاریؓ مال جمع کرنے پر اس طرح شدت سے اعتراض نہیں کرتے تھے۔

(ہمارا اقتصادی نقطہ نظر)

ہمارا اپنا ارادہ یہ ہے کہ ہم اللہ کے فضل اور اس کی توفیق سے امیر المؤمنین حضرت عمر بن خطابؓ کے نقش قدم پر چلیں گے۔ انہوں نے مال داروں اور فقرا کے درمیان اعتدال و توازن قائم رکھا تھا۔ چنانچہ ہماری سروراجی حکومت مختلف پارٹیوں پر مشتمل حکومت ہوگی، جس میں اغنیا (مال داروں) کی جماعت بھی ہوگی اور فقرا (محنت کشوں) کی جماعت بھی مساوی طور پر شامل ہوگی۔ اسی لیے ہم درمیانے درجے پر اشیا کی ملکیت کو جائز قرار دیتے ہیں اور مال داروں کو تعیشات کے درجے پر پہنچانے والی مال داری سے روکتے ہیں۔

ہم نے یہ بھی طے کیا ہے کہ ملکیت کے درمیانے درجے کا تعین کرنا ایسے اہل حل و عقد کی رائے پر موقوف ہوگا، جو ان (حضرت عمرؓ کی فقہ پر مبنی) دینی نظریات پر پختہ یقین رکھتے ہوں گے۔ سروراجی مؤتمر کے پروگرام سے ہماری یہی مراد ہے۔

والله الموفق (اللہ ہی توفیق دینے والا ہے۔)



## نوواں باب: مسجد حرام میں تدریس

فصل (1): (مکہ مکرمہ میں زبردس کتابیں اور عرب علما کی حالت)

ایک زمانے تک میں مسجد حرام میں تعلیم و تدریس میں مشغول رہا۔ چنانچہ علما اور طلبا نے مجھ سے امام مالک کی ”مؤطا“، امام محمد کی ”مؤطا“ اور ”کتاب الآثار“، امام شافعی کی ”کتاب الرسالہ“، اور ”کتاب الام“۔ امام شاہ ولی اللہ دہلوی کی تین کتابیں: ”المسوی من احادیث المؤطا“، ”الفوز الکبیر فی اصول التفسیر“، اور ”حجة اللہ البالغہ“۔ امام محمد اسماعیل شہید کی ”اصول فقہ“۔ حافظ ابن حجر عسقلانی کی ”شرح النخبہ“ اور اصول حدیث سے متعلقہ کتابیں، ”مقدمہ صحیح مسلم“، ”کتاب العلل من جامع الترمذی“ اور ”رسالہ امام ابی داؤد الی اهل مکہ“ پڑھیں۔

حرم سے باہر بھی علما اور طلبا نے مجھ سے امام شاہ ولی اللہ دہلوی کی کتابیں ”حجة اللہ البالغہ“ اور ”إزالة الخفاء“ کے منتخب حصے، رسالہ ”مذہب عمر بن خطاب“، ”الفوز الکبیر“، ”فتح الرحمن“ کے منتخب حصے، ”فیوض الحرمین“ وغیرہ پڑھیں۔

اسی طرح امام شاہ عبدالعزیز دہلوی کے رسائل اور شیخ رفیع الدین کی ”تکمیل الأذهان“ کے اطراف (یعنی کتاب کے اول و آخر اور کچھ منتخب اجزا)۔ اور امام محمد اسماعیل شہید کی تاریخی کتابیں ”صراط مستقیم“، ”منصب إمامت“، ”عباقت“، ”أصول فقہ“ اور ”تقویۃ الإیمان“۔ اور امام محمد قاسم دیوبندی کے مکتوبات ”قاسم العلوم“ وغیرہ کتابیں مجھ سے پڑھیں۔

میں نے (مکہ مکرمہ میں) یہ بات دیکھی کہ علم میں مشغول رہنے والے لوگ عام طور پر ہندوستان کے علما کو نہیں جانتے۔ وہ لوگ اہل حدیث کی ایک جماعت — جو فقہائے اربعہ کے مذاہب کی پابندی اختیار نہیں کرتے — کے سوا ہندوستان کے حنفی علما سے آگاہی نہیں رکھتے۔ انھوں نے ان کے بارے میں مشہور کر رکھا ہے کہ وہ اپنی قیاس پر مبنی آرا کو صحیح احادیث پر مقدم سمجھتے ہیں۔ وہ لوگ محدثین حنفیہ میں سے بھی سوائے شیخ عبدالحق محدث دہلوی اور ان کے تبعین کے اور کسی کو نہیں جانتے ہیں۔ وہ لوگ اس کو پسند نہیں کرتے کہ فقہائے ائمہ محدثین کی احادیث کے بارے میں فقہائے اربعہ کے ترجیح دیے ہوئے مذاہب سے استدلال کریں۔ پھر فقہائے ائمہ محدثین کی احادیث کو صحیح قرار دینے کے لیے ہر طرح کے رطب و یابس سے اپنے

اس حقیقت کے معلوم ہونے پر میں نے ان کے سامنے امام ولی اللہ دہلویؒ حنفی اور ان کے دہلوی اور دیوبندی تبعین کے طریقے کا تذکرہ کیا۔ اور یہ واضح کیا کہ ان کا طریقہ تعلیم حدیث یہ ہے کہ وہ مؤطا امام مالک کو تمام کتب حدیث وفقہ پر ترجیح دیتے ہیں۔

## فصل (2): (ولی اللہی طرزِ تعلیم میں ”مؤطا“ کی اہمیت)

امام ولی اللہ دہلویؒ نے اپنی کتاب ”المُصَفِّی“ میں یہ بات بڑی صراحت کے ساتھ لکھی ہے کہ فقہ میں تحقیق کے درجے تک اس وقت تک نہیں پہنچا جاسکتا، جب تک کہ مؤطا امام مالک کو تحقیق کے ساتھ نہ پڑھ لیا جائے۔

حضرت شاہ صاحبؒ نے ”المسوی“ میں لکھا ہے:

”جس آدمی نے فقہاء کے مذاہب کی تحقیق کی ہے۔ اور اللہ نے جس کے دل میں انصاف کی صلاحیت رکھی ہے تو وہ قطعی طور پر یہ بات جان لے گا کہ کتاب ”مؤطا“ امام مالکؒ کے مذہب کی اساس اور اس کا بہترین اثاثہ ہے۔ امام شافعیؒ اور امام احمدؒ کے مذہب کا سر اور اس کا عمدہ ستون ہے۔ امام ابوحنیفہؒ کے مذہب کا روشن چراغ اور اس کی بلند ہوتی روشنی ہے۔ یہ تمام مذاہب ”مؤطا“ کے حوالے سے ایسے ہی ہیں، جیسے کسی ایک متن کی مختلف شرحیں ہوتی ہیں۔ اس کتاب کی حیثیت ان مذاہب کے درمیان میں ایسی ہے، جیسا کہ مختلف ٹہنیوں کو لیے ہوئے ایک بڑا درخت ہوتا ہے۔

(بڑے بڑے فقہاء اور مجتہد) لوگوں کا حال یہ ہے کہ اگرچہ وہ امام مالکؒ کے فتاویٰ کو ماننے اور رد کرنے، ان کو درست تسلیم کرنے اور ان پر اعتراض کرنے میں مشغول رہے ہیں، لیکن ان کے اپنے مذہب کی تہذیب و تدوین اور ان کے اپنے مذہب و مسلک کی صفائی اس وقت تک ممکن نہیں ہو پائی، جب تک کہ انھوں نے اپنے سامنے امام مالکؒ کی اس جدوجہد اور کوشش کو سامنے نہیں رکھا، جو انھوں نے (مؤطا کی ترتیب و تدوین کی شکل میں) اپنے مذہب کو ترتیب دینے کے لیے کی تھی۔

اسی لیے امام شافعیؒ نے لکھا ہے:

”مجھ پر اللہ کے دین میں امام مالکؒ سے زیادہ احسان کرنے والا اور کوئی نہیں ہے۔“ (73)

یہ بات بھی اچھی طرح معلوم رہے کہ احادیث کی سنن پر مشتمل کتابیں، جیسا کہ ”صحیح مسلم“، ”سنن ابی داؤد“، ”سنن نسائی“ اور فقہ سے متعلق حدیث کی کتابیں، جیسا کہ



”صحیح بخاری“، ”جامع ترمذی“ ہیں۔ یہ تمام کتابیں ”مؤطا امام مالک“ کی اساس پر مستخرج شدہ ہیں۔ وہ اسی کے گرد گھومتی ہیں اور انھیں مقاصد کو اپنا مقصد قرار دیتی ہیں۔ ان کا مطمح نظر یہ ہے کہ جن احادیث کو امام مالک (کسی راوی سے) مُرسل لاتے ہیں، انھوں نے اسے (حضور تک) مُتصل بیان کر دیا۔ جو احادیث ”مؤطا“ میں (کسی ایک راوی تک) موقوف ہیں، انھوں نے اسے (حضور تک) مرفوع بیان کر دیا۔ جن احادیث کو امام مالک نے چھوڑ دیا تھا، اُن کا انھوں نے استدراک (تلاش کر کے بیان) کر دیا۔ نیز انھوں نے ان کی بیان کردہ اسانید کے (درمیان کے راویوں کے بیان کردہ) متابعات اور (صحابی کی روایت سے) شواہد بیان کر دیے۔ اس طرح متعلقہ باب میں بیان کردہ نبوی کلام کے تمام پہلوؤں کا احاطہ کر لیا۔ خاص طور پر اس باب میں ان روایات کے خلاف جو کچھ روایات موجود تھیں، انھیں بھی بیان کر دیا۔

خلاصہ یہ ہے کہ حق کی تحقیق اس وقت تک ممکن نہیں، نہ یہاں (محدثین) نہ وہاں (فقہاء)، جب تک کہ اس کتاب ”مؤطا“ پر پورے انہماک کے ساتھ توجہ نہ کی جائے۔“ انتہی (74)

(نواب صدیق حسن خان بھوپالی) امیر قنوجی نے ”حِطّہ“ میں لکھا ہے:

”شیخ عبدالعزیز دہلوی اور ان کے والد شیخ الاجل ولی اللہ محدث دہلوی نے ”مؤطا“ پر بہت زیادہ توجہ دی ہے۔ ان کے نزدیک اس کی بڑی عظمت ہے۔ یہ حضرات اس پر عمل کرنے کی طرف متوجہ ہوئے۔ وہ اس کو تمام کتب حدیث پر ترجیح دیتے ہیں۔ یہاں تک کہ صحیحین (صحیح بخاری اور صحیح مسلم) پر بھی اس کو ترجیح دیتے ہیں۔ چہ جائے کہ دوسری حدیث کی کتابوں کو اس کے مقابلے پر شمار کیا جائے۔ حق بات انھی حضرات کے ساتھ ہے۔ اللہ تعالیٰ ان سے راضی ہو۔“ (75)

انھوں نے ”حِطّہ“ ہی میں دوسری جگہ لکھا ہے:

”محدثین کا اس بات پر اتفاق ہے کہ اللہ کی کتاب (قرآن حکیم) کے بعد سب سے صحیح ترین کتاب، صحیح البخاری، پھر صحیح مسلم اور پھر مؤطا ہے۔ بعض کے نزدیک سب سے صحیح ترین کتاب ”مؤطا“ ہے۔ پھر صحیحین (یعنی صحیح بخاری اور صحیح مسلم) ہیں۔ اور یہی بات زیادہ صحیح ہے۔“ انتہی (76)

امیر قنوجی (نواب صدیق حسن) نے ”أبجد العلوم“ میں لکھا ہے کہ:

”محققین کے نزدیک امام مالک کی کتاب ”مؤطا“ حدیث کی کتابوں کے طبقہ اولیٰ میں

شامل ہے۔ اس کے شارح ”المصنفی“ اور ”المسوی“ کے مصنف (امام شاہ ولی اللہ دہلوی) اس بات کو بڑے شدد و مد سے بیان کرتے ہیں۔ حتیٰ کہ انھوں نے یہاں تک کہا ہے کہ اس دور میں بنیادی مقصد تب حاصل ہوگا، جب کہ ”مؤطا“ پر عمل کیا جائے۔ ”مؤطا“ کو نظر انداز کر کے باقی کتب اور تفریعات (جزوی مسائل) پر عمل کرنا چھوڑ دیا جائے۔“ انتہی (77) حضرت مولانا أبو الحسنات عبدالحی لکھنوی ”شرح مؤطا“ میں لکھتے ہیں:

”شیخ ولی اللہ محدث حنفی دہلوی نے بہت زیادہ کتابیں لکھی ہیں، جو اس بات پر دلالت کرتی ہیں کہ آپ بڑی جلیل القدر شان رکھتے تھے۔ آپ کبار علما میں سے تھے۔ اللہ سبحانہ و تعالیٰ نے آپ کو رشد و ہدایت اور عدل و انصاف کی توفیق دی تھی۔ آپ ہر طرح کے تعصب اور تنگ نظری سے پرہیز کرتے تھے۔ علوم دینیہ میں آپ کو بڑی مہارت حاصل تھی۔ احادیث نبویہ کی مباحث میں آپ ایک تبحر عالم دین کی حیثیت رکھتے تھے۔ انھوں نے ”مؤطا“ کی دو شرحیں لکھیں:

ایک فارسی زبان میں، جس کا نام انھوں نے ”المصنفی“ رکھا۔ اس کتاب میں صرف احادیث اور آثار کو بغیر کسی شرح کے جمع کیا ہے۔ امام مالک کے بعض اقوال کو حذف کر دیا ہے۔ اس سلسلے میں انھوں نے مجتہدین کے انداز میں محققانہ گفتگو کی ہے۔

دوسری شرح عربی زبان میں لکھی، جس کا نام انھوں نے ”المسوی“ رکھا۔ اس میں انھوں نے مذاہب کے اختلاف کو بیان کرنے پر اکتفا کیا۔ اور بہت کم مقدار میں غریب احادیث کی ضروری شرح بیان کی۔“ انتہی (78)

میرا کہنا یہ ہے کہ ”مؤطا“ امام مالک کو تمام کتب حدیث پر مقدم کرنے سے ولی اللہی طریقہ حدیث عام فقہا اور محدثین سے جوہری طور پر مختلف ہو جاتا ہے۔ جو آدمی اس حقیقت کو نہیں سمجھتا، اس کے لیے یہ درست نہیں کہ وہ اپنے آپ کو امام ولی اللہ دہلوی کے تبعین میں سے شمار کرے۔

### فصل (3): (امام ولی اللہ دہلوی کا طریقہ تعلیم و تربیت)

امام ولی اللہ دہلوی نے اپنی ”وصایا“ میں لکھا ہے:

”تعلیم کا طریقہ یہ ہے کہ جب بچے کو عربی زبان پر قدرت حاصل ہو جائے تو اُسے ”مؤطا“ امام مالک سے جو کہ یحییٰ ابن یحییٰ مصمودی کی روایت سے ہے۔ پڑھائی جائے۔ اور ہرگز اس کو نظر انداز نہ کیا جائے۔ اس لیے کہ وہ علم حدیث کی جڑ اور بنیاد ہے۔ اس کا پڑھنا بہت زیادہ فیض یاب ہونے کا باعث ہے۔ ہمیں اس کتاب کا مکمل سماع پورے تسلسل کے ساتھ

حاصل ہے۔

اس کے بعد قرآن عظیم کا درس اس بچے کو اس طرح دیا جائے کہ بغیر تفسیر اور ترجمے کے اُسے قرآن پڑھایا جائے۔ جو کچھ نحو میں یا شانِ نزول میں مشکل پیش آئے، اُس پر ٹھہرا جائے اور اس پر بحث کی جائے۔ اس طرح درسِ تفسیر سے فارغ ہو کر تفسیر ”جلالین“ کا درس روزانہ کی مقدار کے مطابق دیا جائے۔ اس طریقے میں بہت زیادہ فیض حاصل ہوتا ہے۔“ انتھی (79)

(شاہ ولی اللہ دہلوی سے پہلے کا طریقہ تعلیم)

میں کہتا ہوں کہ امام ولی اللہ دہلوی سے پہلے ہندوستان کے علماء سب سے پہلے (علمِ حدیث میں) ”مشکوٰۃ المصابیح“ پڑھتے تھے۔ اس کی شرح کے سلسلے میں شیخ عبدالحق محدث دہلوی کی مشکوٰۃ کی شرح ”لمعات التنقیح لمشکوٰۃ المصابیح“ اور ”اشعة اللمعات“ کی طرف رجوع کرتے تھے۔ ان دونوں شروحات میں پہلی عربی میں ہے۔ جب کہ دوسری شرح فارسی زبان میں ہے۔

(شاہ صاحب کا طریقہ تعلیم اور اس کے فوائد)

امام مجدد حضرت شاہ ولی اللہ دہلوی نے اس طریقے کی اصلاح کی۔ انھوں نے ”موطا“ کے درس کو ”مشکوٰۃ المصابیح“ سے پہلے پڑھنے کا طریقہ اختیار کیا۔ انھوں نے قرآن عظیم کے درس کو تفاسیر سے الگ کر کے پڑھنا ضروری قرار دیا۔ جیسا کہ باقی علوم میں ”شروح“ کے پڑھنے سے پہلے کتابوں کے ”متون“ پڑھے جاتے ہیں۔

جب طالب علم امام ولی اللہ دہلوی کے طریقے پر تعلیم حاصل کرنے میں مشغول ہوگا تو اُس کے دل و دماغ میں سب سے پہلے قرآن عظیم اور ”موطا امام مالک“ تمام چیزوں پر مقدم ہو کر راسخ ہو جائے گی۔

(کتب حدیث کے طبقات کے تعین میں اختلاف)

”موطا امام مالک“ یا ”صحیح بخاری“ کو مقدم کرنے کے حوالے سے ہونے والے اختلاف ہی کا ذیلی نتیجہ یہ ہے کہ کتب حدیث کی تصحیح میں بھی اختلاف پایا جاتا ہے۔

عام علماء جو کہ ”بخاری“ کو مقدم سمجھتے ہیں۔ کے نزدیک کتب حدیث کے طبقہ اولیٰ میں دو کتابیں صحیحین (بخاری، مسلم) ہیں۔ اور طبقہ ثانیہ میں وہ کتابیں ہیں، جو شیخین (بخاری، مسلم) کی شرط پر ہیں۔ (جیسا کہ ”صحیح ابن خزیمہ“، ”صحیح ابن حبان“ اور ”مستدرک علی الصحیحین“) اور طبقہ ثالثہ میں کتب سنن ہیں، جیسا کہ ”سنن ابی داؤد“، ”سنن نسائی“، ”سنن ترمذی“ وغیرہ۔

پس ان کے نزدیک جب امام حاکم اس بات کی تصریح کریں کہ یہ حدیث ”شیخین“ کی شرط پر پورا اُترتی ہے تو وہ حدیث ابوداؤد کی روایت کی ہوئی حدیث پر مقدم سمجھی جاتی ہے۔ جب کہ امام ابوداؤد اس حدیث کے بارے میں خاموش رہے ہوں۔ ایسے ہی وہ کتابیں، جو علم حدیث میں اجنبی سمجھی جاتی ہیں، جیسا کہ ”صحیح ابن خزیمہ“، ”صحیح ابن حبان“ اور ”منتقى لابن الجارود“ وغیرہ کتابوں کے نسخے میں اگر کوئی حدیث پائی جائے تو اُسے ابوداؤد کی کتاب میں موجود حدیث پر ترجیح دی جاتی ہے۔ یہ لوگ احادیث کی تصحیح میں اُس کے رجال کے ثقہ اور بااعتماد ہونے پر اکتفا کرتے ہیں۔ تصحیح روایات میں ان کے نزدیک مسلمانوں کے عمل اور ان کے نظر و فکر کی کوئی قیمت نہیں۔

اہل علم کی اس قسم کو ہم اُن لوگوں میں شمار کرتے ہیں، جنہیں شیخ ابوطاہر کردی مدنی نے ”ورّاقیہ“ (ورق گردانی کرنے والوں کا گروہ) قرار دیا ہے۔

امام شوکانی نے لکھا ہے کہ:

”جب مشہور آئمہ میں سے کوئی امام کسی راوی کے بارے میں ”حفظ“، ”عدالت“، ”حسن المعرفة والضبط“ جیسے جملے استعمال کرے۔ اور وہ اپنی کتاب میں صرف ان لوگوں کی روایت لائے، جو صحیح ہیں۔ اور اسے اس شان میں پوری مہارت حاصل ہو، جیسا کہ صحیحین (بخاری اور مسلم) کے مصنفین۔ اور ”صحیح ابن حبان“ اور ”صحیح ابن خزیمہ“ وغیرہ۔ ان کی یہ تصحیح اس پر عمل کی گنجائش پیدا کرتی ہے۔ جب کہ وہ حدیث ان کتابوں میں پائی جائے۔“ انتہی (80)

میں یہ کہتا ہوں کہ عام متاخرین علماء بھی اسی طرح کی رائے رکھتے ہیں۔ مثلاً شیخ جلال الدین سیوطی اور ان کے تبعین، شیخ علی متقی اور شیخ عبدالحق محدث دہلوی وغیرہ۔

شیخ عبدالحق (محدث دہلوی) تو ان طبقات کتب حدیث کی ترتیب کی بھی بات نہیں کرتے۔ ان کے نزدیک تو وہ حدیث، خواہ کسی اجنبی کتاب میں ہی کیوں نہ آئی ہو، لیکن اگر اس کی سند میں ایسے رجال موجود ہیں، کہ جن سے شیخین (بخاری، مسلم) نے روایت کیا ہے تو وہ اس روایت کو شیخین کے برابر قرار دیتے ہیں۔ بلکہ بسا اوقات اُس کو اُن پر ترجیح بھی دے دیتے ہیں۔ اس سلسلے میں وہ شیخ کمال الدین ابن ہمام جو متاخرین میں سے مجتہد ہیں۔ کی رائے کی اتباع کرتے ہیں۔

شیخ ابن ہمام اگرچہ بڑی جلالت شان رکھتے ہیں، لیکن اس باب میں انہوں نے غلطی کی ہے۔ نبی اکرم صلی اللہ علیہ وآلہ وسلم کے علاوہ ہر آدمی کی بات کو قبول یا رد کیا جاسکتا ہے۔

(مؤطا کو تمام کتب پر ترجیح دینے والے محققین علما)

وہ لوگ، جو ”مؤطا“ کو تمام کتب حدیث پر مقدم مانتے ہیں، ان میں قاضی عیاضؒ، امام ابن الاثیرؒ، ابوبکر ابن العربی المالکیؒ، حافظ مغلطائی حنفیؒ ہیں۔ لیکن ہم نے ان تمام کے کلام میں وہ مہارت نہیں دیکھی، جس کا اظہار امام ولی اللہ دہلویؒ نے ”حجة اللہ البالغہ“ کے ”باب طبقات کتب الحدیث“ میں کیا ہے۔

پھر اس کی پوری شرح امام عبدالعزیز دہلویؒ نے ”عجالة نافعہ“ میں کی ہے۔ پھر طبقات کتب حدیث کی اس بحث کے بنیادی پہلوؤں کو امام محمد قاسم دیوبندیؒ نے ”هدية الشیعة“ (81) میں عقلی دلائل سے مضبوط کیا ہے۔

اس طرح اصحاب نظر و فکر اگر ان تحقیقی آرا کی طرف تھوڑی سی بھی توجہ کریں تو ان کے سامنے شیخ (کمال الدین) ابن ہمامؒ کی رائے کی کمزوری واضح ہو جائے گی۔ یہ بات بھی ظاہر ہو جائے گی کہ محدثین میں سے ”وراقیہ“ (ورق گردانی کرنے والوں) کی حیثیت ایسی ہی ہے، جیسے فلاسفہ اور حکما میں ”سوفسطائیہ“ (غلط عقلی تصورات بیان کرنے والوں) کی حیثیت ہے۔

#### فصل (4): ”مؤطا“ کے قائم کردہ اصول

میں نے ان (علمائے عرب) کے سامنے ”حجة اللہ البالغہ“ کے حوالے سے ان اصولوں کی وضاحت کی، جن پر ”مؤطا“ کی بنیاد ہے۔ یہاں میں ان اصولوں کا خلاصہ بیان کرتا ہوں۔ انشاء اللہ اس کی پوری تفصیل حکیم الہند امام شاہ ولی اللہ دہلویؒ کے مذہب کے باب میں عن قریب بیان کی جائے گی۔ امام شاہ ولی اللہ دہلویؒ نے فرمایا:

”جاننا چاہیے کہ رسول اللہ صلی اللہ علیہ وسلم کے مبارک زمانے میں علم فقہ مدون شدہ نہیں تھا۔ اور نہ اُس زمانے میں احکامات شرعیہ کے بارے میں اُس طرح کی بحث ہوتی تھی، جیسا کہ آج کل یہ فقہائے کرام بحث کرتے ہیں۔.....“

(زمانہ نبوی میں لوگ آپ کے اعمال کی نقل کرتے ہیں)

نبی اکرم صلی اللہ علیہ وسلم کے زمانے میں معاملہ یہ تھا کہ آپ نے وضو فرمایا۔ صحابہؓ نے آپ کو وضو کرتے دیکھا۔ انہوں نے اس پر عمل کرنا شروع کر دیا۔ اس بات کو دیکھے بغیر کہ یہ شریعت کا رکن ہے یا ادب (مستحب) ہے۔ حضور صلی اللہ علیہ وسلم نے نماز پڑھی تو لوگ آپ کی نماز کی طرح نماز پڑھنے لگے۔ آپ نے حج کیا تو لوگ آپ کے حج میں کیے ہوئے افعال کی



طرح مناسک حج ادا کرنے لگے۔ چنانچہ آپ کا عام حال یہی تھا۔ آپ نے کبھی یہ نہیں بیان فرمایا کہ وضو کے فرض چھ ہیں یا چار.....

(صحابہؓ نے جو کچھ دیکھا اور سنا، اُسے روایت کیا)

پس ہر صحابیؓ نے — جو کچھ اللہ نے انہیں آسانی دی — آپ کی عبادت کو دیکھا۔ آپ کے فتاویٰ اور فیصلوں کو مشاہدہ کیا اور اُسے محفوظ کر لیا اور یاد کر لیا۔ انہوں نے ہر چیز کو قرآن کی مناسبت سے اچھی طرح سمجھا۔ پس انہوں نے آپ کے بعض اعمال کو اباحت (جواز) پر محمول کیا۔ بعض کو نسخ (منسوخ ہونے) پر، اُن علامات اور قرآن کی وجہ سے، جو اُن کے نزدیک کافی تھے۔

اُن کے نزدیک سب سے بہترین اور عمدہ بات، استدلال کے عقلی طریقوں کی طرف توجہ دیے بغیر، وجدانی طور پر دلی اعتماد اور اطمینان کا حصول تھا۔ جیسا کہ آپ عام طور پر دیہاتیوں کے بارے میں جانتے ہیں کہ وہ آپس میں بات کے اصل مقصد کو سمجھ جاتے ہیں۔ انہیں بات کے سمجھنے میں دلی اطمینان حاصل ہو جاتا ہے۔ خواہ وہ گفتگو صراحتاً کی جائے یا اشارتاً اور کنایتاً کی جائے۔ وہ اگرچہ گفتگو کے صراحت، اشارے اور کنائے کے قوانین کا شعور نہ بھی رکھتے ہوں۔ اس طرح آپ کا زمانہ ختم ہوا۔ اور لوگ اسی حالت کے مطابق عمل کرتے رہے۔

(صحابہ کرامؓ کا اطرافِ مملکتِ اسلامیہ میں پھیلنا)

اس کے بعد صحابہؓ مختلف شہروں میں پھیل گئے۔ مملکتِ اسلامیہ کے اطراف میں اُن میں سے ہر ایک متتدا اور رہنما بن گیا۔ اب نئے نئے واقعات کثرت سے پیدا ہونے لگے۔ نئے پیدا شدہ مسائل کے بارے میں ان کے درمیان گفتگو شروع ہوئی۔ اس سلسلے میں اُن سے سوالات کیے گئے۔ ہر ایک نے آپ کی محفوظ باتوں کے تناظر میں جوابات دیے۔ یا انہوں نے خود ایسی باتوں کا استنباط کیا، جن سے جواب دیا جاسکتا ہے۔ اس طرح انہوں نے اپنی رائے اور اجتہاد سے کام لیا۔ ان حضرات نے اُس علت کو پہچانا، جو اُن کے خیال میں نبی اکرمؐ کے منصوص حکم کی بنیاد تھی۔ انہوں نے کوئی کوتاہی کیے بغیر ایسے احکامات بیان کیے، جن کا مقصد حضورؐ کے منشاء مبارک کی موافقت تھی۔

(صحابہ کرامؓ کے درمیان مسائل کے بیان میں اختلاف)

اس دور میں صحابہؓ کے درمیان درج ذیل چند وجوہات کی وجہ سے مسائل کے بیان میں

اختلاف پیدا ہوا:

(الف: حکم کے نقل کرنے اور اجتہاد کے حوالے سے اختلاف)

اختلاف کا ایک سبب تو یہ تھا کہ ایک صحابی نے کسی واقعے یا فتوے کے ضمن میں آپؐ کا کوئی قول سنا تھا۔ انہوں نے اُس کے مطابق فتویٰ دیا تھا۔ جب کہ دوسرے صحابی نے آپؐ کی وہ بات نہیں سنی تھی۔ انہوں نے اپنی رائے سے اس سلسلے میں اجتہاد کیا.....

(اس کی بھی ذیلی چار وجوہات ہیں، جنہیں شاہ صاحبؒ نے یہاں بیان کیا ہے۔ آزاد)

(ب: حکم کی نوعیت سمجھنے میں اختلاف)

صحابہ کرامؓ نے رسول اللہ صلی اللہ علیہ وسلم کو حج کرتے ہوئے دیکھا۔ اب بعض حضرات نے سمجھا کہ آپؐ نے ”حج تمتع“ (دوا لگ احراموں کے ساتھ عمرہ اور حج) کیا ہے۔ بعض نے یہ سمجھا کہ آپؐ نے ”حج قرآن“ (ایک احرام کے ساتھ عمرہ اور حج) کیا ہے۔ جب کہ تیسری جماعت نے یہ سمجھا کہ آپؐ نے ”حج افراد“ (ایک احرام کے ساتھ صرف حج ادا) کیا ہے۔

(ج: حکم سمجھنے میں غلط فہمی پر مبنی اختلاف)

اختلاف کا ایک سبب سہو و نسیان بھی بنا..... (مثلاً حضرت عبداللہ ابن عمرؓ نے روایت کیا کہ حضورؐ نے رجب کے مہینے میں عمرہ کیا تھا، جب کہ حضرت عائشہؓ نے فرمایا کہ انہیں غلطی لگی ہے۔)

(د: حکم کی علت دریافت کرنے میں اختلاف)

اختلاف کا ایک سبب حکم کی علت تلاش کرنے میں اُن کے درمیان اختلاف پایا گیا.....

(ه: مختلف احکامات کے جمع کرنے کے بارے میں اختلاف)

اختلاف کا ایک سبب دو مختلف احکامات میں جمع کرنے کے بارے میں صحابہ کرامؓ میں اختلاف پایا گیا۔

خلاصہ یہ کہ اس طرح نبی اکرمؐ کے صحابہؓ کی آرا باہم مختلف ہو گئیں۔

پھر تابعین میں سے جس کو جس صحابی سے تعلیم حاصل کرنے کی سہولت میسر آئی، اُس نے اُن سے تعلیم حاصل کی۔ صحابہ کے باہمی اختلاف کی وجہ سے تابعین کے درمیان بھی اسی طرح اختلافات پیدا ہوئے۔ اُن میں سے بعض نے حضورؐ کی احادیث سنیں اور یاد رکھیں۔ صحابہؓ کی آرا

کو سمجھا۔ اُن کی مختلف باتوں کو جمع کرنے کی کوشش کی۔ بعض حضرات کے اقوال کو بعض پر ترجیح دی۔ اس طرح تابعین کی نظر میں بعض اقوال کمزور محسوس ہوئے۔ انھوں نے انھیں ترک کر دیا، اگرچہ وہ کبار صحابہ سے منقول شدہ تھے۔ اس طرح تابعین میں سے ہر ایک کا تمام فقہی ابواب کے حوالے سے ایک مذہب بن گیا۔

(تابعین کے مذاہب اور ان کی امامت)

اس طرح مملکتِ اسلامیہ کے اہم شہروں میں تابعین میں سے کچھ حضرات امامت کے منصب پر فائز ہو گئے۔ جیسے:

☆ مدینہ منورہ میں حضرت سعید بن مسیب، حضرت سالم بن عبداللہ بن عمر اور پھر ان کے بعد امام زہری، قاضی یحییٰ بن سعید، ربیعہ بن ابی عبدالرحمن۔

☆ مکہ مکرمہ میں حضرت عطاء بن ابی رباح۔

☆ کوفہ میں حضرت ابراہیم نخعی اور امام شعبی۔

☆ بصرہ میں حضرت حسن بصری۔

☆ یمن میں حضرت طاؤس بن کیسان۔

☆ شام میں حضرت مکحول۔

پس لوگ علوم حاصل کرنے کے لیے دور دراز سے ان حضرات کے پاس آنے لگے۔ لوگوں نے ان سے حدیث پڑھی۔ صحابہ کے فتاویٰ اور اُن کے اقوال اُخذ کیے۔ ان حضرات کے مذاہب اور ان کی تحقیقات پڑھیں۔ سوال کرنے والوں نے اُن سے سوالات کیے۔ اس طرح اُن کے درمیان نئے پیدا ہونے والے مسائل زیر بحث رہے۔ اس طرح فیصلوں کے لیے اُن کی طرف رجوع کیا جانے لگا۔ اس طرح حضرت سعید بن مسیب اور حضرت ابراہیم نخعی جیسے لوگوں نے فقہ کے تمام ابواب میں جمع و تدوین کا کام کیا۔ انھوں نے ہر باب کے ایسے اصول متعین کیے، جو انھوں نے سلف سے حاصل کیے تھے۔

(حضرت سعید بن مسیب اور فقہائے حرین؛ مکہ، مدینہ)

حضرت سعید بن مسیب اور ان کے ساتھی، فقہ کے سلسلے میں حرین شریفین کے صحابہ و تابعین پر زیادہ اعتماد کرتے ہیں۔ ان کے مذہب کی بنیاد حضرت عبداللہ بن عمر، حضرت عائشہ اور حضرت عبداللہ بن عباس کے فتاویٰ اور مدینے کے قاضیوں کے فیصلے ہیں۔ انھوں نے ان تمام کو جمع کر لیا، جتنی اللہ نے اُن کے لیے آسانی پیدا کی تھی۔ پھر انھوں نے اس پر فنِ اعتبار (ایک

آیت کے حکم سے کسی دوسرے مسئلے کا حکم معلوم کرنے) کے نقطہ نظر سے توجہ کی اور تحقیق و تفتیش کی۔ اس کے نتیجے میں:

1۔ علمائے مدینہ کے نزدیک، جو متفق علیہ اور اجماعی مسائل تھے، ان کو انہوں نے مضبوطی سے پکڑ لیا۔

2۔ جن مسائل میں علمائے مدینہ کا اختلاف پایا جاتا تھا، ان میں سے انہوں نے زیادہ راجح اور مضبوط قول کو لے لیا۔

ان کے نزدیک ترجیح کی وجوہات درج ذیل تھیں:

(ا) ایک یہ کہ وہ قول، علمائے مدینہ کی اکثریت کا تھا۔

(ب) یا اس لیے کہ وہ قول، قیاس قوی سے موافقت رکھتا تھا۔

(ج) یا یہ کہ اُس قول کی تخریج، کتاب و سنت کی صریح نص سے ہوئی تھی۔

(د) یا اس کے علاوہ کوئی اور وجہ۔

(3) اگر کسی مسئلے کا جواب علمائے مدینہ کے محفوظ ذخیرے میں نہ پاتے تو اُن کے دائرے سے

نکل کر احادیث کے الفاظ پر مبنی اشارات اور اُن کے تقاضوں کی اتباع کرتے۔

اس طرح فقہ کے ہر باب میں انہوں نے بہت سے مسائل مرتب اور مدون کر دیے۔

(حضرت ابراہیم نخعیؒ اور فقہائے کوفہ)

جب کہ حضرت ابراہیم نخعیؒ اور ان کے شاگردوں نے یہ دیکھا کہ حضرت عبداللہ بن مسعودؓ

— (جنہیں حضرت عمر نے اہل کوفہ کی تعلیم و تربیت کے لیے مقرر کیا تھا) — اور ان کے تربیت

یافتہ شاگرد، فقہ میں زیادہ قابل اعتماد ہیں۔ جیسا کہ حضرت علقمہؓ نے حضرت مسروقؓ سے کہا تھا

کہ:

”کیا علمائے مدینہ میں کوئی آدمی عبداللہ بن مسعودؓ سے زیادہ ثقہ اور قابل اعتماد ہے؟“

اسی طرح ایک دفعہ امام اعظم امام ابوحنیفہؒ نے امام اوزاعیؒ سے کہا تھا: ”ابراہیم نخعیؒ، سالمؒ

سے زیادہ فقیہ ہیں۔ اور اگر صحبت نبویؐ کی فضیلت حاصل نہ ہوتی تو میں یہ کہتا کہ حضرت علقمہؓ،

عبداللہ بن عمرؓ سے زیادہ فقیہ ہیں۔ اور عبداللہ (بن مسعودؓ) تو عبداللہ ہیں (یعنی اُن کا کیا

مقابلہ)۔“

حضرت ابراہیم نخعیؒ کے مذہب کی بنیاد حضرت عبداللہ بن مسعودؓ کے فتاویٰ، حضرت علی کرم

اللہ وجہہ کے عدالتی فیصلے اور حضرت قاضی شریحؒ اور کوفہ کے دیگر قاضیوں کے فتاویٰ اور عدالتی

فیصلے ہیں۔ پس انھوں نے ان تمام کو جمع کیا۔ جتنی اللہ نے ان کو توفیق دی۔ پھر انھوں نے بھی ان (کوفہ اور بصرہ سے) جمع شدہ آثار و روایات سے مسائل اخذ کرنے کا وہی طریقہ کار اختیار کیا، جو اہل مدینہ نے اہل مدینہ کے آثار و روایات کے ساتھ کیا۔ اس طرح انھوں نے بھی بہت سے مسائل کی تخریج کی۔ انھوں نے فقہ کے ہر باب میں بہت سے قوانین اور احکامات کی تلخیص کر دی۔

(حضرت سعید بن مسیب اور حضرت ابراہیم نخعی کا مقام)

حضرت سعید بن مسیب، فقہائے مدینہ کی زبان ہیں۔ وہ حضرت عمرؓ کے فیصلوں اور حضرت ابو ہریرہؓ کی حدیثوں کے سب سے بڑے حافظ ہیں۔ جب کہ حضرت ابراہیم نخعی فقہائے کوفہ کی زبان ہیں۔ یہ دونوں حضرات جب بھی کچھ بولتے ہیں، اس کی کسی کی طرف نسبت نہ بھی کریں تو ان کی کبھی ہوئی اکثر باتیں ان کے سلف میں سے کسی نہ کسی ایک کی طرف صراحتاً یا اشارتاً منسوب ہوتی ہیں۔ پس ان دونوں حضرات پر ان کے شہروں (مدینہ اور کوفہ) کے فقہاء کا اجتماع ہو چکا ہے۔ لوگوں نے ان دونوں سے تعلیم حاصل کی۔ ان کی باتوں کو سمجھا۔ اور ان کی بنیاد پر مسائل کی تخریج کی۔ واللہ اعلم

(تابعین کے بعد کے اہل علم و فقہ)

جاننا چاہیے کہ اللہ تبارک و تعالیٰ نے اپنے رسول صلی اللہ علیہ وسلم سے وعدہ کیا تھا، کہ:

”يحمل هذا العلم من كل خلف عدوله.“ (82)

(عدل و انصاف کے حامل اس علم کو اٹھانے والے ہر ایک دور میں پیدا ہوتے رہیں گے)

اس کے مطابق تابعین کے زمانے کے بعد علم کے حاملین کا ایک نیا زمانہ سامنے آیا۔

چنانچہ اس زمانے کے علما نے اپنے سے پہلے علما کے متفقہ اجماعی مسائل کی تعلیم حاصل

کی۔ جیسے مثلاً وضو، غسل، نماز، حج، نکاح، خرید و فروخت وغیرہ کے طریقے ہیں۔ وہ مسائل سیکھے،

جو بکثرت پیدا ہوتے ہیں۔ چنانچہ انھوں نے نبی اکرمؐ کی احادیث کی روایت کی۔ اپنے اپنے

شہروں کے قاضیوں کے فیصلے سنے۔ ان شہروں کے مفتیوں کے فتاویٰ سمجھے۔ ان سے مسائل دیدیے

کے بارے میں سوالات کیے۔ انھوں نے اس سلسلے میں بڑی جدوجہد اور کوشش کی۔ اس طرح

وہ قوم کے رہنما بن گئے۔ اور یوں اگلے دور میں دین کا معاملہ ان کے سپرد ہو گیا۔



(تبع تابعین کے طریقہ کار کا خلاصہ)

یہ لوگ بھی اپنے اپنے مشائخ کے طریقہ کار پر چلے۔ انھوں نے بھی احادیث کے الفاظ پر مبنی اشارات اور ان کے تقاضوں کی اتباع کرنے میں کوئی کوتاہی نہیں کی۔ چنانچہ خود انھوں نے بھی عدالتی فیصلے کیے۔ فتوے جاری کیے۔ مسائل کی روایت کی۔ اس کی تعلیم و تربیت دی۔ اس طبقے کے علما کا طریقہ کار بھی ایک دوسرے سے ملتا جلتا تھا۔

ان کے طریقہ کار کا خلاصہ یہ ہے کہ:

1- وہ سب سے پہلے نبی اکرم صلی اللہ علیہ وسلم کی مسند (براہ راست) اور مرسل (بالواسطہ) حدیث کو لیتے تھے۔

2- پھر اقوال صحابہؓ اور تابعینؒ کو بہ طور استدلال کے سامنے رکھتے تھے۔ ہاں! اگر ان کے درمیان اختلاف ہوتا اور رسول اللہ کی حدیث ظاہری طور پر ان کے قول کے مخالف ہوتی تو پھر ان اقوال کو نہ لیا جاتا۔

3- اگر کسی مسئلے میں احادیث رسول اللہ میں بھی باہم اختلاف ہوتا تو پھر وہ لوگ صحابہؓ کے اقوال کی طرف رجوع کرتے۔ اگر صحابہ نے:

(ا) آپ کی بعض احادیث کے منسوخ ہونے کا تذکرہ کیا۔

(ب) یا حدیث کے ظاہری معنی سے پھیرنے کا کہا۔

(ج) یا انھوں نے اس کی تصریح تو نہیں کی، لیکن ان کا اُس حدیث کو

چھوڑنے پر اتفاق تھا۔ اور اُس حدیث کے حکم کے مطابق کسی نے

بھی اپنا قول اختیار نہیں کیا۔

یہ تمام وجوہات گویا اس بات کی دلیل تھی کہ رسول اللہ صلی اللہ علیہ وسلم کی بیان کردہ حدیث کا حکم یا تو منسوخ شدہ ہے یا تمام حضرات نے اُس میں تاویل کی ہے۔

4- اور اگر کسی مسئلے میں صحابہؓ اور تابعینؒ کے مذاہب کا اختلاف ہو گیا تو پھر ہر عالم کے نزدیک وہ مسلک پسندیدہ تھا، جو اُس کے شہر (مدینہ یا کوفہ) کے مشائخ کا مذہب تھا۔

(فقہائے مدینہ کا تسلسل)

اس طرح اہل مدینہ؛ حضرت عمرؓ، حضرت عثمانؓ، حضرت عبداللہ بن عمرؓ، حضرت عائشہؓ،

حضرت عبداللہ ابن عباسؓ اور حضرت زید بن ثابتؓ اور ان کے شاگردوں، جیسے:

حضرت سعید بن مسیبؓ — جو کہ حضرت عمرؓ کے عدالتی فیصلے اور حضرت ابو ہریرہؓ کی

احادیث کو یاد رکھنے والے تھے۔ کے مذہب کو دوسرے شہروں کے فقہاء پر ترجیح دیتے ہیں۔  
اسی طرح: عروہ، سالم، عطا بن یسار، قاسم، عبید اللہ بن عبد اللہ، زہری، یحییٰ بن سعید، زید بن اسلم اور ربیعہ کی بات کو زیادہ قبول کرتے ہیں۔

(اس کی وجہ یہ کہ نبی اکرمؐ نے مدینہ کے بہت سے فضائل بیان کیے ہیں۔ اور اس لیے بھی کہ ہر زمانے کے فقہاء اور علما کے اجتماع کا مرکز ہمیشہ مدینہ ہی رہا ہے۔ سندھی)  
(فقہائے کوفہ کا تسلسل)

اسی طرح اہل کوفہ؛ حضرت عبد اللہ بن مسعود اور ان کے شاگردوں، حضرت علیؓ، قاضی شریح، اور امام شعبی کے فیصلوں اور حضرت ابراہیم نخعی کے فتاویٰ کو دوسرے شہروں کے اہل علم پر ترجیح دیتے ہیں۔

اس طرح ہر ایک شہر والوں کا جس کسی مسئلے پر اتفاق ہو گیا، تو انہوں نے اُسے مضبوطی سے پکڑ لیا۔ اور ایسے ہی مسائل کے بارے میں امام مالکؒ نے یہ کہا ہے کہ:

”السنة التي لا اختلاف فيها عندنا كذا وكذا“

(وہ سنت، جس میں کوئی اختلاف نہیں ہے، ہمارے نزدیک وہ مسائل یہ ہیں)

اور اگر ایک شہر والوں کا کسی ایک مسئلے میں آپس میں اختلاف ہو تو انہوں نے اُس میں سے جو مضبوط یا راجح قول تھا، اُسے لے لیا۔ یا تو اس لیے کہ اُس قول کے کہنے والے کثیر لوگ تھے، یا یہ کہ وہ قیاس قوی سے موافقت رکھتا تھا۔ اور یا یہ کہ کتاب و سنت سے اُس کی تخریج ہوئی۔

یہ وہ مسائل ہیں، جن کے بارے میں امام مالکؒ نے کہا:

”هذا أحسن ما سمعتُ.“

(جو کچھ میں نے سنا، اُس میں سب سے بہتر بات یہ ہے۔)

اور اگر کسی مسئلے کا جواب اُن فقہی ابواب میں نہیں تھا، جو اُن کے شہر کے گزشتہ بزرگوں کی جماعت سے محفوظ تھیں تو وہ ان کے مذہب کے دائرے سے باہر نکلے۔ انہوں نے (احادیث و اقوال کے الفاظ پر مبنی) اشارات اور اُن کے تقاضوں کی اتباع کی۔ اس طرح اس طبقے میں مسائل کو مدون کرنے کا الہام کیا گیا۔ چنانچہ مدینہ میں امام مالکؒ، محمد بن عبد الرحمنؒ اور ابن ابی ذویبؒ نے مسائل مدون کیے۔ مکہ میں ابن جریجؒ اور ابن عیینہؒ نے، کوفہ میں امام ثوریؒ نے، اور بصرہ میں ربیع ابن صبیحؒ نے مسائل مدون کیے۔ یہ تمام اُس منہج اور طریقہ کار کے مطابق چلے، جس کا میں نے ابھی ذکر کیا۔

(”مؤطا“ کی ترتیب و تدوین میں امام مالکؒ کا طریقہ کار)

رسول اللہؐ سے روایت کردہ احادیث میں سے مدینے والوں کی حدیث کے سلسلے میں امام مالکؒ زیادہ قابل اعتماد ہیں اور ان کی سند زیادہ قوی ہے۔ وہ علمائے مدینہ میں سے، حضرت عمرؓ کے قضا یا، حضرت عبداللہ بن عمرؓ اور حضرت عائشہؓ کے اقوال اور فقہائے سبعہ اور ان کے اصحاب کے اقوال کو زیادہ جانتے ہیں۔ چنانچہ امام مالکؒ اور ان جیسے لوگوں کے ذریعے سے روایت و فتویٰ کا علم قائم ہو گیا۔

جب حدیث و فقہ کا معاملہ حضرت امام مالکؒ کے سپرد ہوا تو انھوں نے حدیث بیان کی۔ فتاویٰ دیے۔ لوگوں کو فائدہ پہنچایا۔ اس سلسلے میں عمدگی اور مہارت کا ثبوت دیا۔ انھی پر رسول اللہؐ کا یہ قول پورے طور پر منطبق ہوتا ہے کہ آپؐ نے فرمایا:

”قریب ہے کہ لوگ دُور دراز سے علم کی تلاش میں آئیں گے۔ پس وہ مدینے کے عالم سے بڑا عالم کہیں بھی نہیں پائیں گے۔“

جیسا کہ ابن عیینہؒ اور عبدالرزاقؒ نے روایت کیا ہے۔ اور ان دونوں کا روایت کرنا تمہارے لیے کافی ہے۔

اگر تم چاہتے ہو کہ جو کچھ ہم نے امام مالکؒ کے مذہب کے بارے میں بیان کیا ہے، اُس کی حقیقت معلوم کرو تو کتاب ”مؤطا“ کا مطالعہ کرو۔ جو کچھ ہم نے ذکر کیا ہے، تم اُس کے مطابق پاؤ گے۔“

انتہی کلام الإمام ولی اللہ ملتقطاً من ”باب اختلاف الصحابة و التابعین فی الفروع“ و من ”باب أسباب اختلاف مذاهب الفقهاء“ من ”حجة الله البالغة“، (83)

### فصل (5): (ہمارا طریقہ تحقیق اور فقہ حنفی کی ”مؤطا“ سے موافقت)

آدمی ”علم الاسانید“ (احادیث کی سندوں اور ان کے راویوں سے واقفیت کا علم) کا عالم اسی وقت تک ہو سکتا ہے، جب کہ اُس کو احادیث کے ”متابعات“ اور ”شواہد“ کے اعتبار پر قدرت حاصل ہو۔ نیز اُسے احادیث پر تواتر، شہرت، صحت یا غرابت اور ضعف۔ جس درجے کی وہ حدیث ہو۔ کا حکم لگانے کی صلاحیت حاصل ہو۔ نیز اُسے عام طور پر آئمہ محدثین کے اجتہادات سے موافقت حاصل ہو۔

اہل علم کی اکثریت کا اتفاق ہے کہ صحیح احادیث پانچ کتابوں سے باہر نہیں: ”صحیحین“ (بخاری اور مسلم)، ”سنن لأبی داؤد“، ”سنن نسائی“ اور ”سنن ترمذی“۔ بہت کم حدیثیں ایسی ہیں، جو ان کتابوں میں نہ ہوں۔ اگر کوئی حدیث کا طالب علم مصنفین کی جانب سے روایات کے صحت اور ضعف کے

بارے میں پائے جانے والے انتشار سے واقف ہو، اور پھر اپنے اساتذہ کے سامنے ”مؤطا“ پڑھنے کے بعد ان (پانچ صحیح) کتابوں کو پڑھ لے تو بہت تھوڑی مدت میں تو اترا یا حد شہرت کو پہنچنے والی احادیث کا پورا یقین حاصل کر لے گا۔

پھر جب ہم نے ”مؤطا“ کو سب سے پہلے رکھا، تو یہ مذکورہ پانچ کتابیں ”مؤطا“ کی اکثر احادیث کی تخریج کے لیے کافی ہیں۔ اس طرح آسانی کے ساتھ آدمی صاحب بصیرت اور محقق بن جاتا ہے۔ چنانچہ میں اپنے درس و تدریس کے زمانے میں اس طریقہ تعلیم کے مطابق احادیث کے مطالعے میں مشغول ہوا۔ یوں میرے لیے احادیث کے سلسلے میں تحقیق کی آسانی پیدا ہو گئی۔

اگر ہم امام بخاریؒ کی کتاب کو بنیادی اور اصل کتاب قرار دیں اور اُس کی احادیث کی تخریج کرنے میں مشغول ہوں تو ہم ایسی اجنبی کتابوں کے محتاج بن جاتے ہیں، جو بہت کم پائی جاتی ہیں۔ ان پر اعتماد کرنا غلطی سے خالی نہیں۔ اس طرح ہم خود اسانید کی تحقیق پر قدرت حاصل نہیں کر سکتے۔ پھر ہمیں جامع صحیح بخاری کی روایات کی تحقیق کے سلسلے میں مجبوراً حافظ ابن حجرؒ (عسقلانی) پر اعتماد کرنا پڑتا ہے۔ یہ بات اسانید کی تحقیق کے حوالے سے کچھ حیثیت نہیں رکھتی۔

اسانید کی تعلیم و تحقیق سے فراغت کے بعد جب ہم نے اس بات کی کوشش کی کہ فقہ کو ”مؤطا“ کے ساتھ تطبیق دی جائے تو اس کے لیے ہم نے یہ طریقہ کار اپنایا کہ فقہ میں مذہب حنفی کی ان روایات کو لیا جائے، جو ”مؤطا“ کے موافق ہیں۔ اس طریقہ کار میں امام ولی اللہ دہلویؒ ہمارے لیے نمونے کی حیثیت رکھتے ہیں۔ فقہ حنفی کے اس مسلک میں ہم ان کی اتباع میں چلتے ہیں۔ فقہ حنفی کو ہم اس لیے قبول کرتے ہیں کہ ہندوستان کے عام لوگ حنفی ہیں۔ اگر ہم کسی ایسے علاقے میں پیدا ہوتے کہ جہاں کے عام لوگ امام شافعیؒ کے مسلک کی اتباع کرتے ہیں تو ہم ضرور اسی طریقہ کار کے مطابق مذہب شافعیؒ کو ”مؤطا“ امام مالکؒ کے ساتھ تطبیق دے دیتے۔

(درس و تدریس کے اس طریقے پر اللہ کی حمد و ثنا)

علوم حاصل کرنے والے لوگوں کی ایک تھوڑی جماعت نے ہم سے فقہ و حدیث کا یہ طریقہ سیکھا۔ اس پر اللہ کی حمد و ثنا ہے۔

حرم میں علوم حاصل کرنے والوں نے مجھ سے ولی اللہی طریقے کی حقیقت معلوم کی۔ نیز اہل حدیث اور دیوبندیوں کے درمیان فرق جاننا چاہا کہ ان میں سے ہر ایک امام ولی اللہ دہلویؒ کی اتباع کا دعوے دار ہے۔ اس طرح میں ولی اللہی جماعت اور اس کے دو حصوں میں تقسیم ہونے کی تاریخ بیان کی طرف متوجہ ہوا۔

واللہ ولی التوفیق (اللہ ہی توفیق دینے والا ہے)

## دسواں باب: ولی اللہی جماعت کا تذکرہ

فصل (1): (ولی اللہی نظریہ و فکر کے بانی اوّل؛ شاہ عبدالرحیم دہلوی)

شیخ الاجل حضرت شیخ عبدالرحیم بن وجیہ الدین دہلوی قدس سرہ نے عالم گیر کی قائم کردہ اسلامی سوسائٹی سے علوم و معارف حاصل کیے۔ آپ کے نانا شیخ رفیع الدین دہلوی کے پاس اُن کے سلسلے سے ایک تواتر کے ساتھ جتنے معرفت کے خصوصی امور تھے، وہ انہوں نے اپنی والدہ کے ذریعے سے حاصل کیے۔ شیخ رفیع الدین ایک خاص طریقے کے وارث تھے، جو انہیں اپنے والد حضرت قطب العالم دہلوی سے حاصل ہوئے۔ انہوں نے اپنے والد امام عبدالعزیز بن حسن دہلوی المعروف ”بحر مواج“ سے اور انہوں نے اپنے والد کمال الحق والدین حضرت حسن بن طاہر دہلوی المتوفی ۹۰۹ھ (1503ء) سے حاصل کیے تھے۔ اس طرح شیخ عبدالرحیم دہلوی کی طبیعت میں ایسی تجدیدی کیفیات ظاہر ہوئیں، جن سے انہوں نے تدریس و تعلیم اور رشد و ہدایت میں ایک خاص طریقہ ترتیب دیا۔

پس اللہ نے آپ کے قلب پر یہ الہام کیا کہ وہ عام تفسیری مباحث اور صرف و نحو کی دقیق بحثوں سے ہٹ کر صرف قرآن حکیم کے معانی اور اس کے علوم و معارف کو سمجھنے کی طرف متوجہ ہوں۔ ایسے ہی اللہ نے آپ پر یہ بھی الہام کیا کہ وہ حکمت عملیہ کی طرف پوری طرح توجہ دیں۔ تاکہ سنت نبویہ کے علوم و معارف کی صحیح تشریح کی جاسکے۔

امام شاہ ولی اللہ دہلوی نے اپنے والد سے اس طریقے کی تعلیم حاصل کی۔ پھر انہوں نے اُن کی روحانیت سے خصوصی علوم و معارف کی تربیت حاصل کی۔ اس طرح اللہ نے انہیں علم و شعور پر مبنی ایک طریقے کو مہذب و مرتب کرنے کی توفیق عطا فرمائی۔

فصل (2): (ولی اللہی فکر و عمل کے چار بنیادی امور)

میرے نزدیک یہ بات تحقیق شدہ ہے کہ تحقیق و تجدید پر مبنی جس طریقے کی طرف حضرت الامام شاہ ولی اللہ دہلوی دعوت دیتے ہیں، اس کی بنیاد، اُن کے والد شیخ الاجل حضرت شاہ عبدالرحیم بن وجیہ الدین دہلوی قدس سرہ نے رکھی تھی۔



ولی اللہی فکر و عمل کی دعوت کے بڑے بڑے اور بنیادی امور چار ہیں۔

(اوّل: قرآن حکیم میں براہ راست غور و فکر اور تدبّر)

قرآن حکیم سے ہدایت حاصل کرنے کے لیے ضروری ہے کہ مفسرین کی آرا کے بغیر اللہ کے کلام میں تدبّر و تفکر کیا جائے۔ اس سلسلے میں کلام اللہ کو سب سے مقدم سمجھا جائے۔ چنانچہ (شاہ ولی اللہ دہلوی) نے اللہ کے کلام میں تدبّر و تفکر کے اصول مرتب و مدوّن کیے۔ ان اصولوں پر مبنی کتاب کا نام ”الفوز الکبیر“ رکھا۔ یہ اصول دراصل شیخ عبدالرحیم دہلوی کے طرز تفکر سے ماخوذ ہیں۔

امام ولی اللہ دہلوی اپنی کتاب ”بوارق المعرفة“ میں لکھتے ہیں:

”حضرت والد (شاہ عبدالرحیم دہلوی) صاحب قدس سرہ تہجد کے نوافل، اشراق کے نوافل، چاشت کے نوافل اور نماز مغرب کے بعد دو رکعت بطور وظیفہ پڑھتے تھے۔ عذر کے علاوہ ہمیشہ تلاوت قرآن حکیم میں مشغول رہتے تھے۔ آپ قواعد تجوید کی رعایت کرتے ہوئے انتہائی خوش الحانی سے قرآن حکیم پڑھتے تھے۔ تلاوت کے علاوہ بھی اکثر اپنے احباب کے حلقے میں ہر روز قرآن حکیم کے دو یا تین رکوع پورے تدبر اور ان کے معانی کے بیان کے ساتھ پڑھا کرتے تھے۔“ انتہی (84)

امام شاہ ولی اللہ دہلوی اپنی کتاب ”الجزء اللطیف“ میں لکھتے ہیں:

”میں نے علم تفسیر میں ”تفسیر بیضاوی“ اور ”تفسیر مدارک“ کے کچھ حصے پڑھے ہیں۔ نیز کئی بار حضرت والد صاحب کی خدمت میں حاضر ہو کر قرآن عظیم کو بڑے تدبر اور اس کے معانی میں غور و فکر، شان نزول اور تفاسیر کے مکمل مطالعے کے ساتھ پڑھا ہے۔ یہی وجہ ہے کہ میرا سینہ (قرآن حکیم کے علوم و معارف میں) بہت زیادہ کھل گیا۔ والحمد للہ۔“ انتہی (85)

امام ولی اللہ دہلوی نے قرآن حکیم کو پورے تدبر اور غور و فکر کے ساتھ پڑھنے کو اپنی زندگی کا لازمی حصہ بنا لیا۔ چنانچہ آپ نے حرمین شریفین کے سفر ۱۱۴۳ھ (1730ء) پر جانے سے پہلے ”فتح الرحمن“ لکھنا شروع کر دی تھی۔

انہی اصولوں پر ان کے صاحبزادگان نے ان کی اتباع کی۔ چنانچہ شاہ عبدالعزیز دہلوی نے (تفسیر) ”فتح العزیز“ لکھی۔ جو دراصل ان کے قرآن عظیم میں غور و فکر اور تدبر کے نمونے کا درجہ رکھتی ہے۔ جس میں انھوں نے اپنے زمانے کے لوگوں کو سامنے رکھتے ہوئے آیات کے معانی اور مفہیم کی تطبیق پیدا کی ہے۔ (دوسرے صاحبزادے) شیخ رفیع الدین دہلوی نے اردو زبان میں لفظی ترجمہ کرتے ہوئے شاہ عبدالعزیز دہلوی کی تفسیر کو اپنے سامنے رکھا ہے۔ اس سلسلے میں شیخ عبدالقادر دہلوی کی تفسیر ”موضح

القرآن“ امامت کا درجہ رکھتی ہے۔

ہندوستان کے علما کی ایک جماعت نے شیخ عبدالقادر دہلوی کے طرز پر اردو زبان میں کئی تفاسیر لکھیں۔ ہمارے استاذ شیخ الہند نے ”موضح القرآن“ میں سے پرانے متروک الفاظ نکال کر اس زمانے کے مطابق اُس کی اصلاح کی ہے۔ اس کا نام ”موضح الفرقان“ رکھا ہے۔ میں نے اپنے شیخ (مولانا محمود حسن) قدس سرہ سے اُس کے کچھ حصے براہِ راست سنے ہیں۔ (86)

(دوم: احادیثِ نبویہ کے فہم میں محققانہ طرزِ فکر و عمل)

(ولی اللہی دعوت کا دوسرا پہلو) احادیثِ نبویہ کے سلسلے میں تحقیقی مقام تک پہنچنے کے لیے اجتہاد کے عمل کو آسان بنانا۔ نیز صریح احادیث اور معروف سنت کے موافق جو مذاہب ہیں، انہیں اختیار کرنا ہے۔ یہ ملکہ حضرت شیخ عبدالرحیم دہلوی میں اجمالی طور پر موجود تھا۔ اسی سے امام ولی اللہ دہلوی متاثر ہوئے۔ چنانچہ آپ ”بوارق المعرفة“ میں لکھتے ہیں:

”یہ بات نظروں سے اوجھل نہیں ہونی چاہیے کہ حضرت والد صاحب ”اکثر امور میں مذہبِ حنفی کے موافق عمل کرتے تھے۔ ہاں بعض مسائل میں حدیث کے مطابق یا اپنے وجدان کے مطابق کسی دوسرے مسلک کو ترجیح دیتے تھے۔ اُن مسائل میں سے ایک یہ بھی تھا کہ اقتدا کی حالت میں سورۃ فاتحہ پڑھا کرتے تھے۔ جنازے میں بھی سورۃ فاتحہ پڑھتے تھے۔“

ایک دن اس مسئلے میں شیخ عبدالاحد (بن شیخ محمد سعید سرہندی بن حضرت مجدد الف ثانی) آپ سے بحث کرنے لگے۔ وہ اپنے اسلاف سے کچھ عبارتیں نمونے کے طور پر نقل کرنے لگے کہ امام کے پیچھے جماعت کی نماز کا حال ایسا ہے کہ ایک جماعت بادشاہ کے سامنے اپنے حالات پیش کرنے کے لیے کھڑی ہے۔ اب اس جگہ کا ادب یہ ہے کہ ہم اپنے حالات پیش کرنے کے لیے ایک آدمی (امام) پر اعتماد کریں۔ نہ کہ ہر ایک اپنی ہی بات کرنے لگے۔

اس پر حضرت والد صاحب قدس سرہ نے فرمایا:

”اس طرح قیاس کرنا درست نہیں ہے۔ ان دونوں میں فرق پایا جاتا ہے۔ اس لیے کہ نماز دراصل اللہ تعالیٰ کے سامنے مناجات ہوتی ہے۔ نماز میں دعا اور خشوع و خضوع کے ذریعے سے اپنے نفس کی تہذیب کی جاتی ہے۔ چنانچہ حدیث:

”لا صلوة لمن لم یقرأ بفاتحة الكتاب.“ (87)

(جس نے سورتِ فاتحہ نہیں پڑھی، اس کی نماز نہیں ہوئی۔)

اس پر دلالت کرتی ہے۔ خدائے تعالیٰ اس طور پر ”سمیع“ (بہت زیادہ سننے والا) ہے کہ

تمام عالم اگر ایک میدان میں کھڑا ہو اور ہر ایک اپنی اپنی زبان میں جو کچھ مناجات کرے، اُسے سنتا ہے۔ کسی ایک کی مناجات اور دعا، دوسرے کی مناجات اور دعا میں کوئی خلل نہیں ڈالتی۔“  
 بحث کے دوران ہم اس بات پر آگئے کہ بعض اوقات مقتدیوں کی قرأت امام کے قرأت میں خلل ڈالتی ہے۔ لیکن اس زمانے کا حال تو یہ ہے کہ امام کی زبان پر لفظ ”الحمد للہ“ ہوتا ہے۔ اور حقیقت میں ”صلوٰۃ“ کے معنی کی طرف اسے کچھ توجہ نہیں ہوتی۔ اس لیے امام کی تشویش سے گھبرانا نہیں چاہیے۔

(اس کے بعد امام شاہ ولی اللہ فرماتے ہیں:

”کاتب الحروف اس ضمن میں یہ عرض کرتا ہے کہ اللہ تعالیٰ کا یہ فرمان:

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ ﴿۸۸﴾

(اور جب قرآن پڑھا جائے تو اُسے کان لگا کر سنو! اور چپ رہو! تاکہ تم پر رحم کیا جائے)  
 محض جہری نمازوں پر دلالت کرتا ہے۔ اور اس کی تاویلات تفسیروں میں موجود ہیں۔)

انتہی (89)

امام ولی اللہ دہلویؒ نے ”الجزء اللطیف“ میں لکھا ہے کہ:

”میں حضرت والد صاحب قدس سرہ کی وفات کے بعد کم و بیش بارہ سال تک دینی اور عقلی کتب کی تعلیم و تدریس میں ہمیشہ مشغول رہا۔ میں نے ہر علم میں خوب غور و خوض کیا اور حضرت والد صاحبؒ کی طرف پوری توجہ رکھی۔ انھی دنوں مجھ پر توحید کا دروازہ کھلا اور ”جذب“ (اللہ کی طرف کشش) کا راستہ کھل گیا۔ اس طرح سلوک و احسان کے حوالے سے ایک عظیم فائدہ میسر آیا۔ چنانچہ وجدانی علوم فوج در فوج مجھ پر نازل ہونے لگے۔

مذہب اربعہ کی کتابوں اور ان کے اصول فقہ اور ان کے استدلالات پر مبنی احادیث کے مطالعے کے بعد میرے دل میں نورِ نبیؐ کی مدد سے یہ بات پختہ ہو گئی کہ میں فقہائے محدثین کی روش اور ان کے طریقہ کار کے مطابق چلوں۔ 12 سال کے بعد میرے دل میں حرین محترمین کی زیارت کا شوق پیدا ہوا۔ اور ۱۱۴۳ھ کے آخر میں حج سے مشرف ہوا۔“ انتہی (90)

(سوم: تصوف اور علوم دینیہ میں جمع و تطبیق)

(ولی اللہی دعوت کا تیسرا پہلو) علم اور تصوف میں جمع و تطبیق ہے۔ یہ کام بھی حضرت الامام شاہ ولی اللہ دہلویؒ نے اپنے شیخ اور والد گرامی شیخ ابوالفیض عبدالرحیم بن وجیہ الحق والدین کی برکت سے کیا۔

امام ولی اللہ دہلویؒ ”القول الجمیل“ میں لکھتے ہیں:

”کنزور بندے ولی اللہ — اللہ اُسے معاف کرے اور اُسے سلفِ صالحین کے ساتھ ملائے — نے اپنے والد شیخ الاجل عبدالرحیم رضی اللہ عنہ کی صحبت اُٹھائی۔ میں نے ان کو ایک لمبے عرصے تک راضی اور خوش رکھا۔ اُن سے علومِ ظاہری کی تعلیم حاصل کی اور آدابِ طریقت کا ادب سیکھا۔ ان کی کرامات کا مشاہدہ کیا۔ ان سے مشکل مسائل کے بارے میں سوالات کیے۔ ان سے طریقت اور حقیقت کے فوائد میں سے بہت کچھ سنا۔ ان پر اور ان کے مشائخ پر جو واقعات، حالات اور کرامات جاری ہوئیں، انھیں سنا۔ اللہ سبحانہ ان کو میری جانب سے اور تمام استفادہ کرنے والوں کی جانب سے بہترین جزا عنایت فرمائے۔“ انتہی (91)

شیخ عبدالرحیم دہلوی نے لکھا ہے کہ:

”ہمارے طریقے کے پانچ بنیادی اصول ہیں:

- 1- ہمیشہ ذکر اللہ میں مشغول رہنا۔
- 2- ہر حالت میں تقویٰ اور پرہیزگاری اختیار کرنا۔
- 3- بغیر کسی تفریق کے تمام مخلوق کو نفع پہنچانا۔
- 4- اللہ کی کسی بھی مخلوق سے اپنے آپ کو افضل نہ سمجھنا۔
- 5- اللہ کے حکم اور اللہ کی مخلوق کے سامنے تواضع اختیار کرنا۔“ انتہی (92)

(چہارم: سماجی حکمتِ عملی اور علومِ شرعیہ میں جمع و تطبیق)

(ولی اللہی دعوت کا چوتھا پہلو یہ ہے کہ) سماجی حکمتِ عملی کی تمام اقسام:

(یعنی تمام ارتفاقات):

- 1- (ارتفاقِ اول) تہذیب الأخلاق
- 2- (ارتفاقِ دوم) تدبیر المنزل
- 3- (ارتفاقِ سوم) سیاست المدنیہ
- 4- (ارتفاقِ چہارم) سیاست المُدن

اور علومِ شرعیہ کے درمیان جمع و تطبیق پیدا کرنا ہے۔

چنانچہ امام شاہ ولی اللہ دہلوی ”بوارق المعرفت“ میں لکھتے ہیں:

”اس فقیر نے حضرت والد صاحب قدس سرہ کی مجلسِ صحبت سے حکمتِ عملی اور معاملات

کے آداب بہت زیادہ سیکھے۔“ انتہی (93)

اور ”الجزء اللطیف“ میں لکھا ہے:

”انہوں نے مجھے اپنی تمام تر وسعت کے ساتھ حکمتِ عملی کے فوائد سمجھائے کہ اس دور کی تمام تر اصلاح اور درستگی کا دار و مدار اسی پر ہے۔ پھر اس کو کتاب و سنت اور آثارِ صحابہؓ کے ساتھ مضبوط بنانے کی توفیق دی۔“ انتہی (94)

اس طرح شیخ ابوالرضا محمد اور شیخ علامہ میرزا اہد کی وفات کے بعد ولی اللہی جماعت کی ابتدا اور اس کی بنیاد بارہویں صدی ہجری کے آغاز میں شیخ الاجل شیخ عبدالرحیم دہلویؒ کے ذریعے سے ۱۱۰۰ھ (1690ء) میں ہوئی۔

### فصل (3): (الجادة القویمة المحمدیة کی تعیین)

حضرت الامام شاہ ولی اللہ دہلویؒ کو اللہ نے ”الجادة القویمة المحمدیة“ (محمدی اُسوۂ حسنہ کی شاہراہِ فکر و عمل) کے متعین کرنے کی توفیق عطا فرمائی۔ اور ان کو مذہبِ حنفی میں اصلاح کرنے کا بہترین طریقہ الہام کیا۔ چنانچہ آپؒ نے ”فتاویٰ عالم گیریہ“ کی صورت میں مدون شدہ فقہ (حنفی) کو ”مؤطا امام مالک“ کی احادیث سے تطبیق دینے کا کام کیا۔ اس کے لیے آپؒ نے ”مسوئی“ لکھی۔ اس فن کی پوری تکمیل اور اس کی ترویج کے لیے تیرہویں صدی کے مجدد سراج الہند امام شاہ عبدالعزیز دہلویؒ اٹھ کھڑے ہوئے۔ اُن کی مثال امام ولی اللہ دہلویؒ کے تربیت یافتہ لوگوں میں ایسے ہی ہے، جیسا کہ امام ابوحنیفہؒ کے اصحاب میں امام ابو یوسفؒ کی تھی۔

شاہ عبدالعزیز دہلویؒ کے اس کام کے نتیجے میں اس طرز پر مرتب اور مہذب کی گئی فقہ کی طرف ہمارے شہروں میں رہنے والے ہندوستان کے عام لوگ متوجہ ہوئے۔

اس ضمن میں ذہین ترین لوگوں میں کچھ حضرات نے امام ولی اللہ دہلویؒ کے مسلک پر چلتے ہوئے اسی طرز پر تمام علومِ شرعیہ: تفسیر، حدیث اور سلوک کی تحقیق کرنے کی طرف توجہ دی۔ نیز ان علوم کو ”جادة قویمة“ کے ساتھ تطبیق دینے میں مشغول ہو گئے۔

ان حضرات کے چند طبقات ہیں:

1- اس سلسلے میں اگر ہم امام ولی اللہ دہلویؒ کو ”مجتہد مستقل“ مان لیں تو ایسے لوگوں کے مراتب کا فرق سمجھنا آسان ہو جائے گا۔ اس حوالے سے کچھ حضرات تو وہ ہیں، جو ”مجتہد منتسب“ ہیں، جیسے امام عبدالعزیز دہلویؒ اور صدر الشہید مولانا محمد اسماعیل دہلویؒ۔ یہ لوگ سیاست کے آئنے میں سے ہیں۔

2- کچھ حضرات ”مجتہد فی المذہب“ کے درجے پر فائز ہیں، جیسا کہ شیخ الاجل مولانا رفیع الدین دہلویؒ اور صدر السعید مولانا عبدالحی دہلویؒ۔ یہ لوگ علوم و فنون کی تحصیل اور فن تطبیق کے اماموں



میں سے ہیں۔

3۔ کچھ ایسے حضرات ہیں، جو ولی اللہی روایات کے تبحر عالم اور حافظ ہیں۔ یہ حضرات اصلاً زہد و تقویٰ کے اعلیٰ مقامات پر فائز ہیں، جیسا کہ شیخ الاجل مولانا (شاہ) عبدالقادر دہلوی اور صدر الحمید مولانا (شاہ) محمد اسحاق دہلوی۔ یہ لوگ تعلیم و تدریس کے امام ہیں۔

یہ جماعت ہے، جس کا نام ہم نے ”ولی اللہی جماعت“ رکھا ہے۔ اس جماعت کا اختتام صدر الحمید مولانا محمد اسحاق دہلوی المتوفی ۱۲۶۲ھ (1846ء) پر ہوتا ہے۔

### فصل (4): (ولی اللہی جماعت؛ ایک علمی اور سیاسی جماعت ہے)

یہ عظیم الشان جماعت نہ صرف علمی جماعت تھی، بلکہ ایک سیاسی پارٹی بھی تھی۔ اس لیے کہ حکمتِ عملیہ میں غور و فکر اور تدبیر کرنا ان کی فقہ کا بنیادی جزو تھا۔

ہندوستانی سلطنت میں سلطان شاہ عالم اول کے زمانے میں شیعہ امرا اور سنی امرا کے درمیان اختلاف کی صورت میں جو فتنہ پیدا ہوا، وہ سلطان عالم گیر ثانی کے آخری زمانے تک بڑھتا ہی چلا گیا۔ یہاں تک کہ اس کا نتیجہ ہندو مرہٹہ سرداروں اور انگریزوں کے مسلمانوں پر غلبے کی صورت میں ظاہر ہوا۔ ان مسلسل حوادث کے سبب ۱۲۱۸ھ (1803ء) میں سلطان شاہ عالم ثانی کی مدد اور اس کے نام سے انگریز دہلی میں داخل ہو گئے۔ ان حالات میں امام عبدالعزیز بن ولی اللہ دہلوی نے ہندوستان کی مملکت کو ”دارالحرب“ قرار دے دیا۔ (95)

انھی ایام میں ہندوستان میں مسلمان علما کی ایک جماعت پیدا ہوئی، جو اپنی نسبت شیخ عبدالحق محدث دہلوی کی طرف کرتی تھی۔ اس جماعت نے سیاست کے میدان میں ”شریعت“ کا نام استعمال کر کے ولی اللہی جماعت سے اختلاف کیا۔ یوں اس کے مقابلے پر آگئی۔ حال آں کہ امام عبدالعزیز دہلوی کے فتویٰ (دارالحرب) کا اس کے علاوہ اور کوئی مطلب نہیں تھا کہ

”مسلمان حکمران دشمن کا مقابلہ کرنے سے عاجز آگئے ہیں۔ اب مسلمان ممالک میں

دفاع کا فریضہ عام مسلمانوں کے جمہور لوگوں پر عائد ہو گیا ہے۔“

لیکن یہ مطلب فقہاء کے کلام سے وہی سمجھ سکتا تھا، جو حکمتِ عملیہ میں ماہر ہو۔ نیز فلسفہٴ سیاسیات کا شعور رکھتا ہو۔ ہم نے ہندوستانی علما اور ہندوستان کے حکمرانوں میں سے کسی کو بھی نہیں دیکھا کہ انہوں نے امام شاہ ولی اللہ دہلوی اور ان کے والد شیخ الاجل حضرت شاہ عبدالرحیم دہلوی سے پہلے ان علوم و فنون کی طرف اس طرح توجہ دی ہو، جیسا کہ ولی اللہی جماعت نے ان پر توجہ دی۔

اس فتوے کے بعد ولی اللہی جماعت کے لوگ قومی اور ملی تحریک کی تنظیم کے لیے اٹھ کھڑے ہوئے۔

چنانچہ وہ امام عبدالعزیز دہلویؒ کی وفات کے قریب ۱۲۳۸ھ (1823ء) میں اس سلسلے میں کام یاب ہو سکے۔ چنانچہ انھوں نے مغربی ہندوستان کے آخری علاقوں کی طرف ہجرت کی۔ تاکہ افغانستان کے پہاڑوں سے متصل اسلامی ممالک کے ساتھ اپنا اتصال قائم کریں۔ چنانچہ انھوں نے اپنے داعی سندھ، قندھار اور کابل کے شہروں میں پھیلا دیے۔ (96)

### فصل (5): (ولی اللہی جماعت کی حکومت)

اس جماعت نے ۱۲ جمادی الثانیہ ۱۲۳۲ھ (1827ء) میں پشاور کے قریب ”پنجتار“ میں عارضی ہندوستانی حکومت قائم کرنے میں کام یابی حاصل کی۔ اس حکومت کے ”امیر المؤمنین“ امام عبدالعزیز دہلویؒ کے خلیفہ، حضرت سید احمد دہلویؒ تھے۔ جب کہ صدر السعید مولانا عبدالحی (بڈھانوی) اور صدر الشہید مولانا محمد اسماعیل شہید، اُن کے وزیر کی حیثیت رکھتے تھے۔

صدر الحمید مولانا محمد اسحاق دہلی میں مقیم تھے۔ وہ افرادی قوت اور مال سے اُن کی مدد کرتے تھے۔ اس طرح یہ حکومت تقریباً 4 سال تک چلتی رہی۔ چنانچہ انھوں نے افغانہ (پشتو بولنے والے علاقوں) کے تمام شہروں میں اور ہندوستان کے بہت سے اطراف میں ”جہاد قویمہ“ کے مسلک پر چلنے کی تحریک پوری جدوجہد سے چلائی۔ انھیں اس سلسلے میں بہت سی کام یابیاں بھی ملیں۔ اور بہت سی شکستوں سے بھی دو چار ہونا پڑا۔ لیکن وہ کمزور نہیں پڑے۔ بلکہ انھوں نے دریائے سندھ کے پار، پشاور کے ایک بڑے علاقے پر اپنا قبضہ برقرار رکھا۔

جب صدر السعید (مولانا عبدالحی بڈھانوی) ۱۲۳۲ھ (صحیح رجب ۱۲۳۳ھ / فروری 1828ء ہے۔ آزاد) میں وفات پا گئے اور ”پنجتار“ کے قریب ”باجوڑ“ کی ایک بستی ”خار“ (بٹ خیلہ ضلع مالاکنڈ) میں دفن ہوئے تو مولانا محمد اسماعیل صدر الاعظم کے مثل قرار پائے۔ اور مولانا محمد حسن رام پوریؒ (97) — دیوبندی جماعت کے ”ارہاص“ یعنی راہ ہموار کرنے والے — اُن کے معاون بنے۔

اسی دوران انگریزوں نے پشتو بولنے والے مسلمانوں اور ہندوؤں کے درمیان مذہبی اختلافات کے حوالے سے افتراق و انتشار پیدا کرنے کی کوشش کی۔ اس کے لیے ہندوستان کے مسلمانوں میں سے اُن لوگوں کو ذریعہ بنایا کہ جو ولی اللہی جماعت کی سیاست میں مخالفت کرنے والے تھے۔ انھوں نے دین میں ملی تفرقہ پیدا کرنے میں اضافہ کرنے کے لیے ”حنفیہ“ اور ”محمّدیہ“ کے نام سے فرقے پیدا کیے۔ ”محمّدیہ“ اس لیے کہا گیا کہ اس حکومت کے امیر المؤمنین، صوفیا کے طریقے پر بیعت لینے کے بعد طریقہ محمدیہ یعنی ”الجہاد القویمۃ المحمّدیہ“ کو زندہ کرنے پر لوگوں سے بیعت لیتے تھے۔

(ولی اللہی حکومت کی شکست و ریخت)

چناں چہ ۱۲۴۶ھ (1831ء) میں یہ حکومت سب سے پہلے اُس وقت کمزور ہوئی، جب انگریزوں کی سازش کی وجہ سے پشتو بولنے والی بستیوں میں حکومت سے متعلقہ امور سرانجام دینے والی جماعتوں نے اُن قاضیوں اور قائدین کو قتل کر دیا، کہ جنہوں نے خدمت دین کے لیے اپنا وطن چھوڑا تھا اور امیر کی نصرت کے لیے بیعت کی تھی۔ یہ واقعہ اس سال جمادی الثانیہ میں اُس وقت ہوا، جب کہ وہ لوگ ”پنجتار“ میں تھے۔

اس حکومت کو دوسرا بڑا دھچکا اُس وقت لگا، جب کشمیر کی حدود کے قریب ”بالاکوٹ“ نامی بستی میں ذی القعدہ کے مہینے میں شہادت کا واقعہ ہوا۔ جس میں امیر سید احمد اور صدر الاعظم مولانا محمد اسماعیل و صدر الثانی مولانا محمد حسن اور مسلمان ائمہ کی ایک بہت بڑی جماعت سکھوں کے ہاتھوں شہید ہو گئی۔

اس ہول ناک واقعے کے بعد جو لوگ بالاکوٹ میں باقی بچے، انہوں نے امیر نصیر الدین دہلوی — جو کہ مولانا محمد اسحاق دہلوی کے داماد تھے — کے ہاتھ پر بیعت کر لی۔

### فصل (6): (ولی اللہی جماعت کے دو حصے: دہلوی اور صادق پوری)

امیر نصیر الدین دہلوی کی جماعت میں فکری افتراق و انتشار پیدا ہو گیا۔ اس کا سبب شہدا (کی نعشوں) میں سے امیر الشہید کے جنازے (نعش) کا نہ ملنا تھا۔ چناں چہ اس کی دو جماعتیں ہو گئیں۔ ولی اللہی جماعت کے اہل حل و عقد، امیر الشہید کی شہادت کا پورا یقین رکھتے تھے۔ لیکن ایک چھوٹی سی جماعت نے اس کا انکار کر دیا۔ ان لوگوں نے امیر الشہید کی واپسی کے انتظار کے لیے داعیین کو ادھر ادھر پھیلا دیا۔ ان میں سے کسی بھی فرد میں پوری جماعت کو اکٹھا رکھنے کی صلاحیت اور قدرت نہ رہی۔

یہ جو کچھ معرکہ (بالاکوٹ) میں ہوا، اس سے ہندوستان میں اُن کی مدد اور تعاون کرنے والے بھی متاثر ہوئے۔ صدر الحمید مولانا محمد اسحاق دہلوی اور ان کے دیگر اصحاب، جو کہ دہلی میں قیام پذیر تھے، شہادت کے قائل تھے۔ جب کہ امیر ولایت علی عظیم آبادی صادق پوری امام (حضرت سید احمد شہید) کے غائب ہونے کا اعتقاد رکھتے تھے۔ یہ امیر، صدر الشہید (مولانا شاہ اسماعیل شہید) کے خاص اصحاب میں سے تھے۔ ایک بڑے امام تھے۔ ان کو امیر المؤمنین نے ہندوستان میں جہاد کا داعی مقرر کیا تھا۔ وہ بالاکوٹ کے معرکے میں حاضر نہیں تھے۔ اس لیے انہیں امیر المؤمنین کی شہادت کا یقین نہ آیا۔

اس طرح ولی اللہی جماعت میں افتراق و انتشار بڑھتا چلا گیا۔ ولی اللہی جماعت کے سیاست میں مخالف مسلمان اس کے سبب اُن پر ہنستے تھے۔ اس طرح انگریزوں کا غلبہ دن بدن تمام شہروں پر بڑھتا جا رہا تھا۔

صدرالحمید مولانا محمد اسحاق دہلوی اور ان کی تربیت یافتہ جماعت ۱۲۵۸ھ (1842ء) تک مسلسل اپنے کام میں مشغول رہی۔ لیکن وہ اپنی تمام تر جدوجہد کے باوجود عام مسلمانوں کو بیدار نہ کر سکی اور نہ ہی ولی اللہی جماعت میں سے اختلاف و انتشار کو ختم کر سکی۔ چنانچہ شاہ محمد اسحاق دہلوی نے اپنے پورے خاندان کے ساتھ حجاز کی جانب ہجرت کر لی۔ وہ ۱۲۶۲ھ (1846ء) میں مکہ مکرمہ میں وفات پا گئے۔ ان کی وفات کے بعد طریقہ ولی اللہی کی طرف نسبت رکھنے والے لوگ دو جماعتوں کی صورت میں ظاہر ہوئے۔ ایک ”دہلوی جماعت“، جب کہ دوسری ”صادق پوری جماعت“ کی صورت اختیار کر گئی۔

(”دہلوی جماعت“ کے اہم رہنما)

دہلی میں شیخ الاجل شاہ احمد سعید دہلوی اور ان کے بھائی شیخ عبدالغنی دہلوی جو کہ امام عبدالعزیز دہلوی اور صدرالحمید مولانا محمد اسحاق دہلوی کے شاگردوں میں سے تھے، صدرالحمید کے طریقے کے مقتدا اور رہنما بنے۔ پھر امیر نصیر الدین دہلوی کے متبعین میں سے امیر (حاجی) امداد اللہ حجاز سے واپس آنے کے بعد ان کے قائم مقام بنے۔ جب کہ انھوں نے حجاز میں تقریباً دو سال قیام کیا۔ اس عرصے میں انھوں نے صدرالحمید حضرت شاہ محمد اسحاق دہلوی کی صحبت سے استفادہ کیا۔ صدرالحمید نے انھیں اپنا خلیفہ بنایا۔

حاجی امداد اللہ مہاجر کی نے ہندوستان واپس آ کر ۱۲۶۳ھ (1848ء) میں ”دہلوی جماعت“ کو منظم کرنے کی کوشش کی۔ چنانچہ وہ ان کی دی ہوئی ہدایات کے مطابق (انگریز کے خلاف آزادی کے لیے) جہاد جاری رکھنے اور عارضی حکومت قائم کرنے کے لیے اٹھ کھڑے ہوئے۔ ان کے ساتھ مولانا مملوک العلی دہلوی، مولانا مظفر حسین کاندھلوی، مولانا احمد علی سہارن پوری، مولانا محمد قاسم دیوبندی، مولانا رشید احمد گنگوہی وغیرہم نے پورا تعاون کیا۔

اس ”دہلوی جماعت“ کا اصلی مرکز حجاز میں تھا۔ مولانا محمد یعقوب دہلوی اپنے بڑے بھائی صدرالحمید کی وفات کے بعد مکہ مکرمہ میں مقیم تھے۔ چنانچہ اس جماعت کے ساتھ لوگ دن بدن ان سے ملتے چلے گئے۔

### فصل (7): ”صادق پوری جماعت“

امیر ولایت علی عظیم آبادی کے ساتھ عام طور پر مشرقی ہندوستان کے صوبہ بہار اور بنگال کے لوگ مل گئے۔ وہ ۱۲۴۸ھ (1852ء) میں صادق پور میں بیعت جہاد کی تجدید کے لیے اٹھ کھڑے ہوئے۔ انھوں نے اپنی طرف لوگوں کو دعوت دی، اس لیے کہ وہ اپنے آپ کو امیر غائب (سید احمد شہید) کا خلیفہ سمجھتے تھے۔ ان کے ساتھ شیخ عبدالحق بن فضل اللہ بناری بھی مل گئے، جو کہ صدرالشمید (مولانا شاہ محمد اسماعیل

شہید) سے نسبت رکھنے والوں میں سے تھے۔ انھوں نے قاضی شوکانیؒ سے بھی تعلیم حاصل کی تھی۔ چنانچہ یہ لوگ ”صادق پوری جماعت“ کی تنظیم میں مشغول ہو گئے، لیکن صدرالحمیدؒ کے احترام کے سبب دہلی اور اس کے اطراف کے علاقوں میں وہ علانیہ طور پر لوگوں کو (اپنی جماعت کی طرف) دعوت نہیں دیتے تھے۔ ۱۲۵۰ھ (1834ء) سے پہلے امیر ولایت علیؒ حجاز آئے۔ اور نجد اور یمن کے علاقوں میں گئے۔ انھوں نے امام شوکانیؒ سے تعلیم حاصل کی۔ صدرالحمید (شاہ محمد اسحاق دہلویؒ) کے حجاز ہجرت کر جانے کے بعد ۱۲۵۸ھ (1842ء) میں امیر ولایت علیؒ نے اپنے بھائی امیر عنایت علیؒ کی قیادت میں ایک وفد ”بنسیر“ (سوات) بھیجا۔ جو امیر شہید کی واپسی کا انتظار کرنے والوں کا مرکز تھا۔

صدرالحمیدؒ کی وفات کے بعد ۱۲۶۲ھ (1846ء) میں امیر ولایت علیؒ بنفسِ نفسِ بنسیر پہنچے اور معاملے کو کھڑا کرنے کی کوشش کی۔ لیکن جہاد و قتال پر وہ اتفاق حاصل نہ کر سکے، بلکہ وہ انتظار کی حالت میں ہی بیٹھے رہے۔ لوگوں نے امیر ولایت علیؒ سے متعلق کچھ چیزیں امیر امداد اللہ تھانویؒ کے واسطے سے بیان کی ہیں۔

چنانچہ ہمارے استاذ شیخ الاسلام حضرت مولانا رشید احمد گنگوہیؒ نے یہ بات بیان فرمائی ہے کہ:

”جب حضرت حاجی امداد اللہ دہلی تشریف لائے تو مؤمن خان شاعر بغرض زیارت حاضر ہوئے۔ اُس زمانے میں مولوی ولایت علی صاحب ممالک سرحدی پر روانہ ہو چکے تھے۔ مؤمن خان ان کے نہایت معتقد تھے۔

حضرت سے دریافت کیا کہ:

”کیوں حضرت! مولوی صاحب اپنے مقصد میں کام یاب ہوں گے یا نہیں؟“

آپ نے فرمایا: ”مجھ کو کیا معلوم!“

مگر انھوں نے پھر اصرار کیا کہ نہیں حضرت! اپنے کشف سے کچھ فرمائیے۔

آپ نے تامل کر کے فرمایا کہ: ”ان کو فتح نہیں ہوگی۔“

اس پر وہ مکر ہوئے۔

حضرت نے فرمایا: ”مجھ کو معلوم ہوا کہہ دیا۔ اس میں کدورت کی کیا بات تھی؟“ انتہی (98)

امیر ولایت علیؒ کا انتقال ۱۲۶۹ھ (1853ء) میں ہوا۔ اور پھر ان کے قائم مقام امیر عنایت علیؒ

ہوئے، جن کا انتقال ۱۲۷۳ھ (1857ء) میں ہوا۔

صادق پوری جماعت کا سیاسی اصول یہ رہا کہ وہ حضرت امیر شہیدؒ کے غائب ہونے کا اعتقاد رکھتے

تھے۔ اس اصول کو مان لینے کے بنیادی تقاضے اور لوازمات میں سے یہ بات بھی تھی کہ وہ اپنے امام کے



ظہور سے پہلے اُن سلاطین اسلام اور مسلمان اُمرا کے ساتھ اشتراکِ عمل نہیں کر سکتے جو کفار سے لڑائی لڑنے کے لیے جہاد کرنا چاہتے ہیں۔ لیکن امیر عنایت علیؒ کے ماننے والی مجاہدین کی ایک جماعت، اس بات میں اُن کی موافق نہ بن سکی۔ بلکہ وہ لوگ ”دہلوی جماعت“ کی طرف میلان رکھنے لگے۔

## فصل (8): ”صادق پوری جماعت“ کے اہم رہنما

### 1- سید نذیر حسین بہاریؒ

صادق پوری جماعت کے اکابرین اور آئمہ میں سے شیخ الاسلام سید نذیر حسین بہاری دہلوی ہیں۔ وہ ۱۲۲۰ھ (1805ء) میں پیدا ہوئے۔ ۱۲۳۷ھ (1822ء) تک صادق پوری میں امیر ولایت علی وغیرہ کے پاس علوم حاصل کرنے میں مشغول رہے۔ پھر ۱۲۳۳ھ (1827ء) میں دہلی آئے۔ صدر الحمید (شاہ محمد اسحاق دہلوی) کے شاگردوں سے تعلیم حاصل کی۔ پھر صدر الحمید سے بہت عمدہ طریقے اور کثرت سے استفادہ کیا۔

وہ اپنے زمانے کے ذہین ترین لوگوں میں سے تھے۔ علوم دینیہ کی تمام اقسام اور علوم عقلیہ و ادبیہ کے جامع تھے۔ وہ اپنے شیخ کے طریقے کی پابندی کرتے ہوئے مذہبِ حنفی کے مطابق فتویٰ دیتے تھے۔ فتاویٰ عالم گیر یہ اُن کے سامنے اس طرح تھا، گویا کہ انھوں نے اُسے حفظ کیا ہوا ہے۔ وہ صادق پوری جماعت کی طرف بہت تھوڑا میلان رکھتے تھے، لیکن ۱۲۷۴ھ (1857ء) کے بعد اجتہاد کرنے میں خود مستقل ہو گئے۔ وہ اکثر معاملات میں صدر الحمید کی طرف اپنی نسبت کرتے تھے۔ آپ مہارت رکھنے والے امام تھے۔ یمنی لوگوں کی طرف ان کا میلان بہت تھوڑا اور کم تھا۔

### 2- نواب سید صدیق حسن قنوجیؒ

اسی جماعت کے ایک اہم فرد امیر قنوجی سید صدیق حسن بھوپالی بھی تھے۔ انھوں نے امیر ولایت علی صادق پوری سے ملاقات کی تھی۔ انھوں نے شیخ عبدالحق بناریؒ سے علوم حاصل کیے۔ اسی طرح انھوں نے علمائے یمن سے بھی علوم اخذ کیے۔ وہ امام شوکانیؒ سے بہت زیادہ محبت رکھتے تھے۔ اس طرح کہ ان کے اجتہادات میں تغیرات و تبدلات کے باوجود اُن کی اتباع کرتے تھے۔ البتہ اس اتباع کے حوالے سے ہونے والے تسامح اور غلطی کا تعلق فقط نظریات کے حوالے سے تھا۔ جہاں تک جہاد کے حوالے سے عملی کوشش کا تعلق ہے، تو انھوں نے اُسے مضبوطی سے پکڑا ہوا تھا۔ اس سلسلے میں انھوں نے بہت سی مشقتوں کو برداشت کیا تھا۔ اس حوالے سے ان میں کوئی تبدیلی نہیں آئی تھی۔

## فصل (9): (دہلوی اور صادق پوری جماعتوں کا رُحمانِ فکر و عمل)

”دہلوی جماعت“ کا زیادہ تر میلان صدر السعید (مولانا عبدالحی بڈھانوی) اور صدر الحمید (مولانا شاہ محمد اسحاق دہلوی) کی طرف تھا۔ جب کہ ”صادق پوری جماعت“ اپنے آپ کو صدر الشہید (مولانا شاہ محمد اسماعیل شہید) کی طرف زیادہ منسوب سمجھتی تھی۔ لیکن ان دونوں جماعتوں کے تمام لوگ امام شاہ ولی اللہ دہلوی کی امامت پر متفق تھے۔ ان کے بعد امام عبدالعزیز دہلوی اور پھر ان کے بعد الامیر الشہید سید احمد ”امیر المؤمنین“ پر بھی ان میں اتفاق پایا جاتا تھا۔

لیکن جب ”صادق پوری جماعت“ کے ائمہ میں سے بعض نے محدثین میں سے طاہریہ، یمن کے زیدیہ اور نجد کے حنابلہ کا دامن تھاما اور صدر الشہید جس مسلک پر تھے، اُس سے باہر نکل گئے۔ تو ان دونوں جماعتوں کے درمیان علوم و معارف کے معاملے میں بہت زیادہ اختلاف پیدا ہو گیا۔

جب آپ صدر الشہید (شاہ محمد اسماعیل شہید) کی کتاب ”تقویۃ الایمان“ اور (شیخ عبدالوہاب نجدی کی) ”کتاب التوحید“ پر غور سے نظر ڈالیں گے تو آپ کو ان دونوں کے درمیان ”مشرک کی مغفرت نہ ہونے کے مسئلے“ میں اور ”مشائخ کا وسیلہ پکڑنے کی نفی کے مسئلے“ میں بڑا واضح فرق نظر آئے گا۔ اسی طرح جب آپ صدر الشہید (شاہ محمد اسماعیل شہید) کی ”اصول الفقہ“ اور امام شوکانی کی (اصول پر کتاب) ”ارشاد الفحول“ کو بڑے غور سے پڑھیں گے تو آپ کو ”اجماع“ سے استدلال کرنے میں دونوں کے موقف میں بڑا واضح اختلاف محسوس ہوگا۔

جب آپ صدر الشہید کی کتاب ”العبقات“ پڑھیں گے تو اُن کا مسلک شیخ محی الدین ابن عربی کے مسلک کے موافق پائیں گے۔ جو شیخ الاسلام ابن تیمیہ اور ان کے حنبلی شاگردوں کے مسلک کے یکسر مخالف ہے۔

(ابن عربی کی بابت میاں نذیر حسین اور نواب صدیق حسن کی رائے)

شیخ الاسلام سید نذیر حسین دہلوی شیخ محی الدین ابن عربی کو کافر نہ سمجھنے کے سلسلے میں صدر الشہید (مولانا شاہ محمد اسماعیل شہید) کی اتباع کرتے ہیں۔ چنانچہ کتاب ”الحیاء بعد الممات“ (سوانح میاں نذیر حسین محدث دہلوی) میں ہے کہ:

”میاں صاحب (سید نذیر حسین) طبقہ علمائے کرام میں شیخ اکبر محی الدین ابن عربی کی

بڑی تعظیم کرتے ہیں۔ اور (انھیں) ”خاتم الولاية المحمدیہ“ فرماتے ہیں۔ مولانا قاضی

بشیر الدین قنوجی، شیخ اکبر کے سخت مخالف تھے۔ ایک مرتبہ اس غرض سے دہلی تشریف لائے کہ

ان کے بارے میں میاں صاحب سے مناظرہ کریں۔ وہ دو مہینے دہلی میں رہے۔ اس دوران روزانہ مجلس مناظرہ گرم رہی، مگر میاں صاحب اپنی عقیدت سابقہ سے — جو شیخ اکبر کی نسبت رکھتے تھے — ایک تیل کے برابر بھی پیچھے نہ ہٹے۔ آخر مولانا ممدوح دو مہینے کے بعد واپس تشریف لے گئے۔

مولانا ابوالطیب محمد ثمس الحق نے بھی میاں صاحب سے کئی دن متواتر شیخ اکبر کی نسبت بحث کی۔ اور ”فصوص الحکم“ پر اعتراضات جمائے۔ میاں صاحب نے پہلے تو سمجھایا، مگر جب دیکھا کہ ابھی ”لانسلم“ (ہم تسلیم نہیں کرتے) کے کوچے میں ہیں۔ تو فرمایا کہ: ”فتوحاتِ مکیہ“ آخری تصنیف شیخ اکبر کی ہے۔ اور اس لیے اپنی سب تصانیف سابقہ کی یہ ناسخ ہے۔“ اس جملے پر یہ سمجھ گئے۔“ انتھی (99)

اسی طرح امیر قنوجی نے (شیخ محی الدین ابن عربی کی) عدم تکفیر کی طرف رجوع کر لیا تھا۔ چنانچہ وہ اپنی کتاب ”التاج المکمل“ میں لکھتے ہیں کہ:

”اس سلسلے میں راجح مذہب وہی ہے، جو ایسے علمائے محققین کا مذہب ہے، جو علم و عمل اور شریعت اور سلوک کے جامع ہیں۔ وہ یہ ہے کہ اُن (شیخ محی الدین ابن عربی) کے بارے میں سکوت اختیار کیا جائے۔ ان کی ایسی باتوں کو جو ظاہر شریعت کے مخالف ہیں، اچھے مفاہیم پر محمول کرنا چاہیے۔ ان کو اور دیگر اُن مشائخ کو — جن کا دین میں تقویٰ اور پرہیزگاری ثابت شدہ ہے — کافر قرار دینے سے اپنی زبان کو روکا جائے۔ دنیا میں مسلمانوں کے درمیان ان کا علم و شعور غالب رہا ہے۔ وہ لوگ عمل صالح کرنے میں بڑے بلند مقام پر فائز تھے۔

میں نے اپنے استاذ امام علامہ شوکانی کی کتاب ”فتح الربانی“ میں دیکھا ہے کہ اُن کا رُحمان بھی اسی طرف تھا۔ چنانچہ انھوں نے لکھا ہے کہ:

”اُن (محی الدین ابن عربی) کے کلام کے بہت سے مطلب ہو سکتے ہیں۔ انھوں نے اپنے اوائل عمر میں جو کچھ لکھا تھا، چالیس سال بعد اس سے رجوع کر لیا تھا۔“

جہاں تک شیخ الاسلام ابن تیمیہ اور ان کے شاگرد حافظ ابن القیم اور ان جیسے لوگوں کا معاملہ ہے، تو ان لوگوں نے شریعتِ مطہرہ کا دفاع کیا ہے۔ یہ ان کا منصب ہے۔ ان کی تنقید کو نفسانی جھگڑے میں شمار نہیں کرنا چاہیے۔ نہ ہی اسے اُس حسد کا شاخسانہ سمجھنا چاہیے، جو علمائے دنیا میں سے اکثر اہل علم کے درمیان جاری رہتا ہے۔ اصل بات یہ ہے کہ ہر ایک اپنے نظریے کے مطابق رُحمانِ فکر رکھتا ہے۔ لیکن اس سب کے باوجود اس میں کوئی شبہ اور شک نہیں کہ ایک

بہت بڑی جماعت اُن کی تکفیر کی طرف گئی ہے۔ ان کے بارے میں ایسی باتیں کی ہیں، جن کا کوئی حساب نہیں۔ جیسا کہ میں نے اپنی کتاب ”ابجد العلوم“ میں اس کی طرف اشارہ کیا ہے۔

میں اس کتاب میں یہ کہتا ہوں کہ اس سلسلے میں درست بات وہ ہے، جسے شیخ احمد سرہندی مجدد الف ثانی اور شیخ الاجل مسند الوقت احمد ولی اللہ محدث دہلوی اور امام المجتہد الکبیر محمد شوکانی نے اختیار کیا ہے۔ ان لوگوں کا کہنا ہے کہ حضرت محی الدین ابن عربیؒ کے اُس کلام کو، جو کتاب و سنت کے موافق ہے، مکمل طور پر قبول کیا جائے۔ اُن کا ایسا کلام، جو کتاب و سنت کے بظاہر مخالف ہے، اُس میں ایسی تاویل کی جائے کہ جو اچھے مفاہیم پر محمول ہوتی ہو۔ ان کے بارے میں ایسی گفتگو ہرگز نہ کی جائے، جو اہل علم و ہدایت کے شایانِ شان نہ ہو۔ باقی اللہ تعالیٰ مخلوق کے دلوں کی پوشیدہ حالتوں کو زیادہ جانتا ہے۔ قرآن اور حدیث کی بنیاد پر قائم علم کی شان یہ ہوتی ہے کہ اُس کے عمل میں تقویٰ اور پرہیزگاری پیدا ہو۔ اسی پر اسلام و ایمان اور احسان کی صحت کا دار و مدار ہے۔ یہ دونوں باتیں حضرت شیخ محی الدین ابن عربیؒ میں مکمل طور پر پائی جاتی تھیں۔ اس معاملے میں کوئی بھی دورائے نہیں ہیں۔

حضرت محی الدین ابن عربیؒ، سنت کی اتباع کرنے اور اجتہاد کے ایسے مقام پر فائز تھے کہ ان کے قلم کی زبان، اس کو مکمل طور پر بیان کرنے کی قدرت نہیں رکھتی تھی۔ دلائل شرعیہ کے مطابق عمل کرنے اور اس میں ان کے انتہائی شغف رکھنے کی وجہ سے ان کا کلام ان باتوں کا احاطہ کرنے سے قاصر تھا۔ اللہ تعالیٰ ان کو ہماری طرف سے اور تمام مسلمانوں کی طرف سے اچھی جزا عنایت فرمائے۔ سید الاصفیاء، خاتم الانبیاء صلی اللہ علیہ وسلم۔ جو انتہائی اشرف و اکرم اور اعظم ہیں۔ کے وسیلے سے ہم پر ان کے انوارات کا فیضان کرے۔ ان کے راز و اسرار کا لباس ہمیں پہنائے۔ ان کے عشق کی شراب کے پیالے ہمیں پلائے۔ اور ان کے احباب کے زمرے میں ہمارا حشر کرے۔“ انتہی (100)

### فصل (10): (ولی اللہی جماعت؛ مجتہدین کی جماعت ہے)

”صادق پوری جماعت“ کے بعض رہنما، امام ولی اللہ دہلویؒ کی اتباع سے بھی باہر نکل گئے۔ اس لیے کہ امام ولی اللہ دہلویؒ کی تحریرات، مذاہب اربعہ کی پابندی اختیار کرنے اور علامہ ابن حزمؒ پر رد کے سلسلے میں ”حجة اللہ“ وغیرہ میں مشہور ہیں۔ ایسے ہی دونوں جماعتوں کے درمیان فروعی مسائل میں پیدا ہونے والا اختلاف بھی ایسے لڑائی جھگڑے تک پہنچ گیا، جو طریقہ ولی اللہی میں قطعاً ممنوع ہے۔ صدر

الشہید (شاہ محمد اسماعیل شہید) نماز میں رکوع کرتے ہوئے اور اس سے اٹھتے ہوئے رفع یدین کے عمل کو مستحب سمجھ کر کرتے تھے، لیکن جب انھیں معلوم ہوا کہ نماز میں مستقل طور پر رفع یدین کرنے سے فتنہ اور فساد پیدا ہونے کا اندیشہ ہے، تو انھوں نے رفع یدین ترک کر دیا۔

ان تمام تر اختلافات کے باوجود یہ ولی اللہی جماعت مجتہدین پر مشتمل ہے۔ خیر اور بھلائی کے سوا ان کا کوئی اور مقصد ہرگز نہیں تھا۔ یہ لوگ بہت اونچے اجر کے مستحق ہیں۔ ان کا تذکرہ عمدہ الفاظ میں کرنا چاہیے۔ اس کی ایک وجہ یہ بھی ہے کہ انھوں نے ہندوستان کی عارضی حکومت (1828ء تا 1831ء) کے بعد ”بنیر“ (سوات) میں ہندوستانی حکومت و امارت کا مرکز پوری مستقل مزاجی کے ساتھ قائم رکھا تھا۔





## گیارہواں باب: ”اہل حدیث“ اور ”دیوبندی جماعت“ کا بیان

فصل (1): (1857ء کی جنگِ آزادی اور ولی اللہی جماعت کا کردار)

جب سلطانِ دہلی (بہادر شاہ ظفر) کی قیادت میں ہندوستانیوں اور قابض انگریزوں کے درمیان ۱۲۷۳ھ (1857ء) میں جنگ ہوئی تو ”ولی اللہی دہلوی جماعت“ نے مسلمانوں پر لازمی قرار دیا کہ وہ اس لڑائی میں پوری طرح شرکت کریں۔ اس لیے کہ اس سے پہلے انگریز ہندوستان پر جو حکومت کر رہے تھے، اس کی نوعیت یہ تھی کہ وہ مسلمان حکومت میں ہندوستانی بادشاہوں کے ساتھ پختہ معاہدے کر کے کام کر رہے تھے۔ اور ”السُّلْطَنَةُ التَّشْرِيعِيَّةُ“ یعنی شریعت کے حوالے سے آئینی طور پر مسلمانوں کو حکومت پر پورا قبضہ حاصل تھا۔ اس لیے کہ مسلمان بادشاہوں کے نام پر ہی ہندوستان کی تمام فوجیں اور لشکر کنٹرول کیے جاتے تھے۔ ان معاہدوں میں انگریزوں پر یہ شرط عائد تھی کہ وہ مسلمانوں کے دینی امور میں قطعاً کوئی مداخلت نہیں کریں گے۔

۱۲۷۳ھ (1857ء) میں دہلی میں بہت سے ایسے واقعات ہوئے، جن سے یہ ظاہر ہوتا تھا کہ انگریز افسران ان معاہدات کو توڑ رہے ہیں اور دینی امور میں مداخلت کر رہے ہیں۔ ایسے حالات میں ولی اللہی دہلوی جماعت کے تمام لوگوں کا اس پر اتفاق تھا کہ معاہدات کی وجہ سے انگریزوں کو جان، مال اور امن کا تحفظ جو پہلے حاصل تھا، وہ ختم ہو گیا۔ یہ بات اُس ہندوستانی فوج میں پھیل گئی، جسے انگریزوں نے بادشاہ کے نام پر بنایا تھا۔ اس کا نتیجہ یہ ہوا کہ قبل از وقت فوجیوں نے لڑائی کا آغاز کر دیا۔

دہلی اور اس کے اطراف میں چار مہینے کی مدت میں 70 کے قریب معرکے پھا ہوئے۔ اس دوران حیدرآباد اور کابل کے حکمرانوں نے ان کی کوئی مدد نہ کی۔ اس کے باوجود کہ ان پر مدد کرنا لازم تھا۔ بلکہ انھوں نے انھیں بے یار و مددگار چھوڑ دیا اور ان کو ذلیل و رسوا کر دیا۔ اس طرح وہ دشمنوں کے ساتھ مل گئے۔ چنانچہ محرم ۱۲۷۴ھ (1857ء) میں اس جماعت کو شکست ہو گئی۔ پھر قتل، قید کا سلسلہ شروع ہو گیا۔ لوگ بھاگنے لگے۔ پھر مت پوچھو کہ اس سال لوگوں پر کیا گزری۔

امیر امداد اللہ (تھانوی، مہاجر کی) ان جنگوں میں سے بعض (یعنی جہادِ شمالی) میں امیر اور قائد تھے۔ جن میں شیخ الاسلام مولانا محمد قاسم دیوبندی اور شیخ الاسلام مولانا رشید احمد گنگوہی ان کے نائبین میں سے

تھے۔ ان میں سے شیخ محمد (ضامن) خان تھانوی شہید ہو گئے۔ مولانا محمد قاسم (نانوتوی) روپوش ہو گئے۔ جب کہ مولانا رشید احمد (گنگوہی) گرفتار ہو گئے۔ امیر امداد اللہ (مہاجر کی) حجاز کی طرف ہجرت کر گئے۔ اسی طرح دہلی پر انگریزوں کے تسلط کے بعد شیخ احمد سعید دہلوی اور شیخ عبدالغنی دہلوی (یہ دونوں حضرات شیخ ابوسعید دہلوی کے صاحبزادگان اور حضرت شاہ غلام علی دہلوی کے خلیفہ ہیں۔ آزاد) بھی حجاز تشریف لے آئے۔

لیکن ”صادق پوری جماعت“ (1857ء کی) اس لڑائی میں نہ صرف شریک نہیں ہوئی، بلکہ ایک کنارے پر کھڑی رہی۔ اس سلسلے میں ”دہلوی جماعت“ کے کچھ لوگ بھی ان کے ساتھ مل گئے۔ جیسا کہ شیخ محمد (محدث) تھانوی، کہ انھوں نے امیر امداد اللہ تھانوی پر (جہاد آزادی کے سلسلے میں) اعتراض کیا تھا۔ مولانا محمد قاسم دیوبندی نے انھیں لاجواب کر دیا تھا۔ اس باہمی گفتگو کی تمام تفصیلات میرے سامنے ہمارے اُستاد حضرت شیخ الہند (مولانا محمود حسن) نے بیان فرمائی تھیں۔

اس سے پہلے ”دہلوی جماعت“ اور ”صادق پوری جماعت“ کے درمیان اگرچہ بہت سے اصولوں میں اختلافات پیدا ہو گئے تھے۔ اس اختلاف کی نوعیت اور صورت ایسے ہی تھی، جیسا کہ فروعیات میں فقہائے مجتہدین کے درمیان اختلاف پایا جاتا ہے، لیکن جب ”صادق پوری جماعت“ کی جانب سے، امام (سید احمد شہید) کے واپس لوٹنے کے عقیدے پر اعتماد رکھنے اور ان کے ظہور سے پہلے انگریزوں سے لڑائی میں شرکت نہ کرنے کا عمل ظاہر ہوا، تو دونوں جماعتوں میں مکمل طور پر جدائی ہو گئی۔ اس طرح دونوں جماعتوں کے درمیان بڑی وسیع دیوار حائل ہو گئی۔

## فصل (2): (1857ء کے بعد ولی اللہی جماعت کی آزمائش)

جنگ آزادی 1857ء میں شکست کے بعد جب کہ ولی اللہی دہلوی جماعت کے اراکین قید، جلا وطنی، قتل اور ہجرت کی آزمائشوں سے گزر رہے تھے، شیخ الاسلام سید نذیر حسین دہلوی دہلی میں اطمینان و سکون سے قیام پذیر تھے۔ اس طرح ”صادق پوری جماعت“ بالکل محفوظ و مامون تھی۔ شیخ نذیر حسین نے مستقل اجتہاد کا دعویٰ کر دیا۔ انھوں نے فقہ کے مذاہب اربعہ کی پابندی چھوڑ دی۔ اس دور میں وہ صرف حدیث کی اتباع کی دعوت دینے لگے۔

لیکن ۱۲۸۰ھ (1863ء) میں بسیر (سوات) میں امیر عنایت علی کے شاگردوں میں سے کچھ لوگ صادق پوریوں پر غالب آ گئے، جن کا رجحان فکر و عمل ”دہلوی جماعت“ کی طرف تھا۔ چنانچہ وہ ”امبیلہ“ میں انگریزوں پر چڑھ دوڑے۔ پھر ”صادق پوری جماعت“ پر بھی وہی کچھ گزری، جو ”دہلوی جماعت“ پر گزری تھی۔ ان کے لوگوں کو بھی جلاوطن کر دیا گیا۔ ان کے مال لوٹ لیے گئے۔ انگریزوں نے ان کے

علاقوں پر قبضہ کر لیا اور ان کے مددگار لوگوں کو گرفتار کر لیا۔ چنانچہ شیخ الاسلام نذیر حسین دہلوی بھی ایک سال گرفتار رہے۔ (101)

(”صادق پوری جماعت“ سے ”اہل حدیث“ بننے کا عمل)

اس دوران ”علی گڑھی جماعت“ کے بانی سرسید احمد خاں ”صادق پوریوں“ کے دفاع کے لیے اٹھ کھڑے ہوئے۔ اس سلسلے میں شیخ الاسلام (سید نذیر حسین) کے شاگردوں میں شیخ ابوسعید محمد حسین لاہوری نے کوششیں کیں۔ اس طرح ”صادق پوری جماعت“ کا پروگرام تبدیل ہو کر ”علی گڑھی جماعت“ کے قریب ہو گیا۔ اور انھوں نے حکومت کی سختیوں سے مجبور ہو کر اپنا نام ”اہل حدیث“ رکھ لیا۔

ان کے بعد ایسے لوگ آئے کہ جن کا اعتقاد یہ تھا کہ یہی حقیقت میں ”مذہب اہل حدیث“ ہے۔ پھر ان ”اہل حدیث“ میں بھی دو جماعتیں بن گئیں:

(۱) غالی اور متشدد لوگ (۲) اعتدال پسند لوگ

اس طرح ہر جماعت مختلف استعدادات کے حامل لوگوں کی وجہ سے تقسیم در تقسیم ہوتی چلی گئیں۔

فصل (3): (دارالعلوم دیوبند کا قیام اور ولی اللہی دیوبندی جماعت)

”ولی اللہی دہلوی جماعت“ کے رہنما (حضرت حاجی امداد اللہ مہاجر کئی وغیرہ) حجاز میں جمع ہوئے۔ انھوں نے اس بات پر اتفاق کیا کہ ”دہلی کالج“ کے نمونے پر ہندوستان میں ایک جامع دینی مدرسے کی بنیاد رکھی جائے۔ ”دہلی کالج“ وہ ہے، جس کی بنیاد امام عبدالعزیز دہلوی کے زمانے میں رکھی گئی تھی۔ اس کے مدرسین میں صدر السعدی مولانا عبدالحی (بڈھانوی) تھے۔ پھر ان کے بعد ہمارے اساتذہ کے شیخ، شیخ رشید الدین دہلوی اور پھر استاذ الاساتذہ مولانا مملوک العلی دہلوی اس کے مدرسین میں سے رہے ہیں۔ یہ کالج ۱۲۷۴ھ (1857ء) کی جنگ آزادی کے بعد بند کر دیا گیا تھا۔

ایک جامع مدرسے کے قیام پر اتفاق کے بعد یہ جماعت مدرسے کی بنیاد رکھنے میں مصروف و مشغول ہو گئی۔ اس طرح دہلی کے قریب دیوبند میں ایک مدرسہ قائم کرنے میں کامیاب ہوئی۔ یہاں تک کہ انھوں نے ۱۰ محرم ۱۲۸۲ھ / 29 مئی 1866ء کو اس کا آغاز کر دیا۔ انھی ایام میں اس جماعت کا نام ”دیوبندی جماعت“ رکھا گیا۔ جب کہ اس سے پہلے وہ ”دہلوی جماعت“ کے حوالے سے پہچانی جاتی تھی۔

اس جماعت کے رہنما حجاز میں مقیم تھے۔ ان میں سے امیر امداد اللہ تھانوی اور امام عبدالغنی دہلوی تھے۔ یہ حضرات یہ چاہتے تھے کہ اسلام کے مرکز کو حجاز میں مضبوط کیا جائے اور ہندوستانی تحریک کے مرکز کی تجدید افغانستان کے پہاڑوں میں کی جائے۔

ہندوستان میں امیر امداد اللہ تھانوی کے نمائندے ہمارے استاذ کے استاذ شیخ الاسلام مولانا محمد قاسم دیوبندی تھے، جنہوں نے ۱۲۹۷ھ (1880ء) میں وفات پائی۔ ان کے بارے میں کمالات امدادیہ میں لکھا ہے کہ:

”حضرت حاجی (امداد اللہ) صاحب نے ارشاد فرمایا کہ:

”اللہ تعالیٰ اپنے بعض بندوں کو ایک لسان (زبان) عطا فرماتے ہیں۔ چنانچہ شمس تبریزی کے واسطے، مولانا رومی کو (ان کی) لسان بنایا تھا۔ اور مجھ کو مولانا محمد قاسم صاحب لسان عطا ہوئے ہیں۔ جو میرے قلب میں آتا ہے، مولوی صاحب اس کو بیان کر دیتے ہیں۔“ انتہی (102)

ان کے قائم مقام ہمارے شیخ، شیخ الاسلام ابو محمود رشید احمد گنگوہی جامعہ قاسمیہ (دارالعلوم دیوبند) کے رئیس ہوئے۔

میں کہتا ہوں کہ شیخ حسین احمد (مدنی) دیوبندی نے امیر امداد اللہ تھانوی سے یہ روایت کیا ہے کہ انہوں نے فرمایا:

”مولوی محمود حسن کو کم نہ سمجھو۔ وہ اپنے زمانے کا شیخ ہوگا۔“ (103)

ہمارے استاذ شیخ الہند (حضرت گنگوہی کے زمانے میں) جامعہ کے نائب رئیس تھے۔ جب شیخ الاسلام حضرت مولانا رشید احمد گنگوہی کا ۱۳۲۳ھ (1905ء) میں انتقال ہو گیا تو ہمارے استاذ شیخ الہند جامعہ قاسمیہ (دارالعلوم دیوبند) کے رئیس بن گئے۔

### فصل (4): (1857ء کے بعد کے حالات کا تجزیہ)

1857ء کے بہت بڑے انقلاب کے بعد جب کہ:

- 1- ہندوستان کی حکومت سے مسلمان ذہنیت رکھنے والے تقریباً 300 ملین لوگ نکال دیے گئے۔
  - 2- ہندوستان کی سرکاری اور علمی زبان فارسی اور عربی سے تبدیل کر کے انگریزی بنا دی گئی۔
- مسلمانوں کے زوال کے ایسے حالات میں محض درج ذیل طریقوں کے مطابق مسلمانوں کو تعلیم دینا دین کی تعلیم دینا کافی نہ تھا:

(ا) شیخ عبدالحق محدث دہلوی کا طریقہ تعلیم۔

(ب) امام ولی اللہ دہلوی کا طریقہ تعلیم۔

(ج) علمائے یمن کا ایسا طریقہ تعلیم جو فقہاء کے مذاہب کی پابندی کو قبول نہیں کرتا تھا (جو عدم تقلید کی بنیاد پر طریقہ تعلیم تھا)۔

اس لیے کہ پہلے دونوں (حقانی اور ولی اللہی) طریقہ ہائے تعلیم، سلطنت اسلامیہ کے قیام کے محتاج

ہیں۔ ان طریقہ ہائے تعلیم کو مین و عن جاری رکھنے کے لیے یہ بھی ضروری ہے کہ سلطنت اسلامیہ ہمیشہ قائم رہے۔ حکومت اسلامی کے بغیر ان دونوں طریقہ ہائے تعلیم سے انسانی مسائل حل کرنے کا کوئی راستہ نہیں تھا۔

ایسے حالات میں (تیسرے طریقہ تعلیم کے مطابق) عربوں اور یمن کے علما کی اتباع کرنا — جیسا کہ اُس کی طرف امیر قنوجی نے دعوتِ فکر و عمل دی ہے — بھی ممکن نہ تھا۔ اس لیے کہ یہ طریقہ بھی ہندوستان میں پیدا ہونے والے انقلاب کے مقابلے پر ایک زیادہ بڑے انقلاب کا محتاج تھا۔ اس طریقہ تعلیم پر عمل کے لیے یہ ضروری تھا کہ درج ذیل امور اختیار کیے جائیں:

1- ہندوستانیوں کی طبیعت، اپنے فلسفے اور تمدن کو چھوڑ کر عربوں کی طبیعت کے مطابق اُن کے فلسفے اور تمدن کو اختیار کرے۔

2- اپنی (ہندوستانی) زبان کو بدل کر اُن کی (عربی) زبان اختیار کی جائے۔

یہ سب کچھ کیسے ممکن تھا؟

عجیب بات ہے کہ یہ لوگ گزشتہ زمانوں سے ایک تسلسل کے ساتھ چلے آنے والے تقلیدی مذاہب کو چھوڑ دیتے ہیں، لیکن اسی کے ساتھ اپنے بادشاہوں اور حکمرانوں کے طریقہ کار کی طرف رجوع کی دعوت دیتے ہیں۔ اس سلسلے میں ان کی آرا کی اندھی تقلید بھی کرتے ہیں۔ یہ تو ایسا ہی ہے کہ

”بارش سے بھاگیں اور پرنا لے کے نیچے جا کر کھڑے ہو جائیں۔“

(دیوبندی جماعت کے بنیادی اصول)

ایسے حالات میں مولانا محمد قاسم دیوبندی (بانی دارالعلوم دیوبند) نے دینی کام کرنے کا جو طریقہ دریافت کیا، اُس کے بنیادی اصول درج ذیل ہیں:

- 1- ولی اللہی طریقے کی اساس پر دینی علوم و فنون کو حاصل کرنے کی دعوت دینا۔
- 2- کتاب و سنت کو مسلمانوں کے تمام طبقات میں پھیلانے کے لیے جدوجہد اور کوشش کرنا۔
- 3- اس کے لیے قابض اور مسلط حکومت سے تعاون نہ لینا، بلکہ اپنا مال اور جان خرچ کرنا۔
- 4- امام ولی اللہ دہلوی کے فلسفے میں تجدید کرتے ہوئے ہندوستان میں دین کے غلبے کی تحریک کو نئے رُخ پر ڈالنا۔
- 5- فلسفہ ولی اللہی کے اصولوں میں انتہائی گہرا غور و خوض کرتے ہوئے اُسے اس طرح آسان بنانا کہ ہندوستان کے لوگوں کی ذہنیت اس کے قریب ہو جائے۔
- 6- ماہرینِ فلسفہ کی طے کردہ ”مخصوص اصطلاحات“ کو چھوڑ کر عام ہندوستانیوں کی زبان (اُردو)



یہ وہ طریقہ ہے جسے مولانا محمد قاسم نانوتوی نے اختیار کیا۔ چونکہ انتہائی مشکل اور نامساعد حالات میں ان اصولوں کے مطابق کام کرنا ایک آدمی کی جدوجہد اور کوشش سے نہیں ہو سکتا تھا، بلکہ اس کے لیے انسانوں کی ایک بڑی جماعت اور بیت المال کے قیام کی ضرورت تھی۔ اس کے لیے امام محمد قاسم نانوتوی نے (تعلیم و تربیت اور انتظامی امور چلانے کے) بنیادی اساسی اصول (ہشت گانہ) متعین کیے۔ اس کی بنیاد پر عملی نظام ترتیب دیا۔ اس طرح امام ولی اللہ دہلوی کی اتباع کرنے کے لیے جماعتوں کو ایک جگہ جمع کیا اور انہیں اس کام کے لیے ابھارا۔ یہ ہے وہ جماعت، جس کا نام ہم نے ”دیوبندی جماعت“ رکھا ہے۔

### فصل (5): (مولانا محمد قاسم نانوتوی) کا تجدیدی کردار

شیخ الاسلام مولانا محمد قاسم دیوبندی نے اپنی اکثر کتابیں خالص اردو زبان میں لکھی ہیں۔ جن میں عام طور پر فارسی اور عربی زبان کے الفاظ استعمال نہیں کیے، حتیٰ کہ بعض اوقات وہ ”الحمد والصلوة“ بھی اردو میں لکھتے ہیں۔ چنانچہ ہندوستان میں بسنے والے لوگ ان کی کتابوں میں ”بسم اللہ الرحمن الرحیم“ کے بعد کسی اجنبی زبان کا کوئی کلمہ نہیں پاتے۔

ان کا طرز خطاب عام ولی اللہی افراد سے قطعاً مختلف ہے۔ وہ ان سے بھی اسی طرح مخاطب ہوتے ہیں، جیسا کہ وہ عیسائیوں اور ہندوؤں کے علما سے عمومی خطاب کرتے ہیں۔ اسی لیے ان کے بیان کردہ بنیادی اور اساسی اصول باقی لوگوں کے انداز گفتگو اور تحریرات سے مختلف ہوتے ہیں۔

حضرت نانوتوی کا طریقہ کار یہ ہے کہ وہ ہر مسئلے کو بیان کرنے کے لیے پہلے اُس کے مقدمات (اور تمہید) بیان کرتے ہیں۔ پھر واضح دلائل کے ساتھ اُس کے وجدانی امور کی نشان دہی کرتے ہیں۔ (ولی اللہی طریقے اور حضرت نانوتوی کے طریقے میں اسلوب اظہار کے) ان اختلافات کے باوجود جب آپ مولانا محمد قاسم (نانوتوی) کی کتاب ”تقریرِ دلپذیر“ سے دین کے بنیادی اصول اخذ کریں۔ اس کے بعد پھر ”حُجَّةُ اللہِ الْبَالِغَةُ“ کے ”باب حقیقۃ السَّعَادَةِ“ کا مطالعہ کریں تو (اسلوب بیان کے علاوہ) معنی اور مفہیم میں ان کے درمیان کوئی اختلاف نہیں پائیں گے۔

اسی طرح جب آپ (حضرت نانوتوی کی کتاب) ”آبِ حیات“ پڑھیں، پھر امام ولی اللہ دہلوی نے جو کچھ ”فیوض الحرمین“ میں لکھا ہے، اُسے پڑھیں تو آپ عجیب چیز کا مشاہدہ کریں گے۔ مثلاً امام ولی اللہ دہلوی کہتے ہیں کہ: ”انکشف لی کذا و کذا“ (یہ یہ بات مجھ پر اس طرح منکشف ہوئی ہے۔) اور مولانا محمد قاسم کہتے ہیں کہ: ”اس معاملے کے دلائل سے میرے نزدیک یہ یہ بات ثابت ہے۔“

آپ مولانا محمد قاسم (نانوتوی) کی کتاب ”مصابیح السراویح“ کے 100 صفحات کے بہ قدر

پڑھیں اور پھر ”حجة اللہ البالغہ“ میں امام شاہ ولی اللہ دہلوی نے اس سلسلے میں جو دو سطوریں لکھی ہیں، انہیں دیکھیں تو آپ اس رسالے کو ان دو سطروں کی شرح پائیں گے۔

اسی طرح ”قاسم العلوم“ (مکتوبات حضرت نانوتوی) میں ”ذبیحہ“ کی بحث پڑھیے اور پھر (شاہ عبدالعزیز دہلوی کی) ”فتح العزیز“ میں اس بحث کو پڑھیے تو یوں معلوم ہوگا کہ یہ دونوں ایک ہی چراغ سے روشن ہونے والے الفاظ ہیں۔

ایسے ہی جب آپ (حضرت نانوتوی کی کتابوں) ”قاسم العلوم“ اور ”قبلہ نما“ میں ”تجلی“ کی بحث پڑھیں اور پھر آپ ”عقبقات“ (از حضرت شاہ اسماعیل شہید) پڑھیں تو آپ دیکھیں گے کہ زیر بحث مسئلے میں دونوں حضرات ایک دوسرے سے مکمل موافقت رکھتے ہیں۔

### فصل (6): (دارالعلوم دیوبند کی شاخیں اور ان کا نظام)

دیوبند میں ۱۲۸۲ھ (1866ء) میں دارالعلوم کی بنیاد رکھی گئی۔ اس کے بعد لوگوں نے اس کی شاخیں بنانے میں ان بزرگوں کی اتباع کی۔ سب سے پہلی شاخ صرف 6 مہینے بعد ”سہارن پور“ میں (مدرسہ مظاہر العلوم) قائم ہوئی۔ یہاں تک کہ اس کی تقریباً چالیس شاخیں قائم ہو گئیں، لیکن ان تمام کا نظام مرکزی بنیادوں پر قائم نہیں کیا گیا تھا۔ دارالعلوم دیوبند کے حالات اور اس کے داخلی اور خارجی واقعات سال بسال ایک جلد میں روداد کی شکل میں طبع ہوتے رہے۔ ایسے ہی اس کی اکثر شاخوں کی سالانہ رودادیں بھی چھپتی رہی ہیں۔ اس سے پہلے ہم بیان کر چکے ہیں کہ 50 سالوں میں تقریباً 30 ہزار اہل علم اس نظامِ تعلیم سے فارغ ہو کر نکلے۔

”جمعیت الانصار“ کی تنظیم سازی کے ابتدائی زمانے میں، میں نے یہ چاہا تھا کہ دارالعلوم کی تمام شاخوں کو ایک مرکزی نظام میں منظم کروں، لیکن اس طرف ہمارے استاذ حضرت شیخ الہند نے بہت کم توجہ دی۔ تین سال بعد مجھے تجربات سے معلوم ہوا کہ دارالعلوم اور ان کی شاخوں کی عدم مرکزیت میں کیا حکمت تھی۔ اس لیے کہ اس طرح حکومت کا ان مدارس پر قبضہ کرنا اور اس نظام پر غالب آنا آسان نہ تھا۔ آزادی اور حریت کی حفاظت کرنا، اچھی اور منظم شکل و صورت سے زیادہ مقدم ہوتا ہے۔

### فصل (7): (”دیوبندی جماعت“ کا علوم کی اشاعت میں کردار)

”دیوبندی جماعت“ کے اماموں نے درج ذیل کتب حدیث کی نشر و اشاعت کا کام پوری ذمہ داری سے کیا:

1- امام بخاری کی ”الجامع الصحیح“ کو حواشی اور تعلیقات کے ساتھ، شیخ احمد علی محدث سہارن

پوری نے مرتب کر کے شائع کیا۔ اس کام میں ان کے ساتھ مولانا محمد قاسم دیوبندی شریک تھے۔

- 2- اسی طرح ”صحیح امام مسلم“ شرح نووی کے ساتھ طبع ہوئی۔
- 3- ”مؤطا امام مالک“ اور اس کی تعلیقات (حواشی)
- 4- ”جامع ترمذی“ اور اس کی تعلیقات
- 5- ”سنن نسائی“ اور اس کی تعلیقات
- 6- ”سنن ابن ماجہ“ شاہ عبدالغنی دہلوی کی تعلیقات کے ساتھ
- 7- ”سنن ابی داؤد“ ہمارے استاذ حضرت شیخ الہند کی تصحیح کے ساتھ
- 8- ”مشکوٰۃ المصابیح“ اور اس کی تعلیقات
- 9- ”تفسیر بیضاوی“ اور اس کی تعلیقات
- 10- ”احیائے علوم الدین“ اور ”مجمع البحار“ مولانا محمد یعقوب دیوبندی کی تصحیح کے ساتھ
- 11- ”تقریب التہذیب“ اور ”المغنی“ مولانا احمد علی محدث سہارن پوری کی تصحیح کے ساتھ
- 12- ”حجة اللہ البالغہ“ اور ”إزالة الخفا عن خلافة الخلفاء“ مولانا محمد احسن نانوتوی کی تصحیح کے ساتھ

- 13- محمد قاسم فرشتہ کی ”تاریخ فرشتہ“ مولانا محمد یعقوب دیوبندی کی تصحیح کے ساتھ شائع ہوئیں۔  
ہندوستان کے اطراف کے بہت سے اہل علم نے ان حضرات کی اتباع کی۔

### فصل (8): (علوم کے تراجم اور شروحات میں دیوبندی جماعت کا کردار)

دیوبندی جماعت کے اماموں نے اردو زبان میں کافی کتابوں کے ترجمے اور شروحات لکھیں:

- 1- شیخ قطب الدین دہلوی نے ”مشکوٰۃ“ کی شرح (مظاہر حق) لکھی۔ اس میں ”مشکوٰۃ“ کا ترجمہ صدر الحمید مولانا محمد اسحاق دہلوی کا ہے۔
- 2- مولانا خرم علی نے ”مشارق الأنوار“ کی شرح لکھی۔
- 3- ”در المختار“ کی شرح مولانا محمد احسن نانوتوی نے لکھی۔
- 4- انھوں نے ”احیاء العلوم“ اور ”کیمیائے سعادت“ کا ترجمہ بھی کیا۔
- 5- مولانا محمد یعقوب دیوبندی نے ”منہاج العابدین“ کا ترجمہ کیا۔
- 6- ”القول الجمیل“ کا ترجمہ شیخ خرم علی بلہوری نے کیا۔

پس اس سلسلے میں بھی لوگوں نے ان حضرات کی اتباع کی۔ اب تک دین کے فنون میں سے کوئی فن

ایسا نہیں اور اماموں کی کتابوں میں سے کوئی کتاب ایسی نہیں، جس کا اردو زبان میں ترجمہ نہ ہو چکا ہو۔

### فصل (9): ”دیوبندی جماعت“ کے مختلف طبقات

دارالعلوم دیوبند اور اس کی شاخوں سے علم حاصل کر کے فارغ ہونے والے تمام لوگ ایک درجے پر نہیں ہیں، بلکہ آپ ان کے درمیان کئی طبقات پائیں گے۔  
ان کے چند طبقات ہیں:

1- پہلا طبقہ (ولی اللہی وصیت کے مطابق قاسمی تجدید کو قبول کرنے والے)

اس طبقے میں وہ لوگ شامل ہیں، جو امام ولی اللہ دہلوی کی وصیت پر پوری استقامت کے ساتھ قائم ہیں۔ امام محمد قاسم دیوبندی نے اپنے طرزِ تفکر میں جو کچھ تجدید کی تھی اور اسلام کے دشمنوں کا رد کرنے کے لیے جو تجدیدی کردار ادا کیا تھا، اسے پورے طور پر قبول کرتے ہیں۔ (امام شاہ ولی اللہ دہلوی کی وصیت درج ذیل ہے۔)

امام شاہ ولی اللہ دہلوی ”القول الجمیل“ میں لکھتے ہیں کہ:

”میں حق کے طالب کو چند امور کی وصیت کرتا ہوں:

1- مال داروں کی صحبت ہرگز نہ اختیار کی جائے۔ سوائے اس کے کہ لوگوں سے ظلم دور کرنے، یا ان کو عام لوگوں کی بھلائی کے کاموں پر ابھارنے کے لیے ان سے ملا جائے۔  
یہی وہ طریقہ ہے کہ جس کے ذریعے سے ”بادشاہوں کی صحبت کی مذمت کرنے والی احادیث“ اور ”بہت سے نیک لوگوں اور علما کے بادشاہوں سے ملنے کے عمل“ کے درمیان تطبیق دی جاسکتی ہے۔

2- جاہل صوفیوں کی صحبت اختیار نہ کی جائے۔ اور نہ جاہل عبادت گزاروں کی، اور نہ تنگ نظر اور جمود اختیار کرنے والے فقہاء کی، اور نہ محدثین میں سے ظاہر حدیث پر عمل کرنے والوں کی، اور نہ عالی قسم کے عقلیت پسند اور متکلمین کی۔

بلکہ طالبِ حق کو چاہیے کہ:

(ا) عالم بنے۔

(ب) ایسا صوفی بنے، جو دنیا سے بے رغبتی رکھتا ہو۔

(ج) اللہ کی طرف ایسی مستقل توجہ رکھنے والا بنے کہ ”بلند حالات“ کے رنگ میں رنگا

ہوا ہو۔

- (د) سنتِ رسول اللہؐ میں رغبت رکھنے والا ہو۔
- (ه) رسول اللہؐ کی حدیث اور آثارِ صحابہؓ کی اتباع کرنے والا ہو۔
- (و) احادیث کی شرح و بیان کے لیے ایسے محققین فقہاء کے کلام کی تلاش میں رہے، جو نظر و فکر میں حدیث کی طرف مائل ہوں۔
- (ز) ایسے اصحاب کی اتباع کرنے والا ہو، جو سنت سے اپنے عقائد ماخوذ کرتے ہوں۔ اس باب میں عقلی دلیل کو محض تبرعاً اپنے پیش نظر رکھتے ہوں۔
- (ح) ایسے اصحاب سلوک کی اتباع کرنے والا ہو، جو علم و تصوف کے جامع ہوں۔ جو اپنے اوپر تشدد کرنے والے نہ ہوں۔ اور سنتِ رسول اللہؐ سے زائد، دقیق باتوں میں نہ الجھیں۔

ان اوصاف سے متصف ہونے والے لوگوں کے علاوہ اور کسی کی صحبت مت اختیار کریں۔

3- فقہاء کے مذاہب میں ایک کو دوسرے پر ترجیح دینے کی بات نہ کی جائے۔ بلکہ مجموعی طور پر تمام فقہاء کو اجمالی طور پر قبول کرنا چاہیے۔ ان میں سے اُس مسلک کی اتباع کرنی چاہیے، جو صریح سنت اور مشہور حدیث کے موافق ہو۔ اگر دونوں مذاہب کی دونوں باتیں صریح سنت سے نکلتی ہوں تو اُس کی اتباع کی جائے، جدھر اہل علم کی اکثریت ہو۔ اگر علما کی تعداد بھی دونوں طرف برابر ہو، پھر اختیار ہے۔ (جس کی چاہو، اتباع کرو) بہر حال بغیر کسی تعصب کے، تمام مذاہب کو ایک ہی سمجھنا چاہیے۔

4- صوفیاء کے مختلف سلاسل (چشتیہ، قادریہ، سہروردیہ اور نقشبندیہ) میں بھی کسی ایک کو دوسرے پر ترجیح نہ دی جائے۔ مغلوب الحال صوفیاء پر تنقید نہ کیا جائے۔ اور نہ اُن لوگوں پر، جو سماع وغیرہ سننے کے بارے میں تاویل کرتے ہیں۔ اس سلسلے میں بھی صرف اس کی اتباع کی جائے، جو سنت سے ثابت شدہ ہے۔ اور محققین راہنہ میں سے اصحابِ علم کے راستے پر چلنا چاہیے۔ واللہ الموفق والموعین۔ انتہی (104)

2- دوسرا طبقہ (فروعی مسائل میں محققانہ رشیدی منہج کے پابند حضرات)

دوسرے طبقے کے وہ لوگ ہیں، جو ایسے مسائل میں محققانہ طرزِ فکر و عمل رکھتے ہیں، جن کا تعلق شرک و بدعات کے رد کرنے سے ہے۔ اس سلسلے میں وہ مولانا محمد اسماعیل شہید اور مولانا رشید احمد گنگوہی کے منہج اور طریقہ کار کے مطابق عمل کرتے ہیں۔ یہ لوگ جمعہ اور باجماعت نماز کی پوری پابندی کرتے ہیں۔ تدریس و تعلیم کے کام میں مشغول رہتے ہیں۔ وعظ و نصیحت اور ادب و آداب سکھاتے ہیں۔ فتویٰ نویسی کا



کام کرتے ہیں۔ جھگڑوں کے فیصلے نمٹاتے ہیں۔ طبیب بھی ہیں اور دوستی بھی نبھاتے ہیں۔ یہ حضرات فقہ کو حدیث کے ساتھ تطبیق دیتے ہیں۔ اس سلسلے میں وہ شیخ عبدالحق محدث دہلوی کے طریقے پر عمل کرتے ہیں۔ تمام مذاہب فقہیہ کے بالمقابل ہمیشہ مذہب حنفی کی مدد و نصرت کرتے ہیں۔ ان حضرات کو اس سلسلے میں توجیہات و تاویلات میں اجتہادی ملکہ حاصل ہے۔ اس دعوے کے ساتھ کہ وہ صریح سنت پر عمل کر رہے ہیں۔ اس طبقے کے لوگ کثرت سے ہیں۔

ان میں سے ایک جماعت نے ترقی کی تو وہ طبقہ اولیٰ کے ساتھ شامل ہو گئی۔ ایسے حضرات مذہب حنفی کی نصرت کرنے کی کوشش اُس وقت کرتے ہیں، جب کہ اُس پر ہونے والی تنقید اور تشنیع کو دفع کرنا مقصود ہو۔ یہ حضرات صرف اسی تک محدود رہتے ہیں۔ ایسے حضرات بستوں اور شہروں میں عام لوگوں کی اصلاح میں مشغول رہتے ہیں۔

### 3- تیسرا طبقہ (پرانے طرزِ تعلیم اور دیوبندی طرزِ تعلیم کا مجموعہ)

یہ طبقہ وہ ہے، جس نے دیوبندی جماعت کی کچھ چیزیں لے لیں اور کچھ چھوڑ دیں۔ ان لوگوں نے ولی اللہی جماعت کے علاوہ دیگر لوگوں سے جو تعلیم حاصل کی تھی، اُسی پر باقی رہے۔

ان میں درج ذیل ایسے تمام لوگوں کو دیوبندی جماعت میں شمار نہیں کیا جاسکتا:

1- جنہوں نے شرک و بدعات کے اعمال کا ارتکاب کیا اور اس پر انہیں کوئی ندامت اور شرمندگی نہیں ہے۔

2- اسی طرح وہ لوگ، جنہوں نے ہمارے شہروں کے عالی حنفیوں کی طرح آئمہ محدثین کے خلاف گفتگو کی ہے۔

3- اسی طرح وہ لوگ جنہوں نے آئمہ فقہاء کے خلاف بات کی اور ان کی شان میں بے ادبی کی ہے۔

(دیوبندی جماعت کے تین اہم بنیادی کام)

میرے نزدیک ”دیوبندی جماعت“ کے تمام کام تین بنیادی امور پر مشتمل ہیں:

1- جمہور انسانوں کی تعلیم و تربیت کرنا

2- جمہور انسانوں کی حکومت قائم کرنے کے لیے جدوجہد اور کوشش کرنا

3- مہذب اور صالح قوموں کے اجتماع کے ساتھ اپنے آپ کو ملانے کی جدوجہد اور کوشش کرنا

واللہ اعلم۔ (اور اللہ زیادہ جانتا ہے۔)

فصل (10): (باصلاحیت افراد کی قلت کے دور میں شیخ الہند کا تجدیدی کردار)

(دیوبندی جماعت کے) پہلے اور اونچے طبقے کے لوگ اگرچہ ہمیشہ تھوڑے ہی رہے۔ اُس حدیث کے مصداق، جیسا کہ حضور نے فرمایا تھا:

”إِنَّمَا النَّاسُ كَالْإِبِلِ الْمَائَةِ، لَا تَكَادُ تَجِدُ رَاحِلَةً.“ (105)

(لوگوں کی مثال اُن 100 اونٹوں کی سی ہے، کہ جن میں بسا اوقات ایک بھی سواری کے قابل نہیں ہوتا۔)

لیکن ایسے لوگوں کی تعداد ۱۲۹۷ھ (1880ء) کے بعد دن بدن کم ہوتی چلی گئی۔ کیوں کہ اس سال یا اس کے قریب قریب ”دیوبندی جماعت“ کے درج ذیل رہنما اور اہم بزرگ وفات پا گئے۔ جیسا کہ:

1- ہمارے استاذ (حضرت شیخ الہند) کے استاذ مولانا محمد قاسم (نانوتوی)

2- مولانا احمد علی (محدث) سہارن پوری

3- مولانا عبدالغنی (مجددی) دہلوی (مہاجر مدنی)

جب کہ ۱۳۰۲ھ (1885ء) میں مولانا محمد یعقوب دیوبندی اور مولانا محمد مظہر سہارن پوری (نانوتوی) وفات پا گئے۔

اس طرح مشائخ کی صحبت اختیار کر کے نفع اٹھانے والوں کی تعداد کم ہو گئی اور معاملہ محض کتابیں پڑھنے اور قواعد و ضوابط کی پابندی اختیار کرنے تک محدود ہو کر رہ گیا۔

(شیخ الہند کے بنیادی کام)

پھر ہمارے شیخ، شیخ الہند (مولانا محمود حسن) نے مدرسہ (دارالعلوم دیوبند) کا نظام سنبھالنے کی کوشش کی، تاکہ دارالعلوم سے فارغ ہونے والوں میں سے باصلاحیت افراد کثرت سے پیدا ہوں۔ چنانچہ انھوں نے سب سے پہلے دیوبندی علما میں سے ایسے لوگوں کو جمع کیا، جو مختلف فنون میں تبحر عالم دین کی حیثیت سے مشہور تھے۔ نیز ان کو تعلیم و تربیت کے امور میں وسیع تجربہ حاصل تھا۔ حضرت شیخ الہند نے ایسے حضرات کو دارالعلوم دیوبند میں قیام کا حکم دیا۔

اس طرح انھوں نے:

1- ایسے ”درجہ تکمیل“ کی بنیاد رکھی، جس میں سرسری طور پر ولی اللہی طریقے کی تعلیم دینے کے بجائے اس کی تعلیم مستقل طور پر دی جائے۔ اس کے لیے انھوں نے (حضرت امام شاہ ولی اللہ دہلوی کی عظیم کتاب) ”حُجَّةُ اللَّهِ الْبَالِغَةُ“ کا درس شروع کیا۔

2- حضرت شیخ الہند نے اس پر توجہ دی کہ امام ولی اللہ دہلوی کے طریقے پر اردو زبان میں اللہ کے

کلام کے معانی اور مفہیم کی وضاحت کی جائے۔ چنانچہ آپ نے شیخ عبدالقادر دہلوی کے ترجمہ قرآن کی اصلاح کی۔ نیز اس کے تفسیری حواشی لکھنا شروع کیے۔

3- اسی طرح حضرت شیخ الہند نے ”دارالحدیث“ کی بنیاد رکھی، تاکہ فنون حدیث کی تکمیل کو مستقل مقصد بنا کر دارالعلوم کے علما کی ایک جماعت تیار کی جائے۔

4- آپ نے یہ بھی ارادہ کیا کہ امام ربانی (مجدد الف ثانی) کے طریقے میں تجدید کی جائے، تاکہ تصوف اور علم کے جامع علما تیار ہوں۔ پھر اس جماعت کے ذریعے سے غیر مسلم ممالک میں اسلام کی اشاعت کی جائے۔

5- آپ کا یہ بھی ارادہ تھا کہ وہ شیخین: مولانا محمد اسماعیل شہید اور حکیم الاسلام مولانا محمد قاسم نانوتوی کے طریقے کو دوبارہ زندہ کریں، تاکہ دینی سیاست کا فہم و شعور رکھنے والے علما تیار ہوں۔

(”جامعہ ملیہ اسلامیہ“ کی بنیاد اور ”جمعیت علمائے ہند“ کی تشکیل)

اس سے پہلے ہم بیان کر چکے ہیں کہ ہمارے شیخ، شیخ الہند نے ”جامعہ ملیہ اسلامیہ“ کی بنیاد رکھی تھی۔ اور ”جمعیت علمائے ہند“ کی تشکیل کی تھی۔

اس تناظر میں ہندوستان میں بسنے والے لوگوں کے لیے حضرت شیخ الہند مولانا محمود حسن رحمۃ اللہ علیہ ہی ایک مکمل نمونے کی حیثیت رکھتے ہیں۔

رحمۃ اللہ و رفعۃ الیٰ اعلیٰ علیٰ

و بارک فی المسلمین بتکثیر أمثالہ. آمین.

(اللہ ان پر رحم کرے اور انہیں اعلیٰ علیین میں بلند مرتبہ عطا فرمائے۔)

اور مسلمانوں میں برکت عطا فرمائے کہ ان جیسے لوگ بہ کثرت پیدا ہوں۔)



## بارہواں باب: سلاطین ہند اور ائمہ علما کی وفیات کا بیان

### فصل (1): (سنین کا تعین)

ہم نے اس کتاب میں چار طرح سے تاریخ کے سنین بیان کیے ہیں:

- 1- سنِ ہجری: ان کے مہینے چاند کے حساب سے ہیں۔
- 2- سنِ بعثتِ نبوی: اور وہ ہجری سن پر 13 سال کے اضافے کے ساتھ شروع کیے گئے ہیں۔ اور ان کے مہینے بھی چاند کے حساب سے ہیں۔
- 3- سنِ حنیفی: حضرت سیدنا ابراہیم علیہ السلام کی پیدائش سے اس کا آغاز ہوتا ہے۔ اس کے مہینے شمسی حساب سے ہیں۔ جیسا کہ مشہور مسیحی مہینے ہوتے ہیں۔ ان کے عین مطابق سن حنیفی کے مہینے ہیں۔ یہ مسیح علیہ السلام کی پیدائش کے سن سے 2000 سال پہلے ہے۔ چنانچہ یکم جنوری 1930 عیسوی کو یکم جنوری 3930 حنیفی شمار کی جائے گی۔ (106)
- 4- سنِ ولی اللہی سروراجی: اس کی ابتدا 3651 حنیفی (1651ء + 2000ء) سے ہوتی ہے۔ اس کے مہینے بھی عیسوی سن کے مہینوں کے مطابق شمسی حساب سے ہیں۔ اس سن کے آغاز کا حساب ہم نے سلطان شاہ جہاں کے زمانے میں جامع مسجد دہلی کی (1651ء میں) بنیاد رکھنے سے کیا ہے۔ اس لیے کہ ولی اللہی طریقے کے بانی امام ولی اللہ دہلوی کے والد حضرت شاہ عبدالرحیم دہلوی اس واقعہ مبارک کے موقع پر موجود تھے۔ (107)

### فصل (2): سلاطین ہند کا سنہرا دور

- 1- سلطان نصیر الدین ہمایوں بن بابر
- 922ھ سے 923ھ تک / 3554ھ سے 3555ھ تک۔ (108)
- 2- جلال الدین محمد اکبر بن ہمایوں (اکبر اعظم)
- 923ھ سے 1012ھ تک / 3605ھ تک۔ (109)

- 3- سلطان نورالدین سلیم بن اکبر (جہاں گیر)  
۱۰۳۷ھ/3628 ح- (110)
- 4- سلطان شہاب الدین خرم بن سلیم (شاہ جہاں)  
۱۰۶۹ھ/3659 ح- (111)
- 5- سلطان المعز دمی الدین اورنگزیب بن خرم (عالمگیر) الاعظم  
۱۱۱۸ھ/3707 ح/57 ولی اللہی سروراجی۔ (112)

سلاطین ہند کا درمیانہ دور

- 1- سلطان قطب الدین محمد معظم بن اورنگ زیب (شاہ عالم) اول  
۱۱۱۹ھ تا ۱۱۲۳ھ/3707 ح تا 3712 ح/57 ولی اللہی تا 62 ولی اللہی
- 2- سلطان معز الدین جہاں دارشاہ بن محمد معظم (شاہ عالم) اول  
۱۱۲۳ھ/3713 ح/63 ولی اللہی (113)
- 3- سلطان جلال الدین فرخ سیر بن عظیم الشان بن (شاہ عالم) اول  
۱۱۲۳ھ تا ۱۱۳۱ھ/3713 ح تا 3719 ح/69 ولی اللہی سروراجی
- 4- سلطان ناصر الدین محمد شاہ بن جہاں شاہ بن شاہ عالم اول  
۱۱۶۱ھ/3748 ح/98 ولی اللہی (114)

سلاطین ہند کا دور انحطاط

- 1- سلطان احمد شاہ بن محمد شاہ بن جہاں شاہ بن شاہ عالم اول  
۱۱۶۱ھ تا 1167ھ/3748 ح تا 3754 ح/104 ولی اللہی (115)
- 2- سلطان عزیز الدین عالم گیر بن جہاں دارشاہ بن شاہ عالم ثانی  
۱۱۷۳ھ/3759 ح/109 ولی اللہی (116)
- 3- سلطان جلال الدین عالی گوہر بن عالم گیر بن جہاں دارشاہ بن شاہ عالم ثانی  
۱۲۱۸ھ/3803 ح/153 ولی اللہی

سلاطین ہند کا دور زوال

- 1- سلطان جلال الدین عالی گوہر بن عالم گیر بن جہاں دارشاہ عالم ثانی  
۱۲۱۸ھ تا ۱۲۲۱ھ/3803 ح تا 3806 ح/156 ولی اللہی



2- سلطان معین الدین محمد اکبر بن شاہ عالم ثانی  
۱۲۵۳ھ / 3837 ح / 187 ولی اللہی (117)

3- سلطان سراج الدین بہادر شاہ (ظفر) بن محمد اکبر بن شاہ عالم ثانی  
۱۲۵۳ھ تا ۱۲۷۴ھ / 3837 ح تا 3857 ح / 207 ولی اللہی (118)

فصل (3): نقشبندی طریقے میں مجددی طریقے کی راہ ہموار کرنے والے مشائخ

سن وفات	نام مشائخ
۱۴۹۵ھ / 1490ء	1- شیخ عبید اللہ بن محمود بن شہاب الدین الاحرار (119)
۱۵۲۹ھ / 1529ء	2- شیخ محمد زاہد خوشی (120)
۱۵۶۲ھ / 1562ء	3- شیخ درویش محمد اکنوی (121)
۱۶۰۰ھ / 1600ء	4- خواجہ عبدالباقی (خواجگی) اکنوی (122)
۱۶۰۳ھ / 1603ء	5- امام رضی الدین محمد باقی (بالہ) دہلوی (123)
۱۶۲۴ھ / 1624ء	6- امام ربانی مجدد الف ثانی شیخ احمد سرہندی (124)

طریقہ چشتیہ میں طریقہ مجددیہ کی راہ ہموار کرنے والے مشائخ

سن وفات	نام مشائخ
۱۴۳۶ھ / 1433ء	1- شیخ احمد عبدالحق ردولوی ابدال
۱۴۵۵ھ / 1455ء	2- شیخ عارف بن احمد عبدالحق ردولوی ابدال
۱۴۹۸ھ / 1493ء	3- شیخ محمد بن عارف بن احمد عبدالحق ردولوی ابدال
۱۵۳۷ھ / 1537ء	4- شیخ عبدالقدوس گنگوہی
۱۵۷۵ھ / 1575ء	5- شیخ رکن الدین بن عبدالقدوس گنگوہی
۱۵۹۹ھ / 1599ء	6- شیخ عبدالاحد بن زین العابدین سرہندی
۱۶۶۴ھ / 1664ء	7- امام ربانی شیخ احمد بن عبدالاحد سرہندی مجدد الف ثانی

فقہائے محدثین میں طریقہ مجددیہ کی راہ ہموار کرنے والے علما

سن وفات	نام علما
۱۵۰۵ھ / 1505ء	1- شیخ جلال الدین سیوطی
۱۵۶۶ھ / 1566ء	2- شیخ ابن حجر مکی

- 3- شیخ یعقوب صیرفی (کشمیری) 1595/1003ء
- 4- امام ربانی شیخ احمد بن عبدالاحد سرہندی مجدد الف ثانی 1664/1032ء
- طریقہ احمدیہ مجددیہ کے امام
- نام ائمہ
- سن وفات
- 1- امام ربانی شیخ احمد بن عبدالاحد سرہندی مجدد الف ثانی 1664/1032ء
- 2- خازن الرحمہ امام محمد سعید بن امام ربانی 1660/1040ء
- 3- عروۃ الوثقیٰ امام محمد معصوم بن امام ربانی 1668/1049ء
- 4- شیخ محمد یحییٰ بن امام ربانی 1687/1098ء
- 5- شیخ سیف الدین بن امام محمد معصوم بن امام ربانی 1685/1096ء
- 6- شیخ حجۃ اللہ بن امام محمد معصوم بن امام ربانی 1702/1114ء
- 7- شیخ محمد فرخ بن امام محمد سعید بن امام ربانی 1798/1122ء
- 8- شیخ عبدالاحد بن امام محمد سعید بن امام ربانی 1714/1124ء
- 9- شیخ محمد صدیق بن امام محمد معصوم بن امام ربانی 1719/1131ء
- 10- شیخ محمد زبیر بن ابوالعلا بن حجۃ اللہ بن معصوم بن امام ربانی 1739/1151ء
- 11- شیخ محمد حسن من اولاد شیخ عبدالحق دہلوی 1734/1144ء
- 12- شیخ نور محمد بدایونی 1723/1135ء
- 13- شیخ محمد افضل سیالکوٹی، لاہوری 1733/1146ء
- 14- شیخ سعد اللہ دہلوی 1739/1152ء
- 15- شیخ محمد عابد سنائی 1747/1160ء
- 16- شیخ امام محمد مظہر جان جاناں دہلوی 1780/1195ء
- 17- شیخ امام عبداللہ دہلوی (125) 1824/1230ء
- 18- شیخ ابوسعید (مجدی) دہلوی 1791/1205ء
- 19- شیخ احمد سعید (مجدی) دہلوی 1861/1244ء
- 20- شیخ عبدالغنی (مجدی) دہلوی 1878/1295ء

فصل (4): طریقہ قادریہ گیلانیہ میں طریقہ حقانیہ کی راہ ہموار کرنے والے مشائخ

سن وفات	نام مشائخ
۱۵۱۷ھ / ۱۵۱۷ء	1- شیخ محمد اُچی من اولاد امام عبدالقادر جیلانیؒ
۱۵۳۴ھ / ۱۵۳۴ء	2- شیخ عبدالقادر بن شیخ محمد اُچی ملقب شیخ عبدالقادر ثانیؒ
۱۵۳۵ھ / ۱۵۳۵ء	3- شیخ عبدالرزاق بن شیخ عبدالقادر ثانیؒ
۱۵۷۰ھ / ۱۵۷۰ء	4- شیخ حامد بن عبدالرزاق بن شیخ عبدالقادر ثانیؒ
۱۵۹۳ھ / ۱۵۹۳ء	5- شیخ موسیٰ شہید بن حامد بن عبدالرزاق بن شیخ عبدالقادر ثانیؒ
۱۶۴۲ھ / ۱۶۴۲ء	6- شیخ عبدالحق بن سیف الدین دہلویؒ (محدث)

طریقہ نقشبندیہ میں طریقہ حقانیہ کے راہ ہموار کرنے والے مشائخ

سن وفات	نام مشائخ
۱۶۰۳ھ / ۱۶۰۳ء	1- شیخ امام رضی الدین محمد باقی دہلویؒ
۱۶۴۲ھ / ۱۶۴۲ء	2- شیخ عبدالحق بن سیف الدین دہلویؒ (محدث)

طریقہ قادریہ میں طریقہ حقانیہ کے راہ ہموار کرنے والے مشائخ

سن وفات	نام مشائخ
۱۵۳۷ھ / ۱۵۳۷ء	1- شیخ محمد (رفیع الدین بن قطب العالم بن عبدالعزیز) بن حسن بن طاہر دہلویؒ
۱۵۵۰ھ / ۱۵۵۰ء	2- شیخ امان اللہ پانی پتیؒ
۱۵۸۲ھ / ۱۵۸۲ء	3- شیخ سیف الدین دہلویؒ
۱۶۴۲ھ / ۱۶۴۲ء	4- امام شیخ عبدالحق بن سیف الدین دہلویؒ (محدث)

شیخ ابن عربی کی اتباع کرنے والوں میں طریقہ حقانیہ کے راہ ہموار کرنے والے مشائخ

سن وفات	نام مشائخ
۱۴۹۲ھ / ۱۴۹۲ء	1- شیخ نور الدین عبدالرحمن جامیؒ
۱۵۰۶ھ / ۱۵۰۶ء	2- شیخ رضی الدین بن عبدالغفور لاریؒ
۱۵۶۵ھ / ۱۵۶۵ء	3- شیخ مودود لاری پانی پتیؒ
۱۵۵۰ھ / ۱۵۵۰ء	4- شیخ امان اللہ پانی پتیؒ
۱۵۸۲ھ / ۱۵۸۲ء	5- شیخ سیف الدین دہلویؒ

6- امام شیخ عبدالحق بن سیف الدین دہلوی (محدث) ۱۰۵۲ھ/ 1642ء

شیخ عبدالحق محدث دہلوی کے اساتذہ میں فقہائے محدثین

سن وفات

نام مشائخ

- 1- شیخ جلال الدین سیوطی
- 2- شیخ ابن حجر مکی
- 3- شیخ علی متقی مکی
- 4- شیخ عبدالوہاب متقی مکی
- 5- امام شیخ عبدالحق بن سیف الدین دہلوی (محدث) ۱۰۵۲ھ/ 1642ء

شیخ عبدالحق محدث دہلوی کے اساتذہ میں حنفی فقہائے محدثین

سن وفات

نام مشائخ

- 1- شیخ امام محبت الدین ابوالولید ابن شحنہ
- 2- شیخ امام کمال الدین ابن ہمام
- 3- شیخ امام زین الدین القاسم بن قطلوبغا
- 4- شیخ سری الدین عبدالبر ابن شحنہ
- 5- شیخ احمد بن یونس شلمی
- 6- شیخ قطب الدین ابن مکی
- 7- شیخ ملا علی القاری مکی
- 8- امام شیخ عبدالحق بن سیف الدین دہلوی (محدث) ۱۰۵۲ھ/ 1642ء

طریقہ امام مجدد شیخ عبدالحق دہلوی

(۱) شعبہ اولاد

سن وفات

نام مشائخ

- 1- شیخ نورالحق دہلوی بن شیخ امام عبدالحق دہلوی
- 2- شیخ فخر الدین بن محبت اللہ بن نور اللہ بن نورالحق
- 3- شیخ الاسلام محمد بن فخر الدین دہلوی
- 4- شیخ سلام اللہ بن شیخ الاسلام دہلوی

5- شیخ نور الاسلام بن سلام اللہ رام پوری

(ب) شعبہ لکھنویین

نام مشائخ

- | سن وفات    | نام مشائخ                                       |
|------------|---|
| 1662/1043ھ | 1- شیخ نور الحق دہلوی بن شیخ امام عبدالحق دہلوی |
| 1674/1085ھ | 2- شیخ پیر محمد لکھنوی (126)                    |
| 1714/1124ھ | 3- شیخ غلام نقشبند لکھنوی (127)                 |
| 1748/1161ھ | 4- شیخ ملا نظام الدین لکھنوی (128)              |
| 1810/1225ھ | 5- شیخ ملا بحر العلوم لکھنوی                    |

(ج) شعبہ لاہوریین

نام مشائخ

- | سن وفات    | نام مشائخ                                       |
|------------|---|
| 1662/1043ھ | 1- شیخ نور الحق دہلوی بن شیخ امام عبدالحق دہلوی |
| 1657/1064ھ | 2- شیخ ملا عبدالحکیم (سیالکوٹی) لاہوری          |
| 1682/1093ھ | 3- شیخ عبد اللہ لیب بن عبدالحکیم لاہوری         |
| 1672/1083ھ | 4- شیخ عبد اللہ بن سعد اللہ لاہوری (129)        |
| 1690/1101ھ | 5- شیخ ابراہیم کردی                             |
| 1732/1145ھ | 6- شیخ ابوظاہر کردی مدنی                        |

(د) لاہوری مشائخ کا دوسرا سلسلہ

نام مشائخ

- | سن وفات    | نام مشائخ                                     |
|------------|---|
| 1642/1052ھ | 1- امام شیخ عبدالحق بن سیف الدین دہلوی (محدث) |
| 1657/1064ھ | 2- شیخ ملا عبدالحکیم (سیالکوٹی) لاہوری        |
| 1654/1063ھ | 3- شیخ محمد عارف سیالکوٹی لاہوری              |
| 1753/1166ھ | 4- شیخ محمد سعید سیالکوٹی لاہوری              |
| 1763/1174ھ | 5- شیخ امام ولی اللہ دہلوی                    |



(ھ) شعبہ بلگرامین

نام مشائخ

- | سن وفات     | نام مشائخ                                      |
|-------------|--|
| 1642/ھ۱۰۵۲ء | 1- شیخ امام عبدالحق محدث دہلوی                 |
| 1662/ھ۱۰۷۳ء | 2- شیخ نورالحق دہلوی بن شیخ امام عبدالحق دہلوی |
| 1703/ھ۱۱۱۵ء | 3- شیخ مبارک بلگرامی                           |
| 1725/ھ۱۱۳۷ء | 4- شیخ سید عبد الجلیل بلگرامی                  |
| 1780/ھ۱۱۹۴ء | 5- شیخ سید (غلام علی) آزاد بلگرامی             |
| 1780/ھ۱۱۹۵ء | 6- شیخ عبدالرحمن بن مصطفیٰ عیدروسی             |
| 1791/ھ۱۲۰۵ء | 7- شیخ سید محمد تفضی بلگرامی                   |

فصل (5): طریقہ ولی اللہی کی راہ ہموار کرنے والے مشائخ

(ا) طریقہ چشتیہ اجداد کی جانب سے

نام مشائخ

- | سن وفات     | نام مشائخ                                    |
|-------------|--|
| 1503/ھ۹۰۹ء  | 1- شیخ حسن بن طاہر دہلوی                     |
| 1568/ھ۹۷۵ء  | 2- شیخ امام عبدالعزیز بن حسن دہلوی بحر موآنج |
| 1592/ھ۱۰۰۰ء | 3- شیخ قطب العالم بن شیخ عبدالعزیز دہلوی     |
| 1642/ھ۱۰۵۲ء | 4- شیخ رفیع الدین بن قطب عالم دہلوی          |
| 1719/ھ۱۱۳۱ء | 5- شیخ عبدالرحیم بن وجیہ الدین دہلوی         |

(ب) طریقہ نقشبندیہ

نام مشائخ

- |             |                                       |
|-------------|---------------------------------------|
| 1603/ھ۱۰۱۲ء | 1- شیخ امام رضی الدین محمد باقی دہلوی |
| 1624/ھ۱۰۳۴ء | 2- شیخ امام ربانی مجدد الف ثانی       |
| 1633/ھ۱۰۴۳ء | 3- شیخ حسام الدین دہلوی               |
| 1641/ھ۱۰۵۱ء | 4- شیخ اللہ داد دہلوی                 |
| 1640/ھ۱۰۵۰ء | 5- شیخ تاج الدین سنبلی مکی            |
| 1665/ھ۱۰۷۵ء | 6- شیخ عبداللہ بن محمد باقی دہلوی     |

سن وفات  
۱۱۰۱ھ / 1690ء

۱۱۳۱ھ / 1719ء

سن وفات

۱۰۳۳ھ / 1624ء

۱۰۵۳ھ / 1643ء

۱۱۰۶ھ / 1694ء

۱۱۳۱ھ / 1719ء

سن وفات

۹۰۸ھ / 1502ء

۹۳۲ھ / 1535ء

۱۰۶۱ھ / 1651ء

۱۱۰۱ھ / 1690ء

۱۱۳۱ھ / 1719ء

سن وفات

۱۰۲۱ھ / 1612ء

۹۷۰ھ / 1563ء

۱۰۱۰ھ / 1601ء

۱۰۸۱ھ / 1670ء

۱۱۳۱ھ / 1719ء

7- شیخ ابوالرضا محمد دہلوی

8- شیخ عبدالرحیم بن وجیہ الدین دہلوی

(ج) طریقہ مجددیہ

نام مشائخ

1- شیخ امام ربانی مجدد الف ثانی

2- شیخ آدم بنوری

3- شیخ عبداللہ قاری (اکبر آبادی)

4- شیخ عبدالرحیم بن وجیہ الدین دہلوی

(د) محققین اور فن تحصیل علم کے محصلین کا طریقہ

نام مشائخ

1- شیخ جلال الدین دوانی

2- شیخ محمود شیرازی

3- شیخ حبیب جان شیرازی

4- شیخ یوسف بن محمد قرباغی

5- شیخ محمد فاضل

6- شیخ قاضی میر محمد اسلم ہروی

7- شیخ علامہ میرزا ہد ہروی

8- شیخ عبدالرحیم بن وجیہ الدین دہلوی

(ه) طریقہ فقہا محدثین

نام مشائخ

1- شیخ احمد بن یونس شلمی

2- شیخ زین الدین بن نجیم مصری

3- شیخ محمد بن عمر حانوتی

4- شیخ خیر الدین ربلی

5- شیخ عبدالرحیم بن وجیہ الدین دہلوی

(و) محققین جامعین کا طریقہ مجددیہ

سن وفات	نام مشائخ
۱۰۳۳ھ / 1624ء	1- شیخ امام ربانی مجدد الف ثانی
۱۰۷۰ھ / 1660ء	2- شیخ محمد سعید بن امام ربانی
۱۰۷۹ھ / 1668ء	3- شیخ محمد معصوم بن امام ربانی
۱۱۱۴ھ / 1702ء	4- شیخ حجۃ اللہ (نقشبند)
۱۱۲۷ھ / 1714ء	5- شیخ عبدالاحد بن امام محمد سعید بن امام ربانی
۱۱۳۶ھ / 1733ء	6- شیخ محمد افضل (سیالکوٹی)
۱۱۷۶ھ / 1763ء	7- امام ولی اللہ دہلوی

(ز) طریقہ محققین جامعین

سن وفات	نام مشائخ
۹۲۶ھ / 1520ء	1- شیخ الاسلام زکریا انصاری
۹۷۳ھ / 1566ء	2- شیخ عبدالوہاب شعرانی
۹۷۳ھ / 1566ء	3- شیخ احمد بن حجر مکی
۱۰۱۱ھ / 1603ء	4- شیخ علی بن عبدالقدوس شناوی
۱۰۲۸ھ / 1619ء	5- شیخ احمد بن علی شناوی
۱۰۷۱ھ / 1661ء	6- شیخ احمد قشاشی
۱۱۰۱ھ / 1690ء	7- شیخ محقق امام ابراہیم کردی
۱۱۳۵ھ / 1733ء	8- شیخ ابوظاہر کردی مدنی
۱۱۷۶ھ / 1763ء	9- امام ولی اللہ دہلوی

(ح) طریقہ محدثین محققین

سن وفات	نام مشائخ
۹۲۶ھ / 1520ء	1- شیخ الاسلام زکریا انصاری
	2- شیخ نجم الدین غیظی
۱۰۱۵ھ / 1606ء	3- شیخ سالم سنہوری

۱۶۶۸ھ/۱۰۷۹ء

۱۶۹۰ھ/۱۱۰۱ء

۱۷۰۲ھ/۱۱۱۳ء

۱۷۱۸ھ/۱۱۳۰ء

۱۷۲۲ھ/۱۱۳۴ء

۱۷۳۳ھ/۱۱۴۵ء

۱۷۶۳ھ/۱۱۷۶ء

سن وفات

۱۶۵۹ھ/۱۰۶۹ء

۱۶۷۱ھ/۱۰۸۱ء

۱۶۶۹ھ/۱۰۶۹ء

۱۷۰۲ھ/۱۱۱۳ء

۱۶۷۲ھ/۱۰۸۳ء

۱۷۳۵ھ/۱۱۴۸ء

۱۷۶۳ھ/۱۱۷۶ء

سن وفات

۱۶۰۵ھ/۱۰۱۴ء

۱۶۴۲ھ/۱۰۵۲ء

۱۶۵۷ھ/۱۰۶۷ء

۱۶۸۲ھ/۱۰۹۳ء

۱۶۷۲ھ/۱۰۸۳ء

۱۶۹۰ھ/۱۱۰۱ء

۱۷۳۲ھ/۱۱۴۵ء

۱۷۶۳ھ/۱۱۷۶ء

4- شیخ شمس الدین محمد بن علی بابلی

5- شیخ ابراہیم کردی مدنی

6- شیخ حسن بن علی عجمی

7- شیخ احمد بن محمد نخلی

8- شیخ عبداللہ بن سالم بصری

9- شیخ ابوطاہر مدنی

10- شیخ امام ولی اللہ دہلوی

(ط) طریقہ فقہائے محدثین

نام مشائخ

1- شیخ شہاب خفاجی

2- شیخ خیرالدین رملی

3- شیخ حسن بن عمار شرنبلالی

4- شیخ حسن بن علی عجمی

5- شیخ عبدالحسن قلعی

6- شیخ تاج الدین قلعی

7- شیخ امام ولی اللہ دہلوی

(ی) طریقہ فقہائے محدثین محصلین

نام مشائخ

1- شیخ ملا علی قاری

2- شیخ عبدالحق دہلوی

3- شیخ عبدالحکیم سیالکوٹی لاہوری

4- شیخ عبداللہ لبیب سیالکوٹی لاہوری

5- شیخ عبداللہ بن سعد اللہ لاہوری

6- شیخ ابراہیم کردی مدنی

7- شیخ ابوطاہر کردی مدنی

8- شیخ امام ولی اللہ دہلوی

فصل (6): ولی اللہی جماعت

سن پیدائش / وفات	نام مشائخ
۱۰۴۶ھ تا ۱۱۰۱ھ / 41 ولی اللہی	1- شیخ ابورضا محمد بن وجیہ الدین بن معظم بن منصور دہلوی
۱۰۵۴ھ تا ۱۱۳۱ھ / 69 ولی اللہی	2- شیخ عبدالرحیم بن وجیہ الدین دہلوی
۱۱۱۴ھ تا ۱۱۷۶ھ / 112 ولی اللہی	3- شیخ امام ولی اللہ بن عبدالرحیم دہلوی (حکیم الہند)
۱۱۵۹ھ تا ۱۲۳۹ھ	4- شیخ امام عبدالعزیز بن ولی اللہ دہلوی (سراج الہند)
۱۲۳۳ھ	5- شیخ رفیع الدین بن ولی اللہ دہلوی
۱۱۶۲ھ تا ۱۲۳۰ھ	6- شیخ عبدالقادر بن ولی اللہ دہلوی
۱۲۲۷ھ	7- شیخ عبدالغنی بن ولی اللہ دہلوی
۱۱۹۳ھ تا ۱۲۳۶ھ	8- شیخ صدر الشہید محمد اسماعیل بن عبدالغنی بن ولی اللہ دہلوی
۱۲۵۹ھ	9- شیخ موسیٰ بن رفیع الدین بن ولی اللہ دہلوی
۱۱۹۷ھ تا ۱۲۶۲ھ	10- شیخ صدر الحمید محمد اسحاق سبط امام عبدالعزیز بن ولی اللہ دہلوی
۱۲۶۸ھ	11- شیخ محمد عمر بن محمد اسماعیل بن عبدالغنی بن ولی اللہ دہلوی
۱۲۷۱ھ	12- شیخ مخصوص اللہ بن رفیع الدین بن ولی اللہ دہلوی
۱۲۰۰ھ تا ۱۲۸۲ھ	13- شیخ محمد یعقوب سبط امام عبدالعزیز بن ولی اللہ دہلوی
۱۲۹۹ھ / 1882ء	14- شیخ عبدالقیوم سبط امام عبدالعزیز بن ولی اللہ دہلوی
۱۳۱۰ھ / 1892ء	15- شیخہ خدیجہ بنت محمد اسحاق سبط امام عبدالعزیز دہلوی
۱۲۲۳ھ / 1828ء	16- شیخ صدر السعید عبدالحی بن ہبۃ اللہ ختن امام عبدالعزیز دہلوی
۱۲۳۶ھ / 1831ء	17- الامیر الشہید سید احمد الحسنی خلیفہ امام عبدالعزیز دہلوی
۱۲۳۶ھ / 1831ء	18- شیخ محمد حسن رام پوری شہید معین صدر الشہید
۱۲۳۵ھ / 1830ء	19- شیخ سید عبدالرحیم افغانی شہید
۱۱۷۹ھ تا ۱۲۳۹ھ	20- شیخ علامہ رشید الدین دہلوی
۱۲۶۷ھ / 1851ء	21- شیخ استاذ العلامہ مملوک العلی نانوتوی دہلوی
۱۲۸۵ھ / 1868ء	22- شیخ صدر الدین دہلوی (آزردہ)
۱۲۸۹ھ / 1872ء	23- شیخ قطب الدین



فصل (7): ولی اللہی جماعت میں سے دیوبندی جماعت

سن وفات	نام مشائخ
1851ء / 1264ھ	1- شیخ استاذ العلامہ مملوک العلی نانوتوی دہلوی
1884ء / 1302ھ	2- شیخ محمد یعقوب نانوتوی دہلوی
1899ء / 1317ھ	3- شیخ امداد اللہ تھانوی مکی
1861ء / 1277ھ	4- شیخ احمد سعید دہلوی
1867ء / 1283ھ	5- شیخ مظفر حسین کاندھلوی
1878ء / 1295ھ	6- شیخ عبدالغنی دہلوی
1880ء / 1297ھ	7- شیخ حافظ احمد علی سہارن پوری
1884ء / 1302ھ	8- شیخ محمد مظہر نانوتوی
1880ء / 1297ھ	9- شیخ امام محمد قاسم نانوتوی دیوبندی
1905ء / 1323ھ	10- شیخ رشید احمد گنگوہی
1884ء / 1302ھ	11- شیخ محمد یعقوب نانوتوی دیوبندی
1920ء / 1339ھ	12- شیخ مولانا محمود حسن دیوبندی شیخ الہند

فصل (8): ہر ہجری صدی کے ابتدا میں آنے والے ائمہ فقہا حنفیہ

تجدیدی دور	نام مشائخ
210ھ تا 217ھ	1- شیخ احمد بن حفص ابو جعفر الکبیر بخاری
310ھ تا 321ھ	2- شیخ احمد بن محمد ابو جعفر طحاوی
410ھ تا 430ھ	3- شیخ عبید اللہ بن عمر ابو زید دہلی
510ھ تا 538ھ	4- شیخ محمود بن عمر جار اللہ زختری
610ھ تا 644ھ	5- شیخ محمود بن عبدالستار شمس الائمہ کردی
710ھ تا 735ھ	6- شیخ عبدالکریم بن عبدالنور قطب الدین حافظ حلبی
810ھ تا 816ھ	7- شیخ علی بن محمد شریف علامہ جرجانی
910ھ تا 941ھ	8- شیخ عبدالبر بن شحہ فقیہ محدث
1010ھ تا 1031ھ	9- شیخ امام ربانی احمد سرہندی

- 10- شیخ امام عبدالرحیم بن وجیہ الدین دہلویؒ  
 11- شیخ امام عبدالعزیز بن ولی اللہ بن عبدالرحیم دہلویؒ  
 12- شیخ مولانا محمود حسن دیوبندی شیخ الہندؒ

فصل (9): بعثت نبویؐ سے ہر صدی کے شروع میں آنے والے

ائمہ فقہائے حنفیہ اور تیسری صدی کا آغاز ۱۸۸ھ/ 804ء سے

سن وفات	نام مشائخ
۱۸۹ھ/ 805ء	1- امام محمد بن حسن شیبانیؒ
۳۲۱ھ/ 933ء	2- امام ابو جعفر احمد بن محمد طحاویؒ
۳۳۳ھ/ 944ء	3- امام ابو منصور محمد بن محمد ماتریدیؒ
۳۴۰ھ/ 951ء	4- امام ابوالحسن عبید اللہ بن حسین کرخیؒ
۳۷۰ھ/ 980ء	5- امام ابوزید احمد بن محمد رازیؒ
۴۳۰ھ/ 1039ء	6- امام ابوزید عبید اللہ بن عمر دیوبندیؒ
۴۴۸ھ/ 1056ء	7- امام عبدالعزیز بن احمد بن نصر شمس الائمہ حلوانیؒ
۴۴۲ھ/ 1040ء	8- امام جعفر بن محمد مستغفری محدث حافظؒ
۴۹۰ھ/ 1097ء	9- امام محمد بن احمد شمس الائمہ سرخسیؒ
۴۸۲ھ/ 1089ء	10- امام علی بن محمد فخر الاسلام بزدویؒ
۴۹۳ھ/ 1099ء	11- امام محمد بن محمد صدر الاسلام رازیؒ
۵۳۸ھ/ 1144ء	12- امام محمود بن جار اللہ زنجبیریؒ
۵۹۳ھ/ 1197ء	13- امام علی بن ابی بکر مرغینائیؒ
۵۹۷ھ/ 1201ء	14- امام ابوبکر بن مسعود کاسانیؒ
۶۵۰ھ/ 1252ء	15- امام حسن بن محمد صغانی لاہوری محدث فقیہؒ
۶۸۷ھ/ 1288ء	16- امام محمود بن اسعد بلخی دہلویؒ
۷۱۴ھ/ 1314ء	17- امام حسین بن علی سغانیؒ
۷۳۰ھ/ 1330ء	18- امام عبدالعزیز بن احمد بن محمد بخاریؒ
۷۳۵ھ/ 1334ء	19- امام عبدالکریم بن عبدالنور حلبی حافظؒ

۱۳۹۲ھ / ۱۳۹۰ء

20۔ امام علامہ مسعود بن عمر تفتازانیؒ

میں کہتا ہوں کہ عجیبی نے کہا ہے کہ:

”کہا گیا ہے کہ وہ (تفتازانی) شافعی ہیں۔ لیکن زیادہ صحیح بات یہ ہے کہ وہ حنفی ہیں۔ اس لیے کہ انھوں نے اصول حنفیہ پر کتابیں لکھی ہیں۔ نیز اس لیے کہ ان کا ذکر کرتے ہوئے ”المنہل الصّافی المستوفی بعد الوافی“ کے مصنف نے علاؤالدین محمد بن محمد بخاریؒ کے حالات میں لکھا ہے کہ: ”وہ بغیر کسی شک و شبہ کے حنفی ہیں۔ اس لیے کہ انھوں نے اپنے والد اور اپنے چچا اور اپنے زمانے کے علما میں تفتازانیؒ وغیرہ سے علم فقہ حاصل کیا ہے۔“ انتہی۔

شیخ علاؤالدین بخاری کا ان سے تفقہ حاصل کرنے کا دعویٰ کرنا بعید از قیاس ہے۔ تفتازانی کو شافعی قرار دینا تکلف سے خالی نہیں ہے۔ جو فقہ کی تاریخ سے واقف ہیں، اُن سے یہ بات مخفی نہیں۔“ واللہ اعلم۔ انتہی قول العجیبی۔

طحطاویؒ نے در مختار پر لکھے ہوئے اپنے حاشیے میں کہا ہے کہ:

”تفتازانی حنفی تھے۔ جیسا کہ ”شرح المنار“ کے دیباچے میں صاحب ”بحر الرائق“ نے کہا ہے۔ اپنے زمانے میں حنفی جماعت کی سربراہی انہی کو حاصل تھی۔ یہاں تک کہ وہ حنفیہ کی جانب سے قضا کے عہدے پر فائز تھے۔ ان کی تصانیف میں ”تکملہ شرح الہدایہ للسروجی“، ”فتاویٰ حنفیہ“، ”شرح تلخیص الجامع الکبیر“ اور ”التلویح حاشیة التوضیح للصدر الشریعة“ شامل ہیں۔“ انتہی قول الطحطاوی واللہ اعلم۔

۱۴۰۳ھ / ۱۴۰۳ء

21۔ علامہ علی بن محمد شریف جرجانیؒ

۱۴۳۰ھ / ۱۴۳۰ء

22۔ علامہ محمد بن حمزہ الشمس فناریؒ

۱۴۴۴ھ / ۱۴۴۴ء

23۔ علامہ شہاب الدین ہندیؒ

۱۵۱۵ھ / ۱۵۱۵ء

24۔ فقیہ محدث عبدالبر ابن شحنےؒ

۱۵۱۷ھ / ۱۵۱۷ء

25۔ فقیہ محدث ابراہیم کرکیؒ

۱۵۰۳ھ / ۱۵۰۳ء

26۔ فقیہ عارف، حسن بن طاہر دہلویؒ

۱۵۱۷ھ / ۱۵۱۷ء

27۔ فقیہ علامہ اللہ داد جون پوریؒ

۱۵۳۷ھ / ۱۵۳۷ء

28۔ فقیہ عارف، عبدالقدوس گنگوہیؒ

۱۶۲۴ھ / ۱۶۲۴ء

29۔ امام ربانی شیخ احمد سرہندی، عارف الہندؒ

۱۶۱۲ھ / ۱۶۱۲ء

30۔ فقیہ محدث شیخ احمد بن یونس شلبیؒ

- 31- فقیہ محدث شیخ عبدالحق دہلویؒ 1642/۱۰۵۲ھ
- 32- امام محی الدین محمد عالم گیر فقیہ، سلطان الہندؒ 1707/۱۱۱۸ھ
- 33- امام حسن بن علی عجمی مکیؒ 1702/۱۱۱۳ھ
- 34- امام عبدالرحیم بن وجیہ الدین دہلویؒ 1719/۱۱۳۱ھ
- 35- امام ولی اللہ بن عبدالرحیم دہلوی، حکیم الہندؒ 1763/۱۱۷۶ھ
- 36- امام محمد مظہر دہلوی شہیدؒ 1780/۱۱۹۵ھ
- 37- امام عبدالعزیز بن ولی اللہ دہلوی، سراج الہندؒ 1824/۱۲۳۹ھ
- 38- الامیر امداد اللہ تھانوی مکیؒ 1899/۱۳۱۷ھ
- 39- شیخ الاسلام عبدالغنی دہلویؒ 1878/۱۲۹۵ھ
- 40- امام محمد قاسم دیوبندیؒ 1880/۱۲۹۷ھ
- 41- شیخ الاسلام رشید احمد گنگوہیؒ 1905/۱۳۲۳ھ
- 42- مولانا محمود حسن دیوبندیؒ 1920/۱۳۳۹ھ

### فصل (10): (مکہ مکرمہ میں میرا سلسلہ اسناد)

اپنی اس سرگزشت کی یہ فصول اس تذکرے پر ہم ختم کرتے ہیں کہ اہل مکہ میں سے کون سے وہ افراد ہیں، جن سے ہم نے علوم کی سند لی ہے۔ یہ بات اچھی طرح معلوم ہونی چاہیے کہ اگر میں اپنے ابتدائی طالب علمی کے زمانے سے کثرتِ اسانید کے حصول میں مشغول ہوتا تو ایسے افراد سے میں اپنا سلسلہ سند حاصل کر لیتا، جو بہت اونچی اسانید رکھتے تھے۔ لیکن میرے دل کی گہرائیوں میں اپنے استاذ حضرت شیخ الہند (مولانا محمود حسنؒ) کی محبت اس طرح رچ بس چکی تھی، نیز فقہ اور حکمت کے حصول کے لیے میں جس طرح یکسو ہو کر مشغول تھا، ایسے حالات میں میں اسانید عالیہ کے حصول کی طرف بہت کم توجہ دے پایا۔

پھر جب اللہ نے مجھ پر فضل کیا۔ اور اُم القریٰ مکہ مکرمہ میں میرا قیام ہوا۔ اور میں نے اس کتاب ”تمہید“ کے لکھنے کا ارادہ کیا تو میں نے مکہ مکرمہ کے درج ذیل بعض مشائخ سے علوم کی اجازت حاصل کی۔ جیسا کہ:

- 1- شیخ عبدالستار بن عبدالوہاب ہندیؒ
- 2- شیخ عبداللہ بن محمد غازی ہندیؒ
- 3- شیخ ابوالشرف عبدالقادر بن محمد معصوم مجددیؒ
- 4- شیخ عبدالوہاب بن عبدالجبار دہلویؒ وغیرہم

5۔ ایسے ہی میں نے اُن مشائخ سے بھی روایت کرنے کو پسند کیا، جنہوں نے اپنے زمانے کے لوگوں کو عام اجازت دی تھی۔ خواہ میں نے براہ راست ان کا زمانہ پایا ہے، یا ہمارے مشائخ میں سے کسی ایک نے یا اس سے اوپر کسی شیخ نے ان کا زمانہ پایا ہے۔ پس ایسے مشائخ، جن سے میری ملاقات ہوئی، شیخ ابوالخیر احمد بن عثمان بن علی ہندی مکی ہیں۔ جن کی توجہ تمام اسانید کو جمع کرنے کی طرف تھی۔ میں نے اس وقت اُن سے ”المسوی من احادیث المؤطا“ کی خصوصی اجازت مناوالتالی تھی، جب کہ میں ہندوستان میں تھا۔ وہ اس کتاب کو ”مسلسل بالقرأة والسماع“ روایت کرتے تھے۔ اس طرح شیخ ابوالخیر کے واسطے سے مجھے شیخ ابوالحسنات عبدالحی لکھنوی اور امیر قنوجی ابوالطیب صدیق بن حسن بن علی بھوپالی ایسے مشائخ سے سند کا اتصال حاصل ہو گیا۔ چنانچہ میں نے ان دونوں حضرات کی تصانیف سے بہت نفع اٹھایا۔

دیگر جن مشائخ سے میں نے اسناد حاصل کیں، ان میں درج ذیل بھی تھے:

- 6۔ شیخ عباس بن جعفر بن صدیق مکی
- 7۔ شیخ علی بن ظاہر تری مدنی
- 8۔ شیخ عبد الجلیل بن عبدالسلام رُوَاة المدنی
- 9۔ شیخ نور الحسنین ہندی

ان فصلوں میں میں نے اپنے بہت سے مشائخ کا تذکرہ کیا ہے۔ ان میں سے بعض تو وہ ہیں، جو باپ کی طرح ہیں، جیسے ہمارے استاذ شیخ الہند (مولانا محمود حسن)۔ اور کچھ وہ ہیں، جو دادا، چچا، بھائی اور بیٹے کی طرح ہیں۔

میں اللہ تعالیٰ کا بہت زیادہ شکر ادا کرتا ہوں — اس قدر کہ جسے ہمارا رب پسند کرے اور راضی ہو جائے — اس بات پر کہ:

- 1۔ اللہ نے مجھے اسلام کی نعمت سے سرفراز کیا۔
- 2۔ یہ کہ اُس نے مجھے اپنے استاذ شیخ الہند (مولانا محمود حسن) کی خدمت میں پہنچا دیا، جن سے میں نے تعلیم حاصل کی۔ جتنا میرے مقدر میں تھا، میں نے اُن سے علوم و معارف اور احوال و مقامات سیکھے۔
- 3۔ میں اس بات پر بھی اللہ کا شکر ادا کرتا ہوں کہ اُس نے مجھے اپنے پیر و مرشد سید العارفین حافظ محمد صدیق سندھی (130) سے کلمہ توحید سیکھنے کی توفیق عطا فرمائی۔ میں یہ اعتقاد بھی رکھتا ہوں کہ حضرت شیخ الہند تک میرا پہنچنا بھی دراصل اللہ کے اس نیک بندے کی دعا کی برکت کا نتیجہ



تھا۔

4- ایسے ہی اللہ نے مجھ پر جو فضل کیا، اُن میں سے ایک یہ کہ مجھے شیخ الاسلام حضرت مولانا رشید احمد انصاری گنگوہی سے علم حاصل کرنے کا موقع ملا۔ نیز شیخ امام رشید الدین سندھی صاحب العلم (پیر جھنڈا) (131) سے علم حاصل کرنے کا موقع دیا۔

5- اللہ کی تعریف و ثنا میں اس بات پر بھی کرتا ہوں کہ اُس نے مجھے اپنے استاذ شیخ الاسلام حسین بن محسن انصاری یمنی بھوپالی سے علوم کے استفادے کا موقع دیا۔

6- اس بات پر بھی اللہ کا شکر ہے، کہ میں نے شیخ الاسلام سید نذیر حسین دہلویؒ کی زیارت کی۔ ان کے بعض اسباق میں شرکت کی۔ ان کے ساتھ میں نے ایک نماز پڑھی۔ اس کی وجہ یہ ہے کہ میں نے ایسے کسی آدمی کی زیارت نہیں کی تھی کہ جنہوں نے الامیر الشہید (سید احمد شہید) اور الصدر الشہید (مولانا محمد اسماعیل شہید) کی زیارت کی ہو، اور ان دونوں کے ساتھ نماز میں شرکت کی ہو۔ سوائے ان دو مشائخ کے:

(ا) شیخ الاسلام سید نذیر حسین دہلویؒ

(ب) ہمارے پیر و مرشد سید العارفین حافظ محمد صدیق سندھیؒ

ان دونوں حضرات نے ان شہیدینؒ (حضرت سید احمد شہیدؒ اور حضرت شاہ محمد اسماعیل شہیدؒ) کو دیکھا تھا اور ان کی صحبت سے فیض یاب ہوئے تھے۔

رضی اللہ عنہم أجمعین۔

آخر دعوانا ان الحمد لله رب العالمین

و صلی اللہ علی سیدنا محمد و آلہ،

كُلَّمَا ذَكَرَهُ الذَّاكِرُونَ وَ كَلَّمَا غَفَلَ عَنِ ذِكْرِهِ الْغَافِلُونَ.

اللَّهُمَّ! صَلِّ عَلَيْهِ وَ عَلَي سَائِرِ النَّبِيِّينَ وَ عَلَي آلِ كُلِّ وَ سَائِرِ الصَّالِحِينَ نَهَايَةَ

مَا يَنْبَغِي أَنْ يَسْتَلِ السَّائِلُونَ.

رَبَّنَا اغْفِرْ لَنَا وَ لِإِخْوَانِنَا الَّذِينَ سَبَقُونَا بِالْإِيمَانِ وَ لَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ

رَعُوفٌ رَحِيمٌ (132)

(ہماری آخری بات یہی ہے۔ اور اس پر ہم اللہ تبارک و تعالیٰ کی حمد و ثنا کرتے ہیں۔ جو

تمام اقوامِ عالم کا رب ہے۔ اور ہمارے سردار محمد صلی اللہ علیہ وسلم اور اُن کی آل پر ہر دم درود و

سلام ہو۔ جب بھی ذکر کرنے والے آپ کا ذکر کریں۔ اور جب بھی غفلت برتنے والے آپ

کے ذکر سے غفلت برتیں۔

اے اللہ! نبی اکرم صلی اللہ علیہ وسلم پر، اور تمام انبیاء علیہم السلام پر، اور ان تمام کی آل پر اور تمام نیک لوگوں پر انتہائی اُس درجے تک، جتنا بھی سوال کرنے والوں کے لیے سوال کرنا مناسب ہے، درود و سلام بھیج۔

اے ہمارے رب! ہمارے اور ہمارے اُن بھائیوں کے گناہ معاف فرما، جو ہم سے پہلے ایمان میں سبقت لے گئے۔ اور ہمارے دلوں میں ایمان والوں کے خلاف کوئی کھوٹ پیدا نہ فرما۔ اے ہمارے پروردگار! تو انتہائی مہربان رحم کرنے والا ہے۔

”تم یوم السبت غرہ ربیع الأول ۱۳۴۹ھ

(مطابق 27 جولائی 1930ء)۔“ (133)

(ہفتے کے روز یکم ربیع الاول ۱۳۴۹ھ (مطابق 27 جولائی 1930ء) کو یہ مقالہ مکمل

ہوا۔)



تیسرا مقالہ

سبیل الرشاد

کالزیل علی الانتباه و الإرشاد

رشد و ہدایت کا تسلسل

## مقالہ ایک نظر میں

مقدمہ: فتح کابل ۳۱ھ / 652ء تا ۱۳۴۰ھ / 1922ء تیرہ سو سالہ دور کے تاریخی  
اطوار و مراحل

پہلی قسم: پانچویں تاریخی مرحلے کے دسویں، گیارہویں، اور بارہویں دور یعنی ۱۱۱۸ھ

/ 1707ء تا ۱۳۴۰ھ / 1922ء میں ولی اللہی مشائخ اور ان کی اسانید

دوسری قسم: نویں دور ۱۰۳۶ھ / 1627ء تا ۱۱۱۸ھ / 1707ء کے علما کا تذکرہ اور  
اسانید

تیسری قسم: چھٹے، ساتویں اور آٹھویں دور ۷۹۰ھ / 1388ء تا ۱۰۳۶ھ / 1627ء  
کے علما، فقہا اور محققین کی اسانید

چوتھی قسم: پانچویں دور ۵۴۲ھ / 1152ء تا ۷۹۰ھ / 1388ء کے علما، فقہا، حکما اور  
فلاسفہ کی اسانید

پانچویں قسم: چوتھے دور ۴۱۲ھ / 1021ء تا ۵۴۷ھ / 1152ء کے رہنمایان، صوفیا  
کرام، فقہائے مجتہدین کی اسانید

چھٹی قسم: تیسرے دور ۱۹۳ھ / 809ء تا ۴۱۲ھ / 1021ء کے ائمہ مرشدین،  
فقہائے محققین کی اسانید

ساتویں قسم: دوسرے دور ۹۲ھ / 711ء تا ۱۹۳ھ / 809ء کے ائمہ، داعمین انقلاب  
اور فقہاء ائمہ مجتہدین کی اسانید

آٹھویں قسم: دورِ اول میں خیر القرون تک ائمہ فقہا اور خاص طور پر امام اعظم ابوحنیفہؒ  
کا سلسلہ سند

## بسم اللہ الرحمن الرحیم

### مقدمہ

الحمد لله و سلام على عباده الذين اصطفى . اما بعد!

سب تعریفیں اللہ تبارک و تعالیٰ کے لیے ہیں۔ درود و سلام اس کے منتخب بندوں پر نازل ہو۔

اس کے بعد! یہ مقالہ ”سبیل الرشاد“ ہے، جو حکیم الہند امام ولی اللہ دہلویؒ کی دو کتابوں ”الانتباہ (فی سلاسل اولیاء اللہ و أسانید وارثی رسول اللہ)“ (134) اور ”الإرشاد (إلی مهمّات علم الأسناد)“ (135) کے تکملے اور ذیل کے طور پر لکھا گیا ہے۔ میں نے اس میں حکیم الہند (امام شاہ ولی اللہ دہلویؒ) تک اپنے مشائخ اور اساتذہ کی اسانید جمع کی ہیں۔ نیز چند فصلوں میں ان کے حالات زندگی بیان کیے ہیں۔

پھر میں نے اس میں ہندوستان کے حنفی فقہاء اور حکماء وغیرہ تک حکیم الہند (شاہ ولی اللہ دہلویؒ) کی اسانید جمع کی ہیں۔ یہ وہ حضرات ہیں کہ جنہیں عقائد، اخلاق اور عملی زندگی سے متعلق احکام و قوانین کے اخذ و استنباط کی صلاحیت اور ملکہ حاصل تھا۔ خواہ یہ ملکہ کامل تھا کہ وہ کتاب، سنت اور اجماع سے براہ راست اخذ و استنباط کی مکمل قدرت رکھتے تھے یا ناقص تھا کہ انہوں نے بعض مسائل میں اپنے خیال کے مطابق کسی کامل پر اعتماد کیا، جب کہ دیگر بعض مسائل انہوں نے خود مستنبط کیے۔

یہ کتاب چند اقسام، ابواب، انواع اور فصلوں پر مشتمل ہے اور اسے ہندوستان میں اسلام کی تاریخ — ”خلافت اسلامیہ“ کے انقلاب سے لے کر ”ہندوستانی حکومت“ کے قیام تک — کے پانچ مراحل کے ضمن میں (بارہ) ادوار پر مرتب کیا گیا ہے۔



## (ہندوستان کی تاریخ کے پانچ مراحل)

ہندوستان کی تاریخ میں اسلامی خلافت کے انقلاب سے لے کر ہندوستانیوں کی مستقل حکومت کے قیام تک درج ذیل پانچ مراحل (اطوار) ہیں:

پہلا تاریخی مرحلہ؛ ہندوستان کے کچھ علاقوں کا خلافتِ عربیہ (بنو امیہ) میں شامل ہونا۔

دوسرا تاریخی مرحلہ؛ خلافتِ عربیہ (بنو عباس) کے زمانے میں غیر عرب اقوام کی ہندوستان پر حکومت۔

تیسرا تاریخی مرحلہ؛ خلافتِ عربیہ کے زمانے میں ہندوستانی اقوام کی ہندوستان پر حکومت۔

چوتھا تاریخی مرحلہ؛ ہندوستان میں مستقل ہندوستانی حکومت کا قیام۔

پانچواں تاریخی مرحلہ؛ (مرہٹوں، انگریزوں اور مسلمانوں پر مشتمل) ہندوستانی ملتوں کا قیام۔ (136)

(ان مراحل و اطوار کے مطابق تاریخی ادوار کی تقسیم کی تفصیل کچھ اس طرح سے ہے:)

(پہلا مرحلہ؛ خلافتِ اسلامیہ عربیہ میں ہندوستان کے کچھ علاقوں کی شمولیت)

اس تاریخی مرحلے میں دو ادوار ہیں:

1۔ پہلا دور (ہندوستان میں اسلام کی آمد کا پہلا دور)

پہلے دور کا آغاز کابل کی فتح سے ہوتا ہے۔ یہ (اسلام کی آمد کے حوالے سے) ہندوستان کے شہروں

میں سے پہلا شہر ہے۔ ۳۱ھ (652ء) تا ۳۵ھ (۶56ء) حضرت عثمانؓ کی شہادت تک کا دور۔ اس

طرح ہندوستان میں ”خیر القرون“ (بہترین زمانہ) کا عرصہ چار سال تک رہا۔

2۔ دوسرا دور (ہندوستان میں اسلام کی آمد کا دوسرا دور)

ولید بن عبدالملک (اموی) کے زمانہ خلافت میں امیر محمد بن قاسم ثقفیؒ سے شروع ہو کر قریش کے بارہ

خلفا (137) میں سے آخری خلیفہ ہارون الرشید عباسی کے آخری زمانہ خلافت، یعنی ۹۲ھ (711ء) سے

۱۹۳ھ (809ء) تک کا زمانہ دوسرا دور ہے۔

دوسرا مرحلہ؛ خلافتِ عربیہ میں ہندوستان کے کچھ علاقوں پر غیر عربی اقوام کی حکومت

(اس مرحلے میں تیسرا دور ہے:)

3۔ تیسرا دور (غیر عربی اقوام کی ہندوستان پر حکومت کا دور)

مامون (الرشید عباسی) کے زمانے سے لے کر سلطان محمود غزنوی کی جدوجہد سے لاہور میں حکومت

قائم ہونے تک کا زمانہ، یعنی ۱۹۳ھ (809ء) تا ۳۱۲ھ (1021ء) تیسرا دور ہے۔

تیسرا مرحلہ؛ خلافتِ عربیہ میں ہندوستانی اقوام کی ہندوستان پر حکومت  
(اس تاریخی مرحلے میں دو ادوار ہیں:)

4۔ چوتھا دور (خلافت کے ماتحت ہندوستانی اقوام کی سلطنت کا دور)

سلطان محمود غزنوی کے زمانے (یعنی لاہور میں حکومت کے قیام) سے لے کر سلطان خسرو شاہ بن بہرام شاہ غزنوی کے زمانے میں ”سلطنت“ (لاہور) کی بنیاد قائم ہونے تک کا زمانہ، یعنی ۴۱۲ھ (1021ء) تا ۵۴۷ھ (1152ء) چوتھا دور ہے۔

5۔ پانچواں دور (خلافت کے ماتحت سلطنتِ اسلامیہ کا دور)

لاہور میں سلطنت قائم ہونے سے لے کر سلطان فیروز شاہ (تغلق) دہلوی کے زمانے میں ”سلطنتِ اسلامیہ“ کی تکمیل تک یعنی ۵۴۷ھ (1152ء) تا ۷۹۰ھ (تمبر 1388ء) پانچواں دور ہے۔

چوتھا مرحلہ؛ ہندوستان میں مستقل ہندوستانی سلطنت کا قیام  
(اس مرحلے میں چار ادوار ہیں:)

6۔ چھٹا دور (خود مختار ہندوستانی سلطنت کے دور کا آغاز)

سلطان فیروز شاہ (تغلق) کی سلطنت میں فتنے اور انتشار کے آخری زمانے سے لے کر سلطان بہلول لودھی کے زمانے میں ”وطنیت“ کی بنیاد پر سلطنت قائم ہونے تک کا زمانہ، یعنی ۷۹۰ھ (تمبر 1388ء) تا ۸۵۵ھ (نومبر 1451ء) چھٹا دور ہے۔

7۔ ساتواں دور (خود مختار وطنی سلطنت اور حکومت کا دور)

سلطان بہلول لودھی کے زمانے میں ”وطنیت“ کی بنیاد پر سلطنت قائم ہونے سے لے کر (مغل بادشاہ) سلطان جلال الدین محمد اکبر کے زمانے میں ”وطنی سلطنت“ کی تکمیل تک کا زمانہ، یعنی ۸۵۵ھ (نومبر 1451ء) تا ۹۸۷ھ (1579ء) ساتواں دور ہے۔

8۔ آٹھواں دور (ہندوستان کی وطنی سلطنت کا دورِ عروج)

سلطان جلال الدین محمد اکبر کے زمانے میں ”وطنیت کے غلو“ کے عروج سے لے کر سلطان نور الدین جہاں گیر کے آخری زمانے میں وطنیت کے اعتدال پر آنے تک کا زمانہ، یعنی ۹۸۷ھ (1579ء) تا ۱۰۳۶ھ (1627ء) آٹھواں دور ہے۔

9۔ نوواں دور (قومی سلطنت میں دین اسلام کی تجدید و تکمیل کا دور)

صاحبقرانِ ثانی سلطان شہاب الدین شاہ جہاں کے زمانے میں دین اسلام کی تجدید اور سلطان محی الدین عالم گیر کے زمانے میں اُس تجدید کی تکمیل کا دور یعنی ۱۰۳۶ھ (1627ء) سے لے کر ۱۱۱۸ھ (1707ء) تک کا زمانہ نوواں دور ہے۔ یہ دور ہندوستان میں اسلام کے ادوار میں سب سے بہترین اور مثالی دور ہے۔

پانچواں مرحلہ: ہندوستانی مسلم اور غیر مسلم صابی (مرہٹے اور انگریز) ملتوں کا قیام  
(اس مرحلے میں تین دور ہیں:)

10۔ دسواں دور (مرہٹوں اور مسلمانوں کی کشمکش کا دور)

سلطان محی الدین عالم گیر کے آخری زمانے سے لے کر سلطان عالم گیر ثانی کے آخری زمانے میں پانی پت کے میدانِ جنگ میں مسلمانوں کی ہندو مرہٹہ جماعت پر فتح تک کا زمانہ، یعنی ۱۱۱۸ھ (1707ء) تا ۱۱۷۴ھ (1761ء) دسواں دور ہے۔

11۔ گیارہواں دور (انگریزوں اور مسلمانوں کی کشمکش کا دور)

پانی پت کی جنگ سے لے کر ہندوستانیوں کی انگریز سامراج کے خلاف جنگ اور خاتم السلاطین سراج الدین بہادر شاہ ظفر کے آخری زمانے میں ہندوستان کی سلطنت کے مرکز دہلی پر انگریزوں کے تسلط تک کا زمانہ، یعنی ۱۱۷۴ھ (1761ء) تا ۱۲۷۴ھ (1857ء) گیارہواں دور ہے۔

12۔ بارہواں دور (انگریز سامراج کی غلامی کا دور)

دہلی پر انگریزوں کی غلبے سے لے کر خلافتِ عثمانیہ کے ختم ہونے تک کا زمانہ، یعنی ۱۲۷۴ھ (1857ء) تا ۱۳۴۰ھ (1922ء) بارہواں دور ہے۔

(اُمتِ مسلمہ کے لیے دعائیہ کلمات)

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا

غِيلاً لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ (138)

(اے اللہ! ہمیں معاف فرما اور ہمارے اُن بھائیوں کو بھی معاف فرما، جو ہم سے پہلے ایمان میں داخل ہوئے اور ہمارے دلوں میں ایمان والوں کے خلاف کوئی بغض و عداوت نہ رکھ۔ اے ہمارے پروردگار! تو ہی انتہائی مہربان اور نرمی کرنے والا ہے۔)



## پہلی قسم

حکیم الہند حضرت امام شاہ ولی اللہ دہلویؒ کے خاندان سے لے کر  
پانچویں تاریخی مرحلے کے اماموں تک کی اسانید کا بیان

مقدمہ

پہلا باب

ولی اللہی خاندان اور ہمارے دیوبندی مشائخ کے اماموں کا تذکرہ

دوسرا باب

حکیم الہند مجدد امام شاہ ولی اللہ دہلویؒ کی اسانید کا تذکرہ

خاتمہ قسم اول



## مقدمہ

(اس دور کے تاریخی حقائق)

- (1) حضرت الامام شاہ ولی اللہ دہلویؒ دسویں دور (۱۱۱۸ھ تا ۱۱۷۴ھ / ۱۷۰۷ء تا ۱۷۶۱ء) کے اماموں میں سے دوسرے طبقے کے لوگوں میں سے ہیں۔
- (2) اُن کے والد حضرت الامام شاہ عبدالرحیم بن وجیہ الدین دہلویؒ اس دور کے پہلے طبقے سے تعلق رکھتے ہیں۔
- (3) امام شاہ عبدالعزیز بن ولی اللہ دہلویؒ گیارہویں دور (۱۱۷۴ھ تا ۱۲۷۴ھ / ۱۷۶۱ء تا ۱۸۵۷ء) کے پہلے طبقے کے ائمہ میں سے ہیں۔
- (4) ہندوستانی تحریک کے چار اراکین:

(۱) صدر الشہید شیخ محمد اسماعیل بن عبدالغنی بن ولی اللہ دہلویؒ

(۲) صدر الحمید شیخ محمد اسحاق دہلویؒ، نواسہ امام عبدالعزیز (دہلوی)

(۳) صدر السعید شیخ عبدالحی دہلویؒ، داماد امام عبدالعزیز (دہلوی)

(۴) امیر الشہید سید احمد حسنی دہلویؒ، خلیفہ امام عبدالعزیز (دہلوی)

گیارہویں دور کے اماموں میں سے دوسرے طبقے سے تعلق رکھتے ہیں۔

5- شیخ محمد یعقوب دہلویؒ، نواسہ امام عبدالعزیز دہلویؒ گیارہویں دور کے تیسرے طبقے اور بارہویں

دور (۱۲۷۴ھ تا ۱۳۴۰ھ / ۱۸۵۷ء تا ۱۹۲۲ء) کے پہلے طبقے سے تعلق رکھتے ہیں۔

اس طرح ہندوستان میں ولی اللہی خاندان کی امامت تقریباً دو سو سال تک یعنی ۱۰۸۴ھ (۱۶۷۴ء)

سے ۱۲۸۳ھ (۱۸۶۶ء) تک مسلسل قائم رہی ہے۔

جہاں تک ہمارے دیوبندی مشائخ کا تعلق ہے، تو اُن میں سے اہم ترین حضرات گیارہویں دور کے

تیسرے طبقے اور بارہویں دور کے اماموں میں سے ہیں۔ چنانچہ دہلی کے مدرسہ (رحیمیہ) کے نقش قدم

پر دیوبند کے مدرسے کی بنیاد ۱۲۸۳ھ (۱۸۶۶ء) میں رکھی گئی۔

واللہ الموفق و الہادی. (اللہ ہی توفیق دینے اور ہدایت دینے والا ہے۔)

## پہلا باب

ولی اللہی خاندان اور ہمارے دیوبندی مشائخ کے ائمہ کا تذکرہ

پہلی نوع؛ امام عبدالرحیم بن وجیہ الدین دہلویؒ کا تذکرہ

فصل (1۔ شاہ عبدالرحیم دہلویؒ کے حالاتِ زندگی)

ان کا نام عبدالرحیم بن وجیہ الدین شہید بن معظم بن منصور بن احمد العمری الدہلوی ہے۔ ان کے والد شیخ وجیہ الدین شہید دہلی کے قریب ایک چھوٹے سے شہر ”سونی پت“ کے سادات میں سے سید نور الجبار کاظمی کے نواسے تھے۔ اس طرح ان کو اپنے ددھیال کی نسبت سے ہمارے نبی اکرم صلی اللہ علیہ وسلم کے اہل بیت سے بھی نسبت حاصل ہے۔

ان کے نانا شیخ رفیع الدین محمد بن قطب العالم بن امام عبدالعزیز دہلوی نے شیخ عبدالرحیم کی ولادت کی خوش خبری دی تھی۔ انھوں نے ان کے لیے بہت سی وصیتیں کی تھیں۔ چنانچہ جب ان کی پیدائش ۱۰۵۳ھ (1644ء) میں ہوئی تو انھوں نے یہ وصیتیں اپنی نانی سے وصول کی تھیں۔

امام ولی اللہ دہلویؒ نے لکھا ہے کہ:

”سلطان شاہجہاں نے سن (۱۰ شوال) ۱۰۶۰ھ (6 اکتوبر 1650ء) میں دہلی شہر میں جامع مسجد ”جہاں نما“ کی بنیاد رکھی۔ (139) اور والد گرامی کو یہ واقعہ اچھی طرح یاد تھا۔“

انتہی (140)

شاہ عبدالرحیم دہلویؒ نے سلطان محی الدین عالم گیرؒ کے زمانے میں دارالسلطنت دہلی اور اکبر آباد (آگرہ) میں جمع ہونے والے بڑے بڑے اکابرین سے علوم و معارف، اخلاق اور حکمت کی تربیت حاصل کی۔ جب انھیں حضرت سید عظمت اللہ (اکبر آبادی) سے اجازت اور خلافت حاصل ہوئی تو ۱۰۸۴ھ (1674ء) میں وہ ایک ایسی حیثیت کے رہنما اور امام بن گئے، جن کی مکمل پیروی اور اتباع کی جاتی تھی۔

(آپؒ کے اساتذہ کرام اور مشائخ)

آپؒ نے درج ذیل حضرات سے تعلیم حاصل کی:

- 1- اپنے بڑے بھائی شیخ ابوالرضا محمد دہلوی
- 2- شیخ عبداللہ بن محمد باقی (باللہ) دہلوی المعروف خواجہ خورد
- 3- سید عبداللہ قاری دہلوی
- 4- میرزا ہد اکبر آبادی (دورِ عالم گیری کے امیر الاحساب)
- 5- خلیفہ ابوالقاسم اکبر آبادی
- 6- سید عظمت اللہ اکبر آبادی
- 7- امیر نورالاعلا اکبر آبادی

امام ولی اللہ دہلوی "القول الجمیل" میں لکھتے ہیں:

"میرے والد گرامی نے چھوٹے درجات کی کتابیں اپنے بھائی شیخ ابوالرضا محمد سے پڑھیں۔ اور بڑے درجات کی کتابیں میرزا ہد بروٹی سے، اور انھوں نے میر فاضل سے اور انھوں نے ملا یوسف سے اور انھوں نے میرزا جان سے اور انھوں نے محمود شیرازی سے اور انھوں نے محقق جلال الدین دوانی سے کتابیں پڑھیں۔" (141)

اسی طرح انھوں نے لکھا ہے کہ:

"میرے والد گرامی نے بہت سے مشائخ کی صحبت اختیار کی۔ ان میں اہم ترین تین مشائخ ہیں:

- 1- خواجہ خورد یعنی شیخ محمد عبداللہ بن باقی دہلوی ہیں، جنھوں نے (تین مشائخ):  
(الف) شیخ احمد سرہندی (مجدد الف ثانی)  
(ب) شیخ اللہ داد، اور  
(ج) خواجہ حسام الدین کی صحبت اختیار کی۔

اور ان تینوں نے حضرت خواجہ محمد باقی باللہ کی صحبت اختیار کی تھی۔

- 2- سید عبداللہ (اکبر آبادی)، جنھوں نے شیخ آدم بنوری کی صحبت اختیار کی۔ اور انھوں نے شیخ احمد سرہندی کی اور انھوں نے خواجہ محمد باقی باللہ کی صحبت اختیار کی۔
- 3- خلیفہ ابوالقاسم (اکبر آبادی)، جنھوں نے ملا ولی محمد (نارنوی) کی صحبت اختیار کی۔ اور انھوں نے امیر ابوالاعلا کی صحبت اختیار کی۔" (142)

اسی طرح انھوں نے لکھا ہے کہ:

"ہمارے شیخ اور والد گرامی شاہ عبدالرحیم اپنے نانا شیخ رفیع الدین محمد کی روحانیت سے بھی

فیض حاصل کیا۔ اور آدابِ طریقت سیکھے۔ اور خلافِ عادت اپنی ولادت سے دو سال پہلے ہی آپ کو ان سے اجازت بھی حاصل ہو گئی۔ شیخ رفیع الدین محمد نے اپنے والد شیخ قطب العالم کی صحبت اختیار کی۔ اور انھوں نے شیخ نجم الحق سے اور انھوں نے شیخ عبدالعزیز دہلوی (شکر بار) کی صحبت اختیار کی۔

اسی طرح میرے والد گرامی نے باطنی طور پر رسول اللہ صلی اللہ علیہ وسلم کی روحانیت سے آدابِ طریقت سیکھے۔ اور یہ اس طرح ہوا کہ انھوں نے رسول اللہ صلی اللہ علیہ وسلم کو خواب میں دیکھا۔ اور آپ سے بیعت کی۔ پھر انھوں نے آپ کو (ذکر) نفی اثبات کی تعلیم دی۔ اسی طرح انھوں نے حضرت زکریا علیہ السلام سے بھی فیض حاصل کیا۔ انھوں نے آپ کو اسم ذات کا ذکر سکھایا۔

اسی طرح والد گرامی نے ائمہ طریقت شیخ ابو محمد عبدالقادر جیلانی، شیخ بہاؤ الدین نقشبند اور شیخ معین الدین محمد ابن حسن چشتی کی روح سے بھی فیض حاصل کیا۔ اور ان سے بھی اجازت اور خلافت حاصل کی۔ "انتہی (143)

میں کہتا ہوں: شیخ عبدالرحیم دہلوی درج ذیل مشائخ سے حاصل اجازت عامہ میں بھی داخل ہیں:

- 1- شیخ خیر الدین رملی حنفی
- 2- شیخ عبداللہ بن سعد اللہ لاہوری مدنی حنفی
- 3- محقق ابراہیم بن حسن کردی مدنی شافعی
- 4- مسند شمس الدین محمد بابلی شافعی

(ولی اللہی سن کی ابتدا)

میں (عبید اللہ سندھی) یہ بھی کہتا ہوں کہ: شیخ عبدالرحیم دہلوی ہندوستان میں بارہویں صدی کے شروع کے مجددین میں سے ہیں۔ اس لیے کہ ان کا انتقال ۱۱۳۱ھ (1719ء) میں ہوا۔

میں کہتا ہوں: اسی لیے ہم نے ولی اللہی سن کی ابتدا جامع مسجد دہلی کے سنگ بنیاد رکھے جانے کے واقعے (1650ء) سے کی ہے، تاکہ اس اہم اور مبارک واقعے کے موقع پر شاہ عبدالرحیم دہلوی کی شرکت کو بہ طور تذکرہ یاد رکھا جائے۔ ہم نے ولی اللہی سنوں کے مہینے شمسی حساب سے رکھے ہیں، جیسا کہ مسیحی مہینے ہوتے ہیں۔ چنانچہ یکم جنوری 1931ء، یکم جنوری 281 ولی اللہی کے مساوی ہے، تاکہ ہمارے سروراجی (عوامی) پروگرام کے لیے سہولت پیدا ہو جائے۔

شیخ محسن یمانی (144) نے اپنی کتاب "الیانع الجنی من أسانید شیخ عبدالغنی" میں لکھا ہے کہ:

”شیخ عبدالرحیم دہلوی مشائخ دہلی میں سے بڑے مرتبے والے تھے۔ وہ اُن میں سربرآوردہ شخصیت تھے۔ اُن کے حالات اولیائے ہندوستان کی سیرت پر لکھی گئی کتابوں میں مذکور ہیں۔ اُن کے حالات زندگی کی بہت سی تفصیلات (حضرت شاہ ولی اللہ دہلویؒ کی) کتاب ”انفاس العارفین“ میں لکھی ہوئی ہیں۔ ایسے ہی ”طبقات الأبرار“ میں بھی ان کا تذکرہ ہے۔ انہیں اویسی نسبت سے بڑا وافر حصہ ملا تھا۔ ان کے باطن میں حضرت علی المرتضیٰؑ کی روحانیت سے بڑے عظیم انوارات منعکس ہوئے تھے۔ اسی کے ساتھ ان میں تمام اولیاء اللہ کے سلسلوں کے فیوضات و برکات بھی جمع ہو گئے ہیں۔ یہی وجہ ہے کہ انہیں صوفیا کے طریقے میں بہت بلند مرتبہ اور اونچا مقام حاصل تھا۔

ان کو ظاہری علوم میں بھی بہت وافر اور عظیم حصہ ملا تھا۔ چنانچہ انہوں نے شیخ سید زاہد بن اسلم اکبر آبادی سے بھی تعلیم حاصل کی تھی۔ جن کی پیدائش اکبر آباد میں ہوئی اور اصلاً وہ ہرات کے رہنے والے ہیں۔ وہ (فلسفہ اور منطق میں) گہرائی کی حامل مشکل تصانیف لکھنے والے ہیں۔ ہندوستانی علاقوں پر مشتمل شہروں میں آپ کی کتابیں بڑی مشہور ہیں۔ چنانچہ انہوں نے ان سے پوری مہارت اور تربیت حاصل کی۔“ انتہی (145)

## فصل (2)۔ شاہ عبدالرحیم دہلویؒ کی اہم خصوصیات

امام ولی اللہ دہلویؒ نے ”بوارق الولایہ“ کے نام سے ایک رسالہ لکھا ہے اور اُسے اپنی کتاب ”انفاس العارفین“ کا حصہ بنایا ہے۔ اس رسالے میں انہوں نے شیخ عبدالرحیم دہلویؒ کے مقالات و ملفوظات تفصیل سے بیان کیے ہیں۔ انہوں نے ان کے بلند مقامات کا تذکرہ کیا ہے، جن سے ان کی درج ذیل اہم خصوصیات واضح ہوتی ہیں:

### (1)۔ مجتہد منتسب اور محقق حنفی عالم)

شیخ عبدالرحیم دہلویؒ ایک محقق حنفی عالم اور فقیہ تھے۔ چنانچہ وہ ”فتاویٰ عالمگیریہ“ کے جمع کرنے میں کچھ عرصہ شریک رہے۔ پھر چند وجوہات کی وجہ سے اس سے علاحدہ ہو گئے۔ وہ تحقیق میں مجتہدین منتسبین کے درجے پر پہنچے ہوئے تھے، جیسا کہ متاخرین میں شیخ کمال الدین ابن ہمامؒ اور ان کے شاگرد ہیں۔ اسی لیے وہ بعض اوقات احناف کے علاوہ اہل سنت میں سے کسی اور امام کے قول کو بھی پسند کر لیتے ہیں۔ اس وجہ سے کہ ان کے نزدیک اس امام کی دلیل زیادہ راجح ہوتی ہے۔

### (2)۔ مسائل کی تحقیق میں فقہی دلائل، کشفی وجوہات اور سیاسی مصلحتوں کو پیش نظر رکھنا)

مسائل کے انتخاب کرنے اور اس کی ترجیح میں ان کا طریقہ کار یہ ہے کہ وہ محض دلائل فقہیہ پر اپنی نظر



و فکر کو محدود نہیں رکھتے، بلکہ زیر بحث مسئلے میں کشفی وجوہات اور سیاسی مصلحتوں کو بھی اسی طرح پیش نظر رکھتے تھے، جیسا کہ احادیث کے دلائل ان کے سامنے ہوتے تھے۔ (گویا شریعت، طریقت اور سیاست کے دلائل، کشفی وجوہات اور ان کے تقاضے ہمیشہ ان کے پیش نظر رہتے تھے۔)

(3- طریقت کے علوم و معارف کے محقق اور مجتہد)

شیخ عبدالرحیم دہلوی عارفِ کامل تھے۔ اور قادری، چشتی، نقشبندی اور مجددی طریقہ سلوک کی تکمیل کرنے والے تھے۔ اور معارف و احوال کی تحقیق میں محقق اور مجتہد تھے۔ (146)

چنانچہ امام ولی اللہ نے (انفاس العارفین میں) ذکر کیا ہے کہ:

”جب ایک دفعہ شیخ عبدالرحیم دہلوی نے امام ربانی (حضرت مجدد الف ثانی) کے پوتے شیخ حجۃ اللہ (نقشبند) کی مجلس میں بعض خاص قسم کے معارف بیان فرمائے تو انھوں نے اس کی بڑی تعریف کی۔ اور شیخ عبدالرحیم دہلوی کے قول کو سلطان العارفین شیخ ابویزید بسطامی کے قول پر ترجیح دی۔“ (147)

(4- قرآن عظیم کی تدریس کا تجدیدی طریقہ کار)

ان کے عظیم ترین کمالات (148) میں سے یہ ہے کہ انھوں نے پورے تدبر کے ساتھ قرآن عظیم کی تعلیم و تدریس کے کام کی تجدید کی۔ آپ قرآن حکیم کی اسی طرح تعلیم دیتے تھے، جیسا کہ تمام علوم و فنون کی تعلیم دیتے ہوئے شروحات اور حواشی سے پہلے متون پڑھائے جاتے ہیں۔ اس طرح انھوں نے مفسرین کی متنازع آرا اور ان کے باہمی اختلافات کو نظر انداز کرتے ہوئے خالصتاً مفہوم قرآنی کو متعین کیا تھا۔ اس طرح یہ اندازِ درس و تدریس ولی اللہی سلسلے کے خاص لوگوں کا طریقہ بن گیا۔

(5- سنت نبویہ اور حکمتِ عملی کے درمیان جمع و تطبیق)

ایسے ہی ان کے مخصوص کمالات میں سے یہ بھی ہے کہ انھوں نے حکمتِ عملی اور سنتِ محمدیہ کے درمیان جمع و تطبیق کے کام کی تجدید کی ہے۔ چنانچہ وہ حکمتِ عملی کے بڑے ماہر تھے۔ اس لیے کہ انھوں نے اس کے اساسی اصول اور نظریات شیخ جلال الدین دوائی کے تلامذہ سے حاصل کیے تھے۔ ایسے ہی نظامِ حکومت سے متعلقہ عملی امور انھوں نے شیخ خواجہ حسام الدین دہلوی (149) کے تربیت یافتہ اصحاب اور شیخ ابوالعلا اکبر آبادی کے صحبت یافتہ مشائخ سے حاصل کیے۔ اس لیے یہ کہ دونوں خانوادے ہندوستانی حکومت و سلطنت کے نظام کا ہمیشہ حصہ رہے ہیں۔ اسی لیے شیخ عبدالرحیم دہلوی کی کنیت ”ملاءِ اعلیٰ“ میں ”ابوالفیض“ ہے۔ (150) یہ ایسے ہی ہے، جیسے اکبر بادشاہ کی سلطنت میں وزیرِ اعظم کی کنیت ”ابوالفضل“ یا

”ابوالفیض“ ہوتی تھی۔

(6۔ امام ولی اللہ دہلویؒ کی تربیت پر پوری توجہ)

انہوں نے اپنے صاحبزادے امام ولی اللہ دہلویؒ کی تعلیم و تربیت کی جانب اپنی ہمت و صلاحیت کو پوری طرح متوجہ کر لیا تھا۔ انہیں تعلیم، ارشاد اور تربیت کے تمام پہلو سکھائے۔ اللہ پاک نے ان کی کوششوں میں بڑی برکت عطا فرمائی۔ اس طرح ان کی اولاد میں بہت پاکیزہ اور بلند درجہ امام پیدا ہوئے۔ رضی اللہ عنہم (اللہ تعالیٰ ان سے راضی ہو۔)

امام شاہ ولی اللہ دہلویؒ ”انفاس العارفین“ میں لکھتے ہیں کہ:

”ایک دفعہ فرمایا کہ: مجھے الہام کیا گیا ہے کہ تیرا سلسلہ قیامت تک باقی رہے گا۔“ انتہی (151)

فصل (3): تذکرہ شیخ الاجل ابوالرضا محمد بن وجیہ الدین دہلویؒ، چچا امام ولی اللہ دہلویؒ شیخ ابوالرضا محمد دہلویؒ، شاہ عبدالرحیم دہلویؒ سے تقریباً آٹھ سال بڑے تھے۔ اس لیے کہ وہ ۱۰۴۶ھ (1637ء) میں پیدا ہوئے۔ اور انہوں نے شیخ عبداللہ بن (خواجہ) محمد باقی (باللہ) دہلویؒ (المعروف خواجہ خورد) سے تعلیم حاصل کی۔ اور انہوں نے خواجہ حسام الدین دہلویؒ، شیخ رفیع الدین محمدؒ اور امام ربانی شیخ احمد سرہندیؒ سے تعلیم حاصل کی تھی۔

اسی طرح شیخ ابوالرضا محمدؒ نے ملا بصیر اکبر آبادیؒ سے تعلیم حاصل کی تھی۔ شیخ عبدالرحیم دہلویؒ نے فن تحصیل کی ابتدائی کتابیں اور ”شرح عقائد نسفی“ اپنے بھائی شیخ ابوالرضا محمد دہلویؒ سے پڑھی۔ شیخ محسنؒ ”الیانع الجنی“ میں لکھتے ہیں:

”شاید کہ ان کے بھائی ابوالرضا ان علوم میں ان سے چند ہاتھ آگے تھے۔ اور ان کا دائرہ

ان سے بڑھ کر تھا۔“ انتہی (152)

میں کہتا ہوں کہ: امام ولی اللہ دہلویؒ نے اپنے چچا امام ابوالرضا محمد دہلویؒ کے ملفوظات اور ان کے مقامات کے بیان میں ایک رسالہ ”شوارق المعرفہ“ لکھا ہے۔ جسے انہوں نے اپنی کتاب ”انفاس العارفین“ کا حصہ بنایا ہے۔ اس (رسالے کے مطالعے) سے ظاہر ہوتا ہے کہ شیخ ابوالرضا تمام علوم دینیہ میں ماہر اور محقق عالم تھے۔ اور بعض تحقیقات میں امام ولی اللہ دہلویؒ صرف انہی پر اعتماد کرتے ہیں۔ (153) ان کا انتقال ۱۰۴۰ھ (1690ء) میں ہوا۔ ان سے فیض حاصل کرنے والوں میں شیخ کلیم اللہ دہلویؒ ہیں۔

## دوسری نوع

حکیم الہند امام ولی اللہ احمد بن عبدالرحیم دہلوی کا تذکرہ

فصل (1)۔ امام شاہ ولی اللہ دہلوی کے حالاتِ زندگی اور اساتذہ

امام قطب الدین ولی اللہ احمد بن عبدالرحیم بن وجیہ الدین شہید بن معظم بن منصور بن احمد عمری دہلوی کی پیدائش کی خوش خبری شیخ الاسلام قطب الدین اوشی دہلوی (خواجه قطب الدین بختیار کاکی) نے دی تھی۔ آپ (شوال) 1113ھ (1703ء) میں پیدا ہوئے۔ انھوں نے اپنے والد امام عبدالرحیم دہلوی سے تعلیم حاصل کی اور انھیں سے تمام علوم کی تکمیل کی تھی۔ آپ خود ”القول الجمیل“ میں لکھتے ہیں:

”جہاں تک علوم تفسیر، حدیث، فقہ، عقائد، نحو، صرف، کلام، اصول اور منطق کا تعلق ہے، ہم نے یہ تمام علوم اپنے والد گرامی سے حاصل کیے۔“ (154)

نیز وہ لکھتے ہیں:

”اس بندہ ضعیف ولی اللہ نے۔ اللہ سے معاف کرے۔ اور اُسے اپنے پیش رو صالحین سے ملائے۔ اپنے والد، شیخ اجل عبدالرحیم کی صحبت سے۔ اللہ اُن سے راضی ہو۔ اور وہ اُن سے راضی ہوں۔ ایک طویل مدت تک فیض حاصل کیا۔

ان سے میں نے ظاہری علوم پڑھے۔ طریقت کے آداب سیکھے۔ ان کی کرامات دیکھیں۔ ان سے مشکلات کے حل پوچھے۔ طریقت و حقیقت اور واقعات و احوال و کرامات کے حوالے سے جو کچھ ان پر اور ان کے مشائخ پر گزرا تھا، اُن امور کے بارے میں ان سے بہت کچھ سنا۔“

انتہی (155)

میں کہتا ہوں کہ: انھوں نے اپنے کمال میں مزید اضافے کے لیے شیخ محمد افضل (سیالکوٹی) دہلوی سے بھی علم حاصل کیا۔ انھوں نے دو عظیم مشائخ کی صحبت حاصل کی تھی: ایک شیخ عبدالاحد بن امام محمد سعید سربندی اور دوسرے شیخ حجتہ اللہ بن امام محمد معصوم سربندی۔ نیز انھوں نے علم حدیث شیخ عبداللہ بن سالم بصری کئی سے بھی حاصل کیا تھا۔

شیخ محسن ”الیانع الجنی“ میں لکھتے ہیں:

”پھر ان کو حدیث کی روایت کرنے کی عام اجازت شیخ الاجل، بلند معارف اور فضیلتوں کے حامل علوم کے تبحر عالم شیخ محمد افضل المعروف حاجی سیالکوٹی ثم دہلوی سے حاصل ہوئی۔ یہ شیخ

عبدالاحد بن خازن الرحمہ شیخ محمد سعید بن الامام العارف شیخ اجل احمد بن عبدالاحد مجدد (الف ثانی) سرہندی کے بلند مرتبہ اصحاب میں سے تھے۔ ان سے بہت سے لوگوں نے نفع حاصل کیا۔ اور ان سے سند حدیث حاصل کی۔ حضرت مجدد کی اسانید ان کے حالات زندگی پر مشتمل کتابوں میں مکمل طور پر بیان کی گئی ہیں۔“ انتہی (156)

میں کہتا ہوں کہ ایسے ہی حضرت شاہ ولی اللہ دہلوی نے حرین شریفین کے درج ذیل مشائخ سے بھی تعلیم حاصل کی تھی:

1- ان مشائخ میں سے شیخ ابوطاہر مدنی شافعی ہیں۔ جنہوں نے اپنے والد امام محقق علامہ شیخ ابراہیم بن حسن کردی مدنی شافعی سے اور امام محقق شیخ حسن بن علی عجیمی مکی حنفی سے تعلیم حاصل کی تھی۔

2- ان مشائخ میں سے شیخ محمد وفد اللہ مکی مالکی ہیں، جنہوں نے اپنے والد امام محقق حافظ محمد بن محمد بن سلیمان مغربی مکی مالکی سے تعلیم حاصل کی تھی۔

3- آپ کے مشائخ میں شیخ تاج الدین قلعی مکی حنفی بھی ہیں۔ اور وہ امام محقق حسن بن علی عجیمی مکی حنفی کے شاگردوں میں سے ہیں۔ اور شیخ عجیمی نے شیخ محمد حسین خانی سے تعلیم حاصل کی۔ اور انہوں نے شیخ عبدالحق (محدث) دہلوی سے۔

4- ان میں شیخ اسعد بن عبداللہ بن شمس الدین عتاتی مکی حنفی بھی ہیں۔ اور وہ اپنے والد اور اپنے دادا کے واسطے سے محقق علامہ (ملا) علی قاری ہروی اکبر آبادی مکی حنفی کے شاگردوں میں سے ہیں۔

5- میں کہتا ہوں کہ: امام شاہ ولی اللہ دہلوی اُس اجازت عامہ میں بھی شامل تھے، جو انہیں شیخ عبدالغنی بن اسماعیل نابلسی حنفی سے حاصل تھی۔ (157)

امام شاہ ولی اللہ دہلوی کا انتقال ۱۱۷۶ھ (1762ء) میں ہوا۔

## فصل (2)۔ امام شاہ ولی اللہ دہلوی پر اللہ کے خصوصی انعامات

امام ولی اللہ دہلوی نے (اپنے خودنوشت حالات زندگی) ”الجزء اللطیف“ میں لکھا ہے کہ:

”اللہ تعالیٰ کی اس بندۂ ضعیف پر عظیم ترین نعمتوں میں سے چند ایک یہ ہیں کہ:

(1)۔ آخری دور میں فاتحیت کی خلعت عطا کی گئی)

اُس نے مجھے ”خلعت الفاتحیۃ للدورۃ الأخیرۃ“ اس آخری دور میں فاتحیت کی خلعت عطا فرمائی۔

(2)۔ پسندیدہ فقہ کی جانب رہنمائی)

اللہ نے اپنی پسندیدہ فقہ کی مجھے ہدایت دی ہے۔

(3- فقہ الحدیث کی تجدید اور اس کی جمع و ترتیب)

اللہ نے مجھے فقہ الحدیث کی تجدید اور اس کی جمع و ترتیب کا کام کرنے کی توفیق دی۔

(4- شرائع و مصالح کے اسرار و حکمتوں کا بیان اور اس کی اہمیت)

اللہ نے مجھے الہام کیا ہے کہ میں اپنے رب کی جانب سے نبی اکرم صلی اللہ علیہ وسلم کے بیان کردہ تمام احکامات، سنن، شرائع اور مصالح کے اسرار و حکمتیں بیان کروں۔

یہ بڑا عظیم الشان فن ہے۔ اسی کے ساتھ یہ بات بھی ہے کہ مجھ سے پہلے کسی آدمی نے ایسے ضبط و اتقان کے ساتھ اس طرح ”علم اسرارِ دین“ کو بیان نہیں کیا۔ اور جس کو اس بارے میں شک ہو تو اس کو چاہیے کہ وہ علامہ عز (الدین) بن عبدالسلام کی کتاب ”القواعد الکبریٰ“ پڑھے۔ انہوں نے اس کتاب کے لکھنے میں بڑی کدو کاوش کی ہے، اس کے باوجود وہ اس فن کے دسویں حصے کو بھی بیان کرنے میں کامیاب نہ ہو سکے۔

(5- سلوک کے پسندیدہ طریقے کا الہام)

اس زمانے میں اللہ کے نزدیک سلوک کا جو پسندیدہ طریقہ ہے، اللہ نے مجھے اس کا الہام کیا۔ اس دور میں اسی طریقہ سلوک سے کام یابی حاصل کرنا مقرر کیا جا چکا ہے۔ پس میں نے اس طریقہ سلوک کو اپنے دو رسالوں میں منضبط کر کے بیان کیا ہے۔ میں نے ان دونوں رسالوں کا نام ”لمحات“ اور ”الطاف القدس“ رکھا ہے۔

(6- سلف صالحین کے عقائد کی دلائل کے ساتھ توضیح)

اللہ تعالیٰ نے مجھے اس بات کی توفیق دی کہ میں سلف صالحین کے عقائد کو واضح دلائل اور قطعی حجتوں کے ذریعے سے ثابت کروں۔ اُن کو اہل معقول (منطقیوں اور فلسفیوں) کے شکوک و شبہات سے پاک کروں۔ ان کو اس طرح بیان کروں کہ اس کے بعد کسی کو بھی اس میں بحث مباحثے کی گنجائش نہ رہے۔

(7- کمالاتِ اربعہ کے علم کا فیضان)

اللہ تعالیٰ نے مجھ پر کمالاتِ اربعہ یعنی (۱) ابداع، (۲) خلق، (۳) تدبیر، (۴) تدلی کے علم کا تفصیلی فیضان کیا ہے۔ (اس کی تفصیل ”حجۃ اللہ البالغہ“ میں بیان ہوئی ہے)

(8- کل نوعِ انسانی کی فلاح و بہبود کے علوم کا فیضان)

اللہ تعالیٰ نے مجھ پر انسانی نفوس کی استعداد و صلاحیت، اُن کے کمالات اور فائدے کے امور سے متعلق علوم (یعنی نفوسِ انسانی کے اخلاقِ اربعہ، ارتقااتِ اربعہ اور تعلق مع اللہ کے لیے شعائرِ اربعہ) کا



بھی فیضان کیا ہے۔

یہ آخری دو علم ایسے ہیں کہ اس فقیر سے پہلے کوئی آدمی ان دونوں علوم کے قریب تک بھی نہیں پہنچ سکا۔

(9- کتاب و سنت سے حکمتِ عملی کی وضاحت)

اللہ تعالیٰ نے مجھے حکمتِ عملی کی تعلیم اور اس کا شعور دیا ہے۔ یہ ایک ایسی خاص عنایت ہے کہ اس دور کی کامیابی کا دار و مدار اس کے تفصیلی امور پر عمل کرنے میں ہے۔ اللہ نے مجھے اس بات کی توفیق دی کہ میں حکمتِ عملی سے متعلقہ علم و شعور کو کتاب، سنتِ رسولؐ اور آثارِ صحابہ رضی اللہ عنہم سے مربوط اور مضبوط بناؤں۔

(10- دینی فہم و شعور کا ملکہ)

اللہ تعالیٰ نے مجھے ایسا ملکہ اور دینی فہم و شعور عطا فرمایا کہ جس سے رسول اللہ صلی اللہ علیہ وسلم سے ثابت شدہ علم دین اور جو کچھ اس میں تحریف شدہ چیزیں داخل کر دی گئی ہیں، کے درمیان تمیز پیدا کر سکوں۔ اور مجھ میں یہ صلاحیت بھی اللہ نے عطا فرمائی کہ سنتِ رسول اللہؐ اور بعد کے تمام فرقوں کی جانب سے گھڑی ہوئی بدعت، کے درمیان تمیز پیدا کر سکوں۔

و لو أنّ لی فی کلّ منبت شعرة

لساناً ، لما استوفیت واجب حمدہ

(اگر میرے ہر بال میں ایک زبان ہوتی اور وہ اللہ تعالیٰ کا شکر ادا کرتی، اللہ کی ضروری حمد

و ثنا پھر بھی ادا نہ ہوتی۔)

ان باتوں پر اللہ رب العالمین کی حمد و ثنا ہو۔“ انتہی (158)

فصل (3- امام شاہ ولی اللہ دہلویؒ کے علوم و معارف)

شیخ محسن یمانیؒ ”الیانع الجنی“ میں لکھتے ہیں:

”بے شک امام شاہ ولی اللہ دہلویؒ کے وہ علوم — جن سے اللہ نے انھیں خصوصی طور پر

نوازا، اور وہ علوم، جن میں اُن کے ساتھ دیگر تمام ائمہ شریک ہیں — بہت سے ہیں۔ اتنے

زیادہ ہیں کہ ان کی گنتی کرتے ہوئے زبان تھک جائے، لیکن مجھ پر یہ ضروری ہے کہ میں اُن

قابل فخر علوم میں سے کچھ کا تذکرہ کروں، تاکہ ہر انصاف پسند آدمی پر یہ بات واضح ہو جائے کہ

کتنے ہی علوم ہیں کہ جو پہلے والوں نے بعد والوں کے لیے چھوڑ دیے تھے۔ اس لیے کہ ہر آدمی

کا نصیب آسمان سے نازل ہوتا ہے اور فضل و انعام اللہ کے ہاتھ میں ہے۔ وہ جس کو چاہتا ہے،

(1- عربی فصاحت و بلاغت میں مہارت)

ان علوم میں سے ایک یہ ہے کہ اللہ تعالیٰ نے امام شاہ ولی اللہ دہلویؒ کو بڑی فصاحت و بلاغت کے ساتھ عربی زبان بولنے اور لکھنے کا ملکہ عطا کیا تھا۔ جب کہ دیگر غیر عرب لوگوں میں عام طور پر ایسی صلاحیت نہیں ہوتی۔ جب کہ شاہ ولی اللہ دہلویؒ کا حال یہ ہے کہ ان کے عربی میں لکھے ہوئے عمدہ الفاظ اور خوب صورت جملے آپ سنیں تو یوں محسوس ہوتا ہے کہ شاید یہ ایک ایسا آدمی ہے، جو (عربوں کے) قبیلہ بنو ہوازن کے بلند علاقوں کی کسی بستی کا رہنے والا ہے۔ یا یوں محسوس ہوتا ہے کہ جیسا کہ انھیں بنو تمیم کے زیریں علاقے کی عورت نے عربی فصاحت و بلاغت کے آداب سکھائے ہوں۔

خود شیخ شاہ ولی اللہ (دہلویؒ) کو بھی اپنے بارے میں ان بعض اوصاف کا پتہ تھا، جو میں نے ابھی بیان کیے۔ وہ اس طرح کہ انھوں نے اپنے بیٹوں اور احباب کو جو وصیت کی ہے، اس میں انھیں عربی زبان پر پورا عبور حاصل کرنے اور اس کا ادبی ذوق اور ملکہ پیدا کرنے کی طرف توجہ دلائی ہے۔ چنانچہ انھوں نے اس بات کا تذکرہ کیا ہے کہ بے شک عربی زبان ان چند ایک قابل فخر چیزوں میں سے ہے کہ جن سے سید المرسلین صلی اللہ علیہ وسلم کا تقرب حاصل ہوتا ہے۔ اور جس کے ذریعے سے ان کا سلسلہ مضبوط رستی کے ساتھ جڑ جاتا ہے۔“ (159)

(2- فقہی علوم میں آپ کا رسوخ اور مہارتِ کاملہ)

شاہ ولی اللہ دہلویؒ کے مخصوص علوم میں سے ایک اور علم، ائمہ اربعہ اور ان کے تربیت یافتہ اصحاب کے مذاہب کی اساس پر فقہی علوم میں مہارت اور رسوخ کا ہونا ہے۔ نہ صرف یہ، بلکہ ان سے متعلق صحابہؓ اور تابعینؒ کے مذاہب اور فقہائے محدثین کی جماعتوں کے اقوال پر آپ کو پورا عبور حاصل تھا۔ حضرت الامام شاہ ولی اللہ دہلویؒ کو یہ تمام علوم مکمل طور پر یاد رہتے تھے۔ چنانچہ آپ نے انھیں تحریر کیا۔ ان میں مہارت حاصل کی اور پورا اعتماد اور رسوخ پیدا کیا۔ فقہی مسائل کے اصل مآخذ دریافت کیے۔ ان کے دلائل کی اختلافی وجوہات اور ان کے پس منظر کو سمجھا۔ پھر ان کے اساسی اور پرمغز مسائل کو ذیلی اور ضمنی مباحث سے جدا کیا۔ ان کے دلائل کی نوعیت کو پرکھ کر ان کے اصل حجم اور دائرہ کار کا تعین کیا۔ پھر ان فقہی علوم کو اپنے شاگردوں کے لیے بہترین انداز میں بیان کیا۔ اپنے بے مثل اندازِ تحریر کے ذریعے ایک ایسی فقہ کی نشان دہی کی، جس کا ہر ایک پہلو کھلے ہوئے سفید پھولوں کی سفیدی اور خوب صورتی کی مانند بڑا روشن

اور عمدہ ہے۔

اس طرح فقہی علوم کے ہر پیا سے کو مکمل طور پر سیراب کیا۔ اور اس حوالے سے ہر طرح کے اندھے پن کو دور کیا۔ اور لوگوں کی آنکھیں کھول دیں۔ اور یوں اپنے شاگردوں اور احباب کے ہاتھوں کو مضبوط تسلسل کے ساتھ جوڑ دیا۔ تمام عمر آپؐ کا یہی طریقہ رہا، یہاں تک کہ اپنے رب سے جا ملے۔

(3۔ علم الحدیث اور آثار و اخبار کے فن میں مہارت)

ان علوم میں سے تیسرا علم ”علم الحدیث“ اور آثار و اخبار کا فن ہے۔ امام شاہ ولی اللہ دہلویؒ نے اسے لوگوں کے سامنے دو پہر کے چمکتے ہوئے سورج کی طرح واضح کیا۔ اس طرح علم حدیث ایسا روشن ہو گیا، جیسے دو پہر کو چمکتا ہوا سورج۔ چنانچہ اس علم کے عمدہ اور بہترین طریقہ کار سے بہت سے لوگوں نے خوشہ چینی کی۔ اور بہت سے شکوک و شبہات میں مبتلا لوگوں کے امراض دور ہوئے۔ امام شاہ ولی اللہ دہلویؒ نے لوگوں کے سامنے اس کا نچوڑ بڑے واضح انداز میں پیش کیا۔ علم حدیث کے آئینے کو انتہائی صاف و شفاف بنایا۔ اس علم کے پھیلاؤ کے لیے انتہائی قوت صرف کی۔ اس کا جھنڈا بلند کیا۔ اور اس کے اہم ترین بنیادی پہلوؤں کی تجدید کی۔ یہاں تک کہ لوگ دور دراز سے آ کر اس سے سیراب ہونے لگے۔ حتیٰ کہ لوگوں نے آپؐ کی فضیلت اور مرتبے کو دل و جان سے تسلیم کر لیا اور آپؐ کو ”رئیس المحدثین“ اور ”ناصر سنن سید المرسلین“ (آپ صلی اللہ علیہ وسلم کی سنتوں کی بہترین مدد کرنے والا) سمجھ کر آپ سے احادیث کی روایت کا سلسلہ شروع کر دیا۔

اس حوالے سے امام شاہ ولی اللہ دہلویؒ کی یہ وہ اہم فضیلت ہے، جس کے بارے میں کوئی سے دو افراد بھی اختلاف نہیں رکھتے، حتیٰ کہ آپؐ کے دشمن بھی اس کا انکار نہیں کر سکتے، پھر دوستوں کے بارے میں تمہارا کیا خیال ہے!۔ مرتبہ اور فضیلت تو وہ ہوتی ہے، جس کا دشمن بھی علی الاعلان اعتراف کریں۔ ہندوستان میں رہنے والوں میں اس علم کی طرف توجہ دینے والا آپ سے پہلے کوئی آدمی نہیں ہے۔ شاہ صاحبؒ اور ان کے صحبت یافتہ اصحاب اور شاگرد ہی وہ لوگ ہیں، جنہوں نے احادیث کے علم کی روایت کا سلسلہ آگے بڑھایا اور اسے دنیا کے دور دراز علاقوں میں پھیلا یا۔ ولی اللہی جماعت کے علاوہ اللہ نے یہ کام کسی اور کے مقدر میں نہیں لکھا تھا۔ یہ ایک ایسی فضیلت ہے کہ جسے اللہ نے صرف شاہ ولی اللہ دہلویؒ کے لیے چھپا کر رکھا ہوا تھا۔ اور ان کے ہاتھ پر ہی اسے ظاہر کیا۔ اور آپؐ کی اتباع کرنے والے علم حدیث کے حاملین

اور روایات کو منتقل کرنے والے لوگوں کے ذریعے اسے ظاہر کیا۔ حال آں کہ آپؐ سے پہلے بھی بڑے بڑے اجل علما اور فضلاء ہو گزرے ہیں اور وہ اس علم حدیث میں مشغول بھی رہے ہیں۔ اور ان کا پروازِ فکر اس طرف متوجہ بھی ہوا ہے۔ ان کا نفع بھی بہت سی جماعتوں تک پہنچا ہے۔ ان کے علوم کی بارش سے لوگ سیراب بھی ہوئے ہیں، لیکن ان کے بعد ان کے تربیت یافتہ شاگرد اس کام کے لیے اٹھ نہ سکے۔ اس طرح ان کے آثار مٹ گئے۔ ان کا تذکرہ ختم ہو گیا۔ ان کے اہم ترین لوگوں نے اس علم کو چھوڑ دیا۔ چنانچہ اسی کا نتیجہ ہے کہ ہندوستان کے اکثر خطے میں ان کی اسناد کا تذکرہ لوگوں کے درمیان ہمیں دیکھنے میں نہیں آتا۔ اور نہ اس کا کوئی حوالہ دیکھتے ہیں۔

جہاں تک معاملہ امام شاہ عبدالعزیز دہلویؒ کے والد یعنی امام ولی اللہ دہلویؒ کا ہے تو ان کا سلسلہ سند ایسا ہے کہ لوگ اس پر ٹوٹے پڑتے ہیں۔ لوگ حدیث کے اس روشن منار پر مکمل اعتماد رکھتے ہیں اور اس علم کی روشنی ہی کی بنیاد پر زندگی حاصل کرتے ہیں۔ انھیں حضرات کے سینے کے انوار سے لوگ فیض یاب ہوتے ہیں۔ ع

أفلت شمس الأولین ، و شمسنا  
أبدأ علی أفق العلی لا تغرب  
(پہلے لوگوں کے تمام سورج غائب ہو گئے۔ اور ہمارا سورج ہمیشہ ہمیشہ  
بلند مرتبوں کے افق پر روشن ہے، جو کبھی غروب نہیں ہوگا۔)

4- ”علم تفسیر القرآن و تأویل کتاب اللہ العزیز“ میں مہارت

ان علوم میں سے ”علم تفسیر القرآن و تأویل کتاب اللہ العزیز“ ہے۔ جس آدمی کی بھی حضرت الامام شاہ ولی اللہ دہلویؒ کی کتابوں پر نظر ہے، اور جس نے بھی ان کتابوں پر بڑا غور کیا ہے، اور جس پر اللہ نے یہ بھی انعام کیا ہو کہ وہ ان کتابوں کے اندر موجود بہترین اور عمدہ باتوں کے مفاہیم سے پردہ اٹھانے کی صلاحیت رکھتا ہو، اور اس کے دماغ میں ان کتابوں کے نفیس خزانوں کی فہم اور سمجھ ہو جائے، وہ اس بات کی گواہی دے گا کہ امام شاہ ولی اللہ دہلویؒ کو علم تفسیر میں بڑا وافر حصہ ملا تھا۔ وہ اس حقیقت کو سمجھ لے گا کہ شاہ صاحب اللہ کی کتاب کے بہترین ترجمان ہیں۔ اور کتاب اللہ کے معنی کا مفہوم متعین کرنے میں بہترین مدد کرنے والے ہیں۔ وہ اس بات کو بھی اچھی طرح سمجھ جائے گا کہ شاہ صاحب ”وحی الہی اور تنزیل خداوندی کے حقائق و معارف کو کھول کر بیان کرنے والے ہیں۔“

علم تفسیر کے حوالے سے آپ کی کتابیں چند نئے علوم و فنون پر مشتمل ہیں۔ مثلاً:

(الف۔ علومِ خمسہ کی نشان دہی)

آپ نے قرآن حکیم کے (منطوق الفاظ کے) علومِ خمسہ کا تعین کیا اور انہیں تفصیل سے بیان کیا ہے۔ (ان علوم کے نزول کے اسباب کا تذکرہ ”حجة الله البالغة“ اور ”سطعات“ میں بیان کیا ہے، جب کہ تفصیلی بحث ”الفوز الکبیر“ میں کی ہے۔ آزاد)

(ب۔ قرآنی حروفِ مقطعات کی تشریح)

اسی طرح قرآن حکیم کی سورتوں کے شروع میں حروفِ مقطعات کی تشریح و تاویل بیان کی ہے۔ (جس پر اختصار کے ساتھ ”الخير الكثير“ میں بحث کی ہے، جب کہ ”الفوز الکبیر“ کے چوتھے باب کی آخری فصل میں اس علم کی تفصیل بیان کی ہے۔ آزاد)

(ج۔ قرآنی قصصِ انبیاء کی توضیح)

نیز قرآن حکیم میں بیان کردہ انبیاء علیہم الصلوٰۃ والسلام کے قصص کی بہترین توجیہ و تاویل بیان کی ہے۔ انہوں نے اس حقیقت کی نشان دہی کی ہے کہ ہر نبی کی قابلیت اور اُس کی قوم کی استعداد کے تناظر میں ان قصص و واقعات کی صحیح ترجمانی کیسے ممکن ہے۔ ہر دور میں کیسے اللہ علیم و قدیر کی حکمت نے انبیاء علیہم السلام کے ذریعے انسانیت کے لیے بہترین نظام قائم کیا ہے۔

اس سلسلے میں آپ کی بہترین تصنیف کا نام ”تاویل الأحادیث“ ہے۔

(د۔ قرآن حکیم کا فارسی زبان میں ترجمہ)

آپ کی تصنیفات میں سے فارسی زبان میں قرآن حکیم کا ایسا ترجمہ ہے، جو بعینہ عربی زبان کی طرز پر ہے۔ اس کے جملوں کی مقدار اور اس کے لفظوں کی ساخت اور عمومیت وغیرہ عربی جملوں کی مقدار اور ساخت کے عین مطابق ہے۔ اس ترجمے کا نام انہوں نے ”فتح الرحمن بترجمة القرآن“ رکھا ہے۔

میں (عبید اللہ سندھی) کہتا ہوں: شاہ صاحب نے اس ترجمے کے حاشیے میں مشکل مقامات کی مختصر تفسیر اور فوائد بیان کیے ہیں اور بہت سے شبہات کا ازالہ کیا ہے۔ میری بات یہاں پر ختم ہوگئی۔

(شاہ عبدالقادر دہلوی کا اردو ترجمہ ”موضح قرآن“)

”انہیں کے انفاسِ قدسیہ سے فیض یاب ہوتے ہوئے اور انہیں کے طرز اور نقشِ قدم پر چلتے ہوئے ان کے صاحبزادے شاہ عبدالقادر دہلوی نے اردو زبان میں قرآن کا بہترین ترجمہ



کیا ہے۔ اس طرح ان کے بعد لوگوں کے لیے ترجمہ کرنا آسان ہو گیا۔ اس حوالے سے وہ اور ان کی اتباع کرنے والے لوگ ایک اہم رہنما کے طور پر سامنے آئے۔

(ہ۔ قرآنی ترجمہ نگاری کے اصول و ضابطے)

حضرت الامام شاہ ولی اللہ دہلویؒ سب سے پہلے فرد ہیں، جنہوں نے قرآن حکیم کے ترجمے کے فن میں انتہائی مہارت حاصل کی اور (ایک رسالہ ”المقدمہ فی قوانین الترجمة“) اس کے اصول و ضوابط مرتب و مدوّن کیے ہیں۔ (160)

ان کے بیٹے شاہ رفیع الدین دہلویؒ نے ان اصول و قوانین ترجمہ کے چند جامع پہلو اپنی بعض مختصر کتابوں (تکمیل الأذهان) میں بہت عمدہ طریقے سے بیان کیے ہیں۔

میں (عبید اللہ سندھی) کہتا ہوں کہ شیخ عبدالقادر دہلویؒ کے اردو ترجمے کے بعض الفاظ کا اردو محاورات میں استعمال ختم ہو چکا تھا۔ تو ہمارے استاذ حضرت شیخ الہند (مولانا محمود حسنؒ) نے اس کی اصلاح اور درستگی کی۔ میری بات یہاں ختم ہو گئی۔

”اس طرح علم تفسیر دوبارہ تروتازہ ہو کر سامنے آیا۔ اور اس علم کے اندر بڑی پختگی اور عمدگی پیدا ہو گئی۔ جب کہ اس سے پہلے اس حوالے سے بڑی سستی اور کوتاہی پائی جاتی تھی۔.....“

(5۔ تمام علوم کے اساسی اصول اور ان کے بنیادی قوانین کی دریافت)

ان علوم میں سے شاہ صاحبؒ کا ایک اہم ترین علم و فن یہ ہے کہ گزشتہ تمام علوم کے اساسی اصول اور ان کے بنیادی قوانین آپؒ نے دریافت کیے ہیں۔ یہ وہ علم ہے کہ جسے حضرت شاہ ولی اللہ دہلویؒ نے بہت عمدہ طریقے سے مہذب اور مدوّن کیا ہے۔ اور اس کے بنیادی اصول و ضوابط اور فکر و فلسفے کا خلاصہ بہت مربوط اور مختصر انداز میں بیان کیا ہے۔ اس سلسلے میں ایسی مجتہدانہ گفتگو کی ہے، جس پر یہ کہنا بالکل درست ہے کہ وہ اس علم کے بانی ہیں۔ اور اس کا بنیادی دائرہ کار اور خاکہ تخلیق کرنے والے ہیں:

(الف۔ اصول تفسیر کا تعین)

جہاں تک اصول تفسیر کا تعلق ہے تو اس سلسلے میں آپؒ کی کتاب ”الفوز الکبیر فی اصول التفسیر“ ہے۔ یہ کتاب بہت سے مفسرین کے لیے اس فن میں آپؒ کی مہارت پر شاہد عدل کی حیثیت رکھتی ہے۔ حق بات یہ ہے کہ شاہ صاحبؒ ”فن تفسیر کی تحقیق و تدقیق میں ایک منفرد حیثیت رکھتے ہیں۔ انہوں نے اس کتاب میں:

- (i) تفسیر کے اہم مسائل اور بنیادی اصولوں کی نشان دہی کی ہے۔
- (ii) علم تفسیر کا پُر مغز خلاصہ مختصر جملوں میں بیان کیا ہے۔
- (iii) قرآن سے ثابت شدہ منصوص علوم پر گفتگو کی ہے۔
- (iv) ”مشکلات القرآن“ (قرآن کے مشکل الفاظ اور جملوں) کی بہترین توجیہ و تعبیر کی ہے۔
- (v) ”غریب القرآن“ (قرآن کے بعض اجنبی الفاظ) کی بہترین شرح کی ہے اور اس کے ”معضلات“ (مشکل مقامات) کا حل پیش کیا ہے۔
- (vi) صحابہؓ اور تابعینؒ کی تفاسیر کی تہذیب و تنقیح کرتے ہوئے اُن کے باہمی اختلافات کو ختم کرنے کی جانب صحیح رہنمائی کی ہے۔
- (vii) قرآن کی منسوخ آیات اور جن آیات کے بارے میں نسخ کا دعویٰ درست نہیں ہے، کے درمیان تمیز پیدا کی ہے۔
- (viii) ”اسباب نزول“ (آیات کے نزول کے اسباب) کے حوالے سے مفسرین کے تشویش میں مبتلا کرنے والے اقوال کو بہترین وضاحت کے ساتھ تحریر کیا ہے۔ حال آں کہ تاویل و تشریح کرنے والے مفسرین ان مختلف اقوال میں تطبیق دینے کے حوالے سے بہت پریشان تھے۔
- اس کے علاوہ علم تفسیر کی بہت سی نفیس اور عمدہ باتیں، نادر اور عجیب نکتے شاہ صاحبؒ نے اپنی اس کتاب میں بیان کیے ہیں۔

(ب۔ اصول حدیث میں آپؐ کی مہارت)

جہاں تک اصول حدیث کا تعلق ہے، اس سلسلے میں آپؐ کا دامن بڑا وسیع ہے۔ آپؐ کے صاحبزادے شاہ عبدالعزیزؒ نے اس طرف اشارہ کیا ہے، کہ:

”شاہ ولی اللہ دہلویؒ کی اس سلسلے میں اتنے بے شمار دایروں میں تحقیقات ہیں کہ اس سلسلے میں کوئی بھی آپؐ سے آگے نہ بڑھ سکا۔ آپؐ نے اتنی باریک بینی سے عمدہ دلائل اور نکتے بیان کیے ہیں کہ کسی کا قدم وہاں تک نہیں پہنچا۔“ (161)

جو آدمی ان دونوں علوم یعنی اصول تفسیر اور اصول حدیث میں حضرت شاہ صاحبؒ کی لکھی ہوئی کتابوں کی تحقیق و تفتیش کرے اور پھر اس کی نظر و فکر ان کتابوں تک پہنچے، جو ابو عبدالعزیز (یعنی امام شاہ ولی اللہ دہلویؒ) نے ان دونوں علوم کے حوالے سے جمع کی ہیں یا مرتب اور مدون

کی ہیں، وہ اس بات کی گواہی دے گا کہ یہ کتابیں علوم کے نشے میں ہمیشہ سرشار رہنے والوں کے لیے انتہائی لذت آگیں ہیں۔

یہ کتاب جس کا نام ”المسویٰ“ ہے، اس میں تو ان کی عجیب و غریب صلاحیتوں نے تحقیقات کے نہایت ہی عمدہ شاہکار پیش کیے۔ جو انتہائی عظیم المرتبت ہیں، اگرچہ ان کی تعداد تھوڑی ہی ہے۔ (162)

(ج۔ اصولِ فقہ میں آپ کا بلند مرتبہ)

جہاں تک اصولِ فقہ کا تعلق ہے، پس آپ کو اس کا جوہر اور خلاصہ عطا کیا گیا۔ یہاں تک کہ آپ علمِ فقہ کے حوالے سے ایک بلند مقام پر فائز تھے۔ آپ نے اس کے (بکھرے ہوئے) تمام موتیوں کو ایک لڑی میں پرو دیا۔ اس کے تمام فائدوں کو اپنے دامن میں سمیٹ لیا۔ چنانچہ آپ نے فنِ اصولِ فقہ کی نوک پلک درست کر کے اسے مہذب اور مدون کر دیا۔ تمام ائمہ دین، خواہ ان کا تعلق اصحابِ رائے اور اہل قیاس سے ہو یا اصحابِ حدیث اور فقہائے محدثین سے ہو، ان سب کے مختلف مذاہب کی اصولی باتوں کی آپ نے شرح بیان کی ہے اور مختصر ترین الفاظ پر مشتمل عبارتوں میں انہیں بہترین انداز میں جمع کر دیا، جن کا یاد کرنا بہت آسان ہے۔ نہ صرف یہ، بلکہ انہوں نے جدل و مناظرے کے امور اور خالص فقہی اصول کے درمیان بھی فرق و امتیاز واضح کر دیا۔ شاہ صاحب نے استنباط و استخراج کی تمام وجوہات کو تمام تر کثرت کے باوجود دس قسموں میں بند کر دیا۔ پھر ان میں بھی ترجیح کے بنیادی قوانین اور ضابطوں کی نشان دہی کر دی ہے۔ (163)

اللہ تعالیٰ انہیں بہترین جزائے خیر عطا فرمائے کہ انہوں نے اصولِ حدیث اور اصولِ فقہ کا ذوق ختم ہونے کے باوجود ان علوم کی عظمت اور روشنی کے منار کو مزید بلند کر دیا ہے۔

(6۔ عقائد اور اصولِ دین کے علم میں مہارت)

ان علوم میں سے عقائد اور اصولِ دین کا علم بھی ہے۔ حضرت شاہ ولی اللہ دہلوی نے سلفِ صالحین کے بنیادی عقائد کا سیدھا راستہ واضح کیا۔ بعد میں آنے والے لوگوں کے اقوال کی وجہ سے اس علم میں جو ملاوٹ ہو چکی تھی، انہوں نے اُسے دور کر کے اصل بنیادی اور خالص عقائد کی نشان دہی کی۔ انہوں نے اس سلسلے میں مسلمان فرقوں کی مختلف آرا کا تحلیل و تجزیہ کرتے ہوئے اللہ تعالیٰ کی جانب سے لازمی دینی عقائد کو، لوگوں کے اپنے فکر و نظر سے اختیار کردہ عقائد سے بالکل الگ کر کے بیان کیا۔ انہوں نے اس بات کی نشان دہی بھی کی کہ کیسے معقول اور منقول

کے درمیان تطبیق پیدا کی جاسکتی ہے۔ اور کیسے ظلمتوں اور اندھیروں کے دائروں سے نجات پا کر روشنی اور نور کی طرف جایا جاسکتا ہے۔

آپؐ نے فلسفیوں کے پیدا کردہ شکوک و شبہات کا جواب بھی دیا۔ معتزلہ کے وہم و گمان کی بنیاد پر اختیار کیے گئے عقائد کا قلع قمع بھی کیا۔ رافضی شیعوں کو خاموش کر دینے والا جواب دیتے ہوئے بڑی تفصیلی بحث کی۔ ان کی جانب سے امت کی اجتماعی طاقت کو توڑنے کا رد کیا ہے۔ اس فرقے نے جو غلط عقائد پر مشتمل بلند و بالا خیالی قلعے تعمیر کیے ہوئے تھے، انھیں توڑ پھوڑ کر رکھ دیا۔ جتنی پختہ رکاوٹیں کھڑی کی ہوئی تھیں، ان کا خاتمہ کر دیا۔

عقائد اور اصول دین کے اس فن میں انھوں نے ایسے ایسے اسرار و رموز بیان کیے کہ کئی زمانے گزرنے کے بعد بھی ایک دو افراد کے علاوہ کسی کی ان کی طرف توجہ نہیں ہوئی۔ وہ بھی جنہیں رب تعالیٰ نے اس کام کے لیے منتخب اور پسند کر لیا۔ اس لیے کہ اہل سنت میں سے علم عقائد اور اصول پر جس نے بھی گفتگو کی ہے، وہ یا تو کوئی صرف حدیث کا علم رکھنے والا ایسا فرد تھا کہ جس نے صرف عقائد کے ظاہری پہلو کی خرابی کا رد کیا۔ یا وہ علم کلام کا ایسا ماہر تھا، جس نے اپنی عقل اور رائے سے محض عقلی گہرائیاں بیان کیں اور اسی میں غرق ہو کر رہ گیا۔ یا وہ فقہ کا ایسا عالم تھا، کہ جس نے مذکورہ بالا دونوں طریقوں کی درمیانی راہ اختیار کی۔ یا وہ ایسا صاحب ذوق تھا، کہ جو کچھ اس کے قلب پر روشن ہوا، اسی پر وہ مطمئن ہو کر بیٹھ گیا۔

شاہ ولی اللہؒ ایک ایسے فرد ہیں، جن کے سینے میں اللہ نے ان تمام لوگوں کے مختلف علوم جمع کر دیے تھے۔ انھوں نے ہر ایک صاحب علم کی کمزوری کو دوسرے علم کی طاقت سے دور کر دیا۔ اس طرح اس میں پیدا ہونے والے خلل اور خرابی کو بالکل ختم کر کے رکھ دیا۔ انھوں نے تمام طریقوں کو جمع کر کے علم عقائد اور اصول دین کو تمام غلط خیالات اور گدلے پن سے نکال کر صاف و شفاف اور واضح کر دیا۔ ایسے معاملات میں جہاں رائے اور فکر و نظر کا پہنچنا ممکن نہیں سمجھا جاتا، وہاں بھی نظر و فکر کی گنجائش پیدا کر کے انھیں خوب بیان کر دیا۔ اس طرح امام شاہ ولی اللہ دہلویؒ نے ایسا طریقہ کار اپنایا، جو ہدایت کی تمام نمایاں علامات کا جامع بن کر سامنے آیا۔ آپؒ کے طریقے سے زیادہ واضح اور کوئی طریقہ نہیں۔ آپؒ کی تحقیقات سے زیادہ بہتر اور کوئی تحقیق نہیں کہ جس کی طرف متوجہ ہونا ضروری ہو۔

(7۔ حقائق و معارف اور سلوک و طریقت کے آداب کا علم)

ان علوم میں سے سلوک اور طریقت کے آداب اور حقائق و معارف کا علم ہے۔ اس سلسلے

میں بھی آپ پر کائنات کے سچے امور کی تجلیات ظاہر ہوئیں اور ملکوتی انوارات کے عکس پڑے۔ اللہ نے آپ کو انتہائی پاکیزہ نفس اور قوتِ قدسیہ عطا فرمائی تھی۔ ظاہری طور پر جو بھی اللہ کی طرف پورے طور پر متوجہ ہو جائے، اللہ تعالیٰ اس کی جانب متوجہ ہو جاتا ہے۔ جو بھی حقائق و معارف کو جذب کرنے کی اہلیت رکھتا ہو، اس پر معارف کی موسلا دھار بارش کا فیضان کرتا ہے۔ پس شاہ صاحبؒ کی زبان سے بہتر کوئی زبان ایسی نہیں، جو حقائق و معارف کو بیان کرتی ہو۔ اور حقائق و معارف کی پرکھ اور اس کی حقیقی نوعیت کو جانچنے کی کوئی ترازو ایسی نہیں، جو ان کے ترازو اور میزان سے بہتر ہو۔

یہ اس لیے کہ امام شاہ ولی اللہ دہلویؒ تینوں طریقوں یعنی نقل، فکر و عقل اور ذوق و وجدان کے جامع تھے۔ چنانچہ حقائق و معارف اور سلوک و طریقت کا کوئی مشکل اور گہرا راز جب بھی آپ کے سامنے آتا تو آپ اس کی صحت کو اسی وقت تسلیم کرتے تھے کہ جب وہ معقول و منقول اور مکشوف کی بنیاد پر درست ثابت ہوتا اور اس کی بنیاد ان تینوں حوالوں سے مضبوط ہوتی۔ اس راز کی خصوصیات کی نشان دہی، اصولوں کے واضح دلائل سے ظاہر ہوتی۔ اس علم و فن میں آپ کی (بہت سی) کتابیں ہیں اور آپ کے شاگردوں کی اسی انداز میں لکھی ہوئی کتابیں بھی ہیں۔ میں نے جو کچھ بیان کیا ہے، اس پر یہ کتابیں سب سے بڑی دلیل ہیں۔ اس طرح جیسے آسمان کے افق پر سورج چمکتا ہے۔

سلوک و آداب کے سلسلے میں شاہ ولی اللہ دہلویؒ نے اپنے مسلک کو بڑی وضاحت اور شرح کے ساتھ بیان کیا ہے۔ اور چاروں سلسلوں کے آدابِ طریقت بڑی عمدہ زبان میں بیان کیے ہیں۔ اس علم کی اہم باتیں، جو ختم ہو کر رہ گئی تھیں، انھیں دوبارہ زندہ کیا۔ یہ بات ان کتابوں پر نظر رکھنے والے پر واضح ہو جاتی ہے۔ اس سلسلے میں آپ کی مشہور ترین تصنیف ”القول الجمیل (فی بیان سواء السبیل)“ ہے۔ جو بہت سے لوگوں کے لیے شفا ہے۔ اور طالبِ حق کے لیے بڑی عمدہ رہنما ہے۔ ... الخ“

شیخ محسن یمانیؒ مزید لکھتے ہیں کہ:

”جو کچھ آپ کے علوم کے حوالے سے بیان کرنے کی مجھے توفیق ہوئی، یہ وہ باتیں ہیں، جن سے میں واقف ہوں اور جن کو میں نے یہاں بیان کرنا پسند کیا ہے۔ اس میں کوئی شک نہیں کہ شیخ (شاہ ولی اللہ دہلویؒ) کو ان تمام علوم کے عمدہ اور نفیس پہلوؤں پر بڑی مہارت حاصل تھی۔ ان کی تفصیلات پر انھیں پورا عبور حاصل تھا۔ ان کے تمام جزوی پہلوؤں کی تحقیق اور



اساسی اصولوں کی تعیین میں انھوں نے انتہا درجہ جدوجہد اور کوشش کی تھی۔ انھوں نے یہ کدوکاوش کچھ ایسے انداز میں کی کہ کوئی اس سلسلے میں اس کے قریب تک بھی نہ پہنچ سکا۔ نہ آپ کے زمانے میں اور نہ آپ کے بعد، مگر جس کے بارے میں اللہ چاہے۔ اور پہلے زمانوں میں بھی بہت کم لوگ ایسے گزرے ہیں کہ جن سے آپ کا موازنہ کیا جاسکتا ہے۔“ (164)

#### فصل (4۔ امام شاہ ولی اللہ دہلویؒ کی منفرد خصوصیات)

شیخ محسن یمائیؒ کہتے ہیں:

”میں یہ بات نہیں کہتا کہ اس کرۂ ارض پر شاہ ولی اللہ (دہلویؒ) کے ہم عصر یا گزشتہ قریب زمانے کے علما میں سے کوئی آدمی بھی علوم میں ان کا ہم پلہ نہیں ہے۔ بے شک کرۂ ارض کے بہت سے شہروں میں بہت سے ایسے لوگ پیدا ہوئے، جو علوم و افکار سے بھرا ہوا ظرف اور حوصلہ رکھتے تھے۔ وہ دین کی حفاظت کرنے والے تھے۔ انبیا علیہم السلام کے علوم کے امین تھے۔ رُشد و ہدایت اور یقین کے راستوں کی بڑی علامات میں سے تھے، لیکن امام شاہ ولی اللہ دہلویؒ ان تمام علما میں سے چند امور میں ایک خاص امتیازی شان رکھتے ہیں۔ اور درج ذیل چند بنیادی اخلاق و خصوصیات میں منفرد حیثیت کے حامل ہیں:

(پہلی خصوصیت؛ علوم کے تمام شعبوں کی تحقیق و تدوین)

ان کی پہلی خصوصیت یہ ہے کہ گزشتہ تمام علوم و فنون وغیرہ ان کے سینے کی وسعتوں میں جمع ہو گئے تھے۔ انھیں ان علوم میں بہت زیادہ مہارت اور صلاحیت و پختگی حاصل تھی۔ انھوں نے ان علوم کا ایسے انداز میں تحلیل و تجزیہ کیا ہے، جو صرف اونچے درجے کے محدثین اور ناقدین — جو اپنے مرتبے میں بہت عظیم الشان ہیں — کرتے ہیں۔ پھر انھوں نے علوم کے تمام ابواب کا خلاصہ بیان کیا۔ ان علوم کے پُر مغز اور اہم مسائل کو ذیلی اور ضمنی مسائل کے چھلکوں سے علاحدہ کر کے چھان پھٹک کر صاف شفاف بنا دیا۔ انھوں نے اپنے شاگردوں کے لیے علوم کے تمام طریقوں کی واضح شاہراہ متعین کر دی۔

(دوسری خصوصیت؛ اساسی مسائل کا تعیین اور بنیادی دلائل کی نشان دہی)

علوم کے مسائل کی اساسیات کا تعیین کیا۔ مختصر اور عمدہ عبارتوں کی صورت میں ان کے دلائل کی نشان دہی کی۔ اس سلسلے میں عجیب و غریب لطیف اشارات بیان کیے۔ اسی کے ساتھ عدل و انصاف کا دامن پکڑ کر ادھر ادھر بھٹک جانے والوں اور غلطیاں کرنے والوں سے کسی

طرح کی عصبيت رکھے بغیر اور ان پر کوئی الزام لگائے بغیر حق بات کو بڑے مؤثر پیرائے میں بیان کیا۔

(تیسری خصوصیت؛ رائے کی پختگی اور ذہانت و فطانت)

حضرت الامام شاہ ولی اللہ (دہلوی) کا فہم و شعور بڑی گہرائی لیے ہوئے تھا۔ ان کی رائے کی پختگی بڑی مضبوط تھی۔ وہ اپنے زمانے کے انسانوں میں سب سے زیادہ ذہین اور ذکی انسان تھے۔ آپ کی رائے علوم و افکار کے میدان میں انتہائی درست اور صحیح ہوتی تھی۔ پھر اللہ نے انہیں یہ فضیلت دی تھی کہ انہیں بہت سے وہی علوم عطا کیے تھے، جو ان کے دیگر علوم کے ساتھ باہم ملے ہوئے تھے۔ اور وہ اتنے علوم ہیں کہ جنہیں ایک جگہ جمع کر کے بیان نہیں کیا جاسکتا۔

(چوتھی خصوصیت؛ اختلافی مسائل کا درست فہم اور مختلف آراء میں تطبیق کا فن)

اللہ تبارک و تعالیٰ نے مخصوص وقت میں ان کے قلب میں ایک ایسے میزان (کسوٹی) کا القا کیا تھا کہ جس کے ذریعے سے وہ ملتِ محمدیہ علیٰ صاحبہا الصلوٰۃ و التسلیمات میں پیدا ہونے والے ہر اختلاف کا سبب معلوم کر لیتے تھے۔ انہیں اس کا بھی علم ہو جاتا تھا کہ اللہ اور اس کے رسول کے نزدیک ان میں سے حق کیا ہے۔ انہیں اس بات پر بھی قدرت حاصل تھی کہ وہ اس کو ایسے بہترین اور عمدہ انداز میں بیان کر دیں کہ جس سے تمام شکوک و شبہات اپنے تمام تر ذیلی اثرات کے ساتھ ختم ہو جائیں۔

اس سلسلے میں خاص طور پر ایک مثال اور نمونے کا تذکرہ بے جا نہ ہوگا۔ جب ان سے صحابہؓ کے باہمی اختلاف اور خاص طور پر ان کے بعد آنے والے فقہاء کے درمیان فقہی احکام میں اختلاف کے بارے میں سوال کیا گیا — یہ مسئلہ ان کے علم کے اس شعبے سے تعلق رکھتا ہے، جس کا نام ”علم التطبيق بین آراء الناس“ (لوگوں کی مختلف آراء کے درمیان تطبیق دینے کا علم) ہے — تو انہوں نے فقہاء کے تمام نقطہ ہائے نظر کا جائزہ لیا۔ اور کمزور آراء میں سے صاف اور درست رائے کو علاحدہ کر لیا۔ اور شکوک و شبہات پیدا کرنے والی بحث میں سے واضح طور پر حق والی بات کو الگ کر لیا۔ وہ سمجھ گئے کہ کون سا پہلو ہے کہ جہاں غلطی کرنے والے نے غلطی کی ہے۔ اور زیر بحث مسئلے کے بنیادی مقصد اور ہدف سے اس رائے میں کتنے درجے کا انحراف پایا جاتا ہے۔

اس سلسلے میں آپ کے ذہین ترین ذہن نے اختلافی مسائل میں جو تطبیقات پیش کی ہیں، ان میں سے چند ایک ان کے صاحبزادے امام شاہ رفیع الدین (دہلوی) نے اپنی ایک مختصر

کتاب (تکمیل لصناعة الأذهان) میں بیان کی ہیں۔

(پانچویں خصوصیت؛ احکام شرعیہ کی حکمتیں اور ان کے اسرار و رموز کا بیان)

ان میں سے ایک خصوصیت یہ ہے کہ اللہ تبارک و تعالیٰ نے آپؐ کے سینے میں نور کی ایسی موسلا دھار بارش برسائی تھی کہ جس کے ذریعے ان کے سامنے شریعت کے رموز و اسرار کے بہت سے پہلو کھل کر سامنے آ گئے اور شریعت کی عجیب و غریب اور گہری حکمتوں کا واضح اظہار ہوا۔ پھر اللہ نے ان کا سینہ کھول دیا کہ وہ ان رموز و اسرار اور گہری حکمتوں کو بڑے عمدہ طریقے سے بیان کر دیں۔ چنانچہ آپؐ نے بہترین انداز میں اپنی کتاب ”حجة الله البالغة“ میں انہیں بیان کر دیا۔ اور شریعت محمدیہؐ کے احکامات کے بہت سے چھپے ہوئے محاسن اور عمدہ پہلوؤں کو کھول کر واضح کر دیا۔ انہوں نے اس حقیقت کی نشان دہی کی کہ تمام قوانین اور شرائع کے درمیان شریعت محمدیہؐ کی جامعیت کا حسن اس اعلیٰ درجے کا ہے کہ جس کی تعریف و توصیف بیان نہیں کی جاسکتی۔

خیر اور بھلائی کی رغبت رکھنے والا کوئی فرد شاہ ولی اللہ (دہلوی) جیسے لوگوں سے مستغنی نہیں ہو سکتا۔ اسی لیے ان کے بارے میں یہ بات کہی گئی ہے کہ: وہ اُمت محمدیہ علی نبیہا اُلوف من السّلام و التّحیّہ (کہ جس کے نبی پر ہزاروں ہزار درود و سلام ہوں) کے فلاسفہ اور حکما میں انتہائی مہارت رکھنے والے بہت اونچے درجے کے فلسفی اور حکیم ہیں۔

آپؐ کے بہت سے فضائل و خصوصیات میں سے یہ چند خصوصیات ہیں۔ آپؐ کی خصوصیات اور عمدہ آداب میں سے بہت سی باتیں بیان کرنا ابھی باقی ہیں۔ میرے اس مقالے میں ان کے بیان کرنے کی گنجائش نہیں ہے۔ اور ویسے میرا یہ قلم انہیں شمار بھی نہیں کر سکتا۔ اس میں کوئی شک نہیں کہ وہ تمام عمدہ خصلتوں، خصوصیتوں اور حکمتوں کے جامع تھے۔ اور بے شمار اور مختلف پہلوؤں کو اپنے دامن میں سمیٹے ہوئے تھے۔ کسی شاعر نے کیا خوب کہا ہے ع

و لیس علی اللہ بمستکر

أن یجمع العالم فی واحد

”اللہ پر یہ کوئی مشکل نہیں ہے کہ وہ پورے عالم کو ایک آدمی میں جمع کر دے۔“ (165)

فصل (5)۔ امام شاہ ولی اللہ دہلویؒ کی اہم تصانیف

شیخ محسن یمانیؒ ”الیانع الجنی“ میں لکھتے ہیں:

”جہاں تک آپؐ کی مختلف علوم و فنون میں بہترین اور عمدہ تصانیف کا حال ہے، تو وہ بہت زیادہ ہیں۔ ان میں سے مشہور ترین کتابیں درج ذیل ہیں:

(1۔ الفوز الکبیر فی اصول التفسیر)

آپؐ کی مشہور کتابوں میں ایک کتاب ”الفوز الکبیر فی اصول التفسیر“ ہے۔

(2۔ المسوی من أحادیث المؤطا اور اس کی خصوصیات)

فقہ الحدیث میں آپؐ کی کتاب ”المسوی“ ہے۔ جس میں:

(الف) آپؐ نے ”مؤطا“ کی احادیث کو ایک خاص ترتیب کے ساتھ مرتب کیا ہے، تاکہ باب سے متعلقہ ہر حدیث کو لینا آسان ہو جائے۔

(ب) پھر ہر حدیث کے ذیل میں جمہور علما کے مستنبط کردہ مسائل بیان کیے ہیں۔

(ج) اسی کے ساتھ قرآن عظیم سے ایسے دلائل بیان کیے ہیں، جن کا ایک فقیہ کے لیے یاد کرنا اور ان کی تفسیر معلوم کرنا ضروری ہے۔

(د) پھر ہر باب میں صرف شافعی اور حنفی مذاہب کو بیان کیا ہے۔ ان دو کے علاوہ عام طور پر دیگر مذاہب کو بیان نہیں کیا، تاکہ عمل کرنے والوں کے لیے ان سے استفادہ کرنا آسان رہے۔ البتہ چند مقامات ایسے ہیں، جہاں نکات کی تشریح بیان کرتے ہوئے دیگر مذاہب کا بھی تذکرہ کیا ہے۔

(ه) اسی طرح آپؐ نے بہت لطیف اشارات کے ذریعے ان مقامات کی بھی نشان دہی کی ہے، جہاں ائمہ فقہانے صریح اور صحیح حدیث کی بنیاد پر امام مالکؒ کی رائے پر گرفت کی ہے۔

(و) جہاں غریب اور اجنبی الفاظ کی شرح اور مشکل الفاظ کی درست نشان دہی کی ضرورت تھی، ان کے لغوی یا فقہی معنی بیان کر کے وضاحت کر دی ہے۔

(ز) اسی طرح کسی شرعی حکم کی علت اور اس کے اقسام کو بھی بیان کیا ہے۔

(ح) فریقین کے نزدیک احادیث کی تاویل اور اس سے متعلقہ دیگر معاملات کی بھی نشان دہی کی ہے۔

غرض یہ کہ آپؐ کی یہ کتاب اس باب (فقہ الحدیث) کی تمام درج ذیل عمدہ اقسام کی جامع ہے:

(الف) قرآن حکیم کی نصوص سے اخذ شدہ فقہی مسائل

(ب) اصول حدیث کی روشنی میں صحیح طور پر روایت کردہ احادیث مشہورہ

(ج) جمہور صحابہؓ اور تابعینؓ کے متفقہ مسائل

(د) امام مالکؒ اور ان کے تبعین کے مستنبط کردہ مسائل

(ہ) فقہائے محدثین کی جماعتوں کے اخذ کردہ مسائل

(3- المصنفی شرح المؤطا)

آپؐ کی ایک اہم کتاب ”المصنفی“ ہے۔ جس میں آپؐ نے (فارسی زبان میں) ”مؤطا“ کی بڑی عمدہ شرح بیان کی ہے۔ اور اس کے مخفی اسرار و رموز کو بہترین انداز میں بیان کیا ہے۔

(4- شرح تراجم الجامع الصحیح للبخاری)

ان کتابوں میں سے ”شرح تراجم الجامع الصحیح للبخاری“ ہے۔ چنانچہ حضرت شیخ اسحاقی (یعنی ہمارے شیخ، (شیخ الہند) کے شیخ مولانا احمد علی سہارن پوری۔ سندھی) نے اپنے مقدمے کے شروع میں اس کا کچھ حصہ بیان کیا ہے۔ یہ کتاب آپؐ کے نئے اور منفرد طریقے کی نشان دہی کرتی ہے۔

(5- إزالة الخفاء عن خلافة الخلفاء)

آپؐ کی کتابوں میں سے ایک اہم کتاب ”إزالة الخفاء عن خلافة الخلفاء“ ہے۔ آپؐ نے اس میں کتاب و سنت اور ائمہ اہل بیت اور اجماع امت کے ہزاروں دلائل اور اقوال جمع کر دیے ہیں۔ ان دلائل کی طرف صحیح بات سننے والے ضرور متوجہ ہوتے ہیں اور ان کے دلوں میں اطمینان پیدا ہو جاتا ہے۔ پھر اس کتاب کے بعض اہم نکات کی تشریح آپؐ کے صاحبزادے (حضرت شاہ) عبدالعزیز (دہلوی) نے اپنی کتاب ”تحفة (اثناعشریة)“ میں کی ہے اور عام لوگوں کے لیے اُن کے بیان کردہ بہت سے فوائد کی تفصیل و تشریح کی ہے۔“ (166) شیخ محسن میمانی لکھتے ہیں کہ:

”میں نے شیخ اجل ابوالعلا (مولانا فضل حق خیر آبادی) (167) عمری سے سنا ہے — جب کہ ہم ”الور“ شہر میں تھے — اور ان کے ہاتھ میں کتاب ”إزالة الخفاء“ کا نسخہ تھا۔ وہ بہت زیادہ توجہ کے ساتھ اس کتاب کو پڑھا کرتے تھے اور بار بار اس کا مطالعہ کرتے تھے۔ جب اس کتاب کے درس سے فارغ ہوئے اور اس کا تمام پہلوؤں کا مطالعہ کر لیا اور اس کی بہت سی نئی باتوں سے واقف ہوئے تو انھوں نے لوگوں کے ایک بہت بڑے اجتماع میں، جس میں میں خود موجود تھا، فرمایا کہ:



”بے شک جس آدمی نے یہ کتاب لکھی ہے، وہ علم کا موجیں مارتا ہوا ایسا سمندر ہے، جس کا کوئی کنارہ نہیں۔“ (168)

(6- حجة الله البالغة)

ان کتابوں میں سے ایک کتاب ”حجة الله البالغة“ ہے، جو شریعتوں کی حکمتوں اور حدیث کے اسرار کے بیان میں ہے۔

(7- القول الجمیل فی بیان سواء السبیل)

ایسے ہی ایک کتاب ”القول الجمیل فی بیان سواء السبیل“ ہے۔ جس میں علم سلوک سے متعلق افادات کو انھوں نے جمع کیا ہے۔

(8- الانتباه فی سلاسل اولیاء الله)

آپ کی ایک اور کتاب ”الانتباه فی سلاسل اولیاء الله“ ہے۔ یہ ایک عمدہ کتاب ہے، جس کی طرف ہمت مردانہ رکھنے والے لوگ بڑی رغبت کا اظہار کرتے ہیں۔

(9- الإرشاد إلی مهمات علم الأسناد)

اسی طرح ایک کتاب ”الإرشاد إلی مهمات علم الأسناد“ ہے۔ ایسے ہی آپ کے افادات پر مشتمل درج ذیل چند کتابیں ہیں:

(10) الدر الثمین

(11) فیوض الحرمین

(12) أنفاس العارفین

(13) تأویل الأحادیث فی رموز قصص الأنبیاء و المرسلین

(14- الخیر الكثير)

ان کتابوں میں سے ایک کتاب ”الخیر الكثير“ ہے۔ جس کا لقب ”خزائن الحکمة“ (حکمت کے خزانے) ہے۔ جس میں آپ نے صوفیا کے معارف کا نچوڑ اور ان کے باطنی ذوق کا خلاصہ بیان کیا ہے۔ اس کتاب میں صوفیا کے علوم کے بہت سے مخفی پہلوؤں کو کھولا ہے اور ان کے مشکل مقامات کی پردہ کشائی کی ہے۔

(15- التفہیمات الإلهیة)

ایسے ہی ان کی کتابوں میں سے ایک کتاب ”التفہیمات الإلهیة“ ہے۔ جو علم حقائق کے بیان میں ہے۔

امام شاہ عبدالعزیز دہلویؒ نے اس کے بارے میں کہا ہے کہ:

”یہ آپؒ کی عمدہ تصانیف میں سے ہے۔“

امام شاہ ولی اللہ (دہلویؒ) سے حکایت ہے، انھوں نے اپنی اس کتاب میں فرمایا کہ: ”میں نے گزشتہ رات امیر المؤمنین حضرت علی رضی اللہ تعالیٰ عنہ کو دیکھا۔ وہ فرما رہے تھے کہ: ”تو ہمارا بھائی ہے اور ان اوراق میں تُو نے جو کچھ لکھا ہے، یہی ہمارا عقیدہ ہے۔“ (169)

شاہ ولی اللہ (دہلویؒ) کی تمام تصانیف بہت زیادہ ہونے کے باوجود انتہائی سلیقے اور مرتب انداز میں لکھی گئی ہیں۔ ان میں اول سے آخر تک بہت شیریں انداز بیان اختیار کیا گیا ہے۔ ان کا مطالعہ کرنے والا جتنی دفعہ بھی انھیں پڑھتا ہے تو اتنے ہی زیادہ فوائد اس کے سامنے آتے ہیں۔ گویا کہ ان کتابوں کے بارے میں تعریف کرنے والوں کا یہ قول کہا جاسکتا ہے ع

یزیدک وجہہ حسنًا إذا ما زدته نظرًا

(جتنی دفعہ بھی تیری نظر اُس کے چہرے پر پڑے گی، تو تجھے اُس کے

حسن میں اضافہ ہی نظر آئے گا۔) (170)

فصل (6- امام شاہ ولی اللہ دہلویؒ مشاہیر علما کی نظر میں)

شیخ محسن یمائیؒ کہتے ہیں کہ:

”حضرت امام شاہ ولی اللہ دہلویؒ کی تعریف بہت سے اونچے درجے کے جلیل القدر علمائے

کرام نے کی ہے۔

(شاہ عبدالعزیز دہلویؒ کی نظر میں)

ان میں شاہ صاحبؒ کے صاحبزادے حضرت الامام شاہ عبدالعزیز دہلویؒ ہیں، جنھوں نے

اپنی کتاب ”تحفہ (اثناعشریہ)“ میں کہا ہے:

”یہ جو امام شاہ ولی اللہ دہلویؒ کی شان میں کہا گیا ہے، بالکل درست بات ہے کہ: وہ ”آیة

من آیات اللہ، و معجزة من معجزات نبیہ صلی اللہ علیہ وسلم“ (اللہ سبحانہ و تعالیٰ

کی نشانیوں میں سے ایک اہم ترین نشانی اور نبی اکرم صلی اللہ علیہ وسلم کے معجزات میں سے ایک

معجزہ ہیں) تھے۔

(شیخ نعیم اللہ بہراپچی کی نظر میں)

شیخ اجل، فقیہ محدث، عارفِ کامل شیخ (مرزا) مظہر جانِ جاناں علوی دہلوی کے تربیت یافتہ عالم شیخ نعیم اللہ بہراپچی نے فرمایا ہے:

”اللہ تبارک و تعالیٰ نے امام شاہ ولی اللہ دہلوی کی روح کو مقدس بنایا ہے۔ آپ اکابر اولیاء اللہ میں سے تھے۔ اور علومِ ظاہری اور باطنی کے جامع تھے۔“

(حضرت مرزا مظہر جانِ جاناں کی نظر میں)

انہوں (شیخ نعیم اللہ بہراپچی) نے اپنے شیخ (حضرت مرزا مظہر جانِ جاناں) کے حوالے سے بیان کیا کہ:

”وہ اکثر امام شاہ ولی اللہ دہلوی کے بلند مرتبہ ایسے فضائل و کمالات بیان کیا کرتے تھے کہ جن کا تذکرہ اس مقام پر (عام لوگوں کے سامنے) نہیں کیا جاسکتا۔“

ایسے ہی شیخ غلام علی دہلوی — جو کہ ان کے جانشین اور اہم ترین خلفا میں سے تھے — سے یہ روایت ہے کہ حضرت مرزا مظہر جانِ جاناں کہا کرتے تھے کہ:

”شیخ ابو عبد العزیز (شاہ ولی اللہ) بڑے محدث ہیں، جنہوں نے ایک تجدیدی طریقہ کار اپنایا ہے۔ نیز مشکل علوم اور معارف کے اسرار کی تحقیق میں ایک خاص طرز اپنایا ہے۔ وہ علما میں سے ایک ربانی عالم تھے۔ وہ ایسے صوفیائے محققین میں سے ہیں کہ جنہوں نے علم ظاہر اور علم باطن کو جمع کیا۔ اور نئے علوم کی تحقیق و تدوین کی ہے۔ شاید کہ ان جیسا آدمی سوائے گنتی کے چند ایک افراد کے اور کوئی نہ پایا جاتا ہو۔ واللہ اعلم“ (171)

(شیخ محسن یمانی کی نظر میں)

شیخ محسن یمانی لکھتے ہیں:

”شاہ ولی اللہ (دہلوی) پر اعتراض کرنے والا جاہلوں میں سب سے بڑا جاہل ہے۔ اس کے دل میں ایسی بیماری ہے، جس کے علاج کی امید نہیں کی جاسکتی۔ اس بیماری سے اس کی آنکھیں اتنی اندھی ہو چکی ہوں کہ وہ یہ نہیں دیکھ سکتا کہ اللہ نے امام شاہ ولی اللہ دہلوی کو علومِ دینیہ میں بڑا بلند مرتبہ خصوصی طور پر عطا کیا ہے۔ ان کے ہاتھوں یقینی علوم کے درس و تدریس کا کام دنیا بھر میں پھیلا ہے۔ اس سلسلے میں آپ نے انتہا درجے کی جدوجہد اور کوشش کی ہے۔“

یہاں تک کہ وہ مجتہد فسی المذہب کے مرتبے پر پہنچے۔ انھوں نے بہت سی اُلجھی ہوئی باتوں کو کھول کر بیان کرنے کی مشقت برداشت کی ہے۔“ (172)

شیخ محسن یمائیؒ مزید لکھتے ہیں:

”شیخ ابو عبدالعزیز (شاہ ولی اللہؒ) اگرچہ علما میں سے منفرد خصوصیات کے حامل افراد میں سے تھے، لیکن آپؒ کا شمار امام اعظم امام ابوحنیفہؒ اور اُن کے صاحبینؒ کے مذہبِ نعمان کے مطابق حنفیین میں سے ہوتا تھا۔ جیسا کہ چاروں محمدیین اصحابِ شافعیؒ میں سے شمار ہوتے ہیں اور حافظ ابن عبدالبرؒ اور ابن العربیؒ اور شیخ لُحَی، امام مالکؒ کے اصحاب میں شمار ہوتے ہیں۔ حال آں کہ ان تمام حضرات کے دونوں مذہبوں (مذہبِ شافعیؒ اور مذہبِ مالکؒ) میں تفردات پر مبنی اقوال بے شمار ہیں۔“ (173)

شیخ محسن یمائیؒ لکھتے ہیں:

”شیخ ابو عبدالعزیز (شاہ ولی اللہؒ) نے علم کے ایسے طریقوں کی جانب رہنمائی کی، جو بہت زمانے سے چھوڑے جا چکے تھے۔ انھوں نے جمود کی شکار ایسی طبیعتوں میں تحریک پیدا کی، جو بہت زمانے سے ٹھہری ہوئی تھیں۔ یہ بات کمزور لوگوں پر بڑی بھاری گزری۔ ان کے چہرے تنگی اور ملال میں مبتلا ہو گئے اور مخالفت میں کالے سیاہ ہو گئے۔ چناں چہ وہ اپنے ہی کمزور خیالات کے ٹھہرے پانی میں ڈبکیاں لگانے لگے اور اپنی ہی بے ہوشی کی وادیوں میں چکرانے لگے۔ ان کے وہ اعتراضات، جو انھوں نے شاہ صاحبؒ پر کیے، اور ان کے جن اقوال پر نکتہ چینی کی، وہ ایسے منفرد اقوال نہیں تھے کہ محققین میں سے کسی نے بھی ان کی موافقت نہ کی ہو۔ حال آں کہ ہمیشہ علما میں سے اونچے درجے کے محققین اور فقہا میں سے بلند مرتبت لوگ ایسا ہی تحقیقی مذہب اختیار کیا کرتے ہیں اور اسی مشرب کو پسند کیا کرتے ہیں۔ ان کے مقاصد و اہداف بھی یہی تھے۔ بلند درجہ محققین بھی ان مقاصد کے حصول کے لیے اسی طرح جدوجہد کرتے تھے۔ چناں چہ شاہ صاحبؒ پر تنقید کا ہونا کوئی نئی بات نہیں۔ یہ بات صرف آپؒ کے ساتھ ہی خاص نہیں ہے، بلکہ جو آدمی بھی بلند درجہ معزز لوگوں کے راستے پر چلتا ہے، اس پر کون سا عتاب و ناراضگی ایسی ہے کہ نہ آئی ہو۔ شاعر نے کیا خوب کہا ہے ع

و عیْرَنی الواشون اَنی اُحْبَہَا  
و تلک شکاة ظاہر عنک عازْہَا  
(نکتہ چینی کرنے والے مجھے شرم دلاتے ہیں کہ مجھے اس سے محبت

ہے۔ یہ ایک ایسی شکایت ہے، جس کا تیری طرف سے ظاہر ہونا بھی شرم کا باعث ہے۔ (174)

(شیخ یمانی کی امام شاہ ولی اللہ دہلوی کی اتباع کی وصیت)  
 شیخ محسن یمانی لکھتے ہیں:

”حق بات یہ ہے کہ بے شک اللہ تبارک و تعالیٰ نے آپ کے ذریعے سے علم کو سر بلند کیا ہے۔ اس کی عزت کو روشن کیا ہے۔ ان کے نفس قدسیہ سے علم کے چراغ کی لوتیز تر ہوئی ہے۔ آپ کی وجہ سے علوم کے انوار روشن ہوئے ہیں۔ آپ کے ہاتھ سے علم کے مٹے ہوئے نشانات کی تجدید ہوئی ہے۔ آپ کی جدوجہد سے علم کے بلند مقامات کی اصلاح ہوئی ہے۔

بے شک حدیث، اس میں پورا تفقہ و شعور اور سلوک و طریقت اور اس کے مفاہیم کی پوری مہارت اس وقت تک ممکن نہیں، جب تک کہ تمام مسالک کے درمیان ایک نئی شاہراہ نہ کھولی جائے اور تحقیق کا راستہ نہ اختیار کیا جائے۔

جس نے ابھی تک شاہ صاحب کی اتباع اختیار نہیں کی، اسے اور اس جیسوں کے لیے یہ نصیحت ہے کہ وہ ادب و احترام کے ساتھ شاہ ولی اللہ (دہلوی) کے متبعین میں شامل ہو جائے۔ ورنہ شاہ صاحب کی بے ادبی سے (اللہ کے سامنے) کسی سفارش کرنے والے سے بھی محروم ہو جائے گا۔“ (175)

شیخ محسن یمانی لکھتے ہیں:

”ابو عبدالعزیز (شاہ ولی اللہ دہلوی) کی قبر بڑی مشہور ہے۔ قدیم شہر دہلی (محلہ مہندیان) میں ان کی مسجد کے پہلو میں قبلے کی طرف بائیں ہاتھ آپ کی قبر کی زیارت کی جاتی ہے۔ یہی وہ جگہ ہے، جہاں ان کا اپنا قیام رہا ہے۔ شیخ عبدالعزیز (دہلوی) اور ان کے گھر کے دیگر افراد ان کے قریب دفن ہیں۔ اللہ نے مجھ پر بڑا انعام کیا کہ میں ان کے مزارات کی زیارت کے لیے حاضر ہوا تھا۔

اللہ تعالیٰ ابو عبدالعزیز (شاہ ولی اللہ دہلوی) اور ان کی جماعت کے اہم ترین لوگوں سے راضی ہو جائے۔ ان کی کرامت کا وافر حصہ اللہ اپنے معزز بندوں کو عطا کرے۔ میری جانب سے انھیں بہت اچھی جزا اور بدلہ عنایت کرے کہ وہ مسلمانوں کے ائمہ میں سے ایک بہت بڑے امام تھے۔ اللہ مجھے ان کی معیت میں متقین اور نیک لوگوں کے ساتھ جنت میں جمع کرے۔ اور ان کا حشر انعام یافتہ جماعت انبیاء، صدیقین، شہدا اور صالحین کے زمرے میں



کرے۔ ان کی رفاقت بہت ہی اچھی ہے۔

والحمد لله رب العالمین.

(سب تعریفیں اسی اللہ رب العالمین کی ہیں) (176)

ان چار فصلوں کے ضمن میں ”الیانع الجنی“ کی منتخب عبارتیں یہاں پر مکمل ہو گئیں۔

(شیخ محسن یمانی کی تحریر پیش کرنے کا مقصد)

ہم نے شیخ محسن یمانی کی طویل ترین عبارت یہاں پر بیان کی ہے، تاکہ ہم اپنے دیوبندی بھائیوں کو متنبہ کر سکیں کہ وہ اپنے ائمہ کے علوم کو زندہ کرنے کے لیے پوری ہمت کے ساتھ جدوجہد کریں۔ ان کی سیرت و سوانح کا پورا اتباع کریں۔ اس لیے کہ یہ کتاب ”الیانع الجنی“ دیوبندی جماعت کے اماموں میں سے ایک امام کی بیان کی گئی باتوں کو سامنے رکھ کر تحریر کی گئی ہے۔ میری مراد اس سے امام (شاہ) عبدالغنی (مجددی) بن ابوسعید دہلوی مدنی ہیں۔ وہ ہمارے تمام دیوبندی مشائخ، جیسا کہ شیخ الاسلام مولانا محمد قاسم دیوبندی، شیخ الاسلام مولانا رشید احمد گنگوہی، شیخ العلام مولانا محمد یعقوب دیوبندی اور ہمارے استاذ مولانا شیخ الہند محمود حسن دیوبند رضی اللہ عنہم کے اساتذہ اور مشائخ میں سے ہیں۔

جب بھی ہم کوئی بات حضرت شیخ محمود حسن کے حوالے سے بیان کرتے ہیں، تو وہ ایسی بات ہوتی ہے، کہ جس کی موافقت ہمارے تمام مشائخ کرتے ہیں۔ واللہ الموفق و الہادی

فصل (7) امام ولی اللہ دہلوی الہامی طور پر ہندوستان میں تحریک تجدید پر مامور

امام ولی اللہ دہلوی ”فیوض الحرمین“ میں فرماتے ہیں:

”میں نے خواب کی حالت میں اپنے آپ کو دیکھا کہ میں ”قائم الزمان“ ہوں۔ اس سے میری مراد یہ ہے کہ جب اللہ تبارک و تعالیٰ نے خیر اور بھلائی کا نظام قائم کرنے کا ارادہ کیا تو اُس نے اپنے مقصد کو پورا کرنے کے لیے مجھے اپنا آلہ کار بنایا۔

میں نے دیکھا کہ کافروں کا حکمران مسلمان ملکوں پر تسلط حاصل کر لیتا ہے۔ اُن کے مالوں کو لوٹتا ہے اور انھیں غلام بنا لیتا ہے۔ اُس نے ”اجمیر“ شہر میں کفر کے شعائر (نظام) کو غالب کر دیا۔ اسلام کے شعائر (اور نظام) کو ختم کر کے رکھ دیا۔ اللہ کی پناہ۔ پس اللہ تبارک و تعالیٰ زمین والوں پر شدید ناراض ہوا۔ میں نے اس غضب کی حالت کو ملاءِ اعلیٰ میں متمثل شکل میں دیکھا۔ میں نے دیکھا کہ ملاءِ اعلیٰ کی جانب سے اپنے نفس پر پیدا ہونے والی تاثیر کے نتیجے میں، میں بھی بہت غصے اور غضب کی حالت میں ہوں۔ میں اس وقت لوگوں کے ایک بہت بڑے جم غفیر میں ہوں۔ میں نے دیکھا کہ لوگ بھی میرے غصے اور ناراضگی کی وجہ سے سخت

غضب ناک حالت میں ہیں۔

(”فک کل نظام“ کا اعلان)

اس حالت میں لوگوں نے مجھ سے پوچھا کہ:

”ماذا حکم اللہ فی ہذہ الساعۃ؟“ (اس وقت اللہ کا حکم کیا ہے؟)

میں نے کہا: ”فک کل نظام“ (ہر بوسیدہ نظام کو توڑنا)

لوگوں نے پوچھا: ”إلی متی؟“ (کب تک؟)

میں نے کہا: ”إلی أن ترونی سکت غضبی“

(یہاں تک کہ تم مجھے دیکھو کہ میرا غصہ ٹھنڈا ہو گیا)

پس وہ دشمن کے ساتھ باہم لڑنے لگے۔ پھر میں نے ایک شہر کا رخ کیا اور اس کو تہ و بالا کر کے رکھ دیا۔ وہاں کے ظالم لوگوں سے میں نے لڑائی کی۔ باقی لوگوں نے بھی اس سلسلے میں میری پیروی کی۔ حتیٰ کہ ہم ایک شہر کے بعد دوسرے شہر کے نظاموں کو توڑتے اور انھیں تہ و بالا کرتے ہوئے آگے بڑھتے گئے، یہاں تک کہ ہم ”اجمیر“ پہنچ گئے۔

پھر میں نے دیکھا کہ کافر اور ظالم بادشاہ کو قوم نے پکڑ لیا، اس کو نیچے گرا لیا اور چھری سے اسے ذبح کر دیا۔ جب میں نے خون اس کے گلے کی رگوں سے تیزی سے نکلتا ہوا دیکھا تو میں نے کہا:

”اب اللہ کی رحمت نازل ہوئی۔ اطمینان و سکون ان لوگوں کے شامل حال ہو گیا، جنہوں

نے اس جہاد و قتال میں حصہ لیا تھا۔ وہ سب اللہ کی رحمت میں شامل ہو گئے۔“

ایک آدمی میرے سامنے آکھڑا ہوا۔ اس نے مجھ سے ان مسلمانوں کے بارے میں سوال کیا، جو آپس کی لڑائیوں میں قتل ہو گئے۔ تو میں نے جواب دینے میں کچھ توقف کیا اور واضح جواب نہیں دیا۔

میں نے یہ خواب جمعہ کی رات ۲۱ ذوالقعدہ ۱۱۴۳ھ (۱۷۷) (۱۶ رجبی ۱۷۳۲ء) کو

(مکہ مکرمہ میں) دیکھا۔ ”انتہی ملخصاً (۱۷۸)

میں (عبید اللہ سندھی) کہتا ہوں: اس خواب کا مصداق اور اس کی تعبیر، جنوبی ہندوستان کے صابلی دشمنوں کا مرہٹوں کی قیادت میں ایک ملٹی تحریک کی صورت میں ظاہر ہونا ہے۔ اور ان کا بہت سی ہندوستانی ریاستوں جیسے اجمیر وغیرہ کے مراکز پر تسلط حاصل کر لینا ہے۔ پھر مسلمانوں کا ان سے لڑائی لڑنا اور ان کو ”دہلی“ کے قریب واقع شہر ”پانی پت“ کے معرکے (۱۷۶۱ء) میں شکست دینا ہے۔

(علامہ غلام علی) آزاد بلگرامی نے ”خزانة عامرہ“ میں لکھا ہے:

”۱۱۴۶ھ (1734ء) میں دکن کے علاقے سے ہندوستان کو تاخت و تاراج کرنے کے

ارادے سے (مرہٹہ سردار) باجی راؤ نے پیش قدمی کی۔ امیر الامرا حسین علی خان شیبی نے

۱۱۴۸ھ (1735ء) میں بادشاہ کو راضی کر کے ”مالوہ“ کی صوبے داری باجی راؤ کو سپرد کر دی۔

۱۱۶۳ھ (1750ء) میں بالاجی راؤ گرفت میں آ گیا۔ اور ذوالقعدہ ۱۱۷۴ھ (1761ء) کو

(پانی پت کی جنگ میں) غصے کی حالت میں مر گیا۔“ انتہی (179)

اسی لیے ہم نے دسویں دور کے دوسرے طبقے کا آغاز نادر شاہ کے ۱۱۵۱ھ (1738ء) میں ہندوستان

پر حملے سے کیا ہے۔ اور اس دور کا اختتام ۱۱۷۴ھ (1761ء) میں ”پانی پت“ کے میدان میں مسلمانوں کی

فتح پر کیا ہے۔ اس زمانے کا سیاسی تقاضا ”فک کل نظام“ (ہر بوسیدہ نظام کا توڑنا) اور ہر پرانی تعمیر کو

ختم کرنا تھا۔ کیوں کہ اس زمانے میں مسلمانوں کی اجتماعی قوت اور طاقت ختم ہو چکی تھی، اس لیے نئے

اجتماع کے لیے رابطے پیدا کرنا ضروری تھا۔

امام شاہ ولی اللہ دہلوی نے ”حجة اللہ البالغہ“ میں اس انقلاب کے بنیادی اصول مقرر کر دیے

تھے۔ انھوں نے ”التفہيمات الإلهية“ میں ہندوستانی اجتماع (سماج) میں موجود ہر جماعت اور گروہ کو

اس حوالے سے متنبہ کیا۔ اس کے نتیجے میں یہ امر ہوش میں آئے اور جمع ہو کر ”پانی پت“ کے میدان میں

دشمن سے جنگ لڑی۔

پھر امام عبدالعزیز (دہلوی) آئے اور انھوں نے ہندوستان کے جمہور عوام کو جگایا۔ اور انھیں حکومت

کے قیام کے لیے سیاسی طور پر منظم کیا۔

تیسری نوع؛ امام عبدالعزیز بن امام ولی اللہ دہلوی کا تذکرہ

امام شاہ عبدالعزیز دہلوی تیرہویں صدی کے شروع کے مجدد ہیں۔ وہ ہندوستان میں اس تجدیدی

تحریک کے (دوسرے) امام ہیں۔

فصل (1)۔ امام شاہ عبدالعزیز دہلوی کے حالات زندگی

شیخ محسن یمانی ”الیانع الجنی“ میں لکھتے ہیں:

(شاہ عبدالعزیز ”سراج الہند“ ہیں)

”ہمارے رہنما اور باعث برکت شیخ عبدالعزیز بن ولی اللہ دہلوی، جو اپنے زمانے میں

ہمارے علما کے مشائخ میں سے ہیں اور ان کے استاذ کے صاحبزادے ہیں، بعض لوگوں نے ان

کا لقب ”سراج الہند“ رکھا ہے۔ ان سے پہلے کے زمانے میں شیخ الاجل شیخ نصیر الدین دہلوی خلیفہ سلطان المشائخ (خواجہ نظام الدین دہلوی) چشتی کا لقب ”سراج دہلی“ تھا۔  
(ولادت اور تعلیم و تربیت)

آپؒ ۱۱۵۹ھ (1746ء) میں پیدا ہوئے۔ آپؒ نے علم حدیث اور تمام مروجہ علوم اسلامی اپنے والد گرامی سے حاصل کیے۔ بعض علوم ان سے پڑھ کر، جب کہ بعض دوسرے علوم ان سے سن کر براہ راست حاصل کیے۔ پوری تحقیق، عقل و شعور، غور و فکر اور پوری توجہ کے ساتھ ان علوم پر عبور حاصل کیا۔ یہاں تک کہ آپؒ کو تمام علوم میں ملکہِ راسخہ حاصل ہو گیا۔

جب آپؒ کے والد گرامی (حضرت شاہ ولی اللہ دہلویؒ) اس دارِ فانی سے کوچ کر کے اللہ کی رحمت کے جوار میں تشریف لے گئے، تو آپؒ نے اپنے والد کے تربیت یافتہ اونچے درجے کے شاگردوں (جیسے مولانا محمد عاشق پھلتی اور خواجہ محمد امین کشمیری ولی اللہیؒ) سے استفادہ کیا۔ اور ان سے خوب نفع اٹھایا۔ جو علوم اپنے والد سے پڑھنے سے رہ گئے تھے، ان سے حاصل کیے۔ حتیٰ کہ آپؒ نے اپنے زمانے کے فضلا پر بلند مرتبہ حاصل کر لیا۔

(درس و تصنیف میں مشغولیت)

لوگ علوم حاصل کرنے کے لیے دور دراز سے آکر آپؒ کے سامنے زانوئے تلمذ طے کرنے لگے۔ دور و نزدیک کے تمام لوگوں نے آپؒ کے علمی کمالات کا اقرار کیا۔ آپؒ ہمیشہ علوم دین کے پھیلاؤ میں مسلسل مصروف رہے۔ ان کے انوارات سے آپؒ کا چہرہ ہمیشہ تروتازہ رہا کرتا تھا۔ آپؒ نے ان علوم کو بہت عمدہ انداز میں لوگوں کے سامنے بیان کیا۔ آپؒ زیادہ تر درس و تصنیف میں مشغول رہا کرتے تھے۔

(تربیت یافتہ جماعت کی تیاری)

اللہ تعالیٰ نے جو خصوصیتیں اور کمالات آپؒ کو عطا کی تھیں، ان میں سب سے بڑی یہ تھی کہ آپؒ کو شاگردوں کی ایک بہترین جماعت میسر آگئی۔ اس لیے کہ جب اللہ تعالیٰ کسی چیز کو قائم کرنے کا ارادہ کر لیتا ہے تو اس کے اسباب بھی جمع کر دیتا ہے۔ اللہ نے اس جماعت کے ذریعے سے گھٹا ٹوپ اندھیروں اور ظلمتوں کو ختم کر دیا۔ اس زمانے کی تمام خرابیوں کا خاتمہ کر کے ایک روشن دور کا آغاز کر دیا۔ چنانچہ اس جماعت کے ذریعے سے آپؒ کے علوم و افکار کے پھیلاؤ کی تحریک بڑی مضبوطی سے آگے بڑھی۔ اس جماعت کے لوگ آپؒ کے دست و بازو

بن گئے۔ انھوں نے آپؐ کے شروع کیے ہوئے کاموں کو پایہ تکمیل تک پہنچایا۔ ان کے ذریعے سے آپؐ کے علوم پھیلے۔ اُن کے بعد بھی ان علوم کے آثار اور نشانات قائم و دائم رہے۔

(شاہ عبدالعزیز دہلویؒ کی بلند تر نسبت)

امام شاہ عبدالعزیزؒ کمال اور شہرت کے ایسے مقام تک پہنچے کہ ہندوستان کے لوگ ان کے ساتھ اپنی علمی اور فکری نسبت قائم کرنے پر فخر کرتے ہیں، بلکہ ان کے شاگردوں کے ساتھ نسبت بھی قائم ہونے پر بڑا فخر محسوس کرتے ہیں۔ الغرض یہ کہ اللہ تبارک و تعالیٰ نے آپؐ میں فضل و کمال کی تمام قسموں کو جمع کر دیا تھا۔ جو آپؐ کے ہم عصر لوگوں میں مختلف اور منتشر تھیں۔ اللہ ان سے راضی ہو اور ان کو اس امت کے سلف صالحین میں شامل فرمائے۔ اور ان کا حشر اس امت کے بڑے ائمہ میں سے سابقین اولین کے ساتھ فرمائے۔“ انتھی ملخصاً (180)

(شاہ عبدالعزیز دہلویؒ کی امامت کا دور)

میں یہ کہتا ہوں کہ: امام عبدالعزیز دہلویؒ امام تھے۔ اور انتہائی بردبار شخص تھے۔ اللہ نے آپؐ کو توفیق دی کہ آپؐ نے اپنے والد امام شاہ ولی اللہ دہلویؒ کے طریقے کو پھیلایا۔ آپؐ ۱۱۵۹ھ (1746ء) میں پیدا ہوئے۔ اپنے والد امام شاہ ولی اللہ دہلویؒ سے تعلیم حاصل کی۔ پھر اپنے والد کے شاگردوں مثلاً شیخ محمد امین کشمیری ولی اللہیؒ اور شیخ محمد عاشق پھلتیؒ اور شیخ نور اللہ بڈھانوی دہلویؒ سے تعلیم حاصل کی۔ آپؐ شیخ محمد بن سنہ عمری متونی ۱۱۸۶ھ (1772ء) کی جانب سے حاصل اجازت عامہ میں بھی شامل تھے۔

امام شاہ عبدالعزیز دہلویؒ مسلسل علوم و معارف اور اُن کے فوائد کو پھیلانے اور اس کی تجدید میں اسی دن سے مشغول ہو گئے تھے، جس دن لوگوں نے آپؐ کو ۱۱۷۶ھ (1762ء) میں اُن کے والد گرامی کی مسند پر بٹھایا تھا۔ یہاں تک کہ ۱۲۳۹ھ (1824ء) میں آپؐ کی وفات ہو گئی۔ آپؐ گیارہویں دور (۱۱۷۴ھ تا ۱۲۷۴ھ / 1761ء تا 1857ء) میں پہلے طبقے کے آخر میں ہیں۔

(شاہ عبدالعزیز دہلویؒ کے شاگردوں کے چند طبقات)

شاہ عبدالعزیز دہلویؒ کے شاگردوں کے چند طبقات ہیں:

1- پہلے طبقے میں:

- (i) آپؐ کے بھائی شیخ رفیع الدین دہلویؒ
- (ii) دوسرے بھائی شیخ عبدالقادر دہلویؒ
- (iii) شیخ عبداللہ (شاہ غلام علی) دہلوی مظہریؒ



(iv) شیخ عبدالحی بن (ہبۃ اللہ بن) نور اللہ دہلوی (بڈھانوی) صدر السعید ہیں۔

2- دوسرے طبقے میں:

(i) صدر الشہید محمد اسماعیل بن عبدالغنی بن ولی اللہ (دہلوی)

(ii) صدر الحمید محمد اسحاق بن محمد افضل بن احمد بن اسماعیل بن منصور بن احمد عمری (فاروقی)

(iii) امیر الشہید سید احمد حسنی

(iv) شیخ رشید الدین کشمیری، چاروں حضرات دہلوی ہیں۔

3- تیسرے طبقے میں:

(i) شیخ مخصوص اللہ بن رفیع الدین دہلوی

(ii) شیخ محمد یعقوب بن محمد افضل دہلوی مکی

(iii) شیخ ابوسعید دہلوی مظہری

(iv) شیخ خالد کردی دمشقی ہیں۔

## فصل (2)۔ امام شاہ عبدالعزیز دہلوی کی خصوصیات

رجب ۱۱۸۷ھ یا ۱۱۸۸ھ (1773/74ء) (181) میں امام عبدالعزیز دہلوی نے خواب کی حالت میں امام انقلاب امیر المؤمنین حضرت علی ابن ابی طالب رضی اللہ عنہ سے شرفِ ملاقات حاصل کیا۔ امیر المؤمنین نے آپ کے سامنے اجتماعی حالت کی خرابیوں کی نشان دہی کی۔ اور ان کی اصلاح کا طریقہ کار بیان کیا۔ اس کے بعد سے امام عبدالعزیز (دہلوی) بڑی استقامت کے ساتھ امیر المؤمنین کے ارشاد کے مطابق کام کرتے رہے۔ اللہ تبارک و تعالیٰ نے ان کے عزائم اور ارادوں میں برکت ڈالی۔ ان کی زندگی میں ہی عام مسلمانوں میں اصلاح و تبدیلی کی روح سرایت کر گئی۔ ان کے تیار کردہ حضرات عام مسلمانوں کے تعاون سے اصلاح و تبدیلی کے لیے اٹھ کھڑے ہو گئے۔ یہاں تک کہ انھوں نے ”جادۃ قویمہ محمدیہ“ (محمدی اسوۃ حسنہ کی شاہراہ فکر و عمل) کو زندہ کرنے کے لیے ایک عارضی ہندوستانی حکومت قائم کی۔ اور ایسا بارہویں صدی ہجری کے نصفِ اول میں ہوا۔

(شاہ عبدالعزیز دہلوی کی خواب میں حضرت علی رضی اللہ عنہ سے ملاقات اور سوال و جواب)

(امام شاہ عبدالعزیز دہلوی کی) ”امالیٰ عزیزہ“ میں ہے کہ:

”فقیر نے خواب میں دیکھا کہ ایک بڑا میدان ہے اور وہاں ایک سفید براق کی طرح کا

فرش بچھا ہوا ہے۔ اس فرش پر عمدہ لباس پہنے ہوئے نورانی صورت کے بہت سے لوگ موجود ہیں۔ وہ جناب حضرت امیر (حضرت علی رضی اللہ عنہ) کی مبارک آمد کے انتظار میں بیٹھے ہیں۔ فقیر نے ان سے اُن کے بارے میں دریافت کیا اور پھر اس فرش پر بیٹھ گیا۔

اچانک جناب امیر (حضرت علی رضی اللہ عنہ) قبلے کی جانب سے تشریف لے کر آئے اور اس فرش کی طرف متوجہ ہوئے۔ تمام لوگ آپ کی تعظیم و اکرام کے لیے اٹھ کھڑے ہوئے۔ لوگ فرش کے آخری سرے پر آپ کے انتظار میں کھڑے ہو گئے۔ فقیر بھی اس فرش کے درمیان میں کھڑا تھا۔ لوگوں کے سخت ہجوم کی وجہ سے فرش کے کنارے تک نہیں پہنچ سکتا تھا۔ آپ تشریف لائے اور لوگوں کی صف کو چیرتے ہوئے اس فقیر کے قریب پہنچے اور چہار زانو تشریف فرما ہو گئے۔ فقیر بڑے ادب کے ساتھ دو زانو ہو کر آپ کے سامنے بیٹھ گیا۔

حضرت امیر المؤمنین نے مجھ پر بڑی مہربانی اور شفقت فرمائی۔ انہوں نے کسی سے کوئی گفتگو نہیں فرمائی۔ صرف اس فقیر کے ساتھ ہی ہم کلام ہوئے۔ فقیر نے اس موقع کو غنیمت جانا۔ چند چیزیں، جو اس وقت میرے ذہن میں موجود تھیں، اُن کے سامنے پیش کیں اور اُن کا درست جواب پایا۔

(1۔ ایک کتاب کے بارے میں تحقیق)

پہلی بات جو آپ نے فرمائی، وہ یہ تھی کہ:

”میں نے سنا ہے کہ ایک شخص نے پشتو زبان میں ایک کتاب لکھی ہے۔ اس کتاب میں کچھ چیزیں میری تحقیر کی درج ہیں۔ تمہیں اس بات کی اطلاع ہے یا نہیں؟“  
فقیر نے عرض کیا کہ: ”بندہ پشتو نہیں جانتا کہ اس زبان کی کتابوں کے حال سے آگاہ ہوتا۔ آپ کی فرمائی ہوئی بات کی میں تحقیق ضرور کروں گا۔“

(2۔ فقہی مذاہب میں افراط و تفریط)

اس کے بعد میں نے عرض کیا کہ:

”فقہاء کے مذاہب میں سے جناب کا پسندیدہ مذہب کون سا ہے؟“

آپ نے فرمایا کہ: ”کوئی مذہب میرا پسندیدہ نہیں ہے۔“ یا یہ فرمایا کہ:

”(کوئی بھی) ہمارے طرز کے مطابق نہیں ہے، سب میں افراط و تفریط پیدا ہو گئی ہے۔“

(3- طریقت کے سلسلوں میں افراط و تفریط)

اس کے بعد میں نے عرض کیا کہ:

”اولیاء اللہ کے طریقوں میں سے کون سا طریقہ جناب عالی کو پسند ہے؟“  
تو آپ نے فرمایا کہ:

”اس معاملے میں بھی ہمارا وہی جواب ہے۔ اس لیے کہ ہر طریقے میں ہمارے طریقے کے خلاف بہت سی ناپسندیدہ چیزیں پیدا ہو گئی ہیں۔ ان میں کوئی نہ کوئی کمی پیدا ہو گئی ہے۔ اس لیے کہ طریقت کے اصل زمانے میں تقرب الی اللہ (اللہ کی قربت) کے حصول کے لیے جو معمولات مقرر کیے گئے تھے، ان میں ذکر اللہ کے ساتھ تلاوت قرآن اور نماز بھی شامل تھی، لیکن آج انھوں نے فقط ذکر کو تو اپنا معمول بنا لیا ہے، جب کہ تلاوت قرآن اور نماز کو تقرب الی اللہ کے لیے معمول نہیں سمجھتے۔“

(4- ذکر اللہ کے ساتھ تلاوت اور نماز سے نسبت کا حصول)

اس کے بعد میں نے عرض کیا کہ:

”تلاوت قرآن اور نماز کو کس طریقے پر اپنا معمول بنانا چاہیے کہ تلاوت قرآن اور نماز کے حوالے سے آپ کے طریقہ معمولات کا ہمیں علم ہو جائے۔ اس سلسلے میں آپ اپنی زبان سے کوئی بات بیان فرمادیں!“

اس سے پہلے کہ آپ جواب دیتے، مجھے اپنے باطن میں کچھ تاثر معلوم ہونے لگی اور میرے باطن کی حالت میں ایسی تبدیلی پیدا ہونے لگی کہ جسے (لفظوں میں) بیان نہیں کیا جاسکتا۔ اس وقت میں نے اس سوال کا جواب اپنے باطن میں موجود پایا۔

(5- حضرت علیؑ سے شاہ صاحبؒ کی بیعت)

میں نے یہ بھی عرض کیا:

”اگرچہ مجھے بجز اللہ طریقت کے بہت سے سلسلوں کے ذریعے جناب عالی کے توسل حاصل ہے، لیکن میں یہ چاہتا ہوں کہ بلا واسطہ آپ سے بیعت کروں۔“  
آپ جناب نے اپنا ہاتھ آگے بڑھایا اور فقیر کا ہاتھ پکڑ کر بیعت فرمائی۔ اس وقت فقیر کے باطن میں بہت زیادہ (علوم و معارف کا) القا ہوا۔

(6- صحابہؓ کے باہمی اختلاف کی حقیقت)

اس کے بعد میں نے عرض کیا کہ:

”اکثر صحابہ کرامؓ اور خاص طور پر قریشی لوگوں نے آپ جناب عالی سے بہت زیادہ

جھگڑے اور لڑائیاں کی ہیں۔ ان کے بارے میں آپ کا کیا حکم ہے؟ اور یہ کیوں کر ہوئیں؟“

تو آپؐ نے ان کی حقیقت بیان فرمائی کہ:

”ہم ان سے برادرانہ شکایت رکھتے تھے۔“ یا یہ فرمایا کہ: ”ہم آپس میں برادرانہ شکایت

رکھتے تھے۔ اور ہمارے درمیان کچھ شک رنجیاں تھیں۔ بعد میں غیر سمجھ دار لوگوں نے اس کو دور

دراز تک پہنچا دیا اور بہت زیادہ پھیلا دیا۔“

(7- سادات کی ایک جماعت کے بارے میں سید ہونے کی نفی)

اس کے بعد میں نے عرض کیا کہ:

”فلاں جماعت خود کو سید کہلواتی ہے اور جناب عالی کی اولاد میں سے اپنے آپ کو ظاہر

کرتی ہے۔“

آپؐ نے فرمایا کہ:

”وہ جماعت میری اولاد میں سے نہیں ہے۔ وہ لوگ جھوٹ بولتے ہیں۔“

اس کے بعد یکا یک آپؐ اٹھ کھڑے ہوئے اور جدھر سے تشریف لائے تھے، اسی طرف

بڑی تیزی سے واپس چلے گئے۔ جب کہ دوسرے تمام لوگ جو منتظر تھے، حیرت میں کھڑے کے

کھڑے رہ گئے۔ کاش کہ یہ صحبت تھوڑی دیر اور لمبی ہو جاتی۔“ انتہی (182)

فصل (3- امام شاہ عبدالعزیز دہلویؒ کے اہم کام)

(الف- ولی اللہی جمعیت علم و فکر کی تشکیل)

امام عبدالعزیزؒ نے اپنے بھائیوں اور اپنے شاگردوں کو ان کی صلاحیت اور استعداد کے مطابق تعلیم و

تربیت دینے کا اہتمام کیا تھا۔ ان حضرات نے عام اہل علم کے ہاں رائج شدہ تمام علوم و فنون کی تکمیل کی۔

اس کے بعد انھوں نے فقہ، تصوف، تفسیر، حدیث اور حکمت و فلسفہ میں ”طریقہ محمدیہ“ (محمدی اُسوۃ

حسنہ) کے ”جادۃ قویمہ“ (شاہراہ فکر و عمل) کو دوبارہ زندہ کرنے کی دعوت دی۔ اس طرح انھوں نے

ولی اللہی نظریہ اور فکر کی علمی جمعیت قائم کی۔

(ب۔ فتویٰ دارالحدیث اور سیاسی تنظیم کا قیام)

انگریز دہلی میں ۱۲۱۸ھ مطابق 1803ء میں داخل ہوئے۔ امام عبدالعزیز دہلوی نے بعض اہل علم کی رائے کے برخلاف دہلی کے دارالحدیث ہونے کا فتویٰ جاری فرمایا۔ (183)

انہوں نے اپنے والد حکیم الہند امام ولی اللہ دہلوی کے نظریات پر ایک سیاسی جماعت منظم کرنے کی جدوجہد کا آغاز کیا۔ اس سیاسی جماعت میں عام لوگوں کی شمولیت کو آسان بنانے کے لیے یہ ضروری سمجھا کہ اس جماعت کا امیر وہ ہو، جو اہل بیت نبی صلی اللہ علیہ وسلم کے ساتھ نسبی تعلق رکھتا ہو۔ چنانچہ ۱۲۲۲ھ (1807ء۔ صحیح یہ ہے: ۱۲۱۸ھ / 1803ء۔ آزاد (184)) میں امیر شہید سید احمد بریلوی، آپ کے شاگردوں میں داخل ہوئے۔ وہ سید ابوسعید بریلوی ولی اللہی کے خانوادے سے تعلق رکھتے تھے۔ ان کا سلسلہ نسب امام حسن بن علی بن ابی طالب کی اولاد میں امام نفس زکیہ کے ساتھ جا ملتا تھا۔ امام عبدالعزیز (دہلوی) نے ۱۲۲۵ھ (1810ء) میں انہیں عسکری تربیت کے حصول کے لیے بھیجا۔ وہ اس سے ۱۲۳۱ھ (1816ء) میں فارغ ہوئے۔

اس کے بعد امام عبدالعزیز دہلوی نے انہیں دینی شعائر کے غلبے کا داعی بنایا اور دعوت کی اس تحریک کا امیر مقرر کر دیا کہ وہ:

- (الف) معاشرتی اور معاشی اصلاح کر کے سید المرسلین صلی اللہ علیہ وسلم کی اتباع میں حد درجہ جدوجہد کریں۔  
(ب) دین متین کے غلبے کے لیے جہاد کریں۔

صدر السعید مولانا عبدالحی دہلوی اور صدر الشہید مولانا محمد اسماعیل دہلوی اس عظیم مہم میں آپ کے ساتھ دو وزرا کی حیثیت سے رہے۔ جب کہ صدر الحمید مولانا محمد اسحاق دہلوی دہلی ہی میں مقیم رہے۔ تاکہ وہ امام عبدالعزیز کی اعانت اور ان کی نیابت کی ذمہ داریاں نبھائیں۔ اس لیے کہ امام عبدالعزیز اپنی آخری عمر میں آشوب چشم کی وجہ سے نابینا ہو گئے تھے۔

(ج۔ شاہ عبدالعزیز دہلوی کی قائم کردہ سیاسی جماعت نے حکومت قائم کی)

اس جماعت نے ہندوستان کے بہت سے علاقوں کا سفر کیا۔ اُس نے ۱۲۳۶ھ (1821ء) میں دین حق کے داعی تمام بستیوں اور شہروں میں پھیلا دیے۔ انہوں نے جہاد کی دعوت کا اعلان کر دیا۔ محرم ۱۲۳۱ھ (1825ء) میں سندھ، قندھار اور کابل سے ہندوستان کی سرحد پر واقع افغان علاقے کے پہاڑوں کی جانب ہجرت کا آغاز ہوا۔

پھر ۱۲ جمادی الثانیہ ۱۲۳۲ھ (11 جنوری 1827ء) کو پنجتار میں عارضی ہندوستانی حکومت قائم کی۔



صدر السعید مولانا عبدالحئی دہلویؒ (اخیر رجب) ۱۲۳۳ھ (فروری 1828ء) (185) میں انتقال فرما گئے۔ ان کے بعد شیخ محمد حسن رام پوریؒ صدر الشہیدؒ (مولانا محمد اسماعیل) کے ساتھ شامل ہو گئے، جو کہ دیوبندی جماعت کے بڑے لوگوں میں سے تھے۔ ایسے ہی امیر الشہیدؒ کی رفاقت میں دیوبندی جماعت کے امام سید عبدالرحیم افغانی (ولایتی شہیدؒ) بھی رہے۔ (186)

اس جماعت کے یہ حضرات کشمیر کی حدود کے قریب ایک چھوٹے سے شہر ”بالاکوٹ“ میں ۲۷ ذوالقعد ۱۲۳۶ھ (9 مئی 1831ء) میں اسی جدوجہد میں شہید ہو گئے۔ اور انگریزوں کی سازشوں، مسلمان امرا کی رجعت پسندانہ سوچ اور عام مسلمانوں کی غداری کی وجہ سے یہ حکومت ختم ہو گئی۔

شیخ محسن میمانیؒ ”الیانع الجنی“ میں لکھتے ہیں:

”شیخ اسماعیل بن عبدالغنی (دہلویؒ) اس مشہور جنگ میں شہید ہو گئے، جب سکھ کافر دشمن نے ان پر حملہ کیا۔ جو لوگ وہاں موجود تھے، انہوں نے ہی نقصان پہنچایا۔ اپنے امام کی بیعت توڑ دی۔ وہ دشمن کے ساتھ مل گئے۔ انہوں نے مسلمانوں کا خون بہانے میں ان کا ساتھ دیا۔“

انتہی (187)

(د۔ شاہ عبدالعزیز دہلویؒ کے جانشین؛ شاہ محمد اسحاق دہلویؒ)

اب دہلی میں صدر الحمیدؒ (شاہ محمد اسحاق دہلوی) باقی رہ گئے۔ وہ امام عبدالعزیز (دہلویؒ) کی زندگی میں جن امور کو سرانجام دیا کرتے تھے، انہیں کاموں میں مشغول رہے۔ پھر ان کے قائم مقام بن کر ۱۲۶۲ھ (1846ء) تک ہندوستان میں مسلسل دین حق کے داعی تیار کرنے اور انہیں پورے ملک میں پھیلانے کا کام کرتے تھے۔

انہوں نے اپنے بھائی شیخ محمد یعقوب دہلویؒ کے ساتھ ۱۲۵۸ھ (1842ء) میں ہجرت کی۔ اور مکہ مکرمہ کو اپنا مرکز بنا کر اس جماعت کی تجدید کا آغاز کیا۔ یہاں تک کہ ۱۲۶۲ھ (1846ء) میں آپ کا انتقال ہو گیا۔ پھر ان کے حکم سے ان کے قائم مقام شیخ محمد یعقوب دہلویؒ ۱۲۷۲ھ (1856ء) تک کام کرتے رہے۔ یہاں تک کہ ۱۲۸۳ھ (1866ء) میں (دارالعلوم دیوبند کے قیام سے) یہ کام ہمارے دیوبندی مشائخ کے پاس منتقل ہو گیا۔ چنانچہ مدرسہ دیوبند کا سنگ بنیاد ۱۵ محرم ۱۲۸۳ھ مطابق 29 مئی 1866ء کو رکھا گیا۔ رضی اللہ عنہم اجمعین۔ (اللہ تعالیٰ ان تمام سے راضی ہو جائے۔)

## چوتھی نوع

گیارہویں دور کے ائمہ میں سے امام عبدالعزیز دہلویؒ کی جماعت کا تذکرہ

گیارہویں دور (۱۱۷۴ھ / 1761ء تا ۱۲۷۴ھ / 1857ء) کے چند (تین) طبقات ہیں:

پہلا طبقہ: ہم نے گیارہویں دور کا پہلا طبقہ ۱۱۷۴ھ (1761ء) میں معرکہ پانی پت سے لے کر افغان

علاقے کے پہاڑوں کی جانب ہجرت کی ابتدا، یعنی ۱۲۴۴ھ (1828ء) تک کو قرار دیا ہے۔

دوسرا طبقہ: ہندوستان کی تجدیدی تحریک کے ارکان کے ساتھ مخصوص ہے۔ یعنی ۱۲۴۱ھ (1825ء) سے

لے کر ۱۲۵۸ھ (1842ء) تک، جس زمانے میں صدر الحمید (حضرت شاہ محمد اسحاق دہلویؒ)

نے حجاز کی طرف ہجرت کی تھی۔

تیسرا طبقہ: ۱۲۵۸ھ (1842) سے ۱۲۷۴ھ (1857ء) تک، جس سال دہلی میں جنگ آزادی لڑی گئی۔

### فصل (1) امام رفیع الدین بن امام ولی اللہ دہلویؒ کا تذکرہ

شیخ محسن یمانی "الیانع الجنی" میں لکھتے ہیں کہ:

"امام عبدالعزیز کے تربیت یافتہ جماعت میں سے اہم ترین فرد، ان کے بھائی حضرت شاہ

رفیع الدین دہلویؒ ہیں۔ (علوم و افکار کی ترتیب و تدوین میں) وہ ایک محقق اور ماہر کی حیثیت

رکھتے ہیں اور اپنے ہم عصروں سے کئی درجہ بلند مقام رکھتے ہیں۔ وہ علوم شرعیہ کے علاوہ پہلے

لوگوں کے دیگر علوم سے بھی انتہائی باخبر شخصیت ہیں۔ اسی کے ساتھ یہ بھی ہے کہ اہل علم میں ان

جیسے لوگ بہت کم پائے جاتے ہیں۔ ان کی بڑی عمدہ تصنیفات ہیں۔ ان میں سے بعض میں نے

دیکھی ہیں۔

میرا مشاہدہ ہے کہ بہترین علوم و فنون پر انھوں نے بہت مختصر متن لکھے ہیں، جنہیں عمدہ انداز

میں ترتیب دیا ہے۔ وہ اپنی کتابوں میں ایسے مخفی اشارات بیان کر جاتے ہیں کہ جن پر عام طور

سے مطلع ہونا مشکل ہوتا ہے۔ ان کی یہ خصوصیت بھی ہے کہ بکھرے ہوئے بہت سے مسائل کو

مختصر الفاظ میں ایک جگہ جمع کر کے بیان کر دیتے ہیں۔

علم حقائق کے بعض مشکل مسائل میں ان کی کتاب "دمغ الباطل" بڑی مشہور ہے۔ اس

علم سے تعلق رکھنے والے لوگوں نے اس کی بڑی تعریف کی ہے۔ ان کی ایک اور مختصر و جامع

کتاب ہے، جس میں انھوں نے کائنات کی تمام اشیا میں "محبت" کے جاری و ساری ہونے کی

حقیقت بیان کی ہے اور انسانوں میں محبت کے مختلف مراحل کی وضاحت کی ہے۔ اس کتاب کا

نام ”اسرار المَحَبَّہ“ رکھا ہے۔ ان کے علاوہ بہت کم لوگوں کو ایسا اتفاق ہوا ہے کہ انھوں نے ”مَحَبَّت“ کے موضوع پر ایسے انداز میں گفتگو کی ہو۔

مجھے نہیں معلوم کہ ان سے پہلے فلاسفہ میں سے دو آدمیوں ابونصر فارابی اور ابوعلی سینا کے سوا کسی اور نے اس موضوع پر لکھا ہو۔ (188) جیسا کہ علامہ نصیر الدین طوسی کے کلام سے سمجھ میں آتا ہے۔ باقی اللہ زیادہ بہتر جانتا ہے۔“ انتہی (189)

میں کہتا ہوں کہ: شیخ محسن نے جو یہ کہا ہے کہ ”انھوں نے مختصر متن عمدہ انداز میں ترتیب دیے ہیں۔“ اس جملے سے ان کا اشارہ امام رفیع الدین کی کتاب ”تکمیل الأذهان“ کی طرف ہے۔ یہ کتاب علم (تین فنون: 1) منطق، (2) تحصیل (علوم و فنون) اور (3) فن تطبیق الآرا پر مشتمل ہے۔ اور دارالعلوم دیوبند میں پڑھائی جاتی ہے۔ وہاں کے اساتذہ کی اسانید ایک تسلسل کے ساتھ امام رفیع الدین دہلوی تک جاتی ہیں۔ امام رفیع الدین دہلوی کا انتقال (۶ شوال) ۱۲۳۳ھ (09 اگست 1818ء) کو ہوا۔

## فصل (2) امام عبدالقادر بن امام ولی اللہ دہلوی کا تذکرہ

شیخ محسن یمائی ”الیانع الجنی“ میں لکھتے ہیں:

”امام عبدالعزیز کے تربیت یافتہ اصحاب میں اہم ترین فرد ان کے بھائی شاہ عبدالقادر دہلوی ہیں۔ وہ علوم و فنون کے بڑے فاضل تھے۔ دین میں انتہائی ورع و تقویٰ کے حامل تھے۔ وہ بڑے پرہیزگار اور متقی لوگوں میں سچی فہم و فراست اور حسن سیرت کی خصوصیات کے حامل تھے۔ ان پر بسا اوقات غیب کی باتوں کا الہام بھی ہوتا ہے۔ مجھ سے ثقہ اور قابل اعتماد لوگوں نے ان کی بعض ایسی کرامات اور خرق عادت باتیں بتلائی ہیں، جن سے اللہ نے انھیں نوازا تھا۔

ان سے علما کی ایک بڑی جماعت نے علوم حاصل کیے۔ جن میں اہم ترین ہمارے شیخ علامہ ابوالعلا فضل حق عمری خیر آبادی ہیں۔ ان جیسا آدمی آنکھوں نے دیکھا نہ ہوگا۔ انھوں نے کئی مرتبہ شاہ صاحب سے اپنے فیض حاصل کرنے کا تذکرہ کیا ہے۔ میں نے انھیں حضرت شاہ صاحب کی تعریف کرتے ہوئے کئی بار دیکھا ہے۔ اور وہ ان کی کرامات کے واقعات بھی ہمیں سنایا کرتے تھے۔“ انتہی (190)

ہم امام ولی اللہ دہلوی کے تذکرے میں شیخ محسن کی وہ بات نقل کر چکے ہیں، جو انھوں نے ان کے ترجمہ قرآن (موضح القرآن) کے بارے میں کہی ہے۔ ان کے الفاظ یہ ہیں:

”انھیں (شاہ ولی اللہ دہلوی) کے انفاسِ قدسیہ سے فیض یاب ہوتے ہوئے اور انھیں کے طرز اور نقش قدم پر چلتے ہوئے ان کے صاحبزادے شاہ عبدالقادر دہلوی نے اردو زبان میں

قرآن کا بہترین ترجمہ (موضح قرآن) کیا ہے۔ اس طرح ان کے بعد، لوگوں کے لیے ترجمہ کرنا آسان ہو گیا۔ اس حوالے سے وہ اور ان کی اتباع کرنے والے لوگ ایک اہم رہنما کے طور پر سامنے آئے۔“ (191)

میں (عبید اللہ سندھی) کہتا ہوں کہ: شیخ عبدالقادر دہلوی اردو زبان میں قرآن عظیم کے ترجمہ و تفسیر میں امام کی حیثیت رکھتے ہیں۔ قرآن حکیم کے معانی اخذ کرنے میں ہمارے دیوبند کے مشائخ کی اسانید حضرت شاہ عبدالقادر دہلوی تک ایک تسلسل کے ساتھ جا ملتی ہیں۔ ہمارے استاذ حضرت شیخ الہند قدس سرہ تو وہ شخصیت ہیں، جنہوں نے ان کے ترجمہ قرآن کی (اپنے دور کی زبان کے مطابق) اصلاح کی ہے۔ اور ”موضح فرقان حمید“ کے نام سے) اس کی تہذیب و تدوین کی ہے۔

شاہ عبدالقادر دہلوی کا انتقال (۱۹/رجب) ۱۲۳۰ھ (28/جون 1815ء) کو (بدھ کے دن) ہوا۔

(تذکرہ شیخ فضل حق خیر آبادی تلمیذ حضرت شاہ عبدالقادر دہلوی)

شیخ فضل حق عمری خیر آبادی، جن کی تعریف شیخ محسن یمانی نے کی ہے، وہ شخصیت ہیں، جو پہلے صدر الشہید (حضرت مولانا شاہ محمد اسماعیل شہید) سے علم الکلام کے بعض مسائل میں بحث و مباحثہ اور معارضہ کرتے رہے۔ چنانچہ بعض ایسے افراد، جو ہندوستان کی تجدیدی تحریک میں شاہ عبدالعزیز دہلوی کے سیاسی پروگرام کے مخالف تھے، ان کے ساتھ شامل ہو گئے۔ انگریزوں کی پارٹی کے سیاسی لوگوں نے ہندوستانی مہاجرین اور افغانوں کے درمیان اختلاف پیدا کرنے کے لیے ان سے تعاون لیا تھا۔

اس کے بعد شیخ فضل حق خیر آبادی ہندوستانیوں کی انگریزوں کے خلاف لڑی جانے والی جنگ آزادی (1857ء) میں انگریزوں کے خلاف اٹھ کھڑے ہوئے۔ چنانچہ ۱۲۷۳ھ (1857ء) میں انگریزوں کے تسلط کے بعد انھیں جزائر ”انڈیمان“ کی طرف جلاوطن کر دیا گیا۔

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ (192)

(اے ہمارے رب! ہمیں بھی معاف فرما اور ہمارے ان بھائیوں کو بھی، جو ہم سے ایمان

لانے میں سبقت لے جانے والے تھے۔)

فصل (3) امیر الشہید سید احمد (شہید) بن سید محمد عرفان حسنی کا تذکرہ

آپ کا نام اور نسب اس طرح ہے:

”سید احمد بن محمد عرفان بن محمد نور بن محمد ہدی بن سید علیم اللہ نقشبندی بن سید محمد فضیل بریلوی۔“

حضرت سید صاحب جائے پیدائش کے حوالے سے بریلوی ہیں اور دینی مرجعیت کے حوالے سے

دہلوی ہیں۔ ۱۲۰۱ھ (1887ء) میں پیدا ہوئے۔ ۱۲۲۲ھ (صحیح یہ ہے: ۱۲۱۸ھ / 1803ء) (193) میں دہلی آئے اور حضرت شیخ عبدالقادر دہلویؒ کے پاس قرآن عظیم کا ترجمہ پڑھا۔  
سر سید احمد دہلوی "آثار الصنادید" میں لکھتے ہیں:

"اوائل حال میں شوقِ طالبِ علمی میں وطن سے واردِ شاہِ جہان آباد (دہلی) ہو کر مسجد اکبر آبادی میں فروکش ہوئے۔ صرف و نحو میں فی الجملہ سواد (ملکہ) حاصل کیا۔ اکثر خدمتِ مسجد اور اس مقام کے واردوں، خصوصاً درویشانِ پاک طینت کی — جو تحصیلِ علمِ باطنی کے شوق میں جناب مولانا (شاہ) عبدالقادر (دہلوی) کی خدمت میں حاضر رہتے — خاطر داری اور سرانجامِ مہام میں ایسے بہ دل سرگرم ہوئے، گویا اس امر کو اہم مہام (بڑا اہم) سمجھے ہوئے تھے۔"

انتہی (194)

انہوں نے چشتیہ، قادریہ، نقشبندیہ اور مجددیہ طریقہ امام عبدالعزیز دہلویؒ سے حاصل کیا۔ انہوں نے سنتِ نبویہ کے "جَادَةُ قَوْمِ مُحَمَّدِيَةٍ" (متعین کردہ امام شاہ ولی اللہ دہلویؒ) کو زندہ کرنے کے لیے "طریقہ محمدیہ" کو جاری کیا۔ ۱۲۲۵ھ (صحیح ۱۲۲۷ھ / 1812ء ہے۔ آزاد (195)) میں انہیں امام عبدالعزیز دہلویؒ نے عسکری امور میں مہارت حاصل کرنے کے لیے بھیج دیا۔ پھر انہوں نے سید صاحب کو 1816ء (صحیح ۱۲۳۳ھ / 1818ء ہے۔ آزاد (196)) میں اتباعِ سنت اور جہاد کی دعوت کے لیے امام مقرر کر دیا۔ آپ کے ساتھ علما میں سے صدر السعید (مولانا عبدالحی بڈھانویؒ) اور صدر الشہید (شاہ محمد اسماعیل شہید) کو بہ طور وزیر مقرر کر دیا اور تمام کاموں کے لیے ان تینوں کی شوریٰ بنادی۔ جس حکمتِ عملی پر یہ تینوں اتفاق کر لیں تو اُسے امام عبدالعزیز دہلوی کے حکم کی حیثیت حاصل ہوتی تھی۔ (197)

۱۲۳۷ھ (صحیح ۱۲۳۵ھ / 1820ء ہے۔ آزاد (198)) میں ان (تینوں) حضرات نے کتاب "صراطِ مستقیم" لکھی۔ انہوں نے اس میں "ولایتِ نبوت" کے طریقے کو منضبط کر دیا۔ انہوں نے اسے صوفیا کے طریقوں؛ قادریہ، چشتیہ، نقشبندیہ اور مجددیہ کا مرکز و محور بنا دیا۔ اس کتاب میں قطب المحققین، کامل عارفوں کے فخر، اللہ کو زیادہ جاننے والے شیخ، (امام) ولی اللہ دہلوی قدس سرہ کی اصطلاحات سے اس طریقہٴ ولایتِ نبوت کی مطابقت پیدا کی۔ (199)

اس کے بعد انہوں نے (شوال) ۱۲۳۶ھ / (جولائی) 1821ء کو جہاد کی دعوت کا اعلان کر دیا۔ (عملی طور پر) اس کی ابتدا انہوں نے حج کے (اجتماعی) اعمال سے کی۔ (چنانچہ ذوالحجہ ۱۲۳۷ھ / 1822ء کو انہوں نے حج ادا کیا۔) (200) ۱۲۳۹ھ / 1824ء میں وہ اس سے فارغ ہوئے۔ ۱۲۴۱ھ / 1825ء میں انہوں نے جہاد کے لیے قوت جمع کرنی شروع کر دی۔ پھر افغان شہروں اور پہاڑی علاقوں کی طرف ہجرت



کی۔ ۱۲ جمادی الثانیہ ۱۲۴۲ھ / (۱۱/۱) جنوری ۱۸۲۷ء کو ایک ہندوستانی عارضی حکومت قائم کی۔ اس کی سربراہی سید احمد (شہید) نے کی۔ اکثر افغانیوں نے امیر (کے طور پر اُن) کی امامت تسلیم کی اور ان کی بیعت کی۔ وہ لوگ شریعت اسلامی کے احکامات میں ان کی اطاعت کرنے لگے۔ اسی طرح ہندوستان میں رہنے والے ولی اللہی لوگوں نے بھی ان کی امامت کو تسلیم کیا اور بیعت کی۔ یہ لوگ مالی اور افرادی قوت سے ان کی مدد کرنے لگے۔ اس کام کا مرکزی ادارہ دہلی میں تھا۔ صدر الحمید مولانا محمد اسحاق دہلوی اس ادارے کے مدیر اور منتظم تھے۔

اب مسلم پنجاب پر تسلط رکھنے والی (سکھ) قوتوں اور اس جماعت کے درمیان ہونے والی جنگ برابر کی دو قوتوں کی لڑائی بن گئی۔ ایسٹ انڈیا کمپنی کی رائے میں یہ صورت حال تشویش ناک تھی۔ ان حالات میں کمپنی نے ولی اللہی جماعت کے مخالف مسلمانوں کی مدد حاصل کی۔ اور ان کی مالی امداد کر کے انھیں افغان علاقوں میں پہنچایا۔ انھوں نے وہاں جا کر وطن پرست افغانوں اور ہندوستانی مہاجرین کے درمیان اختلافات پیدا کیے۔

ان لوگوں کے فتنہ پھیلانے کا ایک طریقہ تو یہ تھا کہ ولی اللہی جماعت پر یہ الزام لگایا جاتا کہ یہ ایسے حنفی نہیں ہیں، جیسا کہ افغان شہروں کے علماء و فقہا حنفی ہیں۔ (۲۰۱) اسی طرح افغانیوں میں یہ پروپیگنڈا بھی کیا جاتا تھا کہ ان کی حکومت کا سربراہ اور امیر ایک ہندوستانی کیسے ہو سکتا ہے؟ افغانیوں میں عام جاہل لوگ اس پروپیگنڈے سے متاثر ہو گئے۔ نیز بعض معاملات میں خیر خواہوں کے مشورے کو نظر انداز کر کے امیر صاحب نے اپنی رائے سے چند فیصلے کیے۔ چنانچہ افغان لوگوں میں یہ تاثر یہاں تک پہنچ گیا کہ انھوں نے پہلے تو حکومت کے کارندوں کو قتل کرنا شروع کر دیا اور پھر اس جماعت کے مخالفین کی مدد اور تعاون کرنے لگے۔ اس کا نتیجہ یہ ہوا کہ امیر اور ان کے ساتھی بالاکوٹ میں ۲۷ ذی قعدہ ۱۲۴۶ھ / (۹/ مئی) ۱۸۳۱ء کو کفار کے ہاتھوں شہید ہو گئے۔ (۲۰۲)

ان شہدا میں ہمارے دیوبندی مشائخ کے ائمہ میں سے امیر شہید کے معاون سید عبدالرحیم افغانی (شہید) اور صدر الشہید کے معاون شیخ محمد حسن رام پوری (شہید) بھی تھے۔ رام پور، دیوبند کے قریب ایک چھوٹا سا قصبہ ہے۔

امیر شہید کی شہادت کے بارے میں ان کے ماننے والوں میں اختلاف پیدا ہو گیا:

- (۱) (امیر شہید کی شہادت کے بعد) صدر الحمید شاہ محمد اسحاق دہلوی کے تابعین نے ایک جماعت بنائی۔ اس جماعت کے لوگ امیر شہید کی شہادت کا یقین رکھتے تھے اور جہاد کی دعوت دیتے تھے۔ ہم نے اس جماعت کا نام ”حزب دہلوی“ (دہلوی پارٹی) رکھا ہے۔

(2) شیخ ولایت علی مبارک پوری عظیم آبادی کے متبعین نے ایک دوسری جماعت بنائی، جو کہ امیر شہید کے واپس لوٹنے کا انتظار کرتی رہی۔ یہ لوگ امیر (سید احمد بریلوی) کی آمد سے پہلے جہاد کو درست نہیں سمجھتے تھے۔ اس جماعت کا نام ہم نے ”حزب صادق پوری“ (صادق پوری پارٹی) رکھا ہے۔

شیخ شمس الحق عظیم آبادی (رہنما صادق پوری پارٹی) ”عَوْنُ الْمَعْبُود“ میں لکھتے ہیں:

”اکثر عوام اور بعض خواص غازی شہید الامام الامجد سید احمد بریلوی رضی اللہ عنہ کے بارے میں یہ گمان رکھتے ہیں کہ وہ جہاد کے معرکے میں شہید نہیں ہوئے، بلکہ وہ لوگوں کی آنکھوں سے چھپ کر پوشیدہ حالت میں رہ رہے ہیں۔ وہ اس عالم میں اب تک زندہ موجود ہیں۔ بعض لوگ اس حد تک چلے گئے ہیں کہ انھوں نے کہا کہ ہم نے ان سے مکہ معظمہ میں مطاف میں ملاقات کی ہے۔ پھر وہ وہاں سے غائب ہو گئے۔ ان کا گمان یہ ہے کہ وہ عنقریب واپس لوٹ آئیں گے۔

یہ بالکل غلط ہے۔ صحیح اور حق بات یہ ہے کہ سید امام شہید ہو چکے ہیں۔ وہ لوگوں کی آنکھوں سے پوشیدہ ہرگز نہیں ہیں۔ ان کے بارے میں جتنی بھی راویات بیان کی جاتی ہیں، وہ من گھڑت اور جھوٹی ہیں۔ اگر ان میں کچھ سچی بھی ہوں تو ان کا صحیح مطلب سمجھنا ضروری ہے۔ امیر سید شہید کی زندگی اور ان کے پوشیدہ رہنے کے سلسلے میں جھگڑا بہت لمبا ہو گیا ہے، یہاں تک کہ لوگوں نے اسے اپنے عقیدے کا حصہ بنا لیا ہے۔ جو ان کے زندہ ہونے کا انکار کرتا ہے، اس سے جھگڑتے ہیں۔ ان لوگوں کے اس عمل پر اللہ تعالیٰ سے ہی ہم شکایت کرتے ہیں۔ اللہ تعالیٰ ہمیں اس غلط اور واہی تباہی عقیدے سے اپنی پناہ میں رکھے۔“ انتہی (203)

میں (عبید اللہ سندھی) کہتا ہوں کہ: (اس تحریر میں) ”بعض خاص لوگوں“ سے مراد شیخ جلیل امیر ولایت علی صادق پوری عظیم آبادی ہیں، جنھوں نے اس بات کی بھرپور دعوت دی۔ اس سلسلے میں ایک بڑی جماعت نے ان کی پیروی کی، جو بہ تدریج کم ہوتی جا رہی ہے۔ یہ لوگ وہ ہیں کہ جنھیں حنفیہ، رحیمیہ، ولی اللہیہ، عزیز، اسماعیلیہ اور اسحاقیہ طریقے سے نکال دینا چاہیے۔ انھیں ان لوگوں کے دائرے سے بھی نکال دیا جائے، جنھوں نے 1857ء کی جنگ آزادی لڑی تھی۔ ہم اس جماعت کا نام ہی ”صادق پوری پارٹی“ رکھتے ہیں۔ اللہ ہی ہدایت دینے والا ہے۔

نواب صدیق حسن قنوجی ”حجج الکرامہ“ میں لکھتے ہیں:

”عظیم آباد اور بنگال والوں کی ایک جماعت سید احمد بریلوی مرحوم کے بارے میں بھی ”دعویٰ مہدیت“ کا گمان رکھتی ہے۔ یہاں تک کہ ان کے مریدوں نے اس سلسلے میں چالیس

احادیث بھی جمع کی ہیں۔ انھیں درمیان میں آنے والے مہدی قرار دیا ہے۔ اس جماعت کے لوگ ان کے غائب ہونے کے قائل ہیں اور ان کے واپس آنے کے منتظر ہیں۔ یہ بڑی گمراہی ہے۔ یہ کسی طرح بھی درست نہیں۔ اس لیے کہ سید مرحوم نے کبھی بھی ایسا دعویٰ نہیں کیا۔ انھوں نے دوبارہ لوٹ کر آنے کا کوئی اشارہ ظاہر نہیں کیا ہے۔ اگر انھوں نے ایسا کوئی دعویٰ کیا ہے تو اس کی تصدیق کسی سے نہیں ہوتی۔“ انتہی (204)

”حارق الأشرار“ کے مصنف (شیخ فتح اللہ) نے کہا ہے ع

حق نے اسماعیلؑ کی عزت یہ کی لاش کو کفار سے ذلت نہ دی  
 پردہ رحمت سے اپنے ڈھانک لیا کی تلاش اعدا نے ، لیکن کب ملی  
 دشت دیکھا گرچہ سو سو بار ہے لاش کا ان کی نہیں پایا پتا  
 سید احمدؑ کو بھی وہ رتبہ ملا ورنہ ان دونوں کو کافر بے حیا  
 دوست کی ذلت سے حق کو عار ہے کھینچتے اور کرتے رسوا جا بجا  
 ہے کسی شیطان نے ایسا لکھا مہدیؑ غازی ، امام اولیا  
 ڈر کے باعث غار میں جا کر چھپا جب وہ نکلے تب لڑے وہ باصفا  
 کیا برا یہ فرقہ اشرار ہے فرقتوں اور پوک پھر اس کے غلام  
 موت سے خائف جو خود ہووے امام کذب ہے ، بہتان ہے ، باطل حرام  
 لغو ہیں ان کی کتابیں لاکلام غرق کردینا انھیں درکار ہے

انتہی تلخیصہ“ (205)

فصل (4) صدر السعید مولانا عبدالحئی بن ہبۃ اللہ دہلویؒ کا تذکرہ

شیخ محسن یمانیؒ ”الیانع الجنی“ میں لکھتے ہیں:

”امام (شاہ) عبدالعزیز دہلویؒ کے تربیت یافتہ اصحاب میں ان کے داماد مولانا عبدالحئی بکری (بڈھانویؒ) بھی ہیں۔ انھیں فقہ پر بڑا اچھا عبور حاصل تھا۔ وہ درسی کتابوں کو بڑی اچھی طرح پڑھاتے تھے۔“ انتہی (206)

میں کہتا ہوں کہ: صدر السعید (مولانا عبدالحئی) نے تینوں بھائیوں: یعنی امام عبدالعزیز دہلویؒ، امام رفیع الدین دہلویؒ اور امام عبدالقادر دہلویؒ سے تعلیم حاصل کی تھی۔ وہ اساتذہ کو تعلیم و تربیت دینے میں امام

کی حیثیت رکھتے ہیں۔ انھیں علوم حاصل کرنے کے فنی ملکات پیدا کرنے کے طریقہ کار کا بڑا تجربہ تھا۔ عقلی فنون کے سلسلے میں ہمارے دیوبندی مشائخ کا سلسلہ سندا انھیں تک پہنچتا ہے۔

ان کا انتقال عارضی حکومت میں فتنہ و انتشار پیدا ہونے سے پہلے (اخیر رجب) ۱۲۴۳ھ (فروری 1828ء) میں ہندوستانی سرحد پر واقع (دریائے سندھ کے) کنارے (بستی ”خار“) میں ہو گیا تھا۔ (ان کا مزار بٹ خیلہ مالاکنڈ کے مشہور قبرستان میں واقع ہے۔)

فصل (5) صدر الشہید مولانا شاہ محمد اسماعیل بن عبدالغنی بن امام ولی اللہ دہلویؒ کا تذکرہ  
شیخ محسن یمانیؒ ”البنایع الجنی“ میں لکھتے ہیں:

”امام عبدالعزیز دہلویؒ کے تربیت یافتہ اصحاب میں ان کے بھتیجے حضرت شاہ (محمد) اسماعیل بن عبدالغنی بھی ہیں۔ وہ اپنے زمانے کے لوگوں میں بہت زیادہ ذہین و فطین تھے۔ وہ اللہ کے دین میں سب سے زیادہ قربانی دینے والے اور سنت رسول اللہ کی بہت زیادہ حفاظت کرنے والے تھے۔ اتباع سنت کی طرف دعوت دینے اور اس کے لیے انتہائی غیرت مند اور سخت تھے۔ بدعات کو رد کرتے تھے اور بدعتیوں کی خرافات کا بہترین جواب دیتے تھے۔

ان کی تصنیف کردہ کتابوں میں:

- 1- تصوف میں ”صراطِ مستقیم“۔
  - 2- ”الإيضاح (الحقّ الصّریح فی أحكام المیت و الصّریح)“  
سنت و بدعت کی حقیقت کے بیان میں ہے۔  
یہ دونوں کتابیں بڑی مشہور ہیں۔ لوگ ان کی طرف بڑی رغبت رکھتے ہیں۔
  - 3- ”اصول فقہ“ فقہ میں ایک مختصر رسالہ ہے۔
  - 4- ”تنویر العینین (فی اتباع دفع الیدین)“ اس رسالے میں انھوں نے اپنے اکثر ساتھیوں کی رائے کے خلاف چند منفرد آراء بیان کی ہیں۔ ان میں سے ایک ”رفع یدین“ کی تشریح شوافع کے مذہب کے مطابق کی ہے۔ جیسا کہ یہی رائے احناف میں سے ابن عبدالہادی (207) (شیخ ابوالحسن کبیر سندھی) وغیرہ کی بھی ہے۔
- ان مسائل میں سے ایک مقتدی کا امام کے پیچھے سورت فاتحہ پڑھنے کا جواز ہے۔ ایسی ہی ایک روایت امام محمد بن حسن (شیبانی) سے بھی ہے۔ اکثر متأخرین کا اسی طرف رجحان ہے۔ چنانچہ (شارح عقیدہ طحاویہ) ابن العزّ (208) نے کہا ہے کہ:
- ”یہی قول امام ابو حفص کبیر بخاریؒ کا بھی ہے۔“

5- ایک اور کتاب (ردّ الإشراک و البدعة) توحید کے بیان اور شرک کے رد میں ہے۔ آپ مشہور جہاد (معرکہ بالاکوٹ) میں اس وقت شہید ہو گئے، جب کہ سکھ کافروں نے ان پر حملہ کیا۔ اس وقت ان کے اپنے لوگوں نے انہیں چھوڑ دیا تھا۔ انہوں نے اپنے امام کی بیعت توڑ دی، حتیٰ کہ دشمن کے ساتھ مل کر حملہ آور ہوئے۔“ انتہی (209) میں کہتا ہوں کہ: شیخ محمد اسماعیل (۱۲ ربیع الثانی) ۱۱۹۳ھ / (یکم مئی) 1779ء میں پیدا ہوئے۔ ان کے والد (حضرت شاہ عبدالغنی دہلوی) کی وفات کے بعد ان کے چچا شیخ عبدالقادر دہلوی نے انہیں اپنے ساتھ رکھا اور ان کی کفالت کی۔ انہوں نے تینوں ائمہ (شاہ عبدالعزیز دہلوی، شاہ رفیع الدین دہلوی، شاہ عبدالقادر دہلوی) سے تعلیم حاصل کی۔ شیخ عبدالقادر دہلوی نے اپنی نواسی سے ان کی شادی کی تھی۔ اس کے بطن سے ان کے ایک بیٹے محمد عمر پیدا ہوئے۔ جن کا انتقال ۱۲۶۸ھ (1852ء) میں ہوا۔

ان کی دیگر کتابوں میں ایک اہم کتاب:

6- ”عبقات“ بھی ہے، جو علم حقائق پر بہت عمدہ کتاب ہے۔

یہ کتاب دارالعلوم دیوبند کے درجہ تکمیل میں ”حجّة اللہ البالغہ“ اور ”تکمیل الأذهان“ کی طرح پڑھائی جاتی ہے۔ اللہ کا شکر ہے کہ میں نے یہ کتاب حاصل کی۔ مجھے اس کتاب کو شائع کرنے کی اس وقت توفیق ہوئی، جب میں دیوبند میں ”جمعیت الانصار“ کا ناظم تھا۔

7- (منصب امامت: اس کتاب میں نبوت اور امامت کے بارے میں بڑی عمدہ تحقیق پیش کی ہے۔ آپ سے پہلے کسی نے اس موضوع پر ایسے عمدہ انداز میں گفتگو نہیں کی ہے۔ آزاد)

8- حضرت شاہ اسماعیل کی توحید پر کتاب (تقویۃ الإیمان) میں نے اسلام کے اظہار سے پہلے پڑھی تھی۔ شرک کی خرابیوں کو سمجھنے میں اس کتاب نے مجھے بڑا نفع دیا تھا۔ یہاں تک کہ میرے اسلام لانے میں یہ کتاب بھی ایک بڑا سبب بنی تھی۔ اس لیے امام محمد اسماعیل شہید میرے شیخ اور امام ہیں۔ میں ان سے بہت زیادہ محبت کرتا ہوں۔ جیسا کہ لوگ اپنے مذاہب کے اماموں سے محبت کرتے ہیں۔ میرا سلسلہ سند ہمارے دیوبندی مشائخ کے طریقے سے صدر الشہید تک ایک تسلسل کے ساتھ متصل ہو جاتا ہے۔

ان کی شہادت ۲۷/۲۷ ذی القعدہ ۱۲۴۶ھ (09 مئی 1831ء) کو ہوئی۔ اللہ تعالیٰ ان سے راضی ہو گیا۔

ربّ توفّنی مسلماً و الحقّنی من الصّالحین.

(اے میرے رب! مجھے مسلمان ہونے کی حالت پر موت دینا، اور ان نیک لوگوں کے



## فصل (6) صدر الحمید شیخ محمد اسحاق دہلویؒ ثم مکی کا تذکرہ

شیخ محسن یمانیؒ ”الیانع الجنی“ میں لکھتے ہیں:

”امام عبدالعزیز دہلویؒ کے تربیت یافتہ اصحاب میں ان کے نواسے شیخ الاجل، محدث، ابوسلیمان، (شاہ محمد) اسحاق (دہلوی) ہیں۔ انہوں نے اپنے نانا شاہ عبدالعزیز دہلویؒ سے تعلیم حاصل کی۔ ان کے بعد ان کی مسند پر بیٹھے۔ انہوں نے ان کے چھوڑے ہوئے کام کو عروج پر پہنچایا اور لوگوں کو بہت عمدہ طریقے سے فائدہ پہنچایا۔ انہوں نے اپنے نانا کے علوم و افکار کا فیضان لوگوں میں عام کیا۔ وہ بہترین فضائل کے حامل اور علم و تقویٰ وغیرہ کے حوالے سے بہت مشہور ہیں۔ بعض لوگوں کا ان کے بارے میں یہ کہنا ہے کہ: ”آپ تقویٰ پر پیدا ہوئے تھے۔“ انہوں نے مشکوٰۃ شریف کا ترجمہ (مظاہر حق) کیا۔ جو لوگوں میں بڑا مشہور اور پسند کیا جاتا ہے۔ انہوں نے مکہ مکرمہ ہجرت کر لی تھی۔ اور کئی سال تک وہاں قیام فرما رہے۔ آپ کا انتقال (روزے کی حالت میں پیر کے دن ۲۷ رجب) ۱۲۶۲ھ (جولائی 1846ء) کو ہوا۔ اللہ تعالیٰ ان کی قبر کو ٹھنڈا رکھے۔ اور ان کا ٹھکانہ اچھا کرے۔ انہیں اچھا بدلہ عنایت کرے۔“

انتہی (210)

میں (عبید اللہ سندھی) کہتا ہوں کہ: شیخ (محمد اسحاق دہلویؒ ۱۰/ریزی الحجہ) ۱۱۹۷ھ (نومبر 1783ء) کو پیدا ہوئے۔ ان کا سلسلہ نسب (محمد اسحاق بن محمد افضل بن اسماعیل بن منصور بن احمد عمری) امام عبدالعزیز دہلویؒ کے نسب سے چوتھی پشت میں شیخ منصور بن احمد عمری پر جا کر مل جاتا ہے۔ انہوں نے تینوں ائمہ (شاہ عبدالعزیز دہلویؒ، شاہ رفیع الدین دہلویؒ، شاہ عبدالقادر دہلویؒ) سے تعلیم حاصل کی تھی۔

حدیث کی کتاب ”مشکوٰۃ المصابیح“ کا جواز دو ترجمہ انہوں نے کیا تھا، اسے ان کے شاگرد حضرت شیخ (نواب) قطب الدین دہلویؒ نے اپنی شرح ”مظاہر حق شرح مشکوٰۃ“ کے ساتھ ملا کر ایک جگہ جمع کر دیا ہے۔ اس سے اس کا نفع بہت عام ہو گیا۔

جن لوگوں کی سند امام شاہ عبدالعزیز (دہلوی) تک پہنچتی ہے، ان میں عام طور پر صدر الحمید (شاہ محمد اسحاق دہلوی) کو علومِ دیدیہ اور علمِ حدیث میں امام تسلیم کیا جاتا ہے، لیکن سیاسیات میں ان کی امامت کا آغاز ۱۲۵۷ھ (1841ء) میں مکہ مکرمہ کی جانب ہجرت کرنے کے بعد ہوا۔ سیاست میں ان کی امامت اُس جماعت کے لیے طے شدہ ہے، جو سید احمد (شہید) دہلویؒ کی شہادت تسلیم کرتی ہے۔

جہاں تک ان لوگوں کا معاملہ ہے، جنہوں نے ان (سید احمد شہید) کے ”امام غائب“ ہونے کا عقیدہ

اختیار کیا اور اس سلسلے میں انھوں نے شیخ الاجل مولانا ولایت علی صادق پوری کی موافقت کی، اور پھر ان کی آمد کے انتظار میں بیٹھ گئے۔ انھوں نے سیاسیات میں صدر الحمید (شاہ محمد اسحاق دہلوی) کی اطاعت نہیں کی۔ ان لوگوں نے ایک نئی جماعت کی بنیاد رکھی، جسے ہم ”صادق پوری جماعت“ کہتے ہیں۔ صادق پوری عظیم آباد میں اس محلے کا نام ہے، جس میں شیخ ولایت علی رہتے تھے۔

”حزب دہلوی“ کی امامت صدر الحمید کی وفات (۱۲۶۲ھ / جولائی 1846ء) کے بعد ان کے بھائی شیخ محمد یعقوب دہلوی مکی کو منتقل ہو گئی تھی۔

### فصل (7) شیخ الاجل مولانا محمد یعقوب دہلوی مکی کا تذکرہ

شیخ محمد یعقوب بن محمد افضل بن اسماعیل بن منصور بن احمد عمری، صدر الحمید (شاہ محمد اسحاق دہلوی) کے سگے بھائی ہیں۔ (۲۸ / ذی الحجہ) ۱۲۰۰ھ (22 / اکتوبر 1886ء) کو (دہلی میں) پیدا ہوئے۔ ان دونوں بھائیوں کی پیدائش اور حجاز کی طرف ان کی ہجرت کی پیشین گوئی امام شاہ ولی اللہ دہلوی نے پہلے ہی کر دی تھی۔ شیخ محمد عاشق پھلتی ”القول الجلی“ میں لکھتے ہیں:

”حضرت شاہ ولی اللہ رحمہ اللہ فرماتے تھے کہ:

”لوگوں کو آگاہ رہنا چاہیے کہ میرے یہ فرزند ان — کہ ان کو اللہ تعالیٰ کا لطف و کرم بہت زیادہ عطا ہوا ہے — تمام کے تمام نیک بخت ہیں۔ ”مَلِکِیَّة“ کی ایک خاص نوع ان کے اندر اپنا ظہور کرنا چاہتی ہے۔ لیکن غیبی تدبیر اس بات کا تقاضا کرتی ہے کہ دوسرے دو شخص پیدا ہوں گے۔ جو مکہ اور مدینہ میں کئی سالوں تک علوم دین کے غلبے اور احیاء کے لیے کام کریں گے۔ وہ انھیں مقامات کو اپنا وطن بنا لیں گے۔ وہ اپنی ماں کے سلسلہ نسب سے ہمارے ساتھ نسبی تعلق رکھیں گے۔ اس لیے کہ آدمی زادہ اپنی ماں کے وطن کی طرف طبعی میلان رکھتا ہے۔ اپنی ماں کے وطن کے علاوہ کسی اور سرزمین کی طرف، کسی جماعت کا منتقل ہونا عام طور پر محال ہوتا ہے۔ ہاں! کسی جبر کی وجہ سے ایسا کرنا پڑے تو اور بات ہے۔“ انتہی (211)

امیر (نواب صدیق حسن) قنوجی نے ”القول الجلی“ کی مذکورہ بالا عبارت نقل کر کے لکھا ہے:

”بہ ظاہر اس پیشین گوئی کا مصداق حضرت شاہ عبدالعزیز دہلوی کے ہر دو نواسوں یعنی شاہ محمد اسحاق دہلوی اور شاہ محمد یعقوب دہلوی کے سوا اور کوئی نہیں ہے، کہ انھیں دونوں حضرات نے اپنے وطن دہلی سے ہجرت کی اور مکہ مکرمہ میں قیام کرنا پسند فرمایا۔ وہ کئی سالوں تک عربوں اور غیر عربوں میں علم حدیث کی روایت کو زندہ کرتے اور اس کی نگہداشت کرتے رہے۔“

نتہی (212)

میں کہتا ہوں کہ: ”علوم زندہ کرنے“ کا معنی صرف یہ نہیں کہ فقط حدیث کی روایت کو زندہ رکھا، بلکہ ان کی ایسی دعوت مراد ہے، جس میں نیک کاموں کا حکم دینا، برے کاموں سے روکنا، اللہ کے دین کو غالب کرنے کے لیے جہاد کرنا وغیرہ سب شامل ہے۔ دینی علوم کے زندہ کرنے کے اس جامع کام میں یہ دونوں حضرات اپنی زندگی کے آخر تک پورے طور پر مشغول رہے۔ اللہ تعالیٰ ان سے راضی ہو جائے۔

میں کہتا ہوں کہ: شیخ محمد یعقوب نے اپنے نانا امام شاہ عبدالعزیز دہلویؒ اور ان کے تربیت یافتہ اصحاب میں سے بڑے لوگوں سے تعلیم حاصل کی تھی۔ خاص طور پر اپنے بڑے بھائی شاہ محمد اسحاق دہلویؒ سے بڑا فیض پایا۔ وہ ان کے بعد ان کے خلیفہ اور جانشین ہوئے اور متوسلین اور راہ ہدایت کے طالبوں کو رہنمائی دیتے رہے۔ ”حزب دہلوی“ کی امامت انھیں کو حاصل ہوئی۔

ان کا انتقال (جمعہ کے دن) ۲۸ رذی قعدہ ۱۲۸۲ھ (14 اپریل 1866ء) کو ہوا۔ (213)  
ان سے تعلیم اور فیض حاصل کرنے والوں میں شیخ مظفر حسین کاندھلویؒ، امیر امداد اللہ تھانویؒ، شیخ الاسلام مولانا محمد قاسم دیوبندیؒ، ایسے دیوبندی جماعت کے اہم اساطین ہیں۔ مدرسہ دیوبند کی بنیاد ۱۵ محرم ۱۲۸۳ھ (29 مئی 1866ء) کو رکھی گئی۔ اس کے بعد ”حزب دہلوی“، ”دیوبندی جماعت“ کہلانے لگی۔

### فصل (8) شیخ مخصوص اللہ دہلویؒ کا تذکرہ

شیخ محسن یمائیؒ نے ”الیانع الجنی“ میں لکھا ہے:

”شیخ الاجل شاہ مخصوص اللہ بن شاہ رفیع الدین عمری دہلویؒ اپنے والد شاہ رفیع الدین دہلویؒ کے انتقال کے بعد اپنے تایا شاہ عبدالعزیز دہلویؒ کے دروس میں بڑے مقرب بن کر شریک ہوتے تھے۔ وہ انتہائی صلاح و تقویٰ سے موصوف رہے ہیں۔ قرطاس کے واقعہ یعنی دہلی کی جنگ آزادی (1857ء) سے دو سال پہلے ان کا انتقال ہو گیا تھا۔ شیخ عبدالغنی (مجددی)

دہلویؒ نے ان سے کتاب ”مشکوٰۃ المصابیح“ پڑھی ہے۔“ انتہی (214)

میں کہتا ہوں کہ: ۱۲۵۸ھ (1842ء) میں صدر الحمید (شاہ محمد اسحاق دہلویؒ) کی ہجرت کے بعد امام عبدالعزیز دہلویؒ کے مدرسے میں وہ مدرس رہے۔

ان کا انتقال (۱۳ رذی الحج) ۱۲۷۱ھ (27 اگست 1855ء) کو ہوا۔ (215)

### فصل (9) شیخ علامہ رشید الدین دہلویؒ کا تذکرہ

امام عبدالعزیز (دہلویؒ) کے تربیت یافتہ اصحاب میں علامہ رشید الدین دہلویؒ بھی ہیں۔ وہ بڑے فاضل آدمی تھے۔ بہت سے علوم کے جامع تھے۔ علوم کے اکثر پہلوؤں پر بڑی مہارت رکھتے تھے۔ وہ

انتہائی عبادت گزار تھے۔ اہل سنت و الجماعت کا دفاع کرنا ان کی عادت میں تھا۔  
میں کہتا ہوں کہ: انھوں نے امام عبدالعزیز (دہلوی) سے (علوم قلم بند کرنے کا) طریقہ تحریر اچھی طرح اخذ کیا تھا۔ ان کو اپنے دیگر ساتھیوں کے مقابلے پر اس میں بڑی مہارت حاصل تھی۔ انھوں نے امام عبدالقادر (دہلوی) اور صدر السعید (مولانا) عبدائنی (بڈھانوی) سے بھی تعلیم حاصل کی تھی، لیکن انھوں نے خاص طور پر امام رفیع الدین دہلوی کی صحبت کو اپنے اوپر لازم کر لیا تھا۔

سر سید احمد دہلوی ولی اللہی علی گڑھی اپنی کتاب ”آثار الصنادید“ میں لکھتے ہیں:

”مولوی رشید الدین خان شاگرد رشید جناب مولانا رفیع الدین کے تھے۔ اور ان کی خدمت میں ایسا اخلاص وافر رکھتے تھے کہ حضرت موصوف آپ کی تربیت میں مادام الحیوۃ (اپنی زندگی تک) مصروف تھے۔ اگرچہ کسب کمال ان حضرات کے دونوں بھائی، یعنی مولانا عبدالعزیز اور مولانا عبدالقادر کی خدمت میں بھی کیا تھا، لیکن تکمیل جمیع فنون انھیں کی خدمت میں انصرام (اختتام) کو پہنچائی۔ جب تقاضائے موفور (بڑا تقاضا) حکام کی طرف سے وقوع میں آیا تو عہدہ مدرس مدرسہ شاہ جہان آباد قبول فرمایا۔“ انتہی (216)

میں کہتا ہوں کہ: شیخ رشید الدین کا انتقال ۱۲۴۹ھ (صحیح محرم الحرام ۱۲۴۳ھ / اگست 1827ء) میں ہوا۔ (217) اور ان سے ہمارے مشائخ کے استاذ مولانا مملوک علی نانوتوی نے دینی علوم اور تحصیل فنون حاصل کیے تھے۔ وہ ”دہلی کالج“ میں مدرس مقرر ہوئے۔ مولانا مملوک علی (نانوتوی) کے بعد اسی کالج کی طرز پر مدرسہ دیوبند کی بنیاد رکھی گئی۔

### فصل (10) شیخ علامہ (مفتی) الہی بخش کاندھلوی کا تذکرہ

یہ مفتی الہی بخش بن شیخ الاسلام کاندھلوی ہیں۔ انھوں نے امام عبدالعزیز دہلوی، امام شاہ رفیع الدین دہلوی اور امام عبدالقادر دہلوی سے تعلیم حاصل کی۔ وہ علوم و معارف کے حامل اور سنت کی اتباع کرنے والے فرد تھے۔ انھوں نے کتاب ”مثنوی“ پر بہت زیادہ توجہ دی (اور اس کا تکرار لکھا)۔ ان سے ان کے بھتیجے شیخ مظفر حسین کاندھلوی اور شیخ (سید) محمد قلندر جلال آبادی نے تعلیم حاصل کی۔ ان کا انتقال (اتوار کی شام ۱۵ جمادی الاخریٰ) ۱۲۴۵ھ (13 دسمبر 1829ء) کو کاندھلہ میں ہوا۔

### فصل (11) شیخ علامہ صدر الدین دہلوی کا تذکرہ

شیخ محسن یمانی ”الیانع الجنی“ میں لکھتے ہیں:

”علامہ رشید الدین کے ساتھیوں میں سے مفتی صدر الدین (آزردہ) بھی ہیں۔ انھیں دہلی

میں عدلیہ کی صدارت حاصل تھی۔ فتنے کے زمانے (1857ء کی جنگِ آزادی) تک وہ اس عہدے پر کام کرتے رہے۔ کہا جاتا ہے کہ انھوں نے شاہ عبدالقادر بن شاہ ولی اللہ (دہلوی) سے علم حدیث کی تعلیم حاصل کی تھی۔ انھیں شاہ عبدالعزیز دہلوی کے نواسے شاہ محمد اسحاق صاحب نے اس کی اجازت لکھ کر دی تھی۔ اور اللہ زیادہ جانتا ہے۔“ انتہی (218) میں کہتا ہوں کہ: مفتی صدرالدین (آزودہ) نے تینوں ائمہ (شاہ عبدالعزیز دہلوی، شاہ رفیع الدین دہلوی، شاہ عبدالقادر دہلوی) سے تعلیم حاصل کی تھی۔

ان کا انتقال (۲۴ ربیع الاول) ۱۲۸۵ھ (15 جولائی 1868ء) میں ہوا۔ ان سے دیوبندی جماعت کے اساطین میں سے شیخ ذوالفقار علی دیوبندیؒ — والدِ گرامی حضرت شیخ الہندؒ — نے تعلیم حاصل کی تھی۔

پانچویں نوع؛ امام عبدالعزیز دہلوی کے مظہری اصحاب کا تذکرہ

فصل (1) امام شمس الدین حبیب اللہ محمد مظہر ہم عصر امام ولی اللہ دہلوی کا تذکرہ شیخ محسن یمانی ”الیانع الجنی“ میں امام ربانی شیخ احمد سرہندی کے تذکرے کے بعد لکھتے ہیں: ”ان کے تربیت یافتہ متاخرین اصحاب میں سے اس طریقہ (مجددیہ) کے نگران اور قیم شیخ شمس الدین مظہر المعروف (مرزا) ”جانِ جاناں“ شہید علوی تھے۔ وہ حضرت محمد بن حنفیہ کی اولاد میں سے ہیں۔ وہ بہت زیادہ فضائل و کمالات کے حامل ہیں۔ انھوں نے علم حدیث شیخ حاجی محمد افضل سیالکوٹی سے پڑھا تھا۔ اور مجددیہ طریقہ اس سلسلے کے اکابرین سے حاصل کیا۔ سنت نبویہ کی اتباع اور قوتِ کشفی میں ان کو بڑی مہارت تھی۔

ائمہ صوفیا اور محدثین ان کی فضیلت اور جلالتِ شان کی گواہی دیتے ہیں۔ جیسا کہ ان کے استاذ شیخ (حاجی محمد افضل) سیالکوٹی، ابو عبدالعزیز (شاہ ولی اللہ دہلوی) اور حاجی فاخر الہ آبادی محدث کی بڑی شہرت تھی۔ انھوں نے بڑے عمدہ اشعار کہے ہیں اور بہترین نفع بخش خطوط و مکاتیب لکھے ہیں۔ وہ محدث شیخ محمد حیات سندھی کے اس قول کو درست تسلیم کرتے تھے کہ:

”صحیح حدیث پر عمل کرنا واجب ہے۔ اگرچہ ایسی حدیث اپنے مسلک و مذہب کے خلاف ہی کیوں نہ ہو۔“

ان کا انتقال عاشورا (۱۰ محرم الحرام ۱۱۹۵ھ) کی رات شہادت کی حالت میں ہوا۔ بعض لوگوں نے ان کے سن وفات کی تاریخ، بعض احادیث میں وارد ان الفاظ سے نکالی ہے:



”عاش حمید و مات شہیداً.“ (۱۱۹۵ھ)

(قاضی ثناء اللہ اموی ثم عثمانی کا تذکرہ)

ان کے تربیت یافتہ اصحاب میں سے قاضی ثناء اللہ اموی ثم عثمانی تھے، جو دہلی کے قریب ایک شہر ”پانی پت“ کے علما میں سے ہیں۔ وہ بڑے فقیہ، اصول فقہ کے ماہر، زہد و تقویٰ کے حامل اور مجتہد عالم تھے۔ انہوں نے مذہب حنفی میں مجتہد فی المذہب کی حیثیت سے کچھ تحقیقی مسائل اختیار کیے تھے۔ ان کی تفسیر، فقہ اور زہد و تقویٰ میں بڑی عظیم تصنیفات ہیں۔ ان کے شیخ حضرت مظہر (جانِ جاناں) ان پر بڑا فخر کیا کرتے تھے۔“ انتہی (219)

میں کہتا ہوں کہ: امام حبیب اللہ محمد مظہر (مرزا مظہر جانِ جاناں) اور امام ولی اللہ دہلوی — اللہ تعالیٰ ان دونوں سے راضی ہو جائے — دونوں ایک دوسرے کے قریبی ساتھی تھے۔ یہ حضرات دو بھائیوں کی طرح ایک دوسرے کے ساتھ تعاونِ باہمی اور مدد و نصرت کرتے تھے۔ دہلی شہر ان دونوں حضرات پر ہمیشہ فخر کرتا رہے گا اور اسے اس حوالے سے باقی شہروں پر بالادستی حاصل رہے گی۔

امام محمد مظہر کا انتقال (ہفتے کی رات ۱۰ محرم الحرام) ۱۱۹۵ھ (7 جنوری 1780ء) کو شہادت کی حالت میں ہوا۔ دہلی کے بعض شیعہ امرا کے اکہ کار لوگوں نے دھوکے سے انہیں شہید کر دیا تھا۔

حضرت (مرزا مظہر جانِ جاناں) — اللہ ان سے راضی ہو — کا اپنا شعر ہے ع

بہ لوحِ ثربت من یافتند از غیبِ تحریرے

کہ اس مقتول را جز بے گناہے نیست تقصیرے

(میری قبر کی تختی پر غیب سے یہ تحریر لکھی ہوئی پائیں گے کہ اس مقتول کا

سوائے بے گناہی کے اور کوئی گناہ نہیں ہے۔)

قاضی ثناء اللہ پانی پتی نے امام شاہ ولی اللہ دہلوی سے علوم حاصل کیے۔ امام عبدالعزیز دہلوی ان کو ”بیہتی عصر“ کے لقب سے پکارتے تھے۔ ان کا انتقال ۱۲۱۶ھ (صحیح کیم رجب ۱۲۲۵ھ/2 اگست 1810ء) ہے۔ آزاد (220) میں ہوا۔ میں نے اسلام کے اظہار کے بعد انہیں کی لکھی ہوئی فقہ کی سب سے پہلی کتاب ”ملا بد منہ“ پڑھی تھی۔ اللہ تعالیٰ ان سے راضی ہو جائے۔

فصل (2) شیخ عبداللہ (شاہ غلام علی) دہلوی مظہری کا تذکرہ

شیخ محسن یمانی ”الیانع الجنی“ میں لکھتے ہیں:

”شیخ الاجل، عارف اکمل، شیخ غلام علی — جن کا لقب ”عبداللہ“ تھا — علوی دہلوی

ہیں۔ وہ بڑے صوفی بزرگ حضرت شیخ شمس الدین محمد مظہر (مرزا جانِ جاناں) کے تربیت یافتہ اصحاب میں سے تھے۔ ان کے بارے میں ان کے تربیت یافتہ خلیفہ شیخ خالد کردی اپنے مشہور قصیدے میں درج ذیل اشعار لکھتے ہیں:

کملت مسافة كعبة الآمال  
من نور الآفاق بعد ظلامها  
اعنى غلام على القمر الذى  
حمداً لمن قد من بالإكمال  
و هدى جميع الخلق بعد ضلال  
من لحظه، يحيى الرميم البالى

إلى آخر القصيده. " انتہی (221)

(امیدوں کے کعبے کی مسافت مکمل ہوگئی۔ شکر ہے اس ذات کا، جس نے آفاق کے نور سے انھیں مکمل کرنے کا احسان اس وقت کیا، جب کہ ظلمتیں ہر سو چھائی ہوئی تھیں۔ اور تمام مخلوق کو گمراہی کے بعد ہدایت عطا فرمائی۔ اس سے میری مراد شیخ غلام علی ہیں۔ یہ وہ بزرگ ہیں کہ جن کے فیضِ نظر سے بوسیدہ ہڈیوں میں زندگی کے آثار پیدا ہو جاتے ہیں۔) شیخ (مراد بن عبداللہ) قزالی "ذیل الرّشحات" میں لکھتے ہیں:

"آپ (شاہ غلام علی) کی ولادت ۱۱۵۸ھ (1745ء) (222) میں پنجاب کے ایک قصبے "بٹالہ" میں ہوئی۔ ان کا نسب سیدنا حضرت علی کرم اللہ وجہہ سے جا ملتا ہے۔ ان کے والد شیخ عبداللطیف نے خواب میں حضرت علی کرم اللہ وجہہ کو دیکھا، فرما رہے ہیں کہ: "اپنے بیٹے کا نام میرے نام پر رکھنا۔" جب یہ پیدا ہوئے تو انھوں نے ان کا نام "علی" رکھا۔ جب یہ سن بلوغت کو پہنچے تو انھوں نے ادب کا لحاظ کرتے ہوئے خود اپنا نام "غلام علی" رکھ لیا۔ پھر یہی نام مشہور ہو گیا۔ ان کے ایک چچا تھے۔ انھوں نے خواب میں رسول اللہ صلی اللہ علیہ وسلم کے حکم سے ان کا نام "عبداللہ" رکھ دیا۔

وہ ۱۱۷۰ھ (1756ء) میں حضرت مولانا مظہر شہید کی خدمت میں پہنچے۔ پندرہ سال تک ان کی صحبت اختیار کر کے ان سے مسلسل اخذ فیض کیا۔ وہ حدیث نبوی کے مطابق عمل کیا کرتے تھے۔ حدیث کی سند انھوں نے حضرت شاہ ولی اللہ دہلوی کے صاحبزادگان سے حاصل کی تھی۔ تمام شہروں سے طالبین ہدایت ان کی طرف متوجہ ہوتے تھے۔ مثلاً سید اسماعیل مدنی، شیخ احمد کردی، شیخ خالد رومی اور شیخ محمد جان باجوڑی۔ (223) پھر ان سے فیض حاصل کرنے والے لوگ تمام کرۂ ارض پر مشرق و مغرب، عرب و عجم میں پھیل گئے۔

ان کا انتقال (۲۲ رصفر) ۱۲۴۰ھ (16 اکتوبر 1824ء) میں ہوا۔ " انتہی (224)

میں (عبید اللہ سندھی) کہتا ہوں کہ: شیخ عبداللہ (حضرت شاہ غلام علی) دہلوی، حضرت امام عبدالعزیز دہلوی کے تربیت یافتہ اصحاب میں بڑے لوگوں میں سے ہیں۔

### فصل (3) شیخ ابوسعید دہلوی مظہری کا تذکرہ

شیخ محسن "الیانع الجنی" میں لکھتے ہیں:

"بڑے فقیہ، صوفی، محدث ابوسعید بن صفی القدر بن عزیز القدر بن محمد عیسیٰ بن سیف الدین بن محمد معصوم بن امام ربانی (مجدد الف ثانی) شیخ احمد عمری سرہندی ہیں۔

شیخ ابوسعید (۲ ذوالقعدہ) ۱۱۹۶ھ (9 اکتوبر 1782ء) کو (مصطفیٰ آباد، رام پور) میں پیدا ہوئے۔ انھوں نے معقول و منقول اور اصول و فروع کی کتابیں شیخ مفتی شرف الدین (رام پوری) سے پڑھیں۔ بعض کتابیں شیخ، محدث، متقن، شاہ رفیع الدین بن شاہ ولی اللہ دہلوی سے پڑھیں اور امام مسلم بن حجاج قشیری کی "صحیح مسلم" کی ان سے اجازتِ سند حاصل کی۔ پھر اللہ تعالیٰ نے انھیں شیخ، مسند، شاہ عبدالعزیز بن شاہ ولی اللہ دہلوی سے عام اجازت سے نواز کر عزت دی۔

ان کا انتقال (یکم شوال) ۱۲۵۰ھ (31 جنوری 1835ء کو ٹونک) میں ہوا۔ (ان کے صاحبزادے اور خلیفہ حضرت شاہ عبدالغنی مجددی ان کے تابوت کو لے کر چالیس روز کا سفر طے کر کے دہلی آئے۔ انھیں ان کے شیخ حضرت شاہ غلام علی دہلوی کے پہلو میں دفن کیا۔ انھوں نے طریقہ نقشبندیہ مجددیہ — جسے ان کے آبا و اجداد نے مرتب اور مہذب بنایا تھا — شیخ عبداللہ (شاہ غلام علی) دہلوی سے حاصل کیا اور ان کے روشن انوار سے وافر حصہ پایا۔ ان کے سینہ دروں کے اسرار کو اپنے سینے میں محفوظ کیا۔ یہاں تک کہ شیخ (غلام) علی نے اپنے بعد مسترشدین کے لیے اپنا خلیفہ بنا دیا۔" انتہی (225)

### فصل (4) شیخ خالد کردی نقشبندی کا تذکرہ

شیخ مراد (بن عبداللہ) قزائی نے "ذیل الرّشحات" میں لکھا ہے:

"شیخ خالد بن احمد بن حسین شہ زوری، ان کا سلسلہ نسب والد کی طرف سے سیدنا حضرت عثمان بن عفان سے جا ملتا ہے۔ ان کی والدہ کا سلسلہ نسب ساداتِ علویہ سے ملتا ہے۔ وہ تقریباً ۱۱۹۰ھ (1776ء) میں "شہزور" کے قریب ایک قصبے "قرہ واغ" میں پیدا ہوئے۔

انھوں نے شیخ محمد کریمی اور شیخ مصطفیٰ کردی سے تعلیم حاصل کی۔ پھر دہلی کا سفر اختیار کیا

اور شیخ عبداللہ دہلوی (شاہ غلام علیؒ) سے نقشبندیہ مجددیہ طریقہ حاصل کیا۔ پھر آخر میں حضرت شاہ عبدالعزیز بن شاہ ولی اللہ دہلویؒ — جو اپنے زمانے میں علما کے بادشاہ تھے — کی صحبت اختیار کی۔ یہ انھوں نے اپنے شیخ (حضرت شاہ غلام علیؒ) کے اشارے سے کیا۔ حضرت شاہ صاحبؒ نے ان کو اپنی تمام مرویات روایت کرنے کی اجازت دی۔

ان کا انتقال ۱۲۴۲ھ (1826ء) میں ہوا۔ ”انتہی مخلصاً (226)

میں (عبید اللہ سندھی) کہتا ہوں کہ: شیخ خالد کردیؒ سے شہاب محمود آلوسیؒ (مصنف تفسیر روح البیان)، ابوالعلا (سید) محمد امین (بن عمر المعروف) ابن عابدین (شامی) دمشقیؒ (مصنف فتاویٰ شامی) اور احمد بن سلیمان اروادی طرابلسیؒ وغیرہ نے تعلیم واخذ فیض حاصل کیا ہے۔

### فصل (5) شیخ احمد سعید بن ابی سعید دہلویؒ کا تذکرہ

شیخ مراد (بن عبداللہ) قزانیؒ ”ذیل الرّشحات“ میں لکھتے ہیں:

”شیخ احمد سعید دہلویؒ کی ولادت (یکم ربیع الاول) ۱۲۱۷ھ (31 جولائی 1802ء کو مصطفیٰ آباد، رام پور) میں ہوئی۔ انھوں نے طریقت کا فیض شیخ عبداللہ دہلوی (حضرت شاہ غلام علیؒ) اور اپنے والد شیخ ابوسعید دہلویؒ سے حاصل کیا۔ دیگر کتابیں شیخ فضل امام خیر آبادیؒ (227) اور مفتی شرف الدین (رام پوریؒ) سے پڑھیں۔ علم حدیث شیخ عبدالعزیز دہلویؒ کے شاگردوں مثلاً مولانا رشید الدین خاںؒ وغیرہ....

میں (عبید اللہ سندھی) کہتا ہوں کہ: ”وغیرہ“ سے مراد مولانا شاہ محمد اسحاق دہلویؒ

بھی ہیں۔ اس کی صراحت ہمارے شیخ حضرت مولانا رشید احمد گنگوہیؒ (228) اور شیخ

ابوالشرف بن محمد معصوم بن عبدالرشید بن (شیخ احمد سعید دہلویؒ) (229) نے کی ہے۔

.... امام رفیع الدین دہلویؒ، امام عبدالقادر دہلویؒ صاحبزادگان شیخ ولی اللہ محدث دہلویؒ سے

حاصل کیا۔ شاہ احمد سعید دہلویؒ اکثر اوقات ان حضرات کی خدمت میں زیارت کے لیے حاضر

ہوتے تھے، یا کسی دقیق مسئلے کی تحقیق، یا عربی اشعار کے معانی و مفہیم سمجھنے کے لیے آیا کرتے

تھے۔ یہ حضرات ان کا بہت زیادہ اکرام کیا کرتے تھے۔ حدیث کی سند انھوں نے شاہ عبدالعزیز

دہلویؒ سے بھی حاصل کی۔ بعض کتابیں انھوں نے اپنے والد کے ماموں شیخ سراج احمدؒ سے بھی

پڑھیں۔ انھوں نے ان سے ”حدیث مسلسل بالأولیہ“ کی سند امام ربانی (مجدد الف ثانی)

تک حاصل کی۔ اور پھر ۱۲۷۳ھ (صحیح محرم ۱۲۷۳ھ / اگست ستمبر 1857ء ہے) میں واقعہ دہلی

(جنگ آزادی 1857ء) کے موقع پر حریم شریفین کا سفر کیا۔ (230) اور وہاں (مدینہ منورہ

میں ۲ ربیع الاول (۱۲۷۷ھ) (18 ستمبر 1860ء) میں انتقال کر گئے۔ "انتہی ملخصاً (231) شیخ ارشاد حسین رام پوری لکھتے ہیں:

"شیخ احمد سعید دہلوی حدیث کی کتابوں کی روایت چند طریقوں (سلسلہ ہائے سند) سے کرتے تھے:

1- ان میں سے ایک یہ کہ انہوں نے شیخ الاجل، شیخ شاہ عبدالعزیز دہلوی سے روایت کیا ہے۔ اور وہ اپنے والد علامہ، کمال کی بادشاہت کے قطب، فضل اور بزرگی کے دائرے کے مرکز، شیخ (شاہ) ولی اللہ دہلوی سے روایت کرتے ہیں۔

2- ان میں سے ایک یہ کہ وہ شیخ سراج احمد سے روایت کرتے ہیں۔ اور وہ اپنے والد شیخ محمد مرشد سے، وہ اپنے والد شیخ محمد ارشد سے، وہ اپنے والد شیخ محمد فرخ سے، وہ اپنے والد شیخ محمد سعید (مجددی) سے اور وہ اپنے والد امام ربانی مجدد الف ثانی سے روایت کرتے ہیں۔

3- ان میں سے ایک یہ کہ وہ اپنے والد شیخ ابوسعید (مجددی) سے روایت کرتے تھے۔ وہ اپنے والد شیخ صفی القدر سے، وہ اپنے والد شیخ عزیز القدر سے، وہ اپنے والد شیخ محمد عیسیٰ سے، وہ اپنے والد شیخ سیف الدین سے، وہ اپنے والد شیخ (خواجه) محمد معصوم سے، وہ اپنے والد شیخ امام ربانی (مجدد الف ثانی) سے روایت کرتے ہیں۔" انتہی۔

شیخ ارشاد حسین کا قول مکمل ہوا، جو انہوں نے شیخ نور الحسن بن امیر (نواب صدیق حسن) قنوجی کے نام اجازت سند لکھتے ہوئے بیان کیا ہے۔ (232)

چھٹی نوع؛ ولی اللہی سلسلے کے دیوبندی رہنماؤں کا تذکرہ

فصل (1) استاذ الاساتذہ شیخ علامہ مولانا مملوک علی (نانوتوی) دہلوی کا تذکرہ

سلطان شاہ جہاں نے شیخ محمد ہاشم (نانوتوی) کو "نانوتہ" کے علاقے میں قطعہ زمین دیا تھا، جن کا سلسلہ نسب حضرت قاسم بن محمد بن ابوبکر صدیق سے مل جاتا ہے۔ انہوں نے اس علاقے کو اپنا وطن بنا لیا۔ ان کی اولاد میں علمائے نانوتہ کی ایک جماعت پیدا ہوئی۔ یہ لوگ صدر الحمید مولانا شاہ محمد اسحاق دہلوی کے حجاز ہجرت کر جانے کے بعد "دہلوی جماعت" کے عمدہ ترین افراد میں سے ہوئے ہیں۔

ان سب سے اہم ترین فرد، شیخ علامہ، اپنے زمانے کے استاذ الاساتذہ مولانا مملوک علی بن احمد علی بن غلام شرف بن عبداللہ بن محمد فتح بن محمد مفتی بن عبدالسمیع بن شیخ محمد ہاشم نانوتوی دہلوی ہیں۔ انہوں نے علامہ رشید الدین دہلوی (شاگرد رشید حضرت شاہ عبدالعزیز دہلوی) سے تعلیم حاصل کی۔ عربی ادب، فقہ اور



دیگر علوم و فنون میں اپنے زمانے کے علما پر سبقت لے گئے۔ وہ اپنے استاذ شیخ رشید الدین دہلوی کے بعد دہلی کالج میں مدرس مقرر ہو گئے۔

ان سے تعلیم حاصل کرنے والوں میں شیخ محمد مظہر نانوتوی (صدر مدرس مدرسہ مظاہر العلوم سہارن پور)، شیخ عبدالرحمن پانی پتی، شیخ احمد علی (محدث) سہارن پوری، شیخ الاسلام مولانا محمد قاسم نانوتوی، شیخ الاسلام مولانا رشید احمد گنگوہی، شیخ علامہ مولانا محمد یعقوب نانوتوی اور ایک بڑی جماعت ہے۔

ان سے تعلیم حاصل کرنے والوں میں (سر) سید احمد (خان) دہلوی بانی مسلم یونیورسٹی علی گڑھ، قرآن حکیم کے مترجم شیخ (ڈپٹی) نذیر احمد دہلوی اور استاذ منشی ذکاء اللہ دہلوی (مصنف: "تاریخ ہندوستان") جیسے نابغہ ہائے عصر بھی ہیں۔

ان کا انتقال (۱۱/۱۱/۱۲۶۷ھ) (7 اکتوبر 1851ء) کو ہوا۔ (محلہ مہندیوں، دہلی میں) امام ولی اللہ دہلوی کے مقبرے میں دفن ہوئے۔

"آثار الصنادید" میں (سر سید) لکھتے ہیں:

"جناب مولوی مملوک العلی سلمہ اللہ تعالیٰ شاگرد رشید مولوی رشید الدین خان علم معقول و منقول میں استعداد کامل (رکھتے تھے) اور (ان کو) کتبِ درسیہ کا ایسا استحضار ہے کہ اگر فرض کرو کہ ان کتابوں سے گنجینہ علم خالی ہو جائے تو ان کی لوحِ حافظے سے پھر نقل ان کی ممکن ہے۔ چودہ پندرہ سال سے مدرسہ شاہ جہان آبادی میں عہدہ مدرس رہتے تھے، لیکن اب کئی سال سے سرکردہ مدرسین میں سے ہیں۔" انتہی (233)

میں (عبید اللہ سندھی) کہتا ہوں کہ: ان کے بیٹے مولانا شیخ محمد یعقوب (نانوتوی) دارالعلوم دیوبند میں صدر مدرس رہے۔ ہمارے استاذ شیخ الہند (مولانا محمود حسن) نے ان سے تعلیم حاصل کی۔

## فصل (2) شیخ مظفر حسین کاندھلوی کا تذکرہ

ان کا نام اور سلسلہ نسب یہ ہے: "شیخ مظفر حسین بن محمود بن شیخ الاسلام کاندھلوی"۔ وہ انتہائی ورع و تقویٰ والے، نیک کاموں کا حکم دینے اور منکرات سے روکنے والے فرد تھے۔ انھوں نے اپنے چچا مفتی الہی بخش کاندھلوی سے تعلیم حاصل کی۔ انھوں نے صدر الحمید شیخ محمد اسحاق دہلوی سے تعلیم حاصل کی۔ نیز مولانا محمد یعقوب دہلوی سے بھی اخذ فیض کیا۔ ہندوستان میں یہ ان کے نائب اور قائم مقام تھے۔ انھوں نے ہی شیخ الاسلام مولانا محمد قاسم دیوبندی کو منبر و عظم پر بٹھایا تھا۔

ان کا انتقال (مدینہ منورہ میں) جمعرات کی رات ۱۰/۱۰/۱۲۸۳ھ (26 مئی 1866ء) کو ہوا۔ اور (جنت) البقیع میں دفن ہوئے۔

### فصل (3) شیخ علامہ مولانا محمد مظہر نانوتویؒ کا تذکرہ

شیخ محمد مظہر بن لطف علی بن محمد حسن بن غلام شرفؒ، شیخ محمد ہاشم نانوتویؒ کی اولاد میں سے ہیں۔ ۱۲۲۲ھ (1807ء) میں پیدا ہوئے۔ انھوں نے مولانا مملوک علی (نانوتویؒ)، شیخ (مفتی) صدرالدین (آزردہ) دہلویؒ اور شیخ علامہ رشیدالدینؒ سے تعلیم حاصل کی۔ نیز انھیں صدرالحمید مولانا محمد اسحاق دہلویؒ سے بھی اجازت حاصل ہے۔ وہ فقہ، حدیث، سلوک اور دیگر علوم و فنون کے ائمہ اور علما میں سے بڑے عابد، زاہد اور اونچے درجے کے نیک لوگوں میں سے تھے۔ ان کے بارے میں کہا جاتا ہے کہ:

”یہ نسب کے اعتبار سے صدیقی ہیں اور اخلاق و کردار کے حوالے سے فاروقی ہیں۔

(رعب ایسا تھا کہ) آپ کے سامنے بہت کم لوگوں کو بات کرنے کی جرأت ہوتی تھی۔“

وہ مدرسہ (مظاہر العلوم) سہارن پور میں (صدر) مدرس تھے۔ ان سے اہل علم کی ایک جماعت نے علم حاصل کیا۔ ان میں ہمارے استاذ حضرت شیخ الہند (مولانا محمود حسنؒ) بھی ہیں۔

ان کا انتقال (اتوار کے دن ۲۳ ذوالحجہ) ۱۳۰۲ھ (4 اکتوبر 1885ء) کو ہوا۔

### فصل (4) دیوبندی جماعت کے امیر حضرت حاجی امداد اللہ تھانویؒ کی تذکرہ

عارف باللہ، شریعت و طریقت کے جامع، اللہ کے دین کو غالب کرنے کے حوالے سے مجتہد، شیخ امام امداد اللہ فاروقی (پیر کے دن ۲۲ صفر)، ۱۲۳۳ھ (2 جنوری 1818ء) کو ”نانوتیہ“ میں پیدا ہوئے۔ انھوں نے حضرت مفتی الہی بخش کاندھلویؒ کے شاگرد شیخ محمد قلندر (جلال آبادیؒ) اور امیر الشہید (سید احمد بریلویؒ) کی شہادت کے بعد جماعت مجاہدین کے امیر، شیخ نصیرالدین دہلویؒ سے تعلیم حاصل کی۔

امیر الشہید کے خلیفہ حضرت شیخ نور محمد جھنجھانویؒ سے اخذ فیض کیا۔ شیخ نور محمد (جھنجھانویؒ) کا انتقال (۳ رمضان) ۱۲۵۹ھ (28 ستمبر 1843ء) کو ہوا۔

۱۲۶۱ھ (1845ء) میں امیر امداد اللہ (مہاجر کی) حرین شریفین تشریف لے گئے۔ انھوں نے وہاں شیخ (شاہ) محمد اسحاق دہلویؒ کی صحبت اختیار کی اور ان سے دعوت کا طریقہ حاصل کیا۔

شیخ عبدالغنی بن عبدالواحد بڈھانویؒ اپنے والد سے روایت کرتے ہیں ہوئے بیان کرتے ہیں:

”آج میں نے اثنائے تذکرہ میں حضرت حاجی امداد اللہ کی خدمت میں گزارش کی کہ بندہ

سلسلہ خدام حضرت شاہ محمد اسحاق صاحب محدث دہلوی میں داخل ہے۔ حضرت اقدس نے

ارشاد فرمایا: ”سبحان اللہ! وہ تو ہمارے بھی سردار ہیں۔“

شیخ عبدالغنی نے آخر تک بیان کیا ہے۔۔۔۔۔“ (234)

وہ ۱۲۶۲ھ (1846ء) میں (حرین شریفین سے) ہندوستان واپس لوٹے۔ ان کا نام پہلے ”امداد حسین“ تھا۔ حضرت شاہ محمد اسحاق دہلوی نے ان کا نام تبدیل کر کے ”امداد اللہ“ رکھ دیا۔

گرد و پیش کے شہروں سے لوگ ان کے پاس آنے لگے۔ اہل علم میں بڑے بڑے اکابر، جیسے مولانا محمد قاسم (نانوتوی)، مولانا رشید احمد (گنگوہی) اور شیخ فیض الحسن سہارن پوری ان کے گرد جمع ہونے لگے۔ اس طرح ہندوستان کے علما کی ایک بڑی جماعت ان سے وابستہ ہو گئی۔

جنگ آزادی 1857ء میں وہ جہاد شاملی کے امیر تھے۔ 1857ء کے بعد انھوں نے مستقل طور پر ہندوستان سے ہجرت کی۔ ۱۲۷۶ھ (1860ء) میں حرین شریفین پہنچے اور مکہ مکرمہ میں قیام فرمایا۔ وہ دیوبندی جماعت کے امیر رہے۔

ان کا انتقال (بدھ کے روز ۱۲ جمادی الاخریٰ) ۱۳۱۷ھ (19 اکتوبر 1899ء) کو ہوا۔

### فصل (5) شیخ عبدالغنی (مجددی) بن ابوسعید دہلوی مدنی کا تذکرہ

شیخ محسن یمانی ”الیانع الجنی“ میں لکھتے ہیں:

”عابد و زاہد اور رہنما شیخ عبدالغنی بن ابوسعید (دہلوی) ماہ شعبان ۱۲۳۵ھ (مئی / جون 1820ء) کو دارالسلطنت دہلی میں پیدا ہوئے۔ محدثین، فقہا اور صوفیا میں سے اہل صلاح و تقویٰ حضرات کی گود میں انھوں نے پرورش پائی۔ اللہ تعالیٰ نے ان پر جو انعامات کیے تھے، ان میں سب سے بڑا یہ ہے کہ اللہ تعالیٰ نے ان کو بدعات کی رسومات اور نئی گھڑی جانے والی باتوں میں مشغول ہونے سے باز رکھا۔ ان کو دین کے نفع بخش علوم کے حامل صلاح و تقویٰ رکھنے والے نیک لوگوں کی اتباع کرنے کی توفیق عطا فرمائی۔ انھوں نے کتاب اللہ حفظ کیا اور اس کی رسی کو مضبوطی سے پکڑ لیا۔ نبی الامین کی سنت کے پڑھنے پڑھانے کو اپنے اوپر لازم کر لیا اور امام ابوحنیفہ کے مذہب نعمان پر فقہ کے پڑھنے پڑھانے کی طرف توجہ دی۔

انھوں نے علوم کے حصول اور ان سے نفع اٹھانے کے لیے ہندوستان اور حجاز کے علما میں سے اپنے زمانے کے اکابرین کے سامنے زانوئے تلمذتہ کیا۔ انھوں نے اپنے والد شیخ ابوسعید (مجددی) دہلوی سے امام ابو عبد اللہ محمد بن حسن شیبانی کی کتاب ”المؤطا“ پڑھی۔ شیخ شاہ مخصوص اللہ بن شاہ رفیع الدین دہلوی سے کتاب ”مشکوٰۃ المصابیح“ پڑھی۔ شیخ الاجل، محدث، ابوسلیمان حضرت شاہ محمد اسحاق دہلوی — جو شاہ عبدالعزیز دہلوی کی صاحبزادی کے بیٹے ہیں — سے اخذ فیض کیا۔ اسی طرح انھوں نے شیخ الاجل محمد عابد انصاری سندھی مدنی سے کتابیں پڑھیں اور شیخ ابوزاہد اسماعیل بن ادیس رومی سے تعلیم حاصل کی۔“ انتہی (235)

میں (عبید اللہ سندھی) کہتا ہوں کہ (شیخ اسماعیل کا سلسلہ سند یہ ہے:)  
 شیخ اسماعیل روایت کرتے ہیں شیخ منصور منصورؒ سے، وہ روایت کرتے ہیں شیخ سلیمان منصورؒ سے،  
 وہ روایت کرتے ہیں شیخ عبدالحی ثرنبلالیؒ سے اور وہ شیخ حسن ثرنبلالیؒ سے روایت کرتے ہیں۔  
 اسی طرح شیخ اسماعیل روایت کرتے ہیں شیخ محمد طاہر سنبلیؒ، (شیخ) عبدالمالک قلعیؒ، (شیخ) صالح فلانیؒ،  
 شیخ محمد کر بزیؒ، (شیخ) عبد اللہ شرقاویؒ، (شیخ) ابراہیم نابلسیؒ، (شیخ) یوسف عمریؒ، (شیخ) مصطفیٰ کورانیؒ اور  
 (شیخ) عثمان استنبولیؒ سے بھی روایت کرتے ہیں۔  
 شیخ محسن میمانیؒ لکھتے ہیں کہ:

”جب ان کو بڑے مشائخ سے اجازت حاصل ہوئی تو وہ اپنے شہر (دہلی) میں حدیث کے  
 درس و تدریس اور آثار صحابہؓ کی روایت کرنے میں مشغول ہو گئے۔ ان سے اس شہر کے بہت  
 سے لوگوں نے فائدہ اٹھایا۔ باہر سے آنے والے لوگ بھی ان سے خوب فیض یاب ہوئے۔  
 انھوں نے اسی دوران ”سنن ابن ماجہ“ کی شرح اور اس کا ذیل (”انجیح الحاجہ“ کے  
 نام سے) تصنیف فرمائی۔ پھر جب ہندوستان میں 1857ء کا ہولناک واقعہ ہوا، دہلی پر  
 سامراج کا تسلط ہو گیا اور وہاں کے لوگوں پر انگریزوں نے حکمرانی قائم کر لی تو انھوں نے اپنی  
 جماعت کے ساتھ سرزمین حجاز کی جانب ہجرت کی اور مدینہ منورہ میں قیام فرمایا۔ یہاں آ کر بھی  
 وہ اپنے سلسلہ روایت کو برقرار رکھتے ہوئے حدیث کی تعلیم میں مشغول رہے۔“

انتہی ملخصاً (236)

میں (عبید اللہ سندھی) کہتا ہوں کہ: ان سے ہمارے دیوبندی مشائخ؛ شیخ الاسلام مولانا محمد قاسم  
 نانوتویؒ، شیخ الاسلام مولانا رشید احمد گنگوہیؒ اور ہمارے استاذ شیخ الہند (مولانا محمود حسنؒ) نے تعلیم حاصل کی  
 ہے۔ انھوں نے ہی مولانا رفیع الدین دیوبندیؒ کو دارالعلوم دیوبند کا مدیر امور عامہ مقرر کیا تھا۔  
 ان کا انتقال (بروز منگل ۶ محرم) ۱۲۹۶ھ (21 دسمبر 1879ء) کو ہوا۔ میں نے اپنے استاذ شیخ  
 الاسلام رشید احمد گنگوہیؒ کو دیکھا ہے کہ وہ درس حدیث وغیرہ میں انھیں کی اتباع کرتے تھے۔

### فصل (6) شیخ احمد علی (محدث) سہارن پوریؒ کا تذکرہ

وہ مولانا احمد علی بن لطف اللہ انصاریؒ ہیں۔ انھوں نے مولانا مملوک علی (نانوتویؒ) اور شیخ وجیہ الدین  
 سہارن پوریؒ سے تعلیم حاصل کی۔ انھوں نے صدر الحمید مولانا محمد اسحاق (دہلویؒ) سے بھی تعلیم حاصل کی  
 تھی۔ تعلیم سے فراغت کے بعد ایک طویل عرصے تک وہ درس و تدریس میں مشغول رہے۔ پھر انھوں نے  
 دہلی میں ”مطبع احمدیہ“ قائم کیا۔ اس سے قرآن عظیم اور کتب حدیث پوری تصحیح کے ساتھ شائع کیں۔ وہ

حالاتِ زمانہ کے تغیر کے باوجود احادیثِ نبویہ کے حافظ تھے۔

انہوں نے ”صحیح بخاری“ پر حاشیہ اور تعلیقات بھی لکھیں۔ اس کام میں ان کے شریکِ کار شیخ الاسلام مولانا محمد قاسم (نانوتوی) دیوبندی بھی تھے۔ (کہ آخری چھ پارے کی شرح و تعلیق حضرت نانوتوی نے لکھی ہے۔) انہوں نے اکثر کتبِ حدیث پر حواشی لکھے ہیں۔ اس طرح ان کی وجہ سے ہندوستان کے اطراف میں علمِ حدیث بہت مشہور ہو گیا۔ ان سے تعلیم حاصل کرنے والوں میں شیخ الاسلام مولانا محمد قاسم نانوتوی اور ہمارے استاذ حضرت شیخ الہند (مولانا محمود حسن) بھی ہیں۔

ان کا انتقال (۶ جمادی الاولیٰ) ۱۲۹۷ھ (۱۷ مئی ۱۸۸۰ء) کو ہوا۔

### فصل (۷) شیخ (قاری) عبدالرحمن پانی پتی کا تذکرہ

شیخ قاری عبدالرحمن بن محمد انصاری پانی پتی، تقریباً ۱۲۲۷ھ (۱۸۱۲ء) میں پیدا ہوئے۔ انہوں نے اپنے والد گرامی سے اور انہوں نے شیخ علامہ رشید الدین سے تعلیم حاصل کی۔ نیز شیخ مملوک علی (نانوتوی)، شیخ محمد قلندر جلال آبادی، شیخ حسن علی لکھنوی اور صدر الحمید مولانا محمد اسحاق دہلوی سے بھی تعلیم حاصل کی۔ ان سے تعلیم حاصل کرنے والوں کی اہل علم کی ایک بڑی جماعت ہے۔ ان میں ہمارے استاذ حضرت شیخ الہند (مولانا محمود حسن) بھی شامل ہیں۔

ان کا انتقال (۵ ربیع الثانی) ۱۳۱۳ھ (۲۵ ستمبر ۱۸۹۷ء) کو ہوا۔

### فصل (۸) شیخ الاسلام مولانا محمد قاسم (نانوتوی) کا تذکرہ

ان کا سلسلہ نسب یہ ہے:

”شیخ ابوالہاشم بن اسد علی بن غلام شاہ بن محمد بن علاؤ الدین بن محمد فتح بن مفتی محمد بن

عبدالمسیح بن شیخ محمد ہاشم نانوتوی۔“

ان کی پیدائش ۱۲۴۸ھ (۱۸۳۲ء) میں ہوئی۔ انہوں نے اپنے چچا مولانا مملوک علی (نانوتوی)، شیخ عبدالغنی مجددی دہلوی، شیخ احمد علی محدث سہارن پوری اور امیر امداد اللہ تھانوی (مہاجر کئی) اور اہل علم کی ایک جماعت سے تعلیم حاصل کی۔

انہوں نے ۱۲۸۳ھ (۱۸۶۶ء) میں دارالعلوم دیوبند کی بنیاد رکھی۔ وہ چودھویں صدی کے مجددین میں سے تھے۔ ان کو اللہ نے یہ توفیق دی کہ ولی اللہی علوم کو جدید ہندوستانی زبان (اردو) کا لباس پہنائیں۔ ان سے تعلیم حاصل کرنے والوں کی ایک بڑی جماعت رہی ہے، جس میں ہمارے استاذ حضرت شیخ الہند بھی ہیں۔



ان کا انتقال (جمعرات کے دن ۴ جمادی الاولیٰ) ۱۲۹۷ھ (15 اپریل 1880ء) کو ہوا۔ وہ صدر الشہید مولانا محمد اسماعیل کے بہت زیادہ مشابہ تھے۔ اللہ تعالیٰ ان تمام سے راضی ہو جائے۔

### فصل (9) ہمارے استاذ حضرت شیخ الاسلام (مولانا) رشید احمد گنگوہیؒ کا تذکرہ

آپ ابو مسعود، ابو محمود، رشید احمد بن ہدایت احمد انصاری گنگوہیؒ ہیں۔ ان کی پیدائش (۶ ذوالقعدہ) ۱۲۲۴ھ (10 مئی 1829ء) میں ہوئی۔ انھوں نے مولانا مملوک علی (نانوتویؒ)، شیخ عبدالغنی مجددیؒ، شیخ احمد سعید (مجددیؒ) اور امیر امداد اللہ تھانویؒ اور علما کی ایک جماعت سے تعلیم حاصل کی۔

میں نے حضرت شیخ الاسلام (گنگوہیؒ) سے ”سنن ابو داؤد“ کا ایک بڑا حصہ انتہائی فقہی تحقیق کے ساتھ پڑھا ہے۔ اس طرح تحقیقی نقطہ نگاہ سے پڑھنے سے مجھے بڑا نفع ہوا۔ میں نے ان سے بہت زیادہ نفع اٹھایا۔ میرے دل پر یہ انھیں کی صحبت کا اثر ہے کہ اس نے مجھے ہر طرح کے مشکل حالات میں اپنے نظریات کو تبدیل کرنے سے روک رکھا۔ نیز ولی اللہی طریقہ روشن ہو کر میرے سامنے آ گیا۔ اس طرح میں نے فقہ کے اہم مقامات، سلوک و طریقت کے بنیادی قاعدے، عربی زبان اور کتاب و سنت کی اصولی اور معنوی مباحث کو صحیح طور پر سمجھ لیا۔ میں نے اپنی ان آنکھوں سے خود دیکھا ہے کہ وہ بلاشبہ مذہب امام ابوحنیفہؒ کے مجتہد اور ماہر امام تھے۔ بلاشبہ ہمارے شیخ (گنگوہیؒ) اپنے شیخ حضرت شاہ عبدالغنی مجددی دہلویؒ کے طریقے پر استقامت کا پہاڑ تھے۔ وہ ولی اللہی تھے اور صدر الحمید حضرت شاہ محمد اسحاق دہلویؒ کے بہت زیادہ مشابہ تھے۔

میں نے سنت و بدعت کے صحیح معنی آپ کی کتاب ”براہین قاطعہ“ سے معلوم کیے، جو انھوں نے صدر الشہید (حضرت شاہ اسماعیل شہیدؒ) کی کتاب ”الإيضاح (الحق الصریح فی أحكام المیت و الصریح)“ کے دفاع میں لکھی تھی۔ (237) اسی طرح میں نے توحید و شرک کا معنی و مفہوم بھی صدر الشہید کی دوسری کتاب ”تقویۃ الایمان“ سے سمجھا تھا۔

بعض مشائخ نے ان کے درس سے سنی ہوئی حدیث کی پانچ کتابوں (بخاری، مسلم، ترمذی، ابوداؤد اور نسائی) کی شرح پر مشتمل تحقیقات قلم بند کی ہیں۔ انھیں میں سے ایک شیخ عبدالکریم بانیؒ سے میں نے جامع ترمذی، سنن ابوداؤد اور نسائی کی لکھی ہوئی تحقیقات پڑھی ہیں۔ میں نے انھیں حفظ کیا ہے۔ اگرچہ مجھے حضرت شیخ الاسلام گنگوہیؒ سے براہ راست تمام کتب حدیث کی اجازت عامہ حاصل نہیں ہے، لیکن ان سے پڑھنے والوں سے میں نے اس کی اجازت لی ہے۔ انھوں نے مجھے ان کی روایات کی اجازت دی ہے۔

شیخ الاسلام (گنگوہیؒ)، امیر امداد اللہ تھانوی (مہاجرکی) کے بعد دیوبندی جماعت کے امیر تھے۔ امام

محمد قاسم دیوبندی کے بعد وہ اس جماعت کے امام ہو گئے۔ ان سے علوم دین حاصل کرنے والے تقریباً تین سو سے زائد مشائخ ہیں۔

ان کا انتقال (جمعہ کے دن ۸ جمادی الاخریٰ) ۱۳۲۳ھ (11 اگست 1905ء) کو ہوا۔ اسی تاریخ کو شیخ محمد عبدہ مصریؒ کا بھی انتقال ہوا۔

میرا کہنا یہ ہے کہ: ہمارے استاذ (حضرت شیخ الہندؒ) کے شیخ حضرت مولانا محمد قاسم (نانوتویؒ)، سید الطائفہ حضرت شیخ امداد اللہ تھانویؒ کی زبان تھے۔ ان کی وفات کے بعد ان کی جگہ ہمارے شیخ، حضرت مولانا رشید احمد گنگوہیؒ ان کی زبان بن گئے، لیکن بعض لوگ (دارالعلوم دیوبند کے حوالے سے) بعض واقعات میں الجھاؤ پیدا کر کے انھیں مسخ کر دیتے ہیں۔ اس لیے واقعات کی درست وضاحت کے لیے ہم اپنے استاذ حضرت شیخ الہندؒ کے درج ذیل اشعار (238) یہاں لکھتے ہیں:

رحمتِ حق ہوئی حامی تو یکا یک اٹھے  
چند مردانِ خدا باندھ کے صف ، ٹھونک کے خم  
سلسلہ ڈالا فقیرانہ بنامِ ایزد  
کورہ میں کہ جہاں بیٹھے ہیں اربابِ ہنم  
اتنے میں دیکھتے ہیں کیا کہ ہے اک مردِ خدا  
آرہا تیز روی سے ہے لیے ساتھ علم  
یوسفِ علم شریعت کے خریداروں میں  
جمع کر کے اخلاص سے معدودِ درم  
شوق کہے تھا بڑھو ، ضعف کہے تھا ٹھہرو  
ناتوانوں کا تھا کہیے عجب ضیق میں دم  
بے نیازی و توکل رخ روشن سے نمود  
قطع منزل کے لیے دونوں قدم تیغِ دو دم

فصل (10) ہمارے شیخ حضرت شیخ الہند مولانا محمود حسن دیوبندیؒ کا تذکرہ

میرے وہ استاذ کہ جو تمام علوم میں میرے لیے مستند حیثیت رکھتے ہیں، وہ ہمارے شیخ حضرت شیخ الہند مولانا محمود حسن بن ذوالفقار علی بن فتح علی اموی (عثمانی) دیوبندیؒ ہیں۔ وہ ۱۲۶۸ھ / 1851ء میں پیدا ہوئے۔ انھوں نے اپنے والد (مولانا ذوالفقار علیؒ) اور اپنے تایا ("بڑے ابا" یعنی مولانا مہتاب علیؒ) سے ابتدائی کتابیں پڑھیں۔

جب ۱۲۸۳ھ (1866ء) میں علمی مرکز ”دارالعلوم دیوبند“ کی بنیاد رکھی گئی تو انھوں نے حضرت مولانا محمد یعقوب بن مولانا مملوک علی نانوتوی دیوبندی اور مولانا محمود دیوبندی سے تعلیم حاصل کی۔ پھر شیخ الاسلام حضرت مولانا محمد قاسم دیوبندی کی صحبت کو لازم پکڑ لیا۔ تعلیم میں انھیں سے فراغت حاصل کی۔ ہمارے شیخ حضرت شیخ الہند نے دیوبندی جماعت کے اہم رہنما شیخ حافظ (حدیث) مولانا احمد علی محدث سہارن پوری، شیخ محمد مظہر نانوتوی، شیخ قاری عبدالرحمن پانی پتی سے بھی اجازت حاصل کی۔ انھوں نے ان کو اپنی روایات کی اجازت عنایت فرمائی۔ اسی طرح شیخ الاسلام مولانا محمد قاسم نانوتوی نے ان کے لیے حضرت شاہ عبدالغنی مجددی سے بھی اجازت طلب کی۔ جب وہ ان کی خدمت میں مدینہ منورہ میں حاضر ہوئے تھے تو انھوں نے بھی ان کو اجازت دی۔ اسی طرح اپنے شیخ کے حکم کی اتباع کرتے ہوئے حضرت شیخ الہند نے حضرت حاجی امداد اللہ تھانوی سے بھی اجازت حاصل کی۔

حضرت شیخ الہند، سید عبدالرحمن بن سلیمان اہل شافعی سے حاصل اجازت عامہ بھی داخل ہیں۔ اس لیے کہ حضرت شیخ الہند کے والد (حضرت مولانا ذوالفقار علی) نے سید صاحب کا زمانہ حیات تقریباً 12 سال پایا ہے۔ انھوں نے انھیں کلی اجازت کچھ اس طرح دی تھی کہ جو بھی ان کی زندگی میں ان سے اجازت مانگے، اس کو اجازت ہے۔ ان کی اولاد اور جوان کی اولاد میں پیدا ہونے والے لوگ ہیں، انھیں بھی عام اجازت ہے۔

ایسے ہی ہمارے شیخ، شیخ الہند اس اجازت عامہ میں بھی داخل ہیں، جو انھیں شیخ احمد بن سلیمان اروادی طرابلسی حنفی نے دی تھی۔ اس لیے کہ ہمارے شیخ حضرت شیخ الہند نے ان کا زمانہ حیات تقریباً سات سال تک پایا ہے۔ انھوں نے بھی ۱۲۷۲ھ (1856ء) میں ان تمام لوگوں کو اجازت دی تھی، جو کہ ان کی زندگی میں ان سے اجازت حاصل کریں۔

جن لوگوں نے شیخ الاسلام مولانا محمد قاسم (نانوتوی) دیوبندی سے تعلیم پائی ہے، ان میں تین آدمی سب سے فائق اور بلند درجہ رکھتے ہیں۔ ہمارے شیخ حضرت شیخ الہند رضی اللہ عنہ ان تینوں میں سب سے زیادہ اپنے شیخ سے محبت حاصل کرنے والے تھے۔ ان کے علم و فکر اور زندگی کے مقاصد کو سب سے زیادہ سمجھنے والے تھے۔ ان کی اتباع کرنے میں سب سے زیادہ فنا تھے۔ ہمارے شیخ حضرت شیخ الہند، مولانا محمد قاسم (نانوتوی) کے علوم و معارف اور تجدید دین کے کام میں ان کے عزائم کی قوت و شدت کو صحیح طور پر سمجھتے تھے۔ اس حوالے سے ان کی امامت کی حقیقت کو اچھی طرح جانتے تھے۔ ان کی نظر میں حضرت نانوتوی، امام فخر الدین رازی اور شیخ اکبر (محمی الدین ابن عربی) پر بھی فوقیت اور برتری رکھتے تھے۔

ہمارے شیخ، حضرت شیخ الہند نے بہت سے مشائخ سے کتابیں پڑھیں۔ اپنے ساتھیوں سے بحث و

مباحثہ اور نظر و فکر پر باہمی گفتگو کی۔ فضل و کمال کے مدارج میں بڑی سر بلندی حاصل کی، لیکن اس سب کے باوجود ان کے پیش نظر ہمیشہ ایسی استعداد حاصل کرنا رہا ہے کہ جس سے وہ اپنے شیخ اور امامِ وقت (حضرت نانوتویؒ) سے پوری طرح استفادہ کر سکیں۔ اسی وجہ سے ان کے بہت زیادہ خاص اور عمدہ علوم انھوں نے اخذ کیے۔

حضرت شیخ الہندؒ اپنی خاص مجلسوں میں اپنے استاذ کی باتوں میں سے ایسے ایسے باریک نکلتے بیان کرتے تھے کہ سننے والے اس پر بڑا تعجب کرتے تھے۔ اس سے (علوم میں) کمال کے حصول کا شوق رکھنے والوں کے دلوں میں یہ بات پیدا ہوتی تھی کہ وہ شیخ الاسلام (نانوتویؒ) کی کتابیں حضرت شیخ الہندؒ سے پڑھیں۔ میں نے حضرت نانوتویؒ کی کتابوں کے سوا اردو زبان میں لکھی ہوئی کوئی ایسی کتاب نہیں دیکھی کہ جسے ہندوستان کے علماء عربی کتابوں کی طرح کسی استاذ سے پڑھتے ہوں۔ میں نے علماء کو دیکھا کہ وہ حضرت شیخ الہندؒ سے حضرت نانوتویؒ کی کتابیں درساً پڑھتے تھے۔ خود میں نے شیخ الاسلام (حضرت نانوتویؒ) کی (اردو) کتاب ”حُجَّةُ الْإِسْلَام“ حضرت شیخ الہندؒ سے پڑھی تھی۔ اس دوران بعض اوقات مجھے یوں محسوس ہوتا تھا کہ جیسے علم و ایمان میرے دل میں نازل ہو رہا ہے۔

مجھے اس بات کا پختہ یقین اور اعتقاد ہے کہ ہمارے استاذ حضرت شیخ الہندؒ، امام ولی اللہ دہلویؒ کی اصطلاح کے مطابق ”مفہمین“ (239) (اللہ کی طرف سے عطا کردہ سمجھ و شعور والے لوگوں) میں سے انتہائی عمدہ فطرت انسان تھے۔ اکثر ایسا ہوتا کہ کسی نے خواب میں کچھ دیکھا ہوتا تو انھیں پتا چل جاتا تھا کہ اس نے خواب دیکھا ہے۔ پھر وہ اپنی مجلس میں سوال کرتے کہ:

”کوئی آدمی ہے، جس نے خواب دیکھا ہو؟“

وہ اگر یہ کہتا کہ نہیں! تو آپؒ اس کے سامنے خواب کا پورا واقعہ بتلا دیتے تھے۔ انھیں نیند سے بیدار ہونے کے بعد اس واقعے کے اسی طرح ہونے کا پختہ یقین ہوتا تھا۔

ان پر اپنے شیخ (حضرت نانوتویؒ) کی تواضع و انکسار کی نسبت غالب رہتی تھی۔ ایسی نسبت کا نام امام شاہ ولی اللہ دہلویؒ نے (”القول الجمیل“ میں) ”نسبت اہل بیت“ (240) رکھا ہے۔

وہ اپنے شیخ (حضرت نانوتویؒ) سے شدید محبت کی وجہ سے انھیں اکثر خواب میں دیکھا کرتے کہ وہ انھیں چند باتوں پر عمل کرنے کا حکم دے رہے ہیں۔ چنانچہ وہ اصولِ تدبیر اور (حالات کے مطابق) حکمتِ عملی کو پیش نظر رکھتے ہوئے ان باتوں پر عمل کیا کرتے تھے۔

جو آدمی اس سلسلے کے بعض واقعات اور مثالوں کو جانتا ہے، وہ ان کے سیاسی کاموں کی طاقت و قوت کی نوعیت کو سمجھ لے گا۔ اسے معلوم ہوگا کہ اس کی مثال بڑے بڑے وزراء کے ہاں بھی نہیں ملتی۔

## فصل (11) (حضرت شیخ الہند کا مدبرانہ کردار)

شیخ الاسلام مولانا محمد قاسم نانوتوی، سید الطائفہ امیر امداد اللہ تھانوی مکی کے وکیل اور نائب تھے۔ ان کے انتقال کے بعد ان کی جگہ ہمارے شیخ، شیخ الاسلام رشید احمد گنگوہی، حضرت حاجی صاحب کے وکیل، نائب اور ”جامعہ قاسمیہ“ (دیوبند) کے رئیس اور سرپرست بن گئے تھے۔ مولانا محمد یعقوب (نانوتوی) دیوبندی دارالعلوم دیوبند میں ان کے معاون اور نائب تھے۔ چنانچہ مولانا محمد یعقوب نائب اول تھے اور ہمارے استاذ حضرت شیخ الہند نائب ثانی تھے۔ اس طرح وہ اپنے ان ساتھیوں کی جماعت کے لیے گویا ایک مثالی شخصیت بن گئے، جنہوں نے حضرت مولانا محمد قاسم (نانوتوی) سے تعلیم حاصل کی تھی اور جو ”جمعیت ثمرۃ التربیت“ میں اکٹھے کام کرتے رہے تھے۔

پھر مولانا محمد یعقوب (نانوتوی) کے انتقال (۳ ربیع الاول ۱۳۰۲ھ / 21 دسمبر 1884ء) کے بعد ہمارے استاذ حضرت شیخ الہند، شیخ الاسلام حضرت مولانا رشید احمد گنگوہی کے معاون اور نائب اول بن گئے۔ اس طرح وہ اس حیثیت میں ۱۳۰۲ھ (1884ء) سے لے کر اس وقت تک کام کرتے رہے، جب ۱۳۲۳ھ (1905ء) میں حضرت مولانا رشید احمد گنگوہی کا انتقال ہو گیا۔ وہ ان سے راضی ہو کر دنیا سے تشریف لے گئے تھے۔ حضرت گنگوہی کے انتقال کے بعد حضرت شیخ الہند اس جماعت کے امیر اور دارالعلوم دیوبند کے رئیس بن گئے۔

### (حضرت نانوتوی اور حضرت گنگوہی میں فکر و عمل کی یکسانیت)

اگر آپ اس بات کی تفصیل جاننا چاہتے ہیں تو سنیے:

- 1- شیخ الاسلام حضرت مولانا محمد قاسم (نانوتوی) اور شیخ الاسلام حضرت مولانا رشید احمد گنگوہی دونوں حضرات ولی اللہی طریقہ فکر و عمل میں بالکل متحد تھے۔
- 2- ان دونوں حضرات نے ادبی، عقلی اور فقہی علوم و فنون ایک ہی استاذ یعنی حضرت مولانا مملوک علی (نانوتوی) سے حاصل کیے۔
- 3- ان دونوں حضرات نے علم حدیث ایک استاذ یعنی حضرت مولانا شاہ عبدالغنی (مجددی) دہلوی سے حاصل کیا۔
- 4- ان دونوں حضرات نے طریقہ تصوف ایک شیخ یعنی سید الطائفہ حضرت حاجی امداد اللہ مہاجر مکی سے حاصل کیا۔
- 5- پھر دونوں حضرات کا اس تحقیقی مسئلے میں بھی اتفاق رہا ہے کہ انگریزوں کے ہندوستان پر تسلط کے



بعد اس ظلم و کفر کے مقابلے پر جہاد کیا جائے۔

6- اس جہاد کے سلسلے میں ایک ہی امیر یعنی حضرت حاجی امداد اللہ مہاجر کی قیادت میں کام کرنے پر بھی ان دونوں میں اتفاق تھا۔

7- دونوں حضرات (1857ء کی جنگ آزادی میں) وارنٹ گرفتاری جاری ہونے اور اس سے بچنے وغیرہ سے متعلق آزمائش اور ابتلا میں بھی باہم شریک تھے۔

8- ایک ہی طریقہ کار کے مطابق علوم دینیہ کی اشاعت کے سلسلے میں بھی بالکل متحد تھے۔

(ان دونوں بزرگوں کے مزاجوں میں ظاہری اختلاف)

اس تمام تر اتحاد و اتفاق کے باوجود ان دونوں حضرات کے طبعی مزاجوں میں بہ ظاہر اختلاف پایا جاتا تھا۔ مزاجوں میں اس اختلاف کی نوعیت صدر الشہید حضرت مولانا محمد اسماعیل شہید اور صدر الحمید حضرت مولانا محمد اسحاق دہلوی کے درمیان پائے جانے والے طبعی اختلاف سے بہت زیادہ مشابہت رکھتی ہے۔

(الف: حضرت مولانا محمد قاسم نانوتوی کا مزاج)

مولانا محمد قاسم نانوتوی کی نظر حکمت عملی سے متعلقہ علوم پر سب سے پہلے ہوتی تھی۔ وہ فقہاء کے فتاویٰ کی فنی اور قانونی نوعیت پر حکمت عملی کو ترجیح دیتے تھے۔ اس لیے کہ حکمت عملی ہی وہ بنیادی چیز ہے، جس میں یہ صلاحیت ہوتی ہے کہ وہ دینی حکومت کے ختم ہو جانے کے بعد اسے دوبارہ قائم کرنے میں اہم کردار ادا کرتی ہے۔ جہاں تک فقہی جزئیات کا معاملہ ہے تو ان پر پورا عمل اسی وقت ہو سکتا ہے، جب کہ انھیں حکومت کا تعاون حاصل ہو۔ اسی کے ساتھ حضرت نانوتوی کے اخلاق و کردار پر اجتماعیت کی روح غالب تھی۔ ان کی طبیعت میں تواضع، عفو و درگزر، آسانی اور لوگوں کو خوش آئند انداز سے دینی پیغام دینے کی تھی۔

(ب: حضرت مولانا رشید احمد گنگوہی کا مزاج)

جب کہ حضرت مولانا رشید احمد گنگوہی مذہب امام ابوحنیفہ میں فقہی جزئیات پر محققانہ اور مجتہدانہ بصیرت رکھتے تھے۔ وہ اپنے لیے تنہائی کو پسند کرتے، ذکر اللہ اور عبادات میں ہمیشہ خوش رہا کرتے تھے۔ ان کے پسندیدہ اعمال میں مذہب حنفی کی تحقیق کے ساتھ علم حدیث کی تعلیم و تدریس اور اتباع سنت کی رعایت رکھتے ہوئے ذکر و فکر میں مشغول رہنا تھا۔ وہ مسلمان معاشروں میں رائج بدعات و رسومات کو ختم کرانے کے بھی بڑے داعی تھے۔ (241)

(دونوں بزرگوں کے عملی مزاج کے فرق کی ایک مثال)

میں اس سلسلے میں ایک مثال بیان کرتا ہوں، جس سے ان دونوں بزرگوں کے عملی مزاج اور طبیعت کا

فرق واضح ہو جائے گا۔

جب (قومی زوال کے نتیجے میں) مسلمان جماعت برے اعمال و بد اخلاقیوں مثلاً شرک و بدعت وغیرہ میں مبتلا ہوئی تو ایسے حالات میں شیخ الاسلام حضرت مولانا محمد قاسم (نانوتوی) کی سوچ یہ تھی کہ مسلمانوں کی بد اخلاقیوں کی فوری و تیز تر اصلاح کرنے سے مسلمانوں کے درمیان افتراق و انتشار پیدا ہوگا۔ ان کا یہ خیال تھا کہ مسلمانوں کی بری عادات کے حوالے سے پیدا ہونے والی جہالت پر چند دن صبر کر لینا چاہیے۔ اس موقع پر حکمت عملی و تدبیر کے ساتھ ایسا طریقہ اختیار کرنا چاہیے کہ جس سے وہ بد اعمالیوں سے نجات پا جائیں۔ ان کی رائے تھی کہ مسلمان جماعت میں افتراق و انتشار کا پیدا ہو جانا ان بد اعمالیوں کے پیدا ہو جانے سے زیادہ برا ہے۔

جب کہ شیخ الاسلام مولانا رشید احمد گنگوہی کی نظر صرف مسلمانوں کی اصلاح اور ان کے اخلاق درست کرنے پر تھی۔ وہ یہ دیکھتے تھے کہ (زوال کے دور میں اخلاق و اعمال میں ایک مضبوط اور) پختہ جماعت ضروری ہے۔ خواہ اسے دوسروں سے الگ کرنے میں افتراق و انتشار ہی کیوں نہ پیدا ہو جائے۔ وہ بڑی ثابت قدمی اور شدت سے اپنی تربیت یافتہ جماعت کی مدد و نصرت کرنے اور اس کی اتباع اختیار کرنے پر زور دیتے تھے۔

(دونوں بزرگوں کی اتباع میں حضرت شیخ الہند کا کردار)

جب شیخ الاسلام مولانا محمد قاسم (نانوتوی) کا انتقال ہو گیا تو اب جماعت کے آگے بڑھنے کا معاملہ شیخ الاسلام مولانا رشید احمد گنگوہی کی رہنمائی پر موقوف تھا۔ اس حوالے سے (جماعت کے) کوئی دو افراد بھی اختلاف رائے نہیں رکھتے تھے۔ اس کے باوجود (جماعت کے لوگوں کو) یہ خوف تھا کہ حضرت گنگوہی کی جانب سے اپنے مزاج پر شدت اور استقامت سے کہیں ایسا نہ ہو کہ جب وہ کسی ناپسندیدہ چیز کو دیکھیں تو ان سے علاحدگی اور جدائی اختیار کر لیں۔ جماعت نے جب یہ معاملہ ان کے سامنے پیش کیا۔ اور ہر حالت میں، خواہ سختی ہو یا آسانی ہو، نہایت خوش دلی سے ان کی اطاعت کا اقرار کیا تو اس پر حضرت گنگوہی راضی ہو گئے۔ اور جماعت کے آگے بڑھنے کا معاملہ اپنے پرانے طریقہ کار کے مطابق چل پڑا۔

حضرت مولانا محمد قاسم (نانوتوی) کی صحبت اور محبت سے مانوس لوگ، ان کی وفات سے بہت زیادہ متاثر ہوئے۔ یہاں تک کہ انھوں نے حزن و ملال کے غلبے کی وجہ سے علمی کاموں میں مشغول رہنا بھی چھوڑ دیا۔ اس سلسلے میں انھیں ملامت بھی نہیں کی جاسکتی، لیکن ان کی جانب سے حضرت مولانا رشید احمد (گنگوہی) کی خدمت اور صحبت میں جڑنے میں جتنی تاخیر ہوئی، اس سے فتنوں کے دروازے کھلے۔

جب ہمارے استاذ حضرت شیخ الہند کو اس صورت حال کا اندازہ ہوا تو انھوں نے حضرت مولانا

رشید احمد (گنگوہی) کی اطاعت کے لیے اسی طرح رجوع کیا، جیسا کہ وہ شیخ الاسلام حضرت مولانا محمد قاسم (نانوتوی) کی اطاعت کرتے تھے۔ انھوں نے حضرت مولانا محمد قاسم (نانوتوی) کے صحبت یافتہ اپنے تمام ساتھیوں کو بھی اس بات پر آمادہ کیا۔ چنانچہ ان تمام حضرات نے متفقہ طور پر شیخ الاسلام حضرت گنگوہی کی پوری اتباع کی۔ اس طرح جماعت کا نظام اپنی بنیادوں پر قائم ہو گیا۔

ہمارے استاذ حضرت شیخ الہند اس سیاسی حکمت عملی کو کمال تک پہنچانے کے امام ہیں۔ انھوں نے اپنے ان دونوں مشائخ (کی محبت اور اطاعت) میں کوئی فرق نہیں رکھا، بلکہ دونوں کو ایک ہی درجے پر اپنی اطاعت اور فرماں برداری کا مرکز اور رہنما قرار دیا۔ جب انھوں نے ہمارے شیخ حضرت گنگوہی کی اتباع کرنے والے بعض لوگوں کو حضرت مولانا رشید احمد گنگوہی سے زیادہ محبت اور مولانا محمد قاسم (نانوتوی) کے درجے میں کمی کا اظہار کرتے دیکھا تو انھوں نے اپنے ایک طویل قصیدے میں ان دونوں مشائخ کی یکساں تعریف کی۔ اور ان دونوں کی مساوی طور پر اتباع کرنے کی دعوت دی۔ (242)

حضرت شیخ الہند کی عادت تھی کہ وہ جب بھی اس اتفاق و اجتماع میں کوئی دراز محسوس کرتے تو اس کو ختم کرنے کی کوشش فرماتے تھے۔ ہم نے جب (جمعیت الانصار کے زمانے میں دارالعلوم دیوبند میں) ”تکمیل (علوم)“ کے نصاب میں مولانا محمد قاسم نانوتوی کی بعض کتابیں مطالعے کے لیے داخل کیں تو ہمارے شیخ حضرت شیخ الہند نے ہمیں حکم دیا کہ حضرت مولانا رشید احمد گنگوہی کی بعض کتابیں بھی اپنے نصابی پروگرام میں شامل کریں۔ ایسا کسی علمی ضرورت کی بنا پر نہیں تھا، بلکہ جماعت کی اجتماعیت کو برقرار رکھنے کی مصلحت سے تھا۔

اسی طرح جب ہم نے دارالعلوم دیوبند میں ایک ماہنامہ مجلہ شائع کرنا شروع کیا اور اس کا نام ”القاسم“ رکھا تو ہمارے شیخ حضرت شیخ الہند (مولانا محمود حسن) نے ایک دوسرا مجلہ ”الرشید“ کے نام سے جاری کرنے کا حکم دیا۔

## فصل (12) - حضرت شیخ الہند کا طرز تدریس

ہمارے استاذ حضرت شیخ الہند تقریباً ۱۲۹۵ھ (1878ء) کے زمانے سے ہی احادیث نبویہ کی بڑی کتابیں پڑھاتے تھے۔ آپ اپنے درس میں ہمارے علاقے کے عام علما میں مقبول شیخ عبدالحق محدث دہلوی کے طریقے اور امام شاہ ولی اللہ دہلوی کے طریقے کو باہم جمع کرتے تھے۔ جب ان دونوں طریقوں میں کسی جگہ اختلاف پیدا ہو جاتا تو وہ حضرت امام شاہ ولی اللہ دہلوی کے طریقے کو ترجیح دیتے تھے۔ لیکن دورانِ درس اس ترجیح کو امام ولی اللہ (دہلوی) کی طرف منسوب نہیں کرتے تھے، بلکہ فقہائے محدثین مثلاً حافظ ابن حجر (عسقلانی) اور محقق (کمال الدین) ابن ہمام کی طرف نسبت کیا کرتے تھے۔ یا ترجیح دینے والی

شخصیت کا نام مبہم رکھتے تھے اور یوں کہتے تھے کہ: ”یہ محققین کا طریقہ ہے۔“ اس سے ان کی مراد امام ولی اللہ دہلوی اور ان کے دہلوی اور دیوبندی متبعین ہوتے تھے۔ اس طریقہ تدریس سے تمام عام و خواص فائدہ اٹھاتے تھے۔ حضرت شیخ الہند جب یہ دیکھتے کہ ان طلباء میں سے کسی میں امام ولی اللہ دہلوی یا مولانا محمد قاسم (نانوتوی) کا طریقہ سمجھنے کی اہلیت، صلاحیت اور ذہانت و فطانت ہے تو اسے اس طریقے کی مخصوص باتوں کی جانب رہنمائی کر دیتے۔

حضرت شیخ الہند جب ”جامع ترمذی“ پڑھاتے تو فقہ و حدیث میں تطبیق دینے میں ان کا یہی طریقہ کار ہوتا تھا۔ پھر جب صحیح امام بخاری کا درس دینا شروع کرتے تو اس کتاب میں صرف تراجم ابواب کے حل اور امام بخاری کے بیان کردہ لطیف فقہی مباحث کی طرف توجہ دلایا کرتے۔ ان کی فقہی اور اجتہادی قوت طالب علم کے ذہن میں بٹھاتے تھے۔ پھر جب (بخاری شریف میں) ”ابواب الجہاد“ اور ”المغازی“ پر پہنچتے تو ان ابواب کو ایسی تحقیق سے پڑھاتے جیسا کہ لوگ ”ابواب الطہارت“ اور ”الصلوٰۃ“ کو تحقیق سے پڑھتے ہیں۔

اہل علم میں سے کسی کو اس بارے میں شک نہیں کہ ہمارے استاذ (حضرت شیخ الہند) حنفی تھے اور اس کا دفاع کرتے تھے۔ وہ انتہائی ذہین و فطین تھے اور مباحثوں میں حصہ لینے والے تھے۔ سنی تھے اور ولی اللہی تھے۔ وہ مولانا محمد اسماعیل شہید اور مولانا محمد قاسم نانوتوی کے طریقے کی اتباع کرتے تھے۔

ہم اس بات کا انکار نہیں کرتے کہ ہمارے شیخ کے ہم عصر لوگوں میں سے بعض لوگ حنفیہ کے دفاع کے لیے ہمہ وقت آمادہ اور ان کی طرف سے مناظرے کرتے رہتے تھے۔ اس سے بھی انکار نہیں کیا جاسکتا کہ ان کے ہم عصر لوگوں میں ذہین ترین لوگوں کی ایک جماعت سنت کی اتباع کرنے اور اس کے زندہ کرنے میں بڑی جدوجہد کرتی تھی۔ لیکن جب ہم یہ کہتے ہیں کہ ان میں سے کوئی بھی ایسا نہ تھا، جو ”ابواب الجہاد و المغازی“ کے پڑھانے میں حضرت شیخ الہند پر فوقیت رکھتا ہو تو اس بات کو بیان کرنے میں ہم کوئی مبالغہ نہیں سمجھتے۔

حضرت شیخ الہند رحمہ اللہ تعالیٰ اس طرح احادیث نبویہ کے نور سے لوگوں کے اذہان کو منور کرتے رہے۔ ان کے عزائم اور ارادوں کو مضبوط اور پختہ بناتے رہے۔ مسلسل چالیس سال تک اسی طرح اس کام میں مشغول رہے۔ وہ بڑوں کی عزت و توقیر کرتے تھے۔ بڑے سکون و وقار کے ساتھ چھوٹوں پر شفقت فرماتے تھے۔

جب جہاد کے سلسلے میں عمل کرنے کا وقت آیا تو انھوں نے ایک لمحے کی تاخیر نہیں کی۔ انھوں نے اپنے تفسیر القرآن (ترجمہ) کے مقدمے (243) میں اسی طرف اشارہ کرتے ہوئے یہ شعر لکھا ہے ع

گو نالہ نارسا ہو ، نہ ہو آہ میں اثر  
میں نے تو درگزر نہ کی ، جو مجھ سے ہوسکا

### فصل (13) - حضرت شیخ الہند کے قائم کردہ ادارے اور تنظیمیں

۱۳۲۷ھ (1909ء) میں ہمارے استاذ حضرت شیخ الہند نے ”ثمرۃ التربیت“ کے طرز پر ”جمعیت الانصار“ کی تنظیم شروع کی۔ (244) اور ۱۳۲۸ھ (1910ء) میں دیوبندی جماعت کے علما کی ایک عظیم مؤتمر بلائی۔ پھر وہ اہل علم کی متحد قوت کو جمع کرنے میں مسلسل مشغول رہے اور ہر سال ایک مؤتمر اور اجلاس کا انعقاد کرتے تھے۔ ۱۳۲۹ھ (1911ء) میں مرادآباد میں انہوں نے ان تمام حضرات اکابر کا اجتماع کیا۔ ۱۳۳۰ھ (1912ء) میں میرٹھ میں اجتماع کیا۔ اسی سال دارالحدیث یعنی علوم حدیث کے لیے ایک مخصوص کالج اور کلیہ کی بنیاد رکھی۔

حضرت شیخ الہند ۱۳۳۱ھ (1913ء) میں درجہ ”تکمیل“ کے نصاب کی تجدید کی۔ چنانچہ ایک کالج اور کلیہ ”درجہ تکمیل“ کے حوالے سے قائم کیا۔ جس میں عصری سکول و کالج اور مدارس شرعیہ کے فارغ التحصیل لوگوں کی تربیت کا مشترکہ نظام قائم کیا گیا۔ ۱۳۳۳ھ (1915ء) میں وہ حجاز تشریف لے آئے اور عملی سیاست میں شرکت کی۔ اس دوران ان کو انگریزوں نے مالٹا میں قید کر دیا۔ اس قید کے دوران انہوں نے قرآن کا اردو زبان میں ترجمہ ”موضح فرقان حمید“ کے نام سے مکمل کیا۔

حضرت شیخ الہند ۱۳۳۸ھ (1920ء) میں اس قید سے رہا ہوئے اور ہندوستان واپس تشریف لا کر انہوں نے ”جامعہ ملیہ“ کے قیام کی افتتاحی نشست میں شرکت کی۔ اس کا سنگ بنیاد رکھا۔ اس طرح ”نظارۃ المعارف القرآنیہ“ — جسے انگریزوں نے بند کر دیا تھا — اس جامعہ (ملیہ) میں ضم ہو گیا۔ اسی طرح انہوں نے ”جمعیت الانصار“ کے طرز پر ”جمعیت علمائے ہند“ قائم کی۔

ان کا انتقال ۱۸ ربیع الاول ۱۳۳۹ھ / 30 نومبر 1920ء کو (دہلی میں) امام عبدالعزیز دہلوی کی وفات کے ایک سو سال بعد ہوا۔ (ان کا جنازہ دیوبند لایا گیا اور ”قبرستان قاسمی“ میں حضرت نانوتوی قدس سرہ کے پہلو میں دفن کیا گیا۔)

جب ان کو گرفتار کر کے مالٹا لے جایا گیا تو ہندوستان کے مسلمانوں میں بڑا اضطراب ہوا اور عام بے چینی پھیل گئی۔ علمی مجالس اور سیاسی پارٹیوں میں بڑا احتجاج کیا گیا۔ اسی دوران ان کا لقب ”شیخ الہند“ ہوا۔ چنانچہ عام ہندوستانیوں میں وہ ”شیخ الہند“ کے نام سے پکارے جانے لگے۔ ان سے براہ راست تعلیم حاصل کرنے والے علما و فضلا ایک ہزار سے زیادہ ہیں۔ بالواسطہ طور پر ان کے فیض سے مستفید ہونے والے تین ہزار علما سے کم نہ ہوں گے۔ اس لیے ان سے بڑھ کر اور کون ”شیخ الہند“ ہونے کا مستحق ہے۔ اللہ



تعالیٰ ان سے راضی ہو اور ان کو اعلیٰ علیین میں اپنے سلف صالحین کے ساتھ شامل فرمائے۔ ان سے استفادہ کرنے والے لوگوں کی طرف سے آپ کو اچھی جزا اور بدلہ عنایت فرمائے۔

ربنا! لا تحررنا أجرہ، و لا تفتننا بعدہ، و اغفر لنا ذنوبنا، و اِسراننا فی امرنا،  
و انصرنا علی القوم الکافرین۔

(اے اللہ! ہمیں ان کے فیوض و برکات سے محروم نہ کرنا۔ ان کے بعد کسی فتنے میں مبتلا نہ کرنا۔ ہمارے گناہوں کو معاف فرمانا۔ ہم سے اس کام میں ہونے والے غلطیوں کو معاف فرمانا۔ ہمیں کافر و ظالم قوم پر غلبہ عطا فرمانا اور ہماری مدد و نصرت فرمانا۔)

### فصل (14) کمزور بندے عبید اللہ بن سلام دیوبندی کی تعلیم و تعلم کا تذکرہ

ہمارے حضرت شیخ الہند مولانا محمود حسن دیوبندی ہی وہ شخصیت ہیں، جن سے میں نے تعلیم حاصل کی ہے۔ میں نے ان سے فقہ حنفی کی کتاب ”ہدایہ“، اصول فقہ میں ”توضیح تلویح“، ”مطول شرح التلخیص“ اور ”تفسیر بیضاوی“ پڑھی اور بہت سی علمی مشکلات میں ان سے رجوع کیا۔ اس طرح میرے سامنے علمی طریقہ کار واضح ہو گیا۔ مجھے اپنے دل میں ان سے ذوق، وجدانی اور عقلی محبت بڑی شدت سے محسوس ہوتی ہے۔ میں نے ان سے ”جامع ترمذی“ تحقیق کے ساتھ پڑھی۔ باقی تمام کتب حدیث کی قرأت کی اور اجازت حاصل کی۔ انھوں نے مجھے رجب ۱۳۰۸ھ (فروری 1891ء) میں عام اجازت مرحمت فرمائی۔ میں نے ان کے سامنے ”مسند امام احمد“، امام طحاوی کی کتاب ”شرح معانی الآثار“، امام محمد کی کتاب ”مؤطا“ اور ”کتاب الآثار“ پڑھی۔ انھوں نے ان تمام کی بھی مجھے اجازت عنایت فرمائی۔

میں نے ”سنن ابی داؤد“ شیخ الاسلام مولانا رشید احمد گنگوہی سے پڑھی۔ اور ان کی روایات کی عام اجازت ایک ایسی جماعت سے حاصل کی، جنھوں نے ان سے تعلیم حاصل کی تھی۔ ان میں شیخ عبدالکریم بالائی دہلوی اور شیخ عبدالرزاق افغانی کا بی ہیں۔

پھر میں نے شیخ حسین بن محسن یمانی کی صحبت اختیار کی اور ان سے تعلیم پائی۔ ان سے صحاح ستہ اور ”فتح الباری“ کے اطراف پڑھے۔ ”نیل الأوطار“ اور فقہائے شافعیہ کے اصول و فروع کی کتابوں کے اطراف پڑھے۔ ان سے ”مسلسلات“ کی سند حاصل کی۔ ان سے میں نے محققین شافعیہ میں حافظ ابن حجر کی اتباع کرنے والے محدثین کے طریقہ تحقیق کو سمجھا۔

میں نے شیخ ابوالخیر (احمد بن عثمان) مکی سے ”المسوی من أحادیث المؤطا“ کی مناولتاً اجازت حاصل کی۔ میں شیخ الاسلام مولانا نذیر حسین دہلوی کے بعض دروس میں حاضر ہوا۔ ان دونوں حضرات کی

عمومی اجازتوں میں داخل ہو گیا۔

اسی طرح میں درج ذیل مشائخ کی عمومی اجازت میں بھی داخل ہوا:

- 1- شیخ عباس بن جعفر مکیؒ (۱۲۴۱ھ/ 1826ء - ۱۳۲۰ھ/ 1902ء) (245)
  - 2- محمد علی بن ظاہر وتری مدنیؒ (ذوالقعدہ ۱۲۶۱ھ/ 1845ء - ۱۳۲۲ھ/ 1904ء) (246)
  - 3- (شیخ) عبد الجلیل بن عبدالسلام برادہ مدنیؒ (۱۲۴۲ھ/ 1827ء - ۱۳۲۶ھ/ 1908ء) (247)
  - 4- شیخ نور الحسنین ہندیؒ (۲۱ رمضان ۱۲۵۲ھ/ 31 دسمبر 1836ء) (248)
- جب اللہ تعالیٰ نے اپنا فضل کرتے ہوئے مجھے اُمّ القرئی (مکہ مکرمہ) میں قیام کی توفیق دی تو میں نے یہاں کے بعض مشائخ سے بھی اجازت حاصل کی۔ مثلاً:
- 5- شیخ تاج الدین عبدالستار بن عبدالوہاب ہندیؒ (249) (۱۲۸۶ھ/ 1870ء - ۱۳۵۵ھ/ 1936ء)
  - 6- شیخ عبداللہ بن محمد غازی ہندیؒ (250)
  - 7- شیخ ابوالشرف عبدالقادر بن محمد معصوم مجددیؒ (251)
  - 8- شیخ عبدالوہاب بن عبدالجبار دہلویؒ (۱۳۱۵ھ/ 1897ء - ۱۳۸۱ھ/ 1961ء) (252)
  - 9- جب شیخ عبدالحی کتانی مغربی مالکیؒ (253) ۱۳۵۱ھ (1932ء) میں حج کے لیے تشریف لائے تو میں نے ان کی صحبت اٹھائی۔ ان سے ”مسلسل بالاولیہ“ کی حدیث کی سماعت کی۔ انھوں نے اس مجلس کے تمام حاضرین کو بالعموم اپنی روایات کی اجازت دی۔ شیخ کتانی اپنے زمانے کے ”حُفَاطِ (حدیث)“ میں سے تھے۔

میں نے ان مشائخ سے بھی روایت کرنا پسند کیا، جنھوں نے ایسے ہم عصر علما سے اجازت حاصل کی تھی، جنھیں میرے مشائخ اور ان کے شیوخ میں سے کسی ایک نے اجازت دی ہو۔

شیخ شمس الحق عظیم آبادیؒ نے ہمارے شیخ حسین بن محسن یمانی سے سوال کیا تھا کہ آپ اپنے اہل عصر تمام علما کو اجازت دیں۔ چنانچہ انھوں نے انھیں اجازت دی، لیکن اس کے بعد وہ بھول گئے تھے۔ اس کے بعد میں نے اپنے شیخ، شیخ حسین بن محسن یمانی سے اپنے تمام اہل عصر کے لیے اجازت عامہ کے بارے میں عرض کیا تھا۔ تو انھوں نے تمام اہل عصر کے لیے اجازت عامہ دے دی۔

والحمد للہ (اور سب تعریفیں اللہ ہی کے لیے ہیں۔)

رَبِّ تَوْفَنِي مُسْلِمًا وَاَلْحَقْنِي بِالصَّالِحِينَ.

اے میرے رب! مجھے مسلمان ہونے کی حالت میں وفات دینا اور مجھے سلف صالحین کے ساتھ شامل

کرنا۔

## دوسرا باب

حکیم الہند مجدد امام شاہ ولی اللہ دہلویؒ کی اسانید کا تذکرہ

### پہلی نوع

ہمارے استاذ شیخ الہند مولانا محمود حسن دیوبندیؒ کی اسانید

#### فصل (1) دیوبندی جماعت کی اسانید

1- ہمارے استاذ شیخ الہند روایت کرتے ہیں شیخ الاسلام مولانا محمد قاسم دیوبندیؒ سے اور شیخ علامہ مولانا محمد یعقوب (نانوتوی) دیوبندیؒ سے اور وہ دونوں روایت کرتے ہیں دوسرے شیخ کے والد استاذ اساتذۃ العصر شیخ علامہ مولانا مملوک علی نانوتوی دہلوی سے، وہ شیخ علامہ مولانا رشید الدین دہلویؒ سے روایت کرتے ہیں۔ پھر شیخ علامہ رشید الدین دہلویؒ (تین حضرات): (i) سراج الہند اور ہندوستانی تحریک کے امام (شاہ) عبدالعزیز (دہلوی) (ii) امام (شاہ) رفیع الدین (دہلوی) اور (iii) امام (شاہ) عبدالقادر (دہلوی) سے روایت کرتے ہیں۔ اور یہ تینوں حکیم الہند امام (شاہ) ولی اللہ دہلویؒ سے روایت کرتے ہیں۔

2- شیخ الہند روایت کرتے ہیں:

الف: شیخ الاسلام مولانا محمد قاسم دیوبندیؒ سے، اور وہ روایت کرتے ہیں شیخ الاسلام مولانا عبدالغنی دہلویؒ اور اپنے زمانے کے حافظ (الحدیث) مولانا احمد علی (محدث) سہارن پوری سے۔ یہ دونوں حضرات ہندوستانی تحریک کے رکن، مسند الآفاق، صدر الحمید مولانا محمد اسحاق دہلوی سے، اور وہ امام عبدالعزیز، امام رفیع الدین اور امام عبدالقادر سے روایت کرتے ہیں۔ اور یہ تینوں امام ولی اللہ دہلویؒ سے روایت کرتے ہیں۔

ب: شیخ الاسلام، مولانا محمد قاسم دیوبندیؒ روایت کرتے ہیں شیخ مظفر حسین کاندھلویؒ سے، اور وہ رشد و ہدایت کے داعی شیخ مولانا محمد یعقوب (دہلوی) اور مولانا محمد اسحاق (دہلوی) سے، اور وہ امام عبدالعزیز (دہلوی) سے، اور وہ امام شاہ ولی اللہ دہلویؒ سے روایت کرتے ہیں۔

شیخ الہند روایت کرتے ہیں مولانا محمد قاسم دیوبندیؒ سے، اور وہ امیر امداد اللہ تھانویؒ کی، اور وہ شیخ نصیر الدین دہلویؒ سے اور وہ (i) صدر الحمید مولانا محمد اسحاق دہلویؒ، (ii) صدر السعید مولانا محمد عبدالحی دہلویؒ، (iii) صدر الشہید مولانا محمد اسماعیل دہلویؒ سے اور یہ تینوں حضرات روایت کرتے ہیں (i) امام عبدالعزیز

دہلوی، (ii) امام رفیع الدین دہلوی اور (iii) امام عبدالقادر دہلوی سے اور یہ تینوں حکیم الہند امام ولی اللہ دہلوی سے روایت کرتے ہیں۔

امیر (امداد اللہ) تھانوی روایت کرتے ہیں شیخ (محمد) قلندر جلال آبادی (254) سے، اور وہ مفتی الہی بخش کاندھلوی سے اور وہ امام عبدالعزیز، شاہ رفیع الدین اور شاہ عبدالقادر سے، اور یہ تینوں حضرات امام (شاہ) ولی اللہ دہلوی سے روایت کرتے ہیں۔

امیر (امداد اللہ) تھانوی نے صدر الحمید مولانا محمد اسحاق دہلوی سے 1261ھ (1845ء) میں مکہ معظمہ میں روایت کی اجازت لی۔ اور انھوں نے امام عبدالعزیز، شاہ رفیع الدین اور شاہ عبدالقادر سے روایت کی۔ اور انھوں نے شاہ ولی اللہ دہلوی سے روایت کی۔

امیر (امداد اللہ) تھانوی روایت کرتے ہیں شیخ نور محمد جھنجھانوی (255) سے۔ اور وہ روایت کرتے ہیں شیخ عبدالرحیم شہید افغانی سے، اور وہ روایت کرتے ہیں امیر الشہید سید احمد دہلوی سے، اور وہ روایت کرتے ہیں امام عبدالعزیز (دہلوی) سے، اور انھوں نے امام ولی اللہ دہلوی سے روایت کی ہے۔

امیر (امداد اللہ) تھانوی نے روایت کی ہے شیخ نور محمد جھنجھانوی سے، انھوں نے امیر الشہید (سید احمد) سے، انھوں نے امام عبدالعزیز سے، انھوں نے حکیم الہند (امام شاہ ولی اللہ دہلوی) سے روایت کی ہے۔ شیخ الہند نے دیوبندی جماعت کے اہم اراکین: (i) مولانا عبدالغنی دہلوی، (ii) مولانا احمد علی سہارن پوری، (iii) مولانا (قاری) عبدالرحمن پانی پتی، (iv) مولانا محمد مظہر نانوتوی اور (v) امیر امداد اللہ (مہاجر کئی) سے روایت کی ہے۔ اور ان پانچوں حضرات نے صدر الحمید مولانا محمد اسحاق (دہلوی) سے، انھوں نے امام عبدالعزیز سے، انھوں نے حکیم الہند (امام ولی اللہ) سے روایت کی ہے۔

شیخ الہند نے اپنے والد محترم استاذ ادیب مولانا ذوالفقار علی دیوبندی سے روایت کی، اور انھوں نے مفتی صدر الدین (آزردہ) دہلوی سے، انھوں نے امام عبدالعزیز، امام رفیع الدین، امام عبدالقادر، اور صدر الحمید مولانا محمد اسحاق دہلوی سے، اور پہلے تین حضرات نے امام ولی اللہ دہلوی سے روایت کی ہے۔

شیخ الہند نے مولانا عبدالغنی دہلوی سے روایت کی، انھوں نے اپنے والد ابوسعید دہلوی اور (شاہ) مخصوص اللہ بن (شاہ) رفیع الدین دہلوی سے، اور ان دونوں حضرات نے امام عبدالعزیز دہلوی سے روایت کی ہے۔

شیخ ابوسعید دہلوی نے شیخ عبداللہ (شاہ غلام علی) دہلوی سے روایت کی، اور انھوں نے امام عبدالعزیز سے، انھوں نے شیخ امام ولی اللہ دہلوی سے روایت کی ہے۔

شیخ الہند نے مولانا احمد علی سہارن پوری سے روایت کی، انھوں نے شیخ وجیہ الدین محسنی سہارن پوری

(256) سے، انھوں نے صدر السعید شیخ عبدالحی سے، انھوں نے تینوں اماموں (شاہ عبدالعزیز دہلوی، شاہ رفیع الدین دہلوی، شاہ عبدالقادر دہلوی) سے، اور انھوں نے امام ولی اللہ دہلوی سے روایت کی ہے۔  
 شیخ الہند نے مولانا (قاری) عبدالرحمن پانی پتی سے روایت کی، انھوں نے شیخ محمد قلند جلال آبادی سے، انھوں نے مفتی الہی بخش کاندھلوی سے، انھوں نے (مذکورہ بالا) تینوں اماموں سے، اور انھوں نے امام ولی اللہ دہلوی سے روایت کی ہے۔

## فصل (2) دیوبندی تسلسل کے بغیر حنفی سلسلہ اسانید کا بیان

شیخ الہند (مولانا محمود حسن) نے شیخ عبدالغنی دہلوی سے روایت کی، انھوں نے شیخ اسماعیل بن ادریس رومی (257) سے، انھوں نے شیخ محمد اخنموی سے، انھوں نے سید مرتضیٰ زبیدی سے، انھوں نے امام ولی اللہ دہلوی سے روایت کی ہے۔

اور شیخ اسماعیل نے شیخ منصور منصور سے، اور انھوں نے امام ولی اللہ دہلوی سے روایت کی ہے۔  
 شیخ الہند نے مولانا محمد قاسم دیوبندی سے روایت کی، اور انھوں نے شیخ عبداللطیف بیروٹی سے، انھوں نے (شیخ) مصطفیٰ رحمتی اور (سید) مرتضیٰ زبیدی سے، اور ان دونوں نے امام ولی اللہ دہلوی سے روایت کی ہے۔

شیخ (سید) مرتضیٰ (زبیدی) نے محمد فاخر الہ آبادی سے، اور انھوں نے امام ولی اللہ دہلوی سے روایت کی ہے۔

اور شیخ (سید) مرتضیٰ (زبیدی) نے (شیخ) ابوالحسن سندھی (صغیر) سے، انھوں نے (شیخ) محمد حیات سندھی سے، انھوں نے محمد معین (ٹھٹھوی) سندھی سے، اور انھوں نے امام ولی اللہ دہلوی سے روایت کی ہے۔

شیخ الہند نے شیخ عبدالغنی دہلوی سے، انھوں نے صدر الحمید مولانا محمد اسحاق دہلوی سے، انھوں نے عمر بن عبدالکریم مکی سے، انھوں نے (شیخ) محمد طاہر بن محمد سعید سنبل سے، انھوں نے شیخ منصور منصور سے، اور انھوں نے امام ولی اللہ دہلوی سے روایت کی ہے۔

اور شیخ عبدالغنی (دہلوی) نے اسماعیل رومی سے، انھوں نے محمد طاہر سے، انھوں نے منصور منصور سے، اور انھوں نے امام ولی اللہ دہلوی سے روایت کی ہے۔

اور شیخ عمر بن عبدالکریم نے (i) مصطفیٰ رحمتی، (ii) (سید) مرتضیٰ زبیدی اور (iii) عثمان بن محمد ازہری مدنی سے، اور ان تینوں حضرات نے امام ولی اللہ دہلوی سے روایت کی ہے۔

اور صدر المفید (مولانا محمد یعقوب دہلوی) نے مصطفیٰ رحمتی اور (سید) مرتضیٰ زبیدی سے اور دونوں



نے امام ولی اللہ دہلوی سے روایت کی ہے۔

شیخ الہند نے مولانا عبدالغنی دہلوی سے، انھوں نے شیخ محمد عابد سندھی سے، انھوں نے (اپنے چچا) شیخ محمد حسین سندھی سے، انھوں نے (اپنے والد) شیخ محمد مراد سندھی سے، انھوں نے شیخ محمد ہاشم سندھی (258) سے، اور انھوں نے امام ولی اللہ دہلوی سے روایت کی ہے۔

اور شیخ محمد عابد (سندھی) روایت کرتے ہیں (شیخ) یوسف بن محمد بن علاؤ الدین مزجاجی حنفی سے، اور وہ اپنے والد محمد بن علاؤ الدین حنفی سے، اور انھوں نے امام ولی اللہ دہلوی سے روایت کی ہے۔

اور شیخ اسماعیل رومی نے روایت کی ہے (شیخ) یوسف سے، انھوں نے اپنے والد محمد سے، اور انھوں نے امام ولی اللہ دہلوی سے روایت کی ہے۔

شیخ محمد عابد (سندھی) روایت کرتے ہیں (شیخ) صدیق بن علی یمانی حنفی (259) سے، اور انھوں نے امام ولی اللہ دہلوی سے روایت کی ہے۔

شیخ الہند نے روایت کی ہے مولانا عبدالغنی دہلوی سے، انھوں نے اسماعیل بن ادریس رومی سے، انھوں نے شیخ عبدالغنی نابلسی کے پوتے (شیخ) ابراہیم سے، انھوں نے امام ولی اللہ دہلوی سے روایت کی ہے۔

شیخ الہند نے شیخ (قاری) عبدالرحمن پانی پتی سے روایت کی ہے، انھوں نے حسن علی لکھنوی (260) سے، انھوں نے امام عبدالعزیز دہلوی سے، انھوں نے امام ولی اللہ دہلوی سے روایت کی ہے۔

اور شیخ حسن علی لکھنوی نے شیخ نورالحق بن انوارالحق لکھنوی (261) سے، انھوں نے شیخ علامہ بحر العلوم عبدالعلی بن امام نظام الدین لکھنوی سے، انھوں نے امام ولی اللہ دہلوی سے روایت کی ہے۔

میں (عبید اللہ سندھی) کہتا ہوں کہ: مولانا عبدالعلی اپنے والد سے روایت کرتے ہیں۔ اس طرح ہمیں اپنے شیخ، شیخ الہند کے سلسلہ سند کے ذریعے امام نظام الدین (لکھنوی درس نظامی والے) کے ساتھ بھی اتصال حاصل ہے۔

شیخ الہند، شیخ عبدالجلیل مدنی سے روایت کرتے ہیں، وہ (شیخ) سخاوت علی جوہری (262) سے، وہ صدر السعید (مولانا) عبدالحی اور صدر الشہید (شاہ) محمد اسماعیل سے، یہ دونوں حضرات امام عبدالعزیز سے، اور وہ امام ولی اللہ دہلوی سے روایت کرتے ہیں۔

شیخ الہند، احمد بن سلیمان اروادی طرابلسی حنفی (263) سے روایت کرتے ہیں، اور وہ (شیخ) خالد کردی سے، وہ امام عبدالعزیز دہلوی سے، اور وہ امام ولی اللہ دہلوی سے روایت کرتے ہیں۔

اور (احمد بن سلیمان اروادی) طرابلسی روایت کرتے ہیں ابن عابدین (شامی) سے، اور وہ (شیخ) محمد

شاکر (264) سے، اور وہ امام ولی اللہ دہلویؒ روایت کرتے ہیں۔

اور ابن عابدین (شامی) روایت کرتے ہیں (شیخ) محمد شاکر سے، اور وہ (شیخ) محمد بن احمد بن محمد بن خیر اللہ بخاریؒ سے، اور وہ امام ولی اللہ دہلویؒ سے روایت کرتے ہیں۔

اور ابن عابدین (شامی) روایت کرتے ہیں (شیخ) شہاب آلوسی (مصنف تفسیر روح المعانی) سے، اور وہ (شیخ) خالد کردی سے، اور وہ امام عبدالعزیز سے، اور وہ امام ولی اللہ سے روایت کرتے ہیں۔

شیخ الہند، احمد بن سلیمان اروادی سے روایت کرتے ہیں، اور وہ سید احمد طحطاویؒ سے، وہ مصطفیٰ طائیؒ (265) سے، اور وہ امام ولی اللہ دہلویؒ سے روایت کرتے ہیں۔

میں (عبید اللہ سندھی) کہتا ہوں کہ: بحمد اللہ ہمیں اپنے شیخ، شیخ الہند کے سلسلہ سند کے فقط دو واسطوں کے ذریعے فقہائے حنفیہ کے تینوں اماموں: شیخ محمد عابد (سندھی)، شیخ ابن عابدین (شامی) اور شیخ احمد طحطاویؒ۔ جنہوں نے ”درمختار“ پر شروحات (یعنی بالترتیب ”طوالع الانوار علی الدر المختار“، ”رد المختار علی الدر المختار“، ”حاشیہ علی الدر المختار“) لکھی ہیں۔ سے اتصال حاصل ہے۔

میں (عبید اللہ سندھی) کہتا ہوں کہ: سید احمد طحطاویؒ نے تعلیم حاصل کی ہے:

الف: شیخ احمد حائمیؒ سے، اور انہوں نے علی عقدیؒ، علی سیواسیؒ، احمد دقدوسیؒ اور سید علی اسکندرؒ سے، اور ان چاروں حضرات نے محمد شاہین ارمنادیؒ اور عبدالحی شرنبلالیؒ سے، اور ان دونوں حضرات نے احمد شوریؒ اور حسن شرنبلالیؒ سے تعلیم حاصل کی ہے۔

ب: اور محمد حریریؒ سے، انہوں نے حسن مقدسیؒ سے، انہوں نے سلیمان منصورؒ سے، انہوں نے عبدالحی شرنبلالیؒ سے سند حدیث حاصل کی۔

ج: اور حسن بن ابراہیم جبرتیؒ سے، انہوں نے حسن بن حسن شرنبلالیؒ (266) سے، اور انہوں نے اپنے والد (حسن شرنبلالی) سے سند حدیث روایت کی۔

د: اور مصطفیٰ طائیؒ سے، انہوں نے اپنے والد محمد بن یونس طائیؒ سے، انہوں نے عبدالعزیز زیادؒ سے، انہوں نے شاہین بن منصورؒ ارمنادیؒ، عمر زہرویؒ، عثمان نحرادیؒ، یحییٰ شہادیؒ، عبدالحی شرنبلالیؒ، احمد خمویؒ، قائد ابیاریؒ ثم ارمنادیؒ اور حسن شرنبلالیؒ سے سند حدیث حاصل کی۔ اور اللہ زیادہ جانتا ہے۔

### فصل (3) حنفی تسلسل کے بغیر حضرت شیخ الہند کی اسانید

شیخ الہند روایت کرتے ہیں، مولانا محمد قاسم (نانوتوی) سے، وہ سید عبدالرحمن بن سلیمان اہل شافعیؒ (267) سے، وہ اپنے والد سید سلیمان بن یحییٰ اہل شافعیؒ سے، وہ امام ولی اللہ دہلویؒ سے روایت کرتے

ہیں۔

شیخ الہند روایت کرتے ہیں سید عبدالرحمن بن سلیمان اہل سے، وہ سید مرتضیٰ زبیدی سے، وہ امام ولی اللہ دہلوی سے روایت کرتے ہیں۔

(شیخ الہند) روایت کرتے ہیں سید مرتضیٰ بلگرامی سے، اور وہ سید عبدالرحمن بن مصطفیٰ عیدروس سے، وہ سید غلام علی آزاد بلگرامی سے، وہ شیخ محمد حیات سندھی سے، وہ شیخ محمد معین سندھی سے، اور وہ امام ولی اللہ دہلوی سے روایت کرتے ہیں۔

اور شیخ الہند روایت کرتے ہیں سید عبدالرحمن اہل سے، اور وہ سید احمد بن ادیس حسنی سے، وہ امیر الشہید سید احمد بن عرفان حسنی سے، وہ امام عبدالعزیز دہلوی سے، اور وہ امام ولی اللہ دہلوی سے روایت کرتے ہیں۔

شیخ الہند روایت کرتے ہیں سید عبدالرحمن بن سلیمان اہل سے، وہ شیخ محمد بن سنہ عمری فلانی (268) سے، اور وہ امام ولی اللہ دہلوی سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، اور وہ عبدالرحمن کزبری شافعی (269) سے، وہ اپنے والد محمد کزبری شافعی (270) سے، وہ امام ولی اللہ سے روایت کرتے ہیں۔

شیخ الہند روایت کرتے ہیں، سید عبدالرحمن اہل سے وہ سید عبدالرحمن بن مصطفیٰ عیدروس سے، وہ سید غلام علی بلگرامی سے، اور وہ امام ولی اللہ دہلوی سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ عبدالرحمن کزبری سے، وہ محمد بن محمد بن احمد امیر مالکی سے، اور وہ امام ولی اللہ دہلوی سے روایت کرتے ہیں۔

شیخ الہند روایت کرتے ہیں شیخ عبدالغنی دہلوی سے، وہ (شیخ) محمد عابد سندھی سے، وہ (شیخ) صالح فلانی مالکی (271) سے، (اور وہ شیخ محمد بن سنہ عمری فلانی سے) وہ امام ولی اللہ دہلوی سے روایت کرتے ہیں۔

اور شیخ محمد عابد روایت کرتے ہیں صدیق بن علی حنفی سے، وہ امام محمد بن محمد علی شوکانی زیدی (272) سے، اور وہ امام ولی اللہ دہلوی سے روایت کرتے ہیں۔

شیخ الہند روایت کرتے ہیں احمد بن سلیمان طرابلسی سے، وہ ابراہیم باجوری شافعی سے، وہ عبداللہ شرقاوی سے، اور وہ امام ولی اللہ دہلوی سے روایت کرتے ہیں۔

میں کہتا ہوں کہ: بعض اہل علم نے کہا ہے کہ: اہل حجاز کے علما کی اکثر اسانید عمر بن عبدالکریم مکی اور (شیخ محمد) عابد سندھی تک پہنچتی ہیں۔ جب کہ اہل یمن کے علما کی اسانید (امام) شوکانی اور عبدالرحمن بن

سلیمان (اہل) تک، پہنچتی ہیں۔ اہل مصر کے علما کی اسانید امیر (محمد بن محمد بن احمد مالکی) اور (عبداللہ)

شرقاً و مغرباً تک پہنچتی ہیں۔ اور اہل دمشق کی اسانید (محمد) کربزئی (شافعی) تک پہنچتی ہیں۔  
میں کہتا ہوں کہ: ہم اللہ تعالیٰ کی اس پر تعریف کرتے ہیں کہ ہمیں اپنے شیخ، شیخ الہند — اللہ ان سے  
راضی ہو — کے سلسلے کے ذریعے تمام ممالک کے ائمہ سے (روایت حدیث کی اسناد کا) اتصال حاصل ہے۔

## دوسری نوع

ہمارے شیخ، شیخ الاسلام رشید احمد انصاری گنگوہیؒ کی اسانید

شیخ الاسلام (مولانا) رشید احمد گنگوہیؒ روایت کرتے ہیں امام احمد سعید دہلویؒ سے، اور وہ امام عبدالعزیز  
دہلویؒ سے روایت کرتے ہیں۔

اور امام احمد سعید (مجدوی) روایت کرتے ہیں صدر الحمید محمد اسحاق (دہلوی) اور مولانا رشید الدینؒ  
سے، اور یہ دونوں حضرات امام عبدالعزیز (دہلوی) سے روایت کرتے ہیں۔

اور امام احمد سعید روایت کرتے ہیں شیخ عبداللہ سراج سے، وہ صدر الشہید مولانا محمد اسماعیل دہلویؒ سے،  
وہ امام عبدالعزیزؒ سے وہ امام ولی اللہ دہلویؒ سے روایت کرتے ہیں۔

شیخ الاسلام (مولانا رشید احمد گنگوہیؒ) روایت کرتے ہیں مفتی صدر الدین (آزردہ) دہلویؒ سے، اور وہ  
امام عبدالعزیز سے روایت کرتے ہیں۔

شیخ الاسلام (رشید احمد) روایت کرتے ہیں علامہ مملوک العلی (نانوتوی) سے، وہ (علامہ) رشید الدین  
سے، وہ امام عبدالعزیز سے روایت کرتے ہیں۔

شیخ الاسلام (مولانا رشید احمد گنگوہیؒ) روایت کرتے ہیں امیر امداد اللہ (تھانوی) سے، وہ شیخ نور محمد  
(جھنجھانوی) سے، وہ امیر الشہید (سید احمد) سے، اور وہ امام عبدالعزیز سے روایت کرتے ہیں۔

اور شیخ الاسلام (مولانا رشید احمد گنگوہیؒ) روایت کرتے ہیں مولانا عبدالغنی دہلویؒ سے، وہ صدر الحمید  
(شاہ محمد اسحاق دہلوی) سے، وہ امام عبدالعزیز (دہلوی) سے، اور وہ امام ولی اللہ دہلویؒ سے روایت کرتے  
ہیں۔

میں کہتا ہوں کہ: ہمارے شیخ، شیخ الاسلام (رشید احمد گنگوہیؒ) عام اجازتوں کے ذریعے ان تمام شیوخ  
سے روایت کرتے ہیں، جن سے ہمارے استاذ کے شیخ مولانا محمد قاسم (نانوتوی) نے باب اول میں روایت  
کی ہے۔ اس لیے کہ شیخ الاسلام (مولانا رشید احمد گنگوہیؒ) مولانا محمد قاسم (نانوتوی) سے عمر میں تقریباً چار  
سال بڑے تھے۔

## تیسری نوع

عبید اللہ بن الاسلام دیوبندی (سندھی) کی تعلیمی اسانید

### فصل (1) ہمارے حنفی مشائخ کی اسانید کا تذکرہ

عبید اللہ (سندھی) روایت کرتا ہے:

الف: شیخ تاج الدین عبدالستار بن عبدالوہاب ہندی مکی سے، اور انھوں نے شیخ صالحہ خدیجہ بنت صدر الحمید مولانا محمد اسحاق (دہلوی) سے، اور انھوں نے اپنے والد صدر الحمید مولانا محمد اسحاق دہلوی سے اور انھوں نے امام عبدالعزیز دہلوی سے روایت کی ہے۔

ب: شیخ تاج الدین (عبدالستار) روایت کرتے ہیں شیخ صالحہ فاطمہ بنت شیخ (شاہ) محمد یعقوب دہلوی مکی سے، اور انھوں نے اپنے والد شیخ محمد یعقوب (دہلوی) سے، انھوں نے امام عبدالعزیز (دہلوی) سے، اور انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے (شیخ) عباس بن جعفر مکی اور (محمد) علی بن ظاہر وتری مدنی سے، اور ان دونوں حضرات نے روایت کی شیخ صدیق کمال سے، انھوں نے عبداللہ سراج مکی سے، انھوں نے صدر الشہید مولانا محمد اسماعیل دہلوی سے، انھوں نے امام عبدالعزیز دہلوی سے، اور امام شاہ ولی اللہ دہلوی سے روایت کی ہے۔

عبید اللہ روایت کرتا ہے شیخ عبدالجلیل بن عبدالسلام برادہ مدنی سے، انھوں نے شیخ سخاوت علی جوینی سے، انھوں نے صدر السعید مولانا عبدالحی اور صدر الشہید مولانا محمد اسماعیل سے، ان دونوں حضرات نے امام عبدالعزیز دہلوی سے اور انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے سید العارفین محمد صدیق (بھر چونڈی) سندھی سے، انھوں نے سید محمد حسن سندھی سے، انھوں نے سید صبغۃ اللہ بن امام محمد راشد سندھی سے، انھوں نے امیر الشہید سید احمد دہلوی سے، انھوں نے امام عبدالعزیز (دہلوی) سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے سید العارفین حافظ محمد صدیق سندھی سے، انھوں نے شیخ محمد عابد سندھی سے، انھوں نے اپنے چچا (شیخ محمد حسین بن محمد مراد سندھی) سے، انھوں نے اپنے والد (شیخ محمد مراد سندھی) سے، انھوں نے شیخ محمد ہاشم (ٹھٹھوی) سندھی سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے:



الف: ابوالخیر (احمد بن عثمان) مکی سے، انھوں نے شیخ عبدالقیوم بن عبدالحی دہلوی سے، انھوں نے شیخ محمد اسحاق اور محمد یعقوب سے، اور ان دونوں نے امام عبدالعزیز سے، انھوں نے امام ولی اللہ دہلوی سے روایت کی ہے۔

ب: شیخ عبدالقیوم روایت کرتے ہیں سید محبوب علی دہلوی (273) سے، انھوں نے امام عبدالعزیز دہلوی سے روایت کی ہے۔

ج: شیخ عبدالقیوم روایت کرتے ہیں شیخ نصیر الدین دہلوی (274) سے، انھوں نے صدر السعید اور صدر الشہید سے، ان دونوں نے امام عبدالعزیز سے، اور انھوں نے امام ولی اللہ دہلوی سے روایت کی ہے۔ عبید اللہ روایت کرتا ہے (شیخ) ابوالخیر (احمد بن عثمان مکی) سے، انھوں نے محمد شکور جعفری (275) سے، انھوں نے شیخ رشید الدین دہلوی سے، انھوں نے امام عبدالعزیز، امام رفیع الدین، اور امام عبدالقادر سے، ان تینوں نے امام ولی اللہ دہلوی سے روایت کی ہے۔

عبید اللہ روایت کرتا ہے (شیخ) ابوالخیر (احمد بن عثمان مکی) سے، انھوں نے محمد ایوب بن قمر الدین سے، انھوں نے شیخ مظفر حسین کاندھلوی سے، انھوں نے شیخ محمد اسحاق اور محمد یعقوب سے، ان دونوں نے امام عبدالعزیز سے روایت کی ہے۔

عبید اللہ روایت کرتا ہے (شیخ) ابوالخیر (احمد بن عثمان مکی) سے، انھوں نے علی اکرم آروی سے، انھوں نے عالم علی مراد آبادی (276) سے، انھوں نے شیخ محمد اسحاق دہلوی سے روایت کی ہے۔ عبید اللہ روایت کرتا ہے (شیخ) ابوالخیر (احمد بن عثمان مکی) سے، انھوں نے شیخ لطف اللہ علی گڑھی سے، انھوں نے مفتی عنایت احمد (کاکوروی) سے، انھوں نے صدر الحمید مولانا محمد اسحاق سے، انھوں نے امام عبدالعزیز سے روایت کی ہے۔

عبید اللہ روایت کرتا ہے (شیخ) ابوالخیر (احمد بن عثمان مکی) سے، انھوں نے (شیخ) لطف اللہ سے، انھوں نے مفتی عنایت احمد (کاکوروی) سے، انھوں نے شیخ بزرگ علی مارہروی (277) سے، انھوں نے امام عبدالعزیز سے، انھوں نے امام شاہ ولی اللہ دہلوی سے روایت کی ہے۔

عبید اللہ روایت کرتا ہے (شیخ) ابوالخیر (احمد بن عثمان مکی) سے، انھوں نے سید نعمان آلوسی سے، انھوں نے اپنے والد شہاب (الدین آلوسی، مصنف تفسیر "روح المعانی") سے، انھوں نے (شیخ) خالد کردی سے، انھوں نے امام عبدالعزیز سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے:

الف: (شیخ) ابوالخیر (احمد بن عثمان مکی) سے، انھوں نے ابوالحسنات (مولانا) عبدالحی (لکھنوی)

سے، انھوں نے شیخ عبدالغنی (مجردی دہلوی) سے، انھوں نے صدرالحمید مولانا محمد اسحاق سے، انھوں نے امام عبدالعزیز سے روایت کی ہے۔

ب: ابوالحسنات (مولانا عبدالحئی) روایت کرتے ہیں اپنے والد (شیخ) عبدالحلیم (لکھنوی) سے، انھوں نے حسین احمد ملیح آبادی سے، انھوں نے امام عبدالعزیز سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے (شیخ) ابوالخیر سے، انھوں نے (شیخ) محمد نعیم سے، انھوں نے اپنے والد (شیخ) عبدالحکیم سے، انھوں نے اپنے والد (شیخ) عبدالرب سے، انھوں نے اپنے والد بحر العلوم (ملا) عبدالعلی سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے (شیخ) عبدالستار سے، انھوں نے (شیخ) ادیس مکی سے، انھوں نے (شیخ) ابن عابدین (شامی) سے، انھوں نے (شیخ) خالد کردی سے، انھوں نے امام عبدالعزیز سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے (شیخ) عبدالستار سے، انھوں نے (شیخ) حبیب الرحمن ہندی مدنی سے، انھوں نے شیخ سلام اللہ دہلوی اور شیخ سلامت بدایونی سے، ان دونوں حضرات نے امام عبدالعزیز دہلوی سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے:

الف: (شیخ) عبدالستار (بن عبدالوہاب) سے، انھوں نے شیخ رحمت اللہ (کیرانوی) ہندی مکی سے، انھوں نے شیخ علی احمد سے، انھوں نے صدرالحمید (شاہ محمد اسحاق) سے، انھوں نے امام عبدالعزیز سے روایت کی ہے۔

ب: شیخ رحمت اللہ (کیرانوی) نے مفتی سعد اللہ (لاہوری) سے، انھوں نے (شیخ) حسن علی لکھنوی سے، انھوں نے امام عبدالعزیز سے، انھوں نے امام ولی اللہ سے روایت کی ہے۔

عبید اللہ روایت کرتا ہے (شیخ) ابوالخیر سے، انھوں نے سید حسن نقوی رامپوری سے، انھوں نے شیخ (نواب) قطب الدین بن محی الدین احراری دہلوی سے، انھوں نے صدرالحمید (شاہ محمد اسحاق دہلوی) سے روایت کی ہے۔

عبید اللہ روایت کرتا ہے:

الف: (شیخ) عبدالستار (بن عبدالوہاب) سے، انھوں نے عبدالحق ہندی مکی سے، انھوں نے شیخ قطب الدین دہلوی سے، انھوں نے صدرالحمید (شاہ محمد اسحاق دہلوی) سے، انھوں نے امام عبدالعزیز سے روایت کی ہے۔

کی ہے۔

ب: شیخ عبدالحق روایت کرتے ہیں شیخ عبد اللہ سے، انھوں نے ابوالحسن نصیر آبادی سے، انھوں نے (شیخ) مراد اللہ تھانیسری سے، انھوں نے (شیخ) نعیم اللہ بہڑا پتھی سے، انھوں نے قاضی امام ثناء اللہ پانی پتی سے، ان دونوں حضرات نے امام ولی اللہ دہلوی سے روایت کی ہے۔

عبید اللہ روایت کرتا ہے (شیخ) عباس بن جعفر مکی اور (محمد) علی بن ظاہر مدنی سے، ان دونوں نے محمد بن حسین کتبی (278) سے، انھوں نے سید احمد طحاوی سے، انھوں نے (شیخ) مصطفیٰ بن محمد بن یونس طائی سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے شیخ ابوالشرف عبدالقادر بن محمد معصوم بن عبدالرشید بن امام احمد سعید دہلوی سے، انھوں نے شیخ معمر مولانا فضل الرحمن (گنج) مراد آبادی سے، انھوں نے امام عبدالعزیز دہلوی سے، انھوں نے امام ولی اللہ دہلوی سے روایت کی ہے۔

## فصل (2) ہمارے شافعی مشائخ وغیرہ کی اسانید

عبید اللہ روایت کرتا ہے شیخ الاسلام حسین بن محسن انصاری شافعی سے، انھوں نے محمد بن ناصر حازمی سے، انھوں نے صدر الحمید مولانا محمد اسحاق دہلوی سے، انھوں نے امام عبدالعزیز سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے شیخ الاسلام حسین بن محسن انصاری سے، انھوں نے شیخ احمد بن محمد بن علی شوکانی (279) سے، انھوں نے اپنے والد امام محمد بن علی شوکانی زیدی سے، (انھوں نے اپنے والد شیخ علی شوکانی سے) انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے شیخ الاسلام حسین بن محسن شافعی سے، انھوں نے شیخ حسن بن عبدالباری اہل شافعی سے، انھوں نے (شیخ) عبدالرحمن بن سلیمان اہل شافعی سے، انھوں نے اپنے والد سلیمان بن یحییٰ اہل شافعی سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے شیخ الاسلام حسین بن محسن بھوپالی سے، انھوں نے شیخ سلیمان بن محمد بن عبدالرحمن بن سلیمان بن اہل سے، انھوں نے اپنے دادا عبدالرحمن بن سلیمان اہل سے، انھوں نے سید امام احمد بن ادریس حسنی مغربی سے، انھوں نے امیر الشہید احمد بن عرفان حسنی ہندی سے، انھوں نے امام عبدالعزیز دہلوی سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے شیخ الاسلام حسین بن محسن بھوپالی سے، انھوں نے عمومی اجازت کے ساتھ روایت کی سید عبدالرحمن بن سلیمان سے، انھوں نے سید مرتضیٰ زبیدی سے، انھوں نے امام ولی اللہ دہلوی سے

سے روایت کی ہے۔

عبید اللہ روایت کرتا ہے شیخ عبدالحی بن عبد الکبیر کتانی مغربی مالکی سے، انھوں نے اپنے والد (عبد الکبیر کتانی مغربی مالکی) سے، انھوں نے شیخ عبدالغنی دہلوی سے، انھوں نے صدر الحمید (شیخ محمد اسحاق) سے، انھوں نے امام عبدالعزیز سے، انھوں نے امام ولی اللہ دہلوی سے روایت کی ہے۔

### فصل (3) ہمارے صادق پوری اہل حدیث مشائخ وغیرہ کی اسانید

عبید اللہ روایت کرتا ہے شیخ الاسلام سید نذیر حسین بہاری دہلوی سے، انھوں نے شیخ محمد حسین صادق پوری عظیم آبادی سے، انھوں نے امیر الشہید سید احمد (بریلوی) سے، انھوں نے امام عبدالعزیز سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے شیخ الاسلام مولانا نذیر حسین بہاری دہلوی سے، انھوں نے صدر الحمید مولانا محمد اسحاق دہلوی سے، انھوں نے امام عبدالعزیز دہلوی سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے شیخ الاسلام سید نذیر حسین دہلوی سے، انھوں نے شیخ شیر محمد افغانی سے، انھوں نے شیخ عبدالقادر دہلوی سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے شیخ الاسلام مولانا نذیر حسین دہلوی سے، انھوں نے شیخ کرامت علی اسرائیلی سے، انھوں نے صدر الحمید مولانا محمد اسحاق اور صدر الشہید مولانا محمد اسماعیل سے، ان دونوں نے امام عبدالعزیز دہلوی سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے:

الف: (شیخ) عبدالستار (بن عبدالوہاب) مکی سے، انھوں نے محمد بن عبدالرحمن انصاری سہارنپوری مکی سے، انھوں نے صدر الحمید مولانا محمد اسحاق دہلوی سے، انھوں نے امام عبدالعزیز دہلوی سے، انھوں نے امام ولی اللہ دہلوی سے روایت کی ہے۔

ب: شیخ محمد بن عبدالرحمن روایت کرتے ہیں شیخ عبداللہ سراج سے، انھوں نے صدر الشہید مولانا محمد اسماعیل دہلوی سے، انھوں نے امام عبدالعزیز سے، انھوں نے امام ولی اللہ دہلوی سے روایت کی ہے۔

عبید اللہ روایت کرتا ہے:

الف: (شیخ) ابوالخیر (احمد بن عثمان مکی) سے، انھوں نے امیر قنوجی صدیق (حسن) بن (اولاد) حسن بن (اولاد) علی بھوپالی سے، انھوں نے شیخ محمد یعقوب دہلوی اور مفتی صدر الدین دہلوی سے، ان دونوں نے امام عبدالعزیز دہلوی سے روایت کی ہے۔

ب: امیر (صدیق حسن) قنوجی روایت کرتے ہیں شیخ عبدالحق بن فضل اللہ عثمانی بناری زیدی سے، انھوں نے صدر الشہید مولانا محمد اسماعیل دہلوی سے، انھوں نے (اپنے) تایا صاحبان: امام عبدالعزیز دہلوی، امام رفیع الدین اور امام عبدالقادر سے، اور ان (تینوں حضرات) نے امام ولی اللہ دہلوی سے روایت کی ہے۔

ج: امیر (صدیق حسن بن اولاد حسن) قنوجی روایت کرتے ہیں اپنے بھائی (احمد حسن بن اولاد حسن) سے، انھوں نے اپنے والد (اولاد حسن بن اولاد علی بھوپالی) سے، انھوں نے امیر الشہید (سید احمد بریلوی) سے، انھوں نے امام عبدالعزیز (دہلوی) سے، انھوں نے امام ولی اللہ (دہلوی) سے روایت کی ہے۔

فصل (4) امام ولی اللہ دہلوی کے رفیق ”طریقہ احمدیہ مجددیہ“ کے قیم اور نگران امام

شمس الدین حبیب اللہ محمد مظہر جانِ جاناں شہید تک اسانید

ہمارے تینوں مشائخ: شیخ الہند مولانا محمود حسن، شیخ الاسلام رشید احمد گنگوہی اور شیخ الاسلام محمد قاسم (نانوتوی) دیوبندی روایت کرتے ہیں:

الف: شیخ عبدالغنی بن ابوسعید دہلوی سے۔

ب: ہمارے استاذ شیخ الاسلام رشید احمد گنگوہی روایت کرتے ہیں امام احمد سعید بن ابوسعید دہلوی سے، اور یہ دونوں اپنے والد شیخ اجل ابوسعید دہلوی سے روایت کرتے ہیں۔

عبید اللہ روایت کرتا ہے شیخ ابوالشرف عبدالقادر سے، انھوں نے اپنے والد شیخ محمد معصوم سے، انھوں نے اپنے والد شیخ عبدالرشید سے، انھوں نے اپنے والد شیخ امام احمد سعید سے، انھوں نے اپنے والد شیخ ابوسعید دہلوی سے، انھوں نے شیخ الاسلام عبداللہ بن عبداللطیف دہلوی (حضرت شاہ غلام علی) سے روایت کی ہے۔

عبید اللہ روایت کرتا ہے:

الف: اپنے استاذ شیخ الہند سے، انھوں نے (شیخ) احمد بن سلیمان اروادی سے، انھوں نے (شیخ) خالد کردی سے، انھوں نے شیخ الاسلام عبداللہ دہلوی (حضرت شاہ غلام علی) سے، انھوں نے امام محمد مظہر شہید دہلوی سے روایت کی ہے۔

ب: ہمارے استاذ شیخ الہند نے روایت کی ہے مولانا محمد قاسم (نانوتوی) سے، انھوں نے (مولانا) مملوک علی (نانوتوی) سے، انھوں نے (شیخ) رشید الدین سے، انھوں نے (شاہ) رفیع الدین دہلوی سے، انھوں نے شیخ محمد مراد سے، انھوں نے امام محمد مظہر شہید دہلوی سے روایت کی ہے۔



عبداللہ روایت کرتا ہے (شیخ) عبدالستار مکی سے، انھوں نے (شیخ) عبدالحق مکی سے، انھوں نے شیخ عبداللہ سے، انھوں نے ابوالحسن نصیر آبادی سے، انھوں نے (شیخ) مراد اللہ تھانیسری سے، انھوں نے شیخ نعیم اللہ بھڑاچکی سے، انھوں نے امام محمد مظہر شہید دہلوی سے روایت کی ہے۔

### چوتھی نوع (280)

”جادۂ قویمہ محمدیہ“ کے احیا کی ہندوستانی تحریک کے ائمہ تک اسانید کی تلخیص

#### فصل (1) صدر المفسد مولانا محمد یعقوب دہلوی مکی تک اسانید کی تلخیص

(جو ایک وقفے کے بعد اس فکر و عمل کے داعی ہیں)

شیخ الہند (مولانا محمود حسن) نے روایت کی ہے مولانا محمد قاسم (نانوتوی) سے، انھوں نے شیخ مظفر حسین (کاندھلوی) سے، انھوں نے صدر المفسد شیخ محمد یعقوب (دہلوی مکی) سے روایت کی ہے۔  
شیخ الہند نے روایت کی ہے مولانا محمد قاسم (نانوتوی) سے، انھوں نے امام امداد اللہ (مہاجر مکی) سے، انھوں نے صدر المفسد مولانا محمد یعقوب سے روایت کی ہے۔

(شیخ) ابوالخیر نے روایت کی ہے محمد ایوب بن قمر الدین سے، انھوں نے (شیخ) مظفر حسین (کاندھلوی) سے، انھوں نے صدر المفسد محمد یعقوب سے روایت کی ہے۔

(شیخ) ابوالخیر نے روایت کی ہے امیر قنوجی (نواب صدیق حسن بھوپالی) سے، انھوں نے صدر المفسد (شیخ) محمد یعقوب سے۔

(شیخ) عبدالستار تاج الدین نے روایت کی ہے مولانا محمد یعقوب کی صالحہ صاحبزادی (فاطمہ) سے، انھوں نے اپنے والد صدر المفسد (مولانا محمد یعقوب) سے روایت کی ہے۔

#### فصل (2) صدر الحمید مولانا محمد اسحاق دہلوی تک اسانید کی تلخیص

شیخ الہند نے روایت کی ہے (مولانا) محمد قاسم (نانوتوی) سے، انھوں نے (شاہ) عبدالغنی (مجددی دہلوی) سے، انھوں نے صدر الحمید سے روایت کی ہے۔

شیخ الہند نے روایت کی ہے شیخ احمد علی (محدث سہارن پوری) سے، انھوں نے صدر الحمید سے روایت کی ہے۔

شیخ الہند نے روایت کی ہے قاری عبدالرحمن (پانی پتی) سے، انھوں نے صدر الحمید سے روایت کی

ہے۔

شیخ الہند نے روایت کی ہے محمد مظہر نانوتوی سے، انھوں نے صدر الحمید سے روایت کی ہے۔  
 شیخ الہند نے روایت کی ہے اپنے والد (مولانا ذوالفقار علی) سے، انھوں نے (مفتی) صدر الدین  
 (دہلوی) سے، انھوں نے صدر الحمید سے روایت کی ہے۔

شیخ عبدالستار نے روایت کی ہے شیخ خدیجہ سے، انھوں نے صدر الحمید سے روایت کی ہے۔  
 شیخ عبدالستار نے روایت کی ہے محمد بن عبدالرحمن سے، انھوں نے صدر الحمید سے روایت کی ہے۔  
 (شیخ) عبدالستار نے روایت کی ہے (شیخ) رحمت اللہ (کیرانوی) سے، انھوں نے (شیخ) علی احمد  
 سے، انھوں نے صدر الحمید سے روایت کی ہے۔

(شیخ) عبدالستار نے روایت کی ہے (شیخ) عبدالحق سے، انھوں نے (نواب) قطب الدین، سے  
 انھوں نے صدر الحمید سے روایت کی ہے۔

(شیخ) ابوالخیر (احمد بن عثمان مکی) نے روایت کی ہے حسن رام پوری سے، انھوں نے (نواب) قطب  
 الدین سے، انھوں نے صدر الحمید سے روایت کی ہے۔

(شیخ) ابوالخیر نے روایت کی ہے (شیخ) عبدالقیوم سے، انھوں نے صدر الحمید سے روایت کی ہے۔  
 (شیخ) ابوالخیر نے روایت کی ہے (شیخ) محمد ایوب سے، انھوں نے (شیخ) مظفر حسین (کاندھلوی)  
 سے، انھوں نے صدر الحمید سے روایت کی ہے۔

(شیخ) ابوالخیر نے روایت کی ہے (شیخ) لطف اللہ (علی گڑھی) سے، انھوں نے (شیخ) عنایت احمد  
 (کانگڑوی) سے، انھوں نے صدر الحمید سے روایت کی ہے۔

(شیخ) ابوالخیر نے روایت کی ہے (شیخ) علی اکرم سے، انھوں نے (شیخ) عالم علی سے، انھوں نے صدر  
 الحمید سے روایت کی ہے۔

(شیخ) حسین بن محسن (یمانی) نے روایت کی ہے محمد بن ناصر سے، انھوں نے صدر الحمید سے روایت  
 کی ہے۔

(شیخ) ابوالشرف (عبدالقادر بن محمد معصوم) نے روایت کی ہے (شیخ) فضل الرحمن (گنج مراد آبادی)  
 سے، انھوں نے صدر الحمید سے روایت کی ہے۔

عبید اللہ روایت کرتا ہے (شیخ) نذیر حسین سے، انھوں نے صدر الحمید سے روایت کی ہے۔

### فصل (3) صدر الشہید مولانا محمد اسماعیل دہلوی تک اسانید

شیخ الہند نے روایت کی ہے (مولانا) محمد قاسم (نانوتوی) سے، انھوں نے (حاجی) امداد اللہ (مہاجر

کئی) سے، انھوں نے (شیخ) نصیر الدین (دہلوی) سے، انھوں نے صدر الشہید سے روایت کی ہے۔  
 (شیخ) عبد الجلیل (مدنی) نے روایت کی ہے، (شیخ) سخاوت علی جوپوری سے، انھوں نے صدر الشہید سے روایت کی ہے۔

(شیخ) عباس بن جعفر کئی اور (محمد) علی بن ظاہر وتری مدنی نے روایت کی ہے (شیخ) صدیق کمال سے، انھوں نے (شیخ) عبداللہ سراج سے، انھوں نے صدر الشہید سے روایت کی ہے۔  
 (شیخ) عبدالستار نے روایت کی ہے (شیخ) محمد بن عبدالرحمن سے، انھوں نے (شیخ) عبداللہ سراج سے، انھوں نے صدر الشہید سے روایت کی ہے۔  
 (شیخ) ابوالخیر نے روایت کی ہے امیر قنوجی (نواب صدیق حسن بھوپالی) سے، انھوں نے (شیخ) عبدالحق بن فضل اللہ سے، انھوں نے صدر الشہید سے روایت کی ہے۔

#### فصل (4) صدر السعید مولانا عبدالحی دہلوی تک کی اسانید

شیخ الہند نے روایت کی ہے (مولانا) محمد قاسم (نانوتوی) سے، انھوں نے (مولانا) مملوک العلی (نانوتوی) سے، انھوں نے (شیخ) رشید الدین سے، انھوں نے صدر السعید عبدالحی دہلوی سے روایت کی ہے۔

شیخ الہند نے روایت کی ہے (مولانا) محمد قاسم (نانوتوی) سے، انھوں نے (حاجی) امداد اللہ سے، انھوں نے (شیخ) نصیر الدین (دہلوی) سے، انھوں نے صدر السعید سے روایت کی ہے۔

(شیخ) عبد الجلیل نے روایت کی ہے، سخاوت علی جوپوری سے، انھوں نے صدر السعید سے روایت کی ہے۔

(شیخ) ابوالخیر نے روایت کی ہے (شیخ) عبدالقیوم سے، انھوں نے (شیخ) نصیر الدین (دہلوی) سے، انھوں نے صدر السعید سے روایت کی ہے۔

(شیخ) ابوالخیر نے روایت کی ہے (شیخ) محمد شکور سے، انھوں نے (شیخ علامہ) رشید الدین سے، انھوں نے صدر السعید سے روایت کی ہے۔

#### فصل (5) امیر الشہید سید احمد حسنی دہلوی تک اسانید کی تلخیص

شیخ الہند نے روایت کی ہے (مولانا) محمد قاسم (نانوتوی) سے، انھوں نے (شیخ) نور محمد (جھنجھانوی) سے، انھوں نے (شیخ) عبدالرحیم شہید سے، انھوں نے امیر الشہید سے روایت کی ہے۔

شیخ الہند نے روایت کی ہے (مولانا) محمد قاسم (نانوتوی) سے، انھوں نے (شیخ) نور محمد (جھنجھانوی) سے، انھوں نے امیر الشہید سے روایت کی ہے۔

سے، انھوں نے امیر الشہیدؒ سے روایت کی ہے۔

شیخ الہندؒ نے روایت کی ہے امیر امداد اللہ (مہاجر مکی) سے، انھوں نے امیر نصیر الدین (دہلوی) سے، انھوں نے امیر الشہیدؒ سے روایت کی ہے۔

عبید اللہ روایت کرتا ہے سید نذیر حسین (دہلوی) سے، انھوں نے محمد حسین صادق پوریؒ سے، انھوں نے امیر الشہیدؒ سے روایت کی ہے۔

عبید اللہ روایت کرتا ہے سید العارفین محمد صدیق سندھیؒ سے، انھوں نے سید محمد حسنؒ سے، انھوں نے سید صبغت اللہ (شاہ) سے، انھوں نے امیر الشہیدؒ سے روایت کی ہے۔

عبید اللہ روایت کرتا ہے اپنی اسانید — جو صدر الحمیدؒ، صدر المفیدؒ، صدر الشہیدؒ اور صدر السعیدؒ چاروں تک ہیں — کے ذریعے امیر الشہیدؒ سے۔

(شیخ) ابوالخیر (احمد بن عثمان مکی) نے روایت کی ہے امیر قنوجی صدیق حسنؒ سے، انھوں نے اپنی والدہ سے، انھوں نے اپنے والد سید اولاد حسن قنوجیؒ سے، انھوں نے امیر الشہیدؒ سے روایت کی ہے۔

### فصل (6) امام عبدالقادر بن ولی اللہ دہلویؒ تک اسانید کی تلخیص

شیخ الہندؒ نے روایت کی ہے (مولانا) محمد قاسم (نانوتوی) سے، انھوں نے (مولانا) مملوک العلی (نانوتوی) سے، انھوں نے (شیخ) رشید الدینؒ سے، انھوں نے امام عبدالقادرؒ سے روایت کی ہے۔

شیخ الہندؒ نے روایت کی ہے (شیخ) احمد علی (محدث سہارنپوری) سے، انھوں نے (شیخ) وجیہ الدین (سہارنپوری) سے، انھوں نے (شیخ) عبدالحیؒ سے، انھوں نے امام عبدالقادرؒ سے روایت کی ہے۔

شیخ الہندؒ نے روایت کی ہے قاری عبدالرحمن (پانی پتی) سے، انھوں نے (شیخ) قلندر (جلال آبادی) سے انھوں نے (مفتی) الہی بخش (کاندھلوی) سے، انھوں نے امام عبدالقادرؒ سے روایت کی ہے۔

عبید اللہ روایت کرتا ہے سید نذیر حسینؒ سے، انھوں نے شیر محمد افغانیؒ سے، انھوں نے امام عبدالقادرؒ سے روایت کی ہے۔

عبید اللہ روایت کرتا ہے اپنی اسانید — جو چاروں صدور تک اور پانچویں امیر الشہید تک ہے — کے ذریعے امام عبدالقادرؒ سے۔

### فصل (7) امام رفیع الدین بن ولی اللہ دہلویؒ تک اسانید کی تلخیص

شیخ الہندؒ نے روایت کی ہے (مولانا) محمد قاسم (نانوتوی) سے، انھوں نے (مولانا) مملوک العلی (نانوتوی) سے، انھوں نے (شیخ) رشید الدینؒ سے، انھوں نے امام رفیع الدینؒ سے روایت کی ہے۔

شیخ الہند نے روایت کی ہے قاری عبدالرحمن (پانی پتی) سے، انھوں نے (شیخ) قلندر (جلال آبادی) سے، انھوں نے مفتی الہی بخش (کاندھلوی) سے، انھوں نے امام رفیع الدین سے روایت کی ہے۔  
عبداللہ نے روایت کی ہے اپنی اسانید — جو چاروں صدور تک اور پانچویں امیر الشہید تک ہے — کے ذریعے امام رفیع الدین (دہلوی) سے۔

فصل (8) ولی اللہی طریقے کے شارح، اس کو رواج دینے والے اور ہندوستانی تحریک کے امام، امام عبدالعزیز دہلوی تک اسانید کی تلخیص

شیخ الہند نے روایت کی ہے (مولانا) محمد قاسم (نانوتوی) سے، انھوں نے (مولانا) مملوک العلی (نانوتوی) سے، انھوں نے (شیخ) رشید الدین سے، انھوں نے امام عبدالعزیز سے روایت کی ہے۔  
شیخ الہند نے روایت کی ہے (مولانا) محمد قاسم (نانوتوی) سے، انھوں نے (شیخ) عبدالغنی (مجددی دہلوی) سے، انھوں نے (شاہ) محمد اسحاق (دہلوی) سے، انھوں نے امام عبدالعزیز سے روایت کی ہے۔  
شیخ الہند نے روایت کی (حاجی) امداد اللہ (مہاجر مکی) سے، انھوں نے (شیخ) نصیر الدین (دہلوی) سے، انھوں نے (شاہ) محمد اسماعیل (شہید) سے، انھوں نے امام عبدالعزیز سے روایت کی ہے۔  
شیخ الہند نے روایت کی ہے (حاجی) امداد اللہ (مہاجر مکی) سے، انھوں نے (شیخ) نصیر الدین (دہلوی) سے، انھوں نے (شیخ) عبدالحی (بڈھانوی) سے، انھوں نے امام عبدالعزیز سے روایت کی ہے۔  
شیخ الہند نے روایت کی ہے اپنے والد ذوالفقار علی سے، انھوں نے (شیخ) صدر الدین سے، انھوں نے امام عبدالعزیز سے روایت کی ہے۔

شیخ الہند نے روایت کی ہے (شیخ) عبدالغنی (مجددی دہلوی) سے، انھوں نے اپنے والد (شیخ) ابوسعید (دہلوی) سے، انھوں نے (شیخ) عبداللہ دہلوی سے، انھوں نے امام عبدالعزیز سے روایت کی ہے۔  
شیخ الہند نے روایت کی ہے (شیخ) عبدالغنی (مجددی دہلوی) سے، انھوں نے (شاہ) مخصوص اللہ (بن شاہ رفیع الدین دہلوی) سے، انھوں نے امام عبدالعزیز سے روایت کی ہے۔  
شیخ الہند نے روایت کی ہے قاری عبدالرحمن (پانی پتی) سے، انھوں نے (شیخ) حسن علی لکھنوی سے، انھوں نے امام عبدالعزیز سے روایت کی ہے۔

شیخ الہند نے روایت کی ہے قاری (عبدالرحمن) سے، انھوں نے (شیخ) قلندر (جلال آبادی) سے، انھوں نے (مفتی) الہی بخش (کاندھلوی) سے، انھوں نے امام عبدالعزیز سے روایت کی ہے۔  
شیخ الہند نے روایت کی ہے امیر امداد اللہ سے، انھوں نے (شیخ) نور محمد (جھنجھانوی) سے، انھوں نے



امام عبدالعزیزؒ سے روایت کی ہے۔

شیخ الہندؒ نے روایت کی ہے (شیخ) احمد بن سلیمان اروادیؒ سے، انھوں نے (شیخ) خالد کردیؒ سے، انھوں نے امام عبدالعزیزؒ سے روایت کی ہے۔

شیخ الہندؒ نے روایت کی ہے (شیخ) احمد بن سلیمان (اروادیؒ) سے، انھوں نے امیر (الشہید) سید احمد (بریلویؒ) سے، انھوں نے امام عبدالعزیزؒ سے روایت کی ہے۔

(شیخ) عبدالرزاق کابلئؒ نے روایت کی ہے (شیخ) رشید احمدؒ سے، انھوں نے امام عبدالعزیزؒ سے روایت کی ہے۔

(شیخ) ابوالخیرؒ نے روایت کی ہے (شیخ) عبدالقیومؒ سے، انھوں نے (شاہ) محمد یعقوبؒ سے، انھوں نے (شیخ) محبوب علیؒ سے، انھوں نے امام عبدالعزیزؒ سے روایت کی ہے۔

(شیخ) ابوالخیرؒ نے روایت کی ہے (شیخ) لطف اللہ (علی گڑھیؒ) سے، انھوں نے (شیخ) عنایت احمد (کاکورویؒ) سے، انھوں نے (شیخ) بزرگ علیؒ سے، انھوں نے امام عبدالعزیزؒ سے روایت کی ہے۔

(شیخ) ابوالخیرؒ نے روایت کی ہے (شیخ) ابوالحسنات (مولانا عبدالحی لکھنویؒ) سے، انھوں نے اپنے والد (.....) سے، انھوں نے شیخ حسین احمدؒ سے اور انھوں نے امام عبدالعزیزؒ سے روایت کی ہے۔

(شیخ) عبدالقادر نے روایت کی ہے (شیخ) حبیب الرحمنؒ سے، انھوں نے (شیخ) سلامت اللہؒ سے، انھوں نے امام عبدالعزیزؒ سے روایت کی ہے۔

(شیخ) عبدالستارؒ نے روایت کی ہے (شیخ) حبیب الرحمنؒ سے، انھوں نے (شیخ) سلام اللہ (لکھنویؒ) سے، انھوں نے امام عبدالعزیزؒ سے روایت کی ہے۔

(شیخ) ابوالشرف (عبدالقادر) نے روایت کی ہے (شیخ) فضل الرحمن (گنج مراد آبادیؒ) سے، انھوں نے امام عبدالعزیزؒ سے روایت کی ہے۔

یہ قسم اول کا آخری حصہ ہے۔ والحمد لله رب العالمین۔

(اور تمام تعریفیں اللہ تعالیٰ کے لیے ہیں، جو تمام اقوام عالم کا پالنے والا ہے۔)



## امام انقلاب مولانا عبید اللہ سندھیؒ تک مترجم کی اسانید

مترجم عبدالخالق آزاد بن راؤ عبدالرؤف خاں کو امام انقلاب مولانا عبید اللہ بن الاسلام سندھیؒ سے درج ذیل واسطوں سے اجازت حاصل ہے:

ہمارے شیخ حضرت مولانا شاہ سعید احمد رائے پوریؒ کو اپنے نانا مولانا حبیب الرحمن رائے پوریؒ کی صحبت حاصل ہے۔ اور انھیں امام انقلاب مولانا عبید اللہ سندھیؒ سے تلمذ حاصل ہے۔

نیز ہمیں امام انقلاب مولانا عبید اللہ سندھیؒ کے شاگردوں:

(۱) مولانا غلام مصطفیٰ قاسمی سندھیؒ

(۲) مولانا محمد ادریس میرٹھیؒ

(۳) مولانا سعید احمد اکبر آبادیؒ

(۴) مولانا علامہ محمد صدیق ولی اللہی بہاول پوریؒ

سے بھی اجازت حاصل ہے۔



## خاتمہ پہلی قسم

بِسْمِ اللّٰهِ الرَّحْمٰنِ الرَّحِیْمِ

الحمد لله و سلام على عباده الذين اصطفى. أما بعد!

تمام تعریفات اللہ تعالیٰ کے لیے ہیں اور سلامتی ہو اُس کے منتخب بندوں پر۔ اس کے بعد! یہ ”سبیل الرّشاد“ کی ”قسم اول“ کا ”خاتمہ“ ہے۔ ہم نے اس میں فقہا اور محدثین کی ایسی دو سو اسناد جمع کی ہیں، جو ائمہ حنفیہ تک جاتی ہیں۔ تاکہ ایسے لوگ اس سے استفادہ کر سکیں، جو ہماری کتاب کی آنے والی تمام (باقی سات) اقسام کا پورا مطالعہ نہیں کر سکتے۔ وہ اجمالی طور پر ولی اللہی جماعت کے اُس سلسلہ اتصال کو سمجھنا چاہتے ہیں، جو کہ انھیں امام اعظم امام ابوحنیفہ رضی اللہ عنہ اور ان کے صحبت یافتہ حضرات کے ساتھ ہے۔ یہی ائمہ احناف ہیں، جن کا فقہی مذہب ایک طویل مدت تک ہندوستان کی سلطنت اور (ترکی کی) خلافت عثمانیہ کا سرکاری مذہب رہا ہے۔

ہم نے اس ”خاتمہ“ کو چند فصلوں میں تقسیم کیا ہے:

- 1- سب سے پہلے اُن فقہائے حنفیہ کی اسانید بیان کی ہیں، جن سے ولی اللہی نسبت رکھنے والے حضرات نے روایت کیا ہے۔ جیسے صدر الحمید مولانا محمد اسحاق دہلوی اور ان کے شاگردوں کی جماعت ہے۔ یہ لوگ اجتماعی طور پر امام مسند حسن بن علی عجمی کی سے روایت کرتے ہیں۔
  - 2- اس کے بعد ہم نے ہندوستانی مشائخ وغیرہ کی ایک ایسی جماعت کی اسانید بیان کی ہیں، جن سے امام شاہ ولی اللہ (دہلوی) نے خود روایت کی ہے۔ خواہ یہ روایت امام مسند (حسن بن علی عجمی) کے واسطے سے ہو، یا ان کے واسطے کے بغیر روایت کی گئی ہو۔
  - 3- پھر ہم نے اُن نابغہ روزگار شخصیات کی اسانید بیان کی ہیں، جو متاخرین میں سے مجتہد اور محققین میں سے ہیں۔ جیسا کہ مجتہد محقق کمال الدین بن ہمام، صدر الشریعہ (عبید اللہ بن مسعود)، علامہ برہان (الدین) مرغینانی، ابوالحسن قدوری اور ابو جعفر طحاوی ہیں۔
- ہم نے ان تمام اسانید کو ان فصلوں میں واضح طور پر ترتیب دے دیا ہے، تاکہ تحقیق و تفتیش آسان ہو جائے۔ واللہ الموفق و المعین۔ اور اللہ تعالیٰ توفیق دینے والا اور مددگار ہے۔

فصل (1) - نویں اور دسویں دور (۱۰۳۶ھ تا ۱۱۷۳ھ / 1627ء تا 1761ء)

کے علما و مشائخ کا سلسلہ اسانید

اس فصل میں اُن اسانید کا بیان ہے، جو شیخ عبدالملک قلعی، محمد طاہر سنبل، مصطفیٰ رحمتی، مرتضیٰ حسینی (زبیدی) ہندی، محمد بن علاؤ الدین مزجاہی، عبدالخالق بن ابی بکر مزجاہی، محمد ہاشم سندھی، محمد حیات سندھی، ابوالطیب سندھی، امام ابوالحسن کبیر سندھی، امام ولی اللہ دہلوی اور امام حسن بن علی نجفی سے روایت ہیں۔

اسانید (شیخ) عبدالملک بن عبدالمنعم بن تاج الدین قلعی متوفی سن ۱۲۲۸ھ (1813ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ (شاہ) عبدالغنی (مجدوی) سے، وہ صدرالحمید مولانا محمد اسحاق دہلوی سے، وہ عمر بن عبدالکریم سے اور وہ عبدالملک قلعی مکی (281) سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ عبدالغنی (مجدوی) سے، وہ (i) محمد عابد سندھی، (ii) عبداللہ بن محمد بن عبداللہ میر غنی اور (iii) اسماعیل رومی سے، اور یہ تینوں عبدالملک قلعی سے روایت کرتے ہیں۔

شیخ الہند روایت کرتے ہیں مولانا محمد قاسم دیوبندی سے، وہ (شیخ) عبداللطیف بیروٹی (282) سے اور وہ (شیخ) عبدالملک قلعی سے روایت کرتے ہیں۔

اسانید (شیخ) محمد طاہر بن محمد سعید سنبل مکی متوفی 1218ھ (1803ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ (شاہ) عبدالغنی (مجدوی) سے، وہ صدرالحمید مولانا محمد اسحاق دہلوی سے، وہ عمر بن عبدالکریم مکی سے، وہ محمد طاہر سنبل مکی (283) سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ (شاہ) عبدالغنی (مجدوی) سے، وہ (شیخ) محمد عابد سندھی اور اسماعیل رومی سے، اور اُن دونوں حضرات نے محمد طاہر سنبل مکی سے روایت کی ہے۔

اسانید (شیخ) مصطفیٰ رحمتی دمشقی مدنی متوفی 1205ھ (1791ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ (شاہ) عبدالغنی (مجدوی) سے، وہ صدرالحمید مولانا محمد اسحاق دہلوی سے، وہ عمر بن عبدالکریم مکی سے وہ (شیخ) مصطفیٰ رحمتی (284) سے روایت کرتے ہیں۔

شیخ الہند روایت کرتے ہیں مولانا عبدالغنی دہلوی سے، وہ شیخ محمد عابد سندھی، وہ (شیخ) مصطفیٰ رحمتی

سے عام اجازت کے ساتھ روایت کرتے ہیں۔

شیخ الہند روایت کرتے ہیں مولانا محمد قاسم دیوبندی سے، وہ عام اجازت کے ساتھ روایت کرتے ہیں (شیخ) عبداللطیف بیروٹی سے، وہ (شیخ) مصطفیٰ رحمتی سے روایت کرتے ہیں۔

شیخ الہند عام اجازت کے ساتھ روایت کرتے ہیں (شیخ) احمد بن سلیمان اروادی سے، وہ (شیخ) محمد امین ابن عابدین سے، وہ (شیخ) محمد شاکر سے، وہ (شیخ) مصطفیٰ رحمتی سے روایت کرتے ہیں۔

اسانید سید مرتضیٰ حسینی ہندی زبیدی مصری متوفی ۱۲۰۵ھ (1791ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ (شاہ) عبدالغنی (مجدوی) سے، وہ صدر الحمید مولانا محمد اسحاق دہلوی سے، وہ (شیخ) عمر بن عبدالکریم سے، وہ سید مرتضیٰ (زبیدی) ہندی (285) سے روایت کرتے ہیں۔

شیخ الہند روایت کرتے ہیں (شیخ) عبدالغنی سے، وہ (شیخ) محمد عابد سے، وہ (شیخ) یوسف مزجاجی اور (شیخ) صدیق مزجاجی سے، یہ دونوں (شیخ) عبدالقادر بن خلیل مدنی سے، وہ سید مرتضیٰ زبیدی سے روایت کرتے ہیں۔

شیخ الہند روایت کرتے ہیں عبدالغنی سے، وہ عبداللہ بن محمد بن عبداللہ میرغنی سے، وہ عبدالحفیظ عجیمی سے، وہ سید مرتضیٰ زبیدی سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ شیخ عبدالغنی سے، وہ محمد عابد سندھی سے، وہ اجازت عامہ کے ساتھ سید مرتضیٰ سے روایت کرتے ہیں۔

شیخ الہند روایت کرتے ہیں مولانا محمد قاسم دیوبندی سے، وہ اپنے چچا مولانا مملوک العلی دہلوی سے، وہ اجازت عامہ کے ساتھ سید مرتضیٰ سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ اجازت عامہ کے ساتھ عبداللطیف بیروٹی سے روایت کرتے ہیں اور وہ سید مرتضیٰ سے روایت کرتے ہیں۔

شیخ الہند اجازت عامہ کے ساتھ روایت کرتے ہیں (شیخ) احمد اروادی سے، وہ سید احمد طحاوی سے، وہ (شیخ) مصطفیٰ طائی سے، وہ سید مرتضیٰ سے روایت کرتے ہیں۔

شیخ الہند روایت کرتے ہیں (شیخ) احمد اروادی سے، وہ ابن عابدین (شامی) سے، وہ (شیخ) محمد شاکر سے، وہ محمد بن محمد بخاری نابلسی حنفی اثری سے، وہ سید مرتضیٰ سے روایت کرتے ہیں۔

اسانید شیخ محمد بن علاؤ الدین مزجاجی متوفی ۱۱۸۲ھ (1768ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ (شیخ) عبدالغنی سے، وہ



صدرالحمید مولانا محمد اسحاق سے، وہ (شیخ) عمر بن عبدالکریم سے، وہ سید مرتضیٰ زبیدی سے، وہ (شیخ) محمد بن علاؤالدین مزجاجی (286) سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ (شیخ) عبدالغنی سے، وہ محمد عابد سندھی سے، وہ یوسف مزجاجی سے، وہ اپنے والد محمد بن علاؤالدین مزجاجی زبیدی سے روایت کرتے ہیں۔  
شیخ الہند روایت کرتے ہیں (شیخ) عبدالغنی سے، وہ (شیخ) محمد عابد سندھی سے، وہ اپنے چچا (شیخ) محمد حسین سندھی سے، وہ (شیخ) عبدالخالق بن علی مزجاجی سے، وہ (شیخ) محمد بن علاؤالدین مزجاجی سے روایت کرتے ہیں۔

اسانید شیخ عبدالخالق بن ابوبکر مزجاجی متوفی ۱۱۸۱ھ (1767ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ (شیخ) عبدالغنی سے، وہ صدرالحمید مولانا محمد اسحاق سے، وہ (شیخ) عمر بن عبدالکریم سے، وہ سید مرتضیٰ زبیدی سے، وہ (شیخ) عبدالخالق بن ابوبکر مزجاجی (287) سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ (شیخ) عبدالغنی سے، وہ (شیخ) محمد عابد سندھی سے، وہ (شیخ) یوسف مزجاجی سے، وہ (شیخ) عبدالخالق بن ابوبکر مزجاجی زبیدی سے روایت کرتے ہیں۔

شیخ الہند روایت کرتے ہیں (شیخ) عبدالغنی سے، وہ محمد عابد سندھی سے، وہ اپنے چچا محمد حسین سندھی سے، وہ عبدالخالق بن ابوبکر مزجاجی سے روایت کرتے ہیں۔

اسانید شیخ محمد ہاشم (ٹھٹھوی) سندھی متوفی ۱۱۷۲ھ (1760ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ (شیخ) عبدالغنی سے، وہ صدرالحمید مولانا محمد اسحاق سے، وہ (شیخ) عمر بن عبدالکریم سے، وہ سید مرتضیٰ سے، وہ (شیخ) ابوالحسن سندھی صغیر (288) سے، وہ شیخ محمد ہاشم سندھی (289) سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ شیخ عبدالغنی سے، وہ محمد عابد سندھی سے، وہ اپنے چچا (شیخ) محمد حسین سندھی سے، وہ اپنے والد محمد مراد سندھی سے، وہ علامہ محمد ہاشم سندھی سے روایت کرتے ہیں۔

شیخ الہند روایت کرتے ہیں شیخ عبدالغنی سے، وہ (شیخ) عبداللہ بن محمد بن عبداللہ میرغنی سے، وہ (شیخ) عبدالحفیظ عجمی سے، وہ علامہ محمد ہاشم بن عبدالغفور سندھی سے روایت کرتے ہیں۔

اسانید شیخ محمد حیات سندھی مدنی متوفی ۱۱۶۳ھ (1750ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ شیخ عبدالغنی سے، وہ صدر الحمید مولانا محمد اسحاق سے، وہ (شیخ) عمر بن عبدالکریم سے، وہ سید مرتضیٰ سے، وہ (شیخ) ابوالحسن (بن محمد صادق صغیر) سندھی سے، وہ شیخ محمد حیات سندھی (290) سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ شیخ عبدالغنی سے، وہ (شیخ) محمد عابد سندھی سے، وہ اپنے چچا (شیخ) محمد حسین سندھی سے، وہ ابوالحسن سندھی صغیر سے، وہ شیخ محمد حیات سندھی سے روایت کرتے ہیں۔

شیخ الہند روایت کرتے ہیں شیخ عبدالغنی سے، وہ (شیخ) محمد عابد سے، وہ سید مرتضیٰ سے، وہ (شیخ) عبدالرحمن بن مصطفیٰ سے، وہ (شیخ غلام علی) آزاد بلگرامی سے، وہ شیخ محمد حیات سندھی سے روایت کرتے ہیں۔

شیخ الہند روایت کرتے ہیں شیخ عبدالغنی سے، وہ (شیخ) محمد عابد سے، وہ سید مرتضیٰ سے، وہ (شیخ) عبدالخالق بن ابوبکر مزجاجی سے، وہ شیخ محمد حیات سندھی سے روایت کرتے ہیں۔

شیخ الہند روایت کرتے ہیں شیخ عبدالغنی سے، وہ (شیخ) محمد عابد سندھی سے، وہ (شیخ) یوسف مزجاجی سے، وہ (شیخ) عبدالقادر بن خلیل مدنی سے، وہ شیخ محمد حیات سندھی سے روایت کرتے ہیں۔

اسانید شیخ ابوالطیب (محمد بن عبدالقادر) سندھی مدنی متوفی ۱۱۴۴ھ (1731ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ شیخ عبدالغنی سے، وہ صدر الحمید مولانا محمد اسحاق سے، وہ (شیخ) عمر بن عبدالکریم سے، وہ (شیخ) محمد طاہر سنبل سے، وہ (شیخ) محمد سعید سفر سے، وہ (شیخ) ابوالطیب (محمد بن عبدالقادر) سندھی (مدنی) (291) سے روایت کرتے ہیں۔

شیخ الہند روایت کرتے ہیں مولانا محمد قاسم (نانوتوی) سے، وہ شیخ عبدالغنی سے، وہ (شیخ) محمد عابد سندھی سے، وہ (شیخ) یوسف مزجاجی سے، وہ (شیخ) عبدالقادر بن خلیل مدنی سے، وہ ابوالطیب سندھی سے روایت کرتے ہیں۔

اسانید امام ابوالحسن محمد بن عبدالہادی سندھی کبیر متوفی ۱۱۳۹ھ (1726ء)

ہمارے استاذ شیخ الہند روایت کرتے ہیں مولانا محمد قاسم (نانوتوی) سے، وہ شیخ عبدالغنی سے، وہ صدر الحمید مولانا محمد اسحاق سے، وہ (شیخ) عمر بن عبدالکریم سے، وہ (شیخ) محمد طاہر سنبل سے، وہ (شیخ) محمد سعید سفر سے، وہ امام ابوالحسن (سندھی) کبیر (292) سے روایت کرتے ہیں۔

شیخ الہند روایت کرتے ہیں شیخ عبدالغنی سے، وہ (شیخ) محمد عابد سندھی سے، وہ اپنے چچا (شیخ) محمد حسین سندھی سے، وہ (شیخ) ابوالحسن سندھی صغیر سے، وہ (شیخ) محمد حیات سندھی سے، وہ امام ابوالحسن کبیر سے روایت کرتے ہیں۔

شیخ الہند روایت کرتے ہیں شیخ عبدالغنی سے، وہ (شیخ) محمد عابد سندھی سے، وہ (شیخ) یوسف مزجاجی سے، وہ اپنے والد (شیخ) محمد سے، وہ اپنے والد (شیخ) علاء الدین مزجاجی سے، وہ امام ابوالحسن کبیر سے روایت کرتے ہیں۔

شیخ الہند روایت کرتے ہیں شیخ عبدالغنی سے، وہ (شیخ) محمد عابد سے، وہ سید مرتضیٰ (زبیدی) سے، وہ (شیخ) عبداللہ بن احمد حسینی سے، وہ (شیخ) عبدالخالق بن زید مزجاجی سے، وہ امام ابوالحسن کبیر سے روایت کرتے ہیں۔

شیخ الہند روایت کرتے ہیں شیخ عبدالغنی سے، وہ (شیخ) محمد عابد سندھی سے، وہ (شیخ) صدیق مزجاجی سے، وہ اپنے والد (شیخ) علی بن زین مزجاجی سے، وہ امام ابوالحسن کبیر سے روایت کرتے ہیں۔

### امام ولی اللہ دہلوی متوفی ۱۱۷۶ھ (1762ء) کی بعض اسانید

امام شاہ ولی اللہ دہلوی عملاً حنفی تھے۔ درس و تدریس کے حوالے سے حنفی اور شافعی تھے۔ شیخ محمد ہاشم سندھی اور شیخ محمد حیات سندھی دونوں شیخ محمد معین (ٹھنھوی) سندھی سے روایت کرتے ہیں اور وہ امام ولی اللہ دہلوی سے روایت کرتے ہیں۔

(شیخ) محمد بن محمد نابلسی حنفی اثری اور (شیخ) عبدالقادر بن خلیل بدنی دونوں سید مرتضیٰ ہندی سے روایت کرتے ہیں اور وہ امام ولی اللہ دہلوی سے روایت کرتے ہیں۔

اسانید امام مسند حسن بن علی عجمی مکی متوفی ۱۱۳۳ھ (1701ء) سے امام ولی اللہ دہلوی روایت کرتے ہیں اپنے والد شیخ عبدالرحیم دہلوی، ابوطاہر شافعی اور تاج الدین قلعی حنفی سے، یہ تینوں امام مسند (حسن بن علی عجمی مکی) (293) سے روایت کرتے ہیں۔

(شیخ) عبدالملک قلعی اپنے دادا (شیخ) تاج الدین قلعی اور (شیخ) عبدالقادر صدیقی (294) سے روایت کرتے ہیں، اور یہ دونوں امام مسند (حسن بن علی عجمی مکی) سے روایت کرتے ہیں۔

(شیخ) محمد طاہر سنبل، محمد عارف بن محمد جمال اور یحییٰ بن صالح حباب سے روایت کرتے ہیں، اور یہ دونوں امام مسند (حسن بن علی عجمی مکی) سے روایت کرتے ہیں۔

(شیخ) مصطفیٰ بن ایوب رحمتی روایت کرتے ہیں (شیخ) حامد (بن علی بن ابراہیم) عمادی (295) سے،

وہ (شیخ) تاج الدین قلعی سے، وہ امام مسند (حسن بن علی عجمی مکی) سے روایت کرتے ہیں۔  
مصطفیٰ بن ایوب رحمتی روایت کرتے ہیں (شیخ) صالح بن ابراہیم جینی سے، وہ امام مسند (حسن بن علی عجمی مکی) سے روایت کرتے ہیں۔

(شیخ) محمد ہاشم سندھی روایت کرتے ہیں (شیخ) عبدالقادر صدیقی سے، وہ امام مسند (حسن بن علی عجمی مکی) سے روایت کرتے ہیں۔

سید مرتضیٰ روایت کرتے ہیں (شیخ) عبدالحالق بن ابوبکر مزجاجی سے، وہ (شیخ) محمد بن عقیلہ سے، وہ امام مسند (حسن بن علی عجمی مکی) سے روایت کرتے ہیں۔

(۱) (شیخ) محمد سعید سفر، (۲) (شیخ) محمد حیات سندھی، (۳) (شیخ) علی بن زید مزجاجی، (۴) (شیخ) عبدالحالق بن زید مزجاجی، (۵) (شیخ) محمد بن علاؤ الدین، (۶) ان کے والد (شیخ محمد بن علاؤ الدین مزجاجی) (296) اور (۷) امام ابوالحسن کبیر سے، اور یہ تمام ساتوں مشائخ امام مسند سے روایت کرتے ہیں۔  
اور میرا غالب گمان یہ ہے کہ شیخ ابوالطیب سندھی — جو (شیخ) عبداللہ بن سالم بصری سے روایت کرتے ہیں — وہ بھی امام مسند سے روایت کرتے ہیں۔

فصل (2) ساتویں اور آٹھویں دور (۸۵۵ھ تا ۱۰۳۶ھ / 1451ھ تا 1627ء) کے

### علماء و مشائخ کا سلسلہ اسانید

اس فصل میں درج ذیل مشائخ تک کی اسانید بیان کی گئی ہیں:

(شیخ) خیر الدین رملی، (شیخ) حسن بن عمار شرنبلالی، (شیخ) عبدالحکیم سیالکوٹی، شیخ عبدالحق دہلوی، امام (مجدد الف ثانی شیخ) احمد سہرندی، (شیخ) تاج الدین سنبلوی، (ملا) علی القاری، (شیخ) قطب نہروالی، (شیخ) علی بن جار اللہ بن ظہیرہ، (شیخ) ابن شلمسی، امام عبدالعزیز دہلوی، (شیخ) علی متقی، (شیخ) زین بن نجیم، شیخ عبدالقادر اُچی ہندی، ابراہیم کرکی، ابن شحنہ، علی جوہری ہندی، عبدالرحمن جامی، زین الدین شرجی، امین الدین بن ظہیرہ، محمد نجمی، قاسم بن قطلوبغا، کافجی، شمسی، اقصرائی، سعد دیری، محقق کمال الدین بن ہمام۔

اسانید (شیخ) خیر الدین رملی متوفی ۱۰۸۱ھ (1670ء)

امام ولی اللہ دہلوی روایت کرتے ہیں اپنے والد شیخ عبدالرحیم دہلوی سے، وہ اجازت عامہ کے ساتھ (شیخ) خیر الدین رملی (297) سے روایت کرتے ہیں۔

امام ولی اللہ (دہلوی)، عبدالملک اور (مصطفیٰ) رحمتی تینوں حضرات روایت کرتے ہیں (شیخ) تاج الدین قلعی سے، وہ حسن عجمی اور نجم الدین بن خیر الدین رملی سے، وہ دونوں خیر الدین رملی سے روایت



کرتے ہیں۔

امام ولی اللہ (دہلوی) روایت کرتے ہیں عبدالغنی نابلسی سے، وہ محمد محسن محبی سے، وہ علاؤ الدین ہسکفی سے، اور وہ خیر الدین رملی سے روایت کرتے ہیں۔

ہمارے استاذ شیخ الہند روایت کرتے ہیں (شیخ احمد) اروادی سے، وہ ابن عابدین (شامی) سے، وہ محمد شاکر سے، وہ علی (بن محمد سالم بن ولی الدین) ترکمانی (298) سے، وہ (شیخ) عبدالرحمن مجلد (299) سے، وہ علاؤ الدین ہسکفی سے، وہ خیر الدین رملی سے روایت کرتے ہیں۔

اسانید (شیخ) حسن بن عمار شرنبلالی متوفی ۱۰۶۹ھ (1659ء)

امام ولی اللہ وغیرہ روایت کرتے ہیں تاج الدین قلعی سے، وہ اپنے والد عبدالحسن قلعی اور حسن (بن علی) عجمی سے، اور یہ دونوں حضرات (شیخ) حسن بن عمار شرنبلالی (300) سے روایت کرتے ہیں۔

امام ولی اللہ روایت کرتے ہیں عبدالغنی نابلسی سے، وہ اپنے والد اسماعیل نابلسی سے، اور وہ حسن بن عمار شرنبلالی سے روایت کرتے ہیں۔

سید مرتضیٰ (زبیدی) روایت کرتے ہیں حسن بن ابراہیم جبرتی سے، وہ حسن بن حسن شرنبلالی سے، اور وہ اپنے والد حسن بن عمار شرنبلالی سے روایت کرتے ہیں۔

محمد طاہر سنبل روایت کرتے ہیں منصور منصورئی سے، وہ سلیمان منصورئی سے، وہ عبدالحی شرنبلالی سے، اور وہ حسن شرنبلالی سے روایت کرتے ہیں۔

ہمارے استاذ شیخ الہند روایت کرتے ہیں (احمد بن سلیمان) اروادی سے، وہ سید احمد طحاوی سے، وہ (شیخ) مصطفیٰ طائی سے، وہ (شیخ) محمد بن یونس سے، وہ (شیخ) عبدالعزیز زیادئی سے، وہ (سید) احمد (بن محمد حسنی) حموی (301) سے، اور وہ (شیخ) حسن شرنبلالی سے روایت کرتے ہیں۔

شیخ الہند روایت کرتے ہیں (احمد بن سلیمان) اروادی سے، وہ ابن عابدین (شامی) سے، وہ محمد شاکر سے، وہ علی (بن محمد سالم بن ولی الدین) ترکمانی سے، وہ عبدالغنی نابلسی سے، وہ اپنے والد سے، اور وہ حسن شرنبلالی سے روایت کرتے ہیں۔

اسانید علامہ عبدالحکیم سیالکوٹی متوفی ۱۰۶۷ھ (1656ء)

امام ولی اللہ (دہلوی) روایت کرتے ہیں معمر محمد سعید لاہوری سے، وہ محمد عارف لاہوری سے، اور وہ (علامہ) عبدالحکیم سیالکوٹی (302) سے روایت کرتے ہیں۔

امام ولی اللہ (دہلوی) روایت کرتے ہیں اپنے والد سے، وہ عبداللہ بن سعد اللہ لاہوری (303) سے، وہ عبداللہ لبیب (304) سے، اور وہ اپنے والد (علامہ) عبدالحکیم سیالکوٹی سے روایت کرتے ہیں۔



اسانید شیخ عبدالحق (محدث) دہلوی متوفی ۱۰۵۲ھ (1642ء)

امام ولی اللہ دہلوی روایت کرتے ہیں اپنے والد شیخ عبدالرحیم دہلوی سے، وہ اپنے بھائی شیخ ابوالرضا محمد دہلوی سے، اور وہ شیخ عبدالحق (محدث) دہلوی سے روایت کرتے ہیں۔

امام ولی اللہ (دہلوی) روایت کرتے ہیں اپنے والد سے، وہ عبداللہ بن سعد اللہ (لاہوری) سے، وہ عبداللہ لیب (سیالکوٹی) سے، وہ اپنے والد (علامہ عبدالکحیم سیالکوٹی) سے، اور وہ شیخ عبدالحق (محدث) دہلوی سے روایت کرتے ہیں۔

(شیخ) حسن بن علی عجمی روایت کرتے ہیں محمد حسین بن محمد مؤمن خانی سے، اور وہ شیخ عبدالحق دہلوی سے روایت کرتے ہیں۔

اسانید شیخ تاج الدین سنبلی مکی متوفی ۱۰۴۰ھ (1630ء)

امام ولی اللہ (دہلوی) روایت کرتے ہیں اپنے والد شیخ عبدالرحیم دہلوی سے، وہ اپنے بھائی شیخ ابوالرضا محمد سے، وہ شیخ عبداللہ بن محمد باقی (باللہ) سے، وہ شیخ تاج الدین سنبلی (305) سے روایت کرتے ہیں۔

امام مسند حسن بن علی عجمی روایت کرتے ہیں شیخ محمد حسین بن محمد مؤمن خانی سے، اور وہ شیخ تاج الدین سنبلی سے روایت کرتے ہیں۔

اسانید امام ربانی شیخ احمد سہرندی متوفی ۱۰۳۷ھ (1628ء)

امام ربانی تعلیمی اور عملی طور پر حنفی ہیں۔ حال و مقام کے اعتبار سے حنفی شافعی ہیں۔

امام ولی اللہ دہلوی روایت کرتے ہیں شیخ محمد افضل سیالکوٹی سے، وہ شیخ عبدالاحد سہرندی سے، وہ اپنے والد شیخ محمد سعید سہرندی سے، اور وہ اپنے والد امام ربانی (شیخ احمد سہرندی مجدد الف ثانی) سے روایت کرتے ہیں۔

امام ولی اللہ (دہلوی) روایت کرتے ہیں اپنے والد شیخ عبدالرحیم (دہلوی) سے، وہ اپنے بھائی شیخ ابوالرضا محمد سے، وہ شیخ عبداللہ بن محمد باقی دہلوی سے، اور وہ امام ربانی (شیخ احمد سہرندی) سے روایت کرتے ہیں۔

اسانید علامہ (ملا) علی بن سلطان قاری ہروی مکی متوفی ۱۰۱۳ھ (1605ء)

امام ولی اللہ (دہلوی) روایت کرتے ہیں اسعد بن عبداللہ بن شمس الدین عتاقی مکی سے، وہ اپنے والد (عبداللہ) سے، وہ اپنے دادا (شمس الدین عتاقی) سے، اور وہ (ملا) علی قاری (306) سے روایت کرتے ہیں۔

امام ولی اللہ (دہلوی) روایت کرتے ہیں (شیخ) محمد سعید لاہوری سے، وہ (شیخ) محمد عارف سے، وہ

(علامہ) عبدالحکیم سیالکوٹی سے، وہ شیخ عبدالحق (محدث) دہلوی سے، وہ حسن بن علی عجمی سے، وہ محمد صادق اور ابراہیم بیرگی (307) سے، اور وہ دونوں حضرت عبدالرحمن مرشدی (308) سے، وہ (ملا) علی قاری سے روایت کرتے ہیں۔

اسانید علامہ قطب الدین محمد بن احمد نہروالی مکی متوفی ۹۹۰ھ (1582ء) امام ولی اللہ (دہلوی) روایت کرتے ہیں اپنے والد شیخ عبدالرحیم دہلوی سے، وہ شیخ عبداللہ بن محمد باقی دہلوی سے، وہ (شیخ) امام (ربانی) احمد سہرندی سے، اور وہ (شیخ) قطب (الدین) مکی (309) سے روایت کرتے ہیں۔

امام ولی اللہ (دہلوی) روایت کرتے ہیں اپنے والد شیخ عبدالرحیم دہلوی سے، وہ میرزاہد ہزوی اکبر آبادی سے، وہ (شیخ) محمد فاضل سے، وہ (شیخ محمد) صادق حلوانی سے، اور وہ (شیخ) قطب مکی سے روایت کرتے ہیں۔

امام ولی اللہ (دہلوی) روایت کرتے ہیں اپنے والد شیخ عبدالرحیم دہلوی سے، وہ میرزاہد (ہروی) سے، وہ اپنے والد میر محمد مسلم کابلی سے، وہ (شیخ) بہلول لاہوری سے، اور وہ (شیخ) قطب مکی سے روایت کرتے ہیں۔ امام ولی اللہ (دہلوی) روایت کرتے ہیں اپنے والد شیخ عبدالرحیم (دہلوی) سے، وہ عبداللہ بن سعد اللہ لاہوری مدنی سے، وہ (شیخ) قطب مکی سے روایت کرتے ہیں۔

امام مسند حسن عجمی روایت کرتے ہیں محمد حسین خانی سے، وہ شیخ عبدالحق (محدث) دہلوی سے، وہ (شیخ) ملا علی قاری سے، اور وہ (شیخ) قطب مکی سے روایت کرتے ہیں۔ امام مسند حسن عجمی روایت کرتے ہیں عبدالرحیم خانی سے، وہ اپنے والد (شیخ) صدیق خانی سے، اور وہ (شیخ) قطب مکی سے روایت کرتے ہیں۔

امام مسند حسن بن علی عجمی مکی روایت کرتے ہیں عبدالملک بن عبداللطیف بن عبدالملک عباسی سے، اور وہ (شیخ) قطب مکی سے روایت کرتے ہیں۔

اسانید شیخ علی بن جار اللہ بن ظہیرہ مکی متوفی ۹۸۶ھ (1578ء)

امام ولی اللہ (دہلوی) روایت کرتے ہیں (شیخ) معمر محمد سعید لاہوری سے، وہ (شیخ) محمد عارف سے، وہ (علامہ) عبدالحکیم سیالکوٹی سے، وہ شیخ عبدالحق (محدث دہلوی) سے، اور وہ (شیخ) علی بن جار اللہ بن ظہیرہ مکی (310) سے روایت کرتے ہیں۔

(شیخ) حسن بن علی عجمی روایت کرتے ہیں (شیخ) محمد صادق اور (شیخ) ابراہیم بیرگی سے، وہ دونوں (شیخ) عبدالرحمن مرشدی سے، وہ (شیخ) علی بن جار اللہ بن ظہیرہ مکی سے روایت کرتے ہیں۔

اسانید شیخ احمد بن یونس بن شلمی متوفی بعد ۱۰۲۰ھ (1611ء) (شیخ حسن بن علی) عجمی روایت کرتے ہیں عبدالملک عباسی سے، وہ قطب نہروالی مکی سے وہ (شیخ احمد بن یونس) ابن شلمی (311) سے روایت کرتے ہیں۔

(شیخ) عجمی روایت کرتے ہیں (شیخ) خیرالدین رملی سے، وہ محمد بن عمر حانوتی (312) سے، اور وہ ابن شلمی سے روایت کرتے ہیں۔

(شیخ) عجمی روایت کرتے ہیں شہاب الدین خفاجی (313) سے، وہ علی بن غانم مقدسی سے، اور وہ ابن شلمی سے روایت کرتے ہیں۔

(شیخ) عجمی روایت کرتے ہیں احمد شورینی سے، وہ عمر بن نجیم اور ابن غانم مقدسی سے، اور وہ دونوں ابن شلمی سے روایت کرتے ہیں۔

(شیخ) عجمی روایت کرتے ہیں حسن شربلائی سے، وہ محمد محبی اور محمد حموی اور عبدالرحمن مسیری سے، اور یہ تینوں حضرات ابن شلمی سے روایت کرتے ہیں۔

اسانید امام عبدالعزیز بن (حسن بن) طاہر دہلوی متوفی ۹۷۵ھ (1567ء)

امام ولی اللہ (دہلوی) روایت کرتے ہیں اپنے والد شیخ عبدالرحیم دہلوی سے، وہ اپنے نانا شیخ رفیع الدین دہلوی سے، وہ اپنے والد قطب العالم (دہلوی) سے، وہ اپنے والد امام عبدالعزیز (بن حسن بن طاہر) دہلوی (314) سے روایت کرتے ہیں۔

امام ولی اللہ (دہلوی) اپنے والد شیخ عبدالرحیم دہلوی سے، وہ (شیخ) عظمت اللہ اکبر آبادی سے، وہ اپنے والد (شیخ) عبداللطیف سے، وہ اپنے والد (شیخ) بدرالدین سے، وہ بحر مواج امام عبدالعزیز دہلوی سے روایت کرتے ہیں۔

امام (ربانی شیخ) احمد سہرندی روایت کرتے ہیں شیخ محمد باقی (باللہ) دہلوی سے، وہ شیخ قطب العالم (قطب الدین بن عبدالعزیز) دہلوی سے، وہ اپنے والد (بحر مواج) امام عبدالعزیز دہلوی سے روایت کرتے ہیں۔

اسانید عارف مسند (شیخ) علی (بن حسام الدین) متقی ہندی مکی متوفی ۹۷۵ھ (1567ء) (شیخ حسن بن علی) عجمی روایت کرتے ہیں (شیخ) عبدالحالق ہندی سے، وہ (شیخ) محمد عارف مکی سے، وہ اپنے والد (شیخ) عبدالوہاب متقی سے، وہ شیخ علی (بن حسام الدین) متقی (315) سے روایت کرتے ہیں۔ (شیخ) عجمی روایت کرتے ہیں (شیخ) محمد صادق سے، وہ عبدالرحمن مرشدی سے، وہ حمید الدین سندھی

سے، وہ رحمت اللہ سندھی (316) سے، وہ شیخ علی متقی سے روایت کرتے ہیں۔

شیخ عبدالحق (محدث) دہلوی روایت کرتے ہیں شیخ عبدالوہاب متقی سے، وہ شیخ علی متقی سے روایت کرتے ہیں۔

علامہ (شیخ ملا) علی بن سلطان قاری روایت کرتے ہیں (شیخ) عبداللہ بن سعد سندھی (317) سے، وہ شیخ علی متقی سے روایت کرتے ہیں۔

اسانید شیخ زین الدین بن نجیم محقق متونی ۹۷۰ھ (1563ء)

(شیخ) خیرالدین رملی روایت کرتے ہیں محمد بن عبداللہ تمر تاشی اور محمد بن عمر حانوتی سے، اور وہ دونوں (شیخ) (محقق) زین بن نجیم (مصری) (318) سے روایت کرتے ہیں۔

(شیخ حسن بن علی) عجمی روایت کرتے ہیں (شیخ) عبداللہ نحریری اور (شیخ) عمر بن نجیم سے، اور وہ دونوں حضرات (شیخ) محقق زین بن نجیم سے روایت کرتے ہیں۔

اسانید شیخ عبدالقادر (ثانی) اوچی ہندی متونی ۹۴۰ھ (1534ء)

شیخ عبدالحق (محدث) دہلوی روایت کرتے ہیں شیخ (ابوالحسن جمال الدین) موسیٰ (پاک شہید ملتانی) بن (سید) حامد (گنج بخش) بن عبدالرزاق بن عبدالقادر (گیلانی اوچی) سے، وہ اپنے والد (سید حامد گنج بخش) سے، وہ اپنے والد (سید عبدالرزاق) سے، اور وہ اپنے والد امام عبدالقادر (اُچی) ثانی (319) سے روایت کرتے ہیں۔

اسانید (شیخ) برہان الدین ابراہیم کرکی متونی ۹۲۳ھ (1517ء)

(شیخ حسن بن علی) عجمی روایت کرتے ہیں عبداللہ بن محمد نحریری سے، وہ اپنے والد سے، اور وہ (شیخ) ابراہیم کرکی (320) سے روایت کرتے ہیں۔

(شیخ) خیرالدین رملی روایت کرتے ہیں (شیخ) محمد بن عمر حانوتی سے، وہ اپنے والد سے، اور وہ (شیخ) ابراہیم کرکی سے روایت کرتے ہیں۔

(شیخ) قطب مکی روایت کرتے ہیں (شیخ) احمد بن یونس بن شلمی سے، وہ (شیخ) ابراہیم کرکی سے روایت کرتے ہیں۔

اسانید (شیخ) سری الدین عبدالبر بن شحہ متونی ۹۲۱ھ (1515ء)

(شیخ) خیرالدین رملی روایت کرتے ہیں (شیخ) محمد بن عمر حانوتی سے، اور وہ (شیخ) علی بن یاسین طرابلسی سے، اور وہ (شیخ) ابن شحہ (321) سے روایت کرتے ہیں۔



(شیخ) قطب مکی روایت کرتے ہیں (شیخ) ابن شلمی سے، اور وہ (شیخ) ابن شحنہ سے روایت کرتے ہیں۔  
(شیخ محمد بن عبداللہ) تمر تاشی اور (شیخ) زین بن نجیم دونوں روایت کرتے ہیں (شیخ) امین الدین بن عبدالعال سے، اور وہ (شیخ) ابن شحنہ سے روایت کرتے ہیں۔

اسانید شیخ علی قوام الدین جو پوری ہندی متونی ۹۵۵ھ (1548ء) سے روایت کرتے ہیں۔  
امام ربانی شیخ احمد سہندی روایت کرتے ہیں شیخ عبدالاحد سہندی سے، اور وہ (شیخ) علی جو پوری (322) سے روایت کرتے ہیں۔

(شیخ) تاج الدین سنبھلی روایت کرتے ہیں شیخ اللہ بخش سنبھلی سے، اور وہ (شیخ) علی جو پوری سے روایت کرتے ہیں۔

شیخ عبدالحق (محدث) دہلوی روایت کرتے ہیں اپنے والد (شیخ) سیف الدین دہلوی سے، وہ (شیخ) علی جو پوری سے روایت کرتے ہیں۔

اسانید (شیخ) نور الدین عبدالرحمن جامی متونی ۸۹۸ھ (1492ء) سے روایت کرتے ہیں۔  
(شیخ حسن بن علی) عجیمی روایت کرتے ہیں (شیخ) محمد صادق اور (شیخ) ابراہیم بیری سے، اور وہ دونوں (شیخ) عبدالرحمن مرشدی سے، وہ (شیخ) غضنفر سے، وہ (شیخ) محمد امین سے، وہ اپنے ماموں (شیخ) عبدالرحمن جامی (323) سے روایت کرتے ہیں۔

شیخ عبدالحق (محدث) دہلوی روایت کرتے ہیں اپنے والد (شیخ) سیف الدین سے، وہ (شیخ) امان اللہ پانی پتی سے، وہ (شیخ) مودود لاری (324) سے، وہ (شیخ) عبدالغفور لاری (325) سے، اور وہ (شیخ) عبدالرحمن جامی سے روایت کرتے ہیں۔

امام ربانی شیخ احمد سہندی روایت کرتے ہیں (شیخ) یعقوب صیرنی کشمیری سے، وہ (شیخ) محمد عیانی سے، اور وہ (شیخ) نور الدین عبدالرحمن جامی سے روایت کرتے ہیں۔

اسانید شیخ زین الدین احمد بن محمد بن عبداللطیف شرجی متونی ۸۹۳ھ (1488ء) سے روایت کرتے ہیں۔  
(شیخ حسن بن علی) عجیمی روایت کرتے ہیں (شیخ) عبدالفتاح خانی سے، وہ اپنے بھائی (شیخ) محمد خانی سے، وہ اپنے والد (شیخ) صدیق خانی سے، وہ اپنے والد (شیخ) محمد خانی کبیر سے، وہ (شیخ) قاسم بن عبدالعلیم سے، اور وہ (شیخ) زین شرجی (326) سے روایت کرتے ہیں۔

اسانید (شیخ) امین الدین بن ظہیرہ مکی روایت کرتے ہیں اپنے والد (شیخ) جار اللہ بن امین الدین مکی سے، اور وہ (شیخ) علی بن جار اللہ مکی روایت کرتے ہیں۔



اپنے والد (شیخ) امین الدین بن ظہیرہ سے روایت کرتے ہیں۔

اسانید شیخ محمد نجمی مکی

(شیخ) علی بن جار اللہ مکی روایت کرتے ہیں اپنے والد (شیخ) جار اللہ بن امین الدین مکی سے، اور وہ شیخ محمد نجمی مکی سے روایت کرتے ہیں۔

اسانید محقق قاسم بن قطلوبغا حافظ متوفی ۸۹۷ھ (1492ء)

(شیخ حسن بن علی) عجمی روایت کرتے ہیں (شیخ) محمد بن کمال الدین حسینی سے، وہ (شیخ) محمد بن منصور بن محب سے، وہ (شیخ) محمد بھنسی سے، وہ (شیخ) قطب الدین محمد بن سلطان سے، وہ (شیخ) علامہ محقق (قاسم بن قطلوبغا) (327) سے روایت کرتے ہیں۔

(شیخ) ابن شلمی روایت کرتے ہیں (شیخ) عبدالبر بن شحہ اور (شیخ) ابراہیم کرکی سے، اور وہ دونوں (شیخ) قاسم بن قطلوبغا سے روایت کرتے ہیں۔

(شیخ) عبدالعزیز بن حسن دہلوی، علی متقی اور عبدالقادر قادری تینوں حضرات روایت کرتے ہیں (شیخ) عبدالبر بن شحہ سے، اور وہ (شیخ) قاسم بن قطلوبغا سے روایت کرتے ہیں۔

(شیخ) ابن طولون روایت کرتے ہیں (شیخ) لسان الدین محمود سے، اور وہ (شیخ) قاسم بن قطلوبغا سے روایت کرتے ہیں۔

(شیخ) زین بن نجم روایت کرتے ہیں (شیخ) علامہ امین الدین بن عبدالعال سے، اور وہ (شیخ) قاسم بن قطلوبغا حافظ سے روایت کرتے ہیں۔

اپنے زمانے کے ائمہ عصر چار فقہا کی اسانید

(شیخ) ابن شلمی روایت کرتے ہیں (شیخ) ابراہیم کرکی سے، اور وہ (شیخ) امین الدین یحییٰ بن محمد اقصرائی متوفی ۸۸۰ھ (1475ء) سے روایت کرتے ہیں۔

(شیخ) ابن شلمی روایت کرتے ہیں (شیخ) ابراہیم کرکی سے، اور وہ (شیخ) محی الدین محمد بن سلیمان کافجی (328) متوفی ۸۷۳ھ (1468ء) سے روایت کرتے ہیں۔

(شیخ) ابن شلمی روایت کرتے ہیں (شیخ) ابراہیم کرکی سے، اور وہ (شیخ) تقی الدین احمد بن محمد شمنی (329) متوفی ۸۷۲ھ (1468ء) سے روایت کرتے ہیں۔

(شیخ) ابن شلمی روایت کرتے ہیں (شیخ) ابراہیم کرکی سے، اور وہ (شیخ) سعد الدین سعد الدیری (330) متوفی ۸۶۸ھ (1464ء) سے روایت کرتے ہیں۔

اسانید مجتہد مطلق محقق کمال الدین بن ہمام متوفی ۸۶۱ھ (1457ء)

(شیخ) ابن شلمی، (شیخ) عبدالعزیز بن حسن لاہوری، (شیخ) علی متقی، (شیخ) عبدالقادر قادری چاروں حضرات روایت کرتے ہیں (شیخ) عبدالبر بن شحہ سے، اور وہ (شیخ) کمال الدین بن ہمام سے روایت کرتے ہیں۔

شیخ عبدالحق (محدث) دہلوی اور (شیخ) شہاب الدین خفاجی دونوں حضرات روایت کرتے ہیں (شیخ) علی بن جار اللہ سے، وہ اپنے والد (شیخ) جار اللہ بن ظہیرہ سے، اور وہ (شیخ) ابن ہمام سے روایت کرتے ہیں۔ (شیخ) زین بن نجیم محقق روایت کرتے ہیں (شیخ) علامہ امین الدین بن عبدالعال سے، وہ (شیخ) محقق قاسم بن قطلوبغا حافظ سے، اور وہ (شیخ) کمال الدین ابن ہمام سے روایت کرتے ہیں۔

محقق ابن ہمام تک فقہائے شافعیہ کی اسانید

(شیخ) ابن شلمی روایت کرتے ہیں (شیخ) یوسف بن زکریا شافعی سے، وہ اپنے والد شیخ الاسلام زکریا انصاری سے، اور وہ (شیخ) ابن ہمام (331) سے روایت کرتے ہیں۔

(شیخ) قطب الدین نہروالی کئی روایت کرتے ہیں شیخ الاسلام زکریا انصاری سے، اور وہ (شیخ) ابن ہمام سے روایت کرتے ہیں۔

فقہائے حنفیہ کی حافظ ابن حجر تک اسانید

(شیخ) امین الدین بن عبدالعال، (شیخ) عبدالبر بن شحہ، (شیخ) قاسم بن قطلوبغا اور (شیخ) محقق ابن ہمام چاروں حضرات نے اپنے زمانے کے حدیث کے امام (شیخ) ابوالفضل (حافظ) بن حجر شافعی متوفی ۸۵۲ھ (1449ء) سے اخذ علم کیا ہے۔

### اہم فائدہ

سلطان محمد خان فاتح کے ہاتھ پر ۸۵۷ھ (مئی 1453ء) میں قسطنطنیہ فتح ہوا تھا۔ یہ اسلام کے مراکز میں خالص عجمی دور کی ابتدا ہے۔ اس سن سے یورپ کے ارتقائی دور کی بھی ابتدا ہوتی ہے۔

فصل (3) چھٹے دور (۷۹۰ھ تا ۸۵۵ھ / 1388ء تا 1451ء)

کے علما و مشائخ کا سلسلہ اسانید

یہ فصل بدرالدین محمود عینی، ابن الفرات، فناری، مرشدی، شہاب ہندی، قاری ہدایہ جلال الدین کراچی، خوجہ پارسا حنفی، علامہ شریف جرجانی، ابوالولید بن شحہ، احمد بن ضیاء کئی، علامہ تفتازانی، بابرٹی،

قرشی، سراج ہندی، مغلطائی، نصیر الدین دہلوی، ابن ترکمانی اور صدر الشریعہ عبید اللہ بن مسعود بخاری کی اسانید کے بیان میں ہے۔

اپنے زمانے کے سات ائمہ فقہا کی اسانید

[1] (شیخ احمد بن یونس) ابن شلمی، عبدالعزیز دہلوی، علی متقی اور عبدالقادر قادری چاروں روایت کرتے ہیں ابن شحنہ سے، وہ قاسم (بن قطلوبغا) اور (محقق) ابن ہمام سے، اور وہ دونوں (بدرالدین محمود) عینی متوفی ۸۵۵ھ (1451ء) سے روایت کرتے ہیں۔

[2] (شیخ احمد بن یونس) ابن شلمی روایت کرتے ہیں ابراہیم کرکی سے، اور وہ عزالدین عبدالرحیم بن فرات متوفی ۸۵۱ھ (1448ء) سے روایت کرتے ہیں۔

[3] (شیخ احمد بن یونس) ابن شلمی روایت کرتے ہیں ابراہیم کرکی سے، وہ محی الدین کافجی سے، وہ شمس الدین محمد بن حمزہ فناری متوفی ۸۳۳ھ (1431ء) سے روایت کرتے ہیں۔

[4] (شیخ احمد بن یونس) ابن شلمی روایت کرتے ہیں ابن شحنہ سے، وہ قاسم بن قطلوبغا سے، وہ جمال الدین محمد بن ابراہیم مرشدی متوفی ۸۳۳ھ (1430ء) سے روایت کرتے ہیں۔

[5] علی قوام الدین جوینوری روایت کرتے ہیں بہاؤ الدین جوینوری سے، وہ عیسیٰ جوینوری سے، وہ ملک العلماء شہاب الدین ہندی متوفی ۸۴۸ھ (1444ء) سے روایت کرتے ہیں۔

[6] (شیخ احمد بن یونس) ابن شلمی روایت کرتے ہیں ابن شحنہ سے، وہ قاسم (بن قطلوبغا) اور ابن ہمام سے، وہ دونوں سراج الدین عمر بن علی قاری ہدایہ متوفی ۸۲۷ھ (1424ء) سے روایت کرتے ہیں۔

[7] (شیخ احمد بن یونس) ابن شلمی، عبدالعزیز دہلوی، علی متقی اور عبدالقادر قادری چاروں روایت کرتے ہیں (عبدالبر بن) شحنہ سے، وہ اپنے والد (شحنہ) اور ابن ہمام سے، وہ دونوں ابوالولید بن شحنہ متوفی ۸۱۵ھ (1412ء) سے روایت کرتے ہیں۔

اسانید (شیخ) جلال الدین کرلانی

(شیخ محی الدین محمد بن سلیمان) کافجی روایت کرتے ہیں محمد بن شہاب خانی سے، وہ ابوالوقت عبدالاول بن علی مرغینانی سے، وہ (شیخ) جلال الدین کرلانی (332) سے روایت کرتے ہیں۔

شمنی، اقصرائی، عینی اور قاری ہدایہ چاروں روایت کرتے ہیں علاؤ الدین سیرامی سے، وہ (شیخ) جلال الدین کرلانی سے روایت کرتے ہیں۔

سعد الدین دیری روایت کرتے ہیں حافظ الدین بزازی (333) سے، وہ اپنے والد محمد بن شہاب

کردری (334) سے، اور (شیخ) وہ جلال الدین کرلانی سے روایت کرتے ہیں۔

اسانید خواجہ محمد (بن محمد بن محمود) پارسا حافظی (بخاری) متوفی ۸۲۲ھ (1419ء)

(شیخ ابرہیم) کرکی روایت کرتے ہیں یحییٰ بن محمد اقصرائی سے، اور وہ محمد بن محمد حافظی (بخاری) (335) سے روایت کرتے ہیں۔

(شیخ) عبدالرحمن جامی روایت کرتے ہیں (خواجہ) عبید اللہ احرار سے، وہ (خواجہ) علاؤ الدین غجدوانی

سے، وہ (شیخ خواجہ) محمد (بن محمد بن محمود پارسا) حافظی (بخاری) سے روایت کرتے ہیں۔

(شیخ) عبدالرحمن جامی روایت کرتے ہیں ابوالنصر بن خواجہ پارسا سے، وہ اپنے والد (شیخ) محمد بن محمد

حافظی سے روایت کرتے ہیں۔

اسانید علامہ (سید) شریف علی (بن محمد بن علی) جرجانی متوفی ۸۱۶ھ (1413ء)

(شیخ محی الدین محمد بن سلیمان) کافینی روایت کرتے ہیں محمد بن شہاب خانی سے، اور وہ علامہ (سید

شریف) علی (بن محمد بن علی) جرجانی (336) سے روایت کرتے ہیں۔

(شیخ) عبدالرحمن جامی روایت کرتے ہیں علی سمرقندی (337) سے، اور وہ علامہ شریف علی جرجانی سے

روایت کرتے ہیں۔

(شیخ) قطب کئی روایت کرتے ہیں اپنے والد علاؤ الدین نہروالی سے، وہ (شیخ) نور الدین ابوالفتوح

سمرقندی سے، اور وہ علامہ (شریف علی) جرجانی سے روایت کرتے ہیں۔

اسانید (شیخ) احمد (بن محمد بن محمد) ابن ضیاء کئی

(شیخ) زین الدین (احمد بن محمد بن عبداللطیف) شرجی روایت کرتے ہیں (شیخ) ابوالبقاء محمد بن احمد

سے، اور وہ اپنے والد (شیخ) احمد (بن محمد بن محمد) ابن ضیاء کئی (338) سے روایت کرتے ہیں۔

(شیخ) محمد نجمی روایت کرتے ہیں ابو حامد محمد بن احمد سے، وہ اپنے والد احمد بن ضیاء کئی سے روایت

کرتے ہیں۔

اسانید علامہ سعد الدین مسعود بن عمر تفتازانی حنفی عملاً، حنفی و شافعی تدریساً متوفی ۷۹۱ھ (1389ء)

(شیخ تقی الدین احمد بن محمد) شمنی، (شیخ امین الدین یحییٰ بن محمد) اقصرائی اور (شیخ بدر الدین محمود)

یعنی روایت کرتے ہیں (شیخ) یحییٰ سیرامی (339) سے، اور وہ علامہ (سعد الدین) تفتازانی (340) سے

روایت کرتے ہیں۔

(شیخ تقی الدین احمد بن محمد) شمنی روایت کرتے ہیں (شیخ) علاء بخاری سے، اور وہ (علامہ) تفتازانی

سے روایت کرتے ہیں۔

(شیخ محی الدین محمد بن سلیمان) کا فیجی روایت کرتے ہیں (شیخ) حیدرہ بن احمد (341) سے، اور وہ علامہ تفتازانی سے روایت کرتے ہیں۔

عارف (عبدالرحمن) جامی روایت کرتے ہیں شمس الدین جاجرمی سے، وہ علامہ تفتازانی سے روایت کرتے ہیں۔

اسانید علامہ اکمل الدین محمد بن محمد بن محمود بابرٹی متوفی ۸۷۶ھ (1384ء) (شیخ ابراہیم) کرکی روایت کرتے ہیں (شیخ) ابن فرات سے، اور وہ (علامہ اکمل الدین محمد) بابرٹی سے روایت کرتے ہیں۔ (342)

(شیخ) کا فیجی روایت کرتے ہیں (شیخ) شمس فناری سے، اور وہ بابرٹی سے روایت کرتے ہیں۔ (شیخ عبدالبر) ابن شحنے روایت کرتے ہیں (شیخ) قاسم (بن قطلوبغا) سے، وہ (شیخ عبدالرحمن) مرشدی سے، وہ (علامہ) بابرٹی سے روایت کرتے ہیں۔

(شیخ) کا فیجی روایت کرتے ہیں محمد بن شہاب خانی سے، وہ (علامہ شریف) علی جرجانی سے، وہ (علامہ) بابرٹی سے روایت کرتے ہیں۔

(شیخ عبدالبر) ابن شحنے روایت کرتے ہیں علامہ ابن ہمام سے، وہ ابوالولید بن شحنے سے، وہ (علامہ) بابرٹی سے روایت کرتے ہیں۔

اسانید (علامہ) محی الدین عبدالقادر قرشی حافظ متوفی ۷۷۵ھ (1373ء) (شیخ) زین الدین شرجی روایت کرتے ہیں ابوالبقاء محمد بن احمد سے، وہ اپنے والد احمد بن ضیاء (کئی) سے، اور وہ (علامہ) عبدالقادر قرشی (343) سے روایت کرتے ہیں۔

(شیخ) محمد نجمی روایت کرتے ہیں ابو حامد محمد بن احمد سے، وہ اپنے والد (احمد بن ضیاء کئی) سے، اور وہ محی الدین عبدالقادر قرشی سے روایت کرتے ہیں۔

(شیخ) قاسم بن قطلوبغا روایت کرتے ہیں احمد بن عثمانی کلوتانی (344) سے، وہ محمد بن علی قرشی کئی حافظ سے، اور وہ محی الدین عبدالقادر قرشی سے روایت کرتے ہیں۔

اسانید (شیخ) سراج الدین عمر ہندی متوفی ۷۷۲ھ (1370ء) (شیخ ابراہیم) کرکی روایت کرتے ہیں (شیخ) ابن الفرات سے، وہ علامہ سراج (الدین عمر) ہندی سے روایت کرتے ہیں۔



(شیخ عبدالبر) ابن شحنہ روایت کرتے ہیں قاسم (بن قطلوبغا) سے، وہ (شیخ) جمال الدین مرشدی

سے، وہ علامہ سراج الدین (عمر) ہندی سے روایت کرتے ہیں۔

اسانید (شیخ) علاؤ الدین مغلطائی حافظ متوفی ۷۶۶ھ (1365)

و عبداللہ بن یوسف زیلیعی حافظ متوفی ۷۶۲ھ (1361ء)

(شیخ جمال الدین) مرشدی روایت کرتے ہیں اسماعیل بن ابراہیم کنانی سے، اور وہ (علاؤ الدین)

مغلطائی حافظ اور (عبداللہ بن یوسف) زیلیعی حافظ دونوں سے روایت کرتے ہیں۔

اسانید عارف، فقیہ، شیخ نصیر الدین دہلوی متوفی ۷۵۲ھ (1351ء)

ملک العلماء شہاب الدین ہندی روایت کرتے ہیں قاضی عبدالمقتدر دہلوی سے، وہ عارف امام

نصیر الدین دہلوی سے روایت کرتے ہیں۔

اسانید (شیخ) علی بن عثمان (بن ابراہیم ابن) ترکمانی حافظ متوفی ۷۵۰ھ (1349ء)

(شیخ) زین الدین شرجی روایت کرتے ہیں محمد بن محمد جزری سے، وہ عبداللہ بن یوسف زیلیعی حافظ

سے، وہ (شیخ علی بن عثمان بن ابراہیم) ابن ترکمانی حافظ (345) سے روایت کرتے ہیں۔

(شیخ) احمد بن ضیاء مکی روایت کرتے ہیں محی الدین عبدالقادر قرشی حافظ سے، وہ (شیخ علی بن عثمان بن

ابراہیم) ابن ترکمانی حافظ سے روایت کرتے ہیں۔

اسانید امام محقق صدر الشریعہ عبید اللہ بن مسعود بخاری متوفی ۷۴۷ھ (1346ء)

(شیخ) امین اقصرائی روایت کرتے ہیں خواجہ پارسا حافظ سے، وہ محمد طاہری سے، وہ صدر الشریعہ

(الاصغر عبید اللہ بن مسعود بخاری) (346) سے روایت کرتے ہیں۔

(شیخ بدر الدین محمود) عینی روایت کرتے ہیں جبرائیل بغدادی سے، وہ محمد بن عمر آرنجانی سے، وہ

اپنے والد (عمر آرنجانی) سے، اور وہ صدر الشریعہ (عبید اللہ بن مسعود بخاری) سے روایت کرتے ہیں۔

علامہ تفتازانی روایت کرتے ہیں اپنے بعض مشائخ سے، اور وہ صدر الشریعہ (عبید اللہ بن مسعود

بخاری) سے روایت کرتے ہیں۔

فصل (4) پانچویں دور (۷۴۷ھ تا ۷۹۰ھ / 1152ء تا 1388ء)

کے علما و مشائخ کا سلسلہ اسانید

یہ فصل سلطان المشائخ نظام الدین دہلوی، عبدالعزیز بخاری، حسین سغناقی، ابوالعباس سروجی،

ابوالبرکات نسفی، ابوالعلاء کلاباذی، حافظ الدین کبیر بخاری، شیخ الاسلام (بابا) فرید الدین (مسعود گنج شکر) اجودھنی ہندی، جمال الدین محمد بن اسعد بخاری، (شیخ) حسن صغانی لاہوری، شمس الائمہ کردری، شیخ الاسلام (خواجہ) قطب الدین (بختیار کاکی) دہلوی، شیخ الاسلام معین الدین (چشتی) اجمیری، شمس الائمہ محبوبی، (ابو یعقوب سراج الدین یوسف) سکاکی، (علامہ) ابوبکر کاسانی، فخر الدین قاضی خان اور شیخ الاسلام برہان الدین علی مرغینانی (صاحب ہدایہ) کی اسانید کے بیان میں ہے۔

اسانید عارف، فقیہ، سلطان المشائخ (خواجہ) نظام الدین دہلوی متوفی ۷۳۵ھ (1334ء) ملک العلماء شہاب الدین ہندی روایت کرتے ہیں (شیخ) عبدالمقتدر دہلوی سے، وہ (شیخ) نصیر الدین (چراغ) دہلوی سے، اور وہ سلطان المشائخ (خواجہ نظام الدین اولیاء دہلوی) سے روایت کرتے ہیں۔

اسانید محقق عبدالعزیز (بن احمد بن محمد) بخاری اصولی متوفی ۷۳۰ھ (1330ء) (شیخ) اکمل بابر تہی روایت کرتے ہیں (شیخ) محمد بن محمد کاکی سے، اور وہ محقق عبدالعزیز (بن احمد بن محمد) بخاری (347) سے روایت کرتے ہیں۔

(شیخ) بدر الدین محمود (عینی وغیرہ روایت کرتے ہیں (شیخ) علاء الدین سیرامی سے، وہ (شیخ) جلال الدین کرلانی سے، اور وہ محقق عبدالعزیز بخاری سے روایت کرتے ہیں۔

اسانید امام محقق حسین (بن علی بن حجاج) سغانی متوفی ۷۱۴ھ (1314ء) (شیخ) اکمل الدین بابر تہی روایت کرتے ہیں (شیخ) محمد بن محمد بخاری کاکی سے، اور وہ محقق (علامہ) حسین (بن علی بن حجاج) سغانی (348) سے روایت کرتے ہیں۔

(شیخ) احمد بن ضیاء مکی روایت کرتے ہیں (شیخ) محمد بن علی قرشی سے، وہ (شیخ) عبداللہ بن حجاج کاشغری سے، اور وہ (شیخ) امام حسین سغانی سے روایت کرتے ہیں۔

(شیخ) ابوالولید بن شحنہ روایت کرتے ہیں محقق امیر کاتب اتقانی سے، اور وہ محقق (شیخ) حسین سغانی سے روایت کرتے ہیں۔

اسانید محقق ابوالعباس احمد (بن ابراہیم) سروجی متوفی ۷۱۶ھ (1316ء) (شیخ) محی الدین (عبدالقادر) قرشی حافظ روایت کرتے ہیں (شیخ) قطب الدین عبدالکریم حلبی حافظ سے، اور وہ (شیخ) ابوالعباس (احمد بن ابراہیم) سروجی (349) سے روایت کرتے ہیں۔

(شیخ) محی الدین (عبدالقادر) قرشی حافظ روایت کرتے ہیں (شیخ) علی بن عثمان ترکمانی حافظ سے، اور وہ (شیخ) ابوالعباس سروجی سے روایت کرتے ہیں۔

علامہ (سعد الدین) تفتازانی روایت کرتے ہیں اپنے بعض حنفی مشائخ سے، اور وہ (شیخ) ابوالعباس سروجی سے روایت کرتے ہیں۔

اسانید محقق ابوالبرکات عبداللہ نسفی متوفی ۷۱۰ھ (1310ء)

(شیخ اکمل الدین) بابرٹی روایت کرتے ہیں (شیخ محمد بن محمد) کاکئی سے، وہ (شیخ محقق حسین) سغنائی سے، وہ (شیخ) ابوالبرکات عبداللہ نسفی (350) سے روایت کرتے ہیں۔

(شیخ) احمد بن ضیاء کئی روایت کرتے ہیں اپنے والد محمد بن محمد بن سعید عمری سے، اور وہ (شیخ) مسعود بن عمر کرمانی سے، وہ (شیخ) ابوالبرکات نسفی سے روایت کرتے ہیں۔

اسانید محقق ابوالعلاء محمود (بن ابوبکر) کلابازی حافظ متوفی ۷۰۰ھ (1300ء)

(شیخ) محی الدین عبدالقادر قرشی حافظ روایت کرتے ہیں (شیخ) قطب الدین حلبي حافظ سے، اور وہ (شیخ محقق محمود ابوبکر) ابوالعلاء کلابازی حافظ (351) سے روایت کرتے ہیں۔

محقق سراج الدین ہندی روایت کرتے ہیں قطب الدین حلبي حافظ سے، اور وہ (شیخ) ابوالعلاء کلابازی حافظ سے روایت کرتے ہیں۔

اسانید (شیخ) حافظ الدین (محمد بن محمد نصر) کبیر (بخاری) متوفی ۶۹۳ھ (1294ء)

(شیخ) عبدالعزیز بخاری، (شیخ محقق) حسین سغنائی اور (شیخ) محمود کلابازی تینوں حافظ الدین (محمد بن محمد نصر) کبیر (بخاری) (352) سے روایت کرتے ہیں۔

اسانید عارف، فقیہ، شیخ الاسلام، شیخ فرید الدین (گنج شکر) اجودھنی متوفی ۶۶۴ھ (1265ء)

ملک العلماء (شیخ) شہاب ہندی روایت کرتے ہیں (شیخ) عبدالمقتدر سے، وہ (شیخ خواجہ) نصیر الدین (چراغ) دہلوی سے، وہ سلطان المشائخ نظام الدین دہلوی سے، وہ شیخ الاسلام (بابا فرید الدین مسعود گنج شکر) اجودھنی سے روایت کرتے ہیں۔

امام (ربانی شیخ) احمد سہندی روایت کرتے ہیں اپنے والد (شیخ) عبدالاحد بن زین العابدین سہندی سے، وہ (شیخ) زکین الدین گنگوہی سے، وہ اپنے والد (شیخ) عبدالقدوس گنگوہی سے، وہ (شیخ) محمد بن عارف بن احمد (ردلولوی) سے، وہ اپنے والد (شیخ عارف ردلولوی) سے، وہ اپنے والد (شیخ) احمد عبدالحق سے، وہ (شیخ) جلال الدین (محمد بن محمود عثمانی) پانی پتی (353) سے، وہ (شیخ) شمس الدین پانی پتی سے، وہ شیخ عارف علاؤ الدین علی احمد صابر قادری سے، اور وہ اپنے ماموں شیخ الاسلام فرید الدین (مسعود گنج شکر) اجودھنی سے روایت کرتے ہیں۔

اسانید (شیخ) جمال الدین محمد اسد بخاری متوفی ۶۵۲ھ (1254ء)

(شیخ) عز بن فرات روایت کرتے ہیں (شیخ) ابو ہریرہ شافعی سے، وہ (شیخ) ابراہیم بن محمد جوینی سے، وہ (شیخ) ابراہیم محمد بخاری سے، اور وہ امام جمال الدین بخاری سے روایت کرتے ہیں۔

حدیث میں ہندوستان کے امام، فقیہ، محدث حسن صغانی لاہوری متوفی ۶۵۰ھ (1252ء) کی اسانید (شیخ خواجہ) نصیر الدین (چراغ) دہلوی روایت کرتے ہیں سلطان المشائخ (خواجہ) نظام الدین (اولیاء) سے، وہ (شیخ) کمال الدین زاہد ہندی سے، وہ (شیخ) محمود بن اسد بلخی دہلوی سے، اور وہ (شیخ) علامہ محدث حسن صغانی لاہوری سے روایت کرتے ہیں۔

(شیخ) عز الدین بن فرات روایت کرتے ہیں (شیخ) ابوشاء محمود منجی سے، وہ (شیخ) عبدالمؤمن شافعی دمیاطی حافظ (354) سے، وہ ہندوستانی محدثین کے سب سے پہلے امام حسن صغانی سے روایت کرتے ہیں۔ (شیخ) قاسم بن قطلوبغا روایت کرتے ہیں (شیخ) تاج الدین فرغانی سے، وہ اپنے چچا (شیخ) حسام الدین سے، وہ (شیخ) صالح بن عبداللہ بن صباغ سے، وہ (شیخ) حسن صغانی سے روایت کرتے ہیں۔ یہ سند حنفی مشائخ کے تسلسل کے ساتھ مروی ہے۔

اسانید شمس الائمہ محمد بن عبدالستار کردری متوفی ۶۴۲ھ (1244ء)

(شیخ) ابوالبرکات عبداللہ نسفی اور (شیخ) حافظ الدین کبیر محمد بن محمد بخاری دونوں شمس الائمہ کردری سے روایت کرتے ہیں۔ (355)

شیخ الاسلام فرید الدین (مسعود گنج شکر) اجودھنی ہندی روایت کرتے ہیں سیف الدین باخرزی سے، وہ شمس الائمہ کردری سے روایت کرتے ہیں۔

اسانید شیخ الاسلام قطب الدین (بختیار) کاکی دہلوی متوفی ۶۳۲ھ (1237ء)

امام نصیر الدین دہلوی روایت کرتے ہیں سلطان المشائخ نظام الدین (اولیاء) دہلوی سے، وہ شیخ الاسلام فرید الدین اجودھنی سے، وہ شیخ الاسلام قطب الدین (بختیار کاکی) دہلوی سے روایت کرتے ہیں۔

ہندوستان میں دعوتِ اسلامیہ کے طریقے کے بانی

شیخ الاسلام (خواجہ) معین الدین اجمیری متوفی ۶۳۳ھ (1236ء) تک سلسلۃ الذہب

امام نصیر الدین دہلوی روایت کرتے ہیں سلطان المشائخ نظام الدین (اولیاء) دہلوی سے، وہ شیخ الاسلام فرید الدین (مسعود گنج شکر) اجودھنی سے، وہ شیخ الاسلام قطب الدین (بختیار) دہلوی سے، وہ شیخ الاسلام معین الدین اجمیری سے روایت کرتے ہیں۔



اسانید شمس الائمہ، صدر الشریعہ کبیر عبید اللہ بن ابراہیم محبوبی متوفی ۶۳۰ھ (1233ء) صدر الشریعہ عبید اللہ روایت کرتے ہیں اپنے دادا تاج الشریعہ محمود سے، وہ اپنے والد صدر الشریعہ اوسط احمد بن عبید اللہ سے، وہ اپنے والد صدر الشریعہ کبیر عبید اللہ محبوبی (356) سے روایت کرتے ہیں۔

اسانید (شیخ) ابو یعقوب یوسف (بن ابوبکر) سکاکی متوفی ۶۲۶ھ (1229ء) (شیخ بدرالدین) عینی روایت کرتے ہیں (شیخ) عیسیٰ بن خاص سرماری سے، وہ (شیخ) ابوالحسن اردبیلی سے، وہ (شیخ) حسین بن محمد طوسی سے، وہ (شیخ) شہاب خواجہ سے، وہ (شیخ) سراج الدین یوسف (بن ابوبکر) سکاکی (357) سے روایت کرتے ہیں۔

اسانید شیخ الاسلام ابوبکر (بن مسعود بن احمد) کاسانی متوفی ۵۸۷ھ (1191ء) (شیخ محی الدین عبدالقادر) قرشی اور (علامہ علاؤ الدین) مغلطائی دونوں روایت کرتے ہیں (شیخ) یوسف ختنی سے، وہ (شیخ) عمر بن احمد بن عدیم سے، وہ (شیخ) محمد بن بدر ابیض سے، وہ امام ابوبکر (بن مسعود بن احمد) کاسانی (ملک العلماء) (358) سے روایت کرتے ہیں۔

اسانید فقیہ، محقق فخر الدین حسن بن منصور "قاضی خان" متوفی ۵۹۲ھ (1196ء) صدر الشریعہ عبید اللہ بن مسعود روایت کرتے ہیں اپنے دادا تاج الشریعہ محمود سے، وہ اپنے والد احمد بن عبید اللہ سے، وہ شمس الائمہ عبید اللہ محبوبی سے، وہ (محقق) قاضی خان سے روایت کرتے ہیں۔ (محقق ابوالعباس احمد) سر دجی اور (محقق ابوالعلا محمود) کلابازی دونوں روایت کرتے ہیں (شیخ) سلیمان بن وہب اور (شیخ) محمد بن عباد سے، وہ دونوں (شیخ) جمال الدین محمود حصری سے، وہ (محقق) قاضی خان سے روایت کرتے ہیں۔

امام جمال الدین بخاری روایت کرتے ہیں صدر الاسلام طاہر بن محمود بن احمد بخاری سے، وہ فخر الدین قاضی خان سے روایت کرتے ہیں۔

اسانید شیخ الاسلام برہان الدین علی بن ابوبکر مرغینانی متوفی ۵۹۳ھ (1197ء) حافظ الدین کبیر اور ابوالبرکات نسفی دونوں روایت کرتے ہیں شمس الائمہ کدری سے، وہ شیخ الاسلام برہان الدین (مرغینانی صاحب ہدایہ) (359) سے روایت کرتے ہیں۔ (شیخ) حسن صغانی ہندی حافظ روایت کرتے ہیں ابو حفص عمر مرغینانی سے، وہ اپنے والد شیخ الاسلام علی بن ابوبکر مرغینانی سے روایت کرتے ہیں۔

شیخ الاسلام فرید الدین اجودھنی روایت کرتے ہیں (شیخ) سیف الدین باخرزی سے، وہ شمس الائمہ



کردری سے، وہ شیخ الاسلام علی مرغینانی سے روایت کرتے ہیں۔

فصل (5) چوتھے دور (۴۱۲ھ تا ۵۴۷ھ / 1021ء تا 1152ء)

کے علما و مشائخ کا سلسلہ اسانید

یہ فصل (قوام الدین) حماد الصفا، عمر نسفی، محمود زنجیری، بکر زرنجری، فخر الاسلام بزدوی، شمس الائمہ حلوانی، ابوزید دبوسی، جعفر مستغفری اور ابوالحسین احمد قدوری کے سلسلہ اسناد میں ہے۔

اسانید قوام الدین حماد بن ابراہیم الصفا متوفی ۵۷۶ھ (1180ء)

امام نصیر الدین دہلوی روایت کرتے ہیں سلطان المشائخ نظام الدین (اولیاء) سے، وہ شیخ الاسلام فرید الدین (اجودھنی) سے، وہ شیخ الاسلام قطب الدین (مختیار کاکی) دہلوی سے، اور وہ (شیخ قوام الدین) حماد (بن ابراہیم الصفا) (360) سے روایت کرتے ہیں۔

شیخ الاسلام فرید الدین اجودھنی روایت کرتے ہیں (شیخ) سیف الدین باخرزی سے، وہ شمس الائمہ کردری سے، اور وہ (شیخ) حماد الصفا سے روایت کرتے ہیں۔

امام عبدالعزیز دہلوی روایت کرتے ہیں (شیخ عبد) الوہاب دہلوی سے، وہ (شیخ) صدر الدین اُچی سے، وہ (شیخ) جلال الدین اُچی بخاری سے، وہ (شیخ) رُکن الدین (سہروردی) ملتانی سے، وہ اپنے والد (شیخ) صدر الدین (سہروردی) ملتانی سے، وہ اپنے والد شیخ الاسلام (بہاؤ الدین) زکریا (ملتانی) سے، وہ (شیخ) کمال الدین یمینی سے، اور وہ (شیخ) حماد الصفا سے روایت کرتے ہیں۔

اسانید امام ابو حفص عمر (بن محمد بن احمد) نسفی متوفی ۵۳۷ھ (1142ء)

حافظ الدین کبیر وغیرہ روایت کرتے ہیں شمس الائمہ کردری سے، وہ شیخ الاسلام مرغینانی سے، اور وہ ابو حفص عمر (بن محمد بن احمد) نسفی (361) سے روایت کرتے ہیں۔

شیخ الاسلام فرید الدین (مسعود گنج شکر) ہندی روایت کرتے ہیں شیخ الاسلام قطب الدین (مختیار کاکی) سے، وہ شیخ الاسلام معین الدین (اجمیری) سے، وہ (خواجہ) عثمان ہارونی سے، اور وہ (شیخ امام) ابو حفص نسفی سے روایت کرتے ہیں۔

اسانید ابوالقاسم (جار اللہ) محمود زنجیری متوفی ۵۳۸ھ (1144ء)

(شیخ) ابویعقوب (یوسف بن ابوبکر) سکاکی روایت کرتے ہیں (شیخ) سدید حناطی سے، وہ (شیخ) علی بن محمد عمرانی (362) سے، اور وہ جار اللہ (محمود) زنجیری (363) سے روایت کرتے ہیں۔

شمس الائمہ کردری روایت کرتے ہیں (شیخ) ناصر بن عبدالسید مطرزی (364) سے، وہ (شیخ) موفق

احمد بن محمد کئی سے، اور وہ (شیخ) جبار اللہ (محمود) زخترئی سے روایت کرتے ہیں۔

اسانید شمس الائمہ بکر زرنجری متونی ۵۱۲ھ (1158ء)

شمس الائمہ کردری روایت کرتے ہیں شیخ الاسلام مرغینانی سے، وہ (شیخ) سعید بن یوسف سے، اور وہ شمس الائمہ بکر زرنجری (365) سے روایت کرتے ہیں۔

(شیخ) شمس الائمہ محبوبی روایت کرتے ہیں شمس الائمہ عمر زرنجری سے اور وہ اپنے والد شمس الائمہ بکر بن محمد زرنجری سے روایت کرتے ہیں۔

شیخ الاسلام فرید الدین (مسعود گنج شکر) روایت کرتے ہیں شیخ الاسلام معین الدین اجمیری سے، وہ محمد بن ابوبکر بخاری سے، اور وہ شمس الائمہ بکر زرنجری سے روایت کرتے ہیں۔

اسانید امام فخر الاسلام علی بن محمد بزدوی متونی ۴۷۲ھ (1079ء)

شیخ الاسلام مرغینانی روایت کرتے ہیں (شیخ) ابو حفص نسفی سے، وہ صدر الاسلام (محمد بن محمد بن حسین) بزدوی (366) سے، اور وہ اپنے بھائی فخر الاسلام (علی بن محمد بن حسین) بزدوی (367) سے روایت کرتے ہیں۔

شیخ الاسلام مرغینانی روایت کرتے ہیں (شیخ) زیاد بن الیاس فرغانی سے، اور وہ فخر الاسلام علی بن محمد بزدوی سے روایت کرتے ہیں۔

اسانید شمس الائمہ عبدالعزیز بن احمد حلوانی متونی ۴۵۶ھ (1064ء)

شیخ الاسلام مرغینانی روایت کرتے ہیں صدر السعید احمد سے، وہ اپنے والد برہان کبیر عبدالعزیز بن عمر بن مازہ بخاری (368) سے، وہ شمس الائمہ سرخسی سے، اور وہ شمس الائمہ حلوانی (369) سے روایت کرتے ہیں۔

شیخ الاسلام مرغینانی روایت کرتے ہیں (شیخ) ابو حفص نسفی سے، وہ فخر الاسلام علی بن محمد بزدوی سے، اور وہ شمس الائمہ حلوانی سے روایت کرتے ہیں۔

(شیخ) جبار اللہ محمود) زخترئی روایت کرتے ہیں (شیخ) حسین بن محمد خسرو بلخی (370) سے، وہ (شیخ) عبید اللہ بن علی خطیبی سے، اور وہ اپنے والد شمس الائمہ حلوانی سے روایت کرتے ہیں۔

(علامہ) ابوبکر کاسانی روایت کرتے ہیں (شیخ) علاء سمرقندی سے، وہ صدر الاسلام بزدوی سے، اور وہ شمس الائمہ حلوانی سے روایت کرتے ہیں۔

(شیخ علامہ) قاضی خان روایت کرتے ہیں (شیخ) ظہیر کبیر حسن بن علی سے، وہ (شیخ) برہان کبیر سے، وہ شمس الائمہ سرخسی سے، اور وہ شمس الائمہ حلوانی سے روایت کرتے ہیں۔

(شیخ) جمال الدین بخاریؒ روایت کرتے ہیں صدر الاسلام طاہر بن محمود بن احمد بن عبدالعزیز بن عمرؒ سے، وہ اپنے والد سے، وہ ان کے دادا سے، وہ اپنے والد سے، وہ (شمس الائمہ) سرحسیؒ سے، اور وہ (شمس الائمہ) حلوانیؒ سے روایت کرتے ہیں۔

شمس الائمہ محبوبیؒ روایت کرتے ہیں شمس الائمہ عمر زرنجریؒ سے، وہ اپنے والد شمس الائمہ بکر زرنجریؒ سے، اور وہ شمس الائمہ حلوانیؒ سے روایت کرتے ہیں۔

اسانید امام ابو زید عبید اللہ دبوئیؒ متوفی ۴۳۰ھ (1039ء)

شیخ الاسلام علی مرغینانیؒ روایت کرتے ہیں (شیخ) علاء زاہد بخاریؒ سے، وہ (شیخ) احمد بن عبدالرحمن ریفدمونیؒ سے، اور وہ (شیخ) ابو زید دبوئیؒ (371) سے روایت کرتے ہیں۔

(شیخ) کردریؒ روایت کرتے ہیں (شیخ) عمر ورکئیؒ (372) سے، وہ (شیخ) عبدالرحمن کرمانیؒ سے، وہ (شیخ) محمد بن حسین ارسابندیؒ (373) سے، وہ (شیخ) محمد بن محمود زوزنیؒ (374) سے، اور وہ ابو زید دبوئیؒ سے روایت کرتے ہیں۔

اسانید (شیخ) ابوالعباس جعفر مستغفریؒ متوفی ۴۳۲ھ (1040ء)

شیخ الاسلام مرغینانیؒ روایت کرتے ہیں (شیخ) عثمان بیکندیؒ (375) سے، وہ (شیخ) حسن بن عبدالملک نسفیؒ، اور وہ (شیخ) ابوالعباس جعفر مستغفریؒ (376) سے روایت کرتے ہیں۔

شیخ الاسلام مرغینانیؒ روایت کرتے ہیں (شیخ) ابو حفص نسفیؒ سے، وہ (شیخ) اسماعیل بن ابراہیم نوحیؒ اور (شیخ) حسن بن محمد سمرقندیؒ سے، اور وہ دونوں (شیخ) ابوالعباس جعفر مستغفریؒ سے روایت کرتے ہیں۔

اسانید امام ابوالحسین احمد بن محمد قدوریؒ متوفی ۴۲۸ھ (1037ء)

شیخ الاسلام مرغینانیؒ روایت کرتے ہیں (شیخ) ابو حفص نسفیؒ سے، وہ (شیخ) خلف بن محمد شلمسیؒ سے، وہ امام محمد بن علی دامغانیؒ سے، اور وہ (امام) ابوالحسین قدوریؒ سے روایت کرتے ہیں۔

فصل (6) تیسرے دور (۱۹۳ھ تا ۴۱۲ھ / 809ء تا 1021ء)

کے آخری حصے کے مشائخ کا سلسلہ اسانید

یہ فصل (شیخ) عارف (محمد بن اسحاق) کلابازیؒ، (محمد بن فضل) کمارئیؒ، (ابوبکر احمد ابن محمد) بھاصؒ، (امام ابوالحسن عبید اللہ بن حسین) کرخیؒ، استاذ (امام عبداللہ بن محمد) حارثیؒ اور (امام ابو منصور محمد بن محمد) ماتریدیؒ سے روایت کرنے کے بیان میں ہے۔

اسانید عارف، فقیہ، امام محمد بن اسحاق کلابازی بخاری متوفی ۳۸۰ھ (990ء) (شیخ) جمال الدین بخاری روایت کرتے ہیں صدر الاسلام طاہر بن محمود (377) سے، وہ (شیخ) عبدالرحمن برکوی سے، وہ (شیخ) ابراہیم بن احمد مستملی (378) سے، اور وہ (شیخ امام) ابوبکر (محمد بن اسحاق) کلابازی سے روایت کرتے ہیں۔

اسانید (شیخ) محمد بن الفضل کماری متوفی 381ھ (991ء) (شمس الائمہ عبدالعزیز ابن احمد) حلوانی روایت کرتے ہیں: (الف) (شیخ) ابوعلی نسفی (379) سے، اور وہ (شیخ محمد بن الفضل) کماری (380) سے روایت کرتے ہیں۔

(ب) (امام) ابوزید دبوئی سے، اور وہ ابو جعفر اسروشی (381) سے روایت کرتے ہیں۔

اسانید امام ابوبکر احمد بن محمد بھصاص رازی متوفی ۳۷۰ھ (980ء) (امام ابوالحسین احمد بن محمد) قدوری روایت کرتے ہیں (شیخ) محمد بن یحییٰ جرجانی (382) سے، اور وہ امام ابوبکر (بھصاص) رازی سے روایت کرتے ہیں۔ (شیخ) حسین نسفی روایت کرتے ہیں (شیخ) ابو جعفر اسروشی سے، اور وہ امام ابوبکر (بھصاص) رازی سے روایت کرتے ہیں۔

(شیخ امام) ابوزید دبوئی روایت کرتے ہیں (شیخ) ابو جعفر اسروشی سے، اور وہ امام ابوبکر (بھصاص) رازی سے روایت کرتے ہیں۔

اسانید امام ابوالحسن عبید اللہ بن حسین کرخی متوفی ۳۴۰ھ (951ء) ابوالحسین قدوری روایت کرتے ہیں (شیخ) محمد بن یحییٰ جرجانی سے، وہ امام ابوبکر (بھصاص) رازی سے، اور وہ امام ابوالحسن کرخی (383) سے روایت کرتے ہیں۔

(شیخ) ابو حفص (عمر بن محمد) نسفی روایت کرتے ہیں (شیخ) ابو منصور احمد حارثی سے، وہ (شیخ) محمد بن علی سرحسی سے، وہ (شیخ) ابو محمد اکفانی سے، وہ (شیخ) ابوبکر احمد بن محمد دامغانی سے، اور وہ (امام ابوالحسن عبید اللہ بن حسین) کرخی سے روایت کرتے ہیں۔

اسانید امام عبداللہ بن محمد استاذ حارثی متوفی ۳۴۰ھ (952ء) (شمس الائمہ عبدالعزیز ابن احمد) حلوانی اور (ابوالعباس جعفر) مستغری دونوں روایت کرتے ہیں (شیخ) ابوعلی حسین نسفی سے، وہ (شیخ) محمد بن فضل کماری سے، اور وہ استاذ (امام عبداللہ بن محمد) حارثی

(384) سے روایت کرتے ہیں۔

(شیخ) ابوزید دہویؒ روایت کرتے ہیں (شیخ) ابو جعفر اسروشیؒ سے، وہ (شیخ) ابوبکر محمد بن فضل کمارؒ سے، اور وہ استاذ (امام عبداللہ بن محمد) حارثیؒ سے روایت کرتے ہیں۔

(شیخ ابوالعباس جعفر) مستغفریؒ روایت کرتے ہیں (شیخ) ابونصر احمد بن محمد بن حسین کلاباذیؒ سے، اور وہ استاذ حارثیؒ سے روایت کرتے ہیں۔

(شیخ) حماد بن ابراہیم بن اسماعیل صفارؒ روایت کرتے ہیں اپنے دادا (شیخ) اسماعیل صفارؒ سے، وہ (شیخ) محمد بن فضل کمارؒ سے، اور وہ استاذ حارثیؒ سے روایت کرتے ہیں۔

عارف، فقیہ (شیخ) ابوبکر محمد بن اسحاق کلاباذیؒ روایت کرتے ہیں (شیخ) محمد بن فضل کمارؒ سے، اور وہ استاذ حارثیؒ سے روایت کرتے ہیں۔

اسانید امام ابو منصور محمد بن محمد ماتریدیؒ متوفی ۳۳۳ھ (۹۴۴ء)

(شیخ) فخر الاسلام بزدویؒ روایت کرتے ہیں اپنے والد (شیخ) محمد بن حسین بن عبدالکریم بزدویؒ سے، وہ اپنے دادا (شیخ) عبدالکریم بن موسیٰ سے، اور وہ (شیخ) ابو منصور ماتریدیؒ (385) سے روایت کرتے ہیں۔

(شیخ) صدر الاسلام بزدویؒ روایت کرتے ہیں (شیخ) اسماعیل بن عبدالصادق (386) سے، وہ (شیخ) عبدالکریم بن موسیٰ سے، اور وہ امام ابو منصور ماتریدیؒ سے روایت کرتے ہیں۔

(شیخ) ابوبکر محمد بن اسحاق کلاباذیؒ روایت کرتے ہیں (شیخ) فارس بن علی بغدادیؒ سے، وہ (شیخ) ابوالقاسم اسحاق بن محمد حکیم سمرقندیؒ سے، اور وہ (شیخ) امام ابو منصور ماتریدیؒ سے روایت کرتے ہیں۔

## فصل (7) تیسرے دور (۱۹۳ھ تا ۴۱۲ھ / 809ء تا 1021ء)

### کے پہلے حصے کے ائمہ و مشائخ کا سلسلہ اسانید

یہ فصل ائمہ محدثین ابو جعفر (احمد بن محمد) طحاویؒ، ابو عیسیٰ ترمذیؒ، ابوداؤد سجستانیؒ، ابوالحسین مسلم قرظیؒ اور ابو عبداللہ محمد بن اسماعیل بخاریؒ سے روایت کرنے کے بیان میں ہے۔ ان میں بعض مشائخ وہ ہیں، جنہوں نے براہ راست (امام اعظم) امام ابو حنیفہؒ سے روایت کی ہے، اور بعض وہ ہیں، جنہوں نے ان مشائخ سے روایت کی ہے، جنہوں نے امام ابو حنیفہؒ سے تعلیم حاصل کی۔

اسانید امام ابو جعفر احمد بن محمد طحاویؒ متوفی ۲۲۱ھ (836ء)

شیخ الاسلام مرغینانیؒ روایت کرتے ہیں (شیخ) محمد بن عمر صفارؒ سے، وہ (شیخ) بکر زرنجریؒ سے، وہ شمس الائمہ حلوانیؒ سے، وہ (شیخ) محمد بن عمرؒ سے، وہ (شیخ) محمد بن سعیدؒ سے اور انہوں نے امام طحاویؒ سے ان کی



کتاب ”معانی الآثار“ کی روایت کی ہے۔

(شیخ) ابو حفص نسفی روایت کرتے ہیں (شیخ) ابو منصور حارثی سے، وہ (شیخ) محمد بن علی سرخسی سے، وہ (شیخ) ابو محمد اکفانی سے، وہ (شیخ) احمد بن محمد دامغانی سے اور وہ امام طحاوی سے روایت کرتے ہیں۔  
استاذ حارثی روایت کرتے ہیں (شیخ) ابوطالب سعید بن محمد بردعی سے، اور وہ امام ابو جعفر طحاوی سے روایت کرتے ہیں۔

اسانید مصنف ”جامع (ترمذی)“ امام ابو عیسیٰ ترمذی متوفی ۲۷۹ھ (892ء)

شیخ الاسلام مرغینانی روایت کرتے ہیں (شیخ) صاعد بن اسعد سے، وہ (شیخ) برہان الکبیر عبدالعزیز بن عمر بن مازہ سے، وہ (شیخ) محمد بن علی بن حیدر سے، وہ (شیخ) علی بن احمد خزاعی سے، وہ (شیخ) یثیم بن کلیب سے، اور وہ امام ابو عیسیٰ ترمذی سے روایت کرتے ہیں۔

اسانید مصنف ”سنن (ابوداؤد)“ امام ابوداؤد بختانی متوفی ۲۷۵ھ (889ء)

امام ابوبکر (بصا) رازی روایت کرتے ہیں (شیخ) ابوبکر بن محمد بن بکر بن داستہ سے، اور وہ امام ابوداؤد بختانی سے روایت کرتے ہیں۔

اسانید مصنف ”صحیح (مسلم)“ امام مسلم بن حجاج نیشاپوری متوفی ۲۶۱ھ (875ء)

شیخ الاسلام مرغینانی روایت کرتے ہیں محمد بن حسین بن ناصر سے، وہ (شیخ) محمد بن فضل فراوی (387) سے، وہ عبدالغافر فارسی (388) سے، وہ (شیخ) ابواحمد محمد بن عیسیٰ (جلودی) (389) سے، وہ (شیخ) ابراہیم سے، اور وہ امام مسلم (بن حجاج نیشاپوری) سے روایت کرتے ہیں۔

(شیخ) جمال الدین محمود حصیری (390) روایت کرتے ہیں (شیخ) مؤید طوسی سے، وہ محمد بن فضل سے، وہ (شیخ) عبدالغافر سے، وہ (شیخ) ابواحمد جلودی سے، وہ (شیخ) ابراہیم بن محمد بن سفیان سے، اور وہ امام مسلم (بن حجاج نیشاپوری) سے روایت کرتے ہیں۔

اسانید مصنف ”(الجامع) الصحیح“ (بخاری شریف) امام محمد بن اسماعیل بخاری

متوفی ۲۵۶ھ (870ء)

شیخ الاسلام مرغینانی روایت کرتے ہیں (شیخ) عثمان بیکندی سے، وہ (شیخ) حسن بن عبدالملک نسفی سے، وہ (شیخ) ابوالعباس (جعفر مستغفری) سے، وہ (شیخ) اسماعیل کتانی سے، وہ (شیخ) محمد بن یوسف (فربری) سے، اور وہ امام (محمد بن اسماعیل) بخاری سے روایت کرتے ہیں۔

شیخ الاسلام مرغینانی روایت کرتے ہیں (شیخ) محمد بن عبدالرحمن مروزی سے، وہ (شیخ) محمد بن موسیٰ

مروزی سے، وہ (شیخ) ابوالہیثم محمد بن بکر کشمہینی سے، وہ (شیخ محمد بن یوسف) فربری سے، اور وہ امام بخاری سے روایت کرتے ہیں۔

شیخ الاسلام مرغینانی روایت کرتے ہیں (شیخ) عمر نسفی سے، وہ حسن بن احمد سمرقندی سے، وہ (شیخ) جعفر مستغفری سے، وہ (شیخ) حماد بن شاکر سے، اور وہ امام بخاری سے روایت کرتے ہیں۔  
یہ سند امام بخاری تک علمائے احناف کے تسلسل کے ساتھ ہے۔

شمس الائمہ (شیخ) بکر زنجری روایت کرتے ہیں (شیخ) احمد بن علی ایوردی سے، وہ (شیخ) اسماعیل بن احمد کتانی سے، وہ (شیخ محمد بن یوسف) فربری سے، اور وہ امام بخاری سے روایت کرتے ہیں۔

اہم فائدہ (دیگر ائمہ مجتہدین کی اسانید)

اسانید امام احمد بن حنبل متوفی ۲۴۱ھ (855ء)

امام ابوبکر (بصا ص) رازی روایت کرتے ہیں (شیخ) عبدالباقی بن قانع حنفی حافظ سے، وہ (شیخ) عبداللہ بن امام احمد (ابن حنبل) سے، اور وہ اپنے والد امام احمد بن حنبل سے روایت کرتے ہیں۔

اسانید امام (محمد بن ادریس) شافعی متوفی ۲۰۴ھ (819ء)

امام ابو جعفر طحاوی روایت کرتے ہیں اپنے ماموں (شیخ) ابوالبراہیم اسماعیل بن یحییٰ مزنی سے، اور وہ امام محمد بن ادریس شافعی سے روایت کرتے ہیں۔

فصل (8) دوسرے دور (۹۲ھ تا ۱۹۳ھ / 711ء تا 809ء)

کے علما و مشائخ کا سلسلہ اسناد

یہ فصل امام ابوحنیفہ کے اصحاب: (امام) ابو یوسف، (امام) زفر (بن ہذیل)، (امام) حسن بن زیاد، (امام) حماد (ابن امام ابوحنیفہ) اور امام محمد بن حسن شیبانی سے روایت کرنے کے بیان میں ہے۔

اسانید امام ابو یوسف یعقوب بن ابراہیم انصاری متوفی ۱۸۲ھ (798ء)

(امام) طحاوی روایت کرتے ہیں (شیخ احمد) ابن ابو عمران سے، وہ (شیخ) بشر بن ولید کندی (391) سے، وہ امام ابو یوسف سے، اور وہ امام ابوحنیفہ اور (امام) لیث (بن سعد) سے روایت کرتے ہیں۔

اسانید امام زفر بن ہذیل متوفی ۱۵۸ھ (775ء)

(امام) طحاوی روایت کرتے ہیں (شیخ احمد) ابن ابو عمران سے، وہ (شیخ) محمد بن سلمہ سے، وہ (شیخ) شداد بن حکیم سے، وہ امام زفر (بن ہذیل) سے، اور وہ امام ابوحنیفہ سے روایت کرتے ہیں۔

(شیخ) ابوبکر کلاباذی روایت کرتے ہیں (شیخ) فارس بن علی بغدادی سے، وہ (شیخ) حکیم اسحاق بن محمد بن اسماعیل سمرقندی سے، وہ (شیخ) ابوبکر وراق سے، وہ (شیخ) احمد بن خضرویہ سے، وہ (شیخ) حاتم اصم سے، وہ (شیخ) شقیق (بن سلمہ) سے، وہ (امام) زفر (بن ہذیل) سے، اور وہ امام ابوحنیفہ سے روایت کرتے ہیں۔

اسانید (امام) حسن بن زیاد متوفی ۲۰۴ھ (819ء)

اور (امام) حماد بن امام ابوحنیفہ متوفی ۱۷۰ھ (170ء)

(امام) کرنی روایت کرتے ہیں (شیخ) ابوسعید بردعی سے، وہ (شیخ) اسماعیل بن حماد سے، وہ اپنے والد (شیخ) حماد بن امام ابوحنیفہ اور حسن بن زیاد سے، اور وہ دونوں حضرات امام ابوحنیفہ سے روایت کرتے ہیں۔

اسانید امام ربانی ابو عبد اللہ محمد بن حسن شیبانی متوفی ۱۸۷ھ (786ء)

(استاذ امام عبد اللہ بن محمد) حارثی روایت کرتے ہیں (شیخ) ابو عبد اللہ محمد بن احمد بن حفص سے، وہ اپنے والد (شیخ) ابو حفص کبیر احمد بن حفص سے، وہ امام محمد (شیبانی) سے، اور وہ امام ابوحنیفہ، امام مالک بن انس، سفیان بن سعید ثوری، (امام) ابو یوسف اور (امام) زفر (بن ہذیل) سے روایت کرتے ہیں۔

(امام) طحاوی روایت کرتے ہیں (شیخ) احمد بن ابوعمران سے، وہ (شیخ) محمد بن سلمہ سے، وہ (شیخ) ابوسلیمان جوزجانی سے، وہ امام محمد سے اور وہ امام ابوحنیفہ وغیرہ سے روایت کرتے ہیں۔

(امام) کرنی روایت کرتے ہیں (شیخ) ابوسعید بردعی (392) سے، وہ (شیخ) ابوعلی دقاق سے، وہ

(شیخ) موسیٰ بن نصر رازی سے، اور وہ امام محمد سے روایت کرتے ہیں۔

(شیخ) ماتریدی روایت کرتے ہیں (شیخ) احمد عیاض سے، وہ (شیخ) احمد بن اسحاق جوزجانی سے، وہ

(شیخ) ابوسلیمان جوزجانی سے، اور وہ امام محمد سے روایت کرتے ہیں۔

اہم فائدہ؛

(اسانید ”موطا امام مالک“ اور ”کتاب الآثار“)

اسانید ”موطا“ کے مصنف امام مالک متوفی ۱۷۹ھ (795ء)

(امام) مغلطائی نے فرمایا ہے کہ:

”سب سے پہلے صحیح کتاب امام مالک نے تصنیف کی ہے۔“

(امام) ابو حفص نسفی اپنے شیوخ کی ”معجم“ میں تحریر فرماتے ہیں کہ: ”ہمارے شیخ احمد بن محمد بن منصور

حارثی کتاب موطا کی روایت امام محمد بن الحسن (شیبانی) سے کرتے ہیں۔ اور وہ امام مالک سے روایت کرتے ہیں۔“

وہ (امام ابو حفص نسفیؒ موطا کی) روایت کرتے ہیں (شیخ) عبدالغفار مؤذّب سے، وہ (شیخ) ابو علی صوف سے، وہ (شیخ) بشر بن موسیٰ سے، وہ (شیخ) احمد بن محمد بن مہران سے، وہ امام محمد بن حسن (شیبانی) سے، اور وہ امام مالک سے روایت کرتے ہیں۔ اللہ تعالیٰ ان سب سے راضی ہو۔

میں (عبید اللہ سندھی) کہتا ہوں کہ: اسی سند میں ”زیادات“ کی روایت بھی امام ابو حنیفہؒ، سفیان بن سعید ثوریؒ وغیرہ سے ہے۔

مصنف ”کتاب الآثار“ امام ابو حنیفہؒ متوفی ۱۵۰ھ (767ء) سے مروی اسانید

امام شاہ ولی اللہ دہلویؒ فرماتے ہیں کہ: میں ”کتاب الآثار“ کی بالمشافہ روایت کرتا ہوں شیخ تاج الدین قلعی حنفیؒ سے، وہ شیخ حسن (بن علی) عجمیؒ سے، وہ شیخ خیر الدین رملی حنفیؒ سے، وہ شیخ محمد بن سراج الدین حانوتی حنفیؒ سے، وہ (شیخ) احمد بن شلمی حنفیؒ سے، وہ (شیخ) ابراہیم کرکی حنفیؒ سے، وہ شیخ امیر الدین یحییٰ اقصرانی حنفیؒ سے، وہ شیخ محمد بن محمد بخاری حنفیؒ سے، وہ شیخ حافظ الدین محمد بن محمد بخاری طاہری حنفیؒ سے، وہ صدر الشریعہ عبید اللہ بن مسعود حنفیؒ سے، وہ اپنے دادا تاج الشریعہ محمود محبوبی حنفیؒ سے، وہ اپنے والد صدر الشریعہ احمد حنفیؒ سے، وہ اپنے والد جمال الدین عبید اللہ ابراہیم محبوبی حنفیؒ سے، وہ محمد بن ابوبکر بخاری حنفیؒ سے، وہ ابوالفصائل شمس الائمہ بکر بن محمد زرنجری حنفیؒ سے، وہ شمس الائمہ عبدالعزیز بن احمد حلوانی حنفیؒ سے، وہ استاذ عبداللہ بن محمد حارثی حنفیؒ سے، وہ ابو حفص صغیر محمد حنفیؒ سے، وہ اپنے والد ابو حفص کبیر احمد بن حفص بخاری حنفیؒ سے، وہ امام ربانی محمد بن الحسن شیبانیؒ سے، وہ امام ابو حنیفہؒ سے، وہ حماد (بن ابوسلیمان مسلم اشعریؒ) سے، اور وہ (امام) ابراہیم نخعیؒ (393) وغیرہ سے روایت کرتے ہیں۔

رضی اللہ عنہم۔ اللہ تعالیٰ ان سب سے راضی ہو!

اہم فائدہ

(امام اعظم امام ابو حنیفہؒ کی فقہ کی جامعیت)

امام شاہ ولی اللہ دہلویؒ ”حُجَّةُ اللَّهِ الْبَالِغَةُ“ میں لکھتے ہیں کہ:

”امام ابو حنیفہ رضی اللہ عنہ (امام) ابراہیم (نخعی) اور ان کے ساتھیوں کے مذہب کو لازم پکڑے ہوئے تھے۔ چند ایک مقامات کے علاوہ عام طور پر ان کے مذہب سے تجاوز نہ کرتے تھے۔ آپ ان کے مذہب کے مطابق مسائل تخریج کرنے میں عظیم الشان حیثیت کے مالک تھے۔ مسائل کی تخریج کی وجوہات بیان کرنے میں انتہائی گہری نظر رکھتے تھے۔ اور فروعات کے بیان کرنے میں مکمل طور پر متوجہ رہتے تھے۔“

جو کچھ ہم نے بیان کیا ہے، اگر تم اس کی حقیقت معلوم کرنا چاہتے ہو تو امام ابراہیم (نخعی) اور ان کے ساتھیوں کے اقوال کو امام محمدؒ کی ”کتاب الآثار“، ”جامع عبدالرزاق“ اور ”مصنف ابن ابی شیبہ“ سے جمع کر کے ان کا خلاصہ نکالو۔ پھر ان کا موازنہ امام ابوحنیفہؒ کے مذہب سے کرو، تو چند ایک مقامات کے علاوہ تم ان کے دلائل اور مسائل میں کوئی فرق نہیں پاؤ گے۔ اور وہ چند مسائل بھی ایسے ہیں کہ جن میں بھی وہ فقہائے کوفہ کے دائرے سے باہر نہیں جاتے ہیں۔

امام ابوحنیفہؒ کے قابل ترین مشہور شاگردوں میں امام ابو یوسفؒ ہیں۔ وہ ہارون الرشید کے زمانہ حکومت میں قاضی القضاة مقرر ہو گئے تھے۔ ان کی اس عدالتی ذمہ داریوں کی وجہ سے حنفی مذہب تمام عراق، خراسان اور ماوراء النہر کے علاقوں میں ظاہر و غالب ہو گیا۔

امام ابوحنیفہؒ کے شاگردوں میں درس و تدریس اور تصنیف و تالیف میں بہترین شاگرد امام محمد بن الحسن شیبانی ہیں۔ ....

یہ دونوں حضرات بھی ہر ممکن حد تک ابراہیم نخعیؒ اور ان کے ساتھیوں کے دلائل کے مطابق ہی مسائل بیان کرتے رہے۔ جیسا کہ ان کے استاذ امام ابوحنیفہؒ کیا کرتے تھے۔ چنانچہ امام محمدؒ نے کتابیں لکھیں۔ جن میں ان تینوں حضرات کی آرا کو جمع کر دیا۔ لوگوں نے ان کی کتابوں سے نفع اٹھایا۔

ان کے بعد امام ابوحنیفہؒ کے شاگردوں اور ماننے والوں نے ان کتابوں کی تلخیص لکھی۔ انہیں سمجھانے کی تقریب کی۔ ان کی شروحات لکھیں۔ مسائل کی تخریجات بیان کیں۔ ان کے اصول واضح کیے۔ ان کے استدلال اور دلائل جمع کیے۔ پھر وہ خراسان اور ماوراء النہر کے علاقوں میں پھیل گئے۔ اور اسی کا نام ”مذہب امام ابوحنیفہؒ“ رکھ دیا گیا۔“ انتہی (394)

یہ وہ آخری بات ہے، جو ہم ”قسم اول“ کے ”خاتمہ“ میں خلاصے کے طور پر بیان کرنا چاہتے ہیں۔  
و صلی اللہ علی عبدہ و رسولہ سیدنا و سید المرسلین محمد و آلہ و سلم.  
و آخر دعوانا ان الحمد لله رب العالمین.





دوسری قسم

نوویں دور ۱۰۳۶ھ / 1627ء تا ۱۱۱۸ھ / 1707ء

کے علما کی اسانید

مقدمہ

پہلا باب

نوویں دور کے علما تک امام ولی اللہ (دہلوی) کی اسانید

دوسرا باب

امام ولی اللہ دہلوی کے سلسلہ سند کے بغیر اس دور کے ائمہ کی اسانید

## مقدمہ

(اس دور کے تاریخی حقائق)

ہندوستان میں بسنے والے لوگوں کی تاریخ میں یہ زمانہ (۱۰۳۶ھ/1627ء تا ۱۱۱۸ھ/1707ء) اسلام کے ادوار میں سب سے بہترین دور ہے۔ سلطان شہاب الدین محمد شاہ جہاں ”صاحبقرانِ ثانی“ نے تختِ سلطنت پر بیٹھتے ہی پہلے سال لوگوں کو بادشاہوں کے سامنے سجدہ تعظیم کرنے سے منع کر دیا تھا۔ (395) یہ امام ربانی شیخ احمد سہندی کی تجدیدی کام کے اثر کو قبول کرنے کی سب سے بڑی ظاہری دلیل ہے۔ اس کے بعد سلطان شاہ جہاں ہمیشہ شریعتِ اسلام رائج کرنے اور جو کچھ پہلے فساد ہو چکا تھا، اس کی اصلاح کرنے میں لگے رہے۔ یہاں تک کہ اُن کے بعد ان کے بیٹے امام مجدد سلطان محی الدین محمد عالم گیر آئے اور انہوں نے اس تجدیدی کام کی تکمیل کی۔ اس طرح انہوں نے اپنی سلطنت کو — جو ہندوستان کے تمام علاقوں پر مشتمل تھی — علمی اور عملی حوالے سے دینی بنا دیا۔

علامہ (غلام علی بلگرامی) آزاد ”مآثر الکرام“ میں لکھتے ہیں کہ:

”حقیقت یہ ہے کہ اکبر بادشاہ کے زمانے میں اسلام کی بنیاد میں کمزوری اور کوتاہی نے راستہ پیدا کر لیا تھا۔ صاحبقرانِ ثانی (سلطان شاہ جہاں) نے از سر نو قوانینِ شریعت کی بنیاد رکھی اور سلطان اور نگزیب عالمگیر نے اُسے مکمل کیا۔ ان دونوں بادشاہوں — حق تعالیٰ انہیں اپنی پناہ میں رکھے — نے اسلامیانِ ہند پر اپنا ایک بہت بڑا حق ثابت کر دیا ہے۔“ انتہی (396)

ہم نے اس دور (۱۰۳۶ھ تا ۱۱۱۸ھ) کے ائمہ میں سے امام ربانی (شیخ احمد سہندی) کو ایک امام مانا ہے۔ اگرچہ ان کی وفات (اس دور کے شروع ہونے سے) دو سال پہلے (۱۰۳۳ھ (1624ء) میں ہو گئی تھی۔ اس لیے کہ اگر اس دور میں دینی تجدید کے امام کے طور پر ان کا تذکرہ نہ کیا جائے تو اس دور کے تجدیدی کام کی رونق ختم ہو کر رہ جائے گی۔ اور اگر ہم ان کا تذکرہ آنے والے باب (اگلے دور) میں کریں تو اُن کی اولاد اور ان کے تبعین کا سلسلہ اسانید اچھے طریقے پر منظم انداز میں مرتب نہیں ہو سکتا۔

## پہلا باب

نوویں دور کے علما تک امام ولی اللہ (دہلوی) کی اسانید

پہلی نوع؛ امام رضی الدین محمد باقی (باللہ) دہلوی کے فیض یافتہ حضرات سے

امام ولی اللہ دہلوی کی اسانید

فصل (1): اسانید امام ربانی مجدد الف ثانی شیخ احمد سہرندی

(حضرت مجدد الف ثانی کے تجدیدی کام کی اہمیت)

میں کہتا ہوں: امام ولی اللہ دہلوی نے امام ربانی (شیخ احمد سہرندی) کے بارے میں کہا ہے کہ:  
”ان سے مؤمن کے علاوہ اور کوئی محبت نہیں رکھتا۔ اور ان سے سوائے منافق کے کوئی  
بغض نہیں رکھتا۔“ (397)

(اس سے معلوم ہوا کہ) امام ربانی (مجدد الف ثانی) سے محبت رکھنا دین و اخلاص کے شعار میں سے ہے۔ اللہ تعالیٰ ہمیں ان لوگوں میں سے بنائے، جو حق کی اتباع کرتے اور اولیاء اللہ سے محبت رکھتے ہیں۔ باطل سے دور بھاگتے اور اللہ کے دشمنوں سے بغض و عداوت رکھتے ہیں۔ ہم اللہ تعالیٰ سے پناہ مانگتے ہیں کہ ہمیں ان لوگوں میں شامل ہونے سے بچائے رکھے، جن کی مذمت اللہ تعالیٰ نے اپنے اس قول میں کی ہے:

وَإِذَا جَاءَهُمْ أَمْرٌ مِّنَ الْأَمْنِ أَوِ الْخَوْفِ أَذَاعُوا بِهِ<sup>ط</sup> (398)

(اور جب ان کے پاس پہنچتی ہے کوئی خبر امن کی یا ڈر کی، تو اس کو مشہور کر دیتے ہیں۔)

ہم اللہ سے سوال کرتے ہیں کہ ہمیں ان لوگوں میں سے بنائے، جن کے بارے میں اللہ نے کہا ہے:

وَلَوْ رَدُّوهُ إِلَى الرَّسُولِ وَإِلَىٰ أُولِي الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ<sup>ط</sup> (399)

(اور اگر اس کو پہنچا دیتے رسول تک اور اپنے حاکموں تک تو تحقیق کرتے اس بات کی، جو

ان میں تحقیق کرنے والے ہیں۔)

اس آیت کی روشنی میں اللہ تعالیٰ ہمیں ان لوگوں میں سے بنائے، جو ممکن حد تک معاملات کی صحیح تحقیق کرتے اور درست استنباط و اجتہاد کرتے ہیں۔ انہیں جہاں مشکل پیش آتی ہے تو وہ (معاملات اور علوم کو صحیح طور پر سمجھنے والے) مجتہدین کے استنباط و اجتہاد اور فہم و بصیرت پر اعتماد کرتے ہیں۔

(حضرت مجدد الف ثانیؒ تک امام شاہ ولی اللہ دہلویؒ کی اسانید)

امام شاہ ولی اللہ (دہلویؒ) روایت کرتے ہیں اپنے والد ابو الفیض شیخ عبدالرحیم دہلویؒ سے، وہ (شیخ حافظ) سید عبداللہ قاری (اکبر آبادیؒ) (400) سے، اور وہ شیخ آدم بنوریؒ (401) سے اور وہ امام ربانی (حضرت مجدد الف ثانیؒ شیخ احمد سہرندیؒ) سے روایت کرتے ہیں۔

امام ولی اللہ (دہلویؒ) روایت کرتے ہیں اپنے والد ابو الفیض (شیخ عبدالرحیم دہلویؒ) سے، وہ شیخ عبداللہ بن امام رضی الدین محمد باقیؒ (402) سے اور وہ امام ربانی (حضرت مجدد الف ثانیؒ شیخ احمد سہرندیؒ) سے روایت کرتے ہیں۔

امام ولی اللہ (دہلویؒ) روایت کرتے ہیں شیخ محمد افضل دہلویؒ (403) سے، وہ شیخ عبدالاحد سہرندیؒ (404) سے، وہ اپنے والد (شیخ محمد سعید سہرندیؒ) سے، وہ اپنے والد امام ربانی (حضرت مجدد الف ثانیؒ شیخ احمد سہرندیؒ) سے روایت کرتے ہیں۔

امام ولی اللہ (دہلویؒ) روایت کرتے ہیں شیخ محمد افضل دہلویؒ سے، وہ شیخ حجۃ اللہ سہرندیؒ (405) سے، وہ اپنے والد (شیخ محمد معصوم سہرندیؒ) سے، وہ اپنے والد امام ربانی (حضرت مجدد الف ثانیؒ شیخ احمد سہرندیؒ) سے روایت کرتے ہیں۔

امام ولی اللہ (دہلویؒ) روایت کرتے ہیں شیخ محمد دلیل افغانیؒ سے، وہ شیخ محمد موسیٰ افغانیؒ سے، وہ امام محمد معصومؒ سے اور وہ اپنے والد امام ربانی (مجدد الف ثانیؒ) سے روایت کرتے ہیں۔

## فصل (2)۔ مجموعہ اسانید شیخ رفیع الدین محمد بن قطب العالم دہلویؒ

یہ فصل امام رضی الدین محمد باقی (خواجہ باقی باللہ) دہلویؒ کے اصحاب میں سے شیخ رفیع الدین (محمد) بن قطب العالم بن امام عبدالعزیز دہلوی (بحر مواج) تک کی اسانید میں ہے۔ (406)

امام ولی اللہ (دہلویؒ) روایت کرتے ہیں اپنے والد ابو الفیض (شیخ عبدالرحیم دہلویؒ) سے، وہ اپنی والدہ بنت شیخ رفیع الدین (محمد دہلویؒ) سے اور وہ اپنے والد امام رفیع الدین دہلویؒ سے روایت کرتی ہیں۔ امام ولی اللہ (دہلویؒ) روایت کرتے ہیں اپنے والد ابو الفیض (شیخ عبدالرحیم دہلویؒ) سے، وہ اپنے



بھائی (شیخ) ابوالرضا محمد (دہلوی) سے، وہ شیخ عبداللہ بن محمد باقی (خواجہ باقی باللہ دہلوی) سے، اور وہ امام رفیع الدین دہلوی سے روایت کرتے ہیں۔

امام ولی اللہ (دہلوی) روایت کرتے ہیں اپنے والد ابوالفیض (شیخ عبدالرحیم دہلوی) بن (شیخ) وجیہ الدین دہلوی سے، وہ شیخ عبداللہ بن محمد باقی (باللہ دہلوی) سے اور وہ امام رفیع الدین دہلوی سے روایت کرتے ہیں۔

امام ولی اللہ (دہلوی) روایت کرتے ہیں اپنے والد ابوالفیض (شیخ عبدالرحیم دہلوی) بن وجیہ الدین دہلوی سے اور وہ خرق عادت (روحانی) طریقے سے امام رفیع الدین دہلوی سے روایت کرتے ہیں۔

### فصل (3)۔ مجموعہ اسانید شیخ عبدالحق محدث دہلوی

یہ فصل گیارہویں صدی کے مجدد شیخ عبدالحق (محدث) دہلوی تک کی اسانید میں ہے۔ جو امام رضی اللہ عنہ بن محمد باقی (خواجہ باقی باللہ) دہلوی کے اصحاب میں سے ہیں۔

امام ولی اللہ (دہلوی) روایت کرتے ہیں اپنے والد ابوالفیض (شیخ عبدالرحیم دہلوی) سے اور وہ (شیخ) عبداللہ بن سعد اللہ لاہوری سے روایت کرتے ہیں۔

امام ولی اللہ (دہلوی) روایت کرتے ہیں شیخ ابوطاہر مدنی (کردی) سے، وہ اپنے والد شیخ ابراہیم کردی سے، وہ (شیخ) عبداللہ بن سعد اللہ لاہوری سے، وہ (شیخ) عبداللہ لبیب لاہوری سے، وہ اپنے والد (شیخ) علامہ عبدالحکیم (سیالکوٹی) لاہوری سے اور وہ شیخ عبدالحق (محدث) دہلوی سے روایت کرتے ہیں۔

امام ولی اللہ (دہلوی) روایت کرتے ہیں اپنے والد ابوالفیض (شیخ عبدالرحیم دہلوی) سے، وہ شیخ عبداللہ بن محمد باقی دہلوی سے، وہ (شیخ) حسام الدین دہلوی سے اور وہ شیخ عبدالحق (محدث) دہلوی سے روایت کرتے ہیں۔

امام ولی اللہ (دہلوی) روایت کرتے ہیں اپنے والد ابوالفیض (شیخ عبدالرحیم دہلوی) سے، وہ (شیخ) علامہ میرزا ہد ہروی اکبر آبادی سے، وہ سلطان محی الدین (اورنگ زیب) عالم گیر سے، وہ شیخ محمد یحییٰ بن امام ربانی (مجدد الف ثانی شیخ احمد سہرندی) سے اور وہ شیخ عبدالحق (محدث) دہلوی سے روایت کرتے ہیں۔

امام ولی اللہ (دہلوی) روایت کرتے ہیں معمر (شیخ) محمد سعید لاہوری (407) سے، وہ شیخ محمد عارف لاہوری سے، وہ (شیخ) علامہ عبدالحکیم (سیالکوٹی) لاہوری سے اور وہ شیخ عبدالحق (محدث) دہلوی سے روایت کرتے ہیں۔

امام ولی اللہ (دہلوی) روایت کرتے ہیں شیخ تاج الدین (سنہلی) مکی سے، وہ امام حسن بن علی عجمی مکی سے، وہ شیخ محمد حسین بن محمد مؤمن خانی مکی سے اور وہ شیخ عبدالحق (محدث) دہلوی سے روایت کرتے ہیں۔

#### فصل (4)۔ مجموعہ اسانید حضرت خواجہ باقی باللہ دہلوی وغیرہ

یہ فصل امام ولی اللہ دہلوی کی ان اسانید کے بیان میں ہے، جو امام رضی الدین (خواجہ باقی باللہ دہلوی) اور دیگر علمائے ہند کے اصحاب تک ہیں۔ یہ اسانید، وہ اپنے والد امام ابوالفیض (شیخ عبدالرحیم دہلوی) اور شیخ محمد افضل دہلوی کے سلسلے سے روایت کرتے ہیں۔

(امام) ابوالفیض (شیخ عبدالرحیم دہلوی) روایت کرتے ہیں اپنے بھائی (شیخ) ابوالرضا (دہلوی) سے اور وہ شیخ عبداللہ بن محمد باقی دہلوی سے روایت کرتے ہیں۔

(امام) ابوالفیض (شیخ عبدالرحیم دہلوی)، شیخ عبداللہ بن امام محمد باقی المشہور ”خواجہ خورڈ“ سے روایت کرتے ہیں۔

(امام) ابوالفیض (شیخ عبدالرحیم دہلوی) روایت کرتے ہیں (شیخ) علامہ محقق میرزا ہد ہروی اکبر آبادی سے اور وہ اپنے والد قاضی میر محمد اسلم ہروی سے روایت کرتے ہیں۔

(امام) ابوالفیض (شیخ عبدالرحیم دہلوی) روایت کرتے ہیں (شیخ) علامہ میرزا ہد ہروی سے اور وہ (شیخ) علامہ محمد فاضل بدخشی لاہوری سے روایت کرتے ہیں۔

(امام) ابوالفیض (شیخ عبدالرحیم دہلوی) روایت کرتے ہیں شیخ ابوالقاسم اکبر آبادی سے، وہ شیخ ولی محمد اکبر آبادی سے اور وہ امیر ابوالعلا اکبر آبادی سے روایت کرتے ہیں۔

(امام) ابوالفیض (شیخ عبدالرحیم دہلوی) روایت کرتے ہیں (شیخ) امیر نورالاعلا اکبر آبادی سے اور وہ اپنے والد (شیخ) امیر ابوالعلا اکبر آبادی سے روایت کرتے ہیں۔

(امام) ابوالفیض (شیخ عبدالرحیم دہلوی) روایت کرتے ہیں شیخ عظمت اللہ اکبر آبادی سے، وہ اپنے والد شیخ عبداللطیف (اکبر آبادی) سے اور وہ ان کے دادا شیخ بدرالدین اکبر آبادی سے روایت کرتے ہیں۔

(امام) ابوالفیض (شیخ عبدالرحیم دہلوی) روایت کرتے ہیں (شیخ) عبداللہ بن سعد اللہ لاہوری سے، وہ شیخ عبداللہ لبیب (لاہوری) سے، اور وہ اپنے والد (شیخ) علامہ عبدالحکیم سیالکوٹی سے روایت کرتے ہیں۔

(امام) ابوالفیض (شیخ عبدالرحیم دہلوی) روایت کرتے ہیں (شیخ) عبداللہ بن سعد اللہ لاہوری سے اور وہ (شیخ) قطب الدین نہروالی مکی سے روایت کرتے ہیں۔

شیخ محمد افضل (دہلوی) روایت کرتے ہیں شیخ حجتہ اللہ سہندی سے اور وہ اپنے والد امام محمد معصوم سہندی

سے روایت کرتے ہیں۔

شیخ محمد افضل (دہلوی) روایت کرتے ہیں شیخ عبدالاحد سہرندی سے اور وہ اپنے والد امام محمد سعید سہرندی سے روایت کرتے ہیں۔

دوسری نوع؛ حریم شریفین وغیرہ کے علما سے امام ولی اللہ دہلوی کی اسانید

فصل (1): امام ولی اللہ دہلوی کے شیخ المشائخ اور فقہ حنفی کے امام

مسند (شیخ) حسن بن علی عجمی مکی کی اسانید کا مجموعہ

امام ولی اللہ (دہلوی) روایت کرتے ہیں شیخ تاج الدین مکی حنفی اور شیخ ابوطاہر مدنی شافعی سے اور یہ دونوں حضرات امام مسند (شیخ حسن بن علی عجمی مکی) سے روایت کرتے ہیں۔

سید مرتضیٰ (زبیدی) روایت کرتے ہیں شیخ محمد حیات سندھی سے، وہ شیخ ابوالحسن (کبیر) سندھی سے اور وہ امام مسند (شیخ حسن بن علی عجمی مکی) سے روایت کرتے ہیں۔

سید مرتضیٰ (زبیدی) بلگرامی روایت کرتے ہیں شیخ محمد بن علاؤ الدین مزجاجی سے اور وہ امام مسند (شیخ حسن بن علی عجمی مکی) سے روایت کرتے ہیں۔

سید مرتضیٰ (زبیدی) روایت کرتے ہیں مصطفیٰ نابلسی سے، وہ (شیخ) محمد بن احمد عقیلہ سے اور وہ امام مسند (شیخ حسن بن علی عجمی مکی) سے روایت کرتے ہیں۔

سید مرتضیٰ (زبیدی) روایت کرتے ہیں (شیخ) خیر الدین سورتی سے، وہ (شیخ) ابوالکارم ہندی سے، وہ (شیخ) تاج الدین قلعی سے اور وہ امام مسند (شیخ حسن بن علی عجمی مکی) سے روایت کرتے ہیں۔

(شیخ) مصطفیٰ رحمتی (دمشقی مدنی) روایت کرتے ہیں (شیخ) صالح (بن ابراہیم) جنینی سے اور وہ امام مسند (شیخ حسن بن علی عجمی مکی) سے روایت کرتے ہیں۔

(شیخ) عمر بن عبدالکریم (مکی) روایت کرتے ہیں (شیخ) ابوالفتح بن محمد بن حسن بن علی عجمی سے، وہ اپنے والد (شیخ محمد بن حسن) سے، وہ اپنے دادا امام مسند (شیخ حسن بن علی عجمی) سے روایت کرتے ہیں۔

(شیخ) عمر بن عبدالکریم مکی، (شیخ) اسماعیل بن ادریس رومی اور (شیخ) محمد عابد تینوں روایت کرتے ہیں (شیخ) عبدالملک بن عبدالمنعم بن تاج الدین قلعی سے، وہ اپنے والد (شیخ عبدالمنعم) سے، وہ اپنے والد (شیخ تاج الدین) سے اور وہ امام مسند (شیخ حسن بن علی عجمی مکی) سے روایت کرتے ہیں۔

امام محمد راشد سندھی (پیر جوگوٹھ والے) روایت کرتے ہیں (شیخ) عارف فقیر اللہ جلال آبادی

(شکار پوری) سندھی سے، وہ (شیخ) عبدالقادر صدیقی (کئی) سے اور وہ امام مسند (شیخ حسن بن علی عجمی) سے روایت کرتے ہیں۔

(شیخ) محمد عابد سندھی روایت کرتے ہیں اپنے چچا (شیخ) محمد حسین (بن محمد مراد سندھی) (408) سے، وہ اپنے والد (شیخ) محمد مراد سندھی سے، وہ (شیخ) مخدوم (محمد ہاشم) ٹھٹھوی (سندھی) سے، وہ (شیخ) عبدالقادر صدیقی (کئی) سے اور وہ امام مسند (شیخ حسن بن علی عجمی کئی) سے روایت کرتے ہیں۔

(شیخ) محمد عابد (سندھی) روایت کرتے ہیں (شیخ) محمد حسین (سندھی) سے، وہ (شیخ) ابوالحسن صغیر (سندھی) سے، وہ (شیخ) محمد حیات سندھی سے، وہ (شیخ) ابوالحسن کبیر (سندھی) سے اور وہ امام مسند (شیخ حسن بن علی عجمی کئی) سے روایت کرتے ہیں۔

(شیخ) محمد عابد (سندھی) روایت کرتے ہیں (شیخ) یوسف بن محمد بن علاؤ الدین (مزجاجی) (409) اور (شیخ) صدیق بن علی (مزجاجی) سے، یہ دونوں حضرات (شیخ) محمد بن علاؤ الدین (مزجاجی) سے اور وہ امام مسند (شیخ حسن بن علی عجمی کئی) سے روایت کرتے ہیں۔

عبداللہ (سندھی) روایت کرتا ہے (شیخ) نورالحسین سے، وہ (شیخ) عبدالحفیظ عجمی سے، وہ (شیخ) عبدالقادر سے، وہ (شیخ) محمد عارف بن محمد جمال سے اور وہ امام مسند (شیخ حسن بن علی عجمی کئی) سے روایت کرتے ہیں۔

(امام المسند شیخ) ابوالاسرار حسن بن علی عجمی فقہائے احناف کی ایک جماعت سے روایت کرتے ہیں، ان میں: (شیخ) احمد بن محمد مخزنجی مدنی، (امام المسند شیخ) محمد صادق بن احمد بن محمد کئی، (شیخ) ابراہیم بن حسین بیری کئی، (شیخ) محمد حسین بن محمد مؤمن خانی کئی، (شیخ) عبدالخالق ہندی، (شیخ) خیرالدین رملی، (شیخ) عبداللہ بن محمد نحریری، (شیخ) احمد بن عمر شوریری، (شیخ) عبدالفتاح خاص، (شیخ) حسن بن عمار شرنبلالی، (شیخ) شہاب الدین خفاجی، (شیخ) احمد بن امین الدین بن عبدالعال، (شیخ) محمد بن کمال الدین بن حمزہ حسینی، (شیخ) عبدالرحیم خاص، (شیخ) عبدالغنی نابلسی، (شیخ) علاؤ الدین محمد بن علی ہسکفی، (شیخ) احمد بن محمد حموی، (شیخ) عمر مشرئی، (شیخ) محمد سروری، (شیخ) محمد شریف بن صدیق کردی ہیں۔

## فصل (2): علمائے حنفیہ کی اسانید کا بیان

امام ولی اللہ (دہلوی) روایت کرتے ہیں اپنے والد (امام) ابوالفیض (شیخ) عبدالرحیم دہلوی سے، وہ احناف کے شیخ، شیخ خیرالدین رملی سے روایت کرتے ہیں۔

امام ولی اللہ (دہلوی) روایت کرتے ہیں اپنے والد ابوالفیض (شیخ عبدالرحیم دہلوی) سے، وہ (شیخ) میر محمد زاہد ہروی سے، وہ (شیخ) علامہ محمد فاضل بدخشانی لاہوری (410) سے اور وہ شیخ جمال الدین لاہوری

(411) سے روایت کرتے ہیں۔

امام ولی اللہ (دہلوی) روایت کرتے ہیں شیخ اسعد بن عبداللہ بن شمس الدین سے، وہ اپنے والد (شیخ عبداللہ) سے اور وہ اپنے دادا شیخ شمس الدین عتاقی مکی حنفی سے روایت کرتے ہیں۔

امام ولی اللہ (دہلوی) روایت کرتے ہیں (شیخ) تاج الدین قلعی سے، وہ امام (حسن بن علی) عجمی سے، وہ (شیخ) محمد صادق اور (شیخ) ابراہیم بیرٹی سے اور یہ دونوں حضرات (شیخ) عبدالرحمن بن عیسیٰ مرشدی سے روایت کرتے ہیں۔

امام ولی اللہ (دہلوی) روایت کرتے ہیں (شیخ) تاج الدین قلعی سے، وہ امام (حسن بن علی) عجمی سے، وہ (شیخ) احمد بن محمد مخزنجی مدنی سے اور وہ (شیخ) عبداللہ حضرمی مدنی سے روایت کرتے ہیں۔

امام ولی اللہ (دہلوی) روایت کرتے ہیں (شیخ) تاج الدین قلعی سے، وہ امام (حسن بن علی) عجمی سے، وہ (شیخ) عمر مشرقی (412) اور (شیخ) محمد سروری سے اور یہ دونوں حضرات (شیخ) خیر الدین ربی سے روایت کرتے ہیں۔

امام ولی اللہ (دہلوی) روایت کرتے ہیں (شیخ) تاج الدین قلعی سے، وہ امام (حسن بن علی) عجمی سے، وہ (شیخ) احمد بن عمر شوریری سے اور وہ (شیخ) عمر بن نجیم (مصری) سے روایت کرتے ہیں۔

امام ولی اللہ (دہلوی) روایت کرتے ہیں (شیخ) تاج الدین قلعی سے، وہ امام (حسن بن علی) عجمی سے، وہ (شیخ) احمد بن محمد مکی حموی سے اور وہ (شیخ) شہاب الدین خفاجی سے روایت کرتے ہیں۔

امام ولی اللہ (دہلوی) روایت کرتے ہیں (شیخ) تاج الدین قلعی سے، وہ امام (حسن بن علی) عجمی سے، وہ (شیخ) محمد حسین بن محمد مؤمن خانی سے اور وہ شیخ عبدالحق (محدث) دہلوی سے روایت کرتے ہیں۔

امام ولی اللہ (دہلوی) روایت کرتے ہیں:

(الف) (شیخ) تاج الدین قلعی سے، وہ اپنے والد (شیخ) عبدالحسن قلعی سے، وہ (شیخ) حسن بن عمار شرنبلالی سے روایت کرتے ہیں۔

(ب) (شیخ) منصور منصورئی سے، اور وہ (شیخ) سلیمان منصورئی سے، وہ (شیخ) عبدالحی شرنبلالی سے اور وہ (شیخ) حسن (بن عمار) شرنبلالی سے روایت کرتے ہیں۔

امام ولی اللہ (دہلوی) روایت کرتے ہیں شیخ عبدالغنی نابلسی (413) سے، وہ اپنے والد شیخ اسماعیل نابلسی سے، وہ (شیخ) احمد شوریری سے اور وہ (شیخ) عمر قاری سے روایت کرتے ہیں۔

امام ولی اللہ (دہلوی) روایت کرتے ہیں شیخ عبدالغنی نابلسی سے، وہ (شیخ) محمد محبی سے اور وہ (شیخ)



علاؤ الدین بن محمد ہکفی سے روایت کرتے ہیں۔

### فصل (3): شافعی اور مالکی وغیرہ علما کی اسانید

امام ولی اللہ (دہلوی) روایت کرتے ہیں اپنے والد ابو الفیض (شیخ) عبدالرحیم دہلوی سے اور وہ امام مسند (شیخ) محمد بن علا بابلی شافعی (414) سے روایت کرتے ہیں۔

امام ولی اللہ (دہلوی) روایت کرتے ہیں (شیخ) ابوطاہر مدنی شافعی سے، وہ اپنے والد (شیخ) ابراہیم کردی، (شیخ) حسن (بن علی) عجمی، (شیخ) احمد نخلی اور (شیخ) عبداللہ بصری سے اور یہ چاروں حضرات (امام مسند شیخ محمد بن علا شافعی) بابلی سے روایت کرتے ہیں۔

امام ولی اللہ (دہلوی) روایت کرتے ہیں اپنے والد ابو الفیض (شیخ) عبدالرحیم دہلوی سے، وہ شیخ ابراہیم کردی سے، وہ (شیخ) احمد قشاشی سے اور وہ (شیخ) احمد شناوی شافعی سے روایت کرتے ہیں۔

امام ولی اللہ (دہلوی) روایت کرتے ہیں شیخ ابوطاہر مدنی شافعی سے، وہ اپنے والد امام مجدد شیخ ابراہیم کردی شافعی سے، اور وہ ایک جماعت سے روایت کرتے ہیں، جس میں: (شیخ) محمد شریف کورانی (415)، (شیخ) عبدالکریم کورانی (416)، (شیخ) سلطان بن احمد مزاحی (417)، (شیخ) نجم محمد بن محمد دمشقی، شیخ امام احمد قشاشی اور امام محمد بن علا بابلی وغیرہ، شامل ہیں۔

امام ولی اللہ (دہلوی) روایت کرتے ہیں (شیخ) عبدالرحمن بن احمد نخلی سے، وہ اپنے والد شیخ احمد بن محمد نخلی شافعی سے، اور وہ ایک جماعت (418) سے روایت کرتے ہیں، جس میں:

(شیخ) عبدالرحمن بن احمد مکناسی، (شیخ) محمد بن عمر بن یحییٰ ردینی یمنی، (شیخ) عبداللہ بن سعید باقشیر کئی، (شیخ) محمد بن علا بابلی، (شیخ) منصور بن عبدالرزاق طونجی، (شیخ) احمد بن عبداللطیف بشیشی، (شیخ) یحییٰ بن محمد بن محمد بن ابوالبرکات، (شیخ) عیسیٰ بن محمد جعفری مالکی، (شیخ) ابراہیم کردی، (شیخ) محمد بن محمد بن علان صدیقی کئی، (شیخ) نور علی بن ابوبکر انصاری کئی، (شیخ) احمد بن محمد بن احمد بناء مصری، (شیخ) احمد بن سلیمان قرشی مصری مالکی، (شیخ) احمد بن محمد بن عبدالرحمن اور لیبی، (شیخ) عبدالعزیز بن محمد بن عبدالعزیز زمرنی، (شیخ) زین العابدین بن عبدالقادر طبری کئی، (شیخ) عبداللہ دیری مصری، (شیخ) محمد بن محمد شرنبلالی شافعی، (شیخ) عبدالمالک بن محمد مغربی مالکی، (شیخ) احمد بن عبدالعزیز مالکی، (شیخ) عبداللہ بن علی سقاف، (شیخ) سید عامر بن نعمت اللہ قادری، (شیخ) عبدالرحمن بن علی یمنی، (شیخ) سعید بن محمود بلخی اکبر آبادی اور (شیخ) عیسیٰ بن کنان صالحی حنبلی شامل ہیں۔

امام ولی اللہ (دہلوی) روایت کرتے ہیں (شیخ) عمر بن احمد بن عقیل کئی سے، وہ اپنے دادا (شیخ) حافظ عبداللہ بن سالم بصری شافعی سے، اور وہ ایک جماعت سے روایت کرتے ہیں، جس میں: (شیخ) محمد بن علا

بابلی، (شیخ) ابراہیم کردی، (شیخ) محمد بن محمد بن سلیمان مغربی، (شیخ) یحییٰ بن محمد شاوی، (شیخ) عیسیٰ بن محمد جعفری، (شیخ) عبداللہ بن سعید باقشیری، (شیخ) علی شبراہمسی، (شیخ) منصور طوخی، (شیخ) علی بن جمال مکی، (شیخ) امام زین الدین طبری، (شیخ) امام علی بن عبدالقادر طبری اور (شیخ) سید سعد اللہ ہندی (419) شامل ہیں۔

امام ولی اللہ (دہلوی) روایت کرتے ہیں (شیخ) محمد بن وفد اللہ مکی مالکی سے، وہ اپنے والد (شیخ) حافظ محمد بن محمد بن سلیمان مغربی، مکی، دمشقی، مالکی سے اور وہ درج ذیل مشائخ سے روایت کرتے ہیں:

(شیخ) ابو عبداللہ محمد بن محمد بن علی بن غازی عثمانی، (شیخ) ابو مہدی عیسیٰ مراکشی، (شیخ) ابو الحسن علی اچھوری، (شیخ) شہاب (الدین) خفاجی، (شیخ) احمد بن سلامت قلیوبی، (شیخ) محمد بن عمر شوری، (شیخ) محمد بن بدرالدین بلبانی صالکی، (شیخ) محمد بن کمال الدین بن حمزہ، (شیخ) خیرالدین رملی، (شیخ) حافظ (محمد بن علا) بابلی، (شیخ) محمد بن مرابط دلائی، (شیخ) برہان ابراہیم میمنی، (شیخ) سلطان (بن احمد) مزاحی، (شیخ) سعید قدورہ جزائری، (شیخ) محمد بن سعید سوسی، (شیخ) ابو عبداللہ محمد بن ناصر درعی۔

اور اسی طرح امام ولی اللہ دہلوی روایت کرتے ہیں شیخ ابوطاہر محمد بن ابراہیم بن حسن کردی مدنی شافعی سے، اور وہ روایت کرتے ہیں: اپنے والد (شیخ) ابراہیم، (شیخ) حسن بن علی (عجمی)، (شیخ) احمد نخلی، (شیخ) عبداللہ بصری، (شیخ) محمد) ابن سلیمان مغربی، (شیخ) شمس محمد برزنجی، (شیخ) ابو حامد بدیری، (شیخ) سید احمد ادریسی، (شیخ) عبدالملک جموعی، (شیخ) محمد سعید کوکئی، (شیخ) یونس بن یونس صعیدی، (شیخ) محمد بن داؤد عنانی، (شیخ) احمد بناء دمیاطی، اور انھیں (شیخ) عبداللہ بن سعد اللہ لاہوری (420) کی اجازت عامہ حاصل ہے۔ اور وہ (شیخ) ابوسعود فارسی اور ان کے بیٹے سے، یہاں تک کہ (شیخ) زید عبدالرحمن بن عبدالقادر اور (شیخ) علی طولونی سے روایت کرتے ہیں۔

## دوسرا باب

امام ولی اللہ دہلوی کے سلسلہ سند کے بغیر اس دور کے ائمہ کی اسانید

پہلی نوع؛ امام حبیب اللہ بن محمد مظہر جانِ جاناں دہلوی کی اسانید

(سلسلہ مجددیہ کا تسلسل)

(امام ربانی مجدد الف ثانیؒ کا) ”طریقہ احمدیہ، مجددیہ“ — جس کا نام ”قطبیہ“ یا ”قیومیہ“ بھی ہے — کی امامت کبریٰ کا سلسلہ امام ربانی (مجدد الف ثانیؒ) کی اولاد میں امام محمد زبیر (سرہندیؒ) تک جاتا ہے، جو کہ امام حجۃ اللہ بن امام محمد معصوم (بن امام ربانی مجدد الف ثانیؒ) کے پوتے ہوتے ہیں۔ ان کے بعد یہ طریقہ امام محمد مظہر علوی دہلویؒ کی جانب منتقل ہو جاتا ہے۔ وہ اپنے دور میں طریقہ احمدیہ (مجددیہ) کے ”قیم“ (نگران) اور سنت نبویہ کو زندہ کرنے والے ہیں۔ وہ شیخ محمد افضل (سیالکوٹی) دہلوی سے تعلیم حاصل کرنے میں امام ولی اللہ دہلویؒ کے شریک اور ساتھی ہیں۔ اللہ ان سے راضی ہو، وہ اس سلسلہ (مجددیہ) کے دوسرے طبقے کے اماموں میں سے ہیں۔

آپ کے تربیت یافتہ اصحاب میں سے شیخ عبداللہ دہلویؒ (حضرت شاہ غلام علیؒ)، قاضی ثناء اللہ پانی پتیؒ اس سلسلے کے تیسرے طبقے کے ائمہ میں سے ہیں۔ پھر امام احمد سعید (مجددی دہلویؒ) اور شیخ عبدالغنی (مجددی دہلویؒ) اس سلسلے کے پانچویں طبقے کے ائمہ میں سے ہیں، جو کہ ”دیوبندی جماعت“ کے اہم رہنماؤں میں سے ہیں۔

فصل (1): امام ربانی (مجدد الف ثانیؒ) کی اولاد کی اسانید

امام محمد مظہر (مرزا مظہر جانِ جاناںؒ) راویت کرتے ہیں شیخ محمد افضل دہلویؒ اور شیخ محمد عابد سنائیؒ سے، اور یہ دونوں حضرات شیخ عبدالاحد (سرہندیؒ) سے اور وہ اپنے والد امام محمد سعید سرہندیؒ سے راویت کرتے ہیں۔

امام محمد مظہر (مرزا مظہر جانِ جاناں) راویت کرتے ہیں شیخ نور محمد بدایونی سے، وہ شیخ سیف الدین سہرندی اور شیخ محمد محسن دہلوی سے، اور یہ دونوں حضرات امام محمد معصوم سہرندی سے راویت کرتے ہیں۔

امام محمد مظہر (مرزا مظہر جانِ جاناں) راویت کرتے ہیں شیخ محمد افضل دہلوی سے، وہ شیخ حجۃ اللہ سہرندی سے اور وہ اپنے والد امام محمد معصوم سہرندی سے راویت کرتے ہیں۔

امام محمد مظہر (مرزا مظہر جانِ جاناں) راویت کرتے ہیں شیخ سعد اللہ دہلوی سے، وہ شیخ محمد صدیق سہرندی سے اور وہ اپنے والد امام محمد معصوم سہرندی سے راویت کرتے ہیں۔

## فصل (2): حجاز وغیرہ کے ائمہ کی اسانید

امام محمد مظہر (مرزا مظہر جانِ جاناں) راویت کرتے ہیں شیخ محمد افضل دہلوی سے اور وہ شیخ عبداللہ بن سالم بصری، مکی، شافعی سے راویت کرتے ہیں۔

## دوسری نوع؛ ”مجددین“ کا تسلسل رکھنے والی اسانید

عبید اللہ (سندھی) راویت کرتا ہے شیخ ابوالشرف عبدالقادر مجددی مکی سے:

(الف) وہ اپنے والد شیخ محمد معصوم (مجددی) مدنی سے، وہ اپنے والد شیخ عبدالرشید (مجددی) مدنی سے، وہ اپنے والد امام احمد سعید (مجددی) دہلوی سے اور وہ اپنے والد (شیخ) ابوسعید (مجددی) دہلوی بن صفی القدر بن عزیز القدر بن محمد عیسیٰ بن سیف الدین بن امام محمد معصوم سہرندی (بن امام ربانی مجدد الف ثانی) سے راویت کرتے ہیں۔

(ب) وہ اپنے ماموں شیخ سراج احمد مجددی سے، وہ اپنے والد (شیخ) محمد مرشد (مجددی) سے، وہ اپنے والد (شیخ) محمد ارشد (مجددی) سے، وہ اپنے والد (شیخ) محمد فرخ (مجددی) سے اور وہ اپنے والد امام محمد سعید خازن الرحمہ (مجددی) سہرندی (بن امام ربانی مجدد الف ثانی) سے راویت کرتے ہیں۔

عبید اللہ (سندھی) راویت کرتا ہے شیخ الہند (مولانا محمود حسن) سے، وہ امیر (حاجی) امداد اللہ تھانوی (مہاجر) مکی سے، وہ امیر نصیر الدین دہلوی سے، وہ شیخ محمد آفاق (دہلوی) سے، وہ (شیخ) ضیاء اللہ (مجددی) سے، وہ امام محمد زبیر (مجددی) سے، وہ اپنے دادا امام حجۃ اللہ (مجددی) سے اور وہ اپنے والد امام محمد معصوم سہرندی (بن امام ربانی مجدد الف ثانی) سے راویت کرتے ہیں۔

## تیسری نوع؛ سلسلہ راشد یہ (قادریہ) کے ائمہ کی اسانید

عبید اللہ (سندھی) راویت کرتا ہے اپنے شیخ ابوالسراج (غلام محمد دین پوری) اور ابوالحسن (تاج محمود

امروٹی) سے، یہ دونوں مشائخ راویت کرتے ہیں ہمارے شیخ سید العارفین حافظ محمد صدیق سندھی (بھرچوٹی) سے، وہ (شیخ) سید محمد حسن لاہوری سندھی سے اور وہ:

(الف) امام محمد راشد سندھی سے

(ب) اور (شیخ) امیر صبغت اللہ (پیرپکاڑا اول) سندھی سے، وہ اپنے والد امام محمد راشد سندھی سے راویت کرتے ہیں۔

عبداللہ (سندھی) راویت کرتا ہے امام رشید الدین (پیرجھنڈا سوم) سے، وہ اپنے بھائی (شیخ) سید فضل اللہ (پیرجھنڈا دوم) سے، وہ اپنے والد (شیخ) سید محمد یسین (پیرجھنڈا اول) سے، وہ اپنے والد طریقہ راشد یہ کے بانی امام (سید) محمد راشد حسینی سے، وہ اپنے والد سید محمد بقا لکیاری سے، وہ شیخ محمد اسماعیل بریالوی سندھی (421) سے، وہ شیخ سعدی لاہوری (422) سے، وہ سلسلہ احسنیہ کے امام شیخ آدم بنوری سے اور وہ امام ربانی (مجدد الف ثانی شیخ احمد سرہندی) سے راویت کرتے ہیں۔

چوتھی نوع؛ سلسلہ نظامیہ لکھنویہ کے امام، امام قطب الدین سہالوی کی اسانید

(شیخ) سید مرتضیٰ بلگرامی راویت کرتے ہیں (شیخ) صبغت اللہ خیر آبادی سے، وہ (شیخ) قطب الدین شمس آبادی سے اور وہ (شیخ) امام قطب الدین سہالوی (423) سے راویت کرتے ہیں۔  
(شیخ) علامہ بحر العلوم عبدالعلی لکھنوی راویت کرتے ہیں اپنے والد (شیخ) علامہ نظام الدین لکھنوی سے اور وہ اپنے والد امام قطب الدین لکھنوی سے راویت کرتے ہیں۔

عبداللہ (سندھی) راویت کرتا ہے (شیخ) ناظر الدین رام پوری سے، وہ (شیخ) عبدالحق خیر آبادی سے، وہ (شیخ) فضل حق خیر آبادی سے، وہ (شیخ) فضل امام خیر آبادی سے اور وہ اپنے شیخ محبت اللہ بہاری کی اسانید کے ساتھ راویت کرتے ہیں۔ اور وہ (شیخ) قطب الدین شمس آبادی سے اور وہ امام قطب الدین سہالوی سے راویت کرتے ہیں۔

پانچویں نوع؛ ”سلسلہ علائیہ“ کے امام، امام ابوالعلا اکبر آبادی کی اسانید

(شیخ) سید مرتضیٰ بلگرامی راویت کرتے ہیں (شیخ) محمد فاخر الہ آبادی سے، وہ اپنے والد (شیخ) محمد یحییٰ سے، وہ اپنے چچا (شیخ) محمد فضل الہ آبادی سے، وہ (شیخ) سید محمد کالبوی سے اور وہ امیر ابوالعلا اکبر آبادی (424) سے راویت کرتے ہیں۔



چھٹی نوع؛ ”سلسلہ حقانیہ“ کے امام، شیخ عبدالحق (محدث) دہلوی کی اسانید

امام ولی اللہ دہلوی روایت کرتے ہیں اپنے والد شیخ عبدالرحیم دہلوی سے، وہ اپنے بھائی (شیخ) ابوالرضا محمد دہلوی سے اور وہ شیخ عبدالحق (محدث) دہلوی سے روایت کرتے ہیں۔

(شیخ) علامہ بحر العلوم (عبدالعلی لکھنوی) روایت کرتے ہیں اپنے والد (شیخ) علامہ نظام الدین (لکھنوی) سے، وہ (شیخ) غلام نقشبند (لکھنوی) سے، وہ (شیخ) پیر محمد (لکھنوی) سے، وہ شیخ نورالحق دہلوی سے روایت کرتے ہیں۔

(شیخ) سید مرتضیٰ بگراوی روایت کرتے ہیں (شیخ) عبدالرحمن بن مصطفیٰ عیدروسی سے، وہ (شیخ) غلام علی (آزاد بگراوی) سے، وہ (شیخ) عبدالجلیل بگراوی سے، وہ (شیخ) سید مبارک بگراوی (425) سے، وہ شیخ نورالحق دہلوی سے روایت کرتے ہیں۔

عبید اللہ (سندھی) روایت کرتا ہے (شیخ) ابوالخیر (احمد بن عثمان بن علی ہندی مکی) سے، وہ (شیخ) لطف اللہ سے، وہ (شیخ) عنایت احمد (کاکوروی) (426) سے، وہ (شیخ) نورالاسلام حقانی سے، وہ اپنے والد شیخ سلام اللہ دہلوی سے، وہ اپنے والد شیخ، شیخ الاسلام دہلوی سے، وہ اپنے والد شیخ فخر الدین دہلوی سے، وہ اپنے والد شیخ نورالحق دہلوی سے روایت کرتے ہیں۔

اور شیخ نورالحق دہلوی اپنے والد امام عبدالحق حقانی دہلوی سے روایت کرتے ہیں۔

عبید اللہ (سندھی) روایت کرتا ہے اپنے شیخ، شیخ الہند (مولانا محمود حسن) سے، وہ شیخ عبدالغنی (مجدوی) سے، وہ شیخ اسماعیل رومی سے روایت کرتے ہیں۔ نیز ہمارے شیخ، شیخ الہند روایت کرتے ہیں (حجۃ الاسلام) مولانا محمد قاسم (نانوتوی) سے، وہ (شیخ) عبداللطیف بیروٹی سے، یہ دونوں حضرات (شیخ اسماعیل رومی اور شیخ عبداللطیف بیروٹی) روایت کرتے ہیں (شیخ) سید مرتضیٰ بگراوی سے، وہ (شیخ) سید عبدالرحمن بن مصطفیٰ عیدروسی سے، وہ (علامہ) سید غلام علی (آزاد) بگراوی سے، وہ (شیخ) سید طفیل محمد بگراوی سے، وہ (شیخ) سید سعد اللہ بگراوی سے، وہ شیخ عبدالرحیم مراد آبادی سے، وہ شیخ عبدالحکیم سیالکوٹی سے، وہ شیخ عبدالحق (محدث) دہلوی سے روایت کرتے ہیں۔

اور (شیخ) سید عبدالرحمن بن مصطفیٰ روایت کرتے ہیں (شیخ) قطب علی بن عبداللہ مقبلی سے، وہ اپنے بھائی (شیخ) سید احمد سے، وہ (شیخ) سید جعفر صادق سے اور وہ شیخ عبدالحق (محدث) دہلوی سے روایت کرتے ہیں۔



## تیسری قسم

چھٹے دور ۹۰ھ (1388ء) سے

(آٹھویں دور کے اختتام) ۱۰۳۶ھ (1627ء)

تک کی اسانید

مقدمہ

پہلا باب

ہندوستان میں دین کے اہم رہنماؤں کی اسانید

دوسرا باب

فقہ حنفی کے محدثین اور فقہا اساطین تک کی اسانید

تیسرا باب

فن تحصیل، اصول، کلام اور حکمت جیسے علوم و فنون کے اہم رہنماؤں کی اسانید

چوتھا باب

ائمہ شافعیہ اور مالکیہ وغیرہ کی اسانید

## مقدمہ

(اس دور کے تاریخی حقائق)

یہ قسم ہندوستان کی تاریخ کے تین ادوار پر مشتمل ہے:

- 1- چھٹا دور: ۷۹۰ھ (1388ء) سے ۸۵۵ھ (1451ء) تک ہے۔ (427)
- 2- ساتواں دور: ۸۵۵ھ (1451ء) سے ۹۸۲ھ (1575ء) تک ہے۔
- 3- آٹھواں دور: ۹۸۲ھ (1575ء) سے ۱۰۳۶ھ (1627ء) تک ہے۔

(ان تینوں ادوار کی نمایاں خصوصیات)

گزشتہ ادوار اور ان تینوں ادوار کے درمیان فرق پیدا کرنے والی اہم بات یہ ہے کہ ان تینوں ادوار میں ہندوستان کی حکومت کا رخ اسلامی خلافت کے مرکز کی طرف نہیں رہا۔ چھٹے دور سے پہلے ہندوستان کی سلطنت، خلافت (اسلامیہ) کے کچھ حقوق کا اعتراف کرتی تھی اور اس سے اظہارِ لائق نہیں کر سکتی تھی، (428) لیکن امیر تیمور کے انقلاب کے بعد معاملہ بدل گیا۔ (سمرقند میں) امیر تیمور کی حکومت کی ابتدا ۷۶۸ھ (1367ء) میں ہوئی۔ اس نے ۸۰۲ھ (صحیح ۸۰۷ھ / 1405ء ہے۔ (429)) میں وفات پائی۔

امیر تیمور کے ۸۰۱ھ (1399ء) میں دہلی سے واپس چلے جانے کے بعد ہندوستان کے لوگ صرف اسی کے خاندان کی طرف ہی دیکھتے رہے۔ (430) اسی لیے علم کی ریاست و حکمرانی بھی (امیر تیمور کے صدر الصدور) علامہ (سعد الدین) تفتازانی اور (امیر تیمور کے منظورِ نظر) علامہ (سید) شریف (علی) جرجانی (خلیفہ خواجہ علاؤ الدین عطار خلیفہ خواجہ بہاؤ الدین نقشبند قدس سرہ) میں منحصر ہو کر رہ گئی۔

اس دور میں اگر ائمہ فقہاء اور صوفیاء — جیسا کہ امام بہاؤ الدین نقشبند بخاری اور ان کے ہم عصر لوگ — اسلامی اجتماع کو زندہ کرنے میں جدوجہد اور کوشش نہ کرتے تو بہت تھوڑے عرصے میں عام ہندوستانی مسلمان اور صابی (ہندو) ایک ہی ملت بن کر رہ جاتے۔

(ساتویں دور کی نمایاں خصوصیات)

ساتویں دور (۸۵۵ھ/۱۴۵۱ء تا ۹۸۲ھ/۱۵۷۵ء) میں:

- 1- ہندوستانی بادشاہوں کی کوشش سے مستقل ہندوستانی سلطنت کی بنیاد پڑی۔
- 2- اس دور میں ایسی ہندوستانی زبان رائج ہوئی، جو کہ مسلمانوں اور صابھین (ہندو) کے درمیان مشترک تھی۔
- 3- بادشاہوں کے ابھارنے سے ہندوؤں نے فارسی زبان سیکھنی شروع کی اور پھر حکومتی معاملات میں داخل ہونے لگے۔ (431)
- 4- ان میں بہت ذہین اور نابغہ روزگار شخصیتیں پیدا ہوئیں، جنہوں نے ائمہ صوفیا کی مدد اور تعاون سے اپنے دھرم کی اصلاح کرنا شروع کر دی۔ انہوں نے توحید کی دعوت دی اور رسوم کی اصلاح کی۔ اس طرح عام لوگوں میں اسلامی روح پھیلا دی۔
- 5- ہندوؤں میں سے سکھ سلسلے کے بانی بابا (گرو) نانک پنجاہی (432) ان میں سے ایک ہیں۔ ہمارے شیخ، شیخ الاسلام مولانا رشید احمد گنگوہی بابا نانک کو مسلمان قرار دیتے ہیں۔ (433)

(آٹھویں دور کی نمایاں خصوصیات)

آٹھویں دور کے ابتدائی عرصے ۹۸۷ھ (1579ء) میں سلطان جلال الدین (محمد) اکبر — جس نے تیموری خاندان میں سب سے پہلے ہندوستان کو اپنا وطن بنایا — کے عہد میں ہندوستانی حکومت کو اسلامی شریعت سے علاحدہ کرنے کی تحریک پیدا ہوئی۔ اس کا والد سلطان نصیر الدین ہمایوں جب مدد حاصل کرنے کے لیے ایران چلا گیا تھا۔ اس وجہ سے وہ صفوی حکومت کے جال میں پھنس گیا۔ (اس تحریک کے ذریعے) سلطان جلال الدین (محمد اکبر) صفوی حکمرانوں کے پھندے سے چھٹکارا حاصل کرنا چاہتا تھا۔ نیز وہ اس بات کا بھی خواہش مند تھا کہ ان جمود کے حامل فقہاء کے تسلط سے بھی چھٹکارا حاصل کر لے، جو ہندوستان کے گزشتہ بادشاہوں کی یادگار تھے۔ اس لیے کہ وہ سلطان کے خاندان کی حکومت کے قیام میں ایک دیوار کی طرح رکاوٹ بنے ہوئے تھے۔

اسی پس منظر میں اس (اکبر اعظم) نے شیخ مبارک بن خضر سندھی اور امیر فتح اللہ شیرازی کو اکبر آباد (آگرہ) میں جمع کیا۔ یہ دونوں حضرات ایسے ہم عصر تھے، کہ جنہوں نے علامہ جلال الدین دوانی اور علامہ صدر الدین شیرازی کے شاگردوں سے حکمت عملی اور حکمت نظری (فلسفے) کی تعلیم حاصل کی۔ شیخ مبارک کی اولاد میں سے شیخ ابوالفیض اور ابوالفضل ان دونوں کے نقش قدم پر چلے۔

ان لوگوں نے وطنی حکومت کے ایسے پروگرام کی بنیاد رکھی، جس کی نظر میں تمام مذاہب یکساں حیثیت



رکھتے تھے۔ بہت سی سیاسی مصلحتوں کو پیش نظر رکھتے ہوئے انھوں نے صابی ہندوؤں میں سے ایسے لوگوں کو اپنے ساتھ (حکومت میں) داخل کر لیا، جو ان کے ساتھ اشتراک کرنا پسند کرتے تھے۔ یہ لوگ ”مصالح مرسلہ“ (عمومی فائدے کی سماجی مصلحتوں) کو سامنے رکھ کر کام کرنا پسند کرتے تھے۔ انھوں نے اہل سنت کے فقہاء کی مقرر کردہ شریعتوں کا پابند رہنا گوارا نہیں کیا۔ اس طرح انھوں نے ایسا عمومی دین گھڑ لیا تھا، جس میں ”دین الہی“ کے نام سے ”دین حنیفیت“ اور ”دین صابیت“ (ویدک دھرم) کو ایک جگہ جمع کر دیا تھا۔ اسے ہندوستان کی وطنی حکومت کا سرکاری مذہب قرار دے دیا تھا۔ یہ لوگ حکومتی امور کی ذمہ داریوں کے لیے صرف انھی لوگوں کو آگے بڑھاتے تھے، جو ان کے اس پروگرام سے اتفاق رکھتے تھے۔ البتہ عام عمال حکومت کو مجبور نہیں کرتے تھے کہ وہ ”دین الہی“ کو قبول کریں۔ تاہم سلطان کے ”دیوان عالی“ (مرکزی دفتر) کی رکنیت صرف انھی لوگوں کو دی جاتی تھی، جو مسلمانوں اور ہندوؤں میں سے ”دین الہی“ کو قبول کرتے تھے۔

ایسے حالات میں امام مجدد شیخ احمد سہروردی اور ان کے پیروکار اس نئے جاری کردہ پروگرام کی بدعت کو ختم کرنے کے لیے اٹھ کھڑے ہوئے۔ اس طرح سلطان جہانگیر کے عہد میں امور حکومت میں اعتدال پیدا ہو گیا۔ جہانگیر کے دور میں ارباب حکومت ”دین الہی“ کی مدد نہیں کرتے تھے، البتہ اہل سنت کے مقابلے پر شیعہ جماعت کی مدد کرنے لگے۔ مجددی حضرات کی کامیابیوں کی ابتدا سلطان شہاب الدین شاہ جہاں کے دور میں ہوئی اور اس پروگرام کا مکمل خاتمہ سلطان محی الدین عالم گیر کے عہد میں ہوا، لیکن اس کے بعد (حکومت کے اُمرا میں) آپس کی لڑائیاں اور جھگڑے شروع ہو گئے، جنھوں نے (مغلیہ) سلطنت کو زوال تک پہنچا دیا۔ (اللہ تعالیٰ کا ارشاد ہے:)

وَكَانَ أَمْرُ اللَّهِ قَدَرًا مَّقْدُورًا ﴿٤٣٤﴾

(اللہ کا مقرر کیا ہوا امر پورا ہو کر رہتا ہے)

## پہلا باب

ہندوستان میں دین کے اہم رہنماؤں کی اسانید

### پہلی نوع

قاضی عبدالمقتدر دہلوی متوفی 791ھ (1389ء) کی اسانید

#### فصل (1): اسانید ملک العلما (شیخ) شہاب الدین ہندی

امام ولی اللہ (دہلوی) روایت کرتے ہیں اپنے والد (شیخ) عبدالرحیم (دہلوی) سے، وہ (شیخ) عبداللہ بن محمد باقی (خواجہ باقی باللہ) سے، وہ (شیخ) تاج الدین سنبھلی سے، وہ شیخ اللہ بخش سنبھلی سے، وہ شیخ علی قوام الدین جو پوری سے روایت کرتے ہیں۔

اسی طرح امام ربانی (مجدد الف ثانی) روایت کرتے ہیں اپنے والد شیخ عبدالاحد بن زین العابدین سہندی سے، وہ (شیخ) سید علی قوام الدین جو پوری سے روایت کرتے ہیں۔

اسی طرح شیخ عبدالحق (محدث) دہلوی روایت کرتے ہیں اپنے والد شیخ سیف الدین دہلوی سے، وہ (شیخ) سید علی قوام الدین دہلوی سے روایت کرتے ہیں۔

اور (شیخ) سید علی قوام الدین جو پوری روایت کرتے ہیں (شیخ) بہاؤ الدین جو پوری سے، وہ شیخ سیسی جو پوری سے اور وہ ملک العلما (شیخ) شہاب الدین ہندی (دولت آبادی) (435) سے روایت کرتے ہیں۔

#### فصل (2): اسانید قاضی عبدالمقتدر دہلوی

شیخ رفیع الدین (محمد) دہلوی روایت کرتے ہیں اپنے والد (شیخ) قطب العالم دہلوی سے، وہ اپنے والد امام عبدالعزیز بن حسن بن طاہر دہلوی سے، وہ (شیخ) قاضی خان مظفر آبادی سے، وہ (شیخ) کمال الحق و الدین حسن بن طاہر دہلوی سے، وہ شیخ عبداللہ تلنبی سے، وہ ملک العلما (شیخ) شہاب الدین

ہندی (دولت آبادی) سے اور وہ قاضی عبدالقادر دہلوی (436) سے روایت کرتے ہیں۔

## دوسری نوع

اسانید امام علاؤ الحق لاہوری بنگالی متوفی ۸۰۰ھ (1398ء)

### فصل (1): اسانید بحر مواج امام عبدالعزیز دہلوی

شیخ رفیع الدین (محمد) دہلوی روایت کرتے ہیں اپنے والد شیخ قطب العالم دہلوی سے اور وہ اپنے والد امام عبدالعزیز (بحر مواج) دہلوی سے روایت کرتے ہیں۔

شیخ عظمت اللہ اکبر آبادی روایت کرتے ہیں اپنے والد شیخ عبداللطیف (اکبر آبادی) سے، وہ اپنے والد شیخ بدر الدین سے اور وہ امام عبدالعزیز دہلوی سے روایت کرتے ہیں۔

(شیخ) سید شریف بلگرامی روایت کرتے ہیں اپنے والد (شیخ) سید عمر بلگرامی سے، وہ (شیخ) سید حسن بلگرامی سے اور وہ امام عبدالعزیز (بحر مواج) دہلوی سے روایت کرتے ہیں۔

میں کہتا ہوں کہ: سید شریف (بلگرامی) کی اسناد کا ذکر (مولانا غلام علی) آزاد بلگرامی نے (اپنی کتاب) ”مآثر الکرام“ میں کیا ہے۔

### فصل (2): اسانید امام علاؤ الحق لاہوری

بحر مواج امام عبدالعزیز بن حسن بن طاہر دہلوی روایت کرتے ہیں (شیخ) جمال الحق قاضی خان ناہکی مظفر آبادی سے، وہ (شیخ) کمال الحق حسن بن طاہر دہلوی سے روایت کرتے ہیں۔

اسی طرح شیخ عبدالحق (محدث) دہلوی روایت کرتے ہیں اپنے والد شیخ سیف الدین دہلوی سے، وہ شیخ امان اللہ پانی پتی سے، وہ شیخ محمد بن حسن بن طاہر خیالی دہلوی سے، وہ اپنے والد (شیخ) کمال الحق حسن بن طاہر دہلوی سے، وہ (شیخ) امیر سید حامد مانک پوری سے اور وہ شیخ حسام الدین مانک پوری سے روایت کرتے ہیں۔

اسی طرح شیخ عبدالحق (محدث) دہلوی روایت کرتے ہیں (شیخ) وجیہ (الدین) دہلوی علوی سے، وہ (شیخ) محمد بن خطیر الدین گوالیاری سے، وہ شیخ محمد غیاث سے، وہ (شیخ) معین الدین سے، وہ شیخ حسام الدین مانک پوری سے، وہ شیخ (نور الحق المعروف ”نور“) قطب عالم سے اور وہ اپنے والد شیخ علاؤ الحق (بن اسعد لاہوری) بنگالی (437) سے روایت کرتے ہیں۔

اور ملک العلما (شیخ) شہاب الدین ہندی روایت کرتے ہیں (شیخ) سید اشرف سمانی جو پوری سے، وہ

شیخ علاؤ الحق بن اسعد لاہوری ثم بنگالی سے روایت کرتے ہیں۔

## تیسری نوع

اسانید (شیخ) ابدال احمد عبدالحق ردولوی متوفی ۸۳۶ھ (1433ء)

اور شیخ فتح اللہ اودھی متوفی ۸۲۱ھ (1418ء)

### فصل (1): اسانید شیخ ابوسعید گنگوہی

ہمارے شیخ، شیخ الہند روایت کرتے ہیں امیر (حاجی) امداد اللہ تھانوی (مہاجر کی) سے، وہ شیخ نور محمد جھنجھانوی سے، وہ شیخ عبدالرحیم (ولایتی) شہید سے، وہ شیخ عبدالباری امر وہی (438) سے، وہ شیخ عبدالہادی امر وہی (439) سے، وہ شیخ عضد الدین محمد بن حامد بن عیسیٰ امر وہی سے، وہ اپنے چچا شیخ محمدی بن عیسیٰ اکبر آبادی سے، وہ شیخ محبت اللہ الہ آبادی سے روایت کرتے ہیں۔

اسی طرح علامہ قطب الدین لکھنوی روایت کرتے ہیں قاضی گھاسی (بن داؤد الہ آبادی) سے، وہ شیخ محبت اللہ الہ آبادی سے اور وہ شیخ ابوسعید بن نور الدین بن عبدالقدوس گنگوہی (440) سے روایت کرتے ہیں۔

### فصل (2): اسانید امام عبدالقدوس گنگوہی

امام ربانی (مجدد الف ثانی) روایت کرتے ہیں اپنے والد شیخ عبدالاحد سہندی سے، وہ شیخ رکن الدین گنگوہی سے اور وہ اپنے والد امام عبدالقدوس گنگوہی (441) سے روایت کرتے ہیں۔  
شیخ ابوسعید گنگوہی روایت کرتے ہیں شیخ نظام الدین بلخی (442) سے، وہ شیخ جلال الدین تھانیسری (443) سے اور وہ امام عبدالقدوس گنگوہی سے روایت کرتے ہیں۔

### فصل (3): اسانید (شیخ) ابدال احمد عبدالحق ردولوی اور شیخ فتح اللہ اودھی

امام عبدالقدوس گنگوہی روایت کرتے ہیں شیخ محمد بن عارف بن احمد (ردولوی) سے، وہ اپنے والد (شیخ عارف بن احمد ردولوی) سے، وہ اپنے والد امام احمد عبدالحق (ردولوی) (444) — اللہ تعالیٰ ان سب سے راضی ہو — سے روایت کرتے ہیں۔

اور امام عبدالقدوس گنگوہی روایت کرتے ہیں (شیخ) محمد قاسم اودھی سے اور وہ شیخ فتح (اللہ) اودھی (445) سے روایت کرتے ہیں۔

## چوتھی نوع

اسانید شیخ عزیز اللہ متوکل متوفی ۹۱۲ھ (1506ء)

### فصل (1): اسانید شیخ علی متقی

شیخ عبدالحق (محدث) دہلوی روایت کرتے ہیں شیخ عبدالوہاب متقی مکی سے اور وہ شیخ علی متقی ہندی مکی سے روایت کرتے ہیں۔

(شیخ حسن بن علی) عجیمی روایت کرتے ہیں (شیخ) عبدالحق ہندی سے، وہ (شیخ) محمد عارف مکی سے، وہ اپنے والد (شیخ) عبدالوہاب متقی سے اور وہ شیخ علی متقی سے روایت کرتے ہیں۔

(شیخ حسن بن علی) عجیمی روایت کرتے ہیں (شیخ) ابراہیم بیرمی سے، وہ (شیخ) عبدالرحمن مرشدی سے، وہ (شیخ) حمید الدین سندھی سے، وہ (شیخ) رحمت اللہ سندھی سے اور وہ شیخ علی متقی سے روایت کرتے ہیں۔

شیخ (ملا) علی قاری روایت کرتے ہیں (شیخ) عبداللہ بن سعد سندھی سے اور وہ شیخ علی متقی سے روایت کرتے ہیں۔

### فصل (2): شیخ عزیز اللہ متوکل تک اسانید

شیخ علی متقی روایت کرتے ہیں شیخ عبدالحکیم ہندی (446) سے، وہ اپنے والد (شیخ) باجن بن معز الدین سے، وہ (شیخ) رحمت اللہ سے، اور وہ اپنے والد (شیخ) عزیز اللہ متوکل سے روایت کرتے ہیں۔

## پانچویں نوع

اسانید امام جلال الدین بخاری اُچی متوفی ۷۸۵ھ (1383ء)

امام عبدالعزیز دہلوی (بحر مواج) روایت کرتے ہیں (شیخ) سید عبدالوہاب بخاری دہلوی سے، وہ (شیخ) سید صدر الدین بخاری اُچی سے اور وہ اپنے بھائی شیخ الاسلام، امام جلال الدین بخاری اُچی (447) سے روایت کرتے ہیں۔

امام عبدالعزیز دہلوی (بحر مواج) روایت کرتے ہیں اپنے والد (شیخ) حسن بن طاہر دہلوی سے، وہ اپنے والد (شیخ) طاہر جو پوری سے، وہ شیخ یوسف ایرجی سے اور وہ امام شیخ الاسلام جلال الدین بخاری سے روایت کرتے ہیں۔



امام عبدالقدوس گنگوہیؒ روایت کرتے ہیں شیخ محمد قاسم اودھمیؒ سے، وہ (شیخ) سید بدھنؒ سے، وہ (شیخ) سید اجملؒ سے اور وہ (شیخ) جلال الدین بخاریؒ سے روایت کرتے ہیں۔

شیخ عبدالحق (محدث) دہلویؒ روایت کرتے ہیں (شیخ) وجیہ الدین علویؒ سے، وہ اپنے ماموں (شیخ) ابن ابوالقاسم سے، وہ (شیخ) قطب الدینؒ سے، وہ (شیخ) ابوالبرکات محمدؒ سے روایت کرتے ہیں۔  
اور شیخ علی متقیؒ روایت کرتے ہیں (شیخ) حسام الدین متقی ملتانیؒ سے، وہ (شیخ) ابوالبرکات محمدؒ سے، وہ اپنے والد (شیخ) برہان الدینؒ سے، وہ اپنے والد (شیخ) ناصر الدین محمودؒ سے اور وہ اپنے والد (شیخ) جلال الدین بخاریؒ سے روایت کرتے ہیں۔

### چھٹی نوع

اسانید امیر (کبیر سید) علی ہمدانی کشمیریؒ متوفی ۸۶۷ھ (1386ء)

#### فصل (1): اسانید (شیخ) محمد بن خطیر الدین گوالیاریؒ

امام ولی اللہ دہلویؒ روایت کرتے ہیں شیخ معمر محمد سعید لاہوریؒ سے، وہ (شیخ) محمد اشرف لاہوریؒ سے، وہ (شیخ) عبدالملکؒ سے، وہ (شیخ) بایزید ثانیؒ سے، وہ (شیخ) وجیہ الدین علویؒ سے روایت کرتے ہیں۔  
(شیخ حسن بن علی) عجیبیؒ روایت کرتے ہیں (شیخ) محمد صادقؒ سے، وہ (شیخ) عبدالرحمن مرشدیؒ سے، وہ (شیخ) غضنفرؒ سے، وہ (شیخ) وجیہ الدین علویؒ سے روایت کرتے ہیں۔  
(شیخ) احمد شادویؒ روایت کرتے ہیں (شیخ) صبغت اللہ بروجیؒ سے، وہ (شیخ) وجیہ الدین علویؒ سے روایت کرتے ہیں۔

شیخ عبدالحق دہلویؒ روایت کرتے ہیں شیخ وجیہ الدین علویؒ سے، وہ شیخ محمد بن خطیر الدین گوالیاریؒ سے روایت کرتے ہیں۔

شیخ (ملا) علی قاریؒ روایت کرتے ہیں (شیخ) سید سعید بن محمود بنی اکبر آبادیؒ سے، وہ شیخ عیسیٰ سندھی برہان پوریؒ (458) سے، وہ شیخ لشکر محمد سے اور وہ شیخ محمد بن خطیر الدین گوالیاریؒ سے روایت کرتے ہیں۔

#### فصل (2): اسانید امیر (کبیر سید) علی ہمدانی کشمیریؒ

امام ربانی (حضرت مجدد الف ثانی شیخ احمد سہرندیؒ) روایت کرتے ہیں (شیخ) یعقوب صیرفی سیالکوٹی (کشمیری) سے، وہ (شیخ) حسین خوارزمیؒ (459) سے، وہ (شیخ) محمد بن صدیق خوشانیؒ سے، وہ (شیخ) علی بیدوازیؒ سے، وہ (شیخ) رشید الدین بیدوازیؒ سے، وہ (شیخ) سید عبداللہ سے، وہ شیخ ابواسحاق ختلانیؒ سے

اور وہ امیر (کبیر سید) علی ہمدانی (کشمیری) (450) سے روایت کرتے ہیں۔  
 شیخ محمد بن خطیر الدین گوالیاری روایت کرتے ہیں شیخ حمید سے، وہ (شیخ) ہدایت اللہ سے، وہ (شیخ) علاؤ الدین شطاری سے، وہ (شیخ) عبداللہ شطاری سے اور وہ امیر (کبیر سید) علی ہمدانی کشمیری سے روایت کرتے ہیں۔

### ساتویں نوع

اسانید امام محمد بن شمس الدین قادری حلبی اُچی متونی ۹۲۳ھ (1517ء)

شیخ عبدالحق (محدث) دہلوی روایت کرتے ہیں (شیخ) سید موسیٰ (پاک ملتانی) حسنی سے، وہ اپنے والد (شیخ) سید عبدالرزاق اُچی سے، وہ اپنے والد امام عبدالقادر ثانی (اُچی) سے، وہ اپنے والد امام محمد حلبی اُچی (451) سے روایت کرتے ہیں۔

امام محمد راشد (روضہ دہنی) سندھی روایت کرتے ہیں اپنے والد (شیخ) محمد بقا (لکیاری) سندھی سے، وہ شیخ عبدالقادر قادری خاس سے۔ جن کا سلسلہ سند امام عبدالقادر ثانی (اُچی) تک پہنچتا ہے۔ اپنے والد امام محمد بن شمس الدین بن علی بن مسعود بن احمد بن صفی الدین بن عبدالوہاب بن امام محی الدین ابو محمد (شیخ) عبدالقادر جیلانی (بغدادی) سے روایت کرتے ہیں۔

میں کہتا ہوں کہ: امام محمد (اُچی) حلب سے ملتان کے قریب اُچ میں 887ھ (1482ء) میں

آئے۔

### آٹھویں نوع

اسانید شیخ بہاؤ الدین شطاری قادری متونی ۹۲۱ھ (1515ء)

امام ربانی (مجدد الف ثانی شیخ احمد سہرندی) روایت کرتے ہیں اپنے والد شیخ عبدالاحد (سہرندی) سے، وہ شیخ رکن الدین گنگوہی سے، وہ (شیخ) سید ابراہیم ارجی دہلوی سے روایت کرتے ہیں۔

اور امام ربانی (مجدد الف ثانی) روایت کرتے ہیں شیخ عبدالرشید ملتانی (452) سے، وہ (شیخ) نظام الدین کاکوری سے اور وہ (شیخ) سید ابراہیم دہلوی سے روایت کرتے ہیں۔

امام عبدالعزیز بن حسن دہلوی روایت کرتے ہیں (شیخ) سید ابراہیم دہلوی سے اور وہ شیخ بہاؤ الدین شطاری قادری سے روایت کرتے ہیں۔

امام قطب الدین سہالویؒ روایت کرتے ہیں (شیخ) عبدالسلام اعظمیؒ سے، وہ اپنے دادا شیخ عبدالکریم بن شہاب الدین بن نظام الدینؒ سے اور وہ اپنے دادا (شیخ) نظام الدینؒ سے روایت کرتے ہیں۔

## نویں نوع

اسانید امام بہاؤ الدین محمد بخاری نقشبند متوفی ۹۱ھ (1389ء)

فصل (1): اسانید امام رضی الدین محمد باقی دہلوی متوفی ۱۰۱۳ھ (1605ء)

امام محمد سعید سہرندیؒ، امام محمد معصوم سہرندیؒ اور شیخ آدم بنوریؒ تینوں حضرات روایت کرتے ہیں امام ربانی (حضرت مجدد الف ثانی شیخ احمد سہرندیؒ) سے۔

اسی طرح شیخ عبداللہ بن امام رضی الدین (خواجہ خورد) دہلویؒ روایت کرتے ہیں شیخ حسام الدین دہلویؒ، شیخ اللہ داد دہلویؒ، شیخ رفیع الدین بن قطب العالم دہلویؒ، شیخ تاج الدین سنبھلی مکیؒ اور امام ربانی شیخ احمد سہرندیؒ سے، یہ پانچوں حضرات امام رضی الدین محمد (خواجہ) باقی (باللہ) دہلویؒ سے روایت کرتے ہیں۔

(شیخ) علامہ عبدالکحیم لاہوریؒ، شیخ محمد حسن بن محمد مؤمن خانی مکیؒ، شیخ نورالحق دہلویؒ تینوں حضرات روایت کرتے ہیں شیخ عبدالحق (محدث دہلویؒ) سے اور وہ امام رضی الدین (محمد) دہلویؒ سے روایت کرتے ہیں۔

امام حسن بن علی عجمیؒ روایت کرتے ہیں (شیخ) محمد حسین خانیؒ سے، وہ (شیخ) تاج الدین سنبھلیؒ سے اور وہ امام رضی الدین محمد باقی (باللہ دہلویؒ) سے روایت کرتے ہیں۔

میں کہتا ہوں کہ: ”خلاصۃ الاثر“ میں لکھا ہے کہ:

” (امام رضی الدین محمد باقی دہلویؒ) نے دہلی شہر کو اپنا وطن بنا لیا تھا۔ آپؒ سے بہت سے عجیب و غریب امور ظاہر ہوئے۔ تھوڑی مدت میں آپؒ سے بہت زیادہ لوگوں نے فائدہ اٹھایا۔ اور ”نقشبندیہ“ کا مبارک سلسلہ صرف انھی کے دم سے ہندوستان بھر میں پھیلا۔ آپؒ سے پہلے حضرات نقشبندیہ سے کوئی واقف نہ تھا۔ آپؒ کی وفات بدھ کے روز 14 / جمادی الاخریٰ ۱۰۱۳ھ (1605ء) میں ہوئی۔ آپؒ ظاہر و باطن اور تصرفات کا علم رکھتے تھے۔“ انتہی

فصل (2): اسانید امام عبید اللہ احرار متوفی ۸۹۵ھ (1479ء)

امام رضی الدین محمد باقی دہلویؒ روایت کرتے ہیں شیخ عبدالباقی اکنویؒ سے، وہ شیخ درویش محمد اکنویؒ

سے، وہ شیخ محمد زاہد و خشوی سے اور وہ امام عبید اللہ احرار سے روایت کرتے ہیں۔

امیر ابوالعلا اکبر آبادی اپنے چچا (شیخ) امیر عبداللہ اکبر آبادی سے روایت کرتے ہیں۔

امام ربانی (مجدد الف ثانی) اور علامہ عبدالحکیم سیالکوٹی "دونوں روایت کرتے ہیں شیخ کمال الدین کشمیری سے، وہ امیر عبداللہ اکبر آبادی سے، وہ اپنے ماموں شیخ محمد یحییٰ اکبر آبادی سے، وہ اپنے چچا شیخ عبدالحق ہندی سے اور وہ اپنے دادا امام عبید اللہ احرار سے روایت کرتے ہیں۔

اور شیخ احمد نخعی روایت کرتے ہیں (شیخ) سعید بن محمود بلخی سے، وہ (شیخ) محمد عرب بلخی سے، وہ شیخ ابن یمن سے، وہ شیخ عزیزان صغیر سے اور وہ مخدوم اعظم (شیخ احمد بن جلال الدین) سے روایت کرتے ہیں۔

اور (شیخ حسن بن علی) عجیبی روایت کرتے ہیں (شیخ) محمد حسین خانی سے، وہ (شیخ) ہاشم دھبیدی سے، وہ اپنے والد (شیخ) محمد امین دھبیدی سے، وہ اپنے والد (شیخ) احمد بن جلال الدین المعروف "مخدوم اعظم" سے، وہ (شیخ) قاضی محمد شاشی سے اور وہ امام عبید اللہ احرار سے روایت کرتے ہیں۔

(شیخ) احمد شناوی روایت کرتے ہیں (شیخ) محمد بن محمد بن عبدالرحمن بھنسی سے، وہ شیخ محمد امین بن اخت الجامی سے، وہ (شیخ) غیاث الدین احمد سے، وہ (شیخ) علاؤ الدین محمد سے، وہ (شیخ) نور الدین عبدالرحمن جامی سے اور وہ امام عبید اللہ احرار سے روایت کرتے ہیں۔

اور (شیخ) احمد شناوی روایت کرتے ہیں (شیخ) غنصفر بروجی زکریا ساری سے، وہ (شیخ) اسماعیل شروانی سے اور وہ امام عبید اللہ احرار سے روایت کرتے ہیں۔

اور شیخ محمد بن خطیر الدین گوالیاری روایت کرتے ہیں شیخ حمید سے، وہ (شیخ) ہدیۃ اللہ سے، وہ (شیخ) علاؤ الدین شطاری ہندی سے اور وہ امام عبید اللہ احرار سے روایت کرتے ہیں۔

### فصل (3): اسانید (شیخ) عبدالرحمن جامی

امام ربانی (مجدد الف ثانی شیخ احمد سہرندی) روایت کرتے ہیں (شیخ) یعقوب صیرفی سیالکوٹی سے، وہ (شیخ) محمد عیانی سے اور وہ (شیخ) عبدالرحمن جامی سے روایت کرتے ہیں۔

اور شیخ عبدالحق (محدث) دہلوی روایت کرتے ہیں اپنے والد (شیخ) سیف الدین دہلوی سے، وہ شیخ امان (اللہ) پانی پتی سے، وہ (شیخ سید) مودود لاری سے، وہ (شیخ) رضی الدین عبدالغفور لاری سے، اور وہ (شیخ) عبدالرحمن جامی سے روایت کرتے ہیں۔

اور شیخ عبدالحق (محدث) دہلوی روایت کرتے ہیں (شیخ) ملا عصام اسفرائینی سے، اور وہ (شیخ) عبدالرحمن جامی سے روایت کرتے ہیں۔

(شیخ) احمد شناویٰ روایت کرتے ہیں (شیخ) غنفر (بروجی زکریا ساری) سے، وہ (شیخ) محمد امین بن اخت الجامیٰ اور وہ (شیخ) عبدالرحمن) جامی سے روایت کرتے ہیں۔

(شیخ) احمد شناویٰ روایت کرتے ہیں (شیخ) محمد بھنسی سے، وہ (شیخ) محمد امین (بن اخت الجامی) سے، وہ (شیخ) غیاث الدین احمد سے، وہ (شیخ) علاؤ الدین محمد سے اور وہ (شیخ) عبدالرحمن جامی سے روایت کرتے ہیں۔

#### فصل (4): امام بہاؤ الدین محمد بن محمد بخاری نقشبند تک اسانید میں

امام عبید اللہ احرار روایت کرتے ہیں (شیخ) علاؤ الدین غجدوانی سے، وہ (شیخ) محمد بن محمد حافظی سے روایت کرتے ہیں۔

اور امام عبید اللہ احرار روایت کرتے ہیں (شیخ) یعقوب چرخ سے، وہ (شیخ) علاؤ الدین عطار سے روایت کرتے ہیں۔

یہ دونوں حضرات (محمد بن محمد حافظی اور علاؤ الدین عطار) روایت کرتے ہیں امام بہاؤ الدین محمد بن محمد بخاری نقشبند سے روایت کرتے ہیں۔

(شیخ) عارف عبدالرحمن جامی روایت کرتے ہیں (شیخ) برہان الدین ابونصر بن محمد بن محمد حافظی سے، وہ اپنے والد امام محمد حافظی بخاری سے روایت کرتے ہیں۔

اور (شیخ) عارف (عبدالرحمن) جامی روایت کرتے ہیں (شیخ) سعد الدین کاشغری سے، وہ (شیخ) علاؤ الدین عطار سے، یہ دونوں حضرات (شیخ عطار اور محمد بن محمد حافظی) امام بہاؤ الدین نقشبند (453) سے روایت کرتے ہیں۔

اور عارف (عبدالرحمن) جامی روایت کرتے ہیں (شیخ) علی سمرقندی سے، وہ (شیخ سید) شریف علی جرجانی سے، وہ (شیخ) علاؤ الدین عطار سے اور وہ امام بہاؤ الدین نقشبند سے روایت کرتے ہیں۔



## دوسرا باب

فقہ حنفی کے محدثین اور فقہا اساطین تک کی اسانید

### پہلی نوع

اسانید امام اکمل الدین محمد بن محمد بن محمود بابر ترقی "متوفی ۸۶۷ھ (1384ء)

(امام) کفوی فرماتے ہیں:

"(امام) اکمل (الدین) سے ایک بہت بڑی جماعت نے فقہ کی تعلیم حاصل کی ہے۔ جن میں سید المحققین ابوالحسن سید شریف علی جرجانی، شمس الدین محمد بن حمزہ فناری اور بدر الدین محمود بن اسرائیل وغیرہ شامل ہیں۔"

میں کہتا ہوں کہ: محبت الدین ابوالولید بن شحہ بھی ان میں شامل ہیں۔

متأخرین مجتہدین منسبین کے امام محقق

کمال الدین محمد ابن ہمام متوفی ۸۶۱ھ / 1456ء کی اسانید پر

### چند فصلیں

(فصل 1 - محقق ابن ہمام کا تعارف اور اہمیت)

(امام جلال الدین) سیوطی فرماتے ہیں:

"(امام کمال الدین محمد بن ہمام) نے (شیخ) قاری الہدایہ سرانج سے فقہ حاصل کی۔ اور اصول فقہ وغیرہ میں ان کی پوری اتباع کی اور انھی سے پورا فائدہ اٹھایا۔ اور جب محبت (الدین ابوالولید) بن شحہ ۸۱۳ھ (1310ء) میں قاہرہ تشریف لائے۔ تو ان کی صحبت میں بھی رہے۔ اور انھی کے ساتھ حلب تشریف لے آئے اور آخری عمر تک ان کے پاس رہے۔" انتہی۔

ابن حجر مکی فرماتے ہیں کہ:

” (امام کمال الدین محمد بن ہمام) نے تمام معقولات و منقولات کا علم اپنے اندر اس طرح جمع کر لیا تھا کہ کوئی بھی انھیں اس طرح جمع نہیں کر سکا۔ چنانچہ ان کے بارے میں کہا گیا کہ یہ اپنے زمانے میں زمین والوں میں سب سے زیادہ عالم اور سب سے زیادہ محقق تھے اور اجتہاد میں ان کا درجہ کبھی کم نہیں کیا جاسکتا۔“ انتہی

### فصل (2): اسانید علامہ محقق احمد بن یونس شلمی متوفی تقریباً ۱۰۲۰ھ (1611ء)

امام ربانی (مجدد الف ثانی شیخ احمد سہندی) روایت کرتے ہیں (شیخ) قطب الدین نہروالی مکی سے اور وہ (علامہ محقق احمد بن یونس) شلمی سے روایت کرتے ہیں۔

شیخ بہلول لاہوری روایت کرتے ہیں (شیخ) قطب الدین لاہوری، نہروالی، مکی سے اور وہ (علامہ محقق احمد) ابن (یونس) شلمی سے روایت کرتے ہیں۔

شیخ جمال الدین لاہوری روایت کرتے ہیں علامہ قطب الدین بن علاء الدین لاہوری، نہروالی، مکی سے اور وہ (علامہ محقق احمد) ابن (یونس) شلمی سے روایت کرتے ہیں۔

(الف) شیخ عبدالحق (محدث) دہلوی (ملا) علی قاری سے روایت کرتے ہیں۔

(ب) (شیخ) شمس الدین عتاقی مکی (ملا) علی قاری سے روایت کرتے ہیں۔

(ج) (شیخ) عبدالرحمن مرشدی (ملا) علی قاری سے روایت کرتے ہیں۔

اور ملا علی قاری روایت کرتے ہیں (شیخ) قطب (لاہوری، نہروالی) مکی سے اور وہ (علامہ محقق احمد) ابن (یونس) شلمی سے روایت کرتے ہیں۔

(شیخ) خیر الدین ربی روایت کرتے ہیں (شیخ) محمد بن عمر حانوتی سے اور وہ (علامہ محقق احمد) ابن (یونس) شلمی سے روایت کرتے ہیں۔

(شیخ) شہاب (الدین) خفاجی روایت کرتے ہیں (شیخ) علی بن غانم مقدسی (454) سے اور وہ (علامہ محقق احمد) ابن (یونس) شلمی سے روایت کرتے ہیں۔

(شیخ) احمد شوربی روایت کرتے ہیں (شیخ) علی (ابن غانم مقدسی) اور (شیخ) عمر بن نجیم سے اور یہ دونوں حضرات (علامہ محقق احمد) ابن (یونس) شلمی سے روایت کرتے ہیں۔

### فصل (3): (علامہ محقق احمد ابن یونس شلمی) کی

فقہائے شافعیہ اور مالکیہ سے مروی اسانید

(شیخ) ابراہیم بن حسن (کردی)، (شیخ) احمد بن محمد (نحلی)، (شیخ) عبداللہ بن سالم (بصری) اور (شیخ) ابن

سلیمان چاروں حضرات روایت کرتے ہیں (شیخ محمد بن علاء) بابلی سے اور وہ (علامہ محقق احمد) ابن (یونس) شلمی سے روایت کرتے ہیں۔

(شیخ حسن بن علی) عجیمی اور شیخ ابوالفیض (امام) عبدالرحیم دہلوی دونوں روایت کرتے ہیں (شیخ محمد بن علاء) بابلی سے اور وہ (علامہ محقق احمد) ابن (یونس) شلمی سے روایت کرتے ہیں۔

#### فصل (4): اسانید محقق زین الدین بن نجیم متوفی ۹۷۰ھ (1562ء)

(شیخ) خیرالدین رملی روایت کرتے ہیں (شیخ) محمد بن عمر حانوتی سے اور وہ (شیخ) زین بن نجیم (مصری) سے روایت کرتے ہیں۔

(شیخ حسن بن علی) عجیمی اور (شیخ) احمد شوری دونوں روایت کرتے ہیں (شیخ) عبداللہ نحریری اور (شیخ) عمر بن نجیم (مصری) سے اور یہ دونوں حضرات (شیخ) زین بن نجیم (مصری) سے روایت کرتے ہیں۔

(شیخ حسن بن علی) عجیمی روایت کرتے ہیں (شیخ) محمد بن کمال بن حمزہ سے، وہ (شیخ) رمضان عکاری (455) اور (شیخ) یوسف سقینی سے، یہ دونوں حضرات (شیخ) محمد بن علی علمی مقدسی سے اور وہ (شیخ) زین بن نجیم (مصری) سے روایت کرتے ہیں۔

(شیخ علاء الدین محمد) صکفی روایت کرتے ہیں (شیخ) ابن عبدالقادر ازہری اور (شیخ) خیرالدین رملی سے، یہ دونوں حضرات (شیخ) محمد بن عبداللہ غزی سے اور وہ (شیخ) زین بن نجیم (مصری) سے روایت کرتے ہیں۔

#### فصل (5): اسانید (شیخ) حافظ شمس محمد بن طولون دمشقی متوفی ۹۵۳ھ (1546ء)

(شیخ حسن بن علی) عجیمی روایت کرتے ہیں (شیخ) محمد بن کمال الدین حسینی سے، وہ (شیخ) محمد بن منصور بن محب سے، وہ (شیخ) محمد بھنسی سے، اور وہ (حافظ شمس محمد) ابن طولون سے روایت کرتے ہیں۔

ابن سلیمان فرماتے ہیں: ”یہ سند جیسا کہ آپ دیکھ رہے ہیں، مسلسل بالمحدثین ہے۔“ (شیخ علاء الدین محمد) صکفی روایت کرتے ہیں اپنے والد علی بن محمد دمشقی سے، وہ (شیخ) علاء الدین بن ناصر الدین طرابلسی سے، وہ (شیخ) محمد بھنسی سے اور وہ (شیخ) حافظ شمس محمد) ابن طولون سے روایت کرتے ہیں۔

(شیخ حسن بن عمار) شرنبلالی روایت کرتے ہیں (شیخ) احمد مجبی سے، وہ (شیخ) زین الدین بن سلطان

سے اور وہ (شیخ حافظ شمس محمد) ابن طولون سے روایت کرتے ہیں۔  
 (شیخ) عبدالغنی نابلسی روایت کرتے ہیں اپنے والد (شیخ) اسماعیل نابلسی سے، وہ (شیخ) عمر قاری سے، وہ اسماعیل نابلسی سے اور وہ (شیخ) شمس (محمد) بن طولون سے روایت کرتے ہیں۔

### فصل (6): اسانید (شیخ) سری الدین عبدالبر بن شحنے متوفی ۹۲۱ھ (1515ء)

امام ربانی (مجدد الف ثانی شیخ احمد سہرندی) روایت کرتے ہیں (شیخ) قطب (لاہوری نہروالی) کئی سے، وہ (علامہ محقق احمد) ابن (یونس) شلمی سے اور وہ (شیخ) سری (الدین) عبدالبر بن شحنے سے روایت کرتے ہیں۔

(شیخ) خیر (الدین) رلی روایت کرتے ہیں (شیخ) محمد بن عمر حانوتی سے، وہ (شیخ) علی بن یسین طرابلسی سے اور وہ (شیخ) سری الدین عبدالبر) ابن شحنے سے روایت کرتے ہیں۔

(شیخ) حسن بن علی (عجمی) اور (شیخ) خیر الدین (رلی) دونوں (شیخ) احمد بن امین الدین بن عبدالعال سے، وہ اپنے والد (شیخ) امین الدین سے اور وہ (شیخ) سری الدین عبدالبر) ابن شحنے سے روایت کرتے ہیں۔

(شیخ) عمر بن نجیم (مصری) روایت کرتے ہیں (شیخ) زین بن نجیم (مصری) سے، وہ (شیخ) امین الدین بن عبدالعال سے اور وہ (شیخ) سری الدین عبدالبر) ابن شحنے سے روایت کرتے ہیں۔  
 (شیخ) شمس محمد بن محمد طولون روایت کرتے ہیں (شیخ) لسان الدین محمود سے اور وہ (شیخ) سری الدین عبدالبر) ابن شحنے سے روایت کرتے ہیں۔

### فصل (7): اسانید سیف الدین قاسم بن قطلوبغا متوفی ۸۷۹ھ (1474ء)

(شیخ) قاسم بن قطلوبغا کا تعارف اور اہمیت)

(امام جلال الدین) سیوطی فرماتے ہیں:

”سیف الدین قاسم بن قطلوبغا نے قاری الہدایہ (شیخ) سراج سے تعلیم حاصل کی۔  
 (شیخ) کمال الدین) ابن ہمام کی صحبت اختیار کی اور ان سے بہت نفع اٹھایا۔ (شیخ) کمال الدین) ابن ہمام ان کے بارے میں کہا کرتے تھے کہ: ”وہ ملک مصر کے محقق ہیں۔“  
 ابن حجر مکی نے (قاسم بن قطلوبغا کے بارے میں) لکھا ہے کہ:

”انہوں نے ابن ہمام کی صحبت میں رہنے پر بہت زیادہ توجہ دی۔ انہوں نے ان (ابن ہمام) سے بہت سے علوم کی سماعت کی اور ان کی اکثر تصنیفات و تالیفات ان سے پڑھیں۔ قوت

حافظ اور ذہانت ان کی پہچان تھی۔ جو علوم و فنون میں آپ کی گرفت سے بھی ظاہر ہوتا ہے۔  
(حافظ) ابن حجر وغیرہ نے ان کو ”محدث، حافظ اور فقیہ“ کے الفاظ کے ساتھ یاد کیا ہے۔

انہوں نے بہت سے ماہرین علوم و فنون سے بہت کچھ سیکھا۔ ”انتہی

امام ربانی (مجدد الف ثانی شیخ احمد سہرندی) روایت کرتے ہیں (شیخ) قطب (الدین نہروالی) مکی سے، وہ (علامہ محقق احمد) ابن (یونس) شلمی سے، وہ (شیخ سری الدین عبدالبر) ابن شحہ سے اور وہ (شیخ سیف الدین) قاسم بن قطلوبغا سے روایت کرتے ہیں۔

(الف) (شیخ حسن بن علی) عجیمی روایت کرتے ہیں (شیخ) محمد بن کمال الدین حسینی سے، وہ (شیخ) محمد بن منصوب بن محبت سے، وہ (شیخ) محمد بھنسی سے روایت کرتے ہیں۔

(ب) (شیخ علاؤ الدین محمد) ہکفی روایت کرتے ہیں اپنے والد (شیخ) علی بن محمد مشقی سے، وہ (شیخ) علاؤ الدین طرابلسی سے، وہ (شیخ) محمد بھنسی سے روایت کرتے ہیں۔

(شیخ محمد بھنسی) روایت کرتے ہیں (شیخ) قطب الدین محمد بن سلطان سے، وہ (شیخ) قاسم عجیمی اور (شیخ خیر الدین) رمی سے، وہ (شیخ) احمد بن امین الدین عبدالعال سے اور وہ اپنے والد (شیخ امین الدین) سے اور وہ (شیخ سیف الدین) قاسم (بن قطلوبغا) سے روایت کرتے ہیں۔

(شیخ) عمر نجیم (مصری) روایت کرتے ہیں (شیخ) زین بن نجیم (مصری) سے، وہ (شیخ) امین الدین بن عبدالعال سے اور وہ (شیخ سیف الدین) قاسم (بن قطلوبغا) سے روایت کرتے ہیں۔

فصل (8): اسانید (شیخ محقق) کمال الدین ابن ہمام متوفی ۸۶۱ھ (1456ء)

ابن حجر مکی فرماتے ہیں:

”میرے مشائخ میں سے کمال الدین محمد بن ہمام سے زیادہ ذہین ترین کوئی نہیں تھا۔ انہوں نے ابوالولید بن شحہ کی صحبت اختیار کی، جب وہ قاہرہ تشریف لائے تھے۔ پھر انہوں نے اُن کے ساتھ حلب کا سفر کیا۔ اور ان کی وفات تک ان کے پاس رہ کر پڑھتے رہے۔ اور محدثین کی ایک جماعت سے انہوں نے روایات کی سماعت کی، جن میں حافظ العصر ابن حجر (عسقلانی) بھی ہیں۔ چنانچہ حافظ سخاوی نے آپ کی روایت کی ہوئی احادیث میں سے چالیس احادیث کی تخریج کی ہے اور انہیں آگے روایت کیا ہے۔ اور ان سے بہت سے فضلاء نے احادیث کی سماعت کی ہے۔ علم و فضل میں آپ اپنے ہم عصروں سے بہت بلند مرتبہ رکھتے تھے۔ آپ کی فکر بہت صحیح اور درست تھی۔ اور بڑی عمدہ ذہانت رکھتے تھے۔ آپ نے (فقہ کی مشہور کتاب) ”ہدایہ“ کی ایک بڑی عمدہ شرح (فتح القدیر) لکھی، جو زبردست، بے مثال ہے اور تمام



شروحات پر سبقت رکھتی ہے۔ یہ شرح ”کتاب الوکالہ“ تک لکھی جاسکی ہے۔ کاش ”ہدایہ“ کی یہ شرح مکمل ہو جاتی اس لیے کہ ہر حنفی اس شرح کا محتاج ہے۔ (456)

خلاصہ یہ ہے کہ انھوں نے تمام معقولات و منقولات کا علم اپنے اندر اس طرح جمع کر لیا تھا کہ کوئی اور اس طرح انھیں اپنے اندر جمع نہ کر سکا۔ چنانچہ ان کے بارے میں کہا گیا کہ یہ اپنے زمانے میں زمین والوں میں سب سے زیادہ عالم اور سب سے زیادہ ”محقق“ تھے۔ جو اجتہاد کے درجے سے کسی طرح بھی کم نہیں ہے۔“ انتہی

امام ربانی (مجدد الف ثانی شیخ احمد سہرندی) روایت کرتے ہیں (شیخ قطب (الدین نہروالی) کی سے، وہ (علامہ محقق احمد) ابن (یونس) شلمی سے، وہ (شیخ سری الدین عبدالبر) ابن شحہ سے، وہ (شیخ سیف الدین) قاسم بن قطلوبغا سے اور وہ (شیخ محقق) کمال الدین ابن ہمام سے روایت کرتے ہیں۔ شیخ عبدالحق دہلوی، (شیخ شہاب الدین خفاجی، اور (شیخ عبدالرحمن مرشدی تینوں حضرات روایت کرتے ہیں (شیخ) علی بن جار اللہ بن ظہیرہ مکی سے، وہ اپنے والد (جار اللہ بن ظہیرہ مکی) سے اور وہ (شیخ کمال الدین) ابن ہمام سے روایت کرتے ہیں۔

امام ابوالفیض (شیخ عبدالرحیم) دہلوی روایت کرتے ہیں (شیخ خیر (الدین) ربلی سے، وہ (شیخ) محمد بن عمر حانوتی سے، وہ (علامہ محقق احمد) ابن (یونس) شلمی سے، وہ (شیخ سری الدین) ابن شحہ سے اور وہ (شیخ کمال الدین) ابن ہمام سے روایت کرتے ہیں۔

فصل (9): (شیخ) کمال الدین ابن ہمام کی فقہائے شافعیہ اور مالکیہ سے مروی اسانید امام ربانی (مجدد الف ثانی شیخ احمد سہرندی) روایت کرتے ہیں (شیخ یعقوب صیرفی سیالکوٹی، وہ (شیخ) ابن حجر مکی سے، وہ شیخ الاسلام زکریا انصاری سے اور وہ (شیخ کمال الدین) ابن ہمام سے روایت کرتے ہیں۔

(علامہ محقق احمد) ابن (یونس) شلمی روایت کرتے ہیں (شیخ جمال یوسف بن زکریا سے، وہ اپنے والد شیخ الاسلام (زکریا انصاری) سے، وہ (شیخ) ابن امیر الحجاج اور (شیخ) قاسم (بن قطلوبغا) سے اور یہ دونوں حضرات (شیخ کمال الدین) ابن ہمام سے روایت کرتے ہیں۔

(شیخ) شہاب الدین خفاجی روایت کرتے ہیں (شیخ) ابراہیم بن عبدالرحمن علقمی سے، وہ (شیخ) جلال الدین سیوطی سے، وہ (شیخ) قاسم (بن قطلوبغا) سے اور وہ (شیخ کمال الدین) ابن ہمام سے روایت کرتے ہیں۔

(شیخ) حافظ محمد بن سلیمان مکی روایت کرتے ہیں (شیخ) سعید جزائری سے، وہ (شیخ) قاری سعید بن احمد

سے، وہ (شیخ) سفیان سے، وہ شیخ الاسلام زکریا (انصاری) سے اور وہ (شیخ کمال الدین) ابن ہمام سے روایت کرتے ہیں۔

### فصل (10): فقہ شافعی میں (شیخ) کمال الدین بن ہمام کی اسانید

(شیخ) حافظ محمد بن سلیمان نے ”صلة الخلف“ میں لکھا ہے کہ:

” (شیخ) کمال الدین بن ہمام نے اصول (فقہ) شافعی، (شیخ) عز بن جماعت سے حاصل کیے ہیں، انھوں نے (شیخ) یوسف بن محمد بن ابراہیم دمشقی سے، انھوں نے (شیخ) حسین بن ابراہیم درہلی سے، انھوں نے (شیخ) ابوطاہر برکات بن ابراہیم خشوعی سے، انھوں نے (شیخ) ہبہ اللہ بن محمد اکفانی سے، انھوں نے (شیخ) ابوبکر محمد بن علی بن موسیٰ حداد سے، انھوں نے (شیخ) تمام بن محمد رازی سے، انھوں نے (شیخ) حسن بن حبیب بن عبد الملک حصاری سے، انھوں نے (شیخ) ربیع بن سلیمان مرادی سے اور انھوں نے امام شافعی سے، جو کہ سب سے پہلے اصول (فقہ) لکھنے والے ہیں۔“ انتہی

### فصل (11): فقہ حنفی میں شیخ کمال الدین بن ہمام کی محبت الدین ابوالولید بن شحنے

متوفی ۸۱۵ھ (1412ء) سے اسانید

ابن خطیب فرماتے ہیں کہ:

”محبت الدین (ابوالولید بن شحنے) حدیث اور محدثین سے بے انتہا محبت رکھتے تھے۔ اپنے امام کے مذہب کے اندر رہتے ہوئے اجتہاد کرتے تھے اور انھیں کے اصول و قواعد کے مطابق (مسائل کی) تخریج کرتے تھے۔ اور ایسے اقوال اختیار فرماتے تھے، جن پر عمل کیا جاتا تھا۔“

انتہی

(جملہ معترضہ؛ ولی اللہی مشائخ ان محققین سے کم نہیں)

میں (عبید اللہ سندھی) کہتا ہوں کہ: امام عبدالعزیز دہلوی اور ان کے شاگردوں سے لے کر ہمارے مشائخ شیخ الاسلام مولانا محمد قاسم دیوبندی اور شیخ الاسلام مولانا رشید احمد گنگوہی تک کوئی بھی فقہ، حدیث اور معقول و منقول کی جامعیت میں (شیخ) محبت الدین ابوالولید بن شحنے، (شیخ محقق) کمال الدین بن ہمام اور (شیخ سیف الدین) قاسم بن قطلوبغا سے کم درجے میں نہیں تھا۔

ذَلِكَ مِنْ فَضْلِ اللَّهِ عَلَيْنَا وَعَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ ﴿457﴾

(یہ ہم پر اور لوگوں پر اللہ تعالیٰ کا فضل ہے، لیکن اکثر لوگ شکر نہیں کرتے۔)

امام ربانی (مجدد الف ثانی شیخ احمد سہرندی) روایت کرتے ہیں (شیخ قطب (الدین نہروالی) مکی سے، وہ (علامہ محقق احمد) ابن (یونس) شلمی سے، وہ (سری الدین) عبدالبر بن شحہ سے، وہ اپنے والد (شیخ) محبت الدین ابوالفضل بن شحہ سے اور وہ اپنے والد (شیخ) محبت الدین ابوالولید بن شحہ سے روایت کرتے ہیں۔

امام ابوالفیض (شیخ عبدالرحیم) دہلوی روایت کرتے ہیں (شیخ خیر (الدین) ربی سے، وہ (شیخ محمد بن عمر) حانوتی سے، وہ (علامہ محقق احمد) ابن (یونس) شلمی سے، وہ (شیخ سری الدین عبدالبر) ابن شحہ سے، (شیخ) قاسم (بن قطلوبغا) سے، وہ (شیخ کمال الدین) ابن ہمام سے اور وہ (شیخ) ابوالولید بن شحہ سے روایت کرتے ہیں۔

### چند فصلیں

اسانید (شیخ) شمس الدین محمد بن حمزہ فناری متوفی ۸۳۲ھ (1430ء)

فصل (1): اسانید (شیخ) محقق علامہ ابراہیم کرکی متوفی ۹۲۳ھ / 1517ء

امام ربانی (مجدد الف ثانی شیخ احمد سہرندی) روایت کرتے ہیں (شیخ قطب (الدین نہروالی) مکی سے، وہ (شیخ احمد) ابن (یونس) شلمی سے اور وہ (شیخ محقق، علامہ) ابراہیم کرکی سے روایت کرتے ہیں۔ (شیخ) خیر (الدین) ربی روایت کرتے ہیں (شیخ) محمد بن عمر حانوتی سے، وہ اپنے والد (شیخ) عمر حانوتی سے اور وہ (شیخ) ابراہیم کرکی سے روایت کرتے ہیں۔

(شیخ حسن بن علی) عجیمی روایت کرتے ہیں (شیخ) عبداللہ بن محمد نحریری سے، وہ اپنے والد (شیخ محمد نحریری) سے اور وہ (شیخ) ابراہیم کرکی سے روایت کرتے ہیں۔

فصل (2): اسانید (شیخ) محمد بن سلیمان کافینی متوفی ۸۲۳ھ (1420ء)

امام ربانی (مجدد الف ثانی) روایت کرتے ہیں (شیخ قطب (الدین نہروالی) مکی سے، وہ (شیخ احمد) ابن (یونس) شلمی سے، وہ (شیخ) ابراہیم کرکی سے اور وہ (شیخ) محمد بن سلیمان کافینی سے روایت کرتے ہیں۔

امام ربانی (مجدد الف ثانی) روایت کرتے ہیں (شیخ) یعقوب صیرفی سے، وہ (شیخ) ابن حجر مکی سے، وہ (شیخ) جلال الدین سیوطی سے اور وہ (شیخ) محی الدین محمد بن سلیمان کافینی سے روایت کرتے ہیں۔

فصل (3): اسانید (شیخ) شمس الدین محمد بن حمزہ فناری متوفی ۸۳۲ھ (1430ء)

(علامہ) شوکانی نے ”بدر الطالع“ میں لکھا ہے کہ:

”وہ (شمس الدین محمد بن حمزہ فناری) ”فصول البدائع“ کے مصنف ہیں۔ جس میں

انہوں نے ”المنار“، ”اصول بزدوی“، امام رازی کی کتاب ”محصول“ اور ابن حاجب

کی ”المختصر“ وغیرہ کو جمع کیا ہے۔ انہوں نے اپنے اس کام میں تقریباً 30 سال صرف

کیے۔ یہ کتاب اصولی کتب میں سے سب سے اہم تر، زیادہ نفع بخش اور بہت سے فوائد کی حامل

ہے۔ اس کتاب سے ملک روم میں شعبہ قضا سے وابستہ طلبانے بہت فائدہ حاصل کیا۔“ انتہی

امام ربانی (مجدد الف ثانی) روایت کرتے ہیں (شیخ) قطب (الدین نہروالی) مکی سے، وہ (شیخ احمد)

ابن (یونس) شلمی سے، وہ (شیخ ابراہیم) کرکی سے، وہ (شیخ) محی الدین کافجی سے اور وہ (شیخ) شمس

(الدین محمد بن حمزہ) فناری سے روایت کرتے ہیں۔

امام ربانی (مجدد الف ثانی) روایت کرتے ہیں (شیخ) یعقوب صیرفی سے، وہ (شیخ) ابن حجر مکی سے،

وہ شیخ الاسلام، (شیخ) زکریا انصاری سے، وہ (شیخ) حافظ ابن حجر (عسقلانی) سے اور وہ (شیخ) شمس

(الدین محمد بن حمزہ) فناری سے روایت کرتے ہیں۔

### چند فصلیں

علمائے روم کی اسانید بالخصوص (شیخ) علامہ شمس فناری تک

فصل (1): اسانید ابن کمال پاشا

(شیخ) شہاب (الدین) خفاجی روایت کرتے ہیں (شیخ) علی بن غانم مقدسی سے، وہ (شیخ) عبداللہ

بن عبدالعزیز سے اور وہ (شیخ) ابن کمال پاشا سے روایت کرتے ہیں۔

فصل (2): اسانید مفسر (شیخ) ابوسعود

(شیخ) شہاب الدین خفاجی روایت کرتے ہیں (شیخ) سعد الدین بن حسن سے اور وہ (شیخ) ابوسعود محمد

عمادی سے روایت کرتے ہیں۔

فصل (3): اسانید (شیخ) سعد اللہ بن عیسیٰ بن امیر خان المشہور ”سعدی چلیپی“

(شیخ حسن بن عمار) شرنبلالی روایت کرتے ہیں (شیخ) فتح اللہ بن محمود بیونی سے، وہ اپنے والد (شیخ)



محمود بیوٹی سے، وہ (شیخ) نور اللہ سے اور وہ (شیخ سعد اللہ بن عیسیٰ بن امیر خان) سعدی چلپی سے روایت کرتے ہیں۔

فصل (4): اسانید محمد بن فراموز المشہور "ملا خسرو" متوفی ۸۸۵ھ (1451ء)

کتاب "شقائق" کے مصنف لکھتے ہیں کہ:

"(محمد بن فراموز) کے والد (فراموز) اصلاً رومی تھے، پھر مسلمان ہو گئے۔ ان کی ایک بیٹی تھی، جس کا خاوند خسرو نام کا ایک امیر تھا۔ فراموز کے اس بیٹے محمد نے خسرو کی گود میں پرورش پائی۔ اور اپنے والد کی وفات کے بعد "اخی زوجة خسرو" (خسرو کی بیوی کے بھائی) کے نام سے مشہور ہوئے۔ پھر خسرو کا نام غالب آ گیا۔ اور یوں "ملا خسرو" مشہور ہو گئے۔ آپ کے شاگردوں میں یوسف بن جنید، حسن چلپی بن محمد شاہ فناری اور حسن بن عبدالصمد سامونی وغیرہ ہیں۔" انتہی

(مفسر شیخ) ابوسعود (محمد عمادی) روایت کرتے ہیں (شیخ) حسن چلپی (458) سے اور وہ (شیخ) علامہ (محمد بن فراموز ملا) خسرو سے روایت کرتے ہیں۔

(مفسر شیخ) ابوسعود (محمد عمادی) روایت کرتے ہیں (شیخ) عبدالرحمن بن علی مؤید سے، وہ (شیخ) سعد اللہ سامونی سے اور وہ اپنے والد سے اور وہ (شیخ) علامہ (محمد بن فراموز ملا) خسرو سے روایت کرتے ہیں۔

فصل (5): (شیخ) محمد بن ادمغان کی شمس الدین فناری سے روایت کردہ اسانید

(شیخ) ابن کمال پاشا روایت کرتے ہیں (شیخ) مصلح الدین قسطلانی اور (شیخ) لطف اللہ توقانی سے، یہ دونوں حضرات دوسرے کے والد مولانا (شیخ) خضر بیگ سے روایت کرتے ہیں۔

اسی طرح (شیخ) علامہ (محمد بن فراموز ملا) خسرو روایت کرتے ہیں (شیخ) برہان الدین (حیدر) بن محمود (ہروی) (تلمیذ علامہ تفتازانی) سے، وہ (شیخ علاء الدین) علی عربی (حلبی) سے اور وہ (شیخ) خضر بیگ سے روایت کرتے ہیں۔

اسی طرح ابن کمال پاشا روایت کرتے ہیں محی الدین محمد سے اور وہ اپنے والد ابراہیم خطیب سے روایت کرتے ہیں۔

یہ دونوں (شیخ) خضر بیگ اور ابن کمال پاشا روایت کرتے ہیں (شیخ) محمد بن ادمغان سے اور وہ (شیخ) شمس الدین محمد بن حمزہ فناری سے روایت کرتے ہیں۔



## چند فصلیں

اسانید (شیخ) عزالدین عبدالرحمن فرات متوفی ۸۵۱ھ (1447ء)

### فصل (1): اسانید (شیخ) جمال الدین محمد بن ابراہیم مرشدی مکی

امام ربانی (مجدد الف ثانی) روایت کرتے ہیں قطب (الدین نہروالی) مکی سے، وہ (شیخ) ابن (یونس) شلمی سے، وہ (شیخ) سری الدین عبدالبر (ابن شحہ) سے، وہ (شیخ) سیف الدین (قاسم بن قطلوبغا) سے اور وہ (شیخ) جمال ابوالحسن محمد بن ابراہیم مرشدی (مکی) سے روایت کرتے ہیں۔  
امام ربانی (مجدد الف ثانی) روایت کرتے ہیں (شیخ) یعقوب صیرفی سے، وہ (شیخ) حافظ (ابن حجر مکی) سے، وہ شیخ الاسلام، (شیخ) زکریا انصاری سے، وہ (شیخ) نجم عمر بن فہد مکی اور (شیخ) عبدالرحمن بن محمد بن ابراہیم سے، یہ دونوں حضرات دوسرے کے والد (شیخ) محمد بن ابراہیم مرشدی (مکی) سے روایت کرتے ہیں۔

### فصل (2): اسانید (شیخ) عز (الدین عبدالرحیم) بن فرات

امام ربانی (مجدد الف ثانی) روایت کرتے ہیں (شیخ) قطب مکی سے، وہ (شیخ) احمد (ابن یونس) شلمی سے، وہ (شیخ) ابراہیم کرکی سے اور وہ (شیخ) عزالدین عبدالرحیم بن فرات سے روایت کرتے ہیں۔  
(شیخ) حسن بن علی (عجمی) اور (شیخ) خیر الدین (ربی) روایت کرتے ہیں (شیخ) احمد بن امین الدین بن عبدالعال سے، وہ اپنے والد (شیخ) امین الدین سے اور وہ (شیخ) عزالدین عبدالرحیم) ابن الفران سے روایت کرتے ہیں۔

(شیخ) عمر بن نجم (مصری) روایت کرتے ہیں اپنے بھائی (شیخ) زین بن نجم بن امین الدین بن عبدالعال سے، وہ اپنے والد (شیخ) نجم سے اور وہ (شیخ) عبدالعال سے اور وہ (شیخ) عزالدین عبدالرحیم) ابن الفران سے روایت کرتے ہیں۔

امام ربانی (مجدد الف ثانی) روایت کرتے ہیں (شیخ) یعقوب صیرفی سے، وہ (شیخ) حافظ (ابن حجر مکی) سے، وہ (شیخ) زکریا انصاری سے، وہ (شیخ) عبدالرحمن بن محمد بن ابراہیم سے، وہ اپنے والد (شیخ) محمد بن ابراہیم سے اور وہ (شیخ) عزالدین عبدالرحیم) ابن الفران سے روایت کرتے ہیں۔

## پہلی نوع کی فصلوں کا خاتمہ

اسانید امام اکمل الدین بابر تہ

(شیخ) محمد قاسمؒ روایت کرتے ہیں (شیخ) کمال الدین بن ہمامؒ سے، وہ (شیخ) محبت الدین ابوالولید بن شحنہؒ سے اور وہ (امام) اکمل الدین بابر تہ سے روایت کرتے ہیں۔

(شیخ) ابراہیم کرکیؒ روایت کرتے ہیں (شیخ) محی الدین محمد بن سلیمان کافینجیؒ سے، وہ (شیخ) محمد بن شہاب بن محمود خانیؒ سے، وہ (شیخ) محقق (سید شریف) علی جرجانیؒ سے اور وہ (امام اکمل الدین) بابر تہ سے روایت کرتے ہیں۔

امام ربانی (مجدد الف ثانی) روایت کرتے ہیں (شیخ) قطب مکیؒ سے، وہ (شیخ احمد) ابن (یونس) شلمیؒ سے، وہ (شیخ سری الدین عبدالبر) ابن شحنہؒ سے، وہ محمد قاسمؒ سے، وہ (شیخ) محمد بن ابراہیم مرشدیؒ سے اور وہ (امام اکمل الدین) بابر تہ سے روایت کرتے ہیں۔

امام ربانی (مجدد الف ثانی) روایت کرتے ہیں (قطب) مکیؒ سے، وہ (شیخ احمد) ابن (یونس) شلمیؒ سے، وہ (شیخ ابراہیم) کرکیؒ سے، وہ (شیخ محبت الدین محمد بن احمد) اقصرائیؒ سے اور وہ (امام اکمل الدین) بابر تہ سے روایت کرتے ہیں۔

امام ربانی (مجدد الف ثانی) روایت کرتے ہیں (شیخ) قطب مکیؒ سے، وہ (شیخ احمد) ابن (یونس) شلمیؒ سے، وہ (شیخ) ابراہیم کرکیؒ سے، وہ (شیخ) عزالدین (عبدالرحیم) بن فراتؒ سے اور وہ (امام اکمل الدین) بابر تہ سے روایت کرتے ہیں۔

امام ابوالفیض (شیخ عبدالرحیم) دہلویؒ روایت کرتے ہیں (شیخ) خیر (الدین) رملیؒ سے، وہ (شیخ محمد بن عمر) حانوتیؒ سے، وہ (شیخ احمد) ابن (یونس) شلمیؒ سے، وہ (شیخ ابراہیم) کرکیؒ سے، وہ (شیخ محمد بن سلیمان) کافینجیؒ سے، وہ (شیخ) شمس الدین محمد بن حمزہ فناریؒ سے اور وہ (امام اکمل الدین) بابر تہ سے روایت کرتے ہیں۔

## دوسری نوع

اسانید امام علاؤ الدین علی سیرامیؒ متوفی ۹۱ھ (1388ء)

فصل (1): اسانید ابو حامد بن محمد بن احمد بن ضیا مکیؒ متوفی ۸۵۴ھ (1450ء)

شیخ عبدالحق دہلویؒ، (شیخ) شہاب الدین خفاجیؒ اور (شیخ) عبدالرحمن مرشدیؒ تینوں حضرات روایت

کرتے ہیں (شیخ) قاضی علی بن جارا اللہ بن ظہیرہ مکی سے، وہ اپنے والد (شیخ) جارا اللہ بن ظہیرہ سے، وہ اپنے والد (شیخ) امین الدین سے، وہ (شیخ) محمد نجمی سے اور وہ (شیخ) ابو حامد محمد بن احمد بن ضیا عمری مکی سے روایت کرتے ہیں۔

فصل (2): اسانید ابوالبقا محمد بن احمد بن ضیا مکی؛ متوفی ۸۵۴ھ (1450ء)

(شیخ حسن بن علی) عجمی روایت کرتے ہیں (شیخ) عبدالفتاح خاص سے، وہ اپنے بھائی (شیخ) محمد سے، وہ اپنے والد (شیخ) محمد خاص سے، وہ (شیخ) ابوالقاسم بن عبدالعلیم قرہتی سے، وہ (شیخ) زین الدین احمد بن محمد شرجی سے، وہ (شیخ) ابوالبقا محمد بن احمد بن ضیا مکی سے روایت کرتے ہیں۔ اور یہ دونوں بھائی (شیخ) ابوالبقا اور (شیخ) ابو حامد اپنے والد (شیخ) احمد بن ضیا مکی سے روایت کرتے ہیں۔

فصل (3): اسانید امام علاؤ الدین احمد بن محمد سیرامی؛ متوفی ۷۹۰ھ (1388ء)

(شیخ سیف الدین) محمد قاسم بن قطلوبغا اور (شیخ) کمال الدین بن ہمام دونوں روایت کرتے ہیں (شیخ) سراج الدین عمر قاری ہدایہ سے اور وہ (امام) علاؤ الدین (احمد بن محمد) سیرامی سے روایت کرتے ہیں۔

(شیخ سیف الدین) محمد قاسم بن قطلوبغا اور (شیخ) کمال الدین ابن ہمام دونوں روایت کرتے ہیں (شیخ) بدر الدین محمود عینی سے اور وہ (شیخ) علاؤ الدین (احمد بن محمد) سیرامی سے روایت کرتے ہیں۔ (شیخ) ابوالبقا محمد بن احمد بن ضیا اور (شیخ) ابو حامد محمد بن احمد بن ضیا دونوں روایت کرتے ہیں (شیخ) سراج الدین عمر) قاری ہدایہ سے اور وہ (شیخ) علاؤ الدین (احمد بن محمد) سیرامی سے روایت کرتے ہیں۔ (شیخ) ابراہیم) کرکی روایت کرتے ہیں (شیخ) محبت الدین محمد بن احمد اقصرائی سے، وہ (شیخ) علامہ سراج الدین عمر بن علی کناتی قاری ہدایہ سے اور وہ (شیخ) علاؤ الدین (احمد بن محمد) سیرامی سے روایت کرتے ہیں۔

امام ربانی (مجدد الف ثانی) روایت کرتے ہیں (شیخ) قطب مکی سے، وہ (شیخ احمد) ابن (یونس) شلمسی سے وہ (شیخ ابراہیم) کرکی سے، وہ (شیخ) تقی الدین محمد شمشی اور (شیخ) امین الدین یحییٰ بن محمد اقصرائی سے اور یہ دونوں حضرات (امام علاؤ الدین احمد بن محمد) سیرامی سے روایت کرتے ہیں۔

## تیسری نوع

اسانید (شیخ) شمس الدین قونوی متوفی ۷۸۸ھ (1386ء)

فصل (1): اسانید سعد الدین بن شمس الدین دیری متوفی ۸۶۸ھ (1363ء)  
(شیخ) شمس بن طولون راویت کرتے ہیں ابوالفتح مزنی سے اور وہ (شیخ) سعد الدین (بن شمس الدین) دیری سے راویت کرتے ہیں۔

امام ربانی (مجدد الف ثانی) راویت کرتے ہیں (شیخ) قطب مکی سے، وہ (شیخ احمد) ابن (یونس) شلمی سے، وہ (شیخ) ابراہیم کرکی سے اور وہ (شیخ) سعد الدین (بن شمس الدین) دیری سے راویت کرتے ہیں۔

امام ربانی (مجدد الف ثانی) راویت کرتے ہیں (شیخ) قطب مکی سے، وہ (شیخ احمد) ابن (یونس) شلمی سے، وہ (شیخ سری الدین عبدالبر) ابن شحہ سے، وہ (شیخ) قاسم سے اور وہ (شیخ) سعد الدین (بن شمس الدین) دیری سے راویت کرتے ہیں۔

اسی میں سے ایک فصل: امام ربانی (مجدد الف ثانی) راویت کرتے ہیں (شیخ) بہلول بدخشی سے، وہ (شیخ) عبدالرحمن بن فہد سے، وہ اپنے چچا (شیخ) جابر اللہ بن فہد سے، وہ (شیخ) شمس سخاوی سے اور وہ (شیخ) سعدین (بن شمس الدین) دیری سے راویت کرتے ہیں۔

(شیخ) شمس بن طولون راویت کرتے ہیں (شیخ) ابوبقا محمد بن عماد عمری سے، وہ (شیخ) شمس الدین سخاوی سے اور وہ (شیخ) سعد الدین (بن شمس الدین) دیری سے راویت کرتے ہیں۔

فصل (2): اسانید (شیخ) شمس قونوی، عبدالکریم کرمانی اور (محمد بن شہاب) بزازی  
قاضی القضاة (شیخ) سعد الدین (بن شمس الدین) دیری راویت کرتے ہیں (شیخ) شمس الدین قونوی اور وہ (شیخ) عبدالکریم کرمانی سے راویت کرتے ہیں۔

(شیخ) سعد الدین دیری اور (شیخ محمد بن سلیمان) کافجی دونوں راویت کرتے ہیں (شیخ) حافظ الدین محمد بن محمد بن شہاب الدین سے اور وہ اپنے والد (شیخ) محمد بن شہاب بزازی سے راویت کرتے ہیں۔

(شیخ) یوسف چلی راویت کرتے ہیں (شیخ) احمد بن عبداللہ قریکی سے، وہ (شیخ) شرف الدین بن کمال قریکی سے، وہ (شیخ) حافظ الدین (محمد بن محمد بن شہاب الدین) سے، وہ اپنے والد (شیخ) محمد بن شہاب الدین بزازی سے راویت کرتے ہیں۔

## چوتھی نوع

اسانید امام ابو الوقت نظام الدین عبدالاول برہانی (مرغینائی) (شیخ محمد بن سلیمان) کا فیجی روایت کرتے ہیں (شیخ محمد بن شہاب بن محمود خانی) سے اور وہ (شیخ نظام الدین عبدالاول بن علی مرغینائی) سے روایت کرتے ہیں۔

## پانچویں نوع

اسانید امام قوام الدین امیر کاتب اتقانی متوفی ۵۸۷ھ (1356ء)

ہم اس باب میں ان کا تذکرہ اس لیے لائے ہیں، تاکہ فقہا کی اسانید کا نظام زیادہ مربوط انداز میں سامنے آئے۔ آپ حنفیہ کے سربراہ تھے اور فقہ میں بڑی مہارت رکھتے تھے۔ انھیں اپنے اوپر بڑا اعتماد تھا۔ وہ اپنے مخالفین کے حوالے سے بڑی عصیت رکھتے تھے، جیسا کہ اس کا ذکر (امام) کفوی نے کیا ہے۔ محبت ابوالولید بن شحہ نے طویل مدت تک ان کی صحبت اختیار کی، جیسا کہ حافظ ابن حجر نے اس کا تذکرہ کیا ہے۔

(شیخ) خیر (الدین) ربی روایت کرتے ہیں (شیخ) محمد بن عمر حانوتی سے، وہ اپنے والد (شیخ) عمر حانوتی سے، وہ (شیخ) محمد بن جرباش سے، وہ (شیخ) محمد بن محمد حریری سے، وہ اپنے والد (شیخ) محمد بن علی حریری سے اور وہ امام قوام الدین (امیر کاتب) اتقانی (459) سے روایت کرتے ہیں۔

## تیسرا باب

فن تحصیل، اصول، کلام اور حکمت جیسے علوم و فنون

کے اہم رہنماؤں کی اسانید

فصل (1): اسانید علامہ محقق جلال الدین دوانی متوفی ۹۰۸ھ (1502ء)

امام ابوالفیض (شیخ) عبدالرحیم دہلوی روایت کرتے ہیں علامہ (شیخ) میرزا ہد ہروی اکبر آبادی سے، وہ علامہ (شیخ) محمد فاضل بدخشی سے، وہ محقق (شیخ) محمد یوسف قراباغی سے، وہ محقق (شیخ) حبیب اللہ میرزا جان شیرازی سے، وہ علامہ (شیخ) محمود شیرازی سے اور وہ محققین کے امام، علامہ (شیخ) جلال الدین دوانی (460)



سے روایت کرتے ہیں۔

محقق علامہ (شیخ) ابراہیم کردی مدنی "راویت کرتے ہیں (شیخ) عبدالکریم کورانی" سے، وہ (شیخ) احمد کردی سے، وہ (شیخ) میرزا جان شیرازی سے، وہ (شیخ) محمود شیرازی سے اور وہ علامہ (شیخ جلال الدین) دوانی سے روایت کرتے ہیں۔

اور اسی طرح علامہ (شیخ) ابراہیم کورانی "راویت کرتے ہیں (شیخ) عبدالملک بن عبداللطیف بنبانی سے، وہ (شیخ) قطب مکی سے، وہ اپنے والد (شیخ علاؤ الدین احمد بن محمد نہروالی) سے اور وہ (علامہ محقق شیخ جلال الدین) دوانی سے روایت کرتے ہیں۔

امام ربانی (مجدد الف ثانی) روایت کرتے ہیں (شیخ) قطب مکی سے، وہ اپنے والد (شیخ علاؤ الدین احمد بن محمد نہروالی) سے اور وہ محققین کے استاذ (شیخ) جلال الدین محمد دوانی سے روایت کرتے ہیں۔

(الف) امام ربانی (مجدد الف ثانی) شیخ بہلول بدخشی لاہوری سے روایت کرتے ہیں۔

(ب) علامہ (شیخ) میرزا ہد اکبر آبادی روایت کرتے ہیں اپنے والد (شیخ) میر محمد اسلم کابلی سے اور وہ شیخ بہلول بدخشی سے روایت کرتے ہیں۔

(شیخ) بہلول بدخشی لاہوری روایت کرتے ہیں (شیخ) عبدالرحمن بن فہد مکی سے، وہ اپنے چچا (شیخ)

جابر اللہ بن فہد سے، وہ (شیخ) اسماعیل بن برہان الدین علوی سے، وہ (شیخ) عبدالرحمن ایچی سے اور وہ محقق (علامہ، شیخ) جلال الدین دوانی سے روایت کرتے ہیں۔

شیخ عبدالحق (محدث) دہلوی روایت کرتے ہیں (شیخ) وجیہ الدین علوی سے، وہ (شیخ) عماد الدین طارمی اور وہ محقق (جلال الدین) دوانی سے روایت کرتے ہیں۔

(شیخ) ابوسعود استنبولی روایت کرتے ہیں (شیخ) عبدالرحمن بن علی بن مؤید سے اور وہ محقق (علامہ، شیخ جلال الدین) دوانی سے روایت کرتے ہیں۔

شیخ احمد شناوی روایت کرتے ہیں (شیخ) سید غضنفر بروجی سے، وہ (شیخ) ابوالفضل کازرونی سے اور وہ علامہ (شیخ جلال الدین) دوانی سے روایت کرتے ہیں۔

(شیخ) حسن بن علی عجمی روایت کرتے ہیں (شیخ) محمد علی بن حسین بن علی حسینی لاہوری سے، وہ (شیخ)

سید عبداللہ بن عارف سے، وہ (شیخ) بہاؤ الدین حسین عالمی سے، وہ (شیخ) عبداللہ یزدی سے، وہ (شیخ) جمال الدین شیرازی سے، وہ (علامہ، شیخ) جلال الدین دوانی سے روایت کرتے ہیں۔

اسی طرح (شیخ) محمد علی لاہوری روایت کرتے ہیں (شیخ) میرزا ابوالقاسم بن عباس جیلانی سے، وہ

(شیخ) سید محمد باقر استرآبادی سے، وہ (شیخ) فخر الدین محمد بن حسین سماکی سے، وہ (شیخ) جمال الدین

”شیرازی سے اور وہ (محقق علامہ، شیخ) جلال (الدین) دوانی سے روایت کرتے ہیں۔ اسی طرح (میرزا ابوالقاسم بن عباس) جیلانی سے روایت کرتے ہیں (شیخ) سلطان حسین اللہوشنی سے، وہ (شیخ) میرزا جان سے، وہ (شیخ) جمال الدین محمود شیرازی سے اور وہ (محقق، علامہ، شیخ) جلال (الدین) دوانی سے روایت کرتے ہیں۔

امام محمد سعید (سرہندی) اور امام محمد معصوم (سرہندی) دونوں حضرات روایت کرتے ہیں شیخ طاہر لاہوری سے، وہ (شیخ) امیر فتح اللہ شیرازی سے، وہ (شیخ) محمود شیرازی سے اور وہ (محقق) علامہ شیخ جلال (الدین) دوانی سے روایت کرتے ہیں۔

علامہ قطب الدین سہالوی روایت کرتے ہیں (شیخ) عبدالسلام اعظمی سے، وہ (شیخ) عبدالسلام لاہوری سے، وہ (شیخ) امیر فتح اللہ شیرازی سے، وہ (شیخ) جمال الدین محمود شیرازی سے اور وہ (محقق) علامہ شیخ جلال (الدین) دوانی سے روایت کرتے ہیں۔

میں کہتا ہوں کہ: اسی طرح (شیخ) ابوالفیض اور (شیخ) ابوالفضل اپنے والد شیخ مبارک بن خضر سندھی اکبر آبادی سے روایت کرتے ہیں، وہ (شیخ) رفیع الدین صفوی اکبر آبادی سے اور وہ (محقق) علامہ شیخ جلال (الدین) دوانی سے روایت کرتے ہیں۔

اور (شیخ) امیر فتح اللہ شیرازی روایت کرتے ہیں (شیخ) غیاث الدین شیرازی سے، وہ علامہ صدر الدین شیرازی سے، جو کہ امام جلال الدین دوانی کے مخالف ہیں۔

اسی طرح (شیخ) عبدالرحمن بن مؤید روایت کرتے ہیں (شیخ) صدر الدین شیرازی سے، وہ اپنے والد (شیخ) غیاث الدین شیرازی سے اور وہ (شیخ) قوام الدین کلیاری سے روایت کرتے ہیں۔

## فصل (2): اسانید علامہ (سید) شریف علی جرجانی

(محقق، علامہ، شیخ) جلال (الدین) دوانی روایت کرتے ہیں اپنے والد (شیخ) اسعد دوانی اور (شیخ) مظہر الدین کازرونی سے اور وہ دونوں علامہ (سید) شریف (علی) جرجانی سے روایت کرتے ہیں۔ (شیخ) احمد شناوی روایت کرتے ہیں (شیخ) غضنفر نہروالی سے، وہ (شیخ) عبدالرحمن بن مسعود کازرونی سے، وہ (شیخ) نور الدین احمد طاوی سے اور وہ علامہ (سید شریف علی) جرجانی سے روایت کرتے ہیں۔ (شیخ) عارف جامی روایت کرتے ہیں (شیخ) علی سمرقندی سے اور وہ علامہ (سید شریف علی) جرجانی سے روایت کرتے ہیں۔

علامہ (محمد بن سلیمان) کافینی روایت کرتے ہیں محمد بن شہاب بن محمود خانی سے اور وہ علامہ (سید شریف علی) جرجانی سے روایت کرتے ہیں۔

(شیخ) محمد بن ادمغانؒ راویت کرتے ہیں (شیخ) فخر عجمیؒ سے اور وہ علامہ (سید شریف علی) جرجانیؒ سے راویت کرتے ہیں۔

### فصل (3): اسانید علامہ (شیخ) سعد الدین مسعود تفتازانیؒ

(شیخ) جلال الدین دوانیؒ راویت کرتے ہیں (شیخ) مظہر الدین کازرونیؒ سے اور وہ علامہ (شیخ سعد الدین مسعود) تفتازانیؒ سے راویت کرتے ہیں۔

(شیخ محمد) قاسم بن قطلوبغاؒ اور (شیخ کمال الدین) ابن ہمامؒ دونوں راویت کرتے ہیں (شیخ بدر الدین محمود) عینیؒ سے، وہ (شیخ) یحییٰ سیرامیؒ سے اور وہ علامہ (شیخ سعد الدین مسعود) تفتازانیؒ سے راویت کرتے ہیں۔

(شیخ محمد) قاسم بن قطلوبغاؒ راویت کرتے ہیں (شیخ) علاؤ الدین محمد بن محمد بن محمد بخاریؒ سے اور وہ علامہ (شیخ سعد الدین مسعود) تفتازانیؒ سے راویت کرتے ہیں۔

(شیخ تقی الدین محمد) شمشیؒ اور (شیخ محبت الدین محمد بن احمد) اقصرائیؒ دونوں راویت کرتے ہیں (شیخ) یحییٰ سیرامیؒ سے اور وہ علامہ (سعد الدین مسعود) تفتازانیؒ سے راویت کرتے ہیں۔

محقق (تقی الدین محمد) شمشیؒ راویت کرتے ہیں (شیخ) علاء (الدین محمد بن محمد) بخاریؒ سے اور وہ علامہ (سعد الدین مسعود) تفتازانیؒ سے راویت کرتے ہیں۔

علامہ (محمد بن سلیمان) کافینیؒ راویت کرتے ہیں (شیخ) حیدرہ بن احمدؒ سے اور وہ علامہ (سعد الدین مسعود) تفتازانیؒ سے راویت کرتے ہیں۔

(شیخ) عارف جامیؒ راویت کرتے ہیں (شیخ) شمس الدین جاجریؒ سے اور وہ علامہ (سعد الدین مسعود) تفتازانیؒ سے راویت کرتے ہیں۔

## چوتھا باب

ائمہ شافعیہ اور مالکیہ وغیرہ کی اسانید

### فصل (1): اسانید شیخ (حافظ) ابن حجر مکیؒ

امام ربانی (مجدد الف ثانی)ؒ راویت کرتے ہیں (شیخ) یعقوب صیرنی سیالکوٹیؒ سے اور وہ (شیخ حافظ) ابن حجر مکیؒ سے راویت کرتے ہیں۔

اسی طرح امام ربانی (مجدد الف ثانی)ؒ کو (شیخ حافظ) ابن حجر مکیؒ سے عمومی اجازت حاصل ہے۔ شیخ عبدالحق (محدث) دہلویؒ راویت کرتے ہیں (شیخ) عبد الوہاب متقیؒ سے، وہ (شیخ) علی متقیؒ سے

اور وہ (شیخ حافظ) ابن حجر مکی سے روایت کرتے ہیں۔

امام ابوالفیض (شیخ عبدالرحیم) دہلوی روایت کرتے ہیں شیخ محمد بن علاؤالدین بابلی سے، وہ (شیخ) ابوبکر شنوائی سے اور وہ (شیخ حافظ) ابن حجر مکی سے روایت کرتے ہیں۔

### فصل (2): اسانید شیخ عبدالوہاب شعر اوی (شعرانی)

امام ابوالفیض (شیخ عبدالرحیم) دہلوی روایت کرتے ہیں شیخ ابراہیم کردی سے وہ (شیخ) احمد قشاشی سے، وہ (شیخ) احمد شناوی سے، وہ اپنے والد (شیخ) علی بن عبدالقدوس شناوی سے اور وہ شیخ عبدالوہاب شعر اوی (461) سے روایت کرتے ہیں۔

اسی طرح شیخ ابراہیم کردی روایت کرتے ہیں شیخ عبدالباقی حنبلی سے، وہ شیخ عبدالرحمن بن یوسف حنبلی بہوتی سے اور وہ شیخ عبدالوہاب شعر اوی سے روایت کرتے ہیں۔

### فصل (3): اسانید امام جلال الدین سیوطی

امام ربانی (مجدد الف ثانی) روایت کرتے ہیں (شیخ) بہلول بدخشی لاہوری سے، وہ شیخ عبدالرحمن بن فہد مکی سے، وہ اپنے چچا (شیخ) جابر اللہ بن فہد سے اور وہ امام (شیخ) جلال الدین سیوطی (462) سے روایت کرتے ہیں۔

اسی طرح (شیخ احمد) ابن (یونس) شلمی روایت کرتے ہیں (شیخ) یوسف بن عبداللہ ارمیونی سے اور وہ (امام جلال الدین) سیوطی سے روایت کرتے ہیں۔

### فصل (4): اسانید (شیخ الاسلام زکریا انصاری)

(شیخ) شہاب (الدین) خفاجی روایت کرتے ہیں (شیخ) شمس (الدین) رملی سے، وہ شیخ الاسلام (زکریا) انصاری (463) سے روایت کرتے ہیں۔

اسی طرح (شیخ احمد) ابن (یونس) شلمی اور (شیخ) عبداللہ نحریری دونوں روایت کرتے ہیں (شیخ) جمال یوسف بن زکریا سے اور وہ اپنے والد شیخ الاسلام زکریا انصاری سے روایت کرتے ہیں۔

### فصل (5): اسانید (شیخ) حافظ ابن حجر (عسقلانی)

امام ابوالفیض (شیخ) عبدالرحیم دہلوی روایت کرتے ہیں (شیخ) میرزا ہد اکبر آبادی سے، وہ (شیخ) محمد فاضل بدخشی سے، وہ (شیخ) محمد یوسف قراباغی سے، وہ (شیخ) میرزا جان شیرازی سے، وہ (شیخ) محمود شیرازی سے، وہ (شیخ) جلال الدین دوانی سے اور وہ (شیخ) حافظ ابن حجر (عسقلانی) سے روایت کرتے ہیں۔

اور امام ربانی (مجدد الف ثانی) روایت کرتے ہیں (شیخ) بہلول بدخشی سے، وہ (شیخ) عبدالرحمن بن



فہد سے، وہ اپنے والد (شیخ) عبدالقادر اور اپنے چچا (شیخ) جارا اللہ بن عبدالعزیز سے، وہ دونوں اپنے والد (شیخ) حافظ عبدالعزیز بن فہد سے، وہ اپنے دادا (شیخ) حافظ تقی الدین محمد بن فہد سے، وہ (شیخ) حافظ ابن حجر (عسقلانی) سے روایت کرتے ہیں۔

ابن حجر کئی روایت کرتے ہیں وہ شیخ الاسلام زکریا انصاری، (شیخ) عبدالحق سباطی اور (شیخ) جلال الدین سیوطی سے، ان میں سے تیسرے (جلال الدین سیوطی)، (شیخ) حافظ ابن حجر (عسقلانی) سے روایت کرتے ہیں۔

اسی طرح (شیخ) عبدالوہاب شعراوی روایت کرتے ہیں (شیخ الاسلام) زکریا انصاری سے اور وہ حافظ ابن حجر (عسقلانی) سے روایت کرتے ہیں۔

اسی طرح (شیخ سیف الدین) محمد قاسم بن قطلوبغا اور (شیخ) کمال الدین ابن ہمام دونوں (شیخ) حافظ ابن حجر (عسقلانی) سے روایت کرتے ہیں۔

### فصل (6): اسانید قطب اسماعیل (بن ابراہیم ہاشمی زبیدی) جبرتی

شیخ عبدالحق دہلوی روایت کرتے ہیں شیخ عبدالوہاب متقی سے، وہ شیخ علی متقی سے، وہ (شیخ) ابوالحسن محمد بن محمد بکری سے، وہ (شیخ) رضی الدین عامری غزنی سے، وہ (شیخ) عارف شرف الدین محمد بن زین الدین مراغی سے اور وہ قطب اسماعیل بن ابراہیم ہاشمی جبرتی زبیدی سے روایت کرتے ہیں۔

### فصل (7): اسانید امام احمد زروق

شیخ عبدالحق (محدث) دہلوی روایت کرتے ہیں شیخ عبدالوہاب متقی سے، وہ شیخ علی متقی سے، وہ (شیخ) محمد بن محمد سخاوی سے، وہ (شیخ) طاہر زواوی سے، وہ (شیخ) احمد بن موسیٰ بنتینی سے اور وہ امام احمد زروق سے روایت کرتے ہیں۔

### فصل (8): اسانید شیخ الاسلام احمد بن علی وفائی مفلحی حنبلی

اور شیخ عبدالرحمن بہوتی

امام ابوالفیض (شیخ) عبدالرحیم دہلوی روایت کرتے ہیں شیخ ابراہیم کردی سے، وہ (شیخ) محمد بن محمد بن سلیمان دوانی سے، وہ (شیخ) ابو عبداللہ محمد بن بدر الدین بلبانی صالحی سے اور وہ شیخ الاسلام شہاب الدین احمد بن علی وفائی مفلحی حنبلی قادری سے روایت کرتے ہیں۔

اسی طرح شیخ ابراہیم کردی روایت کرتے ہیں (شیخ) عبدالباقی حنبلی سے اور وہ (شیخ) عبدالرحمن بن یوسف حنبلی بہوتی سے روایت کرتے ہیں۔



## چوتھی قسم

پانچویں دور ۱۵۴۲ھ - ۹۰ھ / ۱۱۴۷ء - ۱۳۸۸ء

کے علما کی اسانید



مقدمہ

### باب اول

مسلمانوں کی ذہنیت کی تجدید کرنے والے بنیادی رہنماؤں کی اسانید  
بالخصوص امام یوسف بن ایوب ہمدانی حنفی کے اصحاب کا تذکرہ

### دوسرا باب

(شیخ) برہان کبیر بخاری کے اصحاب میں سے مذہب حنفی کے

اہم مجتہدین فقہا اور محدثین کی اسانید

### تیسرا باب

تحصیل، اصول (فقہ)، جدال (مناظرہ) اور فلسفہ کے علوم و فنون

کے اہم رہنماؤں کی اسانید

خاتمہ ابواب قسم چہارم

## مقدمہ

(اس دور کے تاریخی حقائق)

سلطان خسرو شاہ (464) غزنی سے آیا اور اس نے ۵۴۲ھ (1147ء) (465) میں (عباسی خلیفہ ابو عبد اللہ محمد) مقتفی الامر اللہ (بن مستظہر باللہ) کے زمانہ خلافت (۱۲ ذوالحجہ ۵۳۰ھ / ستمبر 1136ء تا ۲۳ ربیع الاول ۵۵۵ھ مارچ 1160ء) میں لاہور کو اپنی سلطنت کا دار الحکومت بنایا۔ پھر ۵۸۲ھ (1186ء) میں لاہور سے غزنوی حکومت اور سلطنت ختم ہو گئی۔ اس پر غوری حکومت کا ایک وزیر حاکم بن گیا۔ (466) سلطان شہاب الدین غوری کی جدوجہد اور کوشش سے ۵۸۹ھ (1193ء) میں دہلی فتح ہوا۔ پھر ۶۰۲ھ (1205ء) میں (عباسی خلیفہ) ناصر الدین اللہ کے زمانہ خلافت (ذوالقعدہ ۵۷۵ھ / 1180 تا آخر ماہ رمضان ۶۲۲ھ / 1225ء) میں سلطان قطب الدین (ایبک) دہلوی کی کوششوں سے ہندوستان میں مستقل حکومت کی بنیاد پڑی۔ (467)

ہندوستان کے سلاطین میں سے سلطان غیاث الدین بلبن، (سلطان) ناصر الدین محمود، (سلطان) شمس الدین التمش، (سلطان) علاؤ الدین اسکندر اور سلطان ابوالجہاد محمد عادل، دنیا کے بڑے سلاطین میں سے گزرے ہیں۔ ان سلاطین کی وجہ سے دہلی میں علم و صلاح کے حامل اتنے لوگ جمع ہو گئے کہ جن کی مثال مسلمان ممالک میں کہیں اور نہیں ملتی۔

اس (پانچویں) دور (۵۴۲ھ / 1147ء تا ۷۹۰ھ / 1388ء) میں ہندوستان کی حکومت و سلطنت، خلافتِ اسلامیہ کے بعض حقوق کو تسلیم کرنے کے باوجود اپنے تمام اداروں میں ایک مستقل حکومت تھی۔ یہاں تک کہ ۸۰۱ھ (دسمبر 1398ء) میں امیر تیمور (گورگان نے ہندوستان پر حملہ کیا اور) دہلی آیا۔ اس (تیموری انقلاب) نے ہندوستانیوں سے (خلافتِ اسلامیہ سے وابستگی کے رہے رہے) فکر اور تصور کو بھی ختم کر کے رکھ دیا۔ اس کے بعد ہندوستانی حکمرانوں نے قومی اور وطنی سیاست کے اصولوں سے اپنی وابستگی کا آغاز کیا۔

## باب اوّل

مسلمانوں کی ذہنیت کی تجدید کرنے والے بنیادی رہنماؤں کی اسانید  
بالخصوص امام یوسف بن ایوب ہمدانی حنفی کے اصحاب کا تذکرہ

### پہلی نوع

مجددین فقہا اور عارفین کے امام سیدنا محی الدین ابو محمد عبدالقادر جیلانیؒ کی اسانید

### فصل (1)

امام محی الدین قدس سرہ کی اولاد میں سے ہندوستان آنے والے حضرات کا تذکرہ

(1- امام شیخ علاؤ الدین علی احمد صابر کلیری قادریؒ)

ہندوستان میں امام (شیخ عبدالقادر جیلانیؒ) کی اولاد میں سے ہماری معلومات کے مطابق جس فرد نے  
سب سے پہلے ہندوستان میں سکونت اختیار کی، وہ شیخ علاؤ الدین علی احمد صابر کلیریؒ ہیں۔ وہ سید عبدالرحیم  
بن عبدالسلام بن امام عبدالوہاب بن امام محی الدین (شیخ عبدالقادر جیلانیؒ) کے بیٹے ہیں۔ (468)

وہ سلسلہ چشتیہ کے ائمہ میں سے بڑے امام تھے۔ انھوں نے ۶۹۰ھ (1291ء) میں وفات پائی۔  
انھوں نے شیخ الاسلام (خواجہ) فرید الدین (گنج شکر) اجودھنیؒ سے فیض حاصل کیا اور انھوں نے امام  
قطب الدین (بختیار) کا کی دہلویؒ سے اور انھوں نے ہندوستان میں سلسلہ چشتیہ کے بانی اور مؤسس امام  
(خواجہ) معین الدین چشتی اجمیریؒ سے تعلیم حاصل کی۔

اسی طرح انھوں نے ”مثنوی (رومی)“ کی تعلیم (خواجہ) قطب (الدین بختیار کاکی) دہلویؒ سے  
حاصل کی، اور انھوں نے (شیخ) شمس الدین رومیؒ سے، انھوں نے (شیخ) عبداللہ رومیؒ سے، انھوں نے

(کتاب کے مصنف شیخ) جلال الدین رومیؒ سے اُن کی کتاب کی تعلیم حاصل کی۔

اسی طرح شیخ الاسلام (خواجہ فرید الدین گنج شکر) اجدوہنیؒ نے شیخ شہاب الدین سہروردیؒ سے بھی تعلیم حاصل کی۔ اور امام محی الدین (شیخ) عبدالقادر جیلانیؒ سے بھی اخذ و روایت کی ہے۔

(2- شیخ محمد حلبی اُچی قادریؒ)

ان کے بعد ۸۸۷ھ (1452ء) میں سلسلہ قادریہ کے ائمہ میں سے ایک امام، شیخ محمد حلبی بن شمس الدین (نصر بن شاہ میر) بن علی بن مسعود بن (ابوالعباس) احمد بن صفی الدین بن امام عبدالوہاب بن امام عبدالقادر (جیلانی، دریائے) سندھ کے (کنارے) ایک شہر ”اُج“ میں تشریف لائے۔ انھوں نے ۹۲۲ھ (1516ء) میں وفات پائی۔

ان کے بیٹے شیخ عبدالقادر ثانیؒ بہت عظیم الشان امام تھے، جن کا انتقال ۹۴۰ھ (1533ء) میں ہوا۔ امام محمد اُچیؒ کی اولاد اور ان کے پیروکاروں سے سلسلہ (قادریہ) بہت زیادہ پھیلا۔

(3- سید اسماعیل بن سید ابدال لاہوری قادریؒ)

ان کے بعد سید اسماعیل بن سید ابدال بن نصر بن (محمد بن) موسیٰ بن عبدالجبار بن ابوصالح (نصر) بن عبدالرزاق بن امام محی الدین (جیلانی لاہوری) قدس سرہ ہندوستان کے شہروں (لاہور اور دہلی) سے ہوتے ہوئے (ایک شہر) ”رنتھنبور“ میں تشریف لائے۔ وہ بھی (سلسلہ قادریہ کے) امام ہیں۔ انھوں نے ۹۹۴ھ (1585ء) میں وفات پائی۔ (469)

ان سے ہندوستان کے مشائخ میں سے تین مشائخ نے فیض حاصل کیا:

[۱] شیخ محمد بن حسن بن طاہرؒ [۲] شیخ امان اللہؒ [۳] شیخ عبدالرزاقؒ

(4- سید شاہ قیص قادری ساڈھورویؒ)

اسی زمانے میں سید شاہ قیص بن ابوالحیات بن محمود بن محمد بن احمد بن داؤد بن علی بن ابوصالح نصر بن عبدالرزاق بن امام عبدالقادر (جیلانی، قادری ساڈھوروی) ہندوستان تشریف لائے۔ انھوں نے ۹۹۲ھ (1584ء) میں وفات پائی۔ (470)

فصل (2): امام عبدالوہاب جیلانی بغدادیؒ کے واسطے سے میری اسناد کا ذکر

(اور سلسلہ قادریہ راشدہ سے میرا تعلق)

میں نے اپنے شیخ، سید العارفین، حافظ محمد صدیق (بھر چونڈی) سندھی کے ہاتھوں پر بیعت کی ہے۔ انھوں نے مجھے ”ذکر جلی“ اور ”ذکر خفی“ کی تلقین فرمائی۔

پھر میں نے اپنے شیخ ابوالسراج غلام محمد دین پوری کی صحبت اختیار کی اور میں نے اُن سے ”اشغال“ اور ”ازکار“ حاصل کیے۔

میں نے اپنے شیخ ابوالحسن تاج محمود مروٹی کی صحبت اختیار کی اور انھوں نے مجھے طریقت کے سلسلے کی دوسروں کو تلقین کرنے کی اجازت مرحمت فرمائی۔ یہ دونوں حضرات ہمارے شیخ سید العارفین (حافظ محمد صدیق بھرچونڈی سندھی) کے خواص اصحاب میں سے ہیں۔

ہمارے شیخ، سید العارفین (حافظ محمد صدیق بھرچونڈی سندھی) نے سید محمد حسن لاہوری سندھی سے سلسلے کا فیض حاصل کیا اور انھوں نے سلسلہ راشدہ (قادریہ) کے بانی امام محمد راشد حسینی (روضہ دہنی) سندھی سے طریقت کا سلسلہ حاصل کیا ہے۔

اسی طرح میں نے شیخ امام رشید الدین (پیر جھنڈا سوم) کی صحبت اختیار کی اور اُن سے اللہ تعالیٰ کے اسمائے حسنیٰ کی تلقین حاصل کی۔ انھوں نے اپنے بھائی (شیخ) سید محمد فضل اللہ (پیر جھنڈا دوم) سے، ان دونوں نے اپنے والد (شیخ) سید محمد یسین (پیر جھنڈا اول) سے، انھوں نے اپنے والد (شیخ) امام محمد راشد حسینی (روضہ دہنی سندھی) سے، انھوں نے اپنے والد (شیخ) سید محمد بقا حسینی لکیاری سندھی سے اور (شیخ) سید محمد بقا نے ”شیر گڑھ“ میں مقیم (شیخ) سید عبدالقادر خاس سے، اور انھوں نے اپنے آباؤ اجداد کے تسلسل سے امام عبدالقادر ثانی (اُچی) سے فیض حاصل کیا۔ اس سلسلے کے بزرگوں کے نام اس وقت میرے سامنے نہیں ہیں۔ (471)

شیخ عبدالحق (محدث) دہلوی روایت کرتے ہیں (شیخ ابوالحسن جمال الدین) سید موسیٰ (پاک) شہید سے، وہ اپنے والد (شیخ سید) حامد (گنج بخش گیلانی) سے، وہ (اپنے والد شیخ) عبدالرزاق سے، وہ اپنے والد امام عبدالقادر ثانی سے، وہ اپنے والد (شیخ) محمد حلبی اُچی سے، وہ اپنے والد (شیخ) شمس الدین سے، وہ اپنے والد (شیخ) علی سے، وہ اپنے والد (شیخ) مسعود سے، وہ اپنے والد (شیخ ابوالعباس) احمد سے، وہ اپنے والد (شیخ) صفی الدین سے، وہ اپنے والد (شیخ) سیف الدین (سید) عبدالوہاب سے اور وہ اپنے والد امام محی الدین ابو محمد عبدالقادر جیلانی (472) سے روایت کرتے ہیں۔

رضی اللہ عنہم۔ (اللہ تعالیٰ ان تمام سے راضی ہو)

### فصل (3): امام عبدالرزاق جیلانی بغدادی کے واسطے سے میری اسانید

میں نے اپنے شیخ، شیخ الہند مولانا محمود حسن دیوبندی کی صحبت اختیار کی اور ان سے کلمہ توحید کی تلقین حاصل کی، انھوں نے روایت کیا ہے مولانا محمد قاسم دیوبندی سے، انھوں نے امیر امداد اللہ تھانوی (مہاجر کئی) سے، انھوں نے شیخ نور محمد جھنڈا تھانوی سے، انھوں نے (شیخ) سید عبدالرحیم (ولایت) شہید سے، انھوں



نے (شیخ) سید رحم علی (ساڈھوروی) سے، انھوں نے (شیخ) سید عبدالحق سے، انھوں نے (شیخ) سید محمد غوث سے، انھوں نے (شیخ) سید ابو محمد سے، انھوں نے (شیخ) شاہ محمد سے، انھوں نے (شیخ) سید قیص سے، انھوں نے (شیخ) سید الیاس مغربی سے، انھوں نے (شیخ) سید عبدالحق مغربی سے، انھوں نے (شیخ) سید مولانا مغربی سے، انھوں نے (شیخ) سید احمد القدس سے، انھوں نے (شیخ) سید عبدالقادر راس سے، انھوں نے (شیخ) سید عبدالوہاب سے، انھوں نے (شیخ) سید موسیٰ سے، انھوں نے (شیخ) سید یحییٰ زاہد سے، انھوں نے (شیخ) سید زین الدین سے، انھوں نے (شیخ) سید امام عبدالرزاق (بغدادی جیلانی) سے اور انھوں نے اپنے والد امام محی الدین ابو محمد عبدالقادر جیلانی کی صحبت اٹھائی ہے۔ (473)

امام (شاہ) ولی اللہ دہلوی روایت کرتے ہیں شیخ محمد افضل (سیالکوٹی) دہلوی اور شیخ ابوطاہر (کردی) مدنی سے، اور یہ دونوں حضرات شیخ عبداللہ بن سالم بصری سے اور وہ (شیخ) سید سعد اللہ سلونی الہ آبادی سے روایت کرتے ہیں۔

اسی طرح ہمارے شیخ، شیخ الہند (مولانا محمود حسن دیوبندی) روایت کرتے ہیں مولانا شیخ عبدالغنی دہلوی سے، وہ شیخ اسماعیل رومی مدنی سے، وہ علامہ (شیخ) محمد آفندی سے، وہ علامہ (شیخ) سید مرتضیٰ بلگرامی سے، وہ علامہ (شیخ) محی الدین نورالحق بن عبداللہ حسینی سے، وہ (شیخ) سید سعد اللہ بن محمد ہندی سے، وہ (شیخ) معمر شیخ عبدالشکور حسینی سے، وہ (شیخ) مسعود اسفرائی سے، وہ شیخ علی حسینی سے، وہ شیخ جعفر احمد حسینی سے، وہ شیخ ابراہیم حسینی سے، وہ شیخ عبداللہ حسینی سے، وہ شیخ (امام) عبدالرزاق بغدادی سے اور وہ اپنے والد امام محی الدین ابو محمد عبدالقادر جیلانی سے روایت کرتے ہیں۔

اسی طرح امام ربانی (مجدد الف ثانی) روایت کرتے ہیں اپنے والد شیخ عبدالاحد سرہندی سے اور وہ شیخ کمال (الدین) کیتھلی (474) سے روایت کرتے ہیں۔

اسی طرح امام ربانی (مجدد الف ثانی) روایت کرتے ہیں شیخ سکندر (کیتھلی) سے، وہ اپنے دادا شیخ کمال (الدین) کیتھلی سے، وہ (شیخ) سید فضیل سے، وہ (شیخ) سید گدار حمن سے، وہ (شیخ) سید شمس الدین عارف سے، وہ (شیخ) سید گدار حمن بن ابوالحسن سے، وہ (شیخ) شمس الدین صحرائی سے، وہ (شیخ) سید عقیل سے، وہ (شیخ) سید بہاؤ الدین سے، وہ (شیخ) سید عبدالوہاب سے، وہ (شیخ) سید شرف الدین قتال سے، وہ (شیخ) سید (امام) عبدالرزاق سے اور وہ اپنے والد امام عبدالقادر جیلانی سے روایت کرتے ہیں۔

اسی طرح شیخ عبدالحق (محدث) دہلوی روایت کرتے ہیں (شیخ) وجیہ الدین علوی سے، وہ (شیخ) محمد بن خطیر الدین گوالیاری سے، وہ شیخ حمید سے، وہ (شیخ) ہدایت اللہ سے، وہ (شیخ) علاؤ الدین شطاری سے، وہ (شیخ) عبدالوہاب قادری سے، وہ (شیخ) عبدالرؤف قادری سے، وہ (شیخ) محمود قادری سے، وہ (شیخ)

علیٰ حسینیؑ سے، وہ (شیخ) جعفر بن احمد حسینیؑ سے، وہ (شیخ) ابراہیم حسینیؑ سے، وہ (شیخ) عبداللہ قادریؑ سے، وہ (شیخ) امام سید) عبدالرزاق قادریؑ سے اور وہ اپنے والد امام عبدالقادر جیلانیؑ سے روایت کرتے ہیں۔ اسی طرح امام عبدالعزیز بن طاہر دہلویؑ، شیخ رکن الدین گنگوہیؑ اور شیخ نظام الدین کاکورویؑ تینوں حضرات روایت کرتے ہیں (شیخ) سید ابراہیم بن معین الدین ایرجی دہلویؑ (475) سے، وہ شیخ بہاؤ الدین جیندی شطاریؑ (476) سے، وہ اپنے والد (شیخ) ابوالعباس احمدؑ سے، وہ اپنے والد (شیخ) حسنؑ سے، وہ اپنے والد (شیخ) موسیٰؑ سے، وہ اپنے والد (شیخ) علیؑ سے، وہ اپنے والد (شیخ) محمدؑ سے، وہ اپنے والد (شیخ) حسنؑ سے، وہ اپنے والد (شیخ) محمدؑ سے، وہ اپنے والد (شیخ) ابونصرؑ سے، وہ اپنے والد (شیخ) ابوصالحؑ سے، وہ اپنے والد (شیخ) امام) عبدالرزاق سے اور وہ امام محی الدین عبدالقادر جیلانیؑ سے روایت کرتے ہیں۔

#### فصل (4): (شیخ) شمس الدین حدادؑ (کے واسطے سے) اسانید

(شیخ) سید جلال الدین (سرخ بخاری کبیر) اُچیؑ روایت کرتے ہیں شیخ ابوالکارم فاضلؑ سے، وہ شیخ قطب الدین ابوالغیثؑ سے، وہ شیخ شمس الدین علیٰ اُحؑ سے، وہ شمس الدین حدادؑ (477) سے اور وہ امام محی الدین عبدالقادر جیلانیؑ سے روایت کرتے ہیں۔

اسی طرح شیخ (قطب الدین) ابوالغیثؑ روایت کرتے ہیں قطب ابوالاشبال علی بن عمر اہلؑ سے اور وہ قطب سیدی محی الدین عبدالقادر جیلانیؑ سے روایت کرتے ہیں۔

#### فصل (5): اسانید امام محی الدین محمد بن علی بن عربیؑ (ابن عربی)

امام (شاہ) ولی اللہ دہلویؑ روایت کرتے ہیں شیخ ابوطاہر کردی (مدنیؑ) سے، وہ اپنے والد (شیخ) ابراہیم کردیؑ سے، وہ (شیخ) احمد قشاشیؑ سے، وہ (شیخ) احمد شناویؑ سے، وہ (شیخ) ابوعلی بن عبدالقدوس شناویؑ سے، وہ (شیخ) امام عبدالوہاب شعراویؑ (شعرانی) سے، وہ (شیخ) جلال الدین سیوطیؑ سے، وہ (شیخ) کمال الدین محمدؑ سے، وہ (شیخ) شمس الدین محمد بن محمد بن جزریؑ سے، وہ (شیخ) عمر بن امیلہ مراغیؑ سے، وہ (شیخ) عز احمد بن ابراہیم فاروقیؑ سے اور وہ امام (شیخ اکبر) محی الدین محمد بن علی بن عربیؑ (ابن عربی) سے روایت کرتے ہیں۔ (478)

اسی طرح شیخ عبدالحق (محدث) دہلویؑ روایت کرتے ہیں شیخ عبدالوہاب متقیؑ سے، وہ (شیخ) علی متقیؑ سے، وہ (شیخ) ابوالحسن بکریؑ سے، وہ (شیخ) رضی الدین عامری غزنیؑ سے، وہ (شیخ) عارف شریف الدین محمد بن زین الدین عثمانی مراغیؑ سے، وہ (شیخ) قطب اسماعیل بن ابراہیم ہاشمی جبرتیؑ سے، وہ (شیخ) ابوالحسن علی بن عمروانیؑ سے اور وہ (شیخ اکبر) محی الدین ابن عربیؑ سے روایت کرتے ہیں۔

اسی طرح (شیخ) شمس (الدین) فناری روایت کرتے ہیں اپنے والد (شیخ) حمزہ فناری سے، وہ (شیخ) صدرالدین قونوی سے، وہ (شیخ) محی الدین ابن عربی سے روایت کرتے ہیں۔

اسی طرح (علامہ سید) شریف علی جرجانی روایت کرتے ہیں (شیخ) قطب الدین رازی سے، وہ علامہ قطب الدین شیرازی سے، وہ عارف صدرالدین قونوی (479) سے روایت کرتے ہیں۔

اسی طرح (علامہ سید) شریف علی جرجانی روایت کرتے ہیں (شیخ) اکمل الدین بابرانی سے، وہ (شیخ) محمود بن عبدالرحمن اصفہانی سے، وہ علامہ قطب الدین شیرازی سے، وہ (شیخ) عارف صدرالدین قونوی سے اور وہ (شیخ اکبر) محی الدین محمد بن علی بن عربی سے روایت کرتے ہیں۔

اسی طرح (شیخ) علاؤ الحق (بن اسعد لاہوری) بنگالی روایت کرتے ہیں (شیخ) سراج الدین (عثمان) اودھنی سے، وہ سلطان المشائخ (خواجہ) نظام الدین (اولیا) دہلوی سے، وہ شیخ الاسلام (خواجہ) فرید الدین (گنج شکر) اجودھنی سے، وہ (شیخ) سعد الدین حموی لاہوری سے، وہ (شیخ اکبر) محی الدین ابن العربی سے، وہ (شیخ) جمال الدین یونس بن یحییٰ بن ابوالبرکات ہاشمی سے اور وہ امام محی الدین ابو محمد عبدالقادر جیلانی سے روایت کرتے ہیں۔

### فصل (6): امام شیخ شہاب الدین سہروردی (کے واسطے سے) اسانید

امام جلال الدین حسینی بخاری اچی (مخدوم جہانیاں جہان گشت) روایت کرتے ہیں اپنے والد (شیخ) سید احمد کبیر بخاری سے، وہ اپنے والد امام کبیر (شیخ) جلال الدین کبیر (سرخ) بخاری اچی سے، وہ امام بہاؤ الدین زکریا ملتانی سے اور وہ امام شہاب الدین سہروردی (480) سے روایت کرتے ہیں۔

اسی طرح شیخ عبدالحق ردولوی روایت کرتے ہیں شیخ جلال الدین پانی پتی سے، وہ شیخ شمس الدین پانی پتی سے، وہ شیخ علاؤ الدین علی احمد صابری قادری سے، وہ شیخ الاسلام (خواجہ) فرید الدین (گنج شکر) اجودھنی سے، وہ امام شہاب الدین سہروردی سے اور وہ امام محی الدین ابو محمد عبدالقادر جیلانی سے روایت کرتے ہیں۔

### دوسری نوع

ہندوستان میں سلسلہ چشتیہ کے بانی امام معین الدین اجمیری کی اسانید

### فصل (1): اسانید شیخ نصیر الدین محمود "سراج دہلی"

(علامہ غلام علی) آزاد بلگرامی نے "سُبْحَةُ المَرَجَان" میں لکھا ہے کہ:

”شیخ نصیر الدین محمود اور آپ کے اکثر خلفائے کرام — اللہ تعالیٰ ان کی قبروں کو منور فرمائے — کا طریقہ کار شریعت نبویہ کی سنتوں پر عمل پیرا ہونا اور دینی علوم کی تدریس میں مشغول رہنا تھا۔“

شیخ (نصیر الدین محمود) قدس سرہ فرمایا کرتے تھے کہ:

”ایک شرعی مسئلے میں غور و فکر کرنا، ایسی ہزار رکعت سے افضل اور بہتر ہے، جن

میں عجب (اپنے آپ کو نیک سمجھنا) اور ریا کاری شامل ہو۔“

شیخ نصیر الدین محمود کا انتقال ۱۸ رمضان المبارک ۷۵۷ھ (28 اگست 1356ء) کو

اشراق کے وقت ہوا۔ ان کی مرقدِ معطر (عطر بیز قبر) دہلی میں ہے۔“ انتہی (481)

ملک العلماء (شیخ) شہاب الدین ہندی روایت کرتے ہیں (شیخ) قاضی عبدالمقتدر دہلوی اور شیخ محمد

خواجگی دہلوی سے اور یہ دونوں حضرات امام نصیر الدین (محمود) دہلوی (482) سے روایت کرتے ہیں۔

اسی طرح شیخ فتح اللہ (بن نظام الدین صوفی) اودھی روایت کرتے ہیں شیخ صدر الدین حکیم (احمد بن

شہاب دہلوی) سے اور وہ امام نصیر الدین (محمود) دہلوی سے روایت کرتے ہیں۔

اسی طرح امام عبدالقدوس گنگوہی روایت کرتے ہیں (شیخ) ابن حکم اودھی سے، وہ (شیخ) صدر الدین

اودھی سے، وہ (شیخ) سید محمد یوسف حسینی دہلوی سے اور وہ (شیخ) امام نصیر الدین دہلوی سے روایت کرتے

ہیں۔

## فصل (2): اسانید سلطان المشائخ، امام نظام الدین دہلوی

(سید غلام علی) آزاد بلگرامی فرماتے ہیں کہ:

”شیخ نصیر الدین (محمود) اور سلطان المشائخ نظام الدین بدایونی دہلوی کے سچے خلیفہ اور

ان کے سجادہ نشین تھے۔“ انتہی (483)

(شیخ) قاضی عبدالمقتدر دہلوی، شیخ نصیر الدین محمود (دہلوی) سے روایت کرتے ہیں۔

اسی طرح امام علاء الحق لاہوری ثم بنگالی، شیخ سراج الدین (عثمان) اودھی (484) سے روایت کرتے

ہیں۔

یہ دونوں حضرات سلطان المشائخ (خواجہ) نظام الدین (اولیا) دہلوی سے روایت کرتے ہیں۔

## فصل (3): اسانید شیخ الاسلام (خواجہ) فرید الدین (گنج شکر) اجودھنی

ملک العلماء (شیخ) شہاب الدین ہندی (دولت آبادی) روایت کرتے ہیں (شیخ) قاضی (عبدالمقتدر



(دہلوی) سے، وہ (شیخ) نصیر الدین (محمود دہلوی) سے، وہ (سلطان المشائخ) نظام الدین (دہلوی) سے اور وہ شیخ الاسلام (خواجہ) فرید الدین (گنج شکر اجودھنی) (485) سے روایت کرتے ہیں۔

(شیخ) ابدال احمد ردولوی روایت کرتے ہیں (شیخ) جلال الدین (محمود عثمانی) پانی پتی سے، وہ (شیخ) شمس الدین (ترک) پانی پتی (486) سے، وہ (شیخ) علاؤ الدین (علی احمد صابر کلیری) سے اور وہ شیخ الاسلام (خواجہ) فرید الدین (گنج شکر اجودھنی) سے روایت کرتے ہیں۔

(شیخ) علی متقی روایت کرتے ہیں (شیخ) عبدالحکیم سے، وہ اپنے والد (شیخ) ابن معز الدین سے، وہ (شیخ) رحمت اللہ سے، وہ اپنے والد (شیخ) عزیز اللہ سے، وہ (شیخ) رکن الدین مودود (چشتی) سے اور وہ شیخ الاسلام فرید الدین (گنج شکر اجودھنی) سے روایت کرتے ہیں۔

#### فصل (4): اسانید امام قطب الدین (خواجہ بختیار) کا کی دہلوی

امام نصیر الدین (محمود) دہلوی روایت کرتے ہیں سلطان المشائخ نظام الدین دہلوی (487) سے، وہ شیخ الاسلام (خواجہ) فرید الدین (گنج شکر) اجودھنی سے اور وہ امام قطب الدین (بختیار کاکی) دہلوی (488) سے روایت کرتے ہیں۔

امام سراج الدین (عثمان) اودھنی روایت کرتے ہیں سلطان المشائخ (نظام الدین دہلوی) سے، وہ (شیخ) کمال الدین زاہد سے، وہ (شیخ) برہان محمود بلخی دہلوی سے اور وہ امام قطب الدین (بختیار کاکی) دہلوی سے روایت کرتے ہیں۔

#### فصل (5): اسانید امام (خواجہ) معین الدین حسن حسینی (چشتی) اجمیری

سلطان المشائخ امام نظام الدین دہلوی، امام علاؤ الدین صابر کلیری اور شیخ رکن الدین مودود چشتی تینوں حضرات روایت کرتے ہیں شیخ الاسلام (خواجہ) فرید الدین (گنج شکر) اجودھنی سے، وہ امام قطب الدین دہلوی سے اور وہ شیخ الاسلام، امام (خواجہ) معین الدین (حسن حسینی) چشتی اجمیری (489) سے روایت کرتے ہیں۔

#### تیسری نوع

(سلسلہ سہروردیہ کے بانی) امام ابونجیب عبدالقادر سہروردی بغدادی کی اسانید

#### فصل (1): اسانید امام نجم الدین گبری

امیر (کبیر سید) علی ہمدانی کشمیری روایت کرتے ہیں (شیخ) شرف الدین محمود عبداللہ مرزوقالی اور شیخ



تقی الدین علی دوستی سمنائی سے، یہ دونوں حضرات امام الدولہ احمد بن محمد بن سمنائی سے، وہ شیخ آذر الدین عبدالرحمن اسفرائینی سے، وہ شیخ جمال الدین احمد جوزقائی سے، وہ شیخ رضی الدین علی لالا غزنوی سے، وہ شیخ نجم الدین (کبریٰ) ابوالجناب احمد بن عمر بن محمد خوارزمی امام شہید (490) سے روایت کرتے ہیں۔

اسی طرح شیخ محمد بن خطیر الدین گوالیاری روایت کرتے ہیں شیخ حمید سے، وہ (شیخ) ہدایت اللہ سے، وہ (شیخ) علاؤ الدین شطاری سے، وہ (شیخ) علی بدایوی سے، وہ (شیخ) کریم الدین اودھی سے، وہ (شیخ) جمال الدین اودھی سے، وہ امام احمد بن یحییٰ منیری سے، وہ (شیخ) نجیب الدین فردوسی دہلوی سے، وہ (شیخ) رکن الدین فردوسی دہلوی سے، وہ (شیخ) بدر الدین سمرقندی دہلوی سے، وہ (شیخ) سیف الدین باخرزی سے اور وہ (شیخ) امام نجم الدین کبریٰ سے روایت کرتے ہیں۔

اسی طرح ملک العلماء (شیخ) شہاب (الدین) ہندی (دولت آبادی) روایت کرتے ہیں (شیخ) قاضی عبدالمقتدر (دہلوی) سے، وہ شیخ نصیر الدین (محمود دہلوی) سے، وہ سلطان المشائخ نظام الدین (دہلوی) سے، وہ شیخ الاسلام (خواجہ) فرید الدین (گنج شکر اجودھنی) سے، وہ (شیخ) سعد الدین حموی اور (شیخ) سیف الدین باخرزی سے اور یہ دونوں حضرات امام نجم الدین کبریٰ سے روایت کرتے ہیں۔

اسی طرح علامہ (سید شریف) علی جرجانی روایت کرتے ہیں (شیخ) علاؤ الدین عطار سے، وہ (شیخ) خواجہ) بہاؤ الدین نقشبند سے، وہ (شیخ) سلطان الدین سے، وہ شیخ احمد سے، وہ (شیخ) کمال حیدری سے اور وہ امام نجم الدین کبریٰ سے روایت کرتے ہیں۔

## فصل (2): اسانید امام شہاب الدین سہروردی

شیخ الاسلام جلال الدین بخاری اُچی (مخدوم جہانیاں جہان گشت) روایت کرتے ہیں شیخ الاسلام ابوالفتح رکن الدین ملتانی سے، وہ شیخ الاسلام صدر الدین عارف (ملتانی) سے اور وہ شیخ الاسلام بہاؤ الدین زکریا ملتانی سے روایت کرتے ہیں۔

اسی طرح شیخ الاسلام سید جلال الدین بخاری (اُچی مخدوم جہانیاں جہان گشت) روایت کرتے ہیں اپنے والد (شیخ) سید احمد کبیر سے، وہ اپنے والد (شیخ) سید جلال الدین کبیر بخاری اُچی سے، وہ شیخ الاسلام بہاؤ الدین زکریا (ملتانی) سے اور وہ امام شہاب الدین سہروردی سے روایت کرتے ہیں۔

اسی طرح شیخ الاسلام (خواجہ) فرید الدین (گنج شکر) اجودھنی روایت کرتے ہیں شیخ سعد الدین حموی سے اور وہ امام شہاب الدین سہروردی سے روایت کرتے ہیں۔

اسی طرح شیخ الاسلام (خواجہ) فرید الدین (گنج شکر) اجودھنی امام شہاب الدین سہروردی سے روایت کرتے ہیں۔

### فصل (3): اسانید امام ابوالنجیب عبدالقاہر سہروردیؒ

امام نجم الدین کبریٰ روایت کرتے ہیں (شیخ) عمار بن یاسرؒ سے اور وہ امام ابوالنجیب (عبدالقاہر) سہروردیؒ (491) سے روایت کرتے ہیں۔

اسی طرح امام شہاب الدین سہروردیؒ اپنے چچا امام ابوالنجیب عبدالقاہر سہروردیؒ سے روایت کرتے ہیں۔

### چوتھی نوع

### طریقہ نقشبندیہ کے پہلے بانی امام عبدالخالق غجدوانی کی اسانید

امام بہاؤ الدین نقشبند بخاریؒ روایت کرتے ہیں (شیخ) امیر کلال بخاریؒ (492) سے، وہ شیخ معمر (خواجہ بابا) محمد ساسؒ (493) سے، وہ شیخ علی رامیتنیؒ (494) سے، وہ شیخ ابوالخیر فغنویؒ (495) سے، وہ شیخ عارف ریوگریؒ (496) سے اور وہ امام (خواجہ) عبدالخالق بن عبد الجلیل غجدوانیؒ (497) سے روایت کرتے ہیں۔

### پانچویں نوع

### اسانید امام ابو مدین شعیب بن حسن مغربیؒ

### فصل (1): اسانید (شیخ) حافظ ابو عبد اللہ جلاسؒ

قطب اسماعیل جہرتیؒ روایت کرتے ہیں شیخ فجائیؒ سے، وہ (شیخ) برہان الدین علویؒ سے، وہ (شیخ) ابوالعباس احمد بن ابراہیمؒ سے، وہ (شیخ) ابوالفضل قاسم بن سعد بن محمدؒ سے اور وہ (شیخ) حافظ ابو عبد اللہ بن یوسف جلاسؒ سے روایت کرتے ہیں۔

### فصل (2): اسانید (شیخ) حافظ (علاؤ الدین) مغلطائی (حنفیؒ)

(شیخ) سعید جزائریؒ روایت کرتے ہیں (شیخ) سعید مقرئؒ سے، وہ (شیخ) احمد بن حنی و ہرانیؒ سے، وہ شیخ الاسلام ابراہیم تازیؒ سے، وہ (شیخ) صالح بن محمد زواویؒ سے، وہ (شیخ) محمد بن مخلصؒ سے، اور وہ (شیخ) علاؤ الدین) حافظ مغلطائی بن قیلج حنفیؒ (498) سے روایت کرتے ہیں۔

### فصل (3): اسانید امام ابو مدین (شعیب بن حسن) مغربی

(شیخ) حافظ ابو عبد اللہ جلاسؒ روایت کرتے ہیں (شیخ) ابوبکر محمد بن یوسف بن سدی ازدیؒ سے، وہ (شیخ) احمد بن ابو جعفر خزاعیؒ سے اور وہ امام ابو مدین (شعیب بن حسن) مغربیؒ (499) سے روایت کرتے ہیں۔

(شیخ) حافظ (علاء الدین) مغلطائیؒ روایت کرتے ہیں (شیخ) ابو عبد اللہ عربانؒ سے، وہ شیخ جماعتؒ سے، وہ (شیخ) ابو محمد باجوریؒ سے، وہ (شیخ) قطب ابو محمد صالحؒ سے اور وہ امام ابو مدین (شعیب بن حسن) مغربیؒ سے روایت کرتے ہیں۔

(شیخ) اسماعیل جبرتیؒ روایت کرتے ہیں (شیخ) علی بن عمروانیؒ سے، وہ (شیخ) محی الدین محمد بن علی بن عربی شیخ اکبرؒ سے اور وہ امام ابو مدین (شعیب بن حسن) مغربیؒ سے روایت کرتے ہیں۔

### تکمیل انواع باب اول؛ اسانید امام ابو یوسف بن ایوب ہمدانی حنفی

امام شہاب الدین سہروردیؒ اور امام ابو مدین شعیب (بن حسن) مغربیؒ دونوں حضرات، امام محی الدین ابو محمد عبدالقادر جیلانی بغدادیؒ سے اور وہ امام یوسف بن ایوب ہمدانیؒ (500) سے روایت کرتے ہیں۔

امام (خواجہ) معین الدین چشتی اجمیری حنفیؒ روایت کرتے ہیں شیخ الامام، امام زادہ محمد بن ابوبکر بخاری حنفیؒ سے اور وہ امام یوسف بن ایوب ہمدانیؒ سے روایت کرتے ہیں۔

امام بہاؤ الدین نقشبند بخاریؒ اپنی حنفی اساتذہ کی مسلسل اسناد کے ساتھ امام عبدالخالق بن عبد الجمیل غجدوانی حنفیؒ سے روایت کرتے ہیں اور وہ امام یوسف بن ہمدانی حنفیؒ سے روایت کرتے ہیں۔

## دوسرا باب

(شیخ) برہان کبیر بخاری کے اصحاب میں سے مذہب حنفی کے

اہم مجتہدین فقہا اور محدثین کی اسانید

پہلی نوع

امام، مجتہد، شیخ الاسلام علی بن ابوبکر بن عبد الجلیل مرغینانی

”صاحب ہدایہ“ کی اسانید

فصل (1): اسانید امام جلال الدین کرلانی

(شیخ) بدرالدین عینی، (شیخ) سراج الدین ”قاری ہدایہ“، (شیخ) تقی الدین محمد (شمنی) اور (شیخ) محبت الدین محمد بن احمد (اقصرانی) چاروں روایت کرتے ہیں (شیخ) علاؤ الدین سیرامی سے، وہ (شیخ) جلال الدین کرلانی کا بیٹی سے، وہ (شیخ) محمد بن شہاب خانی سے اور وہ (شیخ) عبدالاول مرغینانی سے روایت کرتے ہیں۔

اسی طرح (شیخ) سعد الدین دیری روایت کرتے ہیں (شیخ) حافظ الدین بزازی سے، وہ اپنے والد سے اور یہ دونوں (شیخ) عبدالاول اور والد حافظ بزازی (حضرات) امام جلال الدین کرلانی سے روایت کرتے ہیں۔

فصل (2): اسانید امام عبداللہ بن حجاج کاشغری (جمال)

(شیخ) سیف الدین محمد (قاسم بن قطلوبغا) روایت کرتے ہیں (شیخ) احمد بن عثمان کلوثانی سے، وہ (شیخ) محمد بن علی بن ضرغام سے اور وہ (امام عبداللہ بن حجاج) کاشغری جمال سے روایت کرتے ہیں۔  
(شیخ) محمد بن ابراہیم مرشدی، (شیخ) محمد بن علی قرشی کئی سے روایت کرتے ہیں۔

اسی طرح (شیخ) ابوالبقا اور (شیخ) ابو حامد دونوں روایت کرتے ہیں اپنے والد (شیخ) احمد بن ضیا کی سے، وہ (شیخ) محمد بن علی قرشی سے اور وہ (شیخ) امام) عبداللہ بن حجاج کاشغری (جمال) سے روایت کرتے ہیں۔

### فصل (3): اسانید امام، حافظ، قطب الدین عبدالکریم بن محمد بن عبدالنور حلبی

(شیخ) ابو حامد محمد بن احمد بن ضیا عمری کئی اور (شیخ) ابوالبقا محمد بن احمد بن ضیا عمری کئی دونوں روایت کرتے ہیں اپنے والد (شیخ) احمد بن ضیا کئی سے، وہ دو حضرات علامہ (شیخ) محی الدین عبدالقادر بن محمد قرشی کئی حافظ اور (شیخ) شمس الدین محمد بن علی بن محمد قرشی کئی حافظ سے، اور یہ دونوں حضرات (شیخ) قطب عبدالکریم بن محمد بن عبدالنور حلبی حافظ (501) سے روایت کرتے ہیں۔

اسی طرح (شیخ) جمال محمد بن ابراہیم مرشدی اور (شیخ) عز (الدین) بن فرات دونوں روایت کرتے ہیں (شیخ) سراج الدین عمر بن اسحاق ہندی (502) سے اور وہ قطب (الدین) شیخ عبدالکریم (حلبی) سے روایت کرتے ہیں۔

(شیخ) محمد قاسم بن قطلوبغا حافظ روایت کرتے ہیں (شیخ) محی الدین عبدالقادر بن محمد (قرشی) حافظ سے اور وہ قطب الدین (شیخ) عبدالکریم (حلبی) حافظ سے روایت کرتے ہیں۔

(شیخ) قاضی) عبدالمتقدر دہلوی روایت کرتے ہیں (شیخ) جمال مرشدی سے، وہ (شیخ) سراج (الدین) عمر بن اسحاق) ہندی سے اور وہ قطب (الدین) شیخ عبدالکریم بن محمد بن عبدالنور (حلبی) حافظ سے روایت کرتے ہیں۔

### فصل (4): اسانید امام علاؤ الدین عبدالعزیز بن احمد بن محمد بخاری

(شیخ) سعد الدین دیری روایت کرتے ہیں (شیخ) عبدالکریم کرمانی سے، وہ (شیخ) برہان بلغاری سے، وہ (شیخ) عز الدین محمد بن محمد خبازی سے اور وہ امام (علاؤ الدین) عبدالعزیز (بن احمد بن محمد) بخاری سے روایت کرتے ہیں۔

(شیخ) شمس فناری، (شیخ) ابوالولید) ابن شحہ، (علامہ سید شریف) علی جرجانی، (شیخ) جمال محمد بن ابراہیم) مرشدی اور (شیخ) عز الدین) ابن فرات پانچوں حضرات روایت کرتے ہیں (شیخ) اکمل الدین) بابرٹی سے، وہ (شیخ) محمد بن محمد کاکئی سے اور وہ امام (علاؤ الدین) عبدالعزیز (بن احمد بن محمد) بخاری سے روایت کرتے ہیں۔

(شیخ) علاؤ الدین سیرامی، (شیخ) عبدالاول مرغینائی اور (شیخ) محمد بن شہاب بزازی تینوں حضرات



روایت کرتے ہیں (شیخ) جلال الدین کرلائی سے اور وہ امام (علاؤ الدین) عبدالعزیز (بن احمد بن محمد) بخاری سے روایت کرتے ہیں۔

### تتمہ فصل (4): اسانید امام حسام الدین حسین بن علی سغنائی

(شیخ) شمس فناری، (شیخ) ابوالولید بن شحنہ، (علامہ سید شریف) علی جرجانی، (شیخ) جمال (محمد بن ابراہیم) مرشدی اور (شیخ عزالدین) ابن فرات پانچوں حضرات روایت کرتے ہیں (شیخ) اکمل الدین بابرئی سے، وہ (شیخ) محمد بن محمد بخاری کا کئی سے اور وہ امام حسین بن علی سغنائی سے روایت کرتے ہیں۔ (شیخ) علاؤ الدین سیرامی، ابوالوقت (عبدالاول) مرغینانی اور (شیخ) محمد بن شہاب بزازمی تینوں حضرات روایت کرتے ہیں (شیخ) جلال الدین کرلائی سے اور وہ امام حسام الدین (حسین) سغنائی سے روایت کرتے ہیں۔

(شیخ) جمال محمد (بن ابراہیم) مرشدی، (شیخ) احمد بن ضیا عمری (کئی) اور (شیخ) احمد بن عثمان کلوثانی تینوں حضرات روایت کرتے ہیں (شیخ) محمد بن علی قرشی کئی اور (شیخ) محمد بن علی بن ضرغام سے، یہ دونوں حضرات (شیخ) عبداللہ بن حجاج کاشغری سے اور وہ امام حسین سغنائی سے روایت کرتے ہیں۔ علامہ سعد الدین (مسعود) تفتازانی روایت کرتے ہیں (شیخ) احمد بن ابوطالب حجار کاشغری سے اور وہ امام حسین سغنائی سے روایت کرتے ہیں۔

(شیخ) بدرالدین عینی روایت کرتے ہیں (شیخ) عیسیٰ بن خاص سمراری سے، وہ (شیخ) شمس الدین کساری اور (شیخ) تاج کردی سے اور یہ دونوں حضرات امام حسام الدین سغنائی سے روایت کرتے ہیں۔ (شیخ) جبرائیل بن صالح بغدادی، (شیخ) یوسف بن موسیٰ ملطی، (شیخ) جلال بتالی اور (شیخ) محمد بن علی حریری چاروں حضرات روایت کرتے ہیں (امام قوام الدین) امیر کاتب اتقائی سے اور وہ امام حسام الدین سغنائی سے روایت کرتے ہیں۔

### فصل (5): اسانید حافظ ابوالعلا امام محمود بن ابوبکر کلابازی فرضی

(شیخ سیف الدین) محمد قاسم بن قطلوبغا روایت کرتے ہیں (شیخ) عبدالقادر قرشی حافظ سے، وہ (شیخ) قطب حلبی حافظ سے اور وہ (شیخ) حافظ ابوالعلا محمد بن ابوبکر کلابازی، بخاری، فرضی سے روایت کرتے ہیں۔

میں کہتا ہوں کہ: (شیخ) ابوالحسنات (مولانا عبدالحی) لکھنوی نے "الفوائد البہیہ" میں لکھا ہے:

امام ذہبی نے "مشتبہ النسبت" میں "فرضی" کا تذکرہ کرتے ہوئے لکھا ہے کہ:

”حافظ ابوالعلا محمود بن ابوبکر کلابازی بخاری فرضی، بڑے امام اور مصنف ہیں۔ اور علم الفرائض میں سربرا آوردہ شخصیت کی حیثیت رکھتے ہیں۔ حدیث اور اسماء الرجال کے بڑے عالم ہیں۔ اور ”مرآة الجنان“ میں لکھا ہے کہ:

”حافظ ابوالعلا محمود بن ابوبکر بخاری صوفی علم فرائض کے امام تھے۔“ انتہی (503)

امام ذہبی نے ان کا تذکرہ ”تذکرۃ الحفاظ“ میں بھی کیا ہے۔

### فصل (6): اسانید امام حافظ الدین محمد بن محمد بن نصر بخاری کبیر

(امام قوام الدین) امیر کاتب اتقائی روایت کرتے ہیں (شیخ) احمد بن اسعد بخاری اور (شیخ) ابراہیم بن احمد عقیلی سے، یہ دونوں حضرات امام حسین بن علی سغنائی، امام عبدالعزیز بن احمد بخاری اور امام محمود بن ابوبکر کلابازی سے، اور یہ تینوں حضرات امام حافظ الدین کبیر (بخاری) سے روایت کرتے ہیں۔

### فصل (7): اسانید (شیخ) ابوالبرکات عبداللہ بن احمد بن محمود نسفی

(شیخ) عز (الدین) بن فرات، (شیخ) ضیا محمد بن محمد بن سعید عمری سے روایت کرتے ہیں۔ اسی طرح (شیخ) ابوالبقا (محمد بن احمد بن ضیا کئی) اور (شیخ) ابو حامد (محمد بن احمد بن ضیا کئی) روایت کرتے ہیں اپنے والد (شیخ) احمد بن ضیا عمری سے، وہ اپنے والد (شیخ) محمد بن محمد بن سعید عمری سے، وہ (شیخ) قوام الدین مسعود بن ابراہیم کرمانی سے اور وہ (شیخ) ابوالبرکات عبداللہ نسفی کا کئی سے روایت کرتے ہیں۔

اسی طرح (امام جلال الدین) کرلانی، (عبداللہ بن حجاج) کاشغری، (شیخ شمس الدین) کساری، (شیخ تاج) کردری اور (امام قوام الدین امیر کاتب) اتقائی سے، یہ چھ حضرات امام حسین بن علی سغنائی سے اور وہ ابوالبرکات (عبداللہ بن احمد) نسفی سے روایت کرتے ہیں۔

### فصل (8): اسانید (شیخ) امام حمید الدین ضریر

(امام قوام الدین) امیر کاتب اتقائی روایت کرتے ہیں (شیخ) احمد بن اسعد بخاری سے اور وہ (شیخ) حمید الدین علی بن محمد بن محمد ضریر رامشی بخاری سے روایت کرتے ہیں۔

(شیخ) عز (الدین) بن فرات اور (شیخ) جمال (الدین محمد بن ابراہیم) مرشدی دونوں روایت کرتے ہیں (شیخ) سراج ہندی سے، وہ (شیخ) وجیہ الدین دہلوی، ملک العلما (شیخ) سراج ثقفی دہلوی، (شیخ) رکن الدین بدایونی اور (شیخ) شمس الدین خطیب سے، یہ چاروں حضرات (شیخ) شرف الدین ابوالقاسم تنوخی سے اور وہ (شیخ) حمید الدین ضریر سے روایت کرتے ہیں۔

قطب (الدین شیخ عبدالکریم بن محمد بن عبدالنور) حلبی روایت کرتے ہیں امام محمود کلاباذی سے اور وہ (شیخ) حمید الدین ضریر سے روایت کرتے ہیں۔

### فصل (9): اسانید امام محمد بن محمد بن الیاس مایمرغی

(امام علاء الدین علی) سیرامی (امام جلال الدین) کرلائی سے روایت کرتے ہیں۔

اسی طرح (امام اکمل الدین محمد بن محمد) بابرٹی روایت کرتے ہیں (شیخ محمد بن محمد) کاکئی سے، یہ دونوں حضرات امام حسین بن علی سغنائی اور امام عبدالعزیز بن احمد بن محمد بخاری سے اور یہ دونوں حضرات دوسرے (امام عبدالعزیز) کے چچا امام محمد بن محمد بن الیاس مایمرغی سے روایت کرتے ہیں۔

### فصل (10): اسانید شمس الائمہ محمد بن عبدالستار بن محمد کردری

(شیخ قاضی) عبدالمقتدر دہلوی روایت کرتے ہیں (شیخ) نصیر الدین (محمود) دہلوی سے، وہ (سلطان المشائخ شیخ) نظام الدین دہلوی سے، وہ (خواجه) فرید الدین (گنج شکر) اجودھنی سے، وہ (شیخ) سیف الدین باخرزی سے اور وہ شمس الائمہ (محمد بن عبدالستار بن محمد) کردری سے روایت کرتے ہیں۔

(شیخ) عز (الدین) بن فرات روایت کرتے ہیں (شیخ) ضیا محمد بن محمد بن سعید عمری سے، وہ (شیخ) قوام الدین مسعود بن ابراہیم کرمانی سے، وہ (شیخ) ابوالعباس احمد بن علی ساعاتی سے، وہ امام ظہیر الدین محمد بن عمرو جاباذی سے اور وہ شمس الائمہ (محمد بن عبدالستار) کردری سے روایت کرتے ہیں۔

امام حافظ الدین کبیر، امام ابوالبرکات نسفی، امام حمید الدین ضریر اور امام محمد مایمرغی، چاروں حضرات شمس الائمہ (محمد بن عبدالستار) کردری سے روایت کرتے ہیں۔

### فصل (11): اسانید امام نظام الدین ابو حفص عمر مرغینانی

(شیخ سیف الدین محمد) قاسم بن قطلوبغا روایت کرتے ہیں (شیخ) تاج الدین احمد فرغانی سے، وہ اپنے چچا (شیخ) حسام الدین سے، وہ (شیخ) صالح بن عبداللہ بن صباغ سے، وہ امام حسن بن صغانی لاہوری سے روایت کرتے ہیں۔

اسی طرح (شیخ قاضی) عبدالمقتدر دہلوی روایت کرتے ہیں (شیخ) نصیر الدین (محمود) دہلوی سے، وہ سلطان المشائخ (خواجه) نظام الدین (اولیا) دہلوی سے، وہ (شیخ) کمال الدین زاہد سے، وہ (شیخ) محمود بن اسعد بنی دہلوی سے، وہ (شیخ) حسن صغانی لاہوری سے اور وہ امام ابو حفص (عمر) مرغینانی سے روایت کرتے ہیں۔

فصل (12): اسانید شیخ الاسلام علی بن ابوبکر مرغینانیؒ متوفی ۵۹۳ھ (1166ء)

امام حافظ الدین کبیرؒ، امام ابوالبرکات (نسفیؒ)، امام حمید الدین (ضرریؒ)، امام فخر الدین محمد مایرغیؒ، امام محمد بن عمر ظہیر الدینؒ اور امام سیف الدین (باخرزیؒ، چھ حضرات) روایت کرتے ہیں شمس الائمہ (محمد بن عبدالستار) کردریؒ سے اور وہ شیخ الاسلام علی (بن ابوبکر) مرغینانیؒ سے روایت کرتے ہیں۔  
امام حسن صفانی لاہوریؒ روایت کرتے ہیں امام ابو حفص عمر مرغینانیؒ سے اور وہ اپنے والد امام، شیخ الاسلام علی بن ابوبکر بن عبد الجلیل مرغینانیؒ سے روایت کرتے ہیں۔

## دوسری نوع

اسانید امام حسن بن منصور قاضی خان اوز جندیؒ

فصل (1): اسانید امام علی بن عثمان ابن مصطفیٰ ترکمانیؒ

(شیخ) حافظ عز (الدین) بن فرات روایت کرتے ہیں۔

اسی طرح (شیخ جمال) مرشدیؒ روایت کرتے ہیں (شیخ اسماعیل بن ابراہیم) کنانیؒ سے، اور یہ دونوں (حافظ عز الدین اور شیخ کنانی) حضرات (شیخ) حافظ عبداللہ بن یوسف زیلعیؒ (504) سے اور وہ (امام) حافظ علی بن عثمان ترکمانیؒ سے روایت کرتے ہیں۔

(شیخ جمال) مرشدیؒ روایت کرتے ہیں اسماعیل بن ابراہیم کنانیؒ سے اور وہ امام علی بن عثمان ترکمانیؒ سے روایت کرتے ہیں۔

(شیخ) احمد بن ضیا عمریؒ روایت کرتے ہیں (شیخ) محی الدین عبدالقادر قرشیؒ سے اور وہ امام علی بن عثمان ترکمانیؒ سے روایت کرتے ہیں۔

فصل (2): اسانید امام عثمان بن مصطفیٰ ترکمانیؒ

(شیخ) سعد الدین دیریؒ روایت کرتے ہیں (شیخ) شمس الدین قونویؒ سے، وہ (شیخ) تاج الدین اسماعیل بن خلیلؒ سے اور وہ (امام) عثمان بن مصطفیٰ ترکمانیؒ سے روایت کرتے ہیں۔

(شیخ) محی الدین عبدالقادر قرشیؒ روایت کرتے ہیں (شیخ) جمال الدین عبداللہ زیلعیؒ سے اور وہ (امام) علی بن عثمان ترکمانیؒ سے روایت کرتے ہیں۔



### فصل (3): اسانید امام صدر الشریعہ عبید اللہ بخاریؒ

(شیخ) حامی روایت کرتے ہیں (شیخ) ابونصر بن محمد حافظیؒ سے، وہ اپنے والد (شیخ) محمد بن محمد طاہریؒ سے اور وہ (امام) صدر الشریعہ (عبید اللہ بخاریؒ) سے روایت کرتے ہیں۔

(علامہ ابراہیم) کرکیؒ روایت کرتے ہیں (شیخ) امین الدین یحییٰ اقصرائیؒ سے، وہ (شیخ) محمد بن محمد حافظیؒ سے، وہ (شیخ) محمد بن محمد طاہریؒ سے اور وہ (امام) صدر الشریعہ (عبید اللہ بخاریؒ) سے روایت کرتے ہیں۔

(شیخ بدرالدین محمود) عینیؒ روایت کرتے ہیں (شیخ) جبرائیل بن صالح بغدادیؒ سے، وہ (شیخ) محمد بن عمر ازرنجانیؒ سے، وہ اپنے والد (عمر ازرنجانیؒ) سے اور وہ (امام) صدر الشریعہ (عبید اللہ بخاریؒ) سے روایت کرتے ہیں۔

(شیخ تقی الدین محمد) شمنیؒ روایت کرتے ہیں (شیخ) علا بخاریؒ سے، وہ (علامہ سعد الدین مسعود) تفتازانیؒ سے اور وہ اپنے اسناد کے ساتھ امام صدر الشریعہ (عبید اللہ بخاریؒ) سے روایت کرتے ہیں۔

### فصل (4): اسانید امام ابوالعباس احمد بن ابراہیم سروجیؒ

(شیخ) احمد بن ضیا کئیؒ روایت کرتے ہیں (شیخ) عبدالقادر قرشیؒ سے، وہ قطب (الدین شیخ عبدالکریم بن محمد بن عبدالنور) حلبیؒ سے اور وہ (امام) ابوالعباس (احمد بن ابراہیم) سروجیؒ سے روایت کرتے ہیں۔ (شیخ) احمد بن ضیا (کئیؒ) روایت کرتے ہیں (شیخ) عبدالقادر قرشیؒ اور (شیخ) احمد بن عثمان ترکمانیؒ سے، یہ دونوں حضرات (شیخ) علی بن عثمان ترکمانیؒ اور ان کے والد (شیخ) عثمان (ترکمانیؒ) سے اور یہ دونوں حضرات (احمد بن ابراہیم) سروجیؒ سے روایت کرتے ہیں۔

(شیخ تقی الدین محمد) شمنیؒ روایت کرتے ہیں (شیخ) علا بخاریؒ سے، وہ (علامہ سعد الدین مسعود) تفتازانیؒ سے اور وہ اپنی اسناد کے ساتھ ابوالعباس (احمد بن ابراہیم) سروجیؒ سے روایت کرتے ہیں۔

### فصل (5): اسانید امام جمال الدین حصیری بخاریؒ

(شیخ) عز (الدین) بن فراتؒ روایت کرتے ہیں (شیخ) ضیا محمد بن محمد بن سعید عمریؒ سے، وہ (شیخ) قوام الدین مسعود بن ابراہیم کرمانیؒ سے، وہ (شیخ) عبدالعزیز بن محمد بن محمود زوزنیؒ سے اور وہ (شیخ) جمال الدین محمود حصیریؒ بخاریؒ سے روایت کرتے ہیں۔

(شیخ) عبدالقادر قرشیؒ روایت کرتے ہیں (شیخ) تقی الدین یوسفؒ سے، وہ اپنے والد (شیخ) رشید الدین اسماعیل بن عثمان قرشیؒ سے اور وہ (امام جمال الدین) حصیریؒ سے روایت کرتے ہیں۔



(شیخ) ابوالعباس (احمد بن ابراہیم) سروجی اور (شیخ) ابوالعلا محمود کلاباذی دونوں روایت کرتے ہیں (شیخ) سلیمان بن وہب اور (شیخ) محمد بن عباد خلاطی سے اور یہ دونوں حضرات (امام) جمال الدین حصیری سے روایت کرتے ہیں۔

### فصل (6): اسانید امام صدر الشریعہ عبید اللہ بن ابراہیم محبوبی

صدر الشریعہ عبید اللہ بن مسعود بخاری روایت کرتے ہیں اپنے دادا تاج الشریعہ محمود سے، وہ اپنے والد صدر الشریعہ احمد بن عبید اللہ سے اور وہ اپنے والد صدر الشریعہ اکبر عبید اللہ (محبوبی) سے روایت کرتے ہیں۔

امام حسین سغنی، امام عبدالعزیز بخاری اور امام محمود کلاباذی تینوں روایت کرتے ہیں امام حافظ الدین کبیر بخاری سے اور وہ امام عبید اللہ بن ابراہیم محبوبی سے روایت کرتے ہیں۔

### تمتہ فصل (6): اسانید (امام یوسف بن ایوب ہمدانی حنفی)

امام عبید اللہ بن ابراہیم محبوبی روایت کرتے ہیں امام زادہ محمد بن ابوبکر بخاری سے اور وہ (شیخ) عارف یوسف بن ایوب ہمدانی حنفی سے روایت کرتے ہیں۔

### فصل (7): اسانید امام فخر الدین حسن بن منصور قاضی خان

(شیخ) ابوالعباس (احمد بن ابراہیم) سروجی اور (شیخ) ابوالعلا کلاباذی دونوں روایت کرتے ہیں (شیخ) سلیمان بن وہب اور (شیخ) محمد بن عباد (خلاطی) سے، یہ دونوں حضرات (شیخ) جمال الدین محمود حصیری بخاری سے اور وہ (شیخ) فخر الدین قاضی خان سے روایت کرتے ہیں۔

امام حافظ الدین کبیر، امام ابوالبرکات (نسفی)، امام حمید الدین (ضریر)، امام فخر الدین محمد مایرغی، امام ظہیر الدین اور امام سیف الدین (باخرزی) چھ حضرات روایت کرتے ہیں (شیخ) شمس الائمہ (محمد بن عبدالستار بن محمد) کردری سے اور وہ امام حسن بن منصور قاضی خان سے روایت کرتے ہیں۔

امام صدر الشریعہ اوسط احمد بن عبید اللہ اور امام حافظ الدین کبیر دونوں روایت کرتے ہیں شمس الائمہ محبوبی سے اور وہ امام حسن بن منصور قاضی خان سے روایت کرتے ہیں۔

## تیسری نوع

اسانید ملک العلماء (شیخ) ابوبکر بن مسعود بن احمد کاسانی

فصل (1): اسانید (امام) حافظ علاؤ الدین مغلطائی بن قلیج کجری

(شیخ) جمال محمد بن ابراہیم مرشدی روایت کرتے ہیں (شیخ) اسماعیل بن ابراہیم کنانی سے اور وہ (شیخ) حافظ علاؤ الدین مغلطائی سے روایت کرتے ہیں۔

تتمہ فصل (1): (حافظ مغلطائی سے شوافع کی اسانید)

(شیخ) حافظ ابن حجر عسقلانی روایت کرتے ہیں (شیخ) حافظ ابراہیم بن حسین عراقی سے اور وہ (شیخ) حافظ (علاؤ الدین) مغلطائی سے روایت کرتے ہیں۔

شیخ الاسلام ابراہیم نازی مغربی روایت کرتے ہیں (شیخ) صالح بن محمد زاوی سے، وہ (شیخ) محمد بن مخلص سے اور وہ حافظ (علاؤ الدین) مغلطائی سے روایت کرتے ہیں۔

میں (عبید اللہ سندھی) کہتا ہوں کہ: (امام) مغلطائی فرماتے ہیں:

”سب سے پہلے (حدیث میں) صحیح کتاب (امام) مالک (بن انس) نے تصنیف کی۔“

اور امام (شاہ) ولی اللہ دہلوی نے اسی قول کو اختیار کیا ہے۔ (505)

فصل (2): اسانید (شیخ) عمر بن احمد بن عدیم حلبی

(شیخ) حافظ (علاؤ الدین) مغلطائی (بن قلیج کجری) روایت کرتے ہیں (شیخ) یوسف بن عمر ختنی سے اور وہ (شیخ) عمر بن احمد عدیم (حلبی) سے روایت کرتے ہیں۔

(شیخ) حافظ عبدالقادر قرشی روایت کرتے ہیں (شیخ) یوسف بن عمر ختنی سے اور وہ (شیخ) عمر بن احمد بن عدیم (حلبی) سے روایت کرتے ہیں۔

فصل (3): اسانید ملک العلماء (امام ابوبکر بن مسعود بن احمد) کاسانی

(شیخ) عمر بن احمد بن عدیم روایت کرتے ہیں محمد بن یوسف بدرابیش قاضی عسکر سے اور وہ امام ابوبکر (بن مسعود بن احمد) کاسانی سے روایت کرتے ہیں۔

تتمہ فصل (3): (اسانید امام علاؤ الدین سمرقندی اور شیخ میمون مکھولی)

(شیخ) عمر بن احمد بن عدیم روایت کرتے ہیں (شیخ) محمد بن یوسف بدرابیش سے، وہ اپنے والد

(شیخ) یوسف سے، وہ (شیخ) علی بن حسن برہان بلخی سے اور (شیخ) بدرابض سے، وہ ملک العلماء (امام) ابوبکر کاسائی سے اور وہ امام علاؤالدین محمد بن احمد سمرقندی اور (شیخ) ابو معین میمون مکھولی سے روایت کرتے ہیں۔

## چوتھی نوع

اسانید امام، صدر الاسلام طاہر بن محمود بن احمد

بن عبدالعزیز (بن) عمر بن مازہ بخاری

حافظ ابن حجر (عسقلانی) شافعی روایت کرتے ہیں (شیخ) ابو ہریرہ بن ذہبی شافعی سے، وہ (شیخ) ابراہیم بن محمد جوینی سے، وہ (شیخ) ابراہیم محمد بخاری حنفی سے، وہ امام جمال الدین محمد بن اسعد بخاری حنفی سے اور وہ امام صدر الاسلام طاہر بن محمود بن صدر السعید بن برہان کبیر سے روایت کرتے ہیں۔

## دوسرے باب کی انواع کا تکملہ

اسانید برہان کبیر عبدالعزیز بن عمر بن مازہ بخاری

امام علی بن ابوبکر بن عبد الجلیل مرغینائی روایت کرتے ہیں صدر السعید تاج الدین احمد سے اور وہ اپنے والد امام عبدالعزیز (بن عمر بن مازہ بخاری) سے روایت کرتے ہیں۔

امام حسن بن منصور قاضی خان روایت کرتے ہیں ظہیر الدین حسن بن علی سے اور وہ اپنے والد ظہیر کبیر امام عبدالعزیز (بن عمر بن مازہ بخاری) سے روایت کرتے ہیں۔

امام علاؤالدین ابوبکر کاسائی روایت کرتے ہیں (شیخ ابو معین) میمون مکھولی سے، وہ (شیخ) محمد بن محمد قلانس سے، وہ (شیخ) عبدالعزیز بن عثمان سمرقندی سے اور وہ امام عبدالعزیز (بن عمر بن مازہ) سے روایت کرتے ہیں۔

امام صدر الاسلام طاہر روایت کرتے ہیں اپنے والد (شیخ) محمود سے، وہ اپنے والد صدر السعید احمد سے اور وہ اپنے والد برہان کبیر امام عبدالعزیز (بن عمر بن مازہ بخاری) سے روایت کرتے ہیں۔

## تیسرا باب

تخصیص، اصول (فقہ)، جدال (مناظرہ) اور فلسفہ کے علوم و فنون

کے اہم رہنماؤں کی اسانید

### پہلی نوع

امام ابو منصور ماتریدی کے متبعین کی اسانید

اصولِ فقہ کے ائمہ کے بارے میں چند فصلیں

میں (عبید اللہ سندھی) کہتا ہوں کہ:

- 1- ہم نے گزشتہ ابواب میں اصولِ (فقہ) کے درج ذیل اماموں کی ایک جماعت کا ذکر کیا ہے۔  
صدر الشہید مولانا محمد اسماعیل دہلوی، جو اپنی کتاب ”اصولِ فقہ“ میں ایک خاص اسلوب رکھتے ہیں۔
- 2- امام عبدالعزیز (دہلوی)، جنہوں نے اپنی بعض امالی میں اپنے مسلک کو واضح کیا ہے۔
- 3- امام ولی اللہ دہلوی، جنہوں نے ”حجۃ اللہ البالغہ“ کے ایک باب میں اصولِ فقہ کا تعین کیا ہے۔
- 4- بحر العلوم علامہ عبدالعلی لکھنوی، جنہوں نے (اصولِ فقہ کی کتاب) ”شرح مسلم الثبوت“ لکھی ہے۔
- 5- امام علامہ نظام الدین لکھنوی، جنہوں نے ”شرح مسلم الثبوت“ لکھی ہے۔
- 6- علامہ محبت اللہ بہاری، جنہوں نے (اصولِ فقہ پر ایک کتاب) ”مسلم الثبوت“ لکھی ہے۔
- 7- ملک العلماء شہاب الدین ہندی، جنہوں نے امام فخر الاسلام کے ”اصولِ (بزدوی)“ کی شرح کی ہے۔

- 8- امام کمال الدین ابن ہمام، جنھوں نے (اصول فقہ پر) ”تحریر الاصول“ لکھی ہے۔  
 9- شمس الدین محمد بن حمزہ فناری، جنھوں نے (اصول فقہ پر) ”فصول البدائع“ لکھی ہے۔  
 10- علامہ (سعد الدین مسعود) تفتازانی، جنھوں نے (اصول فقہ پر) ”التلویح“ لکھی ہے۔

### فصل (1): اسانید امام صدر الشریعہ عبید اللہ بن مسعود بخاری مصنف ”التوضیح“

(شیخ) کمال الدین ابن ہمام روایت کرتے ہیں (شیخ) بدر الدین عینی سے، وہ (شیخ) جبرائیل بن صالح بغدادی سے، وہ (شیخ) محمد بن عمر ارزنجانی سے، وہ اپنے والد (عمر ارزنجانی) سے اور وہ صدر الشریعہ (عبید اللہ بن مسعود بخاری) سے روایت کرتے ہیں۔

(شیخ) کمال الدین ابن ہمام روایت کرتے ہیں (شیخ) بدر الدین عینی سے، وہ سیرامی سے، وہ (علامہ سعد الدین مسعود) تفتازانی سے، وہ اپنی اسناد کے ساتھ امام صدر الشریعہ عبید اللہ (بن مسعود) بخاری سے روایت کرتے ہیں۔

### فصل (2): اسانید امام امیر کاتب اتقانی ”مصنف ”تبیین شرح منتخب حسامی“

(شیخ) کمال الدین ابن ہمام روایت کرتے ہیں (شیخ) بدر الدین عینی سے، وہ (شیخ) جبرائیل بن صالح بغدادی سے اور وہ (امام قوام الدین) امیر کاتب اتقانی سے روایت کرتے ہیں۔

(شیخ) کمال الدین ابن ہمام روایت کرتے ہیں (شیخ) محبت الدین ابوالولید بن شحنہ سے اور وہ (امام قوام الدین) امیر کاتب اتقانی سے روایت کرتے ہیں۔

### فصل (3): اسانید امام عبدالعزیز بخاری مصنف ”التحقیق شرح الحسامی“

اور ”الکشف شرح فخر الاسلام“

(شیخ) کمال الدین ابن ہمام روایت کرتے ہیں (شیخ) سراج الدین قاری الہدایہ سے، وہ (شیخ) علاء الدین سیرامی سے، وہ (شیخ) جلال الدین کرلانی سے اور وہ امام عبدالعزیز بخاری سے روایت کرتے ہیں۔

(شیخ) کمال الدین ابن ہمام روایت کرتے ہیں (شیخ) محبت الدین ابوالولید بن شحنہ سے، وہ (شیخ) اکمل الدین بابرٹی سے، وہ (شیخ) محمد بن محمد کاکئی سے اور وہ (امام) عبدالعزیز بخاری سے روایت کرتے ہیں۔



## فصل (4): اسانید امام حسین بن علی سغنائیؒ

مصنف ”الکافی شرح البزدوی“ اور ”شرح التمهید للمکحولی“ (شیخ) کمال الدین ابن ہمامؒ روایت کرتے ہیں (شیخ) سراج الدین قاری الہدایہ سے، وہ علاؤ الدین علی (سیرامی) سے، وہ (شیخ) جلال الدین کرلائی سے اور وہ امام حسین سغنائیؒ سے روایت کرتے ہیں۔

(شیخ) کمال الدین ابن ہمامؒ روایت کرتے ہیں (شیخ) ابوالولید بن شحنہ سے اور وہ (امام توام الدین امیر کاتب) اتقانی سے روایت کرتے ہیں۔

اسی طرح (شیخ ابوالولید) ابن شحنہؒ روایت کرتے ہیں (شیخ اکمل الدین) بابرئی سے، وہ (محمد بن محمد) کاکئی سے، اور یہ دونوں حضرات (اتقانی اور کاکئی) امام (حسین بن علی) سغنائیؒ سے روایت کرتے ہیں۔

## فصل (5): اسانید امام حسام الدین محمد بن عمر اخصیکٹیؒ مصنف ”مختصر حسامی“

امام عبدالعزیز بخاریؒ اور امام حسین سغنائیؒ دونوں روایت کرتے ہیں امام حافظ الدین کبیرؒ سے اور وہ امام حسام الدین اخصیکٹیؒ (506) سے روایت کرتے ہیں۔

(شیخ) عز (الدین) بن فراتؒ روایت کرتے ہیں (شیخ) ضیا عمریؒ سے، وہ (شیخ) مسعود کرمانیؒ سے، وہ (شیخ) ابوالعباس ساعالیؒ سے اور وہ امام (حسام الدین محمد بن عمر) اخصیکٹیؒ سے روایت کرتے ہیں۔

## فصل (6): اسانید امام الاصولیین فخر الاسلام علی بن محمد بزدویؒ

امام عبدالعزیز بخاریؒ اور امام حسین سغنائیؒ دونوں روایت کرتے ہیں امام حافظ الدین کبیرؒ سے، وہ (شیخ) ابو حفص عمر نسفیؒ سے، وہ امام فخر الاسلام (علی بن محمد) بزدویؒ سے روایت کرتے ہیں۔

## چند فصلیں

### عربی ادب کے ائمہ کی اسانید

## فصل (1): اسانید امام سراج الدین یوسف بن محمد سکاکیؒ مصنف ”مفتاح العلوم“

(شیخ) کمال الدین ابن ہمامؒ روایت کرتے ہیں (شیخ) بدر (الدین) عینیؒ سے، وہ (شیخ) عیسیٰ بن خاص سرامیؒ سے، وہ (شیخ) ابوالحسن اردبیلیؒ سے، وہ (شیخ) نظام حسین بن محمد طوسیؒ سے وہ (شیخ) شہاب خوانیؒ سے اور وہ (شیخ) ابویعقوب یوسف (بن محمد) سکاکی حنفیؒ سے روایت کرتے ہیں۔

## فصل (2): اسانید امام ابوالقاسم محمود بن عمر (جار اللہ) زختری

(شیخ ابویعقوب یوسف) سکا کی روایت کرتے ہیں (شیخ) سدید حناطی سے، وہ (شیخ) علی بن محمد عمرانی سے اور وہ (شیخ) جار اللہ (محمود بن عمر) زختری سے روایت کرتے ہیں۔

(امام حسین بن علی) سغنائی روایت کرتے ہیں (شیخ) حافظ الدین کبیر سے، وہ (محمد بن عبدالستار بن محمد) کردری سے، وہ (شیخ) ناصر بن عبدالسید مطرزی سے، وہ (شیخ) موفق احمد بن محمد کئی سے اور وہ (امام ابوالقاسم محمود بن عمر جار اللہ) زختری سے روایت کرتے ہیں۔

چند فصلیں: (علم) جدل، (علم الکلام) اور تحصیل کے ائمہ کی اسانید

## فصل (1): اسانید امام ابوالبرکات عبداللہ نسفی مصنف "العمدة و الإعتقاد"

(شیخ) کمال الدین ابن ہمام روایت کرتے ہیں (شیخ) محبت (الدین ابوالولید) ابن شحہ سے، وہ (امام قوام الدین) امیر کاتب اتقائی سے، وہ امام حسین بن علی سغنائی سے اور وہ (امام ابوالبرکات عبداللہ) نسفی سے روایت کرتے ہیں۔

## تمتہ فصل (1): اسانید (شیخ) برہان محمد بن محمد بن محمد نسفی

مصنف "عقائد نسفیہ" اور "تلخیص التفسیر الکبیر" وغیرہ

(شیخ) جمال مرشدی روایت کرتے ہیں (شیخ) شمس الدین محمد بن عبداللہ بن احمد بن محبت مقدسی سے، وہ (شیخ) قاسم بن محمد سے اور وہ (شیخ) برہان (محمد بن محمد بن محمد) نسفی سے روایت کرتے ہیں۔

## فصل (2): اسانید امام ابو حفص عمر نسفی مصنف "العقیدہ" اور "الجواہر"

شیخ الاسلام (خواجہ) معین الدین (چشتی) اجمیری روایت کرتے ہیں شیخ عثمان ہارونی سے اور وہ امام ابو حفص عمر نسفی سے روایت کرتے ہیں۔

## فصل (3): اسانید امام ابو معین میمون بن محمد نسفی متوفی ۵۰۸ھ (1114ء)

مصنف "التمہید لقواعد التوحید" اور "تبصرة الأدلة"

شمس الائمہ (محمد بن عبدالستار بن محمد) کردری روایت کرتے ہیں شیخ الاسلام مرغینانی سے، وہ ضیاء الدین نبدیجی سے، وہ (شیخ) علاؤ الدین سمرقندی سے، وہ (شیخ) ابو معین (میمون بن محمد) نسفی سے روایت کرتے ہیں۔

(شیخ) عمر بن احمد بن عدیم روایت کرتے ہیں محمد بن یوسف بدر ابیض (قاضی عسکر) سے، وہ امام ابو بکر کاسائی سے، وہ (شیخ) علاؤ (لدین) سمرقندی سے اور وہ ابو معین (میمون بن محمد) نسفی سے روایت کرتے ہیں۔

فصل (4): اسانید امام الدنیانی الجدال، امام عبدالعزیز بن عثمان نسفی مصنف

”المنقذ من الزلل فی مسائل الجدل“ اور ”الفحول فی الاصول“ ابو معین (میمون بن محمد) نسفی روایت کرتے ہیں محمد بن محمد بن نصر قلانس سے اور وہ امام عبدالعزیز بن عثمان بن ابراہیم نسفی سے روایت کرتے ہیں۔

فصل (5): ”علم الخلافیات“ کے بانی امام ابوزید عبید اللہ بن عمر دبوئی

مصنف ”الأسرار“، ”تقویم الأدلة“ کی اسانید

شمس الائمہ کردری روایت کرتے ہیں شیخ الاسلام (علی بن ابوبکر) مرغینائی سے، وہ علامہ (شیخ) زاہد بخاری سے، وہ (شیخ) احمد بن عبدالرحمن ریفدمونی سے اور وہ امام ابوزید (عبید اللہ بن عمر) دبوئی سے روایت کرتے ہیں۔

## پہلی نوع کی فصلوں کا خاتمہ

اسانید امام ابو منصور محمد بن محمد بن محمود ماتریدی

میں (عبید اللہ سندھی) کہتا ہوں کہ: وہ (امام ابو منصور محمد بن محمد بن محمود ماتریدی) ”تاویلات القرآن و بیان وہم المعتزلة“، ”(کتاب) المقالات“ اور ”کتاب التوحید“ وغیرہ کتابوں کے مصنف ہیں۔

(امام محمود بن سلیمان) کفوی کہتے ہیں:

”آپ متکلمین کے امام ہیں۔ مسلمانوں کے عقائد کی تصحیح کرنے والے ہیں۔ انھوں نے بہت عمدہ تصانیف لکھیں اور باطل عقائد رکھنے والے لوگوں کے جھوٹے اقوال کا رد کیا ہے۔ ان کی تصانیف میں ”کتاب التوحید“، ”کتاب المقالات“ اور ”کتاب اوہام المعتزله“ ہیں۔ انھوں نے ابو محمد باہلی کی کتاب ”اصول خمسہ“ کا رد کیا ہے اور بعض رافضیوں کے نظریہ امامت کا رد کیا ہے۔ قرامطہ (کے عقائد) کا رد کیا ہے۔ ان کی تصانیف فقہ میں شریعت کا ماخذ ہیں اور اصول فقہ وغیرہ میں علم کلام کے حوالے سے ماخذ کی حیثیت رکھتی ہیں۔ انھوں

نے ۳۳۳ھ (944ء) میں وفات پائی۔“ انتھی (507)

امام ابو حفص نسفیؒ روایت کرتے ہیں فخر الاسلام علی بن محمد بزدویؒ اور ان کے بھائی ابوالیسر صدر الاسلام محمد بن محمد بزدویؒ سے، وہ دونوں اپنے والد (شیخ) محمد بن حسین بن عبدالکریم بن موسیٰ بزدویؒ سے، وہ اپنے دادا (شیخ) عبدالکریم بن موسیٰ بزدویؒ سے اور وہ امام ابو منصور (محمد بن محمد) ماتریدیؒ سے روایت کرتے ہیں۔

امام ابو حفص نسفیؒ روایت کرتے ہیں امام ابوالیسر محمد بن محمد بزدویؒ سے، وہ (شیخ) اسماعیل بن عبدالصادق بن عبداللہ خطیبؒ سے، وہ (شیخ) عبدالکریم بن موسیٰ بزدویؒ اور وہ امام ابو منصور (محمد بن محمد) ماتریدیؒ سے روایت کرتے ہیں۔

(شیخ) ابو معین (میمون بن محمد) نسفیؒ روایت کرتے ہیں (شیخ) محمد بن محمد بن نصر بن محمد قلانسؒ سے، وہ اپنے دادا (شیخ) نصر بن محمد قلانسؒ سے اور وہ امام ابو منصور (محمد بن محمد) ماتریدیؒ سے روایت کرتے ہیں۔ امام طاہر بن محمودؒ روایت کرتے ہیں (شیخ) عبدالرحمن برتویؒ سے، وہ (شیخ) ابراہیم بن احمد مستملیؒ سے، وہ (شیخ) عارف ابو بکر محمد بن اسحاق کلاباذیؒ سے، وہ (شیخ) فارس علی بغدادیؒ سے، وہ (شیخ) اسحاق بن محمد حکیم سمرقندیؒ سے اور وہ امام ابو منصور (محمد بن محمد) ماتریدیؒ سے روایت کرتے ہیں۔

## دوسری نوع

### امام ابوالحسن اشعریؒ کے متبعین کی اسانید

#### فصل (1): اسانید امام قاضی ناصر الدین عبداللہ بن عمر بیضاویؒ

(شیخ سیف الدین) محمد قاسم بن قطلوبغاؒ اور (شیخ) کمال الدین ابن ہمامؒ دونوں روایت کرتے ہیں (شیخ) بدر الدین عینیؒ سے، وہ (شیخ) قطب الدین رازیؒ سے، وہ (شیخ) قاضی عبدالرحمن ایبکیؒ سے روایت کرتے ہیں۔

اسی طرح علامہ (شیخ) سعد الدین (مسعود) تفتازانیؒ علامہ (شیخ) عضد الدین ایبکیؒ سے روایت کرتے ہیں۔

اسی طرح (شیخ) قاضی شہاب الدین (دولت آبادی) ہندیؒ روایت کرتے ہیں مولانا (شیخ) محمد خواجگی دہلویؒ سے، وہ مولانا (شیخ) معین الدین عمرانی دہلویؒ سے، وہ علامہ (شیخ) عضد الدین ایبکیؒ سے، وہ شیخ زین الدین ہنگیؒ سے اور وہ (امام) قاضی ناصر الدین (عبداللہ بن عمر) بیضاویؒ (508) سے روایت کرتے



### فصل (2): اسانید امام فخر الدین رازی (متوفی ۶۰۶ھ / 19 مارچ 1210ء)

(امام) قاضی (ناصر الدین عبداللہ بن عمر) بیضاوی روایت کرتے ہیں (شیخ) تاج محمد بن حسین ارموی (509) اور (شیخ) صقر ارموی کے شاگردوں سے، وہ (شیخ) تاج ارموی اور (شیخ) صقر ارموی سے اور یہ دونوں حضرات امام فخر الدین رازی (510) سے روایت کرتے ہیں۔

(شیخ) شمس الدین محمد بن حمزہ فناری روایت کرتے ہیں (شیخ) علاؤ الدین اسود حنفی سے، وہ (شیخ) محمد بن ابوبکر بن احمد ارموی سے اور وہ امام (فخر الدین) رازی سے روایت کرتے ہیں۔

(شیخ) شمس فناری روایت کرتے ہیں (شیخ) جمال الدین بن؟؟ محمد بن محمد بن فخر الدین اقصرائی حنفی سے، وہ اپنے والد (شیخ) محمد بن محمد بن فخر الدین حنفی سے اور وہ اپنے دادا امام فخر الدین رازی شافعی سے روایت کرتے ہیں۔

میں (عبید اللہ سندھی) کہتا ہوں کہ: ابن خلکان نے ذکر کیا ہے کہ:

”غزنی کے حکمران (سلطان) شہاب الدین غوری نے امام رازی سے کچھ مالی معاملہ کیا تو انہوں نے اس کا پورا حق ادا کیا۔ اس پر (شہاب الدین غوری) نے اُن کا بڑا اِکرام کیا اور انہیں اس کی طرف سے بہت زیادہ مال حاصل ہوا۔“ انتہی (511)

### فصل (3): اسانید امام ابو حامد محمد بن محمد غزالی

(شیخ) حافظ ابن حجر (عسقلانی) روایت کرتے ہیں (شیخ) ابواسحاق ابراہیم بن احمد تنوخی سے، وہ (شیخ) سلیمان بن حمزہ سے، وہ (شیخ) عمر دینوری سے، وہ (شیخ) عبدالحق بن احمد عبدالقادر سے اور وہ امام ابو حامد (محمد بن محمد) غزالی (512) سے روایت کرتے ہیں۔

(شیخ) کمال الدین ابن ہمام روایت کرتے ہیں (شیخ) محبت بن ظہیرہ سے، وہ (شیخ) ابوالفضل عبدالرحیم عراقی سے، وہ (شیخ) علا بن عطار سے، وہ امام یحییٰ بن شرف نووی سے، وہ (شیخ) کمال اربلی سے، وہ (شیخ) محمد بن محمد سے، وہ (شیخ) عبدالغفار قزوینی سے، وہ (شیخ) ابوالقاسم رافعی سے، وہ امام محمد بن فضل سے، وہ (شیخ) محمد بن یحییٰ نیشاپوری سے اور وہ حجۃ الاسلام (شیخ) ابو حامد محمد بن محمد غزالی سے روایت کرتے ہیں۔

### فصل (4): اسانید امام اہل سنت ابوالحسن علی بن اسماعیل اشعری

امام فخر الدین رازی روایت کرتے ہیں اپنے والد امام ضیاء الدین عمر رازی سے، وہ (شیخ) امام



ابوالقاسم سلیمان بن ناصر انصاریؒ سے، اور وہ امام الحرمین، عبدالملک بن عبداللہ جوینیؒ سے روایت کرتے ہیں۔

اسی طرح امام ابو حامد محمد بن محمد غزالیؒ روایت کرتے ہیں امام الحرمین عبدالملک جوینیؒ سے، وہ (شیخ) ابوالقاسم اسکافؒ سے، وہ امام ابواسحاق شیرازیؒ سے روایت کرتے ہیں۔

اسی طرح امام (خواجہ) معین الدین (چشتی) اجمیریؒ روایت کرتے ہیں محمد بن ابوبکر بخاریؒ سے، وہ امام یوسف بن ایوب ہمدانیؒ سے، وہ امام ابواسحاق شیرازیؒ سے، وہ شیخ ابوالحسن باہلیؒ سے اور وہ امام ابوالحسن اشعریؒ (513) سے روایت کرتے ہیں۔

## تیسری نوع

### فلسفہ اشراقیہ اور مشائیہ کے اہم رہنماؤں کی اسانید

#### فصل (1): اسانید علامہ قطب الدین شیرازیؒ "جامع بین المسلمین"

امام ولی اللہ دہلویؒ روایت کرتے ہیں امام ابوالفیض عبدالرحیم بن وجیہ (الدین) دہلویؒ سے، وہ علامہ (شیخ) میرزا ہد اکبر آبادیؒ سے، وہ علامہ (شیخ) محمد فاضل بدخشی لاہوریؒ سے، وہ علامہ (شیخ) محمد یوسف (قرباغی) سے، وہ محقق (شیخ) حبیب اللہ میرزا جان شیرازیؒ سے، وہ علامہ (شیخ) محمود شیرازیؒ سے، اور وہ فلسفے کے دونوں مسلکوں کے جامع اور حکمتِ عملیہ کے محقق امام جلال الدین دوائیؒ سے، وہ اپنے والد (شیخ) سعد الدین دوائیؒ سے، وہ (سید) شریف علی جرجانیؒ سے، وہ (شیخ) قطب الدین رازیؒ سے، وہ علامہ (شیخ) قطب الدین شیرازیؒ (514) سے روایت کرتے ہیں۔

اسی طرح محقق (شیخ) کمال الدین ابن ہمامؒ روایت کرتے ہیں (شیخ) ابوالولید بن شحنہؒ سے، وہ (شیخ) اکمل الدین بابرئیؒ سے، وہ (شیخ) شمس الدین محمود بن عبدالرحمن اصفہانیؒ سے، وہ علامہ (شیخ) قطب الدین شیرازیؒ سے روایت کرتے ہیں۔

اسی طرح محقق (شیخ) سیف الدین) محمد قاسم بن قطلوبغاؒ روایت کرتے ہیں (شیخ) بدر الدین (محمود) عینیؒ سے، وہ (شیخ) قطب الدین رازیؒ سے اور وہ علامہ (شیخ) قطب الدین شیرازیؒ سے روایت کرتے ہیں۔

#### فصل (2): فلسفہ اشراقیہ کے امام، عارف محی الدین ابن عربیؒ کی اسانید

(شیخ) قطب الدین رازیؒ اور (شیخ) شمس الدین اصفہانیؒ دونوں روایت کرتے ہیں علامہ (شیخ)

قطب الدین شیرازی سے، وہ (شیخ) صدرالدین قونوی سے اور وہ شیخ اکبر (محمی الدین ابن عربی) سے روایت کرتے ہیں۔

(شیخ) شمس الدین محمد بن حمزہ فناری روایت کرتے ہیں اپنے والد (شیخ) حمزہ فناری سے، وہ (شیخ) صدرالدین قونوی سے اور وہ شیخ اکبر (محمی الدین ابن عربی) سے روایت کرتے ہیں۔

سلطان المشائخ (خواجه) نظام الدین دہلوی روایت کرتے ہیں شیخ الاسلام (خواجه) فرید الدین (گنج شکر) اجودھنی سے، وہ (شیخ) سعید الدین حموی سے اور وہ شیخ اکبر (محمی الدین ابن عربی) سے روایت کرتے ہیں۔

(شیخ) عبدالوہاب شعراوی (شعرانی) روایت کرتے ہیں (امام) جلال (الدین) سیوطی سے، وہ (شیخ) کمال الدین (ابن ہمام) سے، وہ (شیخ) ابن جزری سے، وہ (شیخ) عمر بن امیلہ مراغی سے، وہ (شیخ) احمد بن ابراہیم فاروقی سے اور وہ شیخ اکبر (محمی الدین ابن عربی) سے روایت کرتے ہیں۔

(شیخ) علی متقی روایت کرتے ہیں (شیخ) ابوالحسن بکری سے، وہ (شیخ) رضی الدین غزی سے، وہ (شیخ) شرف الدین مراغی سے، وہ (شیخ) اسماعیل جبرتی سے، وہ (شیخ) علی بن عمر وائی سے اور وہ شیخ اکبر (محمی الدین ابن عربی) سے روایت کرتے ہیں۔

### فصل (3): فلسفہ مشائیہ کے محقق، امام نصیر الدین طوسی شیعہ کی اسانید

علامہ جلال الدین دوانی روایت کرتے ہیں (شیخ) مظہر الدین گاذرونی سے، وہ (شیخ) علاء الدین قرطاسی سے، وہ (شیخ) تاج الدین قرطاسی سے، وہ (شیخ) شہاب الدین ابوبکر گاذرونی سے اور وہ علامہ (امام نصیر الدین) طوسی سے روایت کرتے ہیں۔

علامہ (سید) شریف علی جرجانی روایت کرتے ہیں شیخ مخلص الدین شیرازی سے، وہ اپنے والد علامہ (شیخ) قطب الدین شیرازی سے اور وہ (امام) علامہ نصیر الدین طوسی (515) سے روایت کرتے ہیں۔

### فصل (4): فلسفہ مشائیہ کے مدوّن، رئیس ابوعلی حسین ابن سینا حنفی کی اسانید

(امام) علامہ نصیر الدین طوسی روایت کرتے ہیں شیخ فرید الدین داماد نیشاپوری سے، وہ (شیخ) سید صدر الدین سرخسی سے، وہ (شیخ) افضل الدین سے، وہ (شیخ) ابوالعباس ملوکری سے اور وہ (شیخ) ابوعلی (حسین) ابن سینا (516) سے روایت کرتے ہیں۔

میں (عبید اللہ سندھی) کہتا ہوں کہ: (شیخ) ابوعلی ابن سینا نے فقہ کی تعلیم امام ابوبکر احمد بن ابو عبد اللہ محمد سے حاصل کی، انھوں نے (شیخ) محمد بن فضل کماری سے اور انھوں نے استاذ عبدالحارثی سبزمونی سے حاصل کی۔

## خاتمہ ابواب قسم چہارم

چوتھی قسم کے ابواب کا خاتمہ اہل علم کی ایک ایسی جماعت کے تذکرے میں ہے، جو حدیث کے یاد کرنے اور فقہ میں اجتہاد کرنے کے حوالے سے جامع شخصیات ہیں۔ اور انہوں نے شیخ الاسلام علی مرغینانی اور فقیہ العصر قاضی خان کے شاگردوں سے تعلیم حاصل کی ہے۔

حافظ (شیخ سیف الدین محمد) قاسم بن قطلوبغا درج ذیل پانچ ائمہ سے روایت کرتے ہیں:

حافظ (شیخ) عزالدین ابن فرات، (شیخ) حافظ محمد بن ابراہیم مرشدی، (شیخ) مجتہد کمال الدین ابن ہمام، (شیخ) بدرالدین محمود عینی، (شیخ) سعد الدین سعد بن محمد بن عبداللہ دیری۔

پھر حافظ ابن فرات روایت کرتے ہیں (شیخ) حافظ محی الدین عبدالقادر قرشی سے، اور (شیخ) حافظ محی

الدین (شیخ) عبدالقادر قرشی درج ذیل چار حفاظ سے روایت کرتے ہیں:

(شیخ) حافظ علی بن عثمان ترکمانی، (شیخ) حافظ عبداللہ بن یوسف زیلعی، (شیخ) حافظ قطب الدین عبدالکریم حلبی، اور (حافظ) مسند الدین احمد بن ابوطالب بن شحہ حنفی المشہور ”حجاز“ سے روایت کرتے ہیں۔

اسی طرح قطب (عبدالکریم بن محمد بن عبدالنور) حلبی روایت کرتے ہیں (شیخ) حافظ محمود کلاباذی

سے، وہ (شیخ) حافظ الدین محمد بن محمد بن نصر بخاری محدث سے، وہ (شیخ) شمس الائمہ (محمد بن عبدالستار بن

محمد) کردری سے اور وہ شیخ الاسلام علی مرغینانی اور (شیخ) فخر الدین قاضی خان سے روایت کرتے ہیں۔

میں (عبید اللہ سندھی) کہتا ہوں کہ: (شیخ سیف الدین محمد) قاسم بن قطلوبغا اور کمال الدین بن ہمام

کا تذکرہ ابن حجر کئی نے اپنی اسانید میں کیا ہے۔ انہوں نے کہا ہے:

” (حافظ) ابن حجر (عسقلانی) وغیرہ نے قاسم (بن قطلوبغا) کی تعریف ”محدث“،

”حافظ“ اور ”فقیہ“ کے الفاظ سے کی ہے۔ اور کمال الدین (ابن ہمام) کے تعریف میں کہا ہے

کہ: آپ نے معقول و منقول کے تمام علوم اس طرح اپنے اندر جمع کر لیے تھے کہ آپ کے علاوہ

کسی اور میں اس طرح جمع نہیں تھے۔ یہاں تک کہ آپ کو تمام دنیا کا عالم اور اپنے زمانے کا

محقق کہا جاتا ہے۔ اور آپ کا درجہ اجتہاد سے کسی طرح کم نہیں۔“ انتہی

قطب (الدین عبدالکریم بن محمد بن عبدالنور) حلبی، (علی) ابن (عثمان) ترکمانی، (شیخ عبداللہ بن

یوسف) زیلعی اور (شیخ) عبدالقادر قرشی کا تذکرہ حسین، ابن فہد اور سیوطی نے اپنے ”تذکرۃ الحفاظ“ میں کیا

ہے۔ اور (حافظ) محمود کلاباذی کا تذکرہ (امام) ذہبی نے اپنے ”تذکرۃ الحفاظ“ میں کیا ہے۔ حافظ

الدین بخاری کی تعریف حافظ محمود کلاباذی نے ان الفاظ سے کی ہے کہ:

”آپ امام، عالم ربانی، زاہد، قاضی، محقق اور محدث تھے۔“ انتہی

قطب (الدین عبدالکریم بن محمد بن عبدالنور) حلبی (امام) ابوالعباس (احمد بن ابراہیم) سروجی سے روایت کرتے ہیں۔

اسی طرح عبداللہ بن یوسف زلیعی روایت کرتے ہیں علی بن عثمان ترکمانی سے، وہ ابوالعباس (احمد بن ابراہیم) سروجی سے، وہ (شیخ) محمد بن عباد خلاطی سے، وہ (شیخ) جمال الدین محمود بن احمد بن عبدالسید حصیری بخاری محدث سے اور وہ (شیخ) قاضی خان سے روایت کرتے ہیں۔

(شیخ جمال) مرشدی روایت کرتے ہیں (شیخ حافظ علاؤ الدین) مغلطائی بن قلیج سے اور وہ (شیخ) ابن شحہ جمار اور (شیخ) یوسف بن عمر ختنی فقیہ محدث سے، اور (یوسف بن عمر) ختنی روایت کرتے ہیں (شیخ) عمر بن عدیم سے، وہ (شیخ) قاضی عسکر محمد بن یوسف بدر ابیض سے اور وہ ملک العلماء امام ابو بکر (بن مسعود بن احمد) کاسانی سے روایت کرتے ہیں۔

میں (عبید اللہ سندھی) کہتا ہوں کہ: (شیخ حافظ علاؤ الدین) مغلطائی کا تذکرہ حسینی، ابن فہد اور سیوطی نے اپنے "تذکرۃ الحفاظ" کے "ذیول" میں کیا ہے۔ (517)

اسی طرح (امام ابوالعباس احمد بن ابراہیم) سروجی، (امام جمال الدین) حصیری اور (ملک العلماء شیخ ابو بکر بن مسعود بن احمد) کاسانی حدیث کی روایت میں مشغول رہنے والے لوگ تھے۔

رضی اللہ عنہم اجمعین۔ (اللہ تعالیٰ ان تمام سے راضی ہو جائے)

### (فصل) شیخ الاسلام مرغینانی مصنف "ہدایہ" تک میری فقہ کی سند کا ذکر

میں (عبید اللہ سندھی) نے ائمہ حنفیہ کے مذہب میں فقہ کی تعلیم نجم الائمہ شیخ الہند مولانا محمود حسن دیوبندی سے حاصل کی۔ وہ بہت عمدہ مدرس اور شیخ الاسلام مولانا محمد قاسم نانوتوی کے طریقہ تحقیق کے بڑے ماہر تھے۔ شیخ الاسلام (مولانا محمد قاسم نانوتوی) مجدد تھے۔ ان کا میلان مجتہدین منتسب کی طرف تھا، جیسا کہ صدر الشہید مولانا محمد اسماعیل دہلوی بھی ایسا ہی میلان رکھتے تھے۔

میں نے اپنے شیخ، شیخ الہند (مولانا محمود حسن) سے (فقہ حنفی کی) فروعات میں "ہدایہ" پڑھی۔ اصول (فقہ) میں "التوضیح و التلویح" پڑھی۔ فقہی اخذ و استنباط کے لیے جامع ترمذی وغیرہ پڑھیں۔ حضرت شیخ الہند نے فقہ کی تعلیم شیخ الاسلام مولانا محمد قاسم (نانوتوی) دیوبندی سے حاصل کی اور انھیں سے تکمیل کی۔

میں نے شیخ الاسلام مولانا رشید احمد گنگوہی سے سنن ابوداؤد کو فقہی بصیرت کے ساتھ پڑھا۔ ان کا رجحان مجتہدین فی المذہب کے طریقے کی طرف تھا، جیسا کہ صدر الحمید مولانا محمد اسحاق دہلوی بھی اسی طرح کار رجحان رکھتے تھے۔



مولانا محمد قاسم (نانوتوی) اور مولانا رشید احمد (گنگوہی) نے شیخ مملوک علی (نانوتوی) اور شیخ عبدالغنی (مجددی) دہلوی سے تکمیل کی۔ شیخ مملوک علی (نانوتوی) نے شیخ رشید الدین دہلوی سے تکمیل کی۔ اور انھوں نے شیخ عبدالحی (بڈھانوی) دہلوی، شیخ رفیع الدین دہلوی، امام عبدالعزیز دہلوی اور امام عبدالقادر دہلوی سے علوم کی تکمیل کی۔ شیخ عبدالحی (بڈھانوی) نے شیخ عبدالقادر دہلوی اور امام عبدالعزیز دہلوی اور امام رفیع الدین دہلوی سے تعلیم کی تکمیل کی۔ شیخ رفیع الدین دہلوی اور شیخ عبدالقادر دہلوی دونوں حضرات نے امام عبدالعزیز دہلوی سے تعلیم کی تکمیل کی۔

شیخ عبدالغنی (مجددی) دہلوی نے اپنے والد (شیخ ابوسعید دہلوی) اور شیخ محمد اسحاق دہلوی سے تعلیم حاصل کی اور شیخ محمد اسحاق دہلوی نے اپنے نانا امام عبدالعزیز دہلوی سے تعلیم حاصل کی۔

امام عبدالعزیز (دہلوی) نے اپنے والد امام ولی اللہ دہلوی سے تکمیل کی، انھوں نے اپنے والد امام عبدالرحیم دہلوی سے تعلیم حاصل کی اور پھر شیخ تاج الدین قلعی مکی اور شیخ ابوطاہر مدنی سے تکمیل کی۔

شیخ تاج الدین قلعی اور شیخ ابوطاہر مدنی دونوں نے اپنے زمانے کی منفرد شخصیت شیخ حسن بن علی عجمی سے تعلیم حاصل کی اور انھوں نے ابراہیم بن حسن بیری اور محمد صادق بن احمد مکی سے اور ان دونوں نے عبدالرحمن بن عیسیٰ مرشدی اور انھوں نے علی بن جار اللہ بن ظہیرہ سے اور انھوں نے اپنے والد (جار اللہ بن ظہیرہ) اور انھوں نے کمال الدین ابن ہمام سے تعلیم حاصل کی۔

اسی طرح علی بن جار اللہ بن ظہیرہ نے اپنے والد جار اللہ سے، انھوں نے اپنے والد امین الدین بن ظہیرہ سے، انھوں نے محمد نجفی سے، انھوں نے ابو حامد محمد ابن احمد بن ضیا (مکی) سے، انھوں نے اپنے والد احمد بن ضیا مکی سے تعلیم حاصل کی۔

شیخ حسن بن علی عجمی نے شیخ احمد بن محمد خرنجی سے تعلیم حاصل کی، انھوں نے عبداللہ حضرمی مدنی سے، انھوں نے محمد بن عبدالقادر نحر اوی سے، انھوں نے احمد بن یونس شلمی سے، انھوں نے ابن شحہ سے، انھوں نے قاسم بن قطلوبغا سے، انھوں نے کمال الدین ابن ہمام سے، انھوں نے محبت ابن شحہ سے، انھوں نے اکمل الدین بابرئی سے، انھوں نے کاکئی سے، انھوں نے (حسین علی) سغنائی سے، انھوں نے حافظ الدین کبیر سے تعلیم حاصل کی۔

اسی طرح احمد بن ضیا مکی نے حافظ محی الدین عبدالقادر قرشی سے، انھوں نے قطب حلبی سے، انھوں نے محمود کلاباذی سے، انھوں نے حافظ الدین کبیر سے، انھوں نے شمس الائمہ کردری سے اور انھوں نے شیخ الاسلام علی مرغینانی سے ان کی کتاب ”ہدایہ“ کی تعلیم حاصل کی۔



اصول فقہ میں صدر الشریعہ (عبید اللہ ابن مسعود بخاری) تک میری سند (شیخ) قاسم بن قطلوبغا اور (شیخ) کمال الدین ابن ہمام دونوں روایت کرتے ہیں بدرالدین عینی، وہ جبرئیل بن صالح بغدادی سے، وہ محمد بن عمر ارزنجانی سے، وہ اپنے والد (عمر ارزنجانی) سے، وہ امام صدر الشریعہ (عبید اللہ ابن مسعود بخاری) سے روایت کرتے ہیں۔

اسی طرح احمد بن یونس شلمی روایت کرتے ہیں ابراہیم سے، وہ ابراہیم کرکی سے، وہ یحییٰ اقصرانی سے، وہ محمد بن محمد حافظی سے، وہ محمد بن محمد طاہری سے، وہ امام صدر الشریعہ (عبید اللہ ابن مسعود بخاری) سے روایت کرتے ہیں۔

عربی ادب، جدال و مناظرہ، فلسفہ اور فنون تحصیل میں

محقق جلال الدین دوانی تک میری سند

امام عبدالرحیم دہلوی روایت کرتے ہیں میرزا ہروی اکبر آبادی سے، وہ محمد فاضل بدخشی سے، وہ محمد یوسف قراباغی سے، وہ مرزا جان شیرازی سے، وہ محمود شیرازی سے، اور وہ جلال الدین دوانی سے روایت کرتے ہیں۔

میں نے اپنے شیخ، شیخ الہند سے علامہ تفتازانی کی کتاب ”مطوّل شرح تلخیص المفتاح“ پڑھی اور ”تفسیر بیضاوی“ پڑھی، ان کی سند امام (شاہ) عبدالرحیم دہلوی تک پہنچتی ہے۔

امام شاہ ولی اللہ دہلوی ”القول الجمیل“ میں لکھتے ہیں:

”میں نے تفسیر، حدیث، فقہ، عقائد، نحو، صرف، کلام، اصول اور منطق وغیرہ علوم کو اپنے والد گرامی سے پڑھا۔ انھوں نے ان علوم کی چھوٹی کتابیں تو اپنے بھائی ابوالرضا محمد سے پڑھیں۔ اور بڑی کتابیں امیرزاہد ہروی سے، جو مشہور حواشی کے مصنف ہیں۔ امیرزاہد ہروی نے میرزا فاضل سے، انھوں نے ملا یوسف کوچ سے، انھوں نے مرزا جان وغیرہ سے، انھوں نے مشہور محقق جلال الدین دوانی سے، انھوں نے اپنے والد اسعد وغیرہ سے، اور انھوں نے علامہ تفتازانی اور علامہ شریف جرجانی کے شاگردوں سے تعلیم حاصل کی۔“ انتہی (518)

رضی اللہ عنہم اجمعین ۰



پانچویں قسم

چوتھے دور (۱۴۱۲ھ / 1021ء تا ۱۴۱۷ھ / 1152ء)

کے علما کی اسانید

مقدمہ

پہلا باب

اللہ کی ”محبت ذاتیہ“ کا استنباط کرنے والے اہم صوفیا کی اسانید

دوسرا باب

مذہب حنفی میں اجتہادی طریقے کے بانی مجتہدین فقہاء کی اسانید

## مقدمہ

(اس دور کے تاریخی حقائق)

اگر تم چاہو تو اس دور کا آغاز اُس سن سے کر سکتے ہو، جب امیر ناصر الدین سبکتگین نے ۳۶۶ھ (976ء) میں ہندوستان پر اپنی افواج بھیجیں، لیکن ہندوستان پر اُن کی حکومت کی حفاظت اُسی وقت ہوئی، جب یمن الدولہ سلطان محمود غزنویؒ انار اللہ بُرہانہ (اللہ تعالیٰ اُن کی عظمت کو روشن رکھے۔) ۳۸۷ھ (997ء) میں تخت سلطنت پر بیٹھے۔ یوں ان کی جدوجہد سے ۴۱۲ھ (1021ء) میں ہندوستانی حکومت کا لاہور میں قیام ہوا تھا۔ اس لیے ہم نے اس دور کا آغاز اسی سن سے کیا ہے، تاکہ سلطان محمود غزنویؒ کی جدوجہد اور ان کی کوشش کا تذکرہ اس دور کے شروع میں آجائے۔

(ہندوستان کی فتح میں صوفیائے کرام کی کاوشیں)

مسلمانوں کے لیے ہندوستان کے فتح ہونے میں بڑی تاخیر کی وجہ یہ ہے کہ عام طور پر ہندوستان کے لوگ فلاسفہ کی ایک جماعت کی اتباع کرتے تھے۔ چنانچہ اُن میں فلاسفہ کے افکار اتنے راسخ ہو چکے تھے کہ اس فلسفے (ویدانت) کی روح گویا اُن کے گوشت اور خون میں پیوست ہو چکی تھی۔

جب مسلمانوں میں اشراقی (روشن ضمیر) صوفی پیدا ہوئے تو ان لوگوں نے ہندوستانی لوگوں کی ذہنیت کا صحیح انداز لگایا۔ انھوں نے ہندوستان کے شہروں کی طرف ظاہری اور خفیہ طور پر بہت سی جماعتیں بھیجیں۔ انھوں نے ہندوستان کے جوگیوں کا اس حوالے سے مقابلہ کیا۔ اس طرح ہندوستانی شہروں کی فتوحات میں مسلمانوں کو اپنے غزوات میں کامیابی حاصل ہوئی۔

یہی وجہ ہے کہ طریقت کے سلسلے کے بڑے مشائخ (ہندوستان میں ہونے والے) جہاد کے اس غزوے میں شریک رہے ہیں۔ اس لیے کہ خفیہ جماعتوں کے کام ان مشائخ کے بغیر منظم انداز میں آگے نہیں بڑھتے۔ چنانچہ شیخ محمد بن ابوالاحمد چشتیؒ سومنات کے غزوے میں شریک رہے ہیں۔ وہ چشتیہ طریقے کے امام تھے۔ ان کا انتقال ۴۱۱ھ (1020ء) میں ہوا۔ اسی طرح سلطان محمود غزنویؒ کے جہاد میں امام ابوالحسن خرقانیؒ کی جہد و جہد اور کوشش بھی شامل ہے۔

## پہلا باب

### اللہ کی ”محبت ذاتیہ“ کا استنباط کرنے والے اہم صوفیا کی اسانید

(انسانی روح کا نقطہ نورانی اور ”محبت ذاتیہ“ کے وجدانی تقاضے)

امام شاہ ولی اللہ دہلوی ”حجۃ اللہ البالغہ“ میں فرماتے ہیں:

”جاننا چاہیے کہ انسان کی روح میں ایک ”نورانی لطیفہ“ ہے، جو طبعی طور پر اللہ عز و جل کی جانب ایسا میلان اور جھکاؤ رکھتا ہے، جیسا کہ لوہا مقناطیس کی طرف کشش رکھتا ہے۔ یہ ایک ایسا پہلو ہے، جو وجدانی طور پر معلوم ہوتا ہے۔ پس ہر وہ آدمی، جو انسانی نفس کے لطائف میں گہرائی سے غور و فکر کرے اور ہر ایک لطیفے کے تمام تقاضوں کو سمجھ لے تو ضروری ہے کہ وہ اس نورانی لطیفے کو پالے گا۔ وہ طبعی طور پر اس لطیفہ نورانی کا میلان اللہ کی طرف محسوس کرے گا۔

اہل وجدان کے نزدیک اللہ کی طرف اس نقطہ نورانی کے میلان کو ”محبت ذاتیہ“ کا نام دیا جاتا ہے۔ اس کی مثال ایسے ہی ہے کہ جیسا کہ دیگر تمام وجدانی چیزوں کی ہوتی ہے کہ جنہیں عقلی دلائل سے نہیں سمجھا جاسکتا، جیسے بھوکے آدمی کی بھوک اور پیاسے کی پیاس کو عقلی دلائل سے نہیں سمجھا جاسکتا۔“ انتہی (519)

میں (عبید اللہ سندھی) کہتا ہوں کہ: اس نورانی لطیفے میں جب مکمل طور پر ایسا استغراق ہو جائے کہ انسان اس حالت میں کسی دوسری چیز کا قطعی کوئی شعور نہ رکھتا ہو، یہاں تک کہ اس شعور کا علم بھی اُسے نہ رہے، تو اسی کا نام ”فسافی اللہ“ اور ”بقا باللہ“ ہے۔ اس دور کے ائمہ اس بلند مرتبت معرفت کو مستنبط کرنے میں کامیاب ہو گئے اور اسی کو انہوں نے صوفیا کے تمام طریقوں کا مرکز اور محور بنا لیا۔



## پہلی نوع

سید الطائفہ امام جنید بغدادیؒ کے متبعین کی اسانید

فصل (1): اسانید امام ابو حامد محمد (بن محمد طوسی) غزالیؒ

امام محی الدین ابن عربیؒ روایت کرتے ہیں ابوالحسن عبداللہ بن محمد بن عیشونؒ سے، وہ ابوبکر محمد بن عبداللہ ابن العربیؒ سے اور وہ امام ابو حامد محمد بن محمد طوسی غزالیؒ سے روایت کرتے ہیں۔  
امام ابو مدین شعیب (بن حسن) مغربیؒ روایت کرتے ہیں شیخ ابوالحسن علی بن حزمؒ سے، وہ فقیہ ابوبکر ابن العربیؒ سے اور وہ امام (ابو حامد محمد) غزالیؒ سے روایت کرتے ہیں۔

فصل (2): اسانید شیخ الاسلام ابواسماعیل عبداللہ بن ابومنصور محمد انصاری ہرویؒ

امام محی الدین ابن عربیؒ روایت کرتے ہیں شیخ عبدالوہاب بن علی بن سکیبہ بغدادیؒ سے، وہ ابوالفتح عبدالملک بن عبداللہ کرویؒ سے اور وہ شیخ الاسلام عبداللہ ہرویؒ (520) سے روایت کرتے ہیں۔  
امام محی الدین ابن عربیؒ روایت کرتے ہیں جمال الدین ابو محمد یونس بن یحییٰ ہاشمیؒ سے، وہ امام محی الدین عبدالقادر جیلانیؒ سے، وہ ابوالوقت عبدالاول بن عیسیٰ بن شعیب ہرویؒ اور ابوالفتح کرویؒ سے اور یہ دونوں حضرات شیخ الاسلام اسماعیل عبداللہ انصاری ہرویؒ سے روایت کرتے ہیں۔

فصل (3): اسانید امام ابوالقاسم قشیریؒ

(شیخ) عارف یوسف (بن ایوب) ہمدانیؒ اور امام ابو حامد غزالیؒ دونوں روایت کرتے ہیں شیخ فضیل بن محمد فارندیؒ سے اور وہ امام ابوالقاسم عبدالکریم بن ہوازن قشیریؒ (521) سے روایت کرتے ہیں۔

فصل (4): اسانید امام علی بن عثمان ہجویری لاہوریؒ

امام (خواجہ) معین الدین چشتی اجمیریؒ روایت کرتے ہیں (شیخ) سید یعقوب زنجانی لاہوریؒ (522) سے اور وہ اپنے سلسلہ سند کے ذریعے شیخ امام علی بن عثمان ہجویری لاہوریؒ (523) سے روایت کرتے ہیں۔

فصل (5): اسانید سلطان العارفین امام ابوسعید فضل اللہ بن ابوالخیرؒ

امام (خواجہ) معین الدین چشتی اجمیریؒ روایت کرتے ہیں (شیخ) یعقوب زنجانی لاہوریؒ سے، وہ اپنی اسناد کے ساتھ امام علی بن عثمان ہجویری لاہوریؒ سے اور وہ سلطان العارفین امام ابوسعید بن ابوالخیرؒ (524) سے روایت کرتے ہیں۔

### فصل (6): اسانید امام ابو عبد الرحمن محمد بن حسین سلمیٰ مصنف ”طبقات صوفیا“

امام علی بن عثمان ہجویریؒ روایت کرتے ہیں امام ابوسعید فضل اللہ (بن ابوالخیر) سے اور وہ امام ابو عبد الرحمن محمد سلمیٰ (525) سے روایت کرتے ہیں۔

اسی طرح حافظ ابن حجر (عسقلانی) روایت کرتے ہیں (شیخ) ابو ہریرہ ابن ذہبی سے، وہ (شیخ) ابونصر شیرازی سے، وہ (شیخ) عبد الرحمن بن علی بکری سے، وہ (شیخ) ابوزرعہ طاہر بن ابوالفضل بن طاہر سے، وہ (شیخ) ابوبکر احمد بن علی شیرازی سے اور وہ (شیخ) ابو عبد الرحمن محمد بن حسین سلمیٰ سے روایت کرتے ہیں۔

### فصل (7): اسانید امام محمد بن ابواحمد چشتیؒ

امام (خولجہ) معین الدین (چشتی) اجمیریؒ روایت کرتے ہیں شیخ عثمان ہارونیؒ سے، وہ شیخ شریف زندنیؒ سے، وہ شیخ مودود چشتیؒ سے، وہ اپنے والد شیخ یوسف بن محمد بن سمعان چشتیؒ سے، اور وہ اپنے ماموں امام محمد بن ابواحمد چشتیؒ (526) سے روایت کرتے ہیں۔

### فصل (8): اسانید امام ابوالقاسم جرجانیؒ

امام عبدالقاہر (ابونجیب) سہروردیؒ روایت کرتے ہیں (شیخ) احمد غزالیؒ سے، وہ (شیخ) ابوبکر نساج سے، اور وہ امام ابوالقاسم جرجانیؒ سے روایت کرتے ہیں۔

(شیخ) عارف یوسف (بن ایوب) ہمدانیؒ اور امام ابو حامد غزالیؒ دونوں روایت کرتے ہیں (شیخ) ابوعلی فضل بن محمد فارندیؒ سے اور وہ امام ابوالقاسم علی جرجانیؒ سے روایت کرتے ہیں۔

### فصل (9): اسانید امام ابوطالب محمد بن علی بن عطیہ حارثی مکی حنفیؒ

#### مصنف ”قوت القلوب“

امام ابو حامد غزالیؒ روایت کرتے ہیں امام الحرمین (شیخ) عبدالملک سے، وہ اپنے والد (شیخ) ابو محمد جوینیؒ سے اور وہ (شیخ) ابوطالب مکی حنفیؒ سے روایت کرتے ہیں۔

اسی طرح حافظ مغلطائیؒ روایت کرتے ہیں (شیخ) ابوالعباس حجار سے، وہ (شیخ) عبدالعزیز بن دلف سے، وہ (شیخ) ابوالفتح محمد بن یحییٰ روائی سے، وہ (شیخ) ابوعلی محمد بن محمد بن عبدالعزیز مہدی سے، وہ (شیخ) عمر بن ابوطالب محمد بن علی مکی سے اور وہ اپنے والد ابوطالب مکی حنفیؒ سے روایت کرتے ہیں۔

میں (عبید اللہ سندھی) کہتا ہوں: امام شاہ ولی اللہ فرماتے ہیں:

”کتاب ”قوت القلوب“ کے بارے میں علما کا کہنا ہے کہ دین اسلام میں اس جیسی کوئی

کتاب اہل تصوف کے سلسلہ طریقت کی باریکیوں کے بیان کرنے میں اور کوئی نہیں لکھی گئی۔ اور تصوف و سلوک پر جتنی بھی دیگر کتابیں لکھی گئی ہیں، وہ سب اسی سے ماخوذ ہیں، جیسے ”احیاء علوم دین“، ”غنیۃ الطالبین“ اور ”عوارف (المعارف)“ وغیرہ ہیں۔“ انتہی (527)

فصل (10): اسانید امام ابو بکر بن ابوالبراہیم اسحاق کلابازی بخاری حنفی

مصنف ”التعرف“

امام طاہر بن محمود بن صدر السعید روایت کرتے ہیں (شیخ) زاہد عبدالرحمن برکوی سے، وہ (شیخ) ابرہیم بن احمد مستملی سے، اور وہ شیخ ابو بکر محمد بن ابوالبراہیم اسحاق کلابازی (بخاری) حنفی (528) سے روایت کرتے ہیں۔

فصل (11): اسانید امام ابو عبداللہ محمد بن خفیف شیرازی

امام شہاب الدین سہروردی روایت کرتے ہیں (شیخ) فرج زنجانی سے، وہ (شیخ) ابوالعباس نہاوندی سے، اور وہ امام ابو عبداللہ محمد بن خفیف شیرازی سے روایت کرتے ہیں۔

دوسری نوع

سلطان العارفین بایزید بسطامی کے متبعین کی اسانید

ان کے متبعین میں اہم تر شخصیت امام ابوالحسن خرقانی (529) ہیں، جو عام طور پر تمام سلسلوں کے امام سمجھے جاتے ہیں اور خاص طور پر طریقت نقشبندیہ کے امام ہیں۔

امام عبدالقادر جیلانی عارف یوسف (بن ایوب) ہمدانی سے روایت کرتے ہیں۔

اسی طرح امام معین الدین چشتی (اجمیری) روایت کرتے ہیں امام ابو بکر بن محمد بخاری سے، وہ شیخ عارف یوسف (بن ایوب) ہمدانی سے، وہ شیخ ابوعلی فضیل بن محمد فارمدی سے، اور وہ امام ابوالحسن خرقانی سے روایت کرتے ہیں۔

امام ابو حامد غزالی روایت کرتے ہیں (ابوعلی فضیل بن محمد) فارمدی سے اور وہ امام ابوالحسن خرقانی سے روایت کرتے ہیں۔

شیخ الاسلام ابواسماعیل عبداللہ انصاری ہروی امام ابوالحسن خرقانی سے روایت کرتے ہیں۔

## دوسرا باب

مذہبِ حنفی میں اجتہادی طریقے کے بانی مجتہدین فقہاء کی اسانید

### پہلی نوع

شمس الائمہ حلوانی، امام عبدالعزیز بن احمد بخاری کے متبعین کی اسانید  
(امام) ذہبی فرماتے ہیں:

(امام عبدالعزیز بن احمد بخاری) کا انتقال ۴۵۶ھ (1063ء) میں ہوا۔

(علامہ) سمعانی فرماتے ہیں:

”ان کا تذکرہ حافظ ابو محمد عبدالعزیز بن محمد حشبی نے اپنے مشائخ کی معجم (کتاب) میں کیا ہے۔ انھوں نے لکھا ہے کہ: ”ان مشائخ میں سے شمس الائمہ ابو محمد حلوانی بھی ہیں، جو بڑے شیخ اور علوم کی بہت سی اقسام کے عالم تھے۔ حدیث اور حدیث سے تعلق رکھنے والوں کی بڑی عظمت رکھتے تھے۔ مجھے اس میں کوئی شک نہیں کہ وہ اصل میں خود صاحب حدیث تھے۔ انشاء اللہ تعالیٰ۔ اس لیے کہ وہ حدیث کی بڑی تعظیم کرتے تھے، البتہ وہ کوفیوں (احناف) کے مذہب پر فتویٰ دیتے تھے۔“ انتہی (530)

## پہلی نوع کا ایک حصہ

شمس الائمہ سرحسی امام محمد بن احمد بن ابوسہل مجتہد کے واسطے سے  
شمس الائمہ حلوانی سے علوم حاصل کرنے والوں کی اسانید

فصل (1): امام، برہان کبیر عبدالعزیز بن عمر مازہ بخاری کے واسطے سے  
شمس الائمہ سرحسی کی اسانید

شیخ الاسلام علی مرغینانی روایت کرتے ہیں صدر السعید تاج الدین احمد بن امام عبدالعزیز سے اور وہ اپنے والد برہان کبیر (عبدالعزیز بن مازہ بخاری) سے روایت کرتے ہیں۔

شیخ الاسلام علی مرغینانی روایت کرتے ہیں صدر الشہید حسام الدین عمر بن امام عبدالعزیز سے، اور وہ اپنے والد برہان کبیر (عبدالعزیز بن مازہ بخاری) سے روایت کرتے ہیں۔

شیخ الاسلام علی مرغینانی روایت کرتے ہیں (شیخ) احمد بن عبدالرشید بخاری سے، وہ (شیخ) ظہیر کبیر علی بن عبدالعزیز مرغینانی سے اور وہ برہان کبیر (عبدالعزیز بن مازہ بخاری) سے روایت کرتے ہیں۔

فقیہ النفس حسن بن منصور قاضی خان روایت کرتے ہیں (شیخ) ظہیر الدین حسن بن علی بن عبدالعزیز مرغینانی سے اور وہ برہان کبیر (عبدالعزیز بن مازہ بخاری) سے روایت کرتے ہیں۔

(شیخ الاسلام علی) مرغینانی روایت کرتے ہیں (شیخ) ضیاء الدین محمد بن حسین بن ناصر برسوسی سے، وہ (شیخ) علاؤ (الدین) سمرقندی سے، وہ فلائی سے، وہ (شیخ) ابوالبرکات عبداللہ بن احمد بن محمود نسفی سے اور وہ برہان کبیر (عبدالعزیز بن مازہ بخاری) سے روایت کرتے ہیں۔

ملک العلماء ابوبکر کاسانی روایت کرتے ہیں (شیخ) علاؤ (الدین) سمرقندی سے، وہ (شیخ) میمون بن محمد قلانس سے، وہ (شیخ) عبدالعزیز بن عثمان نسفی سے اور وہ برہان کبیر (عبدالعزیز بن مازہ بخاری) سے روایت کرتے ہیں۔

(شیخ) محمد بن بدرابض یوسف (بن حسین) روایت کرتے ہیں اپنے والد (شیخ) بدرابض سے وہ (شیخ) علی بن حسن برہان بلخی سے اور وہ برہان کبیر (عبدالعزیز بن مازہ بخاری) سے روایت کرتے ہیں۔

(شیخ) محمد بن بدرابض یوسف بن حسین روایت کرتے ہیں (شیخ) مسعود بن شجاع بن محمد اموی سے، وہ برہان بلخی سے اور وہ برہان کبیر (عبدالعزیز بن مازہ بخاری) سے روایت کرتے ہیں۔



صدر الاسلام (شیخ) طاہر بن محمود بن احمد بن عبدالعزیزؒ روایت کرتے ہیں اپنے والد (شیخ) محمودؒ سے وہ اپنے والد (شیخ) احمدؒ سے اور وہ برہان کبیر (عبدالعزیز بن مازہ بخاریؒ) سے روایت کرتے ہیں۔  
شمس الائمہ کردریؒ روایت کرتے ہیں (شیخ) عمر بن محمد عقیلیؒ سے، وہ صدر الشہید (شیخ) عمر بن عبدالعزیزؒ سے اور وہ اپنے والد برہان کبیر (عبدالعزیز بن مازہ بخاریؒ) سے روایت کرتے ہیں۔

**فصل (2):** برہان کبیر کے واسطے کے بغیر شمس الائمہ محمد بن ابوسہل سرحسیؒ کی اسانید  
شیخ الاسلام مرغینانیؒ روایت کرتے ہیں (شیخ) عثمان بن علی بیکندیؒ، (شیخ) عمر بن حبیب بن علی زندواریؒ اور (شیخ) محمد بن ابراہیم بن انوش حصریؒ سے، اور یہ تینوں حضرات (شمس الائمہ) سرحسیؒ سے روایت کرتے ہیں۔

امام قاضی خان روایت کرتے ہیں (شیخ) حسن بن علی مرغینانیؒ سے، وہ شمس الائمہ محمود اوزجندیؒ — جو (شیخ) قاضی خانؒ کے دادا ہیں — اور (شیخ) مسعود بن حسن کشانیؒ سے اور یہ دونوں حضرات (شمس الائمہ) سرحسیؒ سے روایت کرتے ہیں۔

### پہلی نوع کا دوسرا حصہ

شمس الائمہ بکر بن محمد زرنجریؒ کے واسطے سے

شمس الائمہ حلوانیؒ سے علوم حاصل کرنے والوں کی اسانید

**فصل (1)** شمس الائمہ عمر بن بکر زرنجریؒ کے واسطے سے

اُن کے والد شمس الائمہ بکر زرنجریؒ کی اسانید

شیخ الاسلام (خواجہ) فرید الدین (گنج شکر) اجودھنیؒ روایت کرتے ہیں (شیخ) سیف الدین باخرزیؒ سے، وہ شمس الائمہ کردریؒ سے، اور وہ شمس الائمہ عمر زرنجریؒ سے روایت کرتے ہیں۔

حافظ الدین بخاری کبیرؒ روایت کرتے ہیں امام عبید اللہ بن ابراہیم محبوبی (صدر الشریعہ) سے، وہ شمس الائمہ عمر زرنجریؒ سے روایت کرتے ہیں۔

شمس الائمہ کردریؒ روایت کرتے ہیں ناصر الدین مطرزیؒ سے، وہ (شیخ) موفق بن احمد مکیؒ سے، اور وہ شمس الائمہ عمر زرنجریؒ سے روایت کرتے ہیں۔

## دوسری نوع

شیخ الاسلام علی مرغینانیؒ وغیرہ کی ائمہ محدثین فقہا کی اسانید

میں نے ان اسانید کو حافظ محی الدین (عبدالقادر) قرشیؒ کی ”جواہر المضئیة“ سے منتخب کیا ہے۔

فصل (1): امام محمد (شیبانیؒ) کی روایت سے مؤطا امام مالکؒ کی اسانید

شیخ الاسلام علی بن ابوبکر مرغینانیؒ ”مؤطا“ کی روایت کرتے ہیں (شیخ) ابو حفص عمر بن محمد نسفیؒ سے، وہ (شیخ) ابو منصور احمد بن محمد حارثیؒ سے، وہ (شیخ) ابو الفضل احمد بن خیرونؒ سے، وہ (شیخ) ابو طاہر عبدالغفار مؤدبؒ سے، وہ (شیخ) ابو علی صوافؒ سے، وہ (شیخ) ابو علی بشر بن موسیٰؒ سے، وہ (شیخ) ابو جعفر احمد بن محمد مہرانؒ سے، وہ امام محمد بن حسن شیبانیؒ سے اور وہ امام دارِ ہجرہ امام مالک بن انسؒ سے روایت کرتے ہیں۔

فصل (2): صحیح امام بخاریؒ کی اسانید

شیخ الاسلام علی بن ابوبکر مرغینانیؒ فرماتے ہیں کہ:

”میں نے محمد بن عبدالرحمن بن ابوبکر خطیب کشیمہنی مروزیؒ سے صحیح بخاری شریف کا اکثر حصہ پڑھا۔ انھوں نے اس کی اجازت مجھے ۵۲۵ھ (1150ء) میں دی۔ وہ کہتے ہیں کہ: ہم سے (شیخ) ابو الخیر محمد بن موسیٰ بن عبداللہ صفار مروزیؒ نے ۴۷۱ھ (1078ء) میں روایت کی۔ وہ کہتے ہیں کہ: ہم سے ابو الہیثم محمد بن بکر بن محمد کشیمہنیؒ نے ۳۸۸ھ (998ء) میں روایت کی۔ وہ کہتے ہیں کہ: ہم نے (شیخ) ابو عبداللہ محمد بن یوسف بن مطرف فربریؒ کے سامنے ۳۱۶ھ (928ء) میں قرأت کی۔ وہ کہتے ہیں کہ: ہم سے (شیخ امام) ابو عبداللہ محمد بن اسماعیل (بن ابراہیم) بخاریؒ نے ۲۵۲ھ (866ء) میں (صحیح بخاری کی) روایت کی اور وہ بڑے امام اور زاہد تھے۔“

اسی طرح شیخ الاسلام (علی بن ابوبکر) مرغینانیؒ (صحیح بخاری کی) روایت کرتے ہیں (شیخ) عثمان بیکندیؒ سے، وہ (شیخ) حسن بن عبدالملک نسفیؒ سے، وہ (شیخ) جعفر بن محمد مستغفریؒ سے، وہ (شیخ) اسماعیل بن محمد کشانیؒ سے، وہ (شیخ) محمد بن یوسف بن مطرف فربریؒ سے، اور وہ امام (ابو عبداللہ محمد بن اسماعیل) بخاریؒ سے اُن کی کتاب ”جامع الصحیح“ کی روایت کرتے ہیں۔

اسی طرح شیخ الاسلام (علی بن ابوبکر مرغینانیؒ) روایت کرتے ہیں (شیخ) عمر نسفیؒ سے، وہ (شیخ) حسن سمرقندیؒ سے، وہ (شیخ) جعفر بن محمد مستغفریؒ سے، وہ (شیخ) حماد بن شاكرؒ سے، وہ امام (ابو عبداللہ محمد بن

اسماعیل) بخاری سے روایت کرتے ہیں۔ یہ اسناد حنفی حضرات کے تسلسل کے ساتھ ہیں۔

### فصل (3): امام مسلم کی ”صحیح (مسلم)“ کی اسانید

شیخ الاسلام علی (بن ابوبکر) مرغینانی فرماتے ہیں کہ: مجھے (شیخ) ضیاء الدین محمد بن حسین بن ناصر نے کتاب ”صحیح مسلم“ کی اجازت دی، انھیں (شیخ) محمد بن فضل سے فراوی سے، انھیں (شیخ) ابوالحسین عبدالغافر فارسی سے، انھیں (شیخ) جلودی سے، انھیں (شیخ) ابراہیم بن محمد بن سفیان فقیہ سے، اور انھیں امام مسلم نیشاپوری سے اجازت حاصل ہے۔

### فصل (4): ”جامع ترمذی“ کی اسانید

شیخ الاسلام علی مرغینانی نے (شیخ) ضیاء الدین صاعد بن اسعد بن اسحاق مرغینانی سے مرغینان میں کتاب ”جامع الترمذی“ کی سماعت کی، انھوں نے برہان الائمہ (شیخ) عبدالعزیز بن عمر سے سماعت کی، انھوں نے (شیخ) ابوبکر محمد بن علی بن حیدرہ سے سماعت کی، انھوں نے (شیخ) علی بن احمد بن محمد خزاعی سے سماعت کی، انھوں نے (شیخ) ابوسعید الہیثم بن کلیب شامی سے سماعت کی، اور انھوں نے (مصنف کتاب امام) ابوعیسیٰ ترمذی سے (ان کی کتاب ”جامع ترمذی“ کی) سماعت کی۔

شیخ الاسلام (علی بن ابوبکر مرغینانی) نے (شیخ) ابوشجاع عمر بن محمد بن عبداللہ بسطامی سے کتاب ”شمائل الترمذی“ پڑھی، انھوں نے (شیخ) ابوالقاسم احمد بن محمد بن عبداللہ خلیلی سے، انھوں نے (شیخ) شریف ابوالقاسم علی بن احمد خزاعی سے، انھوں نے (شیخ) ہیثم بن کلیب سے اور انھوں نے (امام ابوعیسیٰ) ترمذی سے (شمائل ترمذی) پڑھی۔

### فصل (5): (امام) ابوجعفر طحاوی کی ”معانی الآثار“ کی اسانید

شیخ الاسلام علی مرغینانی کتاب ”معانی الآثار“ کی روایت کرتے ہیں (شیخ) محمد بن عمر بن عبدالملک صفار سے، وہ (شیخ) بکر بن محمد بن علی بن فضل زرنجری سے، وہ شمس الائمہ (شیخ) ابو محمد عبدالعزیز بن احمد حلوانی سے، وہ (شیخ) ابوبکر محمد بن عمر بن حمدان سے، وہ (شیخ) ابوبراہیم محمد بن سعید بن ابراہیم سے اور وہ (مصنف کتاب) امام ابوجعفر طحاوی سے (ان کی کتاب ”معانی الآثار“ کی) روایت کرتے ہیں۔

رضی اللہ عنہم اجمعین۔ اللہ تعالیٰ ان سب سے راضی ہو۔

میں (عبید اللہ سندھی) کہتا ہوں کہ: یہ سب سے آخری سند ہے، جو میں نے شیخ الاسلام علی مرغینانی مصنف ”ہدایہ“ کی اسانید سے اخذ کی ہے۔

## فصل (6): امام محمد بن حسن شیبانیؒ کی ”کتاب الآثار“ کی اسانید

امام شاہ ولی اللہ دہلویؒ فرماتے ہیں:

”میں امام محمد بن حسن (شیبانیؒ) کی ”کتاب الآثار“ کی روایت اپنی اُس اسناد کے ساتھ روایت کرتا ہوں، جو (شیخ) تاج الدین قلعیؒ کے واسطے سے صدر الشریعہ تک جاتی ہے۔  
 (شیخ) تاج الدین قلعیؒ روایت کرتے ہیں شیخ حسن بن علی (عجمیؒ) سے، وہ (شیخ) خیر الدین رملیؒ سے، وہ (محمد بن سراج الدین عمر) حانوتیؒ سے، وہ (علامہ ابراہیم) کرکیؒ سے، وہ (شیخ) محبت الدین محمد بن احمد (اقصرائیؒ) سے، وہ (ابونصر بن محمد) حافظیؒ سے وہ (شیخ) محمد بن محمد (طاہریؒ) سے اور وہ صدر الشریعہ (عبید اللہ بن مسعود بخاریؒ) سے روایت کرتے ہیں۔“ (531)

## صدر الشریعہ عبید اللہ بن مسعود بخاریؒ کی ”کتاب الآثار“ کی اسانید

صدر الشریعہ روایت کرتے ہیں اپنے دادا تاج الشریعہ محمودؒ سے، وہ اپنے والد (شیخ) عبید اللہ بن ابراہیم محبوبی امام زادہؒ سے، وہ شمس الائمہ (شیخ) بکر زرنجریؒ سے، وہ شمس الائمہ (شیخ) عبدالعزیز بن احمد حلوانیؒ سے، وہ (شیخ) ابوعلی نسفیؒ سے، وہ (شیخ) محمد بن فضل بخاریؒ سے، وہ (شیخ) عبداللہ بن محمد حارثیؒ سے، وہ (شیخ) ابو حفص صغیرؒ سے، وہ اپنے والد (شیخ) ابو حفص کبیرؒ سے، اور وہ امام ربانی محمد بن حسن شیبانیؒ سے ”کتاب الآثار“ کی روایت کرتے ہیں۔

## فصل (7): (شیخ) جمال الدین حصیریؒ کی ”صحیح امام مسلم“ کی اسانید

(امام محمود بن سلیمان) کفویؒ فرماتے ہیں:

”محمود بن احمد بن عبدالسید جمال الدین بخاری حصیریؒ بڑے فاضل امام تھے۔ اپنے زمانے میں مذہب حنفی کی سربراہی اُن پر ختم تھی۔ انھوں نے (شیخ) مؤید طوسیؒ سے نیشاپور میں ”صحیح مسلم“ کی سماعت کی۔“ انتہی (532)

امام شاہ ولی اللہ (دہلویؒ) ”الإرشاد (إلیٰ مهمّات الأَسْنَاد)“ میں فرماتے ہیں:

”جہاں تک صحیح مسلم کا تعلق ہے تو اس کی روایت دمیاطیؒ نے ابوالحسن مؤبد بن محمد طوسی نیشاپوریؒ سے کی ہے، انھوں نے اس کا سماع کیا ہے فقیہ الحرم (شیخ) محمد بن فضل فراویؒ سے، انھوں نے (شیخ) حسن عبدالغافر بن محمد بن عبدالغافر فارسیؒ سے، انھوں نے (شیخ) ابواحمد محمد عیسیٰ جلودیؒ سے، انھوں نے ابواسحاق ابراہیم بن محمد بن سفیان زاہد نیشاپوریؒ سے اور انھوں نے اس کتاب کے مؤلف (امام مسلمؒ) سے روایت کی ہے۔“ (533)

فصل (8): شمس الائمہ (شیخ) بکر زرنجریؒ کی ”صحیح امام بخاری“ کی اسانید  
شمس الائمہ (شیخ) بکر زرنجریؒ روایت کرتے ہیں (شیخ) ابوعلی اسماعیل بن احمد دیوردیؒ سے، وہ (شیخ)  
ابوعلی اسماعیل بن احمد کشائیؒ سے، وہ (شیخ) محمد بن یوسف (فربریؒ) سے اور وہ امام بخاریؒ سے کتاب ”جامع  
الصحيح“ کی روایت کرتے ہیں۔

فصل (9): (شیخ) قاسم بن قطلوبغاؒ کی روایت سے

”مسند امام ابوحنفیہ للخوارزمی“ کی اسانید

(شیخ) سیف الدین حافظ محمد (قاسم بن قطلوبغاؒ) روایت کرتے ہیں (شیخ) تاج الدین احمد بن محمد  
بغدادی فرغانیؒ سے، وہ (شیخ) حیدرہ بن محمد بن یحییٰ عباسؒ سے، وہ (شیخ) صالح بن عبداللہ بن صباغؒ سے،  
وہ (شیخ) ابو مؤید محمد بن محمود بن محمد خوارزمیؒ سے روایت کرتے ہیں۔

فصل (10): قاسم بن قطلوبغاؒ کی روایت سے

”مشارق (الأنوار) للصاغانی“ کی اسانید

(شیخ) سیف الدین حافظ محمد (قاسم بن قطلوبغاؒ) روایت کرتے ہیں (شیخ) تاج الدین احمد فرغانیؒ سے،  
وہ اپنے چچا (شیخ) حسام الدینؒ سے، وہ (شیخ) صالح بن عبداللہ بن صباغؒ سے، وہ امام حسن صغانی لاہوری  
سے (ان کی کتاب) ”مشارق الأنوار“ کی روایت کرتے ہیں۔





## چھٹی قسم

تیسرے دور (۱۹۳۳ھ/۸۵۸ء تا ۲۰۱۲ھ/۱۰۲۱ء)

کے علما کی اسانید

### مقدمہ

#### پہلا باب

”نسبت“ کے حصول کے قوانین کی روشنی میں

زہد و تقویٰ کے اعمال منضبط کرنے والے ائمہ مرشدین کی اسانید

#### دوسرا باب

امام ابوحنیفہؒ سے نسبت رکھنے والے فقہا محققین اور مجتہدین متسببین کی اسانید

## مقدمہ

(اس دور کے تاریخی حقائق)

میں (عبید اللہ سندھی) کہتا ہوں:

(خلیفہ ہارون الرشید کے انتقال ۱۹۳ھ / 858ء کے بعد امین الرشید اور مامون الرشید کے درمیان پیدا ہونے والے) فتنوں کے بعد اس دور کے خلفا میں مامون (الرشید کے زمانہ خلافت ۱۹۸ء / 813ء تا ۲۱۸ھ / 833ء) سے لے کر (خلیفہ) قادر باللہ (اسحاق بن مقتدر کے زمانہ خلافت ۳۸۱ھ / 991ء تا ۴۲۲ھ / 1031ء) تک دس خلفا ہیں، جنہوں نے دریائے سندھ کے پار شہروں اور علاقوں پر حکومت کی ہے۔ اس لیے ان علاقوں کے رہنے والے لوگوں میں بعد میں مسلمان ہونے والی شمال مغربی ہندوستان کی اقوام سے دین اسلام میں زیادہ رسوخ پایا جاتا ہے۔ یہی وجہ ہے کہ خلافت کے مراکز میں اقتدار حاصل کرنے والی عجمی (ایرانی) اقوام کے غلبے سے ہندوستانی مسلمان بھی بہت متاثر ہوتے رہے ہیں۔

(علامہ شیخ محمد) خضریٰ (بک) لکھتے ہیں:

”اہل خراسان اور بعد میں مسلمان ہونے والے موالی کے ہاتھوں عباسیوں کی حکومت اور سلطنت قائم ہوئی۔ اسی سبب سے عباسی دور خلافت میں ان لوگوں کو ایسا بڑا مرتبہ اور مقام حاصل ہوا، جو کسی طرح بھی عربوں کے مقام سے کم نہ تھا۔ اس لیے کہ (عباسی) حکومت کی عظمت اور شان انھیں کی وجہ سے قائم تھی۔ چنانچہ اس دور میں اہل خراسان اور اہل عرب میں بڑے عظیم قائدین پیدا ہوئے۔“

مامون کی حکومت اور خلافت کا قیام اہل خراسان کے ہاتھوں ہوا۔ اس لیے اس حکومت میں ان کی عظمت شان میں اضافہ ہوا۔ جتنی ان کی عظمت شان میں اضافہ ہوا، اتنی ہی عربوں کے غلبے میں کمی ہوتی چلی گئی۔ یہاں تک کہ اس دور میں کوئی قابل ذکر عرب رہنما اور مشہور قائد نہ رہا جیسا کہ منصور، مہدی اور (ہارون) الرشید کے عہد میں تھا۔ اس دور میں عسکری قوتوں کو کنٹرول کرنے والے تمام بڑے لوگ صرف اہل خراسان میں سے تھے اور انھیں پر بہت زیادہ اعتماد کیا

جانے لگا۔ البتہ اس دور میں ماوراء النہر کے علاقوں میں بسنے والے ترکوں میں سے کچھ عناصر ایسے تھے کہ جن میں سے چند قائدین کے نام سامنے آتے ہیں۔ حکومت کے عسکری لشکروں کی یہ حقیقت اس بات کی نشان دہی کرتی ہے کہ اس دور میں عرب خلافت اور حکومت محض برائے نام کی رہ گئی تھی۔“ انتہی (534)

میں (عبید اللہ سندھی) کہتا ہوں:

میرے نزدیک یہ بات ثابت شدہ ہے کہ (اس دور میں) ”خلقِ قرآن“ کا جو مسئلہ (یعنی قرآن اللہ کی مخلوق ہے یا اس کا کلام ہے) پیدا ہوا تھا، وہ دراصل عجمی ذہنیت کا عرب ذہنیت کے ساتھ ٹکراؤ کا معاملہ تھا۔ (535) اس کے نتیجے میں دینی حوالے سے عربی زبان کو مقدم سمجھنے اور اس کی برتری کا عرب لوگوں کے دلوں سے ختم ہو گیا۔ اس دور میں ان لوگوں نے ایسے اصولوں کی بنیاد رکھ دی، جن سے واضح طور پر یہ نتیجہ ظاہر ہوتا تھا کہ (عربی زبان پر مشتمل) قرآنی الفاظ کی نسبت، اللہ سبحانہ و تعالیٰ کی طرف حقیقت پر مبنی نہیں ہے، بلکہ ان پر ”کلام اللہ“ کے لفظ کا اطلاق مجازی طور پر کیا جانا چاہیے۔

”خاتم فقہاء العرب“ (عربوں میں آخری فقیہ) امام احمد بن حنبل نے اس نظریے کا بڑی شدت سے انکار کیا، جب کہ اہل عجم سے تعلق رکھنے والے بڑے محدثین جیسا کہ امام یحییٰ بن معین، علی ابن مدینی، اور امام محمد بن اسماعیل بخاری وغیرہ بھی اس مسئلے سے خاصے متاثر ہوئے۔

اگر آپ چاہیں تو حنفی اور شافعی فقہاء کے باہمی اختلافات کو بھی عرب و عجم کے اس باہمی جھگڑے کے تناظر میں دیکھ سکتے ہیں۔ ورنہ ائمہ مجتہدین امام مالک و (امام) شافعی اور امام ابوحنیفہ، (امام سفیان) ثوری اور (امام) ابو یوسف کے مسالک کے درمیان باہمی قربت ہونے کے باوجود (اس دور میں حنفیوں اور شافعیوں کے درمیان پیدا ہونے والے) اس اختلاف و افتراق کی شدت کا اور کوئی معنی نہیں ہے۔

واللہ الموفق و الہادی. (اللہ ہی توفیق اور ہدایت دینے والا ہے)

## پہلا باب

### ”نسبت“ کے حصول کے قوانین کی روشنی میں

### زہد و تقویٰ کے اعمال منضبط کرنے والے ائمہ مرشدین کی اسانید

(نسبت کی حقیقت اور اس کی اقسام)

امام ولی اللہ دہلوی ”القول الجمیل“ میں لکھتے ہیں:

”صوفیا کے تمام طریقوں — قادر یہ، چشتیہ، نقشبندیہ، مجددیہ — کا آخری نتیجہ یہ ہے کہ انسانی نفس میں ایک خاص ہیئت اور کیفیت پیدا ہو جائے، جسے صوفیا کی اصطلاح میں ”نسبت“ کہا جاتا ہے۔ اور اطمینان، سکینت اور نور کے ذریعے اللہ عزوجل کے ساتھ ربط پیدا ہو جائے۔ اس ”نسبت“ کی حقیقت ایک ایسی کیفیت کا نام ہے، جس میں ملائکہ سے مشابہت (تشبہ بالملکوت) اختیار کرنے یا عالم جبروت کی طرف متوجہ ہونے (تطلع الی الجبروت) کی وجہ سے انسان کے نفس ناطقہ میں سرایت کر جاتی ہے۔

اس اجمال کی تفصیل یہ ہے کہ طالب جب عبادات، طہارات اور ذکر و اذکار پر برابر عمل کرتا رہے تو اس کے ”نفس ناطقہ“ کے اندر فرشتوں کے مشابہ ایک مستقل صفت قائم ہو جاتی ہے۔ اور ”عالم جبروت“ کی طرف ”توجہ“ کرنے سے ایک راسخ ملکہ پیدا ہو جاتا ہے۔ اس طرح اس نسبت کی دو شاخیں ہیں:

(۱) فرشتوں کے مشابہ مستقل صفت۔ (تشبہ بالملکوت)

(۲) ”عالم جبروت“ کی طرف ”توجہ“۔ (تطلع الی الجبروت)

اور ان میں سے ہر ایک شاخ کی بہت سی قسمیں ہیں:

(الف) ایک عشق و محبت کی ”نسبت“ ہے، جس میں اللہ تعالیٰ سے محبت کی صفت دل میں راسخ ہو جاتی ہے۔

(ب) دوسری نسبت ”نفس شکنی“ یعنی نفس کی خواہشات کو ختم کرنے اور اس کی لذتوں سے مکمل برأت ظاہر کرنے کی ہے۔ میرے والد بزرگوار اس ”نسبت“ کو ”نسبت اہل بیت“ کا نام دیا کرتے تھے۔

(ج) تیسری نسبت ”مشاہدہ“ کی ہے۔ اور وہ یہ ہے کہ مجرد محض یعنی ذات باری تعالیٰ کی طرف ہر دم متوجہ رہنے کا ملکہ حاصل ہو جائے۔

خلاصہ کلام یہ ہے کہ اللہ تعالیٰ کے ساتھ حضوری کے بہت سے رنگ ہیں۔ ان میں سے کبھی تو ”عشق و محبت“ کا رنگ غالب ہوتا ہے اور کبھی ”نفس شکنی“ کا رنگ اثر دکھاتا ہے۔ کبھی ان کے علاوہ ”یادداشت“ کا رنگ ہوتا ہے۔ جب کبھی طالب کے ”نفسِ ناطقہ“ میں اس رنگ کا مستقل ملکہ پیدا ہو جاتا ہے تو یہ ملکہ ”نسبت“ کہلاتا ہے۔“ (536)

(نسبت کے حصول کا طریقہ اور نسبت سکینت)

شیخ امام (شاہ ولی اللہ دہلوی) مزید فرماتے ہیں:

”تمہیں کہیں یہ گمان نہ ہو کہ یہ ”نسبت“ صرف ان اشغال و وظائف ہی کے ذریعے

حاصل ہو سکتی ہے۔“

میں (عبید اللہ سندھی) کہتا ہوں کہ: ان سے مراد سلسلہ قادریہ، چشتیہ، نقشبندیہ، مجددیہ کے وہ اشغال و وظائف ہیں، جن کی تفصیلات امام شاہ ولی اللہ دہلوی نے ”القول الجمیل“ میں بیان فرمائی ہیں۔

امام (شاہ ولی اللہ دہلوی) فرماتے ہیں:

”ہاں! اس میں شک نہیں کہ اس ”نسبت“ کے حصول کا ایک طریقہ یہ اشغال و وظائف

بھی ہیں، لیکن اس کے علاوہ اس کے حصول کے اور طریقے بھی ہیں۔ میرے نزدیک اس مسئلے

میں غالب رائے یہ ہے کہ صحابہؓ اور تابعینؒ ان اشغال و وظائف کے علاوہ ”سکینت کی نسبت“

دوسرے طریقوں سے حاصل کرتے تھے۔

ان میں سے ایک طریقہ یہ تھا کہ وہ خلوت میں پورے خضوع و حضور کے ساتھ نمازیں

پڑھتے، ذکر و تسبیح کرتے اور طہارت پر برابر قائم رہتے۔ موت، جو دنیاوی لذتوں کو مٹانے والی

ہے، اُس کو ہر دم یاد کرتے اور اللہ تعالیٰ نے اپنے فرماں برداروں کے لیے ثواب اور نافرمانوں

کے لیے جو عذاب مقرر کر رکھا ہے، اُس پر دھیان دینے سے مادی لذتوں سے اُن کی طبیعت

اُچاٹ ہو جاتی۔ اور دل ان سے بے تعلق ہو جاتا۔ چنانچہ اس طریق سے اُن میں یہ ”نسبت“

پیدا ہو جاتی تھی۔



اس کے حصول کا ایک طریقہ یہ تھا کہ وہ قرآن مجید کی برابر تلاوت کرتے۔ اور اس کے معانی و مطالب میں غور و تدبر فرماتے۔ نیز وعظ و نصیحت کی باتیں اور دل کو نرم کرنے والی احادیث سنتے۔ الغرض وہ ان چیزوں کو ایک مدت دراز تک باقاعدگی سے کرتے۔ اس سے ان کے اندر ایک مستقل ملکہ اور ایک نفسی کیفیت پیدا ہو جاتی تھی۔ وہ اس مستقل ملکہ اور اس نفسی کیفیت کی آخر عمر تک برابر حفاظت کرتے۔

یہ ہے وہ کیفیت، جو رسول اللہ صلی اللہ علیہ وسلم سے ہمارے مشائخ کے ذریعے بطور تسلسل اور وراثت کے چلی آتی ہے۔ اب اس کیفیت کے برحق ہونے میں تو کوئی شک نہیں۔ البتہ یہ اور بات ہے کہ اس کیفیت کے کئی رنگ ہیں۔ اور اس کے حصول کے طریقے بھی کئی ہیں۔ (537)

میں نے اپنے والد بزرگوار (شاہ عبدالرحیم دہلوی) قدس سرہ کو ایک طویل واقعہ بیان کرتے سنا ہے۔ فرماتے تھے کہ میں نے خواب میں حضرات حسن، حسین اور حضرت علی رضی اللہ عنہم کو دیکھا۔ میں نے حضرت علی کرم اللہ وجہہ سے اپنی ”نسبت“ کے متعلق پوچھا کہ کیا یہ وہی ”نسبت“ ہے، جو رسول اللہ صلی اللہ علیہ وسلم کے زمانے میں آپ لوگوں کے ہاں ہوتی تھی۔ اس پر حضرت علیؑ نے مجھے اپنی ”نسبت“ میں گہری توجہ کرنے کا حکم دیا۔ انھوں نے بھی اس میں پورا غور و تامل کیا۔ پھر فرمایا کہ: ”ہاں! ہاں! بغیر کسی فرق کے یہ وہی نسبت ہے۔“

(صحابہؓ کی نسبت سکینت کے بلند مرتبہ احوال)

جو طالب ”نسبت سکینہ“ پر برابر قائم رہے، اُس پر وقتاً فوقتاً بڑے بڑے بلند مرتبہ احوال و کوائف وارد ہوتے رہتے ہیں۔ طالب کو چاہیے کہ وہ ان مواقع کو غنیمت سمجھے۔ اور جان لے کہ یہ احوال، اس کی طاعات و عبادات کے قبول ہونے اور باطنِ نفس اور سویدائے دل (دل کی گہرائی) میں ان کے موثر ہونے کی علامات ہیں۔

(الف: اطاعتِ خداوندی کی حالت)

ان بلند مرتبہ احوال میں سے ایک یہ ہے کہ طالب سب چیزوں پر اللہ سبحانہ و تعالیٰ کی اطاعت و فرماں برداری کو ترجیح دے۔ اور اللہ تعالیٰ کے لیے اُس کے دل میں غیرت کا جذبہ پیدا ہو جائے۔

اس ضمن میں امام مالکؒ نے ”موطا“ میں عبداللہ بن ابوبکرؓ سے روایت کیا ہے کہ:

”ایک دن ابوطلحہ انصاریؓ اپنے باغ میں نماز پڑھ رہے تھے کہ ایک خوش رنگ چڑیا اڑی۔ اور وہ برابر ادھر ادھر چکر لگاتی اور باغ کے گھنے درختوں میں سے نکلنے کی جگہ تلاش کرتی رہی۔“

ابو طلحہؓ کو یہ منظر بہت پسند آیا اور انہوں نے نماز ہی میں اس چڑیا کی طرف دیکھنا شروع کر دیا۔ وہ ایک بار نظر اٹھاتے۔ اس چڑیا کو دیکھ لیتے۔ پھر نماز میں مصروف ہو جاتے۔ اس دوران وہ بھول گئے کہ انہوں نے کتنی رکعتیں پڑھیں۔ اس پر انہوں نے سوچا کہ نماز میں یہ خلل میرے اس مال یعنی باغ کی دلکشی کی وجہ سے ہوا ہے۔ چنانچہ وہ رسول اللہ صلی اللہ علیہ وسلم کی خدمت میں حاضر ہوئے اور باغ میں اُن کے ساتھ جو واقعہ پیش آیا تھا، وہ آپ سے بیان کیا۔ اور کہا کہ: یا رسول اللہ! میں یہ باغ اللہ کی راہ میں صدقہ دیتا ہوں۔ آپ اسے جہاں چاہیں، خرچ کریں۔“ (538)

قرآن میں حضرت سلیمان علیہ الصلوٰۃ والسلام کا قصہ بھی اسی حالت کی طرف اشارہ کرتا ہے۔ حضرت سلیمانؑ ایک دفعہ اپنے گھوڑوں کو دیکھنے میں اس قدر مصروف تھے کہ نماز قضا ہو گئی۔ اس پر آپ نے غیر اللہ سے تعلق منقطع کرنے کے لیے فَطْفِقَ مَسْحًا بِالسُّوقِ وَالْأَعْنَاقِ ﴿۵۳۹﴾ (539) گھوڑوں کی گردنیں اور پاؤں کاٹنے کا حکم دیا۔

(ب: خوفِ خداوندی کی حالت)

ان بلند مرتبہ احوال میں سے ایک حال، اللہ کا خوف بھی ہے۔ اور اللہ کا یہ خوف اس طرح ہونا چاہیے کہ اس کا اثر بدن اور جوارح (اعضا) پر ظاہر ہو۔

حفاظِ حدیث نے اصول (صحاح ستہ) میں یہ حدیث روایت کی ہے کہ نبیؐ نے فرمایا کہ: ”سات شخص ہیں، جن کو اللہ تعالیٰ اپنے سایہ رحمت میں جگہ دے گا۔“ حدیث میں ہے کہ آپؐ نے ان اشخاص کا ذکر کرتے ہوئے آخر میں فرمایا کہ: ”ان میں سے ایک شخص وہ ہوگا، جس نے تنہائی میں خدا کو یاد کیا اور اُس کی آنکھوں سے آنسو بہہ نکلے۔“ (540) ایک اور حدیث میں ہے کہ:

”حضرت عثمان رضی اللہ عنہ ایک قبر پر کھڑے ہوئے اور اتنا روئے کہ اُن کی داڑھی آنسوؤں سے تر ہو گئی۔“ (541)

نیز احادیث میں مروی ہے کہ:

”رسول اللہ صلی اللہ علیہ وسلم جب رات کی نماز پڑھتے تھے تو آپ کے سینہ مبارک سے جوشِ گریہ کی وجہ سے ایسی آواز آتی تھی، جیسے کہ آگ کے اوپر دیگ چڑھی ہو۔“ (542)

(ج: سچے خواب دیکھنا)

ان احوال میں سے ایک رویائے صالحہ (سچے خواب) بھی ہے۔ اس سلسلے میں حفاظِ حدیث

ایک حدیث روایت کرتے ہیں کہ رسول اللہ صلی اللہ علیہ وسلم نے فرمایا:

”ایک مرد صالح کا سچا خواب دیکھنا نبوت کا چھیا لیسواں حصہ ہے۔“ (543)

نیز آپ نے فرمایا کہ:

”میرے بعد نبوت تو ختم ہو جائے گی۔ البتہ ”مبشرات“ کا سلسلہ برابر قائم رہے گا۔“

صحابہ نے پوچھا کہ یا رسول اللہ! ”مبشرات“ کیا ہیں؟ فرمایا کہ: ”رؤیائے صالحہ (سچے خواب)،

جو ایک نیکو کار آدمی خود دیکھتا ہے یا کوئی دوسرا اُس کے لیے دیکھتا ہے۔ یہ رؤیائے صالحہ نبوت

کے چھیا لیسویں حصے میں سے ایک ہے۔“ (544)

چنانچہ یہی تفسیر ہے قرآن مجید کی اس آیت لَهِمُ الْبُشْرَىٰ فِي الْحَيٰوةِ الدُّنْيَا (545) کی۔

یعنی بشارت ہے مؤمنوں کے لیے اس دنیا کی زندگی میں۔ (546)

رؤیائے صالحہ (سچے خوابوں) سے مراد یہ ہے کہ آدمی رسول اللہ صلی اللہ علیہ وسلم کو، یا

بہشت و دوزخ کو، یا نیک لوگوں اور انبیا کو، یا متبرک مقامات، مثلاً خانہ کعبہ، مسجد نبوی یا بیت

المقدس کو خواب میں دیکھے۔ یا وہ مستقبل میں ہونے والے واقعات کو خواب میں دیکھے اور وہ بعد

میں ویسے ہی رونما ہوں۔ یا وہ گزرے ہوئے واقعات کو بعینہ اسی شکل میں دیکھے، جس شکل میں

کہ وہ وقوع پذیر ہو چکے ہیں۔ یا وہ انوار کو خواب میں دیکھے۔ یا پاکیزہ چیزوں کو، جیسے دودھ کا پینا

اور شہد اور گھی کا کھانا وغیرہ ہیں۔ اور جن چیزوں کا ذکر کتب حدیث کے ”باب رؤیا“ میں آچکا

ہے، خواب میں دیکھے۔

یا وہ فرشتوں کو دیکھے جیسا کہ حدیث میں آیا ہے کہ:

”ایک شخص ایک رات قرآن پڑھ رہا تھا کہ ایک سائبان ظاہر ہوا، جس میں چراغوں کی

روشنیاں تھیں..... الخ“ (547)

(د: سچی فراست اور شعور)

ان احوال میں سے سچی فراست اور واقعہ کے مطابق مناسب بات کا شعور حاصل ہو جانا

بھی ہے۔

حدیث میں آیا ہے:

”مؤمن کی فراست سے بچو، کیوں کہ مؤمن اللہ کے نور سے دیکھتا ہے۔“ (548)

(ھ: دعا کی قبولیت)

ان احوال میں سے ہی دعا کا قبول ہونا اور طالب اپنی پوری ہمت اور توجہ سے جو کچھ اللہ

سے مانگ رہا ہو، اُس کا ظاہر ہونا بھی ہے۔ اسی کی طرف اُس حدیث میں اشارہ ہے، جس میں آپ فرماتے ہیں:

”بعض غبار آلود، پریشان حال اور پھٹے پرانے کپڑوں والے لوگ ہوتے ہیں کہ کوئی ان کی پروا نہیں کرتا، لیکن اگر وہ اللہ کے بھروسے پر قسم کھالیں تو اللہ تعالیٰ یقینی طور پر ان کی قسم پوری کر دیتا ہے۔“ (549)

الغرض یہ اور اس سے ملتے جلتے جو احوال و واقعات ہیں، یہ سالک کے ایمان کی صحت، اس کی طاعات و عبادات کی قبولیت اور اس کے باطن میں نور کے سرایت کر جانے پر دلالت کرتے ہیں۔ اس لیے طالب کو چاہیے کہ وہ ایسے مواقع کو ہاتھ سے جانے نہ دے اور انھیں غنیمت سمجھے۔

(فنا و بقا کا مقام)

اس ”نسبت“ کے حصول کے بعد اس سے ایک اور بلند تر مقام آتا ہے۔ اور وہ مقام ”فنا و بقا“ یعنی اللہ کے وجود میں فنا ہو کر، اُس کے وجود کے ساتھ بقا حاصل کرنا ہے۔

میرے نزدیک یہ ایک طے شدہ امر ہے کہ مقام فنا و بقا کی کیفیت رسول اللہ صلی اللہ علیہ وسلم سے ہمارے مشائخ تک سند متصل کے ذریعے نہیں پہنچی۔ بلکہ یہ خدا تعالیٰ کی طرف سے ایک عطا ہے، جس کو وہ چاہتا ہے اپنے بندوں میں سے بغیر وراثت کے عطا کر دیتا ہے۔“ انتہی (550)

یہ ہے وہ آخری بات، جو ہم امام شاہ ولی اللہ دہلوی کی تحریر میں سے یہاں نقل کر رہے ہیں۔ میں (عبید اللہ سندھی) کہتا ہوں کہ:

چوتھے دور کے ائمہ کے پیش نظر (نسبت کے حصول کا) یہی وہی عروج رہا ہے۔ ہم نے ”تمہید“ کی پچھلی قسم میں اس کی بعض خصوصیات کی طرف اشارہ بھی کیا ہے۔

تیسرے دور میں ائمہ کی توجہ اس بات کی طرف رہی کہ وہ زہد و تقویٰ کے حصول کے لیے اعمال کی ایسی ترتیب اور ان میں نئی تنظیم پیدا کریں، جس سے بہت تھوڑے وقت میں ”نسبت“ کا حصول ممکن ہو جائے۔

اس تیسرے دور میں اس فن کے امام سید الطائفہ امام ابوالقاسم جنید بغدادی اور سلطان العارفین امام ابو یزید بسطامی ہیں۔ اور یہ دونوں حضرات اپنی نسبت کے سلسلے کو امام موسیٰ کاظم بن جعفر صادق تک پہنچاتے ہیں۔

رضی اللہ عنہم. (اللہ تعالیٰ ان سے راضی ہو۔)

## پہلی نوع

طریقت میں ہوش و حواس برقرار رکھنے والے لوگوں کے امام

(سید الطائفہ) امام ابوالقاسم جنید بغدادی کی اسانید

فصل (1): اسانید سیدنا امام محی الدین (شیخ) عبدالقادر جیلانی

امام محی الدین ابو محمد (شیخ) عبدالقادر جیلانی روایت کرتے ہیں امام، فقیہ، صوفی، (شیخ) ابوسعید مبارک بن علی مخزومی سے، وہ (شیخ) ابوالحسن علی بن محمد بن یوسف قرشی سے، وہ (شیخ) ابوالفرح یوسف طرطوسی سے، وہ (شیخ) ابوالفضل عبدالواحد تمیمی (551) سے، وہ اپنے والد شیخ عبدالعزیز تمیمی سے، وہ (شیخ) ابوبکر محمد بن ذلف شیبلی سے اور وہ سید الطائفہ (حضرت شیخ) جنید (بن محمد بن جنید) بغدادی (552) سے روایت کرتے ہیں۔

جہاں تک صحبت کے طریقے کا تعلق ہے تو اس سلسلے میں سیدنا امام ابو محمد (شیخ) عبدالقادر جیلانی روایت کرتے ہیں (شیخ) یوسف بن ایوب ہمدانی سے، وہ (شیخ) ابوعلی فارمدی سے، وہ امام ابوالقاسم قشیری سے، وہ (شیخ) ابوعلی دقاق سے، وہ (شیخ) ابوالقاسم نصرآبادی اور (شیخ) ابوالحسین حضرمی سے، یہ دونوں حضرات (شیخ) ابوبکر شیبلی سے اور وہ سید الطائفہ (شیخ) جنید بغدادی سے روایت کرتے ہیں۔

اسی طرح (شیخ) ابوعلی فارمدی روایت کرتے ہیں (شیخ) ابوالقاسم جرجانی سے، وہ (شیخ) ابوعثمان مغربی سے، وہ (شیخ) ابوعلی کاتب سے، وہ (شیخ) ابوعلی رودباری سے اور وہ امام ابوالقاسم جنید بغدادی سے روایت کرتے ہیں۔

تکمیل فصل (1): امام احمد بن حنبل تک فقہاء کے سلسلہ صحبت کا تذکرہ

سیدنا شیخ الاسلام قطب عبدالقادر جیلانی روایت کرتے ہیں (شیخ) مبارک بن علی مخزومی سے، وہ (شیخ) ابو جعفر عبدالخالق بن عیسیٰ سے اور وہ (شیخ) ابویلیٰ فراء سے روایت کرتے ہیں۔

اسی طرح شیخ الاسلام (شیخ) عبدالقادر جیلانی روایت کرتے ہیں (شیخ) ابوالخطاب محفوظ بن خطاب کلونی اور (شیخ) ابوالوفا علی بن عقیل بغدادی سے، یہ دونوں حضرات نے (شیخ) امام ابویلیٰ فراء سے، وہ (شیخ) ابوعبداللہ حسن بن علی بن مروان بن حامد سے، وہ (شیخ) ابوعبداللہ بن بطلحہ عکبری سے، وہ (شیخ) ابوبکر عبدالعزیز بن غلام الخلال سے، وہ (شیخ) ابوبکر مروزی، (شیخ) حرب کرمانی، (شیخ) حنبل، (شیخ) صالح اور



(شیخ) عبداللہ سے اور یہ تمام حضرات امام احمد بن (محمد بن) حنبل (553) — اللہ ان سے راضی ہو — سے روایت کرتے ہیں۔

### فصل (2): اسانید مصنف ”کشف المحجوب“ امام علی ہجویری لاہوریؒ

امام علی (بن عثمان) ہجویری لاہوریؒ روایت کرتے ہیں (شیخ) ابوالفضل نحتلیؒ سے، وہ (شیخ) ابوالحسن حصریؒ سے، وہ (شیخ) ابوبکر شبلیؒ سے اور وہ سید الطائفہ (امام جنید بغدادیؒ) سے روایت کرتے ہیں۔ امام علی (بن عثمان) ہجویری (لاہوریؒ) روایت کرتے ہیں (شیخ) امام ابوسعید بن ابوالخیرؒ سے، وہ (شیخ) ابوالفضل سرحسیؒ سے، وہ (شیخ) ابوالنصر سراجؒ سے، وہ (شیخ) ابو محمد ترعسؒ اور (شیخ) جعفر خلدیؒ سے اور یہ دونوں حضرات سید الطائفہ (امام جنید بغدادیؒ) سے روایت کرتے ہیں۔

### فصل (3): اسانید امام شیخ الاسلام عبداللہ انصاری ہرویؒ

شیخ الاسلام عبداللہ انصاری ہرویؒ روایت کرتے ہیں امام یحییٰ بن عمار شیبانیؒ سے، وہ امام ابو عبداللہ محمد بن حنیف شیرازیؒ سے، وہ (شیخ) رویمؒ سے اور وہ سید الطائفہ (شیخ) جنید بغدادیؒ سے روایت کرتے ہیں۔

### فصل (4): اسانید امام ابو حامد محمد غزالیؒ

امام (ابو حامد محمد) غزالیؒ روایت کرتے ہیں امام الحرمین عبدالملک (جوینیؒ) سے، وہ اپنے والد شیخ ابو محمد عبداللہ بن یوسف جوینیؒ سے، وہ امام ابوطالب مکی حنفیؒ سے، وہ (شیخ) ابوبکر شبلیؒ سے اور وہ (سید الطائفہ امام) ابوالقاسم (شیخ) جنید بغدادیؒ سے روایت کرتے ہیں۔

### فصل (5): اسانید امام عبدالقادر سہروردیؒ

امام عبدالقادر سہروردیؒ روایت کرتے ہیں امام احمد غزالیؒ سے، وہ (شیخ) ابوبکر نساجؒ سے، وہ (شیخ) ابوالقاسم جرجانیؒ سے اور وہ (شیخ) ابو عثمان مغربیؒ سے، وہ (شیخ) ابو علی رودباریؒ (554) سے اور وہ ابوالقاسم (شیخ جنید) بغدادیؒ سے روایت کرتے ہیں۔

اسی طرح امام عبدالقادر سہروردیؒ روایت کرتے ہیں اپنے چچا (شیخ) عمر بن محمد بن عبداللہ سہروردیؒ سے، وہ اپنے والد (شیخ) محمد بن عمویہ (عبداللہ) سہروردیؒ سے، وہ (شیخ) احمد دنیوریؒ سے، وہ (شیخ) ممشاد دنیوریؒ (555) سے اور وہ (سید الطائفہ) ابوالقاسم (شیخ جنید) بغدادیؒ سے روایت کرتے ہیں۔

### فصل (6): اسانید امام شہاب الدین سہروردیؒ

امام شہاب الدین (عمر بن محمد کبریٰ) سہروردیؒ روایت کرتے ہیں اپنے چچا (شیخ) ابوالنجیب عبدالقادر

سہروردی) سے، وہ (شیخ) فرج زنجانی سے، وہ (شیخ) ابوالعباس نہاوندی سے، وہ (شیخ) ابو عبد اللہ محمد بن خفیف شیرازی سے، وہ (شیخ) رویم سے، وہ امام ابوالقاسم (شیخ جنید) بغدادی سے روایت کرتے ہیں۔

فصل (7): اسانید امام ابو عبد الرحمن (محمد بن حسین) سلمی (نیشاپوری)

امام علی (بن عثمان) ہجویری (لاہوری) روایت کرتے ہیں (شیخ امام) ابوسعید بن ابوالخیر سے، وہ (شیخ) ابو عبد الرحمن (محمد بن حسین) سلمی (نیشاپوری) سے، وہ (شیخ) ابوالقاسم نصرآبادی سے، وہ (شیخ) ابوبکر شبلی سے اور وہ ابوالقاسم (شیخ جنید) بغدادی سے روایت کرتے ہیں۔

فصل (8): اسانید امام ابوبکر محمد بن ابراہیم کلاباذی

(شیخ) محمد بن ابوبکر محمد بن ابراہیم کلاباذی، (شیخ) محمد بن فضل کماری سے روایت کرتے ہیں۔

اسی طرح (شیخ) محمد بن ابراہیم کلاباذی روایت کرتے ہیں (شیخ) محمد بن غالب سے، وہ (شیخ) ابو عبد اللہ محمد بن خفیف سے، وہ (شیخ) رویم سے اور وہ امام ابوالقاسم (شیخ جنید) بغدادی سے روایت کرتے ہیں۔

اسی طرح (شیخ) محمد بن ابراہیم کلاباذی روایت کرتے ہیں (شیخ) فارس بن علی بغدادی سے، وہ (شیخ) ابو عمرو سے اور وہ امام ابوالقاسم (شیخ جنید) بغدادی سے روایت کرتے ہیں۔

## دوسری نوع

جذب و سکر والوں کے امام، امام ابو یزید بسطامی کی اسانید

امام محی الدین (شیخ) عبدالقادر اور امام عبدالخالق غجدوانی دونوں روایت کرتے ہیں (شیخ) یوسف بن ایوب ہمدانی سے، وہ (شیخ) ابوعلی فارمدی سے اور وہ امام ابوالحسن خرقانی سے روایت کرتے ہیں۔ اسی طرح امام ابو حامد غزالی روایت کرتے ہیں (شیخ) ابوعلی فارمدی سے اور وہ امام ابوالحسن خرقانی سے روایت کرتے ہیں۔

اسی طرح شیخ الاسلام عبد اللہ انصاری ہروی روایت کرتے ہیں امام ابوالحسن علی بن جعفر خرقانی سے، وہ (شیخ) ابوالمنظف طوسی سے، وہ (شیخ) ابو یزید عشعمی سے، وہ شیخ محمد مغربی سے اور وہ سلطان العارفین ابو یزید (شیخ) طیفور بسطامی (556) سے روایت کرتے ہیں۔

## تیسری نوع

### اسانید امام ابواسحاق شامیؒ

طریقہ چشتیہ کی دریافت کرنے والے امام محمد بن ابوالاحمد چشتی اپنے والد (شیخ) امام ابواسحاق شامیؒ سے روایت کرتے ہیں۔

## دوسرا باب

امام ابوحنیفہؒ سے نسبت رکھنے والے  
فقہا محققین اور مجتہدین منتسبین کی اسانید

## پہلی نوع

### اسانید امام ابوالحسن عبید اللہ بن حسین کرخیؒ

#### فصل (1): اسانید امام ابوالحسین احمد بن محمد قدوریؒ

(شیخ) ابو حفص نسفیؒ روایت کرتے ہیں (شیخ) خلف بن احمد ثلجیؒ سے، وہ (شیخ) ابو عبد اللہ محمد بن علی دامغانیؒ سے اور وہ امام ابوالحسین (احمد بن محمد) قدوریؒ (557) سے روایت کرتے ہیں۔

#### فصل (2): اسانید امام ابوبکر احمد بن علی جصاص رازیؒ

(شیخ) محمد بن علی دامغانیؒ روایت کرتے ہیں (شیخ) حسین صمریؒ سے، وہ (شیخ) ابوبکر محمد بن موسیٰ خوارزمیؒ سے اور وہ (شیخ) ابوبکر (جصاص) رازیؒ (558) سے روایت کرتے ہیں۔

(شیخ) ابوزید دبوسیؒ روایت کرتے ہیں (شیخ) ابو جعفر استروشیؒ سے اور وہ (شیخ) ابوبکر جصاص رازیؒ

سے روایت کرتے ہیں۔

(امام ابوالحسین احمد بن محمد) قدوریؒ روایت کرتے ہیں (شیخ) محمد بن یحییٰ جرجانیؒ سے اور وہ امام

ابوبکر (جصاص) رازیؒ سے روایت کرتے ہیں۔

### فصل (3): اسانید (شیخ) عتبہ (بن خثیمہ بن محمد ابوالہیثم نیشاپوری)

(شیخ) ابو عبد اللہ دامغانی روایت کرتے ہیں صاعد بن محمد سے اور وہ (شیخ) عتبہ (بن خثیمہ بن محمد ابوالہیثم نیشاپوری) سے روایت کرتے ہیں۔

اسی طرح (شیخ) ابو محمد ناصحی، (شیخ) عتبہ (بن خثیمہ بن محمد ابوالہیثم نیشاپوری) سے روایت کرتے ہیں۔

### فصل (4): اسانید (شیخ) ابو محمد عبد اللہ بن عمر اکفائی

(شیخ) امام ابوالقاسم محمود بن عمر جار اللہ (زختری) اور (شیخ ابو حفص) عمر نسفی دونوں حضرات روایت کرتے ہیں (شیخ) ابو منصور احمد بن محمد بن احمد حارثی سے، وہ (شیخ) ابو نصر محمد بن علی بن حسین سرخسی سے اور وہ (شیخ) ابو محمد عبد اللہ بن عمر اکفائی سے روایت کرتے ہیں۔

### فصل (5): اسانید امام ابوالحسن (عبید اللہ بن حسین) کرخی

اور (شیخ) ابوطاہر (محمد بن محمد) دباس

(شیخ) ابو محمد اکفائی روایت کرتے ہیں (شیخ) ابوبکر احمد بن محمد دامغانی سے اور وہ (شیخ) ابوالحسن (عبید اللہ بن حسین) کرخی سے روایت کرتے ہیں۔

(شیخ) ابوبکر خوارزمی اور (شیخ) ابو عبد اللہ جرجانی دونوں حضرات روایت کرتے ہیں امام ابوبکر (بصاص) رازی سے اور وہ (امام) ابو حسن (عبید اللہ بن حسین) کرخی سے روایت کرتے ہیں۔

(شیخ) عتبہ (بن خثیمہ بن محمد ابوالہیثم نیشاپوری) روایت کرتے ہیں قاضی الحرمین (شیخ) احمد بن محمد نیشاپوری سے، وہ (شیخ) ابوطاہر (محمد بن محمد) دباس (560) اور امام ابوالحسن (عبید اللہ بن حسین) کرخی سے روایت کرتے ہیں۔

## دوسری نوع

### اسانید امام ابو جعفر احمد بن محمد طحاوی

### فصل (1): اسانید امام ابو عبد اللہ بن محمد بن یعقوب حارثی سبذ مونی

شمس اللامہ حلوانی، (شیخ) جعفر مستغفری اور (شیخ) محمد بن علی بن حیدر زاہدی تینوں حضرات روایت کرتے ہیں (شیخ) ابو علی نسفی سے اور وہ (شیخ) محمد بن فضل کماری سے روایت کرتے ہیں۔

اسی طرح (شیخ) ابوزید دبوسی روایت کرتے ہیں (شیخ) ابو جعفر استروشنی سے اور وہ (شیخ) ابوبکر محمد بن

فضل کماری سے روایت کرتے ہیں۔

اسی طرح (شیخ) رئیس ابوعلی ابن سینا روایت کرتے ہیں (شیخ) ابوبکر احمد بن عبداللہ سے اور وہ (شیخ) محمد بن فضل کماری روایت کرتے ہیں۔

اسی طرح (شیخ) ابراہیم بن اسماعیل صفار روایت کرتے ہیں اپنے والد (شیخ اسماعیل صفار) سے، وہ (شیخ) محمد بن فضل کماری سے اور وہ (شیخ) استاذ (امام ابو عبداللہ بن محمد بن یعقوب) حارثی سند موئی سے روایت کرتے ہیں۔

اسی طرح (شیخ جعفر) مستغری روایت کرتے ہیں (شیخ) حافظ ابونصر احمد بن محمد بن حسین کلابازی بخاری سے اور وہ (شیخ) امام ابو عبداللہ بن محمد بن یعقوب حارثی (سبذ موئی) (561) سے روایت کرتے ہیں۔

### فصل (2): اسانید امام ابو جعفر احمد بن محمد طحاوی

استاذ (شیخ) امام ابو عبداللہ بن محمد بن یعقوب (حارثی سند موئی) روایت کرتے ہیں (شیخ) ابوطالب سعید بن محمد بردعی سے اور وہ امام ابو جعفر طحاوی (562) سے روایت کرتے ہیں۔

(شیخ) ابو محمد اکفانی روایت کرتے ہیں (شیخ) ابوبکر احمد بن محمد دامغانی سے اور وہ امام ابو جعفر طحاوی سے روایت کرتے ہیں۔

(شیخ) شمس الائمہ حلوانی روایت کرتے ہیں (شیخ) ابوبکر محمد بن عمر بن حمدان سے، وہ (شیخ) ابو ابراہیم محمد بن سعید ترمذی سے اور وہ (شیخ) امام ابو جعفر طحاوی سے روایت کرتے ہیں۔

### تیسری نوع

#### اسانید امام ابو منصور (محمد بن محمد بن محمود) ماتریدی

فخر الاسلام (علی بن محمد) بزدوی اور صدر الاسلام بزدوی دونوں روایت کرتے ہیں اپنے والد (شیخ) محمد بن حسین بن عبدالکریم (بزدوی) سے اور وہ اپنے داد (شیخ) عبدالکریم بن موسیٰ بزدوی سے روایت کرتے ہیں۔

اسی طرح صدر الاسلام بزدوی روایت کرتے ہیں (شیخ) اسماعیل بن صادق بن عبداللہ سے، وہ (شیخ) عبدالکریم بن موسیٰ بزدوی سے اور وہ امام ابو منصور محمد بن محمد بن محمود ماتریدی سے روایت کرتے ہیں۔



## چوتھی نوع

اسانید امام ابو جعفر محمد بن عبداللہ ہندوئیؒ

(شیخ) اسماعیل صفارؒ اور صدر الاسلام بزدویؒ دونوں حضرات روایت کرتے ہیں (شیخ) ابویعقوب یوسف سیاریؒ، وہ (شیخ) ابواسحاق حاکم نوقدیؒ سے اور وہ (امام ابو جعفر محمد بن عبداللہ) ہندوئیؒ (563) سے روایت کرتے ہیں۔

(شیخ) علی الحسینیؒ روایت کرتے ہیں (شیخ) لقمان بن حکیم بن فضلؒ سے وہ (شیخ) ابواللیث سمرقندیؒ سے اور وہ امام ابو جعفر (محمد بن عبداللہ) ہندوئیؒ سے روایت کرتے ہیں۔



ساتویں قسم

دوسرے دور (۹۲ھ/۷۱۱ تا ۱۹۳ھ/۸۰۹ء)

کے علما کی اسانید

مقدمہ

پہلا باب

”عربی عصبیت“ پر اعتماد کی بجائے اسلامی ملتوں کے درمیان مشترک  
”حقانی عصبیت“ پر اعتماد کی دعوت انقلاب دینے والے ائمہ کی اسانید

دوسرا باب

قضا، افتا اور تدریس کے فرائض سرانجام دینے والے فقہاء کی اسانید

## مقدمہ

(اس دور کے تاریخی حقائق)

(ہندوستان میں اسلام کے دوسرے دور کا آغاز ولید بن عبدالملک (اموی) کے زمانہ خلافت میں امیر محمد بن قاسم ثقفی کی ہندوستان آمد ۹۲ھ/711ء سے شروع ہوتا ہے اور قریش کے بارہ خلفا میں سے آخری خلیفہ ہارون الرشید عباسی کے انتقال ۱۹۳ھ/809ء تک کا زمانہ دوسرا دور ہے۔ جیسا کہ اس کتاب کے مقدمے میں لکھا ہے۔)

میں (عبید اللہ سندھی) کہتا ہوں کہ:

اگر آپ چاہیں تو اس دور کا آغاز دور اول کے آخر ۳۵ھ (656ء) سے شروع کر کے اس کا اختتام ۱۹۳ھ (809ء) تک کر سکتے ہیں۔ ایسی صورت میں پہلے دور میں خلفائے راشدین:

[1] (حضرت) ابوبکر (صدیق)

[2] (حضرت) عمر (فاروق)

[3] (حضرت) عثمان (غنی رضی اللہ عنہم) ہیں۔

دوسرے دور کے خلفا میں: امیر المؤمنین (حضرت) علی بن ابی طالب سے لے کر (ہارون) الرشید تک نو خلفا بنتے ہیں، ان میں چار خلفا بنو ہاشم میں سے ہیں:

[4] (حضرت) علی بن ابی طالب (واقعہ) تحکیم تک

[5] (خلیفہ) منصور (عباسی)

[6] (خلیفہ) مہدی (عباسی)

[7] (خلیفہ ہارون) الرشید (عباسی)

پانچ خلفا بنو امیہ سے ہیں:

[8] (حضرت امیر) معاویہ (ابن ابی سفیان، حضرت حسن سے) صلح کے بعد

[9] (خلیفہ) عبدالملک بن (مروان، حضرت عبداللہ) ابن زبیر کے بعد

[10] (خليفة) وليد بن عبد الملك (اموي)

[11] اس کا بھائی (خليفة) سليمان بن عبد الملك (اموي)

[12] (خليفة) عمر بن عبدالعزيز (اموي)

باقی عرصہ فتنے اور انتشار کا زمانہ ہے۔ اگرچہ اُن میں کچھ دن باقی دنوں سے اچھے بھی رہے ہیں۔ ان بارہ خلفاء پر بخاری اور مسلم میں روایت کردہ حدیث:

(لا يزال هذا الدين عزيزاً منيعاً إلى اثني عشر خليفة كلهم من قريش.) (564)

(یہ دین بارہ خلفاء تک طاقت ور اور غالب رہے گا۔ یہ تمام خلفاء قریش میں سے ہوں گے)

کے مطابق غلبہ دین کا وعدہ پورا ہو گیا۔ اس حدیث کی شرح میں یہی رائے زیادہ بہتر ہے۔

باقی اللہ سبحانہ و تعالیٰ زیادہ جانتا ہے اور وہ ہی توفیق اور ہدایت دینے والا ہے۔





## پہلا باب

”عربی عصبیت“ پر اعتماد کی بجائے اسلامی ملتوں کے درمیان مشترک  
”حقانی عصبیت“ پر اعتماد کی دعوت انقلاب دینے والے ائمہ کی اسانید

(عربی عصبیت اور حقانی عصبیت کی حقیقت)

(حضرت عثمانؓ کی شہادت کے بعد) فتنے کے زمانے میں ایک طرف بنو امیہ میں سے ”عربی عصبیت“  
کی طرف دعوت دینے والے کھڑے ہو گئے، اور وہ عثمانی لوگ تھے۔

دوسری طرف بنو ہاشم کے لوگ ”دینی عصبیت“ کی طرف دعوت دینے لگے، اور وہ علوی تھے۔

پہلے بنو امیہ کا غلبہ رہا، ان کے بعد بنو ہاشم کو غلبہ حاصل ہو گیا۔

ہارون الرشید کے بعد دوسری اقوام کے اُمی لوگ آ گئے، جو ان کے ساتھ شامل ہوتے گئے۔ ان عجمی  
لوگوں کا تعلق ایران، ترکستان اور ہندوستان سے تھا۔

## پہلی نوع

اسانید امام جعفر (صادق) بن محمد بن علی بن حسین شہید رضی اللہ عنہم

### فصل (1): اسانید امام موسیٰ کاظمؑ

(سید الطائفہ) ابوالقاسم (شیخ) جنید بغدادیؒ روایت کرتے ہیں اپنے ماموں (شیخ) سری سقطیؒ سے  
اور وہ (شیخ معروف) کرخیؒ سے، وہ امام علی رضاؑ سے اور وہ اپنے والد امام موسیٰ کاظمؑ (بن امام جعفر صادق)  
(565) سے روایت کرتے ہیں۔

اسی طرح (شیخ) ابویزید بسطامیؒ، (شیخ) جعفر بن موسیٰ کاظم بن جعفر صادقؑ سے اور وہ اپنے والد  
(امام موسیٰ کاظمؑ) سے روایت کرتے ہیں۔

## فصل (2): اسانید (امام اعظم) امام ابوحنیفہ (نعمان بن ثابت)

(سید الطائفہ شیخ) جنید بغدادی روایت کرتے ہیں (شیخ) سری سقطی، وہ (شیخ) معروف کرخی سے، وہ (شیخ) داؤد طائی سے اور وہ (امام اعظم) امام ابوحنیفہ (566) سے روایت کرتے ہیں۔

(سید الطائفہ شیخ) جنید بغدادی روایت کرتے ہیں (شیخ) سری سقطی سے، وہ (شیخ) بشر بن حارث حائ سے، وہ (شیخ) فضیل بن عیاض سے اور وہ (امام اعظم) امام ابوحنیفہ سے روایت کرتے ہیں۔

(شیخ) ابو یزید بسطامی روایت کرتے ہیں (شیخ) شقیق بلخی سے، وہ (شیخ) ابراہیم بن ادھم بلخی سے اور وہ (امام اعظم) امام ابوحنیفہ سے روایت کرتے ہیں۔

(شیخ) ابواسحاق شامی روایت کرتے ہیں (شیخ) علی دینوری سے، وہ (شیخ) ابوہمیرہ بصری سے، وہ (شیخ) حذیفہ مرثی سے، وہ (شیخ) ابراہیم بن ادھم سے اور وہ (امام اعظم) امام ابوحنیفہ سے روایت کرتے ہیں۔

## فصل (3): اسانید امام جعفر صادق

امام علی رضا روایت کرتے ہیں اپنے والد امام موسیٰ کاظم سے اور وہ اپنے والد امام جعفر صادق سے روایت کرتے ہیں۔

(شیخ) جعفر المشہور کذاب روایت کرتے ہیں اپنے والد امام موسیٰ کاظم سے اور وہ اپنے والد (امام) جعفر صادق سے روایت کرتے ہیں۔

(شیخ) داؤد طائی اور (شیخ) ابراہیم بن ادھم دونوں روایت کرتے ہیں امام ابوحنیفہ سے اور وہ امام جعفر صادق سے روایت کرتے ہیں۔

میں (عبید اللہ سندھی) کہتا ہوں کہ: (امام) ذہبی نے "تذکرۃ الحفاظ" میں لکھا ہے کہ:

"امام ابوحنیفہ نے فرمایا: "میں نے جعفر (صادق) بن محمد سے زیادہ فقیہ کوئی نہیں دیکھا۔"

انتہی (567)

## فصل (4): امام ابوحنیفہ کے واسطے کے بغیر مشائخ طریقت کا

امیر المؤمنین علی بن ابوطالب کے ساتھ اتصال

(شیخ) داؤد طائی روایت کرتے ہیں (شیخ) حبیب عجمی سے، وہ (شیخ) حسن بصری سے، وہ امام حسن

بن علی سے اور وہ اپنے والد امیر المؤمنین علی بن ابی طالب سے روایت کرتے ہیں۔

اسی طرح (شیخ) ابراہیم بن ادھم روایت کرتے ہیں (شیخ) فضیل بن عیاض سے، وہ (شیخ) عبدالواحد

بن زید سے، وہ (شیخ) حسن بصری سے، وہ (امام) حسن بن علی سے، اور وہ اپنے والد امیر المؤمنین (حضرت علی بن ابی طالب) سے روایت کرتے ہیں۔

اسی طرح (شیخ) داؤد خاقانی روایت کرتے ہیں (شیخ) حبیب بن سہم راقی سے، وہ (حضرت) سہم راقی سے، اور وہ امیر المؤمنین علی بن ابی طالب سے روایت کرتے ہیں۔

اور (حضرت) سہم راقی، امیر المؤمنین (حضرت) ابو جعفر صدیق سے بھی روایت کرتے ہیں۔  
میں (عبید اللہ سندھی) کہتا ہوں کہ:

یہ بات مشہور ہے کہ (حضرت) حسن بصری نے امیر المؤمنین (حضرت) علی بن ابی طالب سے (براہ راست) تعمیر حاصل کی ہے، حال آنکہ اس معاملے میں کافی اختلاف پایا جاتا ہے۔ 568

صحیح بات یہی ہے اور جس میں کوئی شک نہیں ہے کہ (حضرت) حسن بصری نے، مہدی محمد حسن بن علی سے فیث حاصل کیا اور انہوں نے اپنے والد امیر المؤمنین (حضرت علی مرتضیٰ) سے فیث حاصل کیا ہے۔

رضی اللہ عنہم اجمعین۔ اللہ تعالیٰ ان سب حضرات سے رخصی ہو۔

## دوسری نوع

### خلوکی اماموں رضی اللہ عنہم کی اسانید

فصل (1): اسانید امام زید (بن علی بن حسین) شہید رضی اللہ عنہ

(شیخ) داؤد خاقانی اور (شیخ) ابراہیم بن اوتھم دونوں روایت کرتے ہیں امام ابوحنیفہ سے اور وہ (امام) زید بن علی بن حسین بن علی بن ابی طالب (569) سے روایت کرتے ہیں۔

میں (عبید اللہ سندھی) کہتا ہوں کہ: خوارزمی کہتے ہیں کہ امام ابوحنیفہ نے فرمایا:

”میں نے زید بن علی بن حسین سے زیادہ حاضر جواب کسی کو نہیں دیکھا۔ ایک مرتبہ میں

نے زید بن علی سے کہا: اللہ تعالیٰ نے گناہوں کا بھی اندازہ مقرر کیا ہوا ہے۔ تو انہوں نے فرمایا:

کیا پھر زبردستی گناہ کروایا جاتا ہے؟“ انتہی

زیدیوں کی کتابوں میں سے ایک کتاب ”دروغ النضیر“ میں لکھا ہے کہ:

حافظ یحییٰ بن حسین بن محمد بن قاسم نے فرمایا:

”امام ابوحنیفہ نے (حضرت) زید بن علی کے پاس دو سال کی مدت تک تعمیر حاصل کی۔

اور امام ابوحنیفہ نے زید بن علی کی طرف کچھ مال بھیجا تو انہوں نے فرمایا: جس کام میں آپ

مشغول ہیں، اس میں اس مال کو استعمال کیجیے۔ اور زید (بن علیؓ) کی جانب سے (امام) ابوحنیفہ کی طرف آنے والے قاصد فضیل بن زبیر تھے۔“ انتہی (570)

**فصل (2):** اسانید نفس ذکیہ (امام) محمد بن عبداللہ ابراہیم بن عبداللہ شہیدینؓ (شیخ) داؤد طائیؒ اور (شیخ) ابراہیم بن ادھمؒ دونوں روایت کرتے ہیں امام ابوحنیفہؒ سے، وہ امام محمدؒ (مہدی، نفس ذکیہ) بن عبداللہ بن حسن (ثنی بن حسن) بن علیؓ بن ابی طالب اور امام ابراہیم بن عبداللہ بن حسن بن علیؓ بن ابی طالب سے روایت کرتے ہیں۔

**فصل (3):** اسانید امام حسن بن محمدؒ (ابن حنفیہ) بن علیؓ بن ابی طالب (شیخ) داؤد طائیؒ اور (شیخ) ابراہیم بن ادھمؒ دونوں روایت کرتے ہیں امام ابوحنیفہؒ سے اور وہ امام حسن بن محمد ابن حنفیہ سے روایت کرتے ہیں۔

میں (عبید اللہ سندھی) کہتا ہوں کہ: امام مالک (محمد) ابن شہاب (زہریؒ) سے مؤطا میں روایت کرتے ہیں۔ (امام) سیوطیؒ ”اسعاف المبطأ (برجال المؤطا)“ میں لکھتے ہیں:

”ابو محمد، حسن بن محمد بن علی بن ابی طالب، مدنی، اپنے والد (امام محمد) ابن حنفیہ، (حضرت عبداللہ) ابن عباسؓ، (حضرت) جابرؓ (ابن عبداللہ) اور (حضرت) سلمہ بن الاکوعؓ سے روایت کرتے ہیں۔ اور ان سے روایت کرنے والوں میں (ابن شہاب) زہریؒ اور عمرو بن دینار ہیں۔ (امام) دارقطنی فرماتے ہیں: ”(حسن بن محمد) پہلے وہ آدمی ہیں، جنہوں نے ”إرجاء“ (کے عقیدے) کے بارے میں کلام کیا ہے۔ اور وہ صحیح حدیث بیان کرنے والے شخص ہیں۔“ ابن حبان فرماتے ہیں: ”آپ اہل بیت میں افضل ترین آدمی ہیں۔ اور ”علم الإختلاف“ میں لوگوں میں سب سے زیادہ عالم ہیں۔“ (عمرو) ابن دینار کہتے ہیں کہ: ”(امام) زہری کی حیثیت ان کے بچوں کی سی ہے۔ ان کا انتقال ۹۵ھ (714ء) میں ہوا۔ اور بعض لوگوں نے کہا ہے کہ: ۱۰۱ھ (720ء) میں ان کا انتقال ہوا۔“ انتہی (571)

حافظ ابن حجر (عسقلانی) ”تہذیب“ میں لکھتے ہیں:

”ایوب فرماتے ہیں کہ: ”میں ”إرجاء“ (کے عقیدے) سے برأت کا اعلان کرتا ہوں۔ اہل مدینہ میں سے جس آدمی نے سب سے پہلے اس سلسلے میں گفتگو کی، انہیں حسن بن محمد کہا جاتا ہے۔“

نیز حافظ (ابن حجر عسقلانی) کہتے ہیں:

”میں حسن بن محمد (ابن حنفیہ) کی کتاب سے واقف ہوں۔ جس میں انہوں نے لکھا ہے کہ: ”ہم (حضرت) ابوبکرؓ اور (حضرت) عمرؓ سے محبت رکھتے ہیں اور ان کے سلسلے میں ہم جہاد کریں گے۔ اس لیے کہ ان دونوں حضرات کے بارے میں امت میں کوئی لڑائی نہیں ہوئی اور ان دونوں حضرات کی خلافت کے بارے میں کسی کو کوئی شک نہیں ہے۔ البتہ ان حضرات کے بعد ہم ان لوگوں کے بارے میں امید رکھتے ہیں جو فتنے میں داخل ہوئے اور ہم ان کا معاملہ اللہ کے سپرد کرتے ہیں۔... الی آخر الکلام“

حسن بن محمدؓ نے جو بات کہی ہے اس کا مطلب یہ ہے کہ (حضرت عثمانؓ کے عہد میں) فتنے کے زمانے میں جن دو جماعتوں کے درمیان لڑائی ہوئی، ان میں سے کسی ایک کو صحیح یا غلط ہونے کے بارے میں وہ اپنی کوئی قطعی رائے نہیں رکھتے تھے۔ اور وہ یہ سمجھتے تھے کہ ان دونوں جماعتوں کے معاملے کے بارے میں (بہتری اور اچھائی کی) امید رکھنی چاہیے۔ (یہی عقیدہ ارجاء کی حقیقت ہے) اُن (حسن بن محمدؓ) کی اس رائے کی وجہ سے انہیں برا بھلا نہیں کہا جاسکتا۔ اور اللہ تعالیٰ زیادہ جانتا ہے۔“ انتہی (572)

میں (عبید اللہ سندھی) کہتا ہوں کہ:

امام اعظم امام ابوحنیفہؒ کی طرف ”عقیدہ ارجاء“ کی جو نسبت کی گئی ہے، اس کا مطلب اور مفہوم بھی یہی ہے، جو اوپر بیان ہوا۔ جہاں تک امام ابوحنیفہؒ کے بعد آنے والے حنفیہ کا تعلق ہے تو ان میں اہل سنت بھی ہیں اور وہ بہت زیادہ تعداد میں ہیں۔ اور ان میں ”ارجاء“ کا عقیدہ رکھنے والے گمراہ اور بدعتی بھی ہیں۔ (573) انھی میں سے بشر بن غیاث مرسی ہے۔

(محمود بن سلیمان) کفویؒ (اس کے بارے میں) کہتے ہیں کہ:

”اس شخص نے امام ابوحنیفہؒ کی مجلس میں شرکت کی ہے اور ان سے کچھ چیزیں اخذ بھی کی ہیں۔ پھر امام ابو یوسفؒ کی صحبت میں بھی رہا ہے۔ یہاں تک کہ اس نے کمال حاصل کر لیا۔“

انتہی (574)

عبدالقادر قرشیؒ نے لکھا ہے:

”امام طحاویؒ فرماتے ہیں: میں نے قاضی ابو عبید علی بن حسینؒ سے سنا ہے، وہ فرماتے ہیں: مجھ سے ابن فہم نے روایت کیا ہے، اور انہوں نے فرمایا: مجھ سے ابن زنجویہ نے روایت کیا ہے، اور وہ فرماتے ہیں کہ: مجھ سے (امام) احمد بن حنبل نے روایت کیا ہے کہ: میں حضرت قاضی ابو یوسفؒ کی مجلس میں موجود تھا، جب انہوں نے بشر (بن غیاث) مرسی کو اپنی مجلس سے نکل



جانے کا حکم دیا۔ وہ اپنا پاؤں گھیٹتا ہوا نکل گیا۔ پھر کچھ عرصے کے بعد میں نے اس کو مجلس میں دیکھا تو اس سے پوچھا گیا کہ تو دوبارہ مجلس میں کیوں آیا؟ اس نے کہا کہ: کل جو کچھ میرے ساتھ ہوا، اس کی وجہ سے میں علم میں سے اپنے حصے کو ختم نہیں کروں گا۔“ انتہی (575) میں (عبداللہ سندھی) کہتا ہوں کہ:

امام ابو یوسفؒ کے شاگردوں میں (قاضی ابوالولید) بشر بن ولید کنڈی بھی ہیں، جو اہل سنت کے اماموں میں سے ایک امام ہیں اور آزمائش کے زمانے میں امام احمد (بن حنبل) کے رفقا میں سے ہیں۔ اس بات کو اچھی طرح ذہن نشین کر لو اور ورق گردانی کرنے والے بے وقوف فلسفیوں میں سے مت بنو۔  
واللہ الموفق۔ اللہ تعالیٰ ہی توفیق دینے والا ہے۔

## تیسری نوع

### اسانید امام ابوحنیفہؒ

#### فصل (1): انقلاب کی دعوت سے متعلق امام ابوحنیفہ کے نظریے کی تشریح

(امر بالمعروف اور نہی عن المنکر کے حوالے سے امام ابوحنیفہ کا نظریہ)

امام ابوبکر (احمد بن علی جصاص) رازی (آیت علیکم أنفسکم لا یضُرکم من ضلّ إذا اہتدیتم) (576) تم پر اپنی جان کی فکر لازم ہے، تمہارا کچھ نہیں بگاڑتا جو کوئی گمراہ ہو، جب کہ تم ہدایت یافتہ ہو۔) کے تحت لکھتے ہیں:

”ہم سے مکرم بن احمد قاضی نے روایت کیا، وہ فرماتے ہیں کہ: ہم سے احمد بن عطیہ کوئی نے بیان کیا، وہ فرماتے ہیں کہ: ہم سے (شیخ) حمائی نے بیان کیا اور وہ فرماتے ہیں کہ: میں نے (حضرت عبداللہ) ابن مبارک سے سنا ہے، انہوں نے فرمایا کہ:

”جب (امام اعظم) امام ابوحنیفہ کے پاس (امام) ابراہیم (بن میمون) صانع (577) کے قتل کی خبر پہنچی تو آپ اتار روئے کہ ہم نے یہ سمجھا کہ یہ عن قریب مر جائیں گے۔ اس کے بعد جب میں ان سے تنہائی میں ملا تو انہوں نے فرمایا کہ:

”اللہ کی قسم یہ بڑے عقل مند انسان تھے اور مجھے ان کے بارے میں اسی بات کا ڈر تھا۔“

میں نے پوچھا کہ: اس کا کیا سبب ہوا؟ تو انہوں نے فرمایا کہ:

”یہ میرے پاس آیا کرتے تھے اور مجھ سے سوالات کیا کرتے تھے۔ ان کی شخصیت ایسی تھی

کہ یہ اپنی جان کو اللہ کی اطاعت میں بہت زیادہ خرچ کرنے والے اور بہت زیادہ متقی اور پرہیزگار تھے۔ (احتیاط و تقویٰ کا یہ عالم تھا کہ) میں جب بھی اس کے سامنے (کھانے کی) کوئی چیز رکھتا تو یہ اس کے بارے میں مجھ سے سوال کرتے تھے، نہ کھانا پسند کرتے اور نہ اس کو چکھتے تھے۔ بسا اوقات مطمئن ہو جاتے تو تھوڑا بہت کھا لیتے تھے۔

انہوں نے مجھ سے ”امر بالمعروف“ اور ”نہی عن المنکر“ کے بارے میں سوالات کیے۔ یہاں تک کہ ہم اس بات پر متفق ہوئے کہ یہ اللہ تعالیٰ کی جانب سے ایک فریضہ ہے۔“ اس کے بعد انہوں نے مجھ سے کہا کہ:

”آپ اپنا ہاتھ بڑھائیے، تاکہ میں آپ سے بیعت (جہاد) کروں۔“

(ان کو شہید کر کے) دنیا نے میرے اور ان کے درمیان اندھیرا پیدا کر دیا۔

میں نے پوچھا کہ: کیسے؟ تو امام اعظمؒ نے فرمایا کہ:

”ابراہیم صلی اللہ علیہ وسلم نے مجھے اللہ کے حقوق کی ادائیگی کے سلسلے میں ایک حق کی طرف دعوت دے

رہے تھے، میں نے انہیں اس پر روکا اور ان سے کہا کہ:

”اگر اس کام کو ایک اکیلا آدمی لے کر کھڑا ہوگا تو وہ قتل کر دیا جائے گا۔ اس سے لوگوں کا

کوئی کام بھی درست نہیں ہوگا، لیکن اگر اس کام کے لیے بہترین صلاحیت والے مددگار اور

معاونین موجود ہوں اور ایک ایسا آدمی ان کا سردار ہو، جس پر اللہ کے دین کے سلسلے میں اعتماد

کیا جاسکے، تو دشمن اس کا رخ نہیں موڑ سکتا۔“

امام ابوحنیفہؒ نے فرمایا کہ:

”وہ اس بات کا تقاضا کرتے رہتے تھے۔ وہ جب بھی میرے پاس آتے، اصرار کرنے

والے قرض خواہ کی طرح مجھ سے اس بات کا تقاضا کرتے رہتے تھے۔

میں ان سے کہتا کہ:

یہ ایک ایسا کام ہے، جو ایک آدمی سے نہیں ہو سکتا۔ انبیاء علیہم السلام کو بھی اس وقت تک

اس بات کا حکم نہیں دیا گیا، جب تک کہ آسمان (اللہ کی جانب) سے اس کام پر فیصلہ نہیں ہو گیا۔

یہ ایک ایسا فریضہ ہے، جو دیگر ایسے فرائض کی طرح نہیں ہے، جنہیں ایک آدمی اکیلا بھی کر سکتا

ہے۔ یہ ایک ایسا کام ہے کہ جب بھی کسی اکیلے آدمی نے یہ کام کرنے کی کوشش کی تو اس کا

خون بہا دیا گیا۔ گویا کہ اس نے اپنے آپ کو قتل کے لیے پیش کر دیا۔

مجھے ان کے بارے میں یہی ڈر لگا رہتا تھا کہ وہ خود اپنی جان کو ہلاک کرنے کے درپے

ہیں۔ اور جب ایک آدمی قتل ہو جائے تو کسی دوسرے کو یہ جرأت نہیں ہوتی کہ وہ ایسا کام کر کے اپنے آپ کو قتل ہونے کے لیے پیش کرے، لیکن وہ اس سلسلے میں انتظار میں رہتے تھے۔

پھر وہ ”مرؤ“ چلے گئے، جہاں ابو مسلم (خراسانی حکمران) تھا۔ تو انہوں نے اس کے ساتھ بڑے سخت انداز میں گفتگو کی۔ اس نے انہیں گرفتار کر لیا۔ اس پر اہل خراسان اور وہاں کے رہنے والے فقہا اور عبادت گزار جمع ہو گئے۔ یہاں تک کہ انہوں نے انہیں رہا کروا لیا۔ دوبارہ انہوں نے اسی انداز میں بات کی، تو اس نے اسے سخت تنبیہ کی۔ اس کے بعد انہوں نے سہ بارہ وہی بات دہرائی، اور اس سے کہا کہ:

”میں اللہ تعالیٰ کے لیے جتنے کام بھی کرتا ہوں، ان میں سب سے زیادہ افضل تجھ سے جہاد کرنے کو سمجھتا ہوں۔ میں اگرچہ اپنے ہاتھ سے تجھ سے لڑنے کی طاقت نہیں رکھتا، لیکن اللہ نے مجھے دکھا دیا ہے کہ میں ضرور اپنی زبان کے ذریعے سے تمہارے ساتھ جہاد کروں اور میں تجھ سے اس سلسلے میں بغض رکھتا ہوں۔“

اس پر اس (ابو مسلم خراسانی) نے انہیں قتل کر دیا۔“

انتہی ما رواہ ابو بکر رازی (ابو بکر رازی نے جو بات بیان کی ہے، وہ مکمل ہو گئی) (578)

(مشکل حالات میں جدوجہد کرنے والے ائمہ انقلاب)

میں (عبید اللہ سندھی) کہتا ہوں کہ:

امیر المؤمنین (حضرت) علی بن ابوطالب کے بعد (حضرت) امام حسن (بن علی) اس کام کے لیے اٹھ کھڑے ہوئے۔ ان کے ساتھیوں نے ان سے بیعت کی۔ پھر انہیں لوگوں نے ان سے خیانت کی اور انہیں اکیلا چھوڑ دیا، اس لیے وہ مصالحت کرنے پر مجبور ہو گئے۔ وہ (حضرت امام حسن) ایک ایسے سردار تھے کہ اللہ نے ان کے ذریعے سے مسلمانوں کے درمیان صلح کرائی۔ (579)

ان کے بعد (حضرت امام) حسین (بن علی بن ابوطالب) اس کام کے لیے اٹھ کھڑے ہوئے، یہاں تک کہ آپؑ کربلا میں شہید کر دیے گئے۔

پھر (حضرت) حسن (ثنی) بن حسن (بن علی بن ابوطالب اس کام کے لیے) اٹھ کھڑے ہوئے۔ عبدالملک بن مروان کے زمانے میں ان کی بیعت کی گئی۔ ان کی طرف دعوت دینے والے لوگوں میں (امام) عبدالرحمن بن محمد بن اشعث (متوفی ۸۴ھ / 703ء) بھی تھے۔ اس کام میں ان کی اتباع کرنے والوں میں (امام) عامر (بن شراحیل) شعمی ہیں، جو کہ امام ابوحنیفہ کے بڑے مشائخ میں سے ہیں۔ انہیں (حضرت) سعید بن جبیر بھی تھے۔

پھر ہشام (بن عبدالملک) کے زمانے میں (حضرت امام) زید بن علیؑ (بن حسین بن علیؑ بن ابوطالب اس کام کے لیے) اٹھ کھڑے ہوئے۔ انھیں بھی ۱۲۲ھ (739ء) شہید کر دیا گیا۔ (580)

پھر یحییٰ بن زیدؑ (بن علی بن حسین بن علی بن ابوطالب اس کام کے لیے اٹھ) کھڑے ہوئے اور انھیں ۱۲۶ھ (744ء) میں شہید کر دیا گیا۔ (581)

پھر (خلیفہ) منصور (عباسی) کے زمانے میں (حضرت امام، نفس زکیہ، مہدی) محمد بن عبداللہ بن حسنؑ (ثنی) بن حسن (بن علیؑ بن ابوطالب) (582) اور ان کے بھائی (حضرت امام) ابراہیم بن عبداللہ (583) اٹھ کھڑے ہوئے۔ انھیں بھی ۱۲۵ھ (763ء) میں شہید کر دیا گیا۔

امام ابوحنیفہؒ ان لوگوں میں سے ہیں، جنہوں نے ان دونوں حضرات کی مالی معاونت اور افرادی قوت کے ساتھ مدد کی۔ اسی لیے (خلیفہ) منصور (عباسی) نے آپ کو جیل میں قید کر دیا، یہاں تک ۱۵۰ھ (767ء) میں قید کی حالت میں ہی آپ کا انتقال ہو گیا۔ (584)

اللہ تعالیٰ ان تمام کی مغفرت فرمائے اور ان سب سے راضی ہو جائے۔

### تکمیل فصل (1): (جہاد و انقلاب کی اہمیت)

امام ابو بکر (بصا ص) رازیؒ فرماتے ہیں:

”اللہ تعالیٰ نے فرمایا: وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ (585)

(تم اپنے مالوں اور اپنی جانوں کے ساتھ اللہ کے راستے میں جہاد کرو)

اللہ تعالیٰ نے اپنے اس فرمان میں مال اور جان، دونوں سے جہاد کرنا فرض قرار دیا ہے۔ جس آدمی کے پاس مال ہو اور ایسا مریض ہو کہ جہاد پر نہ جاسکے، یا ایسا ضعیف اور کمزور ہو کہ لڑائی کی صلاحیت نہیں رکھتا، تو اس پر لازم ہے کہ وہ اپنے مال کے ذریعے سے جہاد کرے۔ اس طور پر کہ دوسرے آدمی کو اپنا مال دے اور اس کے ذریعے سے جہاد میں شریک ہو جائے۔ جیسا کہ اگر اس کے پاس جسمانی طور پر جہاد کی طاقت و قدرت ہوتی، تو اس پر جان سے جہاد کرنا فرض تھا۔ اگرچہ وہ مال دار اور غنی نہ بھی ہوتا۔

جو آدمی جہاد و قتال کی طاقت و قوت رکھتا ہے اور اس کے پاس مال بھی ہے تو اس پر اپنی جان اور مال، دونوں طرح سے جہاد کرنا فرض ہے۔

جو آدمی اپنی جان کے حوالے سے جہاد کرنے سے عاجز ہے اور مال بھی نہیں رکھتا تو اس پر اللہ اور اس کے رسول کے دین کی سر بلندی اور خیر خواہی کے حوالے سے جہاد کرنا فرض ہے۔ اس کی دلیل اللہ تعالیٰ کا یہ قول ہے:



لَيْسَ عَلَى الضُّعَفَاءِ وَلَا عَلَى الْمَرْضَى وَلَا عَلَى الَّذِينَ لَا يَجِدُونَ مَا يَنْفِقُونَ حَرْجٌ  
إِذَا نَصَحُوا لِلَّهِ وَرَسُولِهِ ط (586)

(نہیں ہے کچھ گناہ ضعیفوں پر، اور نہ مریضوں پر، اور نہ ان لوگوں پر جن کے پاس خرچ کرنے کو نہیں ہے، جب کہ دل سے وہ اللہ اور اس کے رسول کے ساتھ ہوں) (587)

(جان و مال کے ساتھ جہاد کی چند قسمیں)

امام ابو بکر (بھاص) رازی فرماتے ہیں:

”مال کے ساتھ جہاد کرنے کی دو صورتیں ہیں:

(الف) ایک یہ کہ انسان آلات جنگ، اسلحہ، سواری اور سفر خرچ یا اس سے متعلقہ ایسی چیزوں پر اپنا مال خرچ کرے، جن کی خود اسے لڑنے کے لیے ضرورت ہے۔

(ب) دوسرے یہ کہ اپنا مال دوسرے ایسے افراد پر خرچ کرے کہ جو جہاد میں شریک ہیں اور ان کے سفر خرچ اور دیگر ضروریات میں ان کی معاونت کرے۔

اسی طرح جان کے ذریعے سے جہاد کرنے کی بھی چند قسمیں ہیں:

(الف) ان میں سے ایک یہ کہ خود جہاد کے لیے نکلے اور براہ راست لڑائی میں شریک ہو۔

(ب) دوسرے یہ ہے کہ اللہ کی طرف سے جہاد کی فرضیت کے بارے میں (لوگوں کے

سامنے) بیان کرے اور جہاد کے لیے اٹھ کھڑے ہونے والوں کے لیے عمدہ انعامات کا

تذکرہ کرے اور اس سے منہ موڑ کر بیٹھنے والوں کے لیے سزاؤں کا تذکرہ کرے۔

(ج) ایک قسم یہ ہے کہ جہاد کا حکم دے اور لوگوں کو اس کی طرف ترغیب دے۔

(د) ایک قسم یہ ہے کہ دشمن کے راز معلوم کیے جائیں اور ان کی جنگی حکمت عملیوں سے

مجاہدین کو باخبر کیا جائے اور انہیں درست مشورے دیے جائیں۔ اور جنگی معاملات کے

سلسلے میں مسلمانوں کی بہترین اور عمدہ تدابیر کی طرف رہنمائی کی جائے۔“ (588)

(جہاد و انقلاب کے لیے اجتماعیت کی نوعیت)

(نیز امام ابو بکر بھاص رازی فرماتے ہیں:)

اگر کوئی پوچھے کہ کیا فاسق و فاجر کے ساتھ مل کر جہاد کرنا جائز ہے؟ تو اس سے کہا جائے گا

کہ مجاہدین میں سے ہر ایک پر جہاد کرنا فرض ہے۔ اس کے لیے ضروری ہے کہ وہ کفار کے ساتھ

جہاد کرے، اگرچہ لشکر اور امیر لشکر فاسق و فاجر ہی کیوں نہ ہوں۔ ....

جہاد کی فرضیت بیان کرنے والی تمام آیات میں فاسقوں کے ساتھ شامل ہو کر جہاد کرنے



اور نیک اور عادل لوگوں کے ساتھ مل کر جہاد کرنے کے سلسلے میں کوئی فرق بیان نہیں کیا گیا۔ اس لیے کہ اللہ تعالیٰ نے جہاد کی فرضیت بیان کرتے ہوئے فاسقوں اور فاجروں کو چھوڑ کر صرف عدل و انصاف والوں کے ساتھ مل کر جہاد کرنے کا حکم نہیں دیا۔ جب ہر ایک پر دشمنوں کے خلاف جہاد کرنا فرض ہے تو عدل و انصاف قائم کرنے والوں کے ساتھ اور فاسق و فاجر لوگوں کے ساتھ جہاد کرنے کے حکم میں کوئی فرق نہیں ہے۔ (589)

(اکیلا آدمی کب جہاد و انقلاب کے لیے قربانی دے سکتا ہے؟)

امام ابو بکر رازی فرماتے ہیں:

” (جہاں تک ایک آدمی کا دشمن کی اجتماعی طاقت کے خلاف حملہ آور ہونے کا تعلق ہے، تو اس سلسلے میں حضرت امام) محمد بن حسن (شیبانی) نے ”سیر کبیر“ میں لکھا ہے:

(الف) اگر ایک اکیلا آدمی (دشمن کے) ایک ہزار آدمیوں پر حملہ کرنا چاہے اور ایسی صورت میں اسے بچ نکلنے یا دشمن کو مغلوب کرنے کی امید ہو تو ایسا کرنے میں کوئی حرج نہیں۔

(ب) لیکن اگر بچ نکلنے اور دشمن کو شکست دینے کی امید نہ ہو تو ایسے حملے کو میں پسند نہیں کرتا۔ اس لیے کہ یہ مسلمانوں کو فائدہ پہنچائے بغیر اپنی جان کو ہلاکت میں ڈالنا ہے۔ مناسب بات یہ ہے کہ آدمی ایسا کام اُس وقت کرے، جب اسے مسلمانوں کو بچانے یا انھیں فائدہ پہنچانے کی امید ہو۔

(ج) اگر اپنے بچنے کی امید نہ ہو اور نہ ہی دشمن کو شکست دینے کی امید ہو، لیکن اس کے اس عمل کے نتیجے میں دیگر مسلمانوں میں ایسی ہی جرأت اور ہمت پیدا ہو جائے اور وہ بھی سب مل کر اس کی طرح دشمن کا مقابلہ کرنے کے لیے اٹھ کھڑے ہوں تو پھر ان شاء اللہ ایسی جرأت کرنے میں بھی کوئی حرج نہیں ہے۔ اس لیے کہ اگر دشمن کو شکست دینے کی امید ہو اور اپنے بچنے کی امید نہ ہو تو میں کوئی حرج نہیں سمجھتا کہ ایسا آدمی دشمن پر حملہ آور ہو۔ اسی طرح جب اسے امید ہو کہ اس کے علاوہ دوسرے افراد بھی دشمن کو شکست دینے کے لیے اٹھ کھڑے ہوں گے، تو اس میں بھی کوئی حرج نہیں ہونا چاہیے۔ بلکہ میں امید رکھتا ہوں کہ اس سلسلے میں وہ اجر کا مستحق ہوگا۔

(د) اکیلے ایک آدمی کا حملہ آور ہونا صرف اس وقت ناجائز ہے، جب کہ کسی بھی صورت میں کوئی نفع حاصل نہ ہوتا ہو۔

(ه) اگر بچ نکلنے کی امید بھی نہیں ہے اور دشمن کو بظاہر نقصان بھی نہیں ہے، لیکن دشمن پر رعب پیدا

ہوتا ہے، تو تب بھی کوئی حرج نہیں ہے۔ اس لیے کہ دشمن پر رعب پیدا کرنا، اسے مغلوب کرنے کے سلسلے میں سب سے افضل کام ہے اور اسی میں مسلمانوں کا نفع ہے۔“  
 (”سیر کبیر“ کی عبارت نقل کر کے امام) ابو بکر (بصا ص رازی) فرماتے ہیں کہ:  
 ”امام محمدؐ نے اکیلے ایک آدمی کے جہاد کے حوالے سے جتنی وجوہات بیان کی ہیں، وہ صحیح ہیں۔ ان کے علاوہ دیگر تمام شکلوں میں اکیلے آدمی کا جہاد کرنا جائز نہیں۔“ (590)  
 امام ابو بکر بصا ص رازی لکھتے ہیں کہ:

”جہاں تک ایک انسان کا اپنی جان کی قربانی دے کر دین کے غالب کرنے کا فائدہ حاصل ہوتا ہو، تو یہ ایک بڑا بلند اور معزز مقام ہے۔ اللہ تبارک و تعالیٰ نے اس مقام کے حوالے سے نبی اکرم صلی اللہ علیہ وسلم کے صحابہؓ کی اس آیت میں تعریف کی ہے:  
 إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ“ (591)

(اللہ تعالیٰ نے مسلمانوں سے ان کی جان اور ان کا مال اس قیمت پر خرید لیا کہ ان کے لیے جنت ہے، اللہ کی راہ میں لڑتے ہیں، پھر مارتے ہیں اور مرتے ہیں۔)  
 اس جیسی آیات میں اللہ تبارک و تعالیٰ نے ان لوگوں کی تعریف کی ہے، جو اپنی جان کو اللہ کے لیے قربان کر دیتے ہیں۔ ایسی صورت میں مناسب یہ ہے کہ ”امر بالمعروف“ اور ”نہی عن المنکر“ اس وقت کیا جائے، جب دین کے حوالے سے نفع حاصل ہونے کی امید ہو۔ چنانچہ ایسے موقع پر اگر اپنی جان کی قربانی دی جائے، یہاں تک کہ شہید کر دیا جائے۔ تو یہ شہدا کے اعلیٰ درجات میں سے ہوگا۔“ (592)

(ظالم حکمران کے سامنے عدل و انصاف کی بات کہنا جہاد ہے)

(امام) ابو بکر (بصا ص رازی) فرماتے ہیں کہ:

”ہم سے روایت کیا محمد بن عمرؓ نے، وہ فرماتے ہیں کہ مجھے خبر دی ہے احمد بن محمد ابن عمر بن مصوب مروزیؓ نے، وہ کہتے ہیں کہ: میں نے ابو عمارہؓ سے سنا، انھوں نے کہا کہ: میں نے حسن بن رشیدؓ سے سنا، وہ کہتے ہیں کہ: میں نے (امام اعظم) امام ابو حنیفہؓ سے سنا، وہ کہتے ہیں کہ: ”ہمیں (حضرت) ابراہیم صائغ نے خبر دی، اور وہ روایت کرتے ہیں عکرمہؓ سے اور وہ ابن عباسؓ سے اور وہ فرماتے ہیں کہ نبی اکرمؐ نے ارشاد فرمایا کہ:

”سید الشهداء حمزة بن عبدالمطلب و رجل قام إلى إمام جائر فأمره و

نہاۃ فقتلہ۔“

(شہیدوں کے سردار (حضرت) حمزہؓ بن عبدالمطلب ہیں اور ہر وہ آدمی ہے، جو ظالم امام کے سامنے اٹھ کھڑا ہو اور اسے نیکی کا حکم دے اور اس کو ظلم سے روکے، اس وجہ سے وہ حکمران اُسے شہید کر دے۔)

(ظالم حکمران کے خلاف آواز نہ اٹھانے کی سوچ کی نفی)

(امام) ابوبکر رازیؓ کہتے ہیں:

”ایک فضول سی قوم کا یہ گمان ہے کہ:

”اللہ کی جانب سے حرام کیے گئے قتل انسانیت اور ظلم و ستم کے حوالے سے حکمرانوں پر کوئی تنقید نہیں کرنی چاہیے۔ ہاں! البتہ سلطان اور حکمران کے علاوہ دیگر لوگوں کو ایسے غلط کاموں سے زبان اور ہتھیار کے بغیر، ہاتھ سے روکنا چاہیے۔“

ایسے لوگ امت پر ایسے شر کی حیثیت رکھتے ہیں، جو اس کے مخالف دشمنوں کی جانب سے پیدا کیا گیا ہے۔ اس لیے کہ یہ گروہ لوگوں کو حکمرانوں کے ظلم و ستم کے خلاف ان کے سامنے آواز اٹھانے سے روکتا ہے۔ یہاں تک کہ ان کا یہ عمل فاسقوں اور فاجروں کے غلبے کا سبب بن جاتا ہے، بلکہ اسلام کے دشمنوں اور مجوسیوں کو غالب کرنے کا ذریعہ بنتا ہے۔ حتیٰ کہ سرحدوں کے ختم ہو جانے، ظلم کو پھیلانے، شہروں کو تباہ و برباد کرنے، دین اور دنیا کو مٹانے کا سبب بن جاتا ہے۔ ایسے عمل کے نتیجے میں الحاد و زندقہ اور انتہا پسندی غالب آجاتی ہے اور ”ثنویت“، ”مزدکیت“ اور ”خرمیت“ (593) ایسے غلط مذاہب غالب آجاتے ہیں اور ان کا یہ عمل ”امر بالمعروف“ کو چھوڑنے اور ”نہی عن المنکر“ سے بچنے اور ظالم بادشاہ کی مخالفت کو چھوڑنے کا سبب بن جاتا ہے۔ اللہ تعالیٰ ہی مددگار ہے۔

ہم سے بیان کیا ہے محمد ابن بکرؓ نے، وہ روایت کرتے ہیں (امام) ابوداؤدؓ سے، اور وہ روایت کرتے ہیں محمد بن عباد واسطیؓ سے، وہ یزید بن ہارونؓ سے، وہ اسرائیلؓ سے، اور وہ محمد بن حمادؓ سے، وہ عطیہ عمویؓ سے، وہ ابوسعید خدریؓ سے اور وہ فرماتے ہیں کہ رسول اللہ صلی اللہ علیہ وسلم نے ارشاد فرمایا:

”أفضل الجهاد كلمة عدل عند سلطان جائر أو أمير جائر.“

(سب سے بہترین جہاد، ظالم سلطان یا ظالم حکمران کے سامنے عدل و انصاف کی بات کہنا

ہے۔)

انتہی بحمد اللہ ما اردنا التقاتہ من احکام القرآن للامام ابی بکر الرازی۔  
(امام ابو بکر جصاص رازی کی "احکام القرآن" سے جن باتوں کو ہم نے نقل کرنے کا ارادہ کیا  
تھا، اللہ کی حمد و ثنا سے وہ مکمل ہو گیا۔) (594)

## دوسرا باب

قضا، افتا اور تدریس کے فرائض سرانجام دینے والے فقہاء کی اسانید

### پہلی نوع

امام ابو حنیفہ کے شاگردوں؛ امام ابو یوسفؒ، امام زفر (بن) ہذیلؒ

امام محمد بن حسنؒ، حسن بن زیادؒ اور حماد بن امام ابو حنیفہؒ کی اسانید

فصل (1): اسانید امام ابو یوسف یعقوب بن ابراہیم انصاریؒ

امام طحاویؒ روایت کرتے ہیں ابو حازمؒ سے، وہ بکر بن محمد عمیؒ سے اور وہ نصیر بن یحییٰؒ سے روایت کرتے ہیں۔

اسی طرح ابو جعفر ہندوئیؒ روایت کرتے ہیں ابو القاسم صفارؒ سے، وہ نصیر بن یحییٰؒ سے، وہ محمد بن سماعہؒ سے اور وہ امام ابو یوسفؒ سے روایت کرتے ہیں۔

(امام) طحاویؒ روایت کرتے ہیں ابن ابی عمرانؒ سے اور وہ بشر بن ولید کندیؒ سے روایت کرتے ہیں۔  
اسی طرح (امام) طحاویؒ روایت کرتے ہیں بکار بن قتیبہؒ سے اور وہ ہلال بن یحییٰ بن مسلمؒ رائے سے روایت کرتے ہیں۔

اسی طرح (امام) طحاویؒ روایت کرتے ہیں (شیخ) ابن ابی عمرانؒ سے، وہ (شیخ) محمد بن سلمہؒ سے، وہ (شیخ) محمد بن شجاع ثلجیؒ سے، وہ (شیخ) حسن بن ابوما لکؒ سے روایت کرتے ہیں۔

اور یہ تینوں (بشر بن ولید کندی، ہلال بن یحییٰ اور حسن بن ابوما لک) امام (قاضی) ابو یوسفؒ سے روایت کرتے ہیں۔

فصل (2): اسانید امام زفر بن ہذیلؒ

(امام) طحاویؒ، (شیخ) ابن ابی عمرانؒ سے روایت کرتے ہیں۔

اسی طرح (شیخ ابو جعفر) ہندوئی، (شیخ اسکاف) سے روایت کرتے ہیں۔

اور یہ دونوں (شیخ ابن ابی عمران اور شیخ اسکاف، شیخ) محمد بن سلمہ سے، وہ (شیخ) شداد بن حکیم سے،

اور وہ امام زفر (بن ہذیل) سے روایت کرتے ہیں۔

(امام) طحاوی روایت کرتے ہیں (شیخ) بکار بن قتیبہ سے، وہ (شیخ) ہلال بن یحییٰ بن ابومسلم رائے

سے اور وہ امام زفر بن ہذیل سے روایت کرتے ہیں۔

فصل (3): نعمانی (حنفی) مذہب کو قلم بند کرنے والے امام محمد بن حسن شیبانی کی اسانید

امام عبداللہ بن محمد بن یعقوب حارثی بخاری روایت کرتے ہیں (شیخ) ابو عبداللہ محمد بن احمد بن حفص

(امام ابو حفص صغیر) سے، وہ اپنے والد امام ابو حفص (کبیر، احمد بن حفص) (595) سے، اور وہ امام محمد بن

حسن (شیبانی) سے روایت کرتے ہیں۔

امام طحاوی روایت کرتے ہیں (شیخ) ابن ابی عمران سے اور وہ (شیخ) محمد بن مسلمہ سے روایت کرتے

ہیں۔

اسی طرح (شیخ ابو جعفر) ہندوئی روایت کرتے ہیں (شیخ) اسکاف سے، وہ (شیخ) محمد بن مسلمہ سے

اور وہ (شیخ) ابوسلیمان جوزجانی سے روایت کرتے ہیں۔

اسی طرح امام ابو منصور ماتریدی روایت کرتے ہیں (شیخ) احمد عیاضی سے، وہ (شیخ) احمد بن اسحاق

جوزجانی سے اور وہ (شیخ) ابوسلیمان جوزجانی سے روایت کرتے ہیں۔

اسی طرح امام عبداللہ حارثی بخاری روایت کرتے ہیں (شیخ) عبدالرحیم سمنانی سے، وہ (شیخ)

ابوسلیمان جوزجانی سے، وہ امام محمد بن حسن (شیبانی) سے روایت کرتے ہیں۔

(شیخ ابو جعفر) ہندوئی روایت کرتے ہیں (شیخ) ابوالقاسم صفار سے، وہ (شیخ) نصیر بن یحییٰ سے، وہ

(شیخ) ابوسلیمان جوزجانی اور محمد بن سماعہ سے اور یہ دونوں حضرات امام محمد (بن حسن شیبانی) سے روایت

کرتے ہیں۔

(امام) طحاوی اور (شیخ) ابوطاہر دباس دونوں روایت کرتے ہیں (شیخ) ابو حازم سے، وہ (شیخ) بکر

بن محمد عثمی سے، وہ (شیخ) محمد بن سماعہ سے، وہ امام محمد (شیبانی) سے روایت کرتے ہیں۔

(امام) کرخی روایت کرتے ہیں ابوسعید بردعی سے، وہ (شیخ) ابو علی دقاق سے، وہ (شیخ) موسیٰ بن نصیر

رازی سے اور وہ امام محمد (شیبانی) سے روایت کرتے ہیں۔

(امام) طحاوی، (شیخ) ابوطاہر دباس اور (شیخ) ابوسعید بردعی تینوں روایت کرتے ہیں (شیخ) ابو حازم

سے، وہ (شیخ) عیسیٰ بن ابان سے اور وہ امام محمد (بن حسن شیبانی) سے روایت کرتے ہیں۔



### فصل (4): اسانید (امام) حسن بن زیاد اور (امام) حماد بن امام ابوحنیفہؒ

(امام) کرخیؒ روایت کرتے ہیں (شیخ) ابوسعید بردعیؒ سے، وہ (شیخ) اسماعیل بن حماد بن امام ابوحنیفہؒ سے اور وہ اپنے والد (شیخ) حماد بن امام ابوحنیفہؒ اور (امام) حسن بن زیادؒ سے روایت کرتے ہیں۔  
(امام) طحاویؒ روایت کرتے ہیں (شیخ) ابو حازمؒ سے اور وہ (شیخ) بکر بن محمد عمیؒ سے روایت کرتے ہیں۔

اسی طرح (شیخ ابو جعفر) ہندوئیؒ روایت کرتے ہیں (شیخ) ابوالقاسم صفارؒ سے، یہ دونوں (شیخ بکر بن محمد عمیؒ اور شیخ ابوالقاسم صفارؒ، شیخ) نصیر بن یحییٰؒ سے، وہ (شیخ) محمد بن سماعہؒ سے اور وہ (امام) حسن بن زیادؒ سے روایت کرتے ہیں۔

### فصل (5): امام ابوحنیفہ کے شاگردوں کے حالات زندگی - اللہ ان سے راضی ہو

تذکرہ امام ابوحنیفہ رضی اللہ عنہ (۸۰ھ/۶۹۹ء - ۱۵۰ھ/۷۶۷ء)

(امام) ذہبیؒ "تذکرۃ الحُفَظ" میں تحریر فرماتے ہیں:

"عراق کے فقیہ (حضرت) نعمان بن ثابت بن زوطی تیمی کوفی کی پیدائش ۸۰ھ (۶۹۹ء) میں ہوئی۔ انھوں نے حضرت عطا (ابن یسار)، نافع، عبدالرحمن بن ہرمزاعرنج، عدی بن ثابت، سلمہ بن کہیل، ابو جعفر محمد بن علی، قتادہ، عمرو بن دینار، ابواسحاق اور بہت سے حضرات سے تعلیم حاصل کی ہے۔ آپؒ سے فقہ کی تعلیم حاصل کرنے والوں میں (امام) زفر بن ہذیل، (امام) داؤد طائی، (امام) قاضی ابویوسف، (امام) محمد بن حسن (شیبانی)، اسد بن عمرو، حسن بن زیاد لولوی، نوح الجامع اور ابو مطیع بلخی ہیں۔ اسی طرح آپؒ نے فقہ حماد بن ابوسلیمان وغیرہ سے حاصل کی۔" انتہی (596)

تذکرہ امام ابویوسفؒ (۱۱۳ھ/۷۳۱ء - ۱۸۲ھ/۷۹۸ء)

(امام) ذہبیؒ "تذکرۃ الحُفَظ" میں تحریر فرماتے ہیں:

"عراقیوں کے فقیہ (امام ابویوسف) یعقوب بن ابراہیم انصاری کوفی، امام ابوحنیفہ کے شاگرد ہیں۔ آپؒ نے ہشام بن عروہ، ابواسحاق شیبانی، عطاء بن سائب اور ان کے طبقے کے لوگوں سے حدیث کی سماعت ہے۔ اور آپؒ سے روایت کرنے والوں میں فقیہ (امام) محمد بن حسن (شیبانی)، (امام) احمد بن حنبل، بشر بن ولید، یحییٰ بن معین اور ان کے علاوہ بہت سے حضرات شامل ہیں۔" انتہی (597)

میں (عبید اللہ سندھی) کہتا ہوں کہ:  
امام ابو یوسفؒ نے ”کتاب الخراج“ میں اعمشؒ، منصورؒ، پھر امام مالکؒ اور لیث (بن سعدؒ) سے بھی روایات بیان کی ہیں۔

حافظ ابن عبد البرؒ فرماتے ہیں:

”مشرق سے مغرب تک کے تمام عالم میں میں کسی ایسے قاضی اور جج کو نہیں جانتا، جن کے سپرد عہدہ قضا کیا گیا ہو، سوائے (امام) ابو یوسفؒ کے، جنہیں اپنے زمانے میں اس عہدے پر فائز کیا گیا اور دوسرے (امام) احمد بن ابوداؤدؒ کو، جو اپنے زمانے میں اس منصب پر فائز رہے ہیں۔“ انتھی

تذکرہ امام محمد بن حسن شیبانیؒ (۱۳۲ھ/۷۵۰ء - ۱۸۹ھ/۸۰۵ء)

حافظ ابن حجر عسقلانیؒ فرماتے ہیں:

”آپ محمد بن حسن بن خرق شیبانیؒ ہیں۔ آپ نے فقہ کی تعلیم (امام) ابو حنیفہ سے حاصل کی اور حدیث کی سماعت (امام سفیان) ثوریؒ، مسعرؒ، (امام) اوزاعیؒ، (امام) مالک بن انسؒ اور ایک بڑی جماعت سے کی ہے۔ اور آپ سے روایت کرنے والوں میں (امام) شافعیؒ اور ابوسلیمان جوزجانیؒ وغیرہ ہیں۔“ انتھی  
(امام) طحاویؒ فرماتے ہیں:

ہمیں خبر دی ابن ابو عمران نے، وہ کہتے ہیں کہ ہمیں خبر دی محمد بن مروان حفافؒ نے، وہ فرماتے ہیں کہ میں نے اسماعیل بن حماد بن ابی حنیفہؒ سے یہ کہتے ہوئے سنا کہ (امام) محمد بن حسن (شیبانیؒ) فرماتے تھے:

”میں داؤد طائی کے پاس اُن کے گھر جاتا اور اُن سے کسی مسئلے کے بارے میں دریافت کرتا۔ پس اگر اُن کے دل میں یہ بات آتی کہ مجھے اس مسئلے کی کسی دینی امر میں ضرورت ہے تو وہ اس کا جواب دے دیتے، اور اگر اُن کے دل میں یہ بات ہوتی کہ یہ ہمارے سمجھے ہوئے مسائل میں سے ہے، تو میرے چہرے کی طرف دیکھ کر صرف مسکرا دیتے اور فرماتے: ”بے شک ہماری اپنی مصروفیت ہے، بے شک ہماری اپنی مصروفیت ہے۔“ انتھی

تذکرہ امام زفر بن ہذیلؒ (۱۱۰ھ/۷۲۸ء - ۱۵۸ھ/۷۷۵ء)

(امام عبدالقادر) قرشیؒ ”طبقات“ میں لکھتے ہیں:

”ابو عمر کہتے ہیں کہ (امام) زفر عقل مند، دین دار، سمجھ دار اور انتہائی پرہیزگار آدمی تھے۔

حدیث میں آپ پر پورا اعتماد کیا جاسکتا ہے۔“ انتھی (598)

(ملا) علی قاری، مبارک سے روایت کرتے ہوئے بیان کرتے ہیں کہ:

”میں نے (امام) زفر سے سنا کہ جب کوئی حدیث موجود ہو تو ہم اپنی رائے سے کوئی مسئلہ اخذ نہیں کرتے۔ اور جب کوئی اثر اور حدیث آجائے تو اپنی رائے چھوڑ دیتے ہیں۔“  
 نکرمة فرماتے ہیں کہ: ”جب (امام) زفر بصرہ تشریف لائے تو ان کے سامنے ”جامع (مسند) سفیان (ثوری)“ پیش کی گئی، تو انھوں نے فرمایا کہ: ”یہ ہمارا کلام ہے، جو دوسروں کی طرف منسوب کر دیا گیا ہے۔“ انتھی (599)

تذکرہ (امام) حسن بن زیاد (متوفی ۲۰۴ھ/819ء)

(امام عبدالقادر) قرشی لکھتے ہیں:

”یحییٰ بن آدم فرماتے ہیں کہ: ”میں نے حسن بن زیاد سے زیادہ فقیہ کسی اور کو نہیں دیکھا۔ آپ کوفہ میں قضا کے منصب پر فائز رہے۔ پھر اُس سے استعفیٰ دے دیا۔ آپ سنت سے محبت رکھتے اور اس کی اتباع کرتے تھے۔ آپ (امام) زفر اور (امام) ابو یوسف سے فقہ میں اختلاف رکھتے تھے۔“ (امام) سمعانی فرماتے ہیں کہ: ”آپ (امام) ابو حنیفہ کی روایت قبول کرتے تھے اور بہت اچھے اخلاق کے مالک تھے۔“ انتھی (600)

تذکرہ امام حماد بن نعمان ابن امام (ابو حنیفہ۔ متوفی ۱۷۰ھ/786ء)

(امام عبدالقادر) قرشی فرماتے ہیں:

”آپ نے اپنے والد (امام ابو حنیفہ) سے فقہ کی تعلیم حاصل کی اور اپنے زمانے میں فتاویٰ بھی دیے۔ آپ (امام) ابو یوسف، (امام) محمد، (امام) زفر، (امام) حسن بن زیاد کے طبقے میں شمار ہوتے ہیں۔ آپ پر زہد و تقویٰ کا بہت غلبہ تھا۔“ انتھی (601)

تذکرہ زاہد (حضرت) ابراہیم بن ادھم بلخی (متوفی ۱۶۱ھ/778ء)

(ملا) علی قاری، شمس الائمہ کردری سے روایت کرتے ہوئے لکھتے ہیں:

” (حضرت) ابراہیم بن ادھم، امام (ابو حنیفہ) کے شاگرد ہیں اور ان سے روایت بھی کی ہے۔ امام (ابو حنیفہ) نے ان کو نصیحت کی اور ان کو علم و عمل کو باہم جمع کرنے پر ابھارا تھا۔“

انتھی

## دوسری نوع

امام ابوحنیفہ کے صحبت یافتہ فقہا محدثین کی جماعت کی اسانید

فصل (1): امام ابوحنیفہ کے صحبت یافتہ لوگوں کی اسانید

(۱) امام ابو یوسفؒ (۱۱۳ھ/۷۳۱ء - ۱۸۲ھ/۷۹۸ء)

آپ سے امام اہل سنت (امام) احمد بن حنبلؒ نے روایت کی ہے۔

اس کا ذکر (امام) ذہبیؒ نے ”تذکرۃ الحفاظ“ میں کیا ہے۔ (602)

(۲) امام محمد بن حسن (شیبانیؒ) (۱۳۲ھ/۷۵۰ء - ۱۸۹ھ/۸۰۵ء)

امام مالکؒ کے بعد امام المسلمین امام محمد بن ادریس شافعی نے آپ سے روایت کی ہے۔

اس کا تذکرہ حافظ ابن حجرؒ نے کیا ہے۔ (603)

(۳) امام عبداللہ بن مبارکؒ (۱۱۸ھ/۷۳۶ء - ۱۸۱ھ/۷۹۷ء)

حافظ (ابن حجرؒ) نے ”تہذیب (التہذیب)“ میں لکھا ہے:

”محمد بن مزاحم کہتے ہیں کہ میں نے (امام عبداللہ) ابن مبارکؒ (604) کو فرماتے ہوئے

سنا، وہ کہتے تھے کہ: ”لوگوں میں سے سب سے زیادہ فقہ جاننے والے (امام) ابوحنیفہؒ ہیں، میں

نے فقہ میں ان جیسا آدمی نہیں دیکھا۔“ اور یہ بھی فرمایا کہ: ”اگر اللہ تعالیٰ (امام) ابوحنیفہؒ اور

(امام سفیان) ثوریؒ کے ذریعے میری مدد نہ فرماتا تو میں بھی عام لوگوں کی طرح ہوتا۔“

انتہی (605)

امام اسحاق (بن ابراہیم حنظلی مروزی المعروف) ابن راہویہؒ، (امام عبداللہ) ابن مبارکؒ

کے خاص شاگردوں میں سے ہیں۔

(امام) ذہبیؒ ان کے حالات میں لکھتے ہیں کہ:

”انہوں نے (امام عبداللہ) ابن مبارکؒ سے روایات سنی ہیں اس دور میں جب کہ وہ بچے

تھے۔“ انتہی (606)

نیز انہوں نے امام بخاریؒ کے حالات زندگی میں لکھا ہے کہ:

”امام بخاری کو (امام عبداللہ) ابن مبارکؒ کی تمام تصانیف اس وقت حفظ یاد ہو گئی تھیں،

جب کہ ابھی وہ بچے تھے۔“ انتہی (607)

امام اسحاق بن ابراہیم حنظلی (المعروف ابن راہویہ) نے امام بخاریؒ کو ”جامع الصحیح“ کی جمع و تدوین کا مشورہ دیا تھا۔ (اس کی دلیل وہ روایت ہے، جو شیخ حسین بن محسن انصاریؒ اور حضرت شیخ الہند مولانا محمود حسنؒ نے اپنے سلسلہ سند کے ساتھ ہم سے بیان کی۔)

ہم سے شیخ حسین بن محسن انصاریؒ نے روایت کیا ہے، انھوں نے (شیخ) محمد بن ناصر حازمیؒ سے، انھوں نے (شیخ) محمد بن عابد سندھیؒ سے، انھوں نے (شیخ) صالح فلائیؒ سے، انھوں نے (شیخ) محمد بن سنہ سے اور انھوں نے (شیخ) ابو عبد اللہ شریفؒ سے روایت کی ہے۔

اسی طرح ہم سے شیخ الہندؒ نے روایت کیا ہے، انھوں نے شیخ عبدالغنی (مجددی) دہلویؒ سے اور انھوں نے (شیخ) محمد عابد سندھیؒ سے روایت کی ہے۔

اسی طرح ہم نے (حضرت) شیخ الہندؒ سے روایت کی ہے، انھوں نے (شیخ) عبدالرحمن بن اہلؒ سے، انھوں نے (شیخ) محمد ابن سنہؒ سے، انھوں نے (شیخ) ابو عبد اللہ شریفؒ سے، انھوں نے (شیخ) ابن ارکماشؒ سے، انھوں نے حافظ ابن حجرؒ سے، انھوں نے (شیخ) ابو العباس احمد بن عمر لولویؒ سے، انھوں نے حافظ ابو النجیح مزنیؒ سے، انھوں نے (شیخ) یوسف بن یعقوبؒ سے، انھوں نے (شیخ) ابو یحییٰ کندیؒ سے، انھوں نے (شیخ) ابو منصور قزازؒ سے، انھوں نے حافظ ابو بکر خطیبؒ سے، انھوں نے (شیخ) محمد بن احمد بن یعقوبؒ سے، انھوں نے (شیخ) محمد بن نعیمؒ سے، انھوں نے فرمایا: میں نے (شیخ) خلف بن محمد بخاریؒ سے سنا، انھوں نے فرمایا کہ: میں نے ابراہیم بن معقل تقیؒ سے سنا، وہ فرماتے ہیں کہ (امام) ابو عبد اللہ محمد بن اسماعیل بخاریؒ نے کہا کہ:

”ہم (امام) اسحاق بن راہویہؒ کے پاس تھے، تو انھوں نے فرمایا کہ: ”کاش تم لوگ نبی صلی اللہ علیہ وسلم کی صحیح احادیث پر مشتمل ایک مختصر کتاب جمع کر دو!“ (امام بخاریؒ) فرماتے ہیں کہ: یہ بات میرے دل میں بیٹھ گئی اور میں نے ”جامع الصحیح“ میں احادیث جمع کرنی شروع کر دیں۔“

میں (عبد اللہ سندھی) کہتا ہوں کہ: امام عبد اللہ بن مبارک نے امام ابو حنیفہؒ سے کئی روایات بیان کی ہیں، اور انھیں فقہائے حنفیہ نے لیا ہے۔

(امام) طحاویؒ فرماتے ہیں:

”ہم سے ابو حامد احمد بن علی نیشاپوریؒ نے روایت کیا ہے، ان سے علی بن حسن رازیؒ نے، ان سے ابو سلیمان نے، وہ فرماتے ہیں کہ: میں نے (امام عبد اللہ) ابن مبارکؒ سے یہ کہتے ہوئے سنا کہ: میں نے امام ابو حنیفہؒ سے ایک ایسے آدمی کے بارے سوال کیا، جو اپنے مال کی



زکوٰۃ اپنے شہر میں خرچ کرنے کی بجائے دوسرے شہر میں بھیجتا ہے؟ تو آپؐ نے فرمایا: اس میں کوئی حرج نہیں، جب کہ وہ اپنے رشتے داروں کی وجہ سے اپنے مال کی زکوٰۃ ایک شہر سے دوسرے شہر بھیجتا ہے۔“ یہ بات میں نے (امام) محمد بن حسن کے سامنے بیان کی۔ تو انہوں نے فرمایا: ”یہ بات اچھی ہے اور یہ (امام) ابوحنیفہ کا قول ہے۔ البتہ ہم نے اس سلسلے میں امام ابوحنیفہؒ سے کچھ نہیں سنا۔“ ابوسلیمان فرماتے ہیں کہ: ”یہ بات (امام) محمد بن حسن (شیبانیؒ) نے اس طرح لکھی کہ: محمد بن حسن نے اس کو (امام عبداللہ) ابن مبارکؒ سے سنا اور انہوں نے (امام) ابوحنیفہؒ سے سنا۔“ انتہی

اس طرح امام محمد بن حسنؒ بھی ان سے روایت کرنے والوں میں شامل ہیں۔  
خطیب (بغدادیؒ) فرماتے ہیں:

”ہمیں حسن بن ابوبکرؒ نے خبر دی، ان کو عبدالصمد بن علی بن محمد بن مکرمؒ نے، ان کو ابوبکر اسماعیل بن فضل بن موسیٰ بلخیؒ نے، ان کو محمد بن حسنؒ نے، وہ کہتے ہیں کہ ہمیں عبداللہ یعنی ابن مبارکؒ نے خبر دی، ان کو شعبہؒ نے، ان کو شعیب بن جحابؒ نے، ان کو (حضرت) انس (ابن مالکؒ) نے بیان کیا کہ:

”نبی اکرم صلی اللہ علیہ وسلم نے حضرت صفیہ کو آزاد کیا اور ان کی آزادی کو ہی ان کا مہر بنایا۔“  
ابوبکر اسماعیل بن فضل کہتے ہیں: شعیب (بن جحاب) سے شعبہ کی روایت سوائے عبداللہ ابن مبارک کے اور کوئی روایت نہیں کرتا، اس لیے یہ سند غریب ہے۔“ انتہی (608)

(۴) امام وکیع بن جراحؒ (۱۲۹ھ/ 747ء - ۱۹۷ھ/ 813ء)

(امام) ذہبیؒ ”تذکرۃ الحُفَظَا“ میں لکھتے ہیں:

”یہیؒ کہتے ہیں کہ: میں نے (وکیع بن جراحؒ) سے زیادہ افضل کوئی شخص نہیں دیکھا کہ جو راتوں کو کھڑے ہو کر اللہ کی عبادت کرتے اور (دن میں) مسلسل روزے رکھتے ہیں اور امام ابوحنیفہ کے قول کے مطابق فتویٰ دیتے ہیں۔“ انتہی (609)

میں (عبید اللہ سندھی) کہتا ہوں کہ (امام) ذہبیؒ نے فرمایا:

”بعض ائمہ نے کہا ہے کہ (امام) ابوداؤدؒ اخلاق و عادات میں (امام) احمد بن حنبل کے مشابہ تھے، اور (امام) احمد بن حنبلؒ اخلاق و عادات میں (امام) وکیع (بن جراحؒ) کے مشابہ تھے۔“ انتہی (610)

اور (امام) ذہبیؒ نے ”تذکرۃ الحُفَظَا“ میں امام ابوحنیفہ کے حالاتِ زندگی میں لکھا ہے کہ:

” (امام) ابوداؤد نے فرمایا کہ ” (امام) ابوحنیفہؒ بڑے امام تھے۔“ انتہی (611)

(۵۔ امام) یحییٰ بن زکریا بن ابی زائدہؒ (۱۱۹ھ/۷۳۷ء - ۱۸۲ھ/۷۹۸ء)

(امام) ذہبیؒ ”تذکرۃ الحفاظ“ میں لکھتے ہیں کہ:

”حافظ یحییٰ بن زکریا ابوسعید ہرانی وادعیٰ امام ابوحنیفہؒ کے شاگرد اور احادیث کی سند میں

قابل اعتماد، ماہر اور فقیہ تھے۔ علی بن مدینی نے فرمایا: ” (امام) سفیان ثوریؒ کے بعد کوفہ میں ان

(یحییٰ بن زکریاؒ) کے سوا کوئی اور زیادہ قابل اعتماد نہیں ہے۔ اور یہ بھی کہا ہے کہ اپنے زمانے

میں علم کی انتہائی بڑی شخصیت یحییٰ بن ابی زائدہؒ کی تھی۔“ انتہی (612)

میں (عبید اللہ سندھی) کہتا ہوں: (امام عبدالقادر) قرشیؒ نے لکھا ہے:

” (امام) طحاویؒ کہتے ہیں کہ ابن ابی ثورؒ نے مجھے لکھا کہ: مجھ سے سلیمان بن عمرانؒ نے

حدیث بیان کی، وہ کہتے ہیں مجھ سے اسد بن فرات نے روایت کی، وہ فرماتے ہیں کہ: امام

ابوحنیفہؒ کے ایسے شاگرد، جنہوں نے کتابیں مدون کیں، چالیس آدمی تھے۔ ان میں سے دس

متقدمین میں سے ہیں: (امام) ابو یوسفؒ، (امام) زفرؒ، (امام) داؤد طائیؒ، اسد بن عمروؒ، یوسف

بن خالد سمیٰؒ، یحییٰ بن زکریا بن ابوزائدہؒ، یہ وہ حضرات ہیں کہ جو ان کے لیے تحریرات لکھا کرتے

تھے۔“ انتہی (613)

(۶۔ امام) قاسم بن معن بن عبدالرحمن مسعودیؒ (متوفی ۱۷۵ھ/۷۹۱ء)

(امام عبدالقادر) قرشیؒ لکھتے ہیں:

”قاسم بن معنؒ، شریک بن عبداللہؒ کے بعد کوفہ کے قاضی مقرر ہوئے۔ آپؒ ان افراد میں

سے ایک ہیں، جن کے بارے میں امام ابوحنیفہؒ نے کہا تھا: ”تم میرے دل کا سرور ہو اور میرے

غموں کو دور کرنے والے ہو۔... (امام) طحاویؒ فرماتے ہیں: ”ہمیں ابن ابی عمرانؒ نے بتایا کہ:

قاسم بن معنؒ فقہ میں امام ہیں اور وہ امام ابوحنیفہؒ کے بڑے اہم شاگردوں میں سے ہیں۔“

انتہی (614)

(امام) ذہبیؒ فرماتے ہیں:

”قاسم بن معنؒ سے روایت کرنے والوں میں عبدالرحمن بن مہدیؒ، ابو نعیمؒ اور دوسرے

حضرات شامل ہیں۔... ابو حاتم فرماتے ہیں کہ: ”آپ ثقہ آدمی ہیں اور حدیث اور شعر کو لوگوں

میں سے سب سے زیادہ روایت کرنے والے ہیں۔ اور عربی ادب اور فقہ کو بہت زیادہ جاننے

والے ہیں۔“ انتہی (615)

(۷۔ امام) حفص بن غیاث نخعیؒ (۱۱۷ھ/۷۳۵ء - ۱۹۴ھ/۸۱۰ء)

(امام عبدالقادر) قرشی لکھتے ہیں:

”قاضی امام حفص بن غیاث امام (ابوحنیفہؒ) کے شاگرد تھے۔ آپ ان لوگوں میں سے ایک ہیں، جن کے بارے میں امام (ابوحنیفہؒ) نے فرمایا تھا: ”تم میرے دل کا سرور ہو اور میرے غموں کو دور کرنے والے ہو۔“ اور (امام) ابو یوسفؒ فرماتے ہیں کہ (امام) ابو حفصؒ نے اللہ تعالیٰ کا ارادہ کیا تو اللہ تعالیٰ نے آپ کو توفیق بخشی۔“ انتہی (616)

حافظ ابن حجرؒ نے ”فتح الباری“ کے مقدمے میں لکھا ہے کہ:

”(علی) ابن مدینیؒ فرماتے ہیں کہ: یحییٰ بن سعید قطانؒ کہا کرتے تھے کہ: امام اعمشؒ کے شاگردوں میں (امام) حفصؒ سب سے زیادہ قابل اعتماد ہیں۔ وہ فرماتے ہیں: میں اس کا انکار کرتا تھا، جب میں کوفہ پہنچا تو میرے سامنے ابن عمر نے اپنے والد کا خط، جو امام اعمشؒ سے روایت کردہ تھا، دکھایا۔ اس کے بعد میں علی قطانؒ کی روایات کو بیان کرنے لگا۔ میں کہتا ہوں کہ: امام بخاریؒ نے امام اعمشؒ کی حدیث کے سلسلے میں امام حفصؒ پر اعتماد کا اظہار کیا ہے۔ اس لیے کہ وہ اعمشؒ کی سنی ہوئی حدیثوں کے درمیان اور ان کی تدلیس (گڈڈ) کردہ روایات کے درمیان فرق اور امتیاز بیان کیا کرتے تھے۔ اس بات کی تنبیہ ابو الفضل بن طاہر نے بیان کی ہے۔“ انتہی (617)

(۸۔ امام) مکی بن ابراہیم بلخیؒ (۱۲۶ھ/۷۴۴ء - ۲۱۵ھ/۸۳۰ء)

(امام عبدالقادر) قرشی لکھتے ہیں:

”(امام) مکی بن ابراہیم تاجر تھے، امام (ابوحنیفہؒ) نے انھیں نصیحت کی تو انھوں نے تجارت چھوڑ دی اور امام (ابوحنیفہؒ) کی صحبت اختیار کر لی، یہاں تک کہ وہ خود امام بن گئے۔ اور بارہ سال تک مکہ مکرمہ میں مقیم رہے۔“ انتہی (618)

(امام) ذہبیؒ ”تذکرۃ الحفاظ“ میں فرماتے ہیں:

”امام، حافظ مکی بن ابراہیم (بلخیؒ) نے یزید بن ابی عبیدؒ، (امام) جعفر صادقؒ، (امام) بہز بن حکیمؒ، (امام) ابوحنیفہؒ، ہشام بن حسانؒ، ابن جریجؒ اور بہت سے لوگوں سے روایات بیان کی ہیں۔ اور ان سے روایت کرنے والوں میں (امام) بخاریؒ، (امام) احمدؒ، (یحییٰ) ابن معینؒ اور (امام) ذہبیؒ شامل ہیں۔“ انتہی (619)

حافظ (ابن حجر) ”فتح الباری“ میں فرماتے ہیں:

”مکی بن ابراہیم، (امام) بخاری کے بڑے مشائخ میں سے ایک ہیں۔“ انتہی (620)

(۹۔ امام) ابو عاصم ضحاک نبیل (۱۲۲ھ/۷۴۰ء - ۲۱۲ھ/۸۲۸ء)

(امام عبدالقادر) قرشی لکھتے ہیں:

” (امام) صیری نے فرمایا: امام (ابو حنیفہ) کے شاگردوں میں سے (امام) ابو عاصم ضحاک

بن مخلد بھی ہیں۔“ انتہی (621)

(امام) ذہبی ”تذکرۃ الحفاظ“ میں فرماتے ہیں:

”امام بخاری نے بلخ میں مکی بن ابراہیم سے حدیث کی سماعت کی اور بصرہ میں (امام)

ابو عاصم سے حدیث کی سماعت اس وقت کی، جب کہ ان کے چہرے پر کوئی بال نہیں تھا۔“

انتہی (622)

(۱۰۔ امام) یحییٰ بن سعید قطان (۱۲۰ھ/۷۳۸ء - ۱۹۸ھ/۸۱۳ء)

(امام عبدالقادر) قرشی فرماتے ہیں:

”خطیب (بغدادی) نے ”تاریخ بغداد“ میں (یحییٰ) ابن معین سے روایت کرتے ہوئے

لکھا ہے کہ انھوں نے فرمایا: میں نے یحییٰ بن سعید قطان سے یہ سنا کہ: ”ہم (امام) ابو حنیفہ کے

پاس بیٹھے تھے اور ان سے حدیث کی سماعت کر رہے تھے، اور اللہ کی قسم جب بھی میں نے ان

کے چہرے کی طرف دیکھا تو مجھے محسوس ہوا کہ وہ اللہ سے بہت ڈرتے ہیں۔“ انتہی (623)

(امام) ذہبی نے (امام) وکیع کے تذکرے میں ”تذکرۃ الحفاظ“ میں لکھا ہے:

”یحییٰ کہتے ہیں کہ: یحییٰ (بن سعید) قطان (امام) ابو حنیفہ کے قول پر فتویٰ دیتے تھے۔“

انتہی (624)

(۱۱) امام یزید بن ہارون (۱۱۸ھ/۷۳۶ء - ۲۰۶ھ/۸۲۱ء)

(امام) ذہبی ”تذکرۃ الحفاظ“ میں امام ابو حنیفہ کے تذکرے میں لکھتے ہیں:

” (امام ابو حنیفہ) سے حدیث کی تعلیم حاصل کرنے والوں میں (امام) وکیع (بن جراح)

اور یزید بن ہارون ہیں۔ اور ضرار بن مرو فرماتے ہیں کہ: یزید بن ہارون سے سوال کیا گیا کہ

(امام سفیان) ثوری اور (امام) ابو حنیفہ میں سے کون زیادہ فقیہ ہے؟ تو آپ نے فرمایا: (امام)

ابو حنیفہ زیادہ فقیہ ہیں اور (امام) سفیان (ثوری) حدیث کے زیادہ حافظ ہیں۔ نیز یزید (بن

ہارون) فرمایا کرتے تھے: میں نے (امام) ابو حنیفہ سے زیادہ پرہیزگار اور زیادہ عقل مند کسی اور

کو نہیں دیکھا۔“ انتہی (625)

میں (عبید اللہ سندھی) کہتا ہوں کہ: (امام) داری اور ایک بڑی جماعت نے یزید بن ہارون سے احادیث روایت کی ہیں۔

فصل (2): امام ابو یوسف، زفر اور محمد بن حسن کے شاگردوں کی اسانید

(۱۔ امام) معلیٰ بن منصور رازی (متوفی ۲۱۱ھ/ 827ء)

(امام عبدالقادر) قرشی لکھتے ہیں:

”انہوں نے امام ابو یوسف اور امام محمد سے ان کی کتابیں اور امالی اور نوادر کی روایت کی ہیں اور اس سلسلے میں ان کے ساتھ (امام) ابوسلیمان جوزجانی بھی شریک ہیں۔ اور یہ دونوں حضرات زہد و تقویٰ، دین داری، فقہ اور حدیث کو یاد کرنے میں بڑے اونچے مرتبے پر فائز ہیں۔“ انتھی (626)

(امام) ذہبی ”تذکرۃ الحفاظ“ میں لکھتے ہیں:

”وہ اجتہاد اور حدیث میں جامعیت کے حامل، امامت کے منصب پر فائز تھے۔

”کاشف“ میں لکھا ہے: عجلی فرماتے ہیں کہ: ”وہ بڑے ثقہ، سمجھ دار اور سنت پر عمل کرنے والے فرد تھے۔ لوگوں نے ایک سے زیادہ مرتبہ انہیں قضا کا منصب سونپنا چاہا تو انہوں نے انکار کر دیا۔ آپ امام ابو یوسف اور امام محمد کے بڑے شاگردوں میں سے ایک تھے۔“ انتھی (627)

امام ابوداؤد، ابوثور ابراہیم بن خالد کلبی کے واسطے سے ان سے حدیث لینے کے بعد فرماتے ہیں کہ: ”امام شافعی کے شاگرد معلیٰ بن منصور ہیں۔ یحییٰ بن معین فرماتے ہیں: معلیٰ ثقہ تھے، البتہ امام احمد بن حنبل ان سے روایت نہیں لیتے تھے، اس لیے کہ وہ اجتہاد اور رائے سے کام لیتے تھے۔“ انتھی

سنن ابی داؤد میں امام ابوداؤد کا قول مکمل ہوا۔ (628)

(۲) امام بشر بن ولید کنڈی (متوفی ۲۸۸ھ/ 901ء)

(امام عبدالقادر) قرشی لکھتے ہیں:

”قاضی بشر بن ولید بن خالد بن ولید کنڈی مشہور لوگوں میں سے ایک ہیں۔ انہوں نے امام مالک بن انس اور حماد بن زید وغیرہ سے روایات کی سماعت کی ہے۔ وہ امام ابو یوسف کے مخصوص شاگردوں میں سے ایک ہیں اور انہیں سے فقہ حاصل کی۔ وہ امام محمد بن حسن کی روایات کو آگے منتقل کرنے والے ہیں۔ لوگوں نے انہی کے ذریعے سے امام محمد کی فقہ، نوادر اور



مسائل اس کثرت سے حاصل کی ہیں کہ اس سے زیادہ کثرت کے ساتھ جمع ہونا ممکن نہیں۔ آپ امام ابو یوسف سے بھی ان کی کتابیں اور ان کی امالی کو روایت کرنے میں سب سے آگے ہیں۔ آپ کا انتقال ۲۸۸ھ (901ء) میں ہوا۔ ان سے روایت کرنے والے (امام) ابو داؤد بھی ہیں۔“ انتہی (629)

خطیب بغدادی فرماتے ہیں کہ:

”مجھے علی بن ابی علی بصری نے خبر دی اور انھیں ابو بکر محمد بن احمد بن سباع نیشاپوری نے، انھیں احمد بن صلت نے، وہ فرماتے ہیں کہ: میں نے قاضی بشر بن ولید (کندی) سے سنا، وہ فرماتے ہیں کہ:

”ہم (امام سفیان) ابن عیینہ کے پاس تھے، جب ان کے سامنے کوئی مشکل مسئلہ آتا تو وہ کہا کرتے تھے کہ امام ابو حنیفہ کے شاگردوں میں سے ایک شاگرد یہاں ہے۔ چنانچہ بشر سے کہا جاتا کہ اس مسئلے کا جواب دو، تو اس پر میں جواب دیتا۔ تو وہ کہا کرتے کہ: ”دین کے سلسلے میں فقہا کی بات کو تسلیم کرنے میں سلامتی ہی سلامتی ہے۔“ انتہی (630)

(۳۔ امام) محمد بن عبد اللہ بن ثنی بن عبد اللہ

بن انس بن مالک بصری (انصاری) (۱۱۸ھ/736ء - ۲۱۵ھ/830ء)

(امام عبدالقادر) قرشی فرماتے ہیں:

”صیری نے فرمایا کہ: امام زفر کے مخصوص شاگردوں میں محمد بن عبد اللہ انصاری ہیں۔ اور خطیب فرماتے ہیں: کہ وہ امام ابو یوسف اور امام زفر کے شاگردوں میں سے ایک ہیں۔“ انتہی (631)

(امام) ذہبی ”تذکرۃ الحفاظ“ میں لکھتے ہیں:

”ساجی فرماتے ہیں کہ: وہ ایک ایسے جلیل القدر عالم ہیں، جن پر اجتہاد اور رائے کا غلبہ ہے۔“ انتہی (632)

حافظ (ابن حجر) ”فتح (الباری)“ کے مقدمے میں فرماتے ہیں:

”محمد بن عبد اللہ بن ثنی امام بخاری کے قدیم مشائخ میں سے ہیں۔ ابن معین وغیرہ نے ان کی توثیق کی ہے۔ امام احمد بن حنبل فرماتے ہیں کہ: ”علمائے اہل حدیث نے ان کی تضعیف نہیں کی، سوائے اس کے کہ اجتہاد اور رائے پر ان کی نظر تھی۔ جہاں تک حدیث کی سماعت کا تعلق ہے، تو ان کا سماع ثابت ہے۔“ انتہی (633)

آٹھویں قسم

خیر القرون پر مشتمل پہلا دور (آغاز ہجرت تا ۳۵ھ (656ء)

کے علما کی اسانید

مقدمہ

پہلا باب

”خیر القرون“ کے ائمہ ثلاثہ تک امام ابوحنیفہؒ کی اسانید

دوسرا باب

نبی صلی اللہ علیہ وسلم تک امام ابوحنیفہؒ کا سلسلہٴ صحبت

## مقدمہ

(اس دور کے تاریخی حقائق)

یہ دور آغازِ ہجرت سے لے کر ۳۵ھ (656ء) تک ہے یا آغازِ بعثت سے ۲۸ بعثت (656ء) تک ہے۔

امام ولی اللہ دہلویؒ ”ازالۃ الخفاء“ میں لکھتے ہیں:

”ایک بڑی جماعت — جس میں (حضرت) عمرؓ، (عبداللہ) ابن مسعودؓ، عمران (ابن

حصین)، حذیفہ (ابن یمان) وغیرہ شامل ہیں — کی روایت سے یہ بات ثابت ہے کہ:

”نبی صلی اللہ علیہ وسلم نے فرمایا: سب سے بہترین زمانہ میرا زمانہ ہے، پھر وہ لوگ جو ان

کے قریب تر ہوں، پھر وہ جو ان کے قریب تر ہوں۔ پھر ایسی قوم پیدا ہوگی کہ (مال و جاہ کے

حصول کی جلد بازی میں) کبھی گواہی کے الفاظ، قسم اٹھانے سے پہلے ادا کرے گی اور کبھی قسم

کے الفاظ گواہی دینے سے پہلے ادا کرے گی۔“ (634)

پس پہلا دور ہجرت سے ہے کہ نبی صلی اللہ علیہ وسلم کی وفات تک کے تبدیل شدہ حالات

پر مشتمل ہے۔“ انتہی (635)

میں (عبید اللہ سندھی) کہتا ہوں کہ: ”خیر القرون“ والی حدیث کی ایسی تشریح ہم نے صرف امام ولی

اللہ دہلویؒ کے ہاں پائی ہے۔ انھوں نے واضح دلائل کے ساتھ ”ازالۃ الخفاء“ میں اس تشریح کو اس طرح

بیان کر دیا ہے کہ اس کے صحیح ہونے پر دل پورا مطمئن ہو جاتا ہے۔

ہم نے امام (ولی اللہ دہلویؒ) کے زمانے سے لے کر اب تک اپنے تمام مشائخ کو دیکھا ہے کہ وہ

سب اس پر متفق ہیں۔ چنانچہ تفسیر، حدیث، فقہ، سلوک اور عقائد کے باب میں ان کے بیان کردہ تمام

دینی معارف میں حدیث کی اسی تشریح کا اثر ظاہر ہوتا ہے۔

ولی اللہی جماعت کے محققین اور پھر دیوبندی حضرات ”خیر القرون“ میں حضرت عثمان کی شہادت سے

پہلے کے زمانے کی تقلید کرنے اور اس کی اتباع کرنے کو لازمی قرار دیتے ہیں۔ فقط

## پہلا باب

### ”خیر القرون“ کے ائمہ ثلاثہ تک امام ابوحنیفہؒ کی اسانید

فصل (1): اسانید امام ابراہیم نخعیؒ اور (امام) عامر (بن شراحیل) شععیؒ

امام ابوحنیفہؒ، حماد بن ابی سلیمانؒ، حکم بن عتیبةؒ، منصورؒ اور اعمشؒ سے روایت کرتے ہیں، یہ چاروں حضرات امام ابراہیم بن یزید بن قیس بن اسود نخعیؒ سے روایت کرتے ہیں۔

اسی طرح امام ابوحنیفہؒ، امام عامر بن شراحیل شععیؒ سے روایت کرتے ہیں۔

میں (عبید اللہ سندھی) کہتا ہوں کہ: (امام) ذہبیؒ فرماتے ہیں:

” (امام) ابوحنیفہ کے بڑے مشائخ میں سے (امام عامر بن شراحیل) شععیؒ ہیں۔“ انتہی (636)

اسی طرح امام ابوحنیفہؒ روایت کرتے ہیں سلیمان شیبانیؒ، سلمہؒ اور سعید بن مسروقؒ سے اور یہ تینوں (عامر بن شراحیل) شععیؒ سے روایت کرتے ہیں۔

فصل (2): سیدنا محمد رسول اللہ صلی اللہ علیہ وسلم کے اہل بیت کے ائمہ تک اسانید

امام ابوحنیفہؒ روایت کرتے ہیں امام جعفر صادقؒ سے، وہ اپنے والد (امام) محمد باقرؒ سے اور وہ اپنے والد (امام) زین العابدینؒ علیؒ سے روایت کرتے ہیں۔

اسی طرح امام ابوحنیفہؒ روایت کرتے ہیں امام زید شہیدؒ سے، وہ اپنے والد (امام) زین العابدینؒ سے اور وہ اپنے والد (امام) حسین (بن علی) شہیدؒ سے روایت کرتے ہیں۔

اسی طرح امام ابوحنیفہؒ روایت کرتے ہیں نفس زکیہ محمد بن عبداللہ بن حسنؒ سے، وہ اپنے والد عبداللہؒ سے، وہ اپنے والد (حضرت) حسن بن حسنؒ سے، وہ اپنے چچا (امام) حسین (بن علی) شہیدؒ اور اپنے والد (امام) سید حسنؒ سے، یہ دونوں حضرات اپنے والد (امیر المؤمنین حضرت) علیؒ بن ابی طالب اور اپنی والدہ سیدۃ النساء فاطمہ زہراؑ سے، وہ ان (حسن و حسین) کے نانا سید الانبیا محمد رسول اللہ صلی اللہ علیہ وسلم سے روایت کرتے ہیں۔



### فصل (3): اسانید ائمہ آل عبد اللہ بن مسعود

(امام) ابو حنیفہؒ روایت کرتے ہیں قاسم بن عبد الرحمنؒ سے، وہ اپنے والد عبد الرحمن بن عبد اللہؒ سے اور وہ اپنے والد عبد اللہ بن مسعودؒ سے روایت کرتے ہیں۔

(امام) ابو حنیفہؒ روایت کرتے ہیں معن بن عبد الرحمنؒ سے، وہ اپنے والد عبد الرحمنؒ سے اور وہ اپنے والد عبد اللہ بن مسعودؒ سے روایت کرتے ہیں۔

(امام) ابو حنیفہؒ روایت کرتے ہیں عون بن عبد اللہؒ سے، وہ عبید اللہ بن عبد اللہؒ سے اور وہ اپنے والد عبد اللہ بن عتبہ بن مسعودؒ سے اور وہ عبد اللہ بن مسعودؒ سے روایت کرتے ہیں۔

### فصل (4): حضرات عمرؓ، عثمانؓ، علیؓ اور (عبد اللہ) بن مسعودؒ وغیرہ تک اسانید

امام ابو حنیفہؒ روایت کرتے ہیں (شیخ) ابواسحاق سبعمیؒ سے، وہ (شیخ) عمرو بن میمون اودکیؒ سے اور وہ (حضرت) عمرؓ (بن خطاب)، علیؓ (بن ابی طالب) اور (عبد اللہ) ابن مسعودؒ سے روایت کرتے ہیں۔

امام ابو حنیفہؒ روایت کرتے ہیں (شیخ) منصورؒ اور (شیخ) اعمشؒ سے، یہ دونوں حضرات ابو داؤدؒ سے اور وہ (حضرت) عمرؓ (بن خطاب)، (حضرت) عثمانؓ (بن عفان، حضرت) علیؓ (بن ابی طالب) اور (عبد اللہ) ابن مسعودؒ سے روایت کرتے ہیں۔

امام (ابراہیم) نخعیؒ روایت کرتے ہیں (شیخ) علقمہ بن قیسؒ سے اور وہ (حضرت) عمرؓ (بن خطاب)، (حضرت) عثمانؓ (بن عفان، حضرت) علیؓ (بن ابی طالب) اور (عبد اللہ) ابن مسعودؒ اور (حضرت) ابو داؤدؒ سے روایت کرتے ہیں۔

امام (ابراہیم) نخعیؒ روایت کرتے ہیں (شیخ) اسود بن یزید بن قیسؒ سے اور وہ (حضرات) عمرؓ، ابن مسعودؒ، معاذ اور حذیفہؒ سے روایت کرتے ہیں۔

امام (ابراہیم) نخعیؒ روایت کرتے ہیں (شیخ) ابو عبد الرحمن سلمیؒ سے اور وہ (حضرات) عثمانؓ، علیؓ اور ابن مسعودؒ سے روایت کرتے ہیں۔

امام (ابراہیم) نخعیؒ اور امام شعیبیؒ دونوں روایت کرتے ہیں (شیخ) عبیدہ بن عمر سلمانیؒ سے اور (حضرات) علیؓ اور ابن مسعودؒ سے روایت کرتے ہیں۔

امام (ابراہیم) نخعیؒ اور امام شعیبیؒ دونوں روایت کرتے ہیں (شیخ) ربیع ابن خثیمؒ سے اور وہ (حضرات) ابن مسعودؒ اور ابو ایوب (انصاریؒ) سے روایت کرتے ہیں۔

## دوسرا باب

### نبی صلی اللہ علیہ وسلم تک امام ابوحنیفہؒ کا سلسلہٴ صحبت

#### فصل (1): (امام) ابراہیم نخعیؒ کا سلسلہٴ صحبت

امام ولی اللہ دہلویؒ ”ازالۃ الخفاء“ میں فرماتے ہیں:

”ساتویں فصل: صوفیا کے اُس سلسلہٴ صحبت کے تذکرے اور اس کے آج تک باقی رہنے میں ہے۔ یہ ایک ایسا سلسلہ ہے کہ جس کی ابتدا نبی اکرم صلی اللہ علیہ وسلم سے ہوئی اور حضرت امیر المؤمنین عمرؓ بن خطاب کے واسطے سے آج ہمارے زمانے تک پہنچا ہے۔

یہاں پر ہم اہل عراق کے سلسلہٴ صحبت کا تذکرہ کرتے ہیں۔ اس لیے کہ اس علاقے کے اکثر مسلمان صوفیا کے اس سلسلہٴ صحبت کی طرف متوجہ رہے ہیں۔

سب سے پہلے ہم یہاں ایک نکتہ بیان کرتے ہیں، جسے اپنے پیش نظر رکھنا ضروری ہے اور وہ یہ ہے کہ صحابہؓ، تابعینؒ اور تبع تابعینؒ کے زمانے میں لوگوں کا اپنے مشائخ کے ساتھ ربط اور تعلق، (رسمی طور پر کسی) بیعت اور خرقہٴ خلافت کے ذریعے سے نہیں ہوتا تھا، بلکہ اپنے مشائخ کے ساتھ لوگوں کا تعلق صرف صحبت کے حوالے سے ہوتا تھا۔ نیز اس زمانے میں لوگ صرف ایک ہی شیخ اور ایک ہی سلسلے سے وابستہ نہیں ہوتے تھے، بلکہ ان میں سے ہر ایک فرد بہت سے مشائخ کی صحبت میں بیٹھتا تھا اور بہت سے سلسلوں کے ساتھ ربط اور تعلق رکھتا تھا۔ پھر یہ بھی ضروری نہیں ہوتا تھا کہ ان کا سلسلہٴ صحبت، صحابہؓ میں سے صرف کسی ایک صحابی تک پہنچتا ہو۔ سوائے اس کے کہ ان میں سے کسی فرد کو، کسی ایک صحابی کے ساتھ زیادہ رغبت پیدا ہو جائے۔ اور لوگوں کے دلوں پر ان کے اثر صحبت کا زیادہ اعتراف پایا جاتا ہو۔ یا ان کی شہرت اس وجہ سے ہو کہ یہ فلاں (بلند مرتبہ صحابی) کے صحبت یافتہ افراد میں سے ہیں۔ اور یہ ان کی شناخت بن چکی ہو۔

مجھ کو ہمارے شیخ ابوطاہر (کردی مدنی) نے خبر دی ہے اور وہ روایت کرتے ہیں اپنے شیخ

حسن عجمی مکیؒ سے، انھوں نے فرمایا کہ: میں نے اپنے شیخ، شیخ عیسیٰ مغربی سے سوال کیا۔ میں نے ان سے پوچھا کہ: کیا طالب کے لیے صرف ایک ہی شیخ ہونا چاہیے، جس سے وہ (وصول الی اللہ کا طریقہ) اخذ کرے؟ آیا وہ کسی دوسرے شیخ کی صحبت میں بھی جاسکتا ہے؟ تو انھوں نے فرمایا کہ:

”الأب واحد و الأعمام شتی.“

(باپ ایک ہی ہوتا ہے اور چچے بہت سے ہو سکتے ہیں۔)

(حضرت عبداللہ بن مسعودؓ کی بلند مرتبت شخصیت اور ان کا سلسلہ صحبت)

جب یہ نکتہ واضح کیا جا چکا تو جان لو کہ (حضرت) عبداللہ بن مسعودؓ صحابہ میں سے بڑے بلند مرتبت صحابی ہیں۔ آپؓ وہ صحابی ہیں، جن کو نبی صلی اللہ علیہ وسلم نے بڑی بشارتیں دی ہیں اور ان کو اپنے بعد قرآن کی فہم و بصیرت، فقہ اور وعظ و نصیحت بیان کرنے میں اپنی امت پر اپنا قائم مقام بنایا ہے۔ وہ ہر وقت نبی صلی اللہ علیہ وسلم کی صحبت میں رہنے اور آپؐ کی خدمت کرنے کی وجہ سے معزز ترین صحابہ میں سے ہیں۔ اور صحابہ میں آپؓ ”صاحب السواد“ (آپؐ کا سامان سنبھالنے والے) اور ”صاحب السواک و المظہرہ“ (آپؐ کی مسواک اور لوٹے کو سنبھالنے والے) کے لقب سے مشہور تھے۔.....

(حضرت) عبداللہ بن مسعودؓ ان تمام فضائل و مناقب کے باوجود امیر المؤمنین (حضرت) عمرؓ بن خطاب کی صحبت میں رہے۔ اور ان کے دل پر ان کی صحبت کے اثرات بڑے گہرے ہیں۔

ابو عمر روایت کرتے ہیں کہ (حضرت عبداللہ) ابن مسعودؓ نے فرمایا کہ: ”اگر عرب کے تمام قبیلوں کا علم ترازو کے ایک پلڑے میں رکھا جائے اور (حضرت) عمرؓ کا علم دوسرے پلڑے میں رکھا جائے تو (حضرت) عمرؓ کے علم والا پلڑا بھاری ہوگا۔“ صحابہ کرامؓ یہ رائے رکھتے تھے کہ: ”10 میں سے 9 حصے علم (حضرت) عمرؓ اپنے ساتھ ہی لے گئے۔“ نیز انھوں نے فرمایا کہ: ”ایک ایسی مجلس، جس میں میں حضرت عمرؓ کی خدمت میں بیٹھتا تھا، ایک سال بھر کے عمل سے زیادہ مجھ میں اعتماد اور استقامت پیدا کرتی تھی۔“ نیز انھوں نے فرمایا کہ: ”(کسی جگہ پہنچنے کے لیے) اگر تمام لوگ کسی ایک وادی کے راستے پر چلیں اور (حضرت) عمرؓ کی عمر کسی اور گھاٹی میں سے ہو کر جائیں تو میں (حضرت) عمرؓ کی گھاٹی والا راستہ اختیار کروں گا۔“

(حضرت) ابو عمر فرماتے ہیں کہ: جب (حضرت) عتبہ بن مسعودؓ کا انتقال ہوا تو ان کی

وفات پر اُن کے بھائی (حضرت) عبداللہ بن مسعودؓ روتے رہے۔ ان سے پوچھا گیا کہ: کیا آپ رورہے ہیں؟ انھوں نے فرمایا کہ: ”ہاں! اس لیے کہ وہ نسبی حوالے سے میرا بھائی تھا اور رسول اللہ صلی اللہ علیہ وسلم کی معیت کے حوالے سے میرا ساتھی تھا۔ اور مجھے (حضرت) عمر بن خطاب کے سوا سب سے زیادہ محبوب تھا۔“

(حضرت عبداللہ بن مسعودؓ کے صحبت یافتہ حضرات)

(حضرت) عبداللہ بن مسعودؓ کے صحبت یافتہ کچھ ایسے حضرات ہیں، جو ”عبداللہ بن مسعود کے صحبت یافتہ اصحاب“ کے حوالے سے مشہور ہیں۔ ان کی پہچان اور شناخت اسی لقب سے ہے۔ وہ ایک طویل زمانے تک اُن کی صحبت میں رہے اور ان کی بزرگی اور بڑائی کا بڑی خوب صورتی کے ساتھ اظہار کرتے رہے۔ اور ان کی عظمتِ شان کی تعریف کرتے رہے۔

اُن میں: [۱] (حضرت) علقمہ بن قیس، [۲] (حضرت) اسود بن یزید نخعی، [۳] (حضرت) عمرو بن میمون اودھی اور [۴] (حضرت) ربیع بن خثیم ہیں۔

اس کے بعد ان (چاروں) حضرات کے بھی صحبت یافتہ ایسے حضرات ہیں، جو اس حوالے سے مشہور و معروف تھے۔ ان کی شناخت اور پہچان بھی اس کے سوا اور کچھ نہیں کہ وہ حضرت عبداللہ (ابن مسعودؓ) کے صحبت یافتہ افراد کے صحبت یافتہ ہیں۔ ان میں سے [۱] (حضرت) ابراہیم نخعی، [۲] (حضرت) ابواسحاق سُبعی، [۳] (حضرت) اعمش اور [۴] (حضرت) منصور ہیں۔

ان (چاروں) حضرات کی طویل عرصے تک صحبت اٹھانے والوں میں (حضرت) سفیان ثوریؒ ہیں۔ انھوں نے ان حضرات سے بہت زیادہ فیض حاصل کیا۔ یہی حال (حضرت) فضیل بن عیاضؒ کا بھی تھا۔

پھر ایک پوری جماعت ایسی ہے، جس نے (حضرت) سفیان ثوریؒ کی صحبت اٹھائی ہے۔ ان میں سے (حضرت) داؤد بن نصر طائیؒ اور (حضرت) ابراہیم بن ادھم بلخیؒ ہیں۔

(حضرت) داؤد (بن نصر) طائیؒ کی صحبت میں (حضرت) معروف (کرخیؒ) رہے۔ اور ان کی صحبت میں (حضرت) سری سقطیؒ رہے، اور ان کی صحبت میں (سید الطائفہ حضرت) جنید بغدادیؒ رہے۔ اور ان کا سلسلہ اتنا مشہور ہے کہ بیان کی ضرورت نہیں ہے۔ ”انتھی“ (637)

میں (عبید اللہ سندھی) کہتا ہوں کہ: حضرت عبداللہ بن مسعودؓ کے شاگرد اور صحبت یافتہ حضرات ان کی رائے اور فقہی اقوال سے بالکل بھی آگے پیچھے نہیں ہوتے تھے۔ امام ذہبیؒ ”تذکرہ“ میں لکھتے ہیں:

”حضرت عبداللہ ابن مسعود کا انتقال مدینہ منورہ میں ۳۲ھ (653ء) میں ہوا۔ آپ کی عمر تقریباً 60 سال تھی۔ اور آپ کے شاگرد صحابہ میں سے کسی کو بھی آپ پر ترجیح نہیں دیتے تھے۔“  
انتہی (638)

فصل (2): حضرت عبداللہ بن مسعود کے شاگردوں میں امام ابراہیم نخعی تک

امام ابوحنیفہ اور ان کے شاگردوں کا سلسلہ صحبت

جاننا چاہیے کہ امام ابوحنیفہ، حضرت عبداللہ بن مسعود کے شاگردوں کی جماعت میں سے تھے۔ ان کی شناخت حضرت ابراہیم نخعی کے علاوہ کسی طور بھی نہیں تھی۔ امام ولی اللہ دہلوی ”حجۃ اللہ البالغہ“ کے باب ”اسباب اختلاف الفقہاء“ میں فرماتے ہیں کہ:

”امام ابوحنیفہ رضی اللہ عنہ، حضرت ابراہیم نخعی اور ان کے ساتھیوں کے مذہب کو مضبوطی سے تھامے ہوئے تھے۔ آپ چند ایک مسائل کو چھوڑ کر ان کے مذہب کو نظر انداز نہیں کرتے تھے۔ آپ حضرت امام ابراہیم نخعی کے اصولوں کی روشنی میں مسائل کی تخریج و استنباط میں بڑے عظیم الشان مرتبے پر فائز تھے۔ اصول کلیہ کی روشنی میں تخریج و تحقیق کے مختلف پہلوؤں کی نشان دہی میں انتہائی باریک بینی اور گہرائی سے کام لیتے تھے۔ آپ کی پوری توجہ فروعی مسائل کی تحقیق و نشان دہی کی طرف تھی۔“

یہ جو کچھ ہم نے کہا ہے، اس کی حقیقت اگر تم معلوم کرنا چاہتے ہو تو امام محمد کی ”کتاب الآثار“، ”جامع عبدالرزاق“ اور ”مصنف ابن ابی شیبہ“ میں امام ابراہیم نخعی اور ان کے ساتھیوں کے فقہی اقوال کا خلاصہ نکال لو۔ پھر ان کا امام ابوحنیفہ کے مذہب کے ساتھ موازنہ کرو تو آپ کو یہ بات معلوم ہو جائے گی کہ چند ایک مقامات کو چھوڑ کر عام طور پر امام ابوحنیفہ (امام) ابراہیم نخعی کے (اقوال و) دلائل سے ہٹ کر کسی طور پر بھی الگ رائے قائم نہیں کرتے۔ وہ چند ایک مقامات بھی ایسے ہیں، جن میں امام صاحب فقہائے کوفہ کے مذہب سے باہر نہیں جاتے۔ آپ کے مشہور ترین شاگردوں میں قابل ذکر (امام) ابو یوسف ہیں اور ان میں سے سب سے بہترین تصنیف و تالیف کرنے والے اور درس و تدریس کی پابندی کرنے والے (امام) محمد بن حسن (شیبانی) ہیں۔ اور یہ دونوں حضرات بھی (امام) ابراہیم نخعی ان کے ساتھیوں کے بیان کردہ دلائل کی اسی طرح پابندی کرتے ہیں، جس طرح کہ امام ابوحنیفہ کرتے ہیں۔“ انتہی (639)

میں (عبید اللہ سندھی) کہتا ہوں کہ:



یہ بات کسی سے پوشیدہ نہیں ہے کہ امام داؤد طائی نے جیسے امام سفیان ثوری کی صحبت اٹھائی ہے، ایسے ہی انھوں نے امام ابوحنیفہ سے فقہ کی تعلیم حاصل کی ہے، بلکہ ان کی پہچان بھی اسی حوالے سے ہے۔ اسی لیے امام ذہبی نے ان کا تذکرہ ان لوگوں میں کیا ہے، جنھوں نے امام ابوحنیفہ سے فقہ حاصل کی۔ اس سے یہ بات واضح ہوتی ہے کہ (سید الطائفہ حضرت) جنید (بغدادی) کا سلسلہ طریقت، امام ابوحنیفہ کے طبقے کے علما سے ہی پھوٹا ہے۔ رضی اللہ عنہم

### فصل (3): صوفیا کی صحبت کے مختلف سلسلوں کی حکمت کا تذکرہ

امام ولی اللہ (دہلوی) ”ہمعات“ میں لکھتے ہیں:

”اس فقیر کو اس بات پر آگاہی ہوئی ہے کہ تصوف کے طریقوں میں چار بڑے تغیرات ہوئے ہیں:

#### (1- تصوف و احسان کا پہلا دور)

رسول اللہ صلی اللہ علیہ وسلم اور ان کے صحابہ کے زمانے میں چند نسلوں تک اپنے اولین مقصد کے تحت اہل کمال کی زیادہ تر توجہ شریعت کے ظاہری احکام کی طرف رہی ہے۔ ان لوگوں کے دیگر باطنی مراتب انھی احکامات کی پابندی میں ہی پوشیدہ تھے۔ چنانچہ ان بزرگوں کا ”احسان“ اور تصوف یہی تھا کہ وہ نماز پڑھتے، روزے رکھتے، ذکر و تلاوت کرتے، حج کرتے، صدقہ اور زکوٰۃ دیتے اور جہاد کرتے تھے۔ ان میں سے کوئی ایک شخص بھی ایسا نہ تھا، جو ایک گھڑی بھی سرینچے کیے باطنی حوالے سے غور و فکر میں غرق نظر آتا۔ یہ بزرگ، خدا تعالیٰ سے قرب و حضوری کی نسبت حاصل کرنے کے لیے مخصوص اذکار و اعمال کو اپنا نصب العین نہیں بناتے تھے کہ صرف انھی کے ذریعے سے تربیت کے حصول کی کوشش کریں۔ ہاں! البتہ ان اہل کمال بزرگوں میں سے محققین نماز اور ذکر و اذکار کے ذریعے مناجاتِ خداوندی کی لذت حاصل کرتے تھے۔ اور قرآن مجید کی تلاوت سے وہ نصیحت حاصل کرتے تھے۔ یہ حضرات بخل کی عادت سے چھٹکارا پانے کے لیے زکوٰۃ دیتے، یا غیرتِ خداوندی کا لحاظ کرتے ہوئے مال کی محبت کو غیر اللہ میں مشغولیت قرار دے کر پورا مال اللہ کے راستے میں خرچ کر دیتے۔ اسی طرح شریعت کے دیگر احکامات اسی جذبے سے بجالاتے تھے۔

ان میں سے کوئی شخص ایسا نہ تھا، جو بے ہوش ہوتا ہو۔ نہ اسے وجد آتا اور نہ وہ جوش میں آکر کپڑے پھاڑنے لگتا۔ اور نہ ”شطح“ یعنی خلافِ شرع کوئی لفظ اس کی زبان سے نکلتا۔ یہ

بزرگ تجلی کے ظہور اور اس کی پوشیدگی وغیرہ کی کوئی خبر نہیں بیان کرتے تھے۔ ان کی رغبت و آرزو بہشت کی جانب تھی۔ اور ان میں ڈر اور خوف جہنم کی آگ کا تھا۔ کشف و کرامات اور خلافِ عادت امور ان سے بہت کم ظاہر ہوتے۔ اور سرمستی اور بے خودی کی کیفیت بھی شاذ و نادر ہی ان پر طاری ہوتی۔ اور اگر کبھی کبھی یہ باتیں ان سے ظاہر بھی ہوتیں تو محض اتفاق سے ایسا ہوتا تھا۔ نہ کہ اپنے ارادے سے وہ یہ امور ظاہر کرتے ہوں۔ جیسا کہ کسی مہارت اور ملکہ سے یہ کام سرانجام دیے جاتے ہیں۔

اس ضمن میں جب کبھی ان سے کوئی ایسی بات ظاہر ہوئی تو اس کی صورت یہ ہوتی کہ وہ جس چیز کو از روئے ایمان، قلب کی گہرائیوں سے مانتے تھے، وہ چیز بے اختیار ان کی زبان پر آجاتی، جیسا کہ ان صحابہؓ میں سے ایک (حضرت ابو بکرؓ) جب مرض الموت کی حالت میں تھے، اور عیادت کرنے والوں نے ان سے کہا کہ کیا ہم آپ کے لیے طبیب کو بلائیں؟ تو انہوں نے فرمایا تھا کہ: ”الطیب امر ضنی“۔ (640) ”طیب (یعنی اللہ تعالیٰ) ہی نے مجھے بیمار کیا ہے۔“ اس ضمن میں یہ بھی ہوتا تھا کہ یہ بزرگ خواب میں بعض چیزوں کو دیکھ لیتے یا فراست سے نامعلوم چیز کو معلوم کر لیتے، لیکن یہ چیزیں ایسی ہوتی ہیں کہ عوام کی بھی ان تک رسائی ہو سکتی ہے۔

عام طور پر اس طبقے کے حالات ایسے ہی تھے، إلا ما شاء اللہ۔

## (2) تصوف و احسان کا دوسرا دور)

سید الطائفہ (حضرت) جنید (بغدادیؒ) کے زمانے میں یا ان سے کچھ عرصہ پہلے (تصوف کے) ایک دوسرے رنگ کا فیضان ظاہر ہوا۔ چنانچہ اس زمانے میں عام لوگ تو اسی طریقے پر کار بند رہے، جس کا ذکر پہلے ہو چکا ہے، جب کہ خاص لوگوں نے بڑی جدوجہد اور مشقت آمیز ریاضتوں، دنیا سے مکمل قطع تعلق اور (اللہ کے ساتھ) دائمی مشغولیت کی وجہ سے چند دیگر کیفیات بھی حاصل کر لیں۔ اور وہ دل کا براہ راست اللہ کے ساتھ تعلق کی نسبت کو حاصل کرنا تھا۔ یہ حضرات اسی کی طرف متوجہ ہو گئے اور اسی کی تربیت اور مہارت حاصل کرنے میں لگے رہے۔ اور ایک طویل مدت تک اپنا سر جھکائے مراقبے کی حالت میں رہنے لگے۔ اور یوں تجلی کے ظہور اور پوشیدگی اور اُنس و وحشت کے احوال ان کے سامنے روشن تر ہو کر ظاہر ہونے لگے۔ یہ حضرات ان احوال کو نکات و اشارات کی صورت میں بیان کرتے تھے۔ ان میں سب سے سچے وہ بزرگ تھے، جنہوں نے اپنی زبان سے وہی کچھ بیان کیا، جو خود ان پر گزرتا تھا۔

ان میں سماع کی طرف رغبت رکھنے والے ہوتے تھے۔ بے خودی میں بے ہوش ہو جانے، کپڑے پھاڑنے اور جھوم اٹھنے کی حالت ان پر طاری ہو جاتی۔ ان سے فراست ایمانی اور وارد ہونے والے خیالات کی بنیاد پر گفتگو کا ظہور ہوتا۔ یہ لوگ مخلوق سے دور بھاگتے اور پہاڑوں اور صحراؤں کا رخ کرتے۔ کھانے پینے کی لذیذ چیزوں کو چھوڑ کر درختوں کے پتوں اور گھاس پھوس پر اکتفا کرتے۔ زیب و زینت کے ملبوسات چھوڑ کر کھر درے اور موٹے لباس پہنتے۔ نفس کے مکرو فریب، شیطان اور دنیا کی سازشوں کو اچھی طرح سمجھتے اور اپنے نفس کو بڑے مجاہدے میں ڈالتے۔ ان کے اخلاص کا حال یہ تھا کہ وہ خدا کی عبادت جہنم کے ڈر اور جنت کی لالچ میں نہیں کرتے تھے، بلکہ صرف اللہ کی محبت اور چاہت کی وجہ سے اس کی عبادت کرتے تھے۔

”توجہ“ کا یہ مطلب کہ: ”اپنے نفس کو ”حقیقت الحقائق“ کی جانب جامع طور پر متوجہ کر لیا جائے، یہاں تک کہ اللہ کا رنگ ان کے اندر پیوست ہو جائے اور اس کی صفت قدیم کائنات کی ناپائیداری پر غالب آجائے۔“ اس زمانے میں واضح طور پر سامنے نہیں آیا تھا۔ اس میں کچھ چیزیں آپس میں مخلوط طور پر ملی ہوئی تھیں۔ ان میں کوئی آدمی ایسا نہیں تھا کہ اس معنی میں ”توجہ“ اس کے سامنے نصب العین کے طور پر ہو اور وہ اسی کی طرف واضح طور پر رہنمائی دیتا ہو۔ اور اس کا ایک متعین راستہ اس کے سامنے ہو۔ البتہ عبادت اور طاعت خداوندی کے انوار غالب تھے۔ اور ”توجہ“ کا یہ مفہوم اچانک چمکنے والی بجلی کی طرح کبھی کبھار ان کے سامنے ظاہر ہوتا تھا۔

شب خیال طرہ شوخے بدل پیچید و رفت  
ساعتے ہم چوں شب قدر از برم جوشید و رفت  
(رات کو ایک شوخ خیال دل میں پیدا ہوا اور چلا گیا، ایک گھڑی میں  
ایسے، جیسے شب قدر نے جوش مارا اور ختم ہو گئی۔)

(3- تصوف و احسان کا تیسرا دور)

سلطان الطریقت، شیخ ابوسعید بن ابوالخیر اور شیخ ابوالحسن خرقانی کے زمانے میں (تصوف کی) ایک اور صورت کا فیضان ہوا۔ اس زمانے میں عام لوگ تو (شریعت کے) اعمال پر قائم رہے اور خاص لوگ قلبی احوال پر عمل پیرا رہے۔ اور خاص الخاص لوگوں نے ایک ”جذبہ“ دریافت کر لیا کہ جس کے سبب سے انھیں مخصوص طریقے پر ”توجہ“ کے حصول کا طریقہ معلوم ہوا۔ اور اپنے ”وجود“ کے ”حجابات“ (پردوں) کو توڑنے کا راستہ ملا۔ یہاں تک کہ انھوں نے اس ”ذات“ (الہی) تک رسائی حاصل کی، کہ جو تمام اشیا کی ”قیوم“ ہے۔ یہ لوگ اس ذات میں گم

ہو گئے اور ان کے نفوس اسی کے رنگ میں رنگے گئے۔ چنانچہ اس حال میں نہ ان کو اوراد و وظائف کی چنداں ضرورت رہی اور نہ انھیں مجاہدے اور ریاضتیں کرنے اور نفس اور دنیا کے فریبوں کو جاننے کی طرف توجہ دینے کی ضرورت رہی۔ ان کی تمام تر کوشش کا مقصد یہ ٹھہرا کہ جس طرح بھی ہو، اس ”توجہ“ کی نسبت کی تکمیل کریں۔ ”توجہ“ کے علاوہ باقی جو نسبتیں ہیں، یہ لوگ انھیں ”نورانی حجاب“ سمجھتے تھے۔

اس زمانے میں ”توحید و جود“ اور ”توحید شہودی“ میں فرق نہیں کیا جاتا تھا۔ درحقیقت ان بزرگوں کا اصل مقصد یہ تھا کہ اس کیفیت کے حصول کے لیے اپنے نفس کو پامال کریں۔ ان کے پیش نظر یہ نہیں تھا کہ کائنات کے اصل حقائق، جیسا کہ وہ ہیں، ان کی تحقیق میں مشغول ہوں۔

#### (4- تصوف و احسان کا چوتھا دور)

ان حضرات کے بعد شیخ اکبر محی الدین ابن عربی اور ان سے کچھ پہلے کا زمانہ آتا ہے۔ اس عہد میں ان اہل کمال بزرگوں کے ذہنوں میں مزید وسعت پیدا ہوتی ہے اور یہ لوگ کیفیات و احوال کی منزل سے آگے بڑھ کر حقائق تصوف کی بحث و تدقیق کرنے (اللہ تعالیٰ کی) ”ذات واجب الوجود“ سے یہ کائنات کس طرح صادر ہوئی؟ ان بزرگوں نے ”وجود“ کے ظہور کے مختلف درجات اور ”تنزلات“ دریافت کیے اور اس امر کی تحقیق کی کہ ”واجب الوجود“ سے سب سے پہلے کس چیز کا صدور ہوا؟ اور یہ صدور کس طرح عمل میں آیا؟ الغرض! یہ اور اس طرح کے دوسرے مسائل ان لوگوں کا موضوع بحث بن گئے۔

خلاصہ یہ کہ تصوف کی یہ چاروں جماعتیں دراصل ایک ہیں، لیکن اپنے اپنے رنگ کے اعتبار سے مختلف شکل و صورت رکھتے ہیں۔ باقی اللہ تعالیٰ ان کے حالات کو بہتر جانتا ہے۔

ان میں سے جب کوئی بزرگ اس دنیا سے انتقال کر جاتا ہے تو (ان کے حالات درج ذیل ہوتے ہیں):

(الف) ان کے نفس میں ایک ایسی ”حالت“ جگہ پکڑ لیتی ہے، جو انھوں نے زندگی میں اپنی ہمت اور جدوجہد سے حاصل کی تھی۔ ان کے نفس کی یہ حالت ایک ایسے آئینے یا پانی کے ایک ایسے حوض کی مانند ہے، جس نے آفتاب حقیقت (ذات باری تعالیٰ) کا عکس پورے طور پر قبول کر لیا ہو۔

(ب) ان کا نفس دوسرے لوگوں کے لیے ایک ایسا راستہ کھولنے کا سبب بنتا ہے، جس سے



”مبدئ المبادی“، یعنی خدا تعالیٰ تک پہنچنے کا راستہ قریب ہو جاتا ہے۔

(ج) ان کے انوارات سے کائنات میں موجود تمام علوی اور سفلی موجودات روشن ہو جاتے ہیں۔ اس طور پر کہ جیسا کہ جب بادل چھا جائیں تو فضا کے اندر رطوبت اور نمی پیدا ہو جاتی ہے۔ اور زمین پر چلنے والی ہوا میں تبدیلی آ جاتی ہے۔ ایسے ہی ان حضرات کے سبب سے زمین کی فضا اور ہوا کا رنگ تبدیل ہو جاتا ہے اور (محبتِ الہی کا) ایک خاص ارغونی رنگ کرہ ارض پر اپنا فیضان کرتا ہے۔

الغرض! تصوف کے یہ چاروں راستے ملائِ اعلیٰ میں سچائی کے قدم پر ہیں۔

یہ ضروری ہے کہ ہر ایک جماعت کے کلام کا مطلب ان کے ذوق کی مناسبت سے لینا چاہیے۔ ایک جماعت کی بات کو دوسری جماعت کے ذوق اور مزاج کے مطابق نہیں پرکھنا چاہیے۔ ”انتھی“ (641)

میں (عبید اللہ سندھی) کہتا ہوں کہ: ان (ادوار) کے ساتھ پانچویں (اور چھٹے) دور کا ہم اضافہ کرتے ہیں۔ (642)

(5- تصوف کا پانچواں دور)

پانچویں دور میں (تصوف کے) تیسرے اور چوتھے دور کے معارف کے درمیان فرق کی وضاحت پر مبنی تجدید کا ظہور ہوا۔ یہ دور سلطان جلال الدین محمد اکبر کے عہدِ سلطنت میں حضرت مجدد الف ثانی کے شیخ، امام (باقی باللہ) رضی الدین دہلوی کے زمانے سے امام ربانی مجدد الف ثانی کے ظہور تک کا دور ہے۔

(6- تصوف کا چھٹا دور)

چھٹا دور وہ ہے، جو سلطان محی الدین محمد عالم گیر کے عہدِ سلطنت میں امام عبدالرحیم دہلوی کے زمانے سے امام شاہ ولی اللہ دہلوی تک کا دور ہے۔ جو کہ تمام (ادوار اور) سلسلوں میں جمع و تطبیق کا دور ہے۔

غفر اللہ لہم و رضی عنہم

(اللہ تعالیٰ ان کی لغزشیں معاف فرمائے اور ان سے راضی ہو جائے)





## (تکملہ کتاب از حضرت مصنفؒ)

”و آخر دعوانا ان الحمد لله رب العالمين، و العاقبة للمتقين، و الصلوة و السلام على سيد محمد، و آله، و أصحابه، و على جميع عباد الله الصالحين، نهاية ما ينبغي أن يسأله السائلون.

تمت تبييض على يد مؤلفه عبيد الله . ثامن / رجب ۱۳۴۹ھ (29 / نوفمبر 1930ء) في بلد الله الحرام.

و الحمد لله الذي بنعمته تتم الصالحات.

(اس کتاب میں) ہماری آخری بات اور دعا یہی ہے کہ سب تعریف اللہ رب العالمین کی ہے۔ اور بہترین انجام متقی لوگوں کے لیے ہے۔ حضرت سید محمد صلی اللہ علیہ وسلم پر اور ان کی آل، اصحاب اور اللہ کے تمام نیک بندوں پر درود و سلام ہو، اتنا کہ جس کا سوال کرنا، سوال کرنے والوں کے لیے مناسب ہے۔

اس کتاب کے مؤلف عبيد الله (سندھی) کے ہاتھوں ۸ / رجب ۱۳۴۹ھ (29 / نومبر

1930ء) کو اللہ کے محترم شہر (مکتہ المکرمہ) میں اس کتاب کا نسخہ صاف ہو کر تیار ہو گیا۔ اس

پر اس اللہ کی حمد و ثنا ہے کہ جس کے انعامات کی وجہ سے نیکی کے تمام کام پورے ہوتے ہیں۔



## (تکمیلہ ترجمہ از مترجم)

مترجم عرض پرداز ہے کہ اللہ تعالیٰ کا لاکھ لاکھ شکر ہے کہ اس نے ”التمہید لتعريف ائمة التجديد“ کے اس حصے ”سبيل الرّشاد كالزّيل على الانتباه و الإرشاد“ کی تصنیف کے ٹھیک 81 سال بعد اس کا ترجمہ کرنے کی توفیق عطا فرمائی۔

اس ترجمے کی تکمیل ۳ محرم الحرام ۱۴۳۳ھ / 29 نومبر 2011ء کو بروز منگل، اشراق کے وقت ہوئی۔ اس پر اللہ تبارک و تعالیٰ کا جتنا بھی شکر ادا کیا جائے، کم ہے۔ اللہ تعالیٰ ہمیں دینی شعور و آگہی کے حوالے سے اس کتاب سے پورا پورا فیض حاصل کرنے کی توفیق عطا فرمائے۔

”التمہید لتعريف ائمة التجديد“ کا اردو ترجمہ تقریباً بارہ سال پہلے غالباً 1999ء میں اپنے آبائی شہر ہارون آباد ضلع بہاولنگر میں قیام کے دوران شروع کیا تھا۔ ابتدائی چند ابواب کا ترجمہ اسی زمانے میں ہو گیا تھا، لیکن اپریل 2001ء میں لاہور منتقل ہو جانے کے بعد ادارہ رحیمیہ لاہور کی تعمیر و ترقی کے سلسلے میں مصروفیات کا ایک ایسا سلسلہ شروع ہوا کہ اس طرف بالکل توجہ نہ دی جاسکی۔

2009ء میں سہ ماہی مجلہ ”شعور و آگہی“ کے آغاز سے اس ترجمے کا سلسلہ دوبارہ شروع ہوا۔ چنانچہ گزشتہ دو سالوں میں سفر و حضر میں اس کتاب کے ترجمے کا کام جاری رہا، حتیٰ کہ گزشتہ سال حج بیت اللہ کے سفر کے دوران بلد اللہ الحرام مکہ المکرمہ اور مدینہ منورہ میں بھی فرصت کے اوقات میں یہ کام جاری رہا۔ یہ عجیب اتفاق ہے کہ بارہ سال بعد اس کتاب کے ترجمے کی تکمیل بھی آج ہارون آباد میں اپنے آبائی مکان پر ہو رہی ہے۔

اس کتاب کی ترجمے کی توفیق اللہ تبارک و تعالیٰ کی طرف سے ہوئی اور اس کی طرف توجہ اپنے مشائخ رائے پور بالخصوص حضرت اقدس مولانا شاہ سعید احمد رائے پوری قدس سرہ کے سبب سے ہوئی۔ اس کام کی تکمیل انھیں کے ایما، توجہات اور فیوضات و برکات کی وجہ سے ہوئی۔ اللہ تعالیٰ ولی اللہی سلسلے کے تمام بزرگوں اور رائے پوری مشائخ رحمہم اللہ کا فیض ہمیشہ ہمیشہ جاری رکھے۔

و الحمد لله على ذلك حمداً كثيراً طيباً مباركاً.



# حوالہ جات و حواشی

## حوالہ جات و حواشی

### التمہید لتعريف أئمة التجديد

- 1- القرآن: 87:21۔
- 2- شیخ سید العارفین حافظ محمد صدیق سندھی بھر چونڈی: آپ کے والد گرامی کا نام میاں محمد ملوک تھا۔ آپ کا تعلق ”سمہ“ قوم سے ہے۔ آپ کی پیدائش بارہویں صدی ہجری کے آخری عشرے میں میاں محمد ملوک کے ہاں ہوئی۔ ابتداء آپ نے حضرت خواجہ محکم الدین سیرانی سے فیض حاصل کیا اور پھر سوئی شریف میں حضرت سید محمد حسن جیلانی لاہوری، خلیفہ حضرت امام محمد راشد سندھی کی خدمت میں تشریف لے گئے۔ حفظ قرآن بھی انھی سے کیا اور ابتدائی علوم کی کتابیں بھی انھیں سے حاصل کیں۔ آپ نے ان سے بیعت سلوک کے ساتھ ساتھ بیعت جہاد بھی فرمائی تھی۔ اور سوئی شریف میں سید احمد شہید کے لشکر کی آمد پر سید صاحب کی زیارت بھی کی۔ حضرت سید محمد حسن جیلانی نے پٹن منارہ میں کفر و شرک کے خلاف جو جہاد کیا تھا، اس کے سپہ سالار بھی حضرت مولانا حافظ محمد صدیق صاحب تھے۔ حضرت مولانا عبید اللہ سندھی نے ابتداء آپ سے ہی فیض حاصل کیا۔ حضرت سندھی لکھتے ہیں: ”اللہ کی خاص رحمت سے جس طرح ابتدائی عمر میں اسلام کی سمجھ آسان ہو گئی تھی، اس طرح کی خاص رحمت کا اثر یہ بھی ہے کہ سندھ میں حضرت حافظ محمد صدیق صاحب کی خدمت میں پہنچ گیا، جو اپنے وقت کے جنید اور سید العارفین تھے۔ چند ماہ ان کی صحبت میں رہا۔ اس کا فائدہ یہ ہوا کہ اسلامی معاشرت میرے لیے اس طرح طبیعتِ ثانیہ بن گئی، جس طرح ایک پیدائشی مسلمان کی ہوتی ہے۔“ (ذاتی ڈائری) آپ کا انتقال ۱۰ جمادی الثانیہ ۱۳۰۸ھ / 1891ء کو بھر چونڈی شریف میں ہوا، وہیں آپ کا مزار ہے۔ (ید بیضا۔ تذکرہ سید العارفین حضرت محمد صدیق بھر چونڈی۔ تالیف: میاں خلیل احمد دین پوری۔ ص: 59 تا 65، طبع: امیر جماعت درگاہ عالیہ دین پور، ضلع رحیم یار خان)
- 3- شیخ ابوالسراج غلام محمد دین پوری: آپ کے والد گرامی کا نام حاجی نور محمد تھا۔ آپ کا خاندان ”اکیانہ بلوچ“ کے نام سے مشہور ہے، جو دریائے جہلم کے کنارے ضلع جھنگ میں مغلوں کے زمانے سے آباد ہے۔ اسی خاندان کے ایک سردار حاجی نور محمد خان ہیں۔ آپ کی پیدائش ان کے ہاں ۱۲۵۱ھ / 1835ء میں موضع عالی خان شرقی، ضلع جھنگ میں ہوئی۔ بچپن میں ہی آپ کے والد کا انتقال ہو گیا۔ بچپن میں ہی بستی مولویان ضلع رحیم یار خان میں مولوی شریف اللہ مرحوم کے خاندان میں آ گئے۔ ابتدائی تعلیم وہیں کے مدرسے میں مولوی فقیر اللہ صاحب سے حاصل کی۔ اور پھر وہیں حضرت سید العارفین حافظ محمد صدیق سے بیعت ہوئے اور

ان سے تربیت حاصل کی اور تقریباً 28 سال ان کی خدمت اور صحبت میں رہے۔ حضرت سید العارفینؒ نے آپؒ کو اپنا خلیفہ بنایا۔ آپؒ نے تقریباً 1876ء میں خان پور کٹورہ کے نزدیک ایک بستی میں قیام کیا، جو بعد میں دین پور کے نام سے مشہور ہوئی۔ آپؒ سے بہت زیادہ فیض جاری ہوا۔ 1888ء میں مولانا عبید اللہ سندھیؒ اسلام لانے کے بعد سب سے پہلے دین پور میں آپؒ کی خدمت میں آئے اور انھی کے ذریعے سے حضرت سید العارفین مولانا حافظ محمد صدیق سے بیعت ہوئے۔ آپؒ کی ایک شادی حضرت مولانا عبید اللہ سندھیؒ کی صاحبزادی سے ہوئی، جن سے ڈاکٹر ظہیر الحق دین پوری پیدا ہوئے۔ آپؒ نے حضرت سندھیؒ کے تمام کاموں کی سرپرستی فرمائی اور خاص طور پر تحریک ریشمی رومال کے لیے بھی انتہائی جدوجہد اور کوشش کی۔ آپؒ کا انتقال ۳۰ ذوالحجہ ۱۳۵۴ھ / 24 مارچ 1936ء کو دین پور شریف میں ہوا اور وہیں آپؒ کا مزار ہے۔ (ید بیضا۔ سوانح عمری حضرت خلیفہ غلام محمد دین پوریؒ)۔

4- اردو خودنوشت ”ایک نو مسلم کی انقلابی زندگی کا سادہ خاکہ“ میں مولانا سندھیؒ لکھتے ہیں: ”بھر چونڈی سے رخصت ہو کر میں اس طالب علم کے ساتھ ریاست بہاول پور کی دیہاتی مسجد میں ابتدائی عربی کتابیں پڑھتا رہا۔ اس نقل و حرکت میں دین پور پہنچا۔ جہاں سید العارفین کے خلیفہ اول مولانا ابوالسراج غلام محمد صاحب رہتے تھے۔ ہدایۃ النحو تک کتابیں میں نے یہیں مولانا عبدالقادر صاحب سے پڑھیں..... شوال ۱۳۰۵ھ / جولائی 1888ء) میں دین پور متصل خان پور سے کوٹلہ رحم شاہ چلا آیا اور مولوی خدا بخش صاحب سے کافیہ پڑھی۔“ (خطبات و مقالات مولانا عبید اللہ سندھیؒ، مرتبہ مفتی عباد الحق آزاد رائے پوری، ص 216، مطبوعہ دارالتحقیق و الاشارات، لاہور)

5- مولانا سندھیؒ اپنی اردو خودنوشت میں لکھتے ہیں:

”حکمت و منطق کی کتابیں جلدی ختم کرنے کے لیے چند ماہ مولانا احمد حسن صاحب کان پوری کے مدرسے میں چلا گیا۔ اور پھر چند ماہ مدرسہ عالیہ رام پور میں رہ کر مولوی ناظر الدین صاحب سے کتابیں پڑھ لیں۔“ (خطبات و مقالات مولانا عبید اللہ سندھیؒ، ص 217)

6- مولانا سندھیؒ نے اردو خودنوشت میں لکھا ہے:

”مولانا سید احمد صاحب دہلویؒ نے میرے جوابات کی بہت تعریف کی، اور فرمایا: ”اگر اس کو کتابیں ملیں تو شاہ عبدالعزیز ثانی ہوگا۔“ (خطبات و مقالات، ص 217)

7- دہلوی، شاہ ولی اللہ، ازالۃ الخفاء عن خلافة الخلفاء (عربی اردو مترجم) ج: 04- ص: 151- مطبوعہ قدیمی کتب خانہ، کراچی۔

8- مولانا سندھیؒ اپنی اردو خودنوشت میں لکھتے ہیں:

”حدیث کی باقی کتابوں مولوی عبدالکریم صاحب پنجابی دیوبندی سے جلد جلد ختم کر لیں۔ مجھے یاد ہے کہ سنن نسائی اور سنن ابن ماجہ میں نے چار چار دن میں پڑھی ہیں اور سراجی دو گھنٹے میں ختم کی۔ مولوی صاحب حضرت مولانا محمد قاسمؒ اور حضرت مولانا رشید احمد صاحبؒ کے غیر معروف مگر محقق شاگرد تھے۔“ (خطبات و مقالات، ص 218)



9- امام، عالم، علامہ، محدث، فقیہ، شیخ الاسلام، شیخ عبدالحق بن سیف الدین بن سعد اللہ بخاری، دہلوی، محدث مشہور: آپ ہندوستان میں سب سے پہلے عالم ہیں، جنہوں نے علم حدیث پر تصنیف و تالیف اور تدریس کا اہتمام کیا۔ آپ ماہ محرم الحرام ۹۵۸ھ/1551ء میں دہلی میں پیدا ہوئے۔ اپنے والد سے قرآن حکیم کی تعلیم حاصل کی اور دیگر علوم و فنون حاصل کیے۔ آپ نے شیخ موسیٰ بن حامد حسنی اُچی سے 22 سال کی عمر میں ۹۸۵ھ/1577ء بیعت کی۔ اور دیگر علما و مشائخ سے فیوضات و برکات حاصل کیں۔ پھر حرمین شریفین تشریف لے گئے۔ اور حج و زیارت سے مستفید ہوئے۔ وہاں پر آپ نے شیخ عبدالوہاب بن ولی اللہ متقی جیسے علما سے علم حدیث حاصل کیا۔ خاص طور پر ان سے ”مشکوٰۃ المصابیح“ پڑھی۔ نیز ان سے ذکر و اذکار اور طریقت کا سلسلہ بھی اخذ کیا۔ انہوں نے اپنا خرقہ خلافت اور اجازت سے مشرف فرمایا۔ اس کے بعد دہلی میں تشریف لائے۔ اور اس عرصے میں علم حدیث کے پھیلاؤ اور شریعت و طریقت کے فروغ کے لیے بہت کام کیا۔ اور چھوٹی بڑی بہت سی تصنیفات لکھیں۔ آپ کا انتقال پیر کے دن ۲۳ ربیع الاول ۱۰۵۲ھ/1642ء میں ہوا۔ اور ”حوض شمس“ کے قریب آپ کو دفن کیا گیا۔

(نزهة الخواطر. ج: 05- ص: 219 تا 229- طبع: طیب اکیڈمی، ملتان)

10- شیخ ابوالحسن مولانا سید تاج محمود امروٹی: آپ کے والد گرامی سید عبدالقادر شاہ اپنے وقت کے بڑے عالم و فاضل تھے۔ آپ کی ولادت گوٹھ دیوانی (ضلع خیرپور میرس سندھ) میں غالباً 1859ء میں ہوئی۔ ابتدائی تعلیم اپنے والد محترم سے حاصل کی۔ پھر مولانا عبدالقادر پھنوار پنی عاقل، ضلع سکھر سے تعلیم حاصل کی۔ ظاہری علوم کی تکمیل کے بعد حضرت سید العارفین حافظ محمد صدیق کی صحبت بابرکت میں تشریف لے گئے اور تربیت حاصل کر کے فیض یاب ہوئے۔ آپ نے حضرت سید العارفین سے خلافت حاصل کرنے کے بعد امرٹ شریف تعلقہ گڑھی بیسین میں مستقل قیام فرما کر خانقاہ کی بنیاد ڈالی۔ آپ سندھ کے بڑے عالم دین اور بزرگِ کامل تھے۔ آپ نے قرآن مجید کا سندھی زبان میں ترجمہ بھی کیا، جس میں حضرت مولانا عبید اللہ سندھی نے معاونت کی۔ دیوبند سے تعلیم حاصل کرنے کے بعد حضرت سندھی امرٹ شریف میں کئی سال تک قیام پذیر رہے۔ آپ نے انگریزوں کے خلاف جدوجہد آزادی میں بڑا کام کیا۔ بقول مولانا سید ابوالحسن علی ندوی: ”مولانا سید تاج محمود امروٹی پر جلال اور جذبہ جہاد غالب تھا۔ کراماتِ جلیہ کا ان سے ظہور ہوا۔ کئی بار انگریزوں کو چیلنج کیا اور ان کے مقابلے میں آگے، مگر حکومت عام شورش کے خطرے کی وجہ سے کنارہ کر گئی۔“ (پرانے چراغ، از مولانا ابوالحسن علی ندوی، ص: 148، طبع مجلس نشریات اسلام کراچی) ان کا انتقال ۳ جمادی الثانیہ ۱۳۲۸ھ/5 نومبر 1929ء کو ہوا۔ (ید بیضا۔ ص: 71 تا 73- طبع: دین پور، ضلع رحیم یار خان)

11- مولانا سندھی اپنی اردو خودنوشت میں لکھتے ہیں:

”مولانا تاج محمود امروٹی نے میرا نکاح سکھر کے اسلامیہ سکول کے ماسٹر مولوی محمد عظیم خان یوسف زئی کی لڑکی سے کرایا۔ میری والدہ کو بلایا، وہ میرے پاس آخر وقت تک اپنے طرز پر رہیں۔“

(خطبات و مقالات، ص: 219)

12- شیخ المشائخ حضرت مولانا تاج محمود امروٹی کا تحریر کردہ قرآن حکیم کا یہ سندھی ترجمہ گزشتہ ایک صدی سے مسلسل

13- طبع ہو رہا ہے۔ اور اب تاج کہنی نے بہت خوب صورتی کے ساتھ اس کی اشاعت جاری رکھی ہوئی ہے۔  
اردو خودنوشت میں مولانا لکھتے ہیں: ”رجب ۱۳۰۸ھ (1891ء) میں حضرت شیخ الہند نے اجازت نامہ تحریر فرما کر بھیج دیا۔ اور مولوی کمال الدین صاحب نے مجھ سے سنن ابی داؤد پڑھی۔“

(خطبات و مقالات، ص: 219)

14- شیخ امیر صبغت اللہ پیر پگاڑا اول سندھی: آپ کی ولادت ۱۱۸۳ھ/1769ء کے آخر میں ہوئی۔ آپ نے تمام تر تعلیم و تربیت اپنے والد گرامی شیخ امام محمد راشد سندھی ”روضہ دہنی“ سے حاصل کی۔ آپ کو ”پیر پگاڑا اول“ اس لیے کہا جاتا ہے کہ شیخ امام محمد راشد سندھی کے انتقال کے بعد ان کے سجادہ نشین آپ بنے۔ اور اپنے والد گرامی کی پگڑی آپ کے سر پر باندھی گئی، جب کہ دوسرے بھائی سید محمد یسین شاہ کے پاس امام محمد راشد سندھی کا علم (جھنڈا) تھا۔ اس لیے انھیں ”پیر جھنڈا اول“ کہا جاتا ہے اور یہ ”پیر پگاڑا اول“ کے نام سے مشہور ہوئے۔ حضرت سید احمد شہید جب جہادِ حریت کے لیے یاغستان کے علاقے میں جا رہے تھے تو راستے میں حیدرآباد میں قیام کے دوران حضرت امیر صبغت اللہ شاہ نے آپ کو پیر جو گوٹھ آنے کی دعوت دی اور حضرت سید صاحب کے لشکر کو اپنے پاس پندرہ دن تک قیام کروایا۔ بعد میں حضرت سید صاحب کے اہل و عیال اور پورا خاندان بھی آپ کے پاس قیام پذیر رہا۔ اور حضرت سید صاحب نے ہی آپ کی جماعت کو ”مخز“ کا خطاب دیا۔ آپ کا انتقال ۶ رمضان المبارک ۱۲۴۶ھ/ فروری 1831ء میں ہوا۔

(مخزن فیضان، ملفوظات حضرت سائیں محمد راشد روضہ دہنی مع تاریخ خاندان راشد یہ پیران پگاڑا۔ مترجم:

حکیم ابوالحسن۔ ص: 407، 409۔ طبع: جمعیت علمائے سکندریہ، درگاہ شریف، پیر جو گوٹھ، خیر پور، سندھ)

15- شیخ سید محمد راشد سندھی: آپ ”روضہ دہنی“ کے لقب سے مشہور ہیں۔ آپ کی پیدائش ۶ رمضان المبارک ۱۱۷۰ھ/1757ء میں ہوئی۔ آپ کے والد گرامی حضرت سید محمد بقا شاہ شہید بن سید محمد امام شاہ حسینی ہیں۔ آپ نے ابتدائی تعلیم حافظ زین الدین اور مولانا محمد اکرم سے حاصل کی۔ ابتدائی کتابوں کی تعلیم کے بعد علامہ فقیر اللہ علوی شکار پوری سے تعلیم حاصل کی۔ اور پھر حضرت مخدوم یار محمد کوٹری کبیر (ضلع نواب شاہ) کے درس میں رہے۔ آپ کا سلسلہ بیعت اپنے والد گرامی حضرت سید محمد بقا لکیاری سے ہے اور ان کے انتقال ۱۱۹۸ھ/1783ء کے بعد آپ سلسلہ قادریہ میں ان کے جانشین بنے۔ قادریہ راشد یہ سلسلہ آپ سے ہی ہوا۔ آپ کا انتقال پیر جو گوٹھ (سندھ) میں یکم شعبان ۱۲۳۳ھ/1818ء کو ہوا۔ آپ کا جسدِ خاکی پہلے پرانی درگاہ میں دفن کیا گیا تھا، پھر سیلاب کے خطرے کے پیش نظر آپ کے پوتے سید گوہر علی شاہ نے جمادی الاولیٰ ۱۲۵۰ھ/ اکتوبر 1834ء میں آپ کا تابوت نئی خانقاہ میں منتقل کیا۔ جہاں آپ کا مزار قائم ہے۔

(مخزن فیضان، مترجم: حکیم ابوالحسن۔ ص: 395، 406)

16- شیخ سید محمد حسن جیلانی لاہوری سندھی: آپ اصل میں لاہور کے رہنے والے تھے اور حضرت سید عبدالقادر جیلانی کی اولاد میں سے تھے۔ آپ امام محمد راشد سندھی سے بیعت ہوئے اور پھر انھی کے حکم سے سوئی شریف سندھ میں خانقاہ قائم کی۔ آپ نے سید احمد شہید کی تحریک میں مدد اور تعاون کیا۔ ۱۲۴۱ھ/1826ء میں جب حضرت سید صاحب کی جماعت سوئی میں تشریف لائی تو سید صاحب نے جہاد کی حقیقت آپ کے سامنے

بیان کی اور شاہ محمد اسماعیل شہیدؒ نے احادیث جہاد کی تشریح کی۔ آپؒ نے شریعت محمدیؐ کے نفاذ اور تبلیغ و توحید کے مقاصد کے لیے پٹن منارہ میں ایک جہاد بھی کیا تھا۔ اور وہاں سے غلط رسومات کو مٹا کر دین کے غلبے کا اعلان کیا۔ آپؒ کا وصال: ۱۲۵۴ھ / 1838ء میں ہوا۔ (ید بیضا۔ ص: 61-60۔ طبع: دین پور)

17- سید محمد بقا شہید بن سید محمد امام شاہ حسینی: آپؒ کی پیدائش یکم شعبان ۱۱۳۵ھ / 1723ء کو ضلع خیر پور میرس (سندھ) کے قریب ایک بستی ”رحیم ڈنہ کلہوڑا“ میں ہوئی۔ آپؒ نے سلسلہ نقشبندیہ مجددیہ کے مشہور بزرگ حضرت شیخ مخدوم محمد اسماعیل بریالوی خلیفہ حضرت شیخ سعدی لاہوریؒ سے فیض حاصل کیا اور ایک طویل عرصے تک ان کی صحبت میں رہے۔ پھر انہوں نے فرمایا کہ: ”آپؒ کی اصل امانت ایک دوسرے بزرگ کے پاس ہے، جو حضرت شیخ عبدالقادر جیلانی کی اولاد میں سے ہیں۔“ چنانچہ پیرکوٹ، ضلع جھنگ کے بزرگ حضرت شیخ سید عبدالقادر آخرین سے وابستہ ہوئے، اُن سے بھی فیض حاصل کیا اور پھر اُن کے جانشین بنے۔ ایک سفر کے دوران چند قزاقوں نے آپؒ پر حملہ کر دیا، جس سے آپؒ شدید زخمی ہو گئے۔ اسی حالت میں آپؒ کی شہادت ۱۰ محرم الحرام ۱۱۹۸ھ / 1783ء کو ہوئی۔ (حوالہ بالا ص: 388 تا 394)

18- قنوجی، نواب، صدیق حسن، بھوپالی، الحظہ فی ذکر الصحاح الستہ، ص 256، طبع دار الجیل، بیروت۔

19- بلگرامی، آزاد، سید، غلام علی، ”سبحۃ المرجان فی آثار ہندوستان“، ص 52۔

(انٹرنیٹ ایڈیشن) www.al-mustafa.com

20- مجدد الف ثانی، شیخ احمد سرہندی، مکتوبات امام ربانی، مکتوب نمبر 29، ص 94، جلد دوم، طبع ادارہ اسلامیات، لاہور۔

21- سبحۃ المرجان فی آثار ہندوستان، ص: 52، 53۔

22- اردو خودنوشت میں حضرت سندھیؒ لکھتے ہیں:

”۱۳۱۵ھ (نومبر 1897ء) میں دیوبند پہنچا، اپنے مطالعے کا نمونہ دو رسالے لکھ کر ساتھ لے گیا۔ ایک علم حدیث میں، دوسرا فقہ حنفی میں۔ حضرت مولانا شیخ الہند نے دونوں رسالے پسند فرمائے، اس دفعہ دس بارہ حدیث کی مشہور کتابوں کے اطراف سنا کر دوبارہ فقہاً اجازت حاصل کی۔“ (خطبات و مقالات، ص 221)

23- اردو خودنوشت میں ہے کہ: ”اس کے بعد میرے تعلیمی اور سیاسی تمام مشاغل حضرت شیخ الہند قدس سرہ سے وابستہ ہو گئے۔“ (ایضاً، ص 222)

24- شیخ حسین بن محسن بن محمد انصاری یمنی: آپؒ ۱۴ جمادی الاولیٰ ۱۲۳۵ھ / 11 نومبر 1829ء کو یمن کے ایک شہر ”حدیدہ“ میں پیدا ہوئے۔ آپؒ نے ابتدائی تعلیم اپنے والد شیخ محسن بن محمد انصاری سے حاصل کی۔ اپنے والد کی وفات کے بعد ایک بستی ”مراوعہ“ میں تشریف لے گئے۔ اور فقہ شافعی کے مطابق فقہی مہارت حاصل کی۔ پھر آپؒ نے یمن سے ”زبید“ شہر کا سفر کیا۔ اور وہاں سید علامہ سلیمان بن محمد بن عبدالرحمن اہل سے صحاح ستہ کی تعلیم حاصل کی۔ پھر قاضی محمد بن علی شوکانی کے صاحبزادے شیخ صفی الدین احمد شوکانی سے بھی حدیث کی اجازت حاصل کی۔

شیخ حسین یمانی یمن سے ”حدیدہ“ کے قریب ”لحیہ“ شہر کے قاضی مقرر ہوئے۔ وہاں آپؒ چار سال تک



خدمات سرانجام دیتے رہے۔ اس کے بعد ”حدیدہ“ کے نواب احمد پاشا نے اپنے مطلب کا آپ سے فتویٰ لینا چاہا، لیکن آپ نے انکار کر دیا۔ اس پر اس نے آپ پر بڑا ظلم کیا۔ آپ نے عہدہ قضا سے استعفا دیا۔ اور یمن سے ہجرت کی۔ اور ہندوستان آ کر بھوپال میں قیام کیا۔ یہاں ان سے بہت سے علما نے استفادہ کیا۔ چنانچہ نواب صدیق حسن قنوجی، مولانا سید عبدالرحمن حسنی لکھنوی وغیرہ نے سند حدیث حاصل کی۔ آپ کا انتقال بھوپال میں ہی ۱۱ جمادی الاخریٰ ۱۳۲۷ھ / 30 جون 1909ء کو منگل اور بدھ کی درمیانی رات، صبح کے وقت ہوا۔ (نزہة الخواطر. جلد: 08- ص: 121-126- طبع: لکھنؤ)

25- اردو خودنوشت میں لکھتے ہیں: ”اس مدرسے میں بھی میں نے رسول اللہ صلی اللہ علیہ وسلم کی زیارت خواب میں کی، اور امام مالک کو بھی خواب میں دیکھا۔“ (خطبات و مقالات، ایضاً ص 222)

26- قال الشافعی: (محمد بن إدريس) إذا ذكر العلماء فمالک النجم، وما أحد أمن علی من مالک. بحوالہ مواہب الجلیل فی مختصر الشیخ خلیل، باب ترجمہ مالک، الجزء 1، ص 82، ”المکتبۃ الشاملۃ“.

27- دارالعلوم ”القاسم“ اور ”الرشید“ کے نام سے رسائل نکلتے تھے، اس سلسلے کی تمام تفصیلات ان دونوں رسالوں میں برابر چھپتی رہی ہیں۔ ملاحظہ ہو ”القاسم“ و ”الرشید“ 1909ء تا 1913ء۔

28- یہاں پر یہ وضاحت کرنا بے جا نہ ہوگا کہ بعض محققین نے مولانا سندھی کی اس روایت پر غیر ضروری طور پر اپنے شکوک و شبہات کا اظہار کیا ہے۔ چنانچہ ہمارے محترم دوست مولانا نور الحسن راشد کاندھلوی نے اپنی کتاب ”استاذ الکل مولانا مملوک العلی نانوتوی“ میں لکھا ہے کہ ”اس کا کوئی ثبوت نہیں ملتا کہ سرسید نے مولانا مملوک العلی سے یا دہلی کالج میں پڑھا ہو،“ ”مولانا سندھی سے پہلے کسی نے اس کا تذکرہ نہیں کیا۔“ (ص 532) ”صرف مولانا سندھی کی وجہ سے اس کو قبول نہیں کیا جاسکتا۔“ (ص 545) اور پھر خود ہی خیال آرائی فرمائی ہے کہ: ”میرا خیال ہے کہ مولانا سندھی نے سرسید احمد کے دلی کالج کے طالب علم ہونے کی روایت غالباً فرحت اللہ بیگ سے حاصل کی ہے۔“ (”استاذ الکل مولانا مملوک العلی نانوتوی“ ص 544، از مولانا نور الحسن راشد کاندھلوی، طبع: حضرت مشتق الہی بخش کاندھلوی، کاندھلہ، ضلع مظفرنگر، طبع بار اول: مارچ 2009ء)

ہماری رائے یہ ہے کہ یہ سب باتیں درست نہیں ہیں۔ اس لیے کہ مولانا سندھی وہ فرد ہیں، جنہوں نے حضرت شیخ الہند قدس سرہ کی صحبت اٹھائی اور سلسلہ ولی اللہی کے ان علما کے بارے میں جو خاص طور پر دہلی اور اس کے اطراف سے تعلق رکھتے ہیں، شیخ الہند سے رہنمائی لی ہے۔ نیز حضرت سندھی کے ایک اہم استاذ حضرت مولانا محمد احمد نانوتوی ثم دیوبندی ہیں۔ جو حضرت نانوتوی کے صاحبزادے اور دارالعلوم دیوبند کے مہتمم رہے ہیں۔ حضرت شیخ الہند اور مولانا محمد احمد، حضرت مولانا محمد قاسم نانوتوی کے فیض یافتہ اور ان کی روایات کے امین ہیں۔ اور حضرت مولانا محمد قاسم نانوتوی وہ رہنما ہیں، جنہیں مولانا مملوک العلی سے نہ صرف تلمذ حاصل ہے، بلکہ آخری وقت تک ان کی خدمت میں مصروف و مشغول رہے۔ پھر مولانا محمد یعقوب نانوتوی، جو کہ حضرت مولانا مملوک العلی کے صاحبزادے اور دارالعلوم دیوبند کے صدر مدرس بھی رہے۔ ان حضرات کی روایات و حکایات سے دارالعلوم دیوبند کے دروبام خوب واقف رہے ہیں۔ مولانا سندھی کی

تمام ترتیب دارالعلوم دیوبند کے ماحول میں ہوئی۔ حضرت شیخ الہند اور حضرت مولانا محمد احمد صاحب سے آپ نے اس سلسلے کے بہت سے واقعات و حکایات سنی ہیں۔ خاص طور پر مولانا مملوک العلی نانوتوی سے متعلق روایات انہوں نے دارالعلوم دیوبند میں ان ہی حضرات سے سنی ہیں۔ چنانچہ خود تحریر فرماتے ہیں:

”سمعت من مناقب شیخ الإسلام (النانوتوی) وقائعه كثيراً عن جماعة، متهم الشيخ أبو الطيب أحمد بن شيخ الإسلام الديوبندی مدير دارالعلوم فإنه كان يحكى لنا كل يوم شيئاً من الوقعات. كان أستاذ الأساتذة مولانا مملوك العلي يتفرس في حقه انه سيصير مثل مولانا محمد إسماعيل الشهيد.“ (ص 11، التمهيد)

پھر علی گڑھ اور دیوبند سے متعلق واقعات و معاملات کے سلسلے میں حضرت سندھی گوتمام رہنمائی حضرت شیخ الہند سے حاصل ہوئی ہے۔ چنانچہ حضرت سندھی لکھتے ہیں:

”وفوق ذلك إنما تعلمت في تلك الملازمة كيف يمكن الاتحاد مع جماعات المسلمين المخالفين لطريقتها في بعض شئونهم.“ (التمهيد، ص 24)

حضرت مولانا عبید اللہ سندھی کی یہ اطلاع کہ ”سر سید احمد خان اور حضرت نانوتوی مولانا مملوک العلی نانوتوی کے شاگرد ہیں“ اپنے اساتذہ کرام خاص طور پر حضرت شیخ الہند اور مولانا محمد احمد مہتمم دارالعلوم دیوبند سے روایت کردہ ہے۔ اس لیے یہ قابل اعتماد ہے۔ خاص طور پر اس لیے کہ ہندوستان کی مختلف جماعتوں اور گروہوں کے درمیان باہمی تعلقات کے جو سیاسی، سماجی اور نظریاتی پہلو ہیں، ان پر مولانا سندھی کی خاص نظر ہے۔

باقی رہی یہ بات کہ اس اطلاع کا ثبوت کتابی حوالے سے نہیں ملتا اور یہ کہ اس کا اعتراف خود سر سید نے نہیں کیا۔ اس لیے اس روایت یا اطلاع کا انکار کر دیا جائے۔ یہ درست نہیں اس لیے کہ جو حوالہ جات خود محقق و موصوف نے بیان کیے ہیں۔ انہیں میں ایسے اشارات اور قرائن موجود ہیں، جو اس اطلاع کی تصدیق کرتے ہیں۔ جنہیں محقق موصوف نے نظر انداز کر دیا ہے۔ خود سر سید نے ”آثار الصنادید“ میں مولانا مملوک العلی کے تذکرے میں جو کچھ لکھا ہے، اس کے اقتضاء النص سے صاف معلوم ہوتا ہے کہ سر سید نے ان سے فیض حاصل کیا ہے۔ اگرچہ سیاسی وجوہات کی بنا پر وہ کھل کر اس کا اظہار نہیں کرتے۔

سر سید کے یہ الفاظ محقق موصوف نے بھی نقل کیے ہیں: ”(مولانا مملوک العلی کو) کتب درسیہ کا ایسا استحضار ہے کہ اگر فرض کرو ان کتابوں سے گنجینہ علم خالی ہو جائے تو ان کی لوح حافظہ سے پھر نقل ان کی ممکن ہے۔“ (”استاذ الکل مولانا مملوک العلی نانوتوی“ ص: 538) سوال یہ ہے کہ سر سید نے اگر مولانا مملوک العلی کی مجالس درس میں شرکت نہیں کی تو ”کتب درسیہ“ کے استحضار کی حالت کا اندازہ کیسے ہوا؟ یہ عبارت تقاضہ کرتی ہے کہ مولانا مملوک العلی کی صحبت سے انہوں نے فیض اٹھایا ہے۔ جب کہ سر سید کے مکتوبات سے جو عبارت محقق موصوف نے نقل کی ہے، اس سے پہلے لکھتے ہیں کہ: ”ان مندرجات میں بھی مولانا سے ذاتی روابط کا ذکر بلکہ اثر و نشان بھی نہیں جھلکتا۔“ (ص 540) حال آن کہ مکتوبات سے نقل کردہ عبارت میں مولانا مملوک العلی نانوتوی اور مولانا محمد قاسم نانوتوی وغیرہ کا تذکرہ کرنے کے بعد سر سید لکھتے ہیں: ”ان سب بزرگوں سے مجھے



ذاتی واقفیت ہے۔“ (”استاذ الکل مولانا مملوک العلی نانوتوی“ ص 540) سرسید کی یہ عبارت نہ صرف ذاتی روابط کا اظہار کر رہی ہے، بلکہ ذاتی واقفیت اور تعلق کو بھی واضح کر رہی ہے۔

پھر اس کتاب میں مصنف کی تحقیق کے ایک اور پہلو پر بھی غور کیا جانا ضروری ہے۔ ایک طرف سرسید مولانا مملوک العلی کے ”کتب درسیہ کے استحضار“ کی خبر دے رہے ہیں اور پھر ان سے اپنی ”ذاتی واقفیت“ کی نشان دہی بھی کر رہے ہیں، لیکن اس سب کے باوجود وہ مولانا مملوک العلی نانوتوی کے فیض یافتہ یا ان سے استفادہ کرنے والے نہیں ہیں۔ لیکن خود مصنف کتاب ہمارے محقق دوست نتائج اخذ کرنے پر آتے ہیں تو بغیر کسی واضح ثبوت کے مولانا مملوک العلی نانوتوی کو حضرت مفتی الہی بخش کاندھلوی کا شاگرد ثابت کرنے کے لیے دور دراز کے قیاسات بیان کرتے ہیں۔ چنانچہ اسی کتاب میں لکھتے ہیں: ”اس لیے قیاسا کہا جاسکتا ہے کہ مولانا مملوک العلی حضرت مفتی (الہی بخش) صاحب سے عربی ادب کی اعلیٰ درجے کی کتابیں ..... پڑھ رہے ہوں گے۔“ (”استاذ الکل مولانا مملوک العلی نانوتوی“ ص 93)

حال آں کہ جس قلمی بیاض سے یہ نتائج اخذ کیے جا رہے ہیں، اس بیاض پر تحریرات کے اندراج کی تاریخ نہیں ہے۔ جب کہ یہ بھی ممکن ہے کہ بیاض پر یہ تحریر مولانا مملوک العلی کے زمانہ تدریس کی ہو۔ اس کا قرینہ اس تحریر کے آخر میں ”مملوک الطالباء مملوک العلی“ (”استاذ الکل مولانا مملوک العلی نانوتوی“ ص 91) کے دستخط ہیں۔ اب ایک طرف تو محقق موصوف مولانا مملوک العلی کو مفتی الہی بخش کاندھلوی کا شاگرد ثابت کرنے کے لیے تو اپنے اندازوں اور قیاسات پر اعتماد کرتے ہوئے لکھتے ہیں:

”اس کے بعد حضرت مفتی الہی بخش کی خدمت میں حاضری کا موقع ملا ہوگا۔“ (ص 105) چنانچہ اپنے قیاس اور اندازے کی بنیاد پر مولانا مناظر احسن گیلانی اور مفتی محمود احمد نانوتوی کی تحریرات کا انکار کرتے ہیں۔ جب کہ دوسری طرف مولانا عبید اللہ سندھی کی روایت کردہ اطلاع اور روایت پر جو یقیناً انھوں نے دارالعلوم دیوبند میں اپنے اساتذہ سے سنی ہے، اعتماد کرنے کے لیے تیار نہیں ہیں۔

باقی رہی یہ بات کہ سرسید مولانا مملوک العلی سے استفادے اور تلمذ کا کھل کر اظہار نہیں کرتے تو اس کی وجہ محقق کے بیان کردہ اس جملے سے خود بخود واضح ہو جاتی ہے کہ:

”مولانا مملوک العلی کے صاحبزادے مولانا محمد یعقوب نانوتوی مدرسہ دیوبند کے صدر مدرس ممتاز عالم اور سرسید کے ہم عصر تھے۔ مولانا یعقوب کو سرسید احمد کے مذہبی نظریات سے کھلا اختلاف تھا۔ مولانا نے ان کی تردید و تنقید بھی کی۔“ (”استاذ الکل مولانا مملوک العلی نانوتوی“ ص 540) یہی سبب ہے کہ سرسید جو کہ مولانا یعقوب نانوتوی کے ہم عصر تھے، مولانا مملوک العلی سے اپنے تلمذ و استفادے کا کھل کر اظہار نہیں کر پا رہے تھے۔ سیاسیات کے میدان میں اس طرح کے اعترافات حکومت وقت کی نظر میں اہم سیاسی نتائج کے حامل ہوتے ہیں۔ خاص طور پر 1857ء کے بعد کے دور میں اس طرح کے اظہارات اور اعترافات کے نتائج سیاسی طور پر نہایت خطرناک تھے۔

پھر سیاست کے میدان میں کردار ادا کرنے والی شخصیات کے اعمال و افعال اور اقوال و تحریرات کا درست تجزیہ وہی کر سکتا ہے، جس نے سیاست کے میدان میں شہ سواری کی ہو۔ اور مولانا عبید اللہ سندھی کے بارے

میں یہ بات مسلمہ ہے کہ وہ سیاست کے میدان کے شہسوار ہیں۔ یہی نہیں بلکہ قائدین کی حیثیت رکھتے ہیں۔ اسی لیے اس روایت کو مولانا سید محمد میاں صاحب (ناظم عمومی جمعیت علمائے ہند) اور ڈاکٹر اشتیاق حسین قریشی جیسے صاحبان نے نہ صرف قبول کیا ہے، بلکہ دیوبند و علی گڑھ کے تعلقات کے حوالے سے انہیں اپنے تجزیے کی بنیاد بنایا ہے۔ محقق موصوف محض کتابی علم و تدقیق کے پیچھے پڑ گئے، جو حقائق سمجھنے کے لیے کافی نہیں ہے۔

29- چنانچہ مولانا سندھی نے کابل میں لاہور سے ہجرت کر کے جانے والے نوجوان طلباء کو قرآنیات پر جو دروس دیے تھے، انہیں ”الدین و السیاسة فی القرآن“ کے عنوان سے ظفر حسن ایک نے چار جلدوں میں لکھا تھا۔ غالباً یہ عنوان مولانا سندھی ہی کا دیا ہوا ہے۔ یہ چاروں جلدیں راقم سطور کے پاس محفوظ ہیں۔

30- ”علی گڑھ یونیورسٹی گزٹ“ کی اشاعت 25 فروری 1914ء سے معلوم ہوتا ہے کہ مولانا سندھی کی اپیل پر ”مولوی محمد علی شاہ اور مولوی انیس احمد رفقائے ”نظارۃ المعارف القرآنیہ“ کو اشاعت اسلام کے لیے انگلستان بھیجنے کا فیصلہ کیا گیا تھا۔ (”علی گڑھ یونیورسٹی گزٹ“، ص: 5-6 ک: 1-201، بحوالہ ”برصغیر پاک و ہند کی سیاست میں علما کا کردار“ از ایچ بی خان، طبع قومی ادارہ برائے تحقیق تاریخ و ثقافت، اسلام آباد)

31- حضرت سندھی اپنے سفرنامہ کابل میں لکھتے ہیں:

”اپریل 1915ء کے شروع میں دہلی سے سندھ آیا۔ اور چار مہینے مختلف مقامات پر گزارے۔ دوستوں سے آخری ملاقات اور ضمناً راستے کے خطرات سے محفوظ رہنے کی تدابیر میں مصروف رہا۔ بفضلہ تعالیٰ بلوچستان سے گزر کر 15 اگست (1915ء) کی نماز مغرب سرحد افغانستان میں پڑھی۔ اور توکل علی اللہ بغیر کسی پاسپورٹ حاصل کرنے کے، افغانستان میں داخل ہوا۔“..... ”اس طرح ہم 15 اکتوبر 1915ء کو کابل پہنچے۔ اتفاقاتِ زمانہ میں یہ بھی ایک عجیب بات سمجھی جائے گی کہ اس تاریخ 15 اکتوبر 1922ء کو ہمیں کابل سے سفر کرنے کا پاسپورٹ مل گیا۔ اگرچہ ہماری روانگی 22 اکتوبر کو عمل میں آئی۔“

(کابل میں سات سال، ذاتی ڈائری از حضرت سندھی، ص: 59، 50، طبع: مکی دارالکتب، لاہور)

32- حضرت سندھی اپنے سفرنامہ کابل میں لکھتے ہیں:

”لوگوں کے مشورے سے ہم نے کام کرنے والوں کی ایک جماعت بنائی، جسے ”جنود اللہ“ کہا جاتا تھا۔ اس میں اگر عسکریت تھی تو اس قدر، جتنی ”سالویشن آرمی“ میں موجود ہے۔ اس نظام سے ہم نوجوانوں کی باہمی رقابتوں کو دور کر سکے۔“ (کابل میں سات سال، ذاتی ڈائری از حضرت سندھی، ص: 76)

33- یہاں مطبوعہ نسخے میں رحیم آباد لکھا ہے۔ غالباً یہاں عظیم آباد ہے۔ سہو قلم سے رحیم آباد لکھا گیا۔

34- اردو خودنوشت میں مولانا سندھی لکھتے ہیں:

”1922ء میں امیر امان اللہ خاں کے دور میں میں نے کانگریس کمیٹی کابل بنائی، جس کا الحاق ڈاکٹر (مختار احمد) انصاری کی کوششوں سے کانگریس کے ”گیا“ سیشن نے منظور کر لیا۔ برٹش ایمپائر سے باہر یہ پہلی کانگریس کمیٹی ہے۔ اور اس پر فخر محسوس کرتا ہوں کہ میں اس کا پہلا پریزیڈنٹ ہوں۔“

(خطبات و مقالات، ص: 224)

مولانا سندھیؒ ایک دوسری جگہ لکھتے ہیں:

”1920ء میں ہندوستانی مسلمان ہجرت کر کے ہزاروں کی تعداد میں افغانستان آئے۔ افغانستانی ترکستان میں ان کے لیے نوآبادی قائم کرنے کا قانون بنایا گیا۔ جس میں انھیں مکمل لوکل سیلف گورنمنٹ کے حقوق دیے گئے۔ اسی ضمن میں ہم نے ہندوستانی یونیورسٹی کابل کے لیے اجازت حاصل کرنے کی کوشش شروع کی۔ یونیورسٹی کا اساسی قانون پہلی بار افغانستان کی ”شاہی کونسل برائے وضع قوانین“ نے چند ترمیمات کے لیے واپس کر دیا۔ لیکن 1922ء میں ترمیم شدہ صورت میں منظور کر لیا۔ اور چند ایک کام بھی شروع ہو گئے۔ ہندوستانی یونیورسٹی کابل کے لیے شاہی فرمان حاصل کرنے سے پہلے ضروری تھا کہ نیشنل کانگریس کی برانچ کابل میں قائم کی جائے۔ اس لیے ہمیں ”کانگریس کمیٹی کابل“ بنانے کی ضرورت پیش آئی۔“

(خطابات و مقالات، مقالہ: آزاد برصغیر کا دستوری خاکہ، ص 137)

35- القرآن 86:12-

36- مولانا سندھیؒ ”کابل میں سات سال“ میں لکھتے ہیں:

”اب ہم نومبر 1922ء میں دریائے جیحون عبور کر کے ترمذ میں سوویت کارندوں کے مہمان ہوئے۔ اور دنیا کی انٹرنیشنل سیاست کا نیا مشاہدہ شروع کر دیا۔“ (ذاتی ڈائری، ص 101)

37- حضرت الامام شاہ ولی اللہ دہلویؒ کی اس عبارت سے مولانا سندھیؒ کا استدلال یہ ہے کہ جب کسی سوسائٹی کی آبادی دس ہزار سے اوپر ہو جائے تو اس پر سیاسی حکومت کا کنٹرول قائم کرنا ضروری ہو جاتا ہے۔ تاکہ وسائل رزق کی پیدائش، تقسیم، تبادلہ اور استعمالات کے نظام انسانی فائدے کے لیے بنائے جاسکیں۔ چنانچہ شاہ صاحبؒ کے یہ الفاظ:

”فالسّیاسة المدنیة تبحت عن مکاسبهم.“

(شہری سیاست، ان کے پیشوں اور وسائل معاش سے بحث کرے)

اس بات پر دلالت کرتے ہیں کہ شہر کی سیاسی حکومت پر لازمی ہے کہ وہ لوگوں کے پیشوں اور ذرائع معاش میں مداخلت کرے۔ اور غور و فکر کے بعد سوسائٹی کے مجموعی مفادات کے مطابق ان پیشوں کی تقسیم کرے۔ چنانچہ شاہ صاحبؒ کے یہ جملے بھی قابل غور ہیں:

”فبان وزعت المکاسب و أصحابها علی الوجه المعروف الذی تعطیه الحکمة و قبض علی ایدی المکتسبین بالاکساب القبیحة صلح حالهم.“

اس عبارت سے لوگوں کے معاشی معاملات میں حکومتی دخل اندازی کا واضح ثبوت ملتا ہے۔

38- حجة الله البالغة، از امام شاہ ولی اللہ دہلویؒ، أبواب ابتغاء الرزق، ص: 281، 282، ج: 2، طبع بیروت۔

39- ایضاً، باب إقامة الارتفاقات و إصلاح الرسوم، ص 305 تا 308-

40- القرآن 2:179-

41- المسوئی من أحادیث المؤطا، الإمام ولی اللہ دہلویؒ، ص 255، 256، مطبوعہ جمعیة

- 42۔ إزالة الخفاء عن خلافة الخلفاء، ص 476، جلد 3، مطبوعہ قدیمی کتب خانہ، آرام باغ، کراچی۔
- 43۔ ایضاً۔ ص: 474۔
- 44۔ القرآن 6:59.
- 45۔ القرآن 7:59.
- 46۔ القرآن 8:59.
- 47۔ القرآن 9:59.
- 48۔ القرآن 10:59.
- 49۔ إزالة الخفاء عن الخلفاء، جلد 3، ص 481 تا 483۔ مطبوعہ قدیمی کتب خانہ، کراچی۔
- 50۔ القرآن 41:8.
- 51۔ إزالة الخفاء عن الخلفاء، جلد 3، ص 487۔
- 52۔ حضرت شاہ عبدالعزیز دہلویؒ کا یہ مفصل فتویٰ ”فتاویٰ عزیز“ میں موجود ہے۔ اس کی اصل عبارت درج ذیل ہے:
- ”حضرت شیخ جلال تھانیسری قدس اللہ سرہ در رسالہ خود (احکام اراضی ہند) اختیار فرمودہ اند کہ زمین ہندوستان در ابتدائے فتح مانند سوادِ عراق کہ در عہد حضرت فاروق رضی اللہ عنہ مفتوح شدہ بود، موقوف بر ملک بیت المال است، و زمین داراں را پیش از تولیت و داروغگی تردد، و فراہم آوردن مزارعین، و اعانت و زراعت و حفظ دخلے نیست۔“ (فتاویٰ عزیز یہ از حضرت امام شاہ عبدالعزیز دہلویؒ، ج: 1، ص: 43، طبع مجتہائی، دہلی انڈیا)
- (حضرت شیخ جلال الدین تھانیسری نے اپنے رسالے میں یہ موقف اختیار فرمایا ہے کہ ہندوستان کی سرزمین اپنی فتح کے زمانہ ابتدا سے ہی عراق کی زمینوں کی طرح (جو کہ حضرت عمر فاروقؓ کے زمانے میں فتح ہوا تھا) بیت المال کی ملک پر ہی قائم ہے۔ اور زمین داروں کو اس کے سوا کہ وہ اس کے متولی و داروغہ ہیں اور کاشت کاروں کو تلاش کر کے زمین دینے اور زراعت میں اعانت بہم پہنچانے اور اسی ذمہ داری کے غور و فکر میں رہنے کے سوا اور کوئی حق نہیں ہے۔ اور نہ ان کی ملکیت کا کوئی دخل ہے۔)
- چنانچہ اس کی بنیاد پر مولانا حفظ الرحمن سیوہارویؒ نے لکھا ہے کہ:
- ”علمائے اسلام کے فتاویٰ سے یہ ثابت ہو گیا کہ ہندوستان کی زمین حکومت کی ملکیت اور بیت المال کی ملکیت سمجھی جاتی رہی ہے.... علمائے اسلام کے ان فتاویٰ کے علاوہ مغل بادشاہوں نے اراضی ہند پر جو تصرفات قائم رکھے، نیز بادشاہ شاہ عالم نے سرطاس روکو دیوانی احکام سپرد کرتے ہوئے زمین داروں کے متعلق جو معاہدہ کیا اور سراج الدولہ نے ایسٹ انڈیا کمپنی کو بنگال میں دیوانی اختیارات حوالے کرتے ہوئے بنگال کی زمینوں سے متعلق جو معاہدہ کیا، وہ بھی اسی کی تائید کرتے ہیں کہ یہ بادشاہ اور ابتدائی دور میں خود انگریزی حکومت، اراضی ہند کو زمین دار اور تعلقہ دار کی ذاتی اور شخصی ملکیت نہیں سمجھتے۔ اور حکومت کی ملک شمار کرتے ہوئے ان کو نگران اور قیم کی حیثیت دیتے تھے۔“
- (اسلام کا اقتصادی نظام، از حضرت مولانا حفظ الرحمن سیوہارویؒ، ص 411 تا 416، طبع مکتبہ رحمانیہ، اردو بازار، لاہور)



53- مولانا سندھی کا ترتیب دیا ہوا یہ انقلابی پروگرام ”آزاد برصغیر کا دستوری خاکہ“ کے عنوان سے 15 ستمبر 1924ء کو ترکی سے طبع ہوا تھا، لیکن 1925ء میں حکومتِ برطانیہ نے اس پر پابندی عائد کر دی تھی۔ پھر 1926ء میں اس کا انگریزی ترجمہ کیا گیا۔ ابواب قائم کر کے بظاہر جزوی تبدیلیاں کر کے دوبارہ شائع کیا گیا، تاکہ پابندی کی زد میں نہ آئے۔ فروری 1956ء میں یہ پروگرام ”انجمن ترقی اردو (پاکستان)“ کراچی کے سہ ماہی مجلے ”تاریخ و سیاست“ کے شمارے میں طبع ہوا۔ بعد میں پروفیسر محمد سرور (مرحوم) نے حضرت سندھی کے ”خطبات و مقالات“ ترتیب دیے تو اس میں شامل ہو کر طبع ہوا۔ ستمبر 2002ء میں راقم سطور نے مولانا عبید اللہ سندھی کے خطبات و مقالات کو نئی ترتیب اور مزید مقالوں کے اضافے کے ساتھ مرتب کیا ہے اور اس کا نیا ایڈیشن شائع کیا ہے۔ اس میں دیکھیے! صفحات 131 تا 191۔

54- القرآن 2:54۔

55- حضرت سندھی نے اس آیت سے جو یہ استدلال کیا ہے کہ ”رجعت پسند لوگ اپنے آپ کو قتل کر لیں“ تو اس سے مراد سیاسی طور پر اپنے آپ کو راستے سے ہٹانا ہے۔ اس سے حقیقی طور پر اپنے آپ کو قتل کرنا مراد نہیں ہے۔ اصل میں سیاسی طور پر اپنی طاقت ضائع کر دینا، قوم کی ایسی خودکشی ہے، جو جدوجہد آزادی کے راستے میں حقیقی جان کے قتل سے کہیں زیادہ نقصان دہ ہے۔

56- مولانا عبید اللہ سندھی یہ بات لکھتے ہوئے قرآن حکیم میں سورت القصص کی اس آیت مبارکہ سے استدلال کر رہے ہیں: وَتُؤَيِّدُ أَنْ تَمُنَّ عَلَى الَّذِينَ اسْتَضَعُوا فِي الْأَرْضِ وَتَجْعَلَهُمْ آيَةً وَيَجْعَلَهُمُ الْوَارِثِينَ ﴿5:28﴾ (اور ہم چاہتے تھے کہ ان پر احسان کریں، جو ملک میں کم زور کر دیے گئے تھے۔ اور انہیں سردار بنا دیں۔ اور انہیں وارث بنا دیں۔)

57- حجة الله البالغة، ج 1، ص 204 تا 206، طبع بیروت۔

58- سلك الدرر، في أعيان القرن الثاني عشر، الجزء الرابع، تالیف: السيد محمد الخليل المرادی۔

59- حجة الله البالغة، باب إقامة الإرتفاقات و إصلاح الرسوم، ص 306۔

60- التفهيمات الإلهية، از امام شاہ ولی اللہ دہلوی، تفہیم نمبر 69، جلد اول، طبع حیدرآباد، سندھ۔

61- القرآن: 10:59۔

62- القرآن: 2:147۔

63- اردو خودنوشت میں مولانا سندھی لکھتے ہیں کہ:

”۱۳۴۴ھ (1926ء) میں موسم حج پر مکہ معظمہ میں ”مؤتمر خلافت“ منعقد ہوئی۔ میرے تمام دوست اس میں آ رہے تھے۔ میں نے محض ان سے ملنے کی خاطر اٹلی کے راستے سے مکہ معظمہ پہنچنے کی کوشش کی، مگر میں مؤتمر ختم ہونے کے بعد صفر ۱۳۴۵ھ (اگست 1926ء) میں پہنچا۔“ (خطبات و مقالات، ص 226،)

64- اردو خودنوشت میں حضرت سندھی لکھتے ہیں:

”(مکہ مکرمہ میں) میں اپنی پوزیشن صحیح طور پر پہچانتا تھا۔ میں نے حجاز گورنمنٹ کو یقین دلایا کہ یہاں میں کوئی سیاسی پروپیگنڈا نہیں کروں گا۔ اُس نے مجھے نیشنلسٹ تسلیم کر لیا۔ اس وجہ سے ایک طرح میں محفوظ ہو گیا۔“



(خطبات و مقالات، ص 227، طبع لاہور۔)

- 65- کتاب الہند از البیرونی، ص 64، طبع دائرۃ المعارف عثمانیہ، حیدرآباد دکن (انڈیا)
- 66- تمہید کے اصل نسخے میں یہ عبارت اغلاط سے پر ہے۔ غالباً کاتب کی کوتاہی ہے۔ اس سے صحیح مفہوم سمجھنا مشکل ہو جاتا ہے۔ اس کی تصحیح کے لیے قوسین میں استاذ محترم مولانا غلام مصطفیٰ قاسمی نے ”کتاب الہند“ کی اصل عبارت سے جملے نقل کر کے بڑھائے ہیں۔
- (اصل کتاب کے لیے دیکھیے! کتاب ”تحقیق مافی الہند“ از البیرونی، ص 64، طبع دائرۃ المعارف عثمانیہ، حیدرآباد دکن۔ انڈیا)
- 67- آزاد، بلگرامی، کتاب ”مآثر الکرام“، ص 7، طبع مفید عام، آگرہ (انڈیا) 1910ء۔
- 68- آزاد، بلگرامی، کتاب ”سبحۃ المرجان فی آثار ہندوستان“، ص 25، انٹرنیٹ ایڈیشن۔
- 69- ایضاً، ص 30۔
- 70- دہلوی، مفتی ذکاء اللہ، تاریخ ہندوستان، ج 1، ص 244، طبع شمس المطالع، دہلی (انڈیا) 1897ء۔
- 71- ابن تیمیہ، شیخ الاسلام، منهاج السنہ، ص 272، جلد 6، مکتبہ شاملہ۔
- 72- القرآن 2: 219۔
- 73- مواہب الجلیل فی مختصر للشیخ خلیل، باب ترجمۃ مالک، ص 82. مکتبہ شاملہ۔
- 74- المسوی من أحادیث المؤطا، از امام شاہ ولی اللہ محدث دہلوی، ص 63، جلد اول، طبع بیروت۔
- 75- الحیظہ فی ذکر الصحاح الستہ، نواب صدیق حسن قنوجی، بھوپالی، ص 289، طبع بیروت۔
- 76- ایضاً ص 406۔
- 77- ابجد العلوم، نواب صدیق حسن قنوجی بھوپالی، ص 123، جلد 3، طبع مکتبہ قدوسیہ، لاہور، 1983ء۔
- 78- لکھنوی، ابو الحسنات، عبدالحئی، التعلیق الممجد علی مؤطا الامام محمد، ص 25، طبع کراچی، 1961ء۔
- 79- التفہیمات الالہیہ، جلد 2، ص 245، طبع المجلس العلمی، ڈھانیل (انڈیا) و مجموعہ وصایا اربعہ از امام شاہ ولی اللہ دہلوی، مرتبہ: محمد ایوب قادری، ص 50، طبع شاہ ولی اللہ اکیڈمی، حیدرآباد
- 80- شوکانی، محمد بن علی بن محمد، نیل الاوطار، شرح منتقى الاخبار، جلد 1، ص 50، طبع در الاحیاء التراث العربی، بیروت، لبنان، 1999ء
- 81- ہدیۃ الشیعہ، از مولانا محمد قاسم نانوتوی، ص 256، طبع حقانیہ، کراچی۔
- 82- مشکوٰۃ المصابیح، کتاب العلم، الفصل الثانی، ص 36، جلد 1، طبع مجتہائی، دہلی۔
- 83- حجة اللہ البالغہ، ص 404 تا 417۔
- 84- بوارق المعرفہ، مشمولہ انفاس العارفین، ص 84، مطبوعہ مطبع احمدی، متعلق مدرسہ عزیز، دہلی، 1897ء۔
- 85- الجزء اللطیف، مشمولہ انفاس العارفین، ص 194، مطبوعہ مطبع احمدی، دہلی، 1897ء۔

حضرت مولانا عبید اللہ سندھی فرماتے ہیں کہ:

”شاہ ولی اللہ صاحب نے قرآن حکیم کا فارسی میں ترجمہ کیا، جب کہ ہندوستانی سلطنت ختم ہونے پر تھی، یہ ترجمہ عجمی زبانوں میں جتنے ترجمے ہوئے، ان سب میں بے نظیر تھا..... اس کے بعد شاہ صاحب کے بیٹوں نے اردو میں ترجمے شروع کیے، اس لیے کہ زمانہ بدل گیا تھا..... ان میں سب سے اچھا ترجمہ ”موضح القرآن“ شاہ عبدالقادر دہلوی کا ہے۔ اس کی اردو آج بعض حیثیتوں سے متروک ہو رہی تھی، میرے استاذ حضرت مولانا شیخ الہند نے آج کے دور کے موافق اس کی اردو درست کر دی،..... خالی یہ ترجمہ پڑھنے سے جو مطلب سمجھ آتا ہے، وہ فارسی میں بھی نہیں آتا، اس لیے کہ اس میں جو حکمت کے کلمے ہیں، وہ ٹھیک ٹھیک ترجمہ کر دیئے گئے ہیں، اس لیے کہ حکمت کو حکیم ہی کا دماغ سمجھ سکتا ہے۔

ہمیں اس ترجمہ کے چند اوراق (حضرت شیخ الہند نے) دیوبند میں سنائے، اصل میں تو آپ حضرت مولانا شاہ عبدالرحیم رائے پوری کو یہ ترجمہ سنا رہے تھے، اس طرح ہم کو بھی سننے کا شرف حاصل ہو گیا۔ گھنٹہ ڈیڑھ گھنٹہ سنانے میں لگا، جس میں آپ نے شاہ عبدالقادر دہلوی کے ترجمہ میں تبدیلیاں کر کے بتائیں، اور بتایا کہ ان کی کیا ضرورت ہے۔“ (امالی عبید یہ قلمی، ص: 194، مکتوبہ مولانا بشیر احمد لدھیانوی۔ محفوظہ لاہور) اسلامی یونیورسٹی، اسلام آباد)

87- بخاری، کتاب الاذان، باب وجوب القراءة للامام، حدیث نمبر 756، ص 158، طبع بیروت۔

88- القرآن 7: 204۔

89- بوارق المعرفہ، مشمولہ انفاس العارفين، ص 69۔ مطبوعہ مطبع احمدی، دہلی، 1897ء۔

90- الجزء اللطيف، مشمولہ انفاس العارفين، ص 195، مطبوعہ، دہلی، 1897ء۔

91- القول الجميل فی بیان سواء السبيل، از امام شاہ ولی اللہ دہلوی، ص 211، فصل 11، طبع مکتبہ رحمانیہ، لاہور۔

92- انفاس رحیمیہ (مکتوبات امام عبدالرحیم دہلوی) ص 27، طبع مجتہبائی، دہلی 1333ھ / 1915ء۔

93- بوارق المعرفہ، مشمولہ انفاس العارفين، ص 82۔

94- الجزء اللطيف، مشمولہ انفاس العارفين، ص 196۔

95- فتاویٰ عزیز، جلد اول، ص 16-17، طبع در مطبع مجتہبائی، دہلی، 1341ھ۔

96- مولانا سندھی ”شاہ ولی اللہ اور ان کی سیاسی تحریک، استدراک و تصحیح“ میں لکھتے ہیں:

”امام ولی اللہ دہلوی دعویٰ کرتے ہیں کہ ”ہند کے مسلمانوں سے اپنی حکومت قائم کرنے کی طاقت، اس وقت افغنہ کی طرف منتقل ہو چکی ہے۔“ (الخیر الکثیر، از امام شاہ ولی اللہ دہلوی)

ہم جانتے ہیں کہ افغنہ (پشتو بولنے والے) بھی ہندوستانی اقوام میں سے ایک قوم ہیں، جس میں ایرانی، ترکی، اسرائیلی، عربی قبائل مخلوط ہو چکے ہیں۔ ہمارا خیال ہے کہ اسی غرض سے امام عبدالعزیز دہلوی اپنی انقلابی پارٹی کو افغانوں سے ملانا ضروری سمجھتے ہیں۔ امام عبدالعزیز کے آخری کاموں کا مرکز الامیر الشہید اور مولانا عبدالحی اور مولانا محمد اسماعیل کا اجتماع تھا۔ ان کے لیے افغانستان کی ہجرت کا فیصلہ امام عبدالعزیز نے کیا تھا۔ اگرچہ عمل ان کی وفات کے بعد شروع ہوا۔ ہمیں معلوم ہے کہ مولانا محمد قاسم نانوتوی کو رسول اللہ صلی اللہ علیہ

وسلم سے روحانی طور پر معلوم ہوا تھا کہ: ”افغانوں کی طرف توجہ کرنی چاہیے۔“  
(خطبات و مقالات، ص 405، طبع لاہور)

97- مولانا غلام رسول مہر نے ”جماعت مجاہدین“ میں لکھا ہے کہ:

”مولوی محمد حسن موصوف رام پور منہاراں کے رہنے والے تھے۔ شاہ اسماعیل شہید اور مفتی الہی بخش کاندھلوی سے علم کی تکمیل کی۔ دوران جہاد میں انتہائی سادگی سے زندگی گزاری۔ یہاں تک کہ اپنے لیے سونے کی بھی کوئی خاص جگہ مقرر نہ کی۔ سید صاحب کی باتیں سننے کے شوق میں پاس بیٹھے رہتے۔ نیند آتی تو وہیں زمین پر سو جاتے۔ شاہ اسماعیل کے بعد لشکر اسلام میں عجز، حلم، خاکساری اور قابلیت کے لحاظ سے مولوی محمد حسن جیسا کوئی نہ تھا۔“ (جماعت مجاہدین، ص 279، طبع کتاب منزل، لاہور)

98- حضرت گنگوہی کے اس بیان کا حوالہ ہماری نظر سے نہیں گزرا۔ ممکن ہے کہ یہ بات خود حضرت گنگوہی سے مولانا سندھی نے دوران سبق سنی ہو۔

99- الحیات بعد الممات، سوانح میاں نذیر حسین محدث دہلوی، مؤلفہ فضل حسین بہاری، ص 123، طبع مکتبہ اثریہ، شیخوپورہ، 1984ء۔

100- التاج المکمل، از نواب صدیق حسن بھوپالی، ص 179-180، طبع شرف الدین الکتبی و اولادہ۔

101- مولانا غلام رسول مہر نے ”سرگزشت مجاہدین“ میں لکھا ہے کہ:

”آپ (میاں نذیر حسین دہلوی) کو گرفتار کر کے دہلی سے راولپنڈی لے گئے، اور وہاں کم و بیش ایک سال جیل خانے میں نظر بند رکھا۔ دو آدمی ساتھ تھے۔ ایک میر عبدالغنی، ساکن سورج گڑھ، جو بڑے عابد و زاہد بزرگ تھے۔ انھوں نے جیل خانے میں ہی وفات پائی۔ دوسرے صاحب عطاء اللہ تھے، جنھوں نے اس زمانے میں پوری صحیح بخاری (ان سے) سبقاً سبقاً پڑھی۔ اور قرآن مجید بھی حفظ کر لیا۔ میاں صاحب نے سرکاری لائبریری سے کتابیں منگوانے کی اجازت لے لی تھی، اور ان کا بیش تر وقت مطالعے میں گزرتا تھا۔“  
(سرگزشت مجاہدین، جلد 4، ص 402، طبع لاہور۔ نیز سوانح میاں نذیر حسین دہلوی، الحیات بعد الممات، ص 82، طبع مکتبہ اثریہ، شیخوپورہ، 1984ء)

102- کمالات امدادیہ در قصص الکاہر لخص الا صاغر، مرتب: مولانا اشرف علی تھانوی، ص 75، طبع ملتان۔

103- یہ قول غالباً حضرت سندھی نے حضرت مولانا حسین احمد مدنی سے براہ راست سنا ہے۔

104- القول الجمیل فی بیان سوائ السبیل، حضرت شاہ ولی اللہ محدث دہلوی، ص 193-198، عربی/اردو، طبع مکتبہ رحمانیہ، لاہور

105- الجامع الصحیح البخاری، حدیث 6498، ص 1321، طبع بیروت۔

106- حضرت الامام شاہ ولی اللہ دہلوی کے صاحب زادے حضرت مولانا شاہ رفیع الدین دہلوی نے تاریخ پر ایک رسالہ لکھا ہے۔ اس میں حضرت آدم علیہ السلام سے لے کر ۱۲۰۰ھ تک اہم تاریخی واقعات درج کیے ہیں۔ اس کے مطابق حضرت آدم علیہ السلام کے دنیا میں آنے کے وقت سے شروع ہونے والی تاریخ کے حساب سے حضرت ابراہیم علیہ السلام کی پیدائش 3323 (آدمی، آدم علیہ السلام کی طرف منسوب) میں ہوئی ہے۔

اور حضرت عیسیٰ علیہ السلام کی پیدائش 5584 (آدمی) میں ہوئی ہے۔ ("رسالة في التواريخ" از شاہ رفیع الدین دہلوی، قلمی مخطوطہ، ورق نمبر 81 اور 83، محفوظ لائبریری جامعہ ملیہ اسلامیہ، دہلی)

اس تقویم کے مطابق حضرت ابراہیم اور حضرت عیسیٰ کے درمیان 2261 سال کا فاصلہ ہوا۔ اس سے معلوم ہوتا ہے کہ "سن حنیفی" اور "سن عیسوی" کے درمیان 2261 سال کا فرق ہے۔ جب کہ حضرت مولانا عبید اللہ سندھی نے 2000 سال کا فرق بیان کیا ہے۔ غالباً یہ اندازے کی بنیاد پر ہے۔ یوں محسوس ہوتا ہے کہ حضرت شاہ رفیع الدین دہلوی کا یہ رسالہ "رسالة في التواريخ" حضرت سندھی کی نظر سے نہیں گزرا۔ اس رسالے کا قلمی نسخہ جامعہ ملیہ اسلامیہ دہلی کے کتب خانے میں محفوظ ہے۔ (آزاد رائے پوری)

107 - تفصیلات کے لیے دیکھیے "أنفاس العارفين" حالات حضرت شاہ عبدالرحیم دہلوی از امام شاہ ولی اللہ دہلوی۔

108 - طباطبائی نے "سیر المتأخرین" میں لکھا ہے کہ: "ہمایوں کی حکومت کی مدت پہلی مرتبہ دس سال رہی۔ جب کہ دوسری مرتبہ دس ماہ رہی۔ یعنی سال 962ھ میں۔"

(سیر المتأخرین، ج: 1، ص: 164، طبع نول کشور 1314ھ)

ہمایوں 913ھ / 1507ء میں پیدا ہوا اور پہلی مرتبہ 937ھ / 1530ء میں ہندوستان کا بادشاہ بنا۔ تقریباً دس سال حکومت کے بعد شیر شاہ سوری نے اسے ہندوستان سے بے دخل کر دیا۔ سولہ سال تک ایران اور کابل وغیرہ کی سیاحت کے بعد ۲ ربيع الثانی 962ھ / 25 فروری 1555ء کو اُس نے لاہور فتح کیا۔ اور پھر ۲ شعبان 962ھ / 23 جون 1555ء کو سکندر شاہ کو شکست دے کر اپنی بادشاہت دوبارہ قائم کی۔ ۱۱ ربيع الاول 963ھ / 24 جنوری 1556ء کو اس کا انتقال ہو گیا۔

مولانا سندھی نے ہمایوں کے دوسرے دور (شعبان 962ھ تا 963ھ) کو سلاطین ہند کے شان دار دور میں شامل کیا ہے۔

109 - "سیر المتأخرین" میں لکھا ہے کہ: "کتاب مجمع السلاطین کے مطابق ابوالفتح جلال الدین محمد اکبر ہمایوں بادشاہ کے انتقال کے بعد ۳ ربيع الثانی 963ھ / 15 فروری 1556ء بروز جمعہ المبارک دوپہر کے وقت لاہور کے قریب قصبہ "کلانور" میں تخت نشین ہوا۔ اور ۱۲ جمادی الاخریٰ ۱۰۱۳ھ / 25 اکتوبر 1605ء بروز بدھ اس کا انتقال ہوا۔ آگرہ کے قریب سکندرہ میں اسے دفن کیا گیا۔ ان کی کل مدت عمر 64 سال، 11 مہینے، 7 دن، سلطنت اور حکومت کی مدت (ہجری حوالے سے) 51 سال، 2 ماہ، 9 دن ہے۔"

(سیر المتأخرین، جلد 01، ص 166)

110 - شہزادہ سلیم بن جلال الدین محمد اکبر ۱۳ جمادی الثانیہ، ۱۰۱۳ھ / 27 اکتوبر 1605ء بروز جمعرات کو دار الخلافہ قلعہ اکبر آباد (آگرہ) تخت نشین ہوا۔ اور سیر المتأخرین کے مطابق ۲۸ صفر ۱۰۳۶ھ / 18 نومبر 1626ء میں اس کا انتقال ہوا۔ لیکن "مجمع السلاطین" کے مطابق اس کا انتقال ۱۰۳۷ھ / 1627ء میں ہوا۔

(سیر المتأخرین، ج: 1، ص 253)

111 - سلطان شہاب الدین شاہ جہاں کی ولادت اکبر بادشاہ کے چھتیسویں سال جلوس میں ۳۰ ربيع الثانی ۱۰۰۰ھ / 15 جنوری 1592ء کو دار السلطنت لاہور میں ہوئی۔ اکبر نے اپنے اس پوتے کا نام "سلطان خرم" رکھا۔



(عملِ صالح المعروف شاہ جہاں نامہ، از محمد صالح کمبہ، جلد اول، ص 22، اردو ترجمہ ڈاکٹر ناظر حسن دہلوی، مطبوعہ اردو سائنس بورڈ، لاہور)

سلطان شاہ جہاں کا انتقال ۱۰۷۶ھ / 1665ء میں ہوا۔

مولانا غلام مصطفیٰ قاسمی لکھتے ہیں: ”۱۰۶۹ھ (1659ء) یہ سلطان شاہ جہاں کی وفات کی تاریخ نہیں ہے، بلکہ سلطان عالم گیر کی تخت سلطنت پر بیٹھنے کی تاریخ ہے۔“

112۔ سلطان اورنگزیب عالمگیر کے بارے میں منشی ذکاء اللہ نے لکھا ہے:

”خانی خان نے اپنی تاریخ میں لکھا ہے کہ اورنگ زیب ۱۰۲۸ھ مطابق 1619ء میں پیدا ہوا۔ اور اس کی تاریخ ولادت ”آفتاب عالم تاب“ لکھی۔ جب کہ بادشاہ نامہ میں تاریخ ولادت ۱۵ ذوالقعدہ ۱۰۲۷ھ (5 نومبر 1618ء) لکھی ہے۔ اور ظفر نامہ میں ۱۵ ذوالقعدہ ۱۰۲۸ھ (25 اکتوبر 1619ء) لکھی ہے۔ وہ صوبہ احمد آباد اور مالوہ کی سرحدوں پر واقع ”ذوحد“ میں پیدا ہوئے۔“

(تاریخ ہندوستان، از منشی ذکاء اللہ، جلد 8، ص 4078، طبع سنگ میل پبلشر، لاہور)

”سلک الدر“ کے مصنف کے مطابق: ”سلطان اورنگزیب عالمگیر نے ۱۰۶۹ھ (1658ء) میں نظام مملکت چلانا شروع کیا۔ اور پچاس سال حکمرانی کے بعد کہ ماہ ذوالقعدہ ۱۱۱۸ھ (فروری 1707ء) میں ان کا انتقال ہوا۔ اس طرح انھوں نے اپنی حکمرانی کے پچاس سال گزارے۔ اللہ تعالیٰ ان پر اپنی وسیع رحمت نازل فرمائے۔“

113۔ ”مجمع السلاطین“ کے مطابق سلطان معز الدین کو فرخ سیر نے قتل کیا تھا۔ اور اُسے ہمایوں کے مقبرے میں دفن کیا گیا۔ (غلام مصطفیٰ قاسمی)

114۔ ابوالفتح ناصر الدین محمد شاہ خلف جہاں شاہ بن بہادر شاہ ۱۵ ذوالقعدہ ۱۱۳۱ھ / 29 ستمبر 1719ء میں تخت نشین ہوا۔ اور اس کے وفات بروز جمعرات ۲۷ ربیع الثانی ۱۱۶۱ھ / 25 اپریل 1748ء کو ہوئی۔

(مجمع السلاطین، ص 86)

115۔ احمد شاہ بادشاہ بن محمد شاہ ابدالی ۲ جمادی الاولیٰ ۱۱۶۱ھ / 30 اپریل 1748ء کو پانی پت کے مقام پر تخت نشین ہوا۔ اس کے زمانے میں مغل حکومت کا اکثر ملک ان کے قبضے سے جا چکا تھا۔ دکن مرہٹوں اور نظام الملک کے فرزند ان کے قبضے میں تھا۔ عظیم آباد اور بنگال مہابت خان کے قبضے میں تھا۔ الہ آباد اور اودھ صفدر جان کے تصرف میں تھا۔ اور بریلی و مراد آباد علی محمد روہیلہ کے زیر اختیار تھا۔ اور فرخ آباد قائم خان بنگش کے زیر تسلط تھا۔ اس بادشاہ کی اولاد کا کوئی نام و نشان کتابوں میں نظر نہیں آتا۔ صرف ایک بیٹا بیدار بخت تھا۔ (مجمع السلاطین، ص 27)

116۔ عزیز الدین عالم گیر ثانی بن معز الدین جہاں دار شاہ بن بہادر شاہ، اس کی ولادت جمعہ کے روز ۱۰۹۹ھ / 1688ء میں انوپ بائی کے پیٹ سے ہوئی۔ اور وہ ۱۰ شعبان ۱۱۶۷ھ / 2 جون 1754ء کو تخت نشین ہوا۔ اس کے وفات ۸ ربیع الثانی ۱۱۷۳ھ / 29 نومبر 1759ء کو ہوئی۔ اس کے زمانے میں مرہٹہ سرداروں نے بہت زیادہ غلبہ حاصل کر لیا تھا۔ بالآخر ہندوستان کے اُمرا مثلاً نواب شجاع الدولہ، نواب نجیب الدولہ



وغیرہ نے اپنی مدد کے لیے احمد شاہ ابدالی کو طلب کیا تھا۔ (مجمع السلاطین، ص 28)

117- ابوالنصر معین الدین محمد اکبر شاہ بن شاہ عالم کی ولادت ۱۷۳۳ھ/27 اپریل 1760ء کو ہوئی اور ۱۲۲۱ھ/18 نومبر 1806ء کو تخت نشین ہوا۔ اور اس کی وفات بروز جمعہ ۲۷ جمادی الثانیہ ۱۲۵۳ھ/28 ستمبر 1837ء کو ہوئی۔ اس بادشاہ کی حکومت سوائے قلعہ مبارک کے اور کہیں نہیں تھی۔ ایک لاکھ روپے انگریز کمپنی کی سرکار سے اس کو آتا تھا۔ صرف ایک موضع کوٹ قاسم اور چند دیہات و باغات کی آمدنی اس کو آتی تھی۔ (مجمع السلاطین، ص 29)

118- ابوالمظفر سراج الدین محمد بہادر شاہ بادشاہ ثانی بن محمد اکبر بادشاہ ثانی ۲۸ جمادی الثانیہ ۱۲۵۳ھ/29 ستمبر 1837ء میں تخت نشین ہوا۔ (مجمع السلاطین، ص 30)

119- خواجہ عبید اللہ احرار امام ناصر الدین: آپ تاشقند کے قریب یاغستان میں ماہ رمضان المبارک ۸۰۶ھ/1404ء میں پیدا ہوئے۔ بچپن سے ہی رشد و ہدایت کے آثار ان پر غالب تھے۔ ان کے ماموں خواجہ ابراہیم، ان کی تعلیم کے لیے انھیں تاشقند سے سمرقند لے گئے۔ شغلِ باطنی کا غلبہ علمِ ظاہری کی تکمیل میں مانع رہا۔ 22 سال کی عمر سے 29 برس کی عمر تک وہ سفر میں رہے۔ سمرقند میں وہ مولانا نظام الدین خلیفہ حضرت علاؤ الدین عطار کی صحبت میں حاضر ہوتے تھے۔ سمرقند ہی میں وہ سید قاسم تبریزی کی صحبت سے مشرف ہوئے۔ پھر دیگر بزرگوں سے فیض پاتے ہوئے خواجہ یعقوب چرخئی کی خدمت میں پہنچے۔ مولانا یعقوب فرمایا کرتے تھے: ”جو طالب کسی بزرگ کی صحبت میں آنا چاہے، اُسے خواجہ عبید اللہ کی طرح آنا چاہیے کہ چراغ اور تیل بتی سب تیار ہے، صرف دیا سلائی دکھانے کی دیر ہے۔“ حضرت خواجہ یعقوب چرخئی سے خلافت حاصل کی۔ وہ نقشبندی سلسلے کے بڑے بزرگوں میں شمار ہوتے ہیں۔ ان کی تاریخ وفات ۲۹ ربیع الاول ۸۹۵ھ/1490ء ہے۔ (تذکرہ مشائخ نقشبند۔ از علامہ نور بخش توکلی۔ ص: 143-158۔ طبع: لاہور۔ نیز دیکھئے! الأنوار القدسیہ فی مناقب السادة النقشبندیہ، ص 157، طبع مطبع السعادت، 1344ھ، مصر)

120- شیخ محمد زاہد خوشی کی نسبت قصبہ ”وخش“ کی طرف ہے۔ جو حصار میں ایک جگہ ہے۔ اور شیخ کا مدفن ہے۔ ”خزینة الأصفیاء“ میں ہے کہ: ”مولانا محمد زاہد خوشی خواجہ عبید اللہ احرار کے سچے خلیفہ ہیں۔“ شیخ شرف الدین ”روضۃ السلام“ والے فرماتے ہیں کہ: ”مولانا محمد زاہد خواجہ یعقوب چرخئی کے رشتہ داروں میں سے تھے۔ اور آپ کی بیٹی کے بیٹے تھے۔ سب سے پہلے انھوں نے خواجہ یعقوب کے خلفائے عظام کی صحبت سے بہت زیادہ حصہ حاصل کیا۔ چنانچہ زہد و ریاضت کا ایک بہت بڑا حصہ انھیں سے حاصل کیا اور اسم باسمنی بن گئے۔ لیکن ابھی طلبِ خدا باقی تھی کہ اشارہ غیبی سے حضرت خواجہ احرار کی خدمت سے مستفیض ہوئے۔ خواجہ محمد زاہد کا انتقال ۹۳۶ھ/1530ء میں ہوا۔ اور ان کا مزار پُر انوار ”وخش“ کے مقام پر زیارت گاہِ مخلوق ہے۔ (خزینة الأصفیاء، از منشی غلام سرور لاہوری، ج: 1، ص 602 طبع: مکتبہ نبویہ، گنج بخش روڈ، لاہور)

121- مولانا درویش محمد مولانا محمد زاہد کے بڑے خلفائے میں سے ہیں۔ ان کا انتقال ۹۷۰ھ/1563ء میں ہوا۔

(خزینة الاصفیاء، جلد 01، ص 603)

”انوار القدسیہ“ کے مصنف کے مطابق اگرچہ مولانا محمد زاہد سے بہت سے تربیت یافتہ اصحاب تھے، لیکن وہ

عظیم ترین شخصیت، جس میں اس نسبت کا ”سر“ سرایت کر گیا۔ اور اس سلسلے کے شیخ بنے، محمد خواجگی الامکنگی قدس سرہ ہیں۔ (انوار القدسیہ، ص 178)

122۔ ان سے مراد حضرت خواجگی امکنگی ہیں۔ مولانا قاسمی لکھتے ہیں کہ:

مناقب سادۃ النقشبندیہ، ص 178 میں لکھا ہے کہ: ”امکنگی کی نسبت ”امکنہ“ کی طرف ہے۔ جس کا صحیح تلفظ الف کے زیر، میم ساکن اور کاف اور نون کی فتح کے ساتھ اور پھر ہا، لیکن یہ ہا بعد میں کاف سے بدل دی گئی ہے۔ یہ بخارا کے قریب ایک بستی کا نام ہے۔ خواجہ عبدالباقی امکنگی کے بہت سے کامل خلفا اور اولیا ہیں۔ اور ان میں سے سب سے کامل ترین، جس میں اس نسبت عالیہ کا راز سرایت کیا ہوا ہے، شیخ محمد الباقی رضی اللہ عنہ، جو اس سلسلے کی شیخ ہیں۔“

”امکنگی کی نسبت سے مشہور وہی بزرگ ہیں، جن کا ابھی پیچھے ”مناقب السادۃ“ کی عبارت میں تذکرہ ہوا۔ اور ”صاحب المناقب“ ان کا نام محمد الخواجگی الامکنگی ذکر کیا ہے۔

”خزینۃ الاصفیاء، جلد 1، ص 604 میں لکھا ہے کہ: ”مولانا خواجگی امکنگی حضرت خواجہ محمد درویش کے فرزند ان ارجمند میں سے ہیں۔ اور ان کے حق پسند خلفا میں سے ہیں۔ انھوں نے ظاہری اور باطنی تربیت والد بزرگوار سے حاصل کی تھی۔ اور سمرقند کے اطراف میں قصبہ ”امکنک“ میں سکونت اختیار کی تھی۔ صاحب ”روضۃ السلام“ کے مطابق خواجہ امکنگی کی وفات 1008ھ/1600ء میں ہوئی۔ اور ان کا مزار ”امکنک“ بستی میں ہے۔ اور ان کی عمر 90 سال ہوئی۔

میرا یہ کہنا ہے کہ حضرت الاستاذ سندھی نے شیخ عبدالباقی اور ان کی سن وفات 1010ھ/1602ء کا جو تذکرہ کیا ہے، مجھے ان کی زندگی کے بارے میں کچھ معلومات حاصل نہ ہو سکیں۔ واللہ اعلم۔ (مولانا غلام مصطفیٰ قاسمی) مترجم عرض کرتا ہے کہ عبدالباقی حضرت خواجہ باقی باللہ کا نام ہے، جیسا کہ نُزْهَةُ الْخَوَاطِر میں اس کی تصریح ہے۔ حضرت خواجگی امکنگی کی وفات 1008ھ/1600ء میں ہوئی ہے۔ غالباً حضرت سندھی نے جس کتاب سے یہ 1010ھ کا سن لیا ہے، اس کی طباعتی غلطی ہے۔ (آزاد)

123۔ حضرت خواجہ باقی باللہ 5 ذوالحجہ 91ھ/15 جولائی 1564ء کو کابل میں پیدا ہوئے۔ آپ کا نام محمد رضی الدین تھا، لیکن زیادہ تر باقی باللہ یا محمد باقی باللہ یا عبدالباقی کے نام سے مشہور ہوئے۔ آپ کے والد قاضی عبدالسلام اہل علم میں سے تھے۔ ابتدائی تعلیم آپ نے اپنے والد گرامی سے حاصل کی۔ اس کے بعد انھوں نے ملا صادق حلوانی سے تعلیم حاصل کی۔ تعلیم کی تکمیل کے بعد تصوف اور سلوک کے حصول کے لیے مختلف مشائخ سے تعلق قائم کیا۔ پھر دہلی میں شیخ قطب عالم بن شیخ عبدالعزیز مواج کی خدمت میں رہ کر یاد حق میں مشغول رہے۔ امام شاہ ولی اللہ دہلوی ”انفاس العارفين“ میں لکھتے ہیں کہ ”ایک رات شیخ قطب العالم پر منکشف ہوا کہ حضرت خواجہ (باقی باللہ) کا حصہ بخارا میں ہے۔ وہ اسی وقت باہر آئے اور حضرت خواجہ سے کہا کہ آپ کو مشائخ بخارا بلاتے ہیں، روانہ ہو جائیے۔ اس وقت خرقہ موجود نہ تھا، فقط ایک ازار تھی۔ شیخ نے وہ عنایت کی۔ حضرت خواجہ نے اسی کو بطور دستار کے لپیٹا اور بخارا روانہ ہو گئے۔“ سمرقند کے مضافات میں امکنہ میں حضرت مولانا خواجگی امکنگی کی خدمت میں پہنچے۔ انھوں نے کمال محبت سے آپ کو نقشبندی سلسلے میں تعلیم

دی، خلافت عطا کی اور ہندوستان واپسی کا حکم دیا۔ وہاں سے روانہ ہو کر حضرت خواجہ باقی باللہ غالباً 1597ء میں لاہور آئے اور پھر لاہور سے دہلی آئے۔ کچھ عرصے بعد حضرت مجدد الف ثانی نے دہلی میں 1005ھ / 24 جولائی 1599ء کو آپ سے بیعت کی۔ نیز حضرت شیخ عبدالحق محدث دہلوی بھی آپ کے حلقہ عقیدت میں شامل ہوئے۔ دہلی میں آپ کا قیام تین چار سال سے زیادہ نہیں رہا۔ چنانچہ 12 جمادی الاخریٰ 1012ھ / 19 نومبر 1603ء بروز بدھ کو آپ کا وصال دہلی میں ہوا۔ وہاں آپ کا مزار مرجع عام و خاص ہے۔ (رود کوثر، از شیخ محمد اکرام، تذکرہ خواجہ محمد باقی باللہ، ص: 190، طبع: ادارہ ثقافت اسلامیہ، لاہور۔ و نیز مہم الخواطر۔ ص: 214-ج: 5)

124۔ شیخ الاجل، امام العارف، بحر الحقائق والمعارف، شیخ الاسلام والمسلمین، شیخ احمد بن عبدالاحد بن زین العابدین سرہندی، مجدد الف ثانی: ان کی پیدائش سرہند میں شوال 941ھ / 1564ء میں ہوئی۔ انہوں نے زیادہ تر علوم اور طریقہ چشتیہ اپنے والد گرامی شیخ عبدالاحد سے حاصل کیا۔ بعض علوم عقلی شیخ کمال الدین کشمیری سے حاصل کیے۔ حدیث کی سند شیخ یعقوب بن حسن صیرفی کشمیری سے حاصل کیے۔ وہ 17 سال کی عمر میں تمام علوم ظاہری سے فراغت کے بعد تصنیف و تدریس میں مشغول ہو گئے۔ اسی زمانے میں آپ نے ایک رسالہ ”رسالة فی اثبات النبوة“ تحریر کیا، جس پر علمائے ان کی بڑی تعریف کی۔ اس کے بعد ان کے والد گرامی نے ان کو اپنا خرقہ خلافت عطا فرمایا۔

1005ھ / 1598ء میں جب ان کے والد گرامی کا انتقال ہو گیا، تو انہوں نے حج کے ارادے سے دہلی کا سفر کیا۔ وہاں اللہ تبارک و تعالیٰ کی توفیق سے آپ کو شیخ الاجل شیخ رضی الدین عبدالباقی (خواجہ باقی باللہ) نقش بندی متوفی 1012ھ / 1603ء کی صحبت حاصل ہوئی۔ انہوں نے ان سے طریقہ نقشبندیہ اخذ کیا۔ پھر اس میں اتنے مشغول ہوئے کہ بہ تدریج ترقی کرتے ہوئے مقام قطبیت اور فردیت پر فائز ہو گئے۔ یہاں تک کہ ان کو ان کے شیخ نے مرتبہ تکمیل و ترقی کے اعلیٰ مدارج قرب تک پہنچنے کی خوش خبری دی۔ اپنی خلافت اور جانشینی سے مشرف فرمایا۔ وہ سرہند واپس تشریف لائے۔ مسند ارشاد پر تشریف فرما ہوئے۔ درس و تدریس اور تصنیف و تالیف میں مشغول ہو گئے۔ وہ فقہ، اصول فقہ، علم کلام، تفسیر، حدیث، تصوف وغیرہ کی کتابیں بڑی تحقیق سے پڑھاتے تھے۔

اس عرصے میں ان کی شہرت دور دراز تک پھیل گئی تو حاسدین اور ان کے دشمنوں نے ان کے خلاف سازشیں شروع کر دیں۔ بادشاہ وقت جہانگیر سے شکایات کی گئیں۔ چنانچہ جہانگیر نے ان کو اپنے دربار میں طلب کیا۔ ان سے سوالات کیے۔ ان کے جوابات سے وہ مطمئن ہوا، لیکن حاسدین نے سلطان جہانگیر کو اس بات کا غصہ دلایا کہ انہوں نے سجدہ تعظیسی نہیں کیا۔ اس پر جہانگیر نے ان کو ”گوالیار“ کے قلعے میں قید کر دیا۔ شاہ جہاں اور دیگر علمائے کتب فقہ لے جا کر ان سے عرض کیا کہ بادشاہوں کو سجدہ تعظیسی کرنے میں کوئی حرج نہیں۔ اس لیے آپ سلطان سے معذرت کر لیں! لیکن حضرت مجدد الف ثانی نے فرمایا:

”یہ رخصت ہے۔ عزیمت یہ ہے کہ اللہ کے علاوہ کسی کو سجدہ نہ کیا جائے۔“

تین سال تک وہ اس قلعے میں قید رہے۔ اس عرصے میں انہوں نے قرآن پاک حفظ کر لیا۔ پھر سلطان جہانگیر



نے قید سے اس شرط پر نکالا کہ وہ ان کے ساتھ لشکر میں رہیں گے۔ جہاں لشکر جائے گا، ساتھ ساتھ رہیں گے۔ اس طرح شیخ نے شاہی لشکر میں آٹھ سال قیام کیا۔ سلطان جہاں گیر کی وفات کے بعد شاہ جہاں نے بادشاہ بن کر ان کو سرہند جانے کی اجازت دی۔

حضرت مجدد الف ثانی سرہند تشریف لائے اور باقی ساری عمر درس و تدریس اور رُشد و ارشاد کے پھیلاؤ میں مصروف رہے۔ انھوں نے بہت سی تصنیفات لکھی ہیں۔ سب سے زیادہ مشہور تین جلدوں میں ان کے ”مکتوبات مجدد الف ثانی“ ہیں، جو علوم و شرائع اور حقائق و معارف سے بھرپور ہیں۔ ان کی زندگی میں ان کے مخالفوں میں سے شیخ محمد صالح اورنگ آبادی، محمد عارف اور عبداللہ سورتی وغیرہ نے ان مکتوبات میں سے کچھ من پسند اقوال جمع کر کے مدینہ منورہ کے ایک مفتی سید محمد برزنجی سے ان کے خلاف کفر کا فتویٰ لیا۔ اگرچہ حریم شریفین کے محققین علمائے کرام نے اس کی تصدیق نہیں کی، لیکن کفر بازی پر مبنی یہ فتویٰ بہت زیادہ پھیلا یا گیا۔ اسی بنا پر عرب کے محققین علمائے ان کے مکتوبات کے صحیح عربی تراجم کیے۔ ان کی عبارات کے صحیح مفہوم سمجھائے۔ ان کے مخالفین میں شیخ عبدالحق محدث دہلوی بھی ہیں، جنھوں نے ایک رسالہ ان کے خلاف لکھا۔ جس کا جواب حضرت الامام شاہ عبدالعزیز بن شاہ ولی اللہ دہلوی اور حضرت شیخ غلام علی دہلوی وغیرہ علماء و مشائخ نے دیا۔ انھوں نے اپنے زمانے کے بعض نام نہاد مشائخ کی طرف سے شیخ اکبر محی الدین ابن عربی کے ”نظریہ وحدت الوجود“ کے غلط استعمال کی وجہ سے جو الحاد و زندقہ پیدا ہو رہا تھا، اس کا جواب دیا۔ ”نظریہ وحدت الشہود“ کی اساس پر ”وحدت الوجود“ کے غلط استعمال کا راستہ روکا۔ چنانچہ حضرت الامام شاہ ولی اللہ دہلوی نے ان دونوں نظریات کی حقیقت و ماہیت اور ان کے درمیان تطبیق دیتے ہوئے ان نظریات کے غلط استعمال کرنے والوں کا رد کیا ہے۔ حضرت مجدد الف ثانی کا انتقال ۲۸ صفر ۱۰۳۳ھ / 1624ء میں سرہند میں ہوا۔ ان کے صاحبزادے حضرت شیخ محمد سعید نے نماز جنازہ پڑھائی۔ سرہند شریف میں ہی ان کا مزار ہے۔ (نزہة الخواطر، ج: 5، ص: 46)

125۔ مولانا غلام مصطفیٰ قاسمی لکھتے ہیں: ”یہ بزرگ وہی ہیں، جو شاہ غلام علی کے نام سے مشہور ہیں۔ پنجاب کے ایک قصبے ”بٹالہ“ میں ۱۱۵۸ھ (1745ء) میں پیدا ہوئے۔ علم کے حصول کے بعد حضرت مرزا مظہر جان جاناں کی خدمت میں حاضر ہوئے۔ اور ان کی شہادت کے بعد ان کی مسند پر قائم مقام ہوئے۔ لوگوں کا بہت زیادہ آپ کی طرف رجوع ہوا۔ لوگ دور دراز سے سفر کر کے آتے تھے۔ یہاں تک کہ روم، شام، عراق، حجاز، خراسان، ماوراء النہر وغیرہ ممالک سے سفر کر کے آپ کی خدمت میں آتے تھے۔ آپ کا انتقال صفر ۱۲۴۰ھ (1824ء) میں دہلی میں ہوا۔ (مناقب السادة النقشبندیہ بتغییر یسیر و زیادة، ص 210)

نزہة الخواطر میں لکھا ہے: ”شیخ غلام علی ۱۲۵۶ھ / 1743ء میں پنجاب کے شہر بٹالہ میں پیدا ہوئے۔ وہیں نشوونما پایا۔ اور بہت سے شہروں سے علم حاصل کیا۔ پھر دہلی کا سفر کیا اور صحیح بخاری حضرت شاہ عبدالعزیز بن شاہ ولی اللہ العمری دہلوی سے پڑھی اور ان سے سند حدیث حاصل کی۔

(نزہة الخواطر و بہجة المسامع و النواظر، از مولانا عبدالحی لکھنوی جلد 7، ص 356)

126۔ شیخ پیر محمد بن اولیا جون پوری ثم لکھنوی مراد ہیں۔ یہ فضل و کمال میں مشہور مشائخ میں سے ایک ہیں۔ 26

رمضان ۱۰۲۷ھ / 16 ستمبر 1618ء میں پیدا ہوئے۔ اور دہلی کا سفر کیا۔ اور دہلی میں شیخ عبداللہ سے ان کی ملاقات ہوئی۔ اور ان سے تمام طرق میں اجازت حاصل کی۔ ۱۳ جمادی الاخری ۱۰۸۵ھ / 15 ستمبر 1674ء میں لکھنؤ شہر میں ان کا انتقال ہوا۔ (نزہۃ الخواطر، جلد 05، ص 96)

127۔ شیخ غلام نقشبند لکھنوی بڑے اساتذہ میں سے تھے۔ ۱۹ ذوالحجہ ۱۰۵۱ھ / 21 مارچ 1642ء میں پیدا ہوئے۔ انھوں نے شیخ پیر محمد لکھنوی سے ”شرح جغمینی“، ”قدوری“ اور ”تفسیر بیضاوی“ کا کچھ حصہ پڑھا۔ اور پھر ان کے استاذ میر محمد نے ان کو اپنے شیخ پیر محمد کا سجادہ نشین بنایا۔ چنانچہ وہ ایک مدت تک وہیں مقیم رہے۔ ۱۱۲۷ھ / 1714ء میں رجب کے آخر (بعض کے مطابق جمادی الاولیٰ) میں شہر لکھنؤ میں ان کا انتقال ہوا۔ اور اپنے پیر شیخ پیر محمد کے قریب دفن ہوئے۔ (نزہۃ الخواطر، ج: 6، ص 219 تا 222)

128۔ ملا نظام الدین لکھنوی: یہ استاذ الاساتذہ ہیں۔ اور درس نظامی انہی کی طرف منسوب ہے۔ شیخ عبدالعلی بحر العلوم ان کے بیٹے ہیں۔ نزہۃ الخواطر میں لکھا ہے کہ: ”انھوں نے شیخ غلام نقشبند لکھنوی سے تعلیم حاصل کی۔“ ان کا انتقال ۱۱۶۱ھ / 1748ء میں ہوا۔

129۔ شیخ عبداللہ لاہوری مدینہ منورہ میں قیام فرما رہے۔ اور وہاں انھوں نے شیخ ابراہیم بن حسن کردی مدنی سے تعلیم حاصل کی۔ ان کا انتقال ۱۰۸۳ھ / 1672ء میں ہوا۔ (نزہۃ الخواطر، جلد 05، ص 353)

130۔ مولانا غلام مصطفیٰ قاسمی لکھتے ہیں کہ شیخ حافظ محمد صدیق بھر چونڈوی سندھی نے شیخ محمد حسن سندھی (سوئی والا) کی صحبت اختیار کی تھی۔ اور وہ ہمارے شیخ المشائخ سید محمد راشد (پیر جو گوٹھ والے) کے تربیت یافتہ اصحاب میں سے تھے۔ حضرت حافظ صاحب یہ واقعہ سنایا کرتے تھے کہ حضرت سید احمد شہید اور مولانا شاہ اسماعیل شہید جب سکھوں کا مقابلہ کرنے کے لیے تشریف لے گئے تو اس دوران اپنے لشکر کے ساتھ ہمارے پیر و مرشد شیخ محمد حسن کی بستی ”سوئی والا“ میں تشریف لائے۔ حضرت حافظ صاحب فرماتے ہیں کہ مجھے اچھی طرح یاد ہے کہ ایک علمی بات میرے شیخ محمد حسن اور حضرت سید احمد شہید کے درمیان ہوئی تھی۔ تو حضرت سید احمد شہید نے مولانا محمد اسماعیل دہلوی کو طلب کیا۔ اور وہ لشکر کے اونٹ چرانے کے لیے گئے ہوئے تھے۔ جب وہ تشریف لائے تو ان دونوں حضرات کے درمیان میں کھڑے ہو گئے۔ اور اس مسئلے پر بڑی عمدہ تحقیق پیش فرمائی۔ جس سے ہمارے یہ دونوں بڑے شیخ رحمہما اللہ بہت خوش ہوئے۔ یہ واقعہ میرے شیخ، شیخ ابوالسراج (غلام محمد) دین پوری نے بیان کیا ہے۔ اس واقعے کو ان کے صاحب زادے ڈاکٹر مولانا ظہیر الحسن نے اپنے رسالہ ”راستہ“ میں بھی طبع کرایا ہے۔

131۔ ان سے مراد سید رشید الدین بن سید محمد یسین صاحب العلم (پیر جھنڈا) بن سید محمد راشد بانی طریقہ قادریہ راشدہ ہیں۔ اور شیخ محدث رشید اللہ سید رشید الدین کے بیٹے۔ اور یہ وہی بزرگ ہیں، جنھوں نے حضرت الاستاذ المؤلف (مولانا سندھی) کے لیے بہت سی کتابیں جمع کیں۔ اور مدرسہ دارالرشاد کی بنیاد (پیر جھنڈا میں) رکھی۔ (قاسمی)

132. القرآن 10:59.

133۔ ”التمہید لتعريف ائمة التجديد“ کا ایک قلمی نسخہ دارالعلوم دیوبند کے کتب خانے میں ہے۔ اس میں اس



سرگزشت کی تکمیل کی مذکورہ تاریخ لکھی ہے۔ دیکھیے عکس قلمی نسخہ ”التمہید لتعريف ائمة التجديد“، ص 88، موجود کتب خانہ دارالعلوم دیوبند، کتاب نمبر 8748۔

134۔ الانتباه فی سلاسل اولیاء اللہ و أسانید وارثی رسول اللہ صلی اللہ علیہ و آلہ و سلم: حضرت الامام شاہ ولی اللہ دہلویؒ اپنے تحریر کردہ اس رسالے کے مقاصد تحریر کرتے ہوئے لکھتے ہیں: ”ایں رسالہ ایست مستمئی بہ ”الانتباه فی سلاسل اولیاء اللہ و أسانید وارثی رسول اللہ صلی اللہ علیہ و آلہ و سلم“ مؤلف برائے تعریف سلاسل مشہور کہ اس فقیر در ظاہر علم و باطن علم بہ آں متمسک شدہ و خود را بر طرے ازاں بستہ، جعل اللہ تالیفہا خالصاً لوجه الکریم، و أعاد علی و علی الناس منها الحظّ الجسیم۔“ (الانتباه، ص: 2، طبع: مجتہبائی، دہلی)

(یہ رسالہ جس کا نام ”الانتباه فی سلاسل اولیاء اللہ و أسانید وارثی رسول اللہ صلی اللہ علیہ و آلہ و سلم“ ہے، مشہور سلاسل کے تعارف کے لیے لکھا گیا ہے۔ اس فقیر نے علم ظاہری اور علم باطنی انھیں کے ذریعے سے حاصل کیا ہے۔ اور اپنے آپ کو انھیں حضرات کے ساتھ وابستہ کیا ہے۔ اللہ تعالیٰ اس تالیف کو خالص اپنی رضا کے لیے قبول فرمائے اور مجھے اور لوگوں کو اس سے کامل حصہ عطا فرمائے۔) اس رسالے میں ایک مقدمہ اور آٹھ فصلیں ہیں، جن میں تصوف اور طریقت کے تمام سلاسل کے شجرات، معمولات و وظائف اور طریقہ ہائے تربیت کو بیان کیا ہے۔

135۔ الإرشاد إلی مهمّات علم الأسناد: یہ بھی حضرت الامام شاہ ولی اللہ دہلویؒ کا علم حدیث کی اسناد پر ایک اہم اور مختصر رسالہ ہے۔ اس میں علم حدیث کی اسانید بیان کی گئی ہیں۔ اس کا آغاز کرتے ہوئے شاہ صاحب لکھتے ہیں:

”الحمد لله الذي خص هذه الأمة بالمرحومة بفضيلة عظيمة، هي حفظ الأسناد، و أمد من شاء منهم بعلوّه و سعة طرّقه، و ما أعظم من إمداد، و الصلوة و السلام علی سیدنا المبعوث من اللہ هادياً و اماماً، و علی آلہ و صحبه و حملة دینہ، الحائزين من السعادة سبهماً. أما بعد! فيقول خادم حدیث النبی صلی اللہ علیہ و سلم، المفتقر إلی رحمة ربّه الکریم. أحمد المعروف بولی اللہ بن عبدالرحیم الدهلوی أحسن اللہ تعالیٰ إلیه و إلی مشائخه و أبویه: هذه رسالة مسّات ب ”الإرشاد إلی مهمّات علم الأسناد.“ هدانی علی تالیفها احتیاج أهل العصر إلی متنّها، فإنّ هذا العلم صار فی عصرنا نسیاً منسیاً، و کاد أهل العصر لجهلهم بفضله، يتخذونه سُخریاً. رتبها علی مقدّمة و فصول...“

(الإرشاد إلی مهمّات علم الأسناد، ص: 20، طبع: سجاد پبلشرز، حسین منزل، پیسہ اخبار، لاہور، فروری 1960ء) یہ رسالہ ایک مقدمہ اور تین فصلوں پر مشتمل ہے، جس میں حضرت شاہ صاحبؒ نے علم حدیث کی کتابوں کی اسانید بیان کی ہیں۔

136۔ ہمیں امام انقلاب مولانا عبید اللہ سندھیؒ کی کتاب ”التمہید“ کا ایک ابتدائی مسودہ دستیاب ہوا ہے، جس پر کتاب لکھنے کے آغاز کی تاریخ ۸ شوال ۱۳۴۷ھ/ 1929ء درج ہے۔ اس مسودے میں تاریخ سے متعلق

چند ابتدائی باتیں حضرت سندھی نے تحریر کی ہیں۔ اسی مسودے میں تاریخ کے ادوار و مراحل کا تعین کرنے کے لیے حضرت سندھی نے درج ذیل اصول اور ضابطہ بیان کیا ہے:

”مبدأ أدوار التاريخ لا يكون إلا انقلاباً عمومياً، يتغير به ذهنية عامة الناس من الحالة السيئة إلى الحالة الحسنة، أو فتنة إرتجاعية يفسد بها النظام الإرتقائي، فالفتن التي حدثت في الإسلام قبل تمكّن الحكومة في الهند لا نبحت عنها إلا إجمالاً.“ (عکس قلمی مسودہ تحریر کردہ: امام انقلاب مولانا عبید اللہ سندھی، ص 55، بتاریخ: 8 شوال 1347ھ / 19 مارچ 1929ء)

(تاریخ کے مختلف ادوار کا آغاز یا تو کسی ایسے عمومی انقلاب سے ہوتا ہے، کہ جس سے (سماجی زندگی میں) بری حالت سے اچھی حالت کی جانب تبدیلی پیدا ہونے پر عام لوگوں کے ذہن و فکر میں تغیر و تبدل ہو جائے۔ یا ایسے رجعت پسند فتنے سے کسی دور کا آغاز ہوتا ہے، جس نے سوسائٹی کے ارتقائی نظام میں فساد برپا کر دیا ہو۔ اسلام کی تاریخ میں ایسے فتنے، جو ہندوستان میں (اسلام کی) حکومت قائم ہونے سے پہلے پیدا ہوئے، ان سے ہم صرف اجمالی طور پر بحث اور گفتگو کرتے ہیں۔)

اس سے معلوم ہوتا ہے کہ انسانی تاریخ میں جب بھی کوئی مثبت انقلاب اور تبدیلی پیدا ہو یا کوئی منفی تغیر آئے اور اس کے اثرات خاصے عرصے تک انسانی سوسائٹی پر مرتب ہوں تو وہ تاریخ کا ایک دور یا مرحلہ قرار پائے گا۔ حضرت سندھی نے ”التمہید“ کے اس ابتدائی مسودے میں دلیل کے طور پر حضرت امام شاہ ولی اللہ دہلوی کی وہ عبارت پیش کی ہے، جو انھوں نے ایک حدیث کی تشریح میں بیان کی ہے:

قال صلى الله عليه وسلم: ”إن هذا الأمر بدأ نبوة و رحمة، ثم يكون خلافة و رحمة ثم ملكاً عضواً. ثم كائن جبرية و عتوا و فساداً في الأرض..“ (مشکوٰۃ المصابيح، حدیث 5362)

”أقول: فالنبوة إنقضت بوفاة النبي صلى الله عليه وسلم، و الخلافة التي لاسيف فيها بمقتل عثمان، و الخلافة (مطلقاً) بشهادة علي و خلع الحسن، و الملك العضوض مشاجرات بني أمية، و مظالمهم إلى ان استقر أمر معاوية، و الجبرية و العتو خلافة بني عباس فإنهم مهذوها على رسوم كسرى و قيصر.“ (حجة الله البالغة، باب الفتن، ج: 2، ص: 533، طبع: دیوبند)

(حضور صلی اللہ علیہ وسلم نے ارشاد فرمایا: ”اس حکومت کا آغاز نبوت اور رحمت سے ہوا۔ پھر خلافت اور رحمت ہوگی۔ پھر سخت نظم و ضبط والی حکمرانی ہوگی۔ پھر ظلم و جبر اور زمین میں فساد ہوگا۔...“

میں (امام شاہ ولی اللہ دہلوی) کہتا ہوں کہ:

”نبوت“ نبی اکرم صلی اللہ علیہ وسلم کی وفات پر ختم ہوگئی۔ اور ایسی ”خلافت (راشدہ)“، جس میں باہمی لڑائی جھگڑا نہیں تھا۔ حضرت عثمان کی شہادت پر ختم ہوگئی۔ اور حضرت علی کی شہادت اور حضرت حسن کی معزولی پر ”خلافت“ ختم ہوگئی۔ سخت نظم و ضبط کی حکمرانی سے مراد بنو امیہ کے جھگڑوں اور مظالم کے بعد حضرت معاویہ کی مستحکم حکومت قائم ہونے کا زمانہ ہے۔ ”ظلم و جبر کی حکمرانی“ سے مراد خلافت بنی عباس ہے کہ انھوں نے عام طور پر قیصر و کسری کی رسوم اختیار کر لی تھیں۔)

مسودے کی اس عبارت سے معلوم ہوتا ہے کہ ہندوستان کی تاریخ کے بارہ ادوار متعین کرنے میں حضرت

سندھی نے حدیث کی روشنی میں حضرت شاہ ولی اللہ دہلوی کے بیان کردہ مندرجہ بالا اصول کو اپنے پیش نظر رکھا ہے۔ یعنی جب بھی کسی اہم واقعے یا تبدیلی کے نتیجے میں سماجی زندگی میں ایسا مثبت یا منفی تغیر پیدا ہوا تو اسی موقع سے ایک نئے دور کا آغاز اور اختتام متعین کیا گیا ہے۔ چونکہ حضرت سندھی ہندوستان کی تاریخ کے ادوار اور مراحل متعین کر رہے ہیں، اس لیے صرف ہندوستانی سماج میں ہونے والے تغیرات و تبدلات کو انہوں نے اپنے پیش نظر رکھا ہے۔

راقم سطور عرض کرتا ہے کہ حضرت شاہ صاحب "ازالة الخفاء عن خلافة الخلفاء" میں "خیر القرون" والی حدیث کی تشریح کرتے ہوئے "قرن" کی حقیقت اس طرح لکھتے ہیں:

"قرن اول از زمان ہجرت آل حضرت صلی اللہ علیہ وسلم است تا زمان وفات وے صلی اللہ علیہ وسلم۔ و قرن ثانی از ابتدائے خلافت حضرت صدیق تا وفات حضرت فاروق رضی اللہ عنہما۔ و قرن ثالث قرن حضرت عثمان رضی اللہ عنہ۔ و در ہر قرن قریب بہ دوازدہ سال بودہ۔"

قرن در لغت: قوم "متقارنین فی السن" بعد از ان قومے کہ در ریاست و خلافت مقترن باشند، گفته شد۔ چون خلیفہ دیگر باشد، و وزرا حضور دیگر، و امرائے دیگر، و رؤسا جیوش دیگر، و سپاہیان دیگر، و حربیان دیگر، و ذمیان دیگر، تفاوت قرون باہم مے رسد۔"

(ازالة الخفاء عن خلافة الخلفاء. المقصد الأول، فصل چهارم، أحادیث خلافت، مسند عبد اللہ بن مسعود، جلد اول، ص: 87-286، طبع قدیمی کتب خانہ، آرام باغ، کراچی)

۱- پہلا قرن (دور) آل حضرت صلی اللہ علیہ وسلم کی ہجرت کے زمانے سے شروع ہو کر آپ کے وصال تک ہے۔ (۱ھ/622ء تا ۱۱ھ/632ء)

۲- دوسرا قرن (دور) حضرت ابوبکر صدیق کی خلافت کے آغاز سے لے کر حضرت عمر فاروق کی وفات تک ہے۔ (۱۱ھ/632ء تا ۲۴ھ/643ء)

۳- تیسرا قرن (دور) حضرت عثمان کا زمانہ ہے۔ (۲۴ھ/643ء تا ۳۵ھ/656ء)

ان میں سے ہر ایک "قرن" (دور) تقریباً بارہ سال کا ہوتا ہے۔

"قرن" لغت میں ایسی قوم پر بولا جاتا ہے، جو تاریخی سن کے حساب سے ہم عصر ہو۔ اس کے بعد یہ لفظ ایسی قوم کے لیے استعمال کیا جانے لگا، جو خلافت اور ریاست میں ایک ہی زمانے میں اکٹھے ہوں۔ چنانچہ جب کوئی دوسرا خلیفہ آجائے، نئے لوگ اُس کے وزرا بن جائیں، عوام، فوج کے سپاہی اور سپہ سالاران لشکر تبدیل ہو جائیں اور دشمن بھی بدل جائیں تو ایسی صورت میں ایک دور دوسرے دور سے مختلف ہو جاتا ہے۔

حضرت مولانا عبید اللہ سندھی نے ہندوستان کی چودہ سو سالہ مسلم تاریخ کے بارہ ادوار اور پانچ اطوار و مراحل مقرر کرنے کے لیے تاریخ کا اسی تناظر میں تجزیہ کیا ہے۔ جب بھی کوئی نیا حکمران آیا، اُس کے نئے وزرا مقرر ہوئے، عوام، فوج کے سپاہی اور سپہ سالار بدل گئے، حتیٰ کہ دشمن بھی بدل گئے تو وہ ایک نیا طور یا تاریخی مرحلہ قرار پاتا ہے۔ پھر اس مرحلے میں ذیلی ادوار کی تقسیم بھی اسی تناظر میں کی گئی ہے۔ (آزاد)

137- قریش کے بارہ خلفا کے بارے میں ایک حدیث آتی ہے کہ رسول اللہ صلی اللہ علیہ وسلم نے ارشاد فرمایا کہ:

”لايزال الإسلام عزيزا إلى اثني عشر خليفة... كلهم من قريش“۔ (رواه مسلم، حدیث نمبر 4708، طبع بیروت) کہ ”اسلام اس وقت تک ہمیشہ غالب رہے گا، جب تک کہ بارہ خلیفہ رہیں گے۔ اور وہ تمام کے تمام قریش سے ہوں گے۔“ اور ایک دوسری روایت میں ہے: ”لايزال هذا الدين عزيزاً منيعاً إلى اثني عشر خليفة... كلهم من قريش“ (رواه مسلم حدیث نمبر 4710، طبع بیروت) ”ہمیشہ یہ دین زبردست اور غالب رہے گا۔ جب تک بارہ خلفا ہوں گے۔ اور وہ تمام قریش سے ہوں گے۔“ مولانا سندھی اس حدیث کی تشریح کرتے ہوئے ”التمہید“ میں دوسری جگہ تحریر فرماتے ہیں: ”ان بارہ خلفا سے مراد درج ذیل خلفا ہیں: (1) حضرت ابوبکر صدیقؓ، (2) حضرت عمر فاروقؓ، (3) حضرت عثمان ابن عفانؓ، (4) حضرت علی کرم اللہ وجہہ، (5) حضرت امیر معاویہؓ (حضرت حسنؓ سے صلح کے بعد) (6) عبدالملک ابن مروان اموی (حضرت عبداللہ ابن زبیر کے بعد)، (7) ولید ابن عبدالملک اموی، (8) سلیمان ابن عبدالملک اموی، (9) عمر بن عبدالعزیز اموی، (10) منصور عباسی، (11) مہدی عباسی، (12) ہارون الرشید عباسی (متوفی 193ھ)۔ ان بارہ خلفا کے زمانے میں اسلام مضبوط اور مستحکم رہا۔ ان کے درمیان کے باقی حکمرانوں اور بعد کے حکمرانوں کے زمانے میں انتشار اور کمزوری رہی۔ ان کا زمانہ تقریباً دو سو سال کا بنتا ہے۔ (التمہید، ص 19-318)

138۔ القرآن: 10:59۔

139۔ منشی ذکاء اللہ نے ”تاریخ ہندوستان“ میں جامع مسجد دہلی کی تعمیر کے بارے میں لکھا ہے کہ:

”شاہ جہان کے حکم سے 10 شوال 1060ھ/6 اکتوبر 1650ء میں معماروں اور سعد اللہ خان دیوان (وزیر اعظم) اور فاضل خان خاناماں نے ایک پہاڑی پر ایک مسجد عالی کی بنیاد رکھی۔ جو قلعہ (دہلی) کی سمت مغرب میں ہزار گز کے فاصلے پر واقع ہے۔ ہر روز اول سے آخر تک اس کو پانچ ہزار سنگ تراش (اور مزدور وغیرہ).... بناتے رہے۔... اور سعد اللہ خان اور خلیل اللہ خان کے اہتمام سے 6 سال میں دس لاکھ روپے کے صرف (خرچ) سے تمام تیار ہوئی۔“

(تاریخ ہندوستان، جلد نمبر 07، ص 7-406، طبع سنگ میل پبلشرز، لاہور)

140۔ انفاس العارفين، ص 191 (اردو ترجمہ از سید محمد فاروق قادری) طبع مکتبہ الفلاح، دیوبند، انڈیا۔

141۔ القول الجمیل، ص 197 (اردو ترجمہ از پروفیسر محمد سرور) طبع رحیمیہ مطبوعات، لاہور۔

142۔ ایضاً، ص 190۔

143۔ ایضاً، ص 97-196۔

144۔ حضرت سندھی نے اس کتاب میں شیخ محسن میمانی کی کتاب ”الیانع الجنی“ کے بہت سے اقتباسات نقل کیے ہیں۔ اس کا سبب خود حضرت سندھی نے آخر میں بیان کیا ہے کہ ”الیانع الجنی“ دراصل شیخ عبدالغنی محدث دہلوی کے بیان کردہ واقعات کی ترجمانی ہے۔ شیخ محسن کا کمال یہ ہے کہ انھوں نے اپنے شیخ اور استاذ کے بیان کردہ ان واقعات کو بہترین عربی زبان اور بڑے ادبی انداز میں بیان کر دیا ہے۔

شیخ محسن بن یحییٰ بکری ٹرہٹی علاقہ ”ٹرہٹ“ کے شہر ”پورنیا“ میں پیدا ہوئے۔ اپنے علاقے کے علما سے صرف



دخو اور ابتدائی کتابیں پڑھیں۔ پھر کانپور میں شیخ سلام اللہ صدیقی سے دیگر علوم کی تکمیل کے ساتھ بخاری شریف کے ابتدائی حصے کی سماعت کی۔ اس کے بعد علامہ فضل حق خیر آبادی سے علوم فلسفہ اور منطق حاصل کیے۔ پھر حرمین شریفین کا سفر کیا اور مدینہ منورہ میں شیخ عبدالغنی بن شیخ ابوسعید دہلوی مجددی کی خدمت میں رہ کر صحاح ستہ کی اسانید اور دیگر ولی اللہی علوم و افکار حاصل کیے۔ انھوں نے ولی اللہی سلسلے کے علما کی تمام اسانید اور ان حضرات کے حالات و سوانح پر بڑی عمدہ کتاب ”الیانع الجنی من اسانید شیخ عبدالغنی“ لکھی۔ شیخ محسن یمانی کا انتقال ۱۹ رجب ۱۲۸۰ھ / 31 دسمبر 1863ء کو مدینہ منورہ میں ہوا۔

(دیکھیے! نزہۃ الخواطر، از مولانا عبدالحی لکھنوی، جلد نمبر 07، ص 447، طبع لکھنؤ)

145- الیانع الجنی من اسانید شیخ عبدالغنی، مطبوعہ علی ہامش کشف الاستار عن رجال معانی الآثار، از شیخ محسن بن یحییٰ بکری تڑہٹی یمانی، ص 79، طبع: دار الاشاعت بدیوبند، الہند۔

146- چناں چہ حضرت شاہ عبدالرحیم دہلوی نے شیخ حسام الدین کو لکھا تھا:

”اپنی ذات سے گزر جانا چاہیے۔ اور دوست میں پیوست ہو جانا چاہیے۔ ”ظاہر“ سے ”باطن“ کی طرف سفر کرنا چاہیے۔ اور ”باطن“ سے ”بطن البطن“ کی جانب یعنی ”مرتبہ ظلیت“ سے ”مرتبہ اصلیت“ کے ”حقائق“ کی جانب پہنچنا چاہیے اور ”حقائق“ سے ”حقیقت الحقائق“ میں پیوست ہو جانا چاہیے۔ یہی مطلب ہے اس قول کا کہ: ”الفقر إذا تم هو اللہ“ (فقر جب مکمل ہوتا ہے تو وہی اللہ ہے۔) اس کا مطلب یہ نہیں کہ ممکن واجب ہو جاتا ہے اور واجب ممکن ہو جائے۔ جس کسی نے بھی یہ بات کہی ہے، وہ فضول، لغو میں مبتلا اور اہل شرک کی گمراہی اور حلول کے غلط نظریے کو مانتا ہے۔ أعاذنا اللہ من اعتقاد الزنادقہ (اللہ ہمیں زندیقوں کے عقیدے سے محفوظ رکھے۔) ایسا آدمی تجلی کی حقیقت کو نہیں جانتا۔“

(رسائل (مکتوبات) حضرت شاہ عبدالرحیم دہلوی، مکتوب نمبر 26 بنام شیخ حسام الدین، ص 203 (اردو ترجمہ)، مطبوعہ خانقاہ سراجیہ، کندیاں، ضلع میانوالی)

147- شیخ حجۃ اللہ نقشبند نے فرمایا:

”بایزید بسطامی کی بات تو روشنائی سے لکھی گئی ہے، مگر آپ کا یہ نکتہ معرفت آب زر سے لکھنے کے قابل ہے۔“

انفاس العارفين، ص 156 (اردو ترجمہ از سید محمد فاروق قادری) طبع مکتبہ الفلاح، دیوبند، انڈیا۔

148- امام ولی اللہ دہلوی نے لکھا ہے کہ:

”حضرت والد گرامی کا معمول تھا کہ صبح کو سب سے پہلے تہجد کے نوافل پڑھتے تھے۔ اور پھر ہمیشہ تلاوت میں مشغول رہتے تھے۔ اس کے بعد اپنے دوستوں کے حلقے میں روزانہ قرآن حکیم کے دو تین رکوع کی تلاوت کرتے تھے۔ اور بڑے تدبر کے ساتھ ان کے معانی اور مفہیم بیان کرتے تھے۔“

(انفاس العارفين، ص: 189-199)

149- خواجہ حسام الدین دہلوی: ان کے والد قاضی نظام الدین بدخشی تھے۔ اکبر اعظم نے انھیں ”قاضی خان“ کا لقب دے کر اپنے امرا میں شامل کر لیا تھا۔ ان کا سلسلہ نسب ایک طرف سے حضرت حسن بصری تک پہنچتا ہے۔ ۱۵۶۹ھ / 1569ء میں ان کی ولادت ہوئی۔ انھوں نے ابتدائی عمر سے علوم و معارف حاصل کیے اور



ان میں مہارت حاصل کی۔ والد گرامی کے انتقال کے بعد عہدہ امارت ان کو مل گیا تھا۔ ان کی شادی شیخ مبارک ناگوری کی بیٹی اور اکبر کے وزیر اعظم ابوالفضل اور فیضی کی بہن سے ہوئی تھی۔ اکبر اعظم نے انہیں خانِ خاناں عبدالرحیم بن بیرم خان کے ساتھ دکن کی مہم پر بھیج دیا تھا۔

اسی اثنا میں وہ فقرا سے ملتے رہے۔ اس طرح محبتِ الہی کا غلبہ اتنا زیادہ ہوا کہ منصبِ حکومت چھوڑ کر ترک دنیا کا فیصلہ کر لیا۔ اکبر بادشاہ سے اجازت طلب کی، لیکن اجازت نہ ملی تو بہ ظاہر دیوانہ بن کر بڑی مشکل سے اجازت حاصل کی۔ وہاں سے سیدھا دہلی پہنچے اور حضرت خواجہ باقی باللہ سے مرید ہو کر تربیت پائی۔ سلوک و تصوف کی منازل طے کیں اور ان کے بلند مرتبہ خلفا میں آپ کا شمار ہونے لگا۔ خواجہ باقی باللہ کے صاحبزادے حضرت خواجہ خورد نے آپ کو ”افضل و اکمل اصحاب حضرت خواجہ ما“ اور ان کا ”جانشین حقیقی“ لکھا ہے۔ حضرت خواجہ حسام الدین دہلوی نے اگرچہ بہ ظاہر سلطنت اور امارت سے علاحدگی اختیار کر لی تھی، اور حضرت خواجہ باقی باللہ کے مزار کی خدمت اور اپنے شیخ کے سلسلے کے پھیلاؤ میں مصروف رہے تھے، لیکن حکومت و سلطنتِ مغلیہ میں ان کا اثر و رسوخ بدستور تھا۔ چنانچہ سیاسی حوالے سے جہانگیر کے بعد شاہ جہان کی جانشینی کے لیے مسلسل دعا اور ہر طرح کی جدوجہد کرتے رہے۔ اسی طرح آپ ہمیشہ محتاجوں اور غریبوں کی حاجت روائی کے لیے مسلسل کوشاں رہتے اور امر اکو اس سلسلے میں سفارش کیا کرتے تھے۔ الغرض! آپ طریقت کے اعلیٰ منصب پر فائز ہونے کے ساتھ ساتھ حکومت و سلطنت کے سیاسی اور معاشی امور میں مسلسل رہنمائی دیتے اور اپنا خاموش کردار ادا کرتے رہتے تھے۔ حضرت خواجہ حسام الدین دہلوی کے تربیت یافتہ اصحاب میں حضرت خواجہ باقی باللہ کے صاحبزادے حضرت خواجہ خورد ہیں۔ اور حضرت خواجہ خورد حضرت شاہ عبدالرحیم دہلوی کے اجل مشائخ میں سے ہیں۔ حضرت سندھی کا اشارہ بھی اسی طرف ہے۔

150 - حضرت شاہ ولی اللہ دہلوی ”انفاس العارفين“ میں لکھتے ہیں:

”اس فقیر نے بعض دوستوں سے سنا تھا کہ حضرت والا (والد گرامی) کا نام نامی عالم ملکوت میں ”ابوالفیض“ ہے۔ اس بارے میں میں نے آپ (والد گرامی) سے تنہائی میں پوچھا تو ہنس کر فرمایا: ”ہاں! ایسے ہی ہے۔ اور تمہارا نام عالم ملکوت میں ”ابوالفیاض“ ہے۔“ (انفاس العارفين، ص 185، اردو ترجمہ، ضیعی دیوبند)

151 - انفاس العارفين، ص 191 -

152 - البیانع الجنی، علی ہامش کشف الاستار عن رجال معانی الآثار، ص 80 -

153 - حضرت شاہ ولی اللہ دہلوی ”انفاس العارفين“ میں لکھتے ہیں:

”حضرت شیخ ابوالرضا محمد دہلوی نے فرمایا کہ میں نے لوح محفوظ میں لکھا ہوا دیکھا کہ ”قال رسول اللہ صلی اللہ علیہ وسلم: ”حسنات الأبرار سیات المقربین“ (رسول اللہ صلی اللہ علیہ وسلم نے فرمایا کہ: ”نیک لوگوں کی نیکیاں مقربین کے نزدیک گناہ کا درجہ رکھتی ہیں“)

کاتب الحروف (شاہ ولی اللہ) کے نزدیک اس کا مطلب یہ ہے کہ اگرچہ علمائے محدثین نے اس حدیث کو گزشتہ بزرگوں کا قول قرار دیا ہے، مگر حقیقت میں یہ صحیح حدیث ہے۔“ (انفاس العارفين، ص 209)

اسی طرح حضرت شاہ ولی اللہ دہلوی لکھتے ہیں کہ: ”حضرت شیخ ابوالرضا دہلوی نے فرمایا:

”صاحب تحقیق متکلمین (فلاسفہ) ”حقیقت ممکن“ اور ”حقیقت واجب“ کے درمیان تباہی (فرق کے حوالے) سے ایک ایسا معنی مراد لیتے ہیں، جسے قبول کر لینے سے صوفیا کی تحقیقات پر کوئی زد نہیں پڑتی۔ اگر اس پر خوب غور کیا جائے تو صوفیائے کرام اور فلاسفہ کے درمیان بہت ہی معمولی اختلاف رہ جاتا ہے۔ قدیم فلاسفہ کے کلام کو صوفیا کے بیان کردہ حقائق پر محمول کرنا ممکن العمل ہے۔“

کاتب الحروف (شاہ ولی اللہ) کے نزدیک صوفیا کے علوم جمع و فرق کی باریکیوں پر مشتمل ہیں۔ اور متکلمین فلاسفہ کے علوم کا موضوع محض فرق پر اکتفا کرنا ہے۔ اس باریک فرق کو ہم اختلاف کا نام نہیں دے سکتے، بلکہ یوں کہہ سکتے ہیں کہ ایک طبقے نے صرف چند چیزوں پر اکتفا کر لیا ہے۔ اور بعض چیزوں کو اپنے پیش نظر نہیں رکھا۔“ (انفاس العارفين، ص 211)

154 - القول الجمیل، ص 197، (اردو ترجمہ) طبع رحیمہ مطبوعات، لاہور 2010ء۔

155 - ایضاً، ص 189۔

156 - الیانس الجنی، ص 80۔

157 - حضرت الامام شاہ ولی اللہ دہلویؒ نے اپنے حرمین کے مشائخ کے تعارف کے لیے ایک رسالہ ”انسان العین فی مشائخ الحرمین“ کے نام سے لکھا ہے، جو ”انفاس العارفين“ کا حصہ ہے۔ ان مشائخ کے حالات کے لیے اسے ملاحظہ کیا جائے۔ (انفاس العارفين، ص 374 تا 403)

158 - انفاس العارفين، الجزء اللطیف بترجمة عبدالضعیف، ص 204، طبع مجبائی، دہلی، 1335ھ۔

159 - چناں چہ شاہ ولی اللہ دہلویؒ ”تفہیمات الہیہ“ میں فرماتے ہیں:

”مے گوید فقیر ولی اللہ عفی عنہ ایں کلمات چند است کہ اولاد و احباب خود را باں وصیت مے کنم..... ما مردم عربیم کہ در دیار ہندوستان آباے ما بغربت افتادہ اند، و عربیت نسب و عربیت لسان ہر دو فخر ما است کہ مارا بہ سید اولین و آخرین و افضل انبیاء المرسلین و فخر موجودات علیہ و علی آلہ الصلوٰات و التسلیمات نزدیک مے گردانند۔“ (الفہیمات الالہیہ، تفہیم نمبر 246، جلد 2، ص 296، طبع حیدرآباد، سندھ)

(فقیر ولی اللہ عفی عنہ اپنی اولاد اور دوستوں کے لیے یہ چند کلمات بہ طور وصیت کے کہتا ہے۔.....)

ہم عربی لوگ ہیں۔ اور ہمارے آباؤ اجداد ہندوستان کے شہروں میں اجنبی حالت میں آئے تھے۔ عربی نسب اور عربی زبان دونوں چیزیں ہمارے لیے فخر کا باعث ہیں۔ کہ اس کے ذریعے سے ہم اپنے آپ کو سید الاولین و آخرین افضل انبیاء المرسلین و فخر موجودات محمد صلی اللہ علیہ وسلم کے نزدیک سمجھتے ہیں۔)

160 - حضرت الامام شاہ ولی اللہ دہلویؒ نے ایک رسالہ ”المقدمۃ فی قوانین الترجمة“ لکھا ہے۔ جس میں عربی

زبان سے دوسری زبان میں ترجمے کے اصول و قوانین مرتب اور مدون کیے ہیں۔ یہ رسالہ حضرت مولانا حفظ الرحمن سیوہارویؒ کے اردو ترجمے کے ساتھ ”برہان“ کے دو شماروں یعنی اکتوبر، نومبر 1945ء میں چھپا تھا۔ اس کے کئی قلمی نسخے مختلف لائبریریوں میں محفوظ ہیں۔ ہم نے کتب خانہ دارالعلوم ندوۃ العلماء لکھنؤ سے اس کے دو مخطوطے حاصل کیے ہیں اور انھیں تحقیق، تخریج اور اردو ترجمے کے ساتھ کتابی صورت میں شائع کیا ہے۔ یہ کتاب ”قرآنی ترجمہ نگاری کی اہمیت اور اس کے اصول و قوانین“ کے عنوان سے رحیمہ مطبوعات

لاہور کی جانب سے شائع ہو چکی ہے۔

161 - شاہ عبدالعزیز دہلوی "عجالة نافعه" میں لکھتے ہیں:

"و برائے فہم معانی احادیث و رفع تعارض من بینہا حضرت والا ماجد قدس سرہ قواعد عجیبہ و فوائد غریبہ تنسیق فرمودہ اند۔" (احادیث کے معنی سمجھنے اور ان کے تعارض اور اختلافی پہلوؤں کو دور کرنے کے لیے

حضرت والا ماجد قدس سرہ نے بہت عمدہ قواعد و ضوابط اور اچھوتے فوائد بڑی ترتیب سے بیان کیے ہیں۔)

(عجالة نافعه، از حضرت الامام شاہ عبدالعزیز دہلوی، ص 17، طبع نور محمد کارخانہ تجارت، آرام باغ، کراچی)

162 - علم حدیث کی کتاب "المسوی" کے بارے میں شیخ محسن یمانی کی کتاب "الیانع الجنی" کی یہ عبارت

"التمہید" کے مطبوعہ اور قلمی نسخوں میں علم اصول تفسیر کے ذیل میں لکھی گئی ہے۔ جب کہ وہاں پر اس

عبارت کا ذکر کرنا علم تفسیر کے سیاق و سباق سے کوئی تعلق نہیں رکھتا۔ حال آں کہ اسے علم حدیث کی بحث میں

ہونا چاہیے۔ غالباً ایسا سہواً ہوا ہے۔ ہم نے اس کا ترجمہ علم حدیث کی بحث میں کر دیا ہے۔ (آزاد)

163 - استخراج و استنباط کی ان دس قسموں کی تفصیل کے لیے دیکھئے! حجة اللہ البالغہ، از امام شاہ ولی اللہ

دہلوی، المبحث السابع، باب كيفية فهم المراد من الكلام۔

164 - الیانع الجنی، علی ہامش کشف الاستار عن رجال معانی الآثار، تلخیص صفحات 84 تا 89۔

165 - ایضاً، ص 89۔

166 - ایضاً، ص 90-91۔

167 - شیخ ابوالعلا سے مراد علامہ فضل حق خیر آبادی ہیں۔ یہ "الیانع الجنی" کے مصنف شیخ محسن یمانی کے استاذ اور

حضرت شاہ عبدالقادر دہلوی کے شاگرد ہیں۔ چنانچہ شیخ محسن نے "الیانع الجنی" میں ایک جگہ لکھا ہے کہ:

"حضرت شاہ عبدالقادر دہلوی سے ہمارے استاذ علامہ ابوالعلا فضل حق عمری خیر آبادی نے تعلیم حاصل کی۔"

(الیانع الجنی، ص 75) شہر "لور" ہندوستان میں اسی نام کی ایک ریاست کا دارالحکومت رہا ہے۔ مولانا

فضل حق خیر آبادی وہاں قیام فرما رہے ہیں۔

168 - الیانع الجنی، علی ہامش کشف الاستار عن رجال معانی الآثار، صفحات 92-93۔

169 - التفہیمات الالہیہ، تفہیم نمبر 14، جلد نمبر 02، ص 19، طبع حیدرآباد، سندھ۔

170 - الیانع الجنی، علی ہامش کشف الاستار عن رجال معانی الآثار، ص 91۔

171 - ایضاً، ص 91۔

172 - ایضاً، ص 91۔

173 - ایضاً، ص 91-92۔

174 - ایضاً، ص 93۔

175 - ایضاً، ص 93-94۔

176 - ایضاً، ص 95۔

177 - اس پر مولانا سندھی نے "التمہید" کے حاشیے پر یہ لکھا ہے:

”شاہ صاحب“ نے یہ خواب ۲۱ ذوالقعدہ ۱۱۴۳ھ / ۱۷ مئی ۱۷۸۱ء سروراجی کو دیکھا۔ جب کہ مسلمانوں کو پانی پت کے میدان میں ۶ جمادی الاخریٰ ۱۱۷۳ھ / جنوری ۱۷۶۱ء / ۷ جنوری ۱۱۱۱ سروراجی کو فتح حاصل ہوئی۔“ (عبید اللہ سندھی)

مولانا سندھی ”شاہ ولی اللہ اور ان کی سیاسی تحریک“ میں تحریر فرماتے ہیں:

”اب ان (شاہ صاحب) کی انقلابی قوت علمی اپنے مرتبہ کمال پر پہنچ گئی۔ جو کچھ انھیں مستقبل میں پیش آنے والا ہے، اُسے انھوں نے خواب میں دیکھ لیا۔ چنانچہ انھوں نے شب جمعہ ۲۱ رذی قعدہ ۱۱۴۳ھ / ۱۷۳۱ء کو مکہ معظمہ میں ایک الہامی خواب دیکھا۔ اس کا حاصل (خلاصہ) ہم اپنی زبان میں تحریر کرتے ہیں:

(الف) انھیں یقین دلایا گیا کہ وہ ان مفاسد کے علاج میں ایک مستقل ذمہ دار حیثیت کے مالک ہیں، یعنی ان کا انقلابی کمال اپنی مستقل حکومت کا مقتضی ہے۔

(ب) انھیں بتایا گیا کہ پہلا نظام توڑ کر اس کے عوض وہ نیا نظام قائم کرنے کا ذریعہ بنیں گے۔ یعنی وہ ہندوستانی مسلمان کے تمام دینی علوم اور سیاسی و اجتماعی تحریکات میں مستقل امام ہوں گے۔

(ج) انھیں سمجھایا گیا کہ ان کی اصلاحات نافذ ہونے کے لیے باہمی لڑائیوں کا طویل سلسلہ پیش آنے والا ہے۔

اس طرح سارے خواب کا حاصل یہ نکلا کہ حکیم الہند مکمل اجتماعی انقلاب کے شروع کرنے والے ہیں۔“ (شاہ ولی اللہ اور ان کی سیاسی تحریک، از امام عبید اللہ سندھی، ص: 26 تا 30، طبع اول، ناشر مطبوعہ کتاب خانہ پنجاب، لاہور، 1942ء)

اس پر مولانا نور الحق علوی (تلمیذ امام عبید اللہ سندھی) حاشیے میں لکھتے ہیں:

حضرت مولانا (عبید اللہ سندھی) عم فیضہم کتاب ”التمہید“ (حصہ اردو) ص ۲۰ میں فرماتے ہیں: ”استبدادی حکومتوں کا خاصہ ہے کہ حکمران کے ماسوا کوئی شخص سیاسیات پر رائے زنی نہیں کر سکتا۔ اس لیے حکمائے اسلام کا ایک طبقہ، جو شعر و شاعری کا مذاق رکھتا ہے، اپنی منظوم تصانیف میں قصص و حکایات یا مدائح و نصائح کی صورت میں اپنی رائے ظاہر کرتا ہے۔ اور جنہیں اس طرح اظہار خیالات کا موقع نہیں ملتا، ان کے افکار صادقہ کا سلسلہ واقعات مستقبلہ کی صورت اختیار کر کے خواب میں نظر آتا ہے۔ ان کے معتقد اس بشارت کو سنتے ہیں۔ اور اس کی تعبیر میں غور کرتے ہیں اور حقیقت واقعہ عریاں ہو کر نظر آنے لگتی ہے۔“

شاہ صاحب نے اپنا انقلابی نظریہ حجاز میں مکمل کر لیا تھا۔ جسے آپ نے ”فیوض الحرمین“ میں ایک خواب کی شکل میں لکھا ہے۔.....

اس خواب کی تعبیر میں غور کرنے سے یہ معلوم ہوتا ہے کہ یہ مرہٹوں کی بڑھی ہوئی قوت کی شکست کا اشارہ ہے اور شاہ ولی اللہ ایک طرح پر اس کے سرانجام دینے کا واسطہ ہیں۔ اجیر کا ذکر اس لیے آتا ہے کہ دہلی کا روحانی مرکز اجیر تھا۔ خواجہ معین الدین چشتی قدس سرہ اجیر میں تشریف لائے اور یہیں سے اشاعت اسلام کا کام شروع کیا، جس کے نتیجے میں دہلی فتح ہوا۔

اس خواب کے دو سال بعد ۱۱۴۶ھ / ۱۷۳۴ء میں (مرہٹہ سردار) باجی راؤ شمالی ہند پر حملہ آور ہوا۔ ادھر



۱۱۵۲ھ/1739ء میں نادر شاہ کی یلغار سے تمام سابقہ انتظامات کمزور ہونا شروع ہوئے۔ نادر شاہ کے بعد احمد شاہ ابدالی نے اس سلسلے کو جاری رکھا، جس میں مسلمانوں کی خانہ جنگی اور ان کے نظام سلطنت کی بوسیدگی ظاہر کرنے کے ماسوا کوئی فائدہ نظر نہیں آتا، مگر اسی احمد شاہ نے ۱۹ ذوالقعدہ ۱۱۷۴ھ/جنوری 1761ء میں پانی پت پر مرہٹوں کا خاتمہ کر دیا۔...

اس واقعے کے قاعدے ”فک کل نظام“ کو شاہ ولی اللہ نے اپنے انقلابی نظریے کا عنوان قرار دیا۔ اور تفسیر و حدیث و فقہ و تصوف کی تمام کتابوں میں جو پچاس کے قریب ہیں، مناسب مواقع پر اجتماع کے فساد کی تفصیل اور انقلاب کی ضرورت پر کافی بسط سے بحث کی ہے۔ محمد نور الحق علوی۔“

(حاشیہ ”شاہ ولی اللہ اور ان کی سیاسی تحریک“، ص: 28)

178- فیوض الحرمین، ص: 88-89، مطبع احمدی دہلی۔ بمع اردو ترجمہ، ص: 266، 270، مطبوعہ محمد سعید اینڈ سنز، کراچی۔

179- ”خزانہ عامرہ“، علامہ غلام علی آزاد بلگرامی کی تصنیف ہے، جس میں انھوں نے فارسی زبان میں ہندوستان کے شعرا کی شاعری اور ان کے حالات زندگی کو موضوع بحث بنایا ہے۔ (نزہة الخواطر، جلد نمبر 6، ص: 209) یہ کتاب ہمیں نہیں مل سکی، اس لیے اس عبارت کا حوالہ ہمیں دستیاب نہیں ہوا۔

180- الیانع الجنی، ص: 73-74۔

181- یہاں پر حضرت سندھی کا درج ذیل حاشیہ ہے:

”ہم نے اس سن (۱۱۸۷ھ) کا تعیین امالی میں حضرت شاہ عبدالعزیز کے اس قول سے کیا ہے کہ: ”ہفت سال سے گزر رہا کہ بست و ہفتم رجب شب معراج علی اکثر روایات فقیر در خواب دید۔... رالی آخرہ“ (سات سال گزر گئے کہ ۲۷ رجب اکثر روایات کے مطابق معراج کی رات کو فقیر نے خواب میں دیکھا۔ رالی آخرہ)

اس لیے کہ یہ امالی شیخ محمد مظہر دہلوی (مرزا مظہر جان جاناں) کے سوال کے جواب میں امام عبدالعزیز (دہلوی) نے لکھوائی تھی جیسا کہ ہمارے شیخ، شیخ الاسلام رشید احمد گنگوہی نے بھی اسے بیان کیا ہے۔ جسے شیخ عاشق الہی (میرٹھی) نے ”تذکرۃ الرشید“ (ج: 2، ص: 267، مطبوعہ مکتبہ مدنیہ اردو بازار، لاہور، ۱۳۰۶ھ) میں ذکر کیا ہے۔ شیخ محمد مظہر کی وفات ۱۲۹۵ھ/1878ء میں ہوئی۔ اگر ہم یہ فرض کریں کہ ان کے درمیان ہونے والی خط و کتابت ان کے انتقال سے ایک سال پہلے ہوئی، تو جو تاریخ ہم نے تحریر کی ہے، وہ متعین ہو جاتی ہے۔ واللہ اعلم۔ (کتبہ عبید اللہ سندھی)

182- امالی عزیز یہ از حضرت شاہ عبدالعزیز محدث دہلوی: یہ کتاب ہمیں نہیں ملی، البتہ ”تذکرۃ الرشید“ میں حضرت اقدس مولانا رشید احمد گنگوہی کا یہ ملفوظ نقل کیا گیا ہے:

”ایک بار شاہ عبدالعزیز صاحب رحمۃ اللہ علیہ نے جناب امیر المؤمنین علی کرم اللہ وجہہ کو خواب میں دیکھا اور دریافت کیا کہ مذاہب اربعہ میں (سے) کون (سا) مذہب آپ کے مذہب کے مطابق ہے؟ (انھوں نے) فرمایا: ”کوئی بھی نہیں۔“ پھر سلاسل اربعہ کو دریافت کیا۔ اس کی بابت بھی وہی جواب ارشاد ہوا کہ: ”کوئی بھی



جب اس خواب کی خبر مرزا (مظہر) جانِ جاناں رحمۃ اللہ علیہ کو ہوئی تو آپ نے شاہ صاحب سے پوچھ بھیجا کہ یہ خواب ”اضغاثِ اَحلام“ (پراگندہ خیالات) تو نہیں ہیں؟ اس کے کیا معنی کہ سلاسلِ اربعہ اور مذاہبِ اربعہ میں سے کوئی ایک بھی جنابِ امیر (حضرت علیؑ) کے موافق نہ ہو؟

شاہ صاحب نے جواب لکھا کہ: ”یہ خواب رویائے صالحہ ہے اور عدم موافقت کا یہ مطلب ہے کہ من کل الوجوہ اور ہر ہر جزئیات میں کوئی سلسلہ (طریقت) اور کوئی مذہب (فقہی) آپ کے مذہب کے مطابق نہیں ہے۔ اس لیے کہ ہر ایک مذہب مذاہبِ صحابہؓ کا مجموعہ ہے۔ کوئی مسئلہ حضرت صدیق کے مطابق ہے تو کوئی مسئلہ حضرت علی کے اور کوئی حضرت عبداللہ بن مسعود کے۔ رضی اللہ تعالیٰ عنہم اجمعین۔ اور یہی حال سلاسلِ مشائخ کا ہے۔“ (تذکرۃ الرشید، ج: 2، ص: 267)

سیدوں کی جس جماعت کا تذکرہ حضرت شاہ صاحب کے خواب میں آیا ہے، اس سے مراد غالباً ”ساداتِ بارہہ“ ہیں، جنہوں نے مغل حکومت کے زوال میں بڑا کردار ادا کیا۔ (آزاد)

183- حضرت شاہ عبدالعزیز دہلوی ”فتاویٰ عزیز یہ“ میں ایک سوال کے جواب میں لکھتے ہیں:

”در کتب معتبرہ اکثر ہمیں روایت اختیار کردہ کہ دارالاسلام دارالحرب مے تواند شد۔“.... ”دریں شہر (دہلی) حکم امام المسلمین اصلاً جاری نیست و حکم رؤسائے نصاریٰ بے دغدغہ جاری است۔“

(فقہ کی معتبر کتابوں میں اسی روایت کو اختیار کیا گیا ہے کہ دارالاسلام دارالحرب بن سکتا ہے۔....

اس شہر (دہلی) میں مسلمانوں کے حکمران کا حکم بالکل جاری نہیں ہو رہا، جب کہ عیسائی حکمرانوں کا حکم بغیر کسی زکاوت کے جاری ہے۔) (فتاویٰ عزیز یہ، جلد اول، ص: 16، طبع در مطبع مجتہائی، دہلی، ۱۳۳۱ھ)

ایک اور سوال کے جواب میں شاہ صاحب تحریر فرماتے ہیں:

”آں چہ مرقوم شدہ کہ دارالاسلام گا ہے دارالحرب نے شود قول مرجوح است و اصح آن است کہ دارالاسلام دارالحرب مے شود.... بریں تقدیر معمولہ انگریزاں و ایشاہ ایشاں لاشبہ دارالحرب است۔ واللہ اعلم“

(وہ جو ایک قول کتابوں میں لکھا ہوا ہے کہ ”دارالاسلام کبھی دارالحرب نہیں ہو سکتا“، یہ قول مرجوح ہے۔ صحیح قول یہ ہے کہ: ”دارالاسلام دارالحرب ہو جاتا ہے۔... ان دلائل کی روشنی میں انگریزوں اور ان جیسے ظالم حکمرانوں کے زیر تسلط ملک بغیر کسی شک و شبہ کے دارالحرب ہے۔“

(فتاویٰ عزیز یہ، جلد اول، ص: 10-109، طبع در مطبع مجتہائی، دہلی، ۱۳۳۱ھ)

184- حضرت سندھی نے حضرت سید احمد شہید کی رائے بریلی سے لکھنؤ اور دہلی آمد کے بارے میں جو کچھ لکھا ہے،

غالباً ”حیاتِ طیبہ“ از مرزا حیرت دہلوی کی بنیاد پر لکھا ہے۔ ورنہ ”وقائع سید احمد شہید“ میں حضرت سید صاحب کے ”مخبر راز گفتار صداقت شعار“ میاں دین محمد کے مطابق حضرت سید صاحب 17، 18 سال کی عمر میں دہلی تشریف لائے۔ جب کہ ان کی پیدائش ۱۲۰۱ھ کی ہے۔ اس کے مطابق ۱۲۱۸ھ میں حضرت سید صاحب کا دہلی آنا ثابت ہوتا ہے۔ چنانچہ ”وقائع سید احمد شہید“ میں تحریر ہے کہ:

”حضرت امیر المؤمنین موصوف جب سترہ اٹھارہ برس کے ہوئے، تب قصبہ رائے بریلی سے واسطے حصولِ علوم

و معرفتِ الہی کے طرف بلدہ مراد شاہجہان آباد کے روانہ ہوئے۔ تب چند روز میں بعد طے منازل اور مراحل کے بیچ خدمت سراپا برکت امام الحدیث رئیس المفسرین قدوہ اہل تمیز حضرت مولانا و مرشدنا شاہ عبدالعزیز مرحوم و مغفور کے پہنچ کر ملاقات سے شرف یاب ہوئے۔“

(وقائع سید احمد شہید، ص: 11۔ عکس قلمی نسخہ۔ مطبوعہ: سید احمد شہید اکیڈمی۔ لاہور۔ 2007ء)

سید صاحب دہلی آتے ہی چند روز کے بعد حضرت شاہ عبدالعزیز دہلوی سے بیعت ہوئے۔ چنانچہ ”وقائع“ میں ہے کہ:

”بعد گزرنے چند ایام نیک انجام کے شب جمعہ کو اوپر دست مبارک قدوہ السالکین زبدۃ العارفین مولانا ممدوح پُرفتح (شاہ عبدالعزیز دہلوی) کے شرف بیعت سے بیچ خاندانِ ہدایت نشان چشتیہ اور نقشبندیہ اور قادر یہ کے مشرف ہوئے۔ اور شب و روز امام الحدیث کے رہنے لگے۔ عنایتِ الہی سے چند مدت میں تمام مقاماتِ عام سلوک کے طے فرمائے۔“ (وقائع، ص: 12)

اسی طرح ”وقائع احمدی“ اور ”منظورۃ السعداء“ ہے، کے مطابق آپ نے چند سال دہلی میں گزارے۔ ایک جگہ لکھا ہے: ”سہ چہار سال“ جب کہ صحیح یہ ہے کہ سید صاحب تقریباً چھ سال (۱۲۱۸ھ سے ۱۲۲۳ھ تک) حضرت شاہ صاحب کی خدمت میں دہلی میں قیام پذیر رہے۔

نیز یہ بھی معلوم ہوا کہ سید صاحب دہلی آتے ہی حضرت شاہ عبدالعزیز صاحب سے بیعت ہو گئے تھے۔ اس تناظر میں غلام رسول مہر کا یہ لکھنا درست نہیں ہے کہ:

”(سید صاحب) پہلے تعلیم حاصل کرتے رہے۔ پھر ۱۲۲۲ھ میں شاہ صاحب سے بیعت کی۔“

(سید احمد شہید، از غلام رسول مہر، ص: 68۔ مطبوعہ: شیخ غلام علی اینڈ سنز، لاہور)

اس لیے کہ ”وقائع سید احمد شہید“ کے مطابق حضرت سید صاحب ۱۲۱۸ھ میں شاہ صاحب کی خدمت میں آتے ہی ان سے بیعت ہو گئے تھے اور تقریباً چھ سال تک ظاہری علوم کی تعلیم کے ساتھ ساتھ باطنی فیوض اور سلوک کی تربیت کے مراحل بھی طے کیے۔ (آزاد)

185۔ حضرت مولانا عبدالحئی بڈھانوی کی وفات کے بارے میں ”وقائع سید احمد شہید“ میں لکھا ہے کہ:

”مہینہ رجب کا تھا۔ ان روزوں (دنوں) مولانا عبدالحئی صاحب بہ سبب مرض بوا سیر کے سخت بیمار تھے۔ جو دوا ہوتی تھی، کوئی مفید نہ پڑتی تھی۔ روز بروز بیماری بڑھتی جاتی تھی یہاں تک کہ حالت نزع کی پہنچی۔ کسی وقت آپ بے ہوش ہو جاتے اور کسی وقت ہوش میں آتے تھے۔ آپ کا یہ حال سن کر حضرت (سید احمد شہید) علیہ الرحمۃ تشریف لائے۔ جب مولانا صاحب کو ہوش آیا، حضرت کو دیکھا اور پہچانا۔ حضرت نے پوچھا کہ: ”اس وقت کیا حال ہے؟“ کہا: ”نہایت تکلیف ہے۔ آپ میرے واسطے دعا کریں اور میرے سینے پر اپنا قدم مبارک دھریں کہ اس کی برکت سے اللہ تعالیٰ اس مصیبت سے مجھ کو نجات دے۔“ آپ نے فرمایا: ”مولانا صاحب! آپ کے سینہ میں علم قرآن و حدیث کا ہے۔ یہ اس قابل نہیں کہ میں اس پر اپنا قدم رکھوں۔“ پھر آپ نے بسم اللہ کر کے اپنا دست مبارک رکھا۔ مولانا صاحب کو قدرے تسکین ہوئی اور کئی بار اللہ رفیق الاعلیٰ، رفیق الاعلیٰ اپنی زبان سے کہا اور یہی کہتے کہتے انتقال فرمایا۔ اِنَّا لِلّٰہِ و اِنَّا اِلَیْہِ

اول عشرہ ماہ ذی الحجہ (۱۲۲۲ھ / جولائی ۱۸۲۷ء) کا تھا (کہ مولانا عبدالحی) حضرت کے لشکر ظفر پیکر میں ہندوستان سے تشریف لائے تھے اور اخیر عشرہ ماہ رجب (۱۲۳۳ھ / فروری ۱۸۲۸ء) میں فوت ہوئے تو کچھ روز کم آٹھ مہینے وہاں زندہ رہے تھے۔“

(وقائع سید احمد شہید، ص: ۱۲۵۷ و ۱۲۵۹، عکس قلمی نسخہ، مطبوعہ: سید احمد شہید اکیڈمی لاہور، ۲۰۰۷ء)

اس سے معلوم ہوتا ہے کہ حضرت مولانا عبدالحی بڈھانوی کا انتقال اخیر رجب ۱۲۳۳ھ / فروری ۱۸۲۸ء میں ہوا۔ ان کا مزار بٹ خیلہ ضلع مالاکنڈ کے مشہور قبرستان میں ہے۔ راقم سطور نے وہاں حاضری دی ہے۔ مزار پر جو قریب کے زمانے میں کسی نے کتبہ لکھوایا ہے، اس پر تاریخ وفات ۱۸۳۰ء لکھا ہے، جو غلط ہے۔

186- حضرت شاہ عبدالرحیم ولایتی شہید نے سب سے پہلے سلسلہ قادریہ میں شاہ رحم علی ساڈھوری (مزار پنجلاسہ)

سے نسبت و کمالات حاصل کیے۔ اس کے بعد سلسلہ چشتیہ میں حضرت شاہ عبدالباری قدس سرہ سے تکمیل نسبت فرمائی۔ ان کے وصال کے بعد حضرت الامیر الشہید سید احمد بریلوی قدس سرہ کے دستِ حق پرست پر بیعت جہاد فرمائی اور اپنے خلفا بالخصوص حضرت میاں جیونور محمد جھنجھانوی قدس سرہ کو بھی از سر نو بیعت کرنے کا حکم دیا۔ خود بھی جہاد میں شریک ہوئے اور اپنے خلفا کو بھی شریک جہاد فرمایا۔ آپ حضرت میاں جیو جھنجھانوی کو ساتھ لے کر حضرت سید صاحب کے ہمراہ جہاد کے لیے چل دیے۔ بعد میں حضرت میاں جیو جھنجھانوی قدس سرہ کو مجاہدین کے مالی تعاون کے لیے واپس بھیج دیا۔ اسی دوران حضرت شاہ عبدالرحیم ولایتی شہید خود طور و مایار کے اس میدان میں شہید ہو گئے۔

صوبہ خیبر پختونخواہ کے ضلع مردان سے گیارہ کلومیٹر جنوب میں قصبہ ”طورو“ واقع ہے۔ طورو سے ڈیڑھ دو کلومیٹر کے فاصلے پر ”مایار“ کے نام سے ایک گاؤں آباد ہے۔ طورو اور مایار کے درمیان ایک میدان میں ۲۷ رمضان المبارک ۱۲۲۵ھ / ۲۳ مارچ ۱۸۳۰ء کو حضرت سید احمد شہید کی باغی سردار سلطان محمد خان کے ساتھ ایک جنگ ہوئی تھی۔ اس جہاد میں ہمارے چشتیہ اور قادریہ سلسلے کے بزرگ حضرت شاہ عبدالرحیم ولایتی شہید قدس سرہ بھی اپنے دیگر ساتھیوں کے ساتھ شہید ہو گئے تھے۔ ان کا مزار مبارک ان قصبوں کے شمال مشرق میں واقع ہے۔ ”وقائع سید احمد شہید“ میں لکھا ہے:

” (اس جنگ میں فتح کے بعد) حضرت (سید احمد شہید) نے موضع طورو میں آکر نماز عصر کی پڑھی اور چند لوگ زخمی مقتل سے اٹھا آئے تھے اور نو لاشیں بھی۔ بعد نماز کے آپ نے فرمایا کہ زخمیوں کی مرہم پٹی کی تدبیر کی جاوے اور لاشوں کے دفن کرنے کو مولانا محمد اسماعیل صاحب کو فرمایا۔ پھر چند ملکی لوگوں کو لے جا کر مولانا صاحب نے باہر طورو کے مشرق اور شمال کے کونے میں ایک بڑی سی قبر کھدوائی۔ ... نو صاحبوں کی لاشیں آئی تھیں، وہ یہ تھے: (۱) موضع طورو کے مولوی عبدالرحمن صاحب، (۲) حاجی عبدالرحیم صاحب پکھلے وال، کہ سران کا دھڑ سے جدا ہو گیا تھا، (۳) اور سید ابو محمد صاحب نصیر آبادی، (۴) اور شیخ عبدالحکیم پھلتی۔ ... انھیں انھی کپڑوں میں جو پہنے ہوئے تھے بے غسل کے اسی ایک قبر میں دفن کیا۔ ..

قبر میں لاشیں اس ترتیب سے رکھی گئی تھیں کہ سب کے آگے قبلے کی طرف حاجی عبدالرحیم صاحب کی لاش

رکھی۔ اُن کے اوروں کے پیچھے سید ابو محمد صاحبؒ کی، اُن کے پیچھے میرز ستم علی کی، اُن کے پیچھے مولوی عبدالرحمن کی اور اُن کے پیچھے کریم بخش کی۔ اور اُن کے پیچھے باقی لاشیں آگے پیچھے رکھی گئیں۔ اور سب کے پیچھے شیخ عبدالرحمن کی لاش رکھی گئی۔ اور بعد اس کے مولانا (شاہ محمد اسماعیل) صاحبؒ نے فرمایا کہ: ان سب کے چہرے ان کے غماموں کے دامن سے چھپا دو۔... پھر کئی آدمی ایک بڑی سی چادر قبر کے منہ پر تان کر کھڑے ہوئے نیچے سے اور سب مٹی دینے لگے اور تختے بنگے کچھ نہیں رکھے۔ اسی طور صرف مٹی سے توپ دیا۔ بعد اس کے مولانا صاحبؒ اور سب نے مل کر بہت دیر تک ان سب کے لیے دعائے مغفرت کی اور اس وقت جو لوگ شریک دفن میں تھے، اُن شہیدوں کی محبت میں انسوس اور زاری اور تأسف و اشک باری کرتے تھے۔ اور کہتے تھے کہ یہ لوگ جس مراد کو آئے تھے، اُس مراد کو پہنچے۔ اور ہم لوگوں کو بھی اللہ تعالیٰ ایسی شہادت نصیب کرے۔ پھر وہاں سے ہم سب حضرت (سید احمد شہید) علیہ الرحمہ کے پاس آگئے۔“

(وقائع سید احمد شہید، عکس قلمی نسخہ، ص: 45-1843، مطبوعہ سید احمد شہید اکیڈمی، لاہور)

حضرت شاہ عبدالرحیم ولایتی شہیدؒ اور دیگر شہدا کا یہ مقبرہ ”مزار سنگر بابا“ کے نام سے علاقے بھر میں مشہور ہے۔ پشتو میں سنگر، مورچے کو کہتے ہیں۔ مزار سے تھوڑے فاصلے پر کلپانی تالا بہہ رہا ہے۔

187- الیافع الجنی، علی ہاشم کشف الاستار عن رجال معانی الآثار، ص 76، طبع دارالاشاعت بدیوبند، الہند۔

188- محبت کے موضوع پر علامہ ابن حزمؒ کی کتاب ”طوق الحمامة فی الألفة و الألف“ بھی ہے۔ حضرت

اقدس مولانا شاہ سعید احمد رائے پوریؒ کے مجاز مولانا ڈاکٹر محمد افضل نے ابن حزمؒ کی اس کتاب اور حضرت شاہ رفیع الدین دہلویؒ کی کتاب ”أسرار المحبة“ کے تقابلی جائزے پر مبنی ایک مضمون لکھا تھا۔ یہ مضمون ”محبت اور فلسفہ محبت؛ علامہ ابن حزمؒ و شاہ رفیع الدین دہلویؒ کی نظر میں“ کے عنوان سے ماہی مجلہ ”شعور و آگہی“ لاہور کی جلد 3، شمارہ 2 (اپریل تا جون 2011ء) میں طبع ہو چکا ہے۔

189- الیافع الجنی، علی ہاشم کشف الاستار عن رجال معانی الآثار، ص 75۔

190- ایضاً۔

191- ایضاً۔

192- القرآن: 10:59۔

193- تفصیلات کے لیے دیکھئے حاشیہ نمبر 184۔

194- آثار الصنادید، از سر سید احمد خان، ص: 491، طبع: سینٹرل بک ڈپو، اردو بازار، جامع مسجد دہلی، 1965ء۔

195- حضرت سندھیؒ نے یہاں بھی غالباً مرزا حیرت دہلویؒ کی کتاب کی بنیاد پر ۱۲۲۵ھ لکھا ہے۔ بلکہ صحیح یہ ہے کہ سید صاحبؒ ۱۲۲۷ھ / 1812ء میں نواب امیر الدولہ ولد محمد امیر خان کے لشکر میں عسکری امور میں مہارت کے لیے تشریف لے گئے تھے۔ اس لیے کہ ۱۲۲۶ھ میں آپؒ کا رائے بریلی میں ہونا تاریخی دستاویزات سے ثابت ہے۔ جیسا کہ مولانا علی میاںؒ نے ”سیرت سید احمد شہید“ میں لکھا ہے۔

(سیرت سید احمد شہید، از غلام رسول مہر، جلد: 1، ص: 132، مطبوعہ: لکھنؤ)

196- حضرت سندھیؒ نے اس کتاب میں اور ”شاہ ولی اللہ اور ان کی سیاسی تحریک“ میں بھی ۱۲۳۱ھ اور 1816ء لکھا



ہے، جو درست نہیں ہے۔ اس لیے کہ حضرت سید صاحب نواب صاحب کی انگریزوں سے صلح ہونے کے بعد ان کے لشکر سے علاحدہ ہو کر شعبان ۱۲۳۳ھ میں دہلی تشریف لے آئے تھے۔ ان کے آنے کے تھوڑے عرصے بعد دہلی میں طاعون کی وبا پھیلی، جس میں حضرت شاہ رفیع الدین دہلوی کا ۶ شوال ۱۲۳۳ھ / ۱۰۹ اگست 1818ء میں انتقال ہوا۔ جیسا کہ اس کا تفصیلی واقعہ ”وقائع سید احمد شہید“ میں ہے۔

(تفصیل کے لیے دیکھیے! وقائع سید احمد شہید۔ ص: 81 تا 89)

197۔ امام انقلاب مولانا عبید اللہ سندھی اپنی کتاب ”شاہ ولی اللہ اور ان کی سیاسی تحریک“ میں لکھتے ہیں کہ: ”امام عبدالعزیز دہلوی کے آخری عہد میں ہندوستان کی سیاست میں سخت ابتری پھیلی ہوئی تھی۔ انہوں نے اپنے بعد کام کرنے کے لیے اپنے لوگوں میں سے کسی میں امامت کی صلاحیت نہیں دیکھی۔ تاکہ کسی کو ڈکٹیٹر بناتے۔ اس لیے دو بورڈ بنا دیے گئے:

(الف) عسکری امور کے لیے سید احمد شہید امیر اور مولانا عبدالحی اور مولانا محمد اسماعیل شہید مشیر مقرر ہوئے۔ امام عبدالعزیز نے اپنی تمام جماعت کو حکم دیا کہ جس معاملے پر سید احمد (شہید)، مولانا عبدالحی، مولانا محمد اسماعیل (شہید) تینوں جمع ہو جائیں اس کو امام عبدالعزیز کا حکم سمجھنا چاہیے۔

(ب) تنظیمی امور کے لیے مولانا محمد اسحاق (دہلوی) امیر اور مولانا محمد یعقوب دہلوی (برادر مولانا محمد اسحاق دہلوی) مشیر۔ مولانا محمد اسحاق کو ہر معاملے میں اپنے ساتھ شریک رکھ کر شاہ عبدالعزیز (دہلوی) نے لوگوں کو سمجھا دیا کہ ان کا حکم میرا حکم ہے۔ امام عبدالعزیز دہلوی کا یہ فیصلہ فقط امام ولی اللہ کے (البدور البازغہ میں بیان کردہ: اصول) ”اجتماع عقلاء القوم و مبرزہم“ (قوم کے عقل مند اور منتخب لوگوں کے اجتماعی بورڈ / پارلیمنٹ سے نظام چلایا جائے) [البدور البازغہ، ص: 94] پر ٹھیک اترتا ہے۔

امام عبدالعزیز نے سید احمد شہید کے بورڈ کو پہلی دفعہ ۱۲۳۱ھ (صحیح یہ ہے: ۱۲۳۳ھ / 1818ء۔ اس لیے کہ سید صاحب نواب کے لشکر سے اسی سال واپس آئے تھے۔ آزاد) میں بیعت طریقت لینے کے لیے اور دوسری دفعہ ۱۲۳۶ھ / 1821ء میں بیعت جہاد لینے کے لیے دورے پر بھیجا۔ اس کے بعد (انہیں) سارے قافلے سمیت حج پر جانے کا حکم دیا، تاکہ ان کی تنظیمی قوت کا تجربہ ہو جائے۔

جب قافلہ حج سے ۱۲۳۹ھ / 1824ء میں واپس آیا تو امام عبدالعزیز فوت ہو چکے تھے۔ (شاہ عبدالعزیز دہلوی کا انتقال ۷ شوال ۱۲۳۹ھ / 5 جون 1824ء کو دہلی میں ہوا، جب کہ سید صاحب حج سے واپس ۲۹ شعبان ۱۲۳۹ھ کو رائے بریلی پہنچے تھے۔ آزاد) انہوں نے اپنے آخری وقت میں مولانا محمد اسحاق (دہلوی) کو مدرسہ سپرد کر کے اپنا قائم مقام بنا دیا تھا۔ رضی اللہ عنہم و عنہم اجمعین۔“ (شاہ ولی اللہ اور ان کی سیاسی تحریک، از مولانا عبید اللہ سندھی، ص: 152-153، مطبوعہ کتاب خانہ پنجاب، لاہور، 1942ء)

198۔ ”صراط مستقیم“ کی تصنیف و تالیف کا عرصہ حج پر جانے سے پہلے رائے بریلی کے قیام کا ہے۔ سید صاحب ۱۲۳۳ھ میں دہلی سے اپنے آبائی وطن رائے بریلی تشریف لائے تھے۔ مولانا غلام رسول مہر نے لکھا ہے: ”صراط مستقیم کی تسوید قیام دہلی کے دوران میں شروع ہوئی تھی۔... اس کتاب کی تکمیل رائے بریلی پہنچ کر ہوئی۔“ (سید احمد شہید، از مولانا غلام رسول مہر، ص: 143، طبع: شیخ غلام علی اینڈ سنز، لاہور) اندازہ یہ ہے کہ



۱۲۳۵ھ / 1820ء میں اس کتاب کی تکمیل ہوئی اور مکہ مکرمہ میں حج کے موقع پر ۱۲۳۷ھ / 1822ء میں مولانا عبدالحی بڈھانوی نے اس کا عربی زبان میں ترجمہ کیا۔ (سید احمد شہید، ص: 224)

199-

حضرت شاہ محمد اسماعیل شہید کتاب ”صراطِ مستقیم“ کے دیباچے میں تحریر فرماتے ہیں:

”یہ عاجز (سید احمد شہید کی) اس مجلس عالی میں کلماتِ ہدایت سننے میں کامیاب ہوا تو عام مسلمانوں کی نصیحت اور طالبانِ قربِ الہی کی خیر خواہی کا یہ تقاضا ہوا کہ غائبین بھی ان فیوضِ الہیہ میں حاضرین کے ساتھ شریک ہوں۔ اس کا طریقہ اس کے علاوہ کوئی نہیں کہ ان بلند پرواز مضامین کو تحریر کے پنجرے میں قید کیا جائے۔ ... اس کتاب کی اثنائے تحریر میں چند اوراق جناب افادت مآب، قدوۃ فضلاء زمان، زبدۃ علمائے دوران مولانا عبدالحی ادام اللہ برکاتہ — جو حضرت سید صاحب کی بارگاہ عالی کے ملازموں کے سلک میں منسلک ہیں — کے لکھے ہوئے ہیں۔ ....“

قارئین کے سمجھانے کی سہولت کے لیے بعض مقامات میں کسی قدر تقدیم و تاخیر اور بعض جگہ چند مقدمات کی تمہید اور تمثیلات بیان کرنے اور سلف کی اصطلاحات سے تطبیق دینے کی ضرورت پڑی۔ خاص قطب المحققین، فخر العرفاء المکملین، أعلمہم باللہ، حضرت شیخ ولی اللہ قدس سرہ کی اصطلاح سے مطابق کرنا زیادہ مناسب معلوم ہوا۔ ....

اس کتاب کا نام ”صراطِ مستقیم“ رکھا۔ اور ایک مقدمہ اور چار باب اور ایک خاتمے پر اس کو مرتب کیا گیا۔ بابوں کو فصلوں پر اور فصلوں کو ”ہدایات“ پر اور ہدایات کو ”تمہیدات“ اور ”افادات“ پر تقسیم کیا۔ مبادی کو لفظ ”تمہید“ سے اور مقاصد کو لفظ ”افادہ“ سے شروع کیا۔“

(دیباچہ صراطِ مستقیم، از سید احمد شہید، شاہ اسماعیل شہید، اردو ترجمہ: مولانا محمد اکرم، مطبوعہ: اسلامی اکیڈمی، اردو بازار، لاہور) 200- حج کی فرضیت کے حوالے سے اس زمانے میں بعض علما کی جانب سے شکوک و شبہات پیدا کرنے اور شرائط نہ پائے جانے کے سبب حج کی عدم ادائیگی کی باتیں ہو رہی تھیں۔ اس سلسلے میں بعض لوگوں نے فتوے بھی جاری کیے۔ ان کے جواب میں حضرت شاہ محمد اسماعیل شہید اور حضرت مولانا عبدالحی بڈھانوی نے حج کی فرضیت کے لیے فتویٰ دیا۔ سید صاحب نے یہ دونوں فتاویٰ آخری فیصلے کے لیے حضرت شاہ عبدالعزیز دہلوی کی خدمت میں روانہ کیے۔ حضرت شاہ صاحب نے ان پر حتمی فیصلہ کرتے ہوئے تحریر فرمایا:

”علومِ دینیہ اور عقلیہ میں اسماعیل اور عبدالحی کا پایا مجھ سے کم نہیں ہے۔ جن لوگوں نے

فریضہ حج کو ساقط قرار دیا، ان کے سامنے فتاویٰ کی دو چار مشہور کتابوں کے سوا کچھ نہیں۔

... ان کے لگائے ہوئے حکموں پر عمل پیرا ہونا سراسر گمراہی ہے۔“

اس فتوے کی آمد کے بعد حضرت سید صاحب شوال ۱۲۳۶ھ / جولائی 1821ء کو اپنے وطن رائے بریلی سے حج کے لیے روانہ ہوئے۔ شعبان ۱۲۳۷ھ / مئی 1822ء میں مکہ معظمہ میں داخل ہوئے اور ذوالحجہ ۱۲۳۷ھ میں آپ نے حج کیا۔ مولانا غلام رسول مہر لکھتے ہیں کہ:

”حج کے موقع پر مولانا عبدالحی (بڈھانوی) نے حرمِ پاک میں مشکوٰۃ شریف اور شاہ محمد اسماعیل (شہید) نے ”حجۃ اللہ البالغہ“ کا درس دینا شروع کر دیا تھا۔ مولانا عبدالحی نے ”صراطِ مستقیم“ کا عربی میں ترجمہ

کیا، جس کی نقلیں بعض اصحاب نے لیں۔ ۱۲۳۷ھ کے حج میں قاضی (محمد بن علی) شوکانی بھی آئے تھے اور شہر سے باہر ٹھہرے تھے۔ مولانا عبدالحی اور مولانا منصور الرحمن نے قاضی صاحب سے ملاقات کی تو انہوں نے ”اتحاف“ کا ایک ایک نسخہ دونوں کو تحفہً دیا۔“

(سید احمد شہید از غلام رسول مہر۔ ص: 224۔ طبع شیخ غلام علی اینڈ سنز، لاہور)

201- حضرت سید احمد شہید اس علاقے کے علما کے نام اپنے ایک مکتوب ”مکتوبہ مؤرخہ ۱۹ ربیع الثانی ۱۲۳۵ھ / ستمبر 1829ء“ میں لکھتے ہیں:

”دریں ایام چنان مسموع گردید کہ: بعض از مجاہدین بے انصاف، و مکابرین باعتساف چندے از وساوس فساد انگیز، و شبہات عناد آمیز، بہ نسبت ما فقراء مہاجرین، و ضعفائے مجاہدین بر تافتہ۔ در جمہور انام از خواص و عوام مثلش ساختہ۔ ... معاذ اللہ من ذلک۔ ...“

از جملہ مفتریات آل مفتریاں آں است کہ اس فقیر را بلکہ زمرہ مجاہدین را بہ الحاد و زندقہ نسبت مے نمایند۔ یعنی چنان اظہار مے کنند کہ اس جماعت مسافرین بیچ مذہب ندارند، و بہ بیچ مسلک تقید نیستند، بلکہ محض راہ نفسانیت مے پویند۔ و بہ ہر وجہ لذات جسمانی مے جویند، خواہ موافق کتاب باشد، خواہ مخالف۔ معاذ اللہ من ذلک۔ پس باید دانست کہ نسبت ما مردم بایں امر شنیع افتراءے است قبیح، و بہتان است صریح، اس فقیر و خاندان اس فقیر در بلاد ہندوستان گم نام نیست، اُلو ف اُلو ف انام از خواص و عوام، اس فقیر و اسلاف اس فقیر را مے دانند کہ مذہب اس فقیر ابا عن جد مذہب حنفی است، و بالفعل ہم جمیع اقوال و افعال اس ضعیف بر قوانین اصول حنفیہ، و آئین قواعد ایشان منطبق است۔ ہم گے ازاں خارج از اصول مذکورہ نیست، اِلَّا ما شاء اللہ۔ ... آرے در ہر مذہب طریق محققین دیگر مے باشد، و طریقے غیر ایشان دیگر۔ ترجیح بعضے روایات بر بعضے دیگر نظر بہ قوت دلیل، توجیہ بعضے عبارات منقول از سلف، و تطبیق مسائل مختلفہ مدون در کتب و امثال ذالک دائماً از کار و بار اہل تدقیق و تحقیق است۔ بہ اس سبب ایشان خارج از مذہب نئے توانند شد، بلکہ ایشان را لب لباب اہل مذہب باید شمرود۔“

(انہیں دنوں میں جیسا کہ سنا گیا ہے کہ عدل و انصاف سے عاری بعض تنگ دل جھگڑالو لوگ سچائی کا انکار کرنے والے ہم فقراء مہاجرین اور ضعفائے مجاہدین کے بارے میں فساد انگیز خیالات اور دشمنی کا اظہار کرنے والے شکوک و شبہات عام و خاص لوگوں میں پھیلا رہے ہیں۔ ... اللہ ان سے پناہ میں رکھے۔ ...)

ان کی جھوٹی اور گھڑی ہوئی باتوں میں سے ایک یہ ہے کہ اس فقیر بلکہ تمام مجاہدین کی جماعت پر الحاد و زندقہ کا الزام لگاتے ہیں۔ وہ یہ پراپیگنڈا کرتے ہیں کہ یہ مسافرین کی جماعت کوئی مذہب نہیں رکھتی۔ یہ کسی مسلک کے پابند نہیں ہیں، بلکہ محض خواہشات نفسانی کے راستے پر چل رہے ہیں۔ ان کا مقصد سوائے جسمانی لذات حاصل کرنے کے اور کچھ نہیں۔ خواہ کوئی بات کتاب اللہ کے موافق ہو یا مخالف۔ اللہ اس سے پناہ میں رکھے۔ جاننا چاہیے کہ ہمارے متعلق اس قسم کا غلط پراپیگنڈا سراسر جھوٹ اور واضح بہتان ہے۔

یہ فقیر اور اس فقیر کا خاندان ہندوستان کے شہروں میں گم نام نہیں ہے۔ ہزار ہا ہزار لوگ عوام و خواص میں سے اس فقیر اور اس کے اسلاف (شاہ ولی اللہ دہلوی اور شاہ عبدالعزیز دہلوی) کو جانتے ہیں کہ اس فقیر کا مذہب

باپ دادا سے مذہبِ حنفی چلا آ رہا ہے۔ عملی طور پر اس کمزور بندے کے تمام اقوال و افعال، اصولِ احناف کے قوانین اور ان کے قواعد و دستور العمل پر پورا اترتے ہیں۔ وہ کسی بھی طور پر احناف کے اصولِ مذکورہ سے خارج نہیں۔ الا ماشاء اللہ!

البتہ ہر مذہب میں محققین کا طریقہ عام لوگوں سے ہٹ کر ہوتا ہے اور غیر محققین کا طریقہ دوسرا ہوتا ہے۔ چنانچہ ہمیشہ اہل تحقیق و تدقیق کا یہ طریقہ رہا ہے کہ وہ دلیل کی قوت کی بنیاد پر بعض روایات کو بعض پر ترجیح دیتے ہیں۔ سلف سے منقول شدہ بعض عبارات کی دلائل کی بنیاد پر صحیح توجیہ کرتے ہیں۔ کتابوں میں مدون شدہ مسائل کے درمیان باہم تطبیق پیدا کرتے ہیں۔ لیکن اس وجہ سے وہ فقہی مذہب کے دائرے سے خارج نہیں ہو جاتے، بلکہ ایسے لوگوں کو تو فقہی مذہب کا لب لباب اور مغز سمجھا جاتا ہے۔

(مکاتیب سید احمد شہید، عکس قلمی نسخہ، ورق 116، مطبوعہ مکتبہ رشیدیہ، لاہور، نومبر 1975ء)

202۔ امام انقلاب مولانا عبید اللہ سندھیؒ اپنی کتاب ”شاہ ولی اللہ اور ان کی سیاسی تحریک“ میں لکھتے ہیں کہ: ”پشاور کے افغان سردار (سلطان محمد خان) نے امیر شہیدؒ سے لڑ کر شکست کھائی۔ اس سے حزبِ ولی اللہ کا ایک صوبے کی حکومت پر قبضہ ہو گیا۔ امام عبدالعزیزؒ کے تربیت یافتہ علما حکومت کے مناصب پر مقرر ہوئے۔ چند دنوں میں حزبِ ولی اللہ نے ایسے نمونے کی حکومت قائم کر دی، جس کی نظیر دیکھنے کو نہیں ملتی۔ یہ حکومت بہ آسانی سندھ تک وسیع ہو کر ماورائے سندھ کو انقلاب کا مستقل مرکز بنا دیتی ہے۔

شکست خوردہ افغان خاندان امیر شہیدؒ کے پاس تائب ہو کر آیا اور معافی مانگ کر اس نے ملک واپس لینا چاہا۔ اس پر امیر شہیدؒ راضی ہو گئے۔ اس موقع پر جماعتِ مجاہدین کے خواص و عوام سب متفق الکلمہ تھے کہ یہ فیصلہ غلط ہے۔ مولانا اسماعیلؒ اور ہندوستانی اور افغانی اہل الرائے نے پورا زور صرف کیا کہ امیر شہیدؒ یہ غلطی نہ کریں، مگر انھوں نے کسی کی نہ مانی۔

اس خاندان نے حکومت واپس لیتے ہی افغانوں کے قومی جذبات کو ابھار کر ایسی سازش کا انتظام کر لیا کہ ہر ہر قریبے کے لوگوں نے ایک ہی رات میں انقلابی حکومت کے تمام سرداروں اور سپاہیوں کو تہ تیغ کر ڈالا۔ کابل کے قیام کے زمانے میں ہم نے اس فتنے کے متعلق کافی معلومات حاصل کر لی ہیں۔ اس کی ابتدا خویشگی کے اس خان سے ہوئی، جس کی لڑکی کا جبراً نکاح ہوا تھا۔ اس میں زیادہ رہنمائی کرنے والا خٹک کا خان تھا، جس سے خویشگی خان نے صلح کر لی تھی۔

امیر شہیدؒ اس واقعے سے (کہ قاضی، مفتی، حاکم، سپاہی، غرض ساری جماعت قتل کر دی گئی) بہت متاثر ہوئے۔ وہ اپنا فوجی مرکز کشمیر میں منتقل کرنا چاہتے تھے۔ بالاکوٹ تو راستے کی ایک منزل تھی۔ سکھوں کے ولی عہد شیر سنگھ نے حملہ کر دیا۔ فوج ایسے میدان میں گھر چکی تھی کہ نہ کوئی سردار باقی رہا تھا، نہ سپاہی۔ تحقیق سے یہی ثابت ہوتا ہے کہ امیر شہیدؒ کا سر کاٹ کر رنجیت سنگھ کو دکھانے کے لیے لاہور لایا گیا۔ بغیر سر کے امیر شہیدؒ کا جنازہ مولانا اسماعیل شہیدؒ کے جنازے کے ساتھ بالاکوٹ میں دفن ہوا ہے۔“ (شاہ ولی اللہ اور ان

کی سیاسی تحریک، از مولانا عبید اللہ سندھیؒ، ص 169-171، مطبوعہ کتاب خانہ پنجاب، لاہور، 1942ء)

203۔ عون المعبود شرح سنن ابی داؤد، ابواب المہدی۔ مصنفہ: علامہ محمد شمس الحق عظیم آبادی۔

جلد: 07- ص: 344- طبع: دار الحدیث، القاہرہ، مصر۔ 2001ء۔

- 204- حَجَّجُ الْکِرَامِہ، مؤلفہ نواب صدیق حسن قنوجی۔ یہ کتاب ہمیں دستیاب نہیں ہو سکی۔
- 205- یہ رسالہ ”حارق الأشرار“ مؤلفہ شیخ فتح اللہ مرحوم، ایک طویل محسوس پر مشتمل ہے، جس میں 243 بند ہیں۔ حضرت سندھی نے ان میں معرکہ بالاکوٹ سے متعلق چار محسوس نمبرز 228، 229، 231 اور 233 یہاں لکھے ہیں۔ (رسالہ حارق الأشرار، منظومہ: شیخ فتح اللہ، ص: 441-442، شامل مجموعہ تقویۃ الایمان مع تذکیر الاخوان۔ طبع: دارالاشاعت، اردو بازار، کراچی)
- 206- الیانع الجنی، علی ہامش کشف الاستار عن رجال معانی الآثار۔ ص: 76۔
- 207- حاشیہ از حضرت سندھی: ”ابن الہادی سے مراد شیخ ابوالحسن بن عبدالہادی سندھی کبیر ہیں۔ اس لیے کہ وہ رفع یدین کیا کرتے تھے۔ اور اللہ زیادہ جانتا ہے۔ کتبہ عبید اللہ“
- 208- حاشیہ از حضرت سندھی: ”کہا گیا ہے کہ ابن العز سے مراد ”العقیدۃ الطحاویۃ“ کے شارح ہیں۔ اور اللہ زیادہ جانتا ہے۔ عبید اللہ“
- 209- الیانع الجنی، علی ہامش کشف الاستار عن رجال معانی الآثار، ص 76۔
- 210- ایضاً، ص 60۔
- 211- القول الجلی فی ذکر آثار الولی۔ مؤلفہ: مولانا محمد عاشق پھلٹی، فارسی، ص: 239-240، عکس مطبوعہ شاہ ابوالخیر اکیڈمی، دہلی۔
- 212- اتحاف النبلاء۔ مصنفہ: نواب صدیق حسن قنوجی۔ ص: 430-431۔ مطبوعہ: نظامی، کانپور۔ ۱۲۸۸ھ۔
- 213- حاشیہ از حضرت سندھی: ”جب صدر الحمید (شاہ محمد اسحاق دہلوی) نے ام القرئ مکہ مکرمہ کی جانب ہجرت کی تو دہلی میں ان کی اتباع کرنے والے اکابرین میں مولانا احمد سعید دہلوی، مولانا مملوک علی نانوتوی ثم دہلوی، مولانا عبدالغنی (مجددی) دہلوی وغیرہ تھے۔ شیخ احمد سعید (مجددی) دہلوی جنگ آزادی 1857ء میں صدر الحمید کی اتباع کرنے والوں کے ساتھ شریک ہونے کی دعوت دیا کرتے تھے۔ جب کہ سید نذیر حسین (بہاری) ان لوگوں میں سے تھے، جنہوں نے جدوجہد آزادی کے اس کام سے علاحدگی اختیار کی۔ اس طرح دو جماعتیں ہو گئیں۔ اللہ ہی ہدایت دینے والا ہے۔ شیخ احمد سعید (مجددی) ۱۲۱۷ھ / 1802ء میں پیدا ہوئے۔ اور سید نذیر حسین ۱۲۲۰ھ (1805ء) میں پیدا ہوئے۔ کتبہ عبید اللہ سندھی“
- 214- شیخ محسن یمانی نے ”الیانع الجنی“ میں یہ بھی لکھا ہے کہ:
- ”مجھ تک یہ خبر پہنچی ہے کہ جب لوگ دو فرقوں میں تقسیم ہو گئے تھے، اور وہابی اور قبر پرست جماعتیں وجود میں آگئی تھیں تو حضرت شاہ مخصوص اللہ دہلوی نے ان دونوں جماعتوں سے برأت کا اعلان کیا۔ انہوں نے کسی کی طرف اپنے میلان کا اظہار نہیں کیا۔ ہاں! ان میں بعض ائمہ فقہا (امام ابوحنیفہ) کے ساتھ بڑی شدت کے ساتھ وابستگی پائی جاتی تھی۔ اسی لیے بسا اوقات جھگڑا کرنے والوں سے بحث مباحثے میں ان کو بہت زیادہ غصہ آجاتا تھا۔“ (الیانع الجنی، ص: 60)
- 215- حضرت شاہ عبدالعزیز دہلوی کے مجموعہ فتاویٰ ”فتاویٰ عزیز ی“ کے مقدمے میں محمد بیگ مرحوم نے لکھا ہے کہ:



”بعد از ہجرت حضرت مولانا محمد اسحاق صاحب، مولوی موسیٰ صاحب (متوفی ۱۲/ رجب ۱۲۵۹ھ/ 9 جون 1843ء) و مولوی مخصوص اللہ صاحب (متوفی ۱۳/ ذوالحجہ ۱۲۷۱ھ/ 27 اگست 1855ء) فرزند ان حضرت شاہ رفیع الدین صاحب بہ مدرسہ شاہ (عبدالعزیز) صاحب بہ درس و تدریس مشغول شدند۔ الحال بجز مولوی معز الدین صاحب از نبیرہ گان حضرت شاہ رفیع الدین دیگرے یافتہ نئے شود۔ و حق تعالیٰ در عمر وے برکت دہاد۔ محمد بیگ مرحوم ماہ رمضان المبارک ۱۳۴۱ھ/ اپریل/ مئی 1923ء۔“

(فتاویٰ عزیزی، مقدمہ، ص: 12، طبع در مطبع مجتہائی، واقع دہلی، رمضان المبارک ۱۳۴۱ھ/ اپریل/ مئی 1923ء)  
(حضرت شاہ محمد اسحاق دہلوی کی ہندوستان سے مکہ مکرمہ ہجرت کے بعد مولوی موسیٰ صاحب اور مولوی مخصوص اللہ صاحب صاحبزادگان حضرت شاہ رفیع الدین صاحب (دہلوی) مدرسہ شاہ عبدالعزیز صاحب میں درس و تدریس میں مشغول ہو گئے تھے۔ اس وقت حضرت شاہ رفیع الدین (دہلوی) کے پوتوں میں سے سوائے مولوی معز الدین صاحب اور کوئی موجود نہیں۔ اللہ تعالیٰ ان کی عمر میں برکت عطا فرمائے۔)  
مولوی بشیر الدین احمد ”واقعات دارالحکومت دہلی“ میں لکھتے ہیں:

”مولوی مخصوص اللہ صاحب مولانا شاہ رفیع الدین صاحب کے فرزند رشید ہیں۔ علم و فضل میں گئے سبقت اقران و امثال سے لے گئے۔ ایک مدت دراز تک تدریس و تعلیم میں مصروف رہے۔ علوم دینی کے مشاغل میں شبانہ روز مصروف رہتے تھے۔ پچیس برس تک مولانا شاہ عبدالعزیز کی خدمت میں روز و عظم قرأت کلام الہی و حدیث رسالت پناہی کرتے تھے۔ آخر میں گوشہ نشین ہو گئے اور اولیائے کرام کی سی زندگی بسر کرنے لگے۔ اور بجز عبادت الہی اور تقویٰ کے اور کچھ کام نہ رہا۔ اور سچ پوچھئے اس سے بڑھ کر ہے بھی کون سا کام۔“  
(واقعات دارالحکومت دہلی، از بشیر احمد، حصہ دوم، ص: 589, 90۔ مطبوعہ: دہلی۔ ۱۳۳۷ھ/ 1919ء)

ان کا مزار مقبرہ ولی اللہی مہندیان (دہلی) میں ہے۔

(دیکھئے! شاہ ولی اللہ اور ان کا خاندان۔ مؤلفہ: حکیم محمود احمد برکاتی۔ ص: 180۔ طبع: لاہور)

216- آثار الصنادید، مؤلفہ: سرسید احمد خان، ص: 540۔

217- مولانا سید عبدالحی لکھنوی نے ”نزہۃ الخواطر“ میں لکھا ہے:

”توفی سنة ثلاث و أربعین و مائتین و ألف (۲۴۳ھ) و له ستون سنة.“ (جلد: 7، ص: 199)

(ان کا انتقال ۱۲۴۳ھ میں ہوا اور ان کی عمر ساٹھ سال تھی۔)

یہی صحیح ہے۔ اس لیے کہ مولانا فضل حق خیر آبادی نے ان کے انتقال کی خبر اپنے ایک خط مکتوبہ ۱۲/ محرم الحرام ۱۲۴۳ھ/ 7 اگست 1827ء میں شیخ احمد بن محمد یمنی کو دی ہے۔ (دیکھئے! کتاب ”استاذ الکل مولانا مملوک العلی نانوتوی“، از نور الحسن راشد کاندھلوی۔ ص: 128-139۔ طبع: کاندھلہ۔ 2009ء)

218- البیان الجنی، علی ہامش کشف الاستار عن رجال معانی الآثار، ص: 77۔

219- ایضاً، ص: 67۔

220- مولانا سید عبدالحی حسنی ”نزہۃ الخواطر“ میں ان کے تذکرے میں لکھتے ہیں:

”مات فی غرة رجب سنة خمسین و عشرين و مائتین و ألف (۲۲۵ھ) ببلدہ ”پانی پت“۔“



(ان کا انتقال یکم رجب ۱۲۲۵ھ/ 2 اگست 1810ء میں شہر پانی پت میں ہوا۔)

(نزہۃ الخواطر، جلد: 7، ص: 129)

- 221- الیانس الجنی، علی ہامش کشف الاستار عن رجال معانی الآثار، ص: 67-68۔
- 222- "نزہۃ الخواطر" میں ہے کہ "ان کی ولادت ۱۱۵۶ھ/ 1743ء میں ہوئی۔" (جلد: 7، ص: 392)
- 223- ان سے فیض حاصل کرنے والوں میں شیخ ابوسعید دہلوی، ان کے بیٹے شیخ احمد سعید دہلوی، شیخ رؤف احمد رام پوری، شیخ بشارت اللہ بہرائچی اور سید ابوالقاسم واسطی ہیں۔ (مولانا غلام مصطفیٰ قاسمی)
- 224- ذیل الرّشحات، از شیخ مراد بن عبداللہ قزانی۔ یہ کتاب ہمیں دستیاب نہیں ہو سکی۔
- 225- الیانس الجنی علی ہامش کشف الاستار عن رجال معانی الآثار، ص: 63۔
- یہاں پر مولانا غلام مصطفیٰ قاسمی حاشیے میں لکھتے ہیں کہ:
- "شیخ ابوسعید نے حرین شریفین کا سفر ۱۲۳۹ھ میں کیا۔ دہلی میں ان کے قائم مقام ان کے بڑے صاحبزادے شیخ احمد سعید مجددی ہوئے۔ جب کہ ان کے دوسرے بیٹے حضرت شاہ عبدالغنی مجددی اپنے والد شیخ ابوسعید کے ساتھ سفر میں تھے۔ وہ جب مکہ مکرمہ پہنچے تو ان کا استقبال مفتی احناف شیخ عبداللہ سراج، مفتی شافعیہ شیخ عمر، مفتی عبداللہ میر غنی حنفی، ان کے چچا شیخ سلیم حنفی اور شیخ محمد عابد سندھی وغیرہ نے کیا۔"

(نزہۃ الخواطر، جلد: 7، ص: 14)

226- ذیل الرّشحات، از شیخ مراد بن عبداللہ قزانی۔

227- مولانا غلام مصطفیٰ قاسمی تحریر فرماتے ہیں:

"اس عبارت سے مراد استاذ الاساتذہ مولانا فضل حق خیر آبادی (صحیح: فضل امام خیر آبادی) ہیں، جیسا کہ "نزہۃ الخواطر" میں اس کی تصریح موجود ہے۔ انہوں نے لکھا ہے کہ:

"شیخ احمد سعید یکم ربیع الثانی ۱۲۱۷ھ/ 1802ء میں رامپور میں پیدا ہوئے۔ انہوں نے اپنے والد اور اپنے والد کے ماموں شیخ سراج احمد سے تعلیم حاصل کی۔ بعض درسی کتابیں مفتی شرف الدین سے پڑھیں۔ پھر لکھنؤ آئے اور وہاں بعض کتابیں شیخ محمد اشرف سے پڑھیں اور بعض کتابیں علامہ نورالحق سے پڑھیں۔ پھر انہوں نے دہلی کا سفر کیا اور انہوں نے شیخ فضل امام خیر آبادی، شیخ رشید الدین دہلوی سے علوم حاصل کیے۔ وہ علوم حاصل کرنے کے زمانے میں شیخ اجل شاہ ولی اللہ بن عبدالرحیم دہلوی کے صاحبزادگان شیخ عبدالعزیز دہلوی، شیخ رفیع الدین اور شیخ عبدالقادر دہلوی کے پاس کبھی مسائل کی تحقیق کے لیے اور کبھی درس سننے کے لیے آیا کرتے تھے۔" (ان کا انتقال ۲ ربیع الاول ۱۲۷۷ھ/ 1860ء کو مدینہ منورہ میں ہوا۔ جنت البقیع میں حضرت عثمان کے قریب دفن کیے گئے۔) (نزہۃ الخواطر، ج: 7، ص: 47)

228- مولانا محمد عاشق الہی میرٹھی نے "تذکرۃ الرشید" میں مولانا صادق الیقین کرسوی کے حوالے سے حضرت مولانا رشید احمد گنگوہی کی یہ روایت نقل کی ہے:

"سمعت الشاہ احمد سعید، یقول: سمعت الشاہ محمد اسحاق، یقول:

سمعت الشاہ اہل اللہ دہلوی .... الی آخرہ."

(دیکھئے! تذکرۃ الرشید، جلد: 2، ص: 253، مطبوعہ مکتبہ مدنیہ لاہور، ۱۴۰۶ھ)

اسی طرح شیخ عبدالوہاب بن عبدالستار کی ”فیض الملک“ میں لکھتے ہیں:

”فکان (شیخ احمد سعید دہلوی) قد قرأ کتب الحدیث علی الشیخ إسحاق ابن بنت الشیخ عبدالعزیز الدہلوی.“ (شیخ احمد سعید دہلوی نے حدیث کی کتابیں حضرت شاہ محمد اسحاق نواسہ حضرت شیخ عبدالعزیز دہلوی سے بھی پڑھیں۔) (فیض الملک الوہاب المتعالی بآبناء أوائل القرن الثالث عشر و التوالی۔ تالیف: شیخ عبدالستار بن عبدالوہاب صدیقی ہندی کی، جلد: 1، ص: 116، مطبوعہ: مکہ مکرمہ)

229۔ یہاں پر ہمارے پیش نظر ”التمہید“ کے مطبوعہ اور قلمی دونوں نسخوں میں یہ عبارت ہے:

”عبدالرشید بن امام عبدالقادر أبنا الشیخ ولی اللہ الدہلوی.“

اس عبارت میں غالباً ”عبدالرشید بن“ کے بعد ”حضرت شاہ احمد سعید دہلوی“ کاتب سے رہ گیا ہے۔ اس لیے کہ ایک تو حضرت شاہ عبدالقادر دہلوی کے کوئی زینہ اولاد نہیں تھی۔ دوسرے یہ کہ شیخ عبدالرشید مجددی (متوفی ۱۲۸۷ھ / 1870ء) حضرت شاہ احمد سعید دہلوی کے صاحبزادے ہیں۔ ان کے صاحبزادے شاہ محمد معصوم مجددی ہیں، جنہوں نے مکہ معظمہ میں ۱۳۳۱ھ / 1923ء میں وفات پائی۔ ان کے بیٹے شیخ ابوالشرف ہیں، جن سے حضرت سندھی کی مکہ مکرمہ میں ملاقات ثابت ہے۔

غالباً ”التمہید“ کی اس مذکورہ عبارت میں سے ”... ابن شاہ احمد سعید دہلوی۔ و امام رفیع الدین دہلوی...“ کی عبارت کاتب سے رہ گئی ہے۔

230۔ حضرت شاہ احمد سعید مجددی نے 1857ء کی جنگ آزادی میں جہاد آزادی کے حق میں فتویٰ دیتے ہوئے درج ذیل الفاظ پر صا د کیا تھا:

”چوں فرنگیان بر دہلی حملہ آور شدہ اند، و جان و مال مسلمانان در خطر است، لہذا بر مسلمانان ہند جہاد فرض شدہ۔“ (چوں کہ انگریز دہلی پر حملہ آور ہیں، اس کے نتیجے میں مسلمانوں کی جان اور مال کو خطرہ درپیش ہے، اس لیے ہندوستان کے مسلمانوں پر جہاد فرض ہے۔)

(مقدمہ رسالہ ”اثبات المولد و القیام“۔ از: محمد اقبال مجددی، ص: 5۔ مطبوعہ: استنبول)

1857ء میں انگریزوں کے دہلی پر تسلط کے بعد حضرت شاہ احمد سعید دہلوی کے لیے دہلی میں قیام کرنا مشکل ترین ہو گیا، تو انہوں نے محرم ۱۲۷۴ھ / اگست، ستمبر 1857ء کو عشا کی نماز کے بعد اپنے اہل و عیال، خلفا اور خانقاہ کے دیگر متعلقین و متوسلین کے ہمراہ حرین شریفین کے ارادے سے دہلی سے لاہور کا سفر کیا۔ انگریز کی فوج کے ایک رسال دار میجر نورنگ خان گنڈاپور نے ان کا تعاقب کیا۔ ملاقات پر معلوم ہوا کہ وہ ان کے خلیفہ حضرت خواجہ دوست محمد قندھاری کا مرید ہے۔ اس لیے اس نے ان کو گرفتار کرنے کے بجائے خیریت سے لاہور جانے دیا۔ لاہور آ کر انہوں نے کچھ دن قیام کیا۔

پھر ۱۰ ربیع الثانی ۱۲۷۴ھ / 28 نومبر 1857ء کو لاہور سے روانہ ہو کر ڈیرہ اسماعیل خان کے قریب خانقاہ موسیٰ زئی شریف پہنچے۔ تقریباً دو ماہ وہاں قیام کے بعد براستہ ٹھٹھہ، بمبئی شوال ۱۲۷۴ھ / مئی جون 1858ء میں مکہ مکرمہ پہنچے۔ پھر حج کے بعد مدینہ منورہ میں مستقل قیام پذیر رہے۔

(تفصیلات کے لیے دیکھئے! تذکرہ خانقاہ احمدیہ سعیدیہ موسیٰ زئی، ذریعہ اسماعیل خان، مؤلفہ: محمد نذیر راجھا، ص: 109 تا 116، مطبوعہ: جمعیت پبلی کیشنز، لاہور)

231- ذیل الرّشحات۔ تالیف: شیخ مراد بن عبداللہ قزانی۔

232- شیخ ارشاد حسین رام پوریؒ حضرت مجدد الف ثانیؒ کی اولاد میں سے ہیں۔ رام پور میں پیدا ہوئے اور وہیں پرورش پائی۔ پھر دہلی کا سفر کیا اور حضرت شیخ احمد سعید دہلویؒ کی صحبت اختیار کی۔ انھیں سے حدیث کی سند اور طریقہ مجددیہ کی تربیت اور خلافت حاصل کی۔ پھر واپس رام پور جا کر درس و تدریس اور ارشاد و تلقین میں مصروف ہو گئے۔ انھوں نے شیخ نور الحسن بن نواب صدیق حسن قنوجیؒ کے نام اجازت حدیث کی تحریر لکھ کر دی تھی، جس کا حوالہ دیا گیا ہے۔

ان کا انتقال پیر کے دن 15 جمادی الاخریٰ 1311ھ / 25 دسمبر 1893ء کو ہوا۔

(دیکھئے! نزہۃ الخواطر، جلد: 8، ص: 57، طبع: لکھنؤ)

233- آثار الصنادید، مؤلفہ: سر سید احمد خان، ص: 578۔

234- روایت شیخ عبدالغنی بن عبدالواحد بڈھانویؒ۔ اس روایت کا حوالہ دریافت نہ ہو سکا۔

235- الیانع الجنی، علی ہامش کشف الاستار عن رجال معانی الآثار، ص: 58۔

236- ایضاً۔ ص: 59۔

237- ”براہین قاطعہ“ دراصل حضرت مولانا خلیل احمد سہارن پوریؒ کی تصنیف ہے، جو انھوں نے حضرت مولانا

رشید احمد گنگوہیؒ کے حکم سے مولانا عبدالسمیع رام پوریؒ کی کتاب ”انوار ساطعہ“ کے جواب میں لکھی تھی۔

اس کتاب میں سنت و بدعت کی حقیقت بہت عمدہ انداز میں بیان کی گئی ہے۔ اس کتاب کو حضرت مولانا

رشید احمد گنگوہیؒ نے مکمل طور پر پڑھا تھا۔ انھوں نے اس کتاب پر تقریظ لکھ کر اس کے لفظ لفظ کی تائید و

تصدیق کی تھی۔ حضرت سندھیؒ نے اسی وجہ سے اس کتاب کو حضرت گنگوہیؒ کی تصنیفات میں شمار کیا ہے۔ نیز

اس کتاب کی تصدیق حضرت حاجی امداد اللہ مہاجر کئیؒ نے اپنے ایک خط بنام مولوی نذیر احمد رام پوریؒ میں کی

ہے۔ اس کتاب میں سنت و بدعت کی حقیقت کے لیے صفحات 34 تا 51 ملاحظہ فرمائیں۔ اور حضرت گنگوہیؒ

کی تقریظ کے لیے صفحہ 274 اور حضرت حاجی امداد اللہ مہاجر کئیؒ کے خط کے لیے صفحہ 275 تا 280 ملاحظہ

فرمائیں۔ یہ کتاب پاکستان میں پہلی بار ۲۴ رمضان المبارک ۱۴۰۲ھ / جون 1987ء میں طبع ہوئی۔

(براہین قاطعہ، از مولانا خلیل احمد سہارن پوریؒ، مطبوعہ: دارالاشاعت، کراچی، 1987ء)

238- قصیدہ مشتمل بر بعض حالات مدرسہ اسلامیہ دیوبند۔ یہ قصیدہ 92 اشعار پر مشتمل ہے۔ حضرت شیخ الہندؒ نے یہ

قصیدہ دارالعلوم دیوبند کے ایک اجلاس منعقدہ ۲۰ صفر المظفر ۱۳۲۲ھ / 15 اپریل 1906ء میں پیش فرمایا۔

”کلیات شیخ الہند“ کے مرتب مولانا سید اصغر حسین دیوبندیؒ کے مطابق اس قصیدے نے حاضرین مجلس کو مضطر

اور بے قرار بنا دیا۔ (کلیات شیخ الہند مولانا محمود حسنؒ، مرتبہ: سید اصغر حسین، مطبوعہ: مطبع قاسمیہ، دیوبند، ۱۳۴۰ھ۔ طبع

ثانی: مجلس یادگار شیخ الاسلام پاکستان، کراچی۔ ص: 67-71۔ اشاعت: 1996ء)

239- امام شاہ ولی اللہ دہلویؒ ”حجۃ اللہ البالغہ“ میں ”مفہمون“ کی تشریح میں لکھتے ہیں:



”وہ ایسے لوگ ہوتے ہیں کہ جن کی ملکیت اور بہیمیت میں کش مکش کے بجائے باہمی مصالحت پائی جاتی ہے۔ ان کی ملکیت انتہائی بلند ہوتی ہے۔ ان میں ملاءِ اعلیٰ کی جانب سے نازل ہونے والے داعیہٴ حقانیہ کی بنیاد پر یہ طاقت و قوت پیدا ہوتی ہے کہ وہ عدل و انصاف اور بہترین نظام کے قیام کے لیے اٹھ کھڑے ہوں۔ ان پر ملاءِ اعلیٰ کی جانب سے اس حوالے سے بہترین علوم اور الہی احوال مترشح ہوتے ہیں۔“

(دیکھیے! حجة الله البالغة، جلد: 1- ص: 84- طبع بیروت)

240- حضرت الامام شاہ ولی اللہ دہلویؒ ”القول الجمیل“ میں ”نسبتِ اہل بیت“ کے متعلق فرماتے ہیں:

”دوسری نسبت ”نفس شکنی“ یعنی نفس کی خواہشات کو ختم کرنے اور اس کی لذتوں سے مکمل برأت ظاہر کرنے کی ہے۔ میرے والد بزرگوار اس ”نسبت“ کو ”نسبتِ اہل بیت“ کا نام دیا کرتے تھے۔“

(القول الجمیل فی بیان سوانہ السنیل، اردو ترجمہ، ص: 134، طبع رحیمیہ مطبوعات، لاہور، 2014ء)

241- حضرت نانوتویؒ اور حضرت گنگوہیؒ کے مزاجوں کا یہ فرق ”ارواحِ ثلاثہ“ میں بھی بیان کیا گیا ہے:

”مولانا محمد قاسم صاحبؒ کے پاس کوئی بیٹھا ہوا ہوتا تو (آپ نماز) اشراق اور چاشت بھی قضا کر دیتے تھے۔... آپ کے پاس جب تک کوئی بیٹھا رہتا، برابر اس کے ساتھ بات چیت کرتے اور بولتے رہتے۔“

مولانا رشید احمد صاحبؒ کی اور شان تھی۔ کوئی بیٹھا ہو، جب وقت اشراق یا چاشت کا آیا، وضو کر کے وہیں نماز پڑھنے کھڑے ہو گئے۔ یہ بھی نہیں کہ کچھ کہہ کر انھیں کہ میں نماز پڑھ لوں یا اٹھنے کی اجازت لیں۔ جہاں کھانے کا وقت آیا، لکڑی لی اور چل دیے۔ چاہے کوئی نواب ہی کا بچہ بیٹھا ہو۔ وہاں یہ شان تھی، جیسے بادشاہوں کی شان۔ ایک تو بات ہی بہت کم کرتے تھے اور اگر کچھ مختصر سی بات کہی تو جلدی سے ختم کر کے تسبیح لے کر ذکر میں مشغول ہو گئے۔ کسی نے کوئی بات پوچھی تو جواب مختصر دے دیا۔ اور اگر نہ پوچھی تو گھنٹوں بیٹھا رہے، انھیں کچھ مطلب نہیں۔“....

(ایک دفعہ) مولانا محمد قاسم صاحبؒ، مولانا گنگوہیؒ سے فرمانے لگے کہ:

”ایک بات پر بڑا رشک آتا ہے کہ آپ کی نظر فقہ پر بہت اچھی ہے۔ ہماری نظر ایسی نہیں۔“

(حضرت گنگوہیؒ) بولے کہ: ”جی ہاں! ہمیں کچھ جزئیات یاد ہو گئیں تو آپ کو رشک ہونے لگا۔ اور آپ مجھ سے بنے بیٹھے ہیں، ہم نے کبھی آپ پر رشک نہیں کیا۔“

ایسی ایسی باتیں ہوا کرتی تھیں۔ یہ انھیں اپنے سے بڑا سمجھتے تھے اور وہ انھیں۔“ (ارواحِ ثلاثہ، قصص الأکابر

لحصص الاصاغر، افادات مرتبہ: مولانا اشرف علی تھانویؒ، ص: 71-72۔ ادارہ تالیفات اشرفیہ، ملتان)

اکابر کے مزاجوں میں فرق کے حوالے سے حضرت شیخ الحدیث مولانا زکریا کاندھلویؒ تحریر فرماتے ہیں:

”شیخ المشائخ حضرت حاجی امداد اللہ قدس سرہ کے یہاں رحم دلی اور دل داری کا بہت غلبہ تھا، جب کہ حضرت حافظ ضامن صاحبؒ بہت تیز مزاج تھے۔ اسی طرح حضرت اقدس (مولانا رشید احمد) گنگوہیؒ قدس سرہ اور حضرت (اقدس مولانا محمد قاسم) نانوتویؒ قدس سرہ میں طبعی اختلاف تھا کہ حضرت (مولانا محمد قاسم) نانوتویؒ کے یہاں دل داری کا مضمون بہت بڑھا ہوا تھا۔“

حضرت تھانویؒ ”حسن العزیز“ جلد اول ۴۹۵ میں فرماتے ہیں:

”حضرت مولانا محمد قاسم (نانوتوی) صاحب کے پاس کوئی بیٹھا ہوا ہوتا تو اشراق اور چاشت (کی نماز) بھی قضا کر دیتے تھے۔ جب کہ مولانا رشید احمد (گنگوہی) صاحب کی اور (دوسری) شان تھی۔ کوئی بیٹھا ہو، جب وقت اشراق یا چاشت آیا، وضو کر کے نماز پڑھنے کے لیے کھڑے ہو گئے۔ جہاں کھانے کا وقت آیا، لکڑی (لاٹھی) لی اور چل دیے۔ چاہے کوئی نواب کا بچہ بھی بیٹھا ہو، وہاں بادشاہوں کی شان تھی۔

حضرت نانوتوی کھلم کھلا کسی کو برا بھلا نہیں کہتے تھے اور حضرت گنگوہی رحمۃ اللہ علیہ صاف صاف کہتے تھے۔ لگی لپٹی نہیں رکھتے تھے۔ چاہے کوئی رہے، چاہے کوئی جائے۔“

(حسن العزیز، تالیف: مولانا اشرف علی تھانوی، ج: 1، ص: 495۔ مطبوعہ تھانہ بھون)

اس اختلاف طبائع کا فرق ان حضرات کے خدام میں بھی نمایاں ہے۔ حضرت شیخ الہند (مولانا محمود حسن) رحمۃ اللہ اور حضرت (مولانا سید حسین احمد) مدنی رحمۃ اللہ میں قاسمی رنگ کا غلبہ تھا اور حضرت (مولانا خلیل احمد) سہارن پوری رحمۃ اللہ اور حضرت (مولانا اشرف علی) تھانوی رحمۃ اللہ علیہ میں حضرت گنگوہی رحمۃ اللہ علیہ کے رنگ کا غلبہ تھا۔ اور حضرت مولانا شاہ عبدالرحیم (رائے پوری) قدس سرہ کا تو عجیب معاملہ تھا، رنگ طبیعت تو قاسمی رنگ کا تھا، لیکن ہیبت کا اثر خدام پر اتنا تھا کہ عملاً گنگوہی طرز کا ظہور رہتا تھا۔“

(ضمیمہ خوان خلیل از شیخ الحدیث مولانا محمد زکریا کاندھلوی، ص: 59-60۔ مطبوعہ سہارن پور)

242۔ دیکھیے ”قصیدہ مدحیہ در ثناء و منقبت مرشدان والا مقام جناب مولانا محمد قاسم صاحب و حضرت مولانا رشید احمد صاحب رحمۃ اللہ علیہما“ یہ قصیدہ 135 اشعار پر مشتمل ہے۔ اس کے آخری اشعار یہ ہیں:

قبر سے اٹھ کے پکاروں جو رشید و قاسم  
ہادی خلق رہیں ان کے غلام و خدام  
ان کے اصحاب رہیں تکیہ زن مسند دیں  
آل و اتباع ہوں مسعود و سعید و طیب  
ان کے چہرہ پہ رہے غازہ امن و ایماں  
عاقب ان کے مجنوں کی ہو یارب محمود  
اور مخالف کو سدا ذلت و خسراں دونوں

(کلیات شیخ الہند۔ مرتبہ: سید اصغر حسین۔ ص: 56-64۔ اشاعت: 1996ء)

243۔ مقدمہ ترجمہ قرآن حکیم، ص: 10، مشمولہ: شیخ الہند کا اصل مقدمہ ترجمہ قرآن حکیم، مرتبہ مولانا نور الحسن راشد کاندھلوی، ناشر: مفتی الہی بخش اکیڈمی، کاندھلہ ضلع شاملی، جنوری 2016ء۔ نیز ”موضح الفرقان“ ترجمہ شیخ الہند مولانا محمود حسن بمع تفسیر عثمانی۔ ص: 811۔ مطبوعہ: دار القرآن، اردو بازار، لاہور۔

244۔ ”جمعیت الانصار“ کی تنظیم سازی کے کیا مقاصد تھے؟ اس حوالے سے ”قواعد و مقاصد جمعیت الانصار“ میں امام انقلاب مولانا عبید اللہ سندھی لکھتے ہیں:

”ابوالحسین عبید اللہ بن الاسلام السندی مدرسہ عالیہ دیوبند اور جمعیت الانصار کے متعلق معلومات تازہ کرنے کی غرض سے عرض پرداز ہے کہ اہل علم کی نظر میں کوئی تعلیم گاہ اسلامی دارالعلوم یا مذہبی یونیورسٹی نہیں بن سکتی،



جب تک اس میں آل حضرت ﷺ کی تعلیمات شائع کرنے والے معنوی خلفا تیار کرنے کا پورا تہیہ نہ کر لیا جاوے۔ جن کی تفصیل میں شاہ ولی اللہ قدس سرہ (فیوض الحرمین میں) ارشاد فرماتے ہیں۔

”ولأصحاب الخلافة الباطنية أعني المعتنين بتعليم الشرائع، والقرآن، والسنن، والآمرين بالمعروف، والناهين عن المنكر، والذين يحصل بسلامة نصره الدين، إماماً بالمجادلة كما لمتكلمين، أو بالموعظة كخطباء الإسلام، أو بصحبتهم كمشائخ الصوفية و الذين يقيمون الصلوة، والحج، والدين، يدلون على طريق اكتساب الإحسان، والمرغبون في النسك، والتزهد، والقائمون بهذا الأمر، هم الذين نسميهم ههنا بالخلفاء الباطنيين“.

(فیوض الحرمین، از امام شاہ ولی اللہ دہلوی، مشہد نمبر 36، ص: 197، طبع: محمد سعید اینڈ سنز، کراچی)

(جو قرآن و سنت اور شریعت کی تعلیم کی طرف متوجہ ہونے والے ہوں۔ بھلائی کا حکم قائم کرنے والے اور برائی کو روکنے والے ہوں، وہ ایسے لوگ ہوں کہ جن کی گفتگو سے دین کا غلبہ ہوتا ہو۔ خواہ مباحثے کے ذریعے، جیسے متکلمین ہیں، یا وعظ و نصیحت کے ذریعے، جیسے خطبائے اسلام ہیں۔ یا ان کی محبت اور توجہ سے دین کا غلبہ ہو، جسے مشائخ صوفیہ جو نماز و حج قائم کرتے ہیں اور احسان کے طریقہ کار کی رہنمائی کرتے ہیں اور جو زہد و پرہیزگاری میں رغبت رکھتے ہیں۔ جو حضرات ان تمام امور کو سرانجام دیتے ہیں۔ یہ وہ لوگ ہیں، جنہیں ہم خلفائے باطن کہتے ہیں۔)

(”قواعد و مقاصد جمعیت الانصار“، طبع شدہ ماہنامہ القاسم 1913ء، مشمولہ: خطبات و مقالات، مرتبہ: مفتی عبدالخالق آزاد رائے پوری، ص: 99، طبع دار تحقیق و الاشاعت، لاہور)

245۔ شیخ عباس بن جعفر کئی مکہ مکرمہ کے بڑے مشائخ میں سے تھے۔ انھوں نے شیخ محمد عابد سندھی سے اجازت حدیث حاصل کی تھی۔ 1286ھ/1869ء میں وہ بندرگاہ جدہ کے قاضی بنے۔ تین سال تک یہاں خدمات سرانجام دیتے رہے۔ پھر رجب 1310ھ/1893ء میں مکہ مکرمہ کے مفتی رہے۔ ان کا انتقال جمعہ کے دن 13 ربیع الثانی 1320ھ/20 جولائی 1902ء کو ہوا۔ انھوں نے شیخ عبدالستار دہلوی کو اجازت عامہ عطا کی۔ (فیض الملک الوہاب المتعالی بآبناء أوائل القرن الثالث عشر و التوالی. ج: 1، ص: 774)

246۔ سید محمد علی بن ظاہر وتری مدنی بغدادی مدینہ منورہ میں ذوالقعدہ 1261ھ/نومبر 1845ء میں پیدا ہوئے اور وہیں پرورش پائی۔ ابتدائی اساتذہ سے تعلیم حاصل کرنے کے بعد حضرت شاہ عبدالغنی مجددی سے علم حدیث حاصل کیا اور ان کی صحبت اختیار کی۔ فقہ اور دیگر علوم مدینہ منورہ کے دیگر مشائخ سے حاصل کیے۔ پھر علوم کے حصول کے لیے مصر، قسطنطنیہ اور مراکش کا سفر کیا۔ پھر مدینہ منورہ آکر مسجد نبوی اور اپنے گھر میں تعلیم و تدریس میں مشغول رہے۔ ان کا انتقال جمعہ کی نماز سے پہلے یکم جمادی الاخری 1322ھ/13 اگست 1904ء کو ہوا اور جنت البقیع میں دفن ہوئے۔ انھوں نے شیخ عبدالستار دہلوی کو اجازت عامہ عطا کی۔ (فیض الملک، جلد: 3، ص: 1751)

247۔ سید عبدالجلیل بن عبدالسلام برادہ مدنی سلمیٰ حنفی 1262ھ/1826ء میں پیدا ہوئے۔ وہ مراکش کے مشہور شہر ”فاس“ کے اہل علم و فضل اور اہل بیت کے خاندان سے تعلق رکھتے تھے۔ ابتدائی تربیت مراکش میں حاصل

کی۔ وہ علامہ عبدالمجید منانی کے خصوصی اصحاب میں سے ہیں۔ انھیں کے ساتھ ۱۲۵۸ھ/1842ء میں انھوں نے حج کیا۔ پھر حرمین شریفین کے اساتذہ سے تربیت حاصل کی، جن میں حضرت شیخ عبدالغنی مجددیؒ سے بھی اجازت حاصل کی۔ انھوں نے بھی شیخ عبدالستار کو اجازت عامہ عطا کی تھی۔

ان کا انتقال ۱۳۲۶ھ/1908ء میں ہوا۔ (فیض الملک، جلد: 1- ص: 782)

248۔ شیخ نورالحسین بن مولانا محمد حیدر بن ملا مبین بن ملا محبت اللہ سہالوی انصاری فرنگی محلیؒ ملا قطب الدین سہالویؒ کی اولاد میں سے ہیں۔ حیدر آباد دکن میں ۲۱ رمضان ۱۲۵۲ھ/31 دسمبر 1836ء کو پیدا ہوئے۔ اپنے چچاؤں سے انھوں نے تعلیم حاصل کی۔ نیز اپنے نانا شیخ عبدالحی لکھنویؒ اور شیخ عبدالحلیم بن امین اللہ لکھنویؒ سے تعلیم حاصل کی۔ ان کو حضرت شیخ محمد عابد سندھیؒ سے بھی اجازت حاصل تھی۔ انھوں نے شیخ عبدالستار دہلویؒ کو اجازت عامہ عطا کی تھی۔ ان کا انتقال ستر سال کی عمر کے بعد کسی سن میں ہوا۔

(فیض الملک، ج: 3، ص: 1939)

249۔ شیخ تاج الدین عبدالستار بن عبدالوہاب ہندیؒ: ان کا سلسلہ نسب یہ ہے: شیخ عبدالوہاب بن محمد خدایار بن عظیم حسین یار بن احمد یار مبارک شاہی بکری صدیقی حنفی دہلوی مکیؒ۔ ان کی کنیت ابوالفیض اور ابوالاسعاد ہے۔ ان کے تایا غلام نبی بن محمد خدایار خان ۱۲۴۵ھ/1829ء میں دہلی سے مکہ مکرمہ کا روبرا کے لیے آگئے تھے۔ جب کہ ان کے والد ۱۲۴۹ھ/1833ء میں حج کے لیے مکہ آئے اور یہیں قیام پذیر ہو گئے۔ ان کے تایا غلام نبی دہلویؒ (۱۲۰۰ھ/1786ء - ۱۲۷۴ھ/1857ء) نے مکہ مکرمہ میں حضرت شاہ محمد اسحاق دہلویؒ اور شاہ محمد یعقوب دہلویؒ کی صحبت اختیار کی۔ ان کے لیے ”محلہ شامیہ“ میں ”رباط“ وقف کیں۔

شیخ عبدالستارؒ کی پیدائش ۲۵ ذوالقعدہ ۱۲۸۶ھ/26 فروری 1870ء کو مکہ مکرمہ میں ”محلہ شامیہ“ میں ہوئی۔ شیخ عبدالستار نے ابتدائی تعلیم مکہ مکرمہ میں اپنے ”محلہ شامیہ“ میں حاصل کی۔ پھر مدرسہ صولتیہ میں داخل ہو کر وہاں کے علما سے علوم متداولہ حاصل کیے۔ اور شیخ عباس بن جعفر بن صدیق مکی وغیرہ بڑے مشائخ سے تعلیم حاصل کی۔

وہ عصر کی نماز کے بعد باب المحکمة الشرعیہ کے پاس بخاری شریف کا درس دیتے تھے۔ حرم میں باب عمرہ کے قریب ”رباط داؤدی“ میں درس و تدریس کا سلسلہ جاری رکھے ہوئے تھے۔

انھوں نے ۱۳۱۳ھ/1895ء میں ایک بڑی لائبریری اور مکتبہ قائم کیا تھا۔ اسے وقف کر کے اس کی نگرانی اور نظم و نسق کے لیے شیخ عبدالوہاب بن عبدالجبار دہلویؒ کو مقرر کیا اور تحریر لکھ دی کہ میری وفات کے بعد یہی اس کے ذمہ دار ہوں گے۔ یہ لائبریری ”مکتبہ فیضیہ مکہ مبارک شاہیہ بکریہ“ کے نام سے مشہور تھی۔ آج کل اسے ”مکتبہ الحرم المکی“ مکہ مکرمہ میں ضم کر دیا گیا ہے۔ یہ لائبریری اس مکتبے کے ایک اہم کولیکشن کے طور پر مشہور و معروف ہے۔ خاص طور پر اس کے وہ مخطوطات بڑی اہمیت کے حامل ہیں، جن کا تعلق مکہ مکرمہ اور حجاز کی تاریخ سے ہے۔

ان کی کئی تصانیف ہیں، جن میں اہم ترین کتاب ”فیض الملک الوہاب المتعالی بأبناء الاوائل القرن الثالث عشر و التوالی“ تین جلدوں میں ہے، جسے ڈاکٹر عبدالملک بن عبداللہ بن دیش نے

2009ء میں دوسری مرتبہ تحقیق کے ساتھ مکہ مکرمہ سے شائع کیا ہے۔

حضرت سندھی نے نہ صرف ان سے اجازت حدیث لی، بلکہ انھیں جن مشائخ سے اجازت عامہ حاصل تھی، حضرت سندھی اُس میں بھی داخل ہیں۔

250- شیخ عبدالستار کا انتقال 1355ھ / 1936ء میں مکہ مکرمہ میں ہوا۔ (فیض الملک، جلد: 2- ص: 1206) شیخ عبداللہ بن محمد غازی ہندی سے کون سے بزرگ مراد ہیں، اور ان کے حالات کیا ہیں، ہمیں دستیاب نہیں ہو سکے۔

251- شیخ ابوالشرف عبدالقادر بن محمد معصوم بن شیخ عبدالرشید بن شیخ احمد سعید بن شیخ ابوسعید مجددی: ان کے والد حضرت خواجہ محمد معصوم نے اپنے والد کے چچا حضرت شاہ عبدالغنی مجددی سے تعلیم حاصل کی تھی۔ اپنے دادا شیخ احمد سعید مجددی سے طریقت کا فیض حاصل کیا۔ اپنے والد شیخ عبدالرشید کے انتقال کے بعد انھوں نے ”راپور“ میں ”خانقاہ معصومیہ مجددیہ نقشبندیہ“ کی بنیاد رکھی تھی۔ انھوں نے 32 سال تک وہاں قیام فرمایا۔ پھر مدینہ منورہ تشریف لے گئے۔ 10 شعبان 1331ھ / 28 مارچ 1923ء کو انتقال فرمایا۔

(نزہۃ الخواطر۔ جلد: 8- ص: 481)

شیخ ابوالشرف عبدالقادر بھی اپنے والد کے ساتھ حرمین شریفین میں قیام فرما رہے۔ حضرت سندھی کی ان سے وہاں پر بھی ملاقات ہوئی۔ اور اجازت حدیث حاصل کی۔ ان کے پورے حالات دستیاب نہیں ہو سکے۔

252- شیخ عبدالوہاب بن عبدالجبار بن عبدالرحمن بن علی جان دہلوی دہلی میں 1315ھ / 1897ء میں پیدا ہوئے۔ پھر دو سال کی عمر میں مکہ مکرمہ تشریف لے گئے۔ وہاں مکہ کے مشائخ سے انھوں نے ابتدائی تعلیم حاصل کی۔ خاص طور پر شیخ عبدالستار بن عبدالوہاب ان کے اساتذہ میں سے ہیں۔ ان کو بہت سے اساتذہ سے اجازت حدیث حاصل ہے۔

اس خاندان کا بڑا گہرا تعلق حضرت شیخ الہند مولانا محمود حسن اور حضرت شاہ اسحاق دہلوی کی تحریک سے رہا ہے۔ حاجی علی جان دہلی کے مشہور تاجر خاندان سے تعلق رکھتے ہیں۔ دہلی کے اس تاجر خاندان کی بڑی شان دار تاریخ ہے۔ جس زمانے میں بینک نہیں ہوتے تھے، لوگ انھیں دہلی میں روپیہ دیتے اور وہ ان کو مکہ معظمہ میں مل جاتا تھا۔ اس زمانے میں دہلی اور مکہ میں ان کا وسیع کاروبار تھا۔ اس خاندان کا حضرت سید احمد شہید اور ان کے قریبیں مجاہدین سستیانہ وغیرہ سے بھی قریبی تعلق رہا تھا۔

حضرت شیخ الہند کی گوزر حجاز غالب پاشا سے ملاقات میں بھی ان کے والد حافظ عبدالجبار واسطہ بنے تھے۔ وہ اس کے خاندان میں معمر، سمجھ دار اور امتیازی حیثیت رکھتے تھے۔ حضرت مولانا سید حسین احمد مدنی نے ”نقش حیات“ میں ان کی تعریف کی ہے۔ حضرت سندھی جب مکہ مکرمہ تشریف لے گئے تو شیخ عبدالوہاب دہلوی نے ان کی ہر طرح مدد کی۔ مولانا سندھی کے علمی کاموں میں شیخ عبدالوہاب دہلوی برابر شریک ہوتے تھے۔ انہی کے تعاون سے حضرت سندھی نے ”مؤطا“ کی شرح ”مسوی“ دو جلدوں میں مکہ مکرمہ سے شائع کی تھی۔ بعض مشائخ کی سند حدیث کی اجازت حضرت سندھی نے ان سے لی۔ جب کہ انھوں نے بھی حضرت سندھی سے تعلیم حاصل کی اور استفادہ کیا۔ پروفیسر محمد سرور صاحب کے بقول ”میں نے اپنے مکہ کے قیام میں، جو



- بہت مختصر تھا، کئی بار شیخ عبدالوہاب دہلویؒ کو حضرت مولانا سندھیؒ سے پڑھتے اور استفادہ کرتے دیکھا ہے۔“  
(افادات و ملفوظات از حضرت مولانا عبید اللہ سندھیؒ۔ مرتبہ: پروفیسر محمد سرور۔ ص: 41-42۔ طبع: لاہور)
- ان کے استاذ شیخ عبدالستار بن عبدالوہابؒ نے انھیں اپنے وقف کیے ہوئے کتب خانے کا منتظم اور نگران مقرر کیا تھا۔ شیخ عبدالوہاب دہلویؒ کا انتقال ۱۳۸۱ھ/ 1961ء میں ہوا۔ (فیض الملک، ج: 1، ص: 38)
- 253۔ شیخ عبدالحی بن ابن سیدی عبدالکبیر کتانی فاسی مالکی مراکش کے شہر ”فاس“ میں جمعہ کے دن ربیع الاول ۱۳۰۳ھ/ 1885ء میں پیدا ہوئے۔ انھوں نے اپنے والد اور بھائی سے تعلیم حاصل کی۔ پھر ۱۳۲۳ھ/ 1905ء میں حج کے لیے حرمین شریفین تشریف لائے۔ پھر دوسرا سفر حج آپ نے ۱۳۵۱ھ/ 1932ء میں کیا۔ اسی موقع پر انھوں نے حضرت سندھیؒ کو اجازت حدیث دی۔ (فیض الملک، ج: 1، ص: 839)
- 254۔ ان سے مراد شیخ قلندر بخش حسینی جلال آبادیؒ ہیں۔ آپ مظفر نگر کے قریب ایک بستی ”جلال آباد“ میں پیدا ہوئے۔ وہیں پرورش حاصل کی۔ انھوں نے حضرت مفتی الہی بخش کاندھلویؒ سے علم حاصل کیا اور انھیں سے تفقہ اور دینی سمجھ بوجھ پایا۔ ان سے شیخ امداد اللہ تھانویؒ نے تعلیم حاصل کی۔ ان کا انتقال ۱۳۶۰ھ/ 1844ء میں ہوا۔“ (نزہۃ الخواطر، از مولانا عبدالحی لکھنویؒ، ج: 7، ص: 390، طبع لکھنؤ)
- 255۔ شیخ میانجو نور محمد علوی جھنجھانویؒ: ان کے والد گرامی سید جمال الدین محمد تھے۔ ان کی پیدائش جھنجھانہ میں ۱۲۰۱ھ/ 1787ء میں ہوئی۔ حضرت میاں جی صاحب اگرچہ عالم نہ تھے، تاہم دینی معلومات اور فارسی زبان پر عبور حاصل تھا اور کچھ عربی زبان بھی جانتے تھے، البتہ تعلیم کے لیے آپ دہلی تشریف لے گئے۔ وہاں سے واپس آ کر تھانہ بھون کے قریب قصبہ لوہاری میں قرآن پاک اور فارسی کی تعلیم دینے لگے۔
- اسی دوران انھوں نے حضرت شاہ عبدالرحیم ولایتی شہیدؒ سے سہارن پور میں بیعت کی، انھی سے فیض حاصل کیا اور ان کے خلیفہ ہوئے۔ پھر جب سید احمد شہیدؒ سہارن پور تشریف لائے تو حضرت شاہ عبدالرحیم ولایتی شہیدؒ نے قاضی مغیث الدین سہارن پوریؒ کے ذریعے سے حضرت میاں جیو نور محمد کو جھنجھانہ سے بلوا کر حضرت سید احمد شہیدؒ سے بیعت کروایا۔ تحریک جہاد و حریت میں اپنے پیر و مرشد کی طرح حضرت میاں جیو بھی شریک ہوئے۔ رسد اور فنڈ کا انتظام کرنے کے سلسلے میں آپ کو ہندوستان آنا پڑا، اس لیے معرکہ بالاکوٹ میں شریک نہ ہو سکے۔ آپ کے اجل خلفا میں حضرت حاجی امداد اللہ مہاجر کی قدس سرہ ہیں۔
- ان کا انتقال ۳ رمضان المبارک ۱۲۵۹ھ/ 1843ء کو ہوا۔ ان کا مزار جھنجھانہ میں ہے۔
- (میانجو نور محمد جھنجھانوی۔ تالیف: نسیم احمد علوی۔ طبع: دارالتحقیق و الاشاعت، 33/A، کونیز روڈ، لاہور، جون 2002ء۔ نیز دیکھئے نزہۃ الخواطر، ج: 7، ص: 518)
- 256۔ شیخ وجیہ الدین سہارن پوریؒ: فاضل علما میں سے ایک تھے۔ انھوں نے شیخ عبدالحی بن ہبۃ اللہ بڈھانویؒ سے تعلیم حاصل کی۔ پھر انھوں نے بڑی طویل مدت تک سہارن پور میں درس و تدریس میں مشغولیت رکھی۔ ان سے تعلیم حاصل کرنے والوں میں شیخ احمد علی بن لطف اللہ سہارن پوریؒ ہیں۔ (نزہۃ الخواطر، ج: 7، ص: 522)
- 257۔ شیخ الفاضل علامہ ابوزاہد اسماعیل بن ادریس رومی ثم مدنیؒ: یہ اصل میں روم میں مقدونیہ کے قریب ایک بستی ”انادول“ کے رہنے والے ہیں۔ دمشق میں انھوں نے کافی عرصہ قیام رکھا۔ یہ روم، شام، مصر، حجاز کے بہت

سے مشائخ کی ایک جماعت سے روایت کرتے ہیں۔ جن کے ناموں سے میں واقف نہیں ہوں۔ سوائے ان دو مشائخ کے: صالح بن محمد فلانی مدنی مکئی اور محمد بن عبدالرحمن بن محمد کربزی دمشقی شافعی۔ وہ ۱۲۱۳ھ / 1798ء میں مدینہ منورہ تشریف لائے تھے۔ پھر واپس شام چلے گئے تھے۔ پھر کچھ عرصے بعد دوبارہ مدینہ تشریف لائے اور مستقل وہاں قیام فرما رہے، یہاں تک کہ ان کا انتقال ہو گیا۔

(حاشیہ تحریر کردہ از مولانا غلام مصطفیٰ قاسمی)

258۔ مولانا غلام مصطفیٰ قاسمی لکھتے ہیں: ”میں اس بات سے واقف نہیں ہوں کہ مخدوم محمد ہاشم سندھی شاہ ولی اللہ (دہلوی) سے روایت کرتے ہوں۔ شاید ہمارے شیخ (مولانا عبید اللہ سندھی) اس سے واقف ہوں۔ مخدوم سندھی کی اسناد کے لیے ”اتحاف الاکابر“ کی طرف رجوع کرنا چاہیے۔ اس کا نسخہ ابھی تک مخطوطے کی شکل میں ہے۔ طبع نہیں ہو سکا۔“

259۔ ان سے مراد علامہ محدث صدیق بن علی مزجاجی زبیدی حنفی ہیں۔ ان کی پیدائش ۱۱۵۰ھ / 1737ء میں ہوئی۔ انھوں نے ”زبید“ شہر میں شیخ محمد بن علاؤ الدین سے صحیح بخاری، سنن ابی داؤد وغیرہ امہات کتب حدیث پڑھیں۔ پھر سید سلیمان بن یحییٰ اہل سے ان تمام کتابوں کو دوبارہ سماع کیا۔ وہ فقہ حنفی کے انتہائی اونچے درجے کے محقق تھے۔ انھوں نے اپنی تمام زندگی ”مخا“ شہر میں تعلیم و تدریس میں گزار دی۔ پھر وہاں سے ۱۲۰۳ھ / 1789ء میں ”صنعا“ شہر میں تشریف لائے۔ وہاں امام شوکانی نے ان سے اجازت لی بھی اور انھیں دی بھی۔ امام شوکانی نے ان کے حالات میں لکھا ہے کہ: ”آپ بڑے ذہین، فطین، بہت عمدہ سمجھ بوجھ اور عقل و ادراک کے مالک تھے۔“ ان کا انتقال ”زبید“ شہر میں ۱۲۰۹ھ / 1794ء میں ہوا۔

(نیل الوطر من تراجم رجال الیمن فی الثالث عشر، ج: 2، ص: 14، طبع بیروت)

260۔ شیخ محدث مرزا حسن علی بن عبدالعلی لکھنوی لکھنؤ شہر میں پیدا ہوئے اور وہیں پرورش پائی۔ شیخ حیدر علی بن حمد اللہ سندیلوی سے تعلیم حاصل کی۔ پھر دہلی کا سفر کیا اور شاہ رفیع الدین اور شاہ عبدالقادر سے تعلیم حاصل کی۔ ان کو حضرت شاہ عبدالعزیز دہلوی سے بھی اجازت حاصل تھی۔ انھوں نے حدیث پڑھنے پڑھانے کی طرف بہت زیادہ توجہ دی۔ شیخ محسن یمانی ”الیانع الجنی“ میں لکھتے ہیں کہ:

”وہ علم حدیث میں بڑے تبحر عالم اور اس کے علوم کے بڑے ماہر تھے۔ لوگوں میں یہ بات مشہور تھی کہ وہ امام شافعی کے مذہب کے مطابق عبادت کرتے ہیں۔ بعض لوگوں کا کہنا ہے کہ ایسا نہیں ہے۔“

(نزہة الخواطر، ج: 07، ص: 136، طبع لکھنؤ)

261۔ شیخ الفاضل نور الحق بن انوار الحق انصاری لکھنوی لکھنؤ میں پیدا ہوئے اور وہیں پرورش پائی۔ انھوں نے تمام درسی کتابیں علامہ عبدالعلی لکھنوی سے پڑھیں۔ ان کا انتقال اتوار کی رات ۲۳ ربیع الاول ۱۲۳۸ھ / 1822ء کو ہوا۔ (نزہة الخواطر، ج: 07، ص: 512، طبع لکھنؤ)

262۔ شیخ محدث سخاوت علی بن رعایت علی جوینوری ۱۲۲۵ھ / 1810ء میں پیدا ہوئے۔ انھوں نے بڑی کتابیں شاہ محمد اسماعیل شہید اور مولانا عبدالحمیڈ بڈھانوی سے پڑھیں۔ ۱۲۶۳ھ / 1848ء میں انھوں نے اپنے خاندان سمیت مکہ مکرمہ ہجرت کی۔ ان کا انتقال ۲۴ شوال ۱۲۷۴ھ / جون 1857ء میں ہوا۔



(نزہة الخواطر، ج: 7، ص: 214، طبع لکھنؤ)

263- شیخ احمد بن سلیمان اروادی، طرابلسی، خالدی، نقشبندی شام کے شہر طرابلس میں نقشبندی سلسلے کے بڑے مشائخ میں سے تھے۔ ان کا انتقال 1245ھ / 1858ء میں ہوا۔ ان کی درج ذیل تصانیف ہیں: ”تاریخ کبیر“، ”الفیہ فی علوم الأدب“، ”التبر المسبوق فی نہایت السلوک“، ”مفرجة الکروب بالصلوة علی النبی المحبّ المحبوب“۔ اور اللہ تعالیٰ کے اسمائے حسنیٰ میں ایک نظم۔

(معجم المؤلفین، تالیف: عمر رضا کمالہ۔ جلد: 1۔ صفحہ: 236۔ طبع: بیروت۔)

264- غالباً ان سے مراد محمد شاکر بن علی بن سعد عمری ہیں۔ ان کی پیدائش 1157ھ / 1744ء اور انتقال 1222ھ / 1807ء میں ہوا۔ وہ حنفی فقیہ ہیں اور دمشق کے رہنے والے ہیں۔ ان کو ”ابن مقدم سعد“ بھی کہا جاتا ہے۔ ان کی پہچان ”ابن العقاد“ کے نام سے بھی ہے۔ وہ چھوٹی عمر میں ہی تدریس میں مشغول ہو گئے تھے۔ اکثر معاصرین ان کے شاگرد ہیں۔ انھیں کے نام سے علامہ ابن عابدین شامی نے ایک کتاب ”عقود اللالی فی أسانید العوالی“ لکھی ہے۔ علما کا اتفاق ہے کہ وہ اپنے زمانے کے محقق عالم تھے۔ ابن عابدین نے ان کی ایک نظم بھی جمع کی ہے۔ (الأعلام للزركلي، جلد: 7۔ صفحہ: 27، طبع: بیروت)

265- ان سے مراد شیخ مصطفیٰ بن محمد یونس طائی حنفی ہیں۔ ان کی پیدائش 1138ھ / 1726ء میں ہوئی اور انتقال 1192ھ / 1778ء میں ہوا۔ وہ مصر میں پیدا ہوئے۔ فقیہ تھے اور بعض علوم میں بہت بلند درجہ رکھتے تھے۔ ان کی تالیفات میں فقہ حنفی کے مسائل میں ”توفیق الرحمن شرح کنز دقائق البیان“ دو جلدوں میں۔ ”حاشیہ علی الأشمونی“، ”شرح الشمائل“، ”مختصر توفیق البیان بشرح دقائق البیان“۔ (معجم المؤلفین۔ از عمر رضا کمالہ۔ جلد: 12۔ صفحہ: 685)

266- شیخ حسن بن حسن بن عمر شرنبلالی، مصری، حنفی: ان کی کنیت ”ابوالمحفوظ“ ہے۔ ان کا انتقال 1129ھ / 1717ء میں ہوا۔ وہ بڑے فقیہ اور اصول فقہ کے ماہر تھے۔ ان کی تصانیف میں: ”غایت التحقيق فی أحكام کی الحمصہ“ ہے۔ ان کے والد ابو الاخلاق حسن بن عمار شرنبلالی وفائی حنفی ہیں، جن کی پیدائش 993ھ / 1586ء اور انتقال 1069ھ / 1669ء میں ہوا۔ وہ فقیہ تھے۔ فقہ انھوں نے شیخ عبداللہ نحریری، محمد مجی اور شیخ علی بن غانم مقدسی سے حاصل کی اور جامعہ ازہر میں درس دینا شروع کیا۔ ان سے علما کی ایک بہت بڑی تعداد نے تعلیم حاصل کی۔ ان کا انتقال قاہرہ میں ہوا۔ ان کی بہت زیادہ تصانیف میں سے ”نور الإيضاح“، ”حاشیہ علی کتاب الدر و الغرر لملاً خسرو“، ”السعادات فی علم التوحید و العبادات“ وغیرہ ہیں۔ (معجم المؤلفین۔ از: عمر رضا کمالہ۔ جلد: 03۔ صفحہ: 315)

267- شیخ محدث عبدالرحمن بن سلیمان اہل یمنی زبیدی: ان کی پیدائش ماہ ذوالقعدہ میں 1149ھ / اپریل 1766ء میں ہوئی۔ انھوں نے اپنے والد سے تعلیم حاصل کی۔ انھیں سے ان کو تمام کتابوں کی اجازت عام حاصل ہے۔ انھوں نے شیخ عبداللہ بن عمر خلیل زبیدی سے تعلیم حاصل کی اور ان سے بھی اجازت لی۔ اسی طرح شیخ عبداللہ بن سلیمان جوہری سے بھی تعلیم حاصل کی اور ان سے بھی اجازت لی۔ اسی طرح انھوں نے سید عبدالرحمن بن مصطفیٰ عیدروس باعلوی مصری، سید مرتضیٰ حسینی زبیدی، مصنف تاج العروس شرح القاموس، شیخ

احمد بن ادريس مغربى حسنى اور شيخ عبدالحق بن على مزجاجى وغيره سے تعليم حاصل كى۔ ان كا انتقال شهر "زبيد" ميں ماہ رمضان ۱۲۵۰ھ / جنورى 1835ء ميں ہوا۔

(نيل الوطر - تاليف: محمد بن محمد صنعانى، جلد: 2 - صفحہ: 30 - طبع: مکتبہ سلفیہ، قاہرہ، مصر)

268۔ شيخ محمد بن محمد بن سنہ فلانى، شنقيطى، عمرى: (۱۰۳۲-۱۱۸۶ھ / 1633-1772ء) آپ مغربى سوڈان ميں ايک شهر "فلان" كى طرف نسبت رکھتے ہيں۔ بڑے محدث، احاديث كے حافظ اور اس كى روايت كرنے والے ہيں۔ (معجم المؤلفين - مؤلفہ: عمر رضا كحاله - جلد: 11 - صفحہ: 221)

269۔ ان سے مراد شيخ عبدالرحمن بن محمد بن عبدالرحمن كرزى، دمشقى، شافعى (۱۱۸۱-۱۲۶۲ھ / 1770-1846ء) ہيں۔ ان كا لقب "وجيہ الدين" اور كنية "ابوالحسن" ہے۔ وہ بڑے عالم اور محدث ہيں۔ دمشق ميں پيدا ہوئے۔ حج كرنے كے ليے مكہ مكرمہ تشریف لائے تو ۱۹ ذى الحجہ ۱۲۶۲ھ / 8 دسمبر 1846ء كو ان كا انتقال ہوا۔ ان كى ايک بياض ہے، جس ميں انھوں نے اپنى صحيحين اور بعض كتب كى اسانيد جمع كى ہيں۔ (معجم المؤلفين - تاليف: عمر رضا كحاله - جلد: 05 - صفحہ: 177)

270۔ ان سے مراد شيخ محمد بن عبدالرحمن بن محمد بن زين الدين بن عبدالكريم صغدى عطار المعروف كرزى، محدث اور مسند ہيں۔ وہ دمشق ميں ۱۳ شعبان ۱۱۴۰ھ / 26 مارچ 1728ء كو پيدا ہوئے۔ جامع بنى امية ميں حديث كى درس و تدريس ميں مشغول رہے۔ ان كا انتقال ۲۹ ربيع الاول ۱۲۲۱ھ / 17 جون 1806ء كو دمشق ميں ہوا۔ ان كى تصانيف ميں ابن حجر كى "شرح اربعين" جو ناكمل تھى۔ اسی طرح "شرح نخبۃ الفكر لابن حجر" جو ناكمل تھى۔ اور "شرح الفيه مصطلح الحديث لشيخ الإسلام"۔ (معجم المؤلفين - تاليف: عمر رضا كحاله - جلد: 10 - صفحہ: 152)

271۔ مولانا غلام مصطفى قاسمى حاشیے ميں لکھتے ہيں:

"ميں کہتا ہوں کہ شيخ صالح فلانى كى كتاب "قطف الثمر" كا ميں نے مطالعہ كيا ہے۔ ميں نے اس ميں ان كا امام شاہ ولي اللہ دہلوى سے روايت كرنا نہيں پایا۔ ويے بھی شيخ صالح كى پيدائش ۱۱۶۶ھ / 1753ء ميں ہے۔ جيسا کہ معجم المؤلفين كے مؤلف نے لکھا ہے۔ امام شاہ ولي اللہ دہلوى كى وفات ۱۱۷۶ھ / 1762ء ميں ہوئی ہے۔ اس طرح امام شاہ ولي اللہ كى وفات كے وقت ان كى عمر 10 سال ہے۔ ايسی صورت ميں وہ كيوں كر امام شاہ ولي اللہ دہلوى سے روايت كر سکتے ہيں۔ اس ليے مير اخيال يہ ہے کہ عبارت ميں غلطى ہوئی ہے۔ صحیح يہ ہے کہ شيخ صالح فلانى مالکى نے شيخ محمد بن سنہ فلانى سے روايت كى ہے اور انھوں نے امام شاہ ولي اللہ دہلوى سے روايت كى ہے۔ يا ايسا ممکن ہے کہ اجازت عامہ كى بنياد پر مولانا سندھى نے اس كا تذکرہ كر ديا۔ تحقيق كے ليے ديکھيں! حصر الشارء، تاليف: شيخ محمد عابد سندھى۔ يہ ابھی تک مخطوطہ ہے۔ واللہ اعلم (کتبہ غلام مصطفى قاسمى)

272۔ مولانا غلام مصطفى قاسمى حاشیے ميں لکھتے ہيں:

"ميں کہتا ہوں کہ: اس سے مراد مشہور محدث ابو على محمد بن على شوکانى، مؤلف نيل الاوطار وغيره نہيں ہيں۔ اس ليے کہ ان كى پيدائش پير كے دن ۲۸ ذوالقعدہ ۱۱۷۳ھ / 1760ء كو "خولان" كے قريب (يمن ميں)

ایک قصبہ ”شوکان“ ہوئی۔ اور ان کا انتقال ۱۲۵۵ھ / 1839ء میں ہوا۔ بلکہ ان سے مراد ان کے والد علی شوکانی ہیں۔ اس لیے کہ وہ امام شاہ ولی اللہ دہلوی کے ہم عصر ہیں۔ جیسا کہ یہ بات ان لوگوں پر پوشیدہ نہیں ہے، جو اسماء الرجال کی کتابوں سے واقف ہیں۔ باقی حقیقت حال اللہ زیادہ جانتا ہے۔“

(کتبہ غلام مصطفیٰ قاسمی)

273- شیخ محدث محبوب علی بن مصاحب علی مشہور علما میں سے ایک ہیں۔ یکم محرم ۱۲۰۰ھ / 1785ء میں دہلی میں پیدا ہوئے۔ شیخ عبدالقادر دہلوی سے تعلیم حاصل کی۔ ان کو حضرت شاہ عبدالعزیز دہلوی سے بھی بلا واسطہ اجازت حاصل تھی۔ شاہ عبدالقادر دہلوی کے پاس ”ترمذی شریف“ کی قرأت اور سماعت میں حضرت شاہ اسماعیل شہید ان کے ساتھ شریک تھے۔ ان کا انتقال ۱۲۸۰ھ / 1864ء میں دہلی میں ہوا اور وہیں دفن ہوئے۔ (نزہۃ الخواطر۔ جلد: 7۔ صفحہ: 406)

274- ان سے مراد شیخ عالم الکبیر مجاہد نصیر الدین حسینی دہلوی ہیں۔ وہ امام شاہ رفیع الدین دہلوی کے نواسے ہیں۔ ان کی پیدائش اور پرورش دہلی شہر میں ہوئی۔ انھوں نے حضرت شاہ رفیع الدین دہلوی سے تعلیم حاصل کی۔ ان کی شادی حضرت شاہ محمد اسحاق دہلوی کی صاحبزادی سے ہوئی۔ انھوں نے حضرت شاہ محمد آفاق عمری نقشبندی سے سلسلہ تصوف حاصل کیا۔ انھوں نے ۱۲۵۰ھ / 1834ء میں مجاہدین کی ایک بڑی جماعت کے ساتھ ہجرت کی اور ایک طویل مدت تک سندھ میں قیام کیا۔ پھر سید امام احمد شہید کے ساتھیوں پر مشتمل مجاہدین کے مرکز ”ستھانہ“ پہنچے تو انھوں نے انھیں اپنا امیر بنا لیا اور ان کے ہاتھ پر بیعت جہاد کی۔ ان کا انتقال ۱۲۵۶ھ / 1840ء کے قریب ہوا۔ (نزہۃ الخواطر۔ جلد: 7۔ ص: 503)

275- شیخ محمد شکور بن امانت علی جعفری، ہاشمی، مچھلی شہری: درس و تدریس کے مشہور علما میں سے ایک ہیں۔ ان کا سلسلہ نسب حضرت جعفر طیار سے جا ملتا ہے۔ ان کی پیدائش ۱۲۱۱ھ / 1796ء میں ہوئی۔ پھر انھوں نے دہلی کا سفر کیا۔ حضرت علامہ رشید الدین کشمیری، مولانا عبدالحی بڈھانوی، شاہ رفیع الدین دہلوی اور حضرت شاہ عبدالعزیز دہلوی سے تعلیم حاصل کی۔ حکمت و منطق کے بعض فنون شیخ فضل امام خیر آبادی سے حاصل کیے۔ انھوں نے اپنی آخری عمر میں حرمین شریفین کا سفر کیا۔ حج اور زیارات سے مستفید ہوئے۔ شیخ سید محمد حسین حنفی مفتی مکہ سے روایات اخذ کیں۔ وہ شیخ طحاوی کے شاگردوں میں سے تھے۔ ان کا انتقال یکم شوال ۱۳۰۰ھ / 1883ء میں شہر ”مچھلی شہر“ میں ہوا۔ (نزہۃ الخواطر۔ جلد: 7۔ صفحہ: 444)

276- شیخ محدث عالم علی بن کفایت علی حسینی نگیںوی ثم مراد آبادی: فقہائے حنفیہ کے اکابرین میں سے ایک تھے۔ نگیں شہر میں ان کی پیدائش اور پرورش ہوئی۔ انھوں نے شیخ مملوک علی نانوتوی سے تعلیم حاصل کی۔ حضرت شاہ محمد اسحاق دہلوی سے حدیث پڑھی۔ مراد آباد میں رہائش اختیار کی۔ ان سے ایک بڑی مخلوق نے فیض حاصل کیا۔ ان کا انتقال ۲۷ رمضان ۱۲۹۵ھ / 1878ء میں ہوا۔

(نزہۃ الخواطر۔ جلد: 7۔ صفحہ: 225)

277- شیخ بزرگ علی بن حسن علی مارہروی: معقول و منقول کے مشہور علما میں سے ایک ہیں۔ وہ ”مارہرہ“ میں پیدا ہوئے اور وہیں پرورش پائی۔ ابتدائی علوم اپنے شہر میں حاصل کیے۔ پھر دہلی تشریف لے گئے۔ حدیث کی سند امام شاہ عبدالعزیز دہلوی سے حاصل کی۔ انھوں نے تمام علوم میں مہارت حاصل کی۔ خاص طور پر ریاضی اور



حساب میں ان کو خصوصی مہارت حاصل تھی۔ ان کا انتقال ۲۱ شوال ۱۲۶۲ھ / 1846ء میں ہوا۔

(نزہة الخواطر - جلد 7 - صفحہ: 98)

278- شیخ محمد بن حسین کتبی: اصل میں مصر سے تعلق رکھتے تھے۔ ۱۲۵۵ھ / 1839ء میں مکہ مکرمہ تشریف لائے۔ مسجد

حرام میں فقہ اور حدیث کی تعلیم دینا شروع کی۔ ۱۲۶۶ھ / 1850ء میں ان کو والی حجاز نے مکہ کا مفتی مقرر کیا۔ ایک سال تک انھوں نے افتا کی خدمات سرانجام دیں۔ اس کے بعد پڑھنے پڑھانے اور تعلیم و تدریس کا سلسلہ قائم رکھا۔ یہاں تک کہ ۱۲۸۱ھ / 1865ء میں ان کا مکہ مکرمہ میں انتقال ہوا۔ جنت المعلىٰ میں دفن ہوئے۔ (مواند الفضل و الکرم الجامعه لتراجم اهل الحرام (قلمی)۔ تالیف: شیخ عبدالستار بن عبدالوہاب۔

ورق: 237۔ موجود مکتبہ الحرم المکی، مکہ المکرمہ)

279- احمد بن علی شوکانی کی پیدائش ۱۲۱۹ھ / 1804ء میں ہوئی۔ انھوں نے اپنے والد شیخ الاسلام محمد بن علی شوکانی

سے بعض مختصر کتابیں پڑھیں۔ اور ان کی مجلس قرأت حدیث میں شریک ہوئے۔ پھر اپنے بڑے بھائی شیخ علی بن محمد شوکانی کی خدمت میں رہے۔ انھیں سے اپنی تعلیم مکمل کی۔ ان کو اپنے والد شیخ الاسلام محمد بن علی شوکانی کی کتابوں سے بہت زیادہ تعلق تھا۔ اپنے والد کے بعد علمائے یمن میں بڑے مرتبے کے آدمی ہیں۔ ان کا

انتقال ۱۲۸۱ھ / 1864ء میں ہوا۔ (نیل الوطر، جلد: 1 - صفحہ: 223)

280- "التمہید" کے قلمی اور مطبوعہ نسخوں میں یہاں پر

"الباب الرابع فی تلخیص الأسانید الی ائمة النهض الہندیة لأحیاء الجادة القویمة المحمّدیة" جب کہ کتاب کی مسلسل ترتیب کے مطابق یہ "التوابع الرابع" ہے۔

281- شیخ عبدالملک بن عبدالمنعم بن تاج الدین قلعی، حنفی فقیہ ہیں۔ مکہ میں قیام پذیر رہے اور وہیں افتا کا سلسلہ قائم

رہا۔ مکہ میں ہی ۱۲۲۹ھ / 1814ء میں ان کا انتقال ہوا۔ ان کی کتابوں میں "الکواکب الدرّیہ من فتاویٰ القلعیہ" اور "بلوغ القصد فی تحقیق مباحث الحمد" ہیں۔

(معجم المؤلفین - جلد: 06 - ص: 185 - طبع بیروت)

"رجال" کی اکثر کتابوں میں ان کا سن وفات ۱۲۲۸ھ / 1813ء لکھا ہے۔ چنانچہ شیخ عبدالستار صدیقی نے

"فیض الملک الوہاب المتعالی" (جلد: 2 - صفحہ: 979) میں یہی سن وفات لکھا ہے۔ حضرت سندھی

نے بھی اسی کو اختیار کیا ہے۔ (آزاد)

282- ان سے مراد شیخ عبداللطیف بن علی بیروٹی حنفی (نور الدین، فتح اللہ) ہیں۔ یہ فقیہ ہیں اور بیروت اور دمشق

میں دارالافتا کے سربراہ رہے۔ ان کا انتقال ۱۲۵۳ھ / 1837ء میں ہوا۔

(فہرس الفہارس - جلد: 2 - ص: 148 - نیز معجم المؤلفین از عمر رضا کمال، جلد: 6 - ص: 13 - طبع بیروت)

283- محمد طاہر سنبل: ان کے والد شیخ محمد سعید سنبل شافعی کئی تھے، جو مسجد حرام کے مشہور علما میں سے ایک تھے۔ ان کے

درس میں "قاموس" کے شارح سید مرتضیٰ زبیدی بھی حاضر ہوتے رہے، جیسا کہ انھوں نے اپنے اساتذہ کے

تذکرے میں بیان کیا ہے۔ شیخ محمد سعید سنبل ہمارے شیخ المشائخ امام شاہ ولی اللہ دہلوی کے ساتھ شریک درس

رہے ہیں، جو انھوں نے اپنے شیخ، شیخ ابوطاہر مدنی سے ۱۱۴۴ھ / 1731ء میں لیا تھا۔ ان دونوں حضرات کے

درمیان بہت زیادہ محبت تھی، جیسا کہ شیخ محمد سعید بن شیخ محمد سنبل کئی نے اپنی کتاب "رسالة اوائل کتب

الحديث“ کے حواشی میں خود لکھا ہے۔ (رسالہ اوائل کتب الحدیث، تالیف: شیخ محمد سعید، ص: 47۔ طبع قاہرہ، مصر۔ ۱۳۲۶ھ)

(حاشیہ تحریر کردہ مولانا غلام مصطفیٰ قاسمی)

284۔ ان سے مراد شیخ مصطفیٰ ایوبی بن محمد بن رحمت اللہ حنفی دمشقی اور پھر مدنی ہیں۔ یہ ”ایوبی“ اور ”رحمتی“ کے نام سے مشہور ہیں۔ ان کی پیدائش ۲۴ محرم الحرام ۱۱۳۵ھ / اکتوبر 1722ء میں دمشق میں ہوئی۔ انھوں نے وہیں پرورش پائی اور شیخ صالح جنینی اور شیخ محمد تدمری وغیرہ سے تعلیم حاصل کی۔ ان کا انتقال مکہ مکرمہ میں ۱۲۰۶ھ / 1792ء میں ہوا۔ ان کی کتابوں میں سے ”حاشیہ علی مختصر شرح التنویر للعلائی“، ”مختصر شرح شہاب خفاجی“ اور ”حاشیہ علی المنح“ ہیں۔

(معجم المؤلفین۔ جلد: 2۔ ص: 272)

285۔ شیخ، امام، عالم، محدث مرتضیٰ بن محمد بن قادری بن ضیاء اللہ الحسینی، واسطی، بلگرامی، زبیدی، مصری: یہ ”زبیدی“ کے نام سے مشہور ہیں۔ بلگرام میں ۱۱۴۵ھ / 1732ء میں پیدا ہوئے۔ ابتدائی تعلیم اپنے شہر کے اساتذہ سے حاصل کی۔ پھر سندیلہ اور خیرآباد تشریف لائے اور وہاں کے اساتذہ سے تعلیم حاصل کی۔ پھر دہلی کا سفر اختیار کیا اور حضرت الامام شاہ ولی اللہ دہلوی سے علم حاصل کیا۔ پھر سورت تشریف لے گئے اور وہاں شیخ خیر الدین بن زاہد سورتی سے علوم حاصل کیے۔ ان کے پاس ایک سال رہے۔

پھر ۱۱۶۴ھ / 1751ء میں حجاز تشریف لے گئے اور یمن کے مشہور شہر ”زبید“ میں اقامت گزریں ہو گئے۔ وہاں سید احمد بن محمد مقبول اہل اور دیگر مشائخ میں سے شیخ عبدالخالق بن ابوبکر مزجاجی اور شیخ محمد بن علاء الدین مزجاجی سے اخذ علم کیا۔ اس دوران کئی مرتبہ حج کیا۔ مکہ مکرمہ میں سید عبدالرحمن عیدروس کی صحبت اختیار کی۔ پھر مصر کا سفر کیا۔ وہاں کے علما سے علوم اخذ کیے۔ مصر میں ”خان صاعہ“ میں رہائش اختیار کی۔ پھر اپنی مشہور زمانہ تصنیف ”تاج العروس شرح القاموس“ کی تصنیف و تالیف میں مشغول ہو گئے، جس کو چودہ سالوں میں دس جلدوں میں مکمل کیا۔ ان سے کثرت سے علما و فضلاء نے سند حدیث حاصل کی، حتیٰ کہ سلطان عبدالحمید اول نے بھی ان سے کتب حدیث کی اجازت حاصل کی۔ ان کی سو سے زائد کتابیں ہیں۔ ان کا انتقال طاعون کی وجہ سے اتوار کے روز شعبان کے مہینے میں ۱۲۰۵ھ / 1791ء میں ہوا۔

(نزہة الخواطر، ج: 7۔ ص: 516-525)

286۔ شیخ محمد بن علاء الدین مزجاجی: مولانا عبدالحی حسنی سید مرتضیٰ زبیدی کے تذکرے میں لکھتے ہیں کہ: ”انھوں نے یمن کے مشہور شہر ”زبید“ میں قیام کیا، جو وہاں کا دارالعلم تھا۔ اس جگہ کے مشائخ میں سے شیخ محمد بن علاء الدین مزجاجی سے اخذ علم کیا۔“ (نزہة الخواطر۔ ج: 07۔ ص: 516)

اس سے معلوم ہوتا ہے کہ شیخ مزجاجی یمن کے مشہور علما اور محدثین میں سے تھے۔ چنانچہ شیخ محسن یمانی ”الیانع الجنی“ میں لکھتے ہیں کہ:

”شیخ محمد عابد سندھی نے شیخ یوسف بن محمد مزجاجی سے ”سنن ابن ماجہ“ کی روایت کی ہے۔ اور وہ اپنے والد شیخ محمد بن علاء الدین مزجاجی سے روایت کرتے ہیں۔ میں کہتا ہوں کہ ”مزجاجی“ میم کے کسرہ، زا ساکن اور جیم کی تکرار کے ساتھ ہے۔ میں نے اسی طرح ایک سے زیادہ جگہوں پر لکھا ہوا دیکھا ہے۔“

(الیانع الجنی۔ ص: 55-54)



ان کا تذکرہ شیخ عبدالستار بن عبدالوہاب صدیقیؒ نے ”فیض الملک الوہاب المتعالی“ میں کئی جگہ پر کیا ہے، لیکن تفصیلی حالات درج نہیں کیے۔

287- شیخ عبدالخالق بن ابوبکر مزجاجیؒ: یہ بھی سید مرتضیٰ زبیدیؒ کے یمنی مشائخ میں سے ہیں۔ انہوں نے بھی اسانید پر ایک کتاب ”نزہة ریاض الإجازة“ کے نام سے لکھی ہے۔ جس کا تذکرہ شیخ محسن یمانیؒ نے بخاری شریف کی ایک سند کی تفصیلات بیان کرتے ہوئے کیا ہے اور اس کتاب کا ایک طویل اقتباس نقل کیا ہے۔

(الیانع الجنی۔ ص: 27-26)

ان کا تذکرہ شیخ عبدالستار بن عبدالوہاب صدیقیؒ نے ”فیض الملک الوہاب المتعالی“ میں کئی جگہ پر کیا ہے، لیکن تفصیلی حالات درج نہیں کیے۔

288- شیخ، امام، عالم، محدث ابوالحسن بن محمد صادق سندھیؒ: یہ ”ابوالحسن سندھی صغیر“ کے نام سے مشہور ہیں۔ سندھ میں پیدا ہوئے۔ پھر مدینہ منورہ کی جانب ہجرت کی۔ شیخ محمد حیات سندھیؒ سے علوم حاصل کیے۔ ایک طویل عرصے تک ان کی صحبت میں رہے۔ پھر حرمین شریفین میں ہی درس و تدریس میں مشغول رہے۔ ان کی بہت سی تصنیفات ہیں، جن میں ”شرح جامع الاصول“ اور ”مختار الأطوار فی أطوار المختار“ وغیرہ ہیں۔ ان سے بہت سے علما نے اخذ علم کیا ہے۔ ان کا انتقال جمعے کی رات ۲۵ رمضان المبارک ۱۱۸۷ھ /

1773ء میں مدینہ منورہ میں ہوا۔ (نزہة الخواطر۔ ج: 06۔ ص: 09-08)

289- شیخ فاضل علامہ محمد ہاشم بن عبدالغفور بن عبدالرحمن حنفیؒ، ٹھٹھوی، سندھی، فقہ، حدیث اور عربی زبان کے ماہر علما میں سے ایک تھے۔ سندھ میں پیدا ہوئے اور وہیں پرورش پائی۔ مولانا ضیاء الدین سندھیؒ سے علوم حاصل کیے۔ پھر حجاز کا سفر کیا۔ وہاں شیخ عبدالقادر بن ابوبکر بن عبدالقادر صدیقیؒ سے علوم حاصل کیے۔ انہوں نے فقہ اور علم حدیث کی طرف بھرپور توجہ دی۔ ان کے بہت سے مباحثات شیخ محمد معین سندھی ٹھٹھویؒ سے رہے۔ انہوں نے بھی کئی کتابیں تصنیف کیں۔ ان کا انتقال ۱۱۷۴ھ / 1760ء میں ہوا۔

(نزہة الخواطر۔ ج: 06۔ ص: 74-373)

290- شیخ، امام، عالم کبیر، محدث محمد حیات بن ابراہیم سندھی مدنیؒ: مشہور علما میں سے ایک ہیں۔ وہ نسلاً ”چاچر“ قبیلے سے تعلق رکھتے تھے۔ سندھ کے قدیم شہر ”بھکر“ (سکھر کے قریب قدیم شہر ہے) کے قریب ایک گاؤں ”عادل پور“ میں رہائش پذیر تھے۔ وہیں پیدا ہوئے اور پرورش پائی۔ پھر سندھ کے دارالخلافہ ”ٹھٹھہ“ میں تشریف لے گئے۔ وہاں شیخ محمد معین بن محمد امین ٹھٹھوی سندھیؒ (خلیفہ و تلمیذ حضرت الامام شاہ ولی اللہ دہلویؒ) سے علوم حاصل کیے۔ پھر وہاں سے حرمین شریفین ہجرت کی۔ مدینہ منورہ میں مستقل قیام پذیر ہوئے۔ وہاں شیخ کبیر ابوالحسن محمد بن عبدالہادی سندھی مدنیؒ کی صحبت اختیار کی۔ ان سے علوم حاصل کیے۔ ان کی وفات کے بعد ان کے جانشین بن کر درس و تدریس میں مشغول ہو گئے۔ ان سے بہت سے علما نے اخذ علم کیا، جن میں شیخ ابوالحسن صغیر سندھیؒ اور سید غلام علی بلگرامیؒ بھی شامل ہیں۔ ان کی بھی کئی تصنیفات ہیں۔ ان کا انتقال بدھ کے روز ۲۶ صفر ۱۱۶۳ھ / 1750ء میں مدینہ منورہ میں ہوا۔ ان کو ”جنت البقیع“ میں دفن کیا گیا۔

(نزہة الخواطر، ج: 6، ص: 309)

291- شیخ، عالم، صالح ابوالطیب محمد بن عبدالقادر سندھی مدنیؒ: علمائے محدثین میں سے ایک ہیں۔ سندھ میں پیدا

ہوئے۔ وہیں پرورش پائی اور علوم حاصل کیے۔ پھر حجاز کا سفر کیا۔ مدینہ منورہ میں سکونت پذیر ہوئے۔ انھوں نے علم حدیث شیخ حسن بن علی عجمی سے حاصل کیا۔ انھوں نے سلسلہ نقشبندیہ، شیخ محمد سعید کوکئی قرشی نقشبندی سے حاصل کیا۔ وہ نہایت ثابت قدمی سے حنفی مذہب اور نقشبندی طریقے کے مطابق لوگوں کی اصلاح کرتے تھے۔ انھوں نے ”جامع ترمذی“ پر عربی زبان میں عمدہ شرح لکھی ہے۔ ان سے بہت سے علما نے فیض حاصل کیا۔ (نزہة الخواطر - ج: 06 - ص: 16-17)

292 - شیخ، امام، عالم، علامہ، محدث کبیر، ابوالحسن، نورالدین محمد بن عبدالہادی حنفی، سندھی، مدنی: سندھ کے مشہور شہر ٹھٹھہ میں پیدا ہوئے اور وہیں پرورش پائی۔ پھر ”تستر“ شہر کی طرف سفر کیا۔ وہاں کے تمام مشائخ سے علوم حاصل کیے۔ پھر مدینہ منورہ تشریف لائے اور وہیں سکونت پذیر ہو گئے۔ انھوں نے وہاں سید محمد بن عبدالرسول برزنجی اور شیخ ابراہیم بن حسن کورائی مدنی سے تعلیم حاصل کی۔ پھر حرم نبوی شریف میں درس و تدریس میں مشغول ہو گئے۔

انھوں نے بہت عمدہ کتابیں لکھی ہیں، جن میں ”صتوح ستہ“ پر مشتمل احادیث کی تمام کتابوں پر حواشی لکھی ہیں۔ البتہ ”جامع ترمذی“ کا حاشیہ وہ اپنی زندگی میں مکمل نہیں کر سکے۔ انھوں نے ”مسند امام احمد“ پر بھی ایک عمدہ حاشیہ لکھا ہے۔ نیز علامہ ابن ہمام کی مشہور کتاب ”فتح القدیر“ پر بھی ”باب النکاح“ تک ایک حاشیہ لکھا ہے۔

ان کا انتقال ۱۲ شوال ۱۱۳۸ھ / 1726ء میں مدینہ منورہ میں ہوا۔ ان کے جنازے میں لوگوں کا ایک جم غفیر شریک ہوا۔ یہاں تک کہ عورتیں اور بچے بھی شامل ہوئے۔ مدینہ کے حکام نے ان کا تابوت اپنے ہاتھوں سے اٹھایا۔ ان کو ”جنت البقیع“ میں دفن کیا گیا۔ ”تاریخ جبرتی“ کے مطابق ان کا انتقال ۱۱۳۶ھ / 1724ء میں ہوا۔ (نزہة الخواطر - ج: 06 - ص: 07-08)

حضرت سندھی نے ان کا سن وفات ۱۱۳۹ھ لکھا ہے۔

293 - علامہ، الرحلہ، الفہامہ، امام المسند، سید المحدثین، ابوالاخص، مولانا، شیخ حسن بن علی عجمی: ان کی شہرت تمام عالم کے اطراف و اکناف میں ہے۔ اس لیے کہ ان کے ارد گرد جمع ہونے والے علما و مشائخ اور ان سے ملاقات کرنے والے فضلا و اُدبا ہمیشہ بڑی کثرت سے موجود رہتے تھے۔ ان کی ولادت ماہ ربیع الاول ۱۰۵۰ھ / 1640ء میں مکہ معظمہ میں ہوئی۔ دنیا بھر میں علما و فضلا کی اسانید عام طور پر ان تک پہنچتی ہیں۔ اسی لیے ان کو ”امام المسند“ کہا جاتا ہے۔ انھوں نے اپنے حالات میں ایک رسالہ ”اسبال السنة الجمیل علی العبد الذلیل“ لکھا ہے۔ ان کا انتقال طائف میں ۷ شوال ۱۱۱۳ھ / 1702ء کو ہوا۔ (موائد الفضل و الکرم الجامعہ لتراجم اهل الحرم (قلمی)، از شیخ عبدالستار صدیقی دہلوی - ص: 197)

294 - شیخ عبدالقادر بن شیخ ابوبکر، مکہ معظمہ کے مفتی تھے۔ وہ بڑے جید عالم تھے۔ خاص طور پر فقہ میں وہ بڑے فصیح و بلیغ تھے۔ ان کی تصانیف میں ”فتاویٰ“ چار جلدوں میں، ”مجموعہ منشآت“ شامل ہیں۔ ان کا انتقال ۱۱۳۸ھ / 1725ء میں ہوا۔

ان کے استاذ شیخ عبداللہ طرفہ انصاری کی شافعی نے اپنے شاگرد کی تعریف میں ایک قصیدہ لکھا ہے، جس میں ان کا نسب حضرت صدیق اکبر رضی اللہ تعالیٰ عنہ تک بیان کیا ہے۔ وہ شیخ محمد طاہر پٹی کی اولاد میں سے ہیں۔

اس کی وضاحت شیخ عبدالحق دہلوی نے اپنی کتاب "انخبار الأخیار" میں کی ہے، لیکن گجرات کے جمہور علما اس بات پر متفق ہیں کہ شیخ محمد طاہر، بوہری خاندان سے تھے۔ بعض علما کا یہ کہنا ہے کہ وہ والدہ کی طرف سے صدیقی تھے۔ دوسرے لوگوں کا یہ کہنا ہے کہ جب "مہدویہ" نے حضرت علیؑ کی نسبت سے "حیدریہ" کا لقب اختیار کیا تو شیخ نے اپنا لقب "صدیقی" ان کے مقابلے پر اختیار کیا۔ اصل بات یہ ہے کہ بوہری لوگوں کے آباؤ اجداد نئے مسلمان ہونے والوں میں ہیں۔ ہندوستانی لوگ ان لوگوں کو، جو دین اسلام میں نئے داخل ہوں، "صدیقی" کہہ کر پکارتے ہیں۔ اس لیے کہ انھیں اسلام کی تصدیق کرنے میں صدیق اکبرؐ سے ایک گونہ نسبت حاصل ہے۔" (سبحۃ المرجان، تالیف: علامہ غلام علی آزاد بنگرامی۔ ص: 44۔ طبع: ہند)

295۔ ان سے مراد شیخ حامد بن علی بن ابراہیم دمشقی حنفی ہیں، جو "عمادی" کے نام سے مشہور ہیں۔ وہ بڑے عالم، فقیہ، ادیب اور شاعر تھے۔ ۱۰ جمادی الثانیہ (۱۱۰۳ھ / 1692ء) کو دمشق میں پیدا ہوئے۔ دمشق میں ہی دارالافتا کے نگران رہے۔ ان کا انتقال دمشق میں ۶ رثوال (۱۱۷۱ھ / 1758ء) کو ہوا۔

ان کی بہت زیادہ تصنیفات میں "فتاویٰ حمادیہ حامدیہ" جس کا نام انھوں نے "مغنی المفتی عن جواب المستفتی" رکھا۔ "اتحاد القمرین فی بیت الرقمتین"، "الاتحاف فی شرح خطبۃ الکشاف"، "منحة المناخ فی شرح بدیع مصباح الفلاح"، "قرۃ عین الحظ الأوفر فی ترجمۃ الشیخ محی الدین الاکبر" شامل ہیں۔ اور آپ کا ایک دیوان بھی ہے۔

(دیکھئے! معجم المؤلفین۔ جلد 3۔ ص: 180)

296۔ یہاں پر شیخ علاؤ الدین سے مراد محمد مزجاجی (میم پرزیر، زاساکن) ہیں۔ شیخ مزجاجی سے ان کے بیٹے شیخ یوسف بن محمد روایت کرتے ہیں، جو کہ شیخ محمد عابد سندھی کے استاذ اور شیخ ہیں۔

(الیانع الجنی من أسانید شیخ عبدالغنی۔ ص: 56۔ طبع: دیوبند، انڈیا)

297۔ شیخ خیر الدین بن احمد بن علی بن زین الدین بن عبدالوہاب ایوبی، علمیی، فاروقی، رطلی، حنفی: ان کی ولادت ۹۹۳ھ / 1585ء میں رمضان المبارک کے اوائل میں فلسطین کے شہر "رملہ" میں ہوئی۔ وہ بڑے مفسر، محدث، فقیہ، لغوی، نحوی، صرفی، بیانی، عروضی تھے۔ وہ "دژ مختار" کے مصنف علامہ حصکفی کے استاذ ہیں۔ ان کی تصانیف میں: "فتاویٰ خیرۃ لنفع البریۃ"، "مظہر الحقائق الحنفیۃ من البحر الرائق"، "دیوان شعر"، "مطلب الأدب و غایۃ الأرب" اور "حاشیۃ علی الأشباہ و النظائر" شامل ہیں۔ ان کی دیگر کتابوں میں "حاشیہ منح الغفار"، "حاشیہ علی الكنز للعینی"، "حاشیۃ الاصباح"، "حاشیہ جامع الفصولین" اور اشعار کا ایک دیوان ہے۔ ان کے اور چھوٹے بڑے رسائل بھی ہیں۔ ان کا انتقال ۲۷ رمضان ۱۰۸۱ھ / 1671ء میں ہوا۔

(معجم المؤلفین، از عمر رضا کمال۔ ج: 04۔ ص: 132 نیز مقدمہ مفید المفتی۔ ص: 58۔ طبع: کراچی)

298۔ ان سے مراد شیخ علی بن محمد سالم بن ولی الدین ترکمانی ہیں۔ یہ اصل میں ترکمانستان کے رہنے والے تھے، لیکن ان کی پیدائش دمشق میں ہوئی۔ وہ حنفی فقیہ ہیں۔ ان کو دمشق میں فتویٰ کی امامت حاصل تھی۔ ان کا انتقال ۱۱۰۸ھ / 1696ء میں ہوا۔ (دیکھئے! معجم المؤلفین۔ عمر رضا کمال۔ جلد: 07۔ ص: 199)

299۔ شیخ عبدالرحمن مجلد دمشقی: یہ حنفی عالم ہیں۔ ۱۰۳۰ھ کے بعد پیدا ہوئے اور ۱۱۴۰ھ / 1728ء میں دمشق میں ان



کا انتقال ہوا۔ (ایضاً۔ جلد 05۔ ص: 166)

300۔ شیخ ابوالاخلاص حسن بن عمار مصری، شرنبلالی: ان کی نسبت ”شرنبلالی“ سوادِ مصر کے علاقے ”منوف“ میں ایک شہر ”شبرا بلولہ“ کی طرف ہے، لیکن ”شرنبلالی“ کی نسبت خلافِ قیاس ہے۔ وہ اپنے زمانے کے بڑے فقہا اور فضلا میں سے تھے۔ فتاویٰ کے سلسلے میں ان پر بڑا اعتماد کیا جاتا تھا۔ انھوں نے شیخ عبداللہ نحریری، محمد مجبیٰ اور علی بن غانم مقدسی سے تعلیم حاصل کی۔ ان سے تعلیم حاصل کرنے والوں میں سید احمد حموی، شیخ احمد عجمی اور شیخ اسماعیل نابلسی وغیرہ ہیں۔ ان کی تصنیفات میں ”حاشیۃ علی الدر و الغرر“ اور فقہ حنفی کا مشہور مختصر متن ”نور الإيضاح“ شامل ہے۔ ان کا انتقال رمضان 1069ھ / 1659ء میں ہوا۔

(الفوائد البہیہ، از مولانا عبدالحی لکھنوی۔ ص: 58، طبع: نور محمد، کراچی)

301۔ احمد حموی سے مراد شیخ سید احمد بن محمد حسنی / حسینی، حموی، حنفی، مصری ہیں۔ ان کی کنیت ”شہاب الدین“ ہے۔ ان کو علوم کی تمام اقسام و انواع پر پوری دسترس حاصل تھی۔ وہ بڑے مدرس، فقیہ اور مفتی تھے۔ قاہرہ میں مدرسہ سلیمانہ اور مدرسہ حسینہ میں درس دیا کرتے تھے۔ ان کی پچیس سے زائد تصنیفات و تالیفات ہیں، جن میں مشہور تصنیف علامہ ابن نجیم مصری کی مشہور کتاب ”الأشباہ و النظائر“ کی شرح ”غمز عیون البصائر“ ہے۔ یہ کتاب انھوں نے 1094ھ / 1686ء میں مکمل کی۔ اس کے ایک سال بعد ان کا انتقال 1098ھ / 1687ء میں ہوا۔

(معجم المؤلفین، ج: 2، ص: 93۔ نیز حقائق الحنفیہ، از مولانا فقیر محمد جہلمی، ص: 526، طبع: المیزان، لاہور)

مولانا عبدالاول جو پوری نے اپنی کتاب ”مفید المفتی“ میں لکھا ہے کہ: ”علامہ، فہامہ، فقیہ، سید احمد بن محمد حموی (شیخ) حسن بن عمار شرنبلالی کے شاگرد رشید اور محشی ”اشباہ“ ہیں۔“

(مفید المفتی، از مولانا عبدالاول جو پوری۔ ص: 65۔ طبع: مکتبہ غوثیہ، ملتان)

یہاں پر حضرت الاستاذ مولانا غلام مصطفیٰ قاسمی کو اشتباہ ہوا ہے۔ انھوں نے اس جگہ پر حاشیہ لکھتے ہوئے ایک دوسرے ”احمد حموی“ کا تذکرہ کر دیا ہے۔ چنانچہ وہ لکھتے ہیں:

”احمد حموی کا پورا نام احمد بن حسین بن محمد بن حسن شریف حموی ہے۔ یہ بڑے فقیہ ہیں۔ انھوں نے ایک رسالہ ”حکم رفع الصوت بالذکر“ (بلند آواز سے ذکر کرنے کا شرعی حکم) لکھا ہے۔“

(معجم المؤلفین۔ جلد: 01۔ ص: 207۔ از عمر رضا کمالہ)

یہ احمد حموی دوسرے صاحب ہیں، جو 1132ھ / 1720ء تک زندہ تھے۔ جیسا کہ عمر رضا کمالہ نے لکھا ہے۔ مولانا غلام مصطفیٰ قاسمی نے ”معجم المؤلفین“ کی یہ عبارت نقل کرنے کے بعد ”مفید المفتی“ کی مذکورہ بالا عبارت بھی نقل کی ہے۔ اس طرح نام کے اشتباہ کی وجہ سے ان دونوں شخصیات کو باہم ملا دیا۔ جو درست نہیں ہے۔ صحیح بات یہ ہے کہ شیخ حسن بن عمار شرنبلالی کے شاگرد ”احمد بن حسین شریف حموی“ نہیں، بلکہ ”سید احمد بن محمد حموی مصری شہاب الدین“ متوفی 1098ھ ہیں۔ (آزاد)

302۔ شیخ، امام، علامہ کبیر، فاضل عبدالحکیم بن شمس الدین سیالکوٹی: ہندوستان کے مشہور علما میں سے ہیں۔ ان کے علم و فضل پر دنیا بھر کے تمام علما کا اتفاق ہے۔ ان کی تصنیفات دنیا بھر میں پھیل گئیں۔ ان کی پیدائش پنجاب کے شہر ”سیالکوٹ“ میں ہوئی۔ وہیں انھوں نے پرورش پائی۔ شیخ کمال الدین کشمیری سے تعلیم حاصل کرنے میں

مشغول ہو گئے۔ ان کی ایک طویل مدت تک صحبت اختیار کی اور انھیں سے علوم و فنون حاصل کر کے فارغ ہوئے۔ ان کا حافظہ بڑا غضب کا تھا۔ ان کو تمام مسائل ہر وقت متخضر رہتے تھے۔ ان کے علم و فضل کو خراج تحسین پیش کرنے کے لیے سلطان شاہ جہاں بادشاہ ہندوستان نے دو مرتبہ چاندی سے تول کر ان کو عطیہ دیا۔ ان کی تصنیفات دنیا بھر میں علما کے نزدیک مقبول و معروف ہیں۔ خاص طور پر رومی علما اس کے حصول کے لیے ہر وقت کوشاں رہتے تھے۔ انھوں نے مختلف علوم و فنون میں ساٹھ سال تک درس و تدریس کی ہے۔ بہت عمدہ تصنیفات و تالیفات لکھی ہیں۔ ان کا انتقال ۱۸ رجب الاول ۱۰۶۷ھ / 1656ء میں سیالکوٹ میں ہوا۔ اور وہیں پر دفن ہوئے۔

(نزہة الخواطر۔ ج: 5۔ ص: 30-229۔ طبع: طیب اکیڈمی، ملتان)

303۔ شیخ عبداللہ بن سعد حنفی لاہوری: انھوں نے بڑی عمر پائی۔ مدینہ منورہ میں قیام فرما رہے۔ ان کے والد کا نام ”سعد اللہ“ تھا، جب کہ بعض لوگوں کا کہنا ہے کہ ”سعد الدین“ تھا۔ ان کی ولادت ۹۸۵ھ / 1577ء میں ہوئی۔ ان کا انتقال ۱۰۸۳ھ / 1672ء میں ہوا۔ وہ ایسی شخصیت ہیں کہ جن سے تعلیم و تربیت اخذ کرنے والوں میں مفتی مکہ قطب الدین محمد نہروائی ہیں۔ مولانا عبدالحی حسنی کا کہنا ہے کہ: ”انھوں نے ان سے صحیح امام بخاری کی ایسی سند عالی حاصل کی ہے کہ دنیا میں اس سند سے زیادہ بلند سند کسی کی مجھے معلوم نہیں۔“

ان سے روایت کرنے والوں میں شیخ ابراہیم بن حسن کردی مدنی ہیں۔ ان سے روایت کرنے والے شیخ سالم بن عبداللہ بصری مکی ہیں۔ یہاں تک کہ ان کے ذریعے سے حجاز میں آپ کے علوم پھیلے۔ چنانچہ ان کا تذکرہ مذکورہ شیخ ابراہیم نے اپنی کتاب ”الأمم لإيقاظ الهمم“ میں کیا ہے۔ عبداللہ بن سالم نے ان کا ذکر اپنی کتاب ”الإمداد بعلو الأسناد“ میں کیا ہے۔ علامہ مزجاجی نے اپنی کتاب ”نزہة الرياض الإجازة“ میں ان کا تذکرہ کیا ہے اور لکھا ہے کہ:

”یہ بہترین سلسلہ سند حریم شریفین میں سوائے ہمارے مشائخ کے شیخ، جیسا کہ شیخ معمر عبداللہ بن سعد لاہوری ہیں، کے کسی اور کے ذریعے نہیں پہنچا۔“ (نزہة الخواطر، ج: 5۔ ص: 253)

304۔ شیخ کبیر علامہ عبداللہ لبیب بن عبدالحکیم سیالکوٹی: انھوں نے اپنے والد سے علم حاصل کیا۔ حدیث کی تعلیم مفتی نورالحق بن شیخ عبدالحق محدث دہلوی سے حاصل کی۔ سلطان اورنگ زیب عالم گیر اور ان کے شہزادگان ان کی بہت زیادہ عزت و احترام کرتے تھے۔ ان کی تصنیفات میں ”التصریح علی التلویح“، ”تفسیر علی سورة الفاتحة“ اور ”رسالة فی حقائق التوحید“ شامل ہیں۔ یہ آخری کتاب انھوں نے سلطان اورنگ زیب عالم گیر کے حکم پر لکھی تھی۔ ان کا انتقال رجب کے مہینے میں ۱۰۹۳ھ / 1682ء میں ہوا، جیسا کہ ”مآثر“ نامی کتاب میں لکھا ہے۔ (نزہة الخواطر۔ ج: 5۔ ص: 253)

305۔ شیخ تاج الدین بن زکریا عثمانی نقش بندی سنبھلی: مشہور اولیاء اللہ میں سے ہیں۔ ان کی پیدائش ”سنبھل“ شہر میں ہوئی۔ وہیں پرورش پائی۔ شیخ احمد نخلعی مکی اپنے بعض رسالوں میں لکھتے ہیں:

”یہ شیخ تاج الدین اولیاء اللہ اور عارفین میں سے تھے۔ انھوں نے مکہ میں بڑی لمبی مدت تک قیام کیا۔ ۱۰۴۰ھ / 1630ء میں آپ کا انتقال ہوا۔“

یہ وہ بات ہے، جو امام شاہ ولی اللہ دہلوی نے اپنے استاذ شیخ ابوطاہر بن ابراہیم کردی مدنی سے نقل کی ہے۔ ان سے تعلیم حاصل کرنے والوں میں شیخ عبدالباقی بن زین مزجاجی زبیدی، شیخ عبداللہ بن شیخ بن عبداللہ بن



عبدالرحمن حضرمی عیدروس، شیخ عبداللہ بن محمد باقی (باللہ) دہلوی اور سید محمود بن اشرف حسینی امر و ہویٰ ہیں۔ ان کے علاوہ بھی ایک بڑی مخلوق نے آپ سے استفادہ کیا۔ (نزہة الخواطر، ج: 5، ص: 99)

306۔ شیخ ملا علی بن سلطان محمد ہروی: آپ ”ملا علی قاری“ کے نام سے مشہور ہیں۔ ان کا لقب ”نور الدین“ ہے۔ اپنے زمانے کے محقق و مدقق، محدث و فقیہ اور جامع علوم عقلیہ و نقلیہ تھے۔ وہ ”ہرات“ میں پیدا ہوئے۔ مکہ معظمہ میں آ کر خاتمہ المحققین شیخ احمد بن حجر پیشمی مکی اور شیخ قطب الدین مکی نہروالی سے علوم پڑھے۔ ان کو مسجع و مقفی عربی عبارت لکھنے پر بڑی قدرت حاصل تھی۔ انھوں نے بے شمار تصنیفات لکھی ہیں۔ ان کا انتقال مکہ مکرمہ میں ماہ شوال ۱۰۱۳ھ / 1606ء میں ہوا۔ ان کی تاریخ وفات ”محقق درست ایمان“ ہے۔

(حدائق الحنفیہ، از مولوی فقیر محمد جہلمی، ص: 22-421)

307۔ ان سے مراد شیخ ابراہیم بن حسین بن احمد بن محمد بن احمد بن میری مصفتی مکہ ہیں۔ آپ حرمین شریفین میں علم فتویٰ کے بڑے ماہر لوگوں میں سے ہیں۔ فقہائے حنفیہ کے اکابرین میں سے ایک ہیں۔ ان کی تصنیفات ستر سے زائد ہیں۔ ان میں ”عمدة ذوی البصائر حاشیة الأشباه و النظائر“، ”شرح مؤطا امام محمد“، ”شرح تصحیح القدوری للشیخ قاسم“، ”شرح المنسک الصغیر لعلی القاری“، ”شرح منظومة ابن شحنة فی العقائد“ شامل ہیں۔ ان کا انتقال ۱۶ شوال ۱۰۹۹ھ / 1688ء میں ہوا۔ ان کو ”جنت المعلی“ میں حضرت خدیجہ کے قریب دفن کیا گیا، جیسا کہ کتاب ”خلاصة الأثر“ میں لکھا ہے۔ (طرب الأمائل بتراجم الأفاضل، از مولانا عبدالحی لکھنوی، ص: 54-253۔ مطبوعہ: کتب خانہ نور محمد، کراچی)

308۔ ان سے مراد شیخ عبدالرحمن بن مرشد الدین عمری مرشدی ہیں۔ آپ حنفی عالم ہیں۔ ”مرشدی“ کے نام سے مشہور ہیں۔ ان کی پیدائش مکہ مکرمہ میں ۱۵ جمادی الاولیٰ ۹۷۵ھ / 1567ء میں ہوئی۔ وہ بڑے عالم اور ادیب تھے۔ علوم کی بہت سی اقسام پر ان کو بڑی قدرت حاصل تھی۔ حرم مکی کے افتا کی ذمہ داری ان کے سپرد تھی۔ ان کو ۹ ذوالحجہ ۱۰۳۷ھ / 1628ء میں شہید کر دیا گیا۔

ان کی تصنیفات میں: ”شرح عقود الجمال فی المعانی و البیان للسیوطی“، ”الوافی شرح الکافی فی العروض و القوافی“، ”حاشیة علی تفسیر البیضاوی“، ”مناح السمر فی منازل القمر“، ”جامع الفتاوی“ شامل ہیں۔ اور بھی ان کی شعر و شاعری اور نثر پر کئی یادگار کتابیں ہیں۔

(معجم المؤلفین، از عمر رضا کحالی، ج: 05، ص: 164)

شیخ عبدالستار صدیقی لکھتے ہیں کہ: ”مرشدی کی نسبت اس لیے ہے کہ ان کے والد کا نام ”مرشد الدین“ تھا۔ وہ شیراز سے دسویں صدی کے اوائل میں مکہ مکرمہ آئے تھے۔“

(موائد الفضل و الکرم الجامعہ لتراجم اهل الحرم (قلمی)، از شیخ عبدالستار صدیقی دہلوی، ص: 108)

309۔ شیخ، عالم، علامہ، محدث، مفتی، قطب الدین محمد بن علاؤ الدین احمد بن محمد بن محمود حنفی، نہروالی، مکی: ان کی نسبت ”نہروالی“ اس لیے ہے کہ ان کے خاندان کا تعلق ہندوستان کے شہر گجرات کے قریب ایک قصبے ”نہروالہ“ کی طرف ہے، جو کہ ”پٹن“ گجرات کا ٹھیا واڑ کا پرانا نام ہے۔ وہ بیت اللہ الحرام کے مشہور علماء و فقہاء میں سے تھے۔ حدیث و فقہ میں ان کو بڑی مہارت حاصل تھی۔ اس لیے ان کو مکی کہا جاتا ہے۔ ان کی ولادت لاہور میں ۹۱۷ھ / 1511ء میں ہوئی۔ انھوں نے اپنے والد اور شیخ عبدالحق سباطی سے علم کا حصول کیا۔ پھر

مکہ مکرمہ تشریف لے گئے۔ وہاں خطیب معمر احمد بن محبت الدین بن ابوالقاسم نویری مکی اور محدث یمن وجیہ الدین عبدالرحمن شعبانی زبیدی وغیرہ سے علوم حاصل کیے۔ پھر وہ ۹۲۳ھ / 1536ء میں مصر تشریف لے گئے۔ پھر مصر کے علما سے علوم حاصل کیے۔

انہوں نے طریقت کا سلسلہ شیخ علاؤ الدین کرمانی نقشبندی متوفی ۹۳۹ھ / 1532ء سے حاصل کیا۔ ان کو ”صحیح بخاری“ کی ایسی سند عانی حاصل ہے، کہ اس سند سے زیادہ اونچی سند دنیا میں کسی کی نہیں ہے۔ وہ صرف آٹھ واسطوں سے امام بخاریؒ سے ”بخاری شریف“ کی روایت کرتے ہیں۔ مصر سے واپسی پر وہ مدرسہ اشرفیہ مکہ معظمہ میں مدرس ہوئے۔ پھر ۹۶۵ھ / 1558ء میں استنبول تشریف لے گئے۔ وہاں سے واپس آئے تو سلطان احمد شاہ گجراتی کے مدرسہ واقعہ مکہ مکرمہ میں منتظم اور متولی رہے۔ پھر ۹۷۵ھ / 1567ء میں مدرسہ حنفیہ سلیمانیہ قائم ہوا، تو اس میں طب، حدیث اور اصول فقہ کا درس دیتے رہے۔ خلافت عثمانیہ کی جانب سے وہ مکہ معظمہ کے مفتی اور حرم میں خطیب کی حیثیت سے فرائض سرانجام دیتے رہے۔ سلطان سلیمان، سلطان سلیم اور سلطان مراد آپؒ کی بڑی عزت و احترام کرتے رہے۔ ان کا انتقال ۹۹۱ھ / 1583ء میں مکہ مکرمہ میں ہوا۔ انہوں نے کافی تصانیف لکھی ہیں۔

(الیانع الجنی، ص: 23۔ نیز نزہۃ الخواطر۔ ج: 04۔ ص: 254، 258)

مولانا غلام مصطفیٰ قاسمیؒ کو یہاں پر حاشیہ لکھتے ہوئے اشتباہ ہوا ہے۔ انہوں نے ”الیانع الجنی“ کی مذکورہ بالا عبارت کے بعد لکھا ہے کہ:

”مولانا عبدالحی حسنیؒ ”نزہۃ الخواطر“ میں لکھتے ہیں کہ: ”شیخ صالح قطب الدین ذاکر نہروالی گجراتی ”قطب جہاں“ کے لقب سے مشہور تھے۔ آپ گجرات کے علاقے کے بڑے کبار مشائخ میں سے تھے۔ ان سے تعلیم حاصل کرنے والوں میں شیخ ولی محمدؒ اور شیخ لشکر محمدؒ بھی تھے۔ حقائق و معارف میں آپ کے بہت سے مکتوبات ہیں۔ جنہیں کئی ضخیم جلدوں میں جمع کیا گیا ہے۔ (نزہۃ الخواطر۔ ج: 4۔ ص: 271)“

یہ درست نہیں ہے۔ اس لیے کہ یہ ”قطب الدین ذاکر نہروالی گجراتی“ کے حالات ہیں۔ نام کی مشابہت کی وجہ سے مولانا غلام مصطفیٰ قاسمیؒ نے ان کا تذکرہ یہاں کر دیا، جب کہ ”نزہۃ الخواطر“ میں مولانا عبدالحی لکھنویؒ نے ”قطب الدین مکی“ کے حالات ”شیخ محمد بن احمد نہروالی“ کے نام سے لکھے ہیں جو اوپر درج کر دیے گئے ہیں۔ (آزاد)

310۔ شیخ علی بن جار اللہ بن محمد بن ابوالیسمن محمد ابن ابوبکر بن ابوالبرکات محمد بن ابوالسعود محمد بن ظہیرہ مفتی مکہ، قریشی، مخزومی، ظہیری، حنفی: ”ظہیرہ“ تصغیر کے ساتھ ہے۔ ”بیت ابن ظہیرہ“ مکہ مکرمہ کے قدیم خاندانوں میں سے ایک ہے۔ وہ گیارہویں صدی کے اوائل میں مکہ مکرمہ میں ”مفتی الحنفیہ“ تھے۔ امام سخاویؒ فرماتے ہیں کہ: ”خاندان بنی ظہیرہ میں سب سے پہلے جو فرد حنفی بنے، وہ شیخ ابوالیسمن تھے۔ شیخ علی بن جار اللہ ظہیرہ اپنے زمانے میں حرم مکی میں خطیب اور مفتی تھے۔ اور ان کو بڑی شہرت اور بلندی حاصل تھی۔ لوگ دور دراز سے سفر کر کے آپ سے فتاویٰ اور علم حدیث کی سند حاصل کرنے آیا کرتے تھے۔ ان کا انتقال ۱۰۱۰ھ / 1601ء میں ہوا۔ ان کی عمر نوے سال سے زائد تھی۔ وہ ان لوگوں میں سے ہیں، جنہوں نے اپنے زمانے میں ”محلّمہ شرعیہ“ جاری کیا۔ (موائد الفضل و الکرم الجامعہ لتراجم اہل الحرم، (قلمی) ص: 112)

مولانا سندھنی نے شیخ علی بن جبار اللہ کا سن وفات ۹۸۶ھ (1578ء) لکھا ہے، جب کہ شیخ عبدالستار نے "موائد الفضل" میں ۱۰۱۰ھ (1601ء) لکھا ہے۔ واللہ اعلم (آزاد)

311۔ ان سے مراد شیخ احمد بن محمد بن احمد بن یونس بن اسماعیل بن محمود سعودی مسرئی ہیں۔ آپ "شلمی" کے نام سے مشہور ہیں۔ ان کی کنیت "شہاب الدین" اور "ابوالعباس" ہے۔ وہ بڑے فقیہ اور نحوی تھے۔ ان کی تصنیفات میں فقہ حنفی کی مشہور کتاب "کنز الدقائق" کی شرح "تجريد الفوائد الرقائق في شرح كنز الدقائق"، "الفوائد السنية على شرح المقدمة الأزهرية"، "الذرر الفرائد على شرح الأجرومية للشيخ خالد" ہیں۔ یہ دونوں کتابیں نحو میں ہیں۔ اسی طرح "تحاف الرواة بمسلسل القضاة"، "مناسك الحج" اور "فتاویٰ"، جنہیں ان کے پوتے علی بن محمد نے جمع کیا ہے۔ شیخ شلمی کی وفات ۱۰۲۱ھ / 1612ء میں ہوئی۔ (معجم المؤلفين - ج: 02 - ص: 78)

312۔ شیخ محمد بن عمر حانوتی، مسرئی، حنفی: آپ بھی بڑے فقیہ اور ادیب تھے۔ ان کی ولادت ۱۹ صفر ۹۲۸ھ / 1521ء میں ہوئی۔ ان کا انتقال ۱۰۱۰ھ / 1601ء میں ہوا۔ ان کی تصنیفات میں: "إجابة السائلين بفتوى المتأخرين" دو جلدوں میں اور "مناقب الشعراء" ہیں۔ (معجم المؤلفين، ج: 11 - ص: 78)

313۔ شیخ شہاب الدین ابوالعباس احمد بن محمد بن عمر خفاجی، مسرئی: آپ بڑے حنفی عالم، لغوی اور بڑے ماہر ادیب تھے۔ ان کی ولادت مسر میں ۹۷۹ھ / 1571ء میں ہوئی۔ ان کا انتقال 12 رمضان المبارک ۱۰۶۹ھ / 1659ء میں ہوا۔ ان کی تالیفات و تصنیفات بہت زیادہ ہیں۔ (معجم المؤلفين، ج: 2 - ص: 138)

314۔ شیخ کبیر امام عبدالعزیز بن حسن بن طاہر عباسی، دہلوی، شکر بار: آپ چشتی مشائخ میں سے بڑے لوگوں میں سے تھے۔ "شکر بار" کے لقب سے مشہور ہیں۔ ان کی ولادت شہر جوپور میں ۸۹۸ھ / 1493ء میں ہوئی۔ ان کے والد گرامی کا انتقال بچپن میں ہی ہو گیا تھا۔ ان کی والدہ نے آپ کی تربیت کی۔ انہوں نے شیخ محمد بن عبدالوہاب حسینی اور شیخ ابراہیم بن معین حسین ارجی سے علوم حاصل کیے۔ طریقہ سہروردیہ انہوں نے شیخ عبدالوہاب اور طریقہ قادریہ شیخ ابراہیم سے حاصل کیا۔ پھر انہوں نے ظفر آباد کا سفر کیا۔ شیخ قاضی خان بن یوسف ناٹھی کی تین سال صحبت اختیار کی۔ ان سے طریقہ چشتیہ حاصل کیا۔ شیخ تاج محمود جوپوری نے بھی ان کو طریقہ چشتیہ میں اجازت دی تھی۔

یہ تمام فضائل و مراتب حاصل کر کے آپ دہلی تشریف لائے۔ رشد و ہدایت کا سلسلہ قائم فرمایا۔ وہاں انہوں نے درس و تدریس اور تفسیر و تصوف کی تعلیم شروع کی۔ ان کی بایکس سے زیادہ تصنیفات ہیں، جن میں فقہ اور تصوف پر کئی کتابیں ہیں۔ ان کا انتقال دہلی میں پیر کے دن ۱۷ جمادی الاخریٰ ۹۷۵ھ / 1567ء میں ہوا۔ یہ عجیب اتفاق ہے کہ عام طور پر آپ اپنے مکتوبات میں اپنے نام سے پہلے "ذرة ناچیز" لکھا کرتے تھے۔ ان کی موت کے بعد جب اس کے عدد شمار کیے گئے، تو وہ ان کی تاریخ وفات تھی۔

(نزهة الخواطر - ج: 04 - ص: 64-163)

315۔ شیخ، امام، عالم کبیر، محدث علی بن حسام الدین بن عبدالملک بن قاضی خان متقی، شازلی، مدینی، چشتی، برہان پوری، مہاجر کی: آپ شہر برہان پور میں ۸۸۵ھ / 1480ء میں پیدا ہوئے۔ بچپن سے ہی ان کے والد نے ان کے شیخ بہاؤ الدین صوفی برہان پوری سے مرید کر دیا تھا۔ بالغ ہونے کے بعد آپ نے ان سے خوب فیض



حاصل کیا۔ ان کے انتقال کے بعد ان کے صاحبزادے شیخ عبدالحکیم بن بہاؤ الدین نے ان کو خرقہ خلافت عطا کیا۔ اس کے بعد انھوں نے ہندوستان کا سفر کیا۔ پھر شیخ حسام الدین متقی ملتانی کی صحبت دو سال تک اختیار کی۔ ان سے تفسیر بیضاوی وغیرہ پڑھی۔ پھر حرمین شریفین تشریف لے گئے اور شیخ ابوالحسن شافعی بکری سے علوم حدیث حاصل کیے۔ ان سے طریقہ قادریہ شاذلیہ اور مدینیہ حاصل کیا۔ نیز یہ تمام سلسلے شیخ محمد بن محمد سخاوی مصری سے بھی حاصل کیے۔ علم حدیث انھوں نے شیخ شہاب الدین احمد ابن حجر مکی سے بھی حاصل کیا۔ پھر وہ بیت اللہ الحرام مکہ مکرمہ میں قیام پذیر ہو گئے۔ ان کی کافی تصنیفات ہیں۔ ان کا انتقال منگل کی رات ۲ جمادی الاولیٰ ۹۷۵ھ / 1567ء میں مکہ مکرمہ میں ہوا۔ اور حضرت فضیل بن عیاض کی قبر کے قریب ”جنت المعالی“ میں دفن ہوئے۔ (نزہة الخواطر، ج:4، ص:209)

316- شیخ عالم کبیر محدث رحمت اللہ بن عبد اللہ بن ابراہیم عمری، سندھی، مہاجر مدینہ: آپ سندھ کے علاقے میں واقع ایک شہر ”در بیلہ“ میں پیدا ہوئے۔ وہیں بڑے عمدہ طریقے سے پرورش پائی۔ پھر اپنے والد کے ساتھ گجرات کا سفر کیا۔ پھر وہاں سے حرمین شریفین تشریف لے گئے۔ انھوں نے علم حدیث شیخ علی بن محمد بن غریق خطیب مدنی مصنف ”تنزیہ الشریعة“ وغیرہ ائمہ حدیث سے حاصل کیا۔ پھر واپس ہندوستان تشریف لائے۔ ان کے ساتھ عبد اللہ بن سعد اللہ سندھی بھی تھے۔ گجرات میں قیام فرمایا۔ یہاں بہت زیادہ قیام کی وجہ سے وہ ان کا وطن بن گیا۔ انھوں نے وہاں پر بہت سال درس و تدریس کا کام کیا۔ ان سے بہت زیادہ مخلوق نے تعلیم و تربیت حاصل کی۔ جن کی تعداد شمار نہیں کی جاسکتی۔ وہ بہت ہی زیادہ تقویٰ اور پرہیزگاری اختیار کرنے والے تھے۔ عزیمت پر عمل کرتے تھے۔ حجاز میں قیام کے دوران شک و شبہ کی وجہ سے کوئی نذر و نیاز قبول نہیں کرتے تھے۔ ان کی بہت ساری تصنیفات ہیں۔ ان کا انتقال ۸ محرم الحرام ۹۹۴ھ / 1585ء میں ہوا۔ (نزہة الخواطر - ج:04 - ص:112)

317- شیخ عالم محدث عبد اللہ بن سعد اللہ متقی، سندھی، مہاجر مدنی: ان کے زمانے میں علم حدیث و تفسیر میں ان سے بڑھ کر کوئی عالم نہیں تھا۔ ان کی پیدائش سندھ میں ہوئی۔ وہیں پر آپ نے پرورش پائی۔ پھر گجرات کا سفر کیا۔ وہاں انھوں نے ۹۴۷ھ / 1540ء میں قاضی عبد اللہ بن ابراہیم سندھی کی صحبت اختیار کی۔ پھر انھیں کے ساتھ حرمین شریفین تشریف لے گئے۔ حرمین میں اپنے زمانے کے ائمہ حدیث سے علم حدیث حاصل کیا۔ خاص طور پر شیخ علی بن حسام الدین متقی برہان پوری سے فیض حاصل کیا۔ مدینہ منورہ میں بڑی طویل مدت قیام کیا۔ پھر ہندوستان واپس لوٹے۔ شیخ رحمت اللہ بن قاضی عبد اللہ سندھی کی صحبت اختیار کی۔ گجرات میں کافی زمانے تک قیام کیا۔ وہاں درس و تدریس میں مشغول رہے۔ ان سے یہاں پر بہت سے علمائے تعلیم و تربیت حاصل کیے۔ ان کی تصنیفات میں ”جمع المناسک“ اور ”حاشیہ علی العوارف للسہروردی“ ہیں۔ پھر وہ مکہ مکرمہ واپس تشریف لے گئے۔ وہیں پر ماہ ذوالحجہ ۹۸۴ھ / 1576ء میں ان کا انتقال ہوا۔ آپ کی تصنیفات بھی کافی ہیں۔ (نزہة الخواطر - ج:04 - ص:205)

318- امام، علامہ، شیخ زین الدین بن ابراہیم بن محمد بن محمد بن بکر مصری بن نجیم: آپ ”ابن نجیم“ کے نام سے مشہور ہیں۔ قاہرہ میں ۹۲۶ھ / 1520ء میں پیدا ہوئے۔ وہاں کے علمائے علوم و فیوض حاصل کیے۔

انہوں نے فقہ کی تعلیم شیخ امین الدین بن عبدالعال حنفی، شیخ قاسم بن قطلوبغا، شیخ ابوالفیض سلمی، شیخ برہان الدین کرکی، شیخ شرف الدین بلقینی اور شیخ الاسلام احمد بن یونس المشہور ”ابن شلمی“ سے حاصل کی۔

وہ اپنی ابتدائی زندگی میں ہی علم میں مشغول ہو گئے۔ انہوں نے علم کو اپنا اوڑھنا بچھونا بنا لیا۔ یہاں تک کہ اللہ نے ان پر اس کا دروازہ کھول دیا۔ وہ علم فقہ میں منفرد شخصیت، بہترین قانون ساز اور درس و افتا کے اونچے درجے پر فائز تھے۔ ان سے بہت سے لوگوں نے علوم حاصل کیے۔ خاص طور پر آپ کے بھائی شیخ عمر ابن نجیم مصنف ”نہر الفائق“ اور علامہ محمد تمرناشی وغیرہ نے علوم حاصل کیے۔ وہ علوم فقہ پر عبور کے ساتھ ساتھ فقہائے صوفیاء کے طرز پر انتہائی زاہدانہ زندگی بسر کرنے والے تھے۔ ان کی بہت سی مشہور تصنیفات ہیں، جن میں ”بحر الرائق شرح کنز الدقائق“، ”شرح المنار فی الاصول“ اور ”الاشباہ و النظائر“ جیسی بلند پایہ فقہی کتابیں ہیں۔ جہاں تک کتابوں کے حواشی اور تعلیقات کا تعلق ہے، تو وہ شمار سے بھی باہر ہیں۔ ان کا انتقال بدھ کے دن، رجب کے مہینے میں ۹۷۰ھ / 1563ء میں ہوا۔ سیدہ سیکنہ کے قریب دفن ہوئے۔

(مقدمہ ”الاشباہ و النظائر“ - ج: 1 - ص: 3-402)

319- مخدوم، شیخ عبدالقادر ثانی، اوجی بن سید محمد غوث بن شمس الدین حلپی بن سید شاہ میر بن سید علی بن سید مسعود بن سید احمد بن سید صفی الدین بن سید سیف الدین عبدالوہاب بن غوث الاعظم سید عبدالقادر جیلانی: آپ غوث الاعظم شیخ عبدالقادر جیلانی کی اولاد میں سے ہیں۔ ان کے والد سید محمد غوث ۸۸۷ھ / 1482ء میں حلب شہر (شام) سے اوج شریف تشریف لے آئے تھے۔ یہیں ان کی پیدائش ۸۹۲ھ / 1487ء میں ہوئی۔ انہوں نے اپنے والد گرامی سے تربیت اور فیض حاصل کیا۔ پھر انہیں کی جگہ پر ان کے جانشین بنے۔ ان کے ہاتھ پر سینکڑوں ہزاروں لوگوں نے اسلام قبول کیا۔ وہ اپنے مورث اعلیٰ حضرت شیخ عبدالقادر جیلانی کے حقیقی جانشین اور ان کی نسبت کے امین تھے۔ انہوں نے دنیا کی تمام چیزوں سے استغنا برتتے ہوئے زہد و فقر کا راستہ اختیار کیا۔ ان کا انتقال ۱۸ ربیع الاول ۹۴۰ھ / 1533ء میں اوج شریف میں ہوا۔ اوج گیلانی میں ان کا مزار مرجع خلایق ہے۔

(زبنة الخواطر، ج: 4، ص: 176 - نیز نھلہ پاک اوج، از مسعود حسن شہاب، ص: 252 تا 262، طبع: اردو اکیڈمی، بہاولپور) ان کے صاحبزادے شیخ عبدالرزاق ان کے جانشین بنے اور علوم و افکار کے وارث ہوئے۔ ان کا انتقال ۱۵ جمادی الاخریٰ ۹۴۲ھ / 1535ء میں ہوا۔ وہ بھی اوج میں مدفون ہیں۔

ان کے صاحبزادے سید حامد گنج بخش گیلانی ہوئے۔ جو ان کے جانشین اور اس سلسلے کے مسند نشین تھے۔ ان کا انتقال ۹ ذوالقعد ۹۷۸ھ / 1571ء میں ہوا۔ وہ بھی اس شہر میں مدفون ہیں۔

ان کے صاحبزادے حضرت سید ابوالحسن جمال الدین موسیٰ پاک شہید ہوئے۔ وہ اپنے والد کے انتقال کے بعد بڑے بھائی سے اختلاف کی وجہ سے اوج شریف سے ملتان تشریف لے گئے۔ جہاں ۱۰۰۱ھ تک ان کے علوم و فیوض سے ہزاروں لوگ مستفید ہوئے، جن میں خاص طور پر حضرت شیخ عبدالحق محدث دہلوی ہیں۔ ان کو ۲۳ شعبان ۱۰۰۱ھ / مئی 1593ء میں ایک شخص نے چھپ کر تیر مارا، جس سے وہ شہید ہو گئے۔ ان کو پہلے اوج شریف میں دفن کیا گیا۔ پھر پندرہ سال کے بعد ان کے صاحبزادے اور جانشین مخدوم سید حامد بخش



ان کا جسدِ خاکی لے کر ملتان تشریف لائے۔ ان کی خانقاہ میں ان کی تدفین کی گئی۔

(دیکھ لیا ملتان، از ڈاکٹر زاہد علی واسطی۔ ص: 322 تا 325۔ طبع: بیکن بکس، ملتان)

320۔ ان سے مراد شیخ ابراہیم بن عبدالرحمن بن محمد اسماعیل کرکی ہیں۔ اصلاً کرک کے رہنے والے تھے۔ قاہرہ میں

۱۴۳۵ھ / 1431ء میں پیدا ہوئے۔ وہیں پر پرورش پائی۔ وہیں پر قیام فرما رہے۔ ان کا انتقال ۹۲۲ھ /

1516ء میں ہوا۔ یہ ”ابن الکرکی“ کے نام سے مشہور ہیں۔ ان کی کنیت ”برہان الدین“ ہے۔ انھوں نے

ساری عمر درس و تدریس، تصنیف و تالیف، افتاء و ارشاد اور حدیث کا درس دیا۔ نظم و نثر میں ان کی کئی تصانیف

ہیں۔ (معجم المؤلفین، از عمر رضا کمالہ۔ جلد: 01۔ ص: 46)

321۔ شیخ سری الدین، ابوالبرکات عبدالبر بن محمد بن محبت الدین محمد بن محمد بن محمد المعروف ابن شحنة حلبی: ان کی

پیدائش منگل کی رات، ۹ ذوالقعدہ ۸۵۱ھ / 1447ء میں حلب شہر میں ہوئی۔ وہاں سے وہ قاہرہ تشریف

لائے۔ قرآن کریم حفظ کیا۔ انھوں نے شیخ امین اقصرائی، تقی، شہنی، ہائی اور شیخ قاسم بن قطلوبغا سے تعلیم

حاصل کی۔ ان کا انتقال ۹۲۱ھ / 1515ء میں ہوا۔ (الفوائد البہیہ، از مولانا عبدالحی لکھنوی: ص: 114)

322۔ ان سے مراد شیخ علی بن قوام الدین حسینی جون پوری ہیں۔ آپ ہندوستان میں صوفیا کے بڑے مشائخ میں سے

ہیں۔ ان کے والد کا انتقال بچپن میں ہی ”سنہجھل“ کے قریب ہو گیا تھا، جو کہ اس علاقے کے والی تھے۔

چنانچہ ان کی پرورش ان کے چچا محمد بن سعید کے زیر سایہ ہوئی۔ ان کا تذکرہ شیخ محمد بن فضل محبی نے اپنی

کتاب ”خلاصۃ الاثر“ میں شیخ تاج الدین سنہجھلی کے تذکرے میں کیا ہے۔ اور لکھا ہے کہ:

”سید علی بن قوام ہندی اکابر اولیاء اللہ میں سے تھے۔ آپ کو بہت سے عجیب تجربات حاصل تھے۔ اور جذب

قوی کے مالک تھے۔ بعض صالحین اور بزرگوں کا کہنا ہے کہ امت محمدیہ میں قطب ربانی حضرت شیخ عبدالقادر

جیلانی کے بعد کرامات و تصرفات اور خرق عادات میں آپ جیسا کوئی اور آدمی ظاہر نہیں ہوا۔“

سید علی کی وفات ۶ صفر ۹۵۵ھ / 1548ء میں ہوئی۔ (نزہۃ الخواطر۔ ج: 04۔ ص: 245)

323۔ شیخ مولانا عبدالرحمن بن احمد بن محمد نور الدین جامی: ان کے والد گرامی کا نام نظام الدین احمد دشتی بن شمس

الدین محمد ہے۔ وہ قصبہ ”جام“ کے قریب موضع ”خرجرد“ میں ۲۳ شعبان ۸۱۷ھ / 1414ء میں پیدا

ہوئے۔ ان کا تعلق امام محمد بن حسن شیبانی کی اولاد سے ہے۔ ان کے والد شمس الدین احمد بھی علم و تقویٰ کے

مشہور لوگوں میں سے تھے۔ ان کے والد اصفہان سے قصبہ ”جام“ میں تشریف لائے۔ پھر کچھ عرصے بعد

ہرات میں منتقل ہو گئے۔ انھوں نے علوم معقولہ اور منقولہ کی ابتدائی تعلیم اسی جگہ اپنے والد سے حاصل کی۔ پھر

بہت جگہوں پر اسفار کے ذریعے علما و مشائخ سے استفادہ کیا۔ اس کے بعد مدرسہ نظامیہ ہرات میں داخل

ہوئے اور مشہور علما سے فیض حاصل کیا۔

ابتدائی ذکر و اذکار کی تلقین آپ نے شیخ سعد الدین کاشغری سے حاصل کی۔ پھر خواجہ عبید اللہ احرار نقشبندی کی

صحبت اور خدمت اختیار کی۔ ان کی صحبت و برکت سے صوفیا کے عظیم مشائخ میں آپ کا شمار ہونے لگا۔ ان کی

بہت سی کتابیں ہیں، جن میں ”نفحات الانس“، ”شرح فصوص الحکم“، ”رسالة فی الوجود“

اور نحو کی مشہور کتاب ”الفوائد الضیائیة“ المعروف ”شرح جامی“ وغیرہ ہیں۔ ان کا انتقال جمعہ کے دن

۱۸/ محرم ۸۹۸ھ / 1492ء میں ہوا۔ (الفوائد البہیہ، از مولانا عبدالحی لکھنوی۔ ص: 86 تا 88۔ نیز دیکھئے! ابتدائیہ حیات صوفیا، ص: 22 تا 36، طبع صادق آباد)

324۔ شیخ محمد مودود لاریؒ علم توحید کے بڑے ماہر لوگوں میں سے تھے۔ وہ تفرید و تجرید کو پسند کرتے تھے۔ ان کی ولادت ۱۴۹۰ھ / 1495ء میں ہوئی۔ ان میں اور شیخ امان اللہ پانی پتیؒ میں کافی طویل مدت تک باہمی صحبت رہی۔ شیخ امان اللہ نے ان سے علم توحید کا استفادہ کیا۔ ”فصوص الحکم“ کی کتاب پر تحقیق حاصل کی۔ انہوں نے آگرہ میں ایک طویل مدت تک قیام کیا۔ اس کے بعد شیخ امان اللہ کے شدید اصرار پر پانی پت میں سکونت اختیار کی۔ وہیں پر ان کا انتقال ہوا۔

(اخبار الأخیار، از شیخ عبدالحق محدث دہلوی۔ ص: 227۔ طبع: مجتہائی، دہلی)

325۔ مولانا شیخ عبدالغفور بن علی لاریؒ: ان کا لقب ”رضی الدین“ تھا۔ آپ مولانا عبدالرحمن جامیؒ کے اجل تلامذہ میں سے تھے۔ ان کے خلفا میں سے اہم خلیفہ تھے۔ وہ حضرت سعد بن عبادہؒ کی اولاد میں سے تھے۔ علوم ظاہری اور باطنی کے جامع تھے۔ ان کا انتقال ماہ شعبان ۹۱۲ھ / 1506ء میں ہوا۔ ان کی تصنیفات میں ”الإختصار و الذیل علی نفحات الانس للجامی“ اور ”حاشیة علی شرح الجامی للكافیة“ وغیرہ شامل ہیں۔ (معجم المؤلفین، ج: 5، ص: 269۔ نیز مفید المفتی، ص: 126)

326۔ شیخ زین الدین احمد بن محمد بن عبداللطیف شرجی، یمنی، حنفی: ”شرجیہ“ یمن میں قصبہ ”ہیث“ اور شہر زبید کے درمیان ایک بستی کا نام ہے۔ ان کے دادا شیخ عبداللطیف بن ابوبکر بن احمد بن عمر شرجی، زبیدی، یمنی، حنفی، سراج الدین تھے۔ وہ مشہور نحوی فقیہ اور فلکی تھے۔ کئی کتابیں ان کی تصنیف ہیں۔ شیخ عبداللطیف کی پیدائش ۷۴۷ھ / 1346ء میں ہوئی۔ ان کا انتقال ۸۰۲ھ / 1400ء میں ہوا۔ (معجم المؤلفین، ج: 6، ص: 8)

شیخ زین الدین احمد شرجیؒ انھیں کے پوتے ہیں۔ ان کا انتقال مولانا سندھیؒ کی تصریح کے مطابق ۸۹۳ھ / 1488ء میں ہوا۔

یہاں پر مولانا غلام مصطفیٰ قاسمیؒ لکھتے ہیں:

”میرا خیال ہے کہ ان سے مراد احمد بن عبداللطیف شرجی یمنی حنفیؒ ہیں، جن کا انتقال ۷۳۵ھ / 1334ء میں ہوا۔ اور اللہ زیادہ جانتا ہے۔“ (معجم المؤلفین۔ ج: 01۔ ص: 282)

مولانا قاسمی صاحبؒ کا یہ خیال درست نہیں ہے۔ اس لیے کہ اسی جگہ عمر رضا کحالیہ نے ان کا لقب ”شہاب الدین“ لکھا ہے، جب کہ مولانا سندھیؒ نے احمد بن محمد شرجیؒ کا لقب ”زین الدین“ بیان کیا ہے۔ نیز ان کی تاریخ وفات بھی درست نہیں۔ عمر رضا کحالیہ نے جس تاریخ وفات کا تذکرہ کیا ہے، وہ صرف ”کتب خانہ سلیم آغا“ کے حوالے سے ہے۔ باقی ماخذ اس سلسلے میں خاموش ہیں۔ اندازہ یہ ہے کہ ان کی تاریخ وفات ۸۳۵ھ / 1432ء ہوگی۔ جو کاتبین کی غلطی سے 735ھ ہوگی۔ یہ شیخ عبداللطیف شرجیؒ کے صاحبزادے ہیں، جب کہ مولانا سندھیؒ نے جن کا تذکرہ کیا ہے، وہ شیخ عبداللطیف کے دوسرے بیٹے محمد کے بیٹے احمد ہیں، جن کو مولانا سندھیؒ نے ”زین شرجی“ کے نام سے بیان کیا ہے۔ (آزاد)

327۔ علامہ قاسم بن قطلوبغاؒ: ان کی کنیت ”زین الدین“ ہے۔ آپ فقہ حنفی کے بڑے عالم، مؤرخ اور محقق ہیں۔ ان

کی ولادت ۸۰۲ھ / 1400ء میں قاہرہ میں ہوئی۔ علامہ سخاوی نے ان کے بارے میں لکھا ہے کہ: "امام، علامہ، زبان و بیان پر قدرت رکھنے والے، مناظرے کے ماہر اور نقد و جرح پر عبور رکھنے والے تھے۔" علمائے احناف کے حالات پر آپ کی ایک کتاب "تساج التراجم فی علماء الأحناف" ہے۔ نیز "غریب القرآن و تقدیم اللسان" دو جلدوں میں ہے۔ اور بہت ساری دیگر کتابیں ہیں۔ "مفید المفتی" میں لکھا ہے کہ: "علامہ قاسم بن قطلوبغا نے علم حدیث حافظ ابن حجر عسقلانی، شیخ سراج الدین قاری الہدایہ اور شیخ ابن ہمام سے حاصل کیا ہے۔" ان کی وفات قاہرہ میں ہی ۸۷۹ھ / 1474ء میں ہوئی۔ (دیکھیے! الأعلام، ج: 6، ص: 14۔ نیز مفید المفتی، ص: 125)

328۔ ان سے مراد شیخ محمد بن سلیمان رومی حنفی ہیں، جو "کانجی" کے نام سے مشہور ہیں۔ تقریباً ۷۸۸ھ / 1386ء میں ان کی پیدائش ہوئی۔ جو لوگ ۸۰۱ھ / 1398ء میں ان کی پیدائش کا تذکرہ کرتے ہیں، وہ غلط ہے۔ انہوں نے شیخ شمس سے فتوے کا علم حاصل کیا۔ عقل و برہان کی تعلیم امیر حیدر خانی / حیدرہ بن احمد، جو کہ علامہ سعد الدین تفتازانی کے تلامذہ میں سے ہیں اور شیخ عبدالواحد کوتائی وغیرہ سے حاصل کی۔ تیس سال کی عمر کے بعد قاہرہ تشریف لائے۔ شیخ بساطی وغیرہ محققین کے ساتھ مل کر تحقیق و تدریس میں مشغول رہے۔ اس دوران ان کا تذکرہ مشہور ہو گیا۔ ان کے تلامذہ اور فتوے لوگوں میں پھیل گئے۔ لوگوں نے ان سے طبقہ بعد طبقہ فائدہ اٹھایا۔ ان کی تصانیف سو سے زیادہ ہیں۔ ان کی تعریف شیخ حسن بن ابراہیم خالدی شاعر نے بہت عمدہ الفاظ میں کی ہے۔ ان کا انتقال اسہال کی وجہ سے جمعہ کی صبح ۴ جمادی الثانیہ ۸۷۳ھ / 1468ء میں ہوا۔ ("الضوء اللامع" لأهل القرن التاسع، از امام شمس الدین محمد بن عبدالرحمن سخاوی، (تلخیص)، ج: 7، ص: 259، طبع: دار الجلیل، بیروت۔ نیز بغیة الوعاة فی طبقات اللغویین و النحاة، از امام جلال الدین عبدالرحمن سیوطی، ص: 48، طبع: خانجی، مصر، ۱۳۲۶ھ)

329۔ شیخ احمد بن محمد قسطنطنی سکندری شمسی: آپ اصل میں قسطنطنیہ کے رہنے والے تھے۔ ان کی پیدائش سکندریہ قاہرہ میں ہوئی۔ انہوں نے قاہرہ میں پرورش پائی۔ مالکی المذہب تھے۔ پھر حنفی بن گئے۔ وہ "شمسی" کے لقب سے مشہور ہیں، جو کہ مغربی ممالک کے کسی شہر کے قریب ایک آباد علاقے کا نام ہے۔ ان کی ولادت رمضان المبارک کے آخری عشرے میں ۸۰۱ھ / 1398ء میں سکندریہ میں ہوئی۔ ان کے مشائخ میں: علامہ بلقینی، شیخ عراقی اور شیخ پٹمی وغیرہ شامل ہیں۔ ان کی بہت ساری کتابیں ہیں۔

(الضوء اللامع، تالیف: حافظ سخاوی۔ ج: 02۔ ص: 174)

330۔ شیخ سعد بن محمد قاضی سعد الدین: آپ مذہب حنفی کے بڑے مشائخ میں سے بڑے عالم ہیں۔ خاص طور پر انہوں نے علم تفسیر کا علم بلند کیا ہوا تھا۔ وہ "ابن دیری" کے نام سے معروف ہیں۔ یہ نابلس شہر میں "مردا جیل" میں ایک مکان کی طرف نسبت ہے۔ ان کی ولادت منگل کے دن ۱۷ رجب ۷۶۸ھ / 1367ء میں بیت المقدس میں ہوئی۔ وہیں انہوں نے پرورش پائی۔ اپنے والد اور شیخ کمال شریحی سے علم فقہ حاصل کی۔ وہ بہت بڑے امام اور علامہ اور اپنے مذہب کے استحضار کے سلسلے میں علم کے پہاڑ تھے۔ ان کا انتقال قدیم مصر میں ۹ رجب الآخر ۸۶۷ھ / 1463ء میں ہوا۔ (الضوء اللامع (خلاصہ)، ج: 3، ص: 251)



331- محقق کمال الدین محمد بن عبدالواحد بن عبدالحمید المشہور "ابن ہمام" سکندری، سیواسی: ان کے والد یورپین

ممالک میں سے "سیواس" کے قاضی تھے۔ پھر قاہرہ تشریف لائے۔ وہاں اسکندریہ کے قاضی مقرر ہوئے۔ وہیں پر شیخ ابن ہمام ۸۸ھ / 1386ء یا ۹۰ھ / 1388ء میں پیدا ہوئے۔ وہ بڑے فاضل اور محقق عالم تھے۔ انھوں نے سراج الدین قاری الہدایہ، قاضی محبت الدین ابن سخنة اور مشہور علما سے علم فقہ حاصل کیا۔ وہ تمام علوم و فنون کے جامع اور محقق عالم تھے۔ تمام عمر وہ درس و تدریس میں مشغول رہے۔ انھوں نے بہت سی بے نظیر کتابیں تصنیف و تالیف فرمائیں۔ جن میں "ہدایہ" کی مشہور شرح "فتح القدیر" اور "التحریر فی الأصول" وغیرہ ہیں۔ وہ انتہائی صاحبِ نسبت اور اونچے اولیاء اللہ میں سے بھی تھے۔ کشف و کرامات میں بہت مشہور تھے۔ عزت نشینی اور زہد و تقویٰ میں بہت بلند مرتبے پر فائز تھے۔ ان کا انتقال جمعہ کے دن ۱۷ رمضان ۸۶۱ھ / 1457ء میں ہوا۔ (الفوائد البہیہ۔ ص: 81-180)

332- ان سے مراد سید جلال الدین خوارزمی کرلائی ہیں، جو "الکفایہ" کے مصنف ہیں۔ وہ آٹھویں صدی ہجری کے بڑے لوگوں میں سے تھے۔ (مفید المفتی۔ ص: 126۔ مطبع: آسی، لکھنؤ۔ 1307ھ)

333- حافظ الدین بزازی بن محمد بن محمد کرودی: آپ "ابن بزازی" کے نام سے مشہور ہیں۔ ان کی ولادت ۷۲۹ھ / 1329ء میں "کازرین" میں ہوئی۔ وفات یمن کے مشہور شہر "زبید" میں ۸۱۶ھ / 1413ء میں ہوئی۔ وہ بڑے عالم اور بہت سے علوم پر دسترس رکھنے والے تھے۔ ان کی بہت سے تصانیف ہیں، جن میں "قرآن حکیم کی تفسیر"، "بخاری شریف" اور "مشارق الأنوار" کی شرح شامل ہیں۔

(معجم المؤلفین، از عمر رضا کمال۔ ج: 03۔ ص: 177)

334- ان سے مراد محمد بن شہاب بن یوسف بن عمر بن احمد کرودی ہیں۔ ان کا لقب "ناصر الدین" ہے۔ وہ اصول و فروع اور معقول و منقول کے جامع تھے۔ "فتاویٰ بزازیہ" کے مصنف کے والد ہیں۔ انھوں نے فقہ کی تعلیم "کفایہ شرح ہدایہ" کے مصنف شیخ جلال الدین سے حاصل کی تھی۔

(حدائق الحنفیہ۔ ص: 305۔ طبع: نول کشور، لکھنؤ)

335- حضرت خواجہ محمد بن محمد بن محمود حافظی بخاری المشہور "خواجہ پارسا": آپ حضرت خواجہ بہاؤ الدین نقشبندی کے اجل خلفا میں سے تھے۔ ان کا نسب تعلق حافظ الدین کبیر محمد بخاری کی اولاد سے ہے۔ اس لیے ان کو "حافظی" کہا جاتا ہے۔ ان کی ولادت ۷۵۶ھ / 1355ء میں ہوئی۔ انھوں نے اپنے زمانے کے علما سے علوم حاصل کیے اور اپنے ہم عصر لوگوں پر سبقت لے گئے۔ انھوں نے فقہ شیخ ابوطاہر محمد بن محمد بن حسن طاہری سے حاصل کی۔ ان کی بہت سی تصانیف ہیں، جن میں "الفصول الستة" اور "فصل الخطاب" ہیں۔ وہ ایک ایسی بہترین تصنیف ہے، جس میں علم لدنی کے حقائق اور نقشبندی طریقے کے دقائق بیان کیے گئے ہیں۔

ان کے تفصیلی حالات شیخ نور الدین عبدالرحمن جامی نے اپنی کتاب "نفحات الانس" میں بیان کیے ہیں۔ وہ ۸۲۲ھ / 1419ء میں بخارا سے حج و زیارت کے لیے روانہ ہوئے۔ حج سے فراغت کے بعد ان کو بہت سے امراض لاحق ہو گئے، حتیٰ کہ انھوں نے طواف و داع سواری پر کیا۔ وہاں سے مدینہ منورہ تشریف لے گئے۔ ۲۳ ذوالحجہ، بدھ کے دن مدینہ منورہ میں داخل ہوئے۔ زیارتِ روضہ نبی سے فراغت کے بعد اگلے

دن جمعرات کے روز ۲۴ ذوالحجہ ۸۲۲ھ / جنوری 1420ء کو مدینہ منورہ میں انہوں نے انتقال فرمایا۔ جمعہ کی رات حضرت سیدنا عباسؓ کے پہلو میں دفن ہوئے۔ ان کے جانشین آپ کے بیٹے خواجہ ابونصر پارسا محمود بن محمد حافظی بخاری ہوئے۔ وہ اپنے والد کے علوم اور طریقہ نقشبندیہ کے جانشین تھے۔ ان کا انتقال ۸۶۵ھ / 1461ء میں ہوا۔ ان کی قبر بلخ میں ہے۔ (الفوائد البہیہ۔ ص: 199)

336۔ علامہ سید شریف علی بن محمد بن علی جرجانی المشہور ”سید شریف“ اور ”سید سند“: آپ بہت اونچے درجے کے عالم، تحریر و تقریر میں ماہر، منطق فلسفہ اور فقہ پر عبور رکھنے والے تھے۔ وہ جرجان میں ۲۲ شعبان ۷۴۰ھ / 1340ء میں پیدا ہوئے۔ تمام علوم و فنون میں مہارت حاصل کی۔ ان کے علامہ تفتازانی کے ساتھ بڑے مناظرے اور مباحثے ہیں۔ انہوں نے صوفیا کا علم اور طریقت کا سلسلہ خواجہ علاؤ الدین عطار بخاری سے حاصل کیا، جو کہ حضرت خواجہ بہاؤ الدین نقشبند کے اجل خلفا میں سے تھے۔ ان کی بے شمار تصنیفات و تالیفات ہیں۔ ان کا انتقال شیراز میں بدھ کے دن ۶ ربیع الاول ۸۱۶ھ / 1413ء میں ہوا۔

(حدائق الحنفیہ، از فقیر محمد جہلمی، حدیقہ نم، ص: 335، طبع: المیزان، لاہور)۔  
337۔ خواجہ علی بن یحییٰ سمرقندی، ثم القرمانی، حنفی: ان کا لقب ”علاؤ الدین“ ہے۔ وہ بڑے فقیہ، مفسر اور منطقی ہیں۔ انہوں نے شیخ علاؤ الدین بخاری سے علوم حاصل کیے۔ ان کی تصنیفات میں ”تفسیر القرآن“ 4 جلدوں میں ہے۔ یہ تفسیر ”سورۃ المجادلہ“ تک ہے۔ ”حاشیہ علی شرح الشمسیہ“، ”حاشیہ علی شرح المطالع“ اور ”حاشیہ علی شرح المؤلف للسیّد شریف جرجانی“ وغیرہ ہیں۔ ان کا انتقال قرمان کے شہروں میں ایک شہر ”بلارندہ“ میں ۸۶۰ھ / 1456ء کے آس پاس ہوا۔ (معجم المؤلفین، از عمر رضا کمالہ۔ ج: 07۔ ص: 261)

یہاں مولانا غلام مصطفیٰ قاسمی نے حاشیے میں لکھا ہے کہ:  
”شاید ان سے مراد علی اسبجانی سمرقندی (۴۵۳ھ تا ۵۳۵ھ) ہیں۔ فقیہ ہیں۔ ان کا انتقال سمرقند میں ۲۳ ذوالقعدہ میں ہوا۔ ”مفید المفتی“ میں ہے کہ علی بن محمد بن اسماعیل شیخ الاسلام صاحب ہدایہ کے اساتذہ میں سے تھے۔ اور ان کی تصانیف ”شرح مختصر الطحاوی“ اور ”شرح المبسوط“ ہیں۔ ان کا انتقال ۶ جمادی الاولیٰ ۴۵۳ھ (1062ء) میں سمرقند میں ہوا۔ (قاسمی)“  
یہ درست نہیں ہے۔ یہ علی اسبجانی سمرقندی اور شخص ہیں، جو صاحب ہدایہ کے اساتذہ میں سے ہیں، جب کہ یہاں خواجہ علی سمرقندی کا تذکرہ ہے، جو شیخ عبدالرحمن جامی (متوفی ۱۸ محرم ۸۹۸ھ / 1492ء) کے اساتذہ میں سے ہیں اور علامہ سید شریف علی جرجانی (متوفی ۸۱۶ھ) کے شاگرد ہیں۔ (آزاد)

338۔ احمد بن محمد بن محمد بن سعید ہندی شہاب الدین ابن ضیاء حنفی مکی: کہا جاتا ہے کہ آپ ابو محمد صغانی کی اولاد میں سے ہیں۔ وہ بہت طویل عرصے تک مکہ مکرمہ میں قاضی رہے۔ ان کے اساتذہ میں فقیہ خلیل مکی اور شیخ بہاؤ الدین بن خلیل مکی ہیں۔ ان کا انتقال ربیع الاول ۸۲۵ھ / 1422ء میں ہوا۔

(طرب الامائل بتراجم الافاضل، از مولانا عبدالحی لکھنوی۔ ص: 258)

339۔ ان سے مراد یحییٰ بن یوسف سیرامی مصری ہیں۔ ”ہدیۃ العارفین“ میں ان کا نام ”یحییٰ ابن سیف الدین“



لکھا ہے۔ وہ حنفی، نحوی اور علمِ بدیع و بیان کے ماہر عالم تھے۔ انھوں نے علامہ تفتازانی کی ”مَطْوَل“ پر حاشیہ لکھا۔ علمِ نحو میں ”شرح فوائد الضیائیة“ لکھی۔ ان کا انتقال ۸۳۳ھ / 1430ء میں ہوا۔

(معجم المؤلفین، از عمر رضا کمالہ۔ ج: 13۔ ص: 236)

340۔ علامہ کبیر شیخ مسعود بن عمر تفتازانی: ان کی ولادت ۷۱۲ھ / 1312ء میں ہوئی۔ ان کا انتقال صفر ۷۹۲ھ / 1390ء میں ہوا۔ ان کو علوم و فنون کی تمام اقسام پر بڑی قدرت حاصل تھی۔ خاص طور پر علومِ بلاغت اور علومِ معقول میں تمام مشرقی ممالک، بلکہ تمام شہروں میں ان کے ہم مثل کوئی عالم نہ تھا۔ ان کی تصانیف بہت زیادہ ہیں۔ (الذّر الکامنہ۔ ج: 04۔ ص: 350)

”حدائق الحنفیة“ میں مولوی فقیر محمد جہلمی لکھتے ہیں کہ:

”علامہ تفتازانی کی ولادت تفتازان شہر میں ۷۲۲ھ / 1322ء میں ہوئی۔ انھوں نے علومِ علامہ قطب اور علامہ عضد الدین سے حاصل کیے۔ امیر تیمور کی مجلس میں آپ صدر الصدور کے منصب پر فائز تھے۔ علامہ کفوی کا کہنا ہے کہ: میری آنکھوں نے ان جیسا بڑا عالم نہیں دیکھا۔ علما میں یہ اختلاف ہے کہ علامہ سعد الدین تفتازانی حنفی تھے یا شافعی۔ اور اس میں کوئی شک نہیں کہ ان کو فقہ حنفی کی طرف بہت زیادہ رغبت تھی۔ اور فقہ حنفی میں آپ نے کئی کتابیں بھی لکھیں۔ اور فقہ حنفی کے قاضی بھی رہے۔ حتیٰ کہ مذہب حنفی کی ریاست (سربراہی) آپ پر ختم ہوئی۔“ (حدائق الحنفیة، از مولوی فقیر محمد جہلمی۔ ص: 300۔ طبع: نول کشور، لکھنؤ)

341۔ ان سے مراد شیخ حیدرہ بن احمد بن ابراہیم ہے۔ ان کی کنیت ”ابوالحسن“ ہے۔ لقب ”برہان الدین“ ہے۔ ان کی ولادت شیراز میں ۷۸۰ھ / 1378ء میں ہوئی۔ علامہ سیوطی لکھتے ہیں کہ:

”حیدرہ شیرازی، ثم روسی برہان الدین معانی اور علمِ بیان اور عربیت کے بڑے عالم تھے۔ انھوں نے علامہ تفتازانی سے علوم حاصل کیے۔ ان سے تعلیم حاصل کرنے والوں میں ہمارے استاذ علامہ محی الدین کافجی ہیں۔ انھوں نے خود ہم سے اس بات کا تذکرہ کیا ہے۔“

شیخ حیدرہ کا انتقال قاہرہ میں ۸۵۳ھ / 1449ء میں ہوا۔

(حدائق الحنفیة، ص: 320، طبع: نول کشور، لکھنؤ۔ نیز بغیة الوعاة، ص: 240)

342۔ علامہ بابرٹی کا نام ”محمد بن محمد بن محمود بابرٹی“ ہے۔ وہ متاخرین میں سے بڑے علامہ اور خاتمہ المحققین ہیں۔

ان کا لقب ”اکمل الدین“ ہے۔ انھوں نے بڑی اہم تصانیف لکھی ہیں۔ ان کی وفات جمعے کی رات ۱۹ رمضان المعظم ۶۸۷ھ / 1288ء میں ہوئی۔ (تاج التراجم (قلمی)، از حافظ قاسم بن قطلوبغا۔ ورق: 28)

علامہ عمر رضا کمالہ لکھتے ہیں کہ: ان کی ولادت ۷۱۰ھ / 1310ء میں ہوئی۔ پھر انھوں نے حلب کا سفر کیا۔ وہاں ایک طویل مدت قیام فرما رہے۔ پھر قاہرہ تشریف لائے۔ شمس الدین اصفہانی وغیرہ سے علوم حاصل کیے۔ ان کا انتقال ۷۸۶ھ / 1384ء میں ہوا۔ (معجم المؤلفین۔ ج: 11۔ ص: 298)

مولانا غلام مصطفیٰ قاسمی تحریر فرماتے ہیں: ”میرا خیال ہے کہ ”تاج التراجم“ نے جو سن وفات ۶۸۷ھ درج ہے، وہ کاتب کی غلطی ہے۔ صحیح تاریخ وفات ۷۸۶ھ (1384ء) ہے۔ (قاسمی)“

343۔ علامہ، امام الحدیث، محی الدین، ابو محمد، حافظ عبدالقادر ابن ابو الوفاء محمد بن محمد بن نصر اللہ بن سالم قرشی، حنفی،

مصری: علامہ قاسم بن قطلوبغا نے لکھا ہے کہ: ان کی پیدائش ۶۷۶ھ / 1277ء میں ہوئی۔ انھوں نے بہت علوم حاصل کیے۔ درس و تدریس اور تصنیف و تالیف میں مشغول رہے۔ وہ اہم کتابوں میں ”کتاب الغایۃ فی تخریج الہدایۃ“ اور ”الجواہر المزیئۃ“ وغیرہ بہت سی کتابیں ہیں۔ ان کا انتقال ۹ رجب الاول ۷۷۵ھ / 1373ء میں ہوا۔ (تاج التراجم (قلمی)، ورق: 16)

حافظ ابن حجر نے لکھا ہے کہ: ان کی ولادت شعبان ۶۹۶ھ میں ہوئی۔ (الدر الکامنہ۔ ج: 2۔ ص: 392)

344۔ شیخ احمد بن عثمان بن محمد کلوتانی: اصل میں ”کرمان“ کے رہنے والے تھے۔ بعد میں قاہرہ منتقل ہوئے۔ ”کلوتانی“ کے نام سے مشہور ہوئے۔ حنفی عالم اور محدث ہیں۔ ان کی ولادت ذی الحج کے اواخر میں ۷۶۲ھ / 1361ء میں ہوئی۔ ان کا انتقال پیر کے دن، ۱۴ جمادی الاولیٰ ۸۳۵ھ / 1432ء میں قاہرہ میں ہوا۔ (الضوء اللامع (مختصراً)۔ ج: 01۔ ص: 378)

345۔ شیخ علی ابن عثمان ابن ابراہیم ماری: لقب ”علاؤ الدین“ ہے۔ ”ابن ترکمانی“ کے نام سے مشہور ہیں۔ وہ حدیث و تفسیر میں بڑا بلند درجہ رکھتے تھے۔ بڑے باریک بینی والے عالم اور امام وقت تھے۔ ان کو علم فرائض، علم ریاضی، شعر و شاعری اور تاریخ عالم پر بڑی گہری دسترس حاصل تھی۔ ان کی بہت سے تصانیف ہیں۔ ان کا انتقال ۷۵۰ھ / 1349ء کو عاشورہ کے دن ہوا۔ (الفوائد البھیۃ ص: 104)

346۔ امام الحق، صدر الشریعہ (الاصغر) عبید اللہ ابن مسعود بخاری: آپ فقہ حنفی کی مشہور کتاب ”شرح و قایہ“ کے مصنف ہیں۔ وہ بڑے فقیہ، اصولی، محدث، مفسر اور منطقی عالم تھے۔ انھوں نے علوم اپنے دادا امام تاج الشریعہ محمود ابن صدر الشریعہ (الاکبر) سے حاصل کیے۔ ان کی مشہور کتاب ”توضیح“ بھی ہے۔ ان کا انتقال ۷۴۷ھ / 1346ء میں ہوا۔ (الفوائد البھیۃ۔ ص: 93، طبع بنارس)

347۔ ان سے مراد شیخ عبدالعزیز بن احمد بن محمد علاؤ الدین بخاری ہیں۔ انھوں نے اپنے چچا محمد مایمرغی شاگرد شمس الائمہ محمد کردری سے فقہ کی تعلیم حاصل کی۔ نیز انھوں نے حافظ الدین کبیر محمد بخاری کے سلسلہ سند سے امام محمد کی تصانیف کی تعلیم حاصل کی۔ انھوں نے بڑی مقبول اور مشہور تصانیف لکھی ہیں۔ ان میں ”شرح اصول بزدوی“، جس کا نام ”کشف الاسرار“ ہے اور ”شرح المنتخب الحسامی“ وغیرہ شامل ہیں۔ ان سے فقہ کی تعلیم حاصل کرنے والوں میں شیخ قوام الدین محمد کاکی اور شیخ جلال الدین عمر بن محمد خبازی ہیں۔ ان کی وفات ۷۳۰ھ / 1330ء میں ہوئی۔ (الفوائد البھیۃ، ص: 80۔ طبع: بنارس، الہند)

348۔ شیخ حسین بن علی بن حجاج بن علی حسام الدین سغنائی: آپ ”ہدایہ“ کے شارح ہیں۔ انھوں نے ”حلب“ کا سفر کیا۔ وہاں انھوں نے بزدوی کی شرح ”الکافی“ لکھی۔ ۷۱۰ھ / 1310ء میں وہ دمشق تشریف لائے۔ انھوں نے فقہ کی تعلیم امام حافظ الدین محمد بن محمد بن نصر اور امام فخر الدین محمد بن محمد مایمرغی سے حاصل کی۔ ان کو قاضی القضاة ناصر الدین محمد بن کمال الدین عمر المشہور بابن العدیم سے بھی اجازت حاصل ہے۔ ان کا انتقال ۷۱۱ھ / 1311ء میں ”حلب“ میں ہوا۔

(تاج التراجم، از علامہ قاسم بن قطلوبغا (قلمی نسخہ از کاتب قاضی محمد مراد سیستانی سندھی) ورق نمبر: 12)

”حدائق الحنفیہ“ میں لکھا ہے کہ: ”سغناق ترکستان کا ایک شہر ہے۔ ان سے شیخ امام الدین محمد بن محمد بن

احمد کاکی اور شیخ جلال الدین کرلائی نے علم فقہ حاصل کیا۔ ان کا انتقال رجب ۱۱۷۰ھ / 1311ء میں ہوا۔  
(حدائق الحنفیہ، از فقیر محمد جہلمی ثم لاہوری ص: 274۔ طبع: نول کشور، لکھنؤ۔ 1906ء)

349۔ شیخ احمد بن ابراہیم بن عبدالغنی بن اسحاق سروچی: ان کی کنیت ”ابوالعباس“ ہے۔ وہ ”سروج“ کے رہنے والے تھے، جو کہ ”حران“ کے اطراف میں ایک شہر ہے۔ انھوں نے فقہ کی تعلیم قاضی القضاة ابورنج سلیمان اور محمد بن عباد خلاطی سے حاصل کی۔ شیخ سروچی مفتی اور مدرس تھے۔ مصر میں قاضی القضاة رہے۔ ان سے فقہ کی تعلیم حاصل کرنے والے لوگوں میں امیر علاؤ الدین علی بن بلیان بن عبداللہ فارسی، شیخ علاؤ الدین علی بن عثمان ماردینی، جو ”ابن ترکمانی“ کے نام سے مشہور ہیں، شامل ہیں۔

ان کی تصنیفات میں ”غایۃ السروجی شرح الہدایۃ“، ”فتاویٰ سروجیۃ“ اور ”نفحات النسمات فی وصول الثواب الی الاموات“ وغیرہ شامل ہیں۔ ان کا انتقال رجب ۱۱۷۰ھ / 1310ء میں ہوا۔ جیسا کہ ”حدائق الحنفیہ“، ص 274 پر ہے۔ اسی طرح علامہ قاسم بن قطلوبغا ”تاج التراجم“ میں لکھتے ہیں کہ: ”شیخ سروچی کا انتقال قاہرہ کے مدرسہ صیرفیہ میں جمعرات کے دن ۱۲ رجب ۱۱۷۰ھ / 1310ء میں ہوا۔ اور آپ امام شافعی کے مقبرے کے قریب دفن ہوئے۔ اور اسی کے مطابق آپ کی تاریخ پیدائش ۶۳۷ھ / 1239ء ہے۔“ (تاج التراجم (قلمی)، ورق: 5) جب کہ علامہ سیوطی نے اپنی کتاب ”حسن المحاضرہ“ میں ان کی وفات 701ھ / 1301ء میں لکھی ہے۔ واللہ اعلم۔

350۔ شیخ امام ابوالبرکات حافظ الدین عبداللہ نسفی: آپ ماوراء النہر کے علاقے ”نسف“ کے رہنے والے تھے۔ انھوں نے فقہ کی تعلیم شمس الائمہ محمد بن عبدالستار کردری، شیخ حمید الدین ضریر اور فقیہ بدرالدین خواہر زادہ سے حاصل کی۔ امام محمد کی کتاب ”زیادات“ کی روایت شیخ احمد بن محمد عتائی سے حاصل کی۔ ان سے تعلیم حاصل کرنے والوں میں محقق حسین سغنائی ہیں۔ ان کی بہت عمدہ تصانیف ہیں، جن میں علم تفسیر میں ”مداراک التّنزیل و حقائق التّأویل“، ”منار الانوار“ اور ”کنز الدقائق“ وغیرہ شامل ہیں۔ ان کا انتقال بغداد میں جمعے کی رات ۱۱۷۰ھ / 1310ء میں ہوا۔

(حدائق الحنفیہ، از محمد فقیر جہلمی ص: 273۔ اور معجم المؤلفین از عمر رضا کمالہ۔ ج: 06۔ ص: 32)

351۔ محقق محمود ابن ابی بکر ابوالعلا کلاباذی بخاری: ان کی نسبت بخارا شہر میں ایک بڑے محلے ”کلاباذ“ کی طرف ہے۔ وہ علوم عقلیہ اور نقلیہ میں بڑے ماہر عالم اور علم کا سمندر تھے۔ انھوں نے سات سو سے زائد مشائخ سے تعلیم حاصل کی، جن میں حافظ الدین کبیر محمد، حمید الدین علی ضریر، صدرالدین سلیمان ابن وہاب وغیرہ شامل ہیں۔ حافظ ذہبی نے ان کے بارے میں لکھا ہے کہ: ”وہ علم حدیث اور اسماء الرجال کے بہت بڑے عارف و ماہر تھے۔ ان کے اندر بہت سے فضائل جمع ہیں۔ ان سے حدیث روایت کرنے والوں میں ابو حیان اور عبدالکریم برزائی شامل ہیں۔“ ان کی ولادت ۶۳۹ھ / 1251ء میں ہوئی۔ ان کی وفات شہر ماردین میں ۱۳۰۰ھ / 1300ء میں ہوئی۔ (الفوائد البہیہ۔ ص: 172۔ طبع: بنارس، الہند)

352۔ ان سے مراد شیخ محمد بن محمد نصر ابوالفضل حافظ الدین کبیر بخاری ہیں۔ ان کی ولادت شہر بخارا میں ۶۱۵ھ / 1218ء میں ہوئی۔ وہ بڑے مشائخ میں سے ہیں۔ حافظ اور ثقہ ہیں۔ ان سے تعلیم حاصل کرنے والوں میں



شیخ محقق حسین سغنائی، احمد بن اسعد، عبدالعزیز ابن احمد بخاری، محمود بن محمد بخاری اور شمس الدین محمود کلاباذی شامل ہیں۔ ان کا انتقال بخارا میں ۱۵ شعبان ۶۹۳ھ / 1294ء میں ہوا۔ (الفوائد البہیہ۔ ص: 160)

353۔ ان سے مراد شیخ محمد بن محمود جلال الدین عثمانی پانی پتی ہیں، جو ”کبیر الاولیاء“ کے نام سے مشہور ہیں۔ انھوں نے بڑے مشائخ کبار کو پایا اور ان کی صحبت اختیار کی ہے۔ طریقت کا سلسلہ انھوں نے شیخ شمس الدین ترک پانی پتی سے حاصل کیا۔ ان سے سلسلے کی روایت کرنے والوں میں شیخ احمد عبدالحق ردولوی اور ایک بہت بڑی مخلوق ہے۔ ان کی تصنیفات میں ”زاد الابراہ فی الحقائق و المعارف“ ہے۔ ان کا انتقال ۱۳ ربیع الاول ۶۵۷ھ / 1363ء میں پانی پت شہر میں ہوا۔ (نزہۃ الخواطر۔ ج: 2۔ ص: 143)

354۔ ان سے مراد عبدالمؤمن بن خلف دمیاطی ہیں۔ آپ مصر میں دمیاط کے قریب ایک مقام ”تولہ“ میں ۶۱۳ھ / 1216ء میں پیدا ہوئے۔ پھر حجاز، دمشق، حلب، حماہ، جزیرہ اور بغداد وغیرہ کا سفر کیا۔ تیرہ سو سے زائد مشائخ سے انھوں نے علم حاصل کیا۔ ۱۱ ذوالقعدہ ۷۰۵ھ / 1306ء میں ان کا انتقال قاہرہ میں اچانک ہوا۔ ان کی بھی کئی تصانیف ہیں۔ (معجم المؤلفین، از عمر رضا کمالہ۔ ج: 06۔ ص: 197)

355۔ شیخ محمد بن عبدالستار بن محمد عمادی المعروف ”شمس الائمہ کردری“ انھوں نے فقہ کی تعلیم ”ہدایہ“ کے مصنف برہان الدین ابوالحسن علی بن ابی بکر سے حاصل کی۔ ان سے تعلیم حاصل کرنے والوں میں محمد بن محمود کردری اور حمید الدین ضریر وغیرہ ہیں۔ ان کی پیدائش ۱۲ ذوالقعدہ ۵۵۳ھ / 1158ء میں ہوئی۔ ان کا انتقال شہر بخارا میں جمعہ کے دن ۹ محرم الحرام ۶۴۲ھ / 1244ء کو ہوا۔ ان کی بھی کئی تصانیف ہیں۔

(الفوائد البہیہ۔ ص: 144۔ طبع: بنارس، الہند)

356۔ شیخ عبید اللہ ابن ابراہیم ابن احمد جمال الدین محبوبی عبادی: ان کا سلسلہ نسب حضرت عبادہ بن صامت تک پہنچتا ہے۔ ان کی ولادت ۵۴۶ھ / 1151ء میں ہوئی۔ انھوں نے علوم کی تعلیم امام زادہ محمد بن ابی بکر اور شمس الائمہ عماد الدین عمر بن ابی بکر زرنجری سے حاصل کی۔ اور یہ دونوں شمس الائمہ بکر زرنجری کے شاگرد ہیں۔ وہ علامہ سرخسی، اور وہ علامہ حلوانی کے شاگرد ہیں۔ وہ ایک کامل امام اور اپنے زمانے میں منفرد شخصیت تھے۔ ان کی بہت سی تصانیف ہیں۔ جن میں ”شرح جامع الصغیر“ اور ”کتاب الفروع“ شامل ہیں۔ ان سے تعلیم حاصل کرنے والوں میں ان کے اپنے بیٹے احمد، والد تاج الشریعہ اور حافظ الدین کبیر محمد بخاری وغیرہ ہیں۔ ان کا انتقال ۶۳۰ھ / 1233ء میں ہوا، جیسا کہ کتاب ”العبر فی خبر من غیر“ میں ہے۔

(فوائد البہیہ۔ ص: 91۔ طبع: بنارس، ہند)

357۔ یوسف بن ابوبکر بن محمد بن علی ابویعقوب سکا کی سراج الدین خوارزمی: ان کی ولادت منگل کی رات ۳ جمادی الاولیٰ ۵۵۵ھ / 1160ء کو ہوئی۔ انھوں نے بہت سے علوم میں مہارت حاصل کی۔ ان کی مشہور تصنیف ”کتاب المفتاح“ ہے۔ ان کا انتقال ۶۲۶ھ / 1229ء میں ہوا۔

(تاج التراجم (قلمی)، از علامہ قاسم بن قطلوبغا۔ ورق: 34)

358۔ ان سے مراد علامہ ابوبکر بن مسعود بن احمد علاؤ الدین ملک العلما کاسانی ہیں۔ وہ فقہ کی مشہور کتاب ”البدائع و الصنائع“ کے مصنف ہیں۔ انھوں نے شیخ علاؤ الدین محمد سمرقندی اور ابوالمعین میمون کوی اور مجد الائمہ

سرخکی سے تعلیم حاصل کی۔ ان سے فقہ کی تعلیم حاصل کرنے والوں میں ان کے بیٹے محمود اور احمد بن محمود غزنوی ہیں۔ ان کا انتقال ۱۰ رجب ۵۸۷ھ / 1191ء میں ہوا۔ (الفوائد البہیہ۔ ص: 53)

359۔ شیخ الاسلام برہان الدین علی ابن ابوبکر مرغینانی: ”مرغینان“ فرغانہ کے شہروں میں سے ایک شہر ہے۔ وہ فقہ کی مشہور کتاب ”ہدایہ“ کے مصنف ہیں۔ انھوں نے ”کتاب البدایہ“ بھی لکھی ہے۔ ”کفایۃ المنتہی“

80 جلدوں میں لکھی۔ ان کا انتقال ۵۹۳ھ / 1197ء میں ہوا۔ (تاج التراجم (قلمی)، ورق: 18)

360۔ شیخ حماد بن ابراہیم بن اسماعیل قوام الدین الصفار ابوالحماد بخاری: ان کے والد اور دادا اہل علم و زہد کے

گھرانے سے تعلق رکھتے ہیں۔ وہ بھی بڑے مشائخ میں سے تھے۔ ان کی ولادت عید الاضحیٰ کی رات ذوالحجہ

۲۹۳ھ / 1100ء میں ہوئی۔ انھوں نے اپنے والد سے علوم حاصل کیے۔ شیخ الاسلام اور امام الائمہ بن گئے۔

ان کا انتقال 576ھ / 1180ء میں ہوا۔

(الجواهر المضمینہ۔ تالیف: حافظ عبدالقادر قرشی۔ ص: 58، طبع: میر محمد کتب خانہ، کراچی)

361۔ ان سے مراد شیخ عمر بن محمد بن احمد مفتی الثقلین نجم الدین ابو حفص نسفی ہیں۔ ان کی ولادت ۴۶۱ھ / 1069ء کو

ہوئی۔ ان کا انتقال ۵۳۷ھ / 1142ء میں ہوا۔ انھوں نے فقہ کا علم صدر الاسلام محمد بزدوی سے حاصل کیا۔

ان کی علم تفسیر اور علم فقہ میں بہت عمدہ کتابیں اور تصنیفات ہیں۔ (فوائد البہیہ۔ ص: 104)

362۔ شیخ علی بن محمد بن علی عمرانی خوارزمی ابوالحسن: ادیب، لغوی اور مفسر ہیں۔ ان کا انتقال ۵۶۰ھ / 1165ء میں

ہوا۔ ان کی تصانیف میں ”شماریح الدرر فی تفسیر الآی و السور“ اور ”أسماء المواضع و

البلدان“ شامل ہیں۔ (معجم المؤلفین۔ ج: 07۔ ص: 215)

363۔ امام کبیر محمود بن عمر بن محمد بن عمر زنجیری: ان کی کنیت ”ابوالقاسم“ ہے۔ مکہ میں قیام کی وجہ سے ”جار اللہ“

مشہور ہیں۔ ان کو ”فخر خوارزم“ بھی کہا جاتا ہے۔ ان کی ولادت خوارزم کے ایک بڑے قبے ”زنجیر“ میں

رجب ۴۶۷ھ / 1075ء میں ہوئی۔ انھوں نے تمام علوم و فنون میں مہارت حاصل کی۔ وہ حنفی المذہب اور

معتزلہ کا عقیدہ رکھتے تھے۔ خاص طور پر تفسیر، حدیث، فقہ اور ادب و بیان میں بڑی مہارتوں کا اظہار کیا۔ ان

کی مشہور تصانیف میں ”تفسیر الکشاف“، ”الفائق فی اللغۃ“، اور ”تفسیر الحدیث و أساس

البلاغۃ“ وغیرہ ہیں۔ ان کا انتقال جرجانیہ میں عرفہ کی رات ۵۳۸ھ / 1144ء میں ہوا۔

(وفیات الأعیان لابن خلکان، (خلاصہ) ج: 5، ص: 168 تا 174۔ طبع: دار صادر، بیروت۔ نیز الفوائد

البہیہ۔ ص: 10-209)

364۔ ان سے مراد شیخ ناصر بن ابوالکارم مطرزی برہان الدین خلیفۃ الزنجیری ہیں۔ آپ ”خوارزم کے قریب جرجانیہ

میں ۵۳۶ھ / 1141ء میں پیدا ہوئے۔ انھوں نے مختلف علوم و فنون میں مہارت حاصل کی۔ ان کا انتقال

۱۰ جمادی الاولیٰ ۶۱۰ھ / 1213ء میں ہوا۔ (تاج التراجم۔ ورق: 33)

365۔ شیخ بکر بن محمد بن علی بن فضل بن حسن شمس الائمہ زرنجری: آپ بہت ماہر امام تھے۔ مذہب حنفی کے حفظ اور یاد

کرنے میں ضرب المثل تھے۔ ان کے شہر والے لوگوں نے ان کا نام ”ابوحنیفہ اصغر“ رکھا ہوا تھا۔ ان کی

پیدائش ۴۲۷ھ / 1036ء میں ہوئی۔ انھوں نے شمس الائمہ عبدالعزیز حلوانی کے سلسلہ سند سے امام اعظم امام



ابوحنیفہؒ کی فقہ حاصل کی۔ ان کا انتقال ماہ شعبان میں ۵۱۲ھ / 1118ء میں ہوا۔

(الفوائد البہیہ۔ ص: 45)

366۔ صدر الاسلام بزدوی: ان سے مراد شیخ محمد بن محمد بن حسین بن عبدالکریم بن موسیٰ بن مجاہد حنفی بزدوی ہیں۔ ان کا لقب ”قاضی الصدر ابوالیسر“ ہے۔ یہ بھی بڑے فقیہ اور اصولی تھے۔ سمرقند کی قضا کا منصب ان کے پاس

تھا۔ بخارا میں ان کا انتقال ۹ رجب ۴۹۳ھ / 1100ء کو ہوا۔ (معجم المؤلفین، ج: 11، ص: 210)

367۔ فخر الاسلام بزدوی: ان سے مراد شیخ علی بن محمد بن حسین بن عبدالکریم بن موسیٰ بزدوی ہیں۔ یہ بھی بہت بڑے امام ہیں۔ بہت سے علوم کے جامع اصول و فروع میں ”امام الدنیا“ ان کا لقب ہے۔ ان کی بہت معتبر اور کثیر

تصانیف ہیں، جن میں ”مبسوط“ 11 جلدوں میں اور ”شرح جامع کبیر“، ”شرح جامع صغیر“ اور اصول فقہ میں ”اصول بزدوی“ مشہور و معتبر کتاب ہے۔ انھوں نے قرآن حکیم کی ایک تفسیر بھی لکھی۔

جس کی 120 جلدیں ہیں۔ ہر جلد بڑی ضخیم ہے۔ ان کی پیدائش ۴۰۰ھ / 1010ء میں ہوئی۔ ان کا انتقال ۵ رجب ۴۸۲ھ / 1089ء میں ہوا۔ ان کا تابوت سمرقند لایا گیا۔ وہیں وہ مدفون ہوئے۔

(الفوائد البہیہ۔ ص: 105۔ طبع: بنارس، الہند)

368۔ برہان الائمہ برہان الدین کبیر ابو محمد عبدالعزیز بن مازہ ہیں۔ انھوں نے علامہ سرحی سے علم حاصل کیا۔ ان سے تعلیم حاصل کرنے والوں میں صدر السعید تاج الدین احمد، صدر الشہید حسام الدین عمر اور ظہیر الدین کبیر علی

بن عبدالعزیز مرغینائی شامل ہیں۔ (الفوائد البہیہ۔ ص: 83)

369۔ شمس الائمہ عبدالعزیز بن احمد حلوانی: حلوان ایک شہر ہے، جو دو بستیوں کا نام ہے، جن میں حلوہ تیار ہوتا تھا۔ انھوں نے شیخ حسین بن علی نسفی سے فقہ کی تعلیم حاصل کی۔ ان سے تعلیم حاصل کرنے والوں میں شمس الائمہ

زرنجری وغیرہ ہیں۔ ان کی تاریخ وفات میں اختلاف پایا جاتا ہے۔ ملا علی قاری نے ان کی وفات ۴۳۸ھ / 1056ء میں لکھی ہے۔ بعض لوگوں کے نزدیک ۴۸۷ھ / 1094ء، جب کہ بعض کے نزدیک ۴۸۶ھ / 1093ء ہے۔ علامہ ذہبی نے ”سیر أعلام النبلاء“ میں ۴۵۶ھ / 1064ء لکھی ہے۔

(الفوائد البہیہ۔ ص: 81)

370۔ شیخ حسین بن محمد بن خسرو بلخی، ثم بغدادی، حنفی: ان کی کنیت ”ابوعبداللہ“ ہے۔ آپ محدث ہیں۔ انھوں نے مسند امام ابوحنیفہ جمع کی ہے۔ اس کی تخریجات کی ہیں۔ ان کا انتقال شوال ۵۲۰ھ / 1126ء میں ہوا، جب

کہ علامہ قاسم بن قطلوبغا نے ”تاج التراجم“ میں لکھا ہے کہ ان کا انتقال ۵۲۲ھ / 1127ء میں ہوا۔

یہاں مولانا غلام مصطفیٰ قاسمی نے ”الجواهر المضية“ کے مصنف حافظ عبدالقادر قرشی کے حوالے سے ان کی وفات ۲۲۲ھ (837ء) لکھی ہے، جو کہ بالکل غلط ہے۔ (آزاد)

371۔ عبید اللہ بن عمر بن عیسیٰ قاضی ابوزید دبوسی: ان کی نسبت سمرقند کے قریب ایک قصبہ ”دبوسیہ“ کی طرف ہے۔ انھوں نے علم فقہ شیخ ابو جعفر استروشی سے حاصل کی۔ یہ سب سے پہلے عالم ہیں، جنھوں نے علم الاختلافات

وضع کیا۔ آپ کی سب سے بہترین کتاب ”الأسرار“ ہے۔ (فوائد البہیہ۔ ص: 92)

امام شاہ ولی اللہ دہلوی لکھتے ہیں کہ: امام ابوزید (عبید اللہ ابن عمر) دبوسی پہلے وہ شخص ہیں، جنھوں نے علم

اختلافیات مرتب اور مدون کیا۔ ”دبوسہ“ سمرقند کے قریب ایک بستی کا نام ہے۔

(اتحاف النبیه فیما یحتاج للمحدث و الفقیه، از امام شاہ ولی اللہ دہلوی۔ ص: 131)

372- شیخ عمر بن عبدالکریم ورسکی علامہ بدرالدین بخاری: انھوں نے بخارا میں شیخ شمس الائمہ کردری سے فقہ حاصل کی۔ ان کا انتقال بلخ میں 594ھ / 1198ء میں ہوا۔ (الجواهر المصنیئہ، ج: 1، ص: 392)

373- شیخ محمد بن حسین بن محمد فخرالدین المعروف ”فخر القضاة“ ابوبکر ارسا بندی: ”ارسابند“ مرو شہر کے قریب ایک بستی ہے۔ انھوں نے فقہ کی تعلیم شیخ علاؤالدین مروزی سے حاصل کی۔ وہ بڑے امام اور فاضل تھے۔ مناظرے پر بڑی قدرت حاصل تھی۔ ان کا انتقال 511ھ / 1117ء میں ہوا۔ ان کی تصنیفات میں ”مختصر تقویم الأدلة للدبوسی“ ہے۔ (الفوائد البہیہ۔ ص: 134۔ طبع: بنارس، ہند)

374- محمد بن محمود بن محمد ابولمفاخر سیدی زوزنی: انھوں نے امام محمود حارثی مروزی سے فقہ حاصل کی۔ ان سے فقہ حاصل کرنے والوں میں ان کے صاحبزادے عبدالعزیز ہیں۔ (الجواهر المصنیئہ، ج: 2، ص: 132)

375- شیخ عثمان بن علی بن محمد بیکندی بخاری: ”بیکند“ ماوراء النہر کے علاقے میں بخارا کے قریب ایک شہر ہے۔ یہ بہت بڑے امام اور نہایت فاضل عالم تھے۔ وہ صاحب ہدایہ علامہ مرغینانی کے اساتذہ اور مشائخ میں سے ہیں۔ ان کی پیدائش 415ھ / 1073ء میں ہوئی۔ ان کا انتقال 552ھ / 1157ء میں ہوا۔

(الفوائد البہیہ، از مولانا عبدالحی لکھنوی۔ ص: 98)

376- شیخ ابوالعباس جعفر بن محمد مستغفری نسفی: آپ بڑے فقیہ، فاضل اور راست باز محدث تھے۔ انھوں نے بہت کتابیں لکھیں۔ مختلف مسائل کو جمع کیا۔ ماوراء النہر کے علاقے میں ان کے زمانے میں فہم حدیث اور تصنیف و تالیف میں ان سے بڑھ کر کوئی شخص نہیں تھا۔ انھوں نے قاضی ابوعلی حسین نسفی سے تعلیم حاصل کی۔ ان کی ولادت 350ھ / 961ء میں ہوئی۔ ان کا انتقال 432ھ / 1040ء میں ”نسف“ میں ہوا۔ ”مستغفری“ کی نسبت اس لیے ہے کہ ان کے آباؤ اجداد میں سے ایک شخصیت کا نام ”مستغفر“ تھا۔ (الفوائد البہیہ، ص: 47)

377- شیخ طاہر ملقب ”صدر الاسلام“ بن برہان الدین محمود مصنف ”المحیط“ و ”الذخیرة“ بن تاج الدین الصدر السعید احمد بن برہان الدین کبیر عبدالعزیز بن عمر بن مازہ: آپ فقہائے حنفیہ میں سے بڑے لوگوں میں سے تھے۔ ان کو فقہ کے اصول و فروع پر بڑی دسترس حاصل تھی۔ معقول و منقول پر بہت زیادہ گرفت حاصل تھی۔ ان کے بہت سے فوائد اور فتاویٰ ہیں۔ انھوں نے اپنے والد ”محیط برہانی“ کے مصنف شیخ برہان الدین اور اپنے چچا حسام الدین عمر الصدر الشہید سے علم حاصل کیا۔ اسی طرح انھوں نے قاضی فخرالدین قاضی خان سے بھی علم حاصل کیا۔ (فوائد البہیہ۔ ص: 73۔ طبع: بنارس، ہند)

378- شیخ ابراہیم بن احمد بن ابراہیم بن داؤد: اصلاً بخاری تھے۔ بعد میں بلخ میں قیام پذیر رہے۔ وہیں دفن ہوئے۔ ان کی کنیت ”ابواسحاق“ اور ”مستملی“ کے نام سے مشہور ہیں۔ بڑے محدث اور فقیہ تھے۔ ان کا انتقال بلخ میں 346ھ / 986ء میں ہوا۔ (معجم المؤلفین، عمر رضا کمالہ۔ ج: 01۔ ص: 03)

379- امام شاہ ولی اللہ دہلوی ان کے بارے میں لکھتے ہیں کہ: ”شیخ ابوعلی حسین نسفی، شیخ ابوبکر محمد بن ابوالفضل (کماری) اور شیخ عبداللہ استاذ سبدموئی، یہ تمام کے تمام

اصحاب توجیہ میں شامل ہیں۔ اور تمام فقہائے حنفیہ انہی کی طرف رجوع کرتے ہیں۔ ”سُبذمونی“ (سین کے پیش اور با کے فتح اور ذال کے سکون کے ساتھ) یہ بخارا کی بستیوں میں سے ایک بستی ہے۔“

(اتحاف النبیه فی ما یحتاج للمحدّث و الفقیہ، از امام شاہ ولی اللہ دہلوی۔ ص: 131۔ طبع: مکتبہ سلفیہ، لاہور)

380۔ شیخ محمد بن فضل ابو بکر کمارئ: آپ بڑے امام اور شیخ جلیل تھے۔ روایت میں ان پر بڑا اعتماد اور درایت میں

ان کی تقلید کی جاتی تھی۔ بڑے بڑے ائمہ ان کی طرف سفر کر کے علم حاصل کرنے آتے تھے۔ مشاہیر اہل

فتاویٰ کی کتابیں آپ کے فتاویٰ اور روایات سے بھری پڑی ہیں۔ انہوں نے فقہ کی تعلیم استاذ عبداللہ سُبذمونی

سے حاصل کی تھی۔ ”کمار“ بخارا کے قریب ایک بستی کا نام ہے۔ اسی کی طرف ان کی نسبت ہے۔ ان کا انتقال

۳۸۱ھ/ 991ء میں ہوا۔ (الفوائد البہیہ۔ ص: 149)

381۔ شیخ محمد بن عمرو ابو جعفر اُستروشنی: بخارا اور سمرقند کے قاضیوں میں سے ایک ہیں۔ وہ اپنے چچا شیخ لقمان

استروشنی اور شیخ ابوالحسین محمد بن مظفر حافظ بغدادی سے روایت کرتے ہیں۔ ان سے روایت کرنے والوں میں

ابو ذر محمد بن جعفر بن محمد مستغفری ہیں۔ وہ بڑے امام اور بڑے فاضل عالم تھے۔ سمرقند کے قاضی تھے کہ ۴۰۴ھ

/ 1013ء میں ان کا انتقال ہوا۔ (الجواهر المزیئہ۔ ج: 2۔ ص: 105)

علامہ سمعانی نے لکھا ہے کہ: ”استروشنی (الف پر پیش، سین کے سکون اور شین پر فتح) یہ نسبت ”استروشنہ“ کی

طرف ہے۔ اس میں تاء کا اضافہ کر کے بھی بیان کیا جاتا ہے، لیکن تاء کے بغیر بیان کرنا زیادہ صحیح ہے۔

(الأنساب، از علامہ سمعانی۔ ص: 221۔ طبع: دکن، ہند)

381۔ محمد بن یحییٰ بن مہدی ابو عبداللہ فقیہ جرجانی: صاحب ہدایہ نے انہیں ”اصحاب تخریج“ میں شامل کیا ہے۔ ان

سے فقہ حاصل کرنے والوں میں شیخ ابوالحسین احمد قدوری اور شیخ احمد بن محمد ناطفی ہیں۔ ان کا انتقال ۳۹۸ھ/

1008ء میں ہوا۔ ملا علی قاری نے ان کی تاریخ وفات ۳۹۷ھ/ 1060ء لکھی ہے اور لکھا ہے کہ آپ بڑے

اونچے علما میں سے تھے۔ صاحب ہدایہ نے ان کا تذکرہ ”باب صفة الصلوٰۃ“ میں کیا ہے۔ امام ابو بکر رازی

سے انہوں نے فقہ حاصل کی۔ ان کو آخری عمر میں فالج ہو گیا تھا۔ انتقال کے بعد ان کو امام ابو حنیفہ کی قبر کے

پاس دفن کیا گیا۔ (الفوائد البہیہ۔ ص: 162)

383۔ امام ابوالحسن عبید اللہ بن حسین کرخی: انہوں نے فقہ کی تعلیم شیخ ابوسعید بردعی سے حاصل کی۔ جنہوں نے امام

ابو حنیفہ کے پوتے شیخ اسماعیل ابن حماد سے تعلیم حاصل کی۔ اور انہوں نے اپنے والد اور دادا امام اعظم امام

ابو حنیفہ سے تعلیم حاصل کی۔ ائمہ احناف کی سربراہی ان پر اپنے زمانے میں ختم ہو جاتی ہے۔ علمائے احناف

میں آپ کو ”مجتہد فی المسائل“ میں شمار کیا ہے۔ انہوں نے فقہ کی ایک کتاب ”المختصر“ لکھی۔ نیز

”شرح جامع صغیر“ و ”شرح جامع کبیر“ بھی لکھی۔ ان کی ولادت ۲۶۰ھ/ 874ء میں ہوئی۔ ان کا

انتقال ۳۴۰ھ/ 951ء میں ہوا۔ ان سے فقہ کی تعلیم حاصل کرنے والوں میں امام ابو بکر بھصا رازی، امام

ابو علی احمد بن محمد شاشی اور ابو حامد احمد تبری اور ابوالقاسم علی تنوخی وغیرہ ہیں۔ عراق کے قریب ایک بستی ”کرخ“

کی نسبت سے آپ کو ”کرخی“ کہا جاتا ہے۔ جیسا کہ علامہ سمعانی نے لکھا ہے۔ (الفوائد البہیہ۔ ص: 92)

384۔ امام عبداللہ بن محمد استاذ حارثی: ان کی پیدائش ۲۵۸ھ/ 872ء میں ہوئی۔ آپ نے شیخ ابو عبداللہ ابن ابو حفص



کبیر سے تعلیم حاصل کی۔ ان کی مشہور کتاب "کشف الأسرار الشریعة فی مناقب اسی حنیفة" ہے۔

ان کا انتقال شوال ۳۲۰ھ / 952ء میں ہوا۔ (الفوائد البہیہ۔ ص: 89)

385۔ شیخ محمد بن محمد بن محمود ابو منصور ماتریدی: آپ امام المتکلمین ہیں۔ انھوں نے فقہ کی تعلیم شیخ ابو بکر احمد

جوز جانی کے واسطے سے امام محمد سے حاصل کی۔ ان سے فقہ حاصل کرنے والوں میں حکیم قاضی اسحاق بن محمد سمرقندی، شیخ علی رستغنی اور ابو محمد عبدالکریم بن موسیٰ بزدوی ہیں۔ "ماترید" سمرقند میں ایک محلے کا نام ہے۔ ان

کا انتقال ۳۳۳ھ / 945ء میں ہوا۔ (الفوائد البہیہ۔ ص: 157۔ طبع: بنارس)

386۔ شیخ اسماعیل بن عبدالصادق بن عبداللہ خطیب: انھوں نے عبدالکریم ابن موسیٰ بزدوی سے تعلیم حاصل کی۔ ان

سے تعلیم حاصل کرنے والوں میں صدر الاسلام ابو الیسر محمد بن محمد عبدالکریم بزدوی ہیں۔

(الفوائد البہیہ۔ ص: 38)

387۔ شیخ محمد بن فضل بن احمد فراوی صاعدی شافعی: ان کی کنیت "ابوعبداللہ" ہے۔ وہ بڑے محدث، واعظ اور فقیہ

تھے۔ ان کی پیدائش ۲۴۱ھ / 1050ء میں نیشاپور میں ہوئی۔ ان کا انتقال ۵۳۰ھ / 1136ء میں نیشاپور

میں ہی ہوا۔ فقہ شافعی پر آپ کی کتاب کے علاوہ وعظ و تذکیر کی مجالس بھی ان کی مشہور ہیں۔

388۔ شیخ عبدالغافر بن اسماعیل بن عبدالغافر فارسی نیشاپوری شافعی ابوالحسن: ان کی پیدائش ۲۵۱ھ / 1059ء میں

ہوئی۔ وہ بڑے محدث، حافظ الحدیث، مؤرخ، لغوی، ادیب اور فقیہ تھے۔ ان کی کتابوں میں "مجمع

الغرائب فی غریب الحدیث" اور "المفہم فی غریب صحیح مسلم" وغیرہ ہیں۔ ان کا انتقال

نیشاپور میں ۵۲۹ھ / 1135ء میں ہوا۔ (معجم المؤلفین۔ ج: 05۔ ص: 267)

389۔ ان سے مراد شیخ ابواحمد محمد بن عیسیٰ جلودی نیشاپوری ہیں۔ جیسا کہ شیخ سالم بن عبداللہ بن سالم بصری نے اپنے

والد کی اسناد "الامداد" کی روایت صحیح مسلم میں بیان کیا ہے۔

(الإمداد بعلو الأسناد از شیخ عبداللہ بن سالم، ص: 5، طبع: دائرة المعارف، حیدرآباد دکن)

390۔ شیخ محمود ابن احمد جمال الدین بخاری حصری: ان کے والد بڑے مشہور تاجر تھے۔ ایسے محلے میں رہتے تھے،

جہاں "حصر" یعنی چٹائیاں بنائی جاتی تھیں۔ اسی لیے "حصری" مشہور ہوئے۔ وہ بڑے امام اور عالم فاضل

تھے۔ انھوں نے حسن بن منصور قاضی خان سے تعلیم حاصل کی۔ ان کے مخصوص تلامذہ میں سے تھے۔ انھوں

نے صحیح مسلم کا سماع نیشاپور میں شیخ مؤید طوسی سے کیا۔ حلب میں شریف ابوبہاشم سے اس کا سماع کیا۔ ان کی

پیدائش بخارا میں جمادی الاولیٰ ۵۴۶ھ / 1151ء میں ہوئی۔ ان کا انتقال اتوار کے روز، ۸ صفر ۶۳۶ھ /

1238ء میں ہوا۔ ان کی کئی تصانیف ہیں۔ (الفوائد البہیہ۔ ص: 164)

391۔ ان سے مراد قاضی بشر ابن ولید کندگی ہیں۔ یہ امام ابو یوسف کے خاص شاگردوں میں سے ہیں۔ انھوں نے

ان سے ان کی کتابوں اور امالی کی روایت کی ہے۔ وہ معتصم باللہ کے زمانے میں بغداد کے قاضی مقرر ہوئے۔

ان کا انتقال ۲۳۸ھ / 853ء میں ہوا۔ (الفوائد البہیہ۔ ص: 44)

392۔ شیخ احمد بن حسین قاضی ابوسعید بردعی: انھوں نے شیخ اسماعیل بن حماد بن امام ابوحنیفہ سے تعلیم حاصل کی۔ ان

سے تعلیم حاصل کرنے والوں میں ابو الحسن کرخئی، ابوطاہر دباس اور ابو عمر طبری ہیں۔ ”بزدع“ آذربائیجان کے علاقے میں ایک شہر کا نام ہے۔ وہ قرامطہ (کفری) کی حاجیوں کے ساتھ لڑائی کے واقعے میں ۳۱۷ھ / 929ء میں شہید ہوئے۔ (الفوائد البہیہ۔ ص: 15)

علامہ ذہبی نے لکھا ہے کہ:

”۳۱۷ھ / 929ء میں ۸ ذوالحجہ کو اللہ کا دشمن ابوطاہر قرامطی مکہ مکرمہ میں داخل ہوا۔ اس نے مسجد حرام اور مکہ مکرمہ کی گلیوں اور بازاروں میں حجاج کرام کا قتل عام کیا۔ کعبۃ اللہ کا دروازہ اُکھیر ڈالا، جب کہ حجر اسود کو توڑ کر اُکھاڑ ڈالا۔ اس کے ساتھ ۹۰۰ آدمیوں کا لشکر تھا، جس نے مسجد حرام میں 1700 آدمیوں کا قتل عام کیا۔ بعض لوگوں کا کہنا ہے کہ اس واقعے میں 30 ہزار سے زائد لوگ قتل ہوئے ہیں۔ سات دن تک اس کے لشکر نے مکہ میں قیام کیا۔ اس سال کسی نے حج نہیں کیا۔ اسی موقع پر امام احمد بن حسین بردئی، جو بغداد میں حنفیہ کے بڑے شیخ تھے، شہید ہوئے۔“

(العبر فی خبر من غیر، از حافظ ذہبی۔ ج: 02۔ ص: 84-183۔ مطبعہ: الحكومة الكويتیہ۔ 1984ء)

393۔ مولانا عبید اللہ سندھی اس پر حاشیہ لکھتے ہوئے فرماتے ہیں کہ:

”امام ابراہیم بن یزید بن قیس بن اسود نخعی ابو عمران کوفی فقیہ، متوفی ۹۶ھ / 714ء: ان کے شاگرد حماد بن ابوسلیمان مسلم اشعری ہیں، جو امام ابراہیم کے جانشین تھے۔ ان کا انتقال ۱۲۰ھ / 738ء میں ہوا۔ ان کے انتقال کے بعد امام ابو حنیفہ متوفی ۱۵۰ھ / 767ء ان کے جانشین بنے۔ واللہ اعلم!

(منہیہ از امام انقلاب مولانا عبید اللہ سندھی)

394۔ حجة الله البالغه، باب اسباب اختلاف مذاهب الفقهاء۔ ج: 1، ص: 8-307۔

حضرت مولانا غلام مصطفیٰ قاسمی نے یہاں پر حاشیہ میں لکھا ہے کہ:

”ہمارے بعض معاصر (مولانا عبدالرشید نعمانی) نے اپنی کتاب ”ما تمس إليه الحاجة لمن يطالع سنن ابن ماجه“ (اب یہ کتاب شیخ عبدالفتاح ابو غندہ کی تحقیق سے ”الإمام ابن ماجه و كتابه السنن“ کے نام سے بیروت سے شائع ہوئی ہے۔ آزاد) میں حضرت الامام شاہ ولی اللہ دہلوی کی کتاب ”حجة الله البالغه“ کی اس عبارت پر رد کیا ہے۔ (امام ابن ماجه و كتابه السنن۔ تالیف: شیخ محمد عبدالرشید نعمانی۔ ص: 67-68۔ ناشر: مکتب المطبوعات الإسلامیة، بیروت، لبنان)

میں نے اس کا شافی جواب ”مختصر القدوری“ پر اپنے حاشیہ کے مقدمے میں دیا ہے۔

(المقدمة علی مختصر القدوری۔ ص: 27-30۔ مطبوعہ: قدیمی کتب خانہ، آرام باغ، کراچی)

جو آدمی اس بحث کی تفصیلات معلوم کرنا چاہتا ہے، تو اس کا مطالعہ کرے۔ (قاسمی)

395۔ منشی ذکاء اللہ نے ”تاریخ ہندوستان“ میں لکھا ہے:

”شاہ جہاں بارہویں روز ۸ شہر (ماہ) جمادی الثانی ۱۰۳۷ھ مطابق 6 فروری 1668ء کو گھوڑے پر سوار ہو کر دولت خانہ ارک دارالخلافہ اکبر آباد میں آیا اور ساڑھے تین گھنٹے بعد سر پر تاج اور تخت پر قدم رکھا۔ ارباب سیف و قلم اور اعیان دولت و حشم نے مبارک باد دی۔ ...



جب شاہ جہاں نے تخت سلطنت پر جلوس کیا، تو اُس کو مراسم ملتِ مصطفوی و شریعتِ محمدی کا، جس میں کچھ خلل پڑ گیا تھا، ایسا پاس و لحاظ تھا کہ اول اُس نے یہ حکم دیا کہ سجدہ کرنے کی تعظیم کا معبودِ حقیقی سزاوار ہے۔ اب آئندہ کوئی دوسرے کے لیے اپنی پیشانی کو خاکِ مذلت پر نہ رکھے۔ یعنی اکبری عہد میں بادشاہ کو جو سجدہ کرنے کا دستور تھا، وہ موقوف کیا۔... اور یہ مقرر کیا کہ جس وقت بادشاہ سے ملاقات ہو، تو السلام علیکم کریں۔ اور جب رخصت ہو تو فاتحہ پڑھیں۔“

(تاریخ ہندوستان۔ از منشی ذکاء اللہ۔ ج: ہفتم۔ ص: 53، 55، 56۔ طبع سنگ میل پبلی کیشنز، لاہور)

396۔ مولانا غلام مصطفیٰ قاسمی حاشیے میں لکھتے ہیں کہ:

”مجھے یہ حوالہ ”مآثر الکرام“ میں نہیں ملا۔ اور اللہ زیادہ جانتا ہے۔“

397۔ حضرت الامام شاہ ولی اللہ دہلویؒ نے حضرت مجدد الف ثانیؒ کے تصنیف کردہ ایک رسالے ”ردّ و افض“ کا

عربی زبان میں ترجمہ کیا تھا، جس کا نام ”المقدمة السنیة فی انتصار الفرقة السنیة“ رکھا تھا۔ یہ رسالہ انھوں نے مدینہ منورہ میں قیام کے دوران حضرت شیخ ابوطاہر کردی کی فرمائش پر تحریر کیا تھا۔ اس رسالے میں حضرت مجدد الف ثانیؒ کے بارے میں شاہ صاحبؒ لکھتے ہیں:

”الرسالة التي أنشأها أوحد زمانه، و فرید أوانه، الجهد الراسخ في الشريعة و الطريقة، و الطود الشامخ في المعرفة و الحقيقة، ناصر السنة، قاصع البدعة، سراج الله الموضوع يستضيء به من شاء من عباده المؤمنين، و سيف الله المسلول على أعدائه من الكفرة و المبتدعين، الإمام العارف، العالم الألمعي مولانا الشيخ أحمد الفاروقی، الماتريدي، الحنفی، النقشبندی، السهرندی. جزاء الله سبحانه عن المسلمين خير الجزاء، و أحله بحبوه الخلد، و بواؤه حظيرة الرضا.“

(یہ رسالہ لکھنے والی شخصیت وہ ہے، جو اپنے زمانے میں منفرد ہے۔ اپنے وقت کی یکتا ہے۔ شریعت اور طریقت میں بڑے راسخ اور ماہر عالم ہیں۔ معرفت اور طریقت کے اونچے پہاڑ ہیں۔ سنت کی مدد کو پھیلانے والے ہیں۔ بدعت کا قلع قمع کرنے والے ہیں۔ اللہ کا ایسا چراغ ہیں، جس سے اللہ تعالیٰ اپنے مؤمن بندوں میں سے جسے چاہتا ہے، منور کرتا ہے۔ اللہ کے دشمنوں، کافروں اور بدعتیوں کے مقابلے پر اللہ کی کھلی تلوار ہیں۔ امام، عارف، ذہین عالم مولانا شیخ احمد فاروقی ماتریدی، حنفی، نقشبندی، سرہندی۔ اللہ سبحانہ و تعالیٰ مسلمانوں کی جانب سے انھیں اچھی جزا دے اور انھیں جنت الفردوس میں پہنچائے اور اپنی رضامندی کے حظیرة القدس میں ٹھکانہ دے۔)

اسی رسالے میں حضرت مجدد صاحبؒ کے پانچ تجدیدی امور کا ذکر کرنے کے بعد شاہ صاحب لکھتے ہیں:

”ان امور کی وجہ سے شیخ کی یہ حالت ہے کہ سوائے مؤمن متقی کے اور کوئی ان سے محبت نہیں کرتا۔ سوائے بد بخت فاسق و فاجر کے کوئی ان سے بغض و عداوت نہیں رکھتا۔“

(المقدمة السنیة فی انتصار للفرقة السنیة، تصنیف: امام شاہ ولی اللہ دہلویؒ، ص: 43، طبع: حضرت شاہ ابوالخیر اکاڈمی، شاہ ابوالخیر مارگ، دہلی، 1983ء)

398۔ القرآن: 4: 83۔

399۔ ایضاً۔

400۔ حضرت خواجہ حافظ سید عبداللہ اکبر آبادی: حضرت الامام شاہ ولی اللہ دہلوی نے ”انفاس العارفين“ میں لکھا ہے کہ: ”حضرت والد ماجد فرمایا کرتے تھے کہ حضرت سید عبداللہ قصبہ ”کھیڑی“ کے رہنے والے تھے، جو ”بارہہ“ کے نواح میں واقع ہے۔ ان کے والد نے کھیڑی کو وطن بنا لیا تھا۔ کم سنی ہی میں ان کے والدین فوت ہو گئے تھے اور ان کے دل میں اسی وقت سے خدا طلبی کا جذبہ پیدا ہوا۔ جگہ جگہ اولیائے کرام کی تلاش کرتے رہے، یہاں تک کہ پنجاب کے ایک بزرگ کی خدمت میں پہنچے، جو علم قرأت میں یدِ طولی رکھتے تھے اور صحرائے پنجاب کی ایک مسجد میں اپنا وقت گزار رہے تھے۔ لوگوں کے میل جول اور آمد و رفت سے بالکل فارغ البال اور انتہائی متوکل علی اللہ تھے۔ سید صاحب ان کی خدمت میں رہ کر راہِ حق طلب کرنے لگے۔ ان بزرگ نے سید صاحب سے فرمایا کہ: ”تمہاری تلقین و ہدایت ایک اور بزرگ سے وابستہ ہے، جہاں تم ان شاء اللہ ضرور پہنچو گے۔ البتہ ہاں حفظ قرآن کی نعمت مجھ سے حاصل کیجیے۔...“ جب حفظ قرآن سے فراغت حاصل ہوئی تو اس بزرگ نے رخصت عطا فرمائی کہ ”جاؤ اور جہاں بھی کوئی صاحبِ ولایت ملے، اُس کی خدمت گزاری میں انتہائی کوشش کرو۔“ یہ سیر کرتے ہوئے ”سامانہ“ میں حضرت شیخ ادریس سامانی کی خدمت میں جا پہنچے۔ کافی عرصہ ان کی صحبت میں رہے، پھر وہاں سے حضرت شیخ آدم بنوری قدس سرہ کی صحبت میں تشریف لے گئے اور کافی عرصہ ان کی خدمت میں رہے۔ ان کے اجل خلفا میں شامل ہوئے۔

والد ماجد (شاہ عبدالرحیم دہلوی) نے فرمایا کہ: سید عبداللہ فرماتے تھے: جن دنوں شیخ آدم بنوری قدس سرہ نے حج بیت اللہ کا عزم مصمم کیا تو میں نے بھی ان کے ساتھ جانے کا ارادہ کر لیا۔ انہوں نے مجھے جانے سے روک دیا۔ اور فرمانے لگے کہ: ”تمہارا ٹھہرانا حکمت پر مبنی ہے، جو تمہیں بعد میں معلوم ہو جائے گا۔ اب معلوم ہوا کہ وہ حکمت تمہاری تربیت سے عہدہ برآ ہونا تھا۔...“

والد ماجد فرمایا کرتے تھے کہ: جن دنوں اورنگ زیب عالم گیر اکبر آباد (آگرہ) میں تھا، میں میرزا ہد ہروی مختب لشکر سے کچھ اسباق پڑھتا تھا۔ اسی تقریب کے بہانے میں اپنے والد کے ہمراہ میں اکبر آباد گیا تھا۔ سید عبداللہ بھی وہاں موجود تھے۔ انہی دنوں انہیں ایک عارضہ لاحق ہوا اور وہ رحمتِ حق سے واصل ہوئے۔ انہوں نے وصیت کی کہ مجھے مسکینوں کے قبرستان میں دفن کرنا، تاکہ کوئی پہچان نہ سکے۔“ اس سے اندازا ہوتا ہے کہ غالباً آپ کی وفات 1688ھ/1688ء میں ہوئی۔ (انفاس العارفين۔ تذکرہ حافظ عبداللہ اکبر آبادی۔ ص: 14۲6۔ طبع: مجتہبی، دہلی۔ اردو ترجمہ۔ ص: 57۴40۔ طبع: دیوبند)

401۔ شیخ، عارف، سید آدم بن اسماعیل کاظمی بنوری قدس سرہ: آپ مشائخ نقشبندیہ میں بڑے اونچے مرتبے پر فائز تھے۔ سرہند کے قریب بستی ”بنور“ میں پیدا ہوئے۔ طریقت کا ابتدائی سلسلہ انہوں نے مجدد الف ثانی کے صحبت یافتہ حاجی خضر رومانی سے ملتان میں حاصل کیا۔ ان کے حکم سے سرہند میں حضرت مجدد الف ثانی قدس سرہ کی خدمت میں تشریف لے گئے اور طویل مدت تک ان کی صحبت اختیار کی۔ وہ ان کے خلیفہ اجل ہیں۔ ان کو سلسلہ قادریہ کے مشائخ میں حضرت شاہ کمال کیتھلی قدس سرہ کا فیض حضرت شیخ محمد طاہر بندگی لاہوری

قدس سرہ سے حاصل ہوا۔ اس طرح ان سے نقشبندیہ مجددیہ اور قادریہ مجددیہ کا سلسلہ شروع ہوا۔ وہ ۱۰۵۲ھ / 1642ء میں لاہور آئے تو آپ کے ساتھ دس ہزار علما و مشائخ اور ہر طبقے کے افراد تھے۔ سلطان شاہ جہاں بھی اس زمانے میں لاہور میں تھا۔ اس کو جب معلوم ہوا کہ ان کے ساتھ بہت بڑا اجتماع ہے، تو اس نے اپنے وزیر اعظم نواب سعد اللہ خان کو ان کے حالات کا جائزہ لینے کے لیے بھیجا۔ (نزہۃ الخواطر - ج: 5 - ص: 4) حضرت شاہ ولی اللہ دہلویؒ "انفاس العارفین" میں لکھتے ہیں:

"شاہ جہاں نے اپنے وزیر سعد اللہ خان اور ملا عبد الحکیم سیالکوٹی کو شیخ کی حقیقت حال کا پتا چلانے کے لیے بھیجا۔ دونوں شیخ کی خدمت میں پہنچے تو شیخ اس وقت مراقبے میں تھے۔ کافی دیر دروازے پر بیٹھے رہے۔ جب شیخ حالت مراقبہ سے باہر نکلے تو دونوں ان کے حجرے میں داخل ہو گئے۔ شیخ ان کی تعظیم بجا نہ لائے۔ یہ دیکھ کر دونوں بزرگوں کا مزاج بگڑ گیا۔ سعد اللہ خان نے کہا کہ: "چلو میں تو اہل دنیا ہوں، مشائخ کے نزدیک تعظیم کا مستحق نہیں، مگر مولانا عبد الحکیم سیالکوٹی تو بڑے عالم دین ہیں، ان کی تعظیم ضروری ہے۔" حضرت شیخ آدم بنوریؒ نے فرمایا: "حدیث میں آتا ہے:

"العلماء أمانة الدين مالم يخالطوا الملوک، فإذا خالطوهم فهم اللصوص."

(علماء اُس وقت تک دین کے محافظ ہوتے ہیں، جب تک وہ بادشاہوں سے دور رہیں۔ جب بادشاہوں کی بارگاہوں تک پہنچ جائیں تو وہ علماء نہیں، چور ہیں۔)

یہ سن کر دونوں اٹھ کھڑے ہوئے اور شاہ جہاں سے جا کر کہا کہ: "یہ ایک عام اور متکبر فقیر ہے، جو بے چوڑے دعوے کرتا ہے، لیکن پٹھان اس کے بے حد معتقد ہیں۔ اسے چھیڑنے سے خوف ہے کہ کہیں فتنہ نہ کھڑا ہو جائے۔" یہ سن کر شاہ جہاں بگڑ گیا۔ قاصد کے ہاتھ شیخ کو کہلا بھیجا کہ آپ حج کو چلے جائیں۔ شیخ انتہائی عجلت میں عازم مکہ ہو گئے اور سورت سے جہاز میں سوار ہو گئے۔ جب سوار ہو گئے تو بادشاہ کا حکم سورت کے حاکم کو پہنچا کہ اس فقیر کو جلد واپس لوٹائیے، کیوں کہ میں نے خواب میں دیکھا ہے کہ اس درویش کا باہر جانا میرے ملک کے لیے زوال کا باعث ہوگا۔ حاکم سورت نے معذرت لکھی کہ شاہی حکم پہنچنے سے پہلے حضرت شیخ جہاز پر سوار ہو گئے۔ بہت ہی جلد بادشاہ قید ہوا اور ادھر شیخ کی وفات مدینہ منورہ میں ۲۳ شوال ۱۰۵۳ھ / جنوری 1644ء کو ہو گئی اور حضرت عثمان کے مزار کے قریب جنت البقیع میں آپ مدفون ہوئے۔

(انفاس العارفین - فارسی - ص: 13 - اردو ترجمہ: ص: 55-56)

402 - شیخ، عالم، کبیر، علامہ عبد اللہ بن (خواجہ باقی باللہ) عبد الباقی نقشبندی، کابلی ثم دہلوی:

آپ شہر دہلی میں ۱۰۱۰ھ / جنوری 1602ء میں اپنے بڑے بھائی عبید اللہ کی ولادت کے بعد پیدا ہوئے۔ ان کے والد حضرت خواجہ باقی باللہ کا انتقال ان کے بچپن میں ہی ہو گیا تھا۔ چنانچہ انھوں نے شیخ حسام الدین دہلویؒ کی گود میں پرورش پائی۔ انھوں نے درسی کتابیں شیخ شاکر محمد اور شیخ عبد الحق محدث دہلویؒ سے پڑھیں۔ پھر سرہند کا سفر کیا۔ بعض کتابیں امام ربانی (مجدد الف ثانی) شیخ احمد سرہندی سے پڑھیں اور ان سے طریقت حاصل کی۔ ایک طویل مدت تک ان کی صحبت اختیار کی اور پھر دہلی تشریف لے گئے۔ ان کو حضرت شیخ حسام الدین اور شیخ الہ داد نے بھی اجازت عطا فرمائی۔

دہلی آ کر وہ درس و تدریس اور افادہ و استفادہ میں مشغول ہو گئے۔ ان کو شیخ محی الدین ابن عربی کے طریقے



کے مطابق معارف البہیہ پر بڑی قدرت حاصل تھی۔ ان کی کتاب ”فصوص الحکم“ اور ”فتوحات مکیہ“ ان کی نوک زبان پر ہر وقت رہتی تھیں۔ انھوں نے ان دونوں کتابوں پر بڑے عمدہ حواشی لکھے ہیں۔ ان کا انتقال بدھ کے روز ۲۵ جمادی الاولیٰ ۱۰۷۲ھ / دسمبر 1663ء میں ہوا۔

(نزہۃ الخواطر۔ ج: 5۔ ص: 255)

403۔ شیخ، عالم، محدث محمد افضل سیالکوٹی ثم دہلوی: آپ اصل سیالکوٹ کے رہنے والے ہیں اور مشہور محدثین میں سے ہیں۔ انھوں نے حضرت شیخ عبدالاحد بن شیخ محمد سعید سرہندی بن امام ربانی مجدد الف ثانی سے تعلیم حاصل کی اور ان سے بہت زیادہ فیض اٹھایا۔ حدیث کی سند بھی انھی سے لی۔ پھر حرمین شریفین کا سفر کیا اور وہاں حضرت شیخ سالم بن عبداللہ بصری کی صحبت اٹھائی۔ پھر واپس ہندوستان تشریف لائے اور دہلی میں مستقل سکونت اختیار کی۔ وہ مدرسہ غازی خان میں حدیث کا درس دیا کرتے تھے۔ ان سے حضرت امام شاہ ولی اللہ دہلوی اور حضرت مرزا مظہر جان جاناں وغیرہ بہت سے علمائے تعلیم حاصل کی اور فیض اٹھایا۔

ان کا انتقال ۱۱۳۶ھ / 1733ء میں ہوا۔ (نزہۃ الخواطر۔ ج: 6۔ ص: 288)

404۔ شیخ محدث عبدالاحد بن محمد سعید بن امام ربانی شیخ احمد سرہندی:

آپ اپنے والد کے بیٹوں میں سے پانچویں ہیں۔ ان کے علوم و معارف کے وارث ہیں۔ ان کی پیدائش سرہند شہر میں ۱۰۵۰ھ / 1640ء میں ہوئی۔ انھوں نے اپنے والد سے تعلیم حاصل کی اور ان سے علم حدیث اور سلسلہ طریقت اخذ کیا۔ والد کے انتقال کے بعد انھوں نے اپنے چچا شیخ محمد معصوم سرہندی کی صحبت اختیار کی اور ان سے ان کی نسبت خاصہ حاصل کی۔ وہ بڑے عالم اور عارف، نیز بہت عمدہ شعر کہنے والے شاعر تھے۔ شیخ حجۃ اللہ محمد نقشبند سرہندی ان کے بارے میں کہتے ہیں کہ:

”بے شک اللہ سبحانہ تعالیٰ نے ہمارے آباؤ اجداد میں علم و معرفت میں کوئی تفریق نہیں رکھی۔ آج بھی ایک شخص، جس میں یہ دونوں چیزیں جمع ہیں، وہ شیخ عبدالاحد ہیں۔“

ان کا انتقال جمعہ کے دن ۲۷ رذوالحجہ ۱۱۲۷ھ / 1714ء میں دہلی میں ہوا۔ ان کے متعلقین نے ان کا تابوت سرہند منتقل کیا۔ وہیں دفن ہوئے۔ (نزہۃ الخواطر، ج: 6، ص: 135۔ طبع: دارۃ المعارف، حیدرآباد دکن)

405۔ ان سے مراد شیخ، عارف کبیر، حجۃ اللہ محمد نقشبند بن خواجہ محمد معصوم بن امام ربانی شیخ احمد سرہندی ہیں۔ آپ نقشبندی مشائخ میں بہت اونچے مرتبے کے لوگوں میں سے ہیں۔ ان کی پیدائش سرہند شہر میں جمعہ کے دن ۲۷ رمضان ۱۰۳۳ھ / 1625ء میں ہوئی۔ انھوں نے اپنے والد سے تعلیم اخذ کی اور پھر ان کی صحبت میں ہمیشہ رہے۔ یہاں تک کہ ایسے بلند رتبے تک پہنچے کہ ان کے والد کے اصحاب میں سے کوئی بھی اس مقام پر نہیں پہنچا۔ ان کے والد نے ان کے بارے میں ”قیومیت“ کی خوش خبری دی تھی۔ ان سے سلسلہ اخذ کرنے والے شیخ محمد زبیر نقشبندی اور بہت مخلوق ہے۔ ان کا انتقال ۲۹ محرم ۱۱۱۳ھ / 1702ء میں ہوا۔

(نزہۃ الخواطر۔ ج: 6۔ ص: 265۔ طبع: دارۃ المعارف، حیدرآباد دکن)

406۔ امام شاہ ولی اللہ دہلوی نے ان کے حالات میں ایک مستقل رسالہ ”النُبذۃ الإبریزیۃ فی اللطیفۃ العزیزیۃ“ کے نام سے لکھا ہے۔ یہ رسالہ ”انفاس العارفين“ کا حصہ ہے۔

407- شیخ معمر محمد سعید شطاری نقشبندی لاہوری: آپ بہت زیادہ عمر والے مشائخ میں سے ایک ہیں۔ انہوں نے سلسلہ شطاریہ حضرت شیخ محمد اشرف لاہوری سے حاصل کیا اور طریقہ نقشبندیہ شیخ سعد اللہ نقشبندی سے اور سلسلہ قادریہ سید محمود بن علی حسینی کردی سے مدینہ منورہ میں حاصل کیا۔ انہوں نے دو دفعہ حج اور عمرے کا شرف حاصل کیا۔ ان کی عمر 120 سال سے زائد تھی۔ اس لیے ان کو ”معمر“ کہا جاتا ہے۔ حضرت امام شاہ ولی اللہ دہلوی نے ان سے لاہور میں ملاقات کی اور ان سے علوم کی سند حاصل کی۔ انہوں نے ان کے بارے میں اپنی کتاب ”الانتباه فی سلاسل اولیاء اللہ“ میں ”الصالح“، ”الثقہ“ اور ”المعمر“ کے الفاظ استعمال کیے ہیں۔ ان کا انتقال 11۶۶ھ / 1753ء میں لاہور میں ہوا۔ (نزہۃ الخواطر۔ ج: 6۔ ص: 323)

408- شیخ، عالم کبیر محمد حسین بن محمد مراد بن یعقوب حافظ بن محمود انصاری سندھی: پاک سرزمین سندھ میں پیدا ہوئے اور وہیں پرورش پائی۔ علم اپنے والد سے حاصل کیا اور پھر انھی کے ساتھ سرزمین عرب کی طرف ہجرت کی۔ ان کے والد محمد مراد ”شیخ الاسلام“ کے لقب سے مشہور تھے۔ انہوں نے شیخ مخدوم محمد ہاشم بن شیخ عبدالغفور ٹھٹھوی سندھی سے روایت کی ہے۔ شیخ محمد حسین سندھی کی ان کے علاوہ بھی اور اسانید ہیں۔ ان کو علم طب میں بڑی مہارت حاصل تھی۔ صرف ونحو اور فقہ حنفی اور اس کے اصول اور تمام علوم میں بڑی دسترس رکھتے تھے۔ سرزمین عرب میں ان کو بڑی شہرت حاصل ہوئی۔ (نزہۃ الخواطر۔ ج: 07۔ ص: 438)

409- شیخ یوسف بن علاء الدین مزجاجی حنفی: ان کی پیدائش قریباً ۱۱۴۰ھ / 1728ء میں ہوئی۔ انہوں نے یمن کے شہر زبید میں پرورش پائی۔ علوم اپنے والد اور شیخ عبدالخالق بن ابوبکر مزجاجی سے حاصل کیے۔ وہ بڑے عالم اور حافظ محقق اور مشہور رہنما تھے۔ امام شوکانی کے بھی وہ استاد تھے۔

(نیل الوطر۔ ج: 02۔ ص: 425۔ تالیف: محمد بن محمد یمنی صنعانی۔ طبع: قاہرہ، مصر)

410- شیخ، عالم کبیر، علامہ، مولانا محمد فاضل بدخشی لاہوری: آپ بدخشاں کے قریب ایک قصبے ”روستاق“ میں پیدا ہوئے اور وہیں پرورش پائی۔ وہ قاضی عین القضاة ہمدانی کی اولاد میں سے ہیں۔ انہوں نے اپنے علاقے کے علما سے ابتدائی تعلیم حاصل کی۔ پھر کابل تشریف لائے اور مولانا محمد صادق حلوانی کے پاس طویل زمانہ قیام کر کے تعلیم حاصل کی۔ پھر توران چلے گئے اور وہاں فاضل مرزا جان شیرازی اور ان کے شاگرد ملا یوسف کوچ سے تعلیم حاصل کی اور اکثر درسی کتابیں انھی سے پڑھیں۔ پھر ہندوستان آئے اور اصول فقہ اور تفسیر و حدیث وغیرہ شیخ جمال الدین تلوی لاہوری سے حاصل کیا۔ پھر سلطان جہاں گیر کے زمانے میں لشکر کی عدالت کے قاضی مقرر ہوئے اور شاہ جہاں کے سن جلوس کے آٹھویں سال تک اس منصب پر فائز رہے۔ پھر غالباً ۱۰۴۴ھ / 1634ء میں اس خدمت سے استعفیٰ دے دیا اور وظیفے اور زمین کی آمدنی پر قناعت اختیار کی۔ پھر انہوں نے لاہور میں درس و تدریس کا سلسلہ شروع کیا، جس سے بہت سے علما نے فیض حاصل کیا۔ ان کا انتقال لاہور میں ۱۰۵۰ھ / 1642ء میں ہوا۔ ان کا مزار بھی لاہور میں ہے۔

(نزہۃ الخواطر۔ ج: 05۔ ص: 415)

411- شیخ، عالم کبیر، علامہ جمال الدین تلوی لاہوری: آپ لاہور کے بڑے مشہور اساتذہ اور محدثین و مفسرین میں سے ہیں۔ ان کے معاصرین میں سے درس و تدریس اور افادے میں کوئی بھی ان کے برابر نہیں پہنچ سکا۔



انہوں نے قرآن حکیم حفظ کیا اور شیخ اسماعیل بن ابدال شریف حسنی اُچی سے علم حاصل کیا۔ پھر شیخ اسحاق بن کا کولہوری اور ان کے شاگرد شیخ سعد اللہ سے تعلیم حاصل کی اور ان کی کافی طویل مدت تک صحبت اختیار کی، یہاں تک کہ علوم و فنون میں بہت ماہر ہو گئے۔ انہوں نے باقی تمام عمر علوم کے پھیلائے میں صرف کر دی۔ اپنے زمانے میں لاہور شہر کی علمی سربراہی صرف ان کو ہی حاصل تھی۔ لوگ دور دراز کے شہروں سے علوم حاصل کرنے کے لیے ان کے پاس آتے تھے اور کثیر تعداد میں علما نے ان سے استفادہ کیا۔ وہ بہت عمدہ طریقے سے بات سمجھاتے تھے۔ نرم اور میٹھی گفتگو کرتے تھے۔ بحث و مباحثے میں آپ کا انداز گفتگو انتہائی سچائی اور نرمی لیے ہوتا تھا۔ ان کو تمام علوم میں مکمل گرفت حاصل تھی۔ خاص و عوام میں آپ کی بڑی مقبولیت تھی۔ ابوالفیض ناگوری نے ”سواطع الإلهام“ بے نقط تفسیر لکھی تو اُس میں ان سے مدولی۔

(نزہۃ الخواطر۔ ج: 05۔ ص: 128)

412۔ شیخ عمر بن عبدالقادر غزنی، المعروف ”مشرقی“: آپ قاضیوں میں سے ہیں۔ غزہ ہاشم میں ان کو حنفیہ کی قضا پر مقرر کیا گیا تھا۔ ان کی تصانیف میں ”الدر و العقیان فی طبائع الإنسان“ ہے۔ ان کا انتقال ۱۰۷۴ھ / 1663ء میں ہوا۔ (معجم المؤلفین۔ تالیف: عمر رضا کمالہ۔ ج: 07۔ ص: 292)

413۔ شیخ عبدالغنی بن اسماعیل نابلسی: آپ نقشبندی، قادری اور حنفی عالم ہیں۔ ”نابلسی“ کی نسبت سے مشہور ہیں۔ بڑے عالم، ادیب، شاعر، شاعر گوئی پر قدرت رکھنے والے، صوفی اور علوم کی تمام اقسام پر دسترس رکھنے والے تھے۔ ان کی پیدائش ذوالحجہ ۱۰۵۰ھ / 1641ء میں دمشق میں ہوئی اور پھر بغداد تشریف لے گئے۔ دوبارہ شام تشریف لائے اور پھر وہاں سے فلسطین، لبنان منتقل ہو گئے۔ پھر مصر اور حجاز کا سفر کیا اور پھر آخر زمانے میں دمشق میں مستقل قیام پذیر ہو گئے۔ یہاں تک کہ ان کا ۲۴ شعبان ۱۱۴۳ھ / 1731ء کو انتقال ہوا۔ ان کی بہت تصانیف ہیں۔ ”مجموعۃ فتاویٰ“ فقہ حنفی میں اور ”جواهر النصوص فی حل کلمات الفصوص لابن عربی“ تحریر کی۔ (حوالہ بالا۔ ج: 5۔ ص: 271)

414۔ ان سے مراد شیخ شمس الدین ابو عبداللہ محمد بن علاء الدین بابلی شافعی حافظ الرحلہ ہیں: آپ حدیث و فقہ کے بہت مشہور علما میں سے ہیں۔ انہوں نے شیخ نور زیادی کی بہت زیادہ صحبت اختیار کی اور انہیں سے تعلیم حاصل کی۔ نیز شیخ سالم سنہوری اور ان کے ماموں شیخ سلیمان بن عبدالدائم اور شیخ محمد حجازی، شیخ برہانی لقانی اور شیخ احمد بن عیسیٰ وغیرہ سے بھی تعلیم حاصل کی۔ ان سے تعلیم حاصل کرنے والی لا تعداد جماعتیں ہیں۔ ان کی تمام مرویات اور ان کے مشائخ کی ایک پوری فہرست ہے، جسے ان کے شاگرد علامہ عیسیٰ مغربی نے جمع کیا ہے۔ ان کا انتقال ۱۰۷۷ھ / 1666ء میں ہوا۔ (خلاصۃ الأثر۔ ج: 04۔ ص: 39)

415۔ ان سے مراد شیخ محمد بن شریف کورانی شافعی ہیں۔ آپ بڑے مفسر اور حکیم تھے۔ ان کی تصنیفات میں ”حاشیہ علی انوار التنزیل للبیضاوی“ فن تفسیر میں، اور ”حاشیہ علی تحافۃ الفلاسفہ“ اور ”حاشیہ علی الإشارات للطوسی“ فلسفہ وغیرہ میں ہے۔ ان کا انتقال یمن میں ۱۰۷۸ھ / 1667ء میں ہوا۔

(معجم المؤلفین۔ ج: 10۔ ص: 68)

416۔ شیخ عبدالکریم بن ابوبکر بن ہدایت اللہ حسینی کورانی شافعی: آپ مدینہ منورہ میں تشریف رکھتے تھے۔ بڑے مفسر

اور واعظ تھے۔ ان کی تصنیفات میں قرآن حکیم کی تفسیر، تین جلدوں میں ہے، جو سو رٹ انحل تک پہنچی تھی۔ ایک کتاب مواعظ میں ہے۔ ان کا انتقال ۱۰۵۰ھ/ 1640ء میں ہوا۔

(معجم المؤلفین - عمر رضا کمالہ - ج: 05 - ص: 314)

417- ان سے مراد شیخ سلطان بن احمد بن سلامہ مزاحی، مصری، شافعی ہیں۔ ”مزاح“ مصر میں ایک بستی کا نام ہے۔ آپ علامتہ الزمان اور خاتمہ الحفاظ کی حیثیت رکھتے ہیں۔ انھوں نے علوم شیخ نور زیادی اور بہت سے لوگوں سے حاصل کیے۔ ان کی مجلس اور دعا کی برکت سے بہت سے لوگوں نے نفع اٹھایا۔ ان سے تعلیم حاصل کرنے والوں میں بڑے محقق علما شامل ہیں، جن میں شیخ شمس بابلی اور شیخ ابراہیم کردی وغیرہ ہیں۔ ان کا انتقال ۱۰۷۵ھ/ 1665ء میں ہوا۔ (خلاصۃ الاثر - ج: 02 - ص: 120)

418- اس جماعت کے تمام افراد کے تذکرے کی تفصیل کے لیے دیکھئے: ”بغیۃ الطالبین“ تصنیف: شیخ احمد نخعی، مطبوعہ دائرۃ المعارف، حیدرآباد دکن۔

419- اس سند کی شخصیات کے تذکرے کے لیے دیکھئے: شیخ عبداللہ بن سالم مصری کی اسانید پر کتاب ”الإمداد“ مطبوعہ دائرۃ المعارف، حیدرآباد دکن۔

420- مولانا غلام مصطفیٰ قاسمی اس پر حاشیہ تحریر کرتے ہیں:

”میں کہتا ہوں کہ: ”الأمم“ میں یہ لکھا ہے کہ: ”ہم نے سماعت کرتے ہوئے ایک بڑی نسبت رکھنے والے نیک بندے، معمر، صوفی عبداللہ بن ملا سعد اللہ لاہوری، نزیل مدینہ منورہ — اللہ تعالیٰ اس کے شرف میں اضافہ کرے — سے ان کی تمام ثلاثیات کی روایت کی۔“

(الأمم لإیقاظ الہمم - تصنیف: شیخ ابراہیم بن حسن کردی کورانی، ص: 5، طبع: دائرۃ المعارف - حیدرآباد دکن)

اس عبارت سے ظاہر ہوتا ہے کہ انھوں نے شیخ سے بالمشافہ روایت سنی ہے۔ (قاسمی)

421- شیخ محمد اسماعیل بریلوی سندھی: آپ شہر ”بھریالو“ (سندھ) کے رہنے والے ہیں۔ انھوں نے حضرت شیخ سعدی لاہوری سے سلسلہ نقشبندیہ مجددیہ حاصل کیا۔ ان کا انتقال ۸ ربیع الاول ۱۱۷۴ھ/ 1761ء میں ہوا۔

(حوالہ بالا - ص: 392)

422- ان سے مراد شیخ کبیر سعدی بلخاری لاہوری ہیں۔ آپ ہندوستان کے مشہور مشائخ میں سے ایک ہیں۔ وہ اپنی عمر کے آٹھویں سال میں تھے کہ جب ان کی ملاقات حضرت شیخ آدم بنوری قدس سرہ سے ہوئی۔ آخر تک ان کی صحبت میں رہے۔ اپنے زمانے کے اساتذہ سے علم حاصل کیا اور سلسلہ طریقت حضرت شیخ آدم بنوری سے حاصل کیا۔ ان کے ساتھ ہی حجاز تشریف لے گئے اور ان کی وفات تک مدینہ منورہ میں قیام پذیر رہے۔ پھر ہندوستان واپس آئے اور لاہور میں قیام پذیر رہے۔ ان سے بہت سے علما و مشائخ نے فیض حاصل کیا۔ ان کو بڑی قبولیت حاصل ہوئی۔ ان کا انتقال بدھ کے دن ۳ ربیع الاول ۱۱۰۸ھ/ 1696ء میں عالم گیر کے زمانے میں ہوا۔ (نزہۃ الخواطر - ج: 6 - ص: 105)

لاہور میں ”سعدی پارک“ کے نام سے محلہ انھیں کے مزار کی وجہ سے مشہور ہے۔

423- امام قطب الدین سہالوی: شیخ، عالم، علامہ قطب الدین بن عبدالحلیم بن عبدالکریم انصاری سہالوی معقول و

منقول کے یگانہ روزگار علما میں سے ایک تھے۔ لکھنؤ کے قریب ایک بستی ”سہالی“ میں پیدا ہوئے۔ بچپن سے ہی علوم حاصل کرنے میں مشغول ہوئے اور تیس سال کی عمر میں تمام علوم کے حاصل کرنے سے فارغ ہو گئے۔ پھر چشتی سلسلہ طریقت قاضی گھاسی بن داؤالہ آبادی سے حاصل کیا اور کافی عرصہ ان کی صحبت میں رہے۔ اس کے بعد درس و تدریس شروع کی۔ ان کی بہت سے تصانیف ہیں۔ انھیں ۱۲۰۳ھ / 1789ء میں

جب کہ ان کی عمر 63 سال تھی، شہید کر دیا گیا۔ (نزہۃ الخواطر، ج:6، ص:237)

424- امیر ابو العلاء اکبر آبادی: ان کے والد ابو الوفا بن عبدالسلام کرمان کے حسینی مشائخ میں سے تھے۔ ان کے تنہیالی

مورث اعلیٰ خواجہ محمد فیضی بن خواجہ ابوالفیض بن خواجہ عبداللہ بن خواجہ عبید اللہ احرار تھے۔ آپ اپنے والد ماجد کی وفات کے بعد اپنے نانا حضرت خواجہ محمد فیضی کی زیر نگرانی پرورش پا کر جوان ہوئے۔ خواجہ محمد فیضی اکبر اعظم کی سلطنت کے اہم رکن راجہ مان سنگھ کے مصاحب تھے۔ سلطنتِ مغلیہ میں آپ کا اثر و رسوخ تھا۔ خواجہ محمد فیضی کے انتقال کے بعد آپ ان کی جگہ راجہ مان سنگھ کے لشکر میں اکبری دربار کے ساتھ وابستہ رہے۔ اکبر کے انتقال کے بعد جب وہ جہانگیر سے ملے تو اس نے بھی ان کو اپنے خصوصی مصاحبین میں شامل کر لیا۔ لیکن کچھ عرصے بعد جہانگیر سے ایک معاملے میں اختلاف کے سبب اور خواب میں تین بزرگوں کے اشارے سے انھوں نے سلطنت و حکومت سے علاحدگی اختیار کر لی۔ پھر کچھ عرصہ حضرت خواجہ معین الدین جمیری کے مزار پر رہ کر روحانی فیوضات و برکات حاصل کیں۔ پھر اپنے تنہیالی چچا امیر عبداللہ بن حضرت خواجہ عبید اللہ احرار کی صحبت میں رہ کر نقشبندی سلسلے کی اجازت اور تربیت حاصل کی۔ سلطنتِ مغلیہ میں امرائے حکومت میں شامل رہنے کی وجہ سے ”امیر“ آپ کے نام کا حصہ بن گیا۔

ان کا انتقال ۹ صفر ۱۰۶۱ھ / 02 فروری 1651ء کو ہوا۔ ان کے خلیفہ اجل شیخ ولی محمد نانولی تھے اور ان کے خلیفہ اجل خلیفہ ابوالقاسم اکبر آبادی ہیں، جو حضرت شاہ عبدالرحیم دہلوی کے پیر و مرشد اور اجل مشائخ میں سے ہیں۔ حضرت سندھی کا اشارہ انھی کی طرف ہے۔

425- سید مبارک بن فخر الدین حسینی بگرا می: آپ عالم اور محدث ہیں۔ ان کی پیدائش ۱۰۳۳ھ / 1624ء میں

ہوئی۔ انھوں نے بعض درسی کتابیں شیخ طیب بگرا می سے اپنے شہر میں ہی پڑھیں۔ پھر دہلی کا سفر کیا اور باقی تمام کتابیں خواجہ عبداللہ بن خواجہ باقی باللہ نقشبندی دہلوی سے پڑھیں۔ حدیث کا علم شیخ نور الحق بن شیخ عبدالحق محدث دہلوی اور شیخ ابورضا بن اسماعیل سے حاصل کیا۔ پھر اپنے شہر بگرا می تشریف لائے اور تعلیم و تدریس میں مشغول ہو گئے۔ ان سے علم حاصل کرنے والوں میں شیخ عبد الجلیل بگرا می اور دیگر بہت سے علما ہیں۔ (نزہۃ الخواطر۔ ج:06۔ ص:248۔ طبع دائرۃ المعارف۔ حیدرآباد دکن)

426- مفتی عنایت احمد کوروی: ان کی پیدائش ۱۲۲۸ھ / 1813ء میں ہوئی۔ انھوں نے مولانا حیدر علی ٹونکی اور

مولانا نورالسلام دہلوی سے تعلیم حاصل کی۔ ایک طویل مدت تک ان کی صحبت میں رہے۔ ان کی تصنیفات میں ”علم الصیغہ“ مشہور کتاب ہے۔ ان کا انتقال ۱۲۷۹ھ / 1862ء میں ہوا۔

(نزہۃ الخواطر۔ ج:07۔ ص:341)

427- پانچویں دور کا اختتام سلطان فیروز شاہ تغلق کی تاریخ وفات یعنی ۳ رمضان ۷۹۰ھ / 23 اکتوبر 1388ء پر



ہو جاتا ہے۔ (تاریخ ہندوستان۔ از منشی ذکاء اللہ، ج: 2، ص: 206، طبع: سنگ میل پبلشرز، لاہور)  
 چھٹے دور کا آغاز اسی سن سے ہوتا ہے۔ اس دور کے ابتدائی دس سال طوائف الملوکی میں گزرے اور ۸۰۱ھ /  
 1399ء میں امیر تیمور نے ہندوستان پر حملہ کر کے پچھلے دور کے تمام نقوش مٹا دیے۔ چھٹے دور کا اختتام  
 سلطان بہلول لودھی کی حکومت قائم کرنے پر ہوا۔ ۱۷ ربیع الاول ۸۵۵ھ / 1451ء کو لودھی نے ہندوستان  
 کی حکومت کا نظم و نسق سنبھالا ہے۔ (حوالہ بالا، ص: 330)

428۔ سلطان محمد شاہ تغلق نے ۷۴۴ھ / 1343ء میں مصر میں خلیفہ عباسی کی غائبانہ بیعت کا اعلان کیا اور سیکے میں  
 اپنے نام کے بجائے خلیفہ کا نام کندہ کرایا۔ اپنا اپیلی بھیج کر خلافت کا منشور حکمت اور خلعتِ خلافت منگوا یا۔  
 خلیفہ کے نام کا خطبہ پڑھا گیا۔ خطبے میں سے اُن تمام بادشاہوں کا نام نکلوادیا، جنہوں نے خلیفہ کے حکم کے  
 بغیر سلطنت کی تھی، یہاں تک کہ اپنے باپ کا نام بھی نکلوادیا۔ (حوالہ بالا، ص: 127)

429۔ ”التمہید“ کے مطبوعہ اور قلمی نسخوں میں یہاں پر امیر تیمور کی وفات کا سن ۸۰۲ھ لکھا ہے، غالباً یہ کاتبوں اور  
 خوش نویسیوں کی غلطی ہے۔ صحیح تاریخ ۷۱۷ شعبان ۸۰۷ھ / 1405ء ہے۔ (حوالہ بالا، ج: 3، ص: 25)  
 یہ بھی ممکن ہے کہ یہاں حضرت سندھی تاریخ وفات کے بجائے ہندوستان سے امیر تیمور کی واپسی کا سن بتلانا  
 چاہتے ہوں۔ کاتبوں نے اسے تاریخ وفات بنا دیا ہو۔ (آزاد)

430۔ امیر تیمور لنگ ہندوستان پر حملے کے ارادے سے رجب ۸۰۰ھ / مارچ اپریل 1398ء میں سمرقند سے روانہ  
 ہوا، کوہستان کے پہاڑوں میں فتح اور غلبہ پاتا ہوا ۸ محرم ۸۰۱ھ / ستمبر 1398ء کو دریائے سندھ پار کر کے  
 ہندوستان پر حملہ آور ہوا۔ دریائے جہلم سے ہوتا ہوا تلمبہ، ملتان، دیپاپور کو فتح کرتا ہوا پانی پت، دہلی پہنچا اور  
 ۷ ربیع الثانی ۸۰۱ھ / 1398ء کو دہلی فتح کر لیا۔ چند دن قیام کے بعد میرٹھ فتح کرتا ہوا ہردوار فتح کیا اور پھر  
 جموں تک کوہ شوالک کے تمام پہاڑوں کو فتح کرتا ہوا اپنے امیروں کے ذریعے سے لاہور پر قبضہ کیا۔ ۲۰  
 رجب ۸۰۱ھ / 1399ء کو واپس دریائے سندھ عبور کر کے سمرقند چلا گیا۔

(تفصیل کے لیے دیکھئے! تاریخ ہندوستان۔ ج: 02، ص: 245 تا 290)

امیر تیمور نے نہ صرف ہندوستان فتح کیا، بلکہ مختصر سی مدت میں اپنی چھتیس سالہ حکمرانی کے زمانے میں ماوراء  
 النہر کے تمام علاقے، خوارزم، ترکستان، خراسان، عراق، آذربائیجان، فارس، کرمان، خوزستان، مصر، شام، روم  
 تمام معلوم دنیا کو تہ و بالا کر کے رکھ دیا۔ اور تمام علاقے فتح کرنے کے بعد واپس سمرقند پہنچ کر ۷  
 1405ء میں بہت بڑا جشن منایا۔ جشن کے فوراً بعد دنیا کے بڑے ملک چین کو فتح کرنے کے لیے نکل کھڑا  
 ہوا۔ سردی کے سخت موسم کے باوجود سمرقند سے تین سو میل دور لاکھوں لشکر لے کر ”اتراز“ کے قریب خیمہ زن  
 تھا کہ موت نے آلیا۔ ۷ شعبان، بروز بدھ ۸۰۷ھ / 1405ء میں اس کا انتقال ہوا اور لاش سمرقند واپس  
 لا کر ۲۲ شعبان کو دفن کی گئی۔ (تاریخ ہندوستان۔ ج: 03، ص: 20 تا 25)

431۔ منشی ذکاء اللہ نے ”تاریخ ہندوستان“ میں لکھا ہے کہ:

”سلطان سکندر لودھی کے عہد سے پیش تر مسلمان بادشاہوں کے زمانے میں ہندوؤں میں فارسی زبان پڑھنے  
 کا رواج نہ تھا۔ جب سلطان کو نوکری کے لیے فارسی خوان ہندوؤں کی ضرورت ہوئی تو اُس نے فرمایا کہ:

”کدام ہندو بچہ است کہ فارسی سے داند؟“ (کون سا ہندو بچہ ہے، جو فارسی جانتا ہے؟)

جواب ملا کہ: ”کوئی نہیں۔“ اس پر اس نے ہندوؤں سے درخواست کی کہ وہ فارسی زبان پڑھیں۔ چنانچہ شوروں میں سے کاستوں نے، جو پہلے سے سنسکرت کی لکھائی کی اجرت سے گزراوقات بسر کرتے تھے، بہ سر و چشم اس حکم کو قبول کیا۔ اپنے حاکموں کی زبان سمجھنے کی وجہ سے مسلمانوں کے عہد سلطنت میں اُن کا پہلے سے زیادہ عروج ہو گیا۔ تھوڑے ہی دنوں میں ہندوؤں کو مسلمانوں کے علوم سے ایسی آگاہی ہو گئی کہ وہ ان علوم کا درس دینے لگے۔ پنڈت ڈوگرمل تو شاعر بھی ہو گئے۔

بادشاہ کو تصنیفات کا ایسا شوق تھا کہ وہ ہر علم میں کتابیں علما سے تصنیف کرواتا۔ اُس نے اپنے حکم سے مہاویدک کا ترجمہ سنسکرت سے فارسی زبان میں کرایا۔ اُس نے خراسان اور ہندوستان کے طبیبوں کو جمع کیا۔ دونوں طرح کی طب کی کتابوں سے اُس نے انتخاب کرایا۔ اس کا نام ”طب سکندری“ رکھا، جو ایک معتبر کتاب علم طب میں سمجھی گئی۔“ (تاریخ ہندوستان۔ جلد: 02۔ ص: 378-79)

432۔ بابا گرو نانک کی پیدائش 1469ء کی ہے اور ان کا انتقال 1539ء کو ہوا۔ یہ شیخوپورہ کے قریب ہندو کھتریوں کے ایک خاندان میں پیدا ہوئے۔ نوجوانی میں انھوں نے دولت خان لودھی کے پاس بہ طور اکاؤنٹنٹ ملازمت کی، جو شمالی ہندوستان کے قصبے سلطان پور کا حاکم تھا۔ اسی عرصے میں 18 یا 22 سال کی عمر کے دوران نانک نے مذہبی تجربہ کیا اور ایک مسلم گویے کے ہمراہ بصیرت کی تلاش میں طویل اسفار کیے۔ بالآخر 1520ء میں شمالی ہندوستان کے خطے پنجاب میں واپس آئے۔

ان کی زندگی کے باقی سال لاہور سے شمال کی جانب واقع ایک گاؤں ”کرتار پور“ میں بسر ہوئے۔ اولین روایات کے مطابق نانک نے بغداد اور مکہ مکرمہ کے سفر بھی کیے۔ بعد میں دیگر جگہوں کی سیاحت بھی کی۔ نانک کی تعلیمات کو مختصراً ایک عقیدہ نجات کے طور پر بیان کیا جاسکتا ہے۔

(عالمی انسائیکلو پیڈیا۔ ج: 2۔ ص: 2055۔ طبع: فیصل ناشران، لاہور)

433۔ حضرت مولانا رشید احمد گنگوہیؒ کی سوانح ”تذکرۃ الرشید“ میں ”ارشادات“ کے ضمن میں حضرت گنگوہیؒ کا ایک ارشاد بیان کیا گیا ہے:

”ایک مرتبہ ارشاد فرمایا کہ: ”شاہ نانک، جن کو سکھ لوگ بہت مانتے ہیں، حضرت بابا فرید الدین شکر گنج رحمۃ اللہ علیہ کے خلفا میں سے ہیں۔ چونکہ اہل جذب سے تھے، اس وجہ سے اُن کی حالت مشتبه ہو گئی۔ مسلمانوں نے کچھ ان کی طرف توجہ نہ کی۔ سکھ اور دوسری قومیں (اُن کے) کشف و کرامات دیکھ کر اُن کو ماننے لگے۔“

(تذکرۃ الرشید۔ ج: 02۔ ص: 232۔ طبع: مکتبہ مدنیہ، اردو بازار، لاہور)

434۔ القرآن: سورۃ احزاب، آیت نمبر 38۔

435۔ شیخ، امام، علامہ شہاب الدین احمد بن شمس الدین عمر الزاوی، قاضی القضاة، ملک العلماء، ہندی دولت آبادی: ان کی پیدائش ۷۰۰ھ / 1301ء کے بعد دولت آباد دہلی میں ہوئی۔ انھوں نے علوم قاضی عبدالمتقدر بن رکن الدین شریفی کنڈی اور مولانا خواجگی دہلوی سے حاصل کیے۔ یہاں تک کہ فقہ، اصول فقہ اور عربی پر عبور حاصل کیا اور علوم میں امام قرار پائے۔ پھر جوپور چلے گئے اور وہاں سلطان ابراہیم شرقی نے انھیں قاضی



القضاة مقرر کر دیا۔ ان کی بہت عمدہ تصنیفات ہیں۔ ان کی وفات ۲۵ رجب ۸۴۹ھ / 1445ء کو جو پور میں ہوئی۔ انھیں مسجد سلطان ابراہیم شرقی کے جنوب میں دفن کیا گیا۔ (نزہة الخواطر، ج: 3، ص: 15)

436- قاضی، امام، عالم کبیر، علامہ عبدالمقتدر بن محمود بن سلیمان شرقی، کندی، تھانیسری، ثم دہلوی: ان کی پیدائش تھانیسری میں ہوئی۔ دارالحکومت دہلی میں پرورش پائی۔ شیخ شمس الدین محمد بن یحییٰ اودھی کی صحبت میں رہے۔ ان سے درسی کتابیں پڑھیں۔ علم فقہ میں ”اصول بزدوی“ اور ”تفسیر کشاف“ شیخ نصیر الدین محمود بن یحییٰ اودھی سے پڑھیں۔ طریقت کا سلسلہ بھی انھی سے حاصل کیا۔ انھوں نے اپنی زندگی کے اکثر اوقات درس و تدریس اور افادہ میں گزارے۔ ان سے تعلیم حاصل کرنے والوں میں ان کے پوتے شیخ ابوالفتح بن عبدالحی بن عبدالمقتدر، قاضی شہاب الدین دولت آبادی اور دیگر بہت سے علما ہیں، جنھوں نے ان سے استفادہ کیا۔ ان کا انتقال ۹۱ھ (1389ء میں ہوا۔ (نزہة الخواطر۔ ج: 02۔ ص: 73 تا 88۔ طبع: ملتان)

437- شیخ علاؤ الدین علاؤ الحق لاہوری بنگالی شیخ اسعد لاہوری کے بیٹے ہیں۔ پہلے ان کا شمار امر اور اراکین سلطنت میں ہوتا تھا، بعد میں وہ سب کچھ ترک کر کے شیخ سراج الدین عثمان اودھی (خلیفہ حضرت خواجہ نظام الدین اولیا) کے مرید ہوئے۔ مرشد کی اتنی خدمت کی کہ دیکھنے والے حیران ہوتے تھے۔ شیخ جلال الدین تبریزی کی طرح اپنے مرشد کا کھانا گرم کرنے کے لیے انگیٹھی اپنے سر پر اٹھائے رہتے تھے، حتیٰ کہ ان کے سر کے بال جل گئے۔ مرشد سے فیض حاصل کرنے کے بعد وہ ان کے جانشین ہوئے۔

بادشاہ وقت نے ان کو بنگال کا دارالخلافہ ”گوڑ“ چھوڑ کر سنار گاؤں میں رہنے کا حکم دیا۔ ان کی وفات ۸۰۰ھ / 1398ء میں ہوئی اور ان کا مزار ”پنڈوہ“ (ضلع مالده، مغربی بنگال) میں ہے، جو گوڑ سے سات میل کے فاصلے پر بڑی زیارت گاہ ہے۔ ان کے جانشین ان کے فرزند ارجمند شیخ نورالحق المعروف نورقطب عالم تھے۔ ان کے ذریعے سے آپ کا فیض پورے بنگال میں پھیلا۔ ان کا انتقال ۸۱۳ھ / 1410ء یا ۸۱۸ھ / 1415ء میں ہوا۔ ان کا مزار بھی پنڈوہ ضلع مالده، مغربی بنگال میں ہے۔

(آب کوثر، از شیخ محمد اکرام، ص: 305-06۔ طبع: ادارہ ثقافت اسلامیہ، لاہور)

438- شیخ عبدالباری صدیقی امر وہی: ان کے والد گرامی شیخ ظہور اللہ اور دادا شیخ عبدالہادی امر وہی ہیں۔ وہ اپنے دادا کے خلیفہ اور تربیت یافتہ ہیں۔ ان کا انتقال ۱۲۲۶ھ / 1811ء میں ہوا۔ ان کا مزار امر وہی میں ہے۔ (تسلسلات امدادیہ۔ از ڈاکٹر ماجد علی خان۔ ص: 78۔ طبع: سہارنپور)

449- شیخ عبدالہادی صدیقی امر وہی: انھوں نے شیخ عضد الدین امر وہی سے سلسلہ چشتیہ کی تربیت حاصل کی۔ ان کا انتقال ۳ رمضان ۱۱۹۰ھ / 1776ء کو ہوا۔ ان کا مزار بھی امر وہی میں ہے۔ (حوالہ بالا)

440- شیخ، فقیہ ابوسعید بن نور الدین بن عبدالقدوس گنگوہی: آپ شیخ جلال الدین عمری تھانیسری کے نواسے ہیں۔ ان کی پیدائش اور پرورش گنگوہ میں ہوئی۔ انھوں نے سلسلہ طریقت حضرت شیخ نظام الدین تھانیسری سے حاصل کیا۔ ان سے تعلیم حاصل کرنے والوں میں شیخ محبت اللہ آبادی اور شیخ محمد صادق گنگوہی اور دیگر بہت سے حضرات ہیں۔ ان کا انتقال ۱۰۴۹ھ / 1439ء کو گنگوہ میں ہوا اور وہیں دفن ہیں۔

(نزہة الخواطر۔ ج: 05۔ ص: 19۔ طبع: حیدرآباد دکن)

441- شیخ الاجل امام عبدالقدوس بن اسماعیل بن صفی ردولوی ثم گنگوہی: آپ ہندوستان کے مشہور مشائخ میں سے ہیں۔ ان کی پیدائش اور پرورش ردولی میں ہوئی۔ صرف و نحو کی بعض کتابیں انھوں نے ملا فتح اللہ سے پڑھیں۔ پھر بحث و مناظرہ چھوڑ کر شیخ احمد بن داؤد عمری ردولوی کی قبر کے مجاور بن گئے اور ایک لمبے عرصے تک اس کے مجاور رہے۔ پھر علم ظاہری حاصل کیا اور پھر سلسلہ طریقت اُن کے پوتے شیخ محمد بن احمد بن احمد ردولوی سے حاصل کیا۔ پھر وہ شاہ آباد منتقل ہو گئے اور وہاں سے گنگوہ آ کر مستقل قیام کیا۔ وہ بہت اونچے مقامات کے حامل تھے۔ ان سے بہت کرامات صادر ہوئیں۔ اتباع سنت پر پورا عمل کرتے تھے۔ ان کی بہت سی تصنیفات بھی ہیں۔ ”عوارف المعارف“ کی ایک بیسٹ شرح اور تصوف کی کتاب ”التعرف“ پر حاشیہ لکھا۔ ان کے بہت سے رسائل آپ کے شاگردوں نے جمع کیے ہیں۔ ان کا انتقال ۲۲ جمادی الاخریٰ

۹۲۴ھ / 1537ء میں گنگوہ میں ہوا۔ (نزہۃ الخواطر - ج: 04 - ص: 177-78)

442- شیخ، عالم، فقیہ، زاہد نظام الدین بن عبدالشکور عمری، بلخی، تھانیسری: آپ چشتیہ مشائخ میں سے ایک ہیں۔ انھوں نے علم و عمل اور ریاضت و مجاہدے کو ایک جمع کر دیا تھا۔ ان کے چچا اور سر شیخ جلال الدین عمری تھانیسری ہیں۔ ان کے بعد آپ ان کے جانشین بنے۔ انھوں نے ۱۰۰۷ھ / 1598ء میں حجاز کا سفر کیا اور ۱۰۲۰ھ / 1611ء میں واپس ہندوستان لوٹے۔ پھر تھانیسری میں درس و افادہ میں مشغول رہے۔

جب خسرو بن جہانگیر نے اپنے والد کے خلاف بغاوت کی۔ تھانیسری سے گزرا اور ان سے ملاقات کی۔ اس پر جہانگیر ناراض ہو گیا اور اُس نے ان کو ہندوستان سے جلا وطن کر دیا تو وہ بلخ تشریف لے گئے۔ وہاں وہ طویل زمانے تک عبادت اور افادہ میں مشغول رہے۔ ان سے بہت سے علما نے فیض حاصل کیا۔ سلطان امام قلی ازبک ہر ہفتے ان کے پاس آتا تھا اور برکت حاصل کرتا تھا۔ انھوں نے چند بڑی تصنیفات لکھی ہیں، جن میں سے مشہور ”شرح اللمعات للعراقی“، ”شرح السوانح للغزالی“، ”تفسیر نظامی“، ”رسالة الحقیقة“ اور ”رسالة البلخیہ“ ہیں۔ ان کے جانشین حضرت ابوسعید گنگوہی ہوئے۔ ان کا انتقال 26

شوال ۱۰۲۴ھ / 1615ء یا ۱۰۳۶ھ / 1626ء کو بلخ میں ہوا۔ (نزہۃ الخواطر - ج: 05 - ص: 452-53)

443- شیخ، صالح، معمر جلال الدین محمود عمری تھانیسری: آپ بڑے مشائخ میں سے ہیں۔ قرآن پاک حفظ کیا اور علم میں مشغول رہے۔ اپنے زمانے کے علما میں سب سے زیادہ بحث و مباحثے میں مشغول رہے۔ پھر ایک طویل زمانے تک درس و تدریس اور افتا کیا۔ تصانیف و تالیفات کیں۔ پھر حضرت شیخ عبدالقدوس گنگوہی سے سلسلہ طریقت حاصل کیا۔ اُن کے خلیفہ اور جانشین بنے۔ ان کی عمر 93 سال ہوئی۔ بڑی ریاضت شدیدہ کی زندگی بسر کی۔ ان کا انتقال ۱۴ ذوالحجہ ۹۶۹ھ / 1561ء یا ۹۸۹ھ / 1581ء میں ہوا۔ (نزہۃ الخواطر، ج: 4، ص: 66)

444- شیخ امام احمد بن عمر داؤد عدوی عمری شیخ عبدالحق ردولوی: آپ مشہور اولیاء اللہ میں سے ہیں۔ زہد و تقویٰ میں ان کے زمانے میں ایسا اور کوئی نہیں ہے۔ ان کی پیدائش اور پرورش سرزمین ”اودھ“ (ایودھیا) کے ایک بڑے قصبے ”ردولی“ میں ہوئی۔ انھوں نے اپنے بھائی شیخ تقی الدین کے ساتھ دہلی کا سفر کیا۔ پھر وہاں سے پانی پت تشریف لے گئے، جہاں ان کی ملاقات شیخ جلال الدین محمود گارونی سے ہوئی۔ وہ ان کی صحبت میں رہے اور ان سے سلسلہ طریقت حاصل کیا۔ ان کے بعد وہ شیخ کبیر بنے۔ ان کا انتقال ۱۵ جمادی الاخریٰ

445- شیخ فتح اللہ بن نظام الدین صوفی اودھی: آپ علوم عربیہ اور علم فقہ اور اصول فقہ کے مشہور علما میں سے ہیں۔ انھوں نے دارالحکومت دہلی کی جامع مسجد میں ایک طویل زمانے تک درس دیا۔ ان سے تعلیم حاصل کرنے والوں میں شیخ محمد بن قاسم اودھی ہیں، جنھوں نے ”آداب السالکین“ لکھی ہے۔ شیخ محمد بن عیسیٰ جو پوری اور بہت سے علما ہیں۔ پھر اس سلسلے کو چھوڑ کر شیخ صدر الدین احمد بن شہاب دہلوی خلیفہ حضرت خواجہ نصیر الدین محمود کی صحبت میں ذکر و مراقبہ میں مشغول رہے۔ یوں ان پر علم و معرفت کے دروازے کھل گئے۔ ان کا انتقال ۲۷ ربیع الثانی ۸۲۱ھ / 1418ء میں ہوا۔ ان کی قبر اپنے شہر اودھ (ایودھیا) میں ہے۔

(نزہة الخواطر - ج: 03 - ص: 87-86)

446- شیخ عبدالکیم بن شیخ باجن ہندی: آپ اپنے والد شیخ باجن کے خلفا میں سے ہیں۔ ان کی قبر اپنے والد کے روضے میں ہے۔ ان کے بڑے خلفا میں سے شیخ احمد رئیس اور ملک شیر خلوتی بن مالک ہیں۔

(اذکار ابرار ترجمہ گلزار ابرار - ص: 265 - طبع: مفید عام، آگرہ)

447- شیخ الاسلام، امام سید جلال الدین بن سید احمد کبیر بن سید جلال الدین (بخاری سرخ) بخاری، اُچی: ان کا لقب ”مخدوم جہانیاں جہان گشت“ ہے۔ ان کی پیدائش ۱۳ شعبان ۷۰۷ھ / 19 جنوری 1308ء بروز جمعرات کو اُچ شریف میں ہوئی۔ ابتدائی تعلیم و تربیت اپنے خاندان کے بزرگوں سے حاصل کی۔ حدیث کا درس شیخ جمال سے لیا۔ پھر ملتان تشریف لائے اور شیخ زکین الدین ابوالفتح کی زیر نگرانی تعلیم حاصل کرتے رہے۔ پھر استفادہ علمی کے لیے حرمین شریفین تشریف لے گئے۔ مکہ مکرمہ میں امام عبداللہ یافعی کی خدمت میں حاضر ہوئے اور ان سے تعلیم حاصل کی۔ انھوں نے بہت سیر و سیاحت فرمائی۔ تین سو سے زیادہ بزرگوں سے ملے اور ان سے فیوض و برکات حاصل کیے۔ کئی سال مکہ معظمہ اور مدینہ منورہ میں رہے۔ عراق، عرب، شام، مصر، بلخ، خراسان وغیرہ کی سیر و سیاحت فرمائی۔ پورے ہندوستان میں اسفار کے ذریعے سے لاکھوں خاندانوں کو مسلمان کیا۔ اسی لیے ان کا لقب ”جہان گشت“ قرار پایا اور اپنے بزرگوں کی جانب سے ”مخدوم جہانیاں“ کا لقب ملا۔ ان کا وصال ۱۰ ذی الحجہ ۸۵ھ / 2 فروری 1384ء بروز بدھ کو اوج شریف میں ہوا اور وہیں آپ کا مزار ہے۔

(سوانح حضرت مخدوم جہانیاں جہان گشت - مؤلفہ: پروفیسر محمد ایوب قادری - طبع: ایچ ایم سعید کمپنی، کراچی)

راقم سطور عرض کرتا ہے کہ ہمارے جد امجد ریاست رائے پور کے راجہ کے بیٹے بھی حضرت مخدوم جہانیاں جہان گشت کے ہاتھ پر مسلمان ہوئے اور انھوں نے ان کا اسلامی نام راؤ جمال الدین رکھا۔ (آزاد)

448- علامہ، محدث، عیسیٰ بن قاسم بن یوسف سندھی برہان پوری: آپ علمائے ربانین میں سے ایک ہیں۔ ان کی پیدائش سرزمین برار کے علاقے ”ایرج“ میں ۹۶۲ھ / 1555ء میں ہوئی۔ ان کے والد کا انتقال ۹۸۰ھ / 1572ء میں ہو گیا۔ اس کے بعد وہ اپنے چچا کے پاس برہان پور چلے گئے۔ ان سے اور دیگر علما سے علم حاصل کیا اور طریقت کا سلسلہ شیخ لشکر محمد شطاری برہان پوری سے حاصل کیا۔ ان کے بعد رشد و ہدایت کا سلسلہ ان سے چلا۔ آپ درس و تدریس اور مخلوق کو فائدہ پہنچانے میں مشغول رہے۔ ان سے تعلیم حاصل



کرنے والوں میں آپ کے بیٹے عبدالستار، فتح محمد، برہان الدین برہان پوری وغیرہ ہیں۔ شیخ اسماعیل بن محمود شطاری سندھی اور بہت سی خلق خدا نے ان سے فیض اٹھایا۔ (نزہة الخواطر - ج: 05 - ص: 29)

449۔ شیخ حسین خوارزمی: شاید ان سے مراد علامہ حسین خوارزمی ہیں، جن کا انتقال ۸۸۰ھ / 1436ء کے آس پاس ہوا ہے۔ ان کا لقب ”کمال الدین“ ہے۔ انھوں نے ”قصیدہ بُردہ شریف“ کی بھی ایک شرح لکھی ہے، جیسا کہ حاجی خلیفہ نے ”کشف الظنون“ میں ذکر کیا ہے اور ان سے عمر رضا کمالہ نے ”معجم المؤلفین“ میں بیان کیا ہے۔ (معجم المؤلفین. ج: 03 - ص: 232)

450۔ شیخ، الرحالہ، امیر کبیر سید علی بن شہاب بن محمد بن علی حسینی ہمدانی کشمیری: آپ حضرت اسماعیل بن علی بن محمد بن علی بن حسین کی اولاد میں سے ہیں۔ ان کی پیدائش ۱۲ رجب ۱۳ھ / 1314ء میں ہوئی۔ انھوں نے علوم شیخ نجم الدین محمد اذکالی سے پڑھے اور انھی سے علم حدیث حاصل کیا۔ طریقت کا سلسلہ انھوں نے شیخ شرف الدین محمد بن عبداللہ مزوقانی اور شیخ تقی الدین علی دوسی سے حاصل کیا۔ یہ دونوں حضرات شیخ رکن الدین احمد بن محمد المعروف علاؤ الدولہ سمنانی کے خلفا میں سے ہیں۔ اس کے بعد وہ دنیا کی سیاحت کے لیے نکل کھڑے ہوئے اور بڑے بڑے مشائخ کو آپ نے پایا۔

جب آپ واپس خراسان تشریف لائے تو ان کے درمیان اور امیر تیمور گورگان کے درمیان حکمت کے معنی کی تشریح میں اختلاف ہو گیا۔ اس لیے وہ اُسے چھوڑ کر ۷۳ھ / 1371ء میں کشمیر میں تشریف لے آئے۔ بعض لوگوں کا کہنا ہے کہ ۸۰ھ / 1378ء میں کشمیر آئے۔ ان کے ساتھ مریدین کی سات سو کے قریب افراد پر مشتمل جماعت تھی۔ کشمیر میں رہنے والوں کی اکثریت ان کے ہاتھ پر ہی مسلمان ہوئی۔ ان کی وفات یاغستان کی سرزمین میں ”تیراہ“ کے مقام پر ہوئی۔ ان کے خلفا نے آپ کا جسد مبارک بدخشاں کے قریب ”ختلان“ کے علاقے میں منتقل کیا اور وہیں پر ان کو دفن کیا گیا۔ ان کا انتقال ۸۶ھ / 1384ء میں ہوا۔

(نزہة الخواطر - ج: 02 - ص: 87)

451۔ امام، شیخ محمد حلبی بن شمس الدین نصر بن شاہ میر بن علی بن مسعود بن ابوالعباس احمد بن صفی الدین بن امام عبدالوہاب بن امام عبدالقادر جیلانی: آپ مشائخ قادریہ میں سے ایک ہیں۔ ان کی پیدائش حلب شہر میں ہوئی۔ پھر انھوں نے سیر و سیاحت کرتے ہوئے عرب، ایران، ترکستان، خراسان اور ہندوستان کی سرزمین کا سفر کیا اور ایک سے زیادہ مرتبہ حج اور زیارات سے مشرف ہوئے۔ انھوں نے ہندوستان کے سفر کے دوران ایک مدت تک لاہور شہر میں قیام فرمایا اور پھر کچھ مدت تک ناگور میں قیام فرما رہے اور وہاں ایک مسجد بھی بنائی۔ پھر واپس سفر کر کے حلب تشریف لے گئے اور اپنے والد گرامی سے ہندوستان میں قیام کی اجازت طلب کی، لیکن انھوں نے اپنی زندگی میں اجازت نہ دی۔ یہاں تک کہ والد کے انتقال کے بعد ہندوستان تشریف لائے اور ملتان میں قیام فرما ہوئے۔ پھر ۸۸ھ / 1482ء میں بہاولپور کے قریب اُچ شریف میں مستقل سکونت اختیار فرمائی۔ یہاں تقریباً 36 سال تک سلسلہ قادریہ کا فیض انسانیت تک عام کیا۔ ان کا انتقال ۹۲۳ھ (1517ء) کو اُچ شریف میں ہوا اور وہیں ان کا مزار ہے۔

(نزہة الخواطر - ج: 04 - ص: 264 - طبع: ملتان)

- 452- عالم، صالح، شیخ عبدالرشید بن محمد سعید حسینی، بخاری، ماتانی: آپ شیخ جلال الدین حسین بن احمد حسین بخاری کی اولاد میں سے ہیں۔ انھوں نے شیخ نظام الدین کاکوروی سے تعلیم حاصل کی اور ان کی صحبت میں بیس سال تک رہے۔ انھیں سے درسی کتابیں پڑھیں اور انھیں سے سلسلہ طریقت حاصل کیا۔ امام ربانی مجدد الف ثانی نے ان سے "تفسیر بیضاوی" پڑھی ہے۔ (نزہۃ الخواطر۔ ج: 05۔ ص: 230)
- 453- خواجہ خواجگان، امام سید بہاؤ الدین نقشبند: ان کی ولادت باسعادت ۴ محرم الحرام ۷۱۸ھ / 1317ء کو "قصر عارفان" میں ہوئی، جو بخارا شہر سے تین میل کے فاصلے پر واقع ہے۔ بچپن سے ہی ان پر ولایت کے آثار اور کرامت و ہدایت کے انوار ظاہر تھے۔ ان کی تعلیم و تربیت اور آداب طریقت کی تعلیم سید امیر کلال سے حاصل ہوئی۔ حضرت امیر کلال سے صحبت حاصل کرنے کے بعد وہ مولانا عارف دیک کرائی کی خدمت میں سال با سال تک رہے اور ان سے فیض حاصل کیا۔ سلسلہ نقشبند کا آغاز ان سے ہی ہوا ہے۔ انھوں نے ہی اس سلسلے کے بنیادی اصول اور طریقہ کار وضع کیا ہے۔ ان کا انتقال ۳ ربیع الاول ۷۹۱ھ / 1389ء میں ہوا۔ ان کا مزار مبارک "قصر عارفان" میں ہے۔ (تذکرہ مشائخ نقشبند۔ ص: 101 تا 134)
- 454- شیخ علی بن محمد المعروف "ابن غانم" مقدسی، حنفی، مصری: ان کی پیدائش اوائل ذوالقعدہ ۹۲۰ھ / 1514ء میں مصر میں ہوئی اور انتقال جمادی الآخر ۱۰۰۴ھ / 1596ء میں ہوا۔ وہ بڑے فقیہ، لغوی، محدث ہیں۔ ان کی تصنیفات میں "کنز الدقائق" کی شرح، "حاشیہ علی القاموس فیروز آبادی" اور "تعلیق علی الأشباہ و النظائر لابن نجیم" شامل ہیں۔ (معجم المؤلفین۔ ج: 07۔ ص: 195)
- 455- شیخ رمضان بن عبدالحق عکاری: ان کی پیدائش ۹۸۴ھ / 1576ء میں ہوئی اور انتقال ۱۰۵۶ھ / 1646ء میں ہوا۔ وہ حنفی فقیہ ہیں۔ اہل دمشق میں سے ہیں۔ انھوں نے کئی تصنیفات لکھی ہیں۔ (الأعلام۔ خیر الدین زرکلی۔ ج: 03۔ ص: 60)
- 456- محقق ابن ہمام نے فقہ حنفی کی عظیم کتاب "ہدایہ" کی بہترین شرح "شرح فتح القدير للعاجز الفقير" کے نام سے لکھی ہے۔ افسوس کہ یہ شرح مکمل نہ ہو سکی، اور "کتاب الوکالہ" تک ہی لکھی جاسکی۔ ابن ہمام کے بعد اس کا مکملہ "نتائج الأفكار فی کشف الرموز و الأسرار" کے نام سے شیخ شمس الدین احمد بن قودر المعروف "قاضی زاوہ" نے لکھا ہے۔ (آزاد)
- 457- القرآن: 38:12
- 458- شیخ حسن بن شمس الدین محمد شاہ بن محمد بن حمزہ فناری چلبی: ان کی پیدائش ۸۴۰ھ / 1436ء میں ہوئی۔ انھوں نے علوم ملا فخر الدین، ملاطوسی اور ملا خسرو سے حاصل کیے۔ صحیح بخاری حافظ ابن حجر عسقلانی کے بعد شاگردوں سے پڑھی۔ ان کی تصنیفات میں "حواشی علی التلویح"، "حواشی شرح الوقایہ"، "حواشی شرح التلخیص"، "حواشی شرح المواقف" اور "حواشی تفسیر البیضاوی" ہیں۔ ان کا انتقال شہر "بروسہ" میں جمادی الاخری ۸۸۶ھ / 1481ء میں ہوا۔ (حدائق الحنفیہ از مولوی فقیر محمد جہلمی۔ ص: 338۔ طبع: نول کشور)
- 459- امام قوام الدین امیر کاتب اتقانی فارابی: ان کی کنیت "ابو حنیفہ" ہے۔ نہریون کے پار ایک علاقے "فاراب" میں



کے رہنے والے ہیں۔ انھوں نے شیخ احمد بن اسعد اور شیخ حمید الدین علی ضریر شمس الائمہ کردری کے واسطے سے صاحب ہدایہ سے تعلیم حاصل کی۔ وہ حنفیہ میں لغت، عربی اور فقہ کے بڑے سردار ہیں۔ ان کا انتقال ۷۵۸ھ / 1357ء میں ہوا۔ (الفوائد البہیہ۔ ص: 24۔ طبع: یوسفی)

460۔ امام شاہ ولی اللہ دہلویؒ نے ”رسالہ دانش مندی“ میں علامہ جلال الدین دوانی تک اپنی سند اس طرح بیان کی ہے: ”اس بندے نے فن دانش مندی اپنے والد (شیخ عبدالرحیم دہلویؒ) سے حاصل کیا، انھوں نے میرزا ہر ویؒ سے، انھوں نے ملا محمد فاضل بدخشی سے، انھوں نے ملا یوسف قراباغی سے، انھوں نے مرزا جان سے، انھوں نے ملا محمود شیرازی سے اور انھوں نے ملا جلال الدین دوانی سے الخ۔“

(رسالہ دانش مندی، از امام شاہ ولی اللہ دہلویؒ، طبع: مطبع احمدی، دہلی)

461۔ شیخ ابوالموہب عبدالوہاب شعرائیؒ: ان کی پیدائش قلعشندہ میں ہوئی اور وہیں تربیت پائی۔ وہ شافعیہ کے بڑے فقیہ ہیں۔ تصوف کے پھیلاؤ کے لیے ان کی زندگی وقف ہوئی۔ ان کی بڑی عمدہ تصنیفات ہیں، جن میں ”المیزان الكبرى“، ”الجواهر و الدرر الكبرى“ اور ”لواقح الأنوار فی طبقات السادة الأخیار“ ہیں۔ ان کا انتقال قاہرہ میں ۹۸۳ھ / 1565ء میں ہوا۔ (المنجد فی الاعلام)

462۔ امام شیخ جلال الدین عبدالرحمن بن ابوبکر سیوطیؒ: ان کی پیدائش، پرورش اور انتقال قاہرہ میں ہوا۔ ان کو علوم کی تمام اقسام میں بڑی قدرت حاصل تھی۔ انھوں نے 51 اساتذہ سے تعلیم حاصل کی۔ علم کی تلاش میں تمام عالم عرب اور ہندوستان میں گھومے۔ ان کی تصنیفات کی تعداد پانچ سو کے قریب ہے۔ ان کا انتقال قاہرہ میں ۹۱۱ھ / 1505ء میں ہوا۔ (المنجد فی الاعلام)

463۔ شیخ الاسلام زکریا بن محمد ابویحییٰ انصاریؒ: آپ مصر کے مشرق میں ایک جگہ ”سنیکہ“ میں پیدا ہوئے۔ وہ شافعیوں کے بڑے فقہاء میں سے ہیں۔ ان کو لسانی علوم پر بڑی قدرت حاصل تھی۔ مصر کے حاکم اشرف قایتبائی نے اپنی حکومت کا قاضی القضاة مقرر کیا تھا۔ ان کا انتقال قاہرہ میں ۹۲۶ھ / 1520ء میں ہوا۔ (المنجد فی الاعلام)

464۔ سلطان خسرو شاہ بن بہرام شاہ بن مسعود شاہ بن سلطان مودود بن سلطان محمود غزنوی نے اپنے والد سلطان بہرام شاہ کی وفات کے بعد حالات کی خرابی کے باعث غزنی چھوڑ کر لاہور آنے کا فیصلہ کیا۔ اس نے یہاں اپنی حکومت قائم کی۔ اس طرح اس کے زمانے میں غزنوی سلطنت، غزنی سے لاہور منتقل ہو گئی۔ اس حوالے سے منشی ذکاء اللہ ”تاریخ ہندوستان“ میں لکھتے ہیں:

”سلطان بہرام شاہ نے جب وفات پائی تو بہ اتفاق امر خسرو شاہ تخت (سلطنت) پر بیٹھا، لیکن جب اس کو یہ معلوم ہوا کہ غزنی میں علاؤ الدین غوری آن پہنچا ہے، تو وہ مع اہل عیال کے ہندوستان کو روانہ ہوا اور لاہور میں اقامت (اختیار) کی۔ یہاں ہندوؤں نے اس کی نہایت تعظیم و تکریم کی۔ ان سب کو اس بات کی خوشی تھی کہ ان کے شہر میں ایک سلطنت قائم ہو گئی۔ اس طرح غزنی کی سلطنت ہندوستان میں منتقل ہو گئی۔“

(تاریخ ہندوستان از منشی ذکاء اللہ۔ ج: 1، ص: 43-342۔ طبع: سنگ میل، لاہور)

465۔ یہ بات طے ہے کہ سلطان خسرو شاہ کی حکومت کا آغاز اس کے والد سلطان بہرام شاہ کی وفات سے ہوا۔

البتہ سلطان بہرام شاہ کے سن وفات میں اختلاف ہے۔ بعض روایات کے مطابق اس کا انتقال ۵۴۲ھ / 1147ء میں ہوا، جب کہ دوسری روایت کے مطابق اس کا انتقال ۵۴۷ھ / 1152ء میں ہوا۔ مولانا سندھی نے پہلے سن وفات کو ترجیح دی ہے، البتہ منشی ذکاء اللہ کے مطابق دوسری روایت صحیح ہے۔ وہ لکھتے ہیں: ”صحیح روایت کے موافق ۵۴۷ھ / 1152ء میں اس (سلطان بہرام شاہ) کی وفات ہوئی۔ اس کی سلطنت کی مدت کوئی (سال وفات ۵۴۲ھ / 1147ء کے مطابق) 35 سال اور کوئی (سال وفات ۵۴۷ھ / 1152ء کے مطابق) 41 سال بتاتا ہے۔“ (حوالہ بالا)

466- سلطان خسرو شاہ کے بعد اس کے بیٹے سلطان خسرو ملک نے لاہور پر تقریباً 27 سال (۵۵۵ھ / 1160ء تا ۵۸۲ھ / 1186ء) حکومت کی۔ اس کے زمانے میں سلطان شہاب الدین غوری نے ۵۸۲ھ / 1186ء میں لاہور فتح کر لیا اور یوں غزنوی حکومت کا غزنی کے بعد لاہور سے بھی خاتمہ ہو گیا اور غوری حکومت آغاز ہوا۔ مولانا سندھی نے پانچویں دور کا آغاز غزنویوں کی لاہور پر حکومت سے کیا ہے۔

467- محمد قاسم فرشتہ اپنی تاریخ میں لکھتا ہے کہ:

” (سلطان شہاب الدین غوری کی شعبان ۶۰۲ھ / 1206ء میں شہادت کے بعد) سلطان محمود بن غیاث الدین غوری نے عنان حکومت ہاتھ میں لیتے ہی قطب الدین (ایبک) کو ”مَلِک“ سے ”سُلطان“ بنا دیا اور آزادی اور خود مختاری کے فرمان کے ساتھ چتر اور بادشاہی کے دیگر لوازمات بھی اس کے لیے ہندوستان بھجوا دیے۔ قطب الدین اس فرمان اور خلعت کا استقبال کرنے کے لیے (دہلی سے) لاہور تک آیا۔ اور اپنے آقا کی طرف سے اپنی وفاداری کی یہ قدر و منزلت دیکھ کر بہت خوش ہوا۔ یہ خلعت لے کر قطب الدین (ایبک) نے ۱۸ ذوالقعدہ ۶۰۲ھ / جون 1206ء کو لاہور میں اپنی تخت نشینی کی رسومات ادا کیں اور اپنی خود مختاری اور سلطان محمود بن غیاث الدین کے فرمان کا اعلان عام کر کے لاہور سے دہلی واپس آ گیا۔“

(تاریخ فرشتہ (مترجم)۔ ج: 01- ص: 60-159۔ طبع: دوست ایسوسی ایشن، لاہور)

468- شیخ علاؤ الدین علی احمد صابر کلیری: ان کی ولادت باسعادت ۱۹ ربیع الاول ۵۹۲ھ / 1196ء کو ہرات میں ہوئی۔ ان کا اسم گرامی ”علی احمد“ ہے اور ان کا لقب ”علاؤ الدین“، ”مخدوم“ اور ”صابر“ ان کے خطابات ہیں۔ پانچ سال کی عمر میں ۱۷ ربیع الاول ۵۹۷ھ / 1201ء کو ان کے والد گرامی کا انتقال ہو گیا۔ ان کی والدہ ماجدہ حضرت بابا فرید الدین گنج شکر قدس سرہ کی بڑی ہمیشہ ہیں۔ والد کے انتقال کے بعد والدہ ماجدہ نے ان کی تعلیم و تربیت پر کافی توجہ دی۔ ”اجودھن“ (پاکپتن) میں ان کی تعلیم و تربیت حضرت بابا فرید الدین مسعود گنج شکر کی نگرانی میں ہوئی۔ عربی، فارسی کے علاوہ انھوں نے فقہ، حدیث، منطق اور معانی وغیرہ علوم میں کامل دسترس حاصل کی۔ ان کی والدہ ماجدہ کا انتقال ۲ محرم ۶۱۴ھ / 1217ء کو ہوا۔

اس کے بعد مسلسل تقریباً 40 سال حضرت بابا فرید کی صحبت میں رہے اور پھر ۱۴ ذوالحجہ ۶۵۰ھ / 1253ء کو حضرت بابا صاحب نے ان کو خلافت عطا فرمائی۔ کلیر شریف کی ولایت ان کے سپرد کی۔ وہ اپنے پیر و مرشد کے حکم پر ساری عمر کلیر میں قیام فرما رہے۔ اس کے قریب ایک جنگل میں تقریباً چالیس سال یاد الہی میں مشغول رہے۔ ان کی وفات ۱۳ ربیع الاول ۶۹۰ھ / 1291ء کو کلیر شریف میں ہوئی۔ ان کا مزار شریف

مرجع خاص و عام ہے۔ ان کے خلیفہ حضرت شمس الدین ترک پانی پٹی ہوئے، جن سے سلسلہ چشتیہ صابریہ جاری ہوا۔ (تذکرہ اولیائے پاک و ہند، از ڈاکٹر ابو ظہور الحسن شارب، ص: 74 تا 81، طبع: فیصل ناشران، لاہور)

ان کے سلسلہ نسب کے بارے میں عام تذکرہ نگار یہی بیان کرتے ہیں کہ وہ حضرت شیخ عبدالقادر جیلانی قدس سرہ کی اولاد میں سے ہیں۔ چنانچہ ”سیر الأقطاب“، ”خزینة الأصفیاء“، ”تذکرہ اولیائے پاک و ہند“، ”تاریخ مشائخ چشت“ اور ”تذکرہ جلیل: سوانح حیات مخدوم پاک صابر کلیری“ وغیرہ میں اسی رائے کو ترجیح دی گئی ہے۔ مولانا عبید اللہ سندھی نے بھی اسی کو اختیار کیا ہے۔ البتہ مولانا عبدالحی لکھنوی نے ”مہر جہاں تاب“ کے حوالے سے ”نزہة الخواطر“ میں لکھا ہے کہ:

”کان اسرائیلی النسب من ذریة سیدنا موسیٰ علی نبینا و علیہ السلام. سعد بصحبة الشیخ فرید الدین مسعود اجود دھنی فی شبابه.“ (نزہة الخواطر، ج: 1- ص: 191)

(علی احمد صابر نسب کے اعتبار سے بنی اسرائیل میں سے حضرت سید موسیٰ علیہ السلام کی اولاد میں سے ہیں۔ اپنی جوانی کے زمانے میں انھوں نے شیخ فرید الدین مسعود اجود دھنی کی صحبت کی سعادت حاصل کی۔) ہماری معلومات کے مطابق دستیاب تذکروں میں کسی نے ان کے نسب کے سلسلے میں یہ ذکر نہیں کیا۔ معلوم ایسا ہوتا ہے کہ حضرت علی احمد صابر کلیری کی نسبت طریقت میں موسوی جلال پایا جاتا تھا۔ ان کی جلالی طبیعت کے پیش نظر موسیٰ علیہ السلام کی نسبت جلالی کا ذکر تذکرہ نگاروں نے کیا ہے۔ ”مہر جہاں تاب“ کے مصنف کو اس سے اشتباہ ہوا ہے اور انھوں نے ”نسبت طریقت“ کو ”سلسلہ نسب“ کے ساتھ جوڑ دیا۔ وہیں سے ان کے ”اسرائیلی النسب“ ہونے کا اشتباہ پیدا ہوا۔ واللہ اعلم۔

آج کل ”کلیر شریف“ ہندوستان کے صوبہ اتر اکنڈ کے ضلع ہردوار کی تحصیل رڑکی کا ایک اہم قصبہ ہے، جب کہ پہلے یہ صوبہ یوپی کے ضلع سہارن پور میں شامل تھا۔

469- سید اسماعیل بن سید ابدال بن نصر بن محمد بن موسیٰ بن عبدالجبار بن ابوصالح نصر بن عبدالرزاق بن امام محی الدین جیلانی، لاہوری قدس سرہ: آپ بھی بڑے اجل مشائخ میں سے ہیں۔ اپنے زمانے کے مشہور علما میں ان کا شمار ہوتا ہے۔ ان کو علم فقہ، اصول فقہ اور علم کلام اور عربی زبان پر بڑی مہارت حاصل تھی۔ پہلے وہ لاہور میں قیام فرما رہے اور وہاں کے علما نے ان سے فیض حاصل کیا، پھر دار الحکومت دہلی تشریف لے گئے اور وہاں بھی ایک زمانے تک قیام پذیر رہے۔ پھر دنتھنپور تشریف لے گئے اور وہیں ان کا انتقال ہوا۔ ان سے فیض حاصل کرنے والوں میں شیخ محمد بن حسن جوئی، شیخ عبدالملک بن عبدالغفور پانی پتی، علامہ جمال الدین لاہوری رحمہم اللہ اور علما اور مشائخ کی کثیر تعداد ہے۔ ان کا انتقال 993ھ / 1586ء میں ہوا۔

(دیکھئے! نزہة الخواطر۔ ج: 04۔ ص: 33-34۔ طبع: ملتان)

470- سید شاہ قیص بن ابوالحیات بن محمود بن محمد بن احمد بن داؤد بن علی بن ابوصالح نصر بن عبدالرزاق بن امام عبدالقادر جیلانی، قادری، ساڈھوروی: آپ ہندوستان کی سرزمین کے مشہور مشائخ میں سے ہیں۔ وہ بنگال سے تشریف لائے اور خضر آباد، دہلی میں قیام فرما ہوئے۔ شیخ عالم نصر اللہ دہلوی نے اپنی بیٹی کا نکاح ان سے کیا۔ انھوں نے دہلی میں مستقل سکونت اختیار کی اور وہیں پر ان کو بڑی قبولیت حاصل ہوئی۔ ان سے تعلیم و



تربیت حاصل کرنے والوں میں شیخ عبدالرزاق دہلوی محدث مشہور ”شیخ بہلول“ اور بہت سے علما و مشائخ شامل ہیں۔ ان کا انتقال ۳ رذوالقعدہ ۹۹۲ھ / 1584ء میں بنگال میں ہوا۔ وہاں سے ان کا جسد مبارک خضر آباد، دہلی میں منتقل کیا گیا اور وہاں پر ان کی تدفین ہوئی۔ (حوالہ بالا۔ ج: 4۔ ص: 242)

471۔ شیخ عبدالقادر خاس کا سلسلہ یہ ہے: سید عبدالقادر آخرین خاس، بن سید شمس الدین محمد صالح بن سید حامد بن سید شمس الدین بن عبدالقادر رابع بن سید حامد گنج بخش بن سید عبدالرزاق بن سید عبدالقادر اچی۔

(ماہنامہ طلوع آفتاب، لاہور۔ ص: 09۔ شمارہ: مئی 2011ء)

472۔ حضرت الامام، غوث الاعظم، محی الدین، شیخ عبدالقادر بن ابوصالح بن موسیٰ بن عبداللہ جیلانی:

ان کی پیدائش ایران کے مشہور قصبے ”جیل“ میں یکم رمضان المبارک ۴۷۰ھ / 1078ء کو ہوئی۔ انھوں نے تحصیل علم کی ابتدا بغداد سے کی اور تمام علوم و فنون میں تکمیل حاصل کی۔ ان کے اساتذہ میں ابوالوفاء علی بن عقیل، ابو محمد بن حسین بن محمد، شیخ ابوغالب محمد بن حسن باقلانی، شیخ ابوسعید بن عبدالکریم اور شیخ ابوالغنائم محمد بن علی بن محمد رحمہم اللہ ہیں۔ طریقت کا سلسلہ انھوں نے شیخ ابوسعید بن مبارک مخزومی سے حاصل کیا۔ انھوں نے ۵۲۰ھ / 1126ء میں وعظ و نصیحت کا سلسلہ شروع کیا اور تقریباً چالیس سال ان کی صحبت اور فیض سے لاتعداد لوگوں کو فیوض و برکات حاصل ہوئیں۔ ان کی تصنیفات میں ”فتوح الغیب“، ”الفتح الربانی“، جو مواعظ اور ملفوظات کا اہم مجموعہ ہے اور ”غنیۃ الطالبین“ ہیں۔ ان کا وصال 91 سال کی عمر میں ۱۱ ربیع الثانی ۵۶۱ھ / 1166ء کو بغداد میں ہوا۔ باب الازج میں ان کو دفن کیا گیا۔

(نفحات الانس از مولانا عبدالرحمن جامی، اردو ترجمہ حیات صوفیاء، از مولانا محمد ادریس انصاری، ص: 42-641۔ طبع صادق آباد۔ نیز فیوض یزدانی اردو ترجمہ الفتح الربانی از حضرت شیخ عبدالقادر جیلانی۔ ص: 9-11۳۔ طبع: کراچی۔ نیز البدایہ و النہایہ۔ ج: 12۔ ص: 252۔ طبع: بیروت)

473۔ امام سید عبدالرزاق بن امام شیخ عبدالقادر بغدادی جیلانی: ان کی پیدائش ۱۸ رذوالقعدہ ۵۲۸ھ / 1134ء میں ہوئی۔ انھوں نے ابتدائی تعلیم اپنے والد گرامی سے حاصل کی اور پھر بہت سے مشائخ سے حدیث، فقہ، تفسیر کی تعلیم حاصل کی۔ ان سے روایت کرنے والے محدثین اور مشائخ بھی بہت سے ہیں۔ وہ حافظ الحدیث تھے۔ امام احمد بن حنبل کے مذہب پر محقق فقیہ تھے۔ ان کا انتقال ۶ شوال ۶۳۰ھ / 1233ء میں ہوا۔ ان کو امام احمد بن حنبل کے مقبرے میں باب حرب میں دفن کیا گیا۔

(تاریخ الاعظمیہ۔ تالیف: خطاط ولید الاعظمی۔ ص: 495۔ طبع: بیروت)

474۔ شیخ کمال الدین کیسٹلی: آپ سلسلہ قادریہ کے مشائخ میں بڑا اونچا مقام رکھتے ہیں۔ انھوں نے حضرت شیخ عبدالقادر جیلانی قدس سرہ کے سلسلے سے بڑا فیض پایا ہے۔ ان کے بارے میں کہا جاتا ہے کہ انھوں نے حضرت غوث الاعظم کی روحانیت سے بھی بہت زیادہ فیوض و برکات حاصل کیے ہیں۔ ان سے فیوض حاصل کرنے والوں میں ان کے پوتے شاہ سکندر بن عماد کیسٹلی اور امام ربانی مجدد الف ثانی کے والد گرامی شیخ عبدالاحد سرہندی ہیں۔ خود امام ربانی مجدد الف ثانی نے بھی اپنے بچپن میں ان کی زیارت کی ہے۔ انھوں نے حضرت مجدد کو خوش خبری بھی سنائی تھی۔ ان کا انتقال ۹۷۱ھ / 1563ء میں ”کیسٹلی“ میں ہوا۔

(نزہة الخواطر - ج: 04 - ص: 246 - طبع: ملتان)

475- شیخ، فاضل، علامہ، سید ابراہیم بن معین الدین بن عبدالقادر حسینی ایرجی ثم دہلوی: آپ اپنے زمانے کے مشہور علما میں سے ہیں۔ انھوں نے ظاہری علم شیخ علیم الدین محدث سے حاصل کیا اور سلسلہ طریقت شیخ بہاؤ الدین عطا جیندی سے حاصل کیا۔ ان کے لیے شیخ بہاؤ الدین نے ایک رسالہ ”اذکار و اشغال“ لکھا تھا۔ وہ دہلی میں تقریباً 920ھ / 1514ء میں داخل ہوئے۔ انھوں نے بہت بڑا کتب خانہ جمع کیا تھا، جس میں ہر علم و فن کی کتابیں جمع کیں۔ انھوں نے کتابوں کی تصحیح اور ان کے مشکل مقامات کے حل کے سلسلے میں بہت زیادہ محنت اور کوشش کی۔ ان کے حل شدہ مقامات کو دیکھ کر مطالعہ کرنے والا دقیق مشکل مقامات کی آسانی سے تحقیق کر سکتا ہے۔ وہ قوالی وغیرہ کے سماع سے پرہیز کرتے تھے۔ ان سے فیض حاصل کرنے والوں میں شیخ رکن الدین بن شیخ عبدالقدوس گنگوہی، شیخ عبدالعزیز بن حسن دہلوی، شیخ نظام الدین بن سیف الدین کاکوروی اور بہت سے علما شامل ہیں۔ ان کا انتقال 953ھ / 1546ء میں دہلی میں ہوا۔ ان کو حضرت خواجہ نظام الدین اولیا کے مقبرے میں امیر خسرو کی قبر کے قریب دفن کیا گیا۔ (نزہة الخواطر - ج: 4 - ص: 6-7)

476- شیخ بہاؤ الدین بن ابراہیم بن عطاء اللہ انصاری، شطاری جیندی: ہندوستان کے مشہور مشائخ میں سے ایک ہیں۔ ان کی پیدائش اور پرورش سرہند کے قریب ایک ریاست ”جیند“ میں ہوئی۔ انھوں نے بہت سے علوم حاصل کیے۔ عربی میں مہارت پیدا کی۔ اصول فقہ اور فقہ میں فقاہت پیدا کی اور بہت سے مشائخ کی صحبت اختیار کی۔ اس سلسلے میں مختلف شہروں کے اسفار کیے۔ پھر اللہ سبحانہ و تعالیٰ نے ان کو حج بیت اللہ کی زیارت کی توفیق عطا فرمائی اور وہاں سے کامیاب لوٹے۔ انھوں نے سلسلہ قادریہ شیخ احمد شریف جیلانی شافعی سے حرم محترم میں حاصل کیا اور ہندوستان واپس لوٹے۔ ”مالوہ“ کے حکمران غیاث الدین خلجی کے زمانے میں وہ ”مندو“ میں داخل ہوئے اور وہاں ایک طویل عرصے تک قیام پذیر رہے۔ پھر احمد آباد کا سفر اختیار کیا۔ انھوں نے اذکار و اشغال میں ایک رسالہ لکھا تھا، جسے انھوں نے شیخ ابراہیم بن معین ایرجی کے لیے تحریر کیا تھا۔ ان کا انتقال 921ھ / 1515ء میں ہوا۔ ان کی قبر دولت آباد (حیدرآباد دکن) میں ہے۔

(نزہة الخواطر - ج: 04 - ص: 55 - طبع: ملتان)

477- شمس الدین حداد: یہ ہمارے سلسلہ عالیہ قادریہ قدوسیہ امدادیہ رحیمیہ کے مشائخ میں سے ہیں۔ حضرت شیخ عبدالقادر جیلانی کے خلیفہ ہیں۔ ان کے حالات زندگی ہمیں دستیاب نہیں ہو سکے۔

478- حضرت شیخ محی الدین محمد بن علی ابن العربی: آپ 11 رمضان 560ھ / 1165ء کو مرسیہ اندلس میں پیدا ہوئے۔ ان کا انتقال جمعرات کے روز 28 ربیع الآخر 638ھ / 1240ء کو ہوا۔

(تفصیلی تذکرے کے لیے دیکھیں! نجات الانس، اردو ترجمہ: حیات صوفیا، ص: 683 تا 693)

479- حضرت شیخ صدر الدین محمد بن اسحاق قونوی: ان کی کنیت ”ابوالمعالی“ ہے۔ علوم کے جامع تھے۔ علامہ قطب الدین شیرازی ”علم حدیث میں ان کے شاگرد تھے۔ انھوں نے کتاب ”جامع الاصول“ خود اپنے قلم سے لکھی۔ ان کے والد کی وفات کے بعد ان کی والدہ نے حضرت شیخ محی الدین اکبر سے نکاح کیا۔ اس لیے انھوں نے حضرت شیخ اکبر کی خدمت اور صحبت میں تربیت پائی۔ انھوں نے مسئلہ وحدت الوجود کی عقل اور شرع کے



مطابق تشریح کی۔ ان کی تحقیقات کے بغیر اس مسئلے کو سمجھنا آسان نہیں۔

(تفصیلی تذکرے کے لیے دیکھیں! نفعات الانس، اردو ترجمہ: حیاتِ صوفیا، ص: 693 تا 696)

480- شیخ، شہاب الدین، ابو حفص عمر بن محمد بن عبداللہ بن محمد بن عمویہ قرشی، تمیمی، بکری، سہروردی:  
حضرت ابوبکر صدیق رضی اللہ عنہ کی اولاد میں سے ہیں۔ ان کی ولادت رجب ۵۳۳ھ/ 1139ء میں  
سہرورد میں ہوئی۔ وہ بڑے فقیہ اور صوفی تھے اور بہت سے علوم پر عبور رکھتے تھے۔ پھر بغداد تشریف لے  
آئے۔ آخری عمر میں نابینا ہو گئے تھے۔ تصوف میں ان کی نسبت اپنے چچا شیخ ابوالنجیب عبدالقادر سہروردی سے  
تھی۔ وہ حضرت شیخ عبدالقادر جیلانی کی صحبت میں بھی رہے اور ان کے علاوہ بہت سے مشائخ سے ملے  
ہیں۔ سہروردی سلسلہ انھیں کے ذریعے سے جاری ہوا۔

ان کی تصانیف میں ”عوارف المعارف“، ”رشف النصائح“ اور ”أعلام الهدی“ وغیرہ ہیں۔  
”عوارف المعارف“ انھوں نے مکہ مکرمہ میں لکھی۔ جب کوئی مسئلہ انھیں سمجھ نہ آتا تو خدا تعالیٰ کی طرف  
متوجہ ہوتے، خانہ کعبہ کا طواف کرتے اور حق جاننے کی توفیق کی دعا کرتے تو مسئلہ کھل جاتا۔ وہ اپنے وقت  
میں بغداد کے شیخ الشیوخ تھے۔ ان کا انتقال کیم محرم الحرام ۶۳۲ھ/ 1234ء کو بغداد میں ہوا۔

(معجم المؤلفین، ج: 7، ص: 313۔ نیز نفعات الانس۔ اردو ترجمہ حیاتِ صوفیا، ص: 27-626)

481- سُبْحَةُ المَرَجَانِ از غلام علی آزاد بلگرامی۔ تذکرہ قاضی عبدالمقتدر دہلوی۔ ص: 30۔

دیکھئے! [www.al-mostafa.com](http://www.al-mostafa.com)

482- شیخ، امام، عالم کبیر، زاہد، مجاہد سید نصیر الدین محمود بن یحییٰ بن عبداللطیف حسینی، یزدی، دہلوی ثم اودھی:  
ان کی پیدائش اور پرورش سرزمین ”اودھ“ میں ہوئی۔ ان کی عمر جب 9 سال کی تھی تو ان کے والد فوت  
ہو گئے۔ انھوں نے اپنی ماں کی گود میں پرورش پائی۔ درسی کتابیں مولانا عبدالکریم شیروانی سے پڑھیں۔ ان  
کے بعد مولانا افتخار الدین محمد گیلانی سے پڑھا۔ ”ہدایہ“ حضرت فخر الدین ہانسوی سے پڑھی، جب کہ بعض  
کتابیں شیخ شمس الدین محمد بن یحییٰ اودھی سے پڑھیں۔ 25 سال کی عمر میں علوم سے فارغ ہوئے۔ پھر  
حضرت سلطان المشائخ خواجہ نظام الدین اولیا دہلوی سے سلسلہ طریقت حاصل کیا اور ان کی صحبت میں ایک  
طویل مدت تک رہے۔ ۷۲۳ھ/ 1323ء میں ان کو حضرت سلطان المشائخ نے اپنا خلیفہ بنایا۔ جب ان کا  
انتقال ہوا تو ان کے مسند نشین بنے۔ ان سے سلسلہ طریقت کا فیضان بہت زیادہ پھیلا۔ بہت سے علمائے ان  
سے فیض حاصل کیا۔ ان کا انتقال ۱۸ رمضان المبارک ۷۵۷ھ/ 1356ء میں دہلی میں ہوا اور وہیں دفن  
ہوئے۔ (نزہة الخواطر، ج: 2، ص: 63-162، طبع: ملتان۔ نیز سُبْحَةُ المَرَجَانِ۔ ص: 30)

483- سُبْحَةُ المَرَجَانِ۔ از غلام علی آزاد بلگرامی۔ تذکرہ قاضی عبدالمقتدر دہلوی۔ ص: 30۔

دیکھئے! [www.al-mostafa.com](http://www.al-mostafa.com)

484- شیخ، عارف، کبیر سراج الدین عثمان چشتی، اودھی: آپ بڑے اولیاء اللہ میں سے ایک ہیں۔ اپنی جوانی کے  
زمانے میں دہلی میں داخل ہوئے اور سلطان المشائخ حضرت خواجہ نظام الدین اولیا کی صحبت پائی۔ جب دہلی  
تشریف لائے تو اگرچہ ان کی صورت و سیرت بہت عمدہ تھی، لیکن علم حاصل نہیں کر سکے۔ اس پر ان کو بڑا

افسوس ہوتا تھا۔ فرمایا کرتے تھے کہ: ”جاہل شیخ شیطان کا کھلونا ہوتا ہے۔“ چنانچہ مولانا فخر الدین زراذلیؒ ان کی تعلیم کی طرف متوجہ ہوئے۔ انھوں نے علم صرف میں ان کے لیے ایک کتاب لکھی، جس کا نام ”عثمانیہ“ رکھا۔ جب تک ”غیاث پور“ میں رہے تو تعلیم میں مشغول رہے، پھر شیخ رکن الدین اندرپتی سے ”کافیہ“ اور ”قدوری“ وغیرہ کتابیں پڑھیں۔ پھر حضرت شیخ نظام الدین اولیاء کے وصال کے بعد تین سال تک علم میں مشغول رہے، یہاں تک کہ علوم میں مہارت حاصل کی اور تدریس اور فتاویٰ کی اہلیت اپنے اندر پیدا کی۔ پھر وہ بنگال تشریف لے گئے، وہاں اللہ تعالیٰ نے ان کو ولایت کے ایسے مرتبے تک پہنچایا کہ جس سے بلند مرتبے کا سوچا بھی نہیں جاسکتا۔ وہ اور ان کے تربیت یافتگان کے ذریعے سے بنگال میں اتنی مخلوق نے فیض اٹھایا کہ جو قطار و شمار میں بھی نہیں آسکتا۔ یہاں تک کہ ہندوستان کے اطراف کے علاقوں میں کوئی علاقہ ایسا نہیں، جہاں ان کے سلسلہ طریقت کا فیض نہ پہنچا ہو۔ لوگ ان کے ذکر سے برکت حاصل کرتے تھے اور دنیوی اور اخروی ترقی پاتے تھے۔ ان کا انتقال 758ھ / 1356ء میں ہوا۔

(نزہة الخواطر - ج: 02 - ص: 80-79 - طبع: ملتان)

485 - امام فرید الدین گنج شکر، شیخ کبیر، مسعود بن سلیمان بن شعیب بن احمد بن یوسف بن محمد بن فرخ شاہ عمری چشتی، اجدہنی: ان کے دادا شعیب تاتاریوں کے فتنے کے زمانے میں ہندوستان کی سرزمین میں آئے تھے اور قصبہ کھتوال کے قاضی مقرر ہوئے۔ ان کی پیدائش 569ھ / 1173ء میں ہوئی۔ بچپن میں ہی وہ ملتان تشریف لے گئے اور اپنے زمانے کے اساتذہ سے علوم حاصل کیے۔ وہاں مولانا منہاج الدین ترمذی سے کتابیں پڑھیں۔ وہیں ان کی ملاقات حضرت شیخ قطب الدین بختیار کاکی سے 584ھ / 1188ء میں ہوئی۔ انھیں کے ساتھ دہلی تشریف لے آئے اور ایک مدت ان کی صحبت اختیار کی۔ ان سے سلسلہ طریقت حاصل کیا۔ یہ بھی کہا جاتا ہے کہ جب شیخ قطب الدین بختیار کاکی سے ان کی ملاقات ہوئی اور انھوں نے ان کے ساتھ رہنے کا ارادہ کیا تو انھوں نے علوم کی تکمیل کرنے کا حکم فرمایا۔ چنانچہ وہ قندھار گئے اور پانچ سال تک علوم حاصل کرتے رہے۔

اس دوران انھوں نے شیخ شہاب الدین عمر بن محمد سہروردیؒ، شیخ سیف الدین باخرزیؒ، شیخ سعد الدین حمویؒ اور شیخ بہاؤ الدین زکریا ملتانیؒ اور بہت سے دوسرے مشائخ سے علوم و فیوض حاصل کیے۔ پھر دہلی آئے اور حضرت قطب الدین بختیار کاکیؒ کی صحبت میں رہے۔ پھر شہر ہانسی چلے گئے اور بارہ سال وہاں سخت مجاہدات کرتے رہے۔ پھر واپس اپنے آبائی قصبہ کھتوال آگئے۔ کچھ عرصہ وہاں رہے، پھر ”اجودھن“ (پاک پتن) تشریف لے آئے اور وہیں انھوں نے مریدین اور سالکین کی رشد و ہدایت کا کام کیا۔ انھوں نے ”عوارف المعارف“ پر بہت عمدہ حاشیے اور تعلیقات لکھی ہیں۔ ان سے سلسلہ چشتیہ چہار دانگ عالم میں پھیلا۔ ان کا انتقال 5۶۳ھ / 1265ء میں ہوا۔ ان کا مزار پاک پتن میں مرجع عام و خاص ہے۔

(نزہة الخواطر - ج: 01 - ص: 232-234)

486 - شیخ کبیر شمس الدین بن احمد بن عبدالمؤمن ترکمانی، پانی پتی: آپ حضرت خواجہ احمد علویؒ کی اولاد میں سے ہیں۔ ان کا سلسلہ نسب حضرت محمد بن حنیفہ تک پہنچتا ہے۔ انھوں نے علوم اپنے علاقے ترکستان میں حاصل

کیے۔ پھر شہروں کی سیاحت کے لیے نکل کھڑے ہوئے اور ماوراء النہر کے علاقے میں بڑے مشائخ کی صحبت اٹھائی۔ پھر ہندوستان آئے اور حضرت شیخ علاؤ الدین علی احمد صابر کلیری سے چشتیہ سلسلے کا فیض حاصل کیا۔ ایک طویل مدت تک اُن کی صحبت میں رہے۔ انھوں نے انھیں وصیت کی تھی کہ اُن کی وفات کے بعد پانی پت میں سکونت اختیار کریں۔ چنانچہ انھوں نے اُس شہر میں قیام کیا اور رُشد و ہدایت کا سلسلہ ان سے آگے پھیلا۔ ان سے فیض حاصل کرنے والوں میں حضرت شیخ جلال الدین محمود عثمانی پانی پتی ہیں، جو ان کے جانشین ہوئے۔ ان کا انتقال ۱۰ جمادی الاخریٰ ۷۱۶ھ / 1316ء میں ہوا۔ (نزہۃ الخواطر، ج: 2، ص: 54)

487- سلطان المشائخ نظام الدین اولیا بدایوانی دہلوی: آپ کا نام نامی محمد بن احمد بن علی بخاری ہے۔ آپ کی پیدائش ۶۳۳ھ یا ۶۳۶ھ / 1237ء یا 1239ء میں ہوئی۔ پانچ سال کی عمر تھی کہ آپ کے والد گرامی فوت ہو گئے۔ آپ کی والدہ ماجدہ نے تعلیم و تربیت کا اہتمام کیا۔ دہلی میں علوم حاصل کیے اور محقق عالم بنے۔ اسی لیے آپ نظام الدین سخاٹ کے نام سے مشہور تھے۔ بیس سال کی عمر میں پاک پتن میں حضرت شیخ فرید الدین مسعود گنج شکر قدس سرہ سے بیعت ہوئے۔ چند سال کی محنت اور ریاضت اور عبادت کی تکمیل کر کے حضرت بابا فرید سے خرقہ خلافت حاصل کیا۔ پاک پتن سے واپس تشریف لا کر دہلی میں غیاث پور میں قیام کیا، جہاں آج بھی آپ کا مزار ہے اور یہ بستی نظام الدین اولیا کے نام سے مشہور ہے۔ سلسلہ عالیہ چشتیہ نظامیہ آپ کے ذریعے سے آگے پھیلا ہے۔ آپ کا انتقال نوے سال کی عمر میں ۱۸ ربیع الثانی ۷۲۵ھ / 1325ء کو ہوا۔

(حدائق الحنفیہ، ص: 305)

488- امام قطب الدین بختیار کاکی دہلوی: آپ کی ولادت باسعادت قصبہ اوش میں ۵۸۲ھ / 1186ء میں ہوئی۔ آپ کا سلسلہ نسب چند واسطوں سے امام جعفر صادق سے ملتا ہے۔ آپ کی عمر ڈیڑھ سال تھی کہ والد گرامی سید کمال الدین احمد بن سید موسیٰ انتقال فرما گئے۔ والدہ نے پرورش کی۔ ظاہری تعلیم کی تکمیل کے بعد حضرت خواجہ معین الدین چشتی اجمیری قدس سرہ سے بیعت ہوئے اور سترہ سال کی عمر میں اُن سے اجازت اور خلافت کا خرقہ حاصل کیا۔ آپ حضرت خواجہ اجمیری کے سب سے پہلے خلیفہ ہیں اور انھیں کے حکم سے دہلی میں قیام فرما رہے۔ ایک مرتبہ کسی شخص سے یہ شعر سنا:

کشتگانِ خنجر تسلیم را  
ہر زماں از غیب جانِ دیگر است

یہ شعر سن کر چار روز تک حالت سُکر میں رہے اور پانچویں روز ۲۴ ربیع الاول ۶۳۲ھ / 1234ء کو انتقال فرمایا۔ قصبہ مہرولی دہلی میں آپ کا مزار مرجع عوام و خواص ہے۔

(تاریخ مشائخ چشت، از مولانا محمد زکریا کاندھلوی، ص: 171، طبع: مجلس نشریات اسلام، کراچی)

489- شیخ الاسلام، امام خواجہ معین الدین حسن حسینی چشتی اجمیری: آپ کے والد گرامی کا نام غیاث الدین بجزی تھا۔ آپ کا سلسلہ نسب گیارہویں پشت پر حضرت امام حسین رضی اللہ عنہ سے ملتا ہے۔ آپ کی پیدائش قصبہ بجز علاقہ سیستان ایران میں ۵۳۷ھ / 1143ء میں ہوئی۔ آپ حضرت شیخ عثمان ہارونی کے مرید تھے اور انھیں کے اجل خلیفہ ہیں۔ آپ حضرت شیخ نجم الدین کبریٰ، حضرت شیخ عبدالقادر جیلانی اور حضرت شیخ شہاب الدین سہروردی قدس اسرارہم کے مصاحب اور معاصر رہے ہیں۔ آپ ہندوستان کے امام الطریقت تھے۔

آپؑ ہی کے ذریعے ہندوستان میں علوم معرفت کا افتتاح ہوا اور سلسلہ چشتیہ ہندوستان بھر میں آپؑ کے ذریعے سے پھیلا۔ آپؑ کا لقب ”خواجہ غریب نواز“ ہے۔ آپؑ کا انتقال ۶ رجب ۶۳۳ھ / 1236ء کو اجمیر شریف میں ہوا۔ (حوالہ بالا، ص: 165۔ نیز حدائق الحنفیہ، حدیقہ ہفتم، ص: 277)

490۔ شیخ نجم الدین کبریٰ، ابوالجناب، احمد بن عمر بن محمد خوارزمی، خیوکی، امام شہید: ان کا لقب ”کبریٰ“ ہے اور یہ اس لیے تھا کہ جوانی میں جب وہ علوم حاصل کرنے میں مصروف تھے تو جس کے ساتھ بھی مناظرہ اور مباحثہ کرتے، اس پر غالب آجاتے۔ اس سبب سے لوگوں نے ان کو ”طامة الکبریٰ“ (سب سے بڑی آفت والا) کا لقب دیا۔ پھر ”طامة“ (آفت) کو حذف کر دیا گیا اور ”کبریٰ“ مشہور ہو گیا۔ انھوں نے بہت سے مشائخ سے فیض حاصل کیا، جن میں شیخ اسماعیل قسری، شیخ عمار یاسر اور شیخ روزبھان کبیر مصری قدس سرہم ہیں۔ پھر شیخ عمار یاسر نے ان کو خوارزم میں طریقت کا سلسلہ پھیلانے کے لیے بھیجا۔ یہاں انھوں نے بہت سے لوگوں میں اصلاح و تربیت کا کام کیا۔

جب تاتاریوں نے چنگیز خاں کی قیادت میں خوارزم پر حملہ کیا اور سلطان محمد شاہ خوارزمی یہاں سے بھاگ گیا تو وہ تاتاریوں کے مقابلے میں نکلے اور لڑتے ہوئے شہید ہو گئے۔ ان کی شہادت ۶۱۸ھ / 1221ء میں ہوئی۔ ان سے فیض حاصل کرنے والوں میں شیخ مجد الدین بغدادی، شیخ سعد الدین حموی، شیخ رضی الدین علی لالا، شیخ سیف الدین باخرزی، شیخ نجم الدین رازی وغیرہ ہیں۔

(نفحات الأنس، از حضرت مولانا عبدالرحمن جامی، اردو ترجمہ حیات صوفیا۔ ص: 567 تا 573۔ طبع: صادق آباد)

491۔ امام ابوالنجیب عبدالقادر بن عبداللہ بن محمد بن عمویہ عبداللہ بن سعد بن حسین بن قاسم صدیقی، سہروردی: آپؑ اپنے زمانے میں عراق کے مشہور مشائخ میں سے ہیں۔ ان کی پیدائش سہرورد میں تقریباً ۴۹۰ھ / 1096ء میں ہوئی۔ وہ بغداد تشریف لائے اور مدرسہ نظامیہ میں شیخ اسعد میہنی وغیرہ سے تعلیم حاصل کی۔ پھر صوفیا کے طریقے پر عمل پیرا رہے۔ انھوں نے بغداد میں شہر کے مغربی جانب اپنی خانقاہ بنائی۔ وہ مدرسہ نظامیہ میں ایک مدت تک درس بھی دیتے رہے۔ اس دوران بہت زیادہ لوگوں نے ان کی طرف رجوع کیا اور فیض پایا۔ ان سے روایت کرنے والوں میں حضرت ابوسعید سمعانیؒ ان کے بھتیجے شیخ شہاب الدین عمر حفص سہروردیؒ ہیں۔ ان کا انتقال بغداد میں جمعہ کے دن عصر کے وقت ۱۷ جمادی الاخریٰ ۵۶۳ھ / 1168ء میں ہوا اور ان کو ان کی خانقاہ میں دفن کیا گیا۔ (وفیات الأعیان۔ ج: 03۔ ص: 204-05۔ طبع: بیروت)

492۔ شیخ سید امیر کلال بن سید حمزہ بخاری: ان کی پیدائش قصبہ سوخار میں ہوئی، جو بخارا سے چھ میل کے فاصلے پر ہے۔ وہیں ان کا انتقال ہوا۔ انھوں نے شیخ محمد بابا ساسیؒ سے فیض حاصل کیا۔ 20 سال ان کی صحبت میں رہے۔ ان کے چار خلفا شیخ محمد بہاؤ الدین شاہ نقشبند، شیخ عارف بیگ کرائی، شیخ یادگار کنسروئی اور شیخ جمال الدین دہستانی ہیں۔ ان کا مزار سوخار میں مرجع خاص و عام ہے۔

(انوار القدسیہ فی مناقب السادات النقشبندیہ۔ ص: 123۔ طبع: مصر)

493۔ شیخ معمر خواجہ بابا محمد ساسی: آپؑ حضرت خواجہ علی رامیتنی المقلب ”عزیزان“ کے خلیفہ ہیں۔ انھوں نے بڑی لمبی عمر پائی۔ ان کے خلیفہ اور جانشین حضرت سید میر کلال قدس سرہ ہیں۔ انھوں نے حضرت خواجہ بہاؤ الدین



نقشبند کو بھی اپنی فرزندگی میں قبول کیا تھا اور ان کی ابتدائی تربیت کی تھی۔ اپنے بعد ان کی تربیت اپنے خلیفہ اور جانشین کے سپرد کی۔ ان کا انتقال ۱۰ جمادی الاخریٰ ۵۵۷ھ / 2 جولائی 1354ء کو ہوا۔ ساس (طوس، ایران) میں ان کا مزار مرجع خاص و عام ہے۔ (نفحات الانس - اردو ترجمہ حیاتِ صوفیا۔ ص: 506۔ نیز تذکرہ مشائخ نقشبند، ص: 91۔ نیز الانتباه فی سلاسل اولیاء اللہ، از امام شاہ ولی اللہ دہلوی، ص: 14)

494۔ شیخ علی رامیتنی: آپ حضرت شیخ ابوالخیر فغنوی کے خلفا میں سے ہیں۔ وہ بڑے اونچے مقامات اور بہت سی

ظاہری کرامات کے مالک ہیں۔ ان کا انتقال ۲۸ ذوالقعدہ ۷۱۵ھ / 23 فروری 1316ء کو ہوا۔ ان کی قبر خوارزم میں ہے۔ (نفحات الانس، ص: 341، اردو ترجمہ حیاتِ صوفیا، ص: 505۔ نیز تذکرہ مشائخ نقشبند، ص: 85)

495۔ شیخ محمود ابوالخیر فغنوی: آپ حضرت خواجہ عارف ریوگری کے خلفا میں سے ہیں۔ آپ کا انتقال ۷ ربیع الاول ۷۱۷ھ / 30 مئی 1317ء کو ہوا۔ ان کا مزار واکبہ میں مرجع خاص و عام ہے۔

(نفحات الانس، ص: 341، اردو ترجمہ حیاتِ صوفیا، ص: 505۔ نیز تذکرہ مشائخ نقشبند، ص: 84)

496۔ شیخ عارف ریوگری: آپ حضرت خواجہ عبدالحق غجدوانی کے تین خلفا میں سے ایک ہیں۔ ان کا انتقال یکم

شوال المکرم ۶۱۶ھ / 10 دسمبر 1219ء کو ہوا۔ ان کا مزار مبارک ریوگر میں مرجع خاص و عام ہے۔ ریوگر ازبکستان کے مشہور شہر بخارا سے 18 میل اور غجدوان سے 3 میل کے فاصلے پر ہے۔

(نفحات الانس، ص: 341، اردو ترجمہ حیاتِ صوفیا، ص: 505۔ نیز تذکرہ مشائخ نقشبند، ص: 84)

497۔ امام (خواجہ) عبدالحق بن عبدالجلیل غجدوانی: آپ سلسلہ نقشبندیہ کے بانی اور مؤسس اول ہیں۔ ان کی

پیدائش غجدوان میں ہوئی، جو کہ بخارا سے 18 میل دور ایک بڑا قصبہ ہے۔ ان کا سلسلہ نسب امام مالک بن انس تک پہنچتا ہے۔ ان کے والد شیخ عبدالجلیل روم کے بڑے علما اور اماموں میں سے تھے۔ ان کی والدہ شہزادی تھیں۔ ان کے والد اپنے اہل و عیال کے ہمراہ روم سے ماوراء النہر کے علاقے میں تشریف لائے اور

غجدوان میں آباد ہو گئے۔ انھوں نے شیخ علامہ صدرالدین سے بخارا میں علوم و فنون حاصل کیے۔ جب ظاہری علوم سے فارغ ہو گئے تو حضرت شیخ یوسف بن ایوب ہمدانی، جس زمانے میں بخارا میں قیام پذیر تھے، ان کی

صحبت میں مجاہدات اور ریاضات میں مشغول ہو گئے۔ ان کا انتقال غجدوان میں ۱۲ ربیع الاول ۷۱۵ھ / 24 اگست 1179ء کو ہوا۔ بعض لوگ کہتے ہیں کہ ۱۷-۶۱۶ھ / 20-1219ء میں ان کا انتقال ہوا۔

(نفحات الانس، ص: 502 تا 505 و حاشیہ التمهید۔ نیز تذکرہ مشائخ نقشبند، ص: 74)

498۔ شیخ علاؤالدین، حافظ مغلطائی بن قلیج، ترکی، حنفی: آپ ۶۸۹ھ / 1290ء میں پیدا ہوئے۔ اپنے زمانے

کے امام حدیث اور اس کے فنون میں حافظ، عارف اور علم فقہ و انساب وغیرہ میں علامہ زمان، مدقق، صاحب تصانیف کثیرہ تھے۔ چنانچہ ایک سو کتاب سے زیادہ انھوں نے تصنیف فرمائیں، جن میں سے "تسویح

شرح صحیح بخاری" اور "شرح ابن ماجہ" مشہور و معروف ہیں۔ ان کی وفات ماہ شعبان ۷۱۲ھ /

1361ء میں ہوئی۔ (حدائق الحنفیہ از فقیر محمد جہلمی۔ ص: 18-317۔ طبع: لاہور)

499۔ امام ابو مدین شعیب بن حسن اندلسی، تلمسانی، مغربی: آپ مشاہیر صوفیا میں سے ہیں۔ وہ اصلاً اندلس کے

رہنے والے ہیں۔ پھر فاس میں اقامت پذیر ہو گئے اور جایا میں سکونت اختیار کی۔ ان کا انتقال تلمسان میں



۱۱۹۸ھ/۱۱۹۸ء میں ہوا۔ (الأعلام للزركلي - ج: 03 - ص: 244)

500- امام، عالم، عارف ربانی یوسف بن ایوب ہمدانی: ان کی کنیت ابو یعقوب ہے۔ ابتدا میں وہ بغداد تشریف لے گئے اور شیخ ابواسحاق شیرازی کی مجلس میں رہے۔ پھر اپنے زمانے کے علما سے ظاہری علوم حاصل کیے۔ انھوں نے بغداد، اصفہان، سمرقند میں ایک بڑی جماعت سے حدیث کا سماع کیا۔ مشہور ہے کہ تصوف میں ان کی نسبت شیخ ابوعلی فارمدی سے ہے۔ یہ بھی کہا جاتا ہے کہ شیخ عبداللہ جوینی اور شیخ حسن سمنانی کی صحبت میں بھی رہے۔ پھر کچھ عرصہ مرو میں سکونت اختیار کی۔ وہاں سے ہرات آگئے۔ ان کا انتقال ہرات اور مرو کے راستے میں ۱۳۵ھ/۱۳۳۴ء میں ہوا۔ ان کا مزار مرو میں مشہور و معروف ہے۔

(نفحات الانس - اردو ترجمہ حیات صوفیا - ص: 500 - طبع: صادق آباد)

501- حافظ قطب الدین شیخ عبدالکریم بن محمد بن عبدالنور حلی: انھوں نے شیخ شمس الدین محمود بن ابوبکر کلابازئی سے تعلیم حاصل کی۔ انھوں نے بہت سے حضرات سے احادیث کا سماع کیا۔ کتابیں جمع کیں۔ ان کی پیدائش ۱۲ رجب ۶۲۳ھ/۱۲۶۵ء کو ہوئی۔ ان کا انتقال کیم رجب ۱۳۵ھ/۱۳۳۴ء میں ہوا۔

(الفوائد البہیہ - ص: 42 - طبع: یوسفی، لکھنؤ)

502- شیخ سراج الدین عمر بن اسحاق بن احمد ابو حفص ہندی، غزنوی: آپ بڑے امام، علامہ اور بحث و تحقیق پر گہری نظر رکھنے والے عالم تھے۔ انتہائی ذہین اور بے نظیر حافظ رکھتے تھے۔ انھوں نے فقہ کی تعلیم امام وجیہ الدین دہلوی، شمس الدین خطیب دوئی، ملک العلماء سراج الدین ثقفی اور شیخ رکن الدین بدایونی سے حاصل کی۔ ان کا انتقال ۶۳ھ/۱۳۶۲ء میں ہوا۔ (الفوائد البہیہ - ص: 60)

503- "الفوائد البہیہ"۔ از مولانا عبدالحی لکھنوی - ص: 211 - طبع: کراچی۔

504- امام جمال الدین ابو محمد عبداللہ بن یوسف بن محمد زیلعی: یہ امام، محدث اور بڑے فاضل آدمی تھے۔ انھوں نے شیخ فخر الدین زیلعی شارح کنز اور قاضی علاؤ الدین بن ترکمانی وغیرہ سے علوم حاصل کیے۔ انھوں نے حدیث کی کتابوں کے مطالعے کو اپنے اوپر لازم کر لیا تھا، یہاں تک کہ انھوں نے فقہ حنفی کی مشہور کتاب ہدایہ کی تخریج کی۔ جس کی تعریف حافظ ابن حجر نے بھی کی ہے۔ ان کا انتقال ۷۰۲ھ میں ہوا۔

(ذیل طبقات الحفاظ للامام سیوطی، ج: 3، ص: 240، طبع دارالکتب العلمیہ، بیروت)

505- مقدمہ المسوی فی احادیث المؤطا - ج: 01 - ص: 23 - طبع: بیروت۔

506- امام، شیخ محمد بن محمد بن عمر حسام الدین اخصیکشی: آپ بڑے فاضل امام تھے۔ انھوں نے شیخ محمد بن عمر نوجہ بازئی اور محمد بن محمد بخاری سے تعلیم حاصل کی۔ اصول فقہ میں آپ کی ایک مشہور کتاب "مختصر الحسامی" ہے۔ ان کا انتقال ۲۲ ذوالقعدہ ۶۳۳ھ/۱۲۴۷ء میں ہوا۔ (الفوائد البہیہ - ص: 188 - طبع: کراچی)

507- اعلام الأخیار من فقہاء مذهب النعمان۔ از محمود بن سلیمان کفوی، متوفی ۹۹۰ھ/۱۵۸۲ء۔

508- امام قاضی ابوالخیر ناصر الدین عبداللہ بن عمر بیضاوی: آپ مشہور مفسر قرآن ہیں۔ شیراز کے قریب ایک بستی بیضا میں پیدا ہوئے۔ شیراز کے قاضی رہے۔ ان کی اہم ترین تفسیر "انوار التنزیل و أسرار التاویل" ہے۔ ان کی کئی دیگر تصانیف بھی ہیں۔ ان کا انتقال ۶۸۵ھ/۱۲۸۶ء میں ہوا۔ (المنجد فی الأعلام)

- 509- شیخ تاج الدین محمد بن حسین بن عبداللہ ابوالفہاکل ارموی: آپ بڑے فقیہ اور اصول فقہ کے ماہر اور قضاة میں سے تھے۔ ان کی مشہور تصنیف ”حاصل المحصول فی اصول الفقہ“ ہے۔ ان کا انتقال بغداد میں ماہ محرم ۶۵۶ھ / 1258ء میں ہوا۔ (معجم المؤلفین۔ از عمر رضا کمالہ۔ ج: 9۔ ص: 244)
- 510- امام فخر الدین رازی: ان کا پورا نام ابو عبداللہ محمد بن عمر بن حسین قرشی طبرستانی شافعی ہے۔ ان کی پیدائش ۲۵ رمضان ۵۴۴ھ / 1150ء میں ہوئی۔ انھوں نے علوم حکمت شیخ مجد الدین جیلی سے حاصل کیے۔ علم اصول اپنے والد ضیاء الدین عمر سے حاصل کیے۔ فقہ کی تعلیم بھی اپنے والد سے حاصل کی۔ تمام علوم میں مہارت اور رسوخ حاصل کیا۔ ان کی بہت سی تصنیفات ہیں۔ سب سے زیادہ مشہور کتاب ”التفسیر الکبیر“ ہے، جس کا نام ”مفاتیح الغیب“ ہے۔ امام رازی کا انتقال ہرات میں پیر کے دن یکم شوال ۶۰۷ھ / 1210ء کو ہوا۔ (کلمة الناشر، التفسیر الکبیر لامام فخر الدین رازی، طبع: تہران)
- 511- وفيات الأعیان لابن خلکان۔ ج: 4۔ ص: 250۔ طبع: بیروت۔
- 512- امام ابو حامد محمد بن محمد غزالی طوسی: ان کی کنیت ”ابو حامد“ اور لقب ”زین الدین“ ہے۔ وہ بڑے متکلم اسلام تھے۔ ”حجة الاسلام“ ان کا لقب ہے۔ خراسان کے قریب طوس کے نزدیک ایک بستی میں پیدا ہوئے۔ انھوں نے طوس اور نیشاپور میں علوم کی تکمیل و تحصیل کی۔ اس کے بعد نظام الملک سے ملاقات ہوئی۔ نظام الملک نے مدرسہ نظامیہ بغداد کی تدریس ان کے سپرد کی۔ ۴۸۴ھ / 1091ء میں بغداد گئے۔ وہاں بہت عزت اور قدر و منزلت پائی۔ اس کے بعد اپنے اختیار سے تعلیم و تدریس کا یہ سلسلہ منقطع کر دیا اور زہد و انقطاع کے طریقے کو اپنی زندگی کا نصب العین بنایا۔ ۴۸۸ھ / 1095ء میں حج ادا کیا۔ پھر شام واپس آئے، ایک مدت تک وہاں رہے۔ پھر بیت المقدس تشریف لے گئے، پھر مصر چلے گئے اور اسکندریہ میں کافی دیر تک قیام رہا۔ اس دوران مخلوق سے خلوت اختیار کی اور مفید کتابیں لکھیں۔ ان کو تصوف، فقہ، علم کلام اور علم فلسفہ میں اعلیٰ درجے کی مہارت حاصل تھی۔ مدرسہ نظامیہ بغداد میں پڑھاتے رہے۔ انھوں نے فلاسفہ کے رد میں ایک اہم ترین کتاب ”تہافتہ الفلاسفہ“ لکھی، جس میں ان کے نظریات کا بڑی اچھی طرح رد کیا۔ تصوف اور فلسفہ پر ان کی اہم ترین کتابیں ”المنقذ من الضلال“ اور ”احیاء علوم الدین“ ہیں۔ ان کا انتقال ۱۴ جمادی الاخریٰ ۵۰۵ھ / 1111ء میں ہوا۔ (نفحات الانس، اردو ترجمہ، ص: 94-493۔ نیز المنجد فی الاعلام)
- 513- امام ابوالحسن علی اشعری: ان کی پیدائش بصرہ میں ۲۶۰ھ / 874ء میں ہوئی۔ علم کلام کے مشہور اماموں میں سے ہیں۔ انھوں نے عقائد اور علم کلام میں اشعری مذہب کی بنیاد رکھی۔ پہلے یہ معتزلی تھے، پھر ان کے خلاف نمایاں کردار ادا کیا۔ انھوں نے تین سو کے قریب کتابیں لکھی ہیں، جن میں ”الإبانہ عن أصول الدیانہ“، ”اللمعہ فی الرد علی اهل الزيغ و البدعة“ اور ”مقالات الإسلامیین“ مشہور ہیں۔ ان کا انتقال ۳۲۴ھ / 936ء میں بغداد میں ہوا۔ (المنجد فی الاعلام)
- 514- علامہ شیخ قطب الدین محمود بن مسعود شیرازی: ان کی پیدائش ۶۳۴ھ / 1236ء میں ہوئی۔ انھوں نے علوم و فنون شیخ نصیر الدین طوسی سے حاصل کیے۔ امام ذہبی کہتے ہیں کہ: آپ ”عجم کے بڑے عالم تھے۔ وہ اپنے زمانے میں معقولات کے امام تھے۔ انتہائی ذہین اور فطین شخص تھے۔ ان کی تصنیفات ”شرح المختصر ابن

حاجب، "شرح المفتاح" اور "شرح کُلّیات القانون" ہیں۔ ان کا انتقال تبریز میں رمضان ۱۰۷۱ھ / جنوری 1311ء کو ہوا۔

بعض لوگوں کا یہ خیال کہ "قطب شیرازی" دو ہیں: ایک طوسی کا شاگرد، جس نے "شرح القانون" لکھی۔ دوسرا وہ جس نے "مفتاح" اور "مختصر" کی شرح اور "حکمة الإشراف" لکھی۔ لیکن یہ خیال قطعاً غلط ہے، بلکہ یہی ایک قطب شیرازی ہیں، جن کی یہ تمام تصنیفات ہیں۔

(منہیات الفوائد البہیہ۔ از مولانا عبدالحی لکھنوی۔ ص: 53۔ طبع: یوسفی، لکھنؤ)

515۔ امام علامہ نصیرالدین محمد طوسی: ایران کے شہر طوس میں 1200ء میں پیدا ہوئے۔ آپ بڑے ریاضی دان، فلکیات کے ماہر اور آذربائیجان میں فلکی رصدگاہ کی بنیاد رکھنے والے ہیں۔ فلسفہ، علم الطب، علم ہیئت میں ان کی بہت سی کتابیں ہیں، جن میں "تجرید الکلام"، "شرح الإشارات" وغیرہ شامل ہیں۔ ان کا انتقال بغداد میں 1273ء میں ہوا۔ (المنجد فی الأعلام)

516۔ شیخ ابوعلی حسین ابن سینا: 980ء میں بخارا کے قریب ایک بستی اخشنہ میں پیدا ہوئے۔ آپ عرب فلاسفہ اور اطباء میں سے بڑے فلسفی اور طبیب ہیں۔ ارسطو کے فلسفے اور اُس کی درس و تدریس میں بہت مشغول رہے۔ جدید افلاطونی فلسفے سے بھی متاثر رہے۔ ان کا میلان مشرقی حکمت کے حامل صوفیوں کی طرف رہا ہے۔ ان کی مشہور کتابیں: طب میں "القانون"، فلسفے میں "الشفاء" اور منطق میں "الإشارات و التنبیہات" ہیں۔ ان کا انتقال ہمدان میں 1037ء میں ہوا۔ (المنجد فی الأعلام)

517۔ حافظ علاؤالدین مغلطائی بن قلیچ بن عبداللہ بن حنفی: ان کی پیدائش ۶۸۹ھ / 1290ء میں ہوئی۔ ان کا انتقال ۱۲ شعبان ۷۶۲ھ / 1361ء کو ہوا۔

(ذیل طبقات الحفاظ للذہبی، للامام سیوطی، ج: 3، ص: 241۔ نیز ذیل طبقات الحفاظ لابن الفضل تقی الدین ابن فہد المکی، ج: 3، ص: 91، طبع: دارکتب العلمیہ، بیروت)

518۔ القول الجمیل (اردو)۔ از امام شاہ ولی اللہ دہلوی۔ فصل 11۔ ص: 197۔ طبع رحیمیہ مطبوعات۔

519۔ حجۃ اللہ البالغہ۔ از امام شاہ ولی اللہ دہلوی، المبحث الخامس مبحث البر و الإثم، باب الإیمان بآن العبادۃ حقّ اللہ تعالیٰ علیٰ عبادہ، ج: 1، ص: 204 تا 206، طبع: بیروت۔

520۔ شیخ الاسلام ابواسامعیل عبداللہ بن ابو منصور محمد انصاری ہروی: ان کی پیدائش ۲ شعبان ۳۹۶ھ / 4 مئی 1006ء بروز جمعہ کو ہوئی۔ وہ حضرت ابویوب انصاری کی اولاد میں سے ہیں۔ انھوں نے سب سے پہلے حضرت ابو عاصم سے فیض حاصل کیا۔ قاضی ابو منصور اور چاروزمی سے لکھنا پڑھنا سیکھا۔ ان کا حافظہ بہت قوی تھا۔ ان کو تین لاکھ احادیث ایک ایک ہزار سندوں کے ساتھ یاد تھیں۔ قرآن حکیم کی تفسیر انھوں نے خواجہ عمار یحییٰ عمار سے حاصل کی۔ ان کا انتقال ۴۸۱ھ / 1088ء میں ہوا۔

(نفحات الانس، اردو ترجمہ حیات صوفیہ۔ ص: 457۔ طبع: صادق آباد)

521۔ امام، شیخ ابوالقاسم عبدالکریم بن ہوازن قشیری: ان کی پیدائش ۳۷۶ھ / 986ء میں ہوئی۔ وہ فقہ، تفسیر، حدیث، اصول اور علم تصوف میں بڑے عالم تھے۔ وہ عرب علاقے سے تعلق رکھتے ہیں۔ پھر خراسان آگئے

اور یہاں نیشاپور میں شیخ ابوعلی حسن بن علی نیشاپوری المعروف ”ابوعلی دقاق“ کی صحبت میں رہے۔ انھوں نے ان کو علم کی طرف متوجہ کیا۔ پھر وہ شیخ ابوبکر محمد بن ابوبکر طوسی کے درس میں جانے لگے۔ پھر استاذ ابواسحاق اسفرائینی سے تعلیم حاصل کی۔ اسی کے ساتھ ساتھ حضرت ابوعلی دقاق سے فیض حاصل کرتے رہے۔ انھیں کی بیٹی سے ان کی شادی ہوئی۔ ان کی کئی کتابیں ہیں۔ انھوں نے بہت سے مشائخ سے بغداد اور حجاز میں احادیث کی سماعت بھی کی۔ ان کا انتقال ۴۶۵ھ / 1072ء میں ہوا۔

(وفیات الأعیان - ج: 03 - ص: 205، 208 طبع: بیروت)

522 - شیخ، عالم، سید یعقوب بن علی حسینی، کاظمی، زنجانی، لاہوری: آپ ”علم و تقویٰ کے مشہور افراد میں سے ایک ہیں۔ ۵۳۵ھ / 1140ء میں لاہور آئے اور یہیں پر سکونت اختیار کی۔ رشد و ہدایت کا سلسلہ قائم کیا۔ ان سے بہت سے علما اور مشائخ نے فیض حاصل کیا۔ ان کا انتقال ۱۶ رجب ۶۰۳ھ / 1208ء میں ہوا۔

(نزہة الخواطر - ج: 1 - ص: 240 - طبع: ملتان)

523 - شیخ، امام، عالم، فقیہ، زاہد، ابوالحسن علی بن عثمان بن ابوعلی جلابی، ہجویری، غزنوی ثم لاہوری عرف ”داتا گنج بخش“: علم و معرفت کے مشہور بزرگوں میں سے ہیں۔ انھوں نے شیخ ابوالفضل محمد بن حسن ختلانی سے فیض حاصل کیا۔ ایک طویل مدت تک ان کی صحبت میں رہے۔ پھر انھوں نے حرمین شریفین کی زیارت کی اور شیخ ابوالعباس احمد بن محمد اشقانی سے بعض علوم حاصل کیے۔ اسی طرح انھوں نے شیخ ابوالقاسم عبدالکریم بن ہوازن قشیری، شیخ ابوسعید بن ابوالخیر مہنوی، شیخ ابوعلی فضل بن محمد فارمدی اور بہت سے علما و محدثین سے فیوض حاصل کیے۔ ایک طویل مدت ان کی صحبت میں رہے۔ پھر ہندوستان آئے اور لاہور شہر میں قیام کیا۔ ان کی مشہور اور معتبر کتاب ”کشف المحجوب“ ہے، جس میں انھوں نے تصوف کے حقائق اور لطائف بیان کیے ہیں۔ ان کا انتقال ۲۰ ربیع الثانی ۴۶۵ھ / 1072ء میں شہر لاہور میں ہوا اور وہیں دفن ہوئے۔ آپ کا مزار مشہور و معروف ہے۔

(نزہة الخواطر - ج: 1 - ص: 15-114 - طبع: ملتان)

524 - سلطان العارفين امام ابوسعید فضل اللہ بن ابوالخیر: آپ سلطان العارفين ہیں اور طریقت میں ان کے شیخ، شیخ ابوالفضل بن حسن سرحسی ہیں۔ انھوں نے شیخ ابوالعباس سے فیض حاصل کیا۔ وہ بہت اونچے مرتبے کے آدمی تھے۔ ان کے تفصیلی حالات عارف جامی نے ”نفحات الانس“ میں لکھے ہیں۔ ان کا انتقال جمعہ کی رات عشا کی نماز کے وقت ۴ شعبان ۴۴۰ھ / 1048ء کو ہوا۔ ان کی عمر ایک ہزار مہینے کی ہوئی۔

(نفحات الانس، اردو ترجمہ حیات صوفیہ ص: 431 تا 442)

525 - امام ابو عبد الرحمن محمد سلمی، نیشاپوری: ان کی پیدائش ۳۲۵ھ / 937ء میں ہوئی۔ وہ بڑے صوفی، محدث، حافظ، مفسر اور مؤرخ تھے۔ انھوں نے مرو اور نیشاپور میں احادیث لکھیں اور کئی دفعہ بغداد گئے اور وہاں خراسان کے مشائخ کی احادیث بیان کیں۔ ان کی مشہور کتابوں میں ”طبقات الصوفیہ“، ”عیوب النفس“ اور ”حقائق تفسیر القرآن“ وغیرہ ہیں۔ ان کا انتقال ۴۱۲ھ / 1021ء میں ہوا۔

(معجم المؤلفین - از عمر رضا کمالہ - ج: 09 - ص: 258)

526 - امام محمد بن ابوالحمزہ چشتی: آپ اپنے والد کی وفات کے بعد ان کی مسند پر بیٹھے۔ وہ انتہائی متقی، زاہد اور پرہیز



گار آدمی تھے۔ انھوں نے سلطان محمود غزنوی کے ساتھ سومنات کے جہاد میں حصہ لیا تھا اور انھوں نے اس جنگ میں ان کی چند کرامات بھی دیکھی تھیں۔ (نفحات الانس فارسی۔ ص: 298۔ طبع: نول کشور)

527۔ الإنبہاء فی سلاسل أولیاء اللہ۔ از شاہ ولی اللہ دہلوی۔ ص: 130۔ طبع: دہلی۔

528۔ امام ابو بکر محمد بن ابراہیم کلاباذی بخاری: آپ بڑے محدث ہیں۔ ان کو بہت سے علوم پر عبور حاصل تھا۔ ان کی تصنیفات میں ”بحر الفوائد“، ”کتاب التعرف لمذہب التصوف“ اور ”حدیث اربعین“ وغیرہ ہیں۔ ان کا انتقال ۳۸۰ھ/ 990ء میں ہوا۔ (معجم المؤلفین، ج: 08۔ ص: 13-212۔ طبع: بیروت)

529۔ حضرت خواجہ امام ابوالحسن علی بن احمد خرقانی قدس سرہ: آپ بہت اونچے بزرگوں میں سے ہیں۔ ان کی ولادت ۳۵۲ھ/ 963ء میں ہوئی۔ سلطان محمود غزنوی نے بھی ان سے ملاقات اور زیارت حاصل کی ہے۔ جب ان کی وفات کا وقت قریب آیا تو وصیت فرمائی کہ:

”میری قبر تیس گز گہری کھودنا! تاکہ حضرت سلطان ابویزید بسطامی قدس سرہ کے قبر سے اونچی نہ رہے۔“

چنانچہ ایسا ہی کیا گیا۔ ان کا وصال خرقان میں عاشورہ کے دن ۱۰ محرم الحرام ۴۲۵ھ/ 5 دسمبر 1033ء کو ہوا۔ آپ کا مزار مبارک خرقان میں ہے۔ ”خرقان“ ایران میں استرآباد کے راستے پر بسطام کے دیہات میں سے ایک گاؤں کا نام ہے۔ یہ گاؤں حضرت خواجہ ابوالحسن علی بن احمد خرقانی قدس سرہ کا مرکز فیض ہے۔ (تذکرہ مشائخ نقشبند، ص: 18)

530۔ الأنساب للسمعانی۔ ص: 173۔ طبع: لندن۔ لیکن اس کتاب میں ”انشاء اللہ تعالیٰ“ کا لفظ نہیں ہے۔

531۔ إتحاف النبیه فیما یحتاج إلیہ المحدث و الفقیہ۔ از امام شاہ ولی اللہ دہلوی۔ ص: 121۔ طبع: لاہور۔

532۔ اعلام الأخیار من فقہاء مذہب النعمان۔ از محمود بن سلیمان کفوی۔

533۔ الإرشاد إلی مہمات علم الأسناد۔ از امام شاہ ولی اللہ دہلوی۔ ص: 9۔ طبع: مطبع احمدی، دہلی۔

534۔ تلخیص از تاریخ فقہ اسلامی، تالیف: علامہ شیخ محمد خضری بک، اردو ترجمہ، ص: 192، طبع: دارالاشاعت، کراچی

535۔ (حاشیہ تحریر کردہ از حضرت سندھی:)

میں نے ”مسئلہ خلق قرآن“ کے بارے میں جس بحث کا تذکرہ کیا ہے۔ اس حوالے سے خطیب بغدادی لکھتے

ہیں: ”ہمیں خبر دی ابو عبد اللہ احمد بن عبد اللہ کاتب نے، انھیں خبر دی ابراہیم بن یحییٰ مزکی نے، ان سے

روایت کیا ابو العباس محمد عبدالرحمن سرحسی نے، وہ فرماتے ہیں کہ: ہم سے بیان کیا عبد اللہ بن جعفر بن خاقان

مروزی سلمی نے، انھوں نے فرمایا کہ: ”ابوقدامہ کہتے ہیں کہ: بغداد کے تمام اہل الرائے اور رافضی امام احمد

بن حنبل کی مخالفت میں ایک دوسرے کے معاون تھے۔ سوائے (قاضی) بشر بن ولید کندی کے، جو اہل عرب

میں سے تھے۔“ انتہی (دیکھئے! تاریخ بغداد از حافظ ابو بکر احمد بن علی خطیب بغدادی، ج: 7، ص: 85، طبع:

دارالکتب العلمیہ، بیروت) عبید اللہ (سندھی)

536۔ حضرت امام شاہ ولی اللہ دہلوی قدس سرہ نے ”القول الجمیل فی بیان سواء السبیل“ کے ”حاشیہ

منہیہ“ میں لکھا ہے کہ:

”طریقہ کے تمام سلسلوں کا نتیجہ ”نسبت“ کا حصول ہے۔ پھر اس نسبت کی دو قسمیں ہیں:



(1 تشبہ بالملائکہ، 2 تطَّلِعُ الی الجبروت) پھر ”تَطَّلِعُ الی الجبروت“ کی چند اقسام شمار کی ہیں۔ پھر ان اقسام کا قاعدہ کلیہ بتلایا ہے۔ ان باتوں پر اچھی طرح غور و فکر کرو تا کہ تم کام یابی حاصل کر سکو۔“ (القول الجمیل، از امام شاہ ولی اللہ دہلوی، فصل: 7، حوالہ جات و حواشی، ص: 141، اردو ترجمہ)، طبع رحیمیہ مطبوعات، لاہور)

537- حضرت شاہ عبدالعزیز دہلوی نے ”القول الجمیل“ کے حاشیے میں لکھا ہے کہ:

”میں نے حضرت والد صاحب مصنف قدس سرہ سے سنا ہے کہ: ”صحابہ اور تابعین کی نسبت کے بارے میں فیصلہ کن قول یہ ہے کہ وہ ”نسبت احسانیہ“ ہے۔ اور یہ نسبت، ”طہارت“ اور ”نسبت سیکینہ“ سے مرکب ہے۔ نیز اس میں ”سماحت“، ”تقویٰ“ (اخبارت الی اللہ) اور ”عدالت“ کی برکات بھی شامل ہیں۔ ان حضرات صحابہ کے کلام کا اصلی محمل اور ان کے خاص و عام کا اولین مطمح نظر یہی نسبت ہے۔ اب حضرات صحابہ کے احوال و اقوال کو، جو کچھ ہم نے بتایا ہے، اسی پر محمول کرنا چاہیے۔ جیسا کہ ان کے تمام حکایات اور قصص و واقعات اس کی گواہی دیتے ہیں۔“

میں نے حضرت مصنف (والد گرامی) قدس سرہ سے سنا ہے، وہ فرماتے تھے کہ: ”میں نے آئمہ اہل بیت کی ارواح کا مشاہدہ کیا کہ وہ ایک دوسرے کے دامن میں چنگل مارے ہوئے ہیں۔ اور عالم ارواح میں ان کا سلسلہ عجیب رسوخ و پختگی اور بہترین طریقے سے حظیرۃ القدس کے ساتھ متصل ہے۔ اور ہم نے یہ بھی مشاہدہ کیا کہ ان حضرات کی باتیں خارج کی نسبت سے عالم ارواح کے باطن در باطن میں زیادہ تر موجود ہیں۔“ و اللہ اعلم (حاشیہ القول الجمیل، اردو، ص: 141)

538- رواہ مالک فی المؤطا، ”باب النظر فی الصلوٰۃ الیٰ ما یشغلك عنہا“۔ ص 83۔ طبع قدیمی کتب خانہ، کراچی۔

539- القرآن: 33:38۔

540- رواہ البخاری، باب من جلس فی المسجد، حدیث نمبر 660، ص 140، طبع بیروت۔

541- تذکرۃ الحُفَاط. امام ذہبی۔ ج: 01۔ ص: 13۔ طبع: دارالکتب العلمیہ، بیروت۔

542- رواہ النسائی، باب البكاء فی الصلوٰۃ، حدیث نمبر 1214، ص 197، طبع بیروت۔

اس حدیث پر حاشیے میں حضرت شاہ عبدالعزیز دہلوی لکھتے ہیں کہ:

”حدیث میں آیا ہے کہ: ”جو آدمی اللہ کے خوف سے رویا، وہ اُس وقت تک دوزخ میں داخل نہ ہوگا، جب تک کہ دودھ تھن کی شکل اختیار نہ کر جائیں (یہ عربوں کا ایک محاورہ ہے کہ کسی بات کے محال ہونے کے لیے یہ مثال استعمال کرتے ہیں۔ یعنی دودھ کبھی بھی تھن کی شکل اختیار نہیں کرتے۔ اس لیے اُس کا دوزخ میں جانا محال ہے۔) اور حضرت ابو بکر صدیق ”بہت زیادہ رونے والے فرد تھے۔ آپ جب قرآن حکیم پڑھتے تھے تو اتنا روتے تھے کہ آنسو آنکھوں سے نہ تھمتے تھے۔ اور حضرت جبیر ابن مطعم نے فرمایا کہ: ”جب میں نے یہ آیت: ”أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ“ (35:52) آں حضرت صلی اللہ علیہ وسلم سے سنی تو خوف سے میرا دل اڑ گیا۔“ (حاشیہ القول الجمیل، اردو، ص: 142)

543۔ رواہ البخاری، باب رؤیا الصالحین، حدیث نمبر 6983، ص 1415، طبع بیروت، لبنان۔

544۔ رواہ مالک فی المؤطا، باب فی الرؤیا، ص 724، طبع قدیمی کتب خانہ، کراچی۔

545۔ القرآن: 10: 64۔

546۔ حضرت شاہ عبدالعزیز دہلویؒ نے ”القول الجلیل“ حاشیے میں لکھا ہے کہ:

”رسول اللہ صلی اللہ علیہ وسلم سالکوں کے خواب کی تعبیر بیان فرمایا کرتے تھے۔ یہاں تک کہ صبح کی نماز کے بعد مسجد نبویؐ میں تشریف فرما ہوتے۔ اور ارشاد فرماتے کہ تم میں سے کسی نے خواب دیکھا ہے؟“ تو اگر کوئی خواب بیان کرتا تو آں حضرت صلی اللہ علیہ وسلم اس کی تعبیر بیان فرماتے تھے۔“

(حاشیہ القول الجلیل، اردو، ص: 142)

547۔ رواہ البخاری، باب نزول السکینہ و الملائکہ عند قرأۃ القرآن، حدیث نمبر 5018، ص 1058، طبع بیروت۔

548۔ رواہ الترمذی، باب و من سرہ الحجر، حدیث نمبر 3127، ص 863، طبع بیروت۔

549۔ رواہ الترمذی، باب مناقب البراء ابن مالک، حدیث نمبر 3854، ص 1044، طبع بیروت۔

550۔ القول الجلیل فی بیان سوائ السبیل۔ از امام شاہ ولی اللہ دہلوی (اردو ترجمہ) فصل: 7، ص: 133 تا 140۔

551۔ حاشیہ تحریر کردہ از حضرت سندھی:

”شیخ ابوالفضل عبدالواحد بن شیخ عبدالعزیز تمیمی: ابن جوزی نے ان دونوں باپ بیٹے کا تذکرہ حنابلہ کے تیسرے طبقے میں کیا ہے۔ اور شیخ ابوسعید مخزومی کا تذکرہ ساتویں طبقے میں کیا ہے۔ اور قطب (شیخ عبدالقادر جیلانی) کا تذکرہ فقہائے حنابلہ کے مسلک کو اختیار کرنے والوں کے آٹھویں طبقے میں سے کیا ہے۔ واللہ اعلم۔ عبید اللہ (سندھی)“

552۔ سید الطائفہ ابوالقاسم جنید بن محمد بن جنید قواریری بغدادی: ان کا آبائی خاندان ”نہاوند“ کا رہنے والا ہے۔ ان

کی پیدائش اور پرورش بغداد میں ہوئی۔ وہیں انھوں نے علم حدیث، فقہ کی تعلیم حاصل کی۔ امام ابو ثور سے فقہ حاصل کی اور شیخ حارث محاسبی، شیخ سری سقطی کی صحبت سے فیض یاب ہوئے۔ وہ اپنے زمانے میں شیخ وقت تھے اور علم الاحوال و الکلام میں یکتائے روزگار تھے۔ ان کا طریقہ وعظ و نصیحت کا تھا۔ ان کی بہت سی کرامات منقول ہیں۔ ابوالقاسم کعمی ان کے بارے میں کہتے ہیں کہ:

”میری آنکھوں نے ان جیسا آدمی نہیں دیکھا۔ علم حدیث لکھنے والے ان کی خدمت میں حاضر ہو کر ان کے الفاظ حدیث لکھتے تھے۔ فلاسفہ ان کی خدمت میں ان کی زبان سے نکلے ہوئے الفاظ کے معانی اور مفہیم کے پُر از حکم ہونے کی وجہ سے حاضر ہوتے تھے۔ متکلمین ان کے علم سے رہنمائی لینے کے لیے حاضر ہوتے تھے۔ ان کی گفتگو لوگوں کے فہم، ان کے کلام اور ان کے علم سے بہت مختلف اور بلند پایہ ہوتی تھی۔“

حضرت الامام شاہ ولی اللہ دہلویؒ فرماتے ہیں کہ:

”شیخ جنید بغدادی وہ پہلے آدمی ہیں، جنھوں نے سلسلہ طریقت وضع کیا اور اس کے قوانین اور قواعد مرتب اور مدون کیے۔ پھر بعد میں آنے والے تمام سلسلہ ہائے طریقت کے لوگ ان قوانین کی تشریح کرتے رہے۔ اس

طرح انھوں نے قوتِ حال کا دروازہ کھول دیا۔“

(التفهيمات الإلهية، تفہیم نمبر 139، ج: 2، ص: 158، طبع: حیدرآباد، سندھ)

ان کا انتقال ۲۹۸ھ/ 911ء میں ہوا۔ ان کی نمازِ جنازہ میں ساٹھ ہزار انسانوں نے شرکت کی تھی۔

(تاریخ بغداد۔ تالیف: خطیب بغدادی۔ ج: 4۔ ص: 249 تا 256۔ طبع: دارالکتب العلمیہ، بیروت)

553۔ امام ابو عبد اللہ، احمد بن محمد بن حنبل شیبانی، مروزی: ان کی پیدائش بغداد میں ربیع الاول ۱۶۳ھ/ نومبر 780ء میں ہوئی۔ بعض لوگوں کی رائے یہ ہے کہ ان کی پیدائش مرو میں ہوئی اور دودھ پینے کے زمانے میں ہی ان کو بغداد لایا گیا۔ وہ امام المحدثین ہیں۔ ان کو ایک لاکھ احادیثِ زبانی یاد تھیں۔

وہ امامِ شافعی کے خاص اصحاب میں سے تھے۔ مصر جانے تک امامِ شافعی کی صحبت میں رہے۔ امامِ شافعی نے ان کے بارے میں فرمایا تھا کہ:

”میں بغداد سے جا رہا ہوں اور اپنے پیچھے احمد بن حنبل سے زیادہ فقیہ اور متقی کسی آدمی کو چھوڑ کر نہیں جا رہا۔“

ان کو معتصم باللہ کے زمانے میں ”خلقِ قرآن“ کے مسئلے میں بڑی آزمائش سے گزرنا پڑا۔ ان کو ۲۲۰ھ/ 835ء میں رمضان کے آخری عشرے میں کوڑے مارے گئے اور قید کیا گیا۔ واثق باللہ نے ان کو نظر بند رکھا۔ متوکل باللہ کے زمانے میں ان کی یہ آزمائش ختم ہوئی۔

ان سے علمِ حدیث حاصل کرنے والوں کی بہت بڑی جماعت ہے، جن میں امام محمد بن اسماعیل بخاری، امام مسلم بن حجاج نیشاپوری وغیرہ ہیں۔ ان کا انتقال ۱۲ ربیع الاول ۲۴۱ھ/ 31 جولائی 855ء کو جمعہ کے دن، چاشت کے وقت ہوا۔ بابِ حرب کے مقبرے میں ان کو دفن کیا گیا۔ ان کے جنازے میں آٹھ لاکھ انسانوں نے شرکت کی، جن میں ساٹھ ہزار عورتیں تھیں۔ کہا جاتا ہے کہ: جس دن ان کا انتقال ہوا، اُس دن بیس ہزار عیسائی، یہودی اور مجوسی مسلمان ہوئے۔

(وفیات الاعیان لابن خلکان۔ ج: 01۔ ص: 63-65۔ طبع: دارصادر، بیروت)

554۔ شیخ ابو علی رودباری: ان کا نام احمد بن محمد ہے اور یہ کسریٰ ایران کی اولاد میں سے ہیں۔ اصل میں بغداد کے رہنے والے ہیں، پھر مصر میں رہائش پذیر ہو گئے۔ اہل مصر کے مشہور مشائخ میں سے ہیں۔ وہیں ان کا انتقال

۳۲۲ھ/ 934ء میں ہوا۔ حضرت ذوالنون مصری کے قریب ”قراۃ“ میں دفن ہوئے۔ انھوں نے حضرت جنید بغدادی، نوری اور ابو حمزہ بغدادی کی صحبت اٹھائی ہے۔ وہ حدیث کے حافظ تھے۔ ظریف الطبع اور طریقت کے عارف اور ماہر تھے۔ یہ اپنے مشائخ پر بڑا فخر کیا کرتے تھے۔ کہا کرتے تھے کہ: ”تصوف میں میرے شیخ جنید بغدادی ہیں، فقہ میں شیخ ابو العباس بن سرتج اور ادب میں شیخ ثعلب اور حدیث میں ابراہیم حربی ہیں۔“

(طبقات الکبریٰ، از شیخ عبدالوہاب شعرانی۔ ج: 1۔ ص: 106۔ طبع: مصر)

555۔ شیخ ممشاد دینیوری: آپ بڑے مشائخ میں سے ہیں۔ صوفیا کے تیسرے طبقے سے ان کا تعلق ہے۔ انھوں نے

یحییٰ ابن الجلا اور ان سے بڑے مشائخ کی صحبت اٹھائی ہے۔ وہ بڑی بلند حالتِ نسبت رکھتے تھے۔ وہ حضرت

جنید بغدادی، رویم اور نوری وغیرہ حضرات کے ہم زمانہ تھے۔ ان کا انتقال ۲۹۷ھ/ 910ء میں ہوا۔

(طبقات الکبریٰ، از شیخ عبدالوہاب شعرانی۔ ج: 1۔ ص: 102۔ نیز صفحات الانس اردو۔ ص: 200)

556- سلطان العارفين شيخ ابو يزيد طيفور بن عيسى بن آدم بن سروشان بسطامي: آپ صوفيا کے پہلے طبقے کے بزرگوں میں سے تھے۔ وہ شيخ احمد خضرويه، شيخ ابو حفص اور شيخ يحيى معاذ کے ہم زمانہ تھے۔ انھوں نے شيخ شقيق بلخي کی زیارت کی ہے۔ حضرت بايزيد کے شيخ، شيخ کردی تھے۔ ان کے دل میں اپنے شيخ کا اتنا ادب تھا کہ مرنے سے پہلے انھوں نے وصیت کی کہ: ”میری قبر شيخ کی قبر سے نیچی رکھنا۔“

شيخ حافظ ابو نعیم اصفہانی لکھتے ہیں کہ:

”آپ محدودات کے دائرے سے غائب ہو کر محسوسات و معدومات کے موجد کی طرف متوجہ تھے۔ مخلوق سے جدا اور حق کی موافقت کرنے والے تھے۔ ان کی عبارات بہت گہری اور پوشیدہ معانی کی جامع تھی۔ ان کو سمجھنے والے کے لیے بڑی ترقی کا باعث ہیں اور اس کے انکار کرنے والے کے لیے بڑا فتنہ پیدا کرنے والی ہیں۔ ان کا انتقال ۲۶۱ھ / 875ء میں ہوا۔“

(حیات صوفیا، ص: 151۔ نیز حلیۃ الأولیاء للمحافظ ابو نعیم اصفہانی، ج: 10، ص: 34، طبع: بیروت)

557- امام احمد بن محمد بن احمد ابو حسین بغدادی قدوری: ان کی پیدائش ۳۶۲ھ / 973ء میں ہوئی۔ وہ بغداد کی ایک بستی ”قدورہ“ کی طرف نسبت رکھتے ہیں۔ اپنے زمانے میں علمائے احناف کے سربراہ تھے۔ انھوں نے شيخ محمد بن يحيى جرجانی، امام بھاص رازی اور امام کرخی کے واسطے سے امام محمد کی فقہ پر تعلیم و تربیت حاصل کی۔ وہ فقہ کی مشہور کتاب ”المختصر للقدوری“ کے مصنف ہیں۔ ان کا انتقال ۴۲۸ھ / 24 اپریل 1036ء کو اتوار کے روز ہوا۔ ان کی دیگر تصنیفات میں ”شرح مختصر الکرخی“ اور ”التجريد“ سات جلدوں میں ہے۔ اسی طرح ”کتاب التقریب“ بھی ان کی ایک اہم تصنیف ہے۔

(الفوائد البہیہ فی تراجم الحنفیہ۔ ص 31-30۔ طبع: کراچی)

558- امام ابو بکر احمد بن علی بھاص رازی: ان کی پیدائش ۳۰۵ھ / 918ء میں بغداد میں ہوئی۔ انھوں نے شيخ ابو سہل زجاج اور امام ابو الحسن کرخی سے علوم حاصل کیے۔ بغداد میں درس و تدریس کے منصب پر فائز ہوئے۔ انھیں اپنے زمانے میں علم کی ریاست حاصل تھی۔ ان سے علوم حاصل کرنے والوں میں شيخ ابو عبد اللہ محمد بن يحيى جرجانی استاذ امام قدوری اور شيخ ابو الحسن محمد بن احمد زعفرانی ہیں۔ ان کی بہت عمدہ تصانیف ہیں، جن میں ”احکام القرآن“، ”شرح مختصر الطحاوی“ وغیرہ ہیں۔ ان کا انتقال ۳۷۰ھ / 13 جون 981ء کو ہوا۔

(تفسیر احکام القرآن للجصاص، ترجمۃ المصنف، ج: 1، ص: 1، طبع سہیل اکیڈمی، اردو بازار لاہور)

559- شيخ عتبہ: ان سے مراد شيخ عتبہ بن خثیمہ بن محمد ابو الہیثم نیشاپوری ہیں۔ یہ بہت سے قاضیوں اور فقہاء کے استاد ہیں۔ فقہ، درس و تدریس اور فتویٰ میں بے نظیر شخصیت کے مالک تھے۔ خراسان میں کوفیوں (احناف) کے مذہب پر کوئی قاضی ایسا نہیں، جس کی نسبت ان کی طرف نہ جاتی ہو۔ انھوں نے قاضی الحرمین احمد بن محمد نیشاپوری سے علوم حاصل کیے اور ان سے فقہ کی تعلیم حاصل کرنے والی ایک جماعت، جن میں عماد الاسلام صاعد بن محمد بن احمد اور ہیثم بن ابو الہیثم ہیں۔ (الفوائد البہیہ۔ ص: 115۔ طبع: نور محمد، کراچی)

560- شيخ ابو طاہر محمد بن محمد بن سفیان دباس: آپ عراق میں اہل سنت و الجماعت کے بڑے ائمہ اور فقہاء میں سے



تھے۔ انھوں نے قاضی ابو حازم عبدالحمید کے واسطے سے امام محمد سے فقہی تعلیم حاصل کی۔ وہ امام عبید اللہ کرخی کے ہم عصر لوگوں میں سے ہیں۔ حفظ روایات میں آپ کی بڑی تعریف کی گئی ہے۔ شام کے منصب قضا پر بھی وہ فائز رہے۔ وہاں سے مکہ تشریف لے گئے اور وہیں ان کا انتقال ہوا۔ ”الأشباه و النظائر“ کے مصنف نے قواعد فقہیہ کی تشکیل میں ان کی ایسی حکایات بیان کی ہیں، جو ان کی ذہانت و فطانت پر دلالت کرتی ہیں۔ (الفوائد البہیہ۔ ص: 187۔ طبع: کراچی)

561۔ امام، شیخ ابو محمد عبداللہ بن محمد بن یعقوب بن حارث سبزمونی: ان کی پیدائش آخر ربیع الاول ۲۵۸ھ / فروری 872ء میں ہوئی۔ انھوں نے امام محمد سے دو واسطوں سے فقہی تعلیم حاصل کی۔ امام سمعانی کہتے ہیں کہ: ”آپ بہت زیادہ کثیر الحدیث تھے اور اس حوالے سے بڑے مشہور اساتذہ میں سے ہیں۔“ ان کی تصنیفات میں ”کشف الآثار الشریفہ فی مناقب ابی حنیفہ“ ہیں۔

سمعانی کہتے ہیں کہ: ”سبزمون“ بخارا کے قریب ایک قصبے کا نام ہے۔“ امام شاہ ولی اللہ دہلوی نے اپنے رسالہ ”الانتباہ“ (اتحاف النبیہ فیما یحتاج للمحدث و الفقیہ) میں ان کو ”اصحاب الوجوہ“ میں سے شمار کیا ہے۔

(الانتباہ) (اتحاف النبیہ فیما یحتاج للمحدث و الفقیہ)، ص: 286۔ طبع: مکتبہ سلفیہ، لاہور) ”اصحاب الوجوہ“ کی تشریح کرتے ہوئے امام شاہ ولی اللہ (دہلوی) ”الانصاف“ میں لکھتے ہیں:

”اصحاب وجوہ“ کا درجہ ”مجتہد منتسب“ اور ”مجتہد مذہب“ کے درمیان ہے۔ وہ فقہی علوم میں اس طرح مشغول ہوتے ہیں کہ مجتہدین کے دیے ہوئے فقہی جوابات کو تفصیلی دلائل کی روشنی میں سمجھتے ہیں اور ان کے ماخذ کی تحقیق و تنقیح کرتے اور ان میں ترجیح کا تعین کرتے ہیں۔ یہ بہت اونچے درجے کا کام ہے۔“

(الانصاف فی بیان سبب الاختلاف، ص: 43، طبع: بیت الاوقاف حکومت پنجاب پاکستان)

علامہ سبزمونی کا انتقال شوال ۳۴۰ھ / 952ء میں ہوا۔ (الفوائد البہیہ۔ ص: 104 تا 106)

562۔ شیخ امام ابو جعفر احمد بن محمد بن سلامہ طحاوی ازدی: آپ بڑے جلیل القدر امام اور تمام عالم میں مشہور ہیں۔ ان کی پیدائش ۱۰ ربیع الاول ۲۲۹ھ / دسمبر 843ء کو اتوار کی رات ہوئی۔ انھوں نے زیادہ تر تعلیم اپنے ماموں شیخ اسماعیل بن یحییٰ مزنی تلمیذ امام شافعی سے حاصل کی۔ امام طحاوی کی امام اعظم امام ابو حنیفہ کی کتابوں پر بڑی گہری نظر تھی۔ انھوں نے فقہ کی تعلیم شیخ ابو جعفر احمد سے حاصل کی۔ پھر شام جا کر وہاں کے قاضی القضاة شیخ ابو حازم عبدالحمید سے امام محمد کی فقہ پر عبور حاصل کیا۔

امام طحاوی احادیث اور روایات کے بڑے ائمہ میں سے ہیں۔ ان کی بڑی اہم جلیل القدر تصانیف ہیں، جن میں ”أحكام القرآن“، ”معانی الآثار“، ”مشکل الآثار“، ”شرح جامع کبیر“ اور بہت سے دیگر تصانیف ہیں۔ مصر کی سرزمین میں ایک بستی ”طحیہ“ کی طرف نسبت کی وجہ سے وہ ”طحاوی“ کہلاتے ہیں۔

امام شاہ عبدالعزیز دہلوی ”بستان المحدثین“ میں لکھتے ہیں کہ: ”ان کی تصنیف ”مختصر الطحاوی“ ان کے مجتہد ہونے پر دلالت کرتی ہے۔ وہ مذہب حنفی کے مقلد محض نہیں تھے۔“

ان کا انتقال ۳۲۱ھ / 933ء میں ہوا۔ (الفوائد البہیہ۔ ص: 31 تا 34۔ طبع: کراچی)



563۔ شیخ، امام ابو جعفر محمد بن عبداللہ بن محمد بن عمر بلخی، ہندوئی: آپ بڑے شیخ اور جلیل القدر امام ہیں۔ ان کا تعلق اہل بلخ سے ہے۔ زہد و تقویٰ، ذہانت و فطانت اور فقہ و فتاویٰ میں ان کا بہت بڑا مرتبہ ہے۔ ان کو فقہ میں اونچا مقام حاصل ہونے کی وجہ سے ”ابوحنیفہ صغیر“ بھی کہا جاتا ہے۔ انہوں نے بلخ میں احادیث پڑھائیں۔ مشکل مسائل میں فتاویٰ دیے اور اُلجھے ہوئے مسائل کی توضیح کی۔ انہوں نے امام ابوبکر اعلمش سے فقہ حاصل کی۔ فقیہ ابواللیث، نصر بن محمد اور ایک بہت بڑی جماعت نے آپ سے فقہ کا علم حاصل کیا۔ ان کا انتقال بخارا میں ۳۶۲ھ/۹73ء میں ہوا۔ (الفوائد البہیہ۔ ص: 179۔ طبع: کراچی)

564۔ مسلم شریف میں اس روایت کے الفاظ یہ ہیں:

عن جابر ابن سمرة، قال: إنطلقتُ إلى رسول الله صلى الله عليه وسلم و معي أبي، فسمعتُه يقول: ”لا يزال هذا الدين عزيزاً منيعاً إلى اثني عشر خلفية.“ فقال: كلمة صمّنيها الناس، فقلت لأبي: ما قال؟ قال: كلهم من قريش. (كتاب الإمارة۔ حدیث نمبر 4710)

بخاری شریف میں اس کے الفاظ یہ ہیں:

”يكون اثنا عشر اميراً كلهم من قريش.“ (كتاب الاحكام، حدیث نمبر 7222-23)

565۔ امام، ابوالحسن موسیٰ کاظم بن جعفر صادق بن محمد باقر بن علی زین العابدین بن حسین بن علی بن ابوطالب:

ان کی پیدائش ۱۲۹ھ/747ء میں منگل کے روز طلوع فجر سے پہلے ہوئی۔ ان کا زیادہ تر قیام مدینہ منورہ میں رہا۔ خلیفہ مہدی عباسی نے ان کو وہاں سے بغداد بلوا کر گرفتار کر لیا۔ پھر کچھ دنوں کے بعد رہا کر کے واپس مدینہ بھیج دیا۔ ہارون الرشید کے زمانہ خلافت تک وہ مدینہ منورہ میں رہے۔ رمضان ۱۷۹ھ/نومبر 795ء میں ہارون الرشید جب عمرے کے لیے آیا تو وہاں سے واپسی پر امام موسیٰ کاظم کو اپنے ساتھ بغداد لے گیا اور ان کو دوبارہ جیل میں بند کر دیا۔ یہاں تک کہ قید کی حالت میں ہی ان کا وہاں انتقال ۲۵ رجب ۱۸۳ھ/3 ستمبر 799ء میں ہوا۔ ان کا مزار بغداد میں ہے۔ (وفیات الاعیان لابن خلکان، ج: 5، ص: 308 تا 310)

566۔ امام اعظم امام ابوحنیفہ نعمان بن ثابت بن نعمان بن مرزبان کوئی: ان کے پوتے اسماعیل بن حماد نے ان کا سلسلہ نسب اسی طرح بیان کیا ہے۔ نیز انہوں نے بیان کیا کہ:

”ہم آزاد فارسی نسل سے تعلق رکھتے ہیں اور اللہ کی قسم ہم پر کبھی غلامی نہیں آئی۔ وہ فرماتے ہیں کہ: میرے دادا ۸۰ھ/699ء میں پیدا ہوئے اور ان کے والد ثابت حضرت علیؑ کی خدمت میں بچپن میں حاضر ہوئے تھے تو انہوں نے ان کے لیے اور ان کی اولاد کے لیے برکت کی دعا فرمائی تھی۔ ہمیں پوری امید ہے کہ اللہ تعالیٰ نے حضرت علیؑ کی ہمارے بارے میں دعا کو قبول کر لیا۔“

اسماعیل بن حماد یہ بھی کہتے ہیں کہ:

”امام اعظم کے دادا نعمان بن مرزبان وہ شخص ہیں، جنہوں نے نوروز مہرجان کے دن حضرت علیؑ بن ابوطالب کی خدمت میں فالودہ پیش کیا تھا تو حضرت علیؑ نے فرمایا کہ: ”ہمارا مہرجان روزانہ ہونا چاہیے۔“

امام ابوحنیفہ نے چار صحابہ: حضرت انس ابن مالک، عبداللہ بن ابواونی سے کوفہ میں صحبت پائی۔ حضرت سہل بن سعد سعدی سے مدینہ میں ملاقات ہوئی۔ حضرت طفیل بن عامر بن واصلہ سے مکہ مکرمہ میں زیارت کی۔

امام ابوحنیفہؒ کے شاگرد کہتے ہیں کہ:

”آپؒ نے صحابہؓ کی ایک جماعت سے ملاقات بھی کی ہے اور ان سے روایت بھی کی ہے۔“

امام اعظم امام ابوحنیفہؒ نے امام حماد بن ابوسلیمانؒ سے فقہ حاصل کی اور حضرت عطا بن ابورباح، ابواسحاق سبعمی، محارب بن دثار اور پیشم بن حبیب اور نافع مولیٰ عبداللہ ابن عمر، ہشام ابن عروہ وغیرہ سے احادیث روایت کی ہیں۔ امام اعظمؒ سے روایت کرنے والوں میں امام عبداللہ ابن مبارک، امام وکیع بن جراح، امام قاضی ابویوسف اور امام محمد بن حسن شیبانی وغیرہ حدیث اور فقہ کی روایت کرتے ہیں۔ امام اعظمؒ بہت بڑے عالم، عامل، زاہد، عبادت گزار، اللہ سے بہت زیادہ ڈرنے والے، متقی، پرہیزگار اور ہر دم اللہ کی طرف متوجہ رہنے والے تھے۔

بنو امیہ کے آخری خلیفہ مروان بن محمد کے زمانے میں کوفہ کے گورنر یزید بن عمر بن ہبیرہ نے امام اعظمؒ کو کوفہ کا قاضی مقرر کرنے کا فیصلہ کیا تو امام صاحبؒ نے منصبِ قضا قبول کرنے سے انکار کر دیا۔ اس پر اس نے امام اعظمؒ کو ایک سو دس کوڑے لگوائے۔ روزانہ دس کوڑے لگتے تھے اور اس کے بعد پوچھا جاتا تھا، لیکن وہ انکار کر دیتے تھے۔ آپؒ کے پوتے اسماعیل بن حماد کہتے ہیں کہ: ”ایک دفعہ میں اپنے والد حماد کے ساتھ کوفہ کے ایک محلے کناسہ سے گزرا، تو وہ رونے لگے۔ میں نے پوچھا: اے ابا جان! آپ کیوں رو رہے ہیں؟ تو انہوں نے فرمایا کہ: یہ وہ جگہ ہے، جہاں ابن ہبیرہ نے میرے والد کو دس دن تک روزانہ دس دس کوڑے لگوائے۔ اس لیے کہ وہ منصبِ قضا قبول کر لیں، لیکن انہوں نے یہ منصب قبول کرنے سے انکار کر دیا۔“

امام احمد بن حنبل کو جب کوڑے لگے تو ان کو امام اعظم امام ابوحنیفہؒ یاد آئے اور ان پر آپؒ نے رحمت کی دعا کی اور رونے لگے۔“

خلیفہ ابو جعفر منصور نے امام اعظمؒ کو کوفہ سے بغداد منتقل کر دیا۔ اس کا اردہ تھا کہ آپؒ کو وہاں کا قاضی بنائے، لیکن امام صاحبؒ نے انکار کر دیا۔ خلیفہ نے قسم اٹھائی کہ وہ انھیں ضرور قاضی بنا کر رہے گا۔ امام ابوحنیفہؒ نے قسم اٹھائی کہ وہ کبھی قاضی نہیں بنیں گے۔ خلیفہ کے وزیر اعظم ربیع بن یونس نے امام ابوحنیفہؒ سے کہا کہ: امیر المؤمنین نے قسم اٹھائی ہے۔ امام ابوحنیفہؒ نے فرمایا: ”امیر المؤمنین کے لیے اپنی قسم کا کفارہ ادا کرنا میری نسبت سے زیادہ آسان ہے۔“ خلیفہ ابو جعفر منصور نے آپؒ کو جیل میں ڈال دیا۔

امام اعظم امام ابوحنیفہؒ بہت خوش شکل اور حسین آدمی تھے۔ آپؒ کی مجلس بہت عمدہ ہوتی تھی۔ اپنے ساتھیوں اور شاگردوں کے ساتھ بہت ہی مہر و محبت اور کرم سے پیش آتے تھے۔ آپؒ لوگوں سے بہت عمدہ اور بہترین لہجے میں گفتگو کرنے کے عادی تھے۔

امام شافعیؒ فرماتے ہیں کہ: ”امام مالکؒ سے پوچھا گیا کہ: کیا آپؒ نے امام ابوحنیفہؒ کو دیکھا ہے؟ تو انہوں نے فرمایا کہ: ”ہاں! میں نے ایک ایسے آدمی کو دیکھا ہے کہ اگر وہ تمہارے ساتھ اس ستون کے بارے میں یہ بحث کریں کہ یہ سونے کا بنا ہوا ہے تو اس پر دلائل کے انبار لگا سکتے ہیں۔“

امام شافعیؒ فرماتے ہیں کہ: ”تمام لوگ ان پانچ آدمیوں کے خوشہ چین ہیں۔ جو آدمی فقہ میں مہارت حاصل کرنا چاہتا ہے، وہ امام ابوحنیفہؒ کی عیال میں سے ہے اور ان کا خوشہ چین ہے۔ ابوحنیفہؒ وہ آدمی ہیں، جن کو فقہ

کی توفیق ہوئی ہے۔ جو شعر و شاعری میں مہارت حاصل کرنا چاہے تو وہ زہیر ابن ابوسلمہ کا خوشہ چمین ہے۔ جو سیر اور مغازی میں مہارت حاصل کرنا چاہے، تو اُسے محمد بن اسحاق کا خوشہ چمین ہونا چاہیے۔ اور جو نحو میں مہارت حاصل کرنا چاہتا ہے تو اسے (امام) کسائی کا خوشہ چمین ہونا چاہیے۔ اور جو تفسیر میں مہارت حاصل کرنا چاہے، اُسے مقاتل بن سلیمان کا خوشہ چمین ہونا چاہیے۔“

امام ابوحنیفہ مجتہدین مطلق میں سے بڑے بلند مقام پر فائز ہیں۔ آپ کا انتقال ماہِ رجب ۱۵۰ھ / اگست 767ء میں بغداد میں قید کی حالت میں ہوا۔ کہا جاتا ہے کہ: جس دن آپ کا انتقال ہوا، اُسی دن امام شافعیؒ کی پیدائش ہوئی۔ (وفیات الاعیان لابن خلکان۔ ج: 05۔ ص: 405 تا 414۔ طبع: بیروت)

567۔ تذکرۃ الحُفَاط۔ از امام ذہبیؒ، ج: 01۔ ص: 126۔ طبع: دارالکتب العلمیہ، بیروت۔

568۔ امام شاہ ولی اللہ دہلویؒ ”القول الجمیل“ میں لکھتے ہیں:

”اگر فن حدیث کے اصولوں پر جانچا جائے تو (حضرت حسن بصری کا حضرت علیؑ سے براہِ راست علم حاصل کرنے میں) بڑی بحث اور گفتگو ہے۔“ (ص: 102)

نیز حضرت شاہ عبدالعزیز دہلویؒ ”القول الجمیل“ کے حاشیے میں لکھتے ہیں کہ:

”تاریخی اعتبار سے حضرت حسن بصریؒ کی ملاقات، حضرت علیؑ سے ثابت نہیں ہے۔“

(القول الجمیل (اردو ترجمہ) فصل 05۔ ص: 109۔ طبع: رحیمیہ، لاہور)

اس حوالے سے حضرت الامام شاہ ولی اللہ دہلویؒ نے ”الانتباہ فی سلاسل اولیاء اللہ“ میں بھی لکھا ہے اور اس کے جواب میں ایک رسالہ ”فخر الحسن“ مولانا فخر الدین فخر جہان نے بھی تحریر کیا ہے۔ نیز امام شاہ ولی اللہ دہلویؒ نے ”قرۃ العینین فی تفضیل الشیخین“ میں بھی اس حوالے سے گفتگو کی ہے۔

راقم سطور نے اس موضوع پر ”سوانح شاہ عبدالرحیم رائے پوری“ کے دسویں باب میں ”امیر المؤمنین حضرت علیؑ سے حضرت حسن بصریؒ کا سلسلہ صحبت“ کے عنوان سے تفصیلی بحث کی ہے۔

(سوانح شاہ عبدالرحیم رائے پوری، از مفتی عبدالخالق آزاد رائے پوری مدظلہ، صفحات 575 تا 586، طبع: رحیمیہ مطبوعات، لاہور، دوسرا ایڈیشن اگست 2016ء)

569۔ امام زید بن علی بن حسین بن علی بن ابی طالب: ان کی کنیت ابوالحسن ہے اور ان کی والدہ سندھی ہیں۔ ہشام

بن عبدالملک کے زمانہ خلافت میں ۱۲۲ھ / 740ء میں انھوں نے حکومت کے خلاف خروج کیا۔ ان کے مقابلے پر یوسف بن عمر ثقفی اور عباس مری کو بھیجا گیا۔ ان میں سے ایک آدمی نے انھیں تیر مارا اور اسی حالت میں آپؑ شہید ہو گئے۔ اور آپؑ کو سولی پر چڑھا دیا گیا۔ (معارف ابن قتیبہ، ص: 216، طبع: دارالکتب)

570۔ روض النضیر شرح مجموع الفقہ الکبیر، از شرف الدین حسین بن احمد صنعان، طبع: کتب خانہ مؤسسہ علمی، فرہنگی دارالحدیث، قم، ایران۔

571۔ ”اسعاف المبطأ برحال الموطأ“، ملحق موطا امام مالک۔ تالیف: امام سیوطیؒ۔ ص: 744۔ طبع: قدیمی کتب خانہ، کراچی۔

572۔ تہذیب التہذیب، از حافظ ابن حجر عسقلانی ج: 02۔ ص: 177۔ طبع: دارالحدیث، قاہرہ، مصر۔

573- عقیدہ ارجاء کی حقیقت اور اس سلسلے میں امام اعظم امام ابوحنیفہؒ کے مسلک کی وضاحت کرتے ہوئے حضرت الامام شاہ ولی اللہ دہلویؒ "التفهيمات الإلهية" میں لکھتے ہیں:

"ارجاء" کی دو قسمیں ہیں:

ایک قسم یہ ہے کہ انسان ایسا عقیدہ رکھے کہ "جو شخص زبان سے اسلام کا اقرار کرے اور دل سے اس کی تصدیق کرے، اس کو گناہوں کی وجہ سے کوئی سزا نہیں ہوگی۔" اس عقیدے کا حامل فرد اہل سنت و الجماعت کے دائرے سے خارج ہو جاتا ہے۔

دوسری قسم یہ ہے کہ انسان کا یہ اعتقاد ہو کہ "اگرچہ "عمل"، "ایمان" کا حصہ نہیں ہے، لیکن عملی طور پر ہونے والے گناہوں کی وجہ سے وہ سزا و جزا کا مستحق ہوتا ہے۔"

ارجاء کی یہ قسم وہ ہے، کہ یہ عقیدہ رکھنے والا فرد اہل سنت و الجماعت کے دائرے سے خارج نہیں ہوتا۔ دوسری قسم کا مسلک رکھنے والے لوگوں میں امام اعظم امام ابوحنیفہؒ بھی ہیں اور وہ اہل سنت و الجماعت کے بڑے اور ان کے ائمہ میں سے ہیں۔ ہاں! البتہ ان کے مذہب کو اختیار کرنے والے اور فردی مسائل میں ان کی اتباع کرنے والوں کی آرا اس سلسلے میں مختلف ہیں۔

حنفیوں میں "معتزلہ" بھی ہیں، جیسا کہ جبائی، ابوہاشم، (علامہ) زختری وغیرہ ہیں۔ ان میں "مرجہ" بھی ہیں اور ان کے علاوہ دیگر فرقوں سے تعلق رکھنے والے لوگ بھی ہیں۔ یہ تمام لوگ فقہی فروعات میں امام ابوحنیفہؒ کے تابعین میں سے ہیں، لیکن یہ تمام لوگ ان کے اعتقادی اصول کی اتباع نہیں کرتے، بلکہ اپنے مذہب کو پھیلانے کے لیے اپنے غلط عقائد امام ابوحنیفہ رضی اللہ عنہ کی طرف منسوب کرتے ہیں۔ وہ لوگ امام ابوحنیفہؒ کے بعض اقوال کو اپنی تائید میں استعمال کرتے ہیں۔

اسی لیے امام ابوحنیفہؒ کو ماننے والوں میں سے اہل حق حضرات اس کی وضاحت کے لیے اٹھ کھڑے ہوئے، جیسا کہ امام طحاویؒ وغیرہ ہیں۔ انھوں نے امام ابوحنیفہؒ کا مذہب صاف طور پر بیان کیا اور جو غلط باتیں ان کی طرف لوگوں نے منسوب کر دی تھیں، ان کی تردید کی۔"

(التفهيمات الإلهية، از امام شاہ ولی اللہ دہلویؒ ج: 1- تفہیم نمبر 12- ص: 34-33- طبع: حیدرآباد، سندھ)

574- أعلام الأخيار من فقهاء مذهب النعمان. از محمود بن سليمان كفوي، المتوفى 990هـ / 1582ء۔

575- "الجواهر المضية في طبقات الحنفية" میں بشر بن غياث مریسی کے تذکرے میں یہ عبارت نہیں ہے۔ ممکن ہے عبدالقادر قرشی نے کسی اور کتاب میں اس کا ذکر کیا ہو۔

576- القرآن: 5:105۔

577- امام ابراہیم بن میمون صانع مروزی: یہ امام اعظم امام ابوحنیفہؒ اور عطا ابن ابورباح کے شاگردوں میں سے ہیں۔ ان سے روایت کرنے والوں میں حسان بن ابراہیم، امام نسائی اور امام ابوداؤد ہیں۔

امام نسائی "سنن نسائی" میں ان کے بارے میں کہا کہ: "ان سے حدیث لینے میں کوئی حرج نہیں۔" یحییٰ ابن معین کہتے ہیں کہ: "یہ ثقہ ہیں۔"



ابن حبان نے بھی ان کا تذکرہ ثقہ لوگوں میں کیا ہے۔ امام سمعانی کہتے ہیں کہ: یہ بڑے فقیہ اور فاضل آدمی تھے۔ ابو مسلم خراسانی نے انھیں 131ھ / 749ء میں مرو میں شہید کر دیا تھا۔

(الجواهر المضية۔ ج: 01۔ ص: 49-50)

علامہ ذہبی نے ”سیر اعلام النبلاء“ میں لکھا ہے کہ:

”یزید نخوی نے فرمایا کہ: میرے پاس ابراہیم صالح آئے اور مجھ سے کہا کہ: ”کیا تو یہ دیکھ نہیں رہا ہے کہ یہ طاغوتی جماعت کیا کام کر رہی ہے؟ کیا ہمارے اہل علم کے سوا لوگ اس (ابو مسلم خراسانی) کے ساتھ مال و دولت کی وجہ سے نہیں ہیں؟“

میں نے ان سے کہا کہ: ”کاش میں جانتا کہ میرے اچھی بات کہنے اور بُری بات کے روکنے پر وہ (ابو مسلم خراسانی) میرے ساتھ گفتگو کرے گا یا قتل کرے گا تو میں ایسا ضرور کرتا، لیکن مجھے یہ ڈر ہے کہ کہیں ہم پر مصیبت نہ آجائے۔ میں بوڑھا آدمی ہوں اور مصیبت برداشت کرنے کی مجھ میں طاقت نہیں ہے۔“

اس پر (ابراہیم) صالح نے کہا کہ: ”میں اس سے باز آنے والا نہیں ہوں۔“ چنانچہ وہ (ابو مسلم خراسانی) کے پاس گئے اور صحیح بات کا حکم دیا اور غلط باتوں سے روکا تو اس نے انھیں قتل کر دیا۔“

(سیر اعلام النبلاء۔ ج: 5۔ تذکرہ ابو مسلم خراسانی۔ ص: 334۔ طبع: دارالکتب العلمیہ بیروت)

578۔ احکام القرآن۔ از امام ابو بکر احمد بن علی بھصاص رازی۔ تفسیر سورة آل عمران۔ ”باب فرض الأمر بالمعروف و النهی عن المنکر“۔ ج: 02۔ ص: 33۔ طبع: سہیل اکیڈمی، لاہور۔

579۔ ابو محمد حسن بن علی بن ابی طالب رضی اللہ عنہ: اپنے والد گرامی امیر المؤمنین حضرت علی بن ابوطالب کے بعد آپ کی بیعت کی گئی اور آپ خلیفۃ المسلمین مقرر ہوئے۔ انھوں نے کوفہ میں نے ۴۱ھ / 661ء میں قیام فرمایا۔ ان کے ذریعے سے مسلمانوں کی جماعتوں کے درمیان صلح ہوئی۔ صلح کے بعد خلافت حضرت امیر معاویہ کی طرف منتقل ہو گئی۔ آپ کی خلافت کا زمانہ چھ مہینے اور پانچ دن ہے۔

امام شعبی فرماتے ہیں کہ: حضرت امیر معاویہ سے صلح کے بعد حضرت حسن نے ایک خطبہ ارشاد فرمایا۔ اس میں حمد و صلوة کے بعد فرمایا:

”سب سے بہترین دانائی تقویٰ ہے اور سب سے زیادہ حماقت اجتماعیت کو توڑنا ہے۔ یہ معاملہ، جس میں حضرت معاویہ کا اختلاف تھا، یہ ایک ایسا سیاسی حق ہے، جو یا تو ایسے آدمی کے پاس چلا گیا، جو مجھ سے زیادہ حق دار تھا، یا میرا حق تھا اور میں نے اسے حضرت امیر معاویہ کے لیے اس ارادے سے چھوڑ دیا، تاکہ امت کی بھلائی ہو اور مسلمانوں کا خون بہنے سے محفوظ رہے۔“

اس کے بعد حضرت حسن مدینہ میں قیام پذیر رہے، یہاں تک کہ آپ کا انتقال ربیع الاول ۴۹ھ / 669ء میں ہوا۔ بعض لوگوں کا کہنا ہے کہ آپ کا انتقال ۵۰ھ / 670ء میں ہوا۔ حضرت سعید بن العاص نے آپ کی نماز جنازہ پڑھائی اور جنت البقیع میں دفن کیے گئے۔ (وفیات الاعیان لابن خلقان، ج: 2، ص: 65-66)

580۔ حضرت زید بن علی (زین العابدین) بن حسین بن علی بن ابوطالب نے اپنے تبعین سے ان الفاظ سے بیعت لی: ”ہم تمہیں دعوت دیتے ہیں کتاب اللہ اور سنت نبی صلی اللہ علیہ وسلم کی اور ظالمین سے جہاد کرنے، کمزوروں



کا دفاع کرنے اور غریب اور محروم لوگوں کو عطا کرنے اور بیت المال کے مال کو تمام لوگوں پر مساوی طور پر تقسیم کرنے، ظلم کو ختم کرنے اور اہل بیت کی مدد کرنے کی۔“

اس پر تقریباً پندرہ سے چالیس ہزار آدمیوں نے آپ سے بیعت کی، لیکن جب لڑائی کا موقع آیا تو اکثر لوگ آپ سے بیعت توڑ کر الگ ہو گئے۔ ان سے حضرت ابو بکرؓ اور حضرت عمرؓ کے بارے میں اعتراضات کرنے شروع کر دیے اور امام جعفر صادق کی اتباع کا دعویٰ کرنے لگے۔ اس پر امام زیدؓ نے ان لوگوں کو ”رافضی“ قرار دیا۔ سب سے پہلے رافضی کا لقب امام زیدؓ نے ہی انھیں دیا۔ ساتھیوں کے الگ ہو جانے کی وجہ سے امام زیدؓ اور چند ساتھی باقی بچے اور لڑتے ہوئے شہید ہو گئے۔

(الکامل فی التاریخ لابن الأثیر۔ ج: 05۔ ص: 233 و 242-43۔ طبع: بیروت)

581- حضرت زید بن علیؓ کی شہادت کے بعد ان کے بیٹے یحییٰ بن زیدؓ کو فہ سے خراسان چلے گئے تھے۔ آپؓ بلخ میں ہریش بن عمر کے پاس قیام پذیر رہے اور وہاں سے اپنی تحریک خراسانیوں میں چلاتے رہے۔

یوسف بن عمر ثقفی والی عراق نے خراسان کے والی کو لکھ کر انھیں گرفتار کرنے کا حکم دیا۔ نصر نے گرفتار کر کے انھیں خراسان سے نکال دیا تو یہ سرخس چلے گئے۔ وہاں کچھ دن قیام پذیر رہے، وہاں سے بھی انھیں نکال دیا گیا تو یہ بیہق چلے گئے۔ پھر نیشاپور تشریف لے آئے۔ وہاں کے حاکم سے ان کی لڑائی ہوئی۔ ان کے ساتھ ستر آدمی تھے۔ اس طرح یہ شکست کھا گئے اور انھیں 125ھ / 743ء میں شہید کر دیا گیا۔ (ایضاً۔ ص: 271)

582- حضرت امام، نفس ذکیہ، مہدی، محمد بن عبداللہ بن حسن ثنی بن حسن بن علیؓ بن ابوطالب: آپؓ نے 28 جمادی الآخر 125ھ / 762ء کو مدینہ منورہ میں ابو جعفر منصور کے خلاف جدوجہد کا اعلان کیا اور مدینہ منورہ کے گورنر رباح کو گرفتار کر کے مسجد نبویؐ میں اپنی امامت کا اعلان کیا اور خطبہ ارشاد فرمایا۔ اور محمد بن حسن بن معاویہ کو مکہ کا گورنر مقرر کیا، قاسم بن اسحاق کو یمن اور موسیٰ بن عبداللہ کو شام میں گورنر مقرر کیا۔

خلیفہ منصور نے ایک بڑے لشکر کے ساتھ مدینہ پر حملہ کیا اور کئی دن کی جنگ کے بعد پیر کے دن 13 رمضان 125ھ / 762ء کو انھیں شہید کر دیا۔ امام مالکؓ بن انسؓ نے نفس ذکیہؓ کی حمایت میں لوگوں کو بیعت کرنے کی ترغیب دی تھی، اس لیے ابو جعفر منصور نے ان کو کوڑے لگوائے۔ (ایضاً۔ ص: 529 و 554)

583- امام ابراہیم بن عبداللہ بن حسن ثنی بن حسن بن علیؓ بن ابوطالب: آپؓ نے یکم رمضان 125ھ / 762ء کو بصرہ میں ابو جعفر منصور کے خلاف جدوجہد کا اعلان کیا اور بصرہ پر قابض ہو کر لوگوں سے بیعت عام لی۔ ابواز اور اس کے تمام علاقوں پر منصور کے عمال کو شکست دے کر قبضہ کر لیا۔ چنانچہ بصرہ، فارس، واسط اور عراق کا بڑا حصہ ان کی حکومت کے قبضے میں آچکا تھا۔ رمضان کا پورا مہینہ فتوحات کا سلسلہ جاری رہا۔

رمضان کے آخر میں جب نفس ذکیہ محمد مہدیؓ کی شہادت کی خبر ملی تو اس سے خلیفہ منصور کے عاملوں میں دوبارہ لڑنے کی ہمت پیدا ہوئی۔ چنانچہ امام ابراہیم ان کا مقابلہ کرنے کے لیے نکلے اور ایک بہت بڑا لشکر لے کر دار الخلافہ کوفہ پر چڑھائی کی۔ منصور کی فوجوں سے لڑائی میں پہلے پہل کامیابی ہوئی اور پھر شکست ہو گئی۔ آخر 25 رذوالقعدہ 125ھ / 762ء کو امام ابراہیمؓ کو شہید کر دیا گیا۔ (ایضاً۔ ص: 560 تا 571)

584- امام اعظم امام ابوحنیفہؒ نے نفس ذکیہ محمد مہدیؓ اور ابراہیم بن عبداللہؓ کی حمایت میں فتویٰ دیا تھا، اس لیے منصور

نے انھیں گرفتار کر کے بلایا اور بغداد میں لے جا کر قید کر دیا۔ شہر بغداد کی تعمیر کا سلسلہ جاری تھا، اس میں آپؐ سے اینٹوں کو گنوانے کی مشقت لی جانے لگی۔

(تاریخ اسلام۔ تالیف: اکبر شاہ نجیب آبادی۔ ج: 02۔ ص: 322۔ طبع: نفیس اکیڈمی، کراچی)

585۔ القرآن: 41:9۔

586۔ القرآن: 91:9۔

587۔ احکام القرآن۔ تفسیر سورة برآة۔ باب فرض النفیر و الجهاد۔ ج: 03۔ ص: 117۔

588۔ ایضاً۔ ج: 03۔ ص: 118۔

589۔ ایضاً۔ تفسیر سورة برآة۔ باب فرض النفیر و الجهاد۔ ج: 03۔ ص: 119۔

590۔ احکام القرآن۔ تفسیر سورة البقرہ۔ باب فرض الجهاد۔ ج: 01۔ ص: 262-63۔

591۔ القرآن: 111:9۔

592۔ احکام القرآن۔ تفسیر سورة البقرہ۔ باب فرض الجهاد۔ ج: 01۔ ص: 263۔

593۔ خرمیت: یہ مجوسیوں کا ایک گروہ ہے، جو تباہ اور آواگون کا قائل ہے اور محرّمات کو مباح سمجھتا ہے۔ ایران کی ایک بستی ”خرمہ“ کی طرف منسوب ہے۔ ”مزدکیت“ بھی انھی کی طرح ہے، لیکن اس مذہب میں خرمیہ کے پیش رو کی حیثیت رکھتے ہیں۔ ثنویت سے مراد دو خداؤں کا ماننا ہے۔

594۔ احکام القرآن۔ ج: 02۔ ص: 34۔

595۔ (حاشیہ تحریر کردہ از حضرت سندھی):

”امام ابو حفص: میں کہتا ہوں کہ امام ابو حفص کبیر کا انتقال ۲۱۷ھ (832ء) میں ہوا۔ ان کے بیٹے ابو حفص صغیر کا انتقال ۲۶۴ھ (878ء) میں ہوا۔ امام (عبداللہ بن محمد بن یعقوب حارثی) بخاری کا انتقال ۲۵۶ھ (870ء) میں ہوا۔ (سندھی)“

596۔ حافظ ذہبی نے لکھا ہے کہ:

”امام ابو حنیفہ نے حضرت انس بن مالک کی زیارت ایک سے زیادہ مرتبہ کی ہے، جب کہ وہ کوفہ تشریف لائے تھے۔ ابن سعد نے سیف ابن جابر سے روایت کیا ہے کہ انھوں نے امام ابو حنیفہ سے یہ بات سنی ہے۔ نیز انھوں نے لکھا ہے کہ امام ابو حنیفہ بڑے امام، متقی، عالم اور عمل کرنے والے انتہائی عبادت گزار، بلند مرتبت شخصیت تھے۔ وہ بادشاہ کے ہدایا وغیرہ قطعاً قبول نہیں کرتے تھے، بلکہ تجارت کرتے تھے اور اس سے کمائی کرتے تھے۔ (تذکرۃ الحُفَظ۔ ج: 01۔ ص: 126-27۔ طبع: دارالکتب العلمیہ، بیروت۔)

597۔ حافظ امام ذہبی نے لکھا ہے کہ:

”امام مزنی نے فرمایا کہ: قوم حدیث کے لیے امام ابو یوسف کی اتباع کرتی ہے۔“

(تذکرۃ الحُفَظ، ج: 1۔ ص: 214۔ طبع: دارالکتب العلمیہ، بیروت۔)

598۔ نیز حافظ عبدالقادر قرشی نے لکھا ہے کہ:

”یحییٰ ابن معین امام زفر بن ہذیل کے بارے میں فرماتے ہیں کہ: وہ ثقہ اور ہر قسم کی غلطی سے محفوظ ہیں۔ ابن

حبان فرماتے ہیں کہ: آپؑ بڑے فقیہ، حافظ الحدیث تھے۔ غلطی بہت کم کرتے تھے۔ آپ کے والد اہل اصفہان میں سے ہیں۔ ابو نعیم (اصفہانی) فرماتے ہیں کہ: آپ ثقہ ہیں، غلطیوں سے محفوظ ہیں۔ اپنے بھائی کی میراث کے سلسلے میں بصرہ میں داخل ہوئے تو اہل بصرہ آپؑ کے دامن سے وابستہ ہو گئے اور آپ کو وہاں سے جانے سے روک دیا۔ آپ کی پیدائش ۱۱۰ھ / 728ء میں ہوئی اور آپ کا انتقال ۱۵۸ھ / 775ء میں ہوا۔ آپؑ کی کل عمر 48 سال ہے۔ (الجواهر المزیئہ۔ ج: 01۔ ص: 243۔ طبع: میر محمد، کراچی)

599- حاشیہ الجواهر المزیئہ۔ ج: 1۔ ص: 244۔ نیز الفوائد البہیہ۔ ص: 76۔

600- الجواهر المزیئہ۔ از عبدالقادر قرشی۔ ج: 01۔ ص: 193۔

”الفوائد البہیہ“ میں یہ اضافہ بھی ہے کہ امام حسن بڑے تیز فہم، ذہین اور فقیہ آدمی تھے۔ آپ کا انتقال

۲۰۴ھ / 819ء میں ہوا اور اسی سال حسن بن مالک اور امام شافعی کا بھی مصر میں انتقال ہوا۔ (ص: 60)

601- امام عبدالقادر قرشی نے مزید لکھا ہے کہ: ”امام حماد بن نعمان سے ان کے بیٹے اسماعیل بن حماد نے فقہ کی تعلیم

حاصل کی تھی۔ ان کا انتقال ۱۷۰ھ / 787ء میں ہوا۔ (الجواهر المزیئہ۔ ج: 01۔ ص: 226)

602- تذکرۃ الحُفَظ، ج: 1، ص: 214۔

603- امام ذہبی نے ”تذکرۃ الحُفَظ“ میں یہ بھی لکھا ہے کہ ”امام شافعی نے فقیہ محمد بن حسن سے روایات لی ہیں۔“

(تذکرۃ الحُفَظ۔ ج: 01۔ ص: 265۔ طبع: دارالکتب العلمیہ، بیروت)

604- (امام عبداللہ) ابن مبارک: ان کی پیدائش ۱۱۸ھ / 736ء یا اس کے بعد ہوئی۔ ان سے روایت کرنے والوں

میں بہت سی مخلوق ہے، جس کا شمار نہیں ہو سکتا۔ خاص طور پر ان میں عبدالرحمن بن مہدی، یحییٰ ابن معین، حبان

ابن موسیٰ، ابوبکر ابن شیبہ، ان کے بھائی عثمان ابن ابوشیبہ، احمد ابن منبج وغیرہ ہیں۔ شعبہ فرماتے ہیں کہ: ابن

مبارک جیسا امام المسلمین کبھی ہمارے سامنے نہیں آیا۔

(مزید تفصیلات کے لیے دیکھئے! تذکرۃ الحُفَظ۔ ج: 01۔ ص: 03-202۔ طبع: دارالکتب العلمیہ، بیروت)

605- تہذیب التہذیب۔ از حافظ ابن حجر عسقلانی۔ ج: 07۔ ص: 334۔ طبع: دارالحدیث، قاہرہ، مصر۔

606- تذکرۃ الحُفَظ۔ از امام ذہبی۔ ج: 02۔ ص: 17۔ طبع: دارالکتب العلمیہ، بیروت۔

607- ایضاً۔ ج: 02۔ ص: 104۔

608- تاریخ بغداد، از حافظ ابوبکر احمد بن علی خطیب بغدادی، ج: 6، ص: 288، تذکرہ اسماعیل بن فضل بن موسیٰ بلخی،

نمبر 3319، طبع دارالکتب العلمیہ، بیروت 2003ء

609- امام وکیع ابن جراح کی پیدائش ۱۲۹ھ / 747ء میں ہوئی۔ انہوں نے احادیث کی سماعت ہشام بن عروہ،

عمش، اسماعیل بن ابوخالق، ابن عون، ابن جریج، سفیان ثوری اور اوزاعی سے کی ہے۔ ان سے روایت

کرنے والوں میں عبداللہ ابن مبارک، احمد بن حنبل، علی بن مدینی، یحییٰ ابن معین، اسحاق، زہیر اور ابوشیبہ کے

دونوں صاحبزادے وغیرہ ہیں۔ امام احمد بن حنبل ان کے بارے میں فرماتے ہیں کہ: میں نے وکیع جیسا

انسان نہیں دیکھا۔ (تذکرۃ الحُفَظ۔ ج: 01۔ ص: 24-223۔ طبع: دارالکتب العلمیہ، بیروت)

610- تذکرۃ الحُفَظ۔ ج: 2۔ ص: 128۔ طبع: دارالکتب العلمیہ، بیروت۔

- 611 - ایضاً، ج: 1 - ص: 127 -
- 612 - تذكرة الحفظاء میں لکھا ہے کہ: یحییٰ بن زکریا مدائن میں عہدہ قضا پر فائز تھے اور وہیں ۱۸۲ھ / 798ء میں ان کا انتقال ہوا۔ بعض لوگ کہتے ہیں کہ ۱۸۳ھ میں ہوا۔ ان کی عمر 63 سال ہوئی۔ (ج: 1 - ص: 196)
- 613 - (امام عبدالقادر) قرشی نے لکھا ہے کہ: یحییٰ ابن زکریا امام احمد بن حنبل، یحییٰ ابن معین، قتیبہ، ابوبکر ابن ابوشیبہ اور حسن بن عرفہ سے روایت کرتے ہیں۔ اور ابن معین فرماتے ہیں کہ: اپنے زمانے میں حضرت ابن عباسؓ پر علم کی انتہا تھی۔ پھر اپنے زمانے میں عامر شععی پر انتہا تھی، پھر اپنے زمانے میں امام (سفیان) ثوریؒ پر علم کی انتہا تھی، پھر اپنے زمانے میں یحییٰ ابن ابوزائدہ پر علم مکمل ہوا۔ (الجواهر المزیئہ - ج: 02 - ص: 212)
- 614 - امام عبدالقادر قرشی نے لکھا ہے کہ: ابن ابوحاتم فرماتے ہیں کہ: قاسم بن معن ثقہ اور سچے آدمی ہیں۔ لوگ ان سے حدیث اور شعر روایت کرتے ہیں۔ ان کا انتقال ۱۷۵ھ / 791ء میں ہوا۔ احادیث کے اصحاب السنن نے بھی آپ سے روایت کی ہے۔ (الجواهر المزیئہ - ج: 01 - ص: 412)
- 615 - تذكرة الحفظاء - تالیف: امام ذہبیؒ - ج: 1 - ص: 175 - طبع: دارالکتب العلمیہ، بیروت -
- 616 - امام عبدالقادر قرشی نے لکھا ہے کہ: امام حفص کا انتقال ۱۹۳ھ / 810ء میں ہوا اور ان کی پیدائش ۱۱۷ھ (735ء) کی ہے۔ آپ قضا کے منصب پر ۱۷۷ھ / 793ء میں فائز ہوئے۔ آپ کی عمر 77 سال ہوئی۔ (الجواهر المزیئہ - ج: 01 - ص: 222 - طبع: میر محمد، کراچی)
- 617 - مقدمہ فتح الباری شرح بخاری - از حافظ ابن حجر عسقلانیؒ - ص: 398 - طبع: دارالفکر، بیروت -
- 618 - ذیل الجواهر المزیئہ - ج: 2، ص: 555 - طبع: میر محمد، کراچی -
- 619 - تذكرة الحفظاء - تذکرہ مکی بن ابراہیم بلخیؒ - ج: 1، ص: 268 - طبع: دارالکتب العلمیہ، بیروت -
- 620 - مقدمہ فتح الباری - از حافظ ابن حجر عسقلانیؒ - ص: 479 - طبع: دارالفکر، بیروت -
- 621 - ذیل الجواهر المزیئہ - ج: 2 - ص: 555 - طبع: میر محمد، کراچی -
- 622 - تذكرة الحفظاء - تذکرہ ابو عاصم ضحاکؒ - ج: 1 - ص: 268 - طبع: دارالکتب العلمیہ، بیروت -
- 623 - الجواهر المزیئہ - تالیف: امام عبدالقادر قرشی - ج: 02 - ص: 212 - طبع: میر محمد، کراچی -
- 624 - تذكرة الحفظاء - ج: 1 - ص: 223-24 - طبع: دارالکتب العلمیہ، بیروت -
- 625 - ایضاً، ص: 27، 126 -
- 626 - الجواهر المزیئہ - ج: 02 - ص: 177-78 - طبع: میر محمد، کراچی -
- 627 - حافظ ابو یعلیٰ معلیٰ بن منصور رازی ثم بغدادیؒ: حافظ ذہبی فرماتے ہیں کہ: انھوں نے امام مالک، سلیمان ابن ہلال، لیث ابن سعد اور شریک اور ان کے طبقے کے علما سے حدیث کی سماعت کی ہے۔ اور ان سے روایت کرنے والوں میں ابو ثور، ابو خیمہ، امام رماوی، عباس دوری وغیرہ ہیں۔ آپؒ کے محفوظ برتنوں میں سے ایک ہیں۔ یحییٰ ابن معین نے آپ کو ثقہ کہا ہے۔ (دیکھئے! تذكرة الحفظاء - ج: 01 - ص: 276 - طبع: دارالکتب العلمیہ، بیروت)
- 628 - سنن ابو داؤد - از امام ابو داؤد - باب المستحاضة یغشاها زوجها - حدیث نمبر 309 - طبع: دارالکتب

- 629۔ الجواهر المضية. تالیف: امام عبدالقادر قرشی۔ ج: 01۔ ص: 67-166۔ طبع: میر محمد، کراچی۔
- 630۔ تاریخ بغداد، تذکرہ قاضی بشر بن ولید کندی۔ ج: 7، ص: 84۔
- 631۔ الجواهر المضية. تالیف: امام عبدالقادر قرشی۔ ج: 02۔ ص: 71-70۔ طبع: میر محمد، کراچی۔
- 632۔ تذکرۃ الحُفَظ. تذکرہ محمد بن عبداللہ۔ ج: 1۔ ص: 272۔ طبع: دار لکتب العلمیہ، بیروت۔
- 633۔ مقدمہ فتح الباری۔ از حافظ ابن حجر عسقلانی۔ ص: 440۔ طبع: دار الفکر، بیروت۔
- 634۔ عن عبداللہ (بن مسعود) عن النبی صلی اللہ علیہ و سلم: خیر الناس قرنی، ثم الذین یلونہم، ثم الذین یلونہم، ثم یجیء من بعدہم قوم: تسبق شہادتہم ایمانہم، و ایمانہم شہادتہم. (رواہ البخاری. کتاب الرقاق. حدیث نمبر: 6429. و عن عمران بن حصین، حدیث 2651)
- 635۔ إزالة الخفاء عن خلافة الخلفاء. المقصد الأول، فصل چهارم، أحادیث خلافت، مسند عبداللہ بن مسعود، جلد اول، ص: 87-286۔ فصل ہشتم در فضیلت شیخین۔ ج: 02۔ ص: 566۔
- 636۔ تذکرۃ الحُفَظ. تذکرہ عامر بن شراحیل شعبی۔ ج: 01۔ ص: 63۔ طبع: دار لکتب العلمیہ، بیروت۔
- 637۔ إزالة الخفاء عن خلافة الخلفاء (عربی اردو مترجم) ج: 04۔ ص: 151 تا 155۔
- 638۔ تذکرۃ الحُفَظ. تذکرہ عبداللہ بن مسعود۔ ج: 01۔ ص: 16۔ طبع: دار لکتب العلمیہ، کراچی۔
- 639۔ حجة اللہ البالغہ، باب اسباب اختلاف مذہب الفقہاء۔ ج: 01۔ ص: 08-307۔ طبع: بیروت۔
- 640۔ حلیۃ الأولیاء. ج: 01۔ ص: 134۔ نیز إزالة الخفاء عن خلافة الخلفاء۔ ج: 02۔ ص: 21۔
- 641۔ همعات، از امام شاہ ولی اللہ دہلوی۔ ہمہ نمبر 02۔ ص: 16 تا 20۔ طبع: شاہ ولی اللہ اکیڈمی، حیدرآباد۔
- 648۔ (حاشیہ تحریر کردہ از حضرت مولانا عبید اللہ سندھی):

”میں کہتا ہوں کہ: مسلمانوں میں فلسفہ اور حکمت کا ارتقا، یونان میں فلسفے کے ارتقا کے ساتھ مشابہت رکھتا ہے۔ امام شاہ ولی اللہ دہلوی نے جس چوتھے دور کا تذکرہ کیا ہے، وہ افلاطون کے دور سے مشابہت رکھتا ہے۔ پانچواں دور ارسطو کے دور سے مشابہت رکھتا ہے۔ امام شاہ ولی اللہ دہلوی کا چھٹا دور مذہب افلاطونی کے بانی افلاطون سکندری کے دور سے مشابہت رکھتا ہے، جو کہ اس سے پہلے کے دونوں فلسفیوں کی رائے کا جامع ہے۔ عبید اللہ (سندھی)“





## کتابیات

(کتب مقدسہ)

- ☆ القرآن الحکیم
- ☆ مؤطا امام مالک
- ☆ صحیح بخاری. طبع بیروت
- ☆ صحیح مسلم، طبع بیروت
- ☆ سنن ابوداؤد. طبع بیروت
- ☆ سنن نسائی، طبع: بیروت
- ☆ سنن ترمذی، طبع: بیروت
- ☆ مشکوٰۃ المصابیح

(الف)

- ☆ آب کوثر، از شیخ محمد اکرام، طبع: ادارہ ثقافت اسلامیہ، لاہور
- ☆ آثار الصنادید، مؤلفہ: سرسید احمد خان، طبع: سینٹرل بک ڈپو، اردو بازار، جامع مسجد دہلی، 1965ء
- ☆ ابجد العلوم، نواب صدیق حسن قنوجی بھوپالی، طبع: مکتبہ قدوسیہ، لاہور، 1983ء
- ☆ اتحاف النبلاء۔ مصنفہ: نواب صدیق حسن قنوجی۔ مطبوعہ: نظامی، کانپور۔ ۱۲۸۸ھ
- ☆ اتحاف النبیہ فیما یحتاج للمحدث و الفقیہ، از امام شاہ ولی اللہ دہلوی، طبع: مکتبہ سلفیہ، لاہور
- ☆ اثبات المولّد و القیام، از: محمد اقبال مجددی، مطبوعہ: استنبول
- ☆ احکام القرآن، از امام ابوبکر احمد بن علی بھاص رازی، طبع: سہیل اکیڈمی، لاہور
- ☆ الإرشاد إلى مهمات علم الأسناد، امام شاہ ولی اللہ دہلوی، طبع: سجاد پبلشرز، حسین منزل، پیسہ اخبار، لاہور، فروری 1960ء
- ☆ اخبار الأخیار، از شیخ عبدالحق محدث دہلوی۔ طبع: مجتہائی، دہلی

- ☆ اذکار ابرار ترجمہ گلزار ابرار، طبع: مفید عام، آگرہ
- ☆ ارشادات حضرت شاہ عبدالقادر رائے پوری، جمع کردہ مولانا حبیب الرحمن رائے پوری، طبع: رحیمیہ مطبوعات، لاہور، جولائی 2014ء
- ☆ ارواحِ ثلاثہ، قصص الأکابر لحصص الاصاغر، افادات مرتبہ: مولانا اشرف علی تھانوی، ادارہ تالیفات اشرفیہ، ملتان
- ☆ إزالة الخفاء عن خلافة الخلفاء - از امام شاہ ولی اللہ دہلوی، طبع قدیمی کتب خانہ، آرام باغ، کراچی
- ☆ استاذ الکل مولانا مملوک العلی نانوتوی، از مولانا نور الحسن راشد کاندھلوی، طبع: حضرت مفتی الہی بخش کاندھلوی، کاندھلہ، ضلع مظفرنگر، طبع بار اول: مارچ 2009ء۔
- ☆ اسعاف المبطأ بر حال المؤطا، ملحق مؤطا امام مالک - تالیف: امام سیوطی - طبع: قدیمی کتب خانہ، کراچی۔
- ☆ اسلام کا اقتصادی نظام، از حضرت مولانا حفظ الرحمن سیوہاروی، طبع مکتبہ رحمانیہ، اردو بازار، لاہور
- ☆ الأشباه و النظائر، علامہ، شیخ زین الدین المعروف ابن نجیم، طبع: بیروت
- ☆ الأعلام للنزر کلی، طبع: بیروت
- ☆ أعلام الأخیار من فقہاء مذهب النعمان. از محمود بن سلیمان کفوی، متوفی 990ھ/1582ء
- ☆ الأمم لإیقاظ الهمم، تصنیف: شیخ ابراہیم بن حسن کردی کورانی، طبع: دائرة المعارف - حیدرآباد دکن
- ☆ امالی عزیزیہ از حضرت شاہ عبدالعزیز محدث دہلوی۔
- ☆ الإمداد بعلو الأسناد از شیخ عبداللہ بن سالم، طبع: دائرة المعارف، حیدرآباد دکن
- ☆ الانتباه فی سلاسل اولیاء اللہ و أسانید وارثی رسول اللہ صلی اللہ علیہ وآلہ و سلم، امام شاہ ولی اللہ دہلوی، طبع: مجتہائی، دہلی
- ☆ الأنساب، از علامہ سمعانی، طبع: دکن، ہند
- ☆ الإنصاف فی بیان سبب الاختلاف، از امام شاہ ولی اللہ دہلوی، طبع: ہیئت الاوقاف بحکومت پنجاب پاکستان
- ☆ انفس رحیمیہ (مکتوبات امام عبدالرحیم دہلوی) طبع مجتہائی، دہلی 1333ھ/1915ء
- ☆ انفس العارفین، از امام شاہ ولی اللہ دہلوی، اردو ترجمہ از سید محمد فاروق قادری، طبع مکتبہ الفلاح،

دیوبند، انڈیا

☆ الأنوار القدسیہ فی مناقب السادة النقشبندیہ، طبع مطبع السعادت، ۱۳۲۴ھ، مصر

(ب)

☆ براہین قاطعہ. از مولانا خلیل احمد سہارن پوری، مطبوعہ: دارالاشاعت، کراچی

☆ برصغیر پاک و ہند کی سیاست میں علما کا کردار، از ایچ بی خان، علی گڑھ یونیورسٹی گزٹ، طبع قومی ادارہ برائے تحقیق تاریخ و ثقافت، اسلام آباد

☆ البدور البازغہ، از امام شاہ ولی اللہ دہلوی، شاہ ولی اللہ اکیڈمی، حیدرآباد، سندھ

☆ بغیة الوعاة فی طبقات اللغویین و النحاة، از امام جلال الدین عبدالرحمن سیوطی، طبع: خانجی، مصر، ۱۳۲۶ھ

☆ بغیة الطالبین، تصنیف: شیخ احمد نخعی، مطبوعہ دائرۃ المعارف، حیدرآباد دکن

☆ بوارق المعرفہ، مشمولہ انفس العارفين، مطبوعہ مطبع احمدی، متعلق مدرسہ عزیز، دہلی، 1897ء

(پ)

☆ پرانے چراغ، از مولانا ابوالحسن علی ندوی، طبع مجلس نشریات اسلام کراچی

(ت)

☆ تاریخ اسلام، تالیف: اکبر شاہ نجیب آبادی، طبع: نفیس اکیڈمی، کراچی

☆ تاریخ الأعظمیہ، تالیف: خطاط ولید الاعظمی، طبع: بیروت

☆ تاریخ بغداد، تالیف: حافظ ابوبکر احمد بن علی خطیب بغدادی، طبع: دارالکتب العلمیہ، بیروت

☆ تاج التراجم، از حافظ قاسم بن قطلوبغا قلمی نسخہ از کاتب قاضی محمد مراد سیوستانی سندھی

☆ تاریخ مشائخ چشت، از مولانا محمد زکریا کاندھلوی، طبع: مجلس نشریات اسلام، کراچی

☆ تاریخ فرشتہ از محمد قاسم فرشتہ (مترجم)، طبع: دوست ایسوسی ایٹس، لاہور

☆ تاریخ فقہ اسلامی، تالیف: علامہ شیخ محمد خضری بک، اردو ترجمہ، طبع: دارالاشاعت، کراچی

☆ التاج المکمل، از نواب صدیق حسن بھوپالی، طبع: شرف الدین الکتبی و اولادہ

☆ تاریخ ہندوستان، فشی ذکاء اللہ دہلوی، طبع سنگ میل پبلی کیشنز، لاہور

☆ تذکرۃ الحُفاظ، امام ذہبی، طبع: دارالکتب العلمیہ، بیروت

- ☆ تذکرۃ الرشید، از حضرت مولانا محمد عاشق الہی میرٹھی، مطبوعہ مکتبہ مدنیہ لاہور، ۱۴۰۶ھ
- ☆ تذکرہ اولیائے پاک و ہند، از ڈاکٹر ابو ظہور الحسن شارب، طبع: فیصل ناشران، لاہور
- ☆ تذکرہ خانقاہ احمدیہ سعیدیہ موسیٰ زئی، ڈیرہ اسماعیل خان، مؤلفہ: محمد نذیر رانجھا، مطبوعہ: جمعیت پہلی کیشنز، لاہور
- ☆ تذکرہ مشائخ نقشبند۔ از علامہ نور بخش توکلی۔ طبع: لاہور
- ☆ تسلسلات امدادیہ، از ڈاکٹر ماجد علی خان۔ طبع: سہارن پور
- ☆ التعليق الممجد علی مؤطا الامام محمد، ابو الحسنات عبد الحئی لکھنوی، طبع کراچی، 1961ء
- ☆ التفہیمات الإلهیة، از امام شاہ ولی اللہ دہلوی، جلد اول، طبع حیدرآباد، سندھ
- ☆ التمهيد لتعريف ائمة التجديد. از امام انقلاب مولانا عبید اللہ سندھی، مطبوعہ سندھی ادبی بورڈ، حیدرآباد، سندھ
- ☆ تہذیب التہذیب، از حافظ ابن حجر عسقلانی۔ طبع: دار الحدیث، قاہرہ، مصر

(ج)

- ☆ الجزء اللطيف، مشمولہ انفاس العارفين، مطبوعہ مطبع احمدی، دہلی، 1897ء
- ☆ جماعت مجاہدین، از غلام رسول مہر، طبع کتاب منزل، لاہور
- ☆ الجواهر المضيئہ. تالیف: حافظ عبدالقادر قرشی۔ طبع: میر محمد کتب خانہ، کراچی

(ح)

- ☆ حارق الأشرار، منظومہ: شیخ فتح اللہ، شامل مجموعہ تقویۃ الایمان مع تذکیر الاخوان۔ طبع: دارالاشاعت، اردو بازار، کراچی
- ☆ حَجَّجُ الْکِرَامِہ، مؤلفہ نواب صدیق حسن قنوجی
- ☆ حجة الله البالغہ، از امام شاہ ولی اللہ دہلوی، طبع: دیوبند
- ☆ حدائق الحنفیہ، از مولانا فقیر محمد جہلمی، طبع: نول کشور، لکھنؤ۔
- ☆ الحطه فی ذکر الصحاح الستہ، نواب صدیق حسن قنوجی بھوپالی، طبع دار الجیل، بیروت۔
- ☆ حلیۃ الأولیاء للحافظ ابونعیم اصفہانی، طبع: بیروت
- ☆ الحیات بعد الممات، سوانح میاں نذیر حسین محدث دہلوی، مؤلفہ فضل حسین بہاری، طبع مکتبہ

اثریہ، شیخوپورہ، 1984ء

☆ حسن العزیز، تالیف: مولانا اشرف علی تھانویؒ۔ مطبوعہ تھانہ بھون

(خ)

☆ خطہ پاک اوج، از مسعود حسن شہاب، طبع: اردو اکیڈمی، بہاولپور

☆ خطبات و مقالات مولانا عبید اللہ سندھیؒ، مرتبہ: مولانا مفتی عبدالخالق آزاد دائے پوری، طبع: دارالتحقیق

والاشاعت، 33/A کونینز روڈ لاہور

☆ خزانہ عامرہ، علامہ غلام علی آزاد بلگرامی

☆ خزینۃ الأصفیاء، از مفتی غلام سرور لاہوریؒ، طبع: مکتبہ نبویہ، گنج بخش روڈ، لاہور

☆ الخیر الکثیر، از امام شاہ ولی اللہ دہلویؒ، طبع: شاہ ولی اللہ اکیڈمی، حیدرآباد

(د)

☆ رسالہ دانش مندی، از امام شاہ ولی اللہ دہلویؒ، طبع: مطبع احمدی، دہلی

☆ الدر الکامنہ، حافظ ابن حجر

☆ دیکھ لیا ملتان، از ڈاکٹر زاہد علی واسطی۔ طبع: بیکن بکس، ملتان

(ذ)

☆ ذیل الرّشحات، از شیخ مراد بن عبداللہ قرزانی

☆ ذیل طبقات الحفاظ لابی الفضل تقی الدین ابن فہد المکی، طبع: دار لکتب العلمیہ،

بیروت۔

☆ ذیل طبقات الحفاظ للامام سیوطیؒ، طبع دارالکتب العلمیہ، بیروت

(ر)

☆ رسالہ اوائل کتب الحدیث، تالیف: شیخ محمد سعید، طبع قاہرہ، مصر۔ ۱۳۲۶ھ

☆ رسائل (مکتوبات) حضرت شاہ عبدالرحیم دہلویؒ (اردو ترجمہ)، مطبوعہ خانقاہ سراجیہ، کنڈیاں، ضلع

میانوالی

☆ رود کوثر، از شیخ محمد اکرام، تذکرہ خواجہ محمد باقی باللہ، طبع: ادارہ ثقافت اسلامیہ، لاہور۔

☆ روض النّصیر شرح مجموع الفقہ الکبیر، از شرف الدین حسین بن احمد صنعان، طبع: کتبہ

خانہ مؤسسہ علمی، فرہنگی دارالحدیث، قم، ایران



- ☆ سبحة المرجان فی آثار ہندوستان، سید غلام علی آزاد بلگرامی، (انٹرنیٹ ایڈیشن) [www.al-mustafa.com](http://www.al-mustafa.com)
- ☆ سلك الدرر، فی أعيان القرن الثاني عشر، تالیف: السید محمد الخلیل المرادی.
- ☆ سیر المتأخرین، از طباطبا، طبع نول کشور 1314ھ
- ☆ سید احمد شہید، از غلام رسول مہر، مطبوعہ: شیخ غلام علی اینڈ سنز، لاہور
- ☆ سیرت سید احمد شہید، از غلام رسول مہر، مطبوعہ: لکھنؤ
- ☆ سیر اعلام النبلاء للذہبی، طبع: دارالکتب العلمیہ بیروت
- ☆ سوانح حضرت مخدوم جہانیاں جہان گشت۔ مؤلفہ: پروفیسر محمد ایوب قادری۔ طبع: ایچ ایم سعید کمپنی، کراچی
- ☆ سوانح شاہ عبدالرحیم رائے پوری، از مفتی عبدالخالق آزاد رائے پوری، طبع: رحیمیہ مطبوعات، لاہور، دوسرا ایڈیشن اگست 2016ء

(ش)

- ☆ شاہ ولی اللہ اور ان کا فلسفہ۔ مرتبہ: پروفیسر محمد سرور مرحوم۔ طبع: سندھ ساگر اکیڈمی لاہور
- ☆ شاہ ولی اللہ اور ان کی سیاسی تحریک، از امام عبید اللہ سندھی، طبع اول، ناشر مطبوعہ کتاب خانہ پنجاب، لاہور، 1942ء
- ☆ شاہ ولی اللہ سے امام عبید اللہ سندھی تک، از ڈاکٹر ظہیر الحق دین پوری، طبع: دین پور، خان پور

(ص)

- ☆ صراط مستقیم، از سید احمد شہید، شاہ اسماعیل شہید، اردو ترجمہ: مولانا محمد اکرم، مطبوعہ: اسلامی اکیڈمی، اردو بازار، لاہور

(ض)

- ☆ ضمیمہ خوان خلیل از شیخ الحدیث مولانا محمد زکریا کاندھلوی، مطبوعہ سہارن پور
- ☆ الضوء اللامع لأهل القرن التاسع، از امام شمس الدین محمد بن عبدالرحمن سخاوی، طبع: دارالبحیل، بیروت

(ط)

- ☆ طبقات الکبریٰ، از شیخ عبدالوہاب شعرانی، طبع: مصر
- ☆ طرب الأمائل بتراجم الأفاضل، از مولانا عبدالحی لکھنوی۔ ص: 54-253۔ مطبوعہ: کتب خانہ نور محمد، کراچی

(ع)

- ☆ عالمی انسائیکلو پیڈیا۔ طبع: فیصل ناشران، لاہور
- ☆ العبر فی خبر من غیر، از حافظ ذہبی۔ مطبعہ: الحكومة الكويتیہ، 1984ء
- ☆ عجالۃ نافعہ، از حضرت الامام شاہ عبدالعزیز دہلوی، طبع نور محمد کارخانہ تجارت، آرام باغ، کراچی
- ☆ عمل صالح المعروف شاہ جہاں نامہ، از محمد صالح کبوسہ، جلد اردو ترجمہ ڈاکٹر ناظر حسن دہلوی، مطبوعہ اردو سائنس بورڈ، لاہور
- ☆ عون المعبود شرح سنن ابی داؤد، ابواب المہدی۔ مصنفہ: علامہ محمد شمس الحق عظیم آبادی، طبع: دار الحدیث القاہرہ، مصر، 2001ء

(ف)

- ☆ فتاویٰ عزیزیہ، از حضرت امام شاہ عبدالعزیز دہلوی، طبع مجتہائی، دہلی، انڈیا
- ☆ مقدمہ فتح الباری از حافظ ابن حجر عسقلانی، طبع: دار الفکر، بیروت
- ☆ فہرس الفہارس
- ☆ فیض الملک الوہاب المتعالی بأبناء أوائل القرن الثالث عشر و التوالی، تالیف: شیخ عبدالستار بن عبدالوہاب صدیقی ہندی مکی، مطبوعہ: مکہ مکرمہ
- ☆ الفوائد البہیہ فی تراجم الحنفیہ، از مولانا عبدالحی لکھنوی، طبع: نور محمد، کراچی
- ☆ فیوض الحرمین، امام شاہ ولی اللہ دہلوی، مطبع احمدی دہلی۔ بمع اردو ترجمہ، مطبوعہ محمد سعید اینڈ سنز، کراچی
- ☆ فیوض یزدانی اردو ترجمہ الفتح الربانی از حضرت شیخ عبدالقادر جیلانی، طبع: کراچی

(ک)

- ☆ کابل میں سات سال، ذاتی ڈائری از حضرت سندھی، طبع: مکی دارالکتب، لاہور
- ☆ کتاب الہند از البیرونی، "تحقیق مافی الہند"، طبع دائرۃ المعارف عثمانیہ، حیدرآباد دکن (انڈیا)

- ☆ الکامل فی التاریخ لابن الأثیر، طبع: بیروت
- ☆ کلیات شیخ الہند مولانا محمود حسن، مرتبہ: سید اصغر حسین، مطبوعہ: مطبع قاسمیہ، دیوبند، ۱۳۴۰ھ۔ طبع ثانی: مجلس یادگار شیخ الاسلام پاکستان، کراچی، اشاعت: 1996ء
- ☆ کمالات امدادیہ در قصص الاکابر لخص الا صاغر، مرتب: مولانا اشرف علی تھانوی، طبع ملتان

(ق)

- ☆ قاسم العلوم از حضرت حجۃ الاسلام مولانا محمد قاسم نانوتوی، اردو ترجمہ: پروفیسر انور الحسن شیرکوٹی، طبع: خیابان پریس، اردو بازار، لاہور
- ☆ القول الجلی فی ذکر آثار الولی. مؤلفہ: مولانا محمد عاشق پھلتی، فارسی، عکس قلمی نسخہ، مطبوعہ شاہ ابوالخیر اکیڈمی، دہلی
- ☆ القول الجمیل فی بیان سواء السبیل، از امام شاہ ولی اللہ دہلوی، طبع مکتبہ رحمانیہ، لاہور

(م)

- ☆ مائثر الکرام، سید غلام علی آزاد بلگرامی، طبع مفید عام، آگرہ (انڈیا) 1910ء
- ☆ مجمع السلاطین
- ☆ مجموعہ وصایا اربعہ از امام شاہ ولی اللہ دہلوی، مرتبہ: محمد ایوب قادری، طبع شاہ ولی اللہ اکیڈمی، حیدرآباد
- ☆ مخزن فیضان، ملفوظات حضرت سائیں محمد راشد روضہ دہنی مع تاریخ خاندان راشدہ پیران پگاڑا۔ مترجم: حکیم ابوالحسن۔ طبع: جمعیت علمائے سکندریہ، درگاہ شریف، پیر جو گوٹھ، خیر پور، سندھ
- ☆ المسوی من أحادیث المؤطا، الإمام ولی اللہ دہلوی، مطبوعہ جمعیۃ السلفیۃ بمکة المکرمة، ۱۳۵۱ھ۔
- ☆ معجم المؤلفین، تالیف: عمر رضا کمال، طبع: بیروت
- ☆ مکتوبات امام ربانی، مجدد الف ثانی شیخ احمد سرہندی، طبع ادارہ اسلامیات، لاہور
- ☆ مکاتیب سید احمد شہید، عکس قلمی نسخہ، مطبوعہ مکتبہ رشیدیہ، لاہور، نومبر 1975ء
- ☆ مفید المفتی، مولانا عبدالاول جوینوری، طبع: کراچی/مکتبہ غوثیہ، ملتان/مطبع: آسی، لکھنؤ
- ☆ المقدمۃ السنیۃ فی إنتصار للفرقة السنیۃ، تصنیف: امام شاہ ولی اللہ دہلوی، طبع: حضرت شاہ ابوالخیر اکاڈمی، شاہ ابوالخیر مارگ، دہلی، 1983ء
- ☆ مقدمہ ترجمہ قرآن حکیم، مشمولہ: شیخ الہند کا اصل مقدمہ ترجمہ قرآن حکیم، مرتبہ مولانا نور الحسن راشد

- ☆ کا نڈھلوی، ناشر: مفتی الہی بخش اکیڈمی، کا نڈھلہ ضلع شاملی، جنوری 2016ء
- ☆ المقدمة علی مختصر القدوری، مطبوعہ: قدیمی کتب خانہ، آرام باغ، کراچی
- ☆ مناقب السادة النقشبندیہ
- ☆ منهاج السنہ، شیخ الاسلام ابن تیمیہ، مکتبہ شاملہ
- ☆ موضح الفرقان، ترجمہ شیخ الہند مولانا محمود حسنؒ بمع تفسیر عثمانی۔ مطبوعہ: دار القرآن، اردو بازار، لاہور
- ☆ مواہب الجلیل فی مختصر الشیخ خلیل، المکتبہ الشاملہ.
- ☆ مولانا عبید اللہ سندھیؒ افکار و خدمات از مولانا دین محمد وفائی، مرتبہ: ڈاکٹر ابوسلمان شاہ جہان پوری، ص 24-25۔ طبع: المحمود اکیڈمی، اردو بازار لاہور
- ☆ میانجیو نور محمد جھنجھانویؒ، تالیف: نسیم احمد علوی، طبع: دار التحقیق والاشاعت، 33/A، کونینز روڈ، لاہور، جون 2002ء

(ن)

- ☆ نزہة الخواطر و بهجة المسامع و النواظر، مولانا سید عبدالحی لکھنوی، طبع: طیب اکیڈمی، ملتان
- ☆ نفحات الانس، از مولانا عبدالرحمن جامیؒ، اردو ترجمہ از مولانا محمد ادریس انصاری، حیات صوفیا، طبع: صادق آباد۔
- ☆ نیل الاوطار شرح منتقى الاخبار، محمد بن علی بن محمد شوکانی، طبع در الاحیاء التراث العربی، بیروت، لبنان، 1999ء
- ☆ نیل الوطر من تراجم رجال الیمن فی الثالث عشر، محمد بن علی بن محمد شوکانی، طبع در الاحیاء التراث العربی، بیروت، لبنان

(ہ)

- ☆ ہدیة الشیعة، از مولانا محمد قاسم نانوتویؒ، طبع حقانیہ، کراچی
- ☆ ہمعات، از امام شاہ ولی اللہ دہلویؒ۔ طبع: شاہ ولی اللہ اکیڈمی، حیدرآباد۔

(و)

- ☆ وفيات الأعیان لابن خلکان، طبع: دار صادر، بیروت
- ☆ واقعات دار الحکومت دہلی، از بشیر احمد، مطبوعہ: دہلی۔ 1332ھ / 1919ء
- ☆ وقائع سید احمد شہید، عکس قلمی نسخہ، مطبوعہ: سید احمد شہید اکیڈمی لاہور، 2007ء

(بی)

- ☆ الیانع الجنی من أسانید شیخ عبدالغنی، مطبوعه علی هامش کشف الاستار عن رجال معانی الآثار، از شیخ محسن بن یحییٰ بکری تڑھٹی میانی، طبع دارالاشاعت دیوبند، الہند
- ☆ یدر بیضا، تذکرہ حضرت خلیفہ غلام محمد دین پوری، تالیف: میاں خلیل احمد دین پوری، طبع: امیر جماعت درگاہ عالیہ، دین پور، ضلع رحیم یار خان

### رسائل

- ☆ ماہنامہ الرشید ساہیوال، دارالعلوم دیوبند نمبر
- ☆ سہ ماہی مجلہ ”شعور و آگہی“ لاہور
- ☆ ماہنامہ طلوع آفتاب، لاہور، شمارہ: مئی 2011ء
- ☆ ماہنامہ ”القاسم“ دیوبند

### مخطوطات

- ☆ امالی عبیدہ قلمی، مکتوبہ مولانا بشیر احمد لدھیانوی۔ محفوظہ لابریری اسلامی یونیورسٹی، اسلام آباد
- ☆ التمهید لتعريف أئمة التجديد، عکس ابتدائی مسودہ قلمی تحریر کردہ: امام انقلاب مولانا عبید اللہ سندھی
- ☆ التمهید لتعريف أئمة التجديد، قلمی نسخہ، موجود کتب خانہ دارالعلوم دیوبند، کتاب نمبر 8748
- ☆ رسالہ فی التواریح، از شاہ رفیع الدین دہلوی، قلمی مخطوطہ، محفوظہ لابریری جامعہ ملیہ اسلامیہ، دہلی
- ☆ موائد الفضل و الکرم الجامعہ لتراجم اهل الحرام (قلمی)، تالیف: شیخ عبدالستار بن عبدالوہاب۔ موجود مکتبہ الحرم المکی، مکہ المکرمہ




— ختم شد —



تجدیدی اور انقلابی جدوجہد کا جامع تذکرہ

# برصغیر میں تجدید دین کی تاریخ

[ العہد لعمیرہ ائمۃ العجدید ]



تصنیف

امام انقلاب مولانا عبید اللہ سندھیؒ

اردو ترجمہ

مفتی عبدالخالق آزاد رائے پوری